श्रीगणेशाय नमः || || 

तं मन्महे महेशानं महेशानप्रियार्भकम्‌ ।। 

गणेशानं करिगणेशानाननमनामयम्‌ ।। १ || 
भूमिष्ठापि न यात्रभूस्त्रिदिवतोप्युच्चैरधःस्थापि या या बद्धा भुवि मुक्तिदास्युरमृतं 
यस्यां मृता जंतवः || 

या नित्यं त्रिजगत्पवित्रतटिनी तीरे सुरैः सेव्यते सा काशी त्रिपुरारिराजनगरी 
पायादपायाज्जगत्‌ || २ || 

नमस्तस्मै महेशाय यस्य संध्यात्त्रयच्छलात्‌ ।। 
यातायातं प्रकुर्वति त्रिजगत्पतयोऽनिशम्‌ ।। ३ ।। 
अष्टादशपुराणानां कर्ता सत्यवतीसुतः ।| 

सूताग्रे कथयामास कथां पापापनोदिनीम्‌ || ४ ।। 
श्रीव्यास उवाच || || 

कदाचिन्नारदः श्रीमान्स्नात्वा श्रीनर्मदांभसि ।। 
श्रीमदोंकारमभ्यर्च्य सर्वदं सर्वदेहिनाम्‌ ।। ५ ।। 
व्रजन्विलोकयांचक्रे पुरोविंध्यं धराधरम्‌ ।| 
संसारतापसंहारि रेवावारिपरिष्कृतम्‌ ।। ६ || 
द्वैरूप्येणापि कुर्व॑तं स्थावरेण चरेण च || 

साभिख्येन यथार्थाख्यामुच्चैरवसु मतीमिमाम्‌ ।। ७ ।। 
रसालयं रसालैस्तैरशोकैः शोकहारिणाम्‌ || 
तात्रैस्तमाल्रेर्हितालैः सालैः सर्वत्रशालितम्‌ ।। ८।। 
खपुरैः खपुराकारं श्रीफलं श्रीफलैः किल || 
गुर्रुश्रियंत्वगुरुभिः कपिपिंगं कपित्थकैः || ९ || 
वनश्रियः कुचाकारैर्लकुचैश्ध मनोहरम्‌ || 
सुधाफलसमारंभि रभाभिः परिभासितम्‌ ।।4.1.1.१०।। 
सुरंगैश्चापि नारंगैरंगमंडपवच्छियः || 

वानीरैश्वापि जंबीरैर्बीजपूरैः प्रपूरितम्‌ ।। ११ ।|। 

अनिलालोल कंकोल वल्लीहल्ली सकायितम्‌ ।। 
लवलीलवलीलाभिर्लास्यलीलालयं किल || १२ || 
मंदांदोलितकर्पूर कदलीदल संज्ञया || 

विश्रमाय श्रमापन्नानाहूयंतमिवाध्वगान्‌ || १३ || 
पुन्नागमिव पुन्नागपल्लवैःकरपल्लवैः ।| 
कलयंतमिवाऽलोलैर्मलिलिकारुतबकस्तनम्‌ ।। १४ ।। 
विदीर्णदाडिमैः स्वांतं दर्शयंतं तु रागवत्‌ ।| 
माधवी धवरूपेण ल्लिष्यंतमिव कानने ।। १५ || 
उदुबरैरबरगैरनतफलमालितैः || 
ब्रह्मांडकोटीर्बिभ्रंतमनंतमिव सर्वतः ।। १६ ।| 
पनसैर्वनासाभैः शुकनासैः पल्राशकैः।। 
पलाशनाद्विरहिणां पत्रत्यक्तैरिवावृतम्‌।।१७।। 
कदंबवादिनो नीपान्हृष्टवा कटकितैरिव।। 

समंततो भ्राजमानं कदंबककदंबकैः || १८ || 
नमेरुभिश्च मेरूच्चशिखरैरिव राजितम्‌ ।। 
राजादनैश्च मदनैः सदनैरिव कामिनाम्‌ ।| १९ || 
तटेतटेपटुवटैरुच्चैःपटकुटी वृतम्‌ ।| 
कुटजस्तबकैर्भांतमधिष्ठितबकैरिव || 4.1.1.२० || 
करमर्दैः करीरैश्च करजैश्चकरंबकैः || 
सहस्रकरवद्भांतमर्थिप्रत्युद्रतैः करैः || २१ || 
नीराजितमिवोह्ीपैराजचंपककोरकैः || 
सपुष्पशाल्मलीभिश्च जितपद्माकरश्रियम्‌ || २२ || 
क्वचिच्चलदलैरुच्चैः क्वचित्कांचनकेतकैः || 
कृतमालैर्न क्तमालैः शोभमानं क्वचित्क्वचित्‌ ।| २३ || 
कर्कधु बंधुजीवैश्व पुत्रजीवैर्विराजितम्‌ || 
सतिंदुकेंगुदीभिश्व करुणैःकरुणालयम्‌ ।। २४ !| 
गलन्मधू ककुसुमैर्धरारूपधरंहरम्‌ ।। 

स्वहस्तमुक्तमुक्ताभिरर्चयंतमिवानिशम्‌ ।। २५ || 
सर्जाजुनांजनैर्बीजै्व्यजनेर्वीज्यमानवत्‌ ।। 

नारिकेलैः सखजूरैर्धुतच्छत्रमिवांबरे ।। २६ ।| 
अमंदैः पिचुमंदैश्च मंदारैः कोविदारकैः || 
पाटलातिंतिणीघोंटाशाखोटैः करहाटकैः ।। २७ || 
उदंडेश्वापि शेहुंडैररंडैर्गुडपुष्पकैः ।। 
बकुलैस्तिलकैश्वैव तिलकांकितमस्तकम्‌ ।। २८ || 
अक्षैः प्लक्षैः शल्लकीभिर्दैवदारुहरिद्रुमैः ।। 
सदाफलरसदापुष्प वृक्षवल्लीविराजितम्‌ ।। २९ ।। 
एलालवंग मरिचकुलुं जनवनावृतम्‌ ।| 
जंब्वाम्रातकभल्लातशेलुश्रीपर्णिवर्णितम्‌ ।। 4.1.1.३ || 
शाकशंखवनेरम्यं चदनैरक्तचंदनैः ।| 
हरीतकीकर्णिकार धात्रीवनविभूषणम्‌ ।। ३१ ।। 
द्राक्षावललीनागवल्लीकणावल्लीशतावृतम्‌ ।| 
मल्लिकायूथिकाकुंदम दयंती सुगंधिनम्‌ ।।३२।। 
भ्रमदशभ्रमरमालाभिर्मालतीभिरलंकृतम्‌ ।। 
अल्लिच्छलागतंकृष्णं गोपीरंतुमनेकशः 113३ 
नानामृगगणाकीर्णं नानापक्षिविनादितम्‌ ।। 
नानासरित्सरः स्रोतः पल्वलैः परितो वृतम्‌ ।।३४।। 
तुच्छश्रियः स्वर्गभूमीः परिहायागतैरिव || 
नानासुरनिकायैश्च विष्वगभोगेच्छयोषितम्‌ ।।३५।। 
उत्सृजंतमिवार्घ्यं वै पत्रपुष्पैरितस्ततः ।| 
केकिकेकारवैदूरात्कुर्वतं स्वागतं किल ।| ३६ || 
अथ सूर्यशताभासं नभसि योतितांबरम्‌ ।। 

नारदं इष्टवाञ्छैलो दूरात्प्रत्युज्जगाम तम्‌ ।। ३७ || 
ब्रह्मसूनुवपुरुतेजो दूरीकृतदरीतमाः ।| 
तमागच्छ॑ंतमालोक्य मानसं तम उज्जहौँ ।। ३८ ।| 

ब्रह्मतेजःसमुद्धूत साध्वसः साधुस त्क्रियः ।| 
कठिनोपि परित्यज्य धत्ते मृदुलतां किल || ३९ || 
दष्टवा मृदुलतां तस्य द्वैरूप्येपि स नारदः ।। 

मुमुदे सुतरां संतः प्रश्नयग्राह्ममानसाः || 4.1.1.४० || 
गुहानायांतमालोक्य गुरुंवाऽगुरुमेव वा || 
योऽगुरुर्नम्रतां धत्ते स गुरुर्न गुरुर्मुरुः || ४१ || 

तं प्रत्युच्चैः शिराःसोपि विनम्रतरकंधरः || 
शैलस्त्विलामिलन्मौलिः प्रणनाम महामुनिम्‌।।४२।। 
तमुत्थाप्य कराग्राभ्यामाशीर्भिरभिनंय च || 
तदुद्दिष्टासनं भेजे मनसोपि समुच्छरितम्‌ ।।४३।। 

स दध्नामधुनाज्येन नीरारद्राक्षतदूर्व या ।। 

तिलैः कुशैः प्रसूनैस्तमष्टांगार्घ्यैरपूजयत्‌ || ४४ ।। 
गृहीतार्घ्यकिल श्रांतं पादसंवाहनादिभिः ।। 
गतश्रममथालोक्य बभाषे ऽवनतो गिरिः || ४५ || 
अद्य सद्यः परिहृतं त्वदंघ्रिरजसारजः ।। 
त्वदंगसंगिमहसा सहसाऽप्यांतरंतमः ।। ४६ || 
सफलर्थिरहं चाद्य सुदिवायच मे मुने || 

प्राक्कृतैः सुकृतैरय फल्नितं मे चिरार्जितैः ।। ४७ ।। 
धराधरत्वं कुलिषुमान्यं मेऽद्य भविष्यति ।| 

इति श्रुत्वा तदा किंचिदुच्छुस्य स्थितवान्मुनिः ।। ४८ || 
पुनरूचे कुलिवरः संभ्रमाप न्नमानसः || 
उच्छ्वासकारणं ब्रह्मन्ब्रूहि सवीर्थकोविद ।। ४९ ।। 
अदृष्टं तव नोदृष्टं यदिष्टंविष्टपत्रये || 

अनुक्रोशोत्र मयिचेदुच्यतां प्रणतोस्म्यहम्‌ ।। 4.1.1.५° || 
त्वदागमनजानन्दसंदोहैर्मे दुरारवः || 

अलं न वक्तुमसकृत्तथाप्येकं वदाम्यहम्‌ ।। ५१ ।| 
धराधरणसामर्थ्य मेर्वादौ पूर्वपूरुषैः || 

वर्ण्यते समुदायात्तदहमेको दधे धराम्‌ ।। ५२ || 
गौरीगुरुत्वाद्वधिमवानादिपत्याच्च भूभृताम्‌ ।। 
संबंधित्वात्पशुपतेः स एको मान्यभृत्सताम्‌।। ५३ || 
नमेरुः स्वर्णपूर्णत्वाद्रत्रसा नुतयाथवा || 

सुरसद्मतयावापि क्वापि मान्यो मतो मम || ५४ ।। 

परं शतं न किंशैला इलाकलनकेलयः ।। 

इह संति सतां मान्या मान्यास्ते तु स्वभूमिषु ।। ।।५५ || 
मन्देहदेहसंदेहादुदयैकदयाश्रितः ।| 
निषधोनौषधिधरोऽप्यस्तोप्यस्तमितप्रभः ।। ५६ || 
नीलश्च नीलीनिलयो मन्दरो मन्दलोचनः ।| 

सर्पालयः समलयो रायं नावैति रैवतः ।। ५७ || 
हेमकूटत्रिकूटायाः कृटोत्तरपदास्तुते ।। 

किष्किंधक्रचसह्याद्या भारसह्या न ते भुवः || ५८ || 

इति विंध्यवचः श्रुत्वा नारदोऽचिन्तयद्वृदि ।। 
अखर्वगर्वसंसर्गो न महतत्वाय कल्पते ।। ५९ ।। 
श्रीशैलमुख्याः किंशैलानेह संत्यमलश्रियः ।। 

येषां शिखरमात्रादि दर्शनं मुक्तये सताम्‌ ।। 4.1.1.६ || 
अयास्य बलमालोक्यमिति ध्यात्वाब्रवीन्मुनिः || 

सत्यमुक्तं हि भवता गि रिसारंविवृण्वता || ६१ || 

परं शैल्रेषु शैलेंद्रो मेरुस्त्वामवमन्यते ।| 

मया निःश्वसितं चैतत्वयि चापि निवेदितम्‌ ।। ६२ || 
अथवा मद्विधानां हि केयं चिंता महात्मनाम्‌ ।। 
स्वस्त्यस्तु तुभ्यमित्युक्त्वा ययौ स व्योमवर्त्मनि || ६३ ।| 
गते मुनौ निनिंदस्वमतीवोद्विग्नमानसः || 

चिन्तामवाप महतीं विंध्यो वँध्यमनोरथः ।। ६४ ।। 

विंध्य उवाच || ।| 

धिग्जीवितंशासत्रकलोज्झितस्य धिग्जीवितं चोद्यममवर्जितस्य || 

धिग्जीवितं ज्ञातिपराजितस्य धिग्जीवितं व्यथर्मनोरथस्य || ६५ || 
कथं भुनक्ति स दिवा कथं रात्रौ स्वपित्यहो ।। 

रहः शर्म कथं तस्य यस्याभिभवनं रिपोः || ६६ || 
अहोदवाग्निदवथुस्तथामां न स बाधते || 

बाधते तु यथा चित्ते चिन्तासंतापसंततिः || ६७ ।। 
युक्तमुक्तं पुराविद्भिश्चिन्तामूर्तिः सुदारुणा || 

न भेषजैर्लघनैरवी न चान्यैरुपशाम्यति ।।६८।। 
चिन्ताज्वरो मनुष्याणां क्षुधांनिद्रांबलं हरेत्‌ ।। 
रूपमुत्साहबुद्धिं श्री जीवितं च न संशयः || ६९ || 
ज्वरो व्यतीते षडहे जीर्णज्वर इहोच्यते ।। 

असौ चिन्ताज्वरस्तीव्रः प्रत्यहं नवतां व्रजेत्‌ || 4.1.1.७० || 
धन्यो धन्वतरिर्नात्र चरकश्चवरतीह न || 
नासत्यावपिनाऽ सत्यावत्र चिन्ताज्वरे किल ।। ७१ || 
किं करोमि क्व गच्छामि कथें मेरुं जयाम्यहम्‌ || 
उत्प्लुत्य तस्य शिरसि पतामि न पताम्यतः || ७२ || 
शक्रं कोपयता पूर्वमस्मद्रोत्रेण केनचित्‌ ।। 

पक्षहीनः कृतो यत्र धिगपक्षस्यचेष्टितम्‌ ।। ७३ || 
अथवा स कथें मेरुस्तथोच्चैः स्पर्धते मया || 
भूमेर्भारभृतःप्रायो भवंति आंति भूमयः ।। ७४ ।। 
अलीकवाक्त्वमथवा संभाव्यं नारदे कथम्‌ ।। 
ब्रह्मचारिणि वेदज्ञे सत्यलोकनिवासिनि ।। ७५।। 
युक्तायुक्तविचारोथ माट्शेनोपयुज्यते || 
पराक्रमेष्वशक्तानां विचारं गाहते मनः ।| ७६ || 
अथवा चिन्तनैरेतैः किंव्यर्थैर्विश्वकारकम्‌ || 

विश्वेशं शरणं यायां समे बुद्धिं प्रदास्यति ।। ७७।। 
अनाथनाथः सर्वेषां विश्वनाथो हि गीयते || 

क्षणं मनसि संचित्य भवेदित्थमसंशयम्‌ ।। ७८ || 

एतदेव करिष्यामि नेष्टं कालविलंबनम्‌ || 
विचक्षणैरुपेक्ष्यौ न वर्द्धमानौ परामयौ ।।७९।। 

मेरुं प्रदक्षिणीकुर्यान्नित्यमेव दिवाकरः || 

सग्रहरक्षगणो नूनं मन्यमानो बलाधिकम्‌ || 4.1.1.८ || 
इति निश्चित्य विन्ध्याद्रिर्ववृधे स मृधेक्षणः ।। 
अनंतगगनस्यांतं कुर्वद्भिः शिखरैरिव ।। ८१ ॥ 
कैश्चित्सार्द्ध विरोधो न कर्तव्यः केनचित्क्वचित्‌ || 
कर्तव्यश्चैत्प्रयत्रेन यथा नोपहसेज्जनः || ८२ || 
निरुध्य ब्राध्नमध्वानं कृतकृत्य इवाद्रिराट्‌ || 
स्वस्थोऽभवद्भवाधीना प्राणिनां हि भविष्यता || ८३ || 
यमद्ययमकर्तासौ दक्षिणं प्रक्रमिष्यति || 

सकुलीनः स च श्रीमान्समहान्महितः स॒ च ।| ८४ || 
यावत्स्वश क्तिं शक्तोपि न दर्शयति कर्हिचित्‌ ।। 
तावत्स लंघ्यः सर्वेषां ज्वलनो दारुगो यथा || ८५ || 
इति चिंतामहाभारं त्यक्त्वा तस्थौ स्थिरोद्यमः || 
आकाक्षमाणस्तरणे रुदयं ब्राह्मणो यथा || ८६ || 

इति श्रीस्कान्देमहापुराणे एकाशीतिसाहस््यां संहितायां चतुर्थे काशीखंडे पूर्वार्ध 
विन्ध्यवर्धनंनाम प्रथमोऽध्यायः ।।| १ || 

व्यास उवाच || 

सूर्य आत्मास्य जगतस्तस्थुषर्तमसो रिपुः || 
उदियायोदयगिरौ शुचिप्रसृमरैः करैः || १ || 
संवर्धयन्सतां धर्मान्त्यक्कुर्वस्तामसीं स्थितिम्‌ ।| 
पद्मिनी बोधर्यस्त्विष्टां रात्रौ मुकुलिताननाम्‌ ।। २ || 
हव्यं कव्यं भूतबलिं देवादीनां प्रवर्तयन्‌ ।| 
प्राह्मपराह्ममध्याह क्रियाकालं विजृंभयन्‌ || ३ || 
असतां हृदि वक्त्रेषु निर्दिशंस्तमसः स्थितिम्‌ || 
यामिनीकालकलितं जगदुज्जीवयन्पुनः || ४ || 

यस्मिन्नभ्युदिते जातः सम्यक्पुण्यजनोदयः || 

अहो परोपकरणं सद्यः फलति नेति चेत्‌ ।। ५ || 
सायमस्तमितः प्रातः कथं जीवेद्रविः पुनः ।| 
सानुरागकरस्पर्शैः प्राचीमाश्वास्य खंडिताम्‌ ।। ६ || 
यामं भुक्त्वा तथाग्नेयीं ज्वलंतीं विरहादिव || 
ल्वंगैलामृगमदचंद्रचंदनचचिताम ।। ७ ।। 
तांबूलीरागरक्तौर्छी द्राक्षास्तबकसुस्तनीम्‌ ।। 
लवलीवल्लिदोर्वल्ली कको ली पल्लवांगुलिम्‌ ।| ८ ।| 
मलयानिल निःश्वासां क्षीरोदकवरांबराम्‌ || 
ब्रिकूटस्वर्णरत्रांगीं सुवेलाद्रि नितंबिनीम || ९ ।। 
कावेरीगोतमीजंघां चोलचोलां शुकावृताम्‌ ।। 
सह्यदर्दुरवक्षोजां कांतीकांचीविभूषणाम ।। 4.1.2.१० || 
सुकोमलमहाराष्ट्रीवाग्विलासमनोहराम्‌ ।| 

अद्यापि न महालक्ष्मीर्या विमुंचति सद्रुणाम्‌ ।।११।। 
सुदक्षदक्षिणामाशामाशानाथः प्रतस्थिवान्‌ ।| 

क्रमतः सर्वमर्वन्तो हेलया हेलिकस्य खम्‌ ।।१२।। 

न शेकुरग्रतो गंतुं ततोऽनूरुव्यजिज्ञपत्‌ ।।१३।। 
अनूरुरुवाच || ।| 

भानो मानोन्नतो विन्ध्यो निद्ध्यय गगनं स्थितः || 
स्पर्धते मेरुणाप्रेप्सु स्त्वदत्तां तु प्रदक्षिणाम्‌ ।1१४।। 
अबूरुवाक्यमाकर्ण्य सविता हृद्यचिन्तयत्‌ ।। 

अहो गगनमार्गोपि रुध्यते चातिविस्मयः ।। १५ || 
व्यास उवाच ।। || 

सूरः शूरोपि किं कुर्यात्प्रांतरे वर्त्मनिस्थितः || 
त्वरावानपि को रुद्धं मागमेंको विलंघयेत्‌ || १६ || 
गृह्नत्राप्रत्यूष्टे: क्षणं नावतिष्ठति |। 

शून्यमार्गे निरुद्धः स किंकरोतु विधिर्बली || १७ || 

योजनानां सहस्रे द्वे द्वे शते द्वे च योजने ।|। 
योजनस्य निमेषार्धाद्याति सोपि चिरं स्थितः || १८ ।। 
गते बहुतिथेकाले प्राच्यौदीच्यां भृशार्दिताः ।| 
चण्डरश्मेः करव्रातपातसन्तापतापिताः || १९ || 
पाश्चात्या दक्षिणात्याश्च निद्रामृद्रितलोचनाः ।| 

शयिता एव वीक्षन्ते सतारग्रहमंबरम्‌ ।।4.1.2.२०।। 
अहोनाहस्कराभावान्निशानैवाऽनिशाकरात्‌।। 
अस्तंग्तक्षान्नभसः कः कालस्त्वेप नेक्ष्यते ।।२१।। 
ब्रह्मांडं किमकांडे वै लयमेष्यति तत्कथम्‌ ।। 
परापतंति नाद्यापि पारावारा इतस्ततः ।। २२ || 
स्वाहास्वधावषट्कारवर्जिते जगतीतले ।। 
पंचयज्ञक्रियालोपाच्चकंपे भुवनत्रयम्‌ || २३ || 
सूर्योदयात्प्रवर्तते यज़ञायाः सकलाः क्रियाः ।। 
ताभिर्यज्ञभुजांतृसिः सविता तत्र कारणम्‌ ।। २४ || 
चित्रगुसादयः सर्वै कालं जानंति सूर्यतः ।। 
स्थितिसर्गविसर्गाणां कारणं केवलं रविः || २५ || 
तत्सूर्यस्य गतिस्तंभात्स्तंभितं भुवनत्रयम्‌ ।। 
यदयत्रतत्स्थितं तत्र चित्रन्यस्तमिवा खिलम्‌ ।। २६ ।। 
एकतस्तिमिरान्नैशादेकतस्तु दिवातपात्‌ ।| 

बहूनां प्रलयो जातः कांदिशीकमभूज्जगत्‌ ।। २७ || 
इति व्याकुल्रिते ल्लोके सुरासुरनरोरगे || 
आःकिमेतदकांडेभूद्ररुदुर्ुद्रुवुः प्रजाः ।।२८।। 

ततः सर्वै समाल्रोक्य ब्रह्माणं शरणं ययुः || 

स्तुवंतो विविधैः स्तोत्रै रक्षरक्षेति चाब्रुवन्‌ ।|२९।। 

।। देवा ऊचुः।। 

नमो हिरण्यरूपाय ब्रह्मणे ब्रह्मरूपिणे ।| 
अविज्ञातस्वरूपाय कैवल्यायामृताय च ।। 4.1.2.3° || 

यन्न देवा विजानंति मनो यत्रापि कुंठितम्‌।। 

न यत्र वाक्प्रसरति नमस्तस्मै चिदात्मने ।| ३१ || 
योगिनो यं हृदाकाशे प्रणिधानेन निश्चलाः || 

ज्योतीरूपं प्रपश्यंति तस्मै श्रीब्रह्मणो नमः || ३२ ।| 
कालात्पराय कालाय स्वेच्छयापुरुषाय च || 

गुणत्रय स्वरूपाय नमः प्रकृतिरूपिणे ।। ३३ || 

विष्णवे सत्वरूपाय रजोरूपाय वेधसे ।| 

तमसे रुद्ररूपाय स्थितिसर्गातकारिणे ।| ३४ || 

नमो बुद्धिस्वरूपाय त्रिधाहकृतये नमः || 

पंचतन्मात्र रूपाय पंचकर्मेद्रियात्मने ।। ३५ || 

नमो मनःस्वरूपाय पंचबुद्धीँद्रियात्मने ।। 

क्षित्यादि पंचरूपाय नमस्ते विषयात्मने || ३५ || 

नमो ब्रह्मांडरूपाय तदेतर्वर्तिने नमः ।। 

अर्वाचीनपराची न विश्वरूपाय ते नमः ।| ३७ || 
अनित्यनित्यरूपाय सदसत्पतये नमः ।| 

समस्तभक्तकृपया स्वेच्छाविष्कृतविग्रह || ३६ || 

तव निःश्वसितं वेदास्तव स्वे दोखिलं जगत्‌ ।। 

विश्वा भूतानि ते पादः शीर्ष्णो द्यौः समवर्तत ।। ३९ ।| 
नाभ्या आसीदंतरिक्षं लोमानि च वनस्पतिः || 

चन्द्रमा मनसो जातश्चक्षोः सूर्यस्तव प्रभो ।। 4.1.2.४० || 
त्वमेव सर्वं त्वयि देव सर्वं स्तोता स्तुतिः स्तव्य इह त्वमेव || 
इंश त्वयाऽवास्यमिदं हि सर्वं नमोस्तु भूयोपि नमो नमस्ते ।। ४१ || 
इति स्तुत्वा विधिं देवा निपेतुर्दडवत्क्षितौ ।। 

परितुष्टस्तदा ब्रह्मा प्रत्युवाच दिवौकसः ।। ४२ ।। 

|| ब्रह्मोवाच ।। ।। 

यथार्थयाऽनया स्तुत्या तुष्टोस्मि प्रणताः सुराः || 

उत्तिष्ठत प्रसन्नोस्मि वृणुध्वं वरमुत्तमम्‌ ।। ४३ ।। 

यः स्तोष्यत्यनया स्तुत्या श्रद्धावान्प्रत्यहं शुचिः ।। 

मां वा हरं वा विष्णु वा तस्य तुष्टाः सदा वयम्‌ ।। ४४ ।। 
दास्यामः सकलान्कामान्पुत्रान्पोत्रान्पशून्वसु ।। 
सौभाग्यमायुरारोग्यं निर्भयत्वं रणे जयम्‌ || ४५ || 
ऐहिकामुष्मिकान्भोगानपवर्गं तथाऽक्षयम्‌ ।। 

यद्यदिष्टतमं तस्य ततत्सर्वं भविष्यति ।।४६।। 
तस्मात्सर्वप्रयत्रेन पठितव्यः स्तवोत्तमः ।| 

अभीष्टद इति ख्यातः स्तवोयं सर्वसिद्विदः।।४७।। 

पुनः प्रोवाच तान्वेधाः प्रणिपत्योत्थितान्सुरान्‌ ।। 
स्वस्थास्तिष्ठत भो यूयं किमत्रापि समाकुलाः ।। ४८ || 
एते वेदा मूर्तिधरा इमा विद्यास्तथाखिलाः ।। 

सदक्षिणा अमी यज्ञाः सत्यं धर्मस्तपो दमः ।। ४९ ।। 
ब्रह्मचर्यमिदं चेषा करुणा भारतीत्वियम्‌ || 
श्रुतिस्मृतीतिहासार्थ चरितार्था अमीजनाः || 4.1.2.५ || 
नेह क्रोधो न मात्सर्य लोभः कामोऽधृतिर्भयम्‌ ।। 

हिंसा कुटिल्रता गर्वो निंदासूयाऽशुचिः क्वचित्‌ || ५१ || 
ये ब्राह्मणा ब्रह्मरतारतपोनिष्ठास्तपोधनाः ।। 
मासोपवासषण्मासचातुर्मास्यादि सदव्रताः ।। ५२ || 
पातिव्रत्यरता नार्यो ये चान्ये ब्रह्मचारिणः || 

ते चामीपश्यत सुरा ये षंढाः परयोषिति ।। ५3 || 
मातापित्रोरमी भक्ता अमी गोग्रहणे हताः || 

व्रते दाने जपे यज्ञे स्वाध्याये द्विजतर्पणे ।। ५४ ।। 

तीर्थे तपस्युपकृतौ सदाचारादिकर्मणि ।| 
फलाभिलाषिणीबुद्विर्न येषां ते जना अमी ।। ५५ || 
गायत्री जाप्यनिरता अग्निहोत्र परायणाः || 

द्विमुखी गो प्रदातारः कपिलादान तत्पराः || ५६ || 
निस्पृहाः सोमपा ये वै द्विजपादोदपाश्च ये ।। 


onlinesanskritbooks.com 


मृताः सारस्वते तीर्थे द्विजशुश्रूषकाश्व ये || ५७ || 
प्रतिग्रहे समर्था हि ये प्रतिग्रहवर्जिताः ।| 

त एते मत्प्रिया विप्रास्त्यक्ततीर्थे प्रतिग्रहा: ।। ५८ || 
प्रयागे माघ मासो यैरुषः स्नातोऽमलात्मभिः ।। 
मकरस्थे रवौ शुद्ास्त इमे सूर्यवर्चसः ।। ५९ || 
वाराणस्यां पांचनदे त्र्यहं स्नातास्तु कार्तिके || 

अमी ते शुद्धवपुषः पुण्यभाजोतिनिर्मलाः || 4.1.2.६° || 
स्नात्वा तु मणिकर्णिक्यां प्रीणिता ब्राह्मणा धनैः ।| 

त एते सर्वभोगाढ्याः कल्पं स्थास्यंति मत्पुरे || ६१ ।| 
ततः काशीं समासाद्य तेन पुण्येन नोदिताः || 
विश्वेश्वरप्रसादेन मोक्षमेष्यंत्यसंशयम्‌ ।। ६२ || 
अविमुक्ते कृतं कर्म यदल्पमपि मानवैः || 

श्रेयोरूपं तद्विपाको मोक्षो जन्मांतरेष्वपि ।। ६३ ।| 

अहो वैश्वेश्वरे क्षेत्रे मरणादपिनोभयम्‌ ।। 

यत्र सर्वे प्रतीक्षते मृत्युं प्रियमिवाति थिम्‌ ।। ६४ ।। 
ब्राह्मणेभ्यः कुरुक्षेत्रे यैर्दत्तं वसु निर्मलम्‌ ।| 
निर्मलांगास्त एते वै तिष्ठंति मम संनिधा ।।६५ ।| 
पितामहं समासाय गयायां यैः पितामहाः || 

तर्पिता ब्राह्मणमुखे तेषामेते पितामहाः ।।६६।। 

न स्नानेन न दानेन न जपेन न पूजया ।| 

मल्लोकः प्राप्यते देवाः प्राप्यते द्विज तर्पणात्‌ ।।६७।। 
सोपस्कराणिवेश्मानिमु सल्रोलूखलादिभिः ।। 

यैर्दत्तानि सशय्यानि तेषां हर्म्याण्यमूनि वै || ६८ || 
ब्रह्मशालां कारयंति वेदमध्यापयंति च ।| 

विद्यादानं च ये कुर्युः पुराणं श्रावयंति च ।। ६९ || 
पुराणानि च ये दययुः पुस्तकानि ददत्यपि || 
धर्मशास्त्राणि ये दयुस्तेषां वासोत्र मे पुरे ।। 4.1.2.७ || 

यज्ञार्थ च विवाहार्थ व्रतार्थ ब्राह्मणाय वै || 

अखंडं वसु ये दयुस्तेत्र स्युर्वसुवर्चसः ।। ७१ । 
आरोग्यशाल्रां यः कुर्याद्रैद्यपोषणतत्परः ।। 
आकल्पमत्र वसति सर्वभोग समन्वितः ।। ७२ ।। 
मुक्ती कुर्वति तीर्थानि ये च दुष्टावरोधतः ।। 
ममावरोधे ते मान्या औरसास्तनया इव ।।| ७३ || 
विष्णोरवीममवाशंभोर्ब्रीह्मणा एव सुप्रियाः ।। 

तेषां मूर्त्या वयं साक्षाद्विचरामो महीतले ।। ७४ || 
ब्राह्मणाश्चैव गावश्च कुलमेकं द्विधाकृतम्‌ ।। 

एकत्र मंत्रास्तिष्ठति हविरेकत्र तिष्ठति ।। ७५ || 
ब्राह्मणा जंगमं तीर्थ निर्मितं सार्वभौमिकम्‌ ।। 

येषां वाक्योदकेनेव शुद्ध्यति मलिना जनाः || ७६ || 
गावः पवित्रमतुलं गावो मंगलमुत्तमम्‌ ।। 

यासां खुरोत्थितो रेणुर्गगावारिसमो भवेत्‌ ।। ७७ ।। 
शुंगाग्रे सर्वतीर्थानि खुराग्रे सर्व पर्वताः ।| 

शृंगयोरंतरे यस्याः साक्षाद्रौरीमहेश्वरी || ७८ || 
दीयमानां च गां दृष्टवा नृत्यंति प्रपितामहाः ।। 
प्रीयंते ऋषयः सर्वे तुष्यामो दैवतैः सह ।। ७९ ।| 
रोरूयंते च पापानि दारिद्र्यं व्याधिभिः सह ।| 
धात्र्यः सर्वस्य लोकस्य गावो मातेव सर्वथा || 4.1.2.८° || 
गवां स्तुत्वा नमस्कृत्य कृत्वा चैव प्र दक्षिणाम्‌।। 
प्रदक्षिणीकृतातेन सस्तद्वीपा वसुंधरा ।। ८१ ।। 

या लक्ष्मीः सवर्भूतानां या देवेषु व्यवस्थिता ।। 
धेनुरूपेण सा देवी मम पापं व्यपोहतु ।। ८२ || 
विष्णोर्वक्षसि या लक्ष्मीः स्वाहा चैव विभावसोः ।| 
स्वधा या पितृमुख्यानां सा धैनुर्वरदा सदा || ८३ ॥। 
गोमयं यमुना साक्षाद्रोमूत्रं नर्मदा शुभा ।। 

गंगा क्षीरं तु यासां वै कि पवित्रमतः परम्‌ ।। ८४ ।| 
गवामंगेषु तिष्ठंति भुवनानि चतुर्दश || 
यस्मात्तस्माच्छिवं मे स्यादिहलोके परत्र च ।। ८५ || 
इति मंत्रं समुच्चार्य धेनूर्वाधैनु मेव वा ।। 

यो दय्यादद्विजवर्याय स सर्वेभ्यो विशिष्यते || ८६ ।। 
मया च विष्णुना सार्धँ शिवेन च महर्षिभिः । 
विचार्य गोगुणान्नित्यं प्रार्थेनेति विधीयते ।। ८७ || 
गावो मे पुरतः संतु गावो मे संतु पृष्ठतः ।। 

गावो मे हृदये संतु गवां मध्ये वसाम्यहम्‌ ।। ८८ || 
नीराजयति योंगानि गवां पुच्छेन भाग्यवान्‌ || 
अलक्ष्मीः कलहो रोगास्तस्यांगाद्यांति दूरतः।।८९।। 
गोभिर्विप्रश्च वेदैश्च सतीभिः सत्यवादिभिः।। 
अलुब्धैदा नशील्रैश्च ससभिधौर्यते मही।।4.1.2.९०। 
मम लोकात्परोलोको वैकुंठ इति गीयते।। 
तस्योपरिष्टात्कौमार उमालोकस्ततः परम्‌।|९१।। 
शिवलोकस्तदुपरि गोलो कस्तत्समीपतः ।। 

गोमातरः सुशीलाद्यास्तत्र संति शिवप्रियाः || ९२ || 
गवां शुश्रूरूषकाये च गोप्रदाये च मानवाः || 
एषामन्यतमे लोके ते स्युः सर्वसमृद्धयः ।। ९३ ।। 
यत्र क्षीरवहा नद्यो यत्र पायस कर्दमाः || 

न जरा बाधते यत्र तत्र गच्छति गोप्रदाः ।| ९४ || 
श्रुतिस्मृतिपुराणज्ञा ब्राह्मणाः परिकीर्तिताः।। 
तदुक्ताचारचरणा इतरे नामधारकाः ।।९५।। 

श्रुतिस्मृती तु नेत्रे द्वे पुराणं हृदयं स्मृतम्‌ ।। 
श्रुतिस्मृतिभ्यां हीनोंधः काणः स्यादेकया विना|| 
पुराणहीनाद्वच्छून्यात्काणां धावपि तौ वरौ ।| 
श्रुतिस्मृत्युदितोधर्मः पुराणे परिगीयते।।९७।। 

तद्वाह्मणाय गोर्देया सर्वत्र सुखमिच्छता ।। 

न देया द्विजमात्राय दातारं सोप्यधो नयेत।।९८।। 
यस्य धर्मेऽस्ति जिज्ञासा यस्य पापाद्भयं महत्‌।। 
श्रोतव्यानि पुराणानि धमर्मूलानि तेन वै।।९९।। 
चतुर्दशसु विद्यासु पुराणं दीप उत्तमः।। 

अंधोपि न तदा लोकात्सं साराब्धौ क्वचित्पतेत्‌ ।।4.1.2.१००।। 
श्रोतव्यानि पुराणानि वस्तव्यं जाहूवी तटे || 
तर्पणीया द्विजा नित्यं ममल्रोकेप्सुभिः सदा || १ || 
इत्युद्देशान्मयाख्याता स त्यलोकव्यवस्थितिः ।। 
अभयं यद्भयार्तानां न भेतव्यं च हे सुराः ।।२।। 
स्पर्धते मेरुणा विंध्यो ब्रध्नाध्व परिरोधकृत ।। 
तदर्थमागता यूयं तदुपायं दिशामि वः।|३।। 
अस्त्यगस्त्यस्तप्यमानस्तप उग्रं महातपाः || 
मैत्रावरुणिराधाय चित्तं विश्वेश्वरे विभौ ।। ४ ।। 
अविमुक्तमहाक्षेत्रे सर्वेषां मुक्तिहेतुके ।। 
तारकस्योपदेशार्थं विश्वेशाऽधिष्ठिते स्वयम्‌ ।। ५ ।| 
याचध्वं तत्र गत्वा तं स वः कार्यं विधास्यति || 
तेनैकदाविता लोका वातापील्वलभक्षणात्‌ || ६ ।| 
अतिमित्रं तत्र तेजो मित्रावरुणजे मुनौ।। 

तदाप्रभृति लोकेषु कोगस्त्यान्नैव बिभ्यति ।।७।। 
इत्युक्त्वांतर्दधे वेधास्तेपि प्रमुदिताननाः ।। 

देवाः परस्परं प्रोचुरहोधन्य तमा वयम्‌ || ८ || 
प्रसंगतोपि द्रष्टव्यौ काशीकाशीपती शिवौ। || 

अहो अहोभिर्बहुभिः फलितो नो मनोरथः।। ९ || 
उत्फुल्लपद्मनयना निमिताः सुकृतार्थिनः।। 

तावेव चरणौ धन्यौ काशीमभिप्रयायिनौ ।। 4.1.2.११० || 
येयं कथा श्रुतास्माभिर्वेधसा समुदीरिता ।। 

तस्याः श्रवणजात्पुण्यात्प्राप्नुमस्त्वद्य काशिकाम्‌।। ११ || 
एका क्रिया द्व्यर्थकरी प्राप्यते पुण्यगौरवात्‌ || 

एवं वद॑तो हृष्टास्याः सुराः काशी समाययुः ।।१२।। 

व्यास उवाच || 

इदं पुण्यतमाख्यानं ये श्रोष्यंतीह मानवाः || 

विधूय सर्वपापानि पुत्रदारसमन्विताः ।। १३ || 

इह वंशं परिस्थाप्य भुक्त्वा सर्व सुखानि च ।| 
सत्यलोके चिरं स्थित्वा ततो यास्यंति शाश्वतम्‌ ।। ११४ || 
इति श्रीस्कान्दे महापुराणे एकाशीतिसाहस्यां संहितायां चतुर्थे काशीखंडे पूर्वार्धे 
सत्यलोकवर्णनंनाम द्वितीयोऽध्यायः ।।२ || ।। 

सूत उवाच || 

भगवन्भूतभव्येश सर्वजञानमहानिधे || 

अवाप्य काशीं गीर्वाणैः किमकारि वदाच्युत ।। १ ।। 
अधीत्येमां कथां दिव्यां न तृस्तिमधियाम्यहम्‌ ।। 
शेवधिस्तपसां देवैरगस्तिः प्रार्थितः कथम्‌ ।। २ ।। 

कथं विध्योप्यवाप स्वां प्रकृतिं ताइृगुन्नतः || 
तववागमृतां भोधौ मनो मे स्नातुमुत्सुकम्‌ ।। ३ || 
इति कृत्स्नं समाकर्ण्य व्यासः पाराशरो मुनिः || 
श्रद्धावते स्वाशिष्याय वक्तुं समुपचक्रमे || ४ ।। 

पाराशर उवाच || 

शृणु सूत महाबुद्धे भक्तिश्रद्धासमन्वितः ।| 
शुकवैशंपायनाद्याः शृण्वंत्वेते च बालकाः ।|५ || 

ततो वाराणसीं प्राप्य गीर्वाणाः समहर्षयः ।| 

अविल्रंबं प्रथमतो म णिकर्ण्यां विधानतः ।। ६ || 
सचैलमभिमज्ज्याथ कृतसंध्यादिसत्क्रियाः ।। 

संतर्प्य तर्प्यादिपितृन्कुशगंधतिल्रोदकैः ।। ७ || 
तीर्थवासार्थिनः सर्वौन्संतर्प्य च पृथक्पृथक्‌ ।। 

रत्नैर्हिरण्यवासोभिरश्वाभरणधेनुभिः || ८ ।। 
विचित्रैश्च तथा पात्रैः स्वर्णरौप्यादि निर्मितैः ।| 
अमृतस्वादुपक्वान्नैः पायसै श्च सशर्करैः || ९ || 
सगोरसैरन्नदानैर्धान्यदानैरनेकधा || 
गंधचंदनकर्पूरैस्तांबूल्श्वारुचामरैः ।। || 4.1.3.१० || 
सतूत्ैर्मुदुपर्यकैर्दीपिकादर्पणासनेः ।| 
शिबिकादासदासीभिर्विमानेःपशुभिर्गृहैः ।। ११ ।। 
चित्रध्वजपताकाभिरुल्लोचैश्चंद्रचारुभिः ।| 
वर्षाशनप्रदानेश्च गृहोपस्करसंयुतैः ।। १२ ।। 
उपानत्पादुकाभिश्च यतिनश्च तपस्विनः || 

योग्यैः पट्टदुकूलैश्च विविधैश्चित्ररल्लकैः || १३ || 
दंडैः कमंडलुयुतैरजिनेर्मुगसंभवैः ।। 
कोपीनैरुच्चमंचैश्च परिचारककांचनेः ।। १४ ।| 
मठैर्विद्यार्थिनामन्नैरतिथ्यर्थं महाधनैः ।| 
महापुस्तकसंभारैरलैखकानां च जीवनैः।।१५।। 
बहुधौषधदानेश्च सत्रदानैरनेकशः ।| 

ग्रीष्मे प्रपार्थद्रविणैर्हैमंतेग्निष्टिकेंधनैः।।१६।। 
छत्राच्छादनिकायर्थे वर्षाकालोचितैबहु || 

रात्रौ पाठप्रदीपैश्च पादा$्यंजनकादिभ्निः ।।१७।। 
पुराणपाठकांश्वापि प्रतिदेवाल्यं धनैः ।। 

देवालये नृत्यगीतकरणार्थैरनेकशः।।१८।। 

देवालय सुधाकार्यैजीर्णोद्वारैरनेकधा ।। 
चित्रलेखनमूल्यैश्च रंगमालादिमंडनैः ।। १९ || 
नीराजनैर्गुग्गुलुभिर्दशां गादि सुधूपकैः ।| 
कर्पूरवर्तिकायैश्च देवाचौर्थैरनेकशः ।। 4.1.3.२० || 
पंचामृतानां स्नपनेः सुगंध स्नपनैरपि || 

देवार्थं मुखवासैश्च देवोद्यानैरनेकशः || २१ || 

महापूजार्थमाल्यादि गुंफनार्थस्त्रिकालतः || 
शंखभेरीमृदंगादिवाद्यनादैः शिवालये ।। २२ || 
घंटागुडुककुभादि स्नानोपस्करभाजनैः ।। 

श्वेतै मार्जनवस्रैश्व सुगंधैर्यक्षकर्दमैः ।। २३ ।| 
जपहोमैः स्तोत्रपाठैः शिवनामोच्चभाषणैः || 
रासक्रीडादिसंयुक्तैश्चलनैः सप्रदक्षिणैः ।। २४ || 
एवमादिभिरुहंडैः क्रियाकांडैरनेकशः || 
पंचरात्रमुषित्वातु कृत्वा तीर्थान्यनेकशः || २५ || 
दीनानाथांश्च संतर्प्य नत्वा विश्वेश्वरं विभुम्‌ ।। 
ब्रह्मचर्यादिनियमैस्तीर्थमेवं प्रसाध्य च ।। २६ || 
पुनः पुनविश्वनाथं दृष्टवा स्तुत्वा प्रणम्य च || 
जग्मुः परोपकारार्थमगस्तिर्यत्र तिष्ठति ।। २७ || 
स्वनाम्ना लिंगमास्थाप्य कुंडं कृत्वा तदग्रतः || 
शतरुद्रियसूक्तेन जपन्निश्चलमानसः ।। २८ || 

तं दृष्ट्वा दूरतो देवा द्वितीयमिव भास्करम्‌ || 
ज्वलज्ज्वलनसंकाशैरंगैः सर्वत्रसोज्ज्वलम्‌ ।। २९ || 
साक्षात्किंवाडवाग्निर्वा मूर्त्या वै तप्यते तपः || 
स्थाणुवन्निश्चलतरं निर्मलं सन्मनो यथा || 4.1.3.३० || 
अथवा सर्व तेजांसि श्ररित्वेमां ब्राह्मणीं तनुम्‌ || 
शीलयंति परं धाम शातंशांत पदासये ।। ३१ || 
तपनस्तप्यतेऽत्यर्थै दहनोपि हि दह्यते || 

यत्तीव्र तपसाद्यापि चपलाऽचपलाभवत्‌ || ३२ || 
यस्याश्रमे ऽत्र दृश्यंते हिंस्रा अपि समंततः ।। 
सत्वरूपा अमी सत्वास्त्यक्त्वा वैरं स्वभावजम्‌ ।। ३३ || 
शुंडादंडेन करटिः सिंहं कंड््यतेऽभयः || 

अष्टापदांके स्वपिति केसरी केसरोद्भटः ।। ३४ ।। 
सूकरः स्तब्धरोमापि विहाय निजयूथकम्‌ ।। 

चरेद्वनशुनां मध्ये मुस्तान्यस्तेक्षणोबली ।। ३५ || 
भूदारोपि न भूदारं तथाकुर्या्यथाऽन्यतः ।। 

सर्वा ल्रिंगमयी काशी यतस्तद्रीतियंत्रितः || ३६ ।| 
क्रोडीकृत्य क्रोडपोतं तरक्षुः क्रीडयत्यहो ।| 
शार्दूलबालानुत्सार्य शार्दूत्रीमेणपोतकः || ३७ || 
चलत्पुच्छोथ पिबति फेनिलेनाननेन वै || 

स्वपंतं लोमशं भल्लं वानरश्वलरदंगुलिः।।३८।। 

यूका संवीक्ष्यवीक्ष्यैव भक्षयेद्दंतकोटिभिः ।। 
गोल्रांगूलारक्तमुखानीलां गा यूथथनायकाः|।३९।। 
जातिस्वभावमात्सर्यं त्यक्त्वैकत्र रमंति च ।| 
शशाः क्रीडंति च वृकैस्तैः पृष्ठलुंठनेमुंहुः।।4.1.3.४०।। 
आखुश्चाखुभुजः कर्ण कंड्येत चलाननः || 
मयूरपुच्छपुटगो निद्रात्योतुः सुखाधिकम्‌ ।| ४१ ।। 
स्वकंठं घर्षयत्येव केकिकंठे भुजंगमः || 
भुजंगमफणापृष्ठे नकुलः स्वकुलोचितम्‌ ।। ४२ ।। 
वैरं परित्यज्य लुठेदुत्प्लुत्योत्प्लुत्य लीलया ।। 
आलोक्य मूषकं सर्पश्वरंतं वदनाग्रतः ।। ४३ || 
क्षुधांधोपि न गृह्णाति सोपि तस्माद्विभेति नो ।| 
प्रसूयमानां हरिणी दृष्टवा कारुण्यपूर्णदृक्‌ || ४४ ।। 
तद्दृष्टिपातं मुंचन्वै व्याघ्रो दूरं व्रजत्यहो || 

व्याघ्री व्याघ्रस्य चरितं मृगी मृगविचेष्टितम्‌ ।। 
उभे कथयतो ५न्योन्यं सख्याविवमुदान्विते ।।४५।। 
ृष्टरवाप्यृद्ंडकोदंडं शबरं शंबरोमृगः || 

धृष्टो न वर्त्म त्यजति सोपि कंड्यतेपि तम्‌ ।। ४६ ।। 
रोहितोऽरण्यमहिषमुद्वर्षति निराकुलरः।। 
चमरीशबरीकेशैः संमिमीते स्ववालधिम्‌ ।।४७।। 
गवयः शल्यकश्वाऽयमुभावेकत्रतिष्ठतः ।। 

तीव्रमात्सर्यमुत्सृज्य मुनितेजोनियंत्रितौ || ४५ || 
हुंडौ च मुंड युद्धाय न सज्जेते जयैषिणौ || 

एणशावं सृगालोपि मृदुस्पृशति पाणिना।।४९।। 

तृण्वंति तृणगुल्मादीन्श्धापदास्त्वापदास्पदम्‌|। 

लोकद्वये दुःखहंहि धिक्तन्मांसस्य भक्षणम्‌।। 4.1.3.५° || 
यः स्वार्थं मांसपचनं कुरुते पापमोहितः ।। 

यावंत्यस्य तु रोमाणि तावत्स नरके वसेत्‌ ।।५१।। 
परप्राणैस्तु ये प्राणान्स्वान्पुष्णं ति हि दुर्धियः ।। 
आकल्पं नरकान्भुक्त्वा ते भुज्यंतेत्र तैः पुनः।।५२ || 
जातुमांसं न भोक्तव्यं प्राणैः कंठगतैरपि ।| 

भोक्तव्यं तर्हि भोक्तव्यं स्वमांसं नेतरस्य च ।।| ५3 || 
वरमेतेश्वापदा वै मैत्रावरुणि सेवया || 

येषां न हिंसने बुद्दिर्नतु हिंसापरा नराः ।।५४ ।। 
बकोपि पल्वले मत्स्यान्नाश्जात्यग्रेचरानपि ।| 

न महांतोप्यमहतो मत्स्या मत्स्यानदंति वै || ५५ || 
एकतः सर्वमांसानि मत्स्यमांसं तथकैतः।। 

स्मृतिः स्मृतेति किंत्वेभिरतोमत्स्याञजहत्यमी ।। ५६ || 
श्येनोपि वर्तिकां दृष्टवा भवत्येष पराङ्ुखः || 
चित्रमत्रापि मधुपा भ्रमंति मलिनाशयाः || ५७ || 
सुचिरं नरकान्भुक्त्वा मदिरापानलंपटाः || 

मधुपा एव गायंते आंतिभाजः पुनः पुनः ।। ५८ || 
अतएव पुराणेषु गाथेति परिगीयते ।। 

स्फुटार्थात्र पुराणज्ञैर्जात्वा तत्त्वं पिनाकिनः || ५९ || 
क्व मांसं क्व शिवे भक्तिः क्व मद्यं क्व शिवार्चनम्‌ || 
मद्यमांसरतानां च दूरे तिष्ठति शंकरः || 4.1.3.६ || 
विना शिवप्रसाद हि भ्रांतिः क्वापि न नश्यति || 
अतएव भ्रमंत्येते भ्रमराः शिववर्जिताः ।। ६१ || 

इत्याश्रमचरान्दृष्टवा ति र्यञ्चोपि मुनीनिव ।| 
अबोधिविबुधैरित्थं प्रभाव: क्षेत्रजस्त्वयम्‌ || ६२ ।। 
यतो विश्वेश्वरेणैते तिर्यञ्चोप्यत्रवासिनः ।। 
निधनावसरे मोच्यास्तारक स्योपदेशतः ।। ६३ ।| 
ज्ञात्वा क्षेत्रस्य माहात्म्यं यो वसेत्कृतनिश्वयः || 

तं तारयति विश्वेशो जीवंतमथवा मृतम्‌ ।। ६४ || 
अविमुक्तरहस्यज्ञा मुच्यंते जानि नो नराः।। 
अज्ञानिनोपि तिर्यञ्चो मुच्यंते गतकिल्बिषाः ।। ६५ || 
इत्याश्वर्यपरा देवायावद्यांत्याश्रमं मुनेः ।। 
तावत्पक्षिकृलं दृष्ट्वा भृशं मुमुदिरे पुनः || ६६ ॥ 
सारसो लक्ष्मणाकंठे कंठमाधाय निश्चलः || 
मन्यामहे न निद्रातिध्यायेद्विश्चेश्वरं किल ।। ६७ 
कंड्यमाना वरटा स्वचंचुपुटकोटिभिः ।। 

हंसं कामयमानं तु वारयेत्पक्षधूननेः ।। ६८ || 
निरुद्ध्यमान चक्रेण चक्रीक्रेंकितभाषणैः।। 

वदतीति किमत्रापि कामिता कामिनां वर || ६९ || 
कलकंठः किलोत्कंठं मंजुगुंजति कुंजगः।। 

ध्यानस्थः श्रोष्यति मुनिः पारावत्येति वार्यते।।4.1.3.७०।। 
केकीकेकां परित्यज्य मौनं तिष्ठति तद्भयात्‌।। 
चकोरश्चवंद्रिका भोक्ता नक्तव्रतमिवास्थितः।।७१।। 
पठंती सारिकासारं शुकंसंबोधयत्यहो ।। 
अपारावारसंसारसिंधुपारप्रदः शिवः ।। ७२ || 
कोकिलः कोमलालापैः कलयन्किलकाकलीम्‌ ।| 
कलिकालौ कलयतः काशीस्थान्नेतिभाषते || ७३ ।। 
मृगाणां पक्षिणामित्थं इष्टवा चेष्टां त्रिविष्टपम्‌ ।|। 
अकांडपातसंकष्टं निनिंदुस्त्रिदशा बहु ।। ।। ७४ ।। 
वरमेतेपक्षिमृगाः पशवः काशिवासिनः || 

येषां न पुनरावृत्तिर्नदेवानपुनर्भवाः || ७५ || 

काशीस्थैः पतितैस्तुल्या न वयं स्वर्गिणः क्वचित्‌ || 
काश्यां पाताद्भयं नास्ति स्वर्गेपाताद्भयं महत्‌ ।। ७६ || 
वरं काशीपुरी वासो मासोपवसनादिभिः ।। 
विचित्रच्छत्रसंछायं राज्यंनान्यत्र नीरिपु || ७७ || 
शशकैर्मशकैः काश्यां यत्पदं हेलयाप्यते || 

तत्पदं नाप्यतेऽन्यत्र योगयुक्त्यापि योगिभिः ।। ७८ || 
वरं वाराणसीरंको निःशंकोयो यमादपि ।। 

न वयं त्रिदशायेषां गिरितोपीदृशी दशा ।। ७९ || 
ब्रह्मणो दिवसाष्टांशेषपदमैद्रे विनश्यति || 

सलोकपाल सार्क च सचद्रग्रहतारकम्‌ || 4.1.3.८० ।। 
परार्धद्दयनाशेपि काशीस्थो यो न नश्यति || 
तस्मात्सर्वप्रयत्नेन काश्यां श्रेयः समाचरेत्‌ ।। ८१ || 
यत्सुखं काशिवासेत्र न तदब्रह्मांडमंडपे ।। 

अस्ति चेत्तत्कथं सर्वै काशीवासाभिलाषुकाः || ८२ ।| 
जन्मांतरसहस्रेषु यत्पुण्यं समुपार्जितम्‌ ।। 
तत्पुण्यपरिवर्तैन काश्यां वासोऽत्र लभ्यते ।। ८३ ।| 
लब्धोपि सिद्धिं नो यायायदि कुदध्येत्त्रिलोचनः ।| 
तस्माद्िश्वेश्वरं नित्यं शरण्यं शरणं व्रजेत्‌ ।। ८४ ।। 
धर्मौर्थकाममोक्षाख्यं पुरुषार्थचतुष्टयम्‌ || 

अखंडं हि यथा काश्यां न तथा न्यत्र कुत्रचित्‌ ।। ८५।। 
आलस्येनापि यो यायाद्रृहाद्विश्वैश्वरालयम्‌ ।। 
अश्वमेधाधिको धर्मस्तस्य स्याच्च पदेपदे ।। ८६ ।। 
यः स्नात्वोत्तरवाहिन्यां याति विश्वे शदर्शने ।। 

श्रद्या परया तस्य श्रेयसोंतो न विद्यते || ८७ || 
स्वर्धुनी दर्शनात्स्पर्शात्स्नानादाचमनादपि || 
संध्योपासनतो जप्यात्तर्पणाद्देवपूजनात्‌ ।।८८।। 

पंचतीर्थावलोकाच्च ततो विश्वेश्वरेक्षणात्‌ ।। 

श्रद्वास्पर्शनपूजाभ्यां धूपदीपादिदानतः ।। ८९ || 

प्रदक्षिणैः स्तोत्रजपैर्नमस्कारैस्तु नर्ततनैः ।| 

देवदेवमहादेव शंभो शिर्वाशेवेति च || 4.1.3.९० || 

धूर्जटे नीलकंठेश पिनाकिञ्शशिशेखर || 

त्रिशूल्पाणे विश्वेश रक्षरक्षेतिभाषणैः ।। ९१ || 

मुक्तिमंडपिकायां च निमेषार्धो पवेशनात्‌ ।। 

तत्र धर्मकथालापात्पुराणश्रवणादपि ।। ९२ || 
नित्यादिकर्मकरणात्तथातिथिसमर्चनैः || 

परोपकरणायैगश्च धर्मस्स्यादुत्तरोत्तरः || ९३ ।। 

शुक्लपक्षे यथा चंद्रः कलया कलयैधते || 

एवं काश्यां निवसतां धर्मराशिः पदेपदे ।। ९४ ।। 

श्रद्वाबीजो विप्रपादांबुसिक्तः शाखाविद्यास्ताश्वतस्रो दशापि || 
पुष्पाण्यर्था द्वे फले स्थूलसूक्ष्म मोक्षःकामो धर्मवृक्षोयमीड्यः ।| ९५ || 
सर्वीर्थानामत्रदात्री भवानी सर्वान्कामान्पूरयेदत्र ढुंढिः ।| 
सर्वाञ्जंतून्मोचयेदंतकाले विश्वेशोत्रश्रोत्रमंत्रोपदेशात्‌ ।। ९६ || 

काश्यां धर्मस्तच्चतुष्पादरूपः काश्यामर्थः सोप्यने कप्रकारः || 
काश्यां कामः सर्वसौख्यैकभूमिः काश्यां श्रेयस्तत्तु किनात्र यच्च || ९७ || 
विश्वेश्वरो यत्र न तत्र चित्रं धर्मार्थकामामृतरूपरूपः || 

स्वरूपरूपः स हि विश्वरूपस्तस्मान्न काशी सदृशी त्रिलोकी || ९८ || 
इति ब्रुवाणा गीर्वाणा ददृशुस्तूटजं मुनेः ।| 

होमधूमसुगंधाढ्यं बटुभिर्बहुभिरवृतम्‌ ।। ९९ || 
श्यामाकांजलियाञ्चार्थमृषिकन्यानुयायिभिः ।। 
धृतोपग्रहदर्भास्यैर्मृगशावैरलंकृतम्‌ ।। 4.1.3.१०० || 
साद्रवल्कलकोपीनेर्वृक्षशाखावलंबिभिः ।। 

बद्धुं विघ्नमृगान्तदिक्षु वागुराभिरिवावृतम्‌ ।। १ || 

पतिव्रता शिरोरनत्रलोपामुद्रांघ्रिमुद्रया ।। 

मुद्रितं वीक्ष्य सन्नेमुः पर्णशालांऽगणं सुराः ।। २ ।। 
विसर्जितसमाधिं च धृतकर्णाक्षमालिकम्‌ ।| 

अधिष्ठितं बृसीपृष्ठं परमेष्ठिवदुत्कटम्‌ ।। ३ ।| 
पुरोगस्त्यं समालोक्य सर्वे देवाः सवासवाः || 
प्रहृष्टवदनाः प्रोचुः प्रोच्चैजयजयेति च ।। ४ || 
मुनिरुत्थाय तान्सर्वानुपावेश्य यथोचितम्‌ || 
आशीर्भिरभिनंद्याथ पप्रच्छागमकारणम्‌ ।। ५ || 

व्यास उवाच ।। 

इदं पुण्यतमाख्यानं श्रुत्वा भक्तिसमन्वितः ।। 

पठित्वा पाठयित्वा च व्रतश्रद्धावतां पुरः || ६ ।। 
विधूय सर्व पापानि ज्ञात्वाऽज्ञात्वा कृतान्यपि || 
हंसवर्णैन यानेन गच्छेच्छिवपुरं धुवम्‌ || १०७ || 
इति श्रीस्कान्दे महापुराण एकाशीति साहरुयां संहितायां चतुर्थे काशीखंडे पूर्वार्द्ध 
अगस्त्याश्रमवर्णनंनाम तृतीयोऽध्यायः ।। ३ || || 

।। सूत उवाच || ।। 

मुनिपृष्टास्तदा देवा भगवंस्ते किमनब्रुवन्‌।।सर्वलोकहितार्थाय तदाख्याहि महामुने ।1१|| 
।। श्रीव्यास उवाच || || 

अगस्तिवचनं श्रुत्वा बहुमानपुरस्सरम्‌ ।| 
धिषणाधिपतेरास्यं विबुधा व्यालुलोकिरे || २ ।। 
वाक्पतिरुवाच || 

शृण्वगस्ते महाभाग देवागमनकारणम्‌ || 

धन्योसि कृतकृत्योसि मान्योसि महता मपि || ३ ॥ 
प्रत्याश्रमं प्रतिनगं प्रत्यरण्यं तपोधनाः ।। 

किं न संति मुनिश्रेष्ठ काचिदन्यैव ते स्थितिः ।।४।। 
तपोलक्ष्मीस्त्वयीहास्ति ब्राह्मतेजस्त्वयि स्थिरम्‌।| 
पुण्यलक्ष्मीस्त्वयि परा त्वय्यौदार्यं मनस्त्वयि ।। ५ || 
पतिव्रतेयं कल्याणी लोपामुद्रा सधर्मिणी।। 

तवांगच्छायया तुल्या यत्कथापुण्यकारिणी ।। ६ || 
पतिव्रतास्वरुंधत्या सावित्र्याप्यनसूयया || 

शांडिल्यया च सत्या च लक्ष्म्या च शतरूपया || ७ || 
मेनया च सुनीत्या च संज़या स्वाहया तथा ।। 

यथैषा वर्ण्यते श्रेष्ठा न तथान्येति निश्चितम ।। ८ ।| 
भुंक्ते भुक्ते त्वयि मुने तिष्ठति त्वयि तिष्ठति ।। 
विनिद्रिते च निद्राति प्रथमं प्रतिबुध्यते || ९।। 
अनलंकृतमात्मानं तव नो दर्शैयेत्क्वचित्‌।। 

कार्यार्थं प्रोषिते क्वापि सर्वमंडनव्जिता ।|4.1.4.१०।। 
न च ते नाम गृह्ीयात्तवायुष्यविवृद्वये ।। 
पुरुषांतरनामापि न गृहणाति कदाचन ।। ११ || 
आक्रुष्टापि न चाक्रोशेत्ताडितापि प्रसीदति ।। 

इदं कृरु कृतं स्वामिन्मन्यतामिति वक्ति च ।। १२ || 
आहूता गृहकार्याणि त्यक्त्वा गच्छति सत्वरम्‌ ।| 
किमर्थे व्याहृता नाथ सप्रसादो विधीयताम्‌ ।। १३ || 
न चिरं तिष्ठति द्वारि न द्वारमृपसेवते ।। 

अदापितं त्वया किचित्कस्मैचिन्न ददात्यपि || १४ || 
पूजोपकरणं सर्वमनुक्ता साधयेत्स्वयम्‌ ।। 
नियमोदकबरहीँषि पत्रपुप्पाक्षतादिकम्‌ ।। १५ || 
प्रतीक्षमाणावसरं यथाकालोचितं हि यत्‌ || 
तदुपस्थापयेत्सर्वमनुद्विग्नातिहृष्टवत्‌ ।। १६ ।| 

सेवते भर्तुरुच्छिष्टमिष्टमन्नं फलादिकम्‌ ।। 

महाप्रसाद इत्युक्त्वा परिदत्ं प्रतीच्छति ।। १७ ।| 
अविभज्य न चाश्गीयाद्देवपित्रतिथिष्वपि ।। 
परिचारकवर्गेषु गोषु भिक्षुकुल्रेषु च || १८ || 
संयतोपस्करादक्षा हृष्टा व्यय पराङ्मुखी || 
कुर्यात्वयाननुज्ञाता नोपवासत्रतादिकम्‌ || १९ || 

दूरतो वर्जयेदेषा समाजोत्सवदर्शनम्‌ ।। 

न गच्छेत्तीर्थयात्रादि विवाहप्रेक्षणादिषु ।14.1.4.२० || 
सुखसुसं सुखासीनं रममाणं यदृच्छया || 

आंतरेष्वपि कार्येषु पतिं नोत्थापयेत्क्वचित्‌।।२१ ।। 
सत्रीधमिणी त्रिरात्रं तु स्वमुखं नैव दर्श येत्‌ ।। 
स्ववाक्यं श्रावयेन्नापि यावत्स्नाता न शुद्धितः ।।२२।। 
सुस्नाता भतृवदनमीहतेन्यस्य न क्वचित्‌ || 

अथवा मनसि ध्यात्वा पतिं भानुं विलोकयेत्‌।|२३। | 
हरिद्रां कुंकुमं चैव सिंदूर कज्जलं तथा || 

कूर्पासकं च तांबूलं मांगल्याभरणं शुभम्‌ ।।२४।। 
केशसंस्कारकबरी करकर्णादिभूषणम्‌ ।। 
भर्तुरायुष्यमिच्छंती दूरये न्न पतिव्रता।। २५ || 

न रजक्या न हैतुक्या तथा श्रमणया न च || 

न च दुर्भगया क्वापि सखित्वं कुरुते सती ।। २६ || 
भर्तृविद्वेषिणीं नारी नैषा संभाषते क्वचित्‌ ।। 
नैकाकिनी क्वचिद्भूयान्न नग्ना स्नाति च क्वचित्‌ ।। २७ || 
नोलूखले न मुसले न वर्दन्यां दृषद्यपि ।| 

न यंत्रकेन देहल्यां सती चोपविशेत्क्वचित्‌ ।।२८।। 
विना व्यवायसमयं प्रागल्भ्यं न क्वचिच्चरेत्‌ ।। 
यत्रयत्ररुचिरभत्तुस्तत्र प्रेमवती सदा ।| २९ || 

इदमेव व्रतं स्त्रीणामयमेवपरो वृषः ।| 

इयमेको देवपूजा भर्तुर्वाक्यं न ल्रंघयेत ।। 4.1.4.3० || 
क्लीबं वा दुरवस्थंवा व्याधितं वृद्धमेव वा || 

सुस्थितं दुःस्थितं वापि पतिमेकं न लंघयेत ।| ३१ || 
हष्टाहृष्टेविषण्णास्या विषण्णास्ये प्रिये सदा ।। 

एकरूपा भवेत्पुण्या संपत्सु च विपत्सु च ।। 3२ || 
सपिर्लवणतेलादि क्षयेपि च पतिव्रता ।। 

पर्तिं नास्तीति न ब्रूयादायासेषु न योजयेत्‌।॥३३। | 
तीर्थेस्नानार्थिनी नारी पतिपादोदक पिबेत्‌ ।। 
शंकरादपि विष्णोर्वा पतिरेकोधिकः स्त्रियाः || ३४ || 
व्रतोपवासनियमं पतिमुल्लंघ्य या चरेत्‌ ।। 

आयुष्यं हरते भर्चुर्मृता निरयमृच्छति।।३५।। 

उक्ता प्रत्युत्तरं दद्याद्या नारी क्रोधतत्परा || 

सरमा जायते ग्रामे सृगाली निर्जने वने।|३६।। 

सत्रीणां हि परमश्वैको नियमः समुदाहृतः ।।ऽ 

अभ्यर्च्य चरणौ भतुर्भोक्तव्यं कृतनिश्चयम्‌ ।।३७।। 
उच्चासनं न सेवेत न व्रजेत्परवेश्मसु ।। 

न त्रपाकर वाक्यानि वक्तव्यानि कदाचन ।। ३८ || 
अपवादो न वक्तव्यः कलहं दूरतस्त्यजेत्‌ ।। 

गुरूणां सन्निधौ क्वापि नोच्चैब्रूयान्न वा हसेत्‌ || ३९ || 
या भर्तारं परित्यज्य रहश्चरति दुर्मतिः ।| 

उलूकी जायते क्रूरा वृ क्षकोटरशायिनी ।। 4.1.4.४० || 
ताडिता ताडितुं चेच्छेत्सा व्याघ्री वृषर्देशिका || 
कटाक्षयतियाऽन्यं वै केकराक्षी तु सा भवेत ।। ४१ ।। 
या भर्तारं परित्यज्य मिष्टमऽश्राति केवलम्‌ || 

ग्रामे वासकरी भूयाद्वल्गुर्वापि श्वविट्भुजा ।। ४२ || 
या त्वं(हु) कृत्याऽप्रियं ब्रूते मूका सा जायते खलु || 
या सपत्नीं सदेर्ष्येत दुर्भगा सा पुनःपुन्‌ः || ४३ ।। 
दृष्टि विलुप्य भर्तुर्यौ कंचिदन्यं समीक्षते || 

काणा च विमुखी चापि कुरूपा चापि जायते ।। ४४ ।। 
बाह्यादायांतमालोक्य त्वरिता च जलाशनैः ।| 
तांबूलैर्व्यजनैश्वैव पादसंवाहनादिभिः ।। ४५ || 

तथैव चाटुवचनैः खेदसंनोदनेः परैः || 

या प्रियं प्रीणयेत्प्रीता त्रिलोकी प्रीणिता तया ।। ४६ || 

मितं ददाति हि पिता मितं भ्राता मितं सुतः ।| 
अमितस्य हि दातारं भर्तारं पूजये त्सदा || ४७ || 
भर्ता देवो गुरभर्ता धर्म तीर्थ व्रतानि च || 

तस्मात्सर्वं परित्यज्य पतिमेकं समर्चयेत ।। ४८ || 
जीवहीनो यथा देहः क्षणादशुचितां व्रजेत्‌ ।। 

भर्तृहीना तथा योषित्सुस्नाताप्यशुचिः सदा ।। ४९ || 
अमंगलेभ्यः सर्वेभ्यो विधवा त्यक्तमंगला || 

विधवा दर्शनात्सिद्वधिः क्वापि जातु न जायते || 4.1.4.५° || 
विहाय मातरं चैकां सर्वमंगलवर्जिताम ।|। 

तदाशिषमपि प्राज़स्त्यजेदाशीविषोपमाम ।। ५१ ।। 
कन्याविवाहसमये वाचयेयुरिति द्विजाः ।। 

भर्तः सहचरी भूयाज्जीवतोऽजीवतोपिवा || ५२ || 
भर्ता सदानुयातव्यो देहवच्छायया स्त्रिया || 

चंद्रमा ज्योत्स्नया यद्वद्वियुत्वान्विद्युता यथा ।। ५३ || 
अनुव्रजति भर्तारं गृहात्पितृवनं मुदा ॥ 
पदेपदेऽश्वमेधस्य फलं प्राप्नोत्यसंशयम || ५४ || 
व्यालग्राही यथा व्यालं बलादुद्धरते बिलात ।। 
एवमुत्क्रम्य दूतेभ्यः पतिं स्वर्गं नयेत्सती ।। ५५ || 
यमदूताः पलायंते सतीमालोक्य दूरतः ।। 

अपि दुष्कृतकर्माणं समुत्सृज्य च तत्पतिम्‌ । । ५६ || 
न तथा बिभीमो वह्लेनैतथा विद्युतो यथा ।| 

आपतंती समालोक्य वयं दूताः पतिव्रताम्‌ ।। ५७ ।। 
तपनस्तप्यतेत्यंतं दहनोपि च दह्यते ।| 

कंपंते सर्व तेजांसि दृष्टवा पातिव्रतं महः ।| ५८ | | 
यावत्स्वलोमसंख्यास्ति तावत्कोट्ययुतानि च || 

भर्त्री स्वर्गसुखं भुंक्ते रममाणा पतिव्रता || ५९ | । 
धन्या सा जननी ल्लोके धन्योसौ जनकः पुनः || 

धन्यः स च पतिः श्रीमान्येषां गेहे पतिव्रता ।। 4.1.4.६° || 
पितृवंश्यामातृवंश्याःपतिवंश्यास्त्रयस्त्रयः ।| 

पतिव्रतायाः पुण्येन स्वर्गसौख्यानि भुंजते ।। ६१ || 
शीलभंगेन दुर्वृताः पातयंति कुलत्रयम्‌ ।। 
पितुर्मातुस्तथापत्युरिहामुत्र च दुःखिताः ।। ६२ || 
पतिव्रतायाश्वरणो यत्र यत्र स्पृशेद्ुवम्‌ ।| 

तत्रेति भूमिर्मन्येत नात्र भारोस्तिपावनी || ६३ || 
बिभ्यत्पतिव्रतास्पर्शं कुरुते भानुमानपि ।। 

सोमो गंधवहश्चापि स्वपावित्र्याय नान्यथा || ६४ ।। 
आपः पतिव्रता स्पर्शमभिलष्यंति सर्वदा || 

अद्य जाइर्याविनाशो नो जातास्त्वद्याऽन्यपावनाः || ६५ || 
गृहेगृहे न किं नार्यो रूपलावण्यगर्विताः || 

परं विश्वेशभक्त्यैव लभ्यते स्त्री पतिव्रता ।। ६६ ।| 
भार्या मूलं गृहस्थस्य भार्या मू्रं सुखस्य च ॥। 

भार्या धर्मफला भार्या सं तानवृद्धये || ६७ ।| 
परलोकस्त्वयं लोको जीयते भार्यया द्वयम्‌ ।। 
देवपित्रतिथीज्यादि नाभार्यः कर्म चाई॑ति ।। ६८ || 
गृहस्थः स हि विज्ञेयो यस्य गेहे पतिव्रता ।। 
ग्रसतेऽन्या प्रतिपदं राक्षस्या जरयाथवा || ६९ || 

यथा गंगाऽवगाहेन शरीरं पावनं भवेत्‌ || 

तथा पतिव्रतादृष्टया शुभया पावनं भवेत्‌ || 4.1.4.७० || 
अनुयाति न भर्तारं यदि दैवात्कथंचन || 

तत्रापि शील्रं संरक्ष्यं शीलभंगात्पतत्यधः ।| ७१ || 
तद्वैगुण्यादपिस्वर्गात्पतिः पतति नान्यथा ।। 

तस्याः पिता च माता च भ्रातृवर्गस्तथैव च || ७२ || 
पत्यौ मृते च यायोषिद्वैधव्यं पालरयेत्क्वचित्‌ ।। 

सा पुनः प्राप्य भर्तारं स्वर्गभोगान्समश्नुते || ७३ || । 

विधवा कबरीबंधो भर्तृबंधाय जायते ।| 

शिरसो वपनं तस्मात्कार्य विधवया सदा ।| ७४ || 
एकाहारः सदा कार्यो न द्वितीयं कदाचन || 

त्रिरात्र पंचरात्रै वा पक्षव्रतमथापि वा || ७५ || 
मासोपवासं वा कुर्याच्चांद्रायणमथापि वा || 

कृच्छ्रं वराक वा कुर्या तसकृच्छूमथापि वा ।| ७६ || 
यवान्नैर्वा फलाहारैः शाकाहारैः पयोव्रतैः ।| 

प्राणयात्रां प्रकुर्वीत यावत्प्राणः स्वयं व्रजेत्‌ ।। ७७ ।। 
पर्यकशायिनी नारी वि धवा पातयेत्पतिम्‌ || 
तस्माद्भूशयनं कार्य पतिसौख्यसमीहया || ७८ || 

न चांगोदर्तनं कार्य स्त्रिया विधवया क्वचित्‌ ।। 
गंधद्रव्यस्य संयोगो नैव कार्यस्तया पुनः ।| ७९ || 
तर्पणं प्रत्यहं कार्यं भर्तुः कुशतिलोदकैः ।। 
तत्पितुस्तत्पितुश्चापि नामगोत्रादिपूर्वकम ।। 4.1.4.८० || 
विष्णोस्तु पूजनं कार्यं पति बुद्ध्या न चान्यथा || 
पतिमेव सदा ध्यायेद्विष्णुरूपधरं हरिम्‌ || ८१ || 
यद्यदिष्टतमं लोके यच्च पत्युः समीहितम्‌ ।। 
तत्तद्रुणवते देयं पतिप्रीणनकाम्यया ।। ८२ || 

वैशाखे कार्तिके माघे विशेषनियमांश्चवरेत्‌ ।। 

स्नानं दानं तीर्थयात्रां विष्णोर्नामग्रहं मुहुः ।। ८३ ।| 
वैशाखे जलकुंभांश्व कार्तिके घृतदीपकाः ।| 

माघे धान्य तिल्रोत्सर्गः स्वर्गलोके विशिष्यते ।। ८४ ।। 
प्रपा कार्या च वैशाखे देवे देया गलंतिका ।। 
उपानद्व्यजनं छत्रं सूक्ष्मवासांसि चन्दनम्‌ ।। ८५ || 
सकर्पूरं च तांबूलं पुष्पदानं तथैव च ।| 
जलपात्राण्यनेकानि तथा पुष्प गृहाणि च ।। ८६ || 
पानानि च विचित्राणि द्राक्षा रंभा फलानि च ।। 


onlinesanskritbooks.com 


देयानि द्विजमुख्येभ्यः पतिर्मे प्रीयतामिति ।। ८७ ।| 
ऊर्जे यवान्नमश्चीयादेकान्नमथवा पुनः || 

वृंताक॑ सूरणं चैव शूकशिंबिं च वर्जयेत्‌ || ८८ || 
कार्तिके वर्जयेत्तैलं कार्तिके वर्जये न्मधु ।। 

कार्तिके वर्जयेत्कांस्यं कार्तिके चापिसंधितम्‌ ।। ८९ || 
कार्तिके मौननियमे घंटां चारु प्रदापयेत || 

पत्रभोजी कांस्यपात्रं घृतपूर्णं प्रयच्छति ।14.1.4.९०|। 
भूमिशय्याव्रते देया शय्या भ्रक्ष्णा सतूलिका ।| 
फलत्यागे फलं देयं रसत्यागे च तद्रसम्‌ ।। ९१ || 
धान्यत्यागे च तद्वान्यमथवा शालयः स्मृताः ।| 
धेनूर्दद्यात्प्रयत्रेन सालंकाराः सकांचनाः || ९२ || 
एकतः सर्वदानानि दीपदानं तथैकतः || 

कार्तिके दीपदानस्य कलां नाईति षोडशीम्‌ ।। ९३ || 
किंचिदभ्युदिते सूर्ये माघस्नानं समाचरेत्‌ ।| 
यथाशक्त्या च नियमान्माघस्नायी समाचरेत्‌ ।। ९४ ।। 
पक्वान्नैर्भौ जयेद्विप्रान्यतिनोपि तपस्विनः ।। 
लड्डुकैः फेणिकाभिश्च वटर्केडरिकादिभिः || ९५ || 
घृतपक्वैः समीरचैः शुचिकर्पूरवासितैः ।। 

गर्भे शर्करया पूर्णर्नेत्रानं दैः सुगंधिभिः ।। ९६ ।। 
शुष्केंधनानां भारांश्च दद्याच्छीतापनुत्तये || 

कंचुकं तूलगर्भ च तूलिकां सूपवीतिकाम्‌ ।। ९७ || 
मंजिष्ठा रक्तवासांसि तथा तूलवती पटीम्‌ ।। 
जातीफल लवंगैश्च तांबूलानि बहून्यपि || ९८ || 
कंबलानि विचित्राणि निर्वातानि गृहाणि च || 

मृदुलाः पादरक्षाश्व सुगंध्युद्वर्ततानि च।।९९।। 
घृतकंबलपूजाभिर्महास्नानपुरःसरम्‌ || 
कृष्णागुरुप्रभृतिभिर्गर्भागारे प्रधूपनैः ।। 4.1.4.१०० || 

स्थूलवर्तिप्रदीपैश्व नैवेचैर्विविधैस्तथा || 

भर्तुस्वरूुपो भगवान्प्रीयतामिति चोच्चरेत्‌ || १ |। 
एवंविधैश्व विधवा विविधैर्नियमेर्व्रतैः ।| 
वैशाखान्कार्तिकान्माघानेवमेवातिवाहयेत्‌ || २ || 
नाधिरोहेदनड़वाहं प्राणैः कठगतैरपि || 

कंचुक न परीदध्याद्वासो न विकृतं न्यसेत्‌।॥३।| 
अपृष्ट्वा तु सुतान्किचिन्न कुर्याद्वर्तृतत्परा ।| 

एवं चर्यापरा नित्यं विधवापि शुभा मता || ४ ॥। 
एवं धर्मसमायुक्ता विधवापि पतिव्रता ।। 
पतित्रोकानवाप्नोति नभवेत्क्वापि दुःखभाक्‌ ।|५।। 
न गंगया तया भेदो या नारी पतिदेवता ।। 
उमाशिवसमा साक्षात्त स्मातां पूजयेद्रुधः ।।६।। 
बृहस्पतिरुवाच || 

गंगास्नानफलं त्वेतद्यज्जातं तव दर्शनम्‌ ।। 

लोपामुद्रे महामातर्भतृपादांबुजेक्षणे || ७ ।| 

इति स्तुत्वा महाभागां राजपुत्री पतिव्रताम्‌ || 
प्रणम्य च गुरुः प्राह मुनिं सर्वार्थकोविदः ।| ८. ।| 
प्रणवस्त्वं श्रुतिरियं क्षमैषा त्वं स्वयं तपः ।| 
सत्क्रियेयं फलं त्वं हि धन्योसीति महामुने ।| ९ || 
इदं पातिव्रतं तेजो ब्रह्मतेजो भवान्परम्‌ || 
तत्राप्येतत्तपस्तेजः किमसाध्यतमं तव || 4.1.4.११० || 
तव नाविदितं किंचित्तथापि च वदाम्यहम्‌ || 
यदर्थमागता देवास्तन्मुनेत्र निशामय ।। ११ || 

अयं शतमखः श्रीमान्वृत्रहा कुलिशायुधः ।| 
सिदध्यष्टकं हि यदद्वारि रक्प्रसादं समीक्षते || १२ ।| 
यस्यपुर्याः परिसरे कामधैनु व्रजश्चरेत्‌ ।। 

यत्पौराः कल्पवृक्षाणां नित्यं छायासु शेरते ।। १३ || 

यद्रथ्यासु च तिष्ठं ति ते चिंतामणिकर्कराः || 
अयमग्निर्जगद्योनिर्धर्मराजस्त्वयं पुनः || १४ ।। 
निक्र्तिर्वरुणोवायुःश्रीदरुद्रादयस्त्वमी ।| 

आराध्यंते च चारित्रैः सर्वकामार्थ मीश्वराः || १५ || 
ममभ्यर्थयितारोमी त्वं याच्यस्तु जगत्कृते ।| 
वाझ्नात्रोयमसाध्यं तत्तवविश्वोपकारकम्‌ । १६ । 
कश्चिच्छैलो विंध्यनामा भानुमार्गा वरोधकः ।। 

वर्धितः स्पर्धया मेरोस्तदवृद्धिं त्वं निवारय ।।१७।। 

ये च स्वभावकठिना ये च मार्गावरोधकाः || 

ये स्पर्द्या वृद्धिमंतस्तदृद्धि्वर्थिताऽशुभा ।। १८।। 

इति श्रुत्वा गुरोर्वाक्यमविचार्य महामुनिः ।। 

क्षणं मुनिःसमाधाय तथैति प्रत्युवाच ह ।। १९ ।| 
साधयिष्यामि वः कार्यं विसर्ज्येति दिवौकसः || 
पुनश्चिंतापरो भूत्वाऽगस्तिध्यानपरोभवत्‌ || 4.1.4.१२० || 
वेदव्यास उवाच || ।। 

इमं पतिव्रताध्यायं श्रुत्वा स्त्रीपुरुषोपिवा ।| 
पापकंचुकमुत्सृज्य शक्रलोकं प्रयास्यति ।। १२१ || 
इति श्रीस्कांदे महापुराणे एकाशीतिसाहरर्यां संहितायां चतुर्थै काशीखंडे पूर्वोरद्ध 
पतिव्रताख्यानंनाम चतुर्थोऽध्यायः ।। ४ || || छ || ।| 
पराशर उवाच || ।| 

ततो ध्यानेन विश्वेशमालोक्य स मुनीश्वरः || 

सूत प्रोवाच तां पुण्यां लरोपामुद्रामिदं वचः || १ || 
अयि पश्य वरारोहे किमेतत्समुप स्थितम्‌ ।। 

क्व तत्कार्य क्वच वयं मुनिमार्गानुसारिणः || २ || 
येन गोत्रभिदा गोत्रा विपक्षा हेलया कृताः || 
भवेत्कुठितसामर्थ्यः स कथं गिरिमात्रके || ३ || 
कल्पवृक्षोंऽगणे यस्य कुलिशं यस्य चायुधम्‌ ।| 

सिदध्यष्टकं हि यदद्वारि स सिदध्यै प्रार्थयेदद्विजम्‌।। ४ ।। 

क्रियंते व्याकुलाः शैला अहो दावाग्निना प्रिये || 

तदृद्धिस्तंभने शक्तिः क्व गतासाऽऽशुशुक्षणेः ।।५।। 

नियन्ता सर्वभूतानां योसौ दण्डधरःप्रभुः ।। 

स किं दंडयितुं नालमेकं तं ग्रावमात्रकम्‌ || ६ || 

आदित्या वसवो रुद्रास्तुऽषिताः स मरुद्रणाः ।। 

विश्वेदेवास्तथा दस्रौ ये चान्येपि दिवौकसः ।। ७ ।। 

येषां दृक्पातमात्रेण पतंति भुवनान्यपि।। 

ते किं समर्था नो कांते नगवृद्धि निषेधने ।।८।। 

आज्ञातं कारणं तच्च स्मृतं वाक्यं सुभाषितम्‌।। 

काशीमुद्विश्य यद्रीतं मुनिभिस्तत्त्वदर्शिभिः ।।९।। 

अविमुक्तं न मोक्तव्यं सर्वथैव मुमुक्षुभिः ।| 

किंतु विघ्ना भविष्यंति काश्यां निवसतां सताम्‌ ।। 4.1.5.१० || 
उपस्थितोयं कल्याणि सोंऽतरायो महानिह ।। 

न शक्यतेऽन्यथाकर्तुं विश्वेशो विमुखो यतः ।। ११ || 
काशीद्विजाशीर्भिरहो यदासा कस्तां मुमुक्षुर्यदिवामुमुक्षुः ।। 

ग्रासं करस्थं स विसृज्य हृं स्वकूर्परं लेढि विमूढचेताः ।। १२ ।। 
अहो जना बालिशवत्किमेतां काशी त्यजेयुः सुकृतैकराशिम्‌ ।| 
शालूककंदः प्रतिमज्जनं किं लभेत तद्वत्सुलभा किमेषा ।। १३ || 
भवांतरा वर्जित पुण्यराशिं कृच्छैर्महद्भिर्हवगम्‌ यकाशीम्‌ || 
प्राप्यापि किं मूढधियोन्यतो वै यियासवो दुर्गतिमुचियासवः ।। १४ ।। 
क्व काशिका विश्वपदप्रकाशिका क्व कार्यमन्यत्परितोतिदुःखम्‌ ।। 
तत्पंडितोन्यत्र कुतः प्रयाति किं याति कूष्मांडफलं ह्यजास्ये || १५ || 
काशीं प्रकाशी कृतपुण्यराशिं हा शीघ्रनाशी विसृजेन्नरः किम्‌ ।। 
नूनं स्वनूनं सुकृतं तदीयं मदीयमेवं विवृणोति चेतः || १६ || 
नरो न रोगी यदिहाविहाय सहायभूता सकलस्य जंतोः।|। 
काशीमनाशी सुकृतैकराशिमन्यत्र यातुं यततां न चान्यः ।| १७ || 

वित्रस्तपापां त्रिदशैर्दुरापां गंगां सदापां भवपाशशापाम्‌ ।। 

शिवाविमुक्ताममृतेकशृक्तिं भुक्ताविमुक्तानपरित्यजन्ति ।। १८ || 

हंहो किमंहो निचिताः प्रलब्धा बंहीयसायास भरेण काशीम्‌ ।। 

प्रभूतपुण्यद्रविणैकपण्यां प्राप्यापि हित्वा क्व च गंतुमृद्यताः || १९ || 

अहो जनानां जडता विहाय काशीं यदन्यत्र न यंति चेतः ।| 

परिस्फुरद्रांगजलाभिरामां कामारिशूलाग्रधृतां लयेपि || 4.1.5.२० || 
रेरे भवे शोकजलैकपूर्णे पापेस्मलोकाः पतिताब्धिमध्ये। | 

विद्राणनिद्राणविरोधिपापां काशीं परित्यज्यतरिं किमर्थम।।२१।। 

न सत्पथेनापि न योगयुक्त्या दानेनैवा नैव तपोभिरुग्रैः || 

काशी द्विजाशीर्भिरहो सुलभ्या किंवा प्रसादेन च विश्वभर्तुः ।।२२।। 

धर्मस्तु संपत्तिभरैः किलोह्यतेप्यर्थो हि कामेर्बहुदानभोगकैः || 

अन्यत्रसर्वं स च मोक्ष एकः काश्यां न चान्यत्र तथायथात्र।।२३।। 

कषेत्रं पवित्रं हि यथाऽविमुक्तं नान्यत्तथायच्छ्रतिभिः प्रयुक्तम्‌।। 

न धर्मशास्रैन च तेःपुराणैस्तस्माच्छरण्यं हि सदाऽविमुक्तम्‌।।२४।। 

सहोवाचेति जाबालिरारुणेसिरिडामता।। 

वरणापिंगला नाडी तदंतस्त्वविमुक्तकम्‌।।२५।। 

सा सुषुम्णा परानाडी त्रयं वाराणसीत्सौ।। 

तदत्रोत्क्रमणे सर्वजंतूनां हि श्रुतौ हरः।।२६।। 

तारकं ब्रह्मव्याचष्टे तेन ब्रह्म भर्व॑ति हि।। 

एवं ज्लोको भवत्येष आहुर्वै वेदवादिनः।।२७।। 

भगवारनंतकालेऽत्र तारकस्योपदेशतः।। 

अविमुक्तेसिथिताञ्जन्तून्मोचयेन्नात्र संशयः।।२८।। 

नाविमुक्तसर्मक्षेत्रं नाविमुक्तसमा गतिः || 

नाविमुक्तसमं लिंगं सत्यं सत्यं पुनःपुनः || २९ || 

अविमुक्तं परित्यज्य योन्यत्र कुरुते रतिम्‌ ।| 

मुक्तिं करतलान्मुक्त्वा सोन्यां सिद्धिं गवेषयेत्‌ ।।4.1.5.3०|| 

इत्थं सुनिश्चित्य मुनिर्महात्मा क्षेत्रप्रभावं श्रुतितः पुराणात्‌।। 

श्रीविश्वनाथेन समं न लिंगं पुरी न काशी सदृशी त्रिकोट्याम्‌|।3१ || 
श्रीकालराजं च ततः प्रणम्य विज्ञापयामास मुनीशवर्यः || 
आपृच्छनायाहमिहागतोस्मि श्रीकाशिपुर्यास्तु यतः प्रभुस्त्वम्‌ ।|३२ ।| 

हा कालराजप्रति भूतमत्र प्रत्यष्टमिप्रत्यवनीसुतार्कम्‌ || 

नाराधये मूलफलप्रसूनैः कि मय्यनागस्यपराधटक्स्याः ।| ३३ || 

हा कालभैरव भवानभितो भयार्तान्माभैष्ट चे तिभणनैः स्वकर प्रसार्य ।| 

मूर्ति विधाय विकटां कटुपापभोक्त्रीं वाराणसीस्थितजनान्परिपाति किं न ।।३४ || 
हे यक्षराज रजनीकर चारुमूर्ते श्रीपूर्णभद्रसुतनाय क दंडपाणे | 

त्वं वै तपोजनितदुःखमवैपि सर्वं किं मां बहिर्नयसि काशिनिवासिरक्षिन्‌ ।। ३५ || 
त्वमन्नदस्त्वं किल जीवदाता त्वं ज्ञानदस्त्वं किल मोक्षदोपि || 

त्वमंत्यभूषां कुरुषे जनानां जटाकत्रापैरुरगेद्रहारैः || ३६ || 

गणौ त्वदीयौ किल संभ्रमोदभ्रमावत्रस्थवृत्तांत विचारकोविदौ ।| 
संभ्रांतिमुत्पायपरामसाधूनक्षेत्रात्क्षणं दूरयतस्त्वमुष्मात्‌ || ३७ || 

शृणु प्रभो ढुंढिविनायक त्वं वाचं मदीयां तुरटाम्यनाथवत्‌ || 

त्वत्स्थाः समस्ताः किल विघ्नपूगाः किमत्र दुर्वृत्तवदास्थितोहम्‌ । ३८ ।| 
शृण्वंत्वमी पंच विनायकाश्व चिंतामणिश्वापि कपर्दिनामा ।। 

आशागजाख्यौ च विनायकौ तौ शृणोत्वसौ सिद्विविनायकश्च।।३९।। 

परापवादो न मया किलोक्तः परापकारोपि मया कृतो न ।। 

परस्वबुद्धिः परदारबुद्धिः कृता मया नात्र क एष पाकः ||4.1.5.४०||। 

गंगा त्रिकालं परिसेवितामया श्रीविश्वनाथोपि सदा विलो कितः || 

यात्राः कृतास्ताः प्रतिपर्वसर्वतः कोयंविपाको मम विघ्नहेतुः ।| ४१ ।| 
मातर्विशालाक्षि भवानिमंगले ज्येष्ठेशिसौभाग्यविधानसुंदरि।। 

विश्वेविधे विश्वभुजे नमोस्तु ते श्रीचित्रघंटे विकटे च दुर्गिके || ४२ || 
साक्षिण्य एता किलकाशिदेवताः शृण्वंतु न स्वार्थमहं व्रजाम्यतः || 
अभ्यर्थितो देवगणैः करो मि किं परोपकाराय न किं विधीयते ।। ४३ || 
दधीचिरस्थीनि न किं पुरा ददौ जगत्त्रयं किं न ददेऽर्थिने बल्लिः ।। 

दत्तः स्म किं नो मधुकैटभौ शिरो बभूव ताक्ष्यौपि च विष्णुवाहनम्‌ ।। ४४ ।। 

आपृच्छ्यसर्वान्समुनीन्मुनीश्वरः सबालवृद्धानपि तत्रवासिनः ।| 

तृणानि वृक्षांश्चलताः समस्ताः पुरीं परिक्रम्य च निर्ययौ च।।४५।। 

प्रोषितस्य परितोपि लक्षणैर्नीचवर्त्मपरिवर्तिनोपि वा || 

चंद्रमौलिमवलोक्य यास्यतः कस्य सिद्धिरिह नो परिस्फुरेत्‌ ।।४६।। 

वरं हि काश्यां तृणवृक्षगुल्मकाश्चरं ति पापं न चरंति नान्यतः || 

वयं चराणां प्रथमा धिगस्तु नो वाराणसींहाय विहाय गच्छतः ।| ४७ || 
असिंह्युपस्पृश्य पुनःपुनमुनिः प्रासादमालाः परितो विल्रो कयन्‌ || 

उवाच नेत्रे सरले प्रपश्यतं काशीं युवां क्वक्व पुरी त्वियं बत || ४८ || 

स्वैरं हसंत्वद्य विधाय तालिकां मिथःकरेणापि करं प्रगृह्य ।| 

सीमाचरा भूतगणा व्रजाम्यहं विहाय काशीं सुकृतैकराशिम्‌ || ४९ || 

इत्थं विलप्य बहुशः स मुनिस्त्वगस्त्यस्तत्क्रौचयुग्मवदहो अबलासहायः || 
मूच्छामवाप महतीं विरही वजल्पन्हाकाशिकाशि पुनरेहि च देहि दृष्टिम्‌।। 4.1.5.५ 
|| 

स्थित्वा क्षणं शिर्वाशिवेति शिवेति चोक्त्वा यावःप्रियेति कठिनाहि दिवौकसस्ते।। 
किं न स्मरेस्त्रिजगती सुखदा नदक्षं त्र्यक्षं प्रहित्यमदनं यदकारितैस्तु || ५१ || 
यावदव्रजेत्त्रिचतुराणि पदानि खेदात्स्वेदोदबिंदुकणिकांचितभालरदेशः ।। 
प्रत्युद्रमाऽकरणतः किल मे विनाशस्तावद्वराभयवरादिवसंचुकोच ।। ५२ || 
तपोयानमिवारुह्य निमेषार्धैन वै मुनिः ।| 

अग्रे ददर्श तं विंध्यं रुद्धांबरमथोन्नतम्‌ || ५३|| 

चकंपे चाचलस्तूर्णं दष्टवैवाग्रस्थितम मुनिम्‌ ।। 

तमगस्त्यं सपत्नीकं वाता पील्वल वैरिणम्‌ ।। ५४ ।। 

तपःक्रोधसमुत्थाभ्यां काशीविरहजन्मना || 

प्रलयानलवत्तीव्रं ज्वलंतं त्रिभिरग्निभिः ।।५५ || 

गिरिः खर्वतरो भूत्वा विविक्षुरवनी मिव ।। 

आज्ञाप्रसादः क्रियतां किंकरोस्मीति चाब्रवीत।। ५६ ।| 

|| अगस्त्य उवाच || || 

विंध्य साधुरसि प्राज्ञ मां च जानासि तत्त्वतः ।। 


onlinesanskritbooks.com 


पुनरागमनं चेन्मे तावत्खर्वतरो भव ।| ५७ || 
इत्युक्त्वा दक्षिणामाशां सनाथामकरोन्मुनिः || 
निजैश्वरणविन्यासैस्तया साध्व्या तपोनिधिः ।। ५८ || 
गते तस्मिन्मु निवरे वेपमानस्तदा गिरिः || 
पश्यत्युत्कंठमिव च गतश्चेत्साध्वभूतततः ।| ५९ || 
अदाजातः पुनरहं न शसो यदगस्तिना ।। 

न मया सद्टशो धन्य इति मेने स वै गिरिः ।| 4.1.5.६ || 
अरुणोपि च तत्काले कालज़ो ऽश्थानकालयत्‌ || 
जगत्स्वास्थ्यमवापोच्चैः पूर्ववद्भानुसंचरैः ।। ६१ ।| 
अय श्वो वा परश्वो वाप्यागमिप्य ति वै मुनिः ।। 
इति चिंतामहाभारैरगिरिराक्रांतवत्स्थितः || ६२ ।| 
नाद्यापि मुनिरायाति नाद्यापिगिरिरेधते ।। 

यथा खलजनानां हि मनोरथमहीरुहः || ६३ ।। 
विवर्धिषति यो नीचः परासूयां समुद्वहन्‌ ।। 

दूरे तदृद्धिवार्ताऽस्तां प्रागवृद्देरपि संशयः ।। ६४ || 
मनोरथा न सिदध्येयुः सिद्धा नश्यंत्यपि ध्रुवम्‌ ।। 
खलानां तेन कुशलि विश्वं विश्वेशरक्षितम्‌ ।। ६५ || 
विधवानां स्तना यद्वद्वुद्येव विलयंति च ।| 
उन्नम्योन्नम्य तत्रोच्चैस्तद्वत्खलमनोरथाः ।। ६६ || 
भवेत्कूलंकपा यद्वदल्पवर्षेणकन्नदी || 
खलर्धिरल्पवर्षेण तद्वत्स्यात्स्वकुलंकपा || ६७ || 
अविज्ञायान्य सामर्थ्यं स्वसामर्थ्यं प्रदर्शयेत || 
उपहासमवाप्नोति तथैवायमिहाचलः ।। ६८ || 

|| व्यास उवाच || || 

गोदावरीतटं रम्यं विचरन्नपि वै मुनिः ।। 

न तत्याज च तं तापं काशीविरहजं परम्‌ || ६९ || 
उदीची दिक्स्पृशमपि स मुनिर्मातरिश्वनम्‌ ।| 

प्रसार्य बाहू संज्लिष्य काश्याः पृच्छेदनामयम्‌ ।। 4.1.5.७० || 

लोपामुद्रे न सा मुद्रा कापीह जगतीतल्ले || 

वाराणस्याः प्रदृश्येत तत्कर्ता न यतो विधिः || ७१ || 
क्वचितिष्ठन्क्वचिज्जल्पन्क्वचिद्धावन्क्वचित्स्खलन्‌ ।। 

क्वच्चिचो पविशंश्वेति बभ्रामेतस्ततो मुनिः ।।७२ ।। 

ततो व्रजन्ददर्शाग्रे पुण्यराशिस्तपोधनः।। 

चंचच्चंद्रगताभासां भाग्यवानिव सुश्रियम्‌ ।| ७३ || 

विजित्यभानु नाभानुं दिवापि समुदित्वराम्‌ ।। 

निर्वापयंतीमिव तां स्वचेतस्तापसंततिम्‌ ।। ७४ ।। 

तत्रागस्त्यो महालक्ष्मी ददृशे सुचिरं स्थिताम्‌।। ७५।। 

रात्रावब्जेषु संकोचो दर्शेष्वन्जः क्वचिदव्रजेत्‌।। 

क्षीरोदे मंदरत्रासातदत्राध्युषितामिव।। ७६।। 

यदारभ्यद धारैनां माधवो मानतः किल ।। 

तदारभ्य स्थितां नूनं सपन्नीर्ष्यावशादिव ।।७७।। 

त्रैलोक्यं कोलरूपेण त्रासयंतं महासुरम्‌।। 

विनिहत्य स्थितां तत्र रम्ये कोलापुरे पुरे ।।७८।। 

संप्राप्याथ महालक्ष्मीं मुनिवर्यः प्रणम्य च|| 

तुष्टाव वाग्भिरिष्टाभिरिष्टदां हृष्टमानसः || ७९ || 

अगस्तिरुवाच।| 

मातर्नमामि कमले कमलायताक्षि श्रीविष्णुहत्कमलवासिनि विश्वमातः ।। 
क्षीरोदजे कमलकोमलगर्भ गौरि लक्ष्म प्रसीद सततं नमतां शरण्ये || 4.1.5.८० || 
त्वं श्रीरुपेंद्रसदने मदनैकमातर्ज्यात्स्नासि चंद्रमसि चंद्रमनोहरास्ये। 

सूर्ये प्रभासि च जगत्त्रितये प्रभासि लक्ष्म प्रसीद सततं नमतां शरण्ये।। ८१ ।। 
त्वं जातवेदसि सदा दहात्मशक्तिर्वेधास्त्वया जगदिदं विविधं विदध्यात्‌ || 
विश्वंभरोपि बिभृयादखिलं भवत्या लक्षिम प्रसीद सततं नमतां शरण्ये || ८२ || 
त्वत्यक्तमेतदमले हरते हरोपि त्वं पासि हंसि विदधासि परावरासि || 

ईड्यो बभूव हरिरप्यमले त्वदास्या लक्ष्म प्रसीद सततं नमतां शरण्ये ।| ८३ || 


onlinesanskritbooks.com 


शूर: स एव स गुणी , बुधः धन्यो मान्यः स एव कुलशील कल्नाकलापै: || 
एकः शुचिः स हि पुमान्सकलेपि लोके यत्रापतेत्तव शुभे करुणाकटाक्षः || ८४ || 
यस्मिन्वसेः क्षणमहोपुरुषे गजेऽश्वे स्त्रैणे तृणे सरसि देवकुले गृहेऽन्ने।। 

रत्ने पतत्त्रिणि पशौ शयने धरायां सश्रीकमेव सकले तदिहास्तिनान्यत्‌ ।। ८५ ।। 
त्वत्स्पृष्टमेव सकलं शुचितां लभेत त्वतत्यक्तमेव सकलं त्वशुचीह लक्षिम || 
त्वन्नाम यत्र च सुमंगलमेव तत्र श्रीविष्णुपत्नि कमले कमलालयेऽपि ।। ८६ || 
लक्ष्मी श्रियं च कमल्रां कमलालयां च प्रां रमां नलिनयुग्मकरां च मां च। 
क्षीरोदजाममृतकुंभकरामिरां च विष्णुप्रियामिति सदाजपतां क्व दुःखम्‌ || ८७ ।। 
इति स्तुत्वा भगवतीं महालक्ष्मीं हरिप्रियाम्‌ ।। 

प्रणनाम सपत्नीकः साष्टांगं दंडवन्मुनिः।।८८।। 

श्रीरुवाच|| 

उत्तिष्ठोत्तिष्ठ भद्रे ते मित्रावरुणसंभव ।। 

पतिव्रते त्वमुत्तिष्ठ लोपामुद्रे शुभव्रते ।। ८९ || 

स्तुत्यानया प्रसन्नोहं व्रियतां यद्वृदीप्सितम्‌ || 

राजपुत्रि महाभागे त्वमिहोपविशामले ।। 4.1.5.९० || 

त्वदंगलक्षणैरेभिः सुपवित्रैश्च ते व्रतैः।। 

निर्वापयितुमिच्छामि दैत्यास्तरैस्तापितां तनुम्‌।।९१।। 

इत्युक्त्वा मुनिपत्नी तां समालिंग्य हरिप्रिया।। 

अलंचकार च प्रीत्या बहुसौभाग्यमंडनेः ।। ९२ || 

पुनराह मुने जाने तव हृत्तापकारणम्‌ ।। 

सचेतनं दुनोत्येव काशीविश्नेषजोऽनलः ।। ९३ || 

यदा स देवो विश्वेशो मंदरं गतवान्पुरा।। 

तदा काशीवियोगेन जाता तस्येशी दशा।।९४।। 

तत्प्रवृत्तिं पुन्जञौतुं ब्रह्माणं केशवं गणान्‌।। 

गणेश्वरं च देवांश्च प्रेषयामास शूलरधृक्‌।।९५।। 

ते च काशीगुणान्सर्वै विचार्य च पुनःपुनः।। 

व्रजंत्यदापि न क्वापि तादइृगस्ति क्व वा पुरी।।९६।। 

इति श्रुत्वाथ स मुनिः प्रत्युवाच श्रियं ततः।। 
प्रणिपत्य महाभागो भक्तिगर्भमिदे वचः ।। ९७ || 
यदि देयो वरो मह्यं वरयोग्योस्म्यहं यदि || 

तदा वाराणसी प्रासिः पुनरस्त्वेष मे वरः || ९८ ।| 
ये पठिष्यंति च स्तोत्रं त्वद्भक्त्या मत्कृतं सदा|| 

तेषां कदाचित्संतापो मास्तु मास्तु दरिद्रता।।९९।। 
मास्तु चेष्टवियोगश्च मास्तु संपत्ति संक्षयः।। 

सर्वत्र विजयश्वास्तु विच्छेदो मास्तु संततेः || 4.1.5.१०० || 
|| श्रीरुवाच || || 

एवमस्तु मुने सर्वं यत्त्वया परिभाषितम्‌ ।। 
एतत्स्तोत्रस्य पठनं मम सान्निध्य कारणम्‌ || १ || 
अलक्ष्मीः कालकर्णी च तद्रेहे न विशेत्क्वचित्‌ || 
गजाश्वपशुशांत्यर्थमेतत्स्तोत्रं सदा जपेत्‌ || २ ॥ 
बालग्रहाभिभूतानां वाल्रानांशांतिकृत्परम्‌ ।। 

भूर्जपत्रे ल्रिखित्वा तु बध्नीयात्कंठदेशतः ।।३।। 

इदं बीजरहस्यं मे रक्षणीयं प्रयत्नतः ।| 

श्रद्धाहीने न दातव्यं न देयं चाशुचौ क्वचित्‌ ।। ४ ।। 
अन्यच्च शृणु विप्रद्र भविष्ये द्वापरे भवान्‌ || 
एकोनत्रिंशके ब्रह्मन्सत्यव्यासो भविष्यति ।। ५ || 
तदा वाराणसी प्राप्य सिद्धि प्राप्स्यस्यभीष्सिताम्‌ ।। 
व्यस्य वेदान्पुराणानि धर्मा न्समुपदिश्य च || ६ || 
हितं च ते वदाम्येकं सांप्रतं तत्समाचर || 

पश्य किंचिदितो गत्वा स्कंदमग्रे स्थितं प्रभुम्‌ ।। ७ ।| 
वाराणस्या रहस्यं च यथाव च्छिवभाषितम्‌ ।। 

तव तुष्टिकरं ब्रह्मन्कथयिष्यति षण्मुखः ।। ८ ।। 

इति लब्ध्वा वरं सोथ महालक्ष्मी प्रणम्य च || 
ययावगस्तिर्यत्रास्ति कुमारशिखिवाहनः || १०९ || || 

इति श्रीस्कान्दे महापुराण एकाशीतिसाहरुयां संहितायां चतुर्थ काशीखंडे पूर्वार्द्ध 
अगस्त्यप्रस्थानं नाम पंचमो ऽध्यायः || ५ ।| || छ || 
पाराशर्य उवाच || 

शृणु सूत महाभाग कथां श्रृतिसहोदराम्‌ ।। 

यां वै हृदि निधायेह पुरुषः पुरुषार्थभाक्‌ || १ || 

ततः श्रीदर्श नानंद सुधाधाराधुनीं मुनिः ।। 

अवगाह्य सपत्नीकः परां मुदमवाप सः || २ || 
वहिकृंडसमुद्त सूतनिमलमानस || 

शृणुष्वैकं पुरा विद्वि्भाषितं यत्सुभा षितम्‌ ।। ३ ।| 
परोपकरणं येषां जागर्ति हृदये सताम्‌|| 

नश्यंति विपदस्तेषां संपदः स्युः पदेपदे ।। ४ ।। 
तीर्थस्नानैर्न सा शद्दिर्बहुदानै्न तत्फलम्‌ ।। 
तपोभिरुग्रैस्तन्नाप्यमुपकृत्याय दाप्यते ।। ५ || 
परोपकृत्या यो धर्मो धर्मौ दानादिसंभवः ।। 

एकत्र लुलितौ धात्रा तत्र पूर्वो भवद्रुरुः || ६ || 
परिनिर्मथ्य वाग्जालं निर्णीतमिदमेव हि ।| 

नोपकारात्परो धर्मो नापकारादवं परम्‌ ।। ७ ।। 
उपकर्तुरगस्त्यस्य जातमेतन्निदर्शनम्‌ || 

क्व ताइृक्काशिजं दुःखं क्व तादृक्श्रीमुखेक्षणम्‌ ।। ८ ।। 
करिकर्णाग्रचपल्रं जीवितं विविधं वसु ।| 
तस्मात्परोपकरणं कार्यमेकं विपश्चिता || ९ || 
यल्लक्ष्मीनाममात्रास्या नरो नो माति कुत्रचित्‌ ।। 
साक्षात्समीक्ष्यतां लक्ष्मी कृतकृत्यो भवन्मुनिः ।। 4.1.6.१० || 
गच्छन्यदृच्छयासोथ दूराच्छरीशैलमैक्षत ।। 

यत्र साक्षान्निवसति देवः श्रीत्रिपुरांतकः ।1११।। 

उवाच वचनं पत्नी तदा प्रीतमना मुनिः। ।। 

इहस्थितैव पश्य त्वं कांते कांततरं परम्‌।। १२ || 

श्रीशैल शिखरं श्रीमदिदंतयद्विलोकनात्‌ ।। 

पुनर्भवो मनुष्याणां भवेत्र नभवेत्क्वचित्‌ ।। १३ || 
गिरि श्वतुरशीत्यायं योजनानां हि विस्मृतः ।| 
सर्वल्रिंगमयो यस्मादतः कुर्यात्प्रदक्षिणम्‌ ।। १४ ।। 

।। ल्रोपामुद्रोवाच || || 

किंचिद्विज्ञसुमिच्छामि यद्याज्ञा स्वामिनो भवेत्‌ || 

्रूते हि याऽनुजञाता पत्या सा पतिता भवेत्‌ ।। १५ ।| 
अगस्त्य उवाच || ।। 

किं वक्तुकामा देवि त्वं ब्रूहि तत्त्वमशंकिता।। 

न त्वादृशीनां वाक्यं हि पत्युः खेदाय जायते ।। १६ || 
ततः पप्रच्छ सा देवी प्रणम्य मुनिमानता ।। 

सर्वेषां च हितार्थाय स्वसंदेहापनुत्तये || १७ || 
लोपामुद्रोवाच ।। 

श्रीशैलशिखरं दृष्टवा पुनर्जन्म न विद्यते || 

इदमेव हि सत्यं चेत्किमर्थं काशिरिष्यते || १८ || 
अगस्तिरुवाच || ।| 

आकर्णय वरारोहे सत्यं पृष्टं त्वयामले || 
निर्णीतमसकृच्चैतन्मुनिभिस्तत्वचिंतकैः ।। १९ || 
मुक्तिस्थानान्यनेकानि कृतस्तत्रापिनिर्णयः ।| 

तानि ते कथयाम्यत्र दत्तचित्ता भव क्षणम्‌ ।। 4.1.6.२० || 
प्रथमं तीर्थराजं तु प्रयागाख्यं सुविश्रुतम्‌ ।। 

कामिकं सर्वतीर्थानां धर्मकामार्थमोक्षदम्‌ ।। २१ ।। 
नैमिषं च कुरुक्षेत्रं गंगाद्वारमवंतिका ।| 

अयोध्या मथुरा चैव द्वारकाप्यमरावती ।। २२ ।| 
सरस्वती सिंधुसंगो गंगासागरसंगमः || 

कांती च त्र्यंबकं चापि सस्तगोदावरीतटम्‌ ।। २३ ।। 
कालंजरं प्रभासश्च तथा बद रिकाश्रमः || 

महालयस्तथोंकारक्षेत्रं वै पौरुषोत्तमम्‌ ।। २४ ।। 
गोकर्णो भृगुकच्छश्च भृगुतुंगश्च पुष्करम्‌ ।। 
श्रीपर्वतादि तीर्थानि धारातीर्थ तथैव च ।। २५ || 
मानसान्यपि तीर्थानि सत्यादीनि च वै प्रिये ।| 
एतानि मुक्तिदान्येव नात्र कार्या विचारणा || २६ || 
गया तीर्थं च यत्प्रोक्तं पितृणां हि मुक्तिदम्‌ ।। 
पितामहानामृणतो मुक्तास्त्तनया अपि || २७ || 
सधर्मिण्युवाच ।। ।। 

मानसान्यपि तीर्थानि यान्युक्तानि महामते ।। 

कानि कानि च तानीह ह्येतदाख्यातुमहसि ।। २८ ।| 
।। अगस्त्य उवाच || || 

शृणु तीर्थानि गदतो मानसानि ममानधघे || 

येषु सम्यड्नरः स्नात्वा प्रयाति परमां गतिम्‌ || २९ || 
सत्यं तीर्थे क्षमा तीर्थे तीर्थमिन्द्रियनिग्रहः ।। 
सर्वभूतदयातीर्थं तीर्थमार्जवमेव च || 4.1.6.3° || 
दानं तीर्थं दमस्तीर्थं संतोषस्तीर्थमुच्यते ।। 

ब्रह्मचर्यं परं तीर्थे तीर्थे च प्रियवादिता ।। ३१ || 
ज्ञानं तीर्थं धृतिस्तीर्थं तपस्तीर्थमुदाहतम्‌ || 
तीर्थानामपि तत्तीर्थं विशुद्विमनसः परा || ३२ || 

न जलाप्लुतदेहस्य स्नानमित्याभिधीयते ।| 

स स्नातो यो दमस्नातः शुचिः शुद्वमनोमलः ।1३३।। 
यो लुब्धः पिशुनः क्रूरो दांभिको विषयात्मकः।। 
सर्वतीर्थेष्वपि स्नातः पापो मलिन एव सः || ३४ ।। 
न शरीर मल त्यागान्नरो भवति निर्मलः || 

मानसे तु मले त्यक्ते भवत्यंतः सुनिर्मलः।।३५।। 
जायंते च म्रियंते च जलेष्वेव जल्रौकसः ।। 

न च गच्छंति ते स्वर्गमविशुद्वमनोमलाः ।। ३६ || 

विषयेष्वति संरागो मानसो मल उच्यते ।। 

तेष्वेव हि विरागो स्य नैर्मल्यं समुदाहतम्‌ || ३७ ।। 
चित्त्मतर्गत दुष्ट तीर्थस्नानान्न शुदध्यति ।| 

शतशोथ जलैधौतं सुराभांडमिवाशुचि || ३८ ।। 
दानमिज्यातपःशौचं तीर्थसेवा श्रुत॑ तथा ।। 
सर्वण्येतान्यतीर्थानि यदि भावो न निर्मलः ।। ३९ || 
निगृहीतेंद्रियग्रामो यत्रैव च वसेन्नरः ।| 

तत्र तस्य कुरुक्षेत्र नैमिषं पुष्कराणि च || 4.1.6.४० || 
ज्ञानपूते ज्ञानजले रागद्वेषमलापहे || 

यः स्नाति मानसे तीर्थे स याति परमां गतिम्‌ ।। ४१ ।। 
एतत्ते कथितं देवि मानसं तीर्थलक्षणम्‌ ।। 

भौमानामपि तीर्थानां पुण्यत्वे कारणं शृणु ।। ४२ ॥ 
यथा शरीरस्योद्देशाः केचिन्मेध्यतमाः स्मृताः ।। 

तथा पृथिव्यामुद्देशाः केचित्पुण्यतमाः स्मृताः ।।४३।। 
प्रभावादद्रुताद्भूमेः सलिलस्य च तेजसः ।| 
परिग्रहान्मुनीनां च तीर्थानां पुण्यता स्मृता ।। ४४ ।। 
तस्माद्रौमेषु तीर्थेषु मानसेषु च नित्यशः || 

उभयेष्वपि यः स्नाति स याति परमां गतिम ।। ४५ ।। 
अनुपोष्य त्रिरात्राणि तीर्थान्यनभिगम्य च|| 

अदत्वा कांचनं गाश्च दरिद्रो नाम जायते।। ४६।। 
अग्निष्टोमादिभिर्यजैरिष्टवा विपुलदक्षिणैः।। 

न तत्फलमवाप्नोति तीर्थभिगमनेन यत्‌ ।। ४७ || 
यस्य हस्तौ च पादौ च मनश्चैव सुसंयतम्‌ || 

विद्या तपश्च कीर्तिश्च स तीर्थफलमश्नुते ।। ४८ ॥ 
प्रतिग्रहादुपावृत्तः संतुष्टो येनकेनचित्‌ || 

अहंकार विमुक्तश्च स तीर्थफलमश्नुते ।। ४९ ।। 

अदेभको निरारंभो लघ्वाहारो जितेंद्रियः ।। 

विमुक्तसर्वसंगैर्यः स तीर्थफलरमश्रुते || 4.1.6.५०| | 
अकोपनोऽमलमतिः सत्यवादी हृढव्रतः।| 

आत्मोपमश्च भूतेषु सतीर्थफलमश्चुते।। 
तीर्थान्यनुसरन्धीरः श्रद्दधानः समाहितः।। 

कृतपापो विशुद्ध्येत किं पुनः शुद्धकर्मकृत्‌ ।। ५२ || 
तिर्यग्योनि न वै गच्छेत्कुदेशे नैव जायते ।| 

न दुःखी स्यात्स्वर्गभाक्च मोक्षोपायं च विंदति ।। ५3 || 
अश्रद्दधानः पापात्मा नास्तिकोऽच्छिन्नसंशयः।| 
हेतुनिष्ठश्च पंचैते न तीर्थफलभागिनः।।५४।। 

तीर्थानि च यथोक्तेन विधिना संचरंति ये|| 
सर्वद्वद्वसहा धीरास्ते नराः स्वर्गभागिनः ।। ५५ || 
तीर्थयात्रां चिकीर्षुः प्राग्विधायोपोषणं गृहे || 

गणेशं च पितृन्विप्रान्साधूञ्छक्त्या प्रपूज्य च ।। ५६ ।| 
कृतपारणको हृष्टो गच्छेन्नियमधुक्पुनः।। 
आगत्याभ्यर्च्य पितृन्यथोक्तफलभाग्भवेत्‌।।५७।। 

न परीक्ष्यो द्विजस्तीर्थेष्वन्नार्थी भोज्य एव च।। 
सक्तुभिः पिंडदानं च चरुणा पायसेन च।।५८।। 
कर्तव्यमृषिभिईष्ठं पिण्याकेन गुडेन च|| 

श्राद्धं तत्र प्रकर्तव्यमर्घ्यावाहनवर्जितम्‌।।५९।। 
अकालेप्यथवा काले तीर्थे श्राद्धं च तर्पणम्‌|| 
अविलंबेन कर्तव्यं नेव विघ्नं समाचरेत्‌।।4.1.6.६०।। 
तीर्थे प्राप्य प्रसंगेन स्नानं तीर्थे समाचरेत्‌|| 

स्नानजं फलमाप्नोति तीर्थयात्राश्रितं स॒ च ।।६१।। 
नृणां पापकृतां तीर्थे पापस्य शमनं भवेत्‌।। 

यथोक्तं फलदं तीर्थं भवेच्छरद्धात्मनां नृणाम्‌।।६२।। 
षोडशांशं स लभते यः पराथं च गच्छति।। 

अधं तीर्थफलं तस्य यः प्रसंगेन गच्छति।।६३।। 

कुश प्रतिकृतिं कृत्वा तीर्थवारिणि मज्जयेत्‌| 
मज्जयेच्च यमुद्दिश्य सोष्टमांशं लभेत वै।।६४।। 
तीर्थोपवासः कर्तव्यः शिरसो मुंडनं तथा। 
शिरोगतानि पापानि यांति मुंडनतो यतः।।६५।। 
यदह्नि तीर्थप्रासिः स्यात्ततोहः पूर्ववासरे।। 
उपवासस्तु कतेव्यः प्रासाहि श्राद्धदो भवेत्‌।।६६।। 
तीर्थप्रसंगात्तीर्थांगमप्युक्तं त्वत्पुरोमया।। 
स्वर्गसाधनमेवैतन्मोक्षोपायश्च वै भवेत्‌।।६७।। 
काशीकांती च मायाख्या त्वयोध्याद्वारवत्यपि।। 
मथुरावंतिका चैताः सस पुर्योत्र मोक्षदाः।। ६८।। 
श्रीशैलो मोक्षदः सर्वः केदारोपि ततोऽधिकः।। 
श्रीशैलाच्चापि केदारात्प्रयागं मोक्षदं परम्‌।।६९।। 
प्रयागादपि तीर्थाग्र्यादविमुक्तं विशिष्यते।। 
यथाविमुक्ते निर्वाणं न तथाक्वाप्यसंशयम्‌।14.1.6.७०|। 
अन्यानि मुक्तिक्षेत्राणि काशीप्रासिकराणि च|| 

काशीं ध्यायमिमं श्रुत्वा नरो नियतमानसः।। 
श्रावयित्वा द्विजांश्चापि श्रद्धाभक्तिसमन्वितान्‌।। ७३।। 
क्षत्रियान्धर्मनिरतान्वैश्यान्सन्मार्गवर्तिनः।। 
शूद्रान्द्रिजेषु भक्तांश्च निष्पापो जायते द्विजः।। ७४।। 
इति श्रीस्कान्देमहापुराण एकाशीति साहस्र्यां संहितायां चतुर्थे काशीखण्डे 
तीर्थाध्यायोनाम षष्ठोऽध्यायः।।६।। 

अगस्तिरुवाच।| 

मथुरायां द्विजः कश्चिदभूद्भूदेवसत्तमः।। 

तस्य पुत्रो महातेजाः शिवशर्मेति विश्रुतः।। १ ।। 
अधीत्यवेदान्विधिवदर्थं विज्ञाय तत्वतः।. 

पठित्वा धर्मशास्त्राणि पुराणान्यधिगम्य च।।२।। 
अंगान्यभ्यस्य तर्कांश्च परिलोइय समंततः।। 

मीमांसाद्वयमालोक्य धनुर्वेदे विगाह्य च।।३।। 

आयुर्वेदे विचार्यापि नाट्यवेदे कृतश्रमः ।। 
अथेशास्त्राण्यनेकानि प्राप्याश्वगजचेष्टितम्‌ ।। ४ ।। 
कलासु च कृताभ्यासो मन्त्रशास्त्रविचक्षणः ।। 
भाषाश्च नाना देशानां ल्लिपीर्जात्वा विदेशजाः ।। ५ ।| 
अर्थानुपार्ज्यं धर्मेण भुक्त्वा भोगान्यदृच्छया || 
उत्पाद्य पुत्रान्सुगुणांस्तेभ्यो ह्यर्थं विभज्य च ।। ६ ।| 
यौवनं गत्वरं ज्ञात्वा जरां दृष्टवाश्रितां श्रुतिम्‌ ।। 
चिन्तामवाप महती शिवशर्मा द्विजोत्तमः || ७ || 
पठतो मे गतः कालरस्तथोपार्जयतो धनम्‌ || 
नाराधितो म हेशानः कर्मेनिर्मूलनक्षमः ।। ८ || 

न मया तोषितो विष्णुः सर्वपापहरो हरिः || 
सर्वकामप्रदो नृणां गणेशो नार्चितो मया || ९ || 
तमस्तोमहरः सूर्यो नार्चि तो वै मया क्वचित्‌ ।। 
महामाया जगद्धात्री न ध्याता भवबंधहृत्‌ ।। 4.1.7.१० || 
न प्रीणिता मया देवा यज़ैः सर्वैः समृद्विदाः ।। 
तुलसीवन शुश्रूषा न कृता पापशांतये || ११ || 

न मया तर्पिता वित्रा मृष्टान्नेर्मधुरै रसैः ।। 

इहापि च परत्रापि विपदामनुतारकाः || १२ ।| 
बहुपुष्पफलोपेताः सुच्छायाः स्निग्धपल्लवाः ।| 

पथि नारोपिता वृक्षा इहामुत्रफलप्रदाः || १३ ॥| 
दुकूलैः स्वानुकूलैश्च चोल्नैः प्रत्यंगभूषणैः || 
नालंकृताः सुवासिन्य इहामुत्रसुवासदाः || १४ || 
द्विजाय नोर्वरा दत्ता यमलोकनिवारिणी ।| 

सुवर्णं न सुवर्णाय दत्तं दुरितहत्परम्‌।।१५।। 
नालंकृता सवत्सा गौः पात्राय प्रतिपादिता || 

इह पापापहंत्र्याशु ससजन्मसुखावहा ।। १६ || 

ऋणापनुत्तये मातुः कारितो न जलाशयः || 
नातिथिस्तोषितः क्वापि स्वर्गमार्गप्रदर्शकः ।| १७ || 
छत्रोपानत्कुडिकाश्व नाध्वगाय समर्पिताः ।| 

यास्यतः संयमिन्यां हि स्वर्गमार्गसुखप्रदाः || १८ || 
न च क्न्याविवाहार्थ वसु क्वापि मयार्पितम्‌ ।| 

इह सौख्यसमृदध्यर्थं दिव्यकन्यार्पकं दिवि || १९ || 
न वाजपेयावभृथे स्नातो लोभवशादहम्‌ ।| 

इह जन्मनि चान्यस्मिन्बहुमृष्शन्नपानदे || 4.1.7.२० || 
न मया स्था पितं ल्लिंगं कृत्वा देवालयं शुभम || 
यस्मिन्संस्थापिते लिंगो विश्वं संस्थापितं भवेत्‌ ।। २१ || 
विष्णोरायतनं नैव कृतं सर्वसमृद्धिदम्‌ ।। 

न च सूर्यगणेशानां प्रतिमाः कारिता मया || २२ || 
न गौरी न महालक्ष्मीश्चित्रेपि परिल्लेखिते || 
प्रतिमाकरणे चैषां न कुरूपो न दुभेगः || २३ || 
सुसूक्ष्माणि विचित्राणि नो ज्ज्वलान्यंबराण्यपि || 
समर्पितानि विप्रेभ्यो दिव्यांबर समृद्धये ।। २४ || 

न तिलाश्च घृतेनाक्ताः सुसमिद्धे हुताशने || 

हुता वै मन्त्रपूताश्व सर्वपापापनुत्तये ।।२५।। 

श्रीसूक्तं पावमानी च ब्राह्मणो मंडलानि च।। 

जसं पुरुषसूक्तं न पापारि शतरुद्रियम्‌।।२६।। 

अश्वत्थ सेवा न कृता त्यक्त्वा चाकँ त्रयोदशीम्‌।। 
सद्यः पापहरा सा हि न रात्रौ न भृगोर्दिने ।। २७ ।। 
शयनीयं न चोत्सृष्टं मृदुला च प्रतूलिका ।। 
दीपीदर्पणसंयुक्तं सर्वभोगसमृद्धिदम्‌ ।। २८ ।| 
अजाश्धमहिषी मेषी दासी कृष्णाजिनं तिलाः ।। 
सकरंभास्तोयकुंभा नासनं मृदुपादुके ।। २९ ।| 
पादाभ्यंग दीपदानं प्रपादानं विशेषतः ।| 

व्यजनं वस्त्रतांबूलं तथान्यन्मुखवासकृत |। 4.1.7.3० || 
नित्यश्राद्ध भूतबलिं तथा5तिथि समर्चनम्‌ ।। 
विशन्त्यन्यानि दत्त्वा च प्रशस्यानि यमालये || 3१ || 
न यमं यमदूतांश्च नयामीर्रापे यातनाः|| 

पश्यन्ति ते पुणयभाजो नैतच्चापि कृतं मया।।३२।। 
कृच्छृचांद्रायणादीनि तथा नक्तव्रतानि च|| 
शरीरशुद्धिकारीणि न कृतानि क्वचिन्मया।।३३।। 
गवाह्निकं च नोदत्ं कोकंडूतिर्नवै कृता।। 

नोद्धुता पंकमग्ना गौर्गोलोकसुखदायिनी।। ३४।। 
नार्थिनः प्रार्थितेरर्थैः कृतार्था हि मया कृताः|। 
देहिदेहीति जल्पाको भविष्याम्यन्यजन्मनि।। ३५|| 

न वेदा न च शास्त्राणि नार्धो दारा न नो सुतः।। 

न क्षेत्रं न च हर्म्यादि मायांतमनुयास्यति।।३६।। 
शिवशर्मेति संचिंत्य बुद्धिं संधायसर्वतः।। 
निश्चिकायमनस्येवं भवेत्क्षेमतरं मम ।।३७।। 
यावत्स्वस्थोस्तिमे देहो यावन्नेंद्रियविक्लवः।|। 
तावत्स्वश्रेयसां हेतुं तीर्थयात्रां करोम्यहम्‌।। ३८।। 
दिनानि पंचपाण्येवमतिवाह्य गृहो द्विजः।। 

शुभेतिथौ शुभेवारे शुभलग्नबले द्विजः।|३९।। 

उपोष्य रजनीमेकां प्रातः श्राद्धं विधाय च|| 
गणेशान्ब्राह्मणान्नत्वा भुक्त्वा प्रसिथितवान्सृधीः।।4.1.7.४०।। 
इति निश्चित्य निर्वाणपदनिःश्रेणिकां पराम्‌।| 

सर्वेषामेव जंतूनां तत्र संस्थितिकारिणाम्‌।।४१।। 

अथ पंथानमाक्रम्य कियंतमपि स द्विजः।। 

मुहूर्त पथि विश्रम्याचिंतयत्प्राक्क्व याम्यहम्‌।।४२।। 
भुवि तीर्थान्यनेकानि लोलमायुश्चलं मनः।। 

ततः ससतपुरीर्यायां सर्वतीर्थानि तत्र यत्‌।। ४३।। 

अयोध्यां च पुरीं गत्वा सरयूमवगाह्य च || 
तत्ततीर्थेसु संतर्प्य पितृन्पिंडप्रदानतः।।४४।। 
पंचरात्रमुषित्वा तु ब्राह्मणान्परिभोज्य च || 
प्रयागमगमद्दिप्रस्तीर्थराजं सुहृष्टवत्‌ || ४५ || 
सिताऽसिते सरिच्छ्रेष्ठे यत्रास्तां सुरदुर्लभे ।। 
यत्राप्लुतो नरः पापः परं ब्रह्माधिगच्छति ।। ४६ ।। 
क्षत्रं प्रजापतेः पुण्यं सर्वेषामेव दुर्लभम्‌ || 

लभ्यते पुण्यसंभारैनान्यथार्थस्य राशिभिः ।। ४७ || 
दमयंती कलिं कालं कलिंदतनयां शुभाम्‌ || 
आगत्य मिल्लिता यत्र पुण्या स्वर्गतरंगिणी ।। ४८ || 
प्रकृष्टं सर्वयागेभ्यः प्रयागमिति गीयते || 

यज्वनां पुनरावृत्तिर्न प्रयागारद्र वर्ष्मणाम्‌।।४९।। 

यत्र स्थितः स्वयं साक्षाच्छूलटंको महेश्वरः || 
तत्राप्लुतानां जंतूनां मोक्षवर्त्मोपदेशकः।।4.1.7.५°|। 
तत्राऽक्षय्यवटोऽप्यस्ति सस्तपातालमूलवान्‌।। 
प्रलयेपि यमारुह्य मृकंडतनयोऽवसत्‌ ओ। ५१ || 
हिरण्यगर्भौ विज्ञेयः स साक्षाद्वटरूपधृक्‌ ।। 
तत्समीपे द्विजान्भक्त्या संभोज्याक्षय पुण्यभाक्‌ ।। ५२ || 
यत्र लक्ष्मीपतिः साक्षाद्वैकंठादेत्य मानवान्‌। | 
श्रीमाधवस्वरूपेण नयेद्विष्णोः परं पदम्‌।।५३।। 
श्रुतिभिः परिपठ्येते सिताऽसित सरिद्वरे।। 
तत्राप्लुता गाह्यमृतं भवंतीति विनिश्चितम्‌।। ५४।। 
शिवलोकादब्रह्मलोकादुमालोकवरात्पुनः।। 
कुमारलरोकाद्वैकुंठात्सत्यल्रोकात्समंततः।। 
तपोजनमह्भ्यश्च सर्वे स्वर्लोकवासिनः।। 
भुवोलरोकाच्च भूर्लोकान्नागलोकात्तथाऽखिलात्‌।।५६।। 
अचलाहिमवन्मख्याः कल्पवृक्षादयोनगाः।। 

स्नातुं माघे समायांति प्रयागमरुणोदये || ५७ || 
दिगंगनाः प्रार्थयंति यत्प्रयागानिलानपि || 

तेपि नः पावयिष्यंति किं कुर्मः पंगवो वयम्‌ || ५८ ॥। 
अश्वमेधादियागाश्च प्रया गस्य रजःपुनः || 

लुलितं ब्रह्मणा पूर्वं न ते तद्रजसा समाः || ५९ || 
मज्जागतानि पापानि बहुजन्मार्जितान्यपि || 
प्रयागनामश्रवणात्क्षीयंतेऽतीवविहृलम्‌ ।। 4.1.7.६० || 
धर्मतीर्थमिदंसम्यगर्थतीर्थमिदे परम्‌ || 

कामिकं तीर्थमेतच्च मोक्षतीर्थमिदं ध्रुवम्‌ ।। ६१ ।| 
ब्रह्महत्यादि पापानि तावद्रज॑ति देहिषु ।। 

यावन्मज्जंति नो माघे प्रयागे पापहारिणि ।। ६२ || 
तद्विष्णोः परमं पर्द सदा पश्यंति सूरयः।। 
एतद्यत्पठ्यते वेदे तत्प्रयागं पुनः पुनः।।६३।। 

सरस्वती रजो रूपा तमोरूपा कलिंदजा।। 

सतत्वरूपा च गंगात्र नयंति ब्रह्मनिर्गुणम्‌।।६४।। 

इयं वेणीहि निःश्रेणी ब्रह्मणोवर्त्मयास्यतः।। 
जंतोर्विशुद्धदेहस्य श्रद्धाऽश्रद्धाप्लुतस्य च ।।६५।। 
काशीति काचिदबला भुवनेषु रूढा लोलार्क केशवविल्लोल्रविलोचना । || 
तद्दोर्युगं च वरणासिरियं तदीया वेणीतियाऽत्र गदिताऽक्षयशर्मभूमिः।। ६६।। 
अगस्तिरुवाच।| 

सुधमिणि गुणांस्तस्य कीत्रवर्णयितुं क्षमः।। 
तीर्थराजप्रयागस्य तीर्थैः संसेवितस्य च ।।६७।। 
पापिनां यानि पापानि प्रसह्य क्षालितान्यहो।। 
तच्छुद्ध्यै सेव्यते तीर्थैः प्रयागमधिकं ततः।। ६८।। 
प्रयागस्य गुणान्ज्ञात्वा शिवशर्माद्विजः सुधीः।। 

तत्र माघमुष्त्वाऽथ प्राप वाराणसीं पुरीम्‌।।६९।। 

प्रवेश एव संवीक्ष्य स देहलिविनायकम्‌।। 

अन्वलिंपत्ततो भक्त्या साज्यसिंदूरकर्दमैः।। 4.1.7.७०।। 
निवेद्यमोदकान्पंच वंचयंतं निजंजनम्‌।। 

महोपसर्गवर्गेभ्यस्ततों5तः क्षेत्रमाविशत्‌.|।.७१।। 

आगत्य दृष्ट्रवा मणिकर्णिकायामुदग्वहां स्वर्गतरंगिर्णी सः|| 
संक्षीणपुण्येतरपुण्यकर्मणां नृणां गणैः स्थाणुगणैरिवावृताम्‌।।७२।। 
सचैलमाप्लुत्य जलेऽमलेऽमलेऽविलंबमालंबित शुद्धबुद्धिः ।। 

संतर्प्य देर्वीषमनुष्यदिव्यपितृन्पितृन्स्वान्सहि कर्मकांडवित्‌ || ७३ || 
विधाय च द्राक्स हि पंचतीर्थिकां विश्वेशमाराध्य ततो यथास्वम्‌ ।। 
पुनःपुनर्वीक्ष्यपुरी पुरारेरिदं मयाल्रोकिनवेति विस्मितः ।।७४ । 

न स्वः पुरी सा त्वनया पुरासमं समंजसापि प्रतिसाम्यमावहेत ।|। 
प्रबंधभेदादव्यतिरिक्तपुस्तकप्रतिर्यथा सल्लिपिभेदभंगतः।। ७५ || 
पयोपि यत्रत्यमचिंत्यवैभवं दिविस्थिता साधुसुधाप्यतोमुधा।। 

तथा प्रसूतेस्तु पयोधरे पयो न पीयते पीतमिर्दं यदि क्वचित्‌।। ७६ ।। 
अनामयाश्चिंतनया न येशितुर्जनामनाग्यत्र विना पिनाकिना || 

न कर्मसत्कर्मकृतोपि कुर्वतेऽनुकुर्वते शर्वगणांश्च सर्वतः।।७७। 

न वर्ण्यते कैः किल काशिकेयं जंतोःस्थितस्यात्रयतों तकाले || 
पचेलिर्मैः प्राक्कृतपुण्यभारैरोंकारमोंकारयतींदुमौलिः।। ७८।। 
संसारिचिंतामणिरत्र यस्मात्तं तारकं सज्जनकर्णिकायाम्‌।। 
शिवोभिधत्ते सहसांऽतकाले तद्रीयतेसौ मणि कर्णिकेति ।। ७९ || 
मृक्तिलक्ष्मी महापीठ मणिस्तच्चरणाब्जयोः || 

कर्णिकेयं ततः प्राहुर्यां जना मणिकर्णिकाम्‌ ।। 4.1.7.८० || 
जरायुजांडजोद्भिज्जाः स्वेदजाह्यत्रवासिनः ।। 

न समा मोक्षभाजस्ते त्रिदशैमुक्तिदुर्दशैः ।। ८१ || 

मम जन्म वृथाजातं दुर्वृत्तस्य जडात्मनः || 

नाद्ययावन्मयै क्षिष्ट काशिका मुक्तिकाशिका || ८२ || 

पुनःपुनश्च तत्क्षेत्रमतिथीकृत्यनेत्रयोः || 

विचित्रं च पवित्रं च तृस्तिं नाधिजगाम ह || ८३ || 

सप्तानां च पुरीणां हि धुरी णामवयाम्यहम्‌ ।। 

वाराणसीं सुनिर्वाणविश्राणनविचक्षणाम्‌|| ८४ ।। 

तथापि न चतस्रोन्या मया ट्टग्गोचरीकृताः || 

तासां प्रभावं विज्ञायाप्यागमिष्याम्य हं पुनः || ८५ || 

तीर्थयात्रां प्रतिदिनं कुर्वन्नूनं सवत्सरम्‌ ।। 

न प्राप सर्वतीर्थानि तीर्थं काश्यां तिलेतिले ।। ८६ || 

।। अगस्तिरुवाच ।| || 

जानन्न पि गुणान्देवि क्षेत्रस्यास्य परान्द्रिजः ।। 

नाना प्रमाणैः प्रवणो निरगात्स तथाप्यहो ।। ८७ ।। 

किं कुर्वति हि शास्त्राणि सप्रमाणानि सुंदरि || 

महामायां भवित्री तां को निवारयितुं क्षमः ।। ८८ || 

कः समुच्चलितं चेतस्तोयंवा संप्रतीपयेत्‌ ।। 
प्रोच्चथानस्थितमपि स्वभावोयच्चलस्तयोः ।| ८९ ।। 

शिवशर्मा व्रजन्सोथ देशाद्देशांतरं क्रमात्‌ ।। 

महाकाल पुरीं प्राप कल्रिकालविवर्जिताम्‌ ।। 4.1.7.९ || 

कल्पेकल्पेखिलंविश्वं कालयेद्यः स्वलीलया ।| 

तं कालं कलयित्वा यो महाकालो भवत्किल ।। ९१ || 

पापादवंती सा विश्वमवंतीति निगद्यते || 

युगेयुगेन्यनाम्नी सा कलावुज्जयिनीति च ।। ९२ ।| 

विपन्नो यत्र वै जंतुः प्राप्यापि शवतां स्फुटम्‌ || 

न पूतिगंधमाप्नो ति समुच्छयति न क्वचित्‌ ।। ९३ || 

यमदूता न यस्यां हि प्रविशंति कदाचन || 

परःकोटीनि लिंगानि तस्यां संति पदेपदे || ९४ || 

हाटकेशो महाकाल्रस्तारके शस्तथैव च ।। 

एकलिंगं त्रिधा भूत्वा त्रिलोकीं व्याप्य संस्थितम्‌ ।। ९५ ।। 

ज्योतिः सिद्ववटे ज्योतिस्ते पश्यंतीह ये द्विजाः || 

अथवाश्रीमहाकालद्रष्टारः पुण्यराशयः || ९६ || 

महाकालस्य तल्निंगं यैरईष्टं कष्टिभिः क्वचित ।। 
न स्पृष्टास्ते महापापैर्न दृष्टास्ते यमोद्धटैः || ९७॥| 
महाकालपताकाग्रै: स्पृष्टपृष्ठास्तुरं गमाः ।। 
अरुणस्य कशाघातं क्षणं विश्रमयंति खे ।। ९८ ॥। 
महाकालमहाकालमहाकालेतिसंततम्‌ ।। 
स्मरतःस्मरतो नित्यं स्मरकर्तृस्मरांतकौ ।। ९९ || 
एवमाराध्य भूतेशं महाकालं ततो द्विजः ।| 

जगाम नगरीं कांती कांतां त्रिभुवनादपि ।। 4.1.7.१०० || 
लक्ष्मीकांतः स्वयं साक्षाज्जंतूंस्तत्रनिवासिनः ।। 
श्रीकांतानेव कुरुते परत्रेह च निश्चितम्‌ ।। १ ।। 
दृष्टवा कांती कांतिमतीं कांतिमद्भिर्निषेविताम्‌ ।। 
कांतिमानभवत्सोपि नाकांतिस्तत्र कस्यचित्‌।।२।। 
तत्र कृत्यं च यत्कृत्यं तत्कृत्वा सर्वकृत्यवित्‌ ।। 
ससरात्रमुषित्वा तु ययौ द्वारवती पुरीम्‌ ।। ३ ।। 
चतुर्णामपि वर्गाणां यत्र द्वाराणि सर्वतः ।। 

अतो द्वारवतीत्युक्ता विद्वद्भिस्तत्ववेदिभिः || ४ || 
अस्थीन्यपि च जंतूनां यत्र चक्रांकितान्यहो || 

किं चित्रं तत्र यत्र स्युः शंखचक्रांकितैः करैः ।। ५ || 
अंतकः शिक्षयत्येव निजदूतान्मुहुमुहुः ।। 

ते त्याज्या यैद्वारवत्या नामापि परिगृह्यते || ६ |। 
श्रीखंडे क्व स आमोदः स्वर्णे वर्णः क्व तादृशः ।| 
तत्पावित्र्यं क्व वै तीर्थे तद्रोपीचंदने यथा || ७ || 
दूताः शृण्वंतु यद्भाल्रं गोपचंदनलांछितम्‌ || 
ज्वलदिगलवत्सोपि दूरे त्याज्यः प्रयत्नतः ।। ८ ॥। 
तुलस्यलंकृता ये ये तुलसी नामजापकाः || 
तुलसीवनपाल्रा ये ते त्याज्या दूरतो भटाः ।। ९ || 
युगेयुगे द्वारवत्या रत्नानि परितोमुषन्‌ ।। 

अब्धीरत्नाकरोद्यापि लोकेषु परिगीयते || 4.1.7.११० || 
द्वारवत्यां म्रियंते ये जंतवः कालनोदिताः ।। 

चतुर्भुजाः स्युर्वैकुंठे ते पीतांबरधारिणः।।११।। 

तत्रापि संतर्प्य पितृन्ससदेवर्षिमानवान्‌।। 

तत्र तेषु च तीर्थेषु सस्नौ सर्वेष्वतंद्रितः।।१२।। 

ततो मायापुरी प्रासो दुष्प्रापां पापकारिभिः।। 

यत्र सा वैष्णवी माया मायापाशैर्नपाशयेत्‌।।१३।। 

केचिदूचुईरिद्वारं मोक्षद्वारं ततः परे | 

गंगाद्वारं च केप्याहुः केचिन्मायापुरं पुनः।।१४।। 

यतो विनिर्गता गंगा ख्याता भागीरथी भुवि।। 

यन्नामोच्चारणात्पुंसां पापं या ति सहस्रधा ।।१५।। 

वैकुंठस्यैकसोपानं हरिद्वारं जगुर्जनाः ।| 

अत्राप्लुता नरा यांति तद्विष्णोःपरमं पदम्‌ ।। १६ || 

तीर्थोपवासकं कृत्वा निशाजागरणं तथा || 

प्रातः स्नात्वा च गंगायां तरप्यान्संतर्पप्य सर्वतः ।। १७ || 

यावत्स पारणं कर्तुमियेष द्विजसत्तमः || 

तावच्छीतज्वराक्रांतश्वकंपेऽत्यर्थमातुरः ।। १८।।। 

वैदेशिकस्तथैकाकी तथाऽतिज्वरपीडितः || 

चिंतामवाप महती किमेतत्समुपस्थितम्‌ ।। १९ ।| 

चिंतार्णवे निमग्नोभूत्यक्ताशो जीविते धने ।| 

सांयात्रिक इवागाधे भिन्नपोतो महार्णवे || 4.1.7.१२० || 

क्वक्षेत्रं क्व कलत्रं मे क्व पुत्राः क्व च तद्वसु || 

क्व तद्विचित्रं वै हर्म्यं क्व सा पुस्तकसंभृतिः || २१ || 

अद्यापि नायुः पर्यासतं प ललितं न तथा मयि || 

ज्वरोयं दारुणः प्रासः कालज़ञश्वातिदारुणः।।२२।। 

मृत्युर्मूर्ि्निकृतावासो वासो दूरे व्यवस्थितः ।। 

अग्नौ गृहोपरि प्रासे कूपं तु खनयेदिह।1२३।। 

किमेभिश्‍िंतनेर्व्यर्थरेतितापकरैर्मम ।। 

चिंतयामि हृषीकेशं शिवदेशिवमेव च || २४ || 

अथवा मुक्त्युपायो वै मयैकः सदनुष्ठितः ।| 
मुक्तिपुर्यस्तु सप्तैताः स्वनेत्रविषयीकृताः ।। २५ || 
स्वर्गापवर्गयोरेकः साध्यो हि विदुषा धुवम्‌ || 
तयोरसाधने पश्चात्संतापेन च तप्यते ।। २६ ।| 

अथवा चिंतया किं मे त्वनया दुरवस्थया ।। 

रणे वा मरणं श्रेयस्तीर्थैवात्र यथा मम ।। २७ || 

किमहं मंदभागीव रथ्यां क्वापि म्रियेधुना ।। 

भागीरथ्यां म्रिये चाद्य का चिंता मम मूढवत्‌ || २८ || 
चर्मास्थि संचयेनाहमनेन वपुषा ध्रुवम्‌ ।। 

प्राप्स्यामि निधनादत्र सिद्धिं नैःश्रेयसी धुवम्‌ || २९ || 
एवं चिंतयतस्तस्य पीडासीदतिदारुणा ।। 

कोटि वृश्चिकदष्टस्य यावस्था तामवाप सः || 4.1.7.१३० || 
स्मर्तव्यं विस्मृतं सर्वं क्वाहं कोहं न वेत्ति च || 

दिनानि सप्तसप्तेति स्थित्वा पंचत्वमागतः ।। ३१ || 
तावद्वैकुठभुवनाद्‌ विमानं समुपस्थितम्‌ || 
ताक्ष्योपलक्षितो यत्र ध्वजश्चातिसमुच्छितः ।। ३२ || 
अधिष्ठितं सुकन्यानां स्वर्णकौशेयवाससाम्‌ || 
चामरव्यग्रहस्तानां सहस्रेणातिविस्तृतम्‌ ।।३३।। 
पुण्यशील्रसुशीलाभ्यां गणाभ्यां च विराजितम्‌ ।। 
चतुर्भुजाभ्यां स्वास्याभ्यां किकिणीजालमालितम्‌ ।।३४।। 
तद्विमानमथारुस्य पीतवासाश्चतुर्भुजः ।। 

अलंचक्रे नभोवत्म सद्विजो दिव्यभूषणः ।। १३५ || 
इति श्रीस्कांदे महापुराण एकाशीतिसाहस्यां सहितायां चतुर्थे काशीखंडे पूर्वार्द्धे 
सप्तपुरीवर्णनं नाम सप्तमोऽध्यायः || ७ || ।। छ ।। 
।। लोपामुद्रोवाच ।| || 

जीवितेश कथामेतां पुण्यां पुण्यपुरीश्रिताम्‌ ।। 

न तृप्तिमधिगच्छामि श्रुत्वा त्वच्छीमुखेरिताम्‌ ।। १ || 
मायापुर्यां मुक्तिपुर्यां शिवशर्मा द्विजोत्तमः ।| 
मृतोपि मोक्षं नैवाप ब्रूहि तत्कारणं विभो ।। २ || 
|| अगस्त्य उवाच || || 

साक्षन्मोक्षो न चैतासु पुरीषु प्रियभाषिणि || 
पुरोद्दिश्यामुमेवार्थमितिहासो मयाश्रुतः || ३ ।। 
शणु कांते विचित्रार्थी कथां पापप्रणाशिनीम्‌ ।। 
पुण्यशीलसुशीलाभ्यां कथितां शिवशर्मणे ।।४।। 
शिवशर्मोवाच || 

अयि विष्णुगणौ पुण्यौ पुंडरीकदल्रेक्षणौ ।। 
किंचिद्विज्ञप्तुकामोहं प्रवृदधकरसंपुटः ।| ५ || 

न नाम युवयोर्वेद्मि वेद्म्याकत्या च किचन || 
पुण्यशीलसुशीलाख्यौ युवां भवितुमहथः || ६ ।। 
।। गणा वूचतुः || ।। 

भगवद्भकि्तियुक्तानां किमज़ञातं भवादृशाम्‌ ।| 
एतदेव हि नौ नाम यदुक्तं श्रीमता त्वया ।। ७ || 
यदन्यदपि ते चिते प्रष्टव्यं तदशंकितम्‌ ।। 
संपृच्छस्व महाप्राज्ञ प्रीत्या तत्प्रब्रवावहे || ८ || 
इति श्रुत्वा स वचनं भगवद्गणभाषितम्‌ || 
अतिप्रीतिकरं हृदयं ततस्तौ प्रत्युवाच ह ।। ९ ।| 
|| दिव्य द्विज उवाच || || 

क एष लोको $ल्पश्रीकः स्वल्पपुण्यजनाकृतिः || 
क इमे विकृताकारा ब्रूतमेतन्ममाग्रतः || 4.1.8.१० || || 
|| गणावूचतुः ।। ।। 

अयं पिशाचलोकोत्र वसंति पिशिताशनाः || 
दत्त्वानुतापभाजो ये नोनो कृत्वा ददत्यपि ।।११।। 


onlinesanskritbooks.com 


शिवं प्रसंगतोभ्यर्च्य सकृत्वशुचिचेतसः || 
अल्पपुण्याल्पलक्ष्मी काः पिशाचास्त इमे सखे ।| १२ || 
ततो गच्छन्ददर्शाग्रे हृष्टपुष्टजनावृतम्‌ ।| 

पिचंडिलैः स्थूलवक्त्रैर्मेघगंभीरनिःस्वनैः ।| १३ || 
लोकैरप्युषितं लोक श्यामलांगैश्च लोमशैः || 

गणौ कथयतां केमी को लोकः पुण्यतः कुतः ।| १४ ।| || 
।। गणावूचतुः ।। ।। 

गुस्यकानामयं लोकस्त्वेते वै गुह्यकाः स्मृताः ।| 
न्यायेनोपार्ज्यं वित्तानि गूहयंति च ये भुवि ।। १५ || 
स्वमार्गगाधनाढ्याश्च शूद्रप्रायाः कुटुंबिनः ।| 

संविभज्य च भोक्तारः क्रोधासूयाविवर्जिताः ।। १६ || 
न तिथिं नैव वारं च संक्रात्यादि न पर्व च ।| 

नाधर्मं न च धर्म च विद॑त्येते सदा सुखाः ।।१७।। 
एकमेव हि जानंति कुलपूज्यो हि यो द्विजः || 

तस्मै गाः संप्रयच्छति मन्य॑ते तद्वचःस्फुटम्‌ ।।१८ || 
समूर्दाधिभाजोहृयत्रापि तेन पुण्येन गुहृयकाः || 

भुंजते स्वर्गसौख्यानि देववच्चाकुतोभयाः ।। १९ || 

ततो विलोकयामास लोकं लोचनशर्मदम्‌ ।। 

केऽमी जनास्त्वसौ लोकः किंनामा वदतां गणौ || 4.1.8.२० || 
|| गणावूचतुः || ।| 

गांधर्वस्त्वेषलोकोऽमी गंधर्वाश्च शुभव्रताः।। 

देवानां गायनाद्येते चारणाः स्तुतिपाठकाः ।। २१ ।। 
गीतज्ञा अतिगीतेन तोषयति नराधिपान्‌ ।। 

स्तुवंति च धनाढ्यांश्च धनलोभेन मोहिता. || २२ || 
राजञां प्रसादलब्धानि सुवासांसि धनान्यपि।। 

द्रव्याण्यपि सुगंधीनि कर्पूरादीन्यनेकशः || २३ || 
ब्राहमणेभ्यः प्रयच्छति गीतं गायंत्यहर्निशम्‌ ।। 

श्रुतावेव मनस्तेषां नाट्यशास्त्रकृतश्रमाः || २४ || 
तेन पुण्येन गांधर्वो लोकस्त्वेषां विशिष्यते || 
ब्राहमणास्तोषिता यदवै गीतविदयार्जितैर्धनैः ।| २५ || 
गीतविदयाप्रभावेन देवर्षिर्नारदो महान्‌ || 

मान्यो वैष्णवलोके वै श्रीशंभोश्चातिवल्लभः ।| २६ || 
तुंबुरुना रदश्चोभौ देवानामतिदुर्लभौ ।। 

नादरूपी शिवः साक्षान्नादतत्वविदौ हि तौ ।। २७ ।| 
यदि गीतं क्वचिद्गीतं श्रीमदधरिहरांतिके ।| 

मोक्षस्तु तत्फलं प्राहुः सा न्निध्यमथवा तयोः || २८ || 
गीतज्ञो यदि गीतेन नाप्नोति परमं पदम्‌ ।। 
रुद्रस्यानुचरो भूत्वा तेनैव सह मोदते ।। २९ || 
अस्मिंल्लोके सदा कालं स्मृतिरे षा प्रगीयते ।। 
तद्‌गीतमालया पूज्यौ देवौ हरिहरौ सदा ।। 4.1.8.3० || 
इति शृण्वन्क्षणात्प्राप पुनरन्यन्मनोहरम्‌ ।| 
शिवशर्माथ पप्रच्छ किं संज्ञं नगरं त्विदम्‌ ।। ३१ || 
गणावूचतुः ।| ।| 

असौ वैद्याधरो लोको नाना विद्या विशारदाः || 

एते विदयार्थिनामन्नमुपानदवस्त्रकंबलम्‌ ।। 3२ ।। 
औषधान्यपि यच्छ ति तत्पीडाशमनानि हि || 
नानाकलाः शिक्षयंति विद्यागर्वविवर्जिताः || 33 ।। 
शिष्यं पुत्रेण पश्यंति वस्त्र तांबूल भोजनैः ।। 
अलंकृताश्च सत्कन्या धर्मौ दुद्वाहयंति च ।। ३४ ॥। 
अभिलाषधिया नित्यं पूजयंतीष्टदेवताः ।| 

एतः पुण्यैर्वसंतीह विद्याधर वरा इमे ।।३५|। 
यावदित्थं कथां चक्रुस्तावत्संयमिनीपतिः ।। 
धर्मराजोभिसंप्राप्तो देवदुंदुभि निःस्वनैः ।।३६।। 
सोम्यमूर्तिर्विमानस्थो धर्मज्ञैः परिवारितः ।| 

सेवाकर्मसु चतुरेर्भूत्यैस्त्रिचतुरेः सह ।।3७॥| 

धर्मराज उवाच || 

साधुसाधु महाबुद्धे शिवशर्मन्दविजोत्तम || 
कुलोचितं ब्राहमणानां भवता प्रतिपादितम्‌ ।। ३८ || 
वेदाभ्यासः कृतः पूर्वं गुरवश्चापि तोषिताः ।| 
धर्मशास्त्रपुराणे षु दृष्टो धर्मस्त्वयाऽऽइृतः ।। ३९ || 
क्षालितं मुकितिपुर्यदभिराशुगंतृशरीरकम्‌ ।। 
कोविदोऽस्ति भवानेव जीविते जीवितेतरे ।। 4.1.8.४० || 
कलेवरं पूतिगंधि सदैवाशुचिभाजनम्‌ ।। 

सुतीर्थपुण्य पण्येन सम्यग्विनिमितं त्वया || ४१ || 
अतएवाहि पांडित्यमाद्रियते विचक्षणाः ।| 

अहःक्षेपं न क्षिपंति क्षणमेकं हि ते बुधाः || ४२ || 
निमेषान्पंचपान्मर्त्ये प्राणंति प्राणिनो ध्रुवम्‌ ।| 
तत्रापि न प्रवर्तैयुरघकर्मणि गर्हिते ।। ४३ ।। 
स्थिरापायः सदा कायो न धनं निधनेऽवति || 
तन्मूढः प्रौढकार्यै किं न यतेत भवानिव ।।४४।। 
सत्वरं गत्वरं चायुर्लोकः शोकसमाकुलः ।| 
तस्मादधर्मे मतिः कार्या भवतेव सुधार्मिकैः।।४५।। 
सत्कर्मणो विपाकोऽयं तव वंद्यौ ममाप्यहो || 
यदेतौ भगवदूभक्तौ सखित्वं भवतो गतौ ।। ४६ || 
ममाज़ा दीयतां तस्मात्साहाय्यं करवाणि किम्‌ || 
यत्कतव्यं मादृशैस्ते तत्कृतं भवतैवहि ।। ४७ ।। 
अद्य धन्यतरोस्मीह यद्रष्टौ भगवद्गणौ ।| 

सेवा सदैव मे ज़ाप्या श्रीमच्चरणसन्निधौ ।। ४८ ।। 
ततः प्रस्थापितस्ताभ्यां प्राविशत्स्वपुरीं यमः ।| 
अप्राक्षीच्च ततो विप्रस्तौ गणौ प्रस्थिते यमे ।।४९ || 
।। शिवशर्मोवाच || || 

साक्षादयं धर्मराजो ननु सौम्यतराकृतिः || 

धर्म्याण्येव वचांस्यस्य मनः प्रीतिकराणि च ।। 4.1.8.५ || 
पुरी संयमनी सेयमतीव शुभलक्षणा || 

आकर्ण्य यस्य नामापि पापिनोऽतीव बिभ्यति ।। ५१ || 
यमरूपं वर्णं यंति मर्त्यल्रोकेऽन्यथा जनाः || 
अन्यथाऽयं मया दृष्टो ब्रूतं तत्कारणं गणौ || ५२ || 
केन पश्यंत्यमुं लोकं निवसंति तथात्र के ।। 

इदमेवास्य किं रूपं किं चान्यच्च निवेद्यताम्‌ ।।५३।। 
|| गणावूचतुः || ।| 

शृणु सौम्य सुसौम्योऽसौ दृश्यतेत्र भवादृशैः।। 

धर्ममूर्तिः प्रकृत्यैव निःशंकैः पुण्यराशिभिः ।।५४।। 
अयमेव हि पिंगाक्षः क्रोधरक्तांतलोचनः || 
दंष्ट्राकरालवदनो विद्युल्ललनभीषणः ।। ५५ || 
ऊ्ध्वकेशोऽतिकृष्णांगः प्रलयांबुदनिःस्वनः ।| 
कालदंडोद्यतकरो भुकुटी कुटिलाननः ।। ५६ || 
आनयैनं पातयैनं बधानामुंच दुर्दम ।। 

घातयैनं सुदुर्वृत्त मूर्ध्नि तीव्रमयोघनैः || ५७ || 
आताडयैनं दुर्वृत्तं धृत्वा पादौ शिलातल्रे || 

उत्पाटयास्य नेत्रे त्वं निधाय चरणं गल्ले || ५८ || 
एतस्य गल्लावुत्फुल्लौ क्षुरेणाशुवि पाटय ।| 

पाशेन कंठं बदधास्य समुल्लंबय भूरुहे ।। ५९ || 
विदारयास्य मूर्धानं करपत्रेण दारुवत्‌ || 
पार्ष््णिघातेर्घ्नतास्यास्यं समुच्चूर्णय दारुणैः || 4.1.8.६० || 
परदारप्रसृमरं करं छिंध्यस्य पापिनः || 

परदारगृहं यातुः पादौ चास्य विखंडय || ६१ || 
सूचीभी रोमकूपेषु तनुं व्यधिहि सर्वतः ।। 

दातुः परकलत्रांगे नखपंक्ती दुरात्मनः || ६२ ।| 

परदारमुखाघ्रातुर्मुखे निष्ठीवयास्य हि ।| 

वक्तुः परापवादस्य कीलं तीक्षेणं मुखे क्षिप ।। ६३ ।| 
भर्जयैनं चणकवत्तप्तवालुक कर्परैः || 

भ्राष्ट्रे विकटवक्त्रत्वं परसंतापकारिणम्‌ ।। ६४ ।। 
दोषारोपं सदाकर्तुरदोषे क्रूरलोचन ।। 

निमज्जयास्य वदनं पूयशोणितकर्दमे ।। ६५ || 
अदत्तपरवस्तूनां गृहणतः करपल्लवम्‌ || 
आप्लुत्याप्लुत्य तैलेन तप्तांगारे पचोत्कट ।। ६६ || 
अपवादं गुरोर्वक्तुर्निदाकर्तुः सुपर्वणाम्‌ ।। 
तप्तलोहशलाकाश्च मुखे भीषण निक्षिप ।।६७।। 
परमर्म स्पृशश्चास्य परच्छिद्रप्रकाशितुः।। 
सुतप्तायोमयाञ्च्छंकून्सर्वसंधिषु रोपय || ६८ ।। 
अन्ये न दीयमाने स्वे निषेद्धुःपापकारिणः ।| 
आच्छेत्तुः परवृत्तीनां जिहृवां छिंध्यस्य दुर्मुख ।।६९।। 
देवस्वभोक्तुः क्रोडास्य ब्राहमणस्वस्यभोजिनः ।। 
विदार्योदरमस्याशु विट्कीटैः परिपूरय ।। 4.1.8.७० || 
न देवार्थे न विप्रार्थे नातिथ्यर्थे पचेत्कवचित्‌ ।। 
तममुं स्वार्थपक्तारं कुंभीपाके पचांधक || ७१ || 
उग्रास्य शिशुहंतारममुं विश्र॑भघातिनम्‌ ।। 

कृतघ्नं नय वेगेन महारौरव रौरवम्‌ ।। ७२ || 
ब्रहमघ्नं चांधतामिस्रे सुरापं पूयशोणिते ।। 

कालसूत्रे हेमचौरमवीचौ गुरुतल्पगम्‌ ।।७३।। 
तत्संसर्गिणमावर्षमसिपत्रवने तथा || 
एतान्महापा्तकिनस्तप्ततैलकटाहके ।। ७४ ।। 
आप्लुत्याप्लुत्य दुर्दष्ट्रकाकोलैर्लोहतुंडकैः ।। 
संतोद्यमानान्पापिष्ठान्नित्यं कल्पं निवास॒य ।। ७५ || 
स्त्रीघ्नं गोघ्नं च मित्रघ्नं कूटशाल्मलिपादपे।। 

उल्लंबय चिरंकालमूर्ध्वपादमधोमुखम्‌ ।।७६।। 
त्वचमस्य च संदंशैस्त्रोटय त्वं महाभुज।|। 
आश्ल्रेषितुर्मित्रपत्न्या भुजावुत्पाटया शुच ।।७७।। 
ज्वालाकीले महाघोरे नरकेऽमुं नि पातय || 

यो वहिनना दाहयति परक्षेत्रं पराल्रयम्‌ || ७८ || 
कालकूटे च गरदं कूटसाक्ष्याभिवादिनम्‌।। 

मानकूटं तुलाकूटं कंठमोटे निपातय ।। ७९ || 
लालापिबेच दुष्प्रेक्ष्य तीर्थासुष्ठीविनं(?) नय || 
आमपाके च गर्भघ्नं शूलपाकेऽन्यतापिनम्‌ || 4.1.8.८० || 
रसविक्रयिणं विप्रमिक्षुयंत्रे प्रपीडय || 

प्रजापीडाकरं भूपमंधकूपे निपातय || ८१ || 
गोतिलांश्च तुरंगांश्च विक्रेतारं द्विजाधमम्‌ || 
मातुलान्याः सुरायाश्च विक्रेतारं हलायुध ।। ८२ ॥ 
मुसलोलूखले वैश्य कंडयैनं पुनःपुनः ।| 

शूद्र दुविजावमंतारं दविजाग्रे मंचसेविनम्‌ ।| ८३ || 
अधोमुखे च नरके दीर्घग्रीवप्रपीड्य ।।८४।। 

शूद्रं ब्राहमणजेतारं वैश्यं बाहमणमानिनम्‌ ।। 
क्षत्रियं याजकं चापि विप्रं वेदविवर्जितम्‌ ।। ८५ || 
लाक्षालवणमांसानां सतैलविषसर्पिषाम्‌ ।। 
आयुधैक्षुविकाराणां विक्रेतारं द्विजाधमम्‌ ।। ८६ || 
पाशपाणेकशापाणे बदध्वैतांश्चरणेरृढम्‌ ।| 

घातयंतौ कशाघातैर्नयतं तप्तकर्दमे ।। ८७ || 

इमां स्त्रियं श्लेषयाशु पुंश्चली कुलकल्मषाम्‌ ।| 
तेनोपपतिना सार्धं तप्तायसमयेन च || ८८ || 
स्वयं गृहीत्वा नियमं यस्त्यजेदजितेद्रियः ।। 

तं प्रापय दुराधर्ष बहुश्नमरदंशके ।। ८९ || 
इत्यादिजल्पन्दुर्वृत्तैः श्रूयते दूरतो यमः ।| 

स्वकर्मशंकितैः पापै ईश्यतेति भयंकरः || 4.1.8.९० || 

ये प्रजाः पालयंतीह पुत्रानेव निजौरसान्‌ ।। 

दंडयंति च धर्मेण भूपास्तेऽस्य सभासदः ।। ९१ ।। 

वर्णाश्रमाश्च यद्राष्ट्रे ऽनृतिष्ठंति निजां क्रियाम्‌ ।। 

कालेनापन्ननिधना भूपास्तेऽस्य सभासदः ।। ९२ || 

नैव दीनो न दुर्वृत्तो नापद्ग्रस्तो न शोकभाक्‌ || 

येषां राष्ट्रे प्रदृश्यंते भूपास्तेऽस्य सभासदः || ९३ || 

ब्राह्मणाः क्षत्रिया वैश्याः स्वधर्म निरताः सदा || 

अन्येपि ये संयमिनः संयमिन्यां वसंति ते ।। ९४ || 

उशीनरः सुधन्वा च वृषपर्वा जयद्रथः || 

रजिः सहस्रजित्कुक्षिईढधन्वा रिपुंजयः || ९५ ॥ 

युवनाश्वो दंतवक्त्रो नाभागो रिपुमंगलः ।। 

करंधमो धर्मसेनः परमर्दः परांतकः ।। ९६ || 

एते चान्ये च बहवो राजानो नीतिवर्तिनः || 

धर्माधर्मविचारज्ञाः सुधर्मायां समासते ।। ९७ || 

अन्यच्च ते प्रवक्ष्यावो येन पश्यंति भास्करिम्‌ ।। 
दंडपाशोद्यतकरान्दूतानुग्राननान्क्वचित्‌ ।।९।।।। 

गोविंदमाधवमुकुंद हरेमुरारे शंभो शिवेश शशिशेखर शूलपाणे || 
दामोदराच्युत जनार्दन वासुदेव त्याज्या भटाय इति संततमामनंति।।९९।। 
गंगाधरांधकरिपो हरनीलकंठ वैकुंठ कैटभरिपो कमठाब्जपाणे।। 
भूतेशखंडपरशोमृडचंडिकेश त्याज्या भटाय इति संततमामनंति।। 4.1.8.१००।। 
विष्णोनृसिंहमधुसूदनचक्रपाणे गौरीपते गिरिश शंकर चंद्रचूड ।। 
नारायणासुरनिबईणशाईगपाणे त्याज्या भटाय इति संततमामनंति ।। १ ॥ 
मृत्युंजयोग्रविषमेक्षणकामशत्रो श्रीकांतपीतवसनांबुद नीलशौरे ।। 
ईशानकृत्तिवसनत्रिदशैकनाथ त्याज्या भटाय इति संततमामनंति ।। २ || 
लक्ष्मीपते मधुरिपो पुरुषोत्तमाद्यश्रीकठदिग्वसन शांतपिनाकपाणे ।। 
आनंदकंद धरणीधर पद्मनाभ त्याज्या भटाय इति संततमामनति || ३ || 

सर्वेश्वर त्रिपुरसूदन देवदेव ब्रह्मण्यदेवगरुडध्वज शंखपाणे ।। 
त्यक्षोरगाभरणबालमृगांकमौले त्यज्या भटाय इति संततमामनंति || ४ ।। 
श्रीरामराघवरमेश्वररावणारे भूतेशमन्मथरिपो प्रमथाधिनाथ || 
चाणूरमर्दनहृषीकपतेमुरारे त्याज्या भटाय इति संततमामनति ।| ५ || 
शूलिन्गिरीश रजनीश कलावतं सकंसप्रणाशन सनातनकेशिनाश |। 
भर्गत्रिनेत्रभवभूतपते पुरारे त्याज्या भटाय इति संततमामनंति ।| ६ ।| 

गोपीपते यदुपते वसुदेवसूनो कर्पूरगौरवृषभध्वजभालनेत्र ।| 
गोवर्धनोद्धरणधर्मधुरीणगोप त्याज्या भटाय इति संततमामनंति ।। ७ ।। 

स्थाणो त्रिलोचन पिनाकधरस्मरारे कृष्णानिरुद्वकमलाकरकल्मषारे ।। 

विश्वेश्वर त्रिपथगारद्रजटाकलाप त्याज्या भटाय इति संततमामनंति ।। ८ ।। 
अधोत्तराधिकशतेनसुचारुनाम्नां संदर्भितां ललरितरत्रकर्दंबकेन ।| 

सन्नायकां दृढगुणां द्विजकंठगां यः कुर्यादिमां स्रजमहो स यमं न पश्येत्‌ ।। ९ । 
इत्थं द्विजेंद्र निजभृत्यगणान्सदैव संशिक्षयेदवनिगान्स हि धर्मराजः || 

अन्येपि ये हरिहरांकधरा धरायां ते दूरतः पुनरहो परिवर्जनीयाः || 4.1.8.११० || 
अगस्तिरुवाच || 

यो धर्मराजरचितां ललितप्रबंधां नामावलिं सकलकल्मषबीजहंत्रीम्‌ ।। 

धीरोत्र कौस्तुभभृतः शशिभूषणस्य नित्यं जपेत्स्तनरसं स पिबेन्न मातुः ।। ११ || 
इति शृण्वन्कथां रम्यां शिवशर्माप्रियेऽनघाम || 

प्रहृष्टवक्त्रः पुरतो ददर्शाप्सरसापुरीम्‌ ।। ११२ || 

इति श्रीस्कांदे महापुराण एकाशीतिसाहस्या संहितायां चतुर्थे काशीखंडे पूर्वीरद्ध 
यमलोकवर्णनंनामाऽष्टमोऽध्यायः ।। ८ || ।। छ ।| 

।। शिवशर्मोवाच ।। 

का इमा रूपलावण्य सौभाग्यनिधयः स्त्रियः || 

दिव्यालंकारधारिण्यो दिव्यभोगसमन्विताः ।। १ ।| 

|| गणावूचतुः || ।| 

एता वारविलासिन्यो यज़ञभाजां प्रियंकराः ।| 

गीतज्ञा नृत्यकुशला वाद्यविद्या विचक्षणाः ।।२।। 

कामकेलिकलाभिज्ञा यूतविद्याविशारदाः || 

रसज्ञा भाववेदिन्यश्वतुराश्वोचितोक्तिषु |। 3 ।। 
नानादेश विशेषज्ञा नानाभाषा सुकोविदाः || 
संकेतोदंतनिपुणा नैकास्वैरचरा मुदा || ४ || 
लीलानर्मसुसाभिज्ञाः सुप्रलापेषु पंडिताः || 

यूनां मनांसि सततं स्वैहावै रमयंत्यमूः ।।५।। 
निर्मथ्यमानात्क्षीरोदात्पूर्वमप्सरसस्त्वमूः ।। 
निःसृतास्त्रिजगज्जेतुर्मोहनास्त्रमनोभुवः ।| ६ || 
उर्वशी मेनका रंभा चंद्रलेखा तिलोत्तमा || 
वपुष्मतीकांतिमती लीलावत्युत्पलावती || ७ |। 
अलंबुषा गुणवती स्थूलकेशी कलावती || 
कलानिधिर्गुणनिधिः कर्पूरतिलकोर्वरा ।| ८ ।| 
अनंगलतिका चापि तथा मदनमोहिनी || 
चकोराक्षी चंद्रकला तथा मुनिमनोहरा || ९ |। 
ग्रावद्रावा तपोद्वेष्टी चारुनासा सुकर्णिका || 
दारुसंजीविनी सुश्रीः क्रतुशुल्का शुभानना || 4.1.9.१० || 
तपःशुल्का तीर्थशुल्का दानशुल्का हिमावती || 
पंचाश्वमेधिका चैव राजसूयार्थिनी तथा ।| ११ || 
अष्टाग्निहोमिका तद्वद्वाजपेयशतोद्धवा ।| 
इत्याद्यप्सरसां श्रेष्ठ सहसं षष्टिसंमितम्‌ ।। १२ || 
एतस्मिन्नप्सरोलोके वसंत्यन्या अपिस्त्रियः ।| 
सदा स्खल्रितलावण्याः सदास्खलितयौवनाः ।। १३ || 
दिव्यांबरा दिव्यमाल्या दिव्यगंधानुलेपनाः || 
दिव्यभोगैः सुसंपन्नाः स्वेच्छाविधृतविग्रहाः ।।१४।। 
कृत्वा मासोपवासानि स्खलंति ब्रह्मचर्यतः || 
सकृदेव द्विकृत्वो वा त्रिःकृत्वो दैवयोगतः ।।१५।। 
ता इमा दिव्यभोगिन्यो रूपलावण्यसंपदः।। 

निवसंत्यप्सरोलोके सर्वकामसमन्विताः ।|१६|| 
कृत्वा व्रतानि सांगानि कामिकानि विधानतः || 
भवंति स्वैरचारिण्यो देवभोग्या इहागताः || १७ || 
पतिव्रतधृता नार्यो बलेन बलिना धृताः ।। 
भर्तबुद्ध्यारमंतेतं(?) कदाचित्ता इमा द्विज ।।१८ || 
भर्तरि प्रोषिते याश्च ब्रह्मचर्यव्रताः सदा ।। 

विप्लवं ते सकृद्दैवात्ता एता वामलोचनाः।।१९।। 
कुसुमानि सुगंधीनि सुवासं चंदनं तथा || 

सुगौरं चापि कर्पूरं सुसूक्ष्माण्यंबराणि च || 4.1.9.२० || 
पर्णानि ऋजुताराणि जीर्णानि कठिनानि च || 
साग्राणि स्वर्णवर्णानि स्थूलनीलशिराणि च ।। २१ || 
सुवासोपस्कराठ्यानि नागवल्ल्या द्विजोत्तम ।| 
शय्याविचित्राभरणा रतिशालोचितानि च ।। २२ || 
बहुकौतुकवस्तूनि समर्च्यद्विजदपती ।| 
भोगदानमिदं काम्यं प्रतिसंक्रमणं रवेः ।। २३ || 
किंवा प्रतिव्यतीपातमेकसंवत्सरावधि।। 

कोदादिति च मंत्रेण या ददय्याद्वरवर्णिनी।।२४।। 
कामरूपधरो देवः प्रीयतामिति वादिनी ।। 

सा श्रेष्ठाऽप्सरसां मध्ये वसेत्कल्पमिहांगना ।।२५।। 
कन्यारूपधराकाचिद्याभुक्ता केनचित्क्वचित्‌ || 
देवरूपेण तं कालमारभ्य ब्रह्मचारिणी ।। २६ || 
तदेव वृत्तं ध्यायंती निधनं याति कालतः || 
दिव्यरूपधरा सेह जायते दिव्य भोगभाक्‌ ।| २७ || 
निदानमप्सरोलोकस्येतिशृण्वन्द्विजाग्रणीः ।। 

सौरं लोकमथ प्राप्य क्षणेन स विमानगः || २८ || 
यथा कदंबकुसुमं किंजल्कैः सर्वतोवृतम्‌ ।। 
देदीप्यमानं हि तथा समंताद्भानुभानुभिः ।। २९ || 

दूराद्रविं स विज्ञाय धृततामरसद्दयम्‌ ।। 
नवभिर्योजनानां च सहस्रैः संमितेन ह ।। 4.1.9.3० || 
विचित्रेणैकचक्रेण ससससियुतेन च ।। 
अनूरुणाधिष्ठितेन पुरतोधृतरशमिना || ३१ ।। 
अप्सरोमुनिगंधर्व सर्पग्रामणि नेक्रतैः ।। 
स्यंदनेनातिजविना प्रणनाम कृतांजलिः ।| ३२ || 
तस्य प्रणामंदेवोपि भूभंगेनानुमन्य च|| 

अतिदूरं नभोवर्त्म व्यतिचक्राम सक्षणात्‌ ।। ३३ || 
प्रक्रांते युमणौ दूरं शिवशर्मातिशर्मवान्‌ || 

प्रोवाच भगवद्भक्तौ कथं लभ्यं रवेः पदम्‌ || ३४ ।। 
एतदिच्छाम्यहं श्रोतुमाचक्षाथां ममाग्रतः ।| 

सतां सास्तपदी मैत्री तन्मे मैत्र्या प्रणोदितौ ।। ३५ || 
|| गणावूचतुः ।। 

शृणु द्विज महाप्राज्ञ त्वय्यकथ्यं न किंचन || 
सत्संगादेव साधूनां सत्कथा संप्रवर्तते ।। ३६ || 
नियंता सर्वभूतानां य एकःकारणं परम्‌ || 

अनामा गोत्ररहितो रूपादि परिवजितः ।। ३७ || 
आविर्भाव तिरोभावौ यद्भूनर्तनवर्तिनौ ।। 

स एव वक्ति सततं सर्वात्मा वेदपूरुषः || ३८ || 
योसावादित्यपुरुषः सोसावहमिति स्फुटम्‌ ।। 
अंधतमः प्रविशंति ये चैवान्यमुपासते ।। ३९ || 
निश्चितार्थौ श्रृतिमिमां ब्राह्मणासो द्विजोतम || 
तमेकमुपतिष्ठते निश्चित्येति पुनःपुनः ।। 4.1.9.४० ।। 
उपलभ्य च सावित्रीं नोपतिष्ठेत यः पराम्‌ ।। 

काले त्रिकालं ससताहात्स पतेन्नात्र संशयः ।।४१।। 
तावत्प्रातर्जपंस्तिष्ठेययावदर्धोदयो रवेः || 

आसनस्थो जपेन्मौनी प्रत्यगातारकोदयात्‌ ।। ४२ ।। 

सादित्यां मध्यमां संध्यां जपेदादित्यसंमुखः ।। 
काललोपो न कर्तव्यस्ततः कालं प्रतीक्षयेत्‌ ।। ४३ ।| 
काले फलंत्योषधयः काले पुष्पंति पादपाः || 

वर्षति तोयदाः काले तस्मात्कालं न लंघयेत्‌ ।| ४४ || 
मंदेहदेहनाशार्थमुदयास्तमये रविः || 

समीहते द्विजोत्सृष्ट मंत्रतोयांजलित्रयम्‌ || ४५ || 
गायत्रीमंत्रतोयाढ्यं दत्तं येनांजलित्रयम्‌ || 

काले सवित्रे किं न स्यात्तेन दत्तं जगत्त्रयम्‌ ।। ४६ || 
किं किं न सविता सूते काले सम्यगुपासितः ।। 
आयुरारोग्यमैश्वर्यं वसूनि सपशूनि च ।। ४७ || 
मित्रपुत्र कलत्राणि क्षेत्राणि विविधानि च ।| 
भोगानष्टविधांश्वापि स्वर्गं चाप्यपवर्गकम्‌ ।। ४८ ।। 
अष्टादश सुविद्यासु मीमांसातिगरीयसी ।। 

ततोपि तर्कशास्त्राणि पुराणां तेभ्य एव च || ४९ || 
ततोपि धर्मशास्त्राणि तेभ्यो गुर्वी श्रुतिद्विज ।। 
ततोप्युपनिषच्छ्रेष्ठा गायत्री च ततोधिका ।। 4.1.9.५° || 
दुर्लभा सर्वमंत्रेषु गायत्री प्रणवान्विता ।| 

न गायत्र्याधिकं किंचित्त्रयीषु परिगीयते ।। ५१ || 

न गायत्री समो मंत्रो न काशी सदृशी पुरी ।। 

न विश्वेश समं लिंगं सत्यंसत्यं पुनःपुनः ।। ५२ ।| 
गायत्री वेदजननी गायत्री ब्राह्मणप्रसूः ।। 

गातारं त्रायते यस्माद्रायत्री तेन गीयते ।। ५३ || 
वाच्यवाचकसंबंधो गायत्र्याः सवितुईयोः ।। 

वाच्योसौ सविता साक्षाद्रायत्रीवाचिकापरा || ५४ || 
प्रभावेणैव गायत्र्याः क्षत्रियः कौशिको वशी ।। 
राजर्षित्वं परित्यज्य ब्रह्मर्षिपदमीयिवान्‌।।५५।। 
सामर्थ्यं प्राप चात्युच्चैरन्यद्भुवनसर्जने || 

कि कि न दद्याद्रायत्री सम्यगेवमुपासिता || ५६ || 

न ब्राह्मणो वेदपाठान्न शास्त्रपठनादपि ।। 
देव्यास्रिकालमभ्यासाद्वाह्मणः स्याद्धि नान्यथा ।। ५७ ।| 
गायत्र्येव परं विष्णुर्गायत्र्येव परःशिवः ।| 

गायत्र्येव परोब्रह्मा गायत्र्येव त्रयी ततः ।। ५८ || 
देवत्रयं स भगवानंशुमाली दिवाकरः || 

सर्वेषां महसां राशिः कालकालप्रवर्तकः ।| ५९ || 
अर्कमुद्दिश्य सततमस्मल्लोकनिवासिनः ।। 

श्रुतिं ह्युदाहरंतीमां सारासारविवेकिनः ।14.1.9.६०|| 

एषो ह देवः प्रदिशोनु सर्वी पूर्वो ह जातः स उ गर्भै अंतः || 
स एव जातः स जनिष्यमाणः प्रत्यड्जानास्तिष्ठति सर्वतोमुखः ।। ६१ ।| 
सदैवमृपतिष्ठेरन्सौरसूक्तैरतंद्रिताः ।। 

ये नमंत्यत्र ते विप्रा विप्रा भास्करसन्निभाः ।। ६२ || 
पुष्यार्केप्यथ हस्तार्के मूलार्केप्यथवा द्विज ।| 

उत्तरार्केऽथ यत्कार्यं तत्फलत्येव नान्यथा || ६३ || 
पौषे मास्यर्कदिवसे यः स्नात्वा भास्करोदये || 
दानहोमंजपंकुर्यादर्चामर्कस्य सुव्रत ।। ६४ ॥ 
श्रद्धावानेकभक्तश्च कामक्रोधविवर्जितः || 
सहाप्सरोभिर्युतिमान्स वसेदत्र भोगवान्‌ ।। ६५ || 
अयने विषुवे चापि षडशीतिमुखेषु वा ।| 

विष्णुपद्यां च ये दयुर्महादानानि सुव्रताः ।। ६६ ।| 
तिलाञ्जुहृति साज्यांश्च ब्राह्मणान्भोजयंति च ।। 
पितृनुद्दिश्य च श्राद्ध ये कुर्वति विपश्चितः ।। ६७ || 
महापूजां च ये कुर्युर्महामंत्राञजपंति च ॥। 

तेऽत्र वैकर्तने लोके विकर्तनसमप्रभा ।।६८।। 

न दरिद्रा न च दुःखार्ता न व्याधि परिपीडिताः | 
संक्रमेष्वर्कभक्ता ये न विरूपा न दुर्भगाः ।।६९।। 

संक्रमेषु न यैर्दत्तं न स्नातं तीर्थवारिषु।। 

विशेषहोमो न कृतः कपिल्राज्याप्ल्रुतैस्तिलैः ।। 4.1.9.७० || 
ते दृश्यंते प्रतिद्वारं विहीन नयनाननाः || 

देहिदेहीति जल्पंतो देहिनः सपटच्चराः || ७१ || 

समं कृष्णलकेनापि यो दद्यात्कांचनं कृती || 

सूर्यग्रहे कुरुक्षेत्रे स वसेदत्र पुण्यभाक्‌ ।। ७२ || 

सर्वं गंगासमं तोयं सर्वे ब्रह्मसमा द्विजाः ।| 

सर्व देयं स्वर्णसमं राहुग्रस्ते दिवाकरे ।। ७३ || 

दत्तं जप्तं हुतं स्नातं यत्किंचित्सदनुष्ठितम्‌।। 

भानूपरागे श्राद्धादि तद्धेतुब्रध्न संनिधे ।।७४।। 

रविवारे संक्रमश्वेदुपरागोऽथवाभवेत्‌ ।। 

तदा यदर्जितं पुण्यं तदिहाक्षयमाप्यते || ७५ ।। 
भानुवारो यदा षष्ठ्यां ससम्यामथ जायते ।| 

तदा यत्सुकृतं कर्म कृतं तदिह भुज्यते ।। ७६ ।। 
हंसो भानुः सहस्रांशुस्तपनस्तापनो रवि ।| 

विकर्तनो विवस्वांश्च विश्वकर्मा विभावसुः || ७७ ।। 
विश्वरूपो विश्वकर्ता मार्तडो मिहिरोंऽशुमान्‌ ।। 
आदित्यश्वोष्णगुः सूर्योऽर्यमा ब्रध्नो दिवाकरः ।| ७८ || 
द्वादशात्मा ससहयो भास्करो हस्करः खगः ।| 

सुरः प्रभाकरः श्रीमॉल्लोकचक्षु्रहेश्वरः || ७९ ।| 
त्रिलोकेशो लोकसाक्षीतमोरिः शाश्वतः शुचिः ।| 
गभस्तिहस्तस्तीव्रांशुस्तरणिः सुमहोरणिः ।।4.1.9.८०|। 
युमणिईरिदश्चोर्को भानुमान्भयनाशनः।। 

छन्दोश्वो वेदवेद्यश्च भास्वान्पूषा वृषाकपिः || ८१ ।। 
एकचक्ररथो मित्रो मंदेहारिस्तमिस्रहा ।। 

दैत्यहा पापहर्ता च धर्मोधर्म प्रकाशकः ।। ८२ || 
हेललिकश्चित्रभानुश्च कलिघ्नस्ताक्ष्यवाहनः ।| 

दिक्पतिः पद्मिनीनाथः कुशेशयकरो हरिः ।। ८३ || 
घर्मरश्मिर्टु्निरीक्ष्यश्वंडांशु: कश्यपात्मजः ।। 

एभिः सप्ततिसंख्याकैः पुण्यैः सूर्यस्य नामभिः ।| ८४ ।| 
प्रणवादि चतुर्थ्यतैर्नमस्कार समन्वितैः ।| 
प्रत्येकमुच्चरन्नाम दृष्टवादृष्टवा दिवाकरम्‌|| ८५ || 
विगृह्य पाणियुग्मेन तामपात्रं सुनिर्मलम्‌ ।। 
जानुभ्यामवनिं गत्वा परिपूर्य जलेन च ।| ८६ || 
करवीरादि कुसुमै रक्तचंदनमिश्रितैः ।। 
दूर्वाकुरैरक्षतैश्व निक्षिसैः पात्रमध्यतः ।। ८७ || 
दयादर्घ्यमनर्घ्याय सवित्रे ध्यानपूर्वकम्‌ ।| 
उपमौलि समानीय तत्पात्रं नान्यदऊानाः || ८८ || 
प्रतिमंत्रं नमस्कुर्यादुदयास्तमये रविम्‌ ।। 

अनया नामससतत्या महामंत्ररहस्यया ।। ८९ || 
एवं कुर्वन्नरो जातु न दरिद्रो न दुःखभाक्‌ || 
व्याधिभिर्मुच्यते घोरैरपिजन्मांतरार्जितैः ।। 4.1.9.९० || 
विनौषधैर्विना वैद्यैविनापथ्यपरिग्रहैः ।। 

कालेन निधनं प्रासः सूर्यलोके महीयते ।। ९१ ।। 
इत्येकदेशः कथितो भानुलोकस्य सत्तम ।। 
महातेजोनिधेरस्य कोविशेषमवैत्यहो ।। ९२ ।| 
स्वकर्णविषयीकुर्वन्नितिपुण्यकथामिमाम्‌ ।। 
क्षणादालोकयांचक्रे महैद्रस्य महापुरीम्‌ ।। ९३ ।| 
|| अगस्तिरुवाच || || 

श्रुत्वा सौरीं कथमेतामप्सरोलोकसंयुताम्‌ ।। 

न दरिद्रो भवेत्क्वापि नाधर्मेषु प्रवर्तते ।। ९४ ।। 
ब्राह्मणैः सततं श्राव्यमिदमाख्यानमुत्तमम्‌ ।|। 
वेदपाठेन यत्पुण्यं तत्पुण्यफलरदायकम्‌ ।। ९५ ।| 
ब्राह्मणाः क्षत्रिया वैश्याः शृण्वंतोऽध्यायमुत्तमम्‌ || 

पातकानि विसृज्येह गतिं यास्यंत्यनुत्तमाम्‌ ।। ९६ || 
इति श्रीस्कांदमहापुराण एकाशीतिसाहरू्यां संहितायां चतुर्थे काशीखंडे पूर्वीर्धे 
अप्सरःसूर्यलोकवर्णनंनामनवमोऽध्यायः || ।|।९।। 

।। शिवशर्मोवाच || || 

रमयंती मनोतीव केयं कस्येयमीशितुः ।| 
नयनानंदसंदोहदायिनीपूरनुत्तमा ।। १ || 

गणावूचतुः ।| ।| 

शिवशर्मन्महाभागसुतीर्थफलितद्रुम ।। 

लोकोऽत्र रमते विप्र सहसाक्षपुरी त्वियम्‌ ।। २ ।। 
तपोबलेन महता विहिता विश्वकमर्णा || 

दिवापि कौमुदी यस्याः सौधश्रेणीश्रियं श्रयेत्‌ ।। ३ || 
यदाकलानिधिः क्वापि दर्शे ऽदृश्यत्वमावहेत्‌ || 

तदा स्वप्रेयसी ज्योत्स्नां सौधेष्वेषु निगूहयेत्‌ ।। ४ || 
यदच्छभित्तौ वीक्ष्य स्वमन्ययोपिद्विशंकिता || 
मुग्धानाशुविशेच्चित्रमपिस्वांचित्रशालिकाम्‌ ।। ५ || 
हर्म्येषु नीलमणिभिर्निमितेष्वत्रनिर्भयम्‌ || 
स्वनीलिमानमाधाय तमोहःस्वपि तिष्ठति ।। ६ ।| 
चंद्रकांतशिल्राजालस्रुतमात्रामलंजलम्‌ ।। 

तत्र चादाय कलशैर्नेच्छत्यन्यज्जलं जनाः || ७ || 
कुविंदा न च संत्यत्र न च ते पश्यतो हराः || 
चैलान्यलंकृतीरत्र यतः कल्पद्रुमोर्पयेत्‌ || ८ || 
गणका नात्र विद्यंते चिंताविद्याविशारदाः || 
यतश्चिकेति सर्वेषां चिंता चिंतामणिद्रुतम्‌ || ९ || 
सूपकारा न संत्यत्र रसकर्म विचक्षणाः।। 

दुग्धे सर्वरसानेका कामधेनुरतोयतः ।। 4.1.10.१० || 
कीर्तिरुच्चैःश्रवा यस्य सर्वतो वाजिराजिषु ।। 
रत्रमुच्चैःश्रवाः सोत्र हयानां पौरुषाधिकः || ११ || 

ऐरावतो दंतिवरश्वतुर्दतोत्र राजते ।। 

द्वितीय इव कैलासो जंगमस्फटिकोज्ज्वलः ।। १२ || 
तरुरत्रंपारिजातः स्त्रीरत्नं सोर्वशी त्विह ।| 

नंदनं वनरत्रं च रत्नं मंदाकिनी ह्यपाम्‌ ।। १३ || 
त्रयस्त्रिंशत्सुराणां या कोटिः श्रृति समीरिता ।| 
प्रतीक्षते साऽवसरं सेवायै प्रत्यह॑त्विह ।। १४ || 
स्वर्गेष्विंद्रपदादन्यन्न विशिष्येत किंचन ।| 
यद्यत्त्रिलोक्यामैश्चर्यं न तततुल्यमनेन हि || १५ || 
अश्वमेधसहस्रस्य लभ्यं विनिमयेन यत्‌ ।| 

किं तेन तुल्यमन्यत्स्यात्पवित्रमथवा महत ।। १६ || 
अर्चिष्मती संयमिनी पुण्यवत्यमलावती || 
गंधवत्यलकेशी च नेततुल्या महर्धिभिः ।। १७।। 
अयमेव सहस्राक्षस्त्वयमेव दिवस्पतिः ।। 

शतमन्युर॒यं देवो नामान्येतानि नामतः ।। १८ ॥। 
ससापि त्रोकपाला ये त एनं समुपासते ।। 
नारदाथैर्मुनिवरैरयमाशीर्भिरीडयते ।। १९ ।| 
एतत्स्थैर्येण सर्वेषां लोकानां स्थैर्यमिष्यते ।। 
पराजयान्महेद्रस्य त्रैलोक्यं स्यात्पराजितम्‌ ।।| 4.1.10.२० ।| 
दनुजा मनुजा दैत्यास्तपस्यंत्युग्रसंयमाः ।। 

गंधर्व यक्षरक्षांसि महेंद्रपदल्िप्सवः ।। २१ ।| 
सगराद्ा महीपाला वाजिमेधविधायकाः ।| 

कृतवंतो महायनत्नं शक्रैश्वर्यजिघृक्षवः ।। २२ || 
निष्प्रत्यूहं क्रतुशतं यः कश्चित्कुरुतेऽवनौ || 
जितेंद्रियोमरावत्यां स प्राप्नोति पुल्रोमजाम्‌ || २३ || 
असमासक्रतुशता वसंत्यत्र महीभुजः ।। 
ज्योतिष्टोमादिभिर्यागैर्ये यजंत्यपि ते द्विजाः ।।२४।। 
तुलापुरुषदानादि महादानानि षोडश || 

ये यच्छेत्यमलात्मानस्ते लभंते5मरावतीम्‌ || २५ || 
अक्लीबवादिनो धीराः संग्रामेष्वपराडमुखाः || 

विक्रांता वीरशयने तेऽत्र तिष्ठंति भूभुजः ।।२६।। 
इत्युद्देशात्समाख्याता महेंद्रनगरी स्थितिः ।। 

यायजूका वसंत्यत्र यज्ञविद्याविशारदाः ।। २७ || 
इमामर्चिष्मती पश्य वीतिहोत्रपुरीं शुभाम्‌ || 
जातवेदसि ये भक्तास्ते वसंत्यत्र सुव्रताः ।। २८ || 
अग्निप्रवेशं ये कुर्युईृढसत्वा जितेंद्रियाः ।। 

स्रियो वा सत्त्वसंपन्नास्ते सर्वे अग्नितेजसः ।। २९ || 
अग्निहोत्ररता विप्रास्तथाग्निब्रह्मचारिणः || 
पंचाग्निव्रतिनो ये वै तेऽग्निलोकेग्नितेजसः || 4.1.10.3° || 
शीते शीतापनुत्यै यस्त्विध्मभारान्प्रयच्छति || 
कुर्यादग्निष्टिकां वाऽथ स वसेदग्निसन्निधौ ।। ३१ ।। 
अनाथस्याग्निसंस्कारं यः कुर्याच्छरद्धयान्वितः || 
अशक्तः प्रेरयेदन्यं सोग्निलोके महीयते ।|३२।। 
जठराग्निविवृद्ध्यै यो दद्यादाग्नेयमौषधम्‌ || 
मंदाग्नये स पुण्यात्मा वहिलोके वसेच्चिरम्‌ || ३३ || 
यज्ञोपस्कर वस्तूनि यज़ार्थे द्रविणं तु वा || 

यथाशक्ति प्रदद्याद्यो ह्यर्चिष्मत्यांवसेत्स वै ।। ३४ ।। 
अग्निरेको द्विजातीनां निःश्रेयसकरः परः || 

गुरर्दैवो व्रतं तीर्थं सर्वमग््निर्विनिश्चितम्‌ ।। ३५ || 
अपावनानि सर्वाणि वहिसंसर्गतः क्षणात्‌ ।। 

पावनानि भवंत्येव तस्माद्यः पावकः स्मृतः || ३६ || 
अपि वेदं विदित्वा यस्त्यक्त्वा वै जातवेदसम्‌ ।। 
अन्यत्र बध्नाति रतिं ब्राह्मणो न स वेदवित्‌ ।|३७।। 
अंतरात्मा ह्ययं साक्षान्निश्चितो ह्याशुशुक्षणिः ।। 
मांसग्रासान्पचेत्कुक्षौ स्त्रीणां नो मांसपेशिकाम्‌ ।।३८।। 

तैजसी शांभवी मूर्तिः प्रत्यक्षा दहनात्मिका ।। 

कर्त्री हंत्री पालयित्री विनैनां कि विलोक्यते || ३९ || 
चित्रभानुरयं साक्षान्नेत्रं त्रिभुवनेशितुः ।। 

अंधं तमोमये लोके विनैनं कः प्रकाशकः || 4.1.10.४० || 
धूपप्रदीपनैवेद्य पयो दधि घृतैक्षवम्‌ ।। 

एतद्भुक्तं निषेवंते सर्वे दिवि दिवौकसः ।। ४१ ।। 
शिवशर्मौवाच || ।| 

कोयं कृशानुः कस्यायं सूनुः कथमिदं पदम्‌ ।। 
आग्नेयं लब्धमेतेन ब्रूतमेतन्ममाग्रतः ।। ४२ ।| 

|| गणावूचतुः || ।| 

आकर्णय महाप्राज्ञ वर्णयावो यथातथम्‌ ।। 

योयं यस्य यथाऽनेन प्रापि ज्योतिष्मतीपुरी ।। ४३ || 
नर्मदायास्तटे रम्ये पुरे नर्मपुरे पुरा ।। 

पुरारिभक्तः पुण्यात्माऽभवद्विश्वानरो मुनिः ।।४४।। 
ब्रह्मचर्याश्रमे निष्ठो ब्र्मयजरतःसदा ।। 

शांडिल्यगोत्रः शुचिमान्ब्रह्मतेजो निधिर्वशी ।। ४५ || 
विज्ञाताखिलशास्त्रार्थो ल्लौकिकाचारचंचुरः || 
कदाचिच्चितयामास हृदि ध्यात्वा महेश्वरम्‌ ।। ४६ ।। 
चतुर्णामप्याश्रमाणां कोतीव श्रेयसे सताम्‌ || 
यस्मिन्प्राप्नोति संक्षुण्णे परत्रेह च वा सुखम्‌ ।।४७।। 
इदं श्रेयस्त्विदं श्रेयस्त्विदं तु सुकरं भवेत्‌ ।| 

इत्थं सर्वं समालोड्य गार्हस्थ्यं प्रशशंस ह ।। ४८ || 
ब्रह्मचारी गृहस्थो वा वानप्रस्थोऽथ भिक्षुकः ।। 
एषामाधारभूतोसौ गृहस्थो नान्यथेति च ।। ४९ || 
देवैर्मनुष्यैः पितृभिस्तिर्यग्भिश्वोपजीव्यते ।। 

गृहस्थः प्रत्यहं यस्मात्तस्माच्छ्रेष्ठो गृहाश्रमी ।।4.1.10.५° || 
अस्नात्वा चाप्यहुत्वा वाऽदत्वा वाश्नाति यो गृही ।। 

देवादीनामृणी भूत्वा नरक प्रतिपयते ।| ५१ || 
अस्नाताशी मल भुक्ते त्वजपी पूयशोणितम्‌ ।| 
अहुताशी कृमीन्भुक्तेप्यदत्वाविइविभोजनः ।| ५२ || 
ब्रह्मचर्य हि गार्हस्थ्ये याट्टक्कल्पनयोज्झितम्‌ ।। 
स्वभावचपले चित्ते क्व ताइब्रह्मचारिणि ।। ५3 ।। 
हठाद्वा लोकभीत्या वा स्वार्थाद्वा ब्रह्मचर्यभाक्‌ ।। 
संकल्पयति चित्ते चेत्कृतमप्यकृतं तदा ।। ५४ ।। 
परदारपरित्यागात्स्वदारपरितुष्टितः ।| 
ऋतुकालाभिगामित्वादब्रह्मचारी गृहीरितः ।। ५५ || 
विमुक्तरागद्वेषो यः कामक्रोधविवर्जितः || 

साग्निः सदारः स गृही वानप्रस्थाद्विशिष्यते || ५६ ।। 
वैराग्याद्रृहमुत्सृज्य गृहधर्मान्हृदि स्मरेत्‌ ।। 

स भवेदुभयश्रष्टो वानप्रस्थो न वा गृही || ५७ || 
अयाचितोपस्थितया यो वृत्त्या वर्तते गृही ।। 

येन केनापि संतुष्टो भिक्षुकात्स विशिष्यते ।। ५८ || 
प्राथयेद्यत्क्वचित्किंचिद्दुष्प्रापं वा भविष्यति ।। 
अशनेषु न संतुष्टः स यतिः पतितो भवेत्‌ || ५९ || 
गुणागुणविचार्येत्थं स वै विश्वानरो द्विजः || 

उद्दवाह विधानेन स्वोचितां कुलकन्यकाम्‌ || 4.1.10.६° || 
अग्निशुश्रूषणरतः पंचयज्ञपरायणः ।| 

षट्कर्मनिरतो नित्यं देवपित्रतिथिप्रियः ।। ६१ || 
धर्मार्थकामान्युक्तात्मा सोर्जयन्स्वस्वकालतः || 
परस्परमसंकोचं दंपत्योरानुकूल्यतः ।। ६२ || 
पूर्वाह्ने दैविकं कर्म सोकरोत्कर्मकांडवित्‌ || 
मध्यंदिने मनुष्याणां पितृणामपराहृके ।।६३।। 

एवं बहुतिथे काले गते तस्याग्रजन्मनः || 

भार्या शुचिष्मती नाम कामपत्नी वसुव्रता || ६४ || 

अपश्यंत्यंकुरमपि संततेः स्वर्गसाधनम्‌ ।। 

विज्ञाय शंकरं कांतं प्रणिपत्य व्यजिज्ञपत्‌ ।। ६५ || 
शुचिष्मत्युवाच।। 

आर्यपुत्रार्यधिषण प्राणनाथ प्रियव्रत ।। 

न दुर्लभं ममास्तीह किंचितत्वच्चरणार्चनात्‌ ।। ६६ || 
ये वै भोगाः समुचिताः स्त्रीणां ते त्वत्प्रसादतः ।| 
अलंकृत्य मया भुक्ताः प्रसंगाद्वच्मि तान्यपि ।।६७।। 
सुवासांसि सुवासाश्व सुशय्या सुनितंबिनी।। 
स्क्तांबूलान्नपानाश्च अष्टौ भोगाः स्वधर्मिणाम्‌ ।। ६८ ।। 
एकं मे प्रार्थितं नाथ चिराय हृदिसंस्थितम्‌ ।। 
गृहस्थानां समुचितं तत्वं दातुमिहार्हसि ।। ६९ || 
विश्वानर उवाच || 

किमदेयं हि सुश्रोणि तव प्रियहितैषिणि ।| 

तत्प्रार्थय महाभागे प्रयच्छाम्यविलबितम्‌ ।।4.1.10.७०|| 
महेशितुः प्रसादेन मम किंचिन्न दुर्लभम्‌ ।। 

इहामुत्र च कल्याणि सर्वकल्याणकारिणः ।। ७१ ।। 
इति श्रुत्वा वचः पत्युस्तस्य सा पतिदेवता || 
उवाच हृष्टवदना यदि देयो वरो मम ।।७२।। 
वरयोग्यास्मि चेन्नाथ नान्यं वरमहं वृणे ।। 
महेशसद्ृशं पुत्रं देहि माहेश्धरानव || ७३ || 

इति तस्या वचः श्रुत्वा शुचिष्मत्याः शुचिव्रतः ।| 
क्षणं समाधिमाधाय ह(?)येतत्समचिंतयत्‌ ।।७४।। 
अहो किमेतया तन्व्या प्रार्थितं ह्यतिदुर्लभम्‌ ।। 
मनोरथपथादूरमस्तुवा स हि सर्वकृत्‌ ।।७५।। 
तेनैवास्या मुखे स्थित्वा वाक्स्वरूपेण शंभुना || 
व्याहृतं कोऽन्यथाकर्तुमुत्सहेत भवेदिदम्‌ ।।७६।। 
ततः प्रोवाच तां पत्नीमेकपत्तिव्रते स्थितः ।| 

विश्वानरमुनिः श्रीमानिति कांते भविष्यति || ७७ || 
इत्थमाश्वास्य तां पत्नी जगाम तपसे मुनिः || 

यत्र विश्वेश्वरः साक्षात्काशीनाथोधितिष्ठति ।। ७८ || 
प्राप्य वाराणसी तूर्ण इष्टवाथ मणिकर्णिकाम्‌ ।। 
तत्याज तापत्रितयमपिजन्मशतार्जितम्‌ ।। ७९ || 
दृष्टवा सर्वाणि ल्निंगानि विश्वेश प्रमुखानि च ।। 
स्नात्वा सर्वेषु कुंडेषु वापीकूटसरःसु च ।। 4.1.10.८° || 
नत्वा विनायकान्सर्वान्गौरीः सर्वाः प्रणम्य च || 
संपूज्य कालराजं च भैरवं पापभक्षणम्‌ ।। ८१ || 
दण्डनायकमुख्यांश्च गणान्स्तुत्वा प्रयत्नतः ।| 
आदिकेशवमुख्यांश्ध केशवान्परितोष्य च || ८२ || 
लोलार्कमुख्य सूर्याश्च प्रणम्य च पुनः पुनः || 
कृत्वा पिण्डप्रदानानि सर्वतीर्थैष्वतंद्रितः || ८३ ।| 
सहस्रभोजनायैश्च यतीन्विप्रान्प्रतर्प्य च || 
महापूजोपचारैश्च लिंगान्यभ्य्च्य भक्तितः || ८४ || 
असकृच्चिन्तयामास किं लिंगं क्षिप्रसिद्विदम्‌ ।। 

यत्र निश्चलतामेति तपस्तनयकाम्यया || ८५ || 
श्रीमदोंकारनाथं वा कृत्तिवासेश्वरं किमु || 

कालेश वृद्धकालेशं कलशेश्वरमेव च || ८६ || 
केदारेशं तु कामेशं चन्द्रेशं वा त्रिलोचनम्‌ || 
ज्येष्ठेशं जंबुकेशं वा जैगीषव्येश्वरं तु वा || ८७ || 
दशाश्वमेधमीशानं द्रुमि चंडेशमेव च ।| 

टृक्केशं गरुडेशं च गोकर्णेशं गणेश्वरम्‌ ।। ८८ || 
ढुंद्याशागजसिद्धाख्यं धर्मेशं तारकेश्वरम्‌ ।। 
नन्दिकेशं निवासेशं पत्रीशं प्रीतिकेश्वरम्‌ ।। ८९ || 
पर्वतेशं पशुपतिं ब्रह्मेशं मध्यमेश्वरम्‌ || 

बृहस्पतीश्वरं वाथ विभाडेश्वरमेव च ।। 4.1.10.९० || 

भारभूतेश्वरं कि वा महालक्ष्मीश्वरं तु वा |। 

मरुत्तेशं तु मोक्षेशं गंगेशं नर्मदेश्वरम्‌ || ९१ ।। 
मार्कडं मणिकर्णीश रत्नेश्वरमथापि वा || 

अथवा योगिनीपीठ साधकस्यैव सिद्धिदम्‌ ।| ९२ || 
यामुनेशं लांगल्रीशं श्रीमद्विश्वेश्वरं विभुम्‌ ।। 
अविमुक्तेश्वरं वाथ विशालाक्षीशमेव च || ९३ || 
व्याघ्ेश्वरं वराहेशं व्यासेशं वृषभध्वजम्‌ || 

वरुणेशं विधीशं वा वसिष्ठेशं शनीश्वरम्‌ ।। ९४ || 
सोमेश्वरं किमिन्द्रेशं स्वर्लीनं संगमेश्वरम्‌ || 
हरिश्वंद्रेश्वरं किं वा हरिकेशेश्वरं तु वा।।९५।। 
त्रिसंध्येशं महादेवमुपशांति शिवं तथा|| 

भवानीशं कपर्दीशं कंदुकेशं मखेश्वरम्‌ ।। ९६ || 
मित्रावरुणसंज्ञं वा किमेषामाशुपुत्रदम्‌ || 

क्षणं विचार्य स मुनिरिति विश्वानरः सुधीः ।। ९७ ।| 
आज्ञातं विस्मृतं तावत्फलितो मे मनोरथः || 

सिद्धैः संसेवितं लिंगं सर्वसिद्धिकरं परम्‌ ।। ९८ || 
दर्शनात्स्पर्शनाद्यस्य मनो निर्वृतिभागभवेत्‌ ।। 
उद्धाटितं सदैवास्ते स्वर्गद्वारं हि यत्र वै || ९९ || 
दिवानिशं पूजनार्थं विज्ञाप्य त्रिदशेश्वरम्‌ ।। 

पञ्चमुद्रे महापीठे सिद्धिदे सर्वजंतुषु || 4.1.10.१०० || 
यत्र सा विकटा देवी प्रकटा सिद्विरूपिणी ।। 

यत्र स्थितानां भक्तानां साक्षात्सिद्विविनायकः || १ || 
निर्धूय विघ्नजालानि सर्वः सिद्धीः प्रयच्छति ।। 
अविमुक्ते महाक्षेत्रे सिद्धिक्षेत्रं हि तत्परम्‌ || २ || 

यत्र वीरेश्वरं ल्रिंगं महागुह्यतमं मतम्‌ || 

तिलांतरापि नो काश्यां भूमिलिंगं विना क्वचित्‌ || ३ || 
परं वीरेश सदृशं न लिंगं त्वाशुसिद्धिदम्‌ ।| 

धर्मदे चार्थद सम्यक्कामदं मोक्षदं तथा ।|४।। 

यथा वीरेश्वरं लिंगं काश्यां नान्यत्तथा धुवम्‌ ।। 
पंचस्वरोत्र गंधर्वः परां सिद्विमगात्पुरा।।५।। 

विद्याधरः स्वच्छविद्यो वसुपूर्णश्च यक्षराट्‌ ।। 

नृत्यंती निजभावेन पुराह्मत्राप्सरोवरा || ६ ।| 
सदेहा कोकिलालापा ललिंगमध्ये लयं गता || 
ऋषिर्वेदशिरा नाम जपन्वै शतरुद्रियम्‌ ।। ७ ।। 
मन्त्रज्योतिर्मये लिंगे सशरीरो विशत्पुरा ।। 
चन्द्रमौलि भरद्वाजावुभौ पाशुपतोत्तमौ ।। ८ ।। 
वीरेश्वरं समभ्यर्च्य गायमानौ लयं गतौ ।। 

शंखचूडो हि नागैंद्रः स्वफणामणिभिर्निशि ।। ९ ॥। 
षण्मासात्सिद्विमगमद्वहुनीराजनैरिह ।। 

किन्नरी हंसपद्त्र भर्त्री वेणुप्रियेण वै ।। 4.1.10.११० ।। 
गायंती सुस्वरं याता परां निर्वाणभूमिकाम्‌ ।। 
असंख्याताः सहस्राणि सिद्धाः सिद्धिमिहागताः ।। ११ || 
सिद्वलिंगमिहाख्यातं तस्माद्वीरेश्वरं परम्‌ ।।| १२ || 
वीरेश्वरं समाराध्य भ्रष्टराज्यो जयद्रथः || 

हत्वा रिपूनस्खलितं राज्यं प्राप विदेहजः ।। १३ ।| 
विदूरथोऽथ नृपतिरपुत्रः पुत्रवानभूत्‌ ।। 
वीरेश्वरप्रसादेन मगधाधिपतिर्वशी ।। १४ || 
वसुदत्तोत्र च वणिक्सुतां वसुसुतोपमाम्‌ ।| 
अब्दमभ्यर्च्य वीरेशं रत्रदत्तोप्यवास्तवान्‌ ।। १५ || 
अहमप्यत्र वीरेश समाराध्यत्रिकालतः || 

आशु पुत्रमवाप्स्यामि यथाभिलषितं स्त्रिया || १६ || 
इति कृत्वा मतिं धीरो विप्रो विश्वानरः कृती ।| 
चन्द्रकूपजलनैः स्नात्वा जग्राह नियमं व्रती || १७ || 
एकाहारोभवन्मासं मासं नक्ताशनोभवत ।। 

अयाचिताशनो मासं मासं त्यक्ताशनः पुनः ।। १८ ।| 
पयोव्रतोभवन्मासं मासं शाकफलाशनः ।| 
मासं मृष्टितिलाहारो मासं पानीयभोजनः || १९ || 
पंचगव्याशनो मासं मासं चांद्रायणव्रती ।। 
मासं कुशाग्रजलभुड्रासं श्वसनभक्षणः ।। 4.1.10.१२० || 
अथ त्रयोदशे मासि स्नात्वा त्रिपथगांभसि ।। 
प्रत्यूष एव वीरेशं यावदायाति स द्विजः || २१ || 
तावद्विलोकयांचक्रे मध्ये लिंगं तपोधनः ।। 
विभूतिभूषितं बालमष्टवर्षाकृतिं शुभम्‌ ।।२२।। 
आकर्णपूर्णनेत्रं च सुरक्तदशनच्छदम्‌ || 
चारुपिंगजटामौलिं नग्नं प्रहसिताननम्‌ ।। २३ || 
शैशवोचितनेपथ्यधारिणं चित्तहारिणम्‌ ।| 
पठंतं श्रुतिसूक्तानि हसंतं च स्वलीलया ।। २४ ।। 
तमाल्रोक्य स्तुतिं चक्रे रोमकंचुकितो मुदा || 

प्रोच्चरद्रद्रदालापो नमोस्त्विति पुनः पुनः ।। २५ || 
विश्वानर उवाच || || 
एकब्रह्मैवाद्वितीयं समस्तं सत्यं सत्यं नेहनानास्ति किचित्‌ || 
एको रुद्रो न द्वितीयोवतस्थे तस्मादेकं त्वां प्रपद्ये महेशम्‌ ।। २६ || 
एकः कर्ती त्वं हि सर्वस्य शंभो नानारूपेष्वेकरूपोस्य रूपः || 
यद्वत्प्रत्यप्स्वर्क एकोप्यनेकस्तस्मान्नान्यं त्वां विनेश प्रपद्ये ।|२७।। 
रज्जौ सर्पः शुक्तिकायां च रूप्यंनेरःपूरस्तन्मृगाख्ये मरीचौ ।| 
यद्वतद्वद्विष्वगेष प्रपंचो यस्मिञ्जाते त॑ प्रपये महेशम्‌ ।। २८ || 
तोये शैत्यं दाहकत्वं च वह्वौ तापो भानौ शीत भानौप्रसादः || 
पुष्पे गंधो दुग्धमध्येपि सपिर्यत्तच्छंभो त्वं ततस्त्वां प्रपद्ये ।। २९ || 
शब्दं गृह्णास्यश्रवास्त्वं हि जिघ्नेरघ्राणस्त्वं व्यंघ्रिरायासि दूरात्‌ ।। 
व्यक्षः पश्येस्त्वं रसज्ञोप्यजिह्ृः कस्त्वां सम्यग्वेत्यतस्त्वां प्रपद्ये || 4.1.10.१३० || 
नोवेदस्त्वामीश साक्षाद्विवेदनो वा विष्णुर्नोविधाताऽखिलस्य ।। 

नो योगींद्रानेंद्रमुख्याश्थ देवा भक्तो वेद त्वामतस्त्वां प्रपद्ये || 3१ || 
नो ते गोत्रे नेशजन्मापिनाख्यानो वा रूपं नैव शीलं न देशः || 
इत्थंभूतोपीश्वरस्त्वं त्रिलोक्याः सर्वान्कामान्पूरयेस्तद्भजे त्वाम्‌ || ३२ || 
त्वत्तः सर्वं त्वं हि सर्वं स्मरारे त्वं गौरीशस्त्वं च नग्नोऽतिशांतः ।| 
त्वं वै वृद्वस्त्वं युवा त्वं च बालस्तत्त्वं यत्किंनास्यतस्त्वां नतोस्मि ।। ३3 || 
स्तुत्वेति भूमौ निपपात विप्रः स दंडवद्यावदतीव हृष्टः || 

तावत्स बालोखिलवृद्धवृद्धः प्रोवाच भूदेव वरं वृणीहि || ३४ ।। 

तत उत्थाय हृष्टात्मा मुनिविश्वानरः कृती || 

प्रत्यब्रवीत्किमजञातं सर्वज्ञस्य तव प्रभो || ३५ || 

सर्वातरात्मा भगवान्सर्वः सर्वप्रदो भवान्‌ || 

याच्ञां प्रतिनियुक्ते मां किमीशो दैन्यकारिणीम्‌ ।| ३६ || 

इति श्रुत्वा वचस्तस्य देवो विश्वानरस्य ह || 

शुचेः शुचिव्रतस्याशु शुचिस्मित्वाब्रवीच्छिशुः || ३७ || 

बाल उवाच || 

त्वया शुचे शुचिष्मत्यां योभिलाषः कृतो हृदि ।| 

अचिरेणैवकाल्रेन स भविष्यत्यसंशयः ।। ३८ || 

तव पुत्रत्वमेष्यामि शुचिष्मत्यां महामते ।। 

ख्यातो गृहपतिर्नाम्ना शुचिः सर्वामरप्रियः || ३९ || 

अभित्राषाष्टकं पुण्यं स्तोत्रमेतत्वयेरितम्‌ ।। 

अब्दं त्रिकालपठनात्कामदं शिवसंनिधौ ।। 4.1.10.१४० || 
एतत्स्तोत्रस्य पठनं पुत्र पौत्र धनप्रदम्‌ ।। 

सर्वशांतिकरं चापि सर्वापत्परिनाशनम्‌ ।। ४१ || 

स्वर्गापवर्ग संपत्तिकारकं नात्र संशयः || 

प्रातरुत्थाय सुस्नातो लिंगमभ्यर्च्य शांभवम्‌ ।। ४२ ।। 

वर्षं जपन्निदं स्तोत्रमपुत्रः पुत्रवान्भवेत्‌ ।| 

वैशाखे कार्तिके माघे विशेषनियमैर्युतः ।। ४३ ।| 

यः पठेत्स्नानसमये स लभेत्सकलं फलम्‌ || 

कार्तिकस्य तु मासस्य प्रसादादहमव्ययः ।| ४४ ।| 
तव पुत्रत्वमेष्यामि यस्त्वन्यस्तत्पठिष्यति || 
अभिलाषाष्टकमिदं न देयं यस्य कस्यचित्‌ ।। ४५ ।। 
गोपनीयं प्रयत्नेन महावंध्याप्रसूतिकृत्‌ ।। 

स्त्रिया वा पुरुषेणापि नियमाल्लिंग संनिधौ ।। ४६ ।। 
अब्दं जसमिदं स्तोत्रं पुत्रदं नात्र संशयः || 
इत्युक्त्वांतर्दधे बालः सोपि विप्रो गृहं गतः ।। १४७ || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखण्डे पूवार्द्ध 
इुंट्राग्निलोकवर्णनंनाम दशमोऽध्यायः ।। १० || ।। छ ।। ।। अगस्तिरुवाच || || 
शृणु सुश्रोणि सुभगे वैश्वानरसमुद्भवम्‌ ।। 
पुण्यशीलसुशीलाभ्यां यथोक्तं शिवशर्मणे || १ || 

अथ कालेन तयोषिदंतर्वत्री बभूव ह ।। वि 

धिवद्विहिते तेन गर्भाधानाख्य कर्मणि ।। २ || 

ततः पुंसवनं तेन स्पंदनात्प्राग्विपश्चिता || 
गृह्योक्तविधिना सम्यक्कृतं पुंस्त्वविवृद्धये ।। ३ || 
सीमन्तोथाष्टमे मासि गर्भरूपसमृद्धिकृत्‌ ।। 

सुखप्रसव सिदध्यै च तेनाकारि क्रियाविदा || ४ || 
अथातः सत्सुतारासु ताराधिप वराननः || 

केद्रे गुरौ शुभे लग्ने सुग्रहेष्वयुगेषु च ।।५|। 

अरिष्टं दीपयन्दीस्या सर्वौरिष्टविनाशकृत्‌ ।। 

तनयो नाम तस्यां तु शुचिष्मत्यां बभूव ह ।।६।। 
सद्यः समस्तसुखदो भूर्भुवःस्वनिवासिनाम्‌ ।। 
गंधवाहागन्धवाहादिग्वधूमुखवासनाः ।। ७ ।। 
इष्टगन्धप्रसूनौधैर्ववर्षुस्ते घनाघनाः ।। 

देवदुन्दुभयो नेदुः प्रसेदुः सर्वतोदिशः ।।८।। 

परितः सरितः स्वच्छा भूतानां मानसैः सह ९ || 
तमोऽताम्यत्तु नितरां रजोपि विरजोभवत्‌ ।। ९ || 


onlinesanskritbooks.com 


सत्त्वा: सत्त्वसमायुक्ता वसुधासीच्छुभा तदा || 
कल्याणी सर्वतो वाणी प्राणिनः प्रीणयंत्यभूत्‌ ।| 4.1.11.१० || 
तिलोत्तमोर्वशीरभा प्रभा विद्युत्प्रभा शुभा || 

सुमंगला शुभालापा सुशीलाइया(?) वरांगनाः ।।११।। 
क्वणत्कंकण पात्राणि कृत्वा करतलं मुदा || 
मुक्तमुक्ताफलाढ्यानि यक्षकर्दमवंति च || १२ || 
वज्रवैदूर्य दीपानि हरिद्रा लेपनानि च || 
गारुत्मतैकरूपाणि शंखशुक्तिदधीनि च ।। १३ || 
पद्मरागप्रवालाख्यरत्रकुंकुमवंति च ।| 
गोमेदपुष्परामेंद्र नीलसन्माल्यभांजि च || १४ ।। 
विद्याधर्यश्च किन्नर्यस्तथाऽमर्यः सहस्रशः ।| 

चामर व्यग्रहस्ताग्र मंगलद्रव्यपाणयः ।। १५ || 
गंधर्वोरगयक्षाणां सुवासिन्यः शुभस्वराः ।| 

गायंत्यो ललितं गीतं तत्राजग्मुरनेकशः || १६ || 
मरीचिरत्रि पुलहः पुलस्त्यः क्रतुरंगिराः ।। 

वसिष्ठः कश्यपश्चाहं विभांडो मांडवीसुतः || १७ || 
लोमशो लोमचरणो भरद्वाजोथ गौतमः ।| 

भृगुस्तु गालवो गर्गो जातूकर्ण्यः पराशरः || १८ ।| 
आपस्तंबो याज्ञवल्क्य दक्षवाल्मीकिमुद्रलाः ।। 
शातातपश्च लिखितः शिलादः शंखउंछभुक्‌ ।। १५ ।| 
जमदग्निश्च संवर्तो मतंगो भरतोंशुमान्‌ ।। 

व्यासः कात्यायनः कुत्सः शौनकः सुश्रुतः शुकः ।|4.1.11.२० || 
ऋष्यशृंगोथ दुर्वासा रुचिर्नारदतुंबुरू ।। 

उत्तंको वामदेवश्च च्यवनोसितदेवललौ ।।२१ || 
शालंकायनहारी तौ विश्वामित्रोथभार्गवः ।| 

मृकंडः सह पुत्रेण दाल्भ्य उद्दालकस्तथा || २२ || 
धौम्योपमन्युवत्साद्या मुनयो मुनिकन्यकाः । 

तच्छांत्यर्थ समाजम्मुर्धन्यं विश्वानराश्रमम्‌ ।। २३ || 
ब्रह्मा बृहस्पतियुतो देवो गरुडवाहनः || 

नंदि भुंगि समायुक्तो गौर्या सह वृषध्वजः ।। २४ ।। 
महेद्रमुख्या गीर्वाणा नागाः पातालवासिनः ।। 
रत्नान्यादाय बहुशः ससरित्का महाब्धयः ।| २५ || 
स्थावरा जंगमं रूपं धृत्वा याताः सहस्रशः ।। 
महामहोत्सवे तस्मिन्बभूवाकालकौमुदी ।। २६।। 
जातके स्वयं चक्रे तस्य देवः पितामहः || 

श्रुतिं विचार्य तद्रूपां नाम्ना गृहपतिस्त्वयम्‌ ।।२७।। 
इति नाम ददौ तस्मै देयमेकादशेहनि || 
नामकर्मविधानेन तदर्थे श्रृतिमुच्चरन्‌ ।। २८ || 
अयमग्निर्गृहपतिर्गाहपत्यः प्रजाया वसुवित्तमः ।| 
अग्ने गृहपतेभियुम्नमभि सह आयच्छस्व || २९ || 
अग्ने गृहपते स्थित्या परामपि निदर्शयन्‌ ।। 
चतुर्निगममंत्रोक्तैराशीर्भिरभिनंय च ।। 4.1.11.3० || 
कृत्वा बाल्रोचितां रक्षां हरेण हरिणा सह ।|। 

निर्ययौ हंसमारुह्य सर्वेषां प्रपितामहः ।। ३१ || 
अहोरूपमहो तेजस्त्वहो सर्वांगलक्षणम्‌ ।। 

अहो शुचिष्मतीभाग्यमाविरासीत्स्वयं हरः || ३२ ।| 
अथवा किमिदं चित्रं शर्वभक्तजनेष्वहो ।। 
आविर्भवेत्स्वयं रुद्रो यतोरुद्रास्तदर्चकाः || ३३ || 
इति स्तुवंतस्त्वन्योन्यं जग्मुः सर्वै यथागतम्‌ ।। 
विश्वानरं समापृच्छ्य संप्रहष्टतनूरुहाः ।। ३४ ।। 
अतः पुत्रं समीहते गृहस्थाश्रमवासिनः ।|। 

पुत्रेण लोकाञ्जयति श्रुतिरेषा सनातनी ।। ३५ || 
अपुत्रस्य गृहं शून्यमपुत्रस्यार्जनं वृथा || 
अपुत्रस्यान्वर्यश्छिन्नो नापवित्रं ह्यपुत्रतः || ३६ || 

न पुत्रात्परमो लाभो न पुत्रात्परमं सुखम्‌ ।। 

न पुत्रात्परमं मित्रं परत्रेह च कुत्रचित्‌ ।। ३७ ।| 
औरसः क्षेत्रजः क्रीतो दत्तः प्रासः सुतासुतः ।| 
आपत्सुरक्षितश्चान्यः पुत्राः सस्तात्र कीर्तिताः ।। ३८ || 
एषामन्यतमः कार्यो गृहस्थेन विपश्चिता ।। 

ूर्वपूर्वः सुतः श्रेयान्हीनःस्यादुत्तरोत्तरः || ३९ || 

|| गणावूचतुः ।। ।। 

निष्क्रमोथ चतुर्थेऽस्य मासि पित्राकृतो गृहात्‌ ।। 
अन्नप्राशनमब्दार्धे चूडाब्दे चार्थवत्कृता || 4.1.11.४० || 
कर्णवेधं ततः कृत्वा श्रवणर्क्षे सकर्मवित्‌ ।। 
ब्रह्मतेजोभिवृदध्यर्थं पंचमेऽब्दे व्रतं ददौ ।। ४१ ।। 
उपाकर्म ततः कृत्वा वेदानध्यापयत्सुधीः || 

त्र्यब्दं वेदान्सविधिनाऽध्यैष्ट सांगपदक्रमान्‌ ।। ४२ ।। 
विद्याजातं समस्तं च साक्षिमात्राद्रुरोमुंखात्‌ ।। 
विनयादिगुणानाविष्कुर्वञ्जग्राह शक्तिमान्‌ || ४३ || 
ततोथ नवमे वर्षे पित्रोः शुश्रूषणे रतम्‌ || 

वैश्वानरं गृहपतिं दृष्टवा कामचरो मुनिः ।। ४४ ।। 
विश्वानरोटजं प्राप्य देवर्षिर्नारदः सुधीः ।। 

पप्रच्छ कुशलं तत्र गृहीतार्घासनः क्रमात्‌ ।। ४५ ।। 
|| नारद उवाच || || 

विश्वानर महाभाग शुचिष्मति शुभव्रते ।। 

कुरुते युवयोर्वाक्यमयं गृहपतिः शिशुः ।। ४६ ।| 
नान्यत्तीर्थं न वा देवो न गुरुने च सत्किया || 
विहाय पित्रोर्वचनं नान्यो धर्मः सुतस्य हि ।। ४७ || 
न पित्रोरधिकं किंचित्त्रिलोक्यां तनयस्य हि || 
गर्भधारणपोषाभ्यां पितुर्माता गरीयसी ।। ४८ || 
अंभोभिरभिषिच्यस्वं जननीचरणच्युतैः ।| 


onlinesanskritbooks.com 


प्राप्नुयात्स्वर्धुनीशुद्ध कबंधाधिकशुद्धताम्‌ ।। ४९ ।। 
संन्यस्ताखिलकर्मापि पितुर्वयो हिमस्करी || 
सर्ववंदैन यतिना प्रसूर्व॑द्या प्रयत्नतः ।। 4.1.11.५° || 
इदमेव तपोत्युग्रमिदमेवपरं व्रतम्‌ ।। 

अयमेव परो धर्मो यत्पित्रोः परितोषणम्‌ ।। ५१ || 
मन्येमान्यो नाधमस्य तथान्यस्य यथा युवाम्‌ || 
सुखाकारैविनीतस्य शिशोर्गृहपतेरहम्‌ ।। ५२ || 
वैश्वानरसमभ्येहि ममोत्संगे निषीद भो || 

लक्षणानि परीक्षेहं पाणिं दर्शय दक्षिणम्‌ ।। ५३ ।| 
इत्युक्तो मुनिना बालः पित्रोराज्ञामवाप्य सः || 
प्रणम्य नारदं श्रीमान्भक्त्याप्रहन उपाविशत्‌ ।। ५४ ।। 
ततो इृष्ट्वास्य सर्वांगं तालुजिह्णाद्विजानपि ।। 

आनीय कुंकुमारक्तं सूत्रं च त्रिगुणीकृतम्‌ ।। ५५ || 
स्मृत्वा शिवौ गणाध्यक्षमूर्ध्वीभूतमुदञ्गुखम्‌ ।। 

मुनिः परिममौ बालमापादतलमस्तकम्‌ || ५६ || 
तिर्यगूर्ध्वं समो माने योष्टोत्तरशतांगुलः || 

स भवेत्पृथिवीपालो बालोऽयं ते यथा द्विज ।। ५७ || 
पंचसूक्ष्मः पंचदीर्घः सप्तरक्तः षडुन्नतः ।| 
त्रिपृथुर्लघुगंभीरो द्वात्रिंशल्लक्षणस्त्विति ।। ५८ ॥ 
पंचदीर्घाणि शस्यानि यथादीर्घायुषोस्य वै ।| 

भुजौ नेत्रे हनुर्जानु नासाऽस्य तनयस्य ते || ५९ ।| 
ग्रीवाजंघा मेहनैश्व त्रिभिईसुवोयमीडितः || 

स्वरेण सत्त्वनाभिभ्यां त्रिगंभीरः शिशुः शुभः || 4.1.11.६° || 
त्वक्केशांगुलिदशनाः पर्वाण्यंगुलिजान्यपि ।। 
तथास्य पंचसूक्ष्माणि दिक्पालपदभाग्यथा || ६१ || 
वक्षः कुक्ष्यलकं स्कंध करं वक्त्रं षडुन्नतम्‌ || 
तथाऽत्र इश्यते बाले महदैश्वर्यभाग्यथा ।। ६२ ।। 

पाण्योस्तले च नेत्रांते तालुजिहाधरौष्ठकम्‌ ।। 

सप्तार॒णं च सनखमस्मित्राज्यसुखप्रदम्‌ || ६३ ।। 
ललाटकटिवक्षोभिस्त्रिविस्तीर्णो यथाह्यसौ ।। 
सर्वतेजोतिरैश्वर्य तथा प्राप्स्यति नान्यथा || ६४ ।। 
कमठीपृष्ठकठिनावकर्मकरणौ करौ || 

राज्यहेत्‌ शिशोरस्य पादौ चाध्वनि कोमलौ ।।६५।। 
अच्छिन्ना तर्जनीं व्याप्य तथा रेखास्य दृश्यते ।। 
कनिष्ठा पृष्ठनिर्याता दीर्घायुष्यं यथार्पयेत्‌ || ६६ ।। 
पादौ सुमांसलौ रक्तौ समौ सूक्ष्मौ सुशौभनौ || 
समगुल्फौ स्वेदहीनौ स्निग्धावैश्वर्यसूचकौ ।।६७।। 
स्वल्पाभिः कररेखाभिरारक्ताभिः सदासुखी ।|। 

लिंगेन कृशहस्वेन राजराजो भविष्यति ।। ६८ || 
उत्कंटासनगुल्फास्फिग्नाभिरस्यापि वर्तुला ।। 
दक्षिणावर्तमरुणं महदैश्वर्यसूचिका ।। ६९।। 

धारैका मूत्रयत्यस्मिन्दक्षिणावर्तिनी यदि ।। 

गंधश्च मीनमधुनोर्यदि वीर्ये तदा नृपः || 4.1.11.७° || 
विस्तीर्णौ मांसत्लौ स्निग्धौ स्फिचावस्य सुखोचितौ ।| 
वामावर्तौ सुप्रलंबौ दोषौ दिग्रक्षणोचितौ ।।७१।। 
श्रीवत्सवञ्रचक्राब्ज मत्स्यकोदंडदंडभृत्‌ ।। 

तथास्य करगा रेखा यथा स्यात्त्रिदिवस्पतिः ।| ७२ || 
वात्रिंशद्दशनश्चायं करकंबु शिरोधरः || 
कोंचदुंदुभिहंसाश्न स्वरः सर्वेश्वराधिकः || ७३ || 
मधुपिंगलनेत्रोऽसौ नैनं श्रीस्त्यजति क्वचित्‌ ।। 
पंचरेखललाटस्तु तथा सिंहोदरः शुभः।।।७४।। 
ऊ्ध्वरेखांकितपदो निःश्वसन्पद्मगंधवान्‌ || 
अच्छिद्रपाणिः सुनखो महालक्षणवानयम्‌ ।। ७५ || 
किंतु सर्वगुणोपेतं सर्वलक्षणलक्षितम्‌ || 

संपूर्णनिर्मलकलं पातयेद्विधुवद्विधिः || ७६ ।| 

तस्मात्सर्वप्रयलेन रक्षणीयस्त्वसौ शिशुः ।। 

गुणोपि दोषतां याति वक्रीभूते विधातरि ।। ७७ ।। 

शंकेऽस्य द्वादशेवर्षे प्रत्यूहो विद्युदग्नितः || 

इत्युक्त्वा नारदो धीमान्स जगाम यथागतम्‌ ।। ७८ || 

विश्वानरः सपत्रीकस्तच्छूत्वा नारदेरितम्‌ ।| 

तदैव मन्यमानोभूद्वञ्रपातं सुदारुणम्‌ || ७९ || 

हाहतोस्मीति वचसा हृदयं समताडयत्‌ ।। 

मूच्छामवाप महतीं पुत्रशोकसमाकुलः ।। 4.1.11.८० || 

शुचिष्मत्यपि दुःखार्ता रुरोदातीव दुःसहम्‌ ।| 

आर्तस्वरेण हारावैरत्यंत व्याकुलेद्रिया || ८१ ।। 

हाशिशो हागुणनिधे हा पितुर्वाक्यकारक || 

हा कुतो मंदभाग्याया जठरे मे समागतः ।। ८२ || 

त्वदेकपुत्रां हापुत्रकोऽत्र मां त्रायते पुरा || 

त्वदृते त्वद्रुणोर्म्याढ्ये पतितां शोकसागरे || ८३ ।। 

हा बाल हा विमल हा कमलायताक्ष हा लोकलोचनचकोर कुरंगलक्ष्मन्‌ ।। 

हा तात तात नयनाब्ज मयूखमालिन्हा मातुरुत्सवसहस्रसुखैकहेतो ।। ८४ ।। 
हा पूर्णचंद्रमुख हा सुनखांगुलीक हा चाटुकारवचनामृतवीचिपूर ।| 

दुःखैः कियद्भिरहहां गमयात्वमासतः किं किं कृतं गृहपते न मया त्वदास्यै ।। ८५ ।| 
नोसो बलिर्न बत कासु च देवता सुतीर्थानि कानि न मयाध्युषितानि वत्स ।। 
के के मया न नियमौषधमंत्रयंत्राः संसाधितास्तव कृते सुकृतेकलभ्य ।। ८६ || 
संसारसागरतरे हर दुःखभारं सारं मुखेंदुमभिदर्शय सौख्यसिंधो || 
पुन्नामतीव्रनरकार्णव वाडवाग्नेस्संजीवयस्व पितरं निजवाक्सुधोक्षैः || ८७ || 
किंदेवता अहह जन्ममहोत्सवेऽस्य ज्ञात्वेति भाविमिलिता युगपत्समस्ताः ।। 
एकस्थ सर्वगुण शील कलाकलाप सौंदर्यलक्षणपरीक्षणपूर्णहर्षाः || ८८ ।। 

शंभो महेश करुणाकर शूलपाणे मृत्युंजयस्त्वमिति वेदविदो वरदेति ।। 

त्वद्तत बालतनये यदि कालकालः स्यादेवमत्र वद कस्य भवेन्न पातः || ८९ || 

हा हंतहंतभवता भव तापहारी कस्माद्विधेऽत्र विदधे बहुभिः प्रयत्नैः ।। 

बालो विशालगुणसिंधुमगाधमध्यं सद्रत्रसारमखिलं सविधं विधाय || 4.1.11.९० || 
हा कालबालकवती किमुतेन राज़ी त्वत्कालतां न हृतवान्नसुताननेंदुः ।। 

बालेति कोमलमृणाल लतांगल्रीलं दँभोलिनिष्ठरकठोरकुठारदंष्टरः || ९१ || 

इत्थं विलप्य बहुशो नयनांबुधारासंपातजात तटिनी शतमुत्तरंगम्‌ ।। 

सा तोकशोकजनितानल तापतसा प्रोच्छ्वस्यदीर्घविपुलोष्णमहो शुशोष।। ९२ ।| 
आकर्ण्य तत्करुणवत्परिदेवितानि तानि द्रुमा व्रततयः कुसुमाश्रुपातैः ।। 

प्रायो रुदंति पततां विरुतार्तरावैरालोल्यमौलिमसकृत्पवनच्छलेन ।। ९३ || 

रुण्णं तया किल तथा बहुमुक्तकंठमातँस्वरैः प्रतिरवच्छलतो यथोच्चैः ।। 
तद्ुःखतोनुरुरुदुर्गिरिकंदरास्याः सर्वा दिशः स्थगितपत्रिमृगागमा हि ।। ९४ ।। 
्रुत्वार्तनादमिति विश्वनरोपि मोहं हित्वोत्थितः किमिति किंत्विति किंकिमेतत्‌ ।। 
उच्चैर्वदन्गृहपतिः क्व समे बहिस्थः प्राणोतरात्मनिलयः सकलेद्रियेशः ।। ९५ || 
अगस्त्य उवाच || || 

ततो इष्टवा स पितरौ बहुशोकसमावृतौ || 

स्मित्वोवाच ततो मातस्त्रासस्त्वीदृक्कुतो हि वाम्‌ ।।९६।। 

न मांकृत वपुस्त्राणं भवच्चरणरेणुभिः ।। 

कालः कलयितुं शक्तो वराकी चंचलाल्पिका || ९७ || 

प्रतिज्ञां शृणुतं तातौ यदि वां तनयो ह्यहम्‌ ।| 

करिष्येहं तथा तेन विद्युन्मत्तस्त्रसिष्यति ।। ९८ ।। 

मृत्युंजयं समाराध्य सर्वज्ञं सर्वदं सताम्‌ ।। 

कालकालं महाकालं कालकूटविषादिनम्‌ || ९९ || 

इति श्रुत्वा वचस्तस्य जरितौ द्विजदपती ।| 

अकालामृतवर्षौध शांततापौ तदोचतुः || 4.1.11.१०० || 
अपयोदपयोवृष्टिरदुग्धाब्धिः सुधोदयः || 

अनिंदुः कौमुदीकांतिः कुतो नौ सुखयत्यलम्‌ ।। १ । 

पुनरब्रूहिपुनब्रूहि कीट्क्कीट्टक्पुनःपुनः || 

कालः कलयितुं नालं वराकी चंचलाल्पिका ।।२।। 

आवयोस्तापनाशाय महोपायस्त्वयेरितः ।| 
मृत्युंजयस्य देवस्य समाराधनल्रक्षणः।। ।|३ ।| 
तद्गच्छ शरणं तात नातः परतरं हितम्‌ ।। 
मनोरथपथातीत कारिणः कालहारिणः ।। ४ ।। 
किं न श्रुतं त्वया तात श्वेतकेतु यथा पुरा || 
पाशितं कालपाशेन ररक्ष त्रिपुरांतकः ।। ५ || 
शिलादतनयं मृत्युग्रस्तमष्टाब्दम्भकम्‌ ।। 

शिवो निजजनं चक्रे नंदिनं विश्धनंदिनम्‌ ।। ६ || 
क्षीरोदमथनोद्भूतप्रलयानलसंनिभम्‌ ।। 

पीत्वा हालाहलं घोरमरक्षद्भुवनत्रयम्‌ ।। ७ || 
जालंधरं महादर्पं हृतत्रैलोक्यसंपदम्‌ ।। 
चरणांगुष्ठरेखोत्थचक्रेणनिजघानयः || ८ || 

य एकेषु निपातोत्थ ज्वलनैस्तरिपुरं पुरा || 
विधाय पत्रिणं विष्णुं ज्वालयामास धूर्जटिः ।। ९ ।। 
अंधकं यस्त्रिशूलाग्रप्रोतं वर्षायुतं पुरा || 
्रैल्लोक्यैश्वर्यसंमूढं शोषयामास भानुना।। 4.1.11.११० || 
कामं दृष्टिनिपातेन त्रैलोक्यविजयोजितम्‌ || 
निनायानंगपदवीं वीक्षमाणेष्वजादिषु || ११ || 
तं ब्रह्माय्येककर्तारं मेघवाहनमच्युतम्‌ ।। 

प्रयाहि पुत्र शरणं विश्वरक्षामणिं शिवम्‌ || १२ || 
पित्रोरनुज़ञां प्राप्येति प्रणम्य चरणौ तयोः || 
प्रदक्षिणमुपावृत्य बह्राश्वास्य विनिर्ययौ ।। १३ ॥| 
स प्राप्य काशी दुष्प्रापां ब्रह्ममारायणादिभिः ।। 
महासंवर्तसंवृत्त तापाद्विश्थेशपालिताम्‌ ।। १४ || 
फिरस्वर्धुन्या हारयष्टयेव राजितां कंठभूमिषु ।। 
विचित्रगुणशालिन्याहारनीहारगौरया ।। १५ || 
बहुसंसारसंतापसंत्तजनतोद्भवम्‌ || 

वारयंती वरणया छिंदंतीमसिधारया || १६ || 
यल्लभ्यते च कैवल्यं सुदृढाष्टांगयोगतः || 

विकासयंतीं तत्सम्यक्काशिकांयांजगुर्बुधाः || || १७ || 
संसारतापतसाभ्यां लोचनाभ्यां स दृष्टवान्‌ || 
कर्णाकर्णप्रकीर्णाभ्यां प्राग्ययौ मणिकर्णिकाम्‌ ।। १८ ।। 
तत्र स्नात्वा विधानेन इष्टवा विश्वेश्वरं विभुम्‌ || 
त्रैलोक्यप्राणिसंत्राणकारिणं प्रणनाम ह ।। १९ || 
आलोक्यालोक्य तल्लिंगं तुतोष हृदये बहु ।। 
परमानंदकंदाख्यं स्फुटमेतन्न संशयः ।। 4.1.11.१२० || 
अहो न मत्तो धन्योस्ति त्रैलोक्ये सचराचरे || 
यदद्राक्षिषमद्याहं श्रीमद्दिश्वेश्वरं विभुम्‌ ।।२१।। 
त्रिलोकीसारसर्वस्वं पिंडीभूतमिदं किल ।। 

किं वा पीयूषपिंडोयमुद्रतः क्षीरनीरधेः ।।२२ ।| 
आत्मावबोधमहसः किमसौ प्रथमांकुरः || 

ब्रह्मानंद सुकंदो वा किमु ब्रह्मसायनम्‌ ।। २३ ।| 
योगिहृत्पद्मनिल्रयं यदनाकारमुच्यते || 
तदाकारत्वमापेदे किमिदं ललिंगकैतवात्‌ ।। २४ ।। 
ब्रह्मांभांडमथवा नाना रत्रौघपूरितम्‌ ।। 

अथवा मोक्षवृक्षस्य फलमेतन्नसंशयः ।। २५ || 
निर्वाणलक्ष्म्याः किमथ केशपाशः सुपुष्पयुक ।| 
कैवल्यमल्लीवल्ल्याः किंस्तबकः स्तावकार्थदः || २६ || 
निःश्रेयसश्रियः किंवाऽऽनंदक्रीडनकंदुकः ।। 

अपवर्गो दयाद्रेः किमृदियाय सुधाकरः || २७ || 
संसारमोहतिमिरभिदुरःकिमसौ रविः ।| 

किमु कल्याणरमणीरम्यशृंगारदर्पणः || २८ ।| 
आजातं नभवेदन्यत्सर्वेषां देहधारिणाम्‌ ।। 
अनेककर्मबीजानां बीजपूरोऽयमद्भुतः ।।२९।। 

विश्वेषां विश्वबीजानां कर्माख्यानां लयो यतः || 
अस्मिन्निर्वाणदे लिंगे विश्वल्रिंगमिदं ततः ।। 4.1.11.१३० || 
मम भाग्योदयेनैव नारदेन महर्षिणा || 

तदागत्य तथोक्तं यत्कृतकृत्योस्म्यहं ततः ।। ३१ || 
इत्यानंदामृतरसैविधायसहि पारणम्‌ ।। 

ततःशुभेऽह्नि संस्थाप्य लिंगं सर्वहितप्रदम्‌ ।। ३२ ॥ 
जग्राह नियमान्घोरान्दुष्करानकृतात्मनाम्‌ ।। 
अष्ोत्तरशतैः कुंभैः पूर्णैर्ग॑गामृतोद्रवैः ।। ३३ || 
संस्नाप्य वाससा पूतैः पूतात्मा प्रत्यहं शिवम्‌ || 
नील्रोत्पलमयीं मालां समर्पयति सोऽन्वहम्‌ ।। ३४ ।। 
अष्टाधिकसहस्ैस्तु सुमनोभिर्विनिर्मिताम्‌ ।। 
सपक्षार्धेन षण्मासं कंदमूलफलाशनः।।३५।। 
शीर्णपर्णाशनः पक्षे त्वाषण्मासं बभूव सः || 

षण्मासं वायुभक्षोभूत्षण्मासं जलबिंदुभुक्‌ ।|३६।। 

एवं वर्षद्वयं तस्य व्यतिक्रांतं तथा सतः || 

जन्मतो द्वादशे वर्षे तद्वचो नारदेरितम्‌ ।| ३७ || 
सत्यं करिष्यन्निवतमभ्यगात्कुलिशायुधः || 

उवाच च वरं ब्रूहि दद्मि तन्मनसि स्थितम्‌ ।।३८।। 
अहं शतक्रतुर्विप्र प्रसन्नोस्मि शुभव्रतैः ।| 

इत्याकर्ण्य महेद्रस्य वाक्यं मुनिकुमारकः।।३९।। 
उवाच मधुरं धीरः कीरवन्मधुराक्षरम्‌।। 
मघवन्वृत्रशत्रो त्वां जाने कुलिशपाणिनम्‌ ।। 4.1.11.१४० || 
नाहँ वृणे वरं त्वत्तः शंकरो वरदोस्ति मे ।। ४१ ।। 
इंद्र उवाच || 

न मत्तः शंकरोस्त्वन्यो देवदेवोस्म्यहं शिशो || 
विहाय बालिशत्वं त्वं वरयाचस्व मां वरम्‌ ।। ४२ || 
ब्राह्मण उवाच || 

गच्छाहल्यापतेऽसाधो गोत्रारे पाकशासन || 

न प्रार्थये पशुपतेरन्यदेवांतरं स्फुटम्‌ ।।४३।। 

इति तस्य वचः श्रुत्वा क्रोधसंरक्तलोचनः || 

उद्यम्य कुलिशं घोरं भीषयामास बालकम्‌ ।।४४।। 

स इष्टवा बालको वज्रं विद्ुज्ज्वालाशताकुलम्‌ || 
स्मरन्नारदवाक्यं च मुमूर्च्छ भयविहृलः ।। ४५ || 
अथ गौरीपतिः शंभुराविरासीत्तमोनुदः ।। 

उत्तिष्ठोत्तिष्ठ भद्रं ते स्पर्शैः संजीवयन्निव ।। ४६ || 
उन्मील्य नेत्रकमले सुसे इव दिवाक्षये ।। 

अपश्यदग्रे चोत्थाय शंभुमर्कशताधिकम्‌ ।। ४७ ।। 
भाले लोचनमालोक्य कंठे कालं वृषध्वजम्‌ || 
वामांगसंनिविष्टाद्रितनयं चं द्रशेखरम्‌ ।। ४८ ।। 
कपर्दैन विराजंतं त्रिशूलाजगवायुधम्‌ || 
स्फुरत्कर्पूरगौरांगं परिणद्ध गजाजिनम्‌ ।।४९।। 
परिज्ञाय महादेवं गुरुवाक्यत आगमात्‌ || 

हर्ष बाष्पाकुलः सन्न कठो रोमांचकंचुकः || 4.1.11.१५० || 
क्षणंस्थगितवत्तस्थौ चित्रकृत्रिमपुत्रकः ।। 

यथातथा सुसंपन्नो विस्मृत्यात्मानमेव च ।। ५१ || 
न स्तोतुं न नमस्कर्तुं किंचिद्विज्ञसुमेव च || 
यदासनशशाकालं तदा स्मित्वाऽऽह शंकरः ।। ५२ || 
ईश्वर उवाच || 

शिशो गृहपते शक्राद्वज्रोययतपरादहो ।| 

जातो भीतोसि मा भैषीजिज़ञासा ते कृता मया || ५3 || 
मम भक्तस्य नो शक्रो न वज्रं नांतकोपि वा ।| 
प्रभवेदिंद्ररुपेण मयैव त्वं हि भाषितः ।। ५४ || 

वरं ददामि ते भद्र त्वमग्निपदभागभव ।| 

सर्वेषामेव देवानां वदनं त्वं भविष्यसि ।।५५।। 

सर्वेषामेव भूतानां त्वमग्नेऽतश्वरो भव ।। 
धर्मराजेंद्रयोर्मध्ये दिगीशो राज्यमाप्नुहि ।।५६ || 

त्वयेदं स्थापितं लिंगं तव नाम्ना भविष्यति || 
अग्नीश्वरं इति ख्यातं सर्वतेजोभिबुंहणम्‌ ।। ५७ ।। 
अग्नीश्वरस्य भक्तानां न भयं विद्युदग्निजम्‌ ।| 
अग्निमांद्य भयं नैव नाकालमरणं क्वचित्‌ ।। ५८ || 
अग्नीश्वरं समभ्यर्च्य काश्यां सर्वसमृद्विदम्‌ ।। 

अन्यत्रापि मृतो दैवादग्निलोके महीयते ।।५९।। 

ततः काशी पुनः प्राप्य कल्पांते मोक्षमाप्नुयात्‌ || 
वीरेश्वरस्य पूर्वेण गंगायाः पश्चिमे तटे || 4.1.11.१६० || 
अग्नीश्वरं समाराध्य वह्निलोके वसेन्नरः || 

पितृभ्यां स्वजनेः सार्धं मित्रबंधुसमायुतः || ६१ || 
विमानमिदमारुह्य प्रयाह्मेव दिशःपते || 

इत्युक्त्वानीय तद्वंधून्‌ पित्रोश्च परिपश्यतोः ।| 
दिक्पतित्वेऽभिषिच्याग्निं तत्र लिंगे शिवोविशत्‌ || ६२ || 
गणावूचतुः ।| ।| 

इत्थमग्निस्वरूपं ते शिवशर्मन्प्रवर्णितम्‌ || 
किमन्यच्छ्ोतुकामोसि कथयावस्तदीरय ।। १६३ || || 
इति श्रीस्कांदे महापुराण एकाशीतिसाहर्यां संहितायां चतुर्थे काशीखंडे पूर्वाद्धे 
वह्विलोकवर्णनं नामैकादशोऽध्यायः || ११ || 
शिवशर्मोवाच || 

नैत्रतादीन्‌ क्रमाल्लोकानाख्यातं पुरुषोत्तमौ ।| 
पुरुषोत्तमपादाब्जपरागोद्धसरालको ।। १ ।। 

गणावूचतुः ।| 

आकर्णय महाभाग संयमिन्याः पुरी पराम्‌ || 
दिक्‍्पतेर्निऋतस्यासौ पुण्यापुण्यजनोषिता ।। २ ।| 
राक्षसानिवसंत्यस्यामपरद्रोहिणः सदा || 

जातिमात्रेण रक्षांसि वृत्तैः पुण्यजना इमे || ३ || 
स्मृत्युक्तश्रृतिवर्त्मानो जातवर्णावरेष्वपि ।। 
नाद्रियंतेऽन्नपानानामस्मृत्युक्तं कदाचन ।। ४ || 
परदार परद्रव्य परद्रोहपराड्ुखाः || 

जाताजातौ निकृष्टायामपिपुण्यानुसारिणः ।। ५ || 
द्विजातिभक्त्युत्पन्नार्थैरात्मानं पोषयंति ये || 

सदा संकुचितांगाश्च द्विजसंभाषणादिषु || ६ ।। 
आहूता वस्त्रवदना वर्दति द्विजसंनिधौ ।। 
जयजीवभगोनाथ स्वामिन्निति हि वादिनः ।| ७ || 
तीर्थस्नानपरानित्यं नित्यं देवपरायणाः ।| 

द्विजेषु नित्यं प्रणताः स्वनामाख्यानपूर्वकम्‌ ।। ८ || 
दम दान दया क्षांति शीोचेंद्रिय विनिग्रहाः || 

अस्तेय सत्याहिंसाश्च सर्वेषां धर्महेतवः ।। ९ || 
आवश्येषु सदोयुक्ता ये जाता यत्रकुत्रचित्‌ ।। 
सर्वभोगसमृद्धास्ते वसंत्यत्र पुरोत्तमे ।|4.1.12.१०।। 
म्लेच्छा अपि सुतीर्थेषु ये मृतानात्मघातकाः ।|। 
विहाय काशीं निर्वाण विश्राणांतेऽत्र भोगिनः ।| ।। ११ || 
अंधं तमो विशेयुस्ते ये चैवात्महनो जनाः || 

भुक्त्वा निरयसाहस्रं ते च स्युर्ग्रमसूकराः || १२ || 
आत्मघातो न कर्तव्यस्तस्मात्क्वापि विपश्चिता ।|। 
इहापि च परत्रापि न शुभान्यात्मघातिनाम्‌ || १३ || 
यथेष्टमरणं केचिदाहुस्तत्वावबोधकाः ।। 

प्रयागे सर्वतीर्थानां राजिसर्वाभिलाषदे ।। १४ || 
अंत्यजा अपि ये केचिद्दयाधर्मानुसारिणः ।| 
परोपकृतिनिष्ठास्ते वसंत्यत्र तु सत्तमाः ।। १५ || 
अस्य स्वरूपं वक्ष्यावो दिक्पतेः क्षणतः शृणु ।। 
मध्ये विंध्याटवि पुरा पक्कणस्थजनाग्रणीः || १५ || 

पल्लीपतिरभूदुग्रः पिंगाक्ष इति विश्रुतः ।| 
निर्विध्यायास्तटे शूरः क्रूरकर्मपराञ्जुखः || १७ || 
घातयेद्ूरसंस्थोपि यः पांथपरिपंथिनः || 

व्याघ्रादीन्‌ दुष्सत्त्वांश्च स हिनस्ति प्रयत्रतः ।। १८ || 
जीवेन्मृगयु धर्मेण तत्रापि करुणापरः || 

न विश्वस्तान्पक्षिमृगान्न सुसान्न व्यवायिनः ।। १९ || 
न तोयगुध्नून्न शिशून्नांतर्वरत्रित्वलक्षणान्‌ ।| 

स घातयति धर्मजो जातिधर्मपराञ्नुखः ।। 4.1.12.२० || 
श्रमातुरेभ्यः पांथेभ्यः स विश्रामं प्रयच्छति ।। 
हरेत्क्षुधा क्षुंधार्तानामुपानद्दोऽनुपानहे ।। २१ || 
मृगत्वचोतिमृदुला विवस्त्रेभ्यातिसर्जति ।। 

अनुव्रजति कांतारे प्रांतरे पथिकान्पथि ।। २२ ।। 

न जिघृक्षति तेभ्योर्थमभयं चेति यच्छति ।। 
आविंध्याटवि मे नाम ग्राह्य दुष्टभयापहम्‌ ।। २३ ।। 
नित्यं कार्पटिकान्सर्वान्‌ स पुत्रेण प्रपश्यति ।। 

तेपि च प्रतितीर्थं हि तमाशीर्वादयं ति वै ।।२४।। 

इति तिष्ठति पिंगाक्षे साटवी नगरायिता ।। 

अध्वनीने ऽध्वगान्कोपि न रुणद्धि ससाध्वसः ।।२५।। 
कदाचित्तत्पितृव्येण समीप ग्रामवासिना ।। 

श्रुतः कार्पटिकानां हि सार्थः सार्थो महास्वनः ।। २०५ || 
लुब्धकस्तद्धने लुब्धः क्षुद्रस्तन्निधनोद्यतः ।। 

स रुरोध तमध्वानमग्रे गत्वाऽतिगूढवल्‌ ।। २७ || 

तदा युप्यस्यशेषेण पिंगाक्षो मृगयां गतः || 
तस्मिन्नरण्ये तन्मार्गं निकषाध्युषितो निशि ।। २८ ॥| 
परप्राणद्रुहां पुंसां न सिदध्येयुमनोरथाः || 

विश्वं कुशलितेनैतद्विश्वेशपरिरक्षितम्‌ ।। २९ || 

न चिंतयेदनिष्टानि तस्मात्कृष्टिः कदाचन || 

विधिदृष्टं यतो भावि कलुषंभावि केवलम्‌ ।।4.1.12.3०।। 
तस्मादात्मसुखंप्रेप्सु रिष्टानिष्टं न चिंतयेत्‌ ।। 
चिंतयेच्चेत्तदाचिंत्यो मोक्षोपायो न चेतरः ।|३१।। 
व्युष्टायामथयामिन्यामभूत्कोलाहलो महान्‌ || 
घातयध्वं पातयध्वं नग्नयध्वं द्रुतं भटाः ।|३२।। 

मा मारयध्वं त्रायध्वं भटाः कार्पटिका वयम्‌ || 
अनायासं ल्रुंठयध्वं नयध्वं च यदस्ति नः || 33 || 
वयं पांथा अनाथाः स्मो विश्वनाथपरायणाः ।| 
सनाथास्ते न दूरं सनाथतां पथिकोऽपरः || ३४ || 
वयं पिंगाक्षविश्वासादस्मिन्मार्गेऽकुतोभयाः || 
यातायातं सदा कुर्मः स च दूर इतो वनात्‌ ।।३५।। 
इति श्रुत्वाऽथ पिंगाक्षो भटः कार्पटिकेरितम || 
दूरान्मा भैष्ट माभैष्ट ब्रुवन्निति समागतः ।। ३६ || 
तत्कर्मसूत्रैराकृष्टो भिल्लःकार्पटिकप्रियः || 

तूर्णं तदायुष्यमिव तत्रोपस्थितवान्‌ क्षणात्‌ ।। ३७ || 
कोयंकोयं दुराचारः पिंगाक्षे मयि जीवति ।। 
उल्लुलुंठयिषुः पांथान्प्राणलिंगसमान्मम ।। ३८ ।| 
इति तद्वाक्यमाकर्ण्य ताराक्षस्तत्पितृव्यकः || 
धनलोभेन पिंगाक्षे पापं पापो व्यचिंतयत्‌ ।।३९।। 
कुलधर्म व्यपास्यैष वर्तते कुलपांसनः ।| 

चिरं चिंतितमद्यामुं घातयिष्याम्यसंशयम्‌ ।। 4.1.12.४० || 
विचार्येति स दुष्त्मा भृत्यानाज्ञापयत्क्रुधा ।। 
आदावेनं घातयंतु ततः कार्पटिकानिमान्‌ |। ४१ ।| 
ततो ऽयुध्यन्दुराचारास्तेनैकेन च तेऽखिलाः ।। 
यथाकथंचित्ताननयत्स च स्वावसथांतिकम्‌ ।। ४२ ।। 
आच्छिन्नं हि धनुर्वाणं छिन्नं सन्नहनं शरैः || 
असूदयिष्यमेतांस्तदभविष्यं यदीश्वरः ।। ४३ || 

अभिलप्यन्निति प्राणानत्याक्षीत्स परार्थतः ।। 

तेपि कार्पटिकाः प्रासास्तत्पल्लीं गतसाध्वसाः ।। ४४ ।। 
या मतिस्त्वंतकाले स्याद्रतिस्तदनुरूपतः || 
दिगीशत्वमतः प्रासो नि्ऋत्यां नेत्ऋतेश्वरः ।। ४५ || 
इत्थमस्य स्वरूपं ते आवाभ्यां समुदीरितम्‌ ।| 
एतस्योत्तरतो लोको वरुणस्यायमद्भुतः ।।४६।। 
कूपवापीतडागानां कर्तारो निर्मल्नैर्धनैः ।| 

इह लोके महीयंते वारुणे वरुणप्रभाः ।।४७।। 
निर्जले जलदातारः परसंतापहारिणः ।| 

अर्थिभ्यो ये प्रयच्छंति चित्रच्छत्रकमंडलून्‌ ।।४८।। 
पानीयशालिकाः कुर्युर्नानोपस्करसंयुताः || 
दयुर्ध्मघटांश्वापि सुगंधोदकपूरितान्‌ ।।४९।। 
अश्वत्थसेकं ये कुर्युः पथि पादपरोपकाः || 
विश्रामशालाकर्तारः श्रांतसंतापनोदकाः ।|4.1.12.५०|| 
ग्रीष्मोष्प्रहंति मायूरपिच्छादि रचितान्यपि ।| 
चित्राणि ता्रवृंतानि वितरंति तपागमे ।।५१।। 
रसवंति सुगंधीनि हिमवंति तपर्तुषु ।। 

विश्राणयंति वा तृसि पानकानि प्रयत्रतः || ५२ || 
इक्षुक्षेत्राणि संकल्प्य ब्राह्मणेभ्यो ददत्यपि ।। 

तथा नानाप्रकारांश्च विकारानेक्षवान्बहून्‌ || ५३ ।| 
गोरसानां प्रदातारस्तथा गोमहिषीप्रदाः ।| 
धारामंडपकर्तारश्छायामंडपकारिणः ।।५४।। 
देवालयेषु ये दयुर्बहुधारागलंतिकाः || 

तीर्थे वा करहर्तारस्तीर्थमार्गावनेजका. ।। ५५ || 
अभयं ये प्रयच्छति भयार्तोद्यत पाणयः || 

निर्भया वारुणे लोके ते वसंति लसंति च || ५६ || 
विपाशयंति ये पुण्या दुर्वृतैः कंठपाशितान्‌ || 

ते पाशपाणे लोकेस्मिन्निवसंत्यकुतोभयाः ।। ५७ || 
नौकायुपायैर्न द्यादौ पांथान्ये तारयंत्यपि ।। 
तारयंत्यपि दुःखाब्धेस्तत्र नागरिका द्विज ।|५८ || 
घट्टान्पुण्यतटिन्यादेरबँधयंति शिल्लादिभिः ।। 
तोयार्थिसुखसिदध्यर्थं ये नरास्तेत्र भोगिनः || ५९ || 
वितर्पयंति ये पुण्यास्तृषिताञज्शीतलैर्जलैः ।। 

ते5त्र वै वारुणे लोके सुखसंततिभागिनः || 4.1.12.६० || 
जलाशयानां सर्वेषामयमेकतमः पतिः ।। 

प्रचेता यादसांनाथः साक्षी सर्वेषुकर्मसु || ६१ ।। 
अस्योत्पत्ति शृणु पतेर्वरुणस्यमहात्मनः || 
आसीन्मुनिरमेयात्मा कर्दमस्य प्रजापतेः || ६२।। 
शुचिष्मानिति विख्यातस्तनयो विनयोचितः || 

स्थैर्य माधुर्य धैर्यादैर्गुणैरुपचितोहितः ।। ६३ || 
अच्छोदे सरसि स्नातुं स गतो बालकैः सह || 
जलक्रीडनसंसक्तं शिशुमारो हरच्च तम्‌ ।।६४।। 
ततस्तस्मिन्मुनिसुते हृतेऽत्याहितशंसिभिः ।। 

तैः समागत्य शिशुभिः कथितं तत्पितुः पुरः || ६५ || 
हरार्चनोपविष्टस्य समाधौ निश्चलात्मनः ।। 
श्रुतबालविपत्तेश्च चचाल न मनोहरात्‌ ।। ६६ || 
अधिकं शीलयामास स सर्वज्ञं त्रिलोचनम्‌ ।| 
पश्यञ्शंभोः समीपे स भुवनानि चतुर्दश ।। ६७ ।| 
नाना भूतानि भूतानि ब्रह्मांडांतर्गतानि च ॥। 
चंद्रसूर्यक्षताराश्च पर्वतान्सरितो द्रुमान्‌ ।। ६८ || 
समुद्रानंतरीयाणि ह्रण्यानीस्सरांसि च ।| 

नाना देवनिकायांश्च बह्ीदिविषदां पुरीः ।| ६९ || 
वापीकूपतडागानि कुल्याः पुष्करिणीर्बेहु ।| 
एकस्मिन्क्वापि सरसि जलक्रीडापरायणान्‌ || 4.1.12.७° || 

बहून्मुनिकुमारांश्च मज्जनोन्मज्जनादिभिः || 
करयंत्रविनिर्मुक्ततोयधाराभिषेचनैः ।| ७१ || 
करताडितपानीयशब्ददिड्युखनादिभिः ।। 
जलखेलनकैरित्थं संसक्तान्बहुबालकान्‌ ।।७२।। 

तेषां मध्ये ददर्शाथ समाधिस्थः स कर्दमः ।। 

स्वं शिशुं शिशुमारेण नीयमानं सुविहृलम्‌ ।। ७३ || 
कयाचिज्जलदेव्याथ तस्माच्चक्रूरयादसः ।। 

प्रसह्य नीत्वोदधये दृष्टवांस्तं समर्पितम्‌ ।। ७४ ।। 
निर्भत्स्य सरितांनाथं केनचिद्रुद्ररूपिणा || 
त्रिशूलपाणिनेत्युक्तं क्रोधताम्राननेनच ।। ७५ ।। 
कुतो जलानामधिप शिवभक्तस्य बालकः || 
प्रजापतेः कर्दमस्य महाभागस्य धीमतः ।। ७६।। 
अज्ञात्वा शिवसामर्थ्यं भवताचिरमासितः ।। 
भयत्रस्तेन तद्वाक्यश्रवणात्तमुदन्वता ।|७७।। 

बालं रल्नैरलंकृत्य बद्‌ध्वा तं शिशुमारकम्‌ || 
समर्पितं समानीय शंभुपादाब्जसंनिधौ ।। ।। ७८ ॥। 
नत्वा विज्ञापयत्तं च नापराध्याम्यहं विभो ।। 
अनाथनाथविश्वेश भक्तापत्तिविनाशन ।। ७९ || 
भक्तकल्पतरो शंभोऽनेनायं दुष्टयादसा || 

अनायिन मया नाथ भवद्भक्तजनार्भकः ।। 4.1.12.८० || 
गणेन तेन विज्ञाय शंभोरथ मनोगतम्‌ ।। 

पाशेन बद्ध्वा तद्यादः शिशुहस्ते समर्पितम्‌ ।। ८१ ।| 
गृहाणेमं स्वतनयं पार्षदे शंकराज्ञया ।| 

याहि स्वभवनं वत्स ब्रुवतीति स कर्दमः ।। ८२।। 
समाधिसमये सर्वमिति शृण्वन्नुदारधीः।। 

उन्मील्य नयने यावत्प्रणिधानं विसृज्य च।।८३।। 
संपश्यते शिशुं तावत्पुरतः समवैक्षत ।। 

गृहीतशिशुमारं च पार्श्वेडलंकृतकर्णिकम्‌ || ८४ || 
तोयार्द्रकाकपक्षाग्र कषायनयनांचलम्‌ || 

किंचिद्विरुक्षं त्वकक्षोभं संभ्रमापन्नमानसम्‌ || ८५ || 
कृतप्रणाममालिंग्य जिघ्ंस्तन्मुखपंकजम्‌ || 
पुनर्जातमिवामंस्त पश्यंश्वापि मुहुर्मुहु: || ८६ || 
शतानिपंचवर्षाणि प्रणिधानस्थितस्य हि ।। 

कर्दमस्य व्यतीतानि शंभुमर्चयतस्तदा ।। ८७ || 
कर्दमोपि च तत्कालमज्ञासीतक्षणसंगतम्‌ ।। 

यतो न प्रभवेत्कालो महाकालस्य संनिधौ ।। ८८ ।| 
ततस्तं तनयः पृष्ट्वा पितरं प्रणिपत्य च || 

जगाम तूर्णं तपसे श्रीमद्वाराणसीं पुरीम्‌ ।। ८९ | 
तत्र तस्वा तपो घोरं लिंगं संस्थाप्य शांभवम्‌ ।। 
पंचवर्षसहस्राणि स्थितः पाषाणनिश्चलः || 4.1.12.९० || 
आविरासीन्महादेवस्तुष्टस्तत्तपसा ततः ।। 

उवाच कार्दमे ब्रूहि कं ददामि वरोत्तमम्‌ || ९१ || 
कार्दमिरुवाच || || 

यदि नाथ प्रसन्नोसि भक्तानामनुकंपक ।। 
सर्वासामाधिपत्यं मे देह्यपां यादसामपि ।। ९२ ।| 
इति श्रुत्वा महेशानः सर्वचिंतितदः प्रभुः ।। 
अभ्यषिंचत तं तत्र वारुणे परमे पदे ।। ९३ || 
रत्रानामब्धिजातानामब्धीनां सरितामपि || 

सरसां पल्वलानां च वाप्यंबु स्रोतसा पुनः ।| ९४ || 
जलाशयानां सर्वेषां प्रतीच्याश्वापि वैदिशः ।। 
अधीश्वरः पाशपाणिर्भव सर्वामरप्रियः || ९५ || 
ददामि वरमन्यं च सर्वेषां हितकारकम्‌ || 
त्वयैतत्स्थापितं ल्लिंगं तव नाम्ना भविष्यति || ९६ ।| 
वरुणेशमिति ख्यातं वाराणस्यां सुसिद्विदम्‌ ।| 

मणिकर्णेश ल्लिंगस्य नैत्ऋत्यां दिशि संस्थितम्‌ ।। ९७ || 
आराधितं सदा पुंसां सर्वजाइयविनाशकृत्‌ ।। 

वरुणेशस्य ये भक्ता न तेषामब्भयं क्वचित्‌ ।। ९८ || 

न संतापभयं तेषां नापायमरणं क्वचित्‌ ।। 

जलोदरभयं नैव न भयं वै तृषः क्वचित्‌ ।। ९९ || 
नीरसान्यन्नपानानि वरुणेश्वर संस्मृतेः || 

सरसानि भविष्यंति नात्र कार्या विचारणा || 4.1.12.१०० || 
इत्युक्त्वांतर्दधे शंभुर्वरुणोपि स्वबंधुभिः ।। 

इमं लोकमलंकुर्वस्तदारभ्य स्थितो द्विजः ।। १ ।। 

इदं वरुणलोकस्य स्वरूपं ते निरूपितम्‌ ।। 

यच्छुत्वा न नरः क्वापि दुरपायैः प्रबाध्यते || १०२ || || 
इति श्रीस्कांदे महापुराण एकाशीति साहस्र्यां संहितायां चतुर्थे काशीखंडे पूर्वाद्धे 
नि्तिवरुणलोकवर्णनंनाम द्वादशोऽध्यायः || १२ || ।| छ || 
गणावूचतुः ।| ।| 

इमां गंधवतीं पुण्यां पुरीं वायोर्विलोकय || 

वारुण्या उत्तरे भागे महाभाग्यनिधे द्विज ।। १ ।| 

अस्यां प्रभंजनो नाम जगत्प्राणोदिगीश्वरः || 

आराध्य श्रीमहादेवं दिक्पालत्वमवास्तवान्‌ ।। २ ।| 

पुरा कश्यपदायादः पूतात्मेति च विश्रुतः ।। 

धूर्जटे राजधान्यां स चचार विपुलं तपः || ३ || 

वाराणस्यां महाभागो वर्षाणामयुतं शतम्‌ ।| 

स्थापयित्वा महालिंगं पावनं पवनेश्वरम्‌ ।। ४ ।। 

यस्य दर्शनमात्रेण पूतात्मा जायते नरः || 
पापकंचुकमुत्सृज्य स वसेत्पावने पुरे ।। ५ ।| 
ततस्तस्योग्रतपसा तपसाफलदः शिवः ।| 

आविरासीत्ततो लिंगाज्ज्योतीरूपो महेश्धरः ।। ५ || 

उवाच च प्रसन्नात्मा करुणामृतसागरः || 

उत्तिष्ठोत्तिष्ठ पूतात्मन्वरं वरय सुव्रत ।| ७ ।| 

अनेन तपसोग्रेण लिंगस्याराधनेन च ।। 

तवादेयं न पूतात्मंस्त्रैलोक्ये सचराचरे ।।८।। 

।। पूतात्मोवाच || 

देवदेवमहादेव देवानामभयप्रद || 

ब्रह्मनारायणेंद्रादि सर्वदेवपदप्रद ।। ९ || 

वेदास्त्वां न च विंदति किमात्मक इति प्रभो।। 

प्रासाः शतपथत्वं च नेतिनेतीतिवादिनः ।।4.1.13.१०।। 
ब्रह्मविष्ण्वोपि गिरां गोचरो न च वाक्पतेः || 

प्रमथेशं कथं स्तोतुं मादृशः प्रभवेत्प्रभो ।।११।। 

प्रसह्य प्रमिमीतेश भक्तिर्मास्तुतिकर्मणि || 

करोमि किं जगन्नाथ न वश्यानीद्रियाणि मे || १२ ।। 
विश्वं त्वं नास्ति वै भेदस्त्वमेकः सर्वगो यतः || 
स्तुत्यं स्तोता स्तुतिस्त्वं च सगुणो निर्गुणो भवान्‌ ।।१३।। 
सर्गात्पुरा भवानेको रूपनाम विवर्जितः || 

योगिनोपि न ते तत्वं विदंति परमार्थतः ।। १४ ।। 
यदैकलो न शक्नोषि रंतुं स्वैरचर प्रभो ।। 

तदिच्छा तवयोत्पन्ना सेव्या शक्तिरभूत्तव || १५ || 
त्वमेको द्वित्वमापन्नः शिवशक्तिप्रभेदतः ।| 

त्वं ज्ञानरूपो भगवान्स्वेच्छा शक्तिस्वरूपिणी || १६ || 
उभाभ्यां शिवशक्तिभ्या युवाभ्यां निजलीलया ।। 
उत्पादिता क्रियाशक्तिस्ततः सर्वमिदं जगत्‌ ।। १७ || 
जञानशक्तिर्भवानीश इच्छाशक्तिरुमा स्मृता ।। 
क्रियाशक्तिरिदं विश्वमस्य त्वं कारणं ततः || १८ || 
दक्षिणांगं तव विधिर्वामांगं तव चाच्युतः ।| 
चंद्रसूर्याग्निनेत्रस्त्वं त्वन्निःश्वासः श्रृतित्रयम्‌ ।। १९ || 
त्वत्स्वेदादंबुनिधयस्तव श्रोत्रं समीरणः || 

बाहवस्ते दशदिशो मुखं ते ब्राह्मणाः स्मृताः || 4.1.13.२० || 
राजन्यवर्यास्ते बाहु वैश्या ऊरुसमुद्धवाः ।। 

पद॒भ्यां शूद्रस्तवेशान केशास्ते जलदाः प्रभो || २१ || 

त्वं पुं प्रकृतिरूपेण ब्रह्मांडमसृजः पुरा|| 

मध्ये ब्रह्मांडमखिलं विश्वमेतच्चराचरम्‌।। २२ ।| 

अतस्त्वत्तो न मन्येऽहं किंचिद्विन्नं जगन्मय || 

त्वयि सर्वाणि भूतानि सर्वभूतमयो भवान्‌ ।। २३ ॥। 
नमस्तुभ्यं नमस्तुभ्यं नमस्तुऽभ्यं नमोनमः || 

अयमेव वरो नाथ त्वयि मेऽस्तु स्थिरा मतिः ।। २४ ।। 
इत्युक्तवति देवेश स्तस्मिन्पूतात्मनि प्रभुः ।। 

स्वमूर्तित्वं समारोप्य दिक्पालपदमादधे || २५ || 

सर्वगो मम रूपेण सर्वतत्त्वावबोधकः || 

सर्वेषामायुषोरूपं भवानेव भविष्यति ।। २६ ।। 

तव लिंगमिदं दिव्यं ये द्रक्ष्यंतीह मानवाः || 
सर्वभोगसमृद्दास्ते त्वल्लोकसुखभागिनः || २७ || 
पवमानेश्वरं लिंगं मध्ये जन्मसकृन्नरः || 

यथोक्तविधिना पूज्य सुगंधस्नपनादिभिः || २८ || 
सुगंधचंदनेः पुष्पैमम लोके महीयते ।। 
ज्येष्ठेशात्पश्चिमेभागे वायुकुंडोत्तरेण तु ।। २९ || 

पावमानं समाराध्य पूतो भवति तत्क्षणात्‌ ।। 

इति दत्त्वा वरान्देवस्तस्मिँल्लिंगे लयं ययौ ।।4.1.13.3०|| 
गणावूचतुः || इति गंधवती पुर्याः स्वरूपं ते निरूपितम्‌ || 
तस्याः प्राच्यां कुबेरस्य श्रीमत्येषालकापुरी ।| ३१ || 

शंभोः सखित्वमापेदे नाथोस्या भक्तियोगतः ।|। 

निधीनां पद्ममुख्यानां दाता भोक्ता हरार्चनात्‌ || ३२ || 

।। शिवशर्मोवाच ।| ।। 

कोसौ कस्य पुनः कीदृग्भक्तिरस्य सदाशिवे ।। 

यया सखित्वमापन्नो देवदेवस्यधूर्जटेः || ३३ || 
इति श्रोतुं मम मनः श्रुतिगोचरतां गतम्‌ ।। 
युवयोर्वाक्सुधास्वाद मेदुरोदरमंथरम्‌ ।। ३४ || 
गणावूचतुः || ।| 

शिवशर्मन्महाप्राजञ परिशुद्धद्रियेश्वर ।। 
सुतीर्थक्षालिताशेषजन्मजातमहामल ।। ३५ || 

सुहृदि प्रेमसंपन्ने त्वय्यनुद्यं न किंचन || 

साधुभिः सह संवादः सर्वश्रेयोऽभिवृद्धये ।। ३६ ।| 
आसीत्कांपिल्यनगरे सोमयाजिकुलोद्भवः ।| 

दीक्षितो यज्ञदत्ताख्यो यज्ञविद्याविशारदः || ३७ || 
वेदवेदांगवेदार्थीन्वेदोक्ताचारचंचुरः ।। 

राजमान्यो बहुधनो वदान्यः कीर्तिभाजनम्‌ ।। ३८ || 
अग्निशुश्रूषणरतो वेदाध्ययनतत्परः || 

तस्य पुत्रो गुणनिधिश्वंद्रबिंबसमाकृतिः ।। ३९ ।| 
कृतोपनयनः सोथ विद्यां जग्राह भूरिशः || 

अथ पित्रानभिज्ञातो यूतकर्मरतोऽभवत्‌ ।। 4.1.13.४० || 
आदायादाय बहुशो धरन मातुः सकाशतः || 

ददाति यूतकारेभ्यो मैत्री तेश्च चकार सः ।। ४१ ।। 
संत्यक्त ब्राह्मणाचारः संध्यास्नानपराङ्जुखः ।| 

निंदको वेदशास्त्राणां देवब्राह्मणनिंदकः ।|।४२।।। 
स्मृत्याचारविहीनस्तु गीतवादययविनोदभाक्‌ || 
नटपाखंडिभंडेश्च बद्धप्रेमपरंपरः ।। ४३ || 

प्रेरितोपि जनन्या स न याति पितुरंतिकम्‌ ।। 
गृहकार्यांतरव्यग्रो दीक्षितो दीक्षितायिनीम्‌ ।। ४४ ।। 
यदा यदैव तां पृच्छेदयेगुणनिधिः सुतः ।। 

न दृश्यते मया गेहे क्व याति विदधाति किम्‌ ।। ४५ || 
तदा तदेति सा ब्रूयादिदानीं स बहिर्गतः ।| 

स्नात्वा समर्च्य वै देवानेतावंतमनेहसम्‌ ।। ४६ || 
अधीत्याध्ययनार्थे स द्वित्रैमित्रैः समं ययौ ।| 
एकपुत्रेति तन्माता प्रतारयति दीक्षितम्‌ ।। ४७ ।। 

न तत्कर्म च तदृतं किंचिद्वेत्ति स दीक्षितः || 

स च केशांतकर्मास्य कृत्वा वर्षऽथ षोडशे || ४८ ।। 
गृह्योक्तेन विधानेन पाणिग्राहमकारयत्‌ || 

प्रत्यहं तस्य जननी सुतं गुणनिधिं मृदु ।। ४९ ।। 
शास्ति स्नेहार्द्रहदया क्रोधनस्ते पितेत्यलम्‌ || 

यदि ज़ास्यति ते वृत्तं त्वां च मां ताडयिष्यति ।।4.1.13.५०|| 
आच्छादयामि ते नित्यं पितुरग्रे कुचेष्टितम्‌ ।| 
लोकमान्योस्ति ते तातः सदाचारैर्न वै धनैः || ५१ ।। 
ब्राह्मणानां धनं पुत्र सद्वियया साधुसंगमः ।। 
सच्छोत्रियास्त्वनूचाना दीक्षिताः सोमयाजिनः || || ५२ || 
इति रूठिमिह प्रासास्तव पूर्वपितामहाः ।। 

त्यक्त्वा दुर्वृत्संसर्ग साधुसंगरतो भव || ५३ || 
सद्दिद्या सुमनो धैहि ब्राह्मणाचारमाचर || 
तवानुरूपारूपेण वयसाकुलशीलतः ।। ५४ ।। 
ऊनविंशतिकोऽसि त्वमेषा षोडशवार्षिकी || 

तव पत्नी गुणनिधे साध्वी मधुरभाषिणी ।। ५५ ।। 
एतां संवृणु सद्वृतां पितृभक्तियुता भव || 

श्वशुरोपि हि ते मान्यः सर्वत्र गुणशीलतः ।। ५६ || 
ततोऽपत्रपसे किं न त्यज दुर्वृत्ततां शिशो || 
मातुलास्तेऽतुलाः पुत्र विद्याशीलकुलादिभिः।। ।। ५७ ।| 
तेभ्योपि न बिभेषि त्वं शुद्धोस्युभय वंशतः ।| 
पश्यैतान्प्रतिवेश्मस्थान्ब्राह्मणानां कुमारकान्‌ || ५८ || 
गृहेपि शिष्यान्पश्यैतान्पितुस्ते विनयोचितान्‌ || 
राजापि श्रोष्यति यदा तव दुश्चेष्टितं सुत ।। ५९ || 

श्रद्धा विहाय ते ताते वृत्तिलोपं करिष्यति ।। 
बालचेष्टितमेवैतद्वदंत्यद्यापि ते जनाः ।। 4.1.13.६° || 
अनंतरं हसिष्यंति युक्तं दीक्षिततास्त्विति ।। 
सर्वेप्याक्षारयिष्यंति तव विप्रं च मां च वै ।|६१।। 
मातुश्चरित्रं तनयो धत्ते दुर्भाषणैरिति ।| 

पिता पितेन पापीयाञ्च्छुतिस्मृतिपथीर्नाकिम्‌ ।। ६२ ।। 
तदंघ्रिलीनमनसो मम साक्षी महेश्वरः ।। 

न चर्तुस्नातयापीह मुखं दुष्टस्य वीक्षितम्‌ ।।६३।। 
अहो बलीयान्सविधिर्येन जाता भवानिति ॥। 

प्रतिक्षणं जनन्येति शिक्ष्यमाणोतिदुर्मदः ।। ६४ || 

न तत्याज च तद्ध दुर्बोधो व्यसनी यतः || 

मृगया मद्य पैशुन्य वेश्याचौर्यदुरोदरैः || ६५ || 
सपारदारैवर्यसनैरेभिः कोत्र न खंडितः || 

यद्यन्मध्ये गृहे पश्येत्तततन्नीत्वा सुदुर्मतिः ।। ६६ ॥। 
अर्पयेदयूतकाराणां सकुप्यं वसनादिकम्‌ || 
नवरत्रमयीं मातुः करतः पितुरुमिकाम || ६७ || 
स्वपंत्यास्त्वेकदाऽऽदाय दुरोदरिकरेऽर्पयत्‌ ।। 

एकदा गच्छता राजभवनान्निजमुद्रिका || ६८ || 
दीक्षितेन परिज्ञाता दैवादयूतकृतः करे ।| 

उवाच दीक्षितस्तं च कुतो लब्धा त्वयोर्मिका || 
पृष्ठस्तेनाथ निर्बंधादसकृत्प्रत्युवाच किम्‌ || ६९ ।| 
ममाक्षिपसि विप्रोच्चैः किं मया चौर्य कर्मणा ।। 
लब्धा मुद्रा त्वदीयेन पुत्रेणैषा ममार्पिता ।। 4.1.13.७० || 
मम मातुहिं पूर्वे युर्जित्वानीतो हि शाटकः || 

न केवल्रं ममाप्येतदंगुत्रीयं समर्पितम्‌ ।। ७१ || 
अन्येषां यूतकर्तृणां भूरि तेनार्पितं वसु ॥ 
रत्रकुप्यदुकूलानि भृंगारुप्रभृतीनि च ।। ७२ || 

भाजनानि विचित्राणि कांस्य ताममयानि च ।। 
नग्नीकृत्यप्रति दिनं बदध्यते यूतकारिभिः ।। ७३ || 
न तेन सद्शः कश्चिदाक्षिको भूमिमंडले || 

अद्य यावत्त्वया विप्र दुरोदरशिरोमणिः || ७४ ।। 

कथं नाज़ञायि तनयो ऽविनयानयकोविदः ।| 

इति श्रुत्वा त्रपाभार विनम्रतरकंधरः || ७५ || 

प्रावृत्य वाससा मौलिं प्राविशन्निजमंदिरम्‌ || 
महापतिव्रतामास्य पत्नी प्रोवाच तामथ || ७६ || 
दीक्षितायिनि कुत्रासि क्व ते गुणनिधिः सुतः || 

अथ तिष्ठतु किं तेन क्व सा मम शुभोर्मिका ।। ७७ ।। 
अंगोद्वर्तन काले या त्वया मेंऽगुलितो हृता || 
नवरत्रमयीं शीघ्रं तामानीय प्रयच्छ मे ।। ७८ ।। 

इति श्रुत्वाथ तद्वाक्यं भीता सा दीक्षितायिनी ।| 
प्रोवाच सा तु माध्याह्नीं क्रियां निष्पादयत्वथ || ७९ || 
व्यग्रास्मि देवपूजार्थमुपहारादि कर्मणि ।|। 
समयोयमतिक्रामेदतिथीनां प्रियातिथे || 4.1.13.८० || 
इदानीमेव पक्वान्नकरणव्यग्रया मया ।| 

स्थापिता भाजने क्वापि विस्मृतेति न वेडयहम्‌ ।। ८१ ।। 
दीक्षित उवाच ।। || 

हंहो सत्पुत्रजननि नित्यं सत्यप्रभाषिणि ।| 

यदायदा त्वां संपृच्छे तनयः क्व गतस्त्विति ।। ८२ ।। 
तदातदेति त्वं ब्रूया नाथेदानीं स निर्गतः ।| 
अधीत्याध्ययनार्थं च द्वित्रैमित्रैः सयुग्बहिः ।। ८३ ।। 
कुतस्त्वच्छाटकः पत्ति मांजिष्ठो यो मयाऽपितः ।। 
लंबते वस्तरधान्यांयस्तथ्यं ब्रूहि भयं त्यज || ८४ ॥। 
सांप्रतं नेक्ष्यते सोपि भृंगारर्मणिमंडितः ।| 
पइ्सूत्रमयीसापि त्रिपटी क्व नृपार्पिता || ८५ || 

क्व दाक्षिणात्यं तत्कांस्यं गौड़ी ताम्रघटी क्व सा ।। 
नागदंतमयी सा क्व सुखकौतुकमंचिका ।। ८६ || 

क्व सा पर्वतदेशीया चंद्रकांतशिलोद्भवा ।|। 

दीपिका व्यग्रहस्ताग्रा सालंकृच्छालभंजिका ।। ८७ || 
किं बहूक्तेन कुलजे तुभ्यं कुप्याम्यहं वृथा ।। 
तदाभ्यवहरिष्येहमुपयंस्याम्यहं यदा ।। ८८ ।| 
अनपत्योस्मि तेनाहं दुष्टेन कुलदूषिणा ।| 

उत्तिष्ठानय दर्भाबु तस्मै दद्यां तिल्रांजलिम्‌ ।। ८९ ।| 
अपुत्रत्वं वरं नृणां कुपुत्रात्कुलपांसनात्‌ ।| 

त्यजेदेकं कुलस्यार्थे नीतिरेषा सनातनी ।। 4.1.13.९० || 
स्नात्वा नित्यविधिं कृत्वा तस्मिन्नेवाहिकस्यचित्‌ || 
श्रोत्रियस्य सुतां प्राप्य पाणिं जग्राह दीक्षितः || ९१ || 
श्रुत्वा तथा स वृत्तांतं प्राक्तनं स्वं विनिंद्य च || 
कांचिद्दिशं समालोच्य निर्ययौ दीक्षितांगजः ।।९२।। 
चिंतामवाप महतीं क्व यामि करवाणि किम्‌ || 
नाहमभ्यस्तविद्योस्मि न चैवास्ति धनोस्म्यहम्‌ ।। ९३ ।। 
देशांतरे ह्यस्ति धनः सद्वि्यः सुखमेधते || 

भयमस्ति धने चौरात्सविद्यः सर्वतोऽभयः ।। ९४ || 
यायजूके कुले जन्म क्वक्व मे व्यसनं तथा ।। 

अहो बलीयान्स विधिर्भाविकर्मानुसंधयेत्‌ ।।९५।। 
भिक्षितुं नाधिगच्छामि न मे परिचितः क्वचित्‌ ।। 

न च पार्श्वे धनं किचित्किमत्र शरणं भवेत्‌ ।। ९६ || 
सदाभ्युदिते भानौ प्रसूर्मे मृष्टभोजनम्‌।। 

दद्यादद्यात्र कं याचे याचेह जननी न मे ।।९७।। 

इति चिंतयतस्तस्य भानुरस्ताचलं गतः || 
एतस्मिन्नेव समये कश्चिन्माहेश्वरो नरः।।९८।। 
महोपहारानादाय नगराद्वहिरभ्यगात्‌ || 

समभ्यर्चितुमीशानं शिवरात्रावुपोषितः ।| ९९ || 
पक्वान्नगंधमाघ्राय क्षुधितः स तमन्वगात्‌ ।। 
इदमन्नं मया ग्राह्यं शिवायोपस्कृतं निशि || 4.1.13.१०० || 
इत्याशामवलंब्याथ द्वारि शंभोरुपाविशत्‌ ।। 

ददर्श च महापूजां तेन भक्तेन निर्मिताम्‌ ।| १ || 
विधाय नृत्यगीतादि भक्ताः सुसाः क्षणं यदा ।। 
नैवेयं स तदा55दातुं गर्भागारं विवेश ह || २ |। 
दीपं मंदप्रभं दृष्टवा पक्वान्नावेक्षणाय सः || 
निजचैलांचलाद्वतिं दत्त्वा समुददीपयत्‌ || 3 ।|। 
ततः पक्कान्नमादाय त्वरितं गच्छतो बहिः || 
तस्य पादतलाघातात्प्रसुसः कोप्यबुध्यत || ४ ।। 
कोयंकोयं त्वरापन्नश्वोरोयं गृह्यतामिति || 
यावद्भूयात्समागत्य तावत्स पुररक्षकैः || ५ || 
पलायमानो निहतः क्षणात्पंचत्वमागतः || 
अभक्षयच्च नैवेद्यं आाविपुण्यबलान्न सः || ६ || 
अथ बद्धः समागत्य पाशमुद्ररपाणिभिः ।। 
निनीषुभिः सयमिनीं यामैः स विकटैर्भटैः ।| ७ ।| 
तावत्पारिषदाः प्राः किकिणीजालमालितम्‌ || 
दिव्यंविमानमादाय तं नेतुं शूलपाणयः || ८ || 
शंओोर्गणान्समालोक्य भीतैस्तैर्यमकिकरैः ।। 
अवादिप्रणतैरित्थं दुर्वृत्तोयं गणा द्विजः || ९ || 
कुलाचारप्रतीपोयं पित्रोर्वाक्यपराञ्जुखः ।। 
सत्यशौचपरिश्रष्टःसंध्यास्नानविवर्जितः ।। 4.1.13.११० || 
आस्तां दूरेऽस्य कर्माणि शिवनिर्माल्यहारकः ।। 
प्रत्यक्षतोऽत्रवीक्षध्वमस्पृश्योयं भवादृशाम्‌ ।। ११ ।| 
शिवनिर्माल्यभोक्तारः शिवनिर्माल्यलंघकाः(?) ।। 
शिवनिर्माल्यदातारः स्पर्शस्तेषां ह्यपुण्यकृत्‌ ।।१२।। 

विषमालोड्य वापे यं श्रेयोवाऽनशनं परम्‌ || 

सेवितव्यं शिवस्वं न प्राणः कंठगतैरपि ।। १३ || 
यूयं प्रमाणं धर्मेषु यथा न च तथा वयम्‌ || 

अस्ति चेद्वर्मलरेशोस्य गणास्तच्छुणुमो वयम्‌ ।। १४ || 
इत्थं तद्वाक्यमाकर्ण्य प्रोचुः पारिषदास्ततः || 

किंकराः शिवधर्मा ये सूक्ष्मास्ते वै भवादृशैः ।। १५ || 
स्थूललक्ष्यैः कथं लक्ष्या लक्ष्या ये सूक्ष्मदृष्टिभिः ।। 
अनेनानेन सा कर्म यत्कृतं शृणुतेह तत्‌ ।। १६ || 
पतंती लिंगशिरसि दीपच्छाया निवारिता ।। 
स्वचैलांचलतोऽनेन दत्वादीपे दशां निशि ।।१७।। 
अपरोपि परो धर्मो जातस्तत्रास्य किंकराः || 

शृण्वता शिवनामानि प्रसंगादपिगृहृतः ।। १८ ।। 
भक्तेन विधिना पूजा क्रियमाणा निरीक्षिता || 
उपोषिते न भूतायामनेन स्थिरचेतसा ।। १९ || 
कलिंगराजोभविताऽधुनाविधुतकल्मषः || 

एष द्विजवरो दूता यूयं यात यथागताः || 4.1.13.१२० || 
पार्षदैर्यमदूतेभ्यो मोचितस्त्विति स द्विजः ।। 
अरिंदमस्य तनयः कल्रिंगाधितेर्दमः ।। २१ || 
क्रमाद्राज्यमवाप्याथ पितर्युपरते युवा ।। 

नान्यं धर्मं विजानाति दुर्दमो भूपतिर्दमः ।।२२।। 
शिवालयेषु सर्वेषु दीपदानादृते द्विज।। 
ग्रामाधीशान्समाहूय सर्वौन्त्स्वविषयस्थितान्‌ ।।२३।। 
इत्थमाज़ञापयामास स मे दंड्यो भविष्यति ।। 

यस्य यस्याभितो ग्रामं यावंतश्च शिवाल्याः || २४ ।। 
तत्र तत्र सदा दीपो योतनीयोऽविचारितम्‌ ।। 
ममाज़ञाभंगदोषेण शिरश्छेत्स्याम्यसंशयम्‌ ।| २५ || 
इति तद्भयतो दीस्ता दीपाः प्रति शिवालयम्‌ || 

अनेनैव स धर्मैण यावज्जीवं दमो नृपः || २६ || 
धर्मर्दि महतीं प्राप्य कालधर्मवशं गतः || 
सदीपवासनायागोद्वहून्दीपान्प्रदीप्य वै ।। २७ ।| 
अलकायाः पतिरभूद्रत्रदीपशिखाश्रयः ।। 

एवं फलति काल्लेन शिवेऽल्पमपि यत्कृतम्‌ ।। २८ || 
इति ज्ञात्वा शिवे कार्यं भजनं स्वसुखार्थिभिः ।। 

क्व स दीक्षितदायादः सर्वधर्म पराड्ुखः || २९ || 
स्वार्थदीपदशोद्योत लिंगमौलि तमोहरः ।। 
कलिंगविषये राज्यं प्रातो धर्मरतिः सदा ।। 4.1.13.१३० || 
शिवालये समुद्दीप्य दीपान्प्रागासनोदयात्‌ ।| 

क्वैषा दिक्पालपदवी शिवशर्मन्विलोकय || 
मनुष्यधर्मणानेन सांप्रतं येह भुज्यते || ३१ || 
गणावूचतुः || ।| 

सर्वदैव शिवेनासौ सखित्वं च यथेयिवान्‌ ।। 
तदप्येकमना विप्र संशृणुष्व ब्रवावहै || ३२ || 

पाद्मे कल्पे पुरा विप्र ब्रह्मणो मानसात्सुतात्‌ ।| 
पुलस्त्याद्विश्रवा जज्ञे तस्य वैश्रवणः सुतः।।३३।। 
तेनेयमलका भुक्ता पुरी विश्वकृता कृता || 

आराध्यं त्र्यंबकं देवमत्युग्रतपसा पुरा || ३४ || 
व्यतीते तत्र कल्पे वै प्रवृत्ते मेघवाहने ।। 
याज़दत्िरसौश्रीदस्तपस्तेपे सुदुःसहम्‌ ।। ३५ ।। 
भक्तिप्रभावं विज्ञाय शंभोरुतद्दीपमात्रतः ।। 

पुरीं पुरारेः संप्राप्य काशिकां चित्प्रकाशिकाम्‌ ।। ३६ || 
शिवैकदशमुद्वोध्य चित्ररत्रप्रदीपकम्‌ || 
अनन्यभक्तिस्नेहाढ्यं तन्महोध्याननिश्चलम्‌ ।| ३७ || 
शिवैक्यसुमहापात्रै तपोग्निपरिबृंहितम्‌ || 
कामक्रोधमहाविघ्नपतंगाघातवर्जितम्‌ ।। ३८ || 

प्राणसंरोधनिर्वातं निर्मलं निर्मलेक्षणात।। 

संस्थाप्य शांभवं लिंगं सद्भावकुसुमार्चितम्‌ ।।३९।। 
तावत्तताप स तपस्त्वगस्थिपरिशेषितम्‌।। 

यावद्वभूव तद्वर्ष्म वर्षाणामयुतं शतम्‌।।4.1.13.१४०।। 
ततः सह विशालाक्ष्या देवो विश्वेश्वरः स्वयम्‌ || 
अलकापतिमाल्रोक्य प्रसन्नेनांतरात्मना ।। ४१ || 
लिंगे मनः समाधाय स्थितं स्थाणुस्वरूपिणम्‌ ।। 
उवाच वरदोस्मीति तस्वालमलकापते ।। ४२ ।। 
उन्मील्य नयने यावत्स पश्यति तपोधनः || 
तावदुययत्सहस्रांशु सहस्राधिक तेजसम्‌ ।। ४३ || 

पुरो ददर्श श्रीकंठं चंद्रचूडमुमाधवम्‌ ।| 

तत्तेजः परिभूताक्षितेजाः संमील्य लोचने || ४४ ।। 
उवाच देवदेवेशं मनोरथपथातिगम्‌ || 
निजांघ्रिदर्शनेनाथ दृक्सामर्थ्यं प्रयच्छ मे ।।४५।। 
अयमेव वरो नाथ यत्वं साक्षान्निरीक्ष्यसे || 
किमन्येन वरेणेश नमस्ते शशिशेखर ।| ४६ || 
इति तद्वचनं श्रुत्वा देवदेव उमापतिः ।। 

ददौ दर्शनसामर्थ्य स्पृष्टवा पाणितलेन तम्‌ ।। ४७ ।। 
प्रसार्य नयने पूर्वमुमामेव व्य्लोकयत्‌ ।। 

शंभोः समीपे कायोषिदेषा सर्वांगसुंदरी ।। ४८ ।। 
अनया कितपस्तसं ममापि तपसोधिकम्‌ ।। 

अहो रूपमहो प्रेम सौभाग्यश्रीरहो भृशम्‌ ।। ४९ ।। 
क्रूरदृग्वीक्षते यावत्पुनःपुनरिदं वदन्‌ ।|। 

तावत्पुस्फोट तन्नेत्रं वामं वामा विललोकनात || 4.1.13.१५० || 
अथ देव्यब्रवीद्देवं किमसौ दुष्टतापसः ।| 

असकृद्वीक्ष्य मां वक्ति न्यक्कुर्वन्मे तपःप्रभाम्‌ ।। ५१ || 
असकृद्दक्षिणेनाक्षणा पुनर्मामेवपश्यति || 

असूयमानो मै रूपं प्रेमसौभाग्यसंपदः ।| ५२ || 
इति देवीगिरं श्रुत्वा प्रहस्य प्राह तां प्रभुः ।| 

उमे त्वदीयः पुत्रोयं न च क्रूरेण चक्षुषा || ५३ || 
संपश्यते तपो तक्ष्मीं तव किं त्वधिवर्णयेत्‌ ।। 

इति देवी समाभाष्य तमीशः पुनरब्रवीत्‌ ।। ५४ ।। 
वरान्ददामि ते वत्स तपसानेन तोषितः ।। 
निधीनामधिनाथस्त्वं गुह्यकानां भवेश्वरः || ५५ || 
यक्षाणां किन्नराणां च राजा राज्ञां च सुव्रत | 
पतिः पुण्यजनानां च सर्वेषां धनदो भव || ५६ || 
मया सख्यं च ते नित्यं वत्स्यामि च तवांतिके || 
अलकां निकषामित्र तव प्रीतिविवृद्धये ।। ५७ || 
आगच्छ पादयोरस्याः पत ते जननी त्वियम्‌ ।। 
इति दत्त्वा वरान्देवः पुनराह शिवां शिवः || 

प्रसादं कुरु देवेशि तपस्विन्यंगजेऽत्र वै ।। ५८ || 
देव्युवाच || || 

वत्स ते निश्चला भक्तिर्भवे भवतु सर्वदा ।। 
भवैकांषेंगो(?)गोनेत्रेण वामेन स्फुटितेन ह ।। ५९ || 
देवेन दत्ता ये तुभ्यं वराः संतु तथैव ते ।| 

कुबेरो भव नाम्ना त्वं मम सुपेर्ष्यया सुत || 4.1.13.१६० || 
त्वयेदं स्थापितं लिंगं तव नाम्ना भविष्यति || 
सिद्धिदं साधकानां च सर्वपापहरं परम्‌ ।| ६१ || 

न धनेन वियुज्येत न सख्या न च बांधवैः ।| 
कुबेरेश्वरत्रिंगस्य कुर्याद्यो दर्शनं नरः ।| ६२ ।| 
विश्वेशाद्दक्षिणेभागे कुबेरेशं समर्चयेत्‌ ।। 

नरो ल्लिप्येत नो पापैर्न दारिद्र्येण नोऽसुखैः || ६३ ।। 
इति दत्त्वा वरान्देवो देव्या सह महेश्वरः || 

धनदाया विवेशाथ धाम वेश्वेश्वरं परम्‌ ।। ६४ ।। 

।। गणावूचतुः ।। 

इत्थं सखित्वं श्रीशंभोः प्रापैष धनदः परम्‌ || 
अलकां निकषाचैष कैलासः शंकरालयः || ६५ || 
पुर्यां यक्षेश्वराणां ते स्वरूपमिति वर्णितम्‌ ।। 
यच्छुत्वा सर्वपापेभ्यो नरो मुच्येदसंशयम्‌ ।।१६६।। ।। 
इति श्रीस्कांदे महापुराणे एकाशीतिसाहरर्यां संहितायां चतुर्थे काशीखंडे पूर्वीरद्ध 
गंधवत्यलकावर्णनं नाम त्रयोदशोध्यायः || १३ || 
।। गणावूचतुः ।। 

अलकायाः पुरोभागे पूरैशानीमहोदया ।। 

अस्यां वसंति सततं रुद्रभक्तास्तपोधनाः ।।१।। 
शिवस्मरणसंसक्ताः शिवव्रतपरायणाः || 
शिवसात्कृतकर्माणः शिवपूजारताः सदा ।।२।। 
साभिलाषास्तपस्यंति स्वर्गभोगोस्त्वितीह नः || 
तेऽत्र रुद्रपुरे रम्ये रुद्ररूपधरा नराः || ३ || 
अजैकपादहिर्बुध्न्य मुख्या एकादशापि वै || 

रुद्राः परिवृढाश्चात्र त्रिशूल्रोयतपाणयः || ४ ।। 
पुर्यष्टकं च दुष्टेभ्यो देवधुग्भ्यो ह्यवंति ते ।। 
प्रयच्छंति वरान्नित्यं शिवभक्तजने वराः || ५ || 
एतैरपि तपस्तसं प्राप्य वाराणसीं पुरीम्‌ ।। 

इशानेशं महालिंगं परिस्थाप्य शुभप्रदम्‌ ।। ६ ।| 
ईशानेश प्रसादेन दिश्यैश्यां हि दिगीश्वराः || 
एकादशाप्येकचरा जटामुकुटमंडिताः ।। ७ ।| 
भालनेत्रा नीलगलाः शुद्धांगा वृषभध्वजाः ।| 
असंख्याताः सहस्राणि ये रुद्रा अधिभूतलम्‌ ।। ८ || 
तेऽस्यां पुरि वसंत्यैश्यां सर्वभोगसमृद्वयः ।। 
ईशानेशं समभ्यर्च्य काश्यां देशांतरेष्वपि ।। ९ || 
विपन्नास्तेन पुण्येन जायंते ऽत्रपुरोहिताः ।| 

अष्टम्यां च चतुर्दश्यामीशानेशं यजंति ये || 4.1.14.१० || 
त एव रुद्रा विज्ञेया इहामुत्राप्यसंशयम्‌ || 

कृत्वा जागरणं रात्रावीशानेश्वर संनिधौ ।।११।। 
उपोष्यभूतांयांकांचिन्न नरो गर्भभाक्पुनः ।। 

स्वर्गमार्गे कथामित्थं शृण्वन्विष्णुगणोदिताम्‌ ।। १२ || 
शिवशर्मा दिवाप्युच्चैरपश्यच्चंद्रचंद्रिकाम्‌ ।। 
आह्वादयंतीं बहुशः समं सर्वेद्रियैर्मनः ।। १३ || 
चमत्कृत्य चमत्कृत्य कोयं ल्लोको हरेर्गणौ || 

पप्रच्छ शिवशर्मा तौ प्रोचतुस्तं च तौ द्विजम्‌ ।। १४ ।। 
गणावूचतुः || ।| 

शिवशर्मन्महाभाग लोक एष कलानिधेः || 
पीयूषवर्षिभिर्यस्य करैराप्याय्यते जगत्‌ ।। १५ || 
पिता सोमस्य भो विप्र जजञेऽत्रिर्भगवानृषिः ।। 

ब्रह्मणो मानसात्पूर्वं प्रजासर्गं विधित्सतः ।। १६ || 
अनुत्तरं नाम तपो येन तसं हि तत्पुरा || 
त्रीणिवर्षसहस्राणि दिव्यानीतीह नौ श्रुतम्‌ ।। १७ ।| 
ऊर्ध्वमाचक्रमे तस्य रेतः सोमत्वमीयिवत्‌ || 

नेत्राभ्यां तच्च सुस्राव दशधा योतयद्दिशः ।। १८ || 

तं गर्भं विधिना दिष्टा दश देव्यो दधुस्ततः ।| 

समेत्य धारयामासुर्नैव ताः समशक्नुवन्‌ ।। १९ ।| 
यदा न धारणे शक्तास्तस्य गर्भस्य ता दिशः ।| 
ततस्ताभिः सजूः सोमो निपपात वसुंधराम्‌ ।|4.1.14.२०।। 
पतितं सोममालरोक्य ब्रह्मा लो कपितामहः ।। 
रथमारोपयामास लोकानां हितकाम्यया ।।२१।। 

स तेन रथमुख्येन सागरांतां वसुंधराम्‌ ।| 

त्रिःससकृत्वो द्रुहिणश्वकारामुं प्रदक्षिणम्‌ ।।२२।। 

तस्य यत्प्लवितं तेजः पृथिवीमन्वपद्यत || 

तथौषध्यः समुद्भूता याभिः संधार्यते जगत्‌ || २३ ।| 
सलब्धतेजा भगवान्ब्रह्मणा वर्धितः स्वयम्‌ || 
तपस्तेपे महाभाग पद्मानां दशतीर्दश ।। २४ || 
अविमुक्तं समासाय क्षेत्रं परमपावनम्‌ ।। 

संस्थाप्य ल्रिंगममृतं चंद्रेशाख्यं स्वनामतः || २५ || 
बीजौषधीनां तोयानां राजाभूदग्रजन्मनाम्‌ || 
प्रसादाद्देवदेवस्य विश्वेशस्य पिनाकिनः ।| २६ || 

तत्र कूपं विधायैकममृतोदमिति स्मृतम्‌ ।| 
यस्यांबुपानस्नानाभ्यां नरोऽजञातात्प्रमुच्यते ।। २७ ।| 
तुष्टेनदेवदेवेन स्वमौल्रौ यो धृतः स्वयम्‌ ।। 

आदाय तां कलामेकां जगत्संजविनीं पराम्‌ ।।२८।। 
पश्चाद्दक्षेण शसोपि मासोने क्षयमाप्य च || 
आप्याय्यतेसौ कलया पुनरेव तया शशी || २९ ।| 
स तत्प्राप्य महाराज्यं सोमः सोमवतां वरः || 
राजसूयं समाजहे सहस्रशतदक्षिणम्‌ ।। 4.1.14.3° ।| 
दक्षिणामदवत्सोमस्त्रील्लोकानिति नौ श्रुतम्‌ ।। 

तेभ्यो ब्रह्मर्षिमुख्येभ्यः सदस्येभ्यश्च भो द्विज || ३१ || 
हिरण्यगर्भो ब्रह्माऽत्रिर्भगुर्यत्रर्त्विजोभवन्‌ ।। 
सदस्योभूद्धरिस्तत्र मुनिभिर्बहुभिर्युतः ।। ३२ || 
तंसिनी च कुहूश्चैव युतिः पृष्टिः प्रभावसुः ।। 
कीर्तिर्धृतिश्च लक्ष्मीश्च नवदेव्यः सिषेविरे ।। ३३ || 
उमया सहितं रुद्रं संतर्प्याध्वरकर्मणा ।| 

प्राप सोम इति ख्यातिं दत्तां सोमेन शंभुना ।। ३४ || 
तत्रैव तस्तवान्सोमस्तपः परमदुष्करम्‌ || 

तत्रैव राजसूयं च चक्रे चंद्रेश्वराग्रतः ।। ३५ || 

तत्रैव ब्राह्मणैः प्रीतैरित्युक्तोसौ कलानिधिः ।| 
सोमोस्माकं ब्राह्मणानां राजा त्रैलोक्यदक्षिणः ।। ३६ || 

तत्रैव देवदेवस्य विलोचनपदं गतः ।। 

देवेन प्रीतमनसा त्रैलोक्याह्मादहेतवे || 3७ ।। 

त्वं ममास्य परामूर्तिरित्युक्तस्तत्तपोबलात्‌ || 
जगत्तवोदयं प्राप्य भविष्यति सुखोदयम्‌ ।। ३८ || 
त्वत्पीयूषमयैहस्तैः स्पृष्टमेतच्चराचरम्‌ ।| 
भानुतापपरीतं च परा ग्लानिं विहास्यति || ३९ || 
एतदुक्त्वा महेशानो वरानन्यानदान्मुदा || 
द्विजराजतपस्तसं यदत्युग्रं त्वयात्र वै || 4.1.14.४० || 
यच्च क्रतु क्रियोत्सर्गस्त्वया मह्यं निवेदितः ।| 
स्थापितं यत्त्विदं ल्रिंगं मम चंद्रेश्वराभिधम्‌ ।। ४१ ।। 
ततोत्र लिंगे त्वन्नाम्नि सोमसोमार्धरुपधृक्‌ || 
प्रतिमासं पंचदश्यां शुक्लायां सर्वगोप्यहम्‌ ।। ।। ४२ || 
अहोरात्रं वसिष्यामि त्रैल्लोक्यैश्वर्यसंयुतः ।। 

ततोत्र पूर्णिमायां तु कृता स्वल्पापि सत्क्रिया ।। ४३ || 
जपहोमार्चनध्यानदानब्राह्मणभोजनम्‌ || 

महापूजा च सा नूनं मम प्रीत्यै भविष्यति ।। ४४ ।। 
जीर्णोद्वारादिकरणं नृत्यवाद्यादिकार्पणम्‌ ।। 
धवजारोपणकर्मादि तपस्वियतितपर्णम्‌ ।। ४५ || 
चंद्रेश्वरे कृतं सर्वं तदानंत्याय जायते ।| 

अन्यच्च ते प्रवक्ष्यामि शृणु गुह्यं कलानिधे || ४६ || 
अभक्ताय च नाख्येयं नास्तिकाय श्रुतिद्रुहे ।। 
अमावास्या यदा सोम जायते सोमवासरे ।। ४७ ।। 
तदोपवासः कर्तव्यो भूतायां सद्भिरादरात्‌ ।। 
कृतनित्यक्रियः सोम त्रयोदश्यां निशामय ।। ४८ || 
शनिप्रदोषे संपूज्य लिंगं चंद्रेश्वराह्ृयम्‌ || 

नक्तं कृत्वा त्रयोदश्यां नियमं परिगृह्य च || ४९ || 
उपोष्य च चतुर्दश्यां कृत्वा जागरणं निशि || 

प्रात: सोमकुहूयोगे स्नात्वा चंद्रोदवारिभिः ।14.1.14.५०|| 
उपास्य संध्यां विधिवत्कृतसर्वोदक क्रियः ।। 
उपचंद्रोदतीर्थेषु श्राद्धं विधिवदाचरेत्‌ ।।५१।। 
आवाहनार्घ्यरहितं पिंडान्दय्ात्प्रयत्रतः ।| 
वसुरुद्रादितिसुतस्वरूपपुरुषत्रयम्‌ ।।५२।। 
मातामहांस्तथोद्दिश्य तथान्यानपि गोत्रजान्‌ ।। 
गुरुश्वशुरबंधूनां नामान्युच्चार्य पिंडदः || ५३ || 
कुर्वञ्छाद्धं च तीर्थेस्मिञ्छरद्धयोद्वरतेखिलान्‌ ।। 
गयायां पिंडदानेन यथा तुप्यंति पूर्वजाः ।। ५४ ।। 
तथा चंद्रोदकुंडेऽत्र श्राद्धस्तृप्यंति पूर्वजाः ।| 

गयायां च यथा मुच्येत्सर्वर्णात्पितृजान्नरः || ५५ || 
तथा प्रमुच्यते चर्णाच्चंद्रोदे पिण्डदानतः ।| 

यदा चंद्रेशवरं द्रष्टं यायात्कोपि नरोत्तमः।।५६।। 

तदा नृत्यंति मुदितास्तत्पूर्वप्रपितामहाः।। 

अयं चंद्रोदतीर्थेस्मिंस्तर्पणं नः करिष्यति || ५७।। 
अस्माकं मंदभाग्यत्वाद्यदि नैव करिष्यति|| 
तदातत्तीर्थ संस्पर्शादस्मत्तृतिभेविष्यति।। ५८।। 
स्पृशैन्नापि यदा मंदस्तदा द्रक्ष्यति तृसये।। 

एवं श्राद्धं विधायाथ स्पृष्ट्वा चंद्रेश्वरं व्रती।। 

संतर्प्य विप्रांश्च यतीन्कुर्याद्वै पारणं ततः।।५९।। 

एवं व्रते कृते काश्यां सदर्शे सोमवासरे।। 
भवेदृणत्रयान्मुक्तो मृगांकमदनुग्रहात्‌ ।। 4.1.14.६° || 
अत्र यात्रा महाचैत्र्यां कार्या क्षेत्रनिवासिभ्िः ।। 
तारकज़ानलाभाय क्षेत्रविघ्ननिवर्तिनी ।। ६१ ।। 
चंद्रेश्वर समभ्यर्च्य यदन्यत्रापि संस्थितः || 
अघौघपटली भित्वा सोमलोकमवाप्स्यति ।।६२।। 
कलौ चंद्रेशमहिमा नाभाग्यैरवगम्यते।| 

अन्यच्च ते प्रवक्ष्यामि परं गुह्यं निशापते || ६३।। 
सिद्धयोगीश्वरं पीठमेतत्साधकसिद्धिदम्‌ ।। 

सुरासुरेषु गंधर्व नागविद्याधरेष्वपि ।। ६४ ।। 
रक्षोगुह्यकयक्षेषु किनरेषु नरेषु च ।। 

ससकोट्यस्तु सिद्धानामत्र सिद्धा ममाग्रतः ६५।। 
षण्मासं नियताहारो ध्यायन्तविश्वेश्वरीमिह।। 
चंद्रेश्वरार्चनायातान्सिद्वान्पश्यति सोऽग्रगान्‌।।६६।। 
सिद्वयोगीश्वरी साक्षाद्zरदा तस्य जायते ।। 

तवापि महती सिद्विः सिद्धयोगीश्वरीक्षणात्‌।। ६७।। 
संति पाठान्यनेकानि क्षितौ साधकसिद्वये।। 

परं योगीश्वरी पीठाद्रूपृष्ठेनाशु सिद्विदम्‌।। ६८ ।। 
यत्र चंद्रेश्वरं ल्लिंगं त्वयेदं स्थापितं शशिन्‌।। 

इदमेव हि तत्पीठमदृश्यमकृतार्त्माभिः।। ६९।। 
जितकामा जितक्रोधा जितलोभस्पृहास्मिताः।। 
योगीश्वरी प्रपश्यंति मम शक्तिपरां हिताम्‌ || 4.1.14.७० || 
ये तु प्रत्यष्टमि जनास्तथा प्रति चतुर्दशि || 
सिद्वयोगीश्वरीपीठे पूजयिष्यंति भाविताः || ७१ || 
अदष्टरूपां सुभगां पिंगलां सर्वसिद्विदाम्‌ ।। 
धूपनेवेद्यदीपाद्ैस्तेषामाविर्भविष्यति ।। ७२ ।। 

इति दत्त्वा वराञ्छभुस्तस्मै चंद्रमसे द्विज ।| 
अंतर्हितो महेशानस्तत्र वैश्वेश्वरे पुरे ।। ७३ ।। 
तदारभ्य च लोकेऽस्मिन्द्विजराजोधिपोभवत्‌ ।। 
दिशोवितिमिराः कुर्वन्निजैः प्रसृमरैः करैः ।। ७४ ।। 
सोमवारव्रतकृतः सोमपानरता नराः || 
सोमप्रभेणयानेन सोमलोकं व्रजंति हि || ।। ७५ || 
चंद्रे्वरसमुत्पत्तिं तथा चांद्रमसं तपः || 

यः श्रोष्यति नरो भक्त्या चंद्रलोके स इज्यते ।। ७६ ।। 

अगस्तिरुवाच || ।| 

शिवशर्मणि शर्मकारिणी प थि दिव्ये श्रमहारिणी गणौ || 
कथयंतौ तु कथामिमां शुभामुडुलोकं परिजग्मतुस्ततः |। ७७ || 
इति श्रीस्कांदे महापुराण एकाशीतिसाहरुयां संहितायां चतुर्थ काशीखंडे पूर्वार्द्ध 
सोमल्रोकवर्णनं नाम चतुर्दशोऽध्यायः ।।१४।। 
अगस्तिरुवाच || 

शृणु पत्नि महाभागे लोपामुद्रे सधर्मिणि ।| 

कथा विष्णुगणाभ्यां च कथितां शिवशर्मणे || १ || 
शिवशर्मोवाच ।। 

अहो गणौ विचित्रेयं श्रुता चांद्रमसी कथा || 

उडुलोककथां ख्यातं विष्वगाख्यानकोविदौ ।। २ || 
गणावूचतुः ।| 

पुरा सिसृक्षतः सृष्टिं स्रषटरंगुष्पृष्ठतः ।। 

दक्षः प्रजाविनिर्माणे दक्षो जातः प्रजापतिः।। 
षष्टिदुहितरस्तस्य तपोलावण्यभूषणाः ।| 
सर्वलावण्यरोहिण्यो रोहिणीप्रमुखाः शुभाः ।| ४ ।| 
ताभिस्तस्वा तपस्तीव्रं प्राप्य वैश्वेश्वरीं पुरीम्‌ ।| 
आराधितो महादेवः सोमः सोमविभूपणः ।। ५ ।। 

यदा तुष्टोयमीशानो दातुं वरमथाययौ ।। 

उवाच च प्रसन्नात्मा याचध्वं वरमु तमम्‌ || ६ || 
शंभोर्वाक्यमथाकर्ण्य ऊचुस्ताश्व कुमारिकाः || 

यदि देयो वरोऽस्माकं वरयोग्याः स्म शंकर || ७ ।| 
भवतोपि महादेव भवतापहरो हि यः || 

रूपेण भवता तुल्यः स नो भर्ता भवत्विति ।। ८ ॥ 
लिंगं संस्थाप्य सुमहन्नक्षत्रेश्वर संज्ञितम्‌ ।। 
वारणायास्तटे रम्ये संगमेश्वरसन्निधौ। ।। ९ ।। 

दिव्यं वर्ष सहस्रं तु पुरुषायितसंज्ञितम्‌ ।। 

तपस्तसं महत्ताभिः पुरुषैरपि दुष्करम्‌ || 4.1.15.१० || 
ततस्तुष्टे हि विश्वेशो व्यतरद्दरमुत्तमम्‌ ।। 
सर्वासामेकपत्नीनामकत्रे(?) स्थिरचेतसाम्‌ || ११ || 
श्री विश्वेश्वर उवाच || || 

न क्षांतं हि तपोत्युग्रमेतदन्याभिरीदृशम्‌ ।| 
पुराऽबलाभिस्तस्माद्वोनामनक्षत्रमत्र वै ।। १२ || 
पुरुषायित संज़ेन तसंयत्तपसाधुना ।। 

भवतीभिस्ततः पुंस्त्वमिच्छया वो भविष्यति ।। १३ ॥। 
ज्योतिश्चक्रे समस्तेऽस्मिन्नग्रगण्या भविष्यथ || 
मेषादीनां च राशी नां योनयो यूयमुत्तमाः ।। १४ ।। 
ओषधीनां सुधायाश्च ब्राह्मणानां च यः पतिः || 
पतिमत्यो भवत्योपि तेन पत्या शुभाननाः।। १५ || 
भवतीनामिदं लिंगं नक्षेत्रेश्वर संज्ञितम्‌ ।। 

पूजयित्वा नरो गंता भवतीलोकमुत्तमम्‌ ।। १६ ।| 
उपरिष्टान्मृगांकस्य ल्लोको वस्तु भविष्यति ।। 

सर्वासां तारकाणां च मध्ये मान्या भविष्यथ || १७ || 
नक्षत्रपूजका ये च नक्षत्रब्रतचारिणः ।| 

ते वो ल्लोके वसिष्यंति नक्षत्र सऱृशप्रभाः || १८ || 
नक्षत्रग्रहराशीनां बाधास्तेषां कदाचन ।। 

न भविष्यंति ये काश्यां नक्षेत्रेश्वरवीक्षकाः || १९ || 
अगस्त्य उवाच ।| ।। 

अतिथित्वमवाप नेत्रयोर्बुधलोकः शिवशर्मणस्त्वथ || 
गणयोर्भगणस्य संकथां कथयित्रो रिति विष्णुचेतसोः || 4.1.15.२० || 
शिवशर्मोवाच || ।। 

कस्य लरोकोयमतुलो ब्रूतं श्रीभगवद्रणौ ।| 
पीयूषभानोरिव मे मनः प्रीणयतेतराम्‌ || २१ || 

|| गणावूचतुः ।। ।। 

शिवशर्मञ्छणु कथामेतां पापापहारिणीम्‌। | 
स्वर्गमार्गविनोदाय तापत्रयविनाशिनीम्‌ || २२ || 

योसौ पूर्व महाकांतिरावाभ्यां परिवर्णितः || 
सामाज्यपदमापन्नो द्विजराजस्तवाग्रतः ।| २३ || 

दक्षिणा राजसूयस्य येन त्रिभुवनं कृता || 

तपस्तताप योत्युग्रं पद्मानां दशतीर्दश ।।२४।। 
अत्रिनेत्रसमुद्भूतः पौत्रो वै द्रुहिणस्य यः ।। 

नाथः सर्वौषधीनां च ज्योतिषां पतिरेव च ।। २५ || 
निमेलानां कलानां च शेवधिर्यश्च गीयते ।| 

उद्यन्परोपतापं यः स्वकरैर्गलहरुतयेत्‌ ।। २६ ।| 
मुरदंकुमुदिनीनांयस्तनोति जगता सह ।। 

दिग्वधू चारु शृंगारदर्शनादर्शमंडलः ।। २७ || 
किमन्यैर्गुणसंभारैरतोपि न समं विधोः || 

निजोत्तमांगे सर्वज्ञः कलां यस्यावतंसयेत्‌ ।। २८ || 
बृहस्पतेस्स वै भार्यामैश्वर्यमदमोहितः ।। 
पुरोहितस्यापिगुरो्रीतुरांगिरसस्य वै ।। २९ || 

जहार तरसा तारां रूपवानूपशालिनीम्‌। | 

वार्यमाणोपि गीर्वाणैर्बहुदेवर्षिभिः पुनः || 4.1.15.3° || 
नायं कलानिधिर्दोषो द्विजराजस्य तस्य वै ।| 

हित्वा त्रिनेत्रं कामेन कस्य नो खडितं मनः ।।३१।। 
ध्वांतमेतदभितः प्रसारियत्तच्छमाय विधिनाविनिर्मितम्‌।। 
दीपभास्करकरामहौषधं नाधिपत्य तमसस्तुकिंचन ।। ३२ || 
आधिपत्यमदमोहितं हितं शंसितं स्पृशति नो हरेहिंतम्‌ ।। 
दुर्जनविहिततीर्थमज्जनेः शुद्धधीरिव विरुद्वमानसम्‌।। ३३ || 
धिग्धिगेतदधिकर्द्धि चेष्टितं चंक्रमेक्षणविलक्षितं यतः ।|। 
वीक्षते क्षणमचारुचक्षुषा घातितेन विपदःपदेन च || ३४ || 

कः कामेन न निजितस्त्रिजगतां पुष्पायुधेनाप्यहो कः क्रोधस्यवशंगतो ननच को 
लोभेन संमोहितः ।। 

योषिल्लोचनभल्लभिन्नहृदयः को नासवानापदं को रार्ज्याश्रेयमाप्यनांधपदवीं यातोपि 
सल्लोचनः || ३५ || 

आधिपत्यकमलातिचंचला प्राप्यतां च यदिहार्जितं किल || 
निश्चलं सदसदुच्चकैर्हितं कार्यमार्यचरितेः सदैव तत्‌ ।। ३६ ।| 
न यदांगिरसे तारां स व्यसर्जयदुल्बणः ।| 

रुद्रोथ पार्ष्णिं जग्राह गृहीत्वाजगवं धनुः || ३७ || 

तेन ब्रह्मशिरोनाम परमास्त्रं महात्मना || 

उत्सृष्टं देवदेवायतेन तन्नाशितं ततः || ३८ || 
तयोस्तयुद्वमभवद्वोरं वै तारकामयम्‌ ।| 

ततस्त्वकांड ब्रह्मांड भंगाद्गीतोभवद्विधिः ।।३९।। 

निवार्य रुद्रं समरात्संवर्तानलवर्चसम्‌ || 

ददावांगिरसे तारां स्वयमेव पितामहः ।।4.1.15.४०|| 
अथांतर्गभमालोक्य तारां प्राह बृहस्पतिः ।। 

मदीयायां न ते योनौ गर्भो धार्यः कथंचन ।।४१।। 
इषीकास्तंबमासादय गर्भ सा चोत्ससर्ज ह || 

जातमात्रः स भगवान्देवानामाक्षिपद्वपुः ।। ४२ ।। 

ततः संशयमापन्नास्तारामूचुः सुरोत्तमाः ।। 

सत्यं बूहि सुतः कस्य सोमस्याथ बृहस्पतेः ।। ४३ ।। 
पृच्छमाना यदा देवै नीह ताराऽतिसत्रपा ।। 

तदा सा शसुमारब्धा कुमारेणातितेजसा ।। ४४ ।। 

तं निवार्य तदा ब्रह्मा तारां पप्रच्छ संशयम्‌|| 

प्रोवाच प्रांजलिः सा तं सोमस्येति पितामहम्‌ ।। ४५ || 

तदा स मूध्न्युपाघ्राय राजा गर्भ प्रजापतिः || 

बुध इत्यकरोन्नाम तस्य बालस्य धीमतः ।। ४६ || 

ततश्च सर्वदेवेभ्यस्तेजोरूपबलाधिकः || 

बुधः सोमं समापृच्छय तपसे कृतनिश्चयः ।।४७।। 
जगाम काशी निर्वाणराशिं विश्वेशपाल्लिताम्‌ || 

तत्र लिगं प्रतिष्ठाप्य स स्वनाम्ना बुधैश्वरम्‌ || ४८ ।। 
तपश्चचार चात्युग्रमुग्रं संशीलयन्हृदि || 

वर्षाणामयुतं बालो बाल्रेंदुतिलकं शिवम्‌ || ४९ || 
ततो विश्वपतिः श्रीमान्विश्वेशो विश्वभावनः ।। 
बुधेश्वरान्महालिंगादाविरासीन्महोदयः ।। 4.1.15.५° || 
उवाच च प्रसन्नात्मा ज्योतीरूपो महेश्वरः ।। 

वरं ब्रूहि महाबुद्धे बुधान्य विबुधोत्तमः || ५१ || 
तवानेनाति तपसा लिंगसंशीलनेन च ।। 

प्रसन्नोस्मि महासौम्य नादेयं त्वयि विद्यते ।। ५२ || 
इति श्रुत्वा वचः सोथ मेघगंभीर निःस्वनम्‌।। 
अवग्रहपरिम्लान सस्यसंजीवनोपमम्‌।। ५३ || 
उन्मील्यलोचने यावत्पुरः पश्यति बालकः || 
तावल्लिंगे ददर्शाथ त्र्यंबकं शशिशेखरम्‌।।५४।। 

बुध उवाच || || 

नमः पूतात्मने तुभ्यं ज्योतीरूप नमोस्तु ते || 
विश्वरूप नमस्तुभ्यं रूपातीताय ते नमः ।।५५ || 
नमः सर्वार्ति नाशाय प्रणतानां शिवात्मने || 
सर्वाय नमस्तुभ्यं सर्वकर्त्रे नमोस्तु ते ।। ५६ ।। 
कृपालवे नमस्तुभ्यं भक्तिगम्याय ते नमः || 

फलदात्रे च तपसां तपोरूपाय ते नमः || ५७ || 
शंभो शिवशिवाकांत शांतश्री कंठशूलभृत्‌ ।। 
शशिशेखरशर्वेश शंकरेश्वर धूर्जटे ।। ५८ || 
पिनाकपाणे गिरिश शितिकंठ सदाशिव ।। 

महादेव नमस्तुभ्यं देवदेव नमोस्तु ते ।। ५९ ।| 
स्तुतिकतुं न जानामि स्तुतिप्रिय महेश्वर ।। 

तव पादांबुजद्ंद्वे निईँद्वा भक्तिरस्तु मे || 4.1.15.६० ॥। 

अयमेव वरो नाथ प्रसन्नोसि यदीश्वर ।। 

नान्यं वरं वृणे त्वत्तः करुणामृतवारिधे || ६१ || 

ततः प्राह महेशानस्तत्स्तुत्या परितोषितः ।| 

रौहिणेय महाभाग सौम्यसौम्यवचोनिधे ।। ६२ ।| 

नक्षत्रलरोकादुपरि तव लोको भविष्यति ।। 

मध्ये सर्वग्रहाणां च सपर्यां लप्स्यसे पराम्‌ ।।| ६३ || 

त्वयेदं स्थापितं लिंगं सर्वेषां बुद्धिदायकम्‌ ।। 

ुर्बुद्विहरणं सौम्य त्वल्लोकवसतिप्रदम्‌ ।। ६४ ।| 

इत्युक्त्वा भगवाञ्छभुस्तत्रैवांतरधीयत ।। 

बुधः स्वर्लोकमगमद्देवदेवप्रसादतः || ६५ || 

गणावूचतुः || ।| 

काश्यां बुधेश्वरसमर्चनलब्धबुद्धिः संसारसिंधुमधिगम्य नरो ह्यगाधम्‌ || 
मज्जेन्न सज्जनविल्लोचन चंद्रकांतिः कांताननस्त्वधिवसेच्च बुधैऽत्र लोके || ६६ || 
चंद्रेश्वरात्पूर्वभागे दृष्ट्वा लिंगं बुधैश्वरम्‌ ।। 

न बुद्ध्या हीयते जंतुरंतकालेपि जातुचित्‌ ।।६७।। 

गणौ यावत्कथामित्थं चक्राते बुधलोकगाम्‌ ।। 

तावद्विमानं संप्रासं शुक्रलोकमनुत्तमम्‌ ।। ६८ || ।| 

इति श्री स्कांदे महापुराण एकाशीतिसाहसर्यां संहितायां चतुर्थे काशीखंडे पूर्वार्द्ध 
नक्षत्रबुधलोकयोर्वर्णनं नाम पंचदशोध्यायः || १५ || 

।। गणावूचतुः ।। 

शिवशर्मन्महाबुद्धे शुक्रलोकोयमद्भुतः || 

दानवानां च दैत्यानां गुरुरत्र वसेत्कविः || १ || 

पीत्वा वर्षसहस्रं वै कणधूमं सुदुःसहम्‌ ।। 

यः प्रासवान्महाविद्यां मृत्युसंजीविनीं हरात्‌ ।। २ ।। 

इमां विद्यां न जानाति देवाचार्योति दुप्कराम्‌ ।। 

ऋते मृत्युजयात्स्कंदात्पार्वत्या गजवक्त्रतः || ३ ।| 

शिवशर्मोवाच ।। ।। 

कोसौ शुक्र इति ख्यातो यस्यायं लोक उत्तमः || 
कथं तेन च विद्यासा मृत्युसंजीवनी हरात्‌ || ४ । 
आचक्षाथामिदं देवौ यदि प्रीतिमयि प्रभू ।। 
ततस्तौ स्माहतुर्देवौ शुक्रस्य परमां कथाम्‌ || ५।। 
यां श्रुत्वा चापमृत्युभ्यो हीयंते श्रद्धयायुताः || 
भूतप्रेतपिशाचेभ्यो न भयं चापि जायते || ६ || 
आजौ प्रवर्तमानायामंधकांधकवैरिणोः ।। 

अनिर्भैय गिरिव्यूह वज्रव्यूहाधिनाथयोः ।।७।। 
अपसृत्य ततो युद्दादंधकः शुक्रसंनिधिम्‌ ।। 
अधिगम्य बभाषेदमवरुह्य रथात्ततः ।| ८ || 
भगवंस्त्वामुपाश्रित्य वयं देवांश्च सानुगान्‌ ।| 
मन्यामहे तृणैस्तुल्यानुद्रोपेंद्रादिकानपि ।। ९ || 
कुंजरा इव सिहेभ्यो गरुडेभ्य इवोरगाः || 

अस्मत्तो बिभ्यति सुरा गुरो युष्मदनुग्रहात्‌ ।। 4.1.16.१० || 
वज्रव्यूहमनिर्भेद्यं विविशुर्देत्यदानवाः ।| 

विधूय प्रमथानीकं हृदं तापार्दिता इव || ११ || 
वयं त्वच्छरणं भूत्वा पर्वता इव निश्चलाः ।| 
स्थित्वा चराम निःशंका ब्राहयणेद्र महाहवे ।। १२ || 
आसभावेन च वयं पादौ तव सुखप्रदौ ।। 

सदाराः ससुताश्वैव शुश्रूबामो दिवानिशम्‌ ।| १३ || 
अभिरक्षाभितो विप्र प्रसन्नः शरणागतान्‌ ।। 

पश्य हुंड तुहुंडँ च कुर्जभं जंभमेव च ।। १४ || 
पाकं कार्तस्वनं चैव विपाकं पाकहारिणम्‌ || 

तं चन्द्रदमनं शूरं शूरामरविदारणम्‌ ।।१५।। 
प्रमथैर्भीमविक्रांतैः क्रांतं मृत्युप्रमाथिभिः ।। 
सूदितान्पतितांश्चैव द्राविडैरिव चंदनान्‌।। १६।। 

या पीत्वा कणधूमं वै सहस्रं शरदां पुरा || 

वरा विद्या त्वया प्राता तस्याः कालोयमागतः ।।१७।। 

अथ विद्याफलं तत्ते दैत्यान्संजीवयिष्यतः || 

पश्यंतु प्रमथाः सर्वै त्वया संजीवितानिमान्‌।।१८।। 
इत्यंधकवचः श्रुत्वा स्थिरधीर्भौर्मवोमुनिः || 

किंचित्स्मितं तदा कृत्वा दानवाधिपमब्रवीत्‌ || १९ || 
दानवाधिपते सर्व॑ तथ्यं यद्भाषितं त्वया ।| 

विद्योपार्जनमेतद्धि दानवार्थं मया कृतम्‌ ।। 4.1.16.२० || 
पीत्वा वर्षसहस्रं वै कणधूमं सुदुःसहम्‌ ।। 

एषा प्रासेश्वराद्विद्या बांधवानां सुखावहा ।। २१ || 

एतया विद्यया सोहं प्रमयैर्मथितात्रणे || 

उत्थापयिष्ये ग्लानानि धान्यन्यंबुधरो यथा ।।२२।। 
निर्व्रणान्नीरुजः स्वस्थान्सुस्वेव पुनरुत्थितान्‌।। 
अस्मिन्मुहूर्ते द्रषसि दानवानुत्थितान्नृप ।। २३ || 
इत्युक्त्वा दानवपतिं विद्यामावर्तयत्कविः || 

एकैकं दैत्यमुद्दिश्य त उत्तस्थुर्धृतायृधाः ।। २४ ।। 

वेदा इव सदभ्यस्ताः समये वा यथांबुदाः || 

ब्राह्मणेभ्यो यथा दताः श्रद्धयार्था महापदि ।। २५।। 
उज्जीवितांस्तु तान्दृष्टवा तुहुंडायान्महासुरान्‌ ।। 

विनेदुः पूर्वदेवास्ते जलपूर्णा इवांबुदाः || २६ || 
शुक्रेणोजीवितान्दृष्टवा दानवांस्तान्गणेश्वराः ।| 

विज्ञाप्यमेव देवेशे ह्येवं तेऽन्योन्यमब्रुवन्‌ || २७ ।| 
आश्वर्यरूपे प्रमथेश्वराणां तस्मिंस्तथा वर्तति युद्धयज्ञे ।। 
अमर्षितो भार्गवकर्मदृष्ट्वा शिलादपुत्रोभ्यगमन्महेशम्‌ ।। २८ || 
जयेति चोक्त्वा जय योनिमुग्रमुवाच नंदी कनकावदातम्‌।। 
गणेश्वराणां रणकर्म देव देवैश्च सेद्रैरपि दुष्करं यत्‌ ।। २९ ।। 
तद्भार्गवेणाद्य कृतं वृथा नः संजीव्य तानाजिमृतान्विपक्षान्‌ ।। 

आवर्त्य विद्या मृतजीवदात्रीमेकैकमुद्विश्य सहेलमीश ।। 4.1.16.3० || 
तुहुंडहुंडादिकजंभजंभविपाकपाकादि महासुरेंद्राः ।। 

यमालयादद्य पुनर्निवृत्ता विद्रावयंतः प्रमथाश्वरति || ३१ || 

यदि ह्यसौ दैत्यवरान्निरस्तान्संजीवयेदत्र पुनःपुनस्तान्‌ ।| 

जयः कुतो नो भविता महेश गणेश्वराणाँ कुत एव शांतिः ।| ३२ || 
इत्येवमुक्तः प्रमथेश्वरेण स नंदिना वै प्रमथेश्वरेशः ।| 

उवाच देवः प्रहसंस्तदानी तं नंदिनं सर्वगणेशराजम्‌।| ३३ || 
नंदिन्प्रयाहि त्वरितोतिमात्रं द्विजेद्रवर्यं दितिनंदनानाम्‌ || 
मध्यात्समुद्धत्य तथानयाशु श्येनो यथा लावकमंडजातम्‌ ।। ३४ || 
स एव मुक्तो वृषभध्वजेन ननाद नंदी वृषसिंहनादः ।| 

जगाम तूर्णं च विगाह्य सेनां यत्राभवद्धार्गववंशदीपः || ३५ || 

तं रक्ष्यमाणं दितिजैः समस्तैः पाशासिवृक्षोपलशैलहस्तैः ।। 
विक्षोभ्य दैत्यान्बलवाञ्जहार काव्यं स नंदी शरभो यथेभम्‌।। ३६ ।। 
स्रस्तांबरं विच्युतभूषणं च विमुक्तकेशं बलिना गृहीतम्‌ ।। 
विमोचयिष्यंत इवानुजग्मुः सुरारयः सिंहरवान्सृजंतः ।। ३७ || 
दंभोलि शूलासिपरश्चधानामुद्दडचक्रोपल कंपनानाम्‌ || 

नंदीश्वरस्योपरि दानवेद्रा वर्षं ववर्षुर्जलदा इवोग्रम्‌ || ३८ || 

तं भार्गवं प्राप्य गणाधिराजो मुखाग्निना शस्त्रशतानि दगध्वा || 
आयात्प्रवृद्देऽसुरदेवयुद्धे भवस्य पार्श्वे व्यथितारिसैन्यः ।। ३९ || 
अयं स शुक्रो भगवन्नितीदं निवेदयामास भवाय शीघ्रम्‌ ।| 

जग्राह शुक्रं स च देवदेवो यथोपहारं शुचिना प्रदत्तम्‌ ।। 4.1.16.४० || 
न किंचिदुक्त्वा स हि भूतगोसा चिक्षेप वक्त्रे फलवत्कवींद्रम्‌ ।। 
हाहारवस्तैरसुरैः समस्तैरुच्चैर्विमुक्तो हहहेति भूरि ।। ४१ ।। 

काव्ये निगीर्णे गिरिजेश्वरेण दैत्या जयाशा रहिता बभूवुः ।। 
हस्तैरविमुक्ता इव वारणेंद्राः शृंगैरविहीना इव गोवृषाश्व ।| ४२ || 

शरीर हीना इव जीवसंघा द्विजा यथा चाध्ययनेन हीनाः ।। 
निरुद्यमाः सत्त्वगुणा यथा वै यथोद्यमा भाग्यविवर्जिताश्व ।। ४३ ।| 

पत्या विहीनाश्व यथैव योषा यथा विपक्षा इव मार्गणोघाः || 
आयूंषि हीनानि यथैव पुण्यैर्वृत्तेन हीनानि यथा श्रुतानि ।। ४४ ।। 
विना यथा वैभवशक्तिमेकां भवंति हीनाः स्वफलैः क्रियौघाः ।। 
तथा विना तं द्विजवर्यमेकं दैत्या जयाशा विमुखा बभूवुः || ४५ || 
नंदिनापहृते शुक्रे गिल्लिते च विषादिना ।| 

विषादमगमन्दैत्या हीयमानरणोत्सवाः ।। ४६ || 

तान्वीक्ष्य विगतोत्साहारनंधकः प्रत्यभाषत ।। 

कविं विक्रम्य नयता नंदिना वंचिता वयम्‌ || ४७।। 

तनूर्विना हताः प्राणाः सर्वैषामद्य तेन नः || 

धैर्य वीर्य गतिः कीर्तिः सत्वं तेजः पराक्रमः ।|४८।। 
युगपन्नो हतं सर्वमेकस्मिन्भार्गवे हृते ।। 
धिगस्मान्कुलपूज्यो यैरेकोपि कुलसत्तमः ।| 

गुरुः सर्वसमर्थश्च त्राता त्रातो न चापदि || ४९ || 
तद्धैर्यमवल्रंब्येह युध्यध्वमरिभिः सह ।। 

सूदयिष्याम्यहं सर्वान्प्रमथान्सह नंदिना ।। 4.1.16.५° || 
अयैतान्विवशान्हत्वा सह देवैः सवासवैः || 

भार्गवं मोचयिष्यामि जीवं योगीव कर्मतः || ५१ || 

स चापि योगी योगेन यदि नाम स्वयं प्रभुः ।| 

शरीरातस्य निर्गच्छेदस्माकं रोषपालिता ।। ५२ || 
इत्यंधकवचः श्रुत्वा दानवा मेघनिःस्वनाः || 

प्रमथा नर्दयामासुर्मर्तव्ये कृत निश्चयाः ।| ५३ || 

सत्यायुपि न नो जातु शक्ताः स्युः प्रमथाबलात्‌ ।। 
असत्यायुषि किं गत्वा त्यक्त्वा स्वामिनमाहवे ।। ।। ५४ || 
ये स्वामिनं विहायाजौ बहुमानधना जनाः || 

यांति ते यांति नियतर्मधतामिस्रमालयम्‌ ।। ५५ || 
अयशस्तमसा ख्यातिं मललिनीकृत्यभूरिशः ।| 

इहामुत्रापि सुखिनो न स्युर्भग्ना रणाजिरात्‌ ।। ५६।। 

किं दानैः कि तपोभिश्व कि तीर्थपरिमज्जनैः || 
धरातीर्थे यदि स्नातं पुनर्भव मलापहे || ५७ || 
संप्रधार्येति तेऽन्योन्यं दैत्यास्ते दनुजास्तथा ।। 
ममंथुः प्रमथानाजौ रणभेरीनिनाद्य च ।। ५८ || 
तत्र वाणासिवज्रौधैः कटंकटशिलामयैः ।। 
भुशुंडीभिंदिपात्रैश्च शक्तिभल्ल परश्वधैः || ५९ || 
खट्वांगैः पह्विशैः शूलैर्लकुटैर्मुसलैरलम्‌ ।| 
परस्परमभिघ्नंतः प्रचक्रुः कदनं महत्‌ ।। 4.1.16.६° ।| 
कार्मुकाणां विकृष्टानां पततां च पतत्रिणाम्‌ ।। 
भिंदिपालभुशुंडीनां क्षवेडितानां रवोऽभवत्‌ ।। ६१ ।| 
रणतूर्यनिनादैश्च गजानां बहुबृंहितैः ।। 
हेषारवैर्हयानां च महान्कोलाहलोऽभवत्‌ ।।६२।। 
प्रतिस्वनैरवापूरि द्यावाभूम्योर्यदंतरम्‌ ।। 

अभीरूणां च भीरूणां महारोमोद्रमोऽभवत्‌ ।। ६३ ।| 
गजवाजिमहाराव स्फुटच्छब्दग्रहाणि च ।। 
भग्नध्वजपताकानि क्षीणप्रहरणानि च ।। ६४ ।। 
रुधिरोद्रार चित्राणि व्यश्वहस्तिरथानि च ।| 
पिपासितानि सैन्यानि मुमूर्छरुभयत्र वै ।। ६५ || 
दृष्टवा सैन्यं च प्रमथैर्भज्यमानमितस्ततः ।। 

दुद्राव रथमास्थाय स्वयमेवांधको गणान्‌ || ६६ || 
शरवज्रप्रहारैस्तैर्वज्राघातैर्नगा इव ।| 

प्रमथानेशिरे वातैर्निसतोया इव तोयदाः ।। ६७ || 
यांतमायांतमाल्रोक्य दूरस्थं निकटस्थितम्‌ ।। 
प्रत्येकं रोमसंख्याभिर्व्यधाद्वाणैस्तदांधकः ।। ६८ || 
विनायकेन स्कंदेन नंदिना सोमनंदिना ।। 
नैगमेयेन शाखेन विशाखेन बलीयसा || ६९ || 
इत्यायैस्तु गणैरुग्रैरधकोप्यंधकीकृतः ।। 

त्रिशूल शक्तिबाणौघ धारासंपातपातिभिः ।। 4.1.16.७° || 
ततः कोलाहलो जातः प्रमथासुरसैन्ययोः ।| 

तेन शब्देन महता शुक्रः शंभूदरे स्थितः || ७१ || 
छिद्रान्वेषी भ्रमन्सोथ विनिःकेतो यथानिलः || 
सस्तलोकान्‌ सपालान्स रुद्रदेहे व्यलोकयत्‌ ।।७२।। 
ब्रह्ममारायणेँद्राणामादित्याप्यरसां तथा ।| 

भुवनानि विचित्राणि युद्धं च प्रमथासुरम्‌ ।। ७३ ।| 
सवर्षाणां शतं कुक्षौ भवस्य परितो भ्रमन्‌ ।। 

न तस्य ददृशे रंध्रं शुचे रंध्रं खलो यथा || ७४ ।। 
शांभवेनाथयोगेन शुक्ररूपेण भार्गवः || 

चस्कंदाथ ननामापि ततो देवेन भाषितः || ७५ || 
शुक्रवन्निःसृतोयस्मात्तस्मात्त्वं भृगुनंदन ।| 

कर्मणानेन शुक्रस्त्वं मम पुत्रोसि गम्यताम्‌ || ७६ ।। 
जठरान्निर्गते शुक्रे देवोपि मुमुदेतराम्‌ ।। 
भ्रमञ्छेयोभवयन्मे न मृतो जठरे द्विजः || ७७ || 
इत्येवमुक्तो देवेन शुक्रोर्कसदृश युतिः ।। 

विवेश दानवानीकं मेघमालां यथा शशी ।। ७८ ।। 
शुक्रोदयान्मुर्द ल्लेभे स दानव महार्णवः ।| 

यथा चंद्रोदये हर्षमूर्मिमाली महोदधिः ।। ७९ || 
अंधकांधकरहंत्रोर्वै वतमाने महाहवे || 

इत्थं नाम्नाभवच्छुक्रः स वै भार्गवनंदनः || 4.1.16.८० || 
यथा च विद्यां तां प्राप मृतसंजीवनी पराम्‌ || 
शंभोरनुग्रहात्काव्यस्तन्निशामय सुव्रत ।| ८१ || 

।। गणावूचतुः || ।| 

पुराऽसौ भृगुदायादो गत्वा वाराणसी पुरीम्‌ || 
अंडजस्वेदजोद्भिज्जजरायुज गतिप्रदाम्‌ ।। ८२ ।। 
संस्थाप्य लिंगं श्रीशंभोः कूपं कृत्वा तदग्रतः || 

बहुकालं तपस्तेपे ध्यायन्विश्वेश्वरं प्रभुम्‌ ।। ८३ ।| 
राजचंपकधत्ूर करवीरकुशेशयैः ।। 

मालती कर्णिकारैश्च कदंबैर्बकुलोत्पलैः ।। ८४ || 
मल्लिकाशतपत्रीभिः सिंदुवारैः सकिंशुकैः ।। 
अशोकैः करुणैः पुष्पैः पुन्नागैनौगकेसरैः ।। ८५ || 
क्षुद्राभिर्माधवीभिश्च पाटला बिल्वचंपकैः ।| 
नवमल्लीविचिकिलैः कुंदैः समुचुरकृंदकैः ।। ८६ || 
मंदारैबिल्वपत्रैश्च द्रोणैर्मरुबकैर्बकैः ।| 
ग्रंथिपर्णैदमनकैः सुरभूचूतपल्लवैः ।। ८७ ।। 
तुलसी देवगंधारी बृहत्पत्री कुशांकुरैः || 
नय्यावर्तैरगस्त्यैश्च सशालैर्देवदारुभिः ।। ८८ ।। 
कांचनारैः कुरबकैर्दर्वाकुर कुरंटकैः || 

प्रत्येकमेभिः कुसुमैः पल्लवैरपरैरपि ।।८९।। 

पत्रैः शतसहस्रैश्च स समानर्च शंकरम्‌।। 
पंचामृतेर्द्रोणमितेर्लक्षकृत्वः प्रयत्रतः ।14.1.16.९०।। 
स्नपयामास देवेशं सुगंधस्नपनेर्बहु ।| 

सहस्रकृत्वो देवेशं चंदनेर्यक्षकर्दमैः ।।९१।। 
समालिलिंप देवेशं सुगंधोद्वर्तनान्यनु ।। 
गीतनृत्योपहारेश्च श्रुत्युक्तस्तुतिभिर्बहुः ।।९२।। 
नाम्नां सहस्रैरन्यैश्च स्तोत्रैस्तुष्टाव शंकरम्‌ ।। 
सहस्रं पंचशरदामित्थं शुक्रः समर्चयन्‌ ।। ९३ || 
यदा देवं नालुल्रोके मनागपि वरोन्मुखम्‌।। 
तदान्यं नियमं घोरं जग्राहातीवदुःसहम्‌।। ९४।। 
प्रक्षाल्य चेतसो त्यंतं चांचल्याख्यं महामलम्‌ ।| 
भावनावार्भि रसकृदिंद्रियैः सहितस्य च ।। ९५ || 
निर्मलीकृत्य तच्चेतो रत्रं दत्वा पिनाकिने ।। 
प्रपपौ कणधूमौघं सहस्रं शरदां कविः ।।९६।। 

प्रससाद तदा देवो भार्गवाय महात्मने ।। 

तस्माल्लिंगाद्विनिर्गत्य सहस्रार्काधिकद्युतिः ।। ९७ || 

उवाच च विरूपाक्षः साक्षाद्दाक्षायणीपतिः ।। 

तपोनिधै प्रसन्नोस्मि वरं वरय भार्गव ।। ९८ || 

निशम्येति वचः शंभोरभोजनयनो द्विजः ।। 

उद्यदानंदसंदोह रोमांचांचित विग्रहः ।। ९९ || 

तुष्ावाष्टतनुं तुष्टः प्रफु लल नयनांचलः || 

मौलावंजलिमाधाय वदञ्जयजयेति च ।। 4.1.16.१०० || 

भार्गव उवाच || || 

त्वं भाभिराभिरभिभूय तमः समस्तमस्तं नयस्यभिमतानि निशाचराणाम्‌ || 
देदीप्यसे मणेगगनेहिताय लोकत्रयस्य जगदीश्वर तन्नमस्ते ।| १०१ || 
लोकेतिवेलरमतिवेलमहामहोभिनिर्मासि कौमुदमुदं च समुत्समुद्रम्‌ ।। 
विद्राविताखिलतमाः सुतमोहिमांशो पीयूषपूरपरिपूरित तन्नमस्ते ।। २ || 
त्वं पावने पथि सदागतिरस्युपास्यः कस्त्वां विना भुवनजीवनजीवतीह || 
स्तब्धप्रभंजन विवर्धित सर्वजंतोसंतोषिताहि कुलसर्वगतन्नमस्ते || ३ || 
विश्वैकपावकनतावकपावकैक शेक्तेत्रतेऽमृतवतामृतदिव्यकार्यम्‌ || 

प्राणित्यदो जगदहो जगरदंतरात्मंस्तत्पावक प्रतिपर्द शमरदं नमस्ते ।। ४ ।। 
पानीयरूप परमेश जगत्पवित्र चित्रं विचित्रसुचरित्र करोषि नूनम्‌ ।| 
विश्वपवित्रममलं किल विश्वनाथ पानावगाहनत एतदतो नतोस्मि ।। ५ ।। 
आकाशरूप बहिरंतरुतावकाश दानाद्विकस्वरमिहेश्वर विश्वमैतत्‌ ।। 

त्वत्तः सदा सदयसंश्वसिति स्वभावात्संकोचमेति भवतोस्मि नतस्ततस्त्वाम्‌ ।। ६ ।। 
विश्वंभरात्मक बिभर्ति विभोऽत्रविश्वं को विश्वनाथ भवतोन्य तमस्तमोरे || 
तत्त्वां विना न शमिनां हिमजाहिभूषस्तव्योऽपरः परपरप्रणतस्ततस्त्वाम्‌ ।। ७ ।। 
आत्मस्वरूप तव रूप परंपराभिराभिस्ततं हर चराचर रूपमेतत्‌ ।। 
सर्वांतरात्मनिलयप्रतिरूपरूपनित्यंनतोस्मि परमात्मतनोऽष्टमूर्ते ।। ८ ।| 
इत्यष्टमूर्तिभि रिमाभिरुमाभिवंद्यवंद्यातिवंदच्य भव विश्वजनीनमूर्ते || 

एतत्ततं सुविततं प्रणतप्रणीत सर्वाथसौर्थपरमार्थ ततो नतोस्मि ।। ९ ।| 

अप्टमूर्त्यष्टकेनेष्टे परिष्ट्येति भार्गवः || 
भर्गभूमिमिलन्मौलिः प्रणनाम पुनःपुनः || 4.1.16.११० || 
इति स्तुतो महादेवो भार्गवेणातितेजसा || 

उत्थाप्य भूमेर्बाहुभ्याँ धृत्वा त॑ प्रणतं द्विजम्‌ ।। ११ ।। 
उवाच दशनज्योत्स्ना प्रययोतित दिगंतरः || 
अनेनात्युग्रतपसा ह्यनन्याचरितेन च ।। १२ || 
ल्निंगस्थापनपुण्येन ल्रिंगस्याराधनेन च || 
चित्तरत्रोपहारेण शुचिना निश्चलेन च ।।१३।। 

अविमुक्त महाक्षेत्रे पवित्राचरणेन च ।। 

त्वां सुताभ्यां प्रपश्यामि तवादेयं न किंचन ।| १४ ।| 
अनेनैव शरीरेण ममोदरदरी गतः ।। 

मद्रैंद्रियमार्गैण पुत्र जन्मत्वमेष्यसि || ।५ || 

अन्यं वरं प्रयच्छामि दुष्प्रापं पार्षदैरपि ।। 

हरौ हिरण्यगर्भैपि प्रायशोऽहं जुगोपयाम्‌ || १६ || 
मृतसंजीवनी नाम विद्या या मम निर्मला || 

तपोबलेन महता मयैव परिनिमिता ।। १७ ।। 

त्वां तां तु प्रापयाम्यद्य मंत्ररूपां महाशुचे || 

योग्यता तेऽस्ति विद्यायास्तस्याः शुचितपोनिधे ।। १८ || 
यंयमुदिश्यनियतमेतामावर्तयिष्यसि ।। 

विद्यां विदेश्वरश्रेष्ठ स स प्राणिष्यति धुवम्‌ ।।१९।। 
अत्यर्कमत्यग्निं(?) च ते तेजो व्योम्न्यतितारकम्‌ ।। 
देदीप्यमानं भविता ग्रहाणां प्रवरो भव ।|4.1.16.१२०।। 
अभि त्वां ये करिष्यंति यात्रां नार्यो नरोपि वा || 

तेषां त्वद्ृष्टिपातेन सर्वं कार्य प्रणंक्ष्यति ।। २१ || 
तवोदये भविष्यंति विवाहादीनि सुब्रत ।| 

सर्वाणि धर्मकार्याणि फलवंति नृणामिह ।। २२ || 
सर्वाश्च तिथयो मंदास्तव संयोगतः शुभाः ।| 

तव भक्ता भविष्यंति बहुशुक्रा बहुप्रजाः || २३ || 
त्वयेदं स्थापितं लिंगं शुक्रेशमिति संज्ञितम्‌ ।। 
ये$र्चयिष्यंति मनुजास्तेषां सिद्धिर्भविष्यति ।|। २४ || 
आवर्ष प्रतिशुक्र ये नक्तव्रतपरा नराः || 

त्वद्दिने शुक्रकूपे ये कृतसर्वोदकक्रियाः || २५ || 
शुक्रेशमर्चयिष्यंति शृणु तेषां तु यत्फलम्‌ ।। 
अवंध्यशुक्रास्ते मर्त्याः पुत्रवंतोऽतिरेतसः ।। २६ || 
पुंस्त्वसौभाग्यसंपन्ना भविष्यंति न संशयः ।| 
व्यपेतविघ्नास्ते सर्वै जनाः स्युः सुखवासिनः || 
इति दत्वा वरान्देवस्तत्र लिंगे लयं ययौ ।।२७।। 
गणावूचतुः || ।| 

शुक्रेश्वरस्य ये भक्ताः शुक्रलोके वसंति ते ।| 
विश्वेश्वराद्दक्षिणतः शुक्रेशोस्ति परंतप ।। २८ || 
तस्य दर्शनमात्रेण शुक्रलोके महीयते ।| 

इत्येषा शुक्रलोकस्य स्थितिरुक्ता महामते ।।२९ || 
अगस्त्य उवाच || || 

इत्थं सधर्मिणि कथां शुक्रलोकस्य सुव्रते ।| 
शृण्वन्नांगारकं लोकमालुलोकेऽथ स द्विजः || 4.1.16.१३० || 
इति श्रीस्कांदे महापुराणे चतुर्थे काशीखंडे पूर्वार्धे शुक्रलोकवर्णनं नाम षोडशोऽध्यायः 
|।१६।। 

।। शिवशर्मोवाच || ।। 

शुक्रसंबंधिनी देवौ कथा श्रावि मया शुभा || 

यस्याः श्रवणमात्रेण प्रीणिते श्रवणे मम ।। १ || 
कस्य पुण्यनिधेर्लोकः शोकहत्वेष निर्मलः ।| 
एतदाख्यातुमुयुक्तौ भवंतौ भवतां मम || २ || 
धयित्वा श्रोत्रपात्राभ्यां वाणीममृतरूपिणीम्‌ ।। 

न तृ्तिमधिगच्छामि भवन्मुखसुखोद्रताम्‌ ।।३।। 

।। गणावूचतुः || || 

लोहितांगस्य लोकोयं शिवशर्मन्निबोध ह ।। 

उत्पत्तिं चास्य वक्ष्यावो भूसुतोयं यथाभवत्‌ ।। ४ ।। 
पुरा तपस्यतः शंभोर्दाक्षायण्या वियोगतः ।| 
भालस्थलात्पपातैकः स्वेदबिंदुर्महीतले ।। ५ || 

ततः कुमारः संजज्ञे लोहितांगो महीतलात्‌ ।| 
स्नेहसंवर्धितः सोथ धात्र्या धात्रीस्वरूपया || ६ || 
माहेय इत्यतः ख्यातिं परामेष गतः सदा || 
ततस्तेपे तपोत्युग्रमुग्रपुर्यां पुरानघ ।। ७ || 

असिश्च वरणा चापि सरितौ यत्र शोभने ।| 
युनद्योत्तरवाहिन्या मिलितेऽत्र जगद्धिते ।। ८ || 
सर्वगोपि हि विश्वेशो यत्र नित्यं प्रकाशते || 

मुक्तये सर्वजंतूनां कालोज्िजित स्ववर्ष्मणाम्‌ ।। ९ || 
अमृतं हि भवंत्येव मृता यत्र शरीरिणः || 

अनुग्रहं समासाद्य परं विश्वेश्वरस्य ह || 4.1.17.१० || 
अपुनर्भवदेहास्ते येऽविमुक्रेतनुत्यजः ।|। 

विना सांख्येन योगेन विना नानाव्रतादिभ्निः || ११ || 
संस्थाप्य लिंगं विधिना स्वनाम्नांगारकेश्वरम्‌ || 
पांचमुद्रे महास्थाने कंबलराश्वतरोत्तरे || १२ || 
ज्वलदंगारवत्तेजो यावत्तस्यशरीरतः || 

विनिर्ययौ तपस्तावत्तेन तस्तं महात्मना ।। १३ || 
ततोंगारक नाम्ना स सर्वल्रोकेषु गीयते ।| 

तस्य तुष्टो महादेवो ददौ ग्रहपदं महत्‌ ।। १४ ।| 
अंगारक चतुर्थ्यां ये स्नात्वोत्तरवहांभसि ।। 
अभ्यर्च्यांगारकेशानं नमस्यंति नरोत्तमाः ।|१५ || 
न तेषां ग्रहपीडा च कदाचित्क्वापि जायते || 
अंगांरकेन संयुक्ता चतुर्थी लभ्यते यदि ।।१६।। 

उपरागसमं पर्व तदुक्तं कालवेदिभिः || 

तस्यां दत्तं हुतं जसं सर्व भवति चाक्षयम्‌ ।1१७।। 
श्रद्धया श्राद्धदा ये वै चतुर्थ्यगारयोगतः || 

तेषां पितृणां भविता तृसिद्दीदशवार्षिकी |। १८ || 
अंगारकचतुर्थ्या तु पुरा जज्ञे गणेश्वरः |। 

अतएव तु तत्पर्व प्रोक्ते पुण्यसमृद्धये ।| १९।| 
एकभक्तव्रती तत्र संपूज्य गणनायकम्‌।। 

किंचिद्वा तमुद्दिश्य न विघ्नैरभिभूयते ।। 4.1.17.२० || 
अंगारेश्वर भक्ता ये वाराणस्यां नरोत्तमाः || 
तेऽस्मिन्नंगारके लोके वसंति परमर्ड्यः ।।२१।। 
अगस्त्य उवाच || || 

इत्थं कथयतोरेव रम्यां पुण्यवतीं कथाम्‌ ।। 
भगवद्गणयोः प्राप नेत्रातिथ्यं गुरोः पुरी || २२ || 
नेत्रानंदकरीं दृष्ट्वा शिवशर्माऽथ तां पुरीम्‌ ।। 
पप्रच्छाचार्यवर्यस्य कस्येयं पूरनुत्तमा ।। २३ ।। 

|| गणावूचतुः || ।| 

सखे सुखं समाख्यावो नानाख्येयं तवाग्रतः ।। 
अध्वखेदापनोदाय पुनरस्याः पुरः कथाम्‌।। २४ || 
विधेरविधित्सतः पूर्व त्रिल्लोकीरचनां मुदा ।| 
आविरासुः सुताः सस मानसाः स्वस्यसंनिभाः ।। २५ ।| 
मरीच्यत्र्यंगिरो मुख्याः सर्वे सृष्टिप्रवर्तकाः ।। 
प्रजापतेरंगिरसस्तेष्वभूद्देवसत्तमः ।| २६ || 
सुतश्वांगिरसो नाम बुदध्या विबुधसत्तमः || 

शांतो दांतो जितक्रोधो मृदुवाइनिर्मलाशयः ।। २७ || 
वेदवेदार्थतत्त्वज्ञः कलासु कुश्रोऽमलः || 

पारइश्वा तु सर्वेषां शास्त्राणां नीतिवित्तमः || २८ || 
हितोपदेष्टा हितकृदहितात्यहितः सदा || 

रूपवाञ्छीलसंपन्नो गुणवान्देशकालवित्‌ || २९ || 
सर्वलक्षणसंभार संभृतो गुरुवत्सलः ।| 

तताप तापसीं वृत्तिं काश्यां स महतीं दधत ।। 4.1.17.3० || 
महल्लिंगं प्रतिष्ठाप्य शांभवं भूरिभावनः ।। 

अयुतं शरदां दिव्यं दिव्यतेजा महातपाः ।।३१।। 

ततः प्रसन्नो भगवान्विश्वेशो विश्वभावनः ।। 

आविर्भूय ततो लिंगान्महसां राशिरब्रवीत्‌ ।|३२।। 

प्रसन्नोस्मि वरं ब्रूहि यत्ते मनसि वर्तते ।। 

इति शंभुं समालोक्य तुष्टावेति स हृष्टवान्‌ ।। ३३ ॥। 

|| आंगिरस उवाच ।| ।| 

जय शंकर शांत शशांकरुचे रुचिरार्थद सर्वद सर्वशुचे ।। 

शुचिदत्त गृहीत महोपहृते हृतभक्तजनोद्धततापतते ।। ३४ || 
ततसर्वहृदंबर वरदनते नतवृजिनमहावन दाहकृते ।। 
कृतविविधचरित्रतनोसुतनो तनुविशिखविशोषणधैर्यनिधे ।। ३५ || 
निधनादि विवर्जितकृतनतिकृत्कृतिविहितमनोरथपन्नगभृत्‌ || 
नगभतृसुतार्पितवामवपुः स्ववपुःपरिपूरितसर्वजगत्‌ ।। ३६ || 
त्रिजगन्मयरूपविरूपसुदृग्हृगुर्दचनकुंचन कृतहुतभुक्‌ ।| 
भवभूतपतेप्रमथैकपते पतितेष्वपिदत्तकरप्रसृते || ३७ || 
प्रसूताखिलभूतलसंवरणप्रणवध्वनिसौधसुधांशुधर ।। 
वरराजकुमारिकया परया परितः परितुष्ट नतोस्मि शिव || ३८ || 
शिवदेव गिरीश महेश विभो विभवप्रद गिरिश शिवेशमृड ।। 
मृडयोडुपतिध्र जगत्त्रितयं कृतयंत्रणभक्तिविघातकृताम्‌ || ३९ || 
न कृतांत त एष बिभेभि हरप्रहराशु महाघममोघमते ।। 
नमतांतरमन्यदवैनि शिवं शिवपादनतेः प्रणतोस्मि ततः || 4.1.17.४० || 
विततेऽत्र जगत्यखिलेऽघहरं हर तोषणमेव परं गुणवन्‌ ।| 
गुणहीनमहीन महावल्रयं प्रलयांतकमीश नतोस्मि ततः ।। ४१ ।। 
इति स्तुत्वा महादेवं विररामांगिरः सुतः ।। 

व्यतरच्च महेशानः स्तुत्या तुष्टो वरान्बहून्‌ ।।४२॥| 

|| श्रीमहादेव उवाच |। ।। 

बृहता तपसानेन बृहतां पतिरेध्यहो ।। 

नाम्ना बृहस्पतिरिति ग्रहेष्वर्च्योभव द्विज || ४३ ।। 
अस्माल्लिंगार्चनान्नित्यं जीवभूतोसि मे यतः ।| 

अतो जीव इति ख्यातिं त्रिषु लोकेषु यास्यसि ।।४४।। 
वाचां प्रपंचैश्वतुरैनिष्प्रपंचो यतः स्तुतः ।। 

अतो वाचां प्रपंचस्य पतिर्वाचरुपतिर्भव ।।४५।। 

अस्य स्तोत्रस्य पठनादपि वागुदियाच्च यम्‌ || 

तस्य स्यात्संस्कृता वाणी त्रिभिर्वर्षेस्त्रिकालतः ।। ४६ || 
समुत्पन्ने महाकार्ये न स बुद्ध्या प्रहीयते || 

यः पठिष्यत्यदः स्तोत्रं वायव्याख्यं दिनेदिने ।। ४७ ।। 
अस्यस्तोत्रस्य पठनान्नियतं मम संनिधौ || 

न दुर्वृततौ प्रवृत्तिः स्यादविवेकवतां नृणाम्‌ ।। ४८ ।। 
अदः स्तोत्रं पठञ्जंतुर्जातुपीडां ग्रहोद्भवाम्‌ || 

न प्राप्स्यति ततो जप्यमिदं स्तोत्रं ममाग्रतः ।। ४९ || 
नित्यं प्रातः समुत्थाय यः पठिष्यति मानवः || 

इमां स्तुतिं हरिष्येऽहं तस्य बाधाः सुदारुणाः || 4.1.17.५° || 
त्वत्प्रतिष्ठितल्रिंगस्य पूजां कृत्वा प्रयत्नतः ।| 

इमां स्तुतिमधीयानो मनोवांछामवाप्स्यति ।। ५१ || 
इति दत्त्वा वराञ्छभुः पुनर्ब्र्माणमाह्ृयत्‌ ।। 
सेंद्रान्देवगणान्सर्वान्सयक्षोरगकिन्नरान्‌ ।। ५२ || 
तानागतान्समालोक्य शिवो व्रह्माणमब्रवीत्‌ || 
विधेविधेहि मद्वाक्यादमुं वाचस्पतिं मुनिम्‌ ।। ५3 ।। 
गुरुं सर्वसुरेंद्राणां परितः स्वगुणैर्गुरुम्‌ ।। 

अभिषिंच विधानेन देवाचार्य पदे मुदे || ५४ ।। 

अतीव धिषणाधीशो ममप्रीतोभविष्यति ।। 

महाप्रसाद इत्याज्ञां शिरस्याधाय तत्क्षणात्‌ ।। ५५ || 
सुरज्येष्ठ: सुराचार्य चकारांगिरसं तदा ।। 

देवदुंदुभयो नेदुर्ननृतुश्वाप्सरोगणाः || ५६ || 

गुरुपूजां व्यधुः सर्वे गीर्वाणा मुदिताननाः || 
अभिषिक्तो वसिष्ठायैर्मत्रपूतेन वारिणा ।| ५७ || 
पुनरन्यं वरं प्रादाद्विरीशः पतये गिराम्‌ || 
शृण्वांगिरस धर्मात्मन्‌ देवेज्यकुलनंदन ।। ५८ ।| 
भवतास्थापितं ल्निंगं सुबुद्धिपरिवर्धनम्‌ ।| 
बृहस्पतीश्वर इति ख्यातं काश्यां भविष्यति || ५९ || 
गुरुपुष्यसमायोगे ल्रिंगमेतत्समर्च्य च ।। 
यत्करिष्यंति मनुजास्तत्सिद्विमधियास्यति ।। 4.1.17.६° || 
बृहस्पतीश्वरं लिंगं मया गोप्यं कल्रौ युगे || 

अस्य संदर्शनादेव प्रतिभा प्रतिल्यते ।।६१।। 
चंद्रेश्वराइक्षिणतो वीरेशान्नैत्रहते स्थितम्‌ ।|। 

आराध्य धिषणेशं वै गुरुलोके महीयते ।।६२।। 
गुर्वंगना गमनजं पापं षण्मास सेवनात्‌ ।। 

अवश्यं विलयं याति तमः सूर्योदयाद्यथा ।। ६३ || 
अतएव हि गोम्तव्यं महापातकनाशनम्‌ ।। 
बृहस्पतीश्वरं ल्लिंगं नाख्येयं यस्यकस्यचित्‌ ।।६४ || 
इति दत्त्वा वरान्देवस्तत्रैवांतर्हितो भवत्‌ ।। 

द्रुहिणो गुरुणा सार्धे सेद्रोपेंद्रो बृहस्पतिम्‌ ।। ६५ ।। 
अस्मिन्पुरेभिषिच्याथ विसृज्यैंद्रादिकान्सुरान्‌ ।। 
अलंचकार स्वं लोकं विष्णुनाऽनुमतो द्विज || ६६ || 
|| अगस्त्य उवाच || || 

अतिक्रम्य गुरोर्लोकं लोपामुद्रे ददर्श सः || 

शिवशर्मा पुरी सौरेः प्रभामंडल मंडिताम्‌ ।। ६७ ।| 
पृष्टौ तेन च तौ तत्र तां पुरीं प्रददर्शतुः || 

द्विजेन द्विजवर्याय गणवर्यौ शुचिस्मिते ।।६८।। 
गणावूचतुः ।। ।। 

मारीचेः कश्यपाज्जज़े दाक्षायण्यां द्विजोष्णगुः || 
तस्यभार्याभवत्संज्ञा पुत्री त्वष्टुः प्रजापतेः || ६९ || 
भर्तुरिष्टा ततस्तस्माद्रूपयौवनशालिनी ।| 

संजा बभूव तपसा सुदीसेन समन्विता ।। 4.1.17.७० || 
आदित्यस्य हि तद्रूपं मंडलस्य तु तेजसा ।। 

गात्रेषु परिदध्यौ वै नातिकांतमिवाभवत्‌ || ७१ ।। 

न खल्वयमृतोंऽडस्थ इति स्नेहादभाषत ।। 

तदा प्रभृति लोकेयं मार्तंड इति चोच्यते ।। ७२ ।| 
तेजस्त्वभ्यधिकं तस्य साऽसहिष्णुविवस्वतः || 
येनातितापयामास त्रैलोक्यं तिग्मरश्मिभृत्‌ ।। ७३ ॥। 
त्रीण्यपत्यानि भो ब्रह्मन्संज्ञायां महसां निधिः ।। 
आदित्यो जनयामास कन्यां द्वौ च प्रजापती ।। ७४ || 
वैवस्वतं मनुं ज्येष्ठं यमं च यमुनां ततः || 
नातितेजोमयं रूपं सोढुं साऽलं विवस्वतः || ७५ || 
मायामयीं ततश्छायां सवर्णौ निर्ममे स्वतः ।| 

प्रांजलिः प्रणता भूत्वा संज्ञां छाया तदाब्रवीत्‌ || ७६ ।। 
तवाज्ञाकारिणीं देवि शाधि मां करवाणि किम्‌ || 
संज्ञोवाच ततश्छायां सवर्णे शृणु सुंदरि ।। ७७ || 

अहं यास्यामि सदनं त्वष्टुस्त्वं पुनरत्र मे ।। 

भवने वस कल्याणि निर्विशंकं ममाज्ञया ।| ७८ || 
मनुरेष यमावेतौ यमुना यम संज़कौ || 

स्वापत्यदृष्टया द्रष्टव्यमेतद्वालत्रयं त्वया || ७९ || 
अनाख्येयमिदं वृत्तं त्वया पत्यौ शुचिस्मिते ।। 
इत्याकर्ण्याथ सा त्वाष्ट्री देवी छाया जगाद ह || 4.1.17.८० || 
आकचग्रहणान्नाहमाशापाच्च कदाचन ।। 

आख्यास्यामि चरित्रं ते याहि देवि यथासुखम्‌ ।| ८१ || 
इत्यादिश्य सवर्णा सा तथेत्युक्ता सवर्णया || 
पितुरंतिकमासाद्य नत्वा त्वष्टारमब्रवीत्‌ ।|।। ८२ || 
पितः सोढुं न शक्नोमि तेजस्तेजोनिधेरहम्‌ ।। 

तीव्रं तस्यार्यपुत्रस्य काश्यपस्य महात्मनः ।। ।। ८३ || 
निशम्योदीरितं तस्याः पित्रानिर्भर्त्सिता बहु || 

भर्तुः समीपं याहीति नियुक्ता सा पुनःपुनः ।। ८४ || 
चिंतामवाप महतीं स्त्रीणां धिक्चेष्टितं त्विति || 

निनिंद बहुधात्मानं स्त्रीत्वं चाति निनिंद सा ।।८५।। 
स्वातंत्र्यं न क्वचित्स्त्रीणां धिगस्वातंत्र्यजीवितम्‌ || 
शैशवे यौवने प्रांते पितृभर्तृसुताद्भयम्‌ ।।८६।। 

त्यक्तं भर्तृगृहं मौगध्याद्ध॑त दुवृर्तया मया || 
अविज्ञातापि चेद्यायामथ पत्युर्निकेतनम्‌ ।।८७ ।। 
तत्रास्ति सा सवर्णा वै परिपूर्णमनोरथा || 

अथावनतिष्ठे सात्रैव पित्रा निर्भत्सिताप्यहम्‌ ।। ८८ ।| 
ततोति चंडश्चंडाशुः पित्रोरतिभयंकरः || 

अहो यदुच्यते ल्रोकैरुपाख्यानमिदं हि तत्‌ ।। ८९ || 
स्फुटं दृष्टं मयाद्येति स्वकरांगारकर्ष(प?)णम्‌ ।। 

नष्टं भर्तृगृहं मौगध्याच्छ्रेयो वा न पितुर्गृहम्‌ ।।|। 4.1.17.९० || 
वयश्च प्रथमं चारु रूपं त्रैल्रोक्यकांक्षितम्‌ ।| 
सर्वाभिभवनं स्त्रीत्वं कुल्रं चातीव निर्मलम्‌ || ९१ || 
पतिश्च ताऱक्सर्वज्ञो लोकचक्षुरुतमोपहः ।| 

सर्वेषां कर्मणां साक्षी सर्वः सर्वत्रसंचरः || ९२ || 

मह्यं श्रेयः कथं वा स्यादिति सा परिचित्य च || 
अगच्छद्वडवा भूत्वा तपसे पर्यनिंदिता ।। ९३ || 
उत्तरांश्च कुरून्प्राप चरंती नीरसंतृणम्‌ || 

व्यृत्तेपे च तपस्तीव्रं पतिमाधाय चेतसि ।। 

तपोबलेन तत्पत्युः सहिष्ये तेज इत्यलम्‌ || ९४ || 
मन्यमानोथ तां संज्ञां सवर्णायां तदा रविः ।। 

सावर्णिं जनयामास मनुमष्टममुत्तमम्‌ ।। ९५ || 

शनेश्वरं द्वितीयं च सुतां भद्रां तृतीयिकाम्‌ || 

सवर्णा स्वेष्वपत्येषु सापत्यात्स्त्रीस्वभावतः ।। ९६।। 

चकाराभ्यधिकं स्नेहं न तथा पूर्वजेष्वथ ।। 

मनुस्तत्क्षांतवाञ्ज्येष्ठो भक्ष्या्ंकारलालने ।। ९७ ।। 

कनिष्ठेष्वधिकं दृष्टवा सावर्ण्यादिषु नो यमः || 

कदाचिद्रोषतो बाल्याद्भाविनोर्थस्य गौरवात्‌ ।। ९८ || 

पदा संतर्जयामास यमः संज्ञासरूपिणीम्‌ ।। 

तं शशाप च सा क्रोधात्सावर्णे्जननी तदा ।। ९९ || 

जिघांसता त्वया पाप मां यदंघ्रिः समुद्यतः।। 

अचिरात्तत्पतत्वेष तवेति भृशदुःखिता || 4.1.17.१०० || 

मातृशाप परित्रस्तो यमोपि पितुरग्रतः ।| 

शशंस सर्व तदृतं रक्षरक्षेत्युवाच च ।। १ ।। 

मात्रासु तेषु सर्वेषु वर्तनीयं समं यतः ।| 

तस्यां मयोद्यतः पादो न देहे परिपातितः ।। २ || 

बाल्याद्वा यदि वा मोहातद्भवान्क्षंतुमहसि ।। 

गोपते शापतो मातुर्मी पतत्वंघ्रिरेष मे ।|३।। 

|| विवस्वानुवाच ।। ।। 

अपराधसहस्रेपि जननी न शपेत्सुतम्‌ ।। 

तस्मात्किमपि भो बाल भविष्यत्यत्र कारणम्‌ ।। ४ ।। 

येन त्वां साऽशपत्क्रोधाद्वर्मज्ञं सत्यवादिनम्‌ || 

मातृशापोन्यथाकतुं न शक्यः केनचित्क्वचित्‌ ।। ५ || 

कृमयो मांसमादाय यास्यंत्यस्मान्महीतलम्‌ ।। 

इत्थं तु चरितार्थः स्याच्छापस्त्रातो भवानपि ।। ६ ।। 

इति पुत्रं समाश्वास्य रविरंतःपुरं ययौ || 

चिरमालोक्य तां भार्यामुवाच सविता वचः || ७ || 
अयि भामिनि बालेषु समेष्वपि कुतस्त्वया || 
विधीयतेऽधिकः स्नेहः सावर्ण्यादिष्वनादिषु || ८ || 
नाचचक्षे यदासाऽथ भास्वते परिपृच्छते || 
तदात्मानं समाधाय सोज़ासीत्सर्वमेव हि ।। ९ ।| 
ततो भगवते शसुमुयते सा शशंस ह ॥। 

यथावृत्तं तथा तथ्यं तुतोष भगवानपि || 4.1.17.११० || 
तथ्यभाषणतस्तां तु रविर्ज़ात्वा निरागसम्‌ || 

न शशाप च संक्रुद्धो ययौ च त्वष्टुरंतिकम्‌ ।।११।। 
त्वष्टापि च यथान्यायं सान्वयं तिग्मतेजसम्‌।। 
निर्दग्धुकामं कोपेन प्रागानर्च मुदा तदा ।| 

विज्ञाय तदभिप्रायं त्वष्टोवाचाऽशु तं रविम्‌ ।। १२ || 
त्वष्टोवाच || ।| 

तवातितेजसो भीता प्राप्योत्तरकुरून्‌ रवे || 
वडवारूपमास्थाय वने चरति शाद्वले।। १३ ।| 

द्रष्टा हि तां भवानय स्वां भार्यामार्यचारिणीम्‌ ।। 
अधृष्यां सर्वभूतानां तेजसा नियमेन च ।। १४ ।। 
त्वष्टा यत्तक्षितः सूर्यस्तस्यैवानुमतेन च || 
भ्रमिमारोप्य यनत्नेन सोतिकांततरोऽभवत्‌ ।। १५ || 
लब्धानुज्ञोऽथ सविता गत्वोत्तरकुरुनरम्‌ ।| 
साक्षा्तपोमयी लक्ष्मी चरंतीं च तपो महत्‌ ।। १६ || 
ददर्श वडवारूपां वाडवानलतेजसम्‌ ।। 

नीरसा नितृणान्येव वृण्वंती योगमायया || १७ ।| 
अनेनसं स विज्ञाय तां त्वाष्टरीमश्वरूपिणीम्‌ ।। 
सहरिईरिरूपेण मुखेन समभावयद्‌ ।। १८ || 
त्वरमाणा च परितः परपूरुषशंकया ।| 

सा तन्निरवमच्छुक्रं नासिकाभ्यां विवस्वतः ।। १९ || 

देवौ तस्मादजायेतामश्धिनौ भिषजांवरौ ।। 

स्वरूपमनुरूपं च युमणिस्तामदर्शयत ।। 4.1.17.१२० || 
तुतोष सापि तं दृष्ट्वा मित्रं नेत्रमुदावहम्‌ || 

पतिं पतिव्रता कां तं स्वांतसंतापहारिणम्‌ ।। २१ || 
निर्वृत्तिं च परां प्राप दुष्प्रापं तपसाथ किम्‌ ।| 

तप एव परं श्रेयस्तप एव परं धनम्‌ ।। २२ ।। 

तप एव हि देवत्वे कारणं परमं मतम्‌ || 
शिवशर्मन्यदेतद्वै दृश्यते चातिदीसिमत्‌ ।। २३ ।। 
ज्योतिश्वक्रस्वरूपं च व्योम्न्युपर्यध एव च ॥। 
तत्सर्वमिह जानीहि सुमहत्तापसं महः ।।२४।। 

एवं शनैश्चरो जज्ञे सवर्णायां विवस्वतः ।। 

सोऽथ वाराणसी गत्वा सर्वत्रिदशवंदिताम्‌ ।। २५ ।| 
तस्वा तपोऽतिविपुलं ल्रिंगं संस्थाप्य शांकरम्‌ || 

इमं लोकमवापोच्चैग्रहत्वं च हरार्चनात ।।२६।। 
शनेश्वरेश्वरं दृष्ट्वा वाराणस्यां सुशोभनम्‌ ।| 

शनिबाधा न जायेत शनिवारे तदर्चनात्‌ ।।२७।। 
विश्वेशाद्क्षिणेभागे शुक्रेशादुत्तरेण हि || 
शनेश्वरेशमभ्यर्च्य लोके5त्र परिमोदते ।। २८ || 
श्रुत्वाऽध्यायमिमं पुण्यं ग्रहपीडा न जायते || 
नोपसर्गभयं तस्य काश्यां निवसतः सतः ।। १२९ ।| 
इति श्रीस्कांदे महापुराणे एकाशीतिसाहस्यां संहितायां चतुर्थे काशीखंडे पूर्वोर्द्ध 
भौमगुरुशनिल्रोकवर्णनं नाम ससतदशोऽध्यायः ।। १७ ।। ।। अगस्तिरुवाच || ।| 
इति शृण्वन्कथां रम्यां शिवशर्माऽथ माथुरः || 

मुक्तिपुर्यां सुसंस्नातो मायापुर्यां गतासुकः ।।१।। 

नेत्रयोः प्राघुणी चक्रे ततः ससर्षिमंडलम्‌ ।। 

व्रजन्स वैष्णवं लोकमंते विष्णुपुरीक्षणात्‌ || २ ।। 
उवाच च प्रसन्नात्मा स्तुतश्चारणमागधैः || 


onlinesanskritbooks.com 


प्रार्थितो देवकन्याभिस्तिष्ठ तिष्ठेति चक्षणम्‌ ।।३।। 
स्थिता सुतासु निःश्वसस्य मंदभाग्या वयं त्विति ।। 
गतः पुण्यतमाँल्लोकानसौ यत्पुण्यवत्तमः ।| ४ || 
इति शृणवन्मुखात्तासां वचनानि विमानगः || 

देवौ कस्यायमतुलो लोकस्तेजोमयः शुभः || ५ || 
इति द्विजवचः श्रुत्वा प्रोचतुर्गणसत्तमौ || 
शिवशर्मेञ्छिवमते सदा ससर्षयोमलाः ।।६।। 
वसंतीह प्रजाः स्रष्टं विनियुक्ताः प्रजासृजा ।| 
मरीचिरत्रिः पुलहः पुत्रस्त्यः क्रतुरङ़गिराः || ७ || 
वसिष्ठश्च महाभागो ब्रह्मणो मानसाः सुताः ।| 

सस ब्रह्माण इत्येते पुराणे निश्चयं गताः || ८ || 
संभूतिरनसूया च क्षमा प्रीतिश्च सन्नतिः ।। 
स्मृतिरूर्जा क्रमादेषां पत्र्यो लोकस्य मातरः ।|९।। 
एतेषां तपसा चैतद्धार्यते भुवनत्रयम्‌ ।। 

उत्पाद ब्रह्मणा पूर्वमेते प्रोक्ता महर्षयः ।।4.1.18.१०।। 
प्रजाः सृजत रे पुत्रा नानारूपाः प्रयत्रतः।। 

ततः प्रणम्य ब्रह्माणं तपसे कृतनिश्चयाः || ११ || 
अविमुक्तं समासाय क्षेत्रक्षेत्रज्ञधिष्ठितम्‌ ।। 

मुक्तये सर्वजंतूनामविमुक्तं शिवेन यत्‌ ।। १२ || 
प्रतिष्ठाप्य च ल्निंगानि ते स्वनाम्नांकितानि च || 
शिवेति परया भक्त्या तेपुरुग्रं तपो भृशम।।१३।। 
तुष्टस्तत्तपसा शंभुः प्राजापत्यपदं ददौ || 
ल्लिंगान्यत्रीश्वरादीनि दृष्ट्रवा काश्यां प्रयत्नतः ।। ४ ।। 
प्राजापत्येऽत्र ते ल्लोके वसंत्युज्ज्वलतेजसः || 
गोकर्णेशस्य सरसः प्रत्यक्तीरे प्रतिष्ठितम्‌ ।। १५ || 
लिंगमन्रीश्वरं दृष्टवा ब्रह्मतेजोभिवर्धते ।। 

कर्कोट वाप्या ईशाने मरीचेः कुंडमुत्तमम्‌ || १८५ || 

तत्र स्नात्वा नरो भक्त्या भ्राजते भास्करो यथा || 
मरीचीश्वर संज्ञं तु तत्र लिंगं प्रतिष्ठितम्‌ ।। १७ || 
तल्िलिंगदर्शनाद्विप्र मारीचं लोकमाप्नुयात्‌ || 

कांत्या मरीचिमालीव शोभते पुरुषर्षभः || १८ || 
पुलहेश पुलस्त्येशौ स्वर्गद्वारस्य पश्चिमे ।। 

तौ इष्ट्वा मनुजो लोके प्राजापत्ये महीयते ।। १९ || 
हरिकेशवने रम्ये दृष्ट्रवैवांगिरसेश्वरम्‌ || 

इह ल्लोके वसेद्विप्र तेजसापरिबृंहितः ।। 4.1.18.२० || 
वरणायास्तटे रम्ये दृष्ट्वा वासिष्ठमीश्धम्‌ ।| 

क्रत्वीश्वरं च तत्रैव लभते वसतिं त्विह ।। २१ ।| 
काश्यामेतानि लिंगानि सेवितानि शुभैषिभिः।। 
मनोभिवांछितं दय्युरिह लोके परत्र च।|२२।। 
गणावूचतुः ।| ।| 

शिवशर्मन्महाभाग तिष्ठते सात्र सुंदरी ।। 

अरुंधती महापुण्या पतिव्रतपरायणा ।। २३ || 

यस्याः स्मरणमात्रेण गंगास्नान फलं लभेत्‌ ।। 
अंतःपुरचरैद्ित्रैः पवित्रैः सहितो विभुः ।। २४ ।। 

सदा नारायणो देवो यस्याश्वक्रे कथां मुदा || 
कमलायाः पुरोभागे पातिव्रत्य सुतोषितः ।। २५ || 
पतिव्रतास्वरुंधत्याः कमले विमलाशयः ।। 

यथास्ति न तथाऽन्यस्याः कस्याश्चित्कापि भामिनि ।।२६।। 
न तद्रूपं न तच्छीलं न तत्कौलीन्यमेव च || 

न तत्कलासुकौशल्यं पत्युः शुश्रूषणं न तत्‌ || २७ ।| 
न माधुर्य न गांभीर्य न चार्यपरितोषणम्‌ ।। 

अरंधत्या यथा देवि तथाऽन्यासां क्वचित्प्रिये ।। २८ ।| 
धन्यास्ता योषितो लोके सभाग्याः शुद्धबुद्धयः ।। 
अरंधत्याः प्रसंगे या नामापि परिगुहृते ।। २९ || 

यदा पतिव्रतानां तु कथास्मद्भवने भवेत्‌ ।। 

तदा प्राथमिकीं रेखामेषाऽलंकुरुते सती ।। 4.1.18.3° !| 

ब्रुवतोरिति संकथां तथा गणयोर्वैष्णवयोमुदावहाम्‌ ।। 

ध्रुवलोकउपागतस्ततो नयनातिथ्यमतथ्यवर्जितः ।। ३१ || || 

इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वीर 

ससर्षिलोकवर्णनंनामाष्टादशोऽध्यायः ।।१८।। 

शिवशर्मोवाच ।। 

तिष्ठन्नेकेन पादेन कोयं भ्रमति सत्तमौ ।। 

अनेकरशनाव्यग्र हस्ताग्रो व्यग्रलोचनः ।|१।| 

त्रिलोकीमंडपस्तंभ सन्निभोभाभिरावृतः ।। 

अतुलं ज्योतिषां राशिं तुलया तुलयन्निव।।२।। 

सूत्रधार इव व्योम व्यायामपरिमापकः || 

त्रैविक्रमोंघ्चिदंडो वा प्रोइंडो गगनांगणे || 3 || 

अथवांबरकासारसारयूपस्वरूपधृक्‌ ।|। 

कोयं कथय तं देवौ कृपया परया मम || ४ || 

निशम्येति वचस्तस्य वयस्यस्य विमानगौ || 

प्रणयादाहतुस्तस्मै ध्रुवां ध्ुवकथां गणौ ।।५|। 

|| गणावूचतुः ।। ।। 

मनोः स्वायंभुवस्यासीदुत्तानचरणः सुतः ।| 

तस्य क्षितिपतेर्विप्र द्वौ सुतौ संबभूवतुः ।। ६ ॥ 

सुरुच्यामुत्तमो ज्येष्ठः सुनीत्यां तु ध्रुवो परः || 

मध्ये सभं नरपतेरुपविष्टस्य चैकदा ।। ७ ।। 

सुनीत्या राजसेवायै नियुक्तोऽलंकृतोभकः ।। 

ध्रुवो धात्रेयिकापुत्रैः समं विनयतत्परः || ८ || 

स गत्वोत्तानचरणं क्षोणीशं प्रणनाम ह ।| 

इृष्टवोत्तमं तदुत्संगे निविष्टं जनकस्य वै || ९ || 
प्रोच्चसिंहासनस्थस्य नृपतेर्बाल्यचापललात्‌ ।। 

आरोढुकामस्त्वभवत्सौनीतेयस्तदा धुवः ।| 4.1.19.१० || 
आरुरुक्षुमवेक्ष्यामुं सुरुचिर्धुवमब्रवीत्‌ ।। 

दौर्भगेय किमारोठुमिच्छेरंक महीपतेः ।। ११ || 
बालबालिशबुद्धित्वादभाग्या जटरोद्धव ।| 

अस्मिन्सिंहासने स्थातुं न त्वया सुकृतं कृतम्‌ ।। ।। १२ || 
यदि स्यात्सुकृतं तत्किं दुभगोदरगोऽभवः || 
अनेनैवानुमानेन बुध्यस्व स्वाल्पपुण्यताम्‌ ।। १३ ।| 
भूत्वा राजकुमारोपि नाल॑ंकुर्या ममोदरम्‌ ।| 

सुकुक्षिजममुं पश्य त्वमुत्तममनुत्तमम्‌ ।। १४ ।। 
अधिजानुधराजानेर्मानेन परिबृंहितम्‌ ।। 

प्रांशोः सिंहासनस्यास्य रुचिश्वेदधिरोहणे || १५ || 

कुक्षिं हित्वा किमवसः सुरुचेश्च सुरोचिषम्‌ ।| 

मध्ये भूपसभं बालस्तयेति परिभर्त्सितः ।। १६ ॥। 
पतन्निपीतबाष्पांबुर्धैर्यात्किंचिन्न चोक्तवान्‌ || 
उचिताऽनुचितं किंचिन्नोचिवान्सोपि पार्थिवः ।| १७ || 
नियंत्रितो महिष्याश्च तस्याः सौभाग्यगौरवात्‌ || 

विमृज्य च सभाल्रोकं शोकं संमृज्य चेष्टितैः ।। १८ ।। 
शैशवैः स शिशुनेत्वा नृपं स्वसदनं ययौ ।| 
सुनीतिर्नीतिनिलयमवलोक्याथ बालकम्‌ || १९ || 
सुखलक्ष्म्यैवचाजञासीदधुवं समवमानितम्‌ ।| 

अभिसृत्य च तं बालं मूध्न्युपाघ्राय सा सकृत्‌ ।। 4.1.19.२० || 
किंचित्परिम्लानमिव समसांत्वं परिषस्वजे || 

अथ इष्ट्वा सुनीतिं स रहोंतः पुरवासिनीम्‌ ।।२१।। 

दीर्घ निःश्वस्य बहुशो मातुरग्रे रुरोद ह || 
सांत्वयित्वाश्रुनयना वदनं परिमार्ज्यं च ।। २२ ।| 
दुकूलांचल संपर्कैर्मूदुलैर्मूदुपाणिना ।| 

पप्रच्छ तनयं माता वद रोदनकारणम्‌ ।। 

विद्यमाने नरपतौ शिशो केनापमानितः ।। २३ || 
अपोथसमुपस्पृश्य तांबूलं परिगृह्य च || 

मात्रा पृष्टः सोपरोधं ध्रुवस्तां पर्यभाषत ।।२४ || 
संपृच्छे जननि त्वाहं सम्यक्शंस ममाग्रतः || 
भार्यात्वेपि च सामान्ये कथं सा सुरुचिः प्रिया || २५ || 
कथं न भवती मातः प्रिया क्षितिपतेरसि || 
कथमुत्तमतां प्रास उत्तमः सुरुचेः सुतः ।। २६ || 
कुमारत्वेपि सामान्ये कथं त्वहमनुत्तमः || 

कथं त्वं मंदभाग्यासि सुकुक्षिः सुरुचिः कथम्‌ ।।२७।। 
कथं नृपासनं योग्यमुत्तमस्य कथं न मे || 

कथं मे सुकृतं तुच्छमुत्तमस्योत्तमं कथम्‌ ।। २८ || 
इति श्रुत्वा वचस्तस्य सुनीतिर्नीतिमच्छिशोः ।। 
किंचिदुच्छ्वस्य शनकैः शिशुकोपोपशांतये ।। २९ || 
स्वभावमधुरां वाणीं वक्तुं समुपचक्रमे ।। 

सापत्नं प्रतिघं त्यक्त्वा राजनीतिविदांवरा ।।4.1.19.३०।। 
।। सुनीतिरुवाच || || 

अयि तात महाबुद्धे विशुद्देनांतरात्मना || 

निवेदयामि ते सर्वं माऽपमाने मतिं कृथाः || ३१ || 
तया यदुक्तं तत्सर्वं तथ्यमेव न चान्यथा || 
सापत्युर्महिषीराज्ञो राजीनामति वल्लभा ।। ३२ ।। 
तया जन्मांतरे तात यत्पुण्यं समुपार्जितम्‌ ।। 
तत्पुण्योपचयाद्राजा सुरुच्यां सुरुचिर्भृशम्‌ ।। ३३ || 
माइश्यो मंदभाग्यायाः प्रमदासु प्रतिष्ठिताः ।। 

केवलं राजपत्रीत्ववादस्तासु न तद्रुचिः || ३४ || 
महा सुकृतसंभारैरुत्तमश्वोत्तमोदरे ।। 

उवास तस्याः पुण्या या नृपसिंहासनोचितः ।। ३५ || 
आतपत्रं च चंद्राभं शुभे चापि च चामरे || 

भद्रासनं तथोच्चं च सिंधुराश्च मदोद्धुराः || ३६ || 
तुरंगमाश्च तुरगास्त्वनाधिव्याधिजीवितम्‌ ।। 

निःसपत्नं शुभं राज्यं प्राज्यं हरिहरार्चनम्‌ ।। ३७ || 
विपुलं च कलाज़ानमधीतमपराजितम्‌ ।। 

तथा जयोरिषड्वर्गे स्वभावात्सात्विकी मतिः ।। ३८ || 
दृष्टिः कारुण्यसंपूर्णा वाणी मधुरभाषिणी ।। 

अनालस्यं च कार्येषु तथा गुरुजने नतिः || ३९ || 
सर्वत्र शुचिता तात सा परोपकृतिः सदा ।| 

औरजस्वला मनोवृत्तिः सदैवादीनवादिता ।। ।। 4.1.19.४० || 
सदोजिरे च पांडित्यं प्रागल्भ्यं चरणांगणे || 

आर्जवं बंधुवर्गेषु काठिन्यं क्रयविक्रये || ४१ || 

मार्दवं स्तरीप्रयोगेषु वत्सलत्वं प्रजासु च || 

ब्राह्मणेभ्यो भयं नित्यं वृद्धवृत्युपजीवनम्‌ ।। ४२ ।। 
वासो भागीरथीतीरे तीर्थे वा मरणं रणे || 
अपराड्ुखताऽर्थिभ्यः प्रत्यर्थिभ्यो विशेषतः ।। ४३ || 
भोगः परिजनैः सार्धं दानावंध्यदिनागमः ।| 
विद्याव्यसनिता नित्यं नित्यं पित्रोरुपस्थितिः ।। ४४ || 
यशसः संचयो नित्यं नित्यं धर्मस्य संचयः ।| 
स्वर्गापवर्गयोः सिद्धिः सदा शीलस्य मंडनम्‌ || ४५ || 
सद्भिश्च संगतिनित्यं मैत्री च पितृमित्रकैः ।। 
इतिहासपुराणानामुत्कंठा श्रवणे सदा ।। ४६ || 
विपद्यपि परं धैर्यं स्थैर्यं संपत्समागमे || 

गांभीर्य वाग्विलासेषु औदार्य पात्रपाणिषु || ४७ || 

देहे परैका कृशता तपोभिनियमैर्यमैः ।। 
एतैर्मनोरथफलैः फलत्येव तपोद्रुमाः ।। ४८ || 
तस्मादल्पतपस्त्वाद्वै त्वं चाहं च महामते ।| 

प्राप्यापि राजसांनिध्यं राजलक्ष्म्या न भाजनम्‌ || ४९ ।। 

मानापमानयोस्तस्मात्स्वकृतं कारणं परम्‌ ।। 

स्रष्टापि नापमाई तत्परीष्टरे स्वकृतां कृतिम्‌ ।। 

मा शोचस्त्वमतः पुत्र दिष्टमिष्टं समर्पयेत्‌ ।14.1.19.५० || 
इत्याकर्ण्यं सुनीत्यास्तन्महावाक्यं सुनीतिमत्‌ ।। 
सौनीते यो ध्रुवोवाचमाददे वक्तुमुत्तरम्‌ ।। ५१ ।| 

ध्रुव उवाच || || 

जनयित्रि सुनीते मे शृणु वाक्यमनाकुलम्‌ ।। 

मा बाल इति मत्वा मामवमंस्थास्तपस्विनि ।। ५२ ।। 
यद्यहं मानवे वंशे जातोस्म्यत्यंत पावने ।। 
उत्तानपादतनयस्त्वदीयोदर संभवः ।।५3|। 

तप एव हि चेन्मातः कारणं सर्वसंपदाम्‌ || 
तत्तदासादितं विद्विपदमन्यैर्दुरासदम्‌ ।। ५४ ।। 

एकमेव हि साहाय्यं कुरु मातरतंद्रिता ।। 

अनुज्ञा दानमात्रं च आशीर्भिरभिनंदय || ।। ५५ || 
सापि ज़ात्वा महावीर्य कुमारं कुक्षिसंभवम्‌ ।। 
महत्योत्साहसं पत्त्या राजमानमुवाच तम्‌ ।। ५६ || 
अनुज्ञातुं न शक्ताऽहं त्वामुत्तानशयांगज || 
साष्टैकवर्षदेशीयन्तथापि कथयाम्यहम्‌ ।। ५७ || 
सपत्रीवाक्यभल्लीभिभिन्ने महति मे हृदि ।| 

तव बाष्पौघवारीणि न तिष्ठंति करोमि किम्‌ ।। ५८ || 
तानि मन्येऽत्र मार्गेण स्रवंत्यविरतं शिशो ।| 

स्रवंतीश्व चिकीर्षति प्रतिकूल जलाः किल || ५९ || 
त्वदेकतनया तात त्वदाधारैकजीविता ।। 
त्वमंगयष्टिरसि मे त्वन्मुखासक्तलोचना ।। 4.1.19.६° || 
लब्धोसि कतिभिः कषटैरिष्टाः संप्रार्थ्य देवताः ।| 
त्वन्मुखेदूदये तात मन्मनः क्षीरनीरधिः || ६१ || 
आनन्दपयसापूर्य कुचावुद्रेलितो भवेत्‌ ।। 

त्वदंगसंगसंभूत सुखसन्दोह शीतला || ६२ ।। 
सुखंशये सुशयने प्रावृत्य पुलकांबरम्‌ || 

अपोऽथ समुपस्पृश्य तांबूलं परिगृह्य च ।।६३।। 
त्वदास्यस्यौष्ठपुटक दुग्धवार्धि विवर्धिताम्‌ || 
सुधासुधांशुवदनधयत्यपि धिनोमि न ।। ६४ ।। 
त्वदीयः शीतलालापः प्राप श्रुतिपथं यदा || 
सपत्नीवाक्यदवथुस्तदैवत्यात्स वेपथुः ।।६५।। 

यदंग निद्रासिचिरं ध्यायंत्यस्मि तदेत्यहम्‌ || 

कदा निद्रा दरिद्रोसौ भवितार्कोदयेऽब्जवत्‌ ।।६६।। 
यदोपेया गृहान्वत्स खेलित्वा बाल्रखेलनैः ।। 
तदानर्घ्यार्घ्यमुत्सरष्टुं स्तनौस्यातामिवोन्मुखौ ।। ।। ६७ || 
यदा सौधाद्विनिर्यायाः पद्मरेखांकितं पदम्‌ ।। 

प्राणानां ते यियासूनां तदा तदवलंबनम्‌ || ६८ ।। 
यदायदा बहिर्यासि पुत्र त्रिचतुरं पदम्‌ || 

तदातदा मम प्राणः कंठप्राघुणिकी भवेत्‌ ।। ६९ || 
चित्रं पुत्र त्वरयति यातुं मे मानसांडजः || 
सुधाधाराधर इव बहिश्चिरयति त्वयि ।। 4.1.19.७० || 
अथ तिष्ठंतु कठिनाः प्राणाः कंठाटवीतटे || 
तपस्यंतोतिसंतसास्तपसे त्वयि यास्यति ।| ७१ || 
इत्यनुज्ञामनुप्राप्य जननी चरणांबुजौ ।| 

क्षणं मौलिजजंबाल जडौ कृत्वा धरुवो ययौ ।। ७२ || 
तयापि धैर्यसूत्रेण सुनीत्या परिगुंफ्य च || 
नेत्रेदीवरजामाला ध्रुवस्योपायनीकृता || ७३ || 
मात्रातन्मार्गरक्षार्थ तदा तदनुगीकृताः || 
परैरवार्यप्रसराः स्वाशीर्वादाः परःशताः || ७४ || 
स्वसौधात्स विनिर्गत्य बालोऽबालपराक्रमः || 
अनुकूलेन मरुता दर्शिताध्वाऽविशद्वनम्‌ ।। ७५ || 

समरुत्तरुशाखाग्र प्रसारणमिषेण सः || 

कृताहूतिरिव प्रेम्णा वनेन वनमाविशत्‌ || ७६ || 
समातृदैवतोभिज्ञः केवलं राजवर्त्मनि ।| 

न वेद काननाध्वानं क्षणं दध्यौ नृपात्मजः ।। ७७ ।| 
यावदुन्मील्य नयने पुरः पश्यति स ध्रुवः || 

तावद्ददर्श ससर्षीनतरकित गतीन्वने ।। ७८ || 
वालिशेष्वसहायेषु भवेद्भाग्यं सहायकृत्‌ ।| 

अरण्यान्यां रणे गेहे ततो भाग्यं हि कारणम्‌ ।। ।।७९।। 
क्व राजतनयो बाल्रो गहनं क्व च तद्वनम्‌ ।। 
बलात्स्वसात्प्रत्कुर्वत्यै नमस्ते भवितव्य ते ।|4.1.19.८०।। 
यत्र यस्य हि यद्भाव्यं शुभं वाऽशुभमेव च ।| 
आकृष्यभाविनी रज्जुस्तत्र तस्य हि दापयेत ।। ८१ ।| 
अन्यथा विदधात्येष मानवो बुद्विवैभवात्‌ ।। 

भगवत्या भवित्र्याऽसौ विदध्याद्विधिरन्यथा ।। ८२ || 
नवयो न च वै चित्र्यं न चित्रं विदधेहितम्‌ ।। 

न बलं नोययमः पुंसां कारणं प्राक्कृतं कृतम्‌ ।|८३ ।। 
अथ दृष्टवा स ससर्षीन्सससस्यतितेजसः ।। 
भाग्यसूत्रैरिवाकृष्योपनीतान्प्रमुमोद ह ।। ८४ ।| 
तिल्रकांकित सद्भालान्कुशोपग्रहितांगुलीन्‌ ।। 
कृष्णाजिनोपविष्टांश्च यज्ञसूत्रैरलंकृतान्‌ ।। ८५ ॥ 
साक्षसूत्रकरान्किंचिद्विनिमीलितलो चनान्‌ ।| 
सुधौतसूक्ष्मकाषायवासः प्रावरणान्वितान ।। ८६ ।। 
अकांडेपि महाभागान्मिलितान्सस्तनीरधीन्‌ ।| 

चित्रं विपद्विनिर्मग्नानुद्दिधीर्षूनिव प्रजाः || ८७ || 
उपगम्य विनम्रः स प्रबद्धकरसंपुटः || 

ध्रुवो विज्ञापयांचक्रे प्रणम्य ललितं वचः ।। ८८ || 

।। ध्रुव उवाच || || 

अवैत मां मुनिवराः सुनीत्युदरसंभवम्‌|। 
उत्तानपादतनयं धुवं निर्विण्णमानसम्‌ ।| ८९ || 

इदं वनमनुप्रासं सनाथं युष्मदंघ्रिभिः ।। 

प्रायोनभिज्ञं सर्वत्र महर्दध्युषितमानसम्‌ ।।4.1.19.९०|। 
ते दृष्टवोजस्वलं बालं स्वभाव मधुराकृतिम्‌ ।। 
अनर्घ्यनयनेपथ्यं मृदुगंभीरभाषिणम्‌ || ९१ || 
उपोपवेश्य शिशुकं प्रोचुर्वै विस्मिता भृशम्‌ ।। 
अहोबालविशालाक्ष महाराज कुमारक ।। ९२ ।| 
विचार्यापि न जानीमो वद निर्वेदकारणम्‌ || 

अय ते ह्यर्थचिंता नो क्वापमानः प्रसूर्गृहे ।। ९३ || 
नीरुक्छरीरसंपतिर्निवेदे किं नु कारणम्‌ || 
अनवासाभिलाषाणां वैराग्यं जायते नृणाम्‌ ।। ९४ || 
ससद्वीपपतेराजञः कुमारस्त्वं तथा कथम्‌ || 
स्वभावभिन्नप्रकृतौ ल्रोकेस्मिन्न मनोगतम्‌ ।। ९५ || 
अवगंतुं हि शक्येत यूनो वृद्धस्य वा शिशोः || 

इति श्रुत्वा वचस्तेषां सहजप्रेमनिर्भरम्‌ ।। ९६ || 
वाचं जग्राह स तदा शिशुः प्रांशुमनोरथः 

।।ध्रुव उवाच || ।| 

प्रेषितो राजसेवार्थं जनन्याऽहं मुनीश्वराः ।। ९७ || 
राजांकमारुरुक्षुर्हि सुरुच्या परिभर्त्सितः ।। 

उत्तमं चोत्तमीकृत्य मां च मन्मातरं तथा ।।९८।। 
धिक्कृत्य प्रशशंस स्वं निर्वेदे कारणं त्विदम्‌ || 
निशम्येति शिशोर्वाक्यं परस्परमवेक्ष्य ते ।।९९।। 
क्षात्रमेव शशंसुस्तदहो बालेपि न क्षमा।। 4.1.19.१०० || 
ऋषय ऊचुः ।| ।। 

किमस्माभिरहो कार्यं कस्तवास्ति मनोरथः || 

जातो भवतु तावत्स नः श्रवो गोचरी कुरु || १ || 

|| ध्रुव उवाच || || 

मुनयो मम यो बंधुरुत्तमश्वोत्तमोत्तमः || 

पित्रा दत्तं च सोऽध्यास्तां तद्भद्रासनमुत्तमम्‌ ।। २ || 
भवत्कृतं हि साहाय्यमेतदिच्छामि सुव्रताः || 

प्रायो जाने न बालत्वादुपदेशस्तदुच्यताम्‌ || ३ || 
अनन्यनृपभुक्तं ययदन्येभ्यः समुच्छ्रितम्‌ ।। 
इंद्रादिदुरवापं यत्कथं लभ्यं दुरासदम्‌ ।। ४ ।। 
पित्रोत्सृष्टं न कांक्षामि कांक्षामि स्वभुजाजितम्‌ ।। 
मनोरथपथातीतं भवेद्यत्पितुरप्यहो ।। ५ ।। 
पितृसंपत्तिभोक्तारः प्रायशो न यशोधनाः || 
नरोत्तमास्तु ते ज़ैया ये पित्राधिक्यदर्शिनः ।। ६ ।| 
उपाजितं हि पित्रा ये नाशयंति यशःश्रुतम्‌ ।| 

धनं निधनमेवास्तु तेषां दुर्वृत्तचेतसाम्‌ || ७ ।। 
इति श्रुत्वा वचस्तस्य मुनयः सुनयोर्जितम्‌ || 
यथार्थमेव प्रत्यूचुमरीच्याद्यास्तथा ध्रुवम्‌ ।| ८ || 
मरीचिरुवाच || || 

अनर्चिताच्युतपदः पदमापद्यते कथम्‌ ।| 
यथातथात्वमात्थांग नातथ्यं कथयाम्यहम्‌ ।। ९ || 
अत्रिरुवाच ।। अनास्वादितगोविंदपदांबुजरजोरसः || 
मनोरथपथातीतं स्फीतं नाकलयेत्पदम्‌ ।। 4.1.19.११० || 
अंगिरा उवाच || || 

अदवीयः पदं तस्य सर्वासां संपदामिह ।। 
कमलाकांतकांतांघ्रि कमलले यः सुशील्रयेत्‌ ।। ११ || 
।। पुल्लस्त्य उवाच || || 

यस्य स्मरणमात्रेण महापातकसंततिः ।। 
परमांतमवाप्नोति स विष्णुः सर्वदो ध्रुव ।| १२ ।| 
।। पुल्लह उवाच ।। || 

यदाहुः परमं ब्रह्म प्रधान पुरुषात्परम्‌ ।। 

यन्मायया ततं सर्व सर्व दास्यति सोच्युतः ।। १३ || 
|| क्रतुरुवाच || || 
यो यज्ञपुरुषो विष्णुर्वेदवेद्यो जनार्दनः ।। 
अंतरात्माऽस्य जगतः तुष्टः किं न यच्छति ।। १४ || 
।। वसिष्ठ उवाच || || 
यदभ्रूनतेनवर्तिन्यः सिद्धयोऽष्टौ नृपात्मज || 
तमाराध्य हृषीकेशमपवर्गोप्यदूरतः || १५ || 
ध्रुव उवाच || || 
सत्यमुक्तं मुनीशाना विष्णोराराधनं प्रति ।। 
कथं वा भगवानीज्यः सविधिश्वोपदिश्यताम्‌ ।।१६।। 
|| मुनय ऊचुः || || 
तिष्ठता गच्छता वापि स्वपता जाग्रता तथा ।। 
शयानेनोपविष्टेन जप्यो नारायणः सदा ।।१७।। 
द्वादशाक्षरमंत्रेण वासुदेवात्मकेन च|| 
ध्यायंश्वतुर्भुजं विष्णुं जस्वा सिद्धिं न को गतः || १८ || 
अतसीपुष्पसंकाशं पीतवाससमच्युतम्‌ || 
क्षणं सर्वात्मकं पश्यन्को न सिध्यति भूतले ।।१९।। 
पुत्रान्कलत्रमित्राणि राज्यं स्वर्गापवर्गकम्‌ || 
वासुदेवं जपन्मर्त्यः सर्वं प्राप्नोत्यसंशयम्‌ ।| 4.1.19.१२० || 
वासुदेव जपासक्तानपिपापकृतो जनान्‌ ।| 
नोपस्पृशंति वै विघ्ना यमदूताश्च दारुणाः || २१ || 
पितामहेन तेप्येष महामंत्र उपासितः ।। 
मनुना राज्यकामेन वैष्णवेन महरद्धिना ।। २२ || 
त्वमप्येतेन मंत्रेण वासुदेवपरो भव || 
यथाभिलषितामृद्धि क्षिप्रमाप्नुहि सत्तम ।। २३ || 
इत्युक्त्वांऽतर्हिताः सर्वे महात्मानो मुनीश्वराः ।। 

वासुदेवमना भूत्वा धुवोपि तपसे गतः ।| १२४ || ।| 

इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूवार्द्े 
ध्रुवलोकवर्णने धुवोपदेशोनामैकोनविंशतितमोऽध्यायः || १९ || 
|| गणावूचतुः ।। ।। 

औत्तानपादिर्निर्गत्य ततः काननतो द्विज || 

रम्यं मधुवनं प्राप यमुनायास्तटे महत ।। १ || 

आयं भगवतः स्थानं तत्पुण्यं हरिमेधसः || 

पापोपि जंतुस्तत्प्राप्य निष्पापो जायते ध्रुवम्‌ ।। २ || 

जपन्स वासुदेवाख्यं परंब्रह्म निरामयम्‌ || 

अपश्यत्तन्मयं विश्वं ध्यानस्तिमितलोचनः ।। 3 || 

हरिहरित्सु सर्वासु हरिहरिमरीचिषु || 

शिवामृगमृगेद्रादि रूपः काननगो हरिः || ४ || 

जले शालूरकूर्मादि रूपेण भगवान्हरिः ।। 

हरिरश्वादिरूपेण मंदुरास्वपि भूभुजाम्‌ ।। ५ ।। 

अनंतरूपः पाताले गगनेऽनंतसंजकः ।| 

एकोप्यनंततां यातो रूपभेदैरनंतकैः ।। ६ ।। 

देवेषु यो वसेन्नित्यं देवानां वसतिर्हि यः ।। 

स वासुदेवः सर्वत्र दीव्येद्यद्वासनावशात्‌ || ७ ।। 
विप्लृव्यासावयंधातुर्यत्रसार्थकतां गतः।। 

ते विष्णुनाम स्वरूपे हि सर्वव्यापनशीलिनि ।। ८ ।। 

सर्वेषां च हषीकाणामीशनात्परमेश्वरः || 

हृषीकेश इति ख्यातो यः स सर्वत्रसंस्थितः ।। ९ ।। 

न च्यवंतेपि यद्भक्ता महति प्रलये सति ।। 

अतोऽच्युतोऽखिल्ले ल्लोके स एकः सर्वगोऽव्ययः || 4.1.20.१० || 
इदं चराचरं विश्वं यो बभार स्वलीलया || 

भृत्यास्वरूपसंपत्या सोऽत्र विश्धंभरोऽखिलम्‌ ।। ११ || 
तस्येक्षणे समीक्षेते नान्यद्विप्णुपदादृते || 

निरीक्ष्यः पुंडरीकाक्षो नान्यो नियमतो ह्यतः ।| १२ || 
नान्य शब्दग्रहौ तस्य जातौ शब्दग्रहावपि ।। 

विना मुकुंद गोविंद दामोदर चतुर्भुज ।। १३ ।। 
गोविंदचरणार्थीर्चा तत्प्रियंकमेवै विना ।| 
शंखचक्रांकितौ तस्य नान्यकर्मकरौकरौ ।। १४ || 
नि्द्वचरणद्वंद्वं तन्मनो मनुते हरेः ।| 
हित्वान्यन्मननं सर्वं निश्वलत्वमवाप ह ।। १५ || 
चरणौ विष्णुशरणौ हित्वा नारायणांगणम्‌ || 

तस्य नो चरतोन्यत्र चरतो विपुलं तपः ।। १६ || 
वाणीप्रमाणी क्रियते गोविंदगुणवर्णने ।। 

जोषं समासता तेन महासारं तपस्यता || १७ || 
नितांतकमलाकांत नामधेयसुधारसम्‌ ।। 

रसयंती न रसना तस्यान्यरसस्पृहा ।| १८ || 
श्रीमुकुंद पदद्वंद्व पद्मामोदप्रमोदितम्‌ ।। 

गंधांतरं न तदघ्ाणं परिजिपघ्रत्यशीघ्रगम्‌ || १९ || 
त्वगिंद्रियं मधुरिपोः परिस्पृश्य पदद्वयम्‌ ।। 
सर्वस्पर्शसुखं प्राप तस्य भूजानिजन्मनः || 4.1.20.२० || 
शब्दादिविषयाधारं सारं दामोदरं परम्‌ || 
ध्रुवेद्रियाणि संप्राप्य कृतार्थान्यभवंस्तदा || २१ || 
लुसानि सर्वतेजांसि तत्तपस्तपनोदये ।। 
चंद्रसूर्यानलक्षाणां प्रदीपित जगत्त्रये || २२ || 

इंद्र चंद्राग्नि वरुण समीरण धनाधिपाः ।। 

यम नेत्रतमुख्याश्व जाताः स्वपदशंकिताः ।। २३ || 
वैमानिकास्तथाऽन्येपि वसुमुख्या दिवौकसः ।| 

ततो धुवात्समुत्त्रेसुः स्वाधिकारैधिताधयः ।।२४।। 
यत्र यत्र धरुवः पार्द मिनोति पृथिवीतल्रे || 

धरा तस्य भराक्रांता विनमेत्तत्र तत्र वै ।।२५।। 

अहो तदंगसंगीनि त्यक्त्वा जाइयं जलान्यपि || 
रसवंति पदस्थानि स्फुरंत्यन्यत्र तद्भयात्‌ ।। २६ ।| 
यावंति विष्वक्तेजांसि सिद्धरूपगुणानि च ।। 
नेत्रातिथीनि तावंति तत्तपस्तेजसाऽभवन्‌ ।। २७ ।। 
अहो निजगुणस्पर्शः सततं मातरिश्चना ।। 
दूरदेशांतरस्थोपि तत्त्वचो विषयीकृतः ।। २८ ।| 
व्योम्नापि शब्दगुणिना धरुवाराधनबुद्धिना || 
शब्दजातस्त्वशेषोपि तत्कर्ण शरणीकृतः ।।२९।। 
आराधितोऽनुदिवसं सभूतैरपि पंचभिः ।| 

तप एव परं मेने गोविंदार्पित मानसः ।। 4.1.20.3° || 
कौस्तुभोद्भासितहृदः पीतकौशेयवाससः ।| 
ध्यानात्तेजोमयं विश्वं तेनैक्षि नृपसूनुना ।। ३१ || 
मरुत्वतातिमहती चिंताऽस्ता तत्तपोभयात्‌ ।। 

मत्पदं चेदकांक्षिष्यदहरिष्यदध्रुवं धुवः ।। ३२ || 
समर्थस्त्वप्सरोवर्गो नियंतुं यमिनां यमान्‌ || 

स तु यूनि प्रभवति नात्र बाले करोमि किम्‌ ।। ३३ || 
तपस्विनां तपो हंतुं द्वौ मत्साहाय्यकारिणौ || 
कामक्रौधौ न तावस्मिन्प्रभवेतां शिशौ ध्रुवे ।। ३४ || 
एक एव किलोपायो बाले मे प्रभविष्यति ।। 

भूतालिं भीषणाकारां प्रहिणोमीह तद्भिये || ३५ || 
बालत्वाद्गीषितो भूतैस्तपस्त्यक्ष्यत्यसौ धुवम्‌ ।। 

इति निश्चित्य भूतालिं प्रेषयामास वासवः || ३६ || 
भल्लूकाकारसर्वांग उष्ट्रलंबशिरोधरः ।। 
कश्चिद्ुर्दर्शदशनस्त्वभ्यधावत्तमर्भकम्‌ || ३७ || 

त॑ व्याघ्रवदनः कश्चिद्व्यादाय विकटाननम्‌ || 
द्विपोच्च देहसंस्थानो मुहुर्गर्जन्समभ्यगात्‌ || ३८ || 
रयातु मांसकं भुंजन्कश्चिद्विकटदंष्टकः || 

रोषात्तमभिदुद्राव इष्टवा संतर्जयन्निव || ३९ || 
अतितीक्ष्णैर्विषाणाग्रैस्तटानुच्चान्विदारयन्‌ || 
खुराग्रैर्दलयन्भूमिं महोक्षोऽभिजगर्जतम्‌ ।। 4.1.20.४० || 
कश्चिद्धि पन्नगी भूय फटाटोपभयानकः ।| 
अतिलोलद्विरसनः पुस्फूर्जनिकषाचितम्‌ ।। ४१ ।। 
कश्चिच्च महिषाकारः क्षिपञ्शृंगाग्रतो गिरोन्‌ ।। 
लांगूज्रताडितधरः श्वसन्वेगात्तमासवान्‌।। ४२ ।। 
कश्चिद्दावानलालीठ खजूरद्रुमसन्निभम्‌ || 
बिभ्रदूरुद्वयंभूतो व्यात्तास्यस्तमभीषयत्‌ ।। ४३ ।। 
मौलिजैरभ्रसंघर्षं कुर्वन्दीर्घकृशोदरः ।। 
निमग्नपिंगनयनः कश्चिद्गीषयति स्म तम्‌ ।। ४४ ।। 
कृपाणपाणिभग्नास्यो वामहस्तकपालधृत्‌ ।। 

प्रचंडं क्षवेडयन्कश्चिदभ्यधावत्तमभकम्‌ ।। ४५ || 
विशाल सालमादाय कुर्वन्किल किलारवम्‌ || 
कश्चित्तमभितो याति कात्रो दंडधरो यथा || ४६ || 
तमः संकेतसदनं व्याघ्रं वै वदनं महत्‌।। 

कृतांतकं दराकारं बिभ्रत्कश्चितमभ्यगात्‌।। ४७ ।। 
उलूकाकारतां धृत्वा फूत्कारैरतिदारुणैः ।। 

हृदयाकंपनैः कश्विद्गीषयामास तं ध्रुवम्‌ ।। ४८ || 
यक्षिणी काचिदानीय रुदंतं कस्यचिच्छिशुम्‌ ।। 
अपिबद्रुधिरं कोष्ठाच्चखादास्थि मृणालवत्‌ ।। ४९ || 
पिपासिताद्य रुधिरं तेपि पास्याम्यहं धुव || 

यथास्य बालस्य तथा चर्वित्वास्थीनि वादिनी ।। 4.1.20.५° || 
अनीय तृणदारूणि परिस्तीर्य समंततः ।। 

दावाग्निं ज्वालयामास काचिद्वात्याविवर्थितम्‌ ।। ५१ ।। 
वेताली रूपमास्थाय भंक्त्वा काचित्तरून्गिरीन्‌ || 

रुरोध गगनाध्वानं कंपयंती च तं भृशम्‌ ।। ५२ || 

अन्या सुनीतिरुपेण तमभिप्रेक्ष्य दूरतः ।| 
रुरोदातीवदुःखार्ता वक्षोघातं मुहुर्मुहुः ।। ५३ ।| 

उवाच च वचश्वाटु बहुमाया विनिर्मितम्‌ ।। 
कारुण्यपूर्ण वात्सल्यमतीवातन्वती सती ।। ५४ ।। 
त्वदेकशरणां वत्स बत मूत्युर्जिघांसति ।। 

रक्षरक्ष गतासुं मां शरणागतवत्सल ।| ५५ || 
प्रतिग्रामं प्रतिपुरं प्रत्यध्वं प्रतिकाननम्‌ ।| 

प्रत्याश्रमं प्रतिगिरिं श्रांता त्वद्वीक्षणातुरा || ५६ || 
यदा प्रभृति रे बाल निरगात्तपसे भवान्‌ ।। 

तदेव दिनमारभ्य निर्गताऽहं त्वदीक्षणे || ५७ || 
तैस्तैः सप्रीदुर्वाक्यैदुनोपि त्वं यथार्भक ।|। 
तथाऽहमपि दूनास्मि नितरां तद्वचोऽग्निना ।| ५८ || 
न निद्रामि न जागर्मि नाश्नामि न पिबाम्यहम्‌ || 
ध्यायामि केवलं त्वाऽहं योगिनीव वियोगिनी ।।५९।। 
निद्रादरिद्रनयना स्वप्नेपि न तवाननम्‌ ।। 

आनंदि सर्वथा यन्मे मंदभाग्या विलोकये ।। 4.1.20.६० || 
त्वदाननप्रतिनिधिर्विधुर्विधुरया मया ।। 
उदित्वरोपिनालोकि तापं वै त्यक्तुकामया || ६१ || 
त्वदालापसमालापं कलयन्किलकाकलीम्‌ || 
कोकिलोपि मयाकर्णि नालकाकीर्णकर्णया ।।६२।। 
त्वदंगसंगमधुरो ध्रुवधूपितयामया ।। 

नानिलोपि मयालिंगि क्वचिद्रिश्रांतया भृशम्‌ ।। ६३ || 
के देशाः काश्च सरितः के शैलास्त्वत्कृते ध्रुव |। 

मया चरणचारिण्या राजपत््या न लंघिताः ।। ६४ ।। 
अधुवं सर्वमेवैतत्पश्यंत्यंधीकृतास्म्यहम्‌ ।| 

धात्री त्रायस्व मां पुत्र प्राप्य त्वंमेंऽधयष्टिताम्‌ ।। ६५ || 
मृदुलानि तवांगानि क्वेमानि क्व तपस्त्विदम्‌ ।। 

परुषं पुरुषैः साध्यं परुषांगैनरर्षभ || ६६ || 

अनेन तपसा वत्स त्वयाऽऽप्यं किमनेनसा ।। 
धराधीशतनूजत्वादधिकं तद्वदाधुना || ६७ || 

अनेन वयसा बाल खेलनीयं त्वयाऽनिशम्‌ || 
बालक्रीडनकैरन्यैः सवयः शिशुभिः समम्‌ ।। ६८ || 
ततः कौमारमासाय वयोऽभिध्यानशीलिना ।। 

भवता सर्वविद्यानां भाव्यं वै पारद्ृश्वना || ६९ || 
वयोथ चतुरं प्राप्य योषास्रक्चंदनादिकान्‌ || 
निर्वेक्ष्यसि बहून्भोगानिंद्रियार्थान्कृतार्थयन्‌ || 4.1.20.७° || 
उत्पाद्याथ बहून्पुत्रान्गुणिनो धर्मवत्सलान्‌ ।। 
परिसंक्रामितश्रीकस्तेष्वथो त्वं तपश्चर ।। ७१ || 
इदानीमेव तपसि बाल्ये वयसि कः श्रमः ।। 
पादांगुष्ठकरीषाग्निः कदा मौलिमवाप्स्यति ।। ७२ ।। 
विपक्षपरिभूतेन हृतमानेन केनचित्‌ ।। 

परिश्रष्टाश्रिया वापि तसव्यं तेषु को भवान्‌ || ७३ || 
हृतमानेन तसव्यं निशम्येति वचो ध्रुवः || 

दीर्घमुष्णं हि निःश्वस्य पुनर्दध्यौ हरिं हृदि ।। ७४ ॥ 
जनयित्रीमनाभाष्य भूतभीतिं विहाय च || 
ध्रुवोऽच्युतध्यानपरः पुनरेव बभूव ह || ७५ || 
सापि भूतावली भीतिंबहुभीषणभूषणा ।। 

दर्शयंती तमभितोडद्राक्षीच्चक्रं सुदर्शनम्‌ ।। ७६ ।। 
परितः परिवेषाभं सूर्यस्योच्चैः स्फुरत्प्रभम्‌ ।। 
रक्षणाय च रक्षोभ्यस्तस्याधोक्षज निर्मितम्‌ ।। ७७ || 
भूतावत्री तमालोक्य स्फुरच्चक्रसुदर्शनम्‌ ।। 
ज्वालामालाकुलं तीव्रं रक्ष॑तं परितो ध्रुवम्‌ ।। ७८ ।। 
अतीव निष्कंपहृदं गोविदार्पितचेतसम्‌ ।। 
तपोकुरमिवोद्भि्य मेदिनीं समुदित्वरम्‌ ।। ७९ || 

सापि प्रत्युतभीतातं ध्रुवं ध्रुवविनिश्चयम्‌ ।। 

नमस्कृत्य यथायातं याताव्यर्थमनोरथा || 4.1.20.८० || 
गर्जत्कार्दबिनीजालरं व्योम्नि वै व्याकुलं यथा || 

वृथा भवति संप्राप्य मनागनिललोलताम्‌ ।। ८१ || 
अथ जंभारिणा सार्ध भीताः सर्वै दिवौकसः ।। 

संमंत्र्य त्वरिता जम्मुर्ब्रह्माणं शरणं द्विज || ८२ || 
नत्वा विज्ञापयामासुः परिष्टरत्या पितामहम्‌ ।। 
वचोऽवसरमाल्रोक्य पृष्टागमनकारणाः || ८३ || 

।। देवा ऊचुः || || 

धातरु्तानपादस्य तनयेन सुवर्चसा ।। 

तपता तापिताः सर्वे त्रिलोकी तलवासिनः ।। ८४ ।। 
सम्यक्संविद्महे तात धुवस्य न मनीषितम्‌ ।। 

पदं परिजिहीर्षुः स कस्यास्मासु महातपाः ।। ८५ || 
इति विज्ञापितो देवैर्विहस्य चतुराननः ।। 

प्रत्युवाचाथ तान्सर्वोन्ध्रुवतो भीतमानसान्‌ ।। ८६ ॥। 

।। ब्रह्मोवाच || || 

न भेतव्यं सुरास्तस्मादध्रुवादध्ुवपदैषिणः || 

व्रजंतु विज्वराः सर्वे न स वः पदमिच्छति ।| ८७ || 
न तस्माद्भगवद्भक्ताद्वेतव्यं केनचित्क्वचित्‌ ।। 

निश्चितं विष्णुभक्ता ये न ते स्युः परतापिनः ।। ८८ || 
आराध्य विष्णुं देवेशं लब्ध्वा तस्मात्स्वकांक्षितम्‌ ।। 
भवतामपि सर्वेषां पदानि स्थिरयिष्यति ।। ८९ ।| 
निशम्येति च गीर्वाणाः प्रणीतं ब्रह्मणो वचः || 
प्रणिपत्य स्वधिष्ण्यानि प्रहृष्टाः परिवव्रजुः ।। 4.1.20.९° || 
अथ नारायणो देवस्तं दृष्ट्रवा दृढमानसम्‌ || 
अनन्यशरणं बालं गत्वा ताक्ष्यरथोऽब्रवीत्‌ ।। ९१ || 
श्रीविष्णुरुवाच || || 

प्रसन्नोस्मि महाभाग वरं वरय सुव्रत || 
तपसोऽस्मान्निवर्तस्व चिरं खिन्नोसि बालक ।। ९२ || 
वचोऽमृतं समाकर्ण्य पर्युन्मील्य विल्लोचने ।| 
इंट्रनीलमणिज्योतिः पटल्री पर्यलोकयत्‌ ।। ९३ || 
प्रत्यग्रविकसन्नीलोत्पलानां निकुरंबकैः || 

प्रोत्फुल्लितां समंताच्च रोदसी सरसीमिव ।। ९४ || 
लक्ष्मीदेवीकटाक्षोधैः कटाक्षितमिवाखिलम्‌ ।। 
धुवस्तदानिरैक्षिष्ट द्यावाभूम्योर्यदंतरम्‌ ।। ९५ || 

प्रोद्यत्कादंबिनीमध्य विद्युद्दामसमानरुक्‌ ।| 

पुरः पीतांबरः कृष्णस्तेन नेत्रातिथीकृतः ।| ९६ || 

नभो निकष पाषाणो मेरुकांचन रेखितः || 

यथातथा धुवेणैक्षि तदा गरुडवाहनः || ९७ || 
सुनीलगगनं यद्वद्भूषितं तु कलावता || 

पीतेन वाससा युक्तं स ददर्श हरिं तदा || ९८ || 
दंडवत्प्रणिपत्याथ परितः परिल्रुठ्य च || 

रुरोद इृष्टवेव चिरं पितरं दुःखितः शिशुः ।।९९।। 

नारदेन सनंदेन सनकेन सुसंस्तुतः ।। 

अन्यैः सनत्कुमारादयैर्योगिभिर्योगिनां वरः ।4.1.20.१००।। 
कारुण्यवाष्पनीराद्र पुंडीकविल्लोचनः।। 

ध्रुवमुत्थापयांचक्रे चक्री धृत्वा करेण तम्‌।।१।। 

हरिस्तु परिपस्पर्श तदंगं धूलिधूसरम्‌ ।। 

कराभ्यां सुकठोराभ्यां नित्यं शास्त्रपरिग्रहात्‌।।।२।। 
स्पर्शनाद्देवदेवस्य सुसंस्कृतमयी शुभा ।। 

वाणी प्रवृत्ता तस्यास्याततष्टावाथ ध्रुवो हरिम्‌ || १०३ || || 
इति श्रीस्कांदे महापुराण एकाशीतिसाहसू्यां संहितायां चतुर्थे काशीखंडे पूर्वोर्द्ध 
ध्रुवाख्याने भगवद्दर्शननाम विंशतितमोऽध्यायः || २० || 
।। ध्रुव उवाच || || 

नमो हिरण्यगर्भाय सर्वसृष्टिविधायिने ।। 

हिरण्यरेतसे तुभ्यं सुहिरण्यप्रदायिने || १ || 

नमो हरस्वरूपाय भूतसंहारकारिणे ।। 

महाभूतात्मभूताय भूतानां पतये नमः || २ || 

नमः स्थितिकृते तुभ्यं विष्णवे प्रभविष्णवे || 
तृष्णाहराय कृष्णाय महाभार सहिष्णवे || ३ || 

नमो दैत्यमहारण्य दाववहिस्वरूपिणे ।। 


onlinesanskritbooks.com 


दैत्यद्रुमकुठाराय नमस्ते शाईगपाणये ।।४।। 

नमः कौमोदकीव्यग्र कराग्राय गदाधर ।। 
महादनुजनाशाय नमो नंदकधारिणे || ५ || 

नमः श्रीपतये तुभ्यं नमश्चक्रधराय च ।। 
धराधराय वाराह रूपिणे परमात्मने ।। ६ ।। 

नमः कमलहस्ताय कमलावल्लभाय ते || 

नमो मत्स्यादिरुपाय नमः कौस्तुभवक्षसे ।। ७ || 
नमो वेदांतवेद्याय नमः श्रीवत्सधारिणे || 

नमो गुणस्वरूपाय गुणिने गुणवर्जिते ।। ८ || 
नमस्ते पद्मनाभाय पांचजन्यधराय च || 

वासुदेव नमस्तुभ्यं देवकीनंदनाय च || ९ || 
प्रयुम्नाय नमस्तुभ्यमनिरुद्घाय ते नमः || 

नमः कंसविनाशाय नमश्वाणूरमर्दिने ।। 4.1.21.१० || 
दामोदरहृषीकेश गोर्विदाच्युतमाधव || 
उपेद्रकैटभाऽराते मधुहंतरधोक्षज ।। ११ || 
नारायणाय नरकहारिणे पापहारिणे ।। 

वामनाय नमस्तुभ्यं हरये शौरये नमः || १२ || 
अनंताय नमस्तुभ्यमरनंतशयनाय च || 
रुक्मिणीपतये तुभ्यं रुक्मिप्रमथनाय च || १३ || 
चैदयहंत्रे नमस्तुभ्यं दानवारेसुरारये ।| 
मुकुंदपरमानंद नंदगोपप्रियाय च ।। १४ || 
नमस्ते पुंडरीकाक्ष दनुर्जेद्र निषूदिने ।। 

नमो गोपालरूपाय वेणुवादनकारिणे || १५ || 
गोपीप्रियाय केशिघ्ने गोवर्धनधराय च ।। 

रामाय रघुनाथाय राघवाय नमोनमः || १६ || 
रावणारे नमस्तुभ्यं विभीषणशरण्यद || 

अजाय जयरूपाय रणांगणविचक्षण ।।१७।। 

क्षणादि कालरूपाय नानारूपाय शार्डगिणे ।। 

गदिने चक्रिणे तुभ्यं दैत्यचक्रविमदिने ।।१८।। 

बलाय बलभद्राय बलारातिप्रियाय च ।। 
बलियज्ञप्रमथन नमो भक्तवरप्रद ।। १९ || 
हिरण्यकशिपोर्वक्षो विदारण रणप्रिय ।। 

नमो ब्रह्मण्यदेवाय गोब्राह्मणहिताय च || 4.1.21.२० || 
नमस्ते धर्मरूपाय नमः सत्त्वगुणाय च || 

नमः सहस्रशिरसे पुरुषाय पराय च || २१ || 
सहस्राक्ष सहस्रांघ्रे सहस्रकिरणाय च || 

सहस्रमूर्तै श्रीकांत नमस्ते यज्ञपूरुष ।।२२।। 
वेदवेद्यस्वरूपाय नमो वेदप्रियाय च।। 

वेदाय वेदगदिने सदाचाराध्वगामिने ।।२३।। 

वैकुंठाय नमस्तुभ्यं नमो वैकृंठवासिने।। 

विष्टरश्रवसे तुभ्यं नमो गरुडगामिने ।।२४।। 
विष्वक्सेन नमस्तुभ्यं जगन्मय जनार्दन।| 
त्रिविक्रमाय सत्याय नमः सत्यप्रियाय च।।२५।। 
केशवाय नमस्तुभ्यं मायिने ब्रह्मागायिने।|। 

तपोरूपाय तपसां नमस्ते फलदायिने || २६ || 
स्तुत्याय स्तुतिरूपाय भक्तस्तुतिरताय च || 

नमस्ते श्रुतिरुपाय श्रुत्याचार प्रियाय च || २७ || 
अंडजाय नमस्तुभ्यं स्वेदजाय नमोस्तु ते ।। 
जरायुज स्वरुपाय नम उद्धिज्जरूपिणे || २८ || 
देवानामिंद्ररूपोसि ग्रहाणामसि भानुमान्‌ || 

लोकानां सत्यलोकोऽसि सिंधूनां क्षीरसागरः || २९ || 
सुरापगाऽसि सरितां सरसां मानसं सरः || 
हिमवानसि शैलानां धेनूनां कामधुगभवान्‌ || 4.1.21.३० || 
धातूनां हाटकमसि स्फटिकश्वोपलरेष्वसि ।| 

नीलोत्पत्रं प्रसूनेषु वृक्षेषु तुलसी भवान्‌ || 3१ ।। 
सर्वपूज्यशिलानां वै शालग्राम शिला भवान्‌ || 
मुक्तिक्षेत्रेषु काशी त्वं प्रयागस्तीर्थैपंक्तिषु ।।३२।। 
वर्णेषु श्वेतवर्णोऽसि द्विपदां ब्राह्मणो भवान्‌ ।। 
गरुडोस्यंडजेष्वीश व्यवहारेषु वागभवान्‌ || ३३ || 
वेदेषूपनिषद्रूपा मंत्राणां प्रणवोह्यसि ।। 
अक्षराणामकारोसि यज्वनां सोमरूपधृक्‌ || ३४ || 
प्रतापिनामग्निरसि क्षमाऽसि त्वं क्षमावताम्‌ ।। 
दातृणामसि पर्जन्यः पवित्राणां परोह्यसि ।। ३५ || 
चापोसि सर्वशस्त्राणां वातो वेगवतामसि ।। 
मनोसीद्रियवर्गेषु निर्भयाणां करोह्मसि ।। ३६ ।। 
व्योमव्यासिमतां त्वं वै परमात्माऽसि चात्मनाम्‌ ।| 
संध्योपास्तिर्भवान्देव सर्वनित्येषु कर्मसु।। ३७ || 
क्रतूनामश्वमेधोसि दानानामभयं भवान्‌ ।| 

लाभानां पुत्रलाभोसि वसंतस्त्वमृतुष्वहो ।|३८।। 
युगानां प्रथमोसि त्वं तिथीनां त्वं कुहूर्ह्मसि ।। 
पुष्योसि नक्षत्रगणे संक्रमः सर्वपर्वसु || ३९ || 
योगेषु व्यतिपातस्त्वं तृणेषु हि कुशो भवान्‌ || 
उद्यमानां हि सर्वेषां निर्वाणं त्वमसि प्रभो || 4.1.21.४० ।। 
सर्वासामिह बुद्धीनां धर्मबुद्दिर्भवानज ।| 

अश्वत्थः सर्ववृक्षेषु सोमवल्ली लतासु च || ४१ ।। 
प्राणायामोसि सर्वेपु साधनेषु शुचिष्वहो ।। 

सर्वदः सर्वलिंगेषु श्रीमान्विश्वेश्वरो भवान्‌ ।। ४२ ।। 
मित्राणां हि कतत्रं त्वं धर्मस्त्वं सर्वबंधुषु ।। 

त्वत्तो नान्यज्जगत्यस्मिन्नारायण चराचरे ।। ४३ ।। 
त्वमेव माता त्वं तातस्त्वं सुतस्त्वं महाधनम्‌ ।। 
त्वमेव सौख्यसंपत्तिस्त्वमायुर्जीवनेश्वरः || ४४ ।। 

सा कथा यत्र ते नाम तन्मनो यत्त्वदर्पितम्‌ ।| 
तत्कर्म यत्त्वदर्थं वै तत्तपो यद्भवत्स्मृतिः ।।४५।। 
तद्वनं धनिनां शुद्धं यत्त्वदर्थै व्ययीकृतम्‌ ।। 

स एव सकलः कालो यस्मिञ्जिष्णो त्वमर्च्यसे ।। ४६ || 
तावच्च जीवितं श्रेयो यावत्वं हृदि वर्तसे || 

रोगाः प्रशममायांति त्वत्पादोदक सेवनात्‌ ।। ४७ || 
महापापानि गोविंद बहुजन्मार्जितान्यपि ।। 

सद्यो विलयमायांति वासुदेवेति कीर्तनात्‌ ।। ४८ ॥ 
अहो पुंसां महामोहस्त्वहो पुंसां प्रमादता ।। 
वासुदेवमनाइृत्य यदन्यत्र कृतश्रमाः ।। ४९ || 
इदमेव हि मांगल्यमिदमेव धनार्जनम्‌ ।। 
जीवितस्य फलं चैतद्यद्दामोदरकीर्तनम्‌ ।। 4.1.21.५° || 
अधोक्षजात्परोधर्मो नार्थो नारायणात्परः ।। 

न कामः केशवादन्यो नापवर्गो हरिं विना ।। ५१ || 
इयमेव परा हानिरुपसर्गो यमेवहि ।। 

अभाग्यं परमं चैतद्वासुदेवं न यत्स्मरेत्‌ ।। ५२ ।। 
हरेराराधनं पुंसां किं किं न कुरुते बत ।। 
पुत्रमित्रकतरत्रार्थ राज्यस्वर्गापवर्गदम्‌ || ५३ || 
हरत्यघं ध्वंसयति व्याधीनाधीन्नियच्छति ।। 

धर्मं विवधयेत्क्षिप्रं प्रयच्छति मनोरथम्‌ ।। ५४ ।। 
भगवच्चरणद्वद्वं निर्दद्वंद्ग ध्यानमुत्तमम्‌ ।| 

पापिनापि प्रसंगेन विहितं स्वहितं परम्‌ ।।| ५५ || 
पापिनां यानि पापानि महोपपदभांज्यपि ।। 
सुलीनध्यानसंपन्नो नामोच्चारो हरेईरेत्‌ ।।५६।। 
प्रमादादपि संस्पृष्टे यथाऽनलकणो दहेत्‌ |। 
तथौष्ठपुटसंस्पृष्ट हरिनाम हरेदघम्‌ ।। ५७ ।। 
नितांतं कमलाकांते शांतचित्तं विधाय यः ।| 

संशीलयेतक्षणं नूनं कमला तत्र निश्चला ।।५८।। 

अयमेव परोधर्मस्त्विदमेव परं तपः || 

इदमेव परं तीर्थ विष्णुपादांबु यत्पिबेत ।। ५९ || 
तवोपहारं भक्त्याय सेवते यजपूरुष || 

सेवितस्तेन नियतं पुरोडाशो महाधिया ।। 4.1.21.६० || 
स चैवावभृथस्नातः स च गंगाजलाप्लरुतः ।। 
विष्णुपादोदकं कृत्वा शंखे यः स्नाति मानवः ।। ६१ || 
शालग्राम शिला येन पूजिता तुल्सी दलैः ।। 

स पारिजातमालाभिः पूज्यते सुरसद्मनि || ६२ || 
ब्राह्मणः क्षत्रियो वैश्यः शूद्रो वा यदि वेतरः || 
विष्णुभक्ति समायुक्तो ज्ञेयः सर्वोत्तमश्च सः ।| ६३ || 
शंखचक्रांकिततनुः शिरसां मंजरीधरः ।| 
गोपीचंदनलिसांगो इृष्टश्चेतदघं कुतः ।। ६४ ।| 

प्रत्यहं द्वादशशिलाः शालग्रामस्य योऽर्चयेत्‌ || 

द्वारवत्याः शित्रायुक्तः स वैकुंठे महीयते ।। ६५ ।| 
तुलसी यस्य भवने प्रत्यहं परिपूज्यते ।| 

तद्रृहं नोपसर्पति कदाचिदयमकिंकराः ।। ६६ || 
हरिनामाक्षरमुखं भाले गोपीमृदांकितम्‌ ।| 
तुलसीमालितोरस्क स्पृशेयुर्नयमानुगाः ।| ६७ || 
गोपीमृतुलसी शंखः शालग्रामः सचक्रकः || 

गृहेपि यस्य पंचैते तस्य पापभयं कुत. ।। ६८ ।। 

ये मुहूर्ताः क्षणा ये च या काष्ठा ये निमेषकाः ।। 

ऋते विष्णुस्मृतेर्यातास्तेषु मुष्टो यमेन सः ।| ६९ || 

क्व द्वयक्षरं हरेर्नाम स्फुलिंगसद्शं ज्वल्लेत । 

महती पातकानां च राशिस्तूलोपमा क्व च || 4.1.21.७9 || 
गोविंद परमानंदं मुकुंद मधुसूदनम ।। 

त्यक्त्वान्यं नैव जानामि न भजामि स्मरामि न || ७१ || 

न नमामि न च स्तौमि न पश्यामीह चक्षुषा ।। 

न स्पृशामि न वायामि गायामि न न हरिं विना || ७२ || 
जले स्थले च पातालेप्यनिले चानलेऽचले ।। 
विद्याधरासुरसुरे किं नरे वानरे नरे ।। ७३ ।। 
तृणेस्रैणे च पाषाणे तरुगुल्म्रतासु च ।। 

सर्वत्र श्यामलतनुं वीक्षे श्रीवत्सवक्षसम्‌ ।। ७४ ।। 
सर्वेषां हृदयावासः साक्षात्साक्षी त्वमेव हि ।। 
बहिरंतर्विना त्वां तु नह्यन्यं वेद्मि सर्वगम्‌ ।। ७५ ।। 
इत्युक्त्वा विररामासौ शिवशर्मन्धरुवस्तदा || 

देवोपि भगवान्विष्णुस्तमुवाच प्रसन्नद्ृक्‌ || ७६ || 
।। श्रीभगवानुवाच || || 

अपि बाल्र विशालाक्ष ध्रुव ध्रुवमतेऽनघ ।। 

परिज्ञातो मया सम्यक्तवहत्स्थो मनोरथः ।। ७७ ।| 
अन्नाद्भवंति भूतानि वृष्टेरन्नसमुद्भवः || 

तदृष्टेः कारणं सूर्यः सूर्याधारो ध्रुवैधि भोः ।।७८।। 
ज्योतिश्चक्रस्य सर्वस्य ग्रहक्षादेः समंततः ।। 

गगने भ्रमतो नित्यं त्वमाधारो भविष्यसि ।। ७९ ।। 
मेढीभूतस्तु वै सर्वान्वायुपाशैर्नियंत्रितान्‌ ।। 

आकल्पं तत्पदं तिष्ठ भ्रामयञ्ज्योतिषांगणान्‌ || 4.1.21.८० || 
आराध्य श्री महादेवं पुरापदमिदं मया || 
आसादियत्तदेतत्ते तपसा प्रतिपादितम्‌ ।। ८१ ।। 
केचिच्चतुर्युगं यावत्केचिन्मन्वंतरं ध्रुव ।। 

तिष्ठंति त्वं तु वै कल्पं पदमेतत्प्रशास्यसि ।। ८२ ।। 
मनुनापि न यत्प्रापि किमन्यैर्मानवैर्धुव ।। 

तत्पदं विहितं त्वत्साच्छक्राद्ैरपि दुर्लभम्‌ ।। ८३ ।। 
अन्यान्वरान्प्रयच्छामि स्तवेनानेन तोषितः ।| 
सुनीतिरपि ते माता त्वत्समीपे चरिष्यति ।। ८४ ।। 

इदे स्तोत्रवरं यस्तु पठिष्यति समाहितः ।। 

त्रिसंध्यं मनुजस्तस्य पापं यास्यति संक्षयम्‌।।८५।। 

न तस्य सदनं लक्ष्मीः परित्यक्ष्यत्यसंशयम्‌ ।। 

न जनन्या वियोगश्च न बंधुकलहोदयः || ८६ || 
ध्रुवस्तुतिरियं पुण्या महापातकनाशिनी ।| 

ब्रह्महापि विशुद्ध्येत का कथेतर पापिनाम्‌ || ८७ || 
महापुण्यस्य जननी महासंपत्तिदायिनी ।| 
महोपसर्गशमनी महाव्याधिविनाशिनी ।। ८८ !| 
यस्याऽस्तिपरमा भक्तिर्मयि निर्मलचेतसः ।। 
ध्रुवस्तुतिरियं तेन जप्या मत्प्रीतिकारिणी || ८९ || 
समस्त तीर्थस्नानेन यत्फलं लभते नरः ।| 

तत्फलं सम्यगाप्नोति जपन्स्तुत्यानया मुदा ।। 4.1.21.९० || 
संति स्तोत्राण्यनेकानि मम प्रीतिकराणि च || 
ध्रुवस्तुतेर्न चैतस्याः कलामईति षोडशीम्‌ || ९१ || 
श्रुत्वापीमां स्तुतिं मर्त्यः श्रद्धया परया मुदा ।। 
पातकैमुंच्यते सद्यो महत्पुण्यमवाप्नुयात्‌ ।। ९२ || 
अपुत्रः पुत्रमाप्नोति निर्धनो धनमाप्नुयात्‌ ।| 

अभक्तो भक्तिमाप्नोति कीर्तनाच्च ध्रुवस्तुतेः || ।। ९३ || 
दत्वा दानान्यनेकानि कृत्वा नाना व्रतानि च || 
यथालाभानवाप्नोति तथा स्तुत्याऽनया नरः || ९४ || 
त्यक्त्वा सर्वाणि कार्याणि त्यक्त्वा जप्यान्यनेकशः || 
ध्रुवस्तुतिरियं जप्या सर्वकामप्रदायिनी || ९५ || 
श्रीभगवानुवाच ।। || 

ध्रुवावधेहि वक्ष्यामि हितं तव महामते ।| 

येन ते निश्चलं सम्यक्पदमेतद्भविष्यति ।। ९६ || 
अहं जिगमिषुस्त्वासं पुरी वाराणसी शुभाम्‌ || 
साक्षाद्विश्चेश्वरो यत्र तिष्ठते मोक्षकारणम्‌ || ९७ || 

विपन्नानां च जंतूनां यत्र विश्वेश्वरः स्वयम्‌ ।। 

कर्णे जापं प्रकुरुते कर्मनिर्मूलन क्षमम्‌ ।। ९८ ।| 
अस्य संसारदुःखस्य सर्वोपद्रवदायिनः ।| 

उपाय एक एवास्ति काशिकानंदभूमिका ।। ९९ || 
इदे रम्यमिदं नेति बीजं दुःखमहातरोः ।। 
तस्मिन्काश्यग्निना दग्धे दुःखस्यावसरः कुतः 114.1.21.१००।। 
प्राप्य संप्राप्यते येन न भूयो येन शोच्यते || 
परायानिर्वृतेः स्थानं यत्तदानंदकाननम्‌ || १ || 
अमृतायनमुत्सृज्य पुरुषोन्यत्र यो वसेत्‌ ।। 
आनंदकाननं शंभोः कुतस्तस्य सुखोदयः || २ ।। 
वरं शरावहस्तस्य चांडालागारवीथिषु || 
भिक्षार्थमटनं काश्यां राज्यं नान्यत्र नीरिषु || ३ || 
वैकुंठनगरात्कार्शी नित्यं विश्वेशमर्चितुम्‌ ।। 
अहमायामि नियमाज्जगदर्च्यं तदर्चिताम्‌ || ४ ।। 
मयि या परमा शक्तिस्तरिलोक्या रक्षणक्षमा || 

तत्र हेतुर्महेशानः स सुदर्शनचक्रदः || ५ || 

पुरा जाल्रंधरं दैत्यं ममापि परिकंपनम्‌ || 
पादांगुष्ठाग्ररेखोत्थं चक्रं सृष्ट्वा हरोऽहरत्‌ || ६ || 
तच्च चक्रं मया लब्धं नेत्रपद्मार्चनाद्विभोः ।। 
एतत्सुदर्शनाख्यं वै दैत्यचक्रप्रमर्दनम्‌ ।। ७ ।। 
तन्मया तव रक्षार्थे भूतविद्रावणं परम्‌ || 
तावत्प्रणुन्नं पुरतसुततश्चाहमिहागतः ।।८।। 
काशीमिदानीं यास्यामि विश्वेश्वर विलोकने।। 

अद्य यात्राऽस्ति महती कार्तिक्यां बहुपुण्यदा || ९ ।| 
कार्तिकस्य चतुर्दश्यां विश्वेशं यो विलोकयेत्‌ || 
स्नात्वा चोत्तरवाहिन्यां न तस्य पुनरागतिः ।। 4.1.21.११० ।| 
इत्युक्त्वा ताक्ष्यमारोप्य ध्रुवमानंदमेदुरम्‌ || 

क्षणाद्वाराणर्सी प्राप हरिः स्मरहरोषिताम्‌ || ११ || 
पंचक्रोश्याश्व सीमानं प्राप्य देवो जनार्दनः || 
वैनतेयादवारुह्य करे धृत्वा ध्रुवं ततः || १२ || 
मणिकर्ण्यां परिस्नाय विश्वेशमभिपूज्य च |। 

ध्रुवं बभाषे भगवान्हितं तस्य चिकीर्षयन्‌ || १३ || 
लिंगं स्थापय यनत्रेन क्षेत्रेऽत्रैवाविमुक्तके ।। 
तरैलोक्यस्थापनं पुण्यं यथा भवति तेऽक्षयम्‌ ।। १४ ।। 
नियुतं यत्परिस्थाप्य लिंगानि फलमाप्यते || 

अन्यत्र तदिहैकेन लिंगेन परिलभ्यते ।। १५ || 
कालेन भंगमापन्नं जीर्णोद्धारं करोति यः || 

इह तस्य फलस्यांतः प्रलयेपि न जायते ।। १६ || 
वित्तशाठ्यं परित्यज्य प्रासादं योऽत्र कारयेत्‌ || 

तेन दत्तो भवेत्सर्वो मेरनियुतयोजनः || १७ || 
कूपवापीतडागानि शक्त्या योऽत्र तु कारयेत्‌ || 
अन्यत्र करणात्तस्य पुण्यं कोटिगुणाधिकम्‌ || १८ || 
इज्यार्थमत्र यः कुर्यात्सुरम्यां पुष्पवाटिकाम्‌ || 
पुष्पेपुष्पे फलं तस्य सुवर्णकुसुमाधिकम्‌ ।। १९ || 
अत्र ब्रह्मपुरी कृत्वा यो विप्रेभ्यः प्रयच्छति ।। 
वर्षाशनेन संयुक्तां तस्य पुण्यफलं शृणु ।। 4.1.21.१२० || 
क्षीयंते सलिलान्यब्धेभौमाश्च त्रसरेणवः || 

क्षयो न तस्य पुण्यस्य शिवलोके समासतः ।। २१ || 
मठानपि तपस्विभ्यः कारयित्वाऽत्र योर्पयेत्‌ ।। 
जीवनोपायसंयुक्तान्सोपि पूर्वफलाश्रयः || २२ || 
कृत्वा महांति पुण्यानि योऽत्र विश्वेश्वरेऽप॑येत्‌ ।। 

न तस्य पुनरावृरत्ति घोरे संसारसागरे ।।२३।। 

अनंत इति वादोयं मयिल्लोकेऽत्र गीयते ।| 

परं काशी गुणानां हि मयाप्यंतो न लभ्यते ।।२४।। 

तस्मात्प्रयत्नतः काश्यां धुव श्रेयः समाश्रयेत्‌ ।। 
काशी श्रेयः फल पुंसामक्षया योपजायते |॥२५।| 
गणावूचतुः ।। ।| 

धुवमित्युपदिश्याथ जगाम गरुडध्वज: || 

ध्रुवोपि लिंगं संस्थाप्य वैद्यनाथसमीपतः |। २६ || 
प्रासादं सुमहत्क्रृत्वा कृत्वा कुंडं तदग्रतः || 

विश्वेश्वरं समभ्यर्च्य कृतकृत्यो गृहं ययौ ।। २७ || 
्रुवेश्वरं समभ्यर्च्य धुवकुंडे कृतोदकः || 
ध्रुवलोकमवाप्नोति नरो भोगसमन्वितः ।। २८ ।| 
ध्रुवस्य परमाख्यानं यः पठेत्पाठयेदपि ।| 

स विष्णुलोकमासाय जायते विष्णुवल्लभः || २९ ।| 
नरो धरुवस्य चरितं प्रसंगेन स्मरन्नपि || 

न पापैरभिभूयेत महत्पुण्यमवाप्नुयात्‌ ।| 4.1.21.१३० || 
डति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वार्द्ध 
ध्रुवस्तुतिनामैकविंशतितमोऽध्यायः ।। २१ || 

।। शिवशर्मोवाच || 

ध्रुवाख्यानमिदं रम्यं महापातकनाशनम्‌ || 
महाश्चर्यकरं पुण्यं श्रुत्वा तृसोस्मि भो गणौ ।। १ || 
|| अगस्त्य उवाच || ।| 

इत्थं यावदद्विजो ब्रूते विमानं वायुवेगगम्‌ || 
तावत्प्राप महर्लोकं स्वर्लोकात्परमाद्भुतम्‌ || २ ।। 
द्विजोऽथ लोकं संवीक्ष्य सर्वतो महसा वृतम्‌ || 

तौ गणौ प्रत्युवाचेदं कोयं ल्लोको मनोहरः || ३ || 
तावूचतुस्ततो विप्रं निशामय महामते ।। 

अयं स हि महर्लोकः स्वर्लोकात्परमाद्भुतः || ४ ।। 
कल्पायुषो वसंत्यत्र तपसा धूतकल्मषाः ।| 
विष्णुस्मरण संक्षीण समस्तकल्रेशसंचयाः ।।५।। 

निर्व्याजप्रणिधानेन इष्टवा तेजोमयं जगत्‌ || 
महायोगसमायुक्ता वसत्यत्र सुरोत्तमाः || ६ || 

इत्थं कथां कथयतोर्भगवद्रणयोः प्रिये || 

क्षणार्धैन विमानं तज्जनलोकं निनायतान्‌ || ७ ।| 
निवसंत्यमला यत्र मानसा बह्मणः सुताः || 
सनंदनाद्या योगीद्राः सर्वे ते ह्यूध्वरेतसः ।। ८ ।| 
अन्ये तु योगिनो ये वै ह्यस्खलदब्रह्मचारिणः || 
सर्वदवंद्वविनिर्मुक्तास्ते वसंत्यतिनिर्मलाः ।।९।। 
जनलोकात्तपोल्रोकस्तेषां लोचनगोचरः || 

कृतस्तेन विमानेन मनोवेगेन गच्छता ।। 4.1.22.१० || 
वैराजा यत्र ते देवा वसेयुर्दाहवर्जिताः ।। 

वासुदेवे मनो येषां वासुदेवार्पितक्रियाः ।। ११ || 
तपसा तोष्य गोविंदमभिलाषविवर्जिताः।। 
तपोलोकमिमं प्राप्य वसंति विजितेद्रियाः ।।१२।। 
शिलोंछ वृत्तया ये वै दंतोलूखलिकाश्च ये ।। 
अश्मकुट्टाश्च मुनयः शीर्णपर्णाशिनश्च ये || १३ || 
ग्रीष्मे पंचाग्नितपसो वर्षासु स्थंडिल्लेशयाः ।। 
हेमंतशिशिरार्धे ये क्षपंति सलिले क्षपाः ।।१४।। 
कुशाग्रनीरविप्रूषस्तृषिता यतयोऽपिबन्‌।। 
वाताशिनोतिक्षुधिताः पादाग्रांगुष्ठ भूस्पृशः ।। १५ || 
ऊर्ध्वदोषो रविद्ृशस्त्वेकांघ्रि स्थाणु निश्चलाः || 

ये वै दिवा निरुच्छ्वासा मासोच्छ्वासाश्वच ये पुनः ।।१६।। 
मासोपवासत्रतिनश्वातुर्मास्य व्रताश्च ये || 
ऋत्वंततोयपाना ये षण्मासोपवासकाः || १७ || 

ये च वर्षनिमेषा वै वर्षधारांबु तर्षकाः || 

ये च स्थाणूपमां प्रासा मृगकंडूति सौख्यदाः ।। १८ ।| 
जटाटवी कोटरांतः कृतनीडांडजाश्च ये || 

प्ररूढवामलूरांगाः स्नायुनद्धास्थिसंचयाः || १९ ।। 
लताप्रतानैः परितो वेष्टितावयवाश्व ये || 

सस्यानि च प्ररूढानि यदंगेषु चिरस्थिति ।। 4.1.22.२० ।| 
इत्यादि सुतपः किलिष्टवर्ष्माणो ये तपोधनाः || 
ब्रह्मयुषस्तपोलोके ते वसंत्यकुतोभयाः ।।२१।। 
यावदित्थं स पुण्यात्मा शृणोति गणयोमुंखात्‌ | 
तावन्नेत्रातिथीभूतः सत्यलोको महोज्ज्वलः || २२ || 
त्वरावंतौ गणौ तत्र विमानादवरुह्य तौ ।। 

्ष्टारं सर्वलोकानां तेन सार्धे प्रणेमतुः || २३ || 
ब्रह्मोवाच ।। 

गणावसौ द्विजो धीमान्वेदवेदांगपारगः ।। 
स्मृत्युक्ताचारचंचुश्च प्रतीपः पापकर्मसु ।। २४ ।। 
अयि द्विज महाप्राज़ जाने त्वां शिवशर्मक ।। 
साधूकृतं त्वया वत्स सुतीर्थप्राणमोक्षणात्‌ ।। २५ ।। 
सत्वरं गत्वरं सर्वं यच्चैतद्भवतेक्षितम्‌ ।|। 
दैनंदिनप्रलयतः सृजामि च पुनः पुनः ।। २६ || 

आ वैराजं प्रतिपदमुपसंहरते हरः ।| 

का कथा मशकाभानां नृणां मरणधर्मिणाम्‌ ।। २७ || 
चतुर्षु भूतग्रामेषु ह्येक एव गुणो नृणाम्‌ || 

तस्मिन्वै भारते वर्षे कर्मभूमौ महीयसि ।। २८ ।| 
चपलानि विनिजित्यैंद्रियाणि मनसा सह || 

विहाय वैरिणं ल्लोभं विष्वग्गुणगणस्य च || २९ || 
धर्मवंशहरं काममर्थसंचयहारिणम्‌ || 

जरापलितकर्तारं विनिष्कृत्य विचारतः ।|4.1.22.3०।। 
जित्वा क्रोधरिपुं धैर्याततपसो यशसः श्रियः || 
शरीरस्यापि हरतीरं नेतारं तामसीं गतिम्‌ ।। ३१ ।| 
सदा मदं परित्यज्य प्रमादैकपदप्रदम्‌ ।। 

प्रमादैकशरण्यं च संपदां विनिवर्तकम्‌ ।। ३२ || 
सर्वत्र लघुता हेतुमहंकारं विहाय च ।। 

दूषणारोपणे यत्नं कुर्वाणं सज्जनेष्वपि ।। ३३ ।| 
हित्वा मोहं महाद्रोहरोपणं मतिघातिनम्‌ ।। 
अत्यंतमंधीकरणमंधतामिस्रदर्शकम्‌ ।। ३४ ।। 
श्रुतिस्मृतिपुराणोक्तं परिक्षुण्णं महाजनैः ।| 
धर्मसोपानमारुह्य यदिहायांति हेलया ।। ३५ ।। 
कर्मभूमिं समीहंते सर्वे स्वर्गौकसो द्विज || 
यत्तत्राजितभोक्तारः पदेषूच्चावचेष्वमी || ३६ || 
नार्यावर्तसुमो देशो न काशी सदृशी पुरी ।। 

न विश्वेश समं लिंगं क्वापि बह्यांडमंडले ।।३७।। 
संति स्वर्गा बहुविधाः सुखेतर विवर्जिता।। 
सुकृतैकफलाः सर्वै युक्ताः सर्वसमृद्धिभिः।। ।। ३८ ॥। 
स्वर्लोकादधिकं रम्यं नहि ब्रह्मांडगोलके || 

सर्वे यतंते स्वर्गाय तपोदानव्रतादिभिः ।। ३९ || 
स्वर्लोकादपिरम्याणि पातालानीति नारदः || 

प्राह स्वर्गसदां मध्ये पातालेभ्यः समागतः ।। 4.1.22.४० || 
आह्लादकारिणः शुभ्रा मणयो यत्र सुप्रभाः || 
नागांगाभरणप्रोताः पातालं केन तत्समम्‌ ।। ४१ ।। 
दैत्यदानवकन्याभिरितश्चेतश्च शोभिते ।|। 

पाताले कस्य न प्रीतिर्विमुक्तस्यापि जायते ।। ४२ ।। 
दिवार्करश्मयस्तत्र प्रभां तन्वंति नातपम्‌।। 

शशिनश्च न शीताय निशि योताय केवलम्‌ ।। ४३ || 
यत्र न ज़ायते कालो गतोपि दनुजादिभिः ।। 

वनानि नयो रम्याणि सदंभांसि सरांसि च ।। ४४ ।। 
कलाः पुंस्को किलालापाः सुचैलानि शुचीनि च ।| 
भूषणान्यतिरम्याणि गंधाद्यमनुल्रेपनम्‌ ।। ४५ ।। 

वीणावेणुमृदंगादि निस्वनाः श्रुतिहारिणः || 
हाटकेशं महालिंगं यत्र वै सर्वकामदम्‌ ।| ४६ || 
एतान्यन्यानि रम्याणि भोग्योग्यानि दानवैः || 
दैत्योरगैश्च भुज्यंते पातालांतरगोचरैः ।। ४७ || 
पातात्रेभ्योपि वै रम्यं द्विज वर्षमिलावृतम्‌।। 
रत्रसानुं समाश्रित्य परितः परिसंस्थितम्‌।।४८।। 
सदा सुकृतिनो यत्र सर्वभोगभुजो द्विज।। 
नवयौवनसंपन्ना नित्यं यत्र मृगीदृशः ।।४९।। 
भोगभूमिरियं प्रोक्ता श्रेयो विनिमयार्जिता |। 
भुज्यते त्वद्विधैलोकैस्तीर्थाभित्यक्त देहकैः ।। 4.1.22.५° || 
अक्लीबभाषिभिश्चापि पुत्रक्षेत्रायहीनकैः || 
परोपकारसंक्षीणसुखायुर्धनसंचयैः ।| ५१ || 

संति द्वीपा ह्यनेका वै पारावारांतरस्थिताः || 
जंबूद्ठीपसमो द्वीपो न क्वापि जगतीतले ।। ५२ || 
तत्रापि नववर्षाणि भारतं तत्र चोत्तमम्‌ || 
कर्मभूमिरियं प्रोक्ता देवानामपिदुर्लभा ।।५३।। 

अधै किंपुरुषादीनि देवभोग्यानि तानि तु || 

तेषु स्वर्गात्समागत्य रमंते त्रिदिवौकसः ।। ५४ ।। 
योजनानां सहस्राणि नवविस्तारतस्त्विदम्‌ ।। 
भारतं प्रथमं वर्ष मेरोर्दक्षिणतः स्थितम्‌ ।। ५५ || 
तत्रापि हिमविंध्याद्रेरंतरं पुण्यदं परम्‌ ।। 
गंगायमुनयोर्मध्ये ह्यंतर्वेदी भुवः पराः || ५६ || 
कुरुक्षेत्रं हि सर्वेषां क्षेत्राणामधिकं ततः || 

ततोपि नैमिषारण्यं स्वर्गसाधनमुत्तमम्‌ ।। ५७ || 
नैमिषारण्यतोपीह सर्वस्मिन्क्षितिमंडले ।| 
सर्वेभ्योपि हि तीर्थेभ्यस्तीर्थराजो विशिष्यते || ५८ || 
स्वर्गदोमोक्षदश्वैव सर्वकामफलप्रदः || 

प्रयागस्तन्महत्क्षेत्र तीर्थराज इति स्मृतः ।| ६९ || 
यागाः सर्वै मया पूर्व तुलया विधृता द्विज ।| 

तच्च तीर्थवरं रम्यं कामिकं कामप्रणात || 4.1.22.६० || 
दृष्टवा प्रकृष्टयागेभ्यः पुष्टेभ्यो दक्षिणादिभिः || 
प्रयागमिति तन्नाम कृत हरिहरादिभिः ।| ६१ || 
नाममात्रस्मृतेर्यस्य प्रयागस्य त्रिकालतः || 

स्मर्तुः शरीरे नो जातु पापं वसति कुत्रचित्‌ ।। ६२ ।। 
संति तीर्थान्यनेकानि पापत्राणकराणि च || 

न शक्तान्यधिकं दातुं कृतैनः परिशुद्धितः || ६३ || 
जन्मांतरेष्वसंख्येषु यः कृतः पापसंचयः || 

दुष्प्रणो्यो हि नितरां व्रतैर्दानैस्तपोजपैः || ६४ || 

स तीर्थराजगमनोदयतस्य शुभजन्मनः ।। 

अंगेषु वेपतेऽत्यंतं द्रुमो वातहतो यथा ।। ६५ || 

ततः क्रांतार्धमार्गस्य प्रयाग दृढचेतसः || 

पुंसः शरीरान्निर्यातुमपेक्षेत पदांतरम्‌ || || ६६।। 
भाग्यान्नेत्रातिथीभूते तीर्थराजे महात्मनः ।| 

पलायते द्रुततरं तमः सूर्योदये यथा || ६७ || 
ससधातुमयी भूततनौ पापानि यानि वै || 

केशेषु तानि तिष्ठंति वपनाद्यांति तान्यपि ।। ६८ ।। 
एवं निष्कलुषीभूय ततः स्नायात्सितासिते ।। 

यंयं काममभिध्यायंस्तं तमाप्नोति नान्यथा || ६९ || 
पुण्यराशिं च विपुलं पुण्यान्भोगान्यथेप्सितान्‌ ।। 

स्वर्ग प्राप्नोति तत्पुण्यान्निष्कामो मोक्षमाप्नुयात्‌ ।। 4.1.22.७ || 
स्नायाद्योभिलषन्मोक्षं कामानन्यान्विहाय च ।। 

सोपि मोक्षमवाप्नोति कामदातीर्थराजतः || ७१ || 
तीर्थराजं परित्यज्य योऽन्यस्मात्काममिच्छति ।। 
भारताख्ये महावर्षे स कामं नाप्नुयात्स्फुटम्‌ ।। ७२ || 

सत्यत्नोके प्रयागे च नांतरं वेब्यहं द्विज ।। 

तत्र ये शुभकर्माणस्ते मल्लोकनिवासिनः ।। ७३ ।। 
तीर्थाभिलाषिभिमर्त्यैस्सेव्यं तीर्थांतरं नहि ।। 

अन्यत्र भूमिवल्रये तीर्थराजात्प्रया गतः ।।७४।। 
यथांतरं द्विजश्रेष्ठ भूपेत्वितरसेवके ।| 

दृष्टांतमात्रं कथितं प्रयागेतर तीर्थयोः ।।७५।। 
यथाकथचित्ीर्थेऽस्मिन्प्राणत्यागं करोति यः ।। 
तस्यात्मघातदोषो न प्राप्नुयादीप्सितान्यपि ।। ७६ ।। 
यस्य भाग्यवतश्चात्र तिष्ठ॑त्यस्थीन्यपि द्विज || 

न तस्य दुःखलेशोपि क्वापि जन्मनि जायते ।। ७७ ।। 
ब्रह्महत्यादि पापानां प्रायश्चित्तं चिकीर्षुणा ।| 

प्रयागं विधिवत्सेव्यं द्विजवाक्यान्न संशयः || ७८ || 
किं बहूक्तेन वित्रेद्र महोदयमभीप्सुना ।। 

सेव्यं सितासितं तीर्थं प्रकृष्ठं जगतीतले || ७९ || 
प्रयागतोपि तीर्थेशात्सर्वेषु भुवनेष्वपि || 

अनायासेन वै मुक्तिः काश्यां देहावसानतः ।।4.1.22.८०|| 
प्रयागादपि वै रम्यमविमुक्तं न संशयः ।| 

यत्र विश्वेश्वरः साक्षात्स्वयं समधितिष्ठति ।। ८१ ।| 
अविमुक्तान्महाक्षेत्राद्विश्वेश समधिष्ठितात्‌ ।। 

न च किचित्क्वचिद्रम्यमिह ब्रह्मांडगोलके ।। ८२ || 
अविमुक्तमिदं क्षेत्रमपि ब्रह्मांडमध्यगम्‌ || 

ब्रह्मांडमध्ये न भवेत्पंचक्रोशप्रमाणतः ।। ८३ || 
यथायथा हि वर्धेत जलमेकार्णवस्य च ।। 
तथातथोन्नयेदीशस्तत्क्षेत्रं प्रलयादपि ।। ८४ || 
कषेत्रमेतत्त्रिशूलाग्रे शूलिनस्तिष्ठति द्विज ।। 

अंतरिक्षेन भूमिष्ठं नेक्षंते मूढबुद्धयः।। ८५ || 

सदा कृतयुगं चात्र महापर्वसदाऽत्र वै || 

न ग्रहाऽस्तोदयकृतो दोषो विश्वेश्वराश्रमे ।।८६।। 

सदा सौम्यायनं तत्र सदा तत्र महोदयः ।। 

सदैव मंगलं तत्र यत्र विश्वैश्वरस्थितिः।।८७।। 
यथाभूमितले वित्र पुर्यः संति सहस्रशः || 

तथा काशी न मंतव्या क्वापि लोकोत्तरात्वियम्‌ ।। ८८ || 
मया सृष्टानि विप्रेंद्र भुवनानि चतुर्दश ।। 

अस्याः पुर्या विनिर्माता स्वयं विश्वेश्वरः प्रभुः || ८९ || 
पुरा यमस्तपस्तस्वा बहुकालं सुदुष्करम्‌ ।| 
्रैलोक्याधिकृतिं प्रासस्त्यक्त्वा वाराणसीं पुरीम्‌ ।। 4.1.22.९० || 
चराचरस्य सर्वस्य यानि कर्माणि तानि वै ।। 

गोचरे चित्रगुसस्य काशीवासिकृतादृते || ९१ ।| 

प्रवेशो यमदूतानां न कदाचिदद्विजोत्तम ।| 

मध्ये काशीपुरी क्वापि रक्षिणस्तत्र तद्रणाः ।। ९२ || 
स्वयं नियंता विश्वेशस्तत्र काश्यां तनुत्यजाम्‌ || 

तत्रापि कृतपापानां नियंता कालभैरवः ।। ९३ || 

तत्र पापं न कर्तव्यं दारुणा रुद्रयातना || 

अहो रुद्रपिशाचत्वं नरकेभ्योपि दुःसहम्‌ ।। ९४ ।। 
पापमेव हि कर्तव्यं मतिरस्ति यदीद्ृशी || 

सुखेनान्यत्र कर्तव्यं मही ह्यस्ति महीयसी ।। ९५ || 

अपि कामातुरो जंतुरेकां रक्षति मातरम्‌ ।। 

अपि पापकृता काशी रक्ष्या मोक्षार्थिनेकिका ।। ९६ || 
परापवादशीलेन परदाराभिलाषिणा ।। 

तेन काशी न संसेव्या क्व काशी निरयः क्व सः ।। ९७ ।। 
अभिलष्यति ये नित्यं धनं चात्र प्रतिग्रहैः ।| 

परस्वं कपटैर्वापि काशी सेव्या न तैर्नरैः || ९८ || 
परपीडाकरं कर्म काश्यां नित्यं विवर्जयेत्‌ || 

तदेव चेत्किमत्र स्यात्काशीवासो दुरात्मनाम्‌ || ।। ९९ || 

त्यक्त्वा वैश्वेश्वरी भक्तिं येऽन्यदेवपरायणाः || 
सर्वथा तैर्न वस्तव्या राजधानी पिनाकिनः ।| 4.1.22.१०० || 
अर्थार्थिनस्तु ये विप्र ये च कामार्थिनो नराः || 
अविमुक्तं न तैः सेव्यं मोक्षक्षेत्रमिदं यतः || १ ।| 
शिवनिंदापरा ये च वेदनिंदा पराश्च ये || 
वेदाचारप्रतीपा ये सेव्या वाराणसी न तैः || २ || 
परद्रोहधियो ये च परेष्याकारिणश्च ये || 
परोपतापिनो ये वै तेषां काशी न सिद्धये || 3 || 
मनसापि न ये काशीमभिनंदंति दुर्धियः ।। 

तेषां निर्वाणवार्तापि दूरे दुवृत्तचेतसाम्‌ ।। ४ ।। 
जञानेन न विना मोक्षः क्वचिदस्तीह भूतले || 
तज्ज्ञानं न व्रतैलभ्यमपि चांद्रायणादिभ्निः || ५ || 
तुलापुरुषमुख्यैश्च दानेश्व श्रद्धयान्वितैः ।| 

देशकाले च विधिना पात्रेभ्यः प्रतिपादितैः ।। ६ ।| 
न यमैर्रह्मचर्या्ैनियमैर्नार्चनादिभि. || 
शरीरशोषणैरुग्रैर्न तपोभिर्दिजोत्तम ।| ७ || 

न महामंत्रजप्यैश्व गुरुभिः प्रतिपादितैः ।| 

न स्वाध्यायैर्यथोक्तैश्व नाग्निशुश्रूषणैः परैः || ८ || 
न सेवया गुरुणाँ च न श्राद्वैर्देवतार्चनैः ।| 

न नानातीर्थयात्राभिर्जानं समधिगम्यते ।| ।| ९ || 
न योगेन विना ज्ञान योगस्तत्वार्थशीलनम्‌ || 
गुरूपदिष्टमार्गेण सदाभ्यासवशेन च || 4.1.22.११० || 
तस्यांतराया बहवः सुदूरश्रवणादयः || 

अतो न प्राप्यते ज्ञानं योगादेकेन जन्मना || ११ || 
विना तपो जपायैश्व विना योगेन सुव्रत ।। 

निःश्रेयो लभ्यते काश्यामिहैकेनैव जन्मना ।।१२।। 
त्वया शुद्धधिया काश्यां यच्छ्रेयः समुपार्जितम्‌ ।। 

तच्छ्रेयसोप्युदर्कस्ते महानस्ति द्विजोत्तम ।। १३ || 
उक्तेति विररामाजः शृण्वतोर्गणयोस्तयोः ।| 

सोपि प्रमुदितश्वाभूच्छिवशर्मा महामनाः ।। ११४ || || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वोर्द्ध 
ब्रह्मकृतकाशीप्रशंसानाम द्वाविंशतितमोऽध्यायः ।| २२ || || शिवशर्मोवाच || || 
सत्यल्रोकेश्वर विधे सर्वेषां प्रपितामह ।| 
किंचिद्वि्ञसुकामोस्मि न भयाद्वक्तुमुत्सहे ।। १ || 

।। ब्रह्मोवाच || || 

यत्वं प्रष्टुमना विप्र ज्ञातं ते तन्मनोगतम्‌ || 
पिपृच्छिषुस्त्वं निर्वाणं गणौ तत्कथयिष्यतः ।।२।। 
नेतयोर्विष्णुगणयोरगोचरमिहास्ति हि ।। 

सर्वमेतौ विजानीतो यत्किंचिदब्रह्मगो लके || ३ || 
इत्युक्त्वा सत्कृतास्ते वै ब्रह्मणा भगवद्रणाः || 

प्रणम्य लोककर्तारं तेऽपि हृष्टाः प्रतस्थिरे ।। ४ ।। 

पुनः स्वयानमारुह्य वैकुंठमभितो ययुः || 

गच्छतापि पुनस्तत्र द्विजेनापृच्छितौ गणौ ।। ५ || 

।। शिवशर्मोवाच || || 

कियद्दूरे वयं प्रासा गंतव्यं च कियत्पुनः ।| 
पृच्छाम्यन्यच्च वां भद्रौ ब्रूतं प्रीत्या तदप्यहो || || ६ || 
कांच्यवंती द्वारवती काश्ययोध्या च पंचमी || 

मायापुरी च मथुरा पुर्यः सस विमुक्तिदाः ।। ७ || 

विहाय षट्पुरीश्वान्याः काश्यामेवप्रतिष्ठिता ।। 
मुक्तिर्विश्वसृजा तत्किं मम मुक्तिर्न संप्रति ।। ८ || 

इति सर्व मम पुरः प्रसादाद्वकुमहतम्‌ || 

इति तद्वाक्यमाकर्ण्य गणावूचतुरादरात्‌ || ९ || 

|| गणावूचतुः ।| 

यथार्थं कथयावस्ते यत्पृष्टं भवतानघ ।| 

विष्णुप्रसादाज्जानीवो भूतंभाविभवत्तथा || 4.1.23.१० || 
विप्रावभासते यावत्किरणैः पुष्पवंतयोः || 

तावतीभू: समुद्दिष्टा ससमुद्राद्रि कानना || ११ || 
वियच्च तावदुपरि विस्तारपरिमंडलम्‌ || 

योजनानां च नियुते भूमेर्भानुर्व्यवस्थितः || १२ || 
भानोः सकाशादुपरि लक्षे लक्ष्यः क्षपाकरः ।| 
नक्षत्रधं(मं?)डलं सोमाल्लक्षयोजनमुच्छ़ितम्‌ || १३॥| 
उडुमंडलतः सौम्य उपरिष्टादद्विलक्षतः ।| 

द्विलक्षे तु बुधाच्छुक्र: शुक्राद्रोमो द्विलक्षके || १४ ।। 
माहेयादुपरिष्टाच्च सुरेज्यो नियुतद्वये |। 
द्विलरक्षयोजनोत्सेधः सौरिर्देवपुरोहितात्‌ ।। १५ ।। 
दशायुतसमुच्छ्ायं सौरेः ससर्षिमंडलम्‌ ।। 

ससर्षिभ्यः सहस्राणां शताद्‌र्ध्वं ध्रुवस्थितः ।। ।। १६ || 
पादगम्यं हि यत्किंचिद्वस्त्वसिति धरणीततल्रे ।। 

तद्भूर्लोक इति ख्यातः साब्धिद्वीपाद्रिकाननम्‌ ।। १७ || 
भूर्लोकाच्च भुवर्लोको ब्रध्नावधिरुदाहृतः || 
आदित्यादाधुवं विप्र स्वर्लोक इति गीयते || ।१८ || 
महर्लोक: क्षितेरूध्वमेककोटिप्रमाणतः ।। 

कोटिद्वये तु संख्यातो जनो भूर्लोकतो जनैः || १९ || 
चतुष्कोटिप्रमाणस्तु तपोलोकोऽस्ति भूतलात्‌ ।। 
उपरिष्टात्क्षितेरष्टौ कोटयः सत्यमीरितम्‌ ।। 4.1.23.२० || 
सत्यादुपरि वैकुंठो योजनानां प्रमाणतः ।| 
भूर्लोकात्परिसंख्यातः कोटिषोडशसंमितः ।। २१ ।| 
यत्रास्ते श्रीपतिः साक्षात्सर्वैषामभयप्रदः ।। 

ततस्तु षोडशगुणः कैलासोऽस्ति शिवाल्रयः || २२ ।| 
पार्वत्या सहितः शंभुर्गजास्य स्कंद नंदिभिः ।| 

यत्र तिष्ठति विश्वेशः सकलः स परः स्मूतः ।। २३ || 

तस्य देवस्य खेलोऽयं स्वलीला मूर्तिधारिणः || 

स विश्वेश इति ख्यात स्तस्याज्ञाकृदिदं जगत्‌ || २४ ।। 
सर्वेषां शासकश्वासौ तस्य शास्ता न चापरः || 

स्वयं सृजति भूतानि स्वयं पाति तथात्ति च || २५ || 
सर्वज्ञ एकः स प्रोक्तः स्वेच्छाधीन विचेष्टितः || 

तस्य प्रवतर्कः कोपि नहि नैव निवर्तकः || २६ || 
अमूं यत्परं ब्रह्म समूर्त श्रुतिचोदितम्‌ || 

सर्वव्यापि सदा नित्यं सत्यं द्वैतविवर्जितम्‌ ।। २७ || 
सर्वेभ्यः कारणेभ्यश्च परात्परतरं परम्‌ || 

आनंदं ब्रह्मणो रूपं श्रुतयो यत्प्रचक्षते ।। २८ || 

संविदं तेन यं वेदा विष्णुर्वेद न वै विधिः ।| 

यतो वाचो निवर्तते ह्यप्राप्य मनसा सह ।। २९ || 
स्वयंवेद्यः परं ज्योतिः सर्वस्य हृदि संस्थितः ।। 
योगिगम्यस्त्वनाख्येयो यः प्रमाणैकगोचरः ।। 4.1.23.3° || 
नानारूपोप्यरूपो यः सर्वगोपि न गोचरः || 
अनंतोप्यंतक वपुः सर्ववित्कर्मवजितः ।।३१।। 
तस्येदमैश्वरं रूपं खंडचंद्रावतंसकम्‌ ।। 
तमालश्यामलगलं स्फुरद्भालविलोचनम्‌ ।। ३२ || 
लसद्वामार्धनारीकं कृतशेषशुभांगदम्‌ || 
गंगातरंगसत्संग सदाधौतजटातटम्‌ ।। ३३ ।। 
स्मरांगरजःपुंज पूजितावयवोज्ज्वलम्‌ ।। 
विचित्रगात्रविधृतमहाव्यालविभूषणम्‌ ।। ३४ ।|। 
महोक्षस्यंदनगमं विरुताजगवायुधम्‌।। 
गजाजिनोत्तरासंगं दशार्धवदनं शुभम्‌ ।। ३५ || 
उत्त्रासित महामृत्यु महाबलगणावृतम्‌ ।| 
शरणार्थिकृतत्राणं नत निर्वाणकारणम्‌ ।|। 
मनोरथपथातीतं वरदानपरायणम्‌ || ३६ || 

तस्य तत्त्वस्वरूपस्य रूपातीतस्य भो द्विज ।। 
परावरे रुद्ररूपे सर्वेग्याप्यावतिष्ठत || ३७ ।। 
निराकारोपि साकारः शिव एव हि कारणम || 
मुक्तये भुक्तये वापि न शिवान्मोक्षदो परः || 3८ |। 
यथा तेनाखिलं ह्येतत्पार्वतीपतिसात्कृतम || 

इदं चराचरं सर्वं दृश्याऱृश्यमरूपिणा || ३९ || 
तथा मृडानीकांतेन विष्णुसादखिलंजगत ।। 

विधाय क्रीड्यते विप्र नित्यं स्वच्छंद लीलया ।। 4.1.23.४० || 
यथाशिवस्तथा विष्णुर्यथाविष्णुस्तथा शिवः ।| 
अंतरं शिवविष्ण्वोश्च मनागपि न विद्यते || ४१ || 
आहूय पूर्व ब्रह्मादीन्समस्तान्देवतागणान्‌ || 
विद्याधरोरगादींश्च सिद्धगधर्वचारणान्‌ ।। ४२ ।। 
निजसिंहासनसमं कृत्वा सिंहासनं शुभम्‌ ।| 
उपवेश्य हरिं तत्र च्छत्रं कृत्वा मनोहरम्‌ ।।४३।। 
श्नक्ष्णं कोटिशलाकं च विश्वकर्मविनिर्मितम्‌ ।। 
पांडुरं रत्रदंडं च स्थूलमुक्तावत्रंबितम्‌ ।। ४४ ।। 
कलशेन विचित्रेण ह्युपरिष्टाद्रिराजितम्‌ ।। 
सहस्रयोजनायामं सर्वरत्रमयं शुभम्‌ ।।४५।। 
पइ्सूत्रमयैरम्यैश्वामरैश्च परिष्कृतम्‌ ।| 
राजाभिषेकयोग्यैश्च द्रव्यैः सर्वौषधादिभिः ।। ४६ ।। 
प्रत्यक्षतीर्थपाथोभिः पंचकुंभैर्मनोहरैः ।। 
सिद्धार्थाक्षतदुर्वाभिरमत्रैः स्वयमृपस्थितैः ।। ४७ ।। 
देवानां च तथर्षीणां सिद्धानां फणिनामपि ।। 
आनीय मंगलकराः कन्याः षोडशषोडश ।। ४८ ।। 
वीणामृदंगाब्जभेरी मरु डिंडिमझर्झरैः ।। 

आनकैः कांस्यतालरायै र्वाद्यैर्ललितगायनैः ।।४९।। 
ब्रह्मघोषमहारावैरापूरितनभोंगणे || 

शुभे तिथौ शुभे लग्ने ताराचंद्रबलान्विते ।।4.1.23.५° || 

आबद्धमुकुटं रम्यं कृतकौतुकमंगलम्‌ || 

मूडानीकृतशृंगारं सुश्रिया सुश्रियायुतम्‌ ।।५१।। 

अभिषिच्य महेशेन स्वयं ब्रह्मांडमंडपे || 

दत्तं समस्तमैश्चर्यं यन्निजं नान्यगामि च ।।| ५२ || 

ततस्तुष्टाव देवेशः प्रमथैः सह शाईगिणम्‌ || 

ब्रह्माणं लोककर्तारमुवाच च वचस्त्विदम्‌ ।। ५३ || 

मम वंद्यस्त्वयं विष्णुः प्रणमत्वममुं हरिम्‌ || 

इत्युक्त्वाथ स्वयं रुद्रो ननाम गरुडध्वजम्‌ ।। ५४ || 

ततो गणेश्वरैः सर्वैब्र्मणा च मरुद्रणैः || 

योगिभिः सनकायैश्च सिद्धर्देवर्षिभिरुतथा ।। ५५ || 

विद्याधरैः सगंधर्वैर्यक्षरक्षोप्सरोगणैः ।। 

गुह्यकैश्वारणैर्भूतैः शेष वासुकि तक्षकैः ।। ५६ || 

पतत्रिभिः किंनरैश्च सर्वैः स्थावरजंगमैः || 

ततो जयजयेत्युक्त्वा नमोस्त्विति नमोस्त्विति ।। ५७ || 

ततोहरिर्महेशेन संसदि युसदां तदा ।। 

एतैर्महारवै रम्येश्वानर्चि परमार्चिषा || ५८ || 

त्वं कर्ता सर्वभूतानां पाता हर्ता त्वमेव च || 

त्वमेव जगतां पूज्यस्त्वमेव जगदीश्वरः || ५९ || 

दाता धर्मीर्थकामानां शास्ता दुर्नयकारिणाम्‌ ।। 

अजेयस्त्वं च संग्रामे ममापि हि भविष्यसि ।।| 4.1.23.६° || 
इच्छाशक्तिः क्रियाशक्तिर्ञानशक्तिस्तथोत्तमा || 
शक्तित्रयमिदे विष्णो गृहाण प्रापितं मया || ६१ || 

त्वदद्वेष्टारो हरे नूनं मया शास्याः प्रयत्नतः ।| 

त्वद्भक्तानां मया विष्णो देयं निर्वाणमुत्तमम्‌ ।। ६२ || 

मायां चापि गृहाणेमां दुष्प्रणो्यां सुरासुरैः ।। 

यया संमोहितं विश्वमकिचिज्ज्ञं भविष्यति || ६३ || 

वामबाहुर्मदीयस्त्वं दक्षिणोसौ पितामहः ।। 

अस्यापि हि विधैः पाता जनितापि भविष्यसि || ६४ ।। 
वैकुंठैश्वर्यमासाद्य हरेरित्थं हरः स्वयम्‌ ।। 

कैलासे प्रमथैः सार्धँ स्वैरं क्रीडत्युमापतिः ।। ६५ || 
तदा प्रभृति देवोसौ शाईगधन्वा गदाधरः ।। 
त्रैलोक्यमखिलं शास्ति दानवांतकरो हरिः ।।६६।। 

इति ते कथिता विप्र लोकानां च परिस्थितिः ।। 

इदानीं कथयिष्यावस्तवनिर्वाण कारणम्‌ ।। ६७ ।| 

इदे तु परमाख्यानं शृणुयायः समाहितः || 
स्वर्लोकमभिगम्पयाथ काश्यां निर्वाणमाप्नुयात्‌ ।। ६८ || 
यज्ञोत्सवे विवाहे च मंगल्रेष्वखिलेष्वपि ।। 

राज्याभिषेक समये देवस्थापनकर्मणि ।। ६९ || 
सर्वाधिकारदानेषु नववेश्मप्रवेशने || 

पठितव्यं प्रयत्नेन तत्कार्य परिसिद्धये ।14.1.23.७०|। 
अपुत्रो लभते पुत्रमधनो धनवान्भवेत्‌ || 

व्याधितो मुच्यते रोगाद्वद्धो मुच्येत बंधनात्‌।।७१।। 
जप्यमेतत्प्रयत्रेन सततं मंगलाथिना || 

अमंगलानां शमनं हरनारायणप्रियम ।।७२।। ।। 

इति श्रीस्कांदे महापुराण एकाशीतिसाहसर्यां संहितायां चतुर्थे काशीखंडे पूर्वोर्द्ध 
चतुर्भुजाभिषेको नाम त्रयोविंशतितमोऽध्यायः ।। २३ ।। ।। छ ।। 
गणावूचतुः || ।| 

शिवशर्मन्नुदर्कं ते कथयावो निशामय || 

त्वमत्र वैष्णवे ल्रोके भुक्त्वा भोगान्सुपुष्कलान्‌ ।। १ || 
ब्रह्मणो वत्सरं पूर्णं रममाणोऽप्सरोगणैः ।। 
सुतीर्थमरणोपात्त पुण्यशेषेण वै पुनः ।। २ ।| 
भविष्यसि महीपालो नगरे नंदिवर्धने ।। 

राज्यं प्राण्यासपत्नं च समृद्धबलवाहनम्‌ ।|३।। 


onlinesanskritbooks.com 


कृष्टिभिईष्टपुष्टैश्व रम्यहाटकभूषणैः || 
संजुष्टमिष्टापूर्तानां धर्माणां नित्यकर्तृभिः।।४।। 
सदासंपन्नसस्यं च सूर्वरक्षेत्रसंकुलम्‌।। 

सुदेशं सुप्रजं सुस्थं सुतृणं बहुगोधनम्‌ ।। ५ || 
देवतायतनानां च राजिभिः परिराजितम्‌ || 

सुयूपा यत्र वै ग्रामाः सुवित्तरद्धि विराजिताः || ६ || 
सुपुष्प कृत्रिमोद्यानाः ससदाफलरपादपाः || 
सपद्मिनीककासारा यत्र राजंति भूमयः ।। ७ ।। 
सदंभा निम्नगाराजिर्न यत्र जनता क्वचित्‌ || 
कुलान्येव कुलीनानि न चान्यायधनानि च ।। ८ ।। 
विभ्रमो यत्र नारीषु नविद्वत्सु च कर्हिचित्‌ ।| 

नद्यः कुटिलगामिन्यो न यत्र विषये प्रजाः || ९ || 
तमोयुक्ताः क्षपा यत्र बहुलेषु न मानवाः || 
रजोयुजः स्त्रियो यत्र न धर्मबहुला नराः || 4.1.24.१० || 
धनैरनंधो यत्रास्ति मनो नैव च भोजनम्‌ ।। 
अनयः स्यंदनं यत्र न च वै राजपूरुषः || ११ || 
दंडः परशुकुद्दाल वालव्य जनराजिषु ।। 

आतपत्रेषु नान्यत्र क्वचित्क्रोधापराधजः ।।१२।। 
अन्यत्राक्षिकवृंदेभ्यः क्वचिन्न परिदेवनम्‌ ।| 
आक्षिका एव दृश्यंते यत्र पाशकपाणयः || १३ || 
जाड्यवार्ता जल्रेष्वेव स्त्रीमध्या एव दुर्बलाः || 
कठोरहृदया यत्र सीमंतिन्यो न मानवाः || १४ || 
औषधेष्वेव यत्रास्ति कुष्ठयोगो न मानवे || 
वेधोप्यंतःसुरत्नेषु शूत्रं मूर्तिकरेषु वै ।। १५ ।| 
कंपःसात्विकभावोत्थो न भयात्क्वापि कस्यचित्‌ || 
संज्वरः कामजो यत्र दारिद्रयं कलुषस्य च || १६ || 
दुर्लभत्वं सदा कस्य सुकृतेन च वस्तुनः ।| 


onlinesanskritbooks.com 


इभा एव प्रमत्ता वै युद्धं वीच्योर्जलाशये ।| १७ || 
दानहानिर्गजेष्वेव द्रुमेष्वेव हि कंटकाः || 

जनेष्वेव विहारा हि न कस्यचिदुरःस्थली || १८ || 
बाणेषु गुणविश्नेषो बंधोक्तिः पुस्तके दृढा || 

स्नेहत्यागः सदैवास्ति यत्र पाशुपते जने ।। १९ || 
दंडवार्ती सदा यत्र कृतसंन्यासकर्मणाम्‌ ।। 
मार्गणाश्वापकेष्वेव भिक्षुका ब्रह्मचारिणः ।। 4.1.24.२० || 
यत्र क्षपणका एव दृश्यंते मलधारिणः ।। 

प्रायो मधुव्रता एव यत्र चंचलवृत्तयः ।। २१ || 

इत्यादि गुणवद्देशे त्वयिराज्यं प्रशासति || 

धर्मेण राजधर्मज्ञ शौडीर्यगुणशालिनि ।। २२ ।। 
सौभाग्यभाजि रुपाढ्ये शौर्यौदार्यगुणान्विते || 
सीर्मतिनीनां रम्याणां लावण्यवर्जित सुश्रियाम्‌ ।। २३ ।| 
राजीनामयुतंभावि कुमाराणां शतत्रयम्‌ || 

वृद्धकाल इति ख्यात उग्रः परपुरंजयः || २४ ।| 
विजितानेकसमरः श्रीसंतर्पितमार्गणः ।। 
अनेकगुणसंपूर्णः पूर्णचंद्रनिभद्ुतिः ।। २५ ।। 
संततावभूर्थक्लिन्न मूर्धजः क्षितिषर्षभः ।। 
प्रजापालनसंपन्नः कोशप्रीणितभूसुरः ।| २६ || 
पदारविंदं गौविंदे हृदि ध्यायन्नतंद्रितः ।| 
वासुदेवकथालापपरिक्षिस दिनक्षपः ।। २७ ।। 
कदाचिदुपविष्टःसन्मध्ये राजसभें द्विज || 
दूरात्कार्पटिकैईष्टो वाराणस्याः समागतैः || २८ || 
तत्कर्मभाविसदृशैस्तदात्वमभिनंदितः ।। 

तैः सर्वै राजशार्दूलस्याशीर्वादैरनेकशः || २९ || 
श्रीमद्विश्वेश्वरो देवो विश्वेषां जगतां गुरुः || 
काशीनाथस्तुते कुर्यात्कुमतेरपवजेनम्‌ || 4.1.24.३० || 

नैःश्रेयसी च संपत्तिं यो देयात्स्मरणादपि || 

काशीनाथः स ते दिश्याज्जञानं मलविवजितम्‌ ।। ३१ ।| 
येन पुण्येन ते प्रासं राज्यं प्राज्यमकंटकम्‌ ।। 
तत्पुण्यशेषतोभूयाद्विश्वनाथे मतिस्तव ।। ३२ || 

यस्य प्रसादात्सुलभमायुः पुत्रांबरागनाः ।| 

समृद्धयः स्वर्गमोक्षौ स विश्वेशः प्रसीदतु || ३3 || 
नामश्रवणमात्रेण यस्य विश्वेशितुर्विभोः ।। 
महापातकविच्छेदः स विश्वेशोऽस्तु ते हृदि ।। ३४ ।। 
त्वं वृद्धकालो भूपालः श्रुत्वेत्याशीः परंपराम्‌ ।। 
स्मरिष्यसीदं वृत्तांतं पुलकांकवपुस्तदा || ३५ || 
आकारगोपनं कृत्वा तेभ्यो दत्त्वा धनं बहु ।| 
सुमुहूर्तमनुप्राप्य सुते राज्यं विधाय च || ३६|| 
अनंगलेखया राज्या ततः काशीं गमिष्यसि || 

दत्त्वा दानानि भूरीणि प्रीणयित्वाऽर्थिनो जनान्‌ ।। ३७ || 
स्वनाम्ना तत्र संस्थाप्य लिंगं निर्वाणकारणम्‌ ।। 
प्रासादं तत्र कृत्वोच्चैस्तदग्रे कूपमुत्तमम्‌ || ३८ || 
विधाय विधिवत्तत्र कलशारोपणादिकम्‌ || 
मणिमाणिक्य चांपेय दुकूल्रेभाश्वगोधनम्‌ ।। ३९ ।। 
महाध्वजपताकाश्च च्छत्रचामरदर्पणम्‌ ।। 

देवोपकरणं भूरि विश्राण्य श्रमवर्जितः ।। 4.1.24.४० || 
व्रतोपवासनियमैः परिक्षीणकल्रेवरः || 

मध्याहे निर्जने तत्र द्रक्ष्यस्येकं तपोधनम्‌ ।। ४१ ।। 
अतीवजीर्णवपुषं परिपिंगजटान्वितम्‌ ।। 

मूर्तिमंतंमिव प्रांशुं धर्म जनमनोहरम्‌।। ४२।। 

भारं शरीरयष्टेश्च दृढयष्ट्रयां समर्प्य च || 
गर्भागाराद्विनिष्क्रम्याभ्यायांतंरंगमंडपे ।।४३।। 

उपविश्य समीपे ते प्रक्ष्यत्येवमनुक्रमात्‌ ।। 

कोसि त्वं किमिहासि त्वं द्वितीय इव कस्त्वयम्‌ ।। ४४ || 
प्रासादः कारितः केन जानास्येष ततो वद || 

अस्य ल्लिंगस्य किं नाम प्रायो जाने न वार्धकात्‌ ।। ४५ || 
पृष्टस्त्वामेति ते नाथ तदा वृद्ध तपस्विना ।| 
कथयिष्यस्यहं राजा वृद्धकाल इति श्रुतः ।| ४६ || 
दाक्षिणात्य इह प्रासस्त्वेतया सह कांतया ।। 

ध्यायामि ल्निंगमेतच्च प्रार्थयामि न किंचन || ४७ || 
प्रासादस्यास्य जटिल स्वयंकारयिता शिवः || 
विशेषतोऽस्यलिंगस्य नाम नो वेद्मि निश्चितम्‌।। ४८ ।। 
इति श्रुत्वा नरपतेर्वाक्यंप्राह जटाधरः ।| 

सत्यमुक्तं त्वयैकं हि ल्रिंगनाम न वेत्सि यत्‌ || ४९ || 
पश्येयं त्वामहं नित्यमुपविष्टं सुनिश्चलम्‌ ।| 

श्रुतो भविष्यति तव प्रासादो येन कारितः || 4.1.24.५° || 
ममाग्रे तत्समाचक्षव यदि जानासि तत्वतः || 

आकर्ण्येति वचस्तस्य पुनः प्राह भवानिति ।|। ५१ || 
कर्ता कारयिता शंभुः किमतथ्यं ब्रवीम्यहम्‌ ।। 

अथवा चिंतया किं मे तपस्विन्ननया विभो ।। ५२ || 
इति त्वयि स्थिते जोषं स पुनर्वृद्धतापसः ।। 

पिपासुरस्मि पानीयमानीयाशु प्रयच्छ मे || ५३ || 

इति तेन च नुन्नस्त्वं वार्यानीय च कूपतः || 
पाययिष्यसि तं वृद्धं तापसं तत्क्षणाच्च सः ।। ५४ ।। 
तदंबुपानतो भूयात्सुपार्वण शशिप्रभः ।। 

तरुणो रूपसंपन्नः कोशोन्मुक्तोरगो यथा || ५५ || 
जाताश्वर्यण भवता पुनरेवाभ्यभाषि सः || 

कः प्रभावो हि भगवन्नेष येन भवान्पुनः || ५६ || 
परित्यज्यात्र जरसं न वो भ्राजसि सांप्रतम्‌ ।। 

अस्ति चेदवकाशस्ते ततो ब्रूहि तपोधन ।। ५७ || 

तपोधन उवाच || ।| 

वृद्वकालक्षितिपते जाने त्वां सुमहामते ।। 

इमामपि च जानेऽहं तव पत्नीं पतिव्रताम्‌।। ५८ ।। 
जन्मनोऽस्मादियं राजन्नासीद्विप्रस्य कन्यका || 
तुर्वसोर्वैदवपुषः शुभाचारा शुभानना ।। ५९ || 

तेन दत्ता विवाहार्थं नैध्रुवाय महात्मने ।। 

स च कालवशं प्रासो नेधरुवोऽप्रासयौवनः ।। 4.1.24.६° || 
वैधव्यं पालयंत्येषा मृताऽवंत्यां शुभव्रता || 

तेन पुण्येन संजाता पांड्यस्य नृपतेः सुता || ६१ || 
परिणीता त्वया राजन्पतिव्रतरता सदा || 

त्वया सहेह संप्रासा मुक्तिं प्राप्स्यत्यनुत्तमाम्‌ ।। ६२ || 
अयोध्यायामथावंत्यां मथुरायामथापि वा || 

द्वारवत्यां च कांच्यां वा मायापुर्यामथो नृप ।। ६३ || 
अपि पातकिनो ये च कालेन निधनं गताः || 

ते हि स्वर्गादिहागत्य काश्यां मोक्षमवाप्नुयुः ।। ६४ || 
अवैमि त्वामपि नृपद्विजोऽभूः पूर्वजन्मनि ।|। 

माथुरः शिवशर्माख्यो मायापुर्यां भवान्मृतः || ६५ || 
तत्पुण्यात्प्राप्य वैकुंठं भुक्त्वा भोगान्मनोरमान्‌ ।| 
तत्पुण्यशेषात्क्षितिपो जातस्त्वं नंदिवर्धने || ६६ ।| 
वृद्धकालावनीपाल तेनेव सुकृतेन च ।। 

मोक्षक्षेत्रमिदं प्रासो मुक्तिं प्राप्स्यस्यनुत्तमाम्‌ ।। ६७ ।। 
अन्यच्च शृणु राजेंद्र त्वया यत्समुदीरितम्‌ ।| 

कती कारयिता शंभुः प्रसादस्येति तत्स्फुटम्‌ ।। ६८ ।। 
सुकृतं नैव सततमाख्यातव्यं कदाचन || 

कृतं मयेति कथनात्पृण्यं क्षयति तत्क्षणात्‌ ।। ६९ || 
तस्मात्सर्वप्रयत्रेन गोपनीयं निधानवत्‌ ।। 

सुकृतं कीर्तनाद्व्यर्थं भवेद्भस्महुतं तथा।। 4.1.24.७० ।| 

निश्चितं विश्वनाथेन प्रेरितेन त्वयाऽनघ || 

कृतं हि कृतकृत्येन प्रासादादिह वेदयहम्‌ ।। ७१ ।| 
वृद्धकालेश्वरं नाम लिंगमेतन्महीपते || 
जानीह्यनादिसंसिद्धं निमित्तं किंतु वै भवान्‌ ।। ७२ | 
दर्शनात्स्पर्शनात्तस्य पूजनाच्छृुवणान्नतेः || 
वृद्वकालेशलिंगस्य सर्व प्राप्नोति वांछितम्‌ ।। ७३ ।। 
कूपः कालोदको नाम जराव्याधिविघातकृत्‌ ।| 

यदीय जलपानेन मातुःस्तन्यमपानवान्‌ ।। ७४ ।। 
कृतकूपोदकस्नानः कृतैतलिलिंगपूजनः || 

वर्षण सिद्धिमाप्नोति मनोभिलषितां नरः || ७५ || 
न कुष्ठं न च विस्फोटा नरंघा न विचर्चिका || 
पीतात्स्पृष्टात्प्रतिष्ठंति कफः कालतमोदकात्‌ || ७६ || 
नाग्निमांद्यं नैव शूलं न मेहो न प्रवाहिका || 

न मूत्रकृच्छ ना पामा पानायस्यास्य सेवनात्‌ || ७७ || 
भूतज्वराश्व ये केचिद्ये केचिद्विषमज्वराः ।| 

ते क्षिप्रमुपशाम्यंति ह्येतत्कूपोदसेवनात्‌ ।। ७८ ।। 
तवाग्रतो मम जरा पलितं च यथाविधि ।। 
एतत्कूपोदपानेन क्षणान्नष्टं नवोऽभवम्‌ ।। ७९ || 
वृद्धकालेश्वरे लिंगे सेवितेन दरिद्रता || 

नोपसर्गा न वा रोगा न पापं नाघजं फलम्‌ ।। 4.1.24.८° || 
उत्तरे कृत्तिवासस्य वाराणस्यां प्रयत्रतः ।| 
वृद्धकालेश्वरं ल्लिंगं द्रष्टव्यं सिद्विकामुकैः ।। ८१ || 
इत्युक्त्वा तं महीपालं हस्ते धृत्वा तपोधनः ।। 
सानंगलेखा राज़ीकं तस्मिंल्लिंगे लयं ययौ ।। ८२ || 
महाकाल महाकाल महाकालेति कीर्तनात्‌ ।। 

शतधा मुच्यते पापैर्नात्र कार्या विचारणा || ८३ || 
इत्थं भवित्री ते मुक्तिः कैटभारातिदर्शनात्‌ ।। 

भोगान्भुक्त्वा बहुविधान्वैकुंठ नगरे शुभे || ८४ ।। 
इति संहृष्टतनूरुहः स विप्रो भगवत्तद्वणवक्त्रतो निशम्य ।। 
स्वमुदर्कमथार्ककोटिरम्यं हरिलोकं परिलोकयांचकार || ८५ || 
।| मैत्रावरुणिरुवाच ।| || 
लोपामुद्रे स विप्रेंद्रो भोगान्भुक्त्वा मनोरमान्‌ || 
मायापुर्यां कृतप्राणत्याग पुण्यबलेन च ।। ८६ ।| 
वैकुंठलोकादागत्य पत्तने नंदिवर्धने ।। 
भौमानि भुक्त्वा सौख्यानि पुत्रानुत्पाद्य सुंदरान्‌ || || ८७ || 
तेषु राज्यं विनिक्षिप्य प्राप्य वाराणसीं पुरीम्‌ || 
विश्वेश्वरं समाराध्य निर्वाणपदमीयिवान्‌ ।। ८८ || 
एतत्पुण्यतमाख्यानं विप्रस्य शिवशर्मणः ।। 
श्रुत्वा पापविनि्मुक्तो जञानं परममृच्छति।। ।। ८९ || 
इति श्रीस्कांदे महापुराण एकाशीतिसाहर्यां संहितायां चतुर्थे काशीखंडे पूर्वाद्धे 
शिवशर्मनिर्वाणप्रापणं नाम चतुर्विशोध्यायः || २४ || 
।। व्यास उवाच || || 
शृणु सूत प्रवक्ष्यामि कथां कलशजन्मनः || 
यामाकण्य नरो भूयाद्विरजा जञानभाजनम्‌ || १ || 
गिरिं प्रदक्षिणीकृत्य श्रीसंज्ञं कलशोद्भवः || 
सपत्नीको ददर्शाथ रम्यं स्कंदवनं महत्‌ ।। २ || 
सर्वर्त कुसुमाढ्यं च रसवत्फलपादपम्‌ ।। 
सुसेव्य कंदमूलाढ्यं सुवल्कलमहीरुहम्‌।। 3 ।। 
निवीतश्वापदगणं ससरित्पल्वलावृतम्‌ ।। 

स्वच्छ गंभीरकासारं सारं सर्वभुवः परम्‌ || ४ ।। 
नानापतत्रिसंघुष्टं नानामुनिजनोषितम्‌ || 
तपःसंकेतनिलयमिवैकं संपदां पदम्‌ ।| ५ || 
लोहितो नाम तत्रास्ति गिरिः स्वर्णगिरिप्रभः ।। 
सुकंदरप्रस्रवणः स्वसानु शिखरप्रभः ।।६।। 

कैलासस्यैकशकलं कर्मभूमाविहागतम्‌ ।| 

तपस्तसुमिव प्रोच्चैर्नानाश्वर्यसमन्वितम्‌।। ७ ।। 
त्राद्राक्षीन्मुनिश्रेष्ठोऽगस्त्यः साक्षात्षडाननम्‌ || 

प्रणम्य दंडवद्भूमौ सपत्नीको महातपाः ।| ८ || 

तुष्टाव गिरिजासूनुं सूकैः श्रृतिसमुद्भवैः ।। 

तथा स्वकृतया स्तुत्या प्रबद्ध करसंपुटः || ९ || 

अगस्तिरुवाच || ।| 

नमोस्तु वृंदारकवृंदवंद्य पादारविंदाय सुधाकराय || 
षडाननायामितविक्रमाय गौरीहृदानंदसमुद्भवाय ।|4.1.25.१०।। 
नमोस्तु तुभ्यं प्रणतार्तिहंत्रे कर्त्रे समस्तस्य मनोरथानाम्‌ ।|। 

दात्रे रथानां परतारकस्य हंत्रे प्रचंडासुर तारकस्य ।। ११ || 
अमूर्तमूर्ताय सहस्रमूर्तये गुणाय गुण्याय परात्पराय ।| 

अपारपाराय परापराय नमोस्तु तुभ्यं शिखिवाहनाय || १२ ।| 
नमोस्तु ते ब्रह्मविदांवराय दिगंबरायांबर संस्थिताय ।। 

हिरण्यवर्णाय हिरण्यबाहवे नमो हिरण्याय हिरण्यरेतसे ।। १३ || 
तपःस्वरूपाय तपोधनाय तपःफलानां प्रतिपादकाय || 

सदा कुमाराय हिमारमारिणे तणीकृतैश्वर्य विरागिणे नमः ।। १४ || 
नमोस्तु तुभ्यं शरजन्मने विभो प्रभातसूर्यारुणदंतपंक्तये ।। 

बालाय चाबालपराक्रमाय षाण्मातुरायालमनातुराय ।। १५ || 
मीदुष्टमायोत्तरमीदुषे नमो नमो गणानां पतये गणाय || 

नमोस्तु ते जन्मजरातिगाय नमो विशाखाय सुशक्तिपाणये || १६ || 
सर्वस्य नाथस्य कुमारकाय क्रौचारये तारकमारकाय || 

स्वाहेय गांगेय च कार्तिकेय शैवेय तुभ्यं सततं नमोऽस्तु ।। १७ ।। 
इत्थं परिष्टत्य स कार्तिकेयं नमो नमस्त्वित्यभिभाषमाणः || 
दविस्तरिःपरिक्रम्य पुरो विवेश स्थितो मुनीशोपविशेति चोक्तः ।| १८ || 
|| कार्तिकेय उवाच || ।। 

क्षेमोस्ति कुभज मुने त्रिदशैकसहायकृत्‌ ।| 

जाने त्वामिह संप्रासं तथा विंध्याचलोन्नतिम्‌ ।। १९ ।| 
अविमुक्ते महाक्षेत्रे क्षेमं त््यक्षेण रक्षिते ।। 

यत्र क्षीणायुषां साक्षाद्विरूपाक्षोऽस्ति मोक्षदः || 4.1.25.२० || 
भूभुवः स्वस्तले वापि न पातालतल्ले मलम्‌ || 
नोर्ध्वलोके मया दृष्टं तादृकक्षेत्रं क्वचिन्मुने ।। २१ || 
अहमेकचरोप्यत्र तत्कषेत्रप्रासये मुने ।। 

तप्ये तपांसिनाद्यापि फल्ेयुर्मे मनोरथाः ।। २२ || 

न तत्पुण्यैर्न तद्दानैर्न तपोभिर्न तज्जपैः || 

न लभ्यं विविधैर्यज्ञैर्लभ्यमैशादनुग्रहात्‌ ।। २३ ॥। 
ईश्वरानुग्रहादेव काशीवासः सुदुर्लभः ।। 

सुलभः स्यान्मुने नूनं न वै सुकृतकोटिभिः ।। २४ ।। 
अन्यैव काचित्सा सृष्टिविधातुर्याऽतिरेकिणी ।|। 

न तत्क्षेत्रगुणान्वक्तुमीश्वरोऽपीश्वरो यतः ।। २५ || 

अहो मतेः सुदौर्बल्यमहोभाग्यस्य दौर्विधम्‌ ।। 

अहो मोहस्य माहात्म्यं यत्काशीह न सेव्यते ।।२६।। 
शरीरं जीर्यते नित्यं संजीर्यतीद्रियाण्यपि ।। 

आयुर्मुगो मृगयुना कृतलक्ष्यो हि मृत्युना ।। २७ || 
सापदं संपदं ज्ञात्वा सापायं कायमुच्चकैः ।| 

चपला चपल्लं चायुर्मत्वा काशीं समाश्रयेत्‌ ।। २८ || 
यावन्नैत्यायुषश्चांतस्तावत्काशी न मुच्यते ।। 

कालः कलालवस्यापि संख्यातुं नैव विस्मरेत्‌ ।। २९ || 
जरानिकटनिक्षिसा बाधंते व्याधयो भृशम्‌ ।। 

तथापि देहो नानेहो नाहो काशी समीहते ।। 4.1.25.3० || 
तीर्थस्नानेन जप्येन परोपकरणोक्तिभिः || 

विनार्थे लभ्यते धर्मो धर्मादर्थः स्वयं भवेत्‌ ।। ३१ ।। 
विनैवार्थाजनोपायं धर्मादर्थो भवेद्ध्रुवम्‌ ।। 
अतोऽरथचिंतामुत्सृज्य धर्ममेकं समाश्रयेत्‌ ।। ३२ || 

धर्मादर्थाऽर्थतः कामः कामात्सर्वसुखोदयः || 

स्वर्गोपि सुलभो धर्मात्काश्ये का दुर्लभा परम्‌ ।। ३३ || 
उपायत्रयमेवात्र स्थाणुनिर्वाणकारणम्‌।। 

शर्वाण्यग्रेव भाणाद्धा परिनिर्णीय सर्वतः ।। ३४ ।। 

पूवं पाशुपतो योगस्ततस्तीर्थं सितासितम्‌ ।। 
ततोप्येकमनायासमविमुक्तं विमुक्तिदम्‌ ।। ३५ ।| 
श्रीशैल हिमशैलाद्ा नानान्यायतनानि च || 
त्रिदेडधारणंचापि संन्यासः सर्वकर्मणाम्‌ ।। ३६ || 
तपांसि नानारूपाणि व्रतानि नियमा यमाः || 
सिंधूनामपि संभेदा अरण्यानि बहून्यपि || ३७ || 
मानसान्यपि भौमानि धारातीर्थादिकानि च ।| 
ऊषराश्वापि पीठानि ह्यच्छिन्नाम्नायपाठनम्‌।। ३८ || 
जपश्चापि मनूनां च तथाऽग्निहवनानि च ॥। 

दानानि नानाक्रतवो देवतोपासनानि च ।। ३९ || 
त्रिरात्रं पंचरात्राणि सांख्ययोगादयस्तथा ।| 
विष्णोराराधनं श्रेष्ठं मुक्तयेऽभिहितं किल ।। 4.1.25.४° || 
पुर्यश्चापि समाख्यातानृतजंतु विमुक्तिदा || 
कैवल्यसाधनानीह भवंत्येव विनिश्चितम्‌ ।। ४१ ।। 
एतानि यानि प्रोक्तानि काशीप्रासिकराणि च || 

प्राप्य काशीं भवेन्मुक्तो जंतुर्नान्यत्रकुत्रचित्‌ ।। ४२ ।| 
अतएव हि तत्क्षेत्रं पवित्रमतिचित्रकृत्‌ ।। 

विश्वेशितुः प्रियनित्यं विष्वगब्रह्माण्डमंडले || ४३ || 
इदमेव हि तत्क्षेत्रं कुशलप्रश्नकारणम्‌ || 

एह्येहि देहि मे स्पर्श निजगात्रस्य सुव्रत ।। ४४ ।। 
अपि काश्या: समागच्छत्स्पर्शवत्स्पर्श इष्यते || 
मयात्र तिष्ठता नित्यं किंतु त्वं तत आगतः || ४५८ ।। 
त्रिरात्रमपिये काश्यां वसंति नियतेद्रियाः ।। 

तेषां पुनंति नियतं स्पृष्टाश्वरणरेणवः || ४६ || 

त्वं तु तत्र कृतावासः कृतपुण्यमहोच्चयः ।। 

उत्तरप्रवहा स्नान जातपिंगलमूर्धजः ।। ४७ || 

तव तत्र तु यत्कुंडमगस्तीश्वरसन्निधौ || 

तत्र स्नात्वा च पीत्वा च कृतसर्वोदकक्रियः || ४८ ।। 

पितृन्पिंडैः समभ्यर्च्य श्रद्वाश्राद्वविधानतः || 

कृत्यकृत्यो भवेज्जंतुर्वाराणस्याः फलं लभेत्‌ ।। ४९ ।। 

इत्युक्त्वा सर्वगात्राणि स्पष्टवा कुंभोद्भवस्य च ।। 

स्कंदोऽमृतसरोवारि विगाह्य सुखमासवान्‌ ।|4.1.25.५०|| 

जय विश्वेश नेत्राणि विनिमील्य वदन्नपि || 

ततः किंचित्क्षणं दध्यौ गुहः स्थाणुसुनिश्चलः ।। ५१ || 

स्कंदे विसर्जितध्याने सुप्रसन्नमनोमुखे ।। 

प्रतीक्ष्य वागवसरं पप्रच्छाथ मुनिर्गुहम्‌ ।। ५२ ।। 

|| अगस्तिरुवाच || || 

स्वामिन्यथा भगवता भगवत्यै पुराऽकथि || 

वाराणस्यास्तु महिमा हिमशैलरभुवे मुदा ।। ५3 || 

त्वया यथा समाकर्णि तदुत्संगनिवासिना ।| 

तथा कथय षड्वक्त्र तत्क्षेत्रं मेऽतिरोचते ।। ५४ ।। 

।। स्कंद उवाच || || 

शृणुष्व मैत्रावरुणे यथा भगवताऽकथि || 

तत्क्षेत्रस्याविमुक्तस्य मम मातुः पुरः पुरा || ५५ || 

श्रुतं च यत्तदुत्संगे स्थितेन स्थिरचेतसा ।। 

माहात्म्यं तच्छृणु मुने कथ्यमानं मयाऽनघ || ५६ || 

गुह्यानां परमं गुह्यमविमुक्तमिहेरितम्‌ ।। 

तत्र संनिहिता सिद्धिस्तत्र नित्यं स्थितो विभुः ।। ५७ || 
भूर्लोके नैव संलग्नं तत्क्षेत्रं त्वंतरिक्षगम्‌ ।। 

अयोगिनो न वीक्षते पश्यंत्येव च योगिनः || || ५८ || 


onlinesanskritbooks.com 


यस्तत्र निवसेद्विप्र संयतात्मा समाहितः || 
त्रिकालमपि भुंजानो वायुभक्षसमो भवेत्‌ ।। ५९ ।। 
निमेषमात्रमपि यो ह्यविमुक्तेऽतिभक्तिभाक्‌ ।। 
ब्रह्मचर्यसमायुक्तं तेन तस्तं महत्तपः || 4.1.25.६° || 
यस्तु मासं वसेद्धीरो ्रघ्वाहारो जितेंद्रियः || 

सर्वं तेन व्रतं चीर्णं दिव्यं पाशुपतं भवेत्‌ || ६१ || 
संवत्सरं वसंस्तत्र जितक्रोधो जितेंद्रियः || 
अपरस्वविपुष्टांगः परान्नपरिवर्जकः || ६२ || 
परापवादरहितः किचिद्दानपरायणः || 

समाः सहस्रमन्यत्र तेन तस्तं महत्तपः ।।| ६३ || 
यावज्जीवं वसेद्स्तु क्षेत्रमाहात्म्यविन्नरः || 
जन्ममृत्यु भयं हित्वा स याति परमां गतिम्‌ ।। ६४ || 
न योगैर्या गतिर्लभ्या जन्मांतरशतैरपि ।। 
अन्यत्रहेलया साऽत्र लभ्येशस्य प्रसादतः ।।६५।। 
ब्रह्महा योऽभिगच्छेद्वै दैवाद्वाराणसी पुरीम्‌ ।। 

तस्य क्षेत्रस्य माहात्म्यादब्रह्महत्या निवर्तते ।। ६६ || 
आदेहपतनं यावद्योविमुक्तं न मुंचति ।। 

न केवलं ब्रह्महत्या प्रकृतिश्च निवर्तते ।। ६७ || 
अनन्यमानसो भूत्वा तत्क्षेत्रं यो न मुंचति ।। 

स मुंचति जरामृत्युं गर्भवासं सुदुःसहम्‌ ।। ६८ ॥। 
अविमुक्तं निषेवेत देवर्षिगणसेवितम्‌ ।। 
यदीच्छेन्मानवो धीमान्न पुनर्जननं भुवि || ६९ || 
अविमुक्तं न मुंचेत संसारभयमोचनम्‌ || 

प्राप्य विश्वेश्वरं देवं न स भूयोऽभिजायते ।। 4.1.25.७° || 
कृत्वा पापसहस्राणि पिशाचत्वं वरंत्विह ।। 

न तु क्रतुशतप्राप्यः स्वर्गः काशीपुरीं विना || ७१ || 
अंतकाले मनुष्याणां भिद्यमानेषु मर्मसु || 

वातेनातुद्यमानानां स्मृतिर्नैवोपजायते || ७२ || 
तत्रोत्क्रमणकाले तु साक्षाद्विश्वेश्वरः स्वयम्‌ ।। 

व्याचष्टे तारक ब्रह्म येनासौ तन्मयो भवेत्‌ ।| ७३ ।। 
अशाश्वतमिदं ज्ञात्वा मानुष्यं बहुकिल्बिषम्‌ ।। 

अविमुक्तं निषेवेत संसारभयनाशनम्‌ || ७४ | 
विध्रैरालोइयमानोपि योऽविमुक्तं न मुंचति ।। 

नेःश्रेयसी श्रियं प्राप्य दुःखांतं सोधिगच्छति || ७५ || 
महापापौघशमनीं पुण्योपचयकारिणीम्‌ ।| 

भुक्तिमुक्तिप्रदामंते को न कार्शी सुधीः श्रयेत्‌ || ७६ || 

एवं ज्ञात्वा तु मेधावी नाविमुक्तं त्यजेन्नरः || 
अविमुक्तप्रसादेन विमुक्तो जायते यतः || ७७ || 
अविमुक्तस्य माहात्म्यं षड्भिर्वक्त्रैः कथं मया || 

वक्तुं शक्यं न शक्नोति सहस्रास्योपि यत्परम्‌ ।। ७८ || || 
इति श्रीस्कांदे महापुराण एकाशीतिसाहरर्यां संहितायां चतुर्थे काशीखंडे पूर्वीरद्ध 
स्कंदागस्त्यदर्शनं नाम पंचविशतितमोऽध्यायः ।। २५ || ।। अगस्तिरुवाच ।| ।| 
प्रसन्नोसि यदि स्कंद मयि प्रीतिरनुत्तमा ।| 

तत्समाचक्षव भगवंश्चिरं यन्मे हृदिस्थितम्‌ ।। १ ।। 
अविमुक्तमिदं क्षेत्रं कदारभ्य भुवस्तले || 

परां प्रथितिमापन्नं मोक्षदं चाभवत्कथम्‌ || २ || 

कथमेषा त्रिलोकीड॒या गीयते मणिकर्णिका ।। 

तत्रासीत्किं पुरास्वामिन्यदा नामरनिम्नगा ।। ३ || 
वाराणसीति काशीति रुद्रावास इति प्रभो ।। 

अवाप नामधेयानि कथमेतानि सा पुरी ।। 

आनंदकाननं रम्यमविमुक्तमनंतरम्‌ ।। ४ ।। 

महाश्मशान इति च कथं ख्यातं शिखिध्वज ।। 
एतदिच्छाम्यहं श्रोतुं संदेहं मेऽपनोदय ।। ५ || 

|| स्कंद उवाच || 

प्रश्नभारोयमतुलस्त्वया यः समुदाहतः ।| 
कुंभयोनेऽमुमेवार्थमप्राक्षीदबिका हरम्‌ ।| ६ || 

यथा च देवदेवेन सर्वज्ञेन निवेदितम्‌ ।। 

जगन्मातुः पुरस्ताच्च तथैव कथयामि ते ।। ७ || 
महाप्रलय काले च नष्टे स्थावरजंगमे || 
आसीत्तमोमयं सर्वमनर्कग्रहतारकम्‌ ।। ८ || 
अचंद्रमनहोरात्रमनग्न्यनिलभूतलम्‌ ।। 

अप्रधानं वियच्छून्यमन्यतेजोविवर्धितम्‌ ।। ९ ।| 
दष्टत्वादि विहीनं च शब्दस्पर्शसमृज्झितम्‌ || 
व्यपेतगंधरूपं च रसत्यक्तमदिञ्मुखम्‌ ।। 4.1.26.१० || 
इत्थं सत्यंधतमसि सूचीभेद्ये निरंतरे ।। 

तत्सदब्रह्मेति यच्छत्या सदैकं प्रतिपाद्यते ।। ११ ।| 
अमनोगोचरोवाचां विषयं न कथंचन || 
अनामरूपवर्णं च न स्थूलं न च यत्कृशम्‌ ।। १२ || 
अहस्वदीर्घमलघुगुरुत्वपरिवर्जितम्‌ ।। 

न यत्रोपचयः कश्चित्तथा चापचयोपि च || १३ || 
अभिधत्ते स चकितं यदस्तीति श्रुतिः पुनः ।। 

सत्यं जञानमनंतं च यदानंदं परं महः ।। १४ ।। 
अप्रमेयमनाधारमविकारमनाकृति ।|। 

निर्गुणं योगिगम्यं च सर्वव्याप्येककारणम्‌ || १५ || 
निर्विकल्पं निरारभें निर्मायं निरुपद्रवम्‌ ।| 

यस्येत्थं संविकल्प्यंते संज्ञाः संज़ोदितस्य वै || १६ || 
तस्यैकलस्य चरतो द्वितीयेच्छा भवत्किल || 
अमूर्तेन स्वमूर्तिश्च तेनाकल्पि स्वलीलया || १७ || 
सर्वैश्वर्यगुणोपेता सर्वज्ञानमयी शुभा || 

सर्वगा सर्वरूपा च सर्वदृक्सर्वकारिणी ।। १८ || 
सर्वैकवंद्या सर्वाद्या सर्वदा सर्वसंकृतिः ।। 

परिकल्प्येति तां मूर्तिमीश्वरी शुद्धरूपिणीम्‌ ।| १९ || 
अंतर्दधे पराख्यं यदब्रह्मसर्वगमव्ययम्‌ || 4.1.26.२० || 
अमूर्त यत्पराख्यं वै तस्य मूर्तिरहं प्रिये ।। 
अर्वाचीनपराचीना इश्वरं मां जगुर्बुधाः ।।२१।। 
ततस्तदैकलेनापि स्वैरं विहरतामया ।। 

स्वविग्रहात्स्वयं सृष्टा स्वशरीरानपायिनी ।। २२ ॥| 
प्रधानं प्रकृतिं त्वां च मायां गुणवती पराम्‌ || 

बुद्धि तत्वस्य जननीमाहुर्विकृतिवजिताम्‌ ।। २३ ।| 
युगपच्च त्वया शक्त्या साकं कालस्वरूपिणा 
मयाऽऽद्य पुरुषेणैतत्क्षेत्रं चापि विनिर्मितम्‌।।२४।। 

सा शक्तिः प्रकृतिः प्रोक्ता स पुमानीश्वरः परः || 

ताभ्यां च रममाणाभ्यां तस्मिन्क्षेत्रे घटोद्भव ।।२५।। 
परमानंदरूपाभ्यां परमानंदरूपिणी || 

पंचक्रोशपरीमाणे स्वपादतलनि्मिते।।२६ ।। 

मुने प्रलयकालेपि न तत्क्षेत्रं कदाचन|| 

विमुक्तं हि शिवाभ्यां यदविमुक्तं ततो विदुः || २७ || 
न यदा भूमिवलयं न यदाऽपां समुद्भवः || 

तदा विहर्तुमीशेन क्षेत्रमेतद्विनि मितम्‌।। २८ ।| 

इदं रहस्यं क्षेत्रस्य वेद कोपि न कुंभज।। 

नास्तिकाय न वक्तव्यं कदाचिच्चर्मचक्षुषे || २९ || 
श्रद्धालवे विनीताय त्रिकालज्ञानचक्षुषे ।। 

शिवभक्ताय शांताय वक्तव्यं च मुमुक्षवे ।। 4.1.26.३० || 
अविमुक्तं तदरभ्य क्षेत्रमेतदुदीर्यते ।। 

पर्यक(?)भूतं शिवयोर्निरंतरसुखास्पदम्‌ ।। ३१ ।। (पयक) 
अभावः कल्प्यते मूढैर्यदा च शिवयोस्तयोः।। 
क्षेत्रस्यास्य तदाभावः कल्प्यो निर्वाणकारिणः।। ३२ || 
अनाराध्य महेशानमनवाप्य च काशिकाम्‌।। 

योगायुपायविज्ञोपि न निर्वाणमवाप्नुयात्‌ ।|3३।। 
अस्यानंदवनं नाम पुरा कारि पिनाकिना ।|। 
कषेत्रस्यानंदहेतुत्वादविमुक्तमंनतरम्‌ ।। ३४ || 
आनंदकंदबीजानामंकुराणि यतस्ततः ।| 

जेयानि सर्वलिंगानि तस्मिन्नानंदकानने || ३५ || 
अविमुक्तमिति ख्यातमासीदित्थं घटोद्भव ।। 

तथा चाख्याम्यथ मुने यथासीन्मणिकर्णिका ।। ३६ || 
प्रागानंदवने तत्र शिवयो रममाणयोः ।| 
इच्छेत्यभूत्कलशज सृज्यः कोप्यपरः किल ।| ३७ || 
यस्मिन्न्यस्ते महाभारे आवां स्वः स्वैरचारिणौ ।। 
निर्वाणश्राणनं कुर्वः केवलं काशिशायिनाम्‌ ।। ३८ ।| 
स एव सर्वं कुरुते स एव परिपाति च ।|। 

स एव संवृणोत्यंते सर्वैश्वर्यनिधिः स च ।। ३९ ॥। 
चेतःसमुद्रमाकुंच्य चिंताकल्लोलदोलितम्‌ ।। 

सत्त्वरत्नं तमोग्राहं रजोविद्रुमवल्लितम्‌ ।। 4.1.26.४ || 
यस्य प्रसादात्तिष्ठावः सुखमानंदकानने || 

परिक्षिस मनोवृत्तौ क्व हि चिंतातुरे सुखम्‌ ।। ४१ ।। 
संप्रधार्येति स विभुः सर्वतश्चित्स्वरूपया || 

तया सह जगद्धात्र्या जगद्धाताऽथ धूर्जटिः || ४२ ।। 
सव्ये व्यापारयांचक्रे हृशमंगे सुधामुचम्‌ ।। 

ततः पुमानाविरासीदेकस्रैलोक्यसुंदरः || ४३ || 

शांतः सत्त्वगुणोद्रिक्तो गांभीर्य जितसागरः ।| 

तथा च क्षमया युक्तो मुनेऽलब्धोपमोऽभवत्‌ || ४४ ।। 
इंद्रनीलयुतिःश्रीमान्पुंडरीकोत्तमेक्षणः ।| 

सुवर्णाकृति सुच्छाय दुकूलयुगलावृतः ।। ४५ || 
लसत्प्रचंडदोर्दड युगलद्वयराजितः ।। 
उल्लसत्परमामोदनाभीहृदकुशेशयः ।। ४६ ।। 

एकः सर्वगुणावासस्त्वेकः सर्वकलानिधिः |। 

एकः सर्वोत्तमो यस्मात्ततो यः पुरुषोत्तमः || ४७ || 
ततो महांतं तं वीक्ष्य महामहिमभूषणम्‌ ।। 

महादेव उवाचेदं महाविष्णुभवाच्युत ।। ४८ ।| 

तव निःश्वसितं वेदास्तेभ्यः सर्वमवैष्यसि ।। 
वेददृष्टेन मार्गेण कुरु सर्वं यथोचितम्‌।। ४९ ।। 
इत्युक्त्वा तं महेशानो बुद्धितत्वस्वरूपिणम्‌ ।। 
शिवया सहितो रुद्रो विवेशानंदकाननम्‌ ।। 4.1.26.५° || 
ततः स भगवान्तिष्णुर्मौलावाज्ञां निधाय च || 

क्षणं ध्यानपरो भूत्वा तपस्येव मनो दधौ ।। ५१ || 
खनित्वा तत्र चक्रेण रम्यां पुष्करिणी हरिः ।| 
निजांगस्वेदसंदोह सलिलैस्तामपूरयत्‌ ।। ५२ ।। 
समाः सहस्रं पंचाशत्तप उग्रं चचार सः || 
चक्रपुष्कीरणी तीरे तत्र स्थाणुसमाकृतिः ।। ५३ || 
ततः स भगवानीशो मृडान्या सहितो मृडः ।। 

दष्ट्वा ज्वलंतं तपसा निश्चलं मीलितेक्षणम्‌।। ५४ ।। 
तमुवाच हृषीकेशं मौलिमांदोलयन्मुहुः ।| 

अहो महत्त्वं तपसस्त्वहो धैर्यं च चेतसः ।। ५५ ।। 
अहो अनिंधनो वह्िर्ज्वलत्येष निरंतरम्‌।। 

अनं तस्वा महाविष्णो वरं वरय सत्तम ।। ५६ || 
मृडस्याम्रोडितमिदं प्रत्यभिज्ञाय भाषितम्‌ || 
उन्मीलित इृगंभोजः समुत्तस्थौ चतुभुंजः || ५७ ।| 
श्रीविष्णुरुवाच || || 

यदि प्रसन्नो देवेश देवदेव महेश्वर || 

भवान्या सहितं त्वां तु द्रष्टुमिच्छामि सर्वदा ।। ५८ || 
सर्वकर्मसु सर्वत्र त्वामेव शशिशेखर || 

पुरश्चरं तं पश्यामि यथा तन्मे वरस्तथा || ५९ || 

त्वदीय चरणांभोज मकरंदमधूत्सुकः ।। 

मच्चेतो भ्रमरो भ्रांति विहायास्तु सुनिश्वलः ।।4.1.26.६०|| 
|| श्रीशिव उवाच || 

एवमस्तु हृषीकेश यत्त्वयोक्तं जनार्दन ।। 

अन्यं वरं प्रयच्छामि तमाकर्णय सुव्रत || ६१ || 
त्वदीयस्यास्य तपसो महोपचय दर्शनात्‌ ।। 
यन्मयांदोलितो मौलिरहिश्रवणभूषणः ।। ६२ || 
तदांदोलनतः कर्णात्पपात मणिकर्णिका || 

मणिभिः खचिता रम्या ततोऽस्तु मणिकर्णिका ।। ६३ || 
चक्रपुष्करिणी तीर्थं पुराख्यातमिदं शुभम्‌ ।। 

त्वया चक्रेण खननाच्छखचक्रगदाधर ।। ६४ ।| 

मम कर्णात्पपातेयं यदा च मणिकर्णिका || 

तदाप्रभृति ललोकेऽत्र ख्यातास्तु मणिकर्णिका ।।६५।। 

।। श्रीविष्णुरुवाच || || 

मुक्ताकुंडलपातेन तवाद्रितनयाप्रिय ।। 

तीर्थानां परमं तीर्थे मुक्तिक्षेत्रमिहास्तु वै ।।६६।। 
काशतेऽत्र यतो ज्योतिस्तदनाख्येयमीश्वरः || 

अतो नामापरं चास्तु काशीति प्रथितं विभो || ६७ || 
अन्यं वरं वरे देव देयः सोप्यविचारितम्‌ ।। 

स ते परोपकारार्थं जगद्रक्षामणे शिव ।। ६८ || 
आब्रह्मस्तंबपर्यंतं यत्किंचिज्जंतुसंजितम्‌ ।। 

चतुर्षु भूतग्रामेषु काश्यां तन्मुक्तिमाप्स्यतु ।।६९।। 
अस्मिंस्तीर्थवरे शंभो मणिश्रव णभूषणे ।। 

संध्यां स्नानं जपं होमं वेदाध्ययनमुत्तमम्‌ || 

तर्पण पिंडदानं च देवतानां च पूजनम्‌ || 4.1.26.७° || 
गोभूतिलहिरण्याश्वदीपान्नांबरभूषणम्‌ || 

कन्यादानं प्रयत्नेन ससतंतूननेकशः ।| ७१ || 

व्रतोत्सर्ग वृषोत्सर्ग लिंगादि स्थापन तथा || 

करोति यो महाप्राज्ञो ज्ञात्वायुःक्षणगत्वरम्‌ ।। ७२ || 
विपत्ति विपुलां चापि संपत्तिमतिभंगुराम्‌ ।। 

अक्षया मुक्तिरेकास्तु विपाकस्तस्य कर्मणः ।॥७३।| 
अन्यच्चापि शुभं कर्म यदत्र श्रद्धयायुतम्‌ ।। 
विनात्मघातमीशान त्यक्त्वा प्रायोपवेशनम्‌| |७४ | | 
नैःश्रेयस्याः श्रियो हेतुस्तदस्तु जगदीश्वर ।। 
नानुशोचति नाख्याति कृत्वा कालांतरेपि यत्‌ ।।७५।। 
तदिहाक्षयतामेतु तस्येश त्वदनुग्रहात्‌।। 

तव प्रसादात्तस्येश सर्वमक्षयमस्तु तत्‌ ।। ७६ ।। 
यदस्ति यद्भविष्यच्च यद्भूतं च सदाशिव ।| 
तस्मादेतच्च सर्वस्मात्क्षेत्रमस्तु शुभोदयम्‌ ।। ७७ ।। 
यथा सदाशिव त्वत्तो न किचिदधिकं शिवम्‌ ।। 
तथानंदवनादस्मात्किंचिन्मास्त्वधिकं क्वचित्‌ ।। ७८ ।। 
विना सांख्येन योगेन विना स्वात्मावलोकनम्‌।। 

विना व्रत तपो दानैः श्रेयोऽस्तु प्राणिनामिह ।। ७९ ।| 
शशका मशका कीटाः पतं गास्तुरगोरगाः || 
पंचक्रोश्यां मृताः काश्यां संतु निर्वाणदीक्षिताः || 4.1.26.८० || 
नामापि गृहृतां काश्याः सदैवास्त्वेनसः क्षयः || ८१ || 
सदा कृतयुगं चास्तु सदाचास्तूत्तरायणम्‌।। 

सदा महोदयश्वास्तु काश्यां निवसतां सताम्‌ || ८२ || 
यानि कानि पवित्राणि श्रुत्युक्तानि सदाशिव || 
तेभ्योऽधिकतरं चास्तु क्षेत्रमेतत्त्रिलोचन ।। ८३ || 
चतुर्णामपि वेदानां पुण्यमध्ययनाच्च यत्‌ || 

तत्पुण्यं जायतां काश्यां गायत्रीलक्ष जाप्यतः || ८४ || 
अष्टांगयोगाभ्यासेन यत्पुण्यमपि जायतेः ।| 

तत्पुण्यं साधिकं भूयाच्छरद्धाकाशीनिषेवणात्‌ ।। ८५ || 

कृच्छूचांद्रायणायैश्व यच्छेयः समुपार्ज्यते || 
तदेकेनोपवासेन भवत्वानंदकानने || ८६ || 

अन्यत्र यत्तपस्तस्वा श्रेयः स्याच्छरदां शतम्‌ ।। 
तदस्तु काश्यां वर्षेण भूमिशय्या व्रतेन हि ।| ८७ || 
आजन्म मौनव्रततो यदन्यत्रफलं स्मृतम्‌ ।| 

तदस्तु काश्यां पक्षाहः सत्यवाक्परिभाषणात्‌ || ८८ || 
अन्यत्र दत्वा सर्वस्वं सुकृतं यत्समीरितम्‌ | 
सहस्रभोजनात्काश्यां तद्भयादयुताधिकम्‌ ।। ८९ ।| 
मुक्तिक्षेत्राणि सर्वाणि यत्संसेव्योदितं फलम्‌ || 
पंचरात्रात्तदत्रास्तु निषेव्य मणिकर्णिकाम्‌ ।। 4.1.26.९° || 
प्रयागस्नानपुण्येन यत्पुण्यं स्याच्छिवप्रदम्‌ ।। 
काशीदर्शनमात्रेण तत्पुण्यं श्रद्धयास्त्विह ।| ९१ ।| 
यत्पुण्यमश्वमेधेन यत्पुण्यं राजसूयतः ।| 

काश्यां तत्पुण्यमाप्नोतु त्रिरात्रशयनायमी || ९२ || 
लुलापुरुषदानेन यत्पुण्यं सम्यगाप्यते ।| 
काशीदर्शनमात्रेण तत्पुण्यं श्रद्धयास्तु वै ।। ९३ || 
इति विष्णोर्वरं श्रुत्वा देवदेवो जगत्पतिः ।। 

उवाच च प्रसन्नात्मा तथाऽस्तु मधुसूदन ।। ९४ ।| 
|| श्रीमहादेव उवाच || ।| 

शृणु विष्णो महाबाहो जगतः प्रभवाप्यय || 

विधेहि सृष्टिं विविधां यथावत्वं श्रुतीरिताम्‌ ।। ९५ || 
पितेव सर्वभूतानां धर्मतः पालको भव || 
विध्वंसनीया विविधा धर्मध्वंसविधायिनः ।। ९६ ।| 
धर्मेतरपथस्थानामुपसंहतये हरे ।। 

हेतुमात्रं भवान्यस्मात्स्वकर्मनिहता हि ते ।। ९७ || 
यथा परिणतं सस्यं पतेत्प्रसवबंधनात्‌ ।। 

ते परीणतपाप्मानः पतिष्यंति तथा स्वयम्‌ ।। ९८ || 

ये च त्वामवमन्यंते दर्पिताः स्वतपोबलैः || 

तेषां चैवोपसंहत्यै प्रभविष्याम्यहं हरे || ९९ || 
उपपातकिनो ये च महापातकिनश्व ये ।। 

तेपि काशी समासाय भविष्यंति गतैनसः ।। 4.1.26.१०० || 
इदं मम प्रियं क्षेत्रं पंचक्रोशीपरीमितम्‌ ।। 

ममाज्ञा प्रभवेदत्र नान्याज़ञा प्रभवेदिह ।। १ ।। 
पुनर्विष्णुर्मया प्रोक्तो मृडानि शुभल्लोचने ।। 

अत्युग्रतेजसा तेजो भ्रमंस्रैलोक्यविश्रमः ।| २ || 
पापिनामपि जंतूनामविमुक्तनिवासिनाम्‌ || 

नान्यः शासयिता विष्णो तेषां शास्ताऽहमेव हि ।। 3 || 
योजनानां शतस्थोपि यो(?)ऽविमुक्तं स्मरेद्धदि ।। 
बहुपातकपूर्णोपि न स पापैः प्रबाध्यते ।।४।। 

मम प्रियस्य क्षेत्रस्य योऽविमुक्तस्य संस्मरेत्‌ ।| 

प्राण प्रयाणसमये दूरगोप्यघवानपि ।।५।। 

स पापपूगमुत्सृज्य स्वर्गभोगान्समश्नुते ।। 
काशीस्मरणपुण्येन स्वर्गादभ्रष्टो हि जायते।।६।। 
पृथिव्यामेकराइभूत्वा भुक्त्वा भोगाननेकशः ।। 
प्राप्याविमुक्तं तत्पुण्यान्निवाणपदभागभवेत्‌ || ७ ॥। 
बहुकालमुषित्वाऽत्र नियतेद्रियमानसः ॥। 

यद्यन्यत्र विपद्येत दैवयोगाच्छुचिस्मिते ।। ८ ।। 

सोपि स्वर्गसुखं भुक्त्वा भूत्वा क्षितिपतीश्वरः || 

पुनः काशीमवाप्याथ विंदेन्नैःश्रेयसीं श्रियम्‌ ।। ९ || 
विष्णोऽविमुक्ते संवासः कर्मनिमूलनक्षमः ।। 

द्वित्राणां हि पवित्राणां निर्वाणा येह जायते || 4.1.26.११० || 
विष्णुरुवाच || || 

देवेशक्षेत्रमाहात्म्यं यो न जानाति तत्त्वतः || 

न श्रद्दधाति म्रियते मृते तस्येह का गतिः ।।११।। 

।। शिव उवाच || ।| 

अन्यत्र कृत्वा पापानि बहूनि सुमहांति च ।। 
अश्रद्दधानोऽतत्वज्ञो यद्यत्र च विपद्यते ।।| १२ || 
महिमन्यनभिज्ञोपि क्षेत्रस्यास्य जनार्दन।। 

तस्य या गतिरुद्दिष्टा तां निशामय सुव्रत ।। १३ ।। 
पंचक्रोशी प्रविशतस्तस्य पातकसंततिः || 

बहिरेव प्रतिष्ठेत नांतनिर्विशते क्वचित्‌ ।। १४ || 
भयाद्वहिः स्थितायां च तस्य पातकसंततौ || 
त्रिशूलपाशपाणीनां गणानां सीमचारिणाम्‌ ।। १५ ।| 
प्रवेशमात्रादनघ सर्वैरैनोभिरुज्झितः || 

संस्नाय मणिकर्णिक्यां पुण्यं प्राप्नोत्यनुत्तमम्‌ ।। १६ ।। 
सर्वतीर्थेषुसंस्नानाद्यत्पुण्यं समवाप्यते || 
तत्पुण्यमाप्यते सम्यञ्जणिकर्ण्येक मज्जनात्‌ ।। १७ || 
विधिना तत्र संस्नाय मृद्रोमयकुशादिभिः ।। 
स्वशाखावारुणैर्मत्ैरदूर्वापामार्गद्भकैः ।। १८ || 
स्व॑तीर्थेषु यत्पुण्यं सर्वदानेषु यत्फलम्‌ ।। 

मणिकर्ण्याँ विधिस्नातः श्रद्धया तदवाप्नुयात्‌ ।। १९ || 
अश्रद्धयापि यः स्नातो मणिकर्ण्यां विधानतः ।। 

सोपि पुण्यमवाप्नोति स्वर्गप्रासिकरं परम्‌ || 4.1.26.१२० || 
श्रद्वया विधिवत्स्नात्वा कृत्वा देवादितर्पणम्‌ || 
तिलबर्हिर्यवैः सम्यक्सर्वयज्ञफलं लभेत्‌ ।। २१ ।। 
श्र्दधानो विधिस्नातः कृत सर्वोदकक्रियः || 
जपन्देवान्समभ्यर्च्य सर्वमंत्रफलं लभेत्‌ ।। २२ ।। 
स्नात्वा मौनेन विश्वेश दर्शना न्नियतेंद्रियः ।| 
सर्वव्रतकृतं श्रेयो लभेद्वाचंयमः शिवे ।। २३ || 

स्नाने देवार्चने जप्ये मलमूत्रविसर्जने ।। 

मौनं कुर्यात्प्रयत्नेन दंतधावनहोमयोः ।। २४ || 

विश्वेश्वर समभ्यर्च्य सूपचारैर्विधानतः ।। 

यावज्जीवं शिवार्चायाः फलमाप्नोति वै सकृत्‌ ।| २५ || 
दत्वाल्पमपि देवेशि न्यायेनोपार्जितं धनम्‌ ।। 

अविमुक्ते मम क्षेत्रे न दरिद्रो भवेत्क्वचित्‌ ।। २६ ।। 
विविधं धनमावर्ज्य यो5विमुक्ते न यच्छति ।। 

संप्राप्य निधनं मूढो5न्यत्र शोचति सर्वदा || २७ ।। 
रम्याणि यानि रत्नानि गोगजाश्वांबराण्यपि ।। 

कृतानि तानि श्रेयोर्थमविमुक्तनिवासिनाम्‌ ।| २८ || 
विश्वेशप्रीणनार्थाय धनं निधनमेव वा || 

न्यायेन काश्यां यः कुर्यात्स धन्यः स च धर्मवित्‌ ।। २९ ।। 
योसौ विश्वेश्वरो देवः काशीपुर्यामुमे स्थितः ।। 
लिंगरूपधरः साक्षान्मम श्रेयास्पदं हि तत्‌ ।। 4.1.26.१३० || 
अविमुक्तं महत्क्षेत्रं पंचक्रोशपरीमितम्‌ || 

ज्योतिलिंगं तदेकं हि ज़ेयं विश्वेश्वराभिधम्‌ ।। ३१ || 
एकदेशस्थितमपि यथा मार्तडमंडलम्‌ ।। 

दृश्यते सर्वगं सर्वैः काश्यां विश्वेश्वरस्तथा ।। ३२ ।। 
निष्प्रत्यूहैन योगेन नानाजन्माजितेन च ।। 

यत्फलं लभ्यतेऽन्यत्र तत्काश्यां त्यजतस्तनुम ।। ३३ || 
तस्वा तपांसि सर्वाणि बहुकालं जितेंद्रियैः ।| 

यत्फलं लभ्यतेऽन्यत्र तत्काश्यामेकरात्रतः || ३४ || 
अक्षेत्रमहिमज्ोपि श्रद्धाहीनोपि कालतः ।| 
काशीप्रवेशादनघोऽमृतत्वं लभतेमृतः ।। ३५ ।| 
कृत्वाप्येनांसि चोग्राणि काल्रात्प्राण्याथ काशिकाम्‌ || 
त्यक्त्वा तनुं प्रसादान्मे मामेव प्रतिपद्यते || ३६ || 
विना मम प्रसादं वै कः काशीं प्रतिपद्यते || 

विना ब्रध्नं विशालाक्षि दिनकृत्क इहोच्यते || ३७ || 
अप्राप्य काशी को देवि निरंतर सुखं लभेत्‌ || 

बह्याद्याः प्राकृतैः पाशैर्यतो बद्धा निरंतरम्‌ ।। ३८ || 
चतुर्विंशतिभिः पाशैस्त्रिगुणैः क्रियया दृढैः || 

कंठे बद्धा विमुच्यंते कथं कार्शी विना जनाः || || ३९ || 
बहूपसर्गो योगोयं कृच्छ्रसाध्यं तपो हि यत्‌ ।| 
योगादश्रष्टस्तपोभ्रष्टो गर्भकलेशसहःपुनः ।। 4.1.26.१४० || 
कृत्वापि काश्यां पापानि काश्यामेव म्रियेत चेत्‌ ।| 

भूत्वा रुद्रपिशाचोपि पुनर्मुक्तिमवाप्स्यति || ४१ ।। 

काश्यां मृतानां जंतूनां दैवात्पापकृतामपि ।। 

न पातो नरके तेषां तेषां शास्ताहमेव यत्‌ ।। ४२ || 

कायं विज्ञाय सापायं स्मृत्वा गर्भस्य वेदनाम्‌ ।। 

त्यक्त्वा राज्यमपि प्राज्यं सेव्या काशी निरंतरम्‌ ।। ४३ || 
अतर्कितं समभ्येत्य यमदूताः सुदारुणाः || 

बद्ध्वा पाशैईनिष्यंति क्षिप्रं काशी ततः श्रयेत ।। ४४ ।। 
न पापेभ्यो भयं यत्र न भयं यत्र वै यमात्‌ ।। 

न गर्भवासभीर्यत्र तां काशीं को न संश्रयेत्‌ ।। ४५ ।। 

अय प्रातः परश्वो वा मरणं प्राप्यमेव च || 
यावत्कालविलंबोस्ति तावत्काशी समाश्रयेत्‌ ।। ४६ ।। 

प्रासे तु मरणे पुंसां पुनर्जन्म पुनर्मृतिः ।। 

अपुनभवभूमिं च तस्मात्काशी श्रयेद्रुधः || ४७ || 
पुत्रक्षेत्रकलत्राख्यां त्यक्त्वा मायां हि वैष्णवीम्‌ || 
भवांतरेनेकरूपां भवघ्नी काशिकां श्रयेत्‌ ।।४८।। 

|| स्कंद उवाच || 

दूरं मे मरणंयुवाहमधुना धार्य॑ न चित्तेत्विति श्रोतव्यो निभृतं कृतांत 
महिषग्रैवेयघंटारवः || 

नैकट्यात्प्रकटोत्कटश्रमघटामप्राप्य हित्वा द्रुतं जीर्णौ पर्णकुटी ततः पटुमतिर्गच्छेत्पुरीं 
धूर्जटेः ।। ४९ || 

व्यास उवाच || 

अगस्त्यस्य पुरः सूत कथयित्वा कथामिमाम्‌ ।। 
सर्वपापप्रशमनीं पुनः स्कंद उवाच ह || 4.1.26.१५० || 
इति श्रीस्कांदे महापुराण एकाशीति साहस्र्यां संहितायां चतुर्थे काशीखंडे पूर्वार्द्ध 
मणिकर्णिकाख्यानं नाम षड्विंशोऽध्यायः ।। २६ ।| ।| छ || ।| छ || 
स्कंद उवाच || 

वाराणसीति प्रथितं यथा चानंदकाननम्‌ || 

तथा च कथयामीह देवदेवेनभाषितम्‌ ।। १ ।| 

।। ईश्वर उवाच || || 

निशामय महाबाहो विष्णो त्रैलोक्यसुंदर ।| 

प्रासं वाराणसीत्याख्यामविमुक्तं यथा तथा || २ || 
निर्दग्धान्सागराञ्छुत्वा कपिलक्रोधवह्लिना ।। 
अश्वमेधाश्वसंयुक्तान्पूर्वजान्स्वान्भगीरथः || ३ || 

सूर्यवंशे महातेजा राजा परमधार्मिकः || 

आरिराधयिषुर्गगां तपसे कृतनिश्चयः ।|४।। 

हिमवंतं नगश्रेष्ठममात्य न्यस्तराज्यधूः । 

जगाम यशसां राशिरुद्दिधीर्षुः पितामहान्‌ ।। ५ || 
ब्रह्मशापाग्निनिर्दग्धान्महादुर्गतिगानपि ।| 

विना त्रिमार्गगां विष्णो को जंतूंस्त्रिदिवं नयेत्‌ ।। ६ ।|। 
ममैव सा परामूर्तिस्तोयरूपा शिवात्मिका ।। 
ब्रह्मांडानामनेकानामाधारः प्रकृतिः परा || ७ || 
शुद्धविद्यास्वरूपा च त्रिशक्तिः करुणात्मिका || 
आनंदामृतरूपा च शुद्धधर्मस्वरूपिणी || ८ || 

यामेतां जगतां धात्रीं धारयामि स्वलीलया ।। 

विश्वस्य रक्षणार्थाय परब्रह्मस्वरूपिणीम्‌ ।। ९ || 

त्रैलोक्ये यानि तीर्थानि पुण्यक्षेत्राणि यानि च || 

सर्वत्र सर्वे ये धर्माः सर्वयज़ञाः सदक्षिणाः ।। 4.1.27.१० || 
तपांसि विष्णो सर्वाणि श्रुतिः सांगा चतुर्विधा ।। 

अहं च त्वं च कश्चापि देवतानां गणाश्च ये || || ११ || 
पुरुषार्थाश्च सर्वै वै शक्तयो विविधाश्च याः || 

गंगायां सर्व एवैते सूक्ष्मरूपेण संस्थिताः ।। १२ || 

स स्नातः सर्वतीर्थेषु सर्वक्रतुषु दीक्षितः ।। 

चीर्णसर्वव्रतः सोपि यस्तु गंगां निषेवते ।। १३ || 
तपांसि तेन तसानि सर्वदानप्रदः स च ।| 

स प्रास योगनियमो यस्तु गंगां निषेवते ।।१४।। 
सर्ववर्णाश्रमेभ्यश्च वेदविदभ्यश्च वै तथा ।। 
शास्त्रार्थपारगेभ्यश्च गंगास्नायी विशिष्यते ।। १५ || 
मनोवाक्कायजैर्दोषैदुष्टे बहुविधैरपि ।। 

वीक्ष्य गंगां भवेत्पूतः पुरुषो नात्र संशयः ।।१६।। 

कृते सर्वत्र तीर्थानि त्रेतायां पुष्करं परम्‌ || 

द्वापरे तु कुरुक्षेत्रं कलौ गंगैव केवलम्‌ ।। १७ || 
पूर्वजन्मांतराभ्यास वासनावशतो हरे || 

गंगातीरे निवासः स्यान्मद नुग्रहतः परात्‌ ।। १८ ।| 
ध्यानं कृते मोक्षहेतुस्त्रेतायां तच्च वै तपः ।। द्वापरे तद्द्वयं यज्ञाः कलौ गंगैव केवलम्‌ 
|| १९ || 

यो देहपतनाद्यावद्रंगातीरं न मुंचति ।। 

स हि वेदांतविद्योगी ब्रह्मचर्यव्रती सदा ।। 4.1.27.२० || 
कलौ कलुषचित्तानां परद्रव्यरतात्मनाम्‌ ।। 
विधिहीनक्रियाणां च गतिर्गगाविना नहि ।। २१ ।| 
अलक्ष्मीः कालकर्णी च दुःस्वप्नो दुर्विचिंतितम्‌ ।| 
गंगागंगेति जपनात्तानि नोपविशंति हि ।। २२ || 

गंगा हि सर्वभूतानामिहामुत्रफलप्रदा || 

भावानुरूपतो विष्णो सदासर्वजगद्धिता || २३ || 

यज्ञ दान तपो योग जपाः सनियमा यमाः || 
गंगासेवासहस्रांशं न लभंते कलौ हरे ।। २४ ।। 

किमष्टांगेन योगेन किं तपोभिः किमध्वरैः || 

वास एव हि गंगाया ब्रह्यज्ञानस्य कारणम्‌ ।| २५ || 
अपिदूरस्थितस्यापि गंगामाहात्म्यवेदिनः || 
अयोग्यस्यापि गोविंदभक्त्या गंगा प्रसीदति ।| २६ || 
श्रद्धा धर्मः परः सूक्ष्मः श्रद्धा ज्ञानं परं तपः || 

श्रद्धा स्वर्गश्च मोक्षश्च श्रद्धया सा प्रसीदति ।। २७ || 
अज्ञानरागल्रोभायैः पुंसां संमूढचेतसाम्‌ ।| 

श्रद्धा न जायते धर्मे गंगायां च विशेषतः ।। २८ || 
बहिः स्थितं जलंयद्वन्नारिकेलांतरे स्थितम्‌ ।| 

तथा ब्रह्मांडबाह्मस्थं परब्रह्मांबु जाहृवी || २९ || 
गंगालाभात्परो लाभः क्वचिदन्यो न विद्यते || 
तस्माद्र॑गामुपासीत गंगैव परमः पुमान्‌ ।।4.1.27.3०।। 
शक्तस्य पंडितस्यापि गुणिनो दानशीलिनः ।। 
गंगास्नानविहीनस्य हरे जन्म निरर्थकम्‌ ।। ३१ || 
वृथा कुल वृथा विद्या वृथा यज्ञा वृथातपः ।| 

वृथा दानानि तस्येह कतर गंगां न यो भजेत्‌ ।। ३२ ।। 
गुणवत्पात्रपूजायां न स्याद्वै तादृशं फलम्‌ || 

यथा गंगाजलस्नान पूजने विधिना फलम्‌ ।। ३३ ।। 
ममतेजोग्निगर्भेयं ममवीर्यातिसंवृता ।| 

दाहिका सर्वदोषाणां सर्वपापविनाशिनी ।। ३४ || 
स्मरणादेव गंगायाः पापसंघातपंजरम्‌ || 

शतधा भेदमायाति गिरिर्वज्रहतो यथा || ३५ || 

गंगां गच्छति यस्त्वेको यस्तु भक्त्यानुमोदयेत्‌ ।। 
तयोस्तुल्यफलं प्राहुर्भक्तिरेवात्र कारणम्‌।। || 3३६ || 
गच्छंस्तिष्ठज्जपन्ध्यान्भुंजज्जाग्रत्स्वपन्वदन्‌ ।। 

यः स्मरेत्सततं गंगां स हि मुच्येत बंधनात्‌ ।| ३७ ।| 
पितृनुद्दिश्य योभक्त्या पायसं मधुसंयुतम्‌ || 

गुडसर्पिस्तिलैःसार्ध गंगांभसि विनिक्षिपेत्‌ || 3८ || 
तृसा भवंति पितरस्तस्य वर्षशतं हरे || 

यच्छंति विविधान्कामान्परितुष्टाः पितामहाः ।। ।। ३९ || 
लिंगे संपूजिते सर्वमर्चितं स्याज्जगद्यथा || 

गंगास्नानेन लभते सर्वतीर्थफलं तथा ।। 4.1.27.४० || 
गंगायां तु नरः स्नात्वा यो ल्लिंगं नित्यमर्चति ।। 

एकेन जन्मना मुक्तिं परां प्राप्नोति स ध्रुवम्‌ ।। ४१ ।। 
अग्निहोत्रं च यज्ञाश्च व्रतदानतपांसि च || 

गंगायां लिंगपूजायाः कोट्यंशेनापि नो समाः ।। ४२ || 
गंगां गंतुं विनिश्चित्य कृत्वा श्राद्धादिकं गृहे ।। 

स्थितस्य सम्यक्संकल्पात्तस्य नंदंति पूर्वजाः ।। ४३ || 
पापानि च रुदंत्याशु हा क्व यास्याम इत्यलम्‌ || 
लोभमोहादिभिः सार्धं मंत्रयंति पुनःपुनः ।। ४४ ।। 

यथा न गंगां यात्येष तथा विघ्नं प्रकुर्महे ।। 

गंगां गतो यथा चैष न उच्छितिं विधास्यति ।। ४५ ।। 
गृहाद्रंगावगाहार्थं गच्छतस्तु पदेपदे ।| 

निराशानि व्रजंत्येव पापान्यस्य शरीरतः || ४६।। 
पूर्वजन्मकृतैः पुण्यैस्त्यक्त्वा लोभादिकं हरे ।। 

व्युदस्य सर्वविघ्नौघान्गंगां प्राप्नोति पुण्यवान्‌ ।। ४७ || 
अनुषंगेण मौल्येन वाणिज्येनापि सेवया || 

कामासक्तोपि वा मर्त्या गंगास्नातो दिवं व्रजेत्‌ ।। ४८ ।। 
अनिच्छयापि संस्पृष्टो दहनो हि यथा दहेत्‌ || 
अनिच्छयापि संस्नाता गंगा पापं तथा दहेत्‌ ।। ४९ ।। 
तावद्धमति संसारे यावद्रंगां न सेवते ।। 

संसेव्य गंगां नो जंतुर्भवक्लेशं प्रपश्यति ।। 4.1.27.५ || 
यो गंगांभसि निस्नातो भक्त्या संत्यक्तसंशयः || 
मनुष्यचर्मणा नद्धः स देवो नात्र संशयः || ५१ || 

गंगास्नानार्थमुद्युक्तो मध्येमार्ग मृतो यदि ।। 
गंगास्नानफत्रं सोपि तदाप्नोति न संशयः || ५२ || 
माहात्म्यं ये च गंगायाः शृण्वंति च पठंति च ।| 
तेप्यशेषैर्महापापैर्मुच्यंते नात्र संशयः || ५३ || 
दुर्बुद्धयो दुराचारा हैतुका बहुसंशयाः ।। 

पश्यंति मोहिता विष्णो गंगामन्य नदीमिव || ५४ || 
जन्मांतरकृतैर्दीनैस्तपोभिर्नियमै्रतैः ।| 

इह जन्मनि गंगायां नृणां भक्तिः प्रजायते || ५५ || 
गंगाभक्तिमतामर्थे महेंद्रादि पुरेषु च ।। 

हर्म्याणि रम्यभोगानि निमितानि स्वयंभुवा || ५६ || 
सिद्धयः सिद्धिलिंगानि स्पर्शल्लिंगान्यनेकशः || 
प्रासादा रत्ररचिताश्चिंतामणिगणा अपि || ५७ || 
गंगाजलांतस्तिष्ठति कलिकल्मषभीतितः ।। 

अतएव हि संसेव्या कलौ गगेष्टसिद्वधिदा ।। ५८ ।। 
सूर्योदये तमांसीव वज्रपातभयान्नगाः || 
ताक्ष्येक्षणायथासर्पा मेघा वाताहता इव || ५९ || 
ततत्वज्ञानाद्यथा मोहः सिंहं दृष्ट्वा यथा मृगाः || 

तथा सर्वाणि पापानि यांति गगेक्षणात्क्षयम्‌ ।। 4.1.27.६° || 
दिव्यौषधैर्यथा रोगा लोभेन च यथा गुणाः || 

यथा ग्रीष्मोष्मसंपत्िरगाधहद मज्जनात्‌ ।। ६१ ।| 
तूलशैलः स्फुल्रिंगेन यथा नश्यति तत्क्षणात्‌ ।। 

तथा दोषाः प्रणश्यंति गंगांभः स्पर्शनादध्रुवम्‌ ।। ६२ ।| 
क्रोधेन च तपो यद्वत्कामेन च यथा मतिः ।| 

अनयेन यथा ल्रक्ष्मीर्विद्या मानेन वै यथा || ६३ || 
दंभ कौटिल्य मायाभिर्यथाधर्मो विनश्यति || 

तथा नश्यंति पापानि गंगाया दर्शनेन तु ।। ६४ ।। 
मानुष्यं दुर्लभं प्राप्य वियुत्संपातचंचलम्‌ ।| 

गंगां यः सेवते सोत्र बुद्धेः पारं परं गतः |। ६५ || 
विधूतपापा ये मर्त्याः परं ज्योतिःस्वरूपिणीम्‌ ।। 
सहससूर्यप्रतिमां गंगां पश्यंति ते भुवि || ६६ ।। 
साधारणांभसा पूर्णा साधारण नदीमिव।। 

पश्यंति नास्तिका गंगां पापोपहतलोचनाः || ६७ ।। 
संसारमोचकश्वाहं जनानामनुकंपया || 

गंगातरंगरूपेण सोपानं निर्ममे दिवः || ६८ || 

सर्व एव शुभः कालः सर्वो देशस्तथा शुभः ।। 

सर्वो जनो दानपात्रं श्रीमती जाहवी तटे ।| ६९ || 
यथाश्वमेधो यज्ञानां नगानां हिमवान्यथा ।। 

व्रतानां च यथा सत्यं दानानामभयं यथा || 4.1.27.७० ।। 
प्राणायामश्व तपसां मंत्राणां प्रणवो यथा || 
धर्माणामप्यहिंसा च काम्यानां श्रीर्यथा वरा || ७१ || 
यथात्मविद्या विद्यानां स्त्रीणां गौरी यथोत्तमा ।। 
सर्वर्दवेगणानां च यथा त्वं पुरुषोत्तम ||| ७२ || 
सर्वषामेव पात्राणां शिवभक्तो यथा वरः ।| 

तथा सर्वेषु तीर्थेषु गंगातीर्थं विशिष्यते ।। ७३ || 
हरेयश्चावयोर्भैदै न करोति महामतिः || 

शिवभक्तः स विज्ञेयो महापाशुपतश्च सः || ७४ || 
पापपांसुमहावात्या पापद्रुमकुठारिका |। 
पार्पेधनदवाग्निश्च गंगेयं पुण्यवाहिनी || ७५ ।| 
नानारूपाश्च पितरो गाथा गायंति सर्वदा ।। 

अपि कश्चित्कुलेस्माकं गंगास्नायी भविष्यति ।। ७६ ।। 
देवर्षीन्परिसंतर्प्य दीनानाथांश्च दुःखितान्‌ ।। 

श्रद्धया विधिना स्नात्वा दास्यते सलिलांजलिम्‌ ।। ७७ ।। 
अपि नः स कुल्रे भूयाच्छिवे विष्णौ च साम्यदृक्‌ ।| 
तदालयकरो भक्त्या तस्य संमाजेनादिकृत्‌ ।। ७८ ।| 

अकामो वा सकामो वा तिर्यग्योनिगतोपि वा || 
गंगायां यो मृतो मर्त्यो नरकं स न पश्यति ।।७९।। 
तीर्थमन्यत्प्रशंसंति गंगातीरे स्थिताश्च ये || 

गंगां न बहु मन्यंते ते स्युर्निरयगामिनः ।।4.1.27.८०|। 
मांचत्वां चैव यो द्वेष्टि गंगां च पुरुषाधमः।। 

स्वकीयैः पुरुषैः सार्धं स घोरं नरकं व्रजेत्‌ || ८१ ।| 
षष्टिर्गणसहस्राणि गंगां रक्षंति सर्वदा ।। 

अभक्तानां च पापानां वासे विघ्नं प्रकुर्वते ।। ८२ ।। 
कामक्रोधमहामोहलोभादि निशितैः शरैः || 

घ्नंति तेषां मनस्तत्र स्थितिं चापनयंति च ।| ८३ || 
गंगां समाश्रये्सतु स मुनिः स च पंडितः ।। 
कृतकृत्यः स विज्ञेयः पुरुषार्थचतुष्टये || ८४ ।। 

गंगायां च सकृत्स्नातो हयमेधफलं लभेत्‌ || 

तर्पयंश्च पितृंस्तत्र तारयेन्नरकार्णवात्‌ || ८५ || 
नैरंतर्येण गंगायां मासं यः स्नाति पुण्यवान्‌ ।। 
शक्रलोके स वसति यावच्छक्रः सपूर्वजः || ८६ || 
अब्दं यः स्नाति गंगायां नेरेतर्येण पुण्यभाक्‌ |। 
विष्णोर्लोकं समासाद्य स सुखं संवसेन्नरः || ८७ || 
गंगायां स्नाति यो मर्त्यो यावज्जीवं दिनेदिने ।|। 
जीवन्मुक्तः स विज्ञेयो देहांते मुक्त एव सः || ।।८८ ।। 
तिथिनक्षत्रपर्वादि नापेक्ष्यं जाहृवी जले ।| 

स्नानमात्रेण गंगायां संचिताघं विनश्यति || ८९ || 
पंडितोपि स मूर्खः स्याच्छक्तियुक्तोप्यशक्तिकः || 

यस्तु भागीरथीतीरं सुखसेव्यं न संश्रयेत्‌ ।। 4.1.27.९० || 
किंवायुपाप्यरोगेण विकासिन्याथ किं श्रिया || 

किं वा बुद्ध्या विमलया यदि गंगां न सेवते || ९१ || 
यः कारयेदायतनं गंगाप्रतिकृतेर्नरः ।। 

भुक्त्वा स भोगान्प्रेत्यापि याति गंगा सलोकताम्‌ ।। ९२।। 
शृण्वंति महिमानं ये गंगाया नित्यमादरात्‌ ।| 
गंगास्नानफलं तेषां वाचकप्रीणनाद्धनैः ।|९३।। 
पितृनुद्दिश्य यो लिंगं स्नपयेद्रांग वारिणा ।| 

तृसाः स्युस्तस्य पितरो महानिरयगा अपि ।। ९४ ।|। 
अ्टकृत्वोमंत्रजसैर्वस्त्रपूतैः सुगंधिभिः ।। 

प्रोचुर्गागजल्रैः स्नानं घृतस्नानाधिकं बुधाः || ९५ || 
अष्टद्रव्यविमिश्रेण गंगातोयेन यः सकृत्‌ || 
मागधप्रस्थमात्रेण ताम्रपात्रस्थितेन च ।। ९६ || 
भानवेऽर्घं प्रदद्याच्च स्वकीय पितृभिः सह ।। 

सोतितेजो विमानेन सूर्यलोके महीयते ।। ९७ ।| 

आपः क्षीरं कुशाग्राणि घृतं मधुगवांदधि ।। 

रक्तानि करवीराणि रक्तचंदनमित्यपि ।। ९८ || 
अष्टांगार्घो यमुद्दिष्टस्त्वतीव रवितोषणः || 

गांगैरवार्भिः कोटिगुणो ज्ञेयो विष्णोऽन्यवारितः || ९९ || 
गंगातीरे स्वशक्त्या यःकुर्याद्देवालयं सुधीः ।। 
अन्यतीर्थप्रतिष्ठातो भवेत्कोटिगुणं फलं ।। 4.1.27.१०० || 
अश्वत्थवटचूतादि वृक्षारोपेण यत्फलम्‌ ।| 
कूपवापीतडागादि प्रपा सत्रादिभिस्तथा || १ || 

अन्यत्र यद्भवेत्पुण्यं तद्रंगादर्शनाद्भवेत्‌ ।। 
पुष्पवाट्यादिभिश्वापि गंगास्पर्शं ततोऽधिकम्‌ ।|२।। 
कन्यादानेन यत्पुण्यं यत्पुण्यं गोऽन्नदानतः ।| 

तत्पुण्यं स्याच्छतगुणं गंगागंडूषपानतः || ३ || 
चांद्रायणसहस्रेण यत्पुण्यं स्याज्जनार्दन || 
ततोऽधिकफलं गंगाऽमृतपानादवाप्नुयात्‌ || ४ || 
भक्त्या गंगावगाहस्य किमन्यत्फलमुच्यते || 

अक्षयः स्वर्गवासोपि निर्वाणमथवा हरे || ५ || 

गंगायाः पादुकायुग्मं नित्यमर्चति यो नरः ।| 

आयुः पुण्यं धनं पुत्रान्स्वर्गमोक्षौ च विंदति ।। ६ ।। 
नास्ति गंगासमं तीर्थं कलिकल्मषनाशनम्‌ ।। 

नास्ति मुक्तिप्रदं क्षेत्रमविमुक्तसमं हरे || ७ ।। 
गंगास्नानरतं मर्त्यं दृष्ट्वैव यमकिकराः || 

दिशो दश पलायंते सिंहं दृष्टवा यथा मृगाः || ८ || 
गंगाभजनशीलस्य गंगातटनिवासिनः ।। 

अर्चा कृत्वा यथान्यायमश्वमेधफलं लभेत्‌ ।। ९ ।। 
गोभूहिरण्यदानेन भक्त्या गंगातटे शुभे || 

नरो न जायते भूयः संसारे दुःखकंटके ।।4.1.27.११० || 
दीर्घायुष्यं च वासोभिर्जञानं पुस्तकदानतः || 
अन्नदानेन संपत्तिं कीतिं कन्याप्रदानतः ।। ११ || 
अन्यत्र यत्कृतं कमे व्रतं दानं जपस्तपः ।| 

गंगातटे तु तत्सर्वं हरे कोटिगुणं भवेत्‌ ।| १२ ।| 
धेनुं सवत्सा यो दद्याद्‌ गंगातीरे विधानतः ।। 
गोरोमसंख्यया विष्णो युगान्सर्वसमृद्धिमान्‌ ।। १३ || 
गोलोके मम ल्लोके वा कामधैनुप्रदानतः ।| 

भुंजानः सर्वकामांस्तु दिव्यान्नानाविधान्बहून्‌ ।। १४ ।| 
देवानामप्यलभ्यांश्च भुक्त्वा तु सह बांधवैः ।| 
पितृभिश्च सुहृद्भिश्च सर्वरत्रविभूषितः || १५ || 
जायते सत्कुले पश्चाद्वनधान्यसमाकुले ।| 
रत्रकांचनसंपन्ने शील़विद्यासमन्विते ।। १६ || 
भुक्त्वा स विपुल्रान्भोगान्पुत्रपौत्रसमन्वितः ।। 
पुनर्गंगां समासाय काश्यामुत्तरवाहिनीम्‌ || १७ ।| 
विश्वेश्वरं समाराध्य प्राग्जनुर्वासनावशात्‌ ।| 
काल्राद्देहांतमासाय ब्रह्म संपद्यते ततः ।। १८ || 
विवर्तनद्वयमपि भूमेर्भागीरथीतटे ।। 

नरो ददाति यो भक्त्या तस्य पुण्यफलं शृणु ।। १९ || 
तद्रूमित्रसरेणूनां संख्यया युगमानया ।। 

महेंद्र चंद्रलोकेषु भुक्त्वा भोगान्मनःप्रियान्‌ || 4.1.27.१२० || 
ससतद्वीपपतिभूत्वा महाधर्मपरायणः || 
नरकस्थान्पितृन्सर्वान्प्रापयैत्त्रिदिवं हरे ।।२१।। 
स्वर्गस्थांश्च पितृन्सर्वान्मोचयित्वा महाद्युतिः ।| 

अंते ज्ञानासिना छित्त्वा ह्यविद्यां पांचभौतिकीम्‌ ।। २२ ।। 
परवैंराग्यमापन्नो युंजानो योगमुत्तमम्‌ ।| 

प्राप्याथवा विमुक्तं च परं ब्रह्माधिगच्छति || || २३ || 
सुवर्णमात्रमपि यः सुवर्णं संप्रयच्छति ।। 

सुवर्णाय सुवर्णं च हरे भागीरथीतटे ।। २४ || 

स हेमरत्रखचिते विमाने सर्वगे शुभे ।। 
सर्वैश्वर्यसमायुक्तः सर्वल्रोकेषु पूजितः || २५ || 
ब्रह्मांडांतरसंस्थेषु भुंजन्भोगान्मनोरमान्‌ ।। 

सर्वैः संपूजितो विष्णो यावदाभूतसंप्लवम्‌ || २०५ || 
एकराट धततो(?) भूत्वा जंबूद्वीपे प्रतापवान्‌ ।। 
ततोऽविमुक्तमासाय पदं निर्वाणमृच्छति ।। २७ || 
जन्मर्क्षे तु कृते स्नाने गंगायां भक्तिपूर्वकम्‌ ।। 
जन्मप्रभृतिपापौघात्संचितान्मुच्यते क्षणात्‌ ।। २८ ॥| 
वैशाखे कार्तिके माघे गंगास्नानं सुदुर्लभम्‌ ।। 

दर्शे शतगुणं पुण्यं संक्रातौ च सहस्रकम्‌ ।।२९।। 
चंद्रसूर्यग्रहे लक्षं व्यतीपातेत्वनंतकम्‌ ।। 

अयुतं विषुवे चैव नियुतं त्वयनद्वये || 4.1.27.१३० || 
सोमग्रहः सोमदिने रविवाररवग्रहः ।| 
तच्चूडामणिपर्वाख्यं तत्रस्नानमसंख्यकम्‌ ।। ३१ ।। 
स्नानं दानं जपो होमो ययच्चूडामणौ कृतम्‌ ।। 
तदक्षयं सर्वमिह विष्णो भागीरथीतटे ।| ३२ || 

श्रद्वया भक्तियुक्तस्तु गंगां स्नात्वा विधानतः || 
ब्रह्महापि विशुद्ध्येत किंपुनस्त्वन्य पातकी || ३३ || 
कृमिकीटपतंगाद्या ये मृता जाहूवीतटे || 

कूलात्पतंति ये वृक्षास्तेपि यांति परां गतिम्‌ ।। ३४ || 
ज्येष्ठे मासि सिते पक्षे दशम्यां हस्तसंयुते ।। 
गंगातीरे तु पुरुषो नारी वा भक्तिभावतः ||. ३५ || 
निशायां जागरं कुयाद्रंगां दशविधैहरे ।। 

पुष्पैः सुगंधैर्नेविद्यैः फलैर्दशदशोन्भितैः ।।३६।। 
प्रदीपैर्दशभिर्धूपैर्दशांगैर्गरुडध्वज ।। 

पूजयेच्छरद्धया धीमान्दशकृत्वो विधानतः ।| ३७ || 
साज्यांस्तिलान्क्षिपेत्तोये गंगायाः प्रसृतीर्दश || 
गुडसक्तुमयान्तपिंडान्दद्याच्च दशमंत्रतः ।। ३८ || 
नमः शिवायै प्रथमं नारायण्यै पदं ततः ।|। 

दशहरायै पदमिति गंगायै मंत्र एष वै ।। ३९ || 
स्वाहांतः प्रणावादिश्च भवेद्विंशाक्षरो मनुः ।। 

पूजादानं जपो होमो ऽनेनैव मनुना स्मृतः ।। 4.1.27.१४० || 
हेम्ना रूप्येण वा शक्त्या गंगामूर्तिं विधाय च || 
वस्त्राच्छादितवक्त्रस्य पूर्णकुंभस्य चोपरि ।। ४१ ।। 
प्रतिष्ठाप्यार्चयेद्देवी पंचामृतविशोधिताम्‌ || 

चतुर्भुजां त्रिनेत्रां च नदीनदनिषेविताम्‌ ।। ४२ ।। 
लावण्यामृतनिष्पंद संशीतद्रात्रयष्टिकाम्‌ ।। 
पूर्णकुंभसितांभोज वरदाभयसत्कराम्‌ ।। ४३ || 

ततो ध्यायेत्सुसौम्या च चंद्रायुतसमप्रभाम्‌ ।। 
चामरैरवीज्यमानां च श्वेतच्छत्रोपशोभिताम ।। ४४ ।। 
सुधाप्लावितभूपृष्ठां दिव्यगंधानुल्रेपनाम्‌ । 
तरैलौक्यपूजितपदां देवर्षिभिरभिष्टुताम्‌ ।। ४५ ।। 
ध्यात्वा समर्च्य मंत्रेण धूपदीपोपहारतः || 

मां चत्वां च विधिं ब्रध्नं हिमवंतं भगीरथम्‌ ।।| ४६ || 
प्रतिमाग्रे समभ्यर्च्य चंदनाक्षतनिमितान्‌ ।। 
दशप्रस्थतिलान्दद्याद्शविप्रेभ्य आदरात्‌ ।। ४७ ।। 

पलं च कुडवः प्रस्थ आढको द्रोण एव च || 
धान्यमानेन बोद्धव्याः क्रमशोमी चतुर्गुणाः ।। ४८ ॥। 
मत्स्य कच्छप मंडूक मकरादि जलेचरान्‌ ।। 
हंसकारंडव बक चक्रटिड्विभसारसान्‌ ।। ४९ ।। 
यथाशक्ति स्वर्णरूप्य ताम्रपृष्ठविनिर्मितान्‌ ।। 

अभ्यर्च्य गंधकुसुमैर्गंगायां प्रक्षिपेदव्रती ।। 4.1.27.१५० || 
एवं कृत्वा विधानेन वित्तशाठ्यं विवजितः ।। 

उपवासी वक्ष्यमाणैर्दशपापैः प्रमुच्यते ।। ५१ ।। 
अदत्तानामुपादानं हिंसाचैवाविधानतः || 

परदारोपसेवा च कायिकं त्रिविधं स्मृतम्‌ ।। ५२ || 
पारुष्यमनृतं चैव पैशुन्यं चैव सर्वशः || 

असंबद्ध प्रलापश्च वाञझ्रयंस्याच्चतुर्विधम्‌ ।। ५३ ।| 
परद्रव्येष्वभिध्यानं मनसानिष्टचिंतनम्‌ ।। 
वितथाभिनिवेशश्च मानसं त्रिविधं स्मृतम्‌ ।। ।। ५४ ।। 
एतैर्दशविधैः पापैदेशजन्मसमुद्भवैः ।। 

मुच्यते नात्र संदेहः सत्यं सत्यं गदाधर || ५५ || 
उत्तरेन्नरकात्पूर्वान्दशघोराद्दशावरान्‌ || 

वक्ष्यमाणमिदे स्तोत्रं गंगाग्रे श्रद्धया जपेत्‌ ।। ५६ ।। 
ॐ नमः शिवायै गंगायै शिवदायै नमोनमः ।| 
नमस्ते विष्णुरूपिण्यै ब्रह्ममूर्त्यै नमोस्तु ते ।। ५७ || 
नमस्ते रुद्ररूपिण्यै शांकर्यै ते नमोनमः ।| 
सर्वदेवस्वरूपिण्यै नमो भेषजमूर्तये ।। ५८ ।। 
सर्वस्यसर्वव्याधीनां भिषकश्रेष्ठयै नमोस्तु ते ।| 
स्थास्नुजंगमसंभूत विषहंत्र्यै नमोस्तु ते ।। ५९ || 

संसारविषनाशिन्यै जीवनायै नमोस्तु ते || 
तापत्रितय संहत्र्यै प्राणेश्यै ते नमोनमः ।| 4.1.27.१६० || 
शांति संतानकारिण्यै नमस्ते शुद्धमूर्तये ।| 
सर्वसंशुद्धिकारिण्यै नमः पापारिमूर्तये ।॥६१|| 
भुक्तिमुक्तिप्रदायिन्यै भद्रदायै नमोनमः ।| 
भोगोपभोगदायिन्यै भोगवत्यै नमोस्तु ते ।। ६२ || 
मंदाकिन्यै नमस्तेस्तु स्वर्गदायै नमोनमः || 
नमस्त्रैलोक्यभूषायै त्रिपथायै नमोनमः ।। ६३ ।| 
नमस्त्रिशुक्लसंस्थायै क्षमावत्यै नमोनमः || 
त्रिहृताशनसंस्थायै तेजोवत्यै नमोनमः || ६४ || 
नंदायै लिंगधारिण्यै सुधाधारात्मने नमः ।। 

नमस्ते विश्वमुख्यायै रेवत्यै ते नमोनमः || ६५ || 
बृहत्यै ते नमस्तेस्तु लोकधात्र्यै नमोस्तु ते ।। 
नमस्ते विश्वमित्रायै नंदिन्यै ते नमोनमः ।। ६६ ।| 
पृथ्व्यै शिवामृतायै च सुवृषायै नमोनमः || 
परापरशताठ्यायै तारायै ते नमोनमः || ६७ || 
पाशजालनिकृंतिन्यै अभिन्नायै नमोस्तु ते ।। 
शांतायै च वरिष्ठायै वरदायै नमोनमः ।।६८।। 
उग्रायै सुखजग्ध्यै च संजीविन्यै नमोस्तु ते ।। 
ब्रल्लिष्ठायै ब्रह्मदायै दुरितघ्न्यै नमोनमः || ६९ || 
प्रणतार्ति प्रभंजिन्यै जगन्मात्रे नमोस्तुते ।। 
सर्वापत्प्रतिपक्षायै मंगलायै नमोनमः ।। 4.1.27.१७० || 
शरणागतदीनार्त परित्राणपरायणे || 

सर्वस्यार्ति हरे देवि नारायणि नमोस्तु ते || ७१ ।। 
निर्लेपायै दुर्गहंत्र्यै दक्षायै ते नमोनमः || 
परापरपरायै च गंगे निर्वाणदायिनि ।। ७२ || 

गंगे ममाग्रतो भूया गंगे मे तिष्ठ पृष्ठतः ।। 

गंगे मे पार्श्वयोरेधि गंगे त्वय्यस्तु मे स्थितिः ।। ७३ । । 
आदौ त्वमंते मध्ये च सर्व त्वं गां गते शिवे || 

त्वमेव मूलप्रकृतिस्त्वं पुमान्पर एव हि || 

गंगे त्वं परमात्मा च शिवस्वतुभ्यं नमः शिवे ।। ७४ ।। 
य इदं पठते स्तोत्रं शृणुयाच्छृद्धयापि यः || 

दशधा मुच्यते पापैः कायवाक्चित्तसंभवैः ।। ।। ७५ || 
रोगस्थो रोगतो मृच्येद्विपदभ्यश्च विपद्ुतः ।| 

मुच्यते बंधनाद्रद्दो भीतो भीतः प्रमुच्यते || ७६ || 
सर्वान्कामानवाप्नोति प्रेत्य च त्रिदिवं व्रजेत्‌ || 

दिव्यं विमानमारुह्य दिव्यस्त्रीपरिवीजितः ।। ७७ || 
गृहेपि लिखितं यस्य सदा तिष्ठति धारितम ।| 
नाग्निचोरभयं तस्य न सर्पादि भयं क्वचित ।। ७८ ।। 
ज्येष्ठे मासे सिते पक्षे दशमी हस्तसंयुता ।। 

संहरेत्त्रिविधं पापं बुधवारेण संयुता ।। ७९ || 

तस्यां दशम्यामेतच्च स्तोत्रं गंगाजले स्थितः ।। 

यः पठेद्दशकृत्वस्तु दरिद्रो वापि चाक्षमः ।। 4.1.27.१८० । । 
सोपि तत्फलमाप्नोति गंगां संपूज्य यत्नतः ।| 

ूर्वोक्तिन विधानेन यत्फलं संप्रकीर्तितम ।। ८१ ।। 


यथा गौरी तथा गंगा तस्माद्रौर्यास्तु पूजने ।। 

यो विधिविंहितः सम्यक्सोपि गंगाप्रपूजने || ८२ ।। 
यथाऽहं त्वं तथा विष्णो यथा त्वं तु तथाह्युमा ।। 
उमा यथा तथा गंगा चतूरूपं न भिद्यते || ८३ || 
विष्णुरुद्रां तरं चैव श्रीगौर्योरेतरं तथा ।। 
गंगागोर्यतरं चैव यो ब्रूते मूढधीस्तु सः || ८४ ।। 


इति श्रीस्कांदे महापुराणे एकाशीतिसाहसर्यां संहितायां चतुर्थ काशीखंडे पूर्वार्दे 
गंगामहिमवर्णनपूर्वक दशहरा स्तोत्रकथनंनाम सस्तविंशतितमोऽध्यायः ।। २७ || 


उमोवाच |। ।। 

किचित्प्रष्रमना नाथ स्वसंदेहापनुत्तये ।| 

वद खेदो यदि न ते त्रिकालज्ञानकोविद || १ || 
तदा भगीरथो राजा क्व क्व भागीरथी तदा || 
यदा विष्णुस्तपस्तेपे चक्रपुष्करेणी तटे || २ ।। 
।। शिव उवाच || ।| 

संदेहोऽत्र न कर्तव्यो विशालाक्षि सदामले ।। 
श्रुतौ स्मृतौ पुराणेषु कालरत्रयमुदीर्यते || || ३ || 
भूतं भावि भवच्चापि संशयं मा वृथा कृथाः ।| 
इत्युक्त्वा पुनराहेशो गंगामाहात्म्यमुत्तमम्‌ ।।४।। 
|| अगस्त्य उवाच || 

पार्वतीनंदन पुनर्युनद्याः परितो वद ।। 

महिमोक्तो हरौ यद्वद्देवदेवेन वै तदा || ५ || 
स्कंद उवाच || 

मुनऽत्र मैत्रावरुणे यथा देवेन भाषितम्‌ ।। 

शुणु त्रिपथगामिन्या माहात्म्यं पातकापहम्‌ ।।६।। 
त्रिस्रोतसं समासाय सकृत्पिंडान्ददाति यः ।| 
उद्धताः पितरस्तेन भवांभोधेस्तिल्रोदकैः || ७ || 

यावंतश्ध तिला मरत्यैंगृहीता पितृकर्मणि।। 
तावद्वर्षसहस्राणि पितरः स्वर्गवासिनः ।। ८ || 

देवाः सपितरो यस्माद्रंगायां सर्वदा स्थिताः ।। 
आवाहनं विसर्गं च तेषां तत्र ततो नहि ।।| ९ || 
पितृवंशे मृता ये च मातृवंशे तथैव च || 

गुरु श्वशुर बंधूनां ये चान्ये बांधवा मृताः || 4.1.28.१० || 
अजातदंता ये केचिद्ये च गर्भै प्रपीडिताः ।| 
अग्निविदुच्चोरहता व्याघ्रदंष्ट्रिभिरेव च ।।११ ।। 
उद्धंधन मृता ये च पतिता आत्मघातकाः || 
आत्मविक्रयिणश्वोरा ये तथाऽयाज्ययाजकाः || १२ || 
रसविक्रयिणो ये च ये चान्ये पापरोगिणः ।| 
अग्निदा गरदाश्चैव गोघ्नाश्वैव स्ववंशजाः || १३ || 
असिपत्रवने ये च कुंभीपाके च ये गताः || 
रौरवेप्यंधतामिस्रे कालसूत्रे च ये गताः ।।१४।। 
जात्यंतरसहस्रेषु भ्राम्यते ये स्वकर्मभिः ।। 

ये तु पक्षिमृगादीनां कीटवृक्षादि वीरुधाम्‌ || १५ || 
योनिं गतास्त्वसंख्याताः संख्यातानामशोभनाः ।| 
प्रापिता यमलोकं तु सुघोरैर्यमकिंकरैः || १६ || 
येऽबांधवा बांधवा वा येऽन्यजन्मनि बांधवाः ।। 

येपि चाज्ञातनामानो ये चापुत्राः स्वगोत्रजाः || १७ || 
विषेण च मृता वै ये ये वै शृंगिभिराहताः ।। 
कृतघ्नाश्च गुरुघ्नाश्व ये च मित्रद्रुहस्तथा || १८ || 
स्त्री बालघातका ये च ये च विश्वासघातकाः ।। 
असत्यहिंसानिरता सदा पापरताश्च ये ।। १९ || 
अश्वविक्रयिणो ये च परद्रव्यहराश्च ये || 

अनाथाः कृपणा दीना मानुष्यं प्रासुमक्षमाः || 4.1.28.२० || 
तर्पिता जाहवीतोयैनरेण विधिना सकृत्‌ ।। 

प्रयांति स्वर्गतिं तेपि स्वर्गिणो मुक्तिमाप्नुयुः ।।२१।। 
एतान्मंत्रान्समुच्चार्य यः कुर्यात्पितृतर्पणम्‌ ।। 

श्राद्धं पिंडप्रदानं च स विधिज्ञ इहोच्यते ।| २२।। 
कामप्रदानि तीर्थानि त्रैलोक्ये यानि कानिचित्‌ ।। 
तानि सर्वाणि सेवंते काश्यामुत्तरवाहिनीम्‌ || २३ || 
स्वःसिंधुः सर्वतः पुण्या ब्रह्महत्यापहारिणी ।। 

काश्यां विशेषतो विष्णो यत्र चोत्तरवाहिनी || २४ ।| 
गायंति गाथामेतां वै दैवर्षिपितरोगणाः || 

अपि इृग्गोचरा नः स्यात्काश्यामुत्तरवाहिनी ।।२५।। 
यत्रत्यामृतसंतृसास्तापत्रितयवर्जिताः || 

स्याम त्वमृतमेवाद्धा विश्वनाथप्रसादतः || २६ || 
गंगैव केवला मुक्त्यै निर्णीता परितो हरे ।। 

अविमुक्ते विशेषेण ममाधिष्ठानगोरवात्‌ || २७ || 
ज्ञात्वा कल्लियुगं घोरं गंगाभक्तिःसुगोपिता ।। 

न विंदतिं जना गंगां मुक्तिमागैर्कदायिकाम्‌ ।। २८ || 
अनेकजन्मनियुतं भ्राम्यमाणस्तु यो निषु ।। 

निर्वृतिं प्राप्नुयात्कोत्र जाहृवीभजनं विना ।| २९ || 
नराणामल्पबुद्धीनामेनो विक्षिसचेतसाम्‌ ।|। 

गंगेव परमं विष्णो भेषजं भवरोगिणाम्‌ || 4.1.28.3° || 
खंडस्फुटितसंस्कारं गंगातीरे करोति यः || 

मम लोके चिरं कालं तस्याक्षय सुखं हरे।। ३१।। 
गंतुमुद्दिश्य यो गंगां परार्थस्वार्थमेव वा ।। 

न गच्छति परं मोहात्सपते त्पितृभिःसह ।। ३२ || 
सर्वाणि येषां गांगेयैस्तोयैः कृत्यानि देहिनाम्‌ ।| 
भूमिस्था अपि ते मर्त्या अमर्त्या एव वै हरे ।। ३३ ।| 
चरमेपि वयोभागे स्वःसिंधुं यो निपेवते ।। 
कृत्वाप्येनांसि बहुशः सोपि यायाच्छुभां गतिम्‌ ।।३४।। 


onlinesanskritbooks.com 


यावदस्थिमनुष्याणां गंगातोयेषु तिष्ठति ।। 
तावदब्दसहस्राणि स्वर्गलोके महीयते।।३५।। 
विष्णुरुवाच || || 

देवदेवजगन्नाथ जगतांहितकृत्प्रभो ।| 

कीकसं चेत्पतेद्वैवाहुर्वृत्तस्य दुरात्मनः ।।३६।। 

जलले युनद्या निष्पापे कथं तस्य परागतिः ।| 
अपमृत्यु विपन्नस्य तदीशविनिवेयताम्‌ || ३७ || 
|| महेश्वर उवाच || || 

अत्रार्थ कथयिष्यामि पुरावृत्तमधोक्षज ।। 
शृणुष्वैकमना विष्णो वाहीकस्य द्विजन्मनः ।| ३८ || 
पुरा कलिंगविषये द्विजो लवणविक्रयी ।| 
संध्यास्नानविहीनश्व वेदाक्षरविवर्जितः ।| ३९ || 
वाहीकोनामतोयज्ञसूत्रमात्रपरिग्रहः ।। 

परिग्रहश्व तस्यासीत्कोविंदी विधवा नवा || 4.1.28.४० ।। 
दुर्भिक्षपीडितेनाथ वृषलीपतिना विना || 

प्राणाधारं तदा तेन देशाद्देशांतरं ययौ || ४१ || 
मध्येऽथ दंडकारण्यं क्षुत्क्षाम: संगवर्जितः ।। 
व्याघ्रेण घातितस्तत्र नरमांसप्रियेण सः ।। ४२ ।। 
तस्य वामपदं गृध्रो गृहीत्वोदपतत्ततः ।| 
मांसाशिनाऽन्य गृध्रेण तस्य युद्धमभूद्दिवि ।। ४३ ।| 
गृध्रयोरामिषं गृध्न्वोः परस्परजयैषिणोः ।| 
अवापतत्पादगुल्फं कंकचंचुपुटात्तदा || ४४ ।। 

तस्य वाहीक विप्रस्य व्याघ्रव्यापादितस्य ह || 
मध्ये गंगं दैवयोगादपतदद्वंद्वरकारिणोः ।। ४५ || 
यदैव हतवान्द्वीपी तं वाहीकमरण्यगम्‌ || 
तस्मिन्नेव क्षणे बद्धः स पाशैः क्रूरकिंकरेः || ४६ ।| 
कशाभिर्घातितोत्यंतमाराभिः परितोदितः ।। 

वमनुधिरमास्येन नीतस्तैः स यमाग्रतः || ४७।। 
आपृच्छि धर्मराजेन चित्रगुसोथमापते ।। 

धर्माधर्म विचार्यास्य कथयाशु द्विजन्मनः ।। ४८ ।। 
वैवस्वतेन पृष्टोथ चित्रगुसो विचित्रधीः || 

सर्वदा सर्वजंतूनां वेदिता सर्वकर्मणाम्‌ ।। ४९ ।| 
जगाद यमुनाबंधुं वाहीकस्य द्विजन्मनः || 
जन्मकर्मदिनारभ्य दुर्वृत्तस्य शुभेतरम्‌ ।। 4.1.28.५° || 
चित्रगुस उवाच ।। ।। 

गर्भाधानादिकं कर्म प्राक्कृतं नास्य केनचित्‌ ।। 
जातकर्मकृतं नास्य पित्राऽज्ञानवता हरे || ५१ || 
गर्भैनः शमने हेतुः समस्तायुः सुखप्रदम्‌ ।। 
एकादशेहि नामास्य न कृतं विधिपूर्वकम्‌ ।।५२।। 
ख्यातः स्याद्येन विधिना सर्वत्र विधिपावनम्‌ ।। 
नाकार्षीन्निर्गमं चास्य चतुर्थे मासि मंदधीः ।।५३।। 
जनकः शुभतिथ्यादौ विदेशगमनापहम्‌ || 
षष्ठेऽन्नप्राशनंमासि न कृतं विधिपूर्वकम्‌ ।। ५४ ।। 
सर्वदा मिष्टमश्नाति कर्मणा येन भास्करे |। 

न चूडाकरणं चास्य कृतमब्दे यथाकुलम्‌ ।। ५५ || 
कर्मणा येन केशाः स्युः स्निग्धाः कुसुमवर्षिणः || 
नाकारि कर्णवेधोस्य जनित्रा समये शुभे ।। ५६ || 
सुवर्णग्राहिणौ येन कर्णौ स्यातां च सुश्रुती ।। 
मौंजीबंधोप्यभूदस्य व्यतीतेब्देऽष्टमे हरे ।। 
ब्रह्मचर्याभिवृदध्यै यो ब्रह्मग्रहणहेतुकः || ५७ || 
मौंजीमोक्षणवार्तापि कृता नास्य जनुःकृता || 
गाईस्थ्यं प्राप्यते यस्मात्कर्मणोऽनंतरं वरम्‌ || ५८ || 
यथाकथंचिदूढाऽथ पत्नी त्यक्तकुलाध्वगा || 
वृषलीपतिना तेन परदारापहारिणा ।।५९।। 

आरभ्य पंचमाद्वर्षात्परस्वस्यापहारकः || 

अभूदेष दुराचारो दुरोदरपरायणः ।। 4.1.28.६° || 
रुमायां वसताऽनेन हतागौरेकवार्षिकी ।। 

एकदा दृढदंडेन ल्रिहंती ल्रवणं मृता ।। ६१ || 
जननी पादपातेन बहुशोऽसावताडयत्‌ || 
कदाचिदपि नो वाक्यं पितुः कृतमनेन वै ।| ६२ || 
विषं भक्षितवानेष बहुशः कलहप्रियः || 
जनोपतापशीलोसौ कृतोदरविदारणः ।। ५३ || 
धत्तरकरवीरादि बहुधोपविषाणि च || 
क्रीडाकलहमात्रेण भक्षयच्चैष दुर्मतिः ।। ६४ ।। 
दग्धोसावग्निना सौरे श्वभिश्च कवलीकृतः || 
शृंगिभिः परितः प्रोतो विषाणाग्रैरसौ बहु ।। ६५ || 
दंदशूकैभृशं दष्टो दुष्टः शिष्टरैविगरहिंतः ।। 

काष्टेष्टलोष्टैः पापिष्ठः कृतानिष्टः सदात्मनः ।। ६६ || 
आस्फाल्रितं शिरोनेनासकृच्चापि दुरात्मना ।| 
यदर्च्यते सदा सद्भिरुतमांगमनेकधा ।। ६७ || 
असौ हि ब्राह्मणो मंदो गायत्रीमपिवेदन ।। 

कामतो मत्स्यमांसानि जगधान्येतेन दुर्धिया ।। ६८ || 
आत्मार्थं पायसमसौ पर्यपाक्षीदनेकधा ।। 
लाक्षालवणमांसानां सपयोदधिसर्पिषाम्‌ ।।६९।। 
विषलोहायुधानां च दासीगोवाजिनामपि || 
विक्रेताऽसौ सदा मूढस्तथा वै केशचर्मणाम्‌ ।। 4.1.28.७° || 
शूद्रान्न परिपुष्टांगः पर्वण्यहनि मैथुनी ।| 

पराङ्जुखो दैवपित्र्यकर्मण्येष दुरात्मवान्‌ ।। ७१ ।। 
पक्षिणो घातितानेन मृगाश्वापि परः शतम्‌ ।| 
अकारण द्रुमच्छेदी सदा निर्दयमानसः ।। ७२ ।। 
उद्देगजनको नित्यं निजबंधुजनेष्वपि ।| 

असत्यवादी सततं सदा हिंसापरायणः ।| ७२ || 
अदत्तदानः पिशुनः शिश्नोदरपरायणः || 

किं बहूक्तेन रविज साक्षात्पातक मूर्तिमान्‌ ।। ७४ || 
रौरवेप्यंधतामिस्रे कुंभीपाकेऽतिरौरवे ।। 

कालसूत्रे कृमिभुजि पूयशोणितकर्दमे || ७५ ।। 
असिपत्रवने घोरे यंत्रपीडे सुदंष्ट्रके ।। 

अधोमुखे पूतिगंधे विष्ठाग्तेष्वभोजने ।।७६।। 
सूचीभेद्ेऽथ संदंशे लालापे क्षुरधारके ।| 

प्रत्येकं नरके त्वेष पात्यतां कल्पसंख्यया || ७७ ।। 
धर्मराजः समाकर्ण्य चित्रगुसमुखादिति ।। 

निर्भर्त्स्य तं दुराचारं किंकरानादिदेश ह ।। ७८ ।| 
भू संज्ञया हृतेर्नीतः स बद्ध्वा निरयालयम्‌ ।। 
आक्र॑दरावो यत्रोच्चैः पापिनां रोमहर्षणः || ७९ || 
|| ईश्वर उवाच || || 

यातनास्वतितीव्रासु वाहीके संस्थिते तदा || 
तत्कालपुण्यफलदे गाइ्गेयांभसि निर्मले ।। 4.1.28.८० ।। 
पतितं तद्धि गृध्रास्याद्वाहीकस्य द्विजन्मनः || 

हरे विमानं तत्कालमापन्नं सुरसद्मतः ।। ८१ ॥ 
घंटावलंबितं दिव्यं दिव्यस्त्रीशतसंकुलम्‌ ।। 

आरुह्य देवयानं स दिव्यवेषधरो द्विजः || ८२ || 
वीज्यमानोऽप्सरोवृंदैदिव्यगंधानुलेपनः ।| 

जगाम स्वर्गभुवनं गंगास्थिपतनाद्वरे || ८३ || 
स्कंद उवाच || || 

वस्तुशक्तिविचारोयमद्भुतः कोपि कुभज ।| 

द्रवरूपेण काप्येषा शक्तिः सादाशिवी परा || ८४ || 
करुणामृतपूर्णेन देवदेवेन शंभुना ।। 

एषा प्रवर्तिता गंगा जगदुद्धरणाय वै ।। ८५ || 

यथान्याः सरितो लोके वारिपूर्णाः सहस्रशः ।। 
तथैषानानुमंतव्या सद्भिस्त्रिपथगामिनी।।८६।। 
श्रुत्यक्षराणि निश्चित्य कारुण्याच्छंभुना मुने || 
निमिता तद्‌द्रवैरेषा गंगा गंगाधरेण वै ।। ८७ || 
योगोपनिषदामेतं सारमाकृष्य शंकरः || 

कृपया सर्वजंतूनां चकार सरितां वराम्‌ ।। ८८ || 
अकलानिधयो रात्र्यो विपुष्पाश्चैव पादपाः ।| 

यथा तथैव ते देशा यत्र नास्त्यमरापगा ।। ८९ || 
अनयाः संपदो यद्वन्मखा यद्दददक्षिणाः ।। 

तद्वद्देशा दिशः सर्वा हीना गंगांभसा हरे || 4.1.28.९० || 
व्योमांगणमनर्कं च नक्तेऽदीपं यथा गृहम || 

अवेदा ब्राह्मणा यद्वद्रंगाहीनास्तथा दिशः ।। ९१ ।| 
चांद्रायणसहस्रं तु यः कृर्याद्देहशोधनम्‌ ।| 

गंगामृतं पिबेद्यस्तु तयोर्गगाबुपोऽधिकः || ९२ || 
पादेनैकेन यस्ितिष्ठेत्सहस्रं शरदां शतम्‌ ।। 

अब्दं गंगांबुपो यस्तु तयोर्गगांबुपोऽधिकः ।। ९३ || 
अवाकि्छिराः प्रलंबे्यः शतसंवत्सरान्नरः ।| 
भीष्मसूबालुकातल्पशयस्तस्माद्वरो हरे ।। ९४ ।। 
पापतापाभितसानां भूतानामिह जाहृवी ।| 
पापतापहरा यद्वद्रंगा नान्यत्तथा कलौ || ९५ || 
ताक्षत्यवीक्षणमात्रेण फणिनौ निर्विषा यथा ।। 
निष्प्रभाणि तथेनांसि भागीरथ्यवलोकनात्‌ || ९६ ।| 
गंगातटोद्भवां मृत्स्नां यो मौलौ बिभृयान्नरः ।| 
बिभर्ति सोऽर्कबिंबं वै तमोनाशाय निश्चितम्‌ ।। ९७ || 
व्यसनेरभिभूतस्य धनहीनस्य पापिनः ।। 

गंगैव केवलं तस्य गतिरुक्ता न चान्यथा ।। ९८ || 
श्रुताभिलषिता दृष्टा स्पृष्टा पीताऽवगाहिता ।। 

पुंसां वंशद्वयं गंगा तारयेन्नात्र संशयः ।। ९९ || 
कीर्तनाद्वर्शनात्स्पर्शीद्रंगापानावगाहनात्‌ || 

दशोत्तरगुणा ज़ेया पुण्यापुण्यरद्विनाशयोः || 4.1.28.१०० || 

न सुतैर्न च वा वित्तैर्नान्येनापि सुकर्मणा ।। 

तत्फलंप्राप्यते मर्त्यै गंगामाप्य यदाप्यते || १ || 

जात्यंधाः पंगवस्ते वै जीवंतोप्यथ ते मृताः ।। 

समर्था अपि ये गंगां न स्नायुर्मोक्षगर्भिणीम्‌ ।। २ ।। 

श्रुतिं निशामय हरे गंगामाहात्म्यभाषिणीम्‌ ।। 

विनिश्वितार्थाँ यां श्रुत्वा श्रयेद्रंगां नरोत्तमः ।। ३ || 

इरावतीं मधुमतीं पयस्विनीममृतरूपामूर्जस्वतीम्‌ ।। 
त्रिदिवप्रसूतां गंगां श्रितासस्त्रिदिवं व्रजंति ।। ४ ।। 

ऋषिजुष्टां विष्णुपदीं पुराणां सुपुण्यधारां मनसा हि लोके ।| 
सर्वात्मना जाहृवीं ये प्रपन्नास्ते ब्रह्मणः सदनं संप्रयांति ।।५।। 
लोकानिमान्नयति या जननीव पुत्रान्स्वर्गं सदा सर्वगुणोपपन्ना || 
स्थानमिष्टं ब्राह्ममभीप्समानैर्गगा सदैवात्मवशैरुपास्या ।|६।। 
उसरैजुष्टामिषती विश्वरूपामिरावतीं जनयित्री गुहस्य ।| 

शिष्टः सेव्याममृतां ब्रह्मकांतां गंगां श्रयेदात्मविशुद्धिकामः || ७ || 
गंगायां तु नरः स्नात्वा ब्रह्मचारी समाहितः ।| 

विधूतपापो भवति वाजपेयं च विंदति ।| ८ ।| 

अशुभैः कर्मभिर्ग्रस्तान्मज्जमानान्महार्णवे || 

पततो निरये गंगा संश्रितानुद्धरेत्सदा || ९ || 

ब्रह्मलोकस्तु लोकानां सर्वेषामुत्तमो यथा || 

सरितां सरसां वापि वरिष्ठा जावी तथा ।। 4.1.28.११० || 
अन्यत्र सम्यक्संकल्प्य तपः कृत्वा समात्र यम्‌ || 

यत्फलं तद्भवेद्भकत्या गंगायां घटिकाऽर्धतः ।। ११ || 
स्वर्गस्थस्य न सा प्रीतिर्भुजतः सुखमक्षयम्‌ ।। 

या स्याद्रंगातटे पुंसां रात्रौ चंद्रोदये सति ।। १२ ।। 

जरारोगाभिपन्नं तु कुणपं जाहृवी जले।। 

धैर्येण तृणवत्त्यक्त्वा प्रविशेदमरावतीम्‌।। १३।। 

वायोघैः: सततं यस्याः प्लाव्यते शशिमंडलम्‌।। 
भूयोधिकतरां शोभां बिभर्ति तदहः क्षये।। १४ || 
आहुतस्य जले यस्याः सद्यो नश्यंति पातकम्‌ ।। 
महतः श्रेयसः प्रासिस्तत्क्षणादेव जायते ।।१५।। 
पितृभ्यः श्रद्वया यत्र दत्तास्त्वापः स्ववंशजैः।। 
प्रयच्छंति परां तृस्तिं शरदां त्रयमच्युत।। १६।। 
तारयेत्क्षितियान्मर्त्यानधःस्थांश्च सरीसृपान्‌।। 

स्वर्गे स्वर्गसदो विष्णोर्ग(?)गा त्रिपथगा ततः।। १७।। 
तीर्थानामुत्तमं तीर्थं सरितामुत्तमा सरित्‌ ।। 

स्वर्गदा सर्वजंतूनां महापातकिनामपि || १८ || 
अध्युष्टाः कोटयो विष्णो संति तीर्थानि सर्वतः ।। 
दिविभुव्यंतरिक्षे च जाहृव्यां तानि कृत्स्नशः || १९ || 
जञात्वाज्ञात्वा च गंगायां यः पंचत्वमवाप्नुयात्‌ ।। 
अनात्मघाती स्वर्गी स्यान्नरकान्स न पश्यति ।। 4.1.28.१२० ।| 
गंगैव सर्वतीर्थानि गंगैव च तपोवनम्‌ ।| 

गंगैव सिद्धिक्षेत्रं हि नात्र कार्या विचारणा |। २१ ।। 
यत्र कामफला वृक्षा मही यत्र हिरण्मयी ।। 

जाहवी स्नायिनस्तत्र निवसंति घटोद्भव || २२ ।। 
धेनुं भागीरथी तीरे सुशीलां च पयस्विनीम्‌ ।। 
वासोरत्नैरलंकृत्वा ब्राह्मणाय ददाति यः || २३ || 
यावंति तस्या लोमानि मुने तत्संततेरपि ।। 
तावद्वर्षसहस्राणि स स्वर्गसुखभुग्भवेत्‌ ।। १२४ || || 
इति श्रीस्कांदे महापुराण एकाशीतिसाहरर्यां संहितायां चतुर्थे काशीखंडे पूर्वीरद्ध 
गंगामहिमानामाष्टाविंशतितमोऽध्याय ।।२८।। 

||| अगस्त्य उवाच || ।| 

विना स्नानेन गंगाया नृणां जन्मनिरथर्कम्‌ ।। 
उपायांतरमस्त्यन्यद्येन स्नानफतरं लभेत ।।१।। 
अशक्तानां च पंगूनामालस्योपहतात्मनाम्‌ || 
दूरदेशांतरस्थानां गंगास्नानं कथं भवेत्‌ ।। २ || 
दानं वाऽथ व्रतंवाऽथ मंत्रःस्तोत्रजपोऽथवा ।| 
तीर्थातराभिषेको वा देवतोपासनं तु वा || ३ || 
यद्यस्तिकिंचित्षडवक्त्र गंगास्नानफलप्रदम्‌ || 
विधानांतरमात्रेण तद्वद प्रणताय मे || ४ ।। 
त्वत्तो न वेदस्कंदान्यो गंगागर्भ समुद्भव || 

परं स्वर्गतरंगिण्या महिमानं महामते ।। ५ ।। 

|| स्कंद उवाच || || 

संति पुण्यजलानीह सरांसि सरितो मुने ।। 

स्थाने स्थाने च तीर्थानि जितात्माध्युषितानि च ।।६।। 
दृष्टप्रत्ययकारीणि महामहिम भांज्यपि ।। 

परं स्वर्गतरंगिण्याः कोट्यंशोपि न तत्र वै ।।७ || 
अनेनेवानुमानेन बुद्ध्यस्व कलशोद्भव || 

दध्रे गंगोत्तमांगेन देवदेवेन शंभुना ।।८।। 
स्नानकालेऽन्य तीर्थेषु जप्यते जाहृवी जनैः ।| 
विना विष्णुपदी क्वान्यत्समर्थमघमोचने।।९।। 
गंगास्नानफलं ब्रह्मन्गंगायामेव लभ्यते।। 

यथा द्राक्षाफलस्वादो द्राक्षायामेव नान्यतः ।।4.1.29.१०।। 
अस्त्युपाय इह त्वेकः स्यादेनाविकलं फलम्‌|| 
स्नानस्य देवसरितो महागुह्यतमो मुने।। ११।। 
शिवभक्ताय शांताय विष्णुभक्तिपराय च ।| 
श्रद्धालवे त्वास्तिकाय गर्भवासमुपुक्षवे ।। १२ || 
कथनीयं न चान्यस्य कस्यचित्केनचित्क्वचित्‌ || 
इदं रहस्यं परमं महापातकनाशनम्‌ || १३ || 

महाश्रेयस्करं पुण्यं मनोरथकरं परम्‌ ।। 
युनदीप्रीतिजनकं शिवसंतोषसंतति ।| १४ || 

नाम्नां सहस्रगंगायाः स्तवराजेषुशो भनम्‌ ।। 

जप्यानां परमं जप्यं वेदोपनिषदासमम्‌ ।। १५ ।। 
जपनीयं प्रयन्नेन मौनिना वाचकं विना || 

शुचिस्थानेषु शुचिना सुस्पष्टाक्षरमेव च || १६ ।| 

स्कंद उवाच || || 

ॐनमो गंगादेव्यै || 
ॐ#काररूपिण्यजराऽतुलाऽनमताऽमृतस्रवा ।| 
अत्युदाराऽभयाऽशोकाऽलकनंदाऽमृताऽमला || १७ || 
अनाथवत्सलाऽमोघाऽपांयोनिरमृतप्रदा || 
अव्यक्तलक्षणाऽक्षोभ्या ऽनवच्छिन्नाऽपराजिता ।। १८ || 
अनाथनाथाऽभीष्टार्थसिद्विदाऽनंगवधिनी || 
अणिमादिगुणाऽधाराग्रगण्याऽत्रीकहारिणी ।। १९ || 
अचिंत्यशक्तिरनघाऽद्भुतरुपाऽघहारिणी ।| 
अद्रिराजसुताऽष्टांगयोगसिद्विप्रदाऽच्युता || 4.1.29.२० || 
अक्षुण्णशक्तिरसुदाऽनंततीर्थाऽमृतोदका ।। 
अनंतमहिमाऽपाराऽनंतसौख्यप्रदाऽन्नदा ।| २१ || 
अशेषदेवतामूर्तिरघोराऽमृतरूपिणी ।। 

अविद्याजालशमनी ह्यप्रतर्क्यगतिप्रदा ।। २२ || 
अशेषविघ्नसंह्त्री त्वशेषगुणगुंफिता ।। 
अज्ञानतिमिरज्योतिरनुग्रहपरायणा ।। २३ || 
अभिरामाऽनवद्यांग्यनंतसाराऽकलंकिनी || 
आरोग्यदाऽऽनंदवल्ली त्वापन्नार्तिविनाशिनी ।। २४ || 
आश्वर्यमूर्तिरायुष्या ह्याढ्याऽऽद्याऽऽप्राऽऽर्यसेविता || 
आप्यायिन्यासविद्याऽऽख्यात्वानंदाऽऽश्धासदायिनी ।। २५ || 
आलस्यघ्न्यापदां हंत्री ह्यानंदामृतवर्षिणी ।। 

इरावतीष्टदात्रीष्टा त्विष्टापूर्तफलप्रदा || २६ ।। 
इतिहासश्रुतीड्यार्था त्विहामुत्रशुभप्रदा।। || 
इज्याशीलसमि ज्येष्ठा त्विंद्रादिपरिवंदिता || २७।। 
इलालंकारमालेद्धा त्विंदिरारम्यमंदिरा || 
इटिंदिरादिसंसेव्या त्वीश्वरीश्वरवल्लभा || २८ || 
ईतिभीतिहरेइ्या च त्वीडनीय चरित्रभृत्‌ ।। 
उत्कृष्टशक्तिरुत्कृष्टोइृपमंडलचारिणी ।।२९।। 
उदितांबरमार्गोस्रोरगलोकविहारिणी || 
उक्षोर्वरोत्पलोत्कुंभा उपेंद्रचरणद्रवा ।।4.1.29.3०|| 
उदन्वत्पूर्तिहेतुश्चोदारोत्साहप्रवर्धिनी ।। 
उद्देगघ्न्युष्णशमनी उष्णरश्मिसुता प्रिया ।।३१।। 
उत्पत्ति स्थिति संहारकारिण्युपरिचारिणी ।|। 

ऊर्जं वहंत्यूर्जधरोजीवती चोर्मिमालिनी ।। ३२ || 
ऊर्ध्वरेतःप्रियोर्ध्वाध्वा ह्यूर्मिलोध्वगतिप्रदा || 
क्रषिवृदस्तुतर्द्धिश्व क्रणत्रयविनाशिनी || ३३ || 
ऋतंभरद्धिदात्री च ऋक्स्वरूपा ऋजुप्रिया || 
ऋक्षमार्गवहक्षीर्चित्जुमार्गप्रदर्शिनी ।। ३४ || 
एधिताऽखित्रधर्मौर्थात्वेकैकामृतदायिनी ।। 
एधनीयस्वभावैज्या त्वेजिता शेषपातका ।। ३५ || 
ऐश्वर्यदैश्वर्यरूपा ह्यैतिह्यं ह्यैदवी युतिः |। 
ओजस्विन्योषधीक्षेत्रमोजोदौदनदायिनी ।। ३६ || 
ओष्ठामृतौन्नत्यदात्री त्वौषधं भवरोगिणाम्‌ || 
औदार्यचंचुरौपेंद्री त्वौग्रीह्यौमेयरूपिणी ।। ३७ ।। 
अंबराध्ववहांऽवष्ठां वरमाल्रांबुजेक्षणा ।| 
अंबिकांबुमहायोनिरंधोदांधकहारिणी ।। ३८ ।। 
अंशुमालाह्यंशुमती त्वंगीकृतषडानना ।| 
अंधतामिस्रहंत्र्यंधुरं जनाह्मंजनावती ।। ३९ || 

कल्याणकारिणी काम्या कमलोत्पलगंधिनी || 
कुमुद्वती कमलिनी कांतिः कल्पितदायिनी ।। 4.1.29.४° ।| 
कांचनाक्षी कामधेनुः कीर्तिकृत्क्लेशनाशिनी || 
क्रतुश्रेष्ठा क्रतुफला कर्मबंधविभेदिनी ।। ४१ ।। 
कमलाक्षी क्लमहरा कृशानुतपनयुतिः ।। 

करुणारद्रा च कल्याणी कलिकल्मषनाशिनी ।। ४२ । 
कामरूपाक्रियाशक्तिः कमलोत्पलमालिनी ।| 

कूटस्था करुणाकांता कर्मयाना कलावती ।| ४३ || 
कमलाकल्पलतिका कालीकलुषवैरिणी ।। 
कमनीयजलाकम्रा कपर्दिसुकपर्दगा ।। ४४ ।। 
कालकृटप्रशमनी क्दबकुसुमप्रिया || 

कालिंदी केलिललिता कलकल्लोलमालिका ।। ४५ ।। 
क्रांतलोकत्रयाकंडू: कंडूतनयवत्सला || 

खड्गिनी खड्गधाराभा खगा खंडेदुधारिणी ।। ४६ ।। 
खेखेलगामिनी खस्था खंडेदुतिलरकप्रिया।। 
खेचरीखेचरीवंद्या ख्यातिः ख्यातिप्रदायिनी ।।४७।। 
खंडितप्रणताघौघा खलबुद्धिविनाशिनी ।। 

खातैनः कंदसंदोहा खड़गखट्वांग(?) खेटिनी।। ।। ४८ || 
खरसंतापशमनी खनिः पीयूषपाथसाम्‌ ।। 

गंगा गंधवती गौरी गंधर्वनगररप्रिया || ४९ || 
गंभीरांगी गुणमयी गतातंका गतिप्रिया ।| 
गणनाथांबिका गीता गद्यपद्यपरिष्ट्रता || 4.1.29.५° || 
गांधारी गर्भशमनी गतिभ्रष्टगतिप्रदा || 

गोमती गुह्यविद्यागौर्गोप्त्री गगनगामिनी ।। ५१ || 
गोत्रप्रवर्धिनी गुण्या गुणातीता गुणाग्रणीः || 

गुहांबिका गिरिसुता गोविंदांध्रिसमुद्भवा || ५२ || 
गुणनीयचरित्रा च गायत्री गिरिशप्रिया ।। 

गूढरूपा गुणवती गुर्वी गौरववर्धिनी || ५३ || 
ग्रहपीडाहरा गुंद्रा गरघ्नी गानवत्सला || 

घर्महत्री घृतवती घृततुष्टिप्रदायिनी ।। ५४ ।| 
घटारवप्रिया घोरा5घौघविध्वसकारिणी || 
घ्राणतुष्टिकरी घोषा घनानंदा घनप्रिया ।॥५५।| 
घातुका घूर्णितजला घृष्टपातकसंततिः ।| 
घटकोटिप्रपीतापा घटिताशेषमंगला || ५६ || 
घृणावती घृणनिधिर्घस्मरा घूकनादिनी ।। 

घुसृणा पिंजरतनुर्घर्घरा घर्घरस्वना ।॥५७।| 

चंद्रिका चंद्रकाताबुश्वंचदापा चलदुतिः|| 

चिन्मयी चितिरूपा च चंद्रायुतशनानना ।। ५८ ।। 
चांपेयलोचना चारुश्चार्वंगी चारुगामिनी ।। 

चार्या चारित्रनिल्या चित्रकृच्चित्ररुपिणी ।। ५९ || 
चंपश्चंदनशुच्यंबुश्चर्चनीया चिरस्थिरा || 
चारुचंपकमालाढ्या चमिताशेष दुष्कुता ।। 4.1.29.६० || 
चिदाकाशवहाचिंत्या चंचच्चामरवीजिता ।। 
चोरिताशेषवृजिना चरिताशेषमंडला || ६१ || 
छेदिताखिलपापौघा छद़मघ्नी छलहारिणी ।| 
छन्नत्रिविष्टप तला छोटिताशेषबंधना ।। ६२ || 
छरितामृतधारौघा छिन्नैनाश्छंदगामिनी || 
छत्रीकृतमरालौघा छटीकृतनिजामृता ।।६३।। 
जाहवी ज्या जगन्माता जप्या जंघालवीचिका ।| 
जया जनार्दनप्रीता जुषणीया जगद्धिता ।।६४।। 
जीवनं जीवनप्राणा जगज्ज्येष्ठा जगन्मयी || 
जीवजीवातुलतिका जन्मिजन्मनिबर्हिणी ।। ।। ६५ || 
जाइ्यविध्वंसनकरी जगद्योनिजलाविला ।। 
जगदानंदजननी जलजा जलजेक्षणा ।। ६६ || 

जनलोचनपीयूषा जटातटविहारिणी ।| 

जयंती जंजपूकघ्नी जनितज्ञानविग्रहा ।। ६७ || 
झल्लरी वाद्यकुशला झलज्झालजलावृता ।। 
झिंटीशवंद्या झांकारकारिणी झर्झरावती ।। ६८ || 
टीकिताशेषपाताला टंकिकैनोद्रिपाटने || 
टंकारनृत्यत्कल्लोला टीकनीयमहातटा ।।६९।। 
डंबरप्रवहाडीन राजहंसकुलाकुला।। 

डमड्डमरुहस्ता च डामरोक्त महांडका ।।4.1.29.७०|| 
ढौकिताशेषनिर्वाणा ढठककानादचलज्जला ।। 
टुंढिविघ्नेशजननी ढणड्टुणितपातका ।।७१।। 
तर्पणीतीर्थेतीर्था च त्रिपथा त्रिदशेश्वरी || 
त्रिलोकगोप्त्री तोयेशी त्रैलोक्यपरिवंदिता।। ७२।। 
तापत्रितयसंहर्त्री तेजोबल्रविवर्थिनी ।। 

त्रिलक्ष्या तारणी तारा तारापतिकरार्चिता || ७३ || 
त्रैलोक्यपावनी पुण्या तुष्टिदा तुष्टिरूपिणी ।। 
तृष्णाछेत्त्री तीर्थमाता त्त्रिविक्रमपदोद्भवा।। ७४ ।। 
तपोमयी तपोरूपा तपःस्तोम फलप्रदा || 
त्रैलोक्यव्यापिनी तृसिस्तृसिकृततत्वरूपिणी ।। ७५ ।। 
तरैलोक्यसुंदरी तुर्या तुर्यातीतपदप्रदा || 
त्रैलोक्यलक्ष्मीस्त्रिपदी तथ्यातिमिरचंद्रिका ।। ७६ ।। 
तेजोगर्भा तपःसारा त्रिपुरारि शिरोगृहा ।। 
त्रयीस्वरूपिणी तन्वी तपनांगजभीतिनुत्‌ ।।७७।। 
तरिस्तरणिजामित्रं तर्पिताशेषपूर्वजा ।| 
तुलाविरहिता तीव्रपापतूलतनूनपात्‌ ।। ।। ७८ ।। 
दारिद्रयदमनी दक्षा दुष्प्रेक्षा दिव्यमंडना || 
दीक्षावतीदुरावाप्या द्राक्षामधुरवारिभृत्‌ || ७९ || 
दर्शितानेककुतुका दुष्टदुर्जयदुःखहृत्‌ ।। 

दैन्यहृदुरितघ्नी च दानवारि पदाब्जजा ।। 4.1.29.८० || 
दंदशूकविषघ्री च दारिताघोघसंततिः ।। 

द्रुतादेव द्रुमच्छन्ना दुर्वाराघविघातिनी ।। ८१ || 
दमग्राह्या देवमाता देवलोकप्रदर्शिनी ।। 
देवदेवप्रियादेवी दिक्पालपददायिनी ।। ८२ || 
दीर्घायुःकारिणी दीर्घा दोगध्री दूषणवर्जिता ।। 
दुग्धांबुवाहिनी दोह्या दिव्या दिव्यगतिप्रदा ।। ८३ || 
युनदी दीनशरणं देहिदेहनिवारिणी ।| 

द्राघीयसी दाघहंत्री दितपातकसंततिः ।। ८४ ।। 
दूरदेशांतरचरी दुर्गमा देववल्लभा।। 

दुर्वृत्तघ्नी दुर्विगाह्या दयाधारा दयावती || ८५ || 
दुरासदा दानशीला द्राविणी द्रुहिणस्तुता ।। 

दैत्यदानवसंशुद्धिकर्त्री दुर्बुद्धिहारिणी ।।८६।। 
दानसारा दयासारा द़ावाभूमिविगाहिनी।। 
दृष्टादष्टफलप्रासिर्देवतावृंदवंदिता।।।। ८७ ।| 
दीर्घव्रता दीर्घदृष्टि्दीसतोया दुरालभा ।। 
दंडयित्री दंडनीतिदुष्टदंडधरार्चिता ।। ८८ ।। 
दुरोदरघ्नी दावाचिंद्रवद्रव्यैकशेवधिः ।। 
दीनसंतापशमनी दात्री दवथुवैरिणी ।। ८९ || 
दरीविदारणपरा दांता दांतजनप्रिया || 
दारिताद्रितटा दुर्गा दुर्गारण्यप्रचारिणी || 4.1.29.९० || 
धर्मद्रवा धर्मधुरा धेनुर्धीरा धृतिर्धुवा ।। 
धेनुदानफलस्पर्शा धर्मकामार्थमोक्षदा || ९१ ।। 
धर्मोर्मिवाहिनी धुर्या धात्री धात्रीविभूषणम्‌ || 
धर्मिणी धर्मशीला च धन्विकोटिकृतावना ।| ९२ || 
ध्यातृपापहरा ध्येया धावनी धूतकल्मषा || 
धर्मधारा धर्मसारा धनदा धनवर्धिनी || ९३ ।| 

धर्माधर्मगुणच्छेत्त्री धत्तूरकुसुमप्रिया ।। 

धर्मेशी धर्मशास्त्रज्ञा धनधान्यसमृद्धिकत्‌ ।। ९४ ।। 
धर्मलभ्या धर्मजला धर्मप्रसवधर्मिणी || 
ध्यानगम्यस्वरूपा च धरणी धातृपूजिता || ९५ || ? 
धू्धूर्जटिजटासंस्था धन्या धीर्धारणावती।। 

नंदा निर्वाणजननी नंदिनी नुन्नपातका || || ९६ || 
निषिद्वविघ्ननिचया निजानंदप्रकाशिनी ।। 
नभोंगणचरी नूतिर्नम्या नारायणीनुता ।। ९७ || 
निर्मला निर्मलाख्याना नाशिनीतापसंपदाम्‌ ।। 
नियता नित्यसुखदा नानाश्वर्यमहानिधिः ।। ९८ || 
नदीनदसरोमाता नायिका नाकदीर्घिका ।। 
नष्टोद्धरणधीरा च नंदनानंददायिनी ।। ९९ || 
निर्णिक्ताशेषभुवना निःसंगा निरुपद्रवा || 

निरालंबा निष्प्रपंचा निर्णाशितमहामला ।। 4.1.29.१०० || 
निर्मलज्ञानजननी निःशेषप्राणितापहत्‌ ।। 
नित्योत्सवा नित्यतृसा नमस्कार्या निरंजना || १ || 
निष्ठावती निरातंका निर्लेपा निश्चलात्मिका || 
निरवद्या निरीहा च नीललोहितमूर्धगा ।। २ ।। 
नंदिभृंगिगणस्तुत्या नागानंदा नगात्मजा || 
निष्प्रत्यूहा नाकनदी निरयार्णवदीर्घनौः ।। ३ ।। 
पुण्यप्रदा पुण्यगर्भा पुण्या पुण्यतरंगिणी || 

पृथुः पृथुफला पूर्णा प्रणतार्तिप्रभंजिनी ।। ४ ।। 
प्राणदा प्राणिजननी प्राणेशी प्राणरूपिणी ।। 

पद्मालया पराशक्तिः पुरजित्परमप्रिया ।। ५ | 
परापरफल्रप्रासिः पावनी च पयस्विनी ।। 

परानंदा प्रकृष्ार्थी प्रतिष्ठापालनी परा || ६ ।| 
पुराणपठिता प्रीता प्रणवाक्षररूपिणी ।। 

पार्वतीप्रेमसंपन्ना पशुपाशविमोचनी ।| ७ ।| 
परमात्मस्वरूपा च परब्रह्मप्रकाशिनी ।। 
परमानंदनिष्पंदा प्रायश्वित्तस्वरूपिणी || ८ || 
पानीयरूपनिर्वाणा परित्राणपरायणा || 
पापेंधनदवज्वाला पापारिः पापनामनुत्‌ || ९ || 
परमेश्वर्यजननी प्रज्ञा प्राज्ञा परापरा ।। 
प्रत्यक्षलक्ष्मीः पद्माक्षी परव्योमामृतस्रवा || 4.1.29.११० || 
प्रसन्नरूपा प्रणिधिः पूता प्रत्यक्षदेवता || 
पिनाकिपरमप्रीता पग्मेष्ठिकमंडलुः || ११ || 
पद्मनाभपदार्घ्येण प्रसूता पद्ममालिनी ।| 

परर्दधिदा पुष्टिकरी पथ्या पूर्तिः प्रभावती ।। १२ || 
पुनाना पीतगर्भघ्नी पापपर्वतनाशिनी ।। 

फलिनी फलहस्ता च फुल्लांबुजविलोचना ।। १३ ।। 
फालितैनोमहाक्षेत्रा फणिलोकविभूषणम्‌ ।। 
फेनच्छलरप्रणुन्नैनाः फुल्लकैरवगंधिनी ।। १४ ।। 
फेनिल्राच्छांबुधाराभा फुडुच्चाटितपातका ।। 
फाणितस्वादुसल्रिल्रा फांटपथ्यजलाविल्ला || १५ || 
विश्वमाता च विश्वेशी विश्वा विश्वेश्वरप्रिया || 
ब्रह्मण्या ब्रह्मकृदब्राह्मी ब्रह्मिष्ठा विमलोदका ।। १६ || 
विभावरी च विरजा विक्रांतानेकविष्टपा || 

विश्वमित्रं विष्णुपदी वैष्णवी वैष्णावप्रिया || १७ || 
विरूपाक्षप्रियकरी विभूतिविश्वतोमुखी ।। 

विपाशा वैबुधी वेद्या वेदाक्षररसस्रवा ।। १८ || 
विद्यावेगवती वंद्या बृंहणी ब्रह्मवादिनी ।। 

वरदा विप्रकृष्टा च वरिष्ठा च विशोधनी ।। १९ || 
विद्याधरी विशोका च वयोवृंदनिषेविता ।। 

बहूदका बलवती व्योमस्था विबुर्धप्रिया ।। 4.1.29.१२० || 

वाणी वेदवती वित्ता ब्रह्मविद्यातरंगिणी ।|। 
्रह्मांडकोटिव्यासांबुब्रह्महत्यापहारिणी ।। २१ || 
ब्रह्मेशविष्णुरूपा च बुद्विर्विभववर्धिनी ।। 
विलासिसुखदा वैश्या व्यापिनी च वृषारणिः ।। २२ || 
वृषांकमौलिनिलया विपन्नार्तिप्रभंजिनी ।। 

विनीता विनता ब्रध्नतनया विनयान्विता || २३ || 
विपंचीवाद्यकुशला वेणुश्रुतिविचक्षणा ।। 

वर्चस्करी बलकरी वलोन्मूलितकल्मषा ।। २४ ।। 
विपाप्मा विगतातंका विकल्पपरिवजिता ।| 

वृष्टिकर्त्री वृष्टिजला विधिर्विच्छिन्नबंधना ।। २५ || 
व्रतरूपा वित्तरूपा बहुविघ्नविनाशकृत्‌ ।। 

वसुधारा वसुमती विचित्रांगी विभावसुः ।। २६ || 
विजया विश्वबीजं च वामदेवी वरप्रदा || 

वृषाश्रिता विषघ्नी च विज्ञानोर्म्यंशुमालिनी ।।२७ || 
भव्या भोगवती भद्रा भवानी भूतभाविनी ।। 

भूतधात्री भयहरा भक्तदारिद्रयघातिनी ।। २८ ।। 
भुक्तिमुक्तिप्रदाभेशी भक्तस्वर्गापवर्गदा ।| 

भागीरथी भानुमती भाग्यभोगवती भृतिः || २९ ।| 
भवप्रिया भवद्वेष्टी भूतिदा भूतिभूषणा ।| 
भाललोचनभावज़ा भूतभव्यभवत्प्रभुः || 4.1.29.१३० || 
भ्रांतिज्ञानप्रशमनी भिन्नब्रह्मांडमंडपा || 

भूरिदा भक्तिसुलभा भाग्यवद्दष्टिगोचरी ।। ३१ || 
भंजितोपप्ल्वकुला भक्ष्यभोज्यसुखप्रदा ।। 

भिक्षणीया भिक्षुमाता भावाभावस्वरूपिणी ।। ।। ३२ || 
मंदाकिनी महानंदा माता मुक्तितंरगिणी || 

महोदया मधुमती महापुण्या मुदाकरी || 33 ।। 
मुनिस्तुता मोहहंत्री महातीर्था मधुस्रवा ।। 

माधवी मानिनी मान्या मनोरथपथातिगा ।। ३४ ।। 
मोक्षदा मतिदा मुख्या महाभाग्यजनाश्रिता ।। 
महावेगवतीमेध्या महामहिमभूषणा ।। ३५ || 
महाप्रभावा महती मीनचंचललोचना || 
महाकारुण्यसंपूर्णा महद्धिश्च महोत्पला ।। ३६ || 
मूर्तिमन्मुक्तिरमणी मणिमाणिक्यभूषणा || 
मुक्ताकलापनेपथ्या मनोनयननंदिनी ।। ३७ || 
महापातकराशिघ्नी महादेवार्थहारिणी ।। 
महोर्मिमालिनी मुक्ता महादेवी मनोन्मनी ।। ३८।। 
महापुण्योदयप्राप्या मायातिमिरचंद्रिका।। 

महाविद्या महामाया महामेधा महौषधम्‌ ।। ३९ ।| 
मालाधरी महोपाया महोरगविभूषणा ।| 
महामोहप्रशमनी महामंगलमंगलम्‌।। 4.1.29.१४०।। 
मार्तडमंडलचरी महालक्ष्मीर्मदोज्झिता ।|। 

यशस्विनी यशोदा च योग्या युक्तात्मसेविता ।| ४१ || 
योगसिद्विप्रदा याज्या यज्ञेशपरिपूरिता ।। 

यज्ञेशी यज्ञफलदा यजनीया यशस्करी ।।४२।। 
यमिसेव्या योगयोनिर्योगिनी युक्तबुद्धिदा ।। 
योगज्ञानप्रदा युक्ता यमाद्यष्टांगयोगयुक्‌ ।।४३।। 
यंत्रिताघौघसंचारा यमलोकनिवारिणी।|। 
यातायातप्रशमनी यातनानामकृंतनी ।।४४।। 
यामिनीशहिमाच्छोदा युगधर्मविवजिता ।। 
रेवतीरतिकृद्रम्या रत्नगर्भा रमा रतिः ।।४५।। 
रत्राकरप्रेमपात्रं रसज्ञा रसरूपिणी || 

रत्रप्रासादगर्भा च रमणीयतरंगिणी।।४६।। 

रत्नार्ची रुद्ररमणी रागद्वेषविनाशिनी।। 

रमा रामा रम्यरूपा रोगिजीवातुरूपिणी।।४७।। 

रुचिकृद्रोचनी रम्या रुचिरा रोगहारिणी || 

राजहंसा रत्नवती राजत्कल्लोलराजिका |।४८।। 
रामणीयकरेखा च रुजारी रोगरोषिणी।। 
राकारंकार्तिशमनी रम्या रोलंबराविणी || ४९ || 
रागिणीरेजितशिवा रूपलावण्यशेवधिः || 
लोकप्रसूर्नोकवंद्या लोलत्कल्लोलमालिनी ।| 4.1.29.१५० || 
लीलावती लोकभूमिर्लोकलोचनचंद्रिका ।। 

लेखस्रवंती लटभा लघुवेगा लघुत्वहत्‌ || ५१ || 
लास्यत्तरंगहस्ता च ललिता लयभंगिगा ।। 
लोकबंधुर्लोकधात्री लोकोत्तरगुणोजिता ।। ५२ ||. 
लोकत्रयहिता लोका लक्ष्मीर्लक्षणलक्षिता ।। 
लीलालक्षितनिर्वाणा लावण्यामृतवर्षिणी || ५३ || 
वैश्वानरी वासवेड़या वंध्यत्वपरिहारिणी ।। 
वासुदेवांघ्रिरेणुघ्नी वज्रिवञ्जनिवारिणी || ५४ ।। 
शुआवती शुभफला शांतिः शांतनुवल्लभा ।। 

शूलिनी शैशववयाः शीतलाऽमृतवाहिनी || ५५ || 
शोभावती शीलवती शोषिताशेषकिल्बिषा || 

शरण्या शिवदा शिष्टा शरजन्मप्रसूः शिवा ।| ५६ || 
शक्तिः शशांकविमला शमनस्वसृसंमता ।| 

शमा शमनमार्गघ्नी शितिकंठमहाप्रिया ।।५७।। 

शुचिः शुचिकरी शेषा शेषशायिपदोद्भवा || 

श्रीनिवास श्रुतिः श्रद्धा श्रीमती श्रीः शुभव्रता ।। ।। ५८ || 
शुद्धविद्या शुभावर्ता श्रुतानंदा श्रुतिस्तुतिः ।। 

शिवेतरघ्नी शबरी शांबरीरूपधारिणी ।। ५९ || 
श्मशानशोधनी शांता शश्वच्छतधृतिष्टता ।। 

शालिनी शालरिशोभाढ्या शिखिवाहनगर्भभृत्‌ ।। 4.1.29.१६० || 
शंसनीयचरित्रा च शातिताशेषपातका ।| 

षड्गुणैश्वर्यसंपन्ना षडंगश्रुतिरूपिणी ।| ६१ || 

षंढताहारि सलिलाष्टयायन्नदनदीशता || 

सरिद्वरा च सुरसा सुप्रभा सुरदीर्धिका || ६२ || 

स्वःसिंधुः सर्वदुःखघ्नी सर्वव्याधिमहोषधम्‌ ।। 

सेव्यासिद्धिः सती सूक्तिः स्कंदसूश्च सरस्वती ।।६३।। 

संपत्तरंगिणी स्तुत्या स्थाणुमौलिकृतालया ।। 

स्थैर्यदा सुभगा सौख्या स्त्रीषु सौभाग्यदायिनी || ६४ || 

स्वर्गनिःश्रेणिका सूक्ष्मा स्वधा स्वाहा सुधाजला ।| 

समुद्ररूपिणी स्वर्ग्या सर्वपातकवैरिणी ।। ६५ || 

स्मृताघहारिणी सीता संसाराब्धितरंडिका ।| 

सौभाग्यसुंदरी संध्या सर्वसारसमन्विता ।। ६६ ॥। 

हरप्रिया हृपीकेशी हंसरूपा हिरण्मयी || 

हृताघसंघा हितकृद्देला हेलाघगर्वहत्‌ ।।६७।। 

क्षेमदा क्षालिताघौघा क्षुद्रविद्राविणी क्षमा ।। 

इति नामसहस्रं हि गंगायाः कलशोद्भव ।। 

कीर्तयित्वा नरः सम्यग्गंगास्नानफलं लभेत्‌ ।।६८।। 

सर्वपापप्रशमनं सर्वविघ्न विनाशनम्‌ || 

सर्वस्तोत्रजपाच्छेष्ठं सर्वपावनपावनम्‌ ।।६९।। 

श्रद्वयाभीष्टफलदं चतुर्वर्गसमृद्विकृत्‌ ।। 
सकृज्जपादवाप्नोति ह्येकक्रतुफलंमुने ।।4.1.29.१७०।। 

सर्वतीर्थेषु यः स्नातः सर्वयज्ञेषु दीक्षितः ।। 

तस्य यत्फलमुद्दिष्टं त्रिकालपठनाच्च तत्‌ ।।७१।। 

सर्वव्रतेषु यत्पुण्यं सम्यक्चीर्णेषु वाडव || 

तत्फलं समवाप्नोति त्रिसंध्यं नियतः पठन्‌ ।| ७२ || 

स्नानकाले पठेयस्तु यत्रकुत्र जलाशये || 

तत्र सन्निहिता नूनं गंगा त्रिपथगा मुने || ७३ || 

श्रेयोर्थी लभते श्रेयो धनार्थी लभते धनम्‌ ।। 

कामी कामानवाप्नोति मोक्षार्थी मोक्षमाप्नुयात्‌ ।।७४।। 
वर्षं त्रिकालपठनाच्छृद्या शुचिमानसः ।| 
ऋतुकालाभिगमनादपुत्रः पुत्रवान्भवेत्‌ ।। ७५ ।। 
नाकालमरणं तस्य नाग्निचोराहि साध्वसम्‌ ।। 

नाम्नां सहस्रं गंगाया यो जपेच्छद्वया मुने || ७६ ।। 
गंगा नाम सहस्रं तु जस्वा ग्रामांतरं व्रजेत्‌ ।। 
कार्यसिद्विमवाप्नोति निर्विघ्नो गेहमाविशेत्‌ ।।७७।। 
तिथिवारक्षयोगानां न दोषः प्रभवेत्तदा || 

यदा जस्वा व्रजेदेतत्स्तोत्रं ग्रामांतरं नरः || ७८।। 
आयुरारोग्यजननं सर्वोपद्रवनाशनम्‌ || 

सर्वसिद्धिकरं पुंसां गंगानामसहस्रकम्‌ ।। ७९ || 
जन्मांतर सहस्रेषु यत्पापं सम्यगर्जितम्‌ ।। 
गंगानामसहस्रस्य जपनात्तत्क्षयं व्रजेत्‌ ।। 4.1.29.१८० || 
ब्रह्मघ्नो मद्यपः स्वर्णस्तेयी च गुरुतल्पगः || 
तत्संयोगी भ्ूणहंता मातृहा पितृहा मुने ।। ८१ || 
विश्वासघाती गरदः कृतघ्नो मित्रघातकः || 

अग्निदो गोवधकरो गुरुद्रव्यापहारकः ।| ८२ || 
महापातकयुक्तोपि संयुक्तोप्युपपातकैः ।। 

मुच्यते श्रद्धया जस्वा गंगा नाम सहस्रकम्‌ ।। ८३ ।। 
आधिव्याधिपरिक्षिसो घोर ताप परिप्लुतः || 

मुच्यते सर्वदुःखेभ्यः स्तवस्यास्यानुकीतनात्‌ ।। ८४ ।। 
संवत्सरेण युक्तात्मा पठन्भक्तिपरायणः || 

अभीप्सितां लभेत्सिद्धिं सर्वैः पापैः प्रमुच्यते ।। ८५ ॥ 
संशयाविष्टचित्तस्य धर्मविद्वेषिणोपि च ।| 

दांभिकस्यापि हिंस्रस्य चेतो धर्मपरं भवेत्‌ ।।८६।। 
वर्णाश्रमपथीनस्तु कामक्रोधविवजितः ।। 

यत्फलं लभते ज्ञानी तदाप्नोत्यस्य कीर्तनात्‌ || ८७ ।। 

गायत्र्ययुतजप्येन यत्फलं समुपार्जितम्‌ ।। 
सकृत्पठनतः सम्यक्तदशेषमवाप्नुयात्‌ ।।८८।। 

गां दत्त्वा वेदविदुषे यत्फलं लभते कृती ।|। 

तत्पुण्यं सम्यगाख्यातं स्तवराजसकृज्जपात्‌ ।।८९।। 
गुरुशुश्रूषणं कुर्वन्यावज्जीवं नरोत्तमः।। 
यत्पुण्यमर्जयेत्तद्घाग्वर्षं त्रिषवणं जपन्‌ ।।4.1.29.१९०|। 
वेदपारायणात्पुण्यं यदत्र परिपठ्यते ।। 

तत्षण्मासेन लभते त्रिसंध्यं परिकीर्तनात्‌ ।। ९१ ।। 
गंगायाः स्तवराजस्य प्रत्यहं परिशीलनात्‌ ।| 
शिवभक्तिमवाप्नोति विष्णुभक्तोऽथवा भवेत्‌ ।। ९२ || 
यः कीर्तयेदनुदिनं गंगानामसहस्रकम्‌ ।। 

तत्समीपे सहचरी गंगादेवी सदा भवेत्‌ ।। ९३ ।। 
सर्वत्र पूज्यो भवति सर्वत्र विजयी भवेत्‌ || 

सर्वत्र सुखमाप्नोति जाहवीस्तोत्रपाठतः || ९४ || 
सदाचारी स विज्ञेयः सशुचिस्तु सदैव हि || 
कृतसर्वसुरार्चः स कीर्तयेद्य इमां स्तुतिम्‌ ।।९५।। 
तस्मिंस्तृसे भवेत्तृसा जाहृवी नात्र संशयः ।| 
तस्मात्सर्वप्रयत्रेन गंगाभक्तं समर्चयेत्‌ ।। ९६ ।। 
स्तवराजमिमं गांगं शृणुयाद्यश्च वै पठेत्‌ ।। 

श्रावयेदथ तद्भक्तान्दंभलोभ विवर्जितः ।।९७।। 

मुच्यते त्रिविधैः पापैमनोवाक्काय संभवैः || 
क्षणान्निष्पापतामेति पितृणां च प्रियो भवेत्‌ ।।९८।। 
सर्वदेवप्रियश्वापि सर्वर्षिगणसंमतः || 

अंते विमानमारुह्य दिव्यस्त्रीशतसंवृतः ।। ९९ || 
दिव्याभरणसंपन्नो दिव्यभोगसमन्वितः || 
नंदनादिवने स्वैरं देववत्स प्रमोदते ।। 4.1.29.२०० || 
भुज्यमानेषु विप्रेषु श्राद्धकाले विशेषतः || 

जपन्निदं महास्तोत्रे पितृणां तृसिकारकम्‌ ।। १ ।। 
यावंति तत्र सिक्थानि यावंतों5बुकणाः स्थिताः || 
तावंत्येव हि वर्षाणि मोदंते स्वः पितामहाः ।| २ || 
यथा प्रीणंति पितरो गंगायां पिंडदानतः ।|। 

तथैव तृप्नुयुः श्राद्धे स्तवस्यास्यानुसंश्रवात्‌ || 3 || 
एतत्स्तोत्रं गृहे यस्य लिखितं परिपूज्यते || 

तत्र पापभयं नास्ति शुचि तद्भवनं सदा ।। ४ ।| 
अगस्ते किंबहूक्तेन शृणु मे निश्चितं वचः || 

संशयो नात्र कर्तव्यः संदिग्धे(?)रफलं नहि।।५।। (संदेग्धरि) 
यावंति मर्त्यै स्तोत्राणि मंत्रजालान्यनेकशः || 

तावंति स्तवराजस्य गांगेयस्य समानि न।।६।। 
यावज्जन्म जपेद्यस्तु नाम्नामेतत्सहस्रकम्‌।। 

स कीकटेष्वपि मृतो न पुनर्गर्भमाविशेत्‌ ।।७।। 
नित्यं नियमवानेतद्यो जपेत्स्तोत्रमुत्तमम्‌ ।| 

अन्यत्रापि विपन्नः स गंगातीरे मृतो भवेत्‌ ।। ८ ॥। 
एतत्स्तोत्रवरं रम्यं पुरा प्रोक्तं पिनाकिना ।|। 

विष्णवे निजभक्ताय मुक्तिबीजाक्षरास्पदम्‌।। ९ ।| 
गंगास्नानप्रतिनिधिः स्तोत्रमेतन्मयेरितम्‌।। 
सिस्नासुर्जाहृवी तस्मादेतत्स्तोत्रं जपेत्सुधीः ।। २१० || 
इति श्रीस्कांदे महापुराण एकाशीतिसाहसर्यां संहितायां चतुर्थे काशीखंडे पूर्वीरद्ध 
गंगासहस्रनामकथनंनामैकोनत्रिंशत्तमोऽध्यायः || २९ || 
।। स्कंद उवाच || || 

शृण्वगस्त्यमहाभाग स च राजा भगीरथः ।| 

आराध्य श्रीमहादेवमुद्दिधीर्षुः पितामहान्‌ ।।१।। 
ब्रह्मशाप विनिर्दग्धान्सर्वान्राजर्षिसत्तमः || 

महता तपसा भूमिमानिनाय त्रिवर्त्मगाम्‌ ।। २ ।। 
त्रयाणामपि लोकानां हिताय महते नृपः ।| 

समानैषीत्ततो गंगां यत्रासीन्मणिकर्णिका || 3 ।। 
आनंदकाननं शंभोश्चक्रपुष्करिणी हरेः ।। 
परब्रह्मैकसुक्षेत्रं लीलामोक्षसमर्पकम्‌ ।। ४ ।। 
प्रापयामास तां गंगां दैलीपिः पुरतश्वरन्‌ || 
निर्वाणकाशनाद्यत्र काशीति प्रथिता पुरी || ५ || 
अविमुक्तं महाक्षेत्रं न मुक्तं शंभुना क्वचित || 

प्रागेव हि मुनेऽनर्घ्यं जात्यं जांबूनदं स्वयम्‌ ।। ६ || 
पुनर्वारितरेणापि हीरेणयदि संगतम्‌ ।। 
चक्रपुष्करणीतीर्थं प्रागेव श्रेयसांपदम्‌ ।।७।। 

ततः श्रेष्ठतरं शंभोर्मणिश्रवणभूषणात्‌ ।। 

आनंदकानने तस्मिन्नविमुक्ते शिवाल्रये।। ।। ८ || 
प्रागेव मुक्तिः संसिद्धा गंगासंगात्ततोधिका || 

यदा प्रभृति सा गंगा मणिकर्ण्यां समागता || ९ || 
तदाप्रभृति तत्क्षेत्रं दुष्प्रापं त्रिदशैरपि |। 

कृत्वा कर्माण्यनेकानि कल्याणानीतराणि वा || 4.1.30.१० ।| 
तानि क्षणात्समुत्क्षिप्य काशीसंस्थोऽमृतोभवेत्‌ ।। 
तस्यां वेदांतवेद्यस्य निदिध्यासनतो विना || ११ || 
विना सांख्येन योगेन काश्यां संस्थोऽमृतो भवेत्‌ ।। 
कर्मनिर्मूलनवता विना जानेन कुंभज ।। १२ || 
शशिमौलिप्रसादेन काशीसंस्थोऽमृतो भवेत्‌ || 
यत्रतोऽयत्रतो वापि कालात्यक्त्वा कलेवरम्‌ ।। १३ ।| 
तारकस्योपदेशेन काशीसंस्थोऽमृतो भवेत्‌ ।। 
अनेकजन्मसंसिद्धैर्बद्धोऽपि प्राकृतैर्गुणैः ।। १४ ।| 
असिसंभेद योगेन काशीसंस्थोऽमृतो भवेत्‌ || 
देहत्यागोऽत्र वै दानं देहत्यागोत्र वै तपः ।| १५८ || 
देहत्यागोऽत्र वै योगः काश्यां निर्वाणसौख्यकृत्‌ ।। 
प्राप्योत्तरवहां काश्यामतिदुष्कृतवानपि ।। १६ || 

यायात्स्वं हेलया त्यक्त्वा तद्विष्णोः परमं पदम्‌ || 
यमेंद्राग्निमुखा देवा दृष्टवा मुक्तिपथोन्मुखान्‌ ।। १७ || 
सर्वान्सर्वै समाल्रोक्य रक्षां चक्रुः पुरापुरः || 

असिं महासिरूपां च पाप्यसन्मतिखंडनीम्‌ ।। १८ ।। 
ुष्टप्रवेशं धुन्वानां धुनीं देवा विनिम॑मुः || 

वरणां च व्यधुस्तत्र क्षेत्रविघ्ननिवारिणीम्‌ ।। १९ || 
दुर्वृत्तसुप्रवृततेश्च निवृत्तिकरणीं सुराः || 
दक्षिणोत्तरदिगभागे कृत्वाऽसिं वरणां सुराः ।। 4.1.30.२० || 
कषेत्रस्य मोक्षनिक्षेप रक्षां निवृतिमाप्नुयुः ।। 

क्षेत्रस्य पश्चाद्िगभागे तं देहलिविनायकम्‌ ।। २१ || 
स्वयं व्यापारयामास रक्षार्थे शशिशेखरः ।। 
अनुज़ातप्रवेशानां विश्वेशेन कृपावता || २२ || 

ते प्रवेश प्रयच्छति नान्येषां हि कदाचन || 

इत्यर्थे कथयिष्येऽहमितिहासं पुरातनम्‌ ।| 
आश्चर्यकारिपरमं काशीभक्तिप्रवर्धनम्‌ ।। २३ || 

।। स्कंद उवाच ।| ।| 

दक्षिणाब्धितटे कश्चित्सेतुबंधसमीपतः ।। 
वणिगधनंजयो नाम मातृभक्तिसमन्वितः ।। २४ ।। 
पुण्यमार्गार्जित धनो धनतोषितमार्गणः ।। 
मार्गणरूफारितयशा यशोदातनयार्चकः ।। २५ || 
समुन्नतोपि संपत्या विनयानतकंधरः || 

आकरोपि गुणानां हि गुणिष्वाकारगोपकः || २६ || 
रूपसंपदुदारोपि परदारपराड्ुखः ।। 
ससंपूर्णकलोप्यासीन्निष्कलंकोदयः सदा ।। २७ || 
ससत्यानृतवृत्तिश्च प्रायः सत्यप्रियो मुने ।। 
वर्णेतरोप्यभूल्लोके सुवर्णकृतवर्णनः || २८ || 
सदाचरणगोप्येष सुखयानचरः कृती ।| 

अदरिद्रोपि मेधावी सोभूत्पापदरिद्रधीः || २९ || 

तस्यैवं वर्तमानस्य कदाचित्कालपर्ययात्‌ ।। 

जननी निधनं प्रासा व्याधिताऽतिजरातुरा ।|4.1.30.3० || 
तया च यौवनं प्राप्य मेघच्छायातिचंचलम्‌ ।। 
प्रावृण्नदीपूरसमं स्वपतिः परिवंचितः ।। ३१ ।। 

दिन त्रिचतुरस्थायि या नारी प्राप्य यौवनम्‌।। 

भर्तारं वंचयेन्मोहात्साऽक्षयं नरकं व्रजेत्‌ ।। ३२ || 
शीलभंगेन नारीणां भर्ताधर्मपरोपि हि ।| 
पतेद्दुःखार्जितात्स्वर्गाच्छीलं रक्ष्यं ततः स्त्रिया || ३३ || 
विष्ठागर्ते च निरये स्वयं पतति दुर्मतिः ।। 
आभूतसंप्लवं यावत्ततः स्यादग्रामसूकरी ।|३४।। 
स्वविष्ठापायिनी चाथ वल्गुत्री वृक्षलंबिनी।। 

उलूकी वा दिवांधा स्यादृक्षकोटरवासिनी ।। ।। ३५ || 
रक्षणीयं महायत्रादिदं सुकृतभाजनम्‌ ।। 

वपुः परस्य दुःस्पर्शात्सुखाभासात्मकात्त्त्रिया || ३६ || 
अनेनैव शरीरेण भर्तृसाद्विहितेन हि ।। 

किं सती न च तस्तंभ भानुमुद्यंतमाज्ञया ।। 3७ || 
अत्रिपर्यनसूया किं भर्तृभक्तिप्रभावतः ।। 

दधार न त्रयीं गर्भै पतिव्रत परायणा ।। ३८ || 

इह कीर्तिश्च विपुला स्वर्गेवासस्तथाऽक्षयः || 
पातिव्रत्यात्स्त्रिया लभ्यं सखित्वं च श्रिया सह ।। ३९ || 
सादुर्वृत्या परित्यज्य पतिधर्मं सनातनम्‌ || 
स्वच्छंदचारिणी भूत्वामृतानिरयमुद्ययौ ।। 4.1.30.४° ।। 
धनंजयोपि च मुने केनचिच्छिवयोगिना ।|। 

सार्धं तपोदयादित्थं सोऽभवद्वर्मतत्परः ।।४१।। 
धनंजयोपि धर्मात्मा मातृभक्तिपरायणः ।। 
आदायास्थीन्यथो मातुर्गगा मार्गस्थितोऽभवत्‌ ।।४२।। 

पंचगव्येन संस्नाप्य ततः पंचामृतेन वै || 
यक्षकर्दमलेपेन लिस्वा पुष्पैः प्रपूज्य च ।। ४३ || 
आवेष्ट्य नेत्रवसत्रेण ततः पट्टांबरेण वै || 

ततः सुरसवस्त्रेण ततो मांजिष्ठवाससा ।।४४।। 
नेपालकंबलेनाथ मृदाचाऽथ विशुद्धया ।| 

ताम्रसंपुटके कृत्वा मातुरंगान्यहो वणिक्‌ || ४५ || 
अस्पृष्टहीनजातिः स शुचिष्मान्स्थंडिल्रेशयः || 
आनयञ्ज्वरितोप्यासीन्मध्ये मार्ग धर्नजयः ।।४६।। 
भारवाहः कृतस्तेन कश्चिद्दत्वोचितां भृतिम्‌ । 

किं बहूक्तेन घटज काशी प्रासाऽथ तेन वै ।। ४७ || 
धृत्वा संभृतिरक्षार्थं भरवाहं धनंजयः || 
जगामापणमानेतुं किंचिद्वस्त्वशनादिकम्‌ ।। ४८ || 
भारवाह्यंतरं प्राप्य तस्य संभृतिमध्यतः ।| 
ताम्रसंपुटमादाय धनं ज्ञात्वा गृहं ययौ || ४९ || 
वासस्थानमथागत्य तमदृष्ट्वा धनंजयः ।। 
त्वरावान्संभृतिं वीक्ष्य ताम्रसंपुटवर्जिताम्‌ || 4.1.30.५० || 
हाहेत्याताइय हृदयं चक्रंद बहुशो भृशम्‌ ।। 
इतस्ततस्तमालोक्य गतस्तदनुसारतः ।। ५१ ।। 
अकृत्वा जाहृवीस्नानमनवेक्ष्य जगत्पतिम्‌ ।। 

तस्य संवसथं प्रासो भारवोदुर्धनंजयः ।। ५२ ।। 
भारवाडप्यरण्यान्यां ताम्रसंपुटमध्यतः।। 

ृष्टवास्थीनि विनिःश्वस्य तानि त्यक्त्वा गृहं ययौ। ।।५३।। 
वणिक्च तद्रृहं प्राप्य शुष्ककंठोष्ठतालुकः || 

इष्टवाऽथ चैलशकलं तृणकुट्यंतरे तदा ।।५४।। 

आशया किंचिदाश्वस्य तत्पत्नीं परिपृष्टवान्‌ ।। 

सत्यं ब्रूहि न भेतव्यं दास्याम्यन्यदपि ध्रुवम्‌ ।। ५५ || 
वसु क्व ते गतो भर्ती मातुरस्थीनिमेऽर्पय || 

वयं कार्पटिका भद्रे भवामो न च दुःखदाः ।| ५६ || 
अज्ञात्वा लोभवशतस्तेन नीतोऽस्थिसंपुटः ।। 

तस्यैष दोषो नो भद्रे मातुर्मे कर्म ताइृशम्‌ ।।५७।। 
अथवा न प्रसू दोषो मंदभाग्योऽस्मि तत्सुतः ।| 
सुतेनकृत्यं यत्कृत्यं तत्प्रासिनौस्ति भिल्लि मे ।।५८।। 
उद्यमं कृतवानस्मि न सिदध्येन्मंदभाग्यतः ।| 

आयातु सत्यवाक्यान्मे मा बिभेतु वनेचरः || || ५९ || 
अस्थीनि दर्शयत्वाशु धनं दास्येऽधिकं ततः || 

इत्युक्ता तेन सा भिल्ली व्याजहार निजं पतिम्‌ ।। 4.1.30.६° || 
लज्जानम्रशिराःसोऽथ वृत्तांतं विनिवेद्य च ।। 

निनाय तामरण्यानी शबरस्तं धनंजयम्‌ ।।६१।। 
वनेचरोऽथ तत्स्थानं दैवाद्विस्मृतवान्मुने ।| 

दिगभ्रांतिं समवाप्याथ परिबभ्राम कानने ।।६२।। 
इतोरण्यात्ततो याति ततोरण्यादितो व्रजेत्‌ ।| 
वनाद्वनांतरं भ्रांत्वा खिन्नः सोपि वनेचरः || ६३ || 
विहाय मध्येऽरण्यानि तं ययौ च स्वपक्कणम्‌ ।। 
द्वित्राण्यहानि संभ्रम्य स कार्पटिकसत्तमः ।। ६४ || 
्षुतक्षामः शुष्ककंठोष्ठ हाहेति परिदेवयन्‌ ।। 

पुनः काशीपुरी प्रासः परिम्लानमुखो वणिक्‌ ।।८ ६५ || 
तन्मंदभाग्यतां श्रुत्वा लरोकात्कार्पटिको मुने || 

कृत्वा गयां प्रयागं च ततः स्वविषयं ययौ || ६६ || 
काश्यां प्रवेशं प्राप्यापि तदस्थीनि घटोद्भव || 

विना वैश्वेश्वरीमाज्ञां बहिर्यातानि तत्क्षणात्‌ ।। ।। ६७ ।। 
एवं काश्यां प्रविश्यापि पापी धर्मानुषंगतः ।। 

न क्षेत्रफलमाप्नोति बहिर्भवति तत्क्षणात्‌ ।। ६८ ।। 
तस्माद्िश्वेश्वराजैव काशीवासेऽत्र कारणम्‌ || 

असिश्च वरणा यत्र क्षेत्ररक्षाकृतौ कृते || ६९ ।| 

वाराणसीति विख्याता तदारभ्य महामुने ।। 

असेश्च वरणायाश्च संगमं प्राप्य काशिका ।। 4.1.30.७° ।। 

वाराणसीह करुणामयदिव्यमूर्तिरुत्सृज्य यत्र तु तनुं तनुभृत्सुखेन ।। 

विश्वेशदृड्हसि यत्सहसा प्रविश्य रूपेण तां वितनुतां पदवीं दधाति ।। ७१ ।। 
जातो मृतो बहुषु तीर्थवरेषु रे त्वं जंतो न जातु तव शांतिरभून्निमज्य ।| 

वाराणसी निगदतीह मृतोऽमृतत्वं प्राप्याधुना मम बलात्स्मरशासनः स्याः || ७२ || 
अन्यत्र तीर्थ सलिले पतितोद्विजन्मा देवादिभावमयते न तथा तु काश्याम्‌ ।। 

चित्रं यदत्र पतितः पुनरुत्थितिं न प्राप्नोति पुल्कसजनोपि किमग्र जन्मा || ७३ || 
नैषा पुरी संसृतिरूपपारावारस्य पारं पुरहा पुरारिः || 

यस्यां परं पौरुषमर्थमिच्छन्सिद्धिं नयेत्पौरपरंपरांसः ।। ७४ || 

तीर्थांतराणि मनुजः परितोऽवगाह्य हित्वा तनुं कलुषितां दिवि दैवतं स्यात्‌ ।। 
वाराणसीपरिसरे तु विसृज्य देहं संदेहभागभवति देहदशासयेपि ।। ७५ ।। 

वाराणसी समरसीकरणाइृतेपि योगादयोगिजनतां जनतापहंत्री ।। 

तत्तारकं श्रवणगोचरतां नयंती तद्दह्मदर्शयति येन पुनर्भवो न ।। ७६ ।। 

वाराणसी परिसरे तनुमि्टदात्रीं धर्मार्थकामनिलयामहहाविसृज्य ।। 

इष्टं पदे किमपि हृष्टतरोभिल्ष्य लाभोस्तुमूलमपि नो यदवाप शून्यम्‌ || ७७ || 
आःकाशिवासिजनता ननु वंचिताभूद्भाले विल्लोचनवतावनितार्धभाजा ।। 

आदाय यत्सन्ध्यकृतभाजनमिष्टदेहं निर्वाणमात्रमपवर्जयतापुनर्भु ।। ७८ ।| 
वाराणसी स्फुरदसीमगुणैकभूमिर्यत्र स्थितास्तनुभृतःशशिभृत्प्रभावात्‌ || 

सर्वे गले गरलिनोऽक्षियुजो ललाटे वामार्धवामतनवोऽतनवस्ततोंऽते || ७९ ।। 
आनंदकाननमिर्दं सुखदं पुरैव तत्त्रापि चक्रसरसी मणिकर्णिकाऽथ।। 

स्वः सिंधुसंगतिरथो परमास्पदं च विश्वेशितुः किमिह तन्न विमुक्तये यत्‌।। 
4.1.30.८०|| 

वाराणसीह वरणासि सरिद्वरिष्ठा संभेदखेदजननी दुनदी लसच्छ्रीः ।। 
विश्रामभूमिरचलाऽमलमोक्षलक्ष्म्याहैनां विहाय किमुसीदति मूढजंतुः || ८१ ।। 

किं विस्मृतं त्वहहगर्भजमामनस्यं कार्तातदूतकृतबंधन ताडनं च || 

शंभोरनुग्रह परिग्रह लभ्य काशी मूढो विहाय किमु याति करस्थ मुक्तिम्‌ || ८२ || 

तीर्थातराणि कलुषाणि हरति सद्यः श्रेयो ददत्यपि बहु त्रिदिवं नयंति ।। 
पानावगाहनविधानतनुप्रहाणैर्वाराणसी तु कुरुते बत मूलनाशम्‌।।८३ ।। 

काशीपुरी परिसरे मणिकर्णिकायां त्यक्त्वा तनुं तनुभृतस्तनुमाप्नुवंति ।। 

भाल्ले विलोचनवती गलनीललक्ष्मी वामार्धबंधुरवधूं विधुरावरोधाः ।। ८४ ॥ 

ज्ञात्वा प्रभावमतुलं मणिकर्णिकायां यः पुद्रलं त्यजति चाशुचिपूयगंधि || 
स्वात्मावबोधमहसा सहसा मिलित्वा कल्पांतरेष्वपि स नैव पृथक्त्वमेति ।। ८५ ।। 
रागादिदोषपरिपूर मनो हृषीकाः काशीपुरीमतुलदिव्यमहाप्रभावाम्‌ || 

ये कल्पयंत्यपरतीर्थसमां समंतात्ते पापिनो न सह तैः परिभाषणीयम्‌ ।। ८६ ।। 
वाराणसीं स्मरहरप्रियराजधानीं त्यक्त्वा कुतो व्रजसि मूढ दिगंतरेषु ।। 
प्राप्याप्यजादयसुलभांस्थिरमोक्षलक्ष्मी लक्ष्मी स्वभावचपलां किमु कामयेथाः || ८७ || 
विद्या धनानि सदनानि गजाश्वभृत्याः स्रक्चंदनानि वनिताश्च नितांत रम्याः || 
स्वर्गोप्यगम्य इह नोयमभाजिपुंसि वाराणसीत्वसुलभा शलभादिमुक्तिः। 

धात्रा धृतानि तुलया तुलनामवैतुं वैकुंठमुख्यभुवनानि च काशिका च ।| 
तान्युययुर्तघुतयान्यगियं गुरुत्वात्तस्थौ पुरीह पुरुषार्थचतुष्टयस्य ।। ८९ ।| 

काशी पुरीमधिवसन्द्रिनरोनरोपिह्यारोप्यमाणइहमान्यहवैकरुद्रः ।। 
नानोपसर्गजनिसर्गजदुःखभारैःकर्मापनुयसविशेत्परमेशधाम्नि ।। 4.1.30.९° || 
स्थिरापायं कायं जननमरणक्लेशनिलयं विहायास्यां काश्यामहहपरिगृह्रीत न कुतः ।| 
वपुस्तेजोरूपं स्थिरतरपरानंदसदनं विमूढोऽसौ जंतुः स्फुटितमिवकांम्यं विनिमयन्‌ ।। 
९१ || 

अहो लोकः शोकं किमिह सहते हंतहतधीर्विपद्धारैः सारैनियतनिधनैध्वसित धनैः ।। 
क्षितौ सत्यां काश्यां कथयति शिवो यत्र निधने श्रुतौ किंचिद्भूयः प्रविशति न 
येनोदरदरीम्‌ ।। ९२ || 

काशिवासिनिजने वनेचरेद्वित्रिभुज्यपि समीरभोजने || 

स्वैरचारिणि जितेंद्रियेप्यहो काशिवासिनि जने विशिष्टता ।। ९३ ।। 

नास्तीह दुष्कृतकृतां सुकृतात्मनां वा काचिद्विशेषगतिरंतकृतां हि काश्याम्‌ || 
बीजानि कर्मजनितानि यदूषरायां नांकूरंयति हरदृग्ज्वलितानितेषाम्‌ ।। ९४ || 
शशका मशका बकाः शुकाः कलविंकाश्च वृकाः सजंबुकाः || 

तुरगोरग वानरानरा गिरिजे काशिमृताः परामृतम्‌ ।। ९५ || 
अरुद्ररद्राक्षफणीद्रभूषणास्त्रिपुंडचंद्रार्धधराधरागताः || 

निरंतरं काशिनिवासिनोजना गिरींद्रजे पारिषदा मता मम ।। ९६ ।|। 
यावंत एव निवसंति च जंतवोऽत्र काश्यां जलस्थलचरा झषजंबुकाद्याः || 
तावंत एव मदनुग्रह रुद्रदेहा देहावसानमधिगम्य मयि प्रविष्टाः ।। ९७ || 
ये तु वर्षेषवोरुद्रा दिवि देवि प्रकीर्तिताः ।। 

वातेषवोंऽतरिक्षे ये ये भुव्यन्नेषवः प्रिये || ९८ || 

रुद्रा दश दश प्राच्यवाची प्रत्यगुदक्स्थिताः ।। 

ऊर्ध्वदिक्स्थाश्च ये रुद्राः पठ्यंते वेदवादिभिः || ९९ || 

असंख्याताः सहस्राणि ये रुद्रा अधिभूतले ।। 

तत्सर्वैभ्योऽधिका काश्यां जंतवो रुद्ररूपिणः ।|4.1.30.१००।। 
रुद्रावासस्ततः प्रोक्तमविमुक्तं घटोद्भव ।| 

तस्मात्समर्च्य काशिस्थान्वर्णान्वर्णेतराश्रमान्‌।। १ ।। 
श्रद्येश्वरबुद्ध्या च स्द्रार्च फलभाइनरः || २ || 

शम शब्देन शवः प्रोक्तः शानं शयनमुच्यते।। 

निर्वचंति श्मशानार्थे मुने शब्दार्थकोविदाः || ३ || 

महांत्यपि च भूतानि प्रलये समुपस्थिते ।। 

शेरतेऽत्र शवा भूत्वा श्मशानं तु ततो महत्‌ ।। ४ ।। 

अप्सु भूरिह लये लयं व्रजेदाप और्ववदनोग्रकंदरे ।। 

मातरिश्वनि महातनूनपादव्योम्नि संक्षयति वै सदागतिः || ५ || 
व्योम चापि लयमेत्यहंकृतौ सापि षोडशविकारसंयुता ।| 

लीयते महति बुद्धिसंज्ञकेहा महान्प्रकृतिमध्यगो भवेत्‌ || ६।। 

सा गुणत्रयमयी च निर्गुणं तं पुमांसमवगुह्य तिष्ठति ।। 
पंचविंशतितमः परः पुमान्देहगेहपतिरेष जीवकः || ७ || 

प्राकृतः प्रलय एष उच्यते हंसयान हरि रुद्रवजितः || 

कालमूर्तिरथ तं च पूरुषं हेलया कलयतीश्वरः परः || ८ || 

स वै महाविष्णुरितीर्यते बुधैस्तं वै महादेवमुदाहरंति ।। 

सोंऽतादिमध्यैः परिवर्जितः शिवः स श्रीपतिः सोपि हि पार्वतीपतिः ।| ९ || 
दैनंदिनेऽथ प्रलये त्रिशूलकोटौ समुत्क्षिप्य पुरीं हरः स्वाम्‌ || 

बिभर्ति संवर्त महास्थिभूषणस्ततो हि काशी कलिकालवर्जिता ।। 4.1.30.११० || 
|| स्कंद उवाच || ।| 

वाराणसीति काशीति रुद्रावास इति द्विज || 

महाश्मशानमित्येवं प्रोक्तमानंदकाननम्‌ ।।११।। 

इति देवीपुरः प्रोक्तं देवदेवेन शंभुना ।। 

यथाविष्णोः पुराख्यातं तथैव च मया श्रुतम्‌ ।। 

तच्च त्वदग्रे कथितं रहस्यं काशिजं महत्‌ ।।१२।। 

जस्वाध्यायमिमं पुण्यं महापातकनाशनम्‌ || 

श्रावयित्वा द्विजान्सम्यक्छिवलोके महीयते ।। १३ ।| 

अतः परं कलशज किं शुश्रूषसि तद्वद ।। 

काशीकथा कथ्यमाना ममापि परितोषकृत्‌ ।| ११४ || 

इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वोर्द्ध 
वाराणसीमहिमवर्णनं नाम त्रिंशततमोऽध्यायः || ३० || 

।। अगस्त्य उवाच || ।| 

सर्वज्ञ हृदयानंद स्कंदरकंदित तारक || 

न तृसिमधिगच्छामि शृण्वन्वाराणसीकथाम्‌ || १ || 

अनुग्रहो यदि मयि योग्योस्मि श्रवणे यदि ।| 

तदा कथय मे नाथ काश्यां भैरव संकथाम्‌ ।। २ || 

कोसौ भैरवनामात्र काशिपुर्यां व्यवस्थितः ।| 

किं रूपमस्य कि कर्म कानि नामानि चास्य वै ।|3|| 

कथमाराधितश्चैव सिद्धिदः साधकस्य वै || 

आराधितः कुत्र काले क्षिप्रं सिद्ध्यति भैरवः ।। ४ || 

|| स्कंद उवाच || ।| 

वाराणस्यां महाभाग यथा ते प्रेम वर्तते ।। 

तथा न कस्यचिन्मन्ये ततो वक्ष्याम्यशेषतः || ५ || 

प्रादुर्भावं भैरवस्य महापातकनाशनम्‌ ।। 

यच्छुत्वा काशिवासस्य फलं निर्विघ्रमाप्नुयात्‌ ।। ६ || 
पाणिभ्यां परितः प्रपीड्य सुदृढं निश्वोत्य निश्चोत्य च ब्रह्मांड सकलं 
पचेलिमरसालोच्चैः फलाभं मुहुः ।। 
पायंपायमपायतस्त्रिजगतीमुन्मत्तवत्तै रसैनृत्यंस्तांडवडंबरेण विधिनापायान्महाभैरवः ।। 
७ || 

कुंभयोने न वेत्येव महिमानं महेशितुः ।। 

चतुर्भजोपि वैकुंठश्वतुर्वक्त्रोपि विश्वकृत्‌ ।। ८ ।। 

न चित्रमत्र भूदेव भवमाया दुरत्यया || 

तया संमोहिताः सर्वे नावयंत्यपि तं परम्‌ || ९ || 
वेदयेद्यदिचात्मानं स एव परमेश्वरः || 

तदा विंदति ब्रह्माद्याः स्वेच्छयैव न तं विदुः ।। 4.1.31.१० || 
स सर्वगोपि नेक्ष्येत स्वात्मारामो महेश्धरः ।। 

देववद्ुध्यते मूढैरतीतो यो मनोगिराम्‌ || ११ || 

पुरा पितामहं विप्र मेरुशृंगे महर्षयः ।| 

प्रोचुः प्रणम्य लोकेशं किमेकं तत्वमव्ययम्‌ || १२ || 

समा यया महेशस्य मोहितो लोकसंभवः ।| 

अविज्ञाय परं भावमात्मानं प्राह वर्पिणम्‌ ।।| १३ ।| 
जगययोनिरहं धाता स्वयंभूरेक ईश्वरः || 

अनादिमदहं ब्रह्म मामनर्च्य न मु च्यते ।। १४ ।। 

प्रवर्तको हि जगतामहमेको निवर्तकः ।| 

नान्यो मदधिकः सत्यं कश्चित्कोपि सुरोत्तमाः || १५ || 
तस्यैवं ब्रुवतो धातुः क्रतुर्नारायणांशजः ।| 

प्रोवाच प्रहसन्वाक्यं रोषताम्रविलोचनः ।। १६ || 

अविज्ञाय परं तत्वं किमेतत्प्रतिपाद्यते || 

अज्ञानं योगयुक्तस्य न चैतदुचितं तव || १७ || 

अहं कर्ता हि लोकानां यज़ञो नारायणः परः || 

न मामनादत्य विधे जीवनं जगतामज || १८ || 
अहमेव परं ज्योतिरहमेव परा गतिः || 

मत्प्रेरितेन भवता सृष्टिरिषा विधीयते || || १९ || 
एवं विप्र कृतो मोहात्परस्परजयैषिणौ ।। 

पप्रच्छतुः प्रमाणज्ञानागमांश्वतुरोपि तौ ।| 4.1.31.2० || 
।। विधिक्रतू ऊचतुः ।। ।| 

वेदाः प्रमाणं सर्वत्र प्रतिष्ठां परमामिताः || 

यूयमेव न संदेहः किं तत्त्वं प्रतितिष्ठत ।। २१ || 
श्रुतय ऊचुः || || 

यदि मान्या वयं देवौ सृष्टिस्थितिकरौ विभू || 

तदा प्रमाणं वक्ष्यामो भवत्संदेहभेदकम्‌ ।। २२ ।| 
श्रुत्युक्तमिदमाकर्ण्य प्रोचतुस्तौ श्रुतीः प्रति ।। 
युष्मदुक्तं प्रमाणं नौ किं तत्त्वं सम्यगुच्यताम्‌ || २३ || 
ऋगुवाच || || 

यदंतःस्थानि भूतानि यतः सर्व प्रवर्तते ।। 
यदाहुस्तत्परं तत्वं स रुत्रस्त्वेक एव हि ।। २४ || 

|| यजुरुवाच || || 

यो यज्ञैरखिल्लरीशो योगेन च समिज्यते ।| 

येन प्रमाणं हि वयं स एकः सर्वद्वक्छिवः ।।२५।। 

।। सामोवाच || || 

येनेदं भ्रश्यते विश्वं योगिभिर्यो विचिंत्यते ।। 

यद्भासा भासते विश्वं स एकस्त्र्यंबकः परः || २६ || 
।। अथर्वोवाच || || 

यं प्रपश्यति देवेशं भक्त्यानुग्रहिणो जनाः || 
तमाहुरेकं कैवल्यं शंकरं दुःखतस्करम्‌ || २७ || 
श्रुतीरितं निशम्येत्थं तावतीव विमोहितौ ।| 
स्मित्वाहतुः क्रतु विधीमोहाध्येनांकितौ मुने ।। २८ ॥| 

कथं प्रमथनाथोसौ रममाणो निरंतरम|। 

दिगंबरः पितृवने शिवया धूलिधूसरः ।। २९ ॥। 
विटंकवेशो जटिल्लो वृषगोव्यालभूषणः ।| 

परं ब्रह्मत्वमापन्नः क्व च तत्संगवर्जितम्‌।। 4.1.31.3° || 
तदुदीरितमाकर्ण्य प्रणवात्मा सनातनः ।|। 

अमूर्तो मूर्तिमान्भूत्वा हसमान उवाच तौ ।। ३१ || 
प्रणव उवाच || 

न ह्येष भगवाञ्छक्त्या स्वात्मनो व्यतिरिक्तया || 
कदाचिद्रमते रुद्रो लीलारूपधरो हरः ।। ३२ || 
असौ हि भगवानीशः स्वयंज्योतिः सनातनः || 
आनंदरूपा तस्यैषा शक्तिर्नागंतुकी शिवा || 33 || 
इत्येवमुक्तेपि तदा मखमूर्तेरजस्य हि ।। 
नाज़ञानमगमन्नाशे श्रीकंठस्यैव मायया || ३४ ।। 
प्रादुरासीत्ततो ज्योतिरुभयोरंतरे महत्‌ ।। 
पूरयन्निजया भासा य्यावाभूम्योर्यदंतरम्‌।। ३५ ।। 
ज्योतिर्मडलमध्यस्थो ददृशे पुरुषाकृतिः || 
प्रजज्वालाथ कोपेन ब्रह्मणः पंचमं शिरः || ३६ || 
आवयोरंतरं कोसौ बिभृयात्पुरुषाकृतिम्‌ ।। 

विधिः संभावयेद्यावत्तावत्स हि विलोकितः || ३७ || 
प्रष्टा क्षणेन च महान्पुरुषो नीललोहितः ।। 
त्रिशूल्रपाणिर्भालाक्षो नागोडुपविभूषणः ।। ३८ || 
हिरण्यगर्भस्तं प्राह जाने त्वां चंद्रशेखरम्‌ ।। 
भालस्थलान्ममपुरा रुद्रः प्रादुरभूद्भवान्‌ || ३९ || 
रोदनाद्रुद्रनामापि योजितोसि मया पुरा || 

मामेव शरणं याहि पुत्र रक्षां करोमि ते || 4.1.31.४० ।| 
अथेश्वरः पद्मयोनेः श्रुत्वा गर्ववतीं गिरम्‌।। 
सकोपतः समुत्पाद्य पुरुषं भैरवाकृतिम्‌ ।। ४१ ।। 

प्राह पंकजजन्मासो शास्यस्ते कालभैरव ।। 
कालवद्राजसे साक्षात्कालराजस्ततो भवान्‌ ।। ४२ ।। 
विश्वं भर्तु समर्थोऽसि भरणाद्गैरवः स्मृतः ।। 

त्वत्तो भेष्यति कालोपि ततस्त्वं कालभैरवः ।। ४३ ।। 
आमर्दयिष्यति भवांस्तुष्टो दुष्टात्मनो यतः ।| 
आमर्दक इति ख्याति ततः सर्वत्र यास्यति ।। ४४ || 
यतः पापानि भक्तानां भक्षयिष्यति तत्क्षणात्‌ ।। 
पापभक्षण इत्येव तव नाम भविष्यति || ४५ || 

या मे मुक्तिपुरी काशी सर्वाभ्योपि गरीयसी ।| 
आधिपत्यं च तस्यास्ते कालराज सदैव हि ।।४६।। 
तत्र ये पापकर्तारस्तेषां शास्ता त्वमेव हि ।। 
शुभाशुभं न तत्कर्म चित्रगुसो ल्रिखिष्यति ।। ४७ ।। 
एतान्वरान्प्रगृह्याथ तत्क्षणात्कालभेरवः ।| 
वामांगुलिनखाग्रेण चकर्त च शिरो विधेः ।। ४८ || 
यदेगमपराध्नोति कार्य तस्यैव शासनम्‌ ।। 

अतो येन कृता निंदा तच्छिन्नं पचमं शिरः ।। ४९ || 
यज्ञमूर्तिधरो विष्णुस्ततस्तुष्टाव शंकरम्‌ || 

भीतो हिरण्यगर्भोपि जजाप शतरुद्रियम्‌ ।। 4.1.31.५° || 
आश्वास्य तौ महादेवः प्रीतः प्रणतवत्सलः ।। 

प्राह स्वां मूर्तिमपरां भैरवं तं कपर्दिनम्‌ ।। ५१ ।। 
मान्योऽध्वरोसौ भवता तथा शतधृतिस्त्वयम्‌ ।| 
कपालं वैधसं चापि नीललोहित धारय || ५२ || 
ब्रह्महत्यापनोदाय व्रतं लोकाय दर्शयन्‌|| 

चर त्वं सततं भिक्षां कापालव्रतमास्थितः ।। 
इत्युक्त्वांऽतर्हितो देवस्तेजोरूपस्तदा शिवः || ५३ || 
उत्पाद्य कन्यामेकां तु ब्रह्महत्येति विश्रुताम्‌ ।। 
रक्तांबरधरां रक्तां रक्त्रगगंधलेपनाम्‌।। ५४ ।। 

दष्टाकरालवदनां ललज्जिह्वातिभीषणाम्‌ ।| 
अंतरिक्षैकपादाग्रां पिबंतीं रुधिरं बहु ।।५५।। 

कर्त्री कर्परहस्ताग्रां स्फुरत्पिंगोग्रतारकाम्‌ || 

गर्जयंती महावेगां भैरवस्यापिभीषणाम्‌ ।। ५६ || 
यावद्वाराणसीं दिव्यां पुरीमेष गमिष्यति || 

तावत्त्वं भीषणे कालमनुगच्छोग्ररूपिणि ।। ५७ ।। 
सव॑त्र ते प्रवेशोस्ति त्यक्त्वा वाराणसीं पुरीम्‌।। 
नियोज्यतामिति शिवोप्यंतर्धनं गतस्ततः ।। ५८ || 
तत्सान्निध्याद्गैरवोपि कालरोभूत्कालकालतः || 

स देवदेववाक्येन बिभ्रत्कापालिकं व्रतम्‌।। ५९ ।। 
कपालपाणिर्विश्वात्मा चचार भुवनत्रयम्‌।। 
नात्याक्षीच्चापि तं देवं ब्रह्महत्या सुदारुणा || 4.1.31.६० || 
सत्यलोकेपि वैकुंठे महैद्रादि पुरीष्वपि ।। 
त्रिजगत्पतिरुग्रोपि व्रती त्रिजगतीश्धरः ।।६१।। 

प्रतितीर्थं भ्रमन्नापि विमुक्तो ब्रह्महत्यया ।।६२।। 
अनेनेवानुमानेन महिमा त्ववगम्यताम्‌ || 
ब्रह्महत्यापनोदिन्याः काश्या कलशसंभव ।। ६३ ।| 
संति तीर्थान्यनेकानि बहून्यायतनानि च || 

अधि त्रिलोकिनो काश्या: कलामर्हति षोडशीम्‌ ।। ६४ ।। 
तावद्रर्ज॑ति पापानि ब्रहत्यादिकान्यलम्‌ || 

यावन्नाम न शृण्वंति काश्याः पापाचलाशनेः || ६५ || 
प्रमथैः सेव्यमानोऽयं त्रि्लोकी विचरन्हरः || 
कापालिको ययौ देवो नारायणनिकेतनम्‌ ।। ६६ || 
अथायांतं महाकालं त्रिनेत्रं सर्पकुंडलम्‌ || 
महादेवांशसंभूतं भैरवं भीषणाकृतिम्‌ ।। ६७ || 

पपात दंडवद्भूमौ इष्टवा तं गरुडध्वजः ।| 

देवाश्व मुनयश्चैव देवनार्यः समंततः ।। ६८ || 

निपेतुः प्रणिपत्यैनं प्रणतः कमलापतिः || 
शिरस्यंजलिमारोप्य स्तुत्वा बहुविधैः स्तवैः ।।६९।। 
क्षीरोदमथनो तां प्राह पद्मालयां हरिः || 

प्रिये पश्याऽब्जनयने धन्याऽसि सुभगेनघे ।। 4.1.31.७० || 
धन्योऽहं देवि सुश्रोणि यत्पश्यावो जगत्पतिम्‌ ।। 

अयं धाता विधाता च लोकानां प्रभुरीश्वरः || ७१ || 
अनादिः शरणः शांतः परः षड़विंशसंमितः || 

सर्वज्ञः सर्वयोगीशः सर्वभूतैकनायकः ।।७२।। 
सर्वभूतांतरात्माऽयं सर्वेषां सर्वदः सदा || 

यं विनिद्रा विनिःश्धासाः शांता ध्यानपरायणाः ।। ७३ || 
धिया पश्यंति हृदये सोयमद्य समीक्ष्यताम्‌।। 

यं विदुर्वेदतत्त्वज्ञा योगिनो यतमानसाः ।। ७४ || 
अरूपो रूपवान्भूत्वा सोयमायाति सर्वगः ।| 

अहो विचित्रं देवस्य चेष्टितं परमेष्ठिनः ।।७४।।। 
यस्याख्यां ब्रुवतां नित्यं न देहः सोपि देहधृक्‌।। 

यं दृष्ट्वा न पुनर्जन्म लभ्यते मानवैभुवि।।७६।। 
सोयमायाति भगवांर््यंबकः शशिभूषणः || 
पुंडरीकदलायामे धन्येमेऽय विलोचने ।। ७७ ।। 
धिग्धिक्पदं तु देवानां परं दृष्ट्वाऽत्र शंकरम्‌ || 

लभ्यते यन्न निर्वाणं सर्वदुःखांतकृत्ु यत्‌ ।। ७८ ।| 
देवत्वादशुभं किंचिद्देवलोके न विद्यते || 

दृष्ट्वापि सर्वदेवेशं यन्मुक्तिं न लभामहे ।। ७९ ।। 
एवमुक्त्वा हृषीकेशः संप्रहृष्टतनूरुहः || 

प्रणिपत्य महादेवमिदमाह वृषध्वजम्‌ ।। 4.1.31.८० || 
किमिदं देवदेवेन सर्वज्ञेन त्वया विभो ।| 

क्रियते जगतां धात्रा सर्वपापहराऽव्यय || ८१ || 
क्रीडेयं तव देवेश त्रिलोचन महामते ।। 

किं कारणं विरूपाक्ष चेष्टितं ते स्मरार्दन ।।८२ || 
किमर्थं भगवत्र्छभो भिक्षां चरसि शक्तिप || 

संशयो मे जगन्नाथ नतत्रैलोक्यराज्यद ।। ८३ ।| 
एवमुक्तस्ततः शंभुर्विष्णुमेतदुदाहरत्‌ ।। 

ब्रह्मणस्तु शिरश्छिन्नमंगुल्यग्रनखेन ह ।। ८४ || 
तदघप्रतिघं विष्णो चराम्येतद्‌व्रतं शुभम्‌ ।| 

एवमुक्तो महेशेन पुंडरीकविल्लोचनः ।। ८५ || 
स्मित्वा किंचिन्नतशिराः पुनरेवं व्यजिज्ञपत्‌ || 
यथेच्छसि तथा क्रीड सर्वविष्टपनायक ।। ८६ || 
मायया मां महादेव नच्छादयितुमहसि ।। 
नाभीकमलकोशात्तु कोटिशः कमलासनान्‌ || ८७ || 
कल्पे कल्पे सृजामीश त्वन्नियोगबलाद्विभो ।। 

त्यज मायामिमां देव दुरुतरामकृतात्मभिः ।| ८८ || 
मदाद्यो महादेव मायया तव मोहिताः ।| 
यथावदवगच्छामि चेष्टितं ते शिवापते ।। ८९।। 
संहारकाले संप्रासे सदेवानखिलान्मुनीन्‌ ।। 
लोकान्वर्णाश्रमवतो हरिष्यसि यदा हर ।।| 4.1.31.९० || 
तदा क्व ते महादेव पाप ब्रह्मवधादिकम्‌ ।। 

पारतंत्र्यं न ते शंभो स्वैरं क्रीडेततो भवान्‌ ।। ९१ || 
अतीतब्रह्मणामस्थ्नां स्रक्कंठे तव भासते ।। 

तदातदा क्वानुगता ब्रह्महत्या तवानघ ।| ९२ || 
कृत्वापि सुमहत्पापं त्वां यः स्मरति भावतः ।| 
आधारं जगतामीशं तस्य पापं विलीयते || ९३ || 
यथा तमो न तिष्ठेत संनिधावंशुमालिनः || 

तथा न भवभक्तस्य पापं तस्य व्रजेत्क्षयम्‌ ।। ९४ ।। 
यश्चिंतयति पुण्यात्मा तव पादांबुजद्वयम्‌ ।| 
ब्रह्महत्यादिकमपि पापं तस्य व्रजेत्क्षयम्‌ ।। ९५ || 

तव नामानुरक्ता वाग्यस्य पुंसो जगत्पते ।| 
अप्यद्रिकूटतुलितं नैनस्तमनुबाधते || ९६ ।। 

रजसा तमसा विवर्धितं क्व नु पापं परितापदायकम्‌ || 
क्व च ते शिव नाम मंगलं जनजीवातु जगद्रुजापहम्‌ || ९७ || 
यदि जातुचिदंधकद्विषस्तवनामौ्ठपुटाद्विनिःसृतम्‌ ।। 
शिवशंकर चंद्रशेखरेत्यसकृत्तस्य न संसृतिः पुनः ।। ९८ || 
परमात्मन्परंधाम स्वेच्छा विधृत विग्रह || 

कुतूहलं तवेशेदं क्व पराधीनतेश्वरे ।। ९९ || 

अद्य धन्योस्मि देवेश यं न पश्यति योगिनः || 

पश्यामि तं जगन्मूलं परमेश्वरमक्षयम्‌ || 4.1.31.१०० || 
अय मे परमो लाभस्त्वद मे मंगलं परम्‌ ।। 
त्वद्दष्ट्यमृततृसस्य तृणं स्वर्गापवर्मदम्‌ ।। १ || 

इत्थं वदति गोविंदे विमला पद्मया तया || 

मनोरथवती नाम भिक्षापात्रे समर्पिता ।। २ ॥। 
भिक्षाटनाय देवोपि निरगात्परया मुदा || 

इृष्टरवाऽनुयायिनीं तां तु समाहूय जनार्दनः || 
संप्रार्थयदब्रह्महत्यां विमुंच त्वं त्रिशूलिनम्‌।। 3 ।। 

।। ब्रह्महत्योवाच ।। ।| 

अनेनापि मिषेणाऽहं संसेव्यामुं वृषध्वजम्‌ || 

आत्मानं पावयिष्यामि क्व पुनर्भवदर्शनम्‌ ।। ४ ।। 

सा तत्याज न तत्पार्श्व व्याहृतापि मुरारिणा ।। 

तमूचेऽथ हरिं शंभुः स्मेरास्यो वचनं शुभम्‌ ।। ५ ।| 
त्वद्वाक्पीयूषपानेन तृसोस्मि बहुमानद || 

वरं वृणीष्व गोविंद वरदोऽस्मि तवानघ ।।| ६ ।। 

न माद्यति यथा भैक्षैर्भिक्षवोप्यतिसंस्कृतैः ।। 
यथामानसुधापानेर्नुन्न भिक्षाटनज्वराः ।। ७ || 
महाविष्णुरुवाच ।। ।| 

एष एव वरः श्लाघ्यो यदहं देवताधिपम्‌ ।। 

पश्यामि त्वां देवदेवं मनोरथपथातिगम्‌ ।। ८ ।। 
अनभ्रेयं सुधावृष्टिरनायासो महोत्सवः || 

अयत्नो निधिलाभो यद्वीक्षणं हरते सताम्‌ ।।| ९ ।| 
अवियोगोऽस्तु मे देव त्वदंघ्रियुगलेन वै ।| 

एष एव वरः शंभो नान्यं कंचिद्वरं वृणे ।। 4.1.31.११० || 
ईश्वर उवाच || || 

एवं भवतु तेऽनंत यत्त्वयोक्तं महामते || 

सर्वेषामपि देवानां वरदस्त्वं भविष्यसि ।। ११ ।। 
अनुगृह्येति दैत्यारिं केंद्रादि भुवने चरन्‌ ।। 

भेजे विमुक्तिजननीं नाम्ना वाराणसीं पुरीम्‌ ।। १२ || 
यत्र स्थितानां जंतूनां कलां नाह॑ति षोडशीम्‌।। 

अपि ब्रह्मादि देवानां पदानि विपदां पदम्‌ || १३ || 
वरं वाराणसी वासी जटी मुंडी दिगंबरः || 
नान्यत्रच्छत्रसंछन्न वसुधामंडल्रेश्वरः ।। १४ ।। 

वरं वाराणसी भिक्षा न लक्षाधिपतान्यतः ।| 
लक्षाधीशो विशेद्रभं तद्भिक्षाशी न गर्भभाक्‌ ।। १५ || 
भिक्षापि यत्र भिक्षुभ्यो दत्तामलकसंमिता ।। 
सुमेरुणापि तुलिता वाराणस्यां गुरर्भवेत्‌ ।। १६।। 
वर्षाशनं हि यो दयात्काश्यां सीदत्कृटुंबिने ।। 
यावंत्यब्दानि तावंति युगानि स दिवीज्यते ।। १७ || 
वाराणस्यां वर्षभोज्यं यो दद्यान्निरुपायिने || 

स कदाचितृट्क्षुधा नो दुःखं भुंक्ते नरर्षभः ।। १८ || 
वाराणस्यां निवसतां यत्पुण्यमुपजायते ।। 

तदेव संवासयितुः फलं त्वविकलं भवेत्‌ || १९ || 
ब्रह्महत्यादि पापानि यस्या नाम्नोपि कीर्तनात्‌ ।। 
त्यजंति पापिनं काशी सा केनेहोपमीयते ।। 4.1.31.१२० || 

क्षेत्रे प्रविष्टमात्रेःथ भैरवे भीषणाकृतौ ।। 

हाहेत्युक्त्वा ब्रह्महत्या पातालतलमाविशत्‌ ।| २१ ।। 
कपात्रब्रह्मणो रुद्रः सर्वेषामेव पश्यताम्‌।। 
हस्तात्पतितमालोक्य ननर्त परया मुदा || २२ || 
विधेः कपालं नामुंचत्करमत्यंतदुःसहम्‌।। 

हरस्य भ्रमतः क्वापि तत्काश्यां क्षणतोऽपतत्‌ ।। २३ ।। 
शूलिनो ब्रह्मणो हत्या नापैति स्म च या क्वचित्‌ ।। 
सा काश्यां क्षणतो नष्टा कथं काशी न दुर्लभा ।।२४।। 
अतः प्रदक्षिणीकार्या पूजनीया पुरी त्वियम्‌ || २५ || 
वाराणसीति काशीति महामंत्रमिमं जपम्‌ || 
यावज्जीवं त्रिसंध्यं तु जंतुर्जातु न जायते || २६ ॥| 
अविमुक्तं महाक्षेत्रं स्मरन्प्राणांस्तु यस्त्वजेत्‌ ।। 
दूरदेशांतरस्थोपि सोपि जातु न जायते || २७ ।| 
आनंदकानने यस्य चित्तं संस्मरते सदा ।। 
तत्क्षेत्रनामश्रवणान्न स भूयोऽभिजायते ।। २८ || 
रुद्रावासे वसेन्नित्यं नरो नियतमानसः || 

एनसामपि संभारं कृत्वा कालाद्विमुच्यते ।| २९ || 
महाश्मशानमासाद्य यदि देवाद्विपद्यते ।। 

पुनः श्मशानशयनं न क्वापि लभते पुमान्‌ ।। 4.1.31.१३० || 
कपालमोचनं काश्यां ये स्मरिष्यंति मानवाः || 

तेषां विनंक्ष्यति क्षिप्रमिहान्यत्रापि पातकम्‌ ।। ३१ || 
आगत्य तीर्थेप्रवरे स्नानं कृत्वा विधानतः ।। 
तर्पयित्वा पितृन्देवान्मुच्यते ब्रह्महत्यया ।। ३२ || 
अशाश्वतमिदं ज्ञात्वा वाराणस्यां वसंति ये ।| 

देहांते तत्परं जञानं तेषां दास्यति शंकरः || ३३ || 
इयं काशीपुरी विप्र साक्षाद्रुद्रतनुः परा || 

अनिर्वाच्या परानंदा दुष्प्राप्येशविरोधिभिः ।। ३४ || 

अस्यास्तत्त्वमहं जाने शिवभक्तिपरोपि वा ।। 

मुच्यंते जंतवो5त्रैव यथा योगेन योगिनः ।| ३५ || 
परंपदमियं काशी परानंद इयं पुरी || 

इयमेव परं ज़ानं सेव्याऽसौ मोक्षकांक्षिभिः ।। ३६ || 
अत्रोषित्वापीशभक्तान्विरुणद्धि तु यः कुधीः || 
ु्ैद्रुह्यति वा मूढस्तस्यान्यत्रात्र नो गतिः || ३७ || 
कपालमोचनं तीर्थं पुरस्कृत्वा तु भैरवः ।| 

तत्रैव तस्थौ भक्तानां भक्षयन्नघसंततिम्‌ ।। ३८ ।| 
पापभक्षणमासाय कृत्वापापशतान्यपि || 

कुतो बिभेति पापेभ्यः कालरभैरवसेवकः || ३९ || 
आमर्दयति पापानि दुष्टानां च मनोरथान्‌ || 

आमर्दक इति ख्यातस्ततोऽसौ कालभैरवः।। 4.1.31.४० || 
कलिकालं कलयति सदा काशी निवासिनाम्‌।। 

अतः ख्यातिं परां प्राः कालभैरवसंजिताम्‌ ।। ४१ ।। 
सदैव यस्य भक्तेभ्यो यमदूताः सुदारुणाः ।। 

परमां भीरुतां प्रासास्ततोसौ भैरवः स्मृतः ।। ४२ ।। 
मार्गशीर्षासिताष्टम्यां कालभैरवसंनिधौ || 

उपोष्य जागरं कुर्वन्महापापैः प्रमुच्यते || ४३ ।। 
यत्किंचिदशुभं कर्म कृतं मानुषबुद्धितः ।। 

तत्सर्वं विलयं याति कालभैरव दर्शनात्‌ ।।४४।। 
अनेकजन्मनियुतैर्यत्कृतं जंतुभिस्त्वघम्‌।। 

तत्सर्वं विलयत्याशु कालभैरव दर्शनात्‌ ।। ४५।। 
कृत्वा च विविधां पूजां महासंभारविस्तरैः ।। 

नरो मार्गासिताष्टम्यां वार्षिकं विघ्नमुत्सृजेत्‌ ।। ४६ ।। 
अष्म्यां च चतुर्दश्यां रविभूमिजवासरे ।। 

यात्रां च भैरवीं कृत्वा कृतैः पापैः प्रमुच्यते ।। ४७ ।। 
कालभैरव भक्तानां सदा काशीनिवासिनाम्‌ ।। 

विघ्नं यः कुरुते मूढः स दुर्गतिमवाप्नुयात्‌ ।| ४८ || 
विश्वेश्वरेपि ये भक्ता नो भक्ताः कालभैरवे || 

काश्यां ते विघ्नसंघातं लभंते तु पदे पदे || ४९ || 
तीर्थे कालोदके स्नात्वा कृत्वा तर्पणमत्वरः || 
विलोक्य कालराजं च निरयादुद्वरेत्पितृन्‌ ।। 4.1.31.१५० || 
अष्टौ प्रदक्षिणीकृत्य प्रत्यहं पापभक्षणम्‌ ।। 

नरो न पापैर्लिप्येत मनोवाक्कायसंभवैः ।।५१।। 
तस्मिन्नामर्दके पीठे जस्वास्वाभीष्टदेवताम्‌ ।। 

षण्मासं सिद्धिमाप्नोति साधको भैरवाज़ञया || ५२ || 
वाराणस्यामुषित्वा यो भैरवं न भजेन्नरः || 

तस्य पापानि वर्धते शुक्लपक्षे यथा शशी ।।५३।। 

यं यं संचितयेत्कामं पापभक्षणसेवया || 
बलिपूजोपहारैश्च तं तं स समवाप्नुयात्‌ ।। ५४ ।। 
कालराजं न यः काश्यां प्रतिभूताष्टमीकुजम्‌ ।| 
भजेत्तस्यक्षयेत्पुण्यं कृष्णपक्षे यथा शशी || ५५ || 
श्रुत्वाध्यायमिमं पुण्यं ब्रह्महत्यापनोदकम्‌ || 
भैरवोत्पत्तिसंज्ञं च सर्वपापैः प्रमुच्यते ।। ५६ || 
बंधनागारसंस्थोपि प्रासोपि विपदं पराम्‌ || 

प्रादुर्भावं भैरवस्य श्रुत्वा मुच्येत संकटात्‌ ।। ५७ ।| 
इति श्रीस्कांदे महापुराण एकाशीति साहस्र्यां संहितायां चतुर्थे काशीखंडे पूर्वार्द्ध 
भैरवप्रादुर्भावोनामेकत्रिंशोध्यायः || ३१ || 

|| अगस्त्य उवाच || || 

बर्हियान समाचक्ष्व हरिकेशसमुद्धवम्‌ ।। 

कोसौ कस्य सुतः श्रीमान्कीदृगस्य तपो महत्‌ ।। १ ।। 
कथं च देवदेवस्य प्रियत्वं समुपेयिवान्‌ || 
काशीवासिजनीनोभूत्कथं वा दंडनायकः || २ || 
एतदिच्छाम्यहं श्रोतुं प्रसादं कुरु मे विभो ।। 

अन्नदत्वं च संप्रासः कथमेष महामतिः |। 3 ।। 
संभ्रमो विभ्रमश्वोभौ कथं तदनुगामिनौ ।। 
विभ्रांतिकारिणौ क्षेत्रवैरिणां सर्वदा नृणाम्‌ ।। ४ || 
|| स्कंद उवाच || ।। 

सम्यगापृच्छि भवता काशीवासिसमाहितम्‌ ।। 
कुंभसंभव वित्रर्षे दंडपाणि कथानकम्‌ || ५ || 
यदाकर्ण्य नरः प्राज्ञ काशीवासस्य यत्फलम्‌ ।। 
निष्प्रत्यूहं तदाप्नोति विश्वभर्चुरनुग्रहात्‌ ।। ६ ।। 
रत्रभद्र इति ख्यातः पर्वते गंधमादने || 

यक्षः सुकृतलक्षश्रीः पुरा परम धार्मिकः || ७ ।| 
पूर्णभद्रं सुतं प्राप्य सोऽभूत्पूर्णमनोरथः || 
वयश्चवरममासाद्य भुक्त्वा भोगाननेकशः || ८ || 
शांभवेनाथ योगेन देहमुत्सृज्य पार्थिवम्‌ ।। 
आससादाशवं शांतं शांतसर्वेद्रियार्थकः ।। ९ || 
पितर्युपरतेसोऽथ पूर्णभद्रो महायशाः ।| 
सुकृतोपात्तविभव भवसंभोगभुक्तिभाक्‌ ।। 4.1.32.१० || 
सर्वान्मनोरथाँल्लेभे विना स्वर्गैकसाधनम्‌ ।। 
गाईस्थ्याश्रम नेपथ्यं पथ्यं पैतामहं महत्‌ ।। ११ || 
संसारतापसंतसावयवामृतसीकरम्‌ || 

अपत्यं पततां पोतं बहुक्लेशमहार्णवे || १२ ।| 
पूर्णभद्रोऽथ संवीक्ष्य मंदिरं सर्वसुंदरम्‌ ।। 
तद्वालकोमलालाप विकलं त्यक्तमंगलम्‌।। १३ || 
शून्यं दरिद्रहदिव जीर्णारण्यमिवाथवा || 
पांथवत्प्रांतरमिव खिन्नोऽतीवानपत्यवान्‌ ।। १४ ।। 
आहूय गृहिणी सोऽथ यक्षः कनककुंडलाम्‌ ।| 
उवाच यक्षिणी श्रेष्ठां पूर्णभद्रो घटोद्भव || १५ || 
न हर्म्यं सुखदं कांते दर्पणोदरसुंदरम्‌ ।। 

मुक्ता गवाक्षसुभगं चंद्रकांतशिलाजिरम्‌ ।| १६ ।। 
पद्मरागेंद्रनीलार्चिरर्चिताट्टालकं क्वणत्‌ ।। 
विद्रुमरतंभशोभाढ्यं स्फुरत्स्फटिककुड्यवत्‌ || १७ || 
प्रंखत्पताकानिकरं मणिमाणिक्यमालितम्‌।। 
कृष्णागुरुमहाधूप बहुलामोदमोदितम्‌ ।। १८ ।। 
अनर्घ्यासनसंयुक्तं चारुपर्यकभूषितम्‌ ।। 
रम्यार्गलकपाटाढ्यं दुकूलच्छन्नमंडपम्‌ ।। १९ || 
सुरम्यरतिशालाढ्यं वाजिराजिविराजितम्‌ ।| 
दासदासीशताकीर्णं किकिणीनादनादितम्‌ ।। 4.1.32.२० || 
नूपुरारावसोत्कंठ केकिकेकारवाकुलम्‌ ।। 
कूजत्पारावत कुलं गुरुसारीकथावरम्‌ ।। २१ ।| 
खेलन्मरालयुगलं जीवं जीवककांतिमत्‌ || 

माल्याहूत द्विरेफाणां मंजुगुंजारवावृतम्‌ || २२ ।। 
कर्पूरैण मदामोद सोदरानिलवीजितम्‌ ।। 
क्रीडामर्कटदंष्ट्ाग्री कृतमाणिक्यदाडिमम्‌ || २३ || 
दाडिमीबीजसंभ्रांतशुकतुंडात्तमौक्तिकम्‌ ।। 
धनधान्यसमृद्धं च पद्मालयमिवापरम्‌ ।। २४ || 
कमलामोदगभं च गर्भेरूपं विना प्रिये || 

गर्भरूपमुखं प्रेक्ष्ये कथं कनककुडले || २५ || 
य्युपायोऽस्ति तददब्रूहि धिगपुत्रस्य जीवितम्‌ ।| 
सर्वशून्यमिवाभाति गृहमेतदनंगजम्‌ || २६ || 
धिगेतत्सौधसौंदर्यं धिगेतद्धनसंचयम्‌ ।। 

विनापत्यं प्रियतमे जीवितं च धिगावयोः || २१७ || 
प्रलपंतमिव प्रोच्चैः प्रियं कनककुंडला || 
बभाषेंऽतर्विनिःश्वस्य यक्षिणी सा पतिव्रता ।। २८ || 
।। कनककुंडल्रोवाच || || 

किमर्थ खिद्यसे कांत ज़ानवानसि यद्भवान्‌ || 

अत्रोपायोऽस्त्यपत्यास्यै विस्रब्धमवधारय ।। २९ || 
किमुद्यमवतां पुंसां दुर्लभं हि चराचरे || 
इश्वरार्पितबुद्धीनां स्फुंरंत्यग्रे मनोरथाः ।। 4.1.32.3० || 
दैवं हेतुं वदत्येवं भृशं कापुरुषाः पते ।| 

स्वयं पुराकृतं कर्मं दैवं तच्च न हीतरत्‌ ।|३१।। 

ततः पौरुषमालंब्य तत्कर्म परिशांतये || 

ईश्वरं शरणं यायात्सर्वकारणकारणम्‌ ।। ३२ || 

अपत्यं द्रविणं दारा हारा हर्म्यं हया गजाः || 

सुखानि स्वर्गमोक्षौ च न दूरे शिवभक्तितः || 33 || 
विधातुः शांभवीं भक्तिं प्रिय सर्वे मनोरथाः ।| 

सिद्धयोष्टौ गृहद्वारं सेवंते नात्र संशयः ।। ३४ || 
नारायणोपि भगवानंतरात्मा जगत्पतिः || 
चराचराणामविता जातः श्रीकंठसेवया ।। ३५ || 

ब्रह्मणः सृष्टिकर्तृत्वं दत्तं तेनैव शंभुना || 

इंद्रादयो लोकपाला जाता शंभोरनुग्रहात्‌ || ३६ || 
मृत्युंजयं सुतं ल्लेभे शिलादोप्यनपत्यवान्‌ || 
श्वेतकेतुरपि प्राप जीवितं कालपाशतः ।| ३७ ।| 
क्षीरार्णवाधिपतितामुपमन्युरवासवान्‌ || 
अंधकोप्यभवद्धूंगी गाणपत्यपदोर्जितः |। ३८ ।। 
जिगाय शाईगिणं संख्ये दधीचिः शंभुसेवया ।। 
प्राजापत्यपदं प्राप दक्षः संशील्य शंकरम्‌।। ३९ || 
मनोरथपथातीतं यच्च वाचामगोचरम्‌।। 

गोचरो गोचरीकुर्या्तत्पदं क्षणतो मृडः || 4.1.32.४० || 
अनाराध्य महेशानं सर्वदं सर्वदेहिनाम्‌ || 

कोपि क्वापि किमप्यत्र न लभेतेति निश्चितम्‌ ।। ४१ || 
तस्मात्सर्वप्रयत्रेन शंकरं शरणं व्रज || 

यदिच्छसि प्रियं पुत्रं प्रियसर्वजनीनकम्‌ ।। ४२ || 

इति श्रुत्वा वचः पल्याः पूर्णभद्रः स यक्षराट्‌ ।। 
आराध्य श्रीमहादेवं गीतजो गीतविद्यया || ४३ ।। 
दिनैः कतिपयैरेव परिपूर्णमनोरथः ।। 
पुत्रकाममवापोच्चैस्तस्यां पत्र्या दृढव्रतः || ४४ ।। 
नादेश्वरं समभ्यर्च्य कैः कैर्नापि स्वचिंतितम्‌ || 
तस्मात्काश्यां प्रयत्नेन सेव्यो नादेश्वरो नृभिः ।। ४५ ।। 
अंतर्वत््यथ कालने तत्पत्नी सुषुवे सुतम्‌ ।। 

तस्य नाम पिता चक्रे हरिकेश इति द्विज ।। ४६ || 
प्रीतिदायं ददौ चाथ भूरिपुत्राननेक्षणात्‌ ।। 
पूर्णभद्रस्तथागस्त्य हृष्टा कनककुंडला || ४७ || 
बालोऽपि पूर्णचंद्राभ वदनो मदनोपमः ।। 

वृद्धिं प्रतिक्षणं प्राप शुक्लपक्ष इवोडुराट्‌ || ४८ ।| 
यदाष्टवर्षदेशीयो हरिकेशोऽभवच्छिशुः ।। 

नित्यं तदाप्रभृत्येवं शिवमेकममन्यत || ४९ || 
पांसुक्रीडनसक्तोपि कुर्याल्लिंगं रजोमयम्‌ ।| 

शाद्वलैः कोमलतृणैः पूजयेच्च स कौतुकम्‌ ।। 4.1.32.५° || 
आकारयति मित्राणि शिवनाम्नाऽखिलानि सः || 
चंद्रशेखरभूतेश मृत्युंजय मृडेश्वरः || ५१ || 

धूर्जटे खंडपरशो मृडानीश त्रिलोचन ।। 
भर्गशंभोपशुपते पिनाकिन्नुग्रशंकर ।। ५२ || 
श्रीकठनीलकंठेश स्मरारे पार्वतीपते ।। 
कपालिन्भालनयन शूलपाणे महेश्वर ।। ५73 ।| 
अजिनांबरदिग्वासः स्वर्धुनी कि्लिन्नमौलिज ।|। 
विरूपाक्षाहिनेपथ्य गृणन्नामावल्रीमिमाम्‌ ।। ५४ || 
सवयस्कानिति मुहुः समाह्ृयति लालयन्‌ || 
शब्दग्रहौ न गृहीतस्तस्यान्याख्यां हरादृते || ५५ || 
पदभ्यां न पद्यते चान्यदृते भूतेश्वराजिरात्‌ ।। 

दरष्टुं रूपांतरं तस्य वीक्षणेन विचक्षणे ।। ५६ || 
रसयेत्तस्य रसना हरनामाक्षरामृतम्‌।। 
शिवांघ्रिकमलामोदादघ्राणं नैव जिघृक्षति ।। ५७ ।। 
करौ तत्कौतुककरौ मनो मनति नापरम्‌ ।। 
शिवसात्कृत्यपेयानि पीयते तेन सद्धिया || ५८ || 
भक्ष्यते सर्वभक्ष्याणि त्र्यक्षप्रत्यक्षगान्यपि ।| 
सर्वावस्थासु सर्वत्र न स पश्येच्छिवं विना || ५९ || 
गच्छन्गायन्स्वपंस्तिष्ठञ्च्छयानोऽदन्पिबन्नपि || 
परितस्त्र्यक्षमैक्षिष्ट नान्यं भावं चिकेति सः || 4.1.32.६० || 
क्षणदासु प्रसुस्ोपि क्व यासीति वदन्मुहुः ।। 

क्षणं त्र्यक्ष प्रतीक्षस्व बुध्यतीति स बालकः || ६१ || 
स्पष्टां चेष्टां विलोकयेति हरिकेशस्य तत्पिता ।। 
अशिक्षयत्सुतं सोऽथ गृहकर्मरतो भव ।| ६२ || 

एते तुरंगमा वत्स तवैतेऽश्वकिशो रकाः || 
चित्राणीमानि वासांसि सुदुकूलान्यमूनि च ।। ६३ || 
रत्रान्याकरशुद्धानि नानाजातीन्यनेकशः || 

कुप्यं बहुविधं चैतद्रोधनानि महांति च ।।६४।। 
अमत्राणि महार्हाणि रौप्य कांस्यमयानि च || 
पणनीयानि वस्तूनि नानादेशोद्भवान्यपि ।। ६५ || 
चामराणि विचित्राणि गंधद्रव्याण्यनेकशः || 
एतान्यन्यानि बहुशस्त्वनेके धान्यराशयः || ६६ || 
एतत्वदीयं सकलंवस्तुजातं समंततः || 
अर्थोपार्जनविद्याश्व सर्वाः शिक्षस्व पुत्रक || ६७ || 
चेष्टास्त्यज दरिद्राणां धूलिधूसरिणाममूः ।। 
अभ्यस्यविद्याः सकला भोगान्निर्विश्य चोत्तमान्‌ ।। ६८ || 
तां दशां चरमां प्राप्य भक्तियोगं ततश्वर ।| 
असकृच्छिक्षितः पित्रेत्यवमन्य गुरोर्गिरम्‌।। ६९ || 


onlinesanskritbooks.com 


रुष्टटृष्टिं च जनक कदाचिदवलोक्य सः || 

निर्जगाम गृहाद्वीतो हरिकेश उदारधीः || 4.1.32.७० || 
ततश्चिंतामवापोच्चैर्दिगभ्रांतिमपि चास्तवान्‌ || 

अहो बालिशबुद्वित्वात्कुतस्त्यक्तं गृहं मया || ७१ || 
क्व यामि क्व स्थिते शंभो मम श्रेयो भविष्यति ।। 
पित्रा निर्वासितश्वाह न च वेद्यथ किचन ।| ७२ || 
इति श्रुतं मया पूर्व पितुरुत्संगवर्तिना ।| 
गदतस्तातपुरतः कस्यचिद्वचनं स्फुटम्‌ ।| ७३ ।| 

मात्रा पित्रा परित्यक्ता ये त्यक्ता निजबंधुभिः ।| 

येषां क्वापि गतिर्नास्ति तेषां वाराणसी गतिः || ७४ ।। 
जरया परिभूता ये ये व्याधिविकलीकृताः || 

येषां क्वापि गतिर्नास्ति तेषां वाराणसी गतिः ।| ७५ || 
पदे पदे समाक्रांता ये विपद्विरहर्निशम्‌ || 

येषां क्वापि गतिर्नास्ति तेषांवाराणसी गतिः ।| ७६ || 
पापराशिभिराक्रांता ये दारिद्रय पराजिताः ।। 

येषां क्वापि गतिर्नास्ति तेषां वाराणसी गतिः || ७७ ।। 
संसार भयभीताय ये ये बद्धाः कर्मबंधनैः || 

येषां क्वापि गतिर्नास्ति तेषां वाराणसी गतिः || ७८ || 
श्रुतिस्मृतिविहीना ये शौचाचारविवर्जिताः ।। 

येषां क्वापि गतिर्नास्ति तेषां वाराणसी गतिः || ७९ ।| 
ये च योगपरिभ्रष्टास्तपो दान विवर्जिताः || 

येषां क्वापि गतिर्नास्ति तेषां वाराणसी गतिः ।। 4.1.32.८० || 
मध्ये बंधुजने येषामपमानं पदे पदे ।। 

तेषामानंददं चैकं शंभोरानंदकाननम्‌ ।।८१।। 
आनंदकानने येषां रुचिर्वै वसतां सताम्‌ ।। 
विश्वेशानुगृहीतानां तेषामानंदजोदयः || ८२ || 

भर्ज्यते कर्मबीजानि यत्र विश्वेशवह्लिना ।। 

अतो महाश्मशानं तदगतीनां परा गतिः || ८३ || 
हरिकेशो विचार्येति यातो वाराणसी पुरीम्‌ ।। 
यत्राविमुक्ते जंतूनां त्यजतां पार्थिवी तनुम्‌ || ८४ || 
पुनर्नो तनुसंबंधस्तनुद्वेषिप्रसादतः ।| 
आनंदवनमासाद्य स तपः शरणं गतः || ८५ || 
अथ कालांतरे शंभुः प्रविश्यानंदकानमम्‌ ।। 

पार्वत्यै दर्शयामास निजमाक्रीडकाननम्‌ || ८६ || 
अमंदामोदमंदारं कोविदारपरिष्कृतम्‌ ।। 
चारुचपकचूताढ्यं प्रोत्फुललनवमल्लिकम्‌ ।| ८७ || 
विकसन्मालतीजालं करवीरविराजितम्‌ || 
प्रस्फुटत्केतकिवनं प्रोयत्कुरबकोर्ञजितम्‌ |। ८८ ।। 
जृंभद्विचकिलामोदे लसत्कंकेलिपल्लवम्‌|। 
नवमल्लीपरिमलाकृष्टषट्पदनादितम्‌ ।| ८९ || 
पुष्प्यपुन्नागनिकरं बकुलामोदमोदितम्‌ ।। 
मेदस्विपाटलामोद सदामोदित दिड्युखम्‌ ।। 4.1.32.९० ।। 
बहुशोलंबिरोलंब मालामालितभूतलम्‌ ।। 
चलच्चंदनशाखाग्र रममाणपि काकुलम्‌ || ९१ || 
गुरुणाऽगुरुणामत्त भद्रजातिविहंगमम्‌ ।| 
नागकेसरशाखास्थ शालभंजि विनोदितम्‌ ।। ९२ ।। 
मेरुतुंग नमेरुस्थच्छायाक्रीडितकिंनरम्‌ || 
किंनरीमिथुनोद्रीतं गानवच्छुककिंशुकम्‌ || ९३ ।| 
कदंबानां कदंबेषु गुंजद्रोलंबयुग्मकम्‌ ।| 
जितसौवर्णवर्णोच्च कर्णिकारविराजितम्‌ ।। ९४ ।। 
शालतालतमालाली हिंताली लकुचावृतम्‌ ।| 
लसत्सस्तच्छदामोर्द खजूरीराजिराजितम्‌ ।। 
नारिकेल तरुच्छन्न नारंगीरागरंजितम्‌ ।। ९५ || 
फलिजंबीरनिकरं मधूकमधुपाकुलम्‌ ।। 

शाल्मली शीतलच्छायं पिचुमंद महावनम्‌।। ९६ || 
मधुरामोद दमनच्छन्नं मरुबनोदितम्‌ || 
लवलीलोललीलाभून्मदमारुतलोलितम्‌ ।| ९७ || 
भिल्ली हल्लीसकप्रीति झिल्लीरावविराविणम्‌ ।। 
क्वचित्सरः परिसरक्रीडत्क्रोडकदंबकम्‌ ।। ९८ || 
मरालीगलनालीस्थ बिसासक्तसितच्छदम्‌ ।। 
विशोककोकमिथुनक्रीडाक्रेंकारसुंदरम्‌ ।। ९९ ।। 
बकशावकसंचारं लक्ष्मणासक्त सारसम्‌ ।। 
मत्तबरहिणसंघुष्टं कपिंजलकुलाकुलम्‌ ।। 4.1.32.१०० || 
जीवंजीवलसज्जीवं क्वणत्कारंडवोत्कटम्‌ || 
दीर्घिकावारिसंचारि शीतमारुत वीजितम्‌।। १ || 
मदांदोलितकह्णार परागपरिपिंगलम्‌ ।। 
उल्लसत्पंकजमुखं नील्रदीवरलोचनम्‌ ।। २ || 
तमालकबरीभारं विल्रसद्दाडिमीरदम्‌ ।| 
भ्रमरालीलसदभ्रूकं शुकनासाविराजितम्‌ ।। ३ || 
महांधुश्रवणं दूर्वा श्मश्रुभिः परिशोभितम्‌ ।। 
कमलामोदनिःश्वासं बिंबीफल रदच्छदम्‌ ।। ४ ।। 
सुपद्मपत्रवसनं कर्णिकारविभूषणम्‌ || 

कम्रकंबु लसत्कंठं शंकरस्कंध बंधुरम्‌ || ५ || 
गंधसारसमासक्ता हीन दोर्दडमंडितम्‌ ।। 
अशोकपल्लवांगुष्ठं केतकीनखरोज्ज्वलम्‌ ।| ६ || 
लसत्कंठीरवोरस्कं गंडशैल्रपृथूदरम्‌ || 
जलावर्तलसन्नाभि तरुजंघा युगान्वितम्‌ ।। ७ || 
स्थलभाक्पद्मचरणं मत्तमातंगगामिनम्‌ ।। 
लसत्कदलिकेदारदलच्चीनांशुकावृतम्‌ ।| ८ || 
नानासुकुममालाभिर्मालितं च समंततः ।| 
अकंटकितरुच्छन्नं महिष श्वापदावृतम्‌ || ९ || 

चंद्रकातशिलासुसकृष्णैणहरितोडुपम्‌ ।| 

तरुप्रकीर्णकुसुम जितस्वर्लोकतारकम्‌ || 
दर्शयन्नित्थमाक्रीडं देव्यै देवोविशद्वनम्‌ ।। 4.1.32.११० || 
|| देवदेव उवाच || || 

यथाप्रियतमा देवि मम त्वं सर्वसुंदरि ।। 

तथा प्रियतरं चैतन्मे सदानंदकाननम्‌ ।।| ११ || 
अत्रानंदवने देवि मृतानां मदनुग्रहात्‌ ।। 

वपुस्त्वमृततां प्रासमपुनर्भविनस्तु ते ।। १२ || 

भविनो ये विपद्यंते वाराणस्यां ममाज्ञया ।। 

तेषां बीजानि दग्धानि श्मशानज्वलदग्निना ।। १३ || 
महाश्मशाने ये प्रासता दीर्घनिद्रां गिरीद्रजे ।। 

न पुनर्गभशयने ते स्वपंति कदाचन ।। १४ || 
ब्रह्मजानेन मुच्यंते नान्यथा जंतवः क्वचित्‌ ।। 
ब्रह्मज्ञानमये क्षेत्रे प्रयागे वा तनुत्यजः || १५ || 
ब्रह्मज्ञानं तदेवाहं काशीसंस्थितिभागिनाम्‌ ।। 

दिशामि तारकं प्रांते मुच्यंते ते तु तत्क्षणात्‌ ।। १६ ।। 
गृह्णीयुः पापकर्माणि काशीमृतविनिंदकाः || 

सुकृतानि स्तुतिकृतो मुच्यंते तेऽत्र जंतवः || १७ || 
ब्रह्मजानं कुतो देवि कलिनोपहतात्मनाम्‌ ।| 
स्वभावचंचल्राक्षाणां तदब्रह्मेह दिशाम्यहम्‌ ।। १८ || 
योगिनो योगविभ्रष्टाः पतत्यैश्वर्यमोहिताः ।। 

काश्यां पतित्वा न पुनः पतंत्यपि महालये ।। १९ || 
ब्रह्मज्ञानं न विंदति योगैरेकेन जन्मना ।| 

जन्मनेकेन मुच्यंते काश्यामंतकृतो जनाः || 4.1.32.१२० || 
यथेह मुच्यते जंतुर्गिरिजे मदनुग्रहात्‌ ।। 

अविमुक्ते महाक्षेत्रे न तथान्यत्र कुत्रचित्‌ ।। २१ ।। 
बहुजन्मसमभ्यासादोगी मुच्येत वा न वा ।। 

मृतमात्रो विमुच्येत काश्यामेकेन जन्मना || २२ || 
न सिध्यति कलौ योगो न सिध्यति कलौ तपः ।। 
न्यायार्जितधनोत्सर्गः सद्यः सिध्येत्कलौ नरः || २३ || 
न व्रतं न तपो नेज्या न जपो न सुरार्चनम्‌ ।। 
दानमेव कलौ मुक्त्यै काशीदानैरवाप्यते ।| २४ || 
कलौ विश्वेश्वरो देवः कल्रौ वाराणसी पुरी || 

कलौ भागीरथी गंगा कल्रौ दानं विशिष्यते ।। २५ || 
गंगोत्तरवहाकाश्यां लिंगं विश्वेश्वरं मम || 

उभे विमुक्तिदे पुंसां प्राप्ये दानबलात्कलौ ।। २६ || 
पुण्यवानितरो वापि मम क्षेत्रस्य सेवया || 

मुक्तो भवति देवेशि नात्र कार्या विचारणा ।। २७ || 
अविमुक्तस्य माहात्म्यात्पुण्यपापेन कमणा || 

देवि प्रभवतः पुंसामपिजन्मशताजिंते ।। २८ ।| 
अविमुक्तं न मोक्तव्यं तस्माद्देवि मुमुक्षुणा ।। 
हन्यमानेन बहुधा ह्युपसर्गशतैरपि ।। २९ || 

विधाय क्षेत्रसंन्यासं ये वसंतीह मानवाः ।। 
जीवन्मुक्तास्तु ते देवि तेषां विघ्नं हराम्यहम्‌ ।। 4.1.32.१३० || 
न योगिनां हृदाकाशे न कैलासे न मंदरे ।। 

तथा वासरतिर्मेऽस्ति यथा काश्यां रतिर्मम ।। ३१ ।| 
काशीवासि जनो देवि मम गर्भे वसेत्सदा ।। 

अतस्तं मोचयाम्यंते प्रतिज्ञेयं यतो मम ।। ३२ || 
तामसीं प्रकृतिं प्राप्य कालो भूत्वा चराचरम्‌ || 
ग्रसामि लीलया देवि काशीं रक्षामि यत्रतः ।। 33 ।| 
प्रेमपात्रद्वयं देवि नितरां नेतरन्मम || 

त्वं वा तपोधने गौरि काशी वानंदभूमिका ।। ३४ || 
विना काशी न मे स्थानं विना काशी न मे रतिः ।। 
विना काशी न निर्वाणं सत्यं सत्यं वदाम्यहम्‌ ।। ३५ || 

ब्रह्मांडगोलके यद्वन्मुक्तिः काश्यां व्यवस्थिता || 
अष्टांगयोगयुक्त्या वा न तथा हेलया5नयतः || ३६ || 

इति ब्रुवाणो देवेशो हरिकेशमवैक्षत ।। 

मध्ये वनं तपस्यंतमशोकतरुमूलगम्‌।। ३७ || 
शुष्कस्नायृपिनद्वास्थि संचयं निश्चलाकृतिम्‌ || 
वल्मीककीटकाकोटिशोषितासृगसृग्धरम्‌ ।।३८।। 
निर्मासकीकसचयं स्फटिकोपलनिश्वलम्‌ ।। 

शंखकुंदेदुतुहिन महाशंखलसच्छरियम्‌।। ३९ ।। 
सत्वावलंबितप्राणमायुःशेषेणरक्षितम्‌ ।। 
निःश्वासोच्छासपवनवृत्तिसूचितजीवितम्‌ ।। 4.1.32.१४० ।। 
निमेषोन्मेषसंचार पिशुनीकृतजंतुकम्‌ ।। 

पिंगतारस्फुरद्रश्मि नेत्रदीपित दिड्ुखम्‌ ।। ४१ ।। 
तत्तपोग्निशिखादाव चुंबितम्लानकाननम्‌|। 

तत्सौम्यद्ृक्सुधावर्ष संसिक्ताऽखिलभूरुहम्‌ ।। ४२ || 
साक्षातपस्यंतमिव तपो धृत्वा नराकृतिम्‌ ।| 

निराकृतिं निराकांक्षं कृत्वा भक्तिं च कांचन ।।४३।। 
कुरंगशावैर्गणशो भ्रमद्भिः परिवारितम्‌ || 

नितांतभीषणास्यैश्च पंचास्यैः परिरक्षितम्‌ ।। ४४ ।। 

तं तथाभूतमालोक्य देवी देवं व्यजिज्ञपत्‌ ।। 

वरेणच्छंदयेशामुं निजभक्तं तपस्विनम्‌ ।। ४५ ।। 

त्वदेकचित्तं त्वदधीनजीवितं त्वदेककर्माणममुं त्वदाश्रयम्‌ || 
तीव्रैस्तपोभिः परिशुष्कविग्रहं कुरुष्व यक्षस्य वैररनुग्रहम्‌ ।। ४६ || 
देवो वृषेंद्रादवरुह्य देव्या शैलादिना दत्तकरावलंबः || 
समाधिसंकोचितनेत्रपत्रं पस्पर्श हस्तेन दयाद्रचेताः ।। ४७ ।। 
ततः स यक्षो विनिमील्य चक्षुषी त्र्यक्षं पुरो वीक्ष्य समक्षमात्मनः ।| 
उद्यत्सहस्रांशु सह्रतेजसं जगाद हर्षाकुल गद्रदाक्षरम्‌ ।। ४८ ।। 
जयेश शंभो गिरिजेश शंकर त्रिशूलपाणे शशिखंडशेखर ।। 

स्पर्शत्कृपालो तव पाणिपंकजं प्राप्यामृतीभूततनूलतो5भवम्‌ ।। ४९ ।। 
श्रुत्वोदितां तस्य महेश्वरो गिरं मृद्दीकया साम्यमुपेयुषी मृदु ।| 

भक्तस्य धीरस्य महातपोनिधे ददौ वराणां निकर तदा मुदा || 4.1.32.१५० || 
क्षेत्रस्य यक्षास्य मम प्रियस्य मे भवाधुना दंडधरो वरान्मम || 
स्थिरस्त्वमद्यादि दुरात्मदंडकः सुपालकः पुण्यकृतां च मत्प्रियः || ५१ || 
त्वं दंडपाणिभव नामतोऽधुना सर्वान्गणाञ्छाधि ममाज्ञयोत्कटान्‌ ।। 
गणाविमौ त्वामनुयायिनौ सदा नाम्ना यथार्थौ नृषु संभ्रमोदश्रमौ ।। ५२ ।। 
त्वमंत्यभूषां कुरु काशिवासिनां गले सुनीलां भुजगैंद्र कंकणाम्‌ ।। 

भाल्ेसु नेत्रां करिकृत्तिवाससं वामेक्षणारलक्षित वामभागाम्‌ ।। ५३ || 

मौलौ लसत्पिंगकपर्दभारिणी विभूतिसंक्षालित पुण्यविग्रहाम्‌ ।। 
अहोहिमांशोः कलया लसच्छियं वृषेद्रलीला गतिमंदगामिनीम्‌ ।। ५४ || 
त्वमन्नदः काशिनिवासिनां सदा त्वं प्राणदो ज़ञानद एक एव हि || 

त्वं मोक्षदो मन्मुखसूपदेशतस्त्वं निश्चलां सद्वसतिं विधास्यसि ।। ५५ ।। 
त्वं विघ्नपूगैः परिपीड्य पापिनः संभ्रातिमुत्पाद्य विनेष्यसे बहिः || 
आनीय भक्तान्क्षणतोपिदूरतो मुक्तिं परां दापयितासि पिंगल ।। ५६ || 
त्वत्सात्कृते क्षेत्रवरे हि यक्षराट्कस्त्वामनाराध्य विमुक्तिभाजनम्‌ || 
सभाजनं पूर्वत एव ते चरेत्ततः समर्चां मम भक्त आचरेत्‌ ।। ५७ || 

त्वं ग्रामवासप्रद एव मे पुरेऽध्यक्षस्त्वमेधीह च दंडनायकः || 
दुष्टान्समुद्धाटय काशिवैरिणः काशी पुरीं रक्ष सदा मुदान्वितः ।। ५८ || 
पूर्णभद्रसुतदंडनायक त्र्यक्षयक्षहरिकेश पिंगल || 

काशिवास वसतां सदान्नदज्ञानमोक्षदगणाग्रणीभैव ।। ५९ || 
मद्भक्तियुक्तोपि विना त्वदीयां भक्तिं न काशी वसतिं लभेत || 

गणेषु देवेषु हि मानवेषु तदग्रमान्यो भव दंडपाणे || 4.1.32.१६० || 
ज़ञानोदतीर्थे विहितोदकक्रियो यस्त्वां समाराधयिता गणेशम्‌ ।। 

स एव लोके कृतकृत्यतामगान्ममातुलानुग्रहतोऽत्र पुण्यवान्‌ || ६१ || 

त्वं दक्षिणस्यां दिशि दंडपाणे सदैव मे नेत्रसमक्षमत्र ।। 

त्वं दंडयन्प्राणभृतो दुरीहानिहास्वनृन्स्वानभयं दिशन्वै ।। ६२ || 

।। स्कंद उवाच || || 

इति दत्त्वा वरान्विप्र गिरीशो दंडपाणये || 
वृषेद्रमधिरुह्याथ विवेशानंदकाननम्‌ || ६३ || 
कुंभोद्भव तदारभ्य यक्षराइदंडनायकः || 

पुरीं वाराणसीं सम्यगनुशास्ति निदेशतः ।। ६४ ।। 
अहमप्यत्र वसतिं चक्रे तदनुसूयया ।| 

वसन्नपि मया काश्यां यतः संभावितो न सः ।। ६९ || 
मुने क्षेत्रं यदत्याक्षीस्त्वमप्येवंविधो वशी ।। 

शंके तत्राहमेवाद्धा कामं तस्यैव विक्रियाम्‌ ।। ६६ || 
मनाग्विरुद्धाचरणं यदि द्विज विलक्षयेत्‌ ।। 
हरिकेशस्तदा काश्यां क्व स्थितिः क्व च निर्वृतिः || ६७ ।| 
दंडपाणिमनाराध्य कः काश्यां सुखमाप्नुयात्‌ ।। 
प्रविविक्षुरहं काशीं दूरगोपि भजामि तम्‌ ।| ६८ || 
रत्रभद्रांगजोद्भूतं पूर्णभद्रसुतो त्तम ।। 

निर्विघ्नं कुरु मे यक्ष काशीवासं शिवासये ।। ६९ || 
धन्यो यक्षः पूर्णभद्रो धन्या कांचनकुंडला || 
ययोर्जठरपीठेभूर्दडपाणे महामते ।। 4.1.32.१७० ।। 
जय यक्षपते धीर जय पिंगललोचन ।। 

जय पिंगजटाभार जय दंड महायुध ।। ७१ || 
अविमुक्त महाक्षेत्र सूत्रधारोग्रतापस || 

दंडनायक भीमास्य जय विश्वेश्वरप्रिय ।। ७२ || 
सौम्यानां सौम्यवदन भीषणानां भयानक ।| 
क्षेत्रपापधियां काल महाकालमहाप्रिय ।। ७३ || 
जयप्राणद यक्षेद्र काशीवासान्नमोक्षद || 
महारत्रस्फुरद्रश्मि चयचर्चित विग्रह || ७४ || 
महासंभ्रातिजनक महोदभ्रांति प्रदायक || 

अभक्तानां च भक्तानां संभ्रात्युदभ्रांति नाशक ।। ७५ || 

प्रांतनेपथ्यचतुर जयज्ञाननिधिप्रद ।। 
जयगौरीपदाब्जाले मोक्षेक्षणविचक्षण ।। ७६ || 
यक्षराजाष्टकं पुण्यमिदं नित्यं त्रिकालतः || 

जपामि मैत्रावरुणे वाराणस्यासिकारणम्‌ ।। ७७ || 
दंडपाण्यष्टकं धीमाञ्जपन्विघ्नैर्न जातुचित्‌ || 

श्रद्धया परिभूयेत काशीवासफलं लभेत ।। ७८ ।। 
प्रादुर्भावं दंडपाणेः शृण्वन्तोत्रमिदं गृणन्‌ ।| 
विपत्तिमन्यतः प्राप्य काशीं जन्मांतरे लभेत्‌ ।। ७९ ।। 
श्रुत्वाध्यायमिमं पुण्यं दंडपाणिसमुद्भवम्‌ ।। 

पठित्वा पाठयित्वापि न िध्रैरभिभूयते ।। 4.1.32.८० ।। 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वोर्द्ध 
दंडपाणिप्रादुर्भावो नाम द्वात्रिंशोऽध्यायः || ३२ || 

|| अगस्त्य उवाच || ।| 

स्कंदज्ञानोदतीर्थस्य माहात्म्यं वद सांप्रतम्‌ || 
ज़ञानवापीं प्रशंसंति यतः स्वर्गौकसोप्यलम्‌ ।।१।। 

|| स्कंद उवाच || ।| 

घटोद्धव महाप्राज्ञ शृणु पापप्रणोदिनीम्‌ ।| 

ज्ञानवाप्याः समुत्पत्तिं कथ्यमानां मयाधुना ।।२।। 
अनादिसिद्धे संसारे पुरा देवयुगे मुने ।। 

प्रासः कुतश्चिदीशानश्चरन्स्वैरमितस्ततः ।। ३ || 

न वर्षति यदाभ्राणि न प्रावर्तत निम्रगाः || 
जलाभिलाषो न यदा स्नानपानादि कर्मणि ।। ४ ।। 
क्षारस्वादूदयोरेव यदासीज्जलदर्शनम्‌ ।| 

प्रथिव्यां नरसंचारे वतर्माने क्वचित्क्वचित्‌ || ५ || 
निर्वाणकमलाक्षेत्रं श्रीमदानंदकाननम्‌ ।। 

महाश्मशानं सर्वेषां बीजानां परमूषरम्‌ ।। ६ ।| 
महाशयनसुसानां जंतूनां प्रतिबोधकम्‌ ।। 

संसारसागरावर्त पतज्जंतुतरंडकम्‌ || ७ ।। 
यातायातातिसंखिन्न जंतुविश्राममंडपम || 
अनेकजन्मगुणित कर्मसूत्रच्छिदाक्षुरम्‌ || ८।। 
सच्चिदानंदनिलयं परब्रह्मरसायनम्‌ ।| 
सुखसंतानजनकं मोक्षसाधनसिद्धिदम्‌ || ९ || 
प्रविश्य क्षेत्रमेतत्स ईशानो जटिलस्तदा ।। 
लसत्त्रिशूलविमलरश्मिजालसमाकुलः ।। 4.1.33.१० || 
आलुलोके महालिंगं वैकृंठपरमेष्ठिनोः ।। 
महाहमहमिकायां प्रादुरास यदादितः ।। ११ || 
ज्योतिर्मयीभिर्मालाभिः परितः परिवेष्टितम्‌ ।|। 
वृदर्वृदारकर्षीणां गणानां च निरंतरम्‌ ।। १२ || 
सिद्धानां योगिनां स्तोमैररच्य॑मानं निरंतरम्‌ ।। 
गीयमानं च गंधर्वैः स्तूयमानं च चारणैः || १३ || 
अंगहारैरप्सरोभिः सेव्यमानमनेकधा || 
नीराज्यमानं सततं नागीभिर्मणिदीपकैः ।। १४ ।। 
विद्याधरीकिन्नरीभिस्त्रिकालं कृतमंडनम्‌ ।| 
अमरीचमरीराजि वीज्यमानमितस्ततः ।। १५ || 
अस्येशानस्य तल्लिंगं दृष्ट्रवेच्छेत्यभवत्तदा ।| 
स्नपयामि महल्लिंगं कलशैः शीतलैर्जलैः ।। १६ || 
चखान च त्रिशूलेन दक्षिणाशोपकंठतः || 

कुंडं प्रचंडवेगेन रुद्रोरुद्रवपुर्धरः ।। १७ ।| 
पृथिव्यावरणांभांसि निष्क्रांतानि तदा मुने ।। 
भूप्रमाणाद्शगुणैर्यैरियं वसुधावृता ।। १८ ॥। 
तै्जल्रैः स्नापयांचक्रे त्वत्स्पृष्टैरन्यदेहिभिः 
तुषारैर्जाइयविधुरैज॑जपूकौघहारिभिः ।। १९ || 
सन्मनोभिरिवात्यच्छैरनच्छैर्व्योमवर्त्मवत्‌ ।| 
ज्योत्स्नावदुज्ज्वलच्छायैः पावनैः शंभुनामवत्‌ ।। 4.1.33.२० || 

पीयूषवत्स्वादुतरैः सुखस्पर्शैर्गवांगवत्‌ ।। 
निष्पापधीवद्रेभीरैस्तरलैः पापिशर्मवत्‌ ।। २१ ।। 
विजिताब्जमहागंधैः पाटलामोदमोदिक्भिः || 
अदृष्टपूर्वलोकानां मनोनयनहारिभिः ।। २२ ।। 
अजञानतापसंतस प्राणिप्राणैकरक्षिभिः ।। 

पंचामृतानां कलशैः स्नपनातिफलप्रदैः ।| २३ || 
श्रद्दोपस्पर्शि दृदयलिंग त्रितयहेतुभिः ।। 
अज्ञानतिमिरार्काभैर्ञानदान निदायकैः।।२४।। 
विश्वभर्तुरुमास्पर्शसुखातिसुखकारिभिः ।। 
महावभृथसुस्नान महाशुद्धिविधायिभिः ।। २५ ।| 
सहस्रधारैः कलशैः स ईशानो घटोद्भव ।। 
सहस्रकृत्वः स्नपयामास संहृष्टमानसः ।। २६।। 
ततः प्रसन्नो भगवान्विश्वात्मा विश्वलोचनः ।। 
तमुवाच तदेशानं रुद्रं रुद्रवपुर्धरम्‌ ।। २७ ।| 

तव प्रसन्नोस्मीशान कर्मणानेन सुव्रत ।। 
गुरुणानन्यपूर्वेण ममातिप्रीतिकारिणा ।। २८ || 
ततस्त्वं जटिलेशान वरं ब्रूहि तपोधन ।। 

अदेयं न तवास्त्यद्य महोद्यमपरायण || २९ || 

|| ईशान उवाच || || 

यदि प्रसन्नो देवेश वरयोग्योस्म्यहं यदि || 
तदेतदतुलं तीर्थ तव नाम्नास्तु शंकर || 4.1.33.3° || 
विश्वेश्वर उवाच || 

त्रिलोक्यां यानि तीर्थानि भूर्भुवःस्वः स्थितान्यपि ।। 
तेभ्योखिल्रेभ्यस्तीर्थेभ्यः शिवतीर्थमिदं परम्‌ ।। ३१ || 
शिवज्ञानमिति ब्रूयुः शिवशब्दार्थचिंतकाः ।| 

तच्च ज्ञानं द्रवीभूतमिह मे महिमोदयात्‌ ।। ३२ ।। 
अतो ज्ञानोद नामैतत्तीर्थ त्रैल्रोक्यविश्रुतम्‌ ।। 

अस्य दर्शनमात्रेण सर्वपापैः प्रमुच्यते। ।। ३३ || 
ज़ञानोदतीर्थसंस्पर्शादश्वमेधफलं लभेत्‌ ।। 
स्पर्शनाचमनाभ्यां च राजसूयाश्वमेधयोः ।। ३४ ।। 
फल्गुतीर्थे नरः स्नात्वा संतर्प्य च पितामहान्‌ || 
यत्फलं समवाप्नोति तदत्र श्राद्धकमणा ।। ३५ || 
गुरुपुष्यासिताष्टम्यां व्यतीपातो यदा भवेत्‌ ।| 
तदात्र श्राद्वकरणाद्रयाकोटिगुणं भवेत्‌ ।। ३६ || 
यत्फलं समवाप्नोति पितृन्संतर्प्य पुष्करे ।| 
तत्फलं कोटिगुणितं ज्ञानतीर्थै तिल्रोदकैः || ३७ || 
सन्निहत्यां कुरुक्षेत्रे तमोग्रस्ते विवस्वति ।। 
यत्फलं पिंडदानेन तज्ज्ञानोदे दिने दिने।।३८।। 
पिंडनिर्वपणं येषां ज्ञानतीर्थे सुतैः कृतम्‌|| 

मोदते शिवलोके ते यावदाभूतसंप्लवम्‌ ।। ३९ ।| 
अष्टम्यां च चतुर्दश्यामुपवासी नरोत्तमः || 

प्रातः स्नात्वाथ पीतांभस्त्वंतलिंगमयो भवेत्‌ ।। 4.1.33.४० || 
एकादश्यामुपोष्यात्र प्राश्नाति चुलुकत्रयम्‌ || 

हृदये तस्य जायंते त्रीणि ल्लिंगान्यसंशयम्‌ ।।४१।। 
ईशानतीर्थे यः स्नात्वा विशेषात्सोमवासरे ||| 
संतर्प्य देवर्षि पितृन्दत्वा दानम स्वशक्तितः ।| ४२ || 
ततः समर्च्य श्रीलिंगं महासंभारविस्तरैः ।| 

अत्रापि दत्त्वा नानार्थीन्कृतकृत्योभवेन्नरः ।| ४३ ।| 
उपास्य संध्यां ज़ञानोदे यत्पापं कालल्ोपजम्‌ । 
क्षणेन तदपाकृत्य जानवाञ्जायते द्विजः ।। ४४ ।। 
शिवतीर्थमिदं प्रोक्तं ज्ञानतीर्थमिदं शुभम्‌ || 
तारकाख्यमिदं तीर्थं मोक्षतीर्थमिदं धुवम्‌ ।। ४५ ।। 
स्मरणादपि पापौघो ज्ञानोदस्य क्षयेदध्रुवम्‌ || 
दर्शनात्स्पर्शनात्स्नानात्पानाद्वर्मादिसंभवः ।। ४६ ।। 

डाकिनीशाकिनी भूतप्रेतवेतालराक्षसाः || 

ग्रहाः कूष्मांडझोटिंगाः कालकर्णी शिशुग्रहाः ।। ४७ || 
ज्वरापस्मारविस्फोटद्वितीयकचतुर्थकाः ।| 

सर्वे प्रशममायांति शिवर्तीर्थजलेक्षणात्‌।। ।। ४८ ।। 
ज्ञानोदतीर्थपानीयैर्लिंगं यः स्नापयेत्सुधीः || 
सर्वतीर्थोदकैस्तेन धुवं संस्नापितं भवेत्‌ ।। ४९ || 
जञानरूपोह मेवात्र द्रवमूतिं विधाय च || 
जाइ्यविध्वंसनं कुर्या कुर्यां जञानोपदेशनम्‌ ।। 4.1.33.५° || 
इति दत्वा वराञ्छभुस्तत्रैवांतरधीयत ।| 
कृतकृत्यमिवात्मानं सोप्यमंस्तत्रिशूलभृत्‌ ।। ५१ || 
ईशानो जटिलो रुद्रस्तत्प्राश्य परमोदकम्‌।। 
अवास्तवान्परं जञानं येन निर्वृतिमासवान्‌।। ५२ ।। 

।। स्कंद उवाच || || 

कलशोद्भव चित्रार्थमितिहासं पुरातनम्‌ || 

जञानवाण्यां हि यद्वृत्तं तदाख्यामि निशामय || ५३ || 
हरिस्वामीति विख्यातः काश्यामासीद्विजः पुरा ।। 
तस्यैका तनया जाता रूपेणाऽप्रतिमा भुवि ।। ५४ || 
न समा शीलरसंपत्त्या तस्या काचन भूतले ।। 
कलाकलापकुशला स्वरेणजितकोकिला ।। ५५ || 

न नारी ताटगस्तीह ना भरी किन्नरी न च [|| 
विद्याधरी न नो नागी गंधर्वी नासुरी न च ।। ५६ || 
सर्वसौंदर्यनिलया सर्वलक्षणसत्खनिः ।। 

अधिशेते धुवं ध्वांतं तन्मौतिं ब्रध्न साध्वसात्‌ ।।९७।। 
तदास्य शरणं यातो मन्ये दर्शभयाच्छशी ।। 

दिवापि न त्यजेत्तां तु त्रस्तश्चंडमरीचितः ।। ५८ || 
तदभनूर्रमरराजीव गंडपत्रलतांतरे ।। 

उदंचन्न्यंचदुड्डीन गतेरभ्यासभाजिनी ।। ५९ || 

तच्चारुलोचनक्षेत्रे विचरंतौ च खंजनौ ।| 

सदैव शारी प्रीतिं निर्विशेते निजेच्छया ।। 4.1.33.६° || 
सुदत्या रदनश्रेणी छेदेषु विषमेषुणा ।| 

विहिता कांचनी रेखा क्वेंदावेतावती कला ।| ६१ || 
प्रायो मदन भूपाल हर्म्य रत्नांतरे शुभे ।। 
जितप्रवालसुच्छाये तस्या रदनवाससी ।।६२।। 

स्वर्गे मर्त्ये च पाताले नेषा रेखा क्वचित्स्त्रियाम्‌।। 
तत्कंठरेखात्रितय व्याजेन शपते स्मरः ।। ६३ || 

शंके चित्त भुवो राजो लसत्पटकुटीद्वयम्‌ ।। 
अनर्घ्यरत्रकोशाढ्यं तम्या वक्षोरुहद्वयम्‌ ।। ६४ ।। 
अनंगभू नियमतोऽद्ृश्ये मध्ये नतभ्रुवः ।| 
रोमालीलक्षिकामूर्ध्वामिव यष्टिं विधिर्व्यधात्‌ || ६५ || 
तस्या नाभीदरीं प्राप्य कंदर्पोऽनंगता गतः ।। 

पुनः प्रासुमिवांगानि तप्यते परमं तपः || ६६ || 
गुरुणैतन्नितंबेन महामन्मथ दीक्षया ।। 

भुवि के के युवानो न स्वाधीना प्रापिताऱशाम्‌ ।। ६७ || 
ऊरुस्तंभेन चैतस्याः सतंभवत्कस्यनो मनः || 

तस्तंभेन मुने वापि सुवृत्तेन सुवर्तनम्‌ ।। ६८ || 
पादांगुष्ठलखज्योतिः प्रभया कस्य न प्रभा || 
विवेकजनिताऽध्वंसि मुने तस्या मृगीदृशः || ।। ६९ || 
सा प्रत्यहं ज़ञानवाप्यां स्नायं स्नायं शिवालये || 
संमार्जनादि कर्माणि कुरुतेऽनन्यमानसा ।। 4.1.33.७ || 
तत्पादप्रतिबिंबेषु रेखा शष्पांकुरं चरन्‌ ।। 

नान्यद्वनांतरं याति काश्यां यूनां मनोमृगः ।। ७१ || 
तदास्य पंकजं हित्वा यूनां नेत्रालिमालया ।। 

न ल्रतांतरमासेवि अप्यामोदप्रसूनयुक्‌ ।। ७२ || 
सुल्लोचनापि सा कन्या प्रेक्षेतास्यं न कस्यचित्‌ ।| 

सुश्रवा अपि सा बाला नादत्ते कस्यचिद्वचः ।| ७३ || 
सुशीला शीलसंपन्ना रहस्तद्विरहातुरैः || 

प्रार्थितापि सुरूपाढ्यैर्नाभिलार्ष बबंध सा || ७४ ।। 
धनैस्तस्याजनेतापि युवभिः प्राथितो बहु ।। 
नाशकत्तां सुत्रीलां सदातुं शीलोजितश्रियम्‌ ।। ७५ || 
जानोदतीर्थभजनात्सा सुशीला कुमाग्कि || 
बहिरंतस्तदाऽद्राक्षीत्सर्वलिंगमयं जगत ।| ७६ || 
कदाचिदेकदा तां तु प्रसुसां सदनांगणे || 

मोहितो रूपसंपतत्या कश्चिद्विययाधरोऽहरत्‌ ।| ७७ || 
व्योमवर्त्मनितां रात्रौ यावन्मलयपर्वतम्‌ ।। 

स निनीषति तावच्च विदुन्माली समागतः ।। ७८ || 
राक्षसो भीषणवपुः कपालकृतकुंडलः || 
वसारुधिरल्निसांगः श्मश्रुलः पिंगलोचनः || ७९ || 
राक्षस उवाच || || 

ममर्‍्ग्गोचरं यातो विद्याधरकुमारक || 

अय त्वामेतया सार्धे प्रेषयामि यमालयम्‌।14.1.33.८०।| 
इति श्रुत्वाथ सा वाक्यं व्याघ्राघ्राता मृगी यथा ।| 
चकंपेऽतीव संभीता कदलीदलवन्मुहुः || ८१ || 
निजघान त्रिशूलेन रक्षो विद्याधरं च तम्‌ ।। 
विद्याधरकुमारोपि नितरां मधुराकृतिः ।। ८२ || 
तद्वीषणत्रिशूलेन भिन्नोस्को महाबलः || 

जघान मुष्टिघातेन वजञ्रपातोपमेन तम्‌ || ८३ || 
नरमांसवसामत्तं वियुन्मालिनमाहवे ।| 

चूर्णितो मुष्टिपातेन सोऽपतद्वसुधातल्ले ।। ८४ ।। 
राक्षसो मृत्युवशगो वज्रेणेव महीधरः ।| 

विद्याधरोपि तच्छूलघातेन विकलीकृतः ।। ८५ || 
उवाच गद्रदं वाक्यं विघूर्णित विलोचनः ।| 

प्रिये मुधा समानीता सुशित्यर्धोक्तिमुच्चरन्‌ ।। ८६ || 
जहो प्राणान्रणे वीरस्तां प्रिया परितः स्मरन्‌ ।| ८७ || 
अनन्यपूर्वसंस्पर्श सुखं समनुभूय सा ।। 

तमेव च पतिं मत्वा चक्रे शोकाग्निसात्तनुम्‌ ।| ८८ || 
लिंगत्रयशरीरिण्यास्तस्याः सान्निध्यतः स हि ।| 
दिव्यं वपुः समासाद्य राक्षसस्त्रिदिवं ययौ ।| ८९ || 
रणे पणीकृतप्राणो विद्याधरसुतोपि सः ।। 

अंते प्रियां स्मरन्प्राप जनुर्मलयकेतुतः ।। 4.1.33.९० || 
ध्यायंती सापि तं बाला विद्याधरकुमारकम्‌।। 
विरहाग्नौ विसृष्टासुः कर्णाटे जन्मभागभूत्‌ ।।९१।। 
सुतो मलयकेतोस्तां काल्लेन परिणीतवान्‌ ।। 
माल्यकेतुरनंगश्रीः पित्रा दत्तां कलावतीम्‌ ।। ९२ ।| 
सापि प्रागवासनायोगाल्लिंगार्चनरता सती ।। 

हित्वा मलयजक्षोदं विभूतिं बहृमंस्त वै।। ।। ९३ ।| 
मुक्ता वैदूर्य माणिक्य पुष्परागेभ्य एव सा ।| 

मेने रुद्राक्षनेपध्यमनर्घ्य गर्भसुंदरी || ९४ || 
कलावती माल्यकेतुं पतिं प्राप्य पतिव्रता || 
अपत्यत्रितयं लेभे दिव्यभोगसमृद्विभाक्‌ ।। ९५ || 
एकदा कश्चिदौदीच्यो माल्यकेतुं नरेश्वरम्‌ ।। 
चित्रकृच्चित्रपटिकां चित्रां दर्शितवानथ ।| ९६ ।| 

तां तु चित्रपटीं राजा कलावत्यै समर्पयत्‌ || 

साथ चित्रपटीं रम्यां संप्रहष्टतनूरुहा ।। ९७ ।। 
मुहुमुहुः प्रपश्यंती रहसि प्राणदेवताम्‌ ।। 

विसस्मार स्वमपि च समाधिस्थेव योगिनी || ९८ || 
क्षणमुन्मील्य नयने कृत्वा नेत्रातिथिं पटीम्‌ ।। 
तर्जन्यग्रमथोत्क्षिप्य स्वात्मानं समबोधयत्‌ ।।९९।। 
संभेदोयमसे रम्य उपलोलार्कमग्रतः || 

उपश्रीकेशवपदं वरणैषा सरिद्वरा ।|4.1.33.१००।। 
स्वगें प्रार्थितसंस्पर्शा सैषा स्वर्गतरंगिणी ।। 
उदग्वहाभिलष्यंति यां दिवोद्ुसदः सदा ।|१।। 
अलक्ष्यामोक्षलक्षमी र्या वेदांते परिपठ्यते ।। 

विमुक्तये सतां सैषा श्रीमती मणिकर्णिका ।। २ || 
मरणं मंगलं यत्र सफलं यत्र जीवितम्‌ ।। 
स्वर्गस्तृणायते यत्र सैषा श्रीमणिकर्णिका।। ।। ३ ।। 
यत्र संपत्तिसंभारान्विश्राण्य निधनेच्छया ।। 

यतिव्रतं समालंब्य तिष्ठते मूलकंदभुक्‌ || ४ ।। 

यत्र त्रिमार्ग गांगं गां मार्गमाणोमृतान्हरः ।। 
स्वमौलिबालचंद्रेण मुक्तिमार्ग प्रदर्शयन्‌ ।। ५ ।| 
संसारं यत्र दुर्वारं प्रतारयति शंकरः ।|। 

मृता अप्यमृतायंते कर्णधाराद्यतो नराः || ६ || 
संसारासारपदवी यत्र स्याददवीयसी ।। 

कर्णे जपान्महेशानात्करुणा वरुणालयात्‌ || ७ || 
अनेक भवसंभूत प्रभूत सुकृतैर्नराः ।। 

कर्णे जपं भवं यत्र लभंते ते भवापहम्‌ ।। ८ || 
स्वीकृत्य क्षेत्रसंन्यासं यद्दलेन महाधियः || 

तृणं कृतातं मन्यंते सेयं श्रीमणिकर्णिका || ९ || 
तृणीकृत्य निजं देहं यत्र राजर्षिसत्तमः || 

हरिश्चंद्रः सपत्नीको व्यक्रीणाद्भूरयं हि सा || 4.1.33.११० || 
अभिलष्यंति यत्रत्यमपि वैकुण्ठवासिनः || 

सैकतं मृदुलं तल्पं सैषा श्रीमणिकर्णिका ।। ।| ११ || 
अनेक जन्म जनित कर्मसूत्रनियंत्रणम्‌ ।। 

उन्मुच्य यत्र मुक्ताः स्युः सैषा श्रीमणिकर्णिका || १२ || 
सत्यलोकेऽपि ये लोकास्तेऽर्थयंति निरंतरम्‌ || 

यामहो दीर्घनिद्रायै सेयं श्रीमणिकर्णिका ।। १३ ।| 

अयं हि स कुलस्तंभो यत्र श्रीकालभैरवः || 
क्षेत्रपापकृतः शास्ति दर्शयंस्तीव्रयातनाम्‌ || १४ ।। 
अन्यत्र विहितं पापं नश्येत्काशीनिरीक्षणात्‌ ।। 
काश्यां कृतानां पापानां दारुणेयं तु यातना ।।१५।। 
कपालमोचनं तीथैमेतत्तदपि पावनम्‌ ।। 

कपालं पतितं यत्र विधेर्भैरवपाणितः ।। १६ || 
ऋणत्रयाद्विमुच्यंते यत्र स्नाता नरोतमाः || 

तीर्थं विशुद्धिजनकं तदेतृणमोचनम्‌ ।। १७ || 
प्रणवाख्यं परंब्रह्म यत्र नित्यं प्रकाशते ।। 
सपंचायतनोपेत ॐकारेशोयमद्भुतः ।। १८ || 

अश्व उश्च मकारश्च नादोबिंदुश्च पंचमः ।| 

पंचात्मकं परंब्रह्म यत्र नित्यं प्रकाशते ।।१९।। 

एषा मत्स्योदरी रम्या यत्स्नातो मानवोत्तमः ।। 
मातुर्जातूदरदरीं न विशेदेष निश्चयः ।4.1.33.१२०।। 
त्रिलोचनोयं भगवान्कुर्यौदेव त्रिल्लोचनम्‌।। 

निजभक्तं कृपायुक्तस्त्वपि देशातंर स्थितम्‌ ।। २१ ।। 
असौ कामेश्वरो देवो यः कामान्पूरयेत्सताम्‌ ।। 
दुर्वसा अपि यत्राप निजकाममहोदयम्‌ ।। २२ || 
स्वयं लीनो महेशोत्र भक्तकामसमृद्धये ।। 
तस्मात्स्वर्लीनसंज्ञास्य देवदेवस्य शूलिनः ।। २३ ॥ 
वाराणस्यां महादेवो यः पुराणेषु पठ्यते || 
्षेत्राभिमानी भगवांस्तत्प्रासादोयमद्भुतः ।। २४ ।। 
असौ स्कंदेश्वरो देवः श्रद्धया यद्विलोकनात्‌ ।। 
आजन्मब्रह्मचर्यस्य फलमाप्नोति मानवः ।। २५ || 
विनायकेश्वरश्चायं सर्वसिद्धि प्रदायकः || 

यत्सेवया प्रणश्यंति नृणां सर्वै विनायकाः ।।२६।। 
इयं वाराणसी देवी साक्षान्मूर्तिमयी शुभा ।। 

यस्या विल्लोकनात्पुंसां भूयो नो गर्भसंभवः।। ।।२७।। 
पार्वतीश्वरलिंगस्य महदायतनं त्विदम्‌ || 

यत्र नित्यं महेशानो गौर्या सह विमुक्तिदः ।।२८।। 
एष भृंगीश्वरः श्रीमान्महापातकनाशनः || 
जीवन्मुक्तोऽभवद्धृंगी यस्य लिंगस्य सेवया || २९ || 
चतुर्वेदेश्वरश्चैष चतुर्वेदधरो विधिः ।। 
लभेयद्वीक्षणाद्विप्रो वेदाधययनजं फलम्‌ ।। 4.1.33.१३० || 
यज्ञैः संस्थापितं चैतल्लिंगं यजेश्वराभिधम्‌ ।। 
यदर्चनाल्लभेन्मर्त्यः सर्वयागफलं महत्‌ ।। ३१ || 
पुराणेश्वर नामैतल्लिंगमष्टादशांगुल्रम्‌ ।। 

अष्टादशानां विद्यानां स्यादाधारो यदीक्षणात्‌ ।। ३२ ।| 
धर्मशास्त्रेश्वरश्वाय स्मृतिभिश्च प्रतिष्ठितः ।| 
स्मृत्यध्ययनजं पुण्यं यद्विलोकनतो भवेत्‌ || ३३ || 
सारस्वतमिदं लिंगं सर्वजाइयविनाशकृत्‌ || 
सर्वतीर्थेश्वरं लिंगमेतत्सद्यो विशुद्धिदम्‌ ।।३४।। 
शैलेश्वरस्य लिंगस्य मंडपोयं महाद्भुतः ।। 

सर्वेषां रत्रजातानां यो बिभर्ति परां श्रियम्‌ ।। ३५ || 
ससतसागरसंज्ञं वै लिंगमेतन्मनोहरम्‌ ।। 
यद्वीक्षणाल्लभेन्मर्त्यः सस्ाब्धिस्नानजं फलम्‌ ।। ३६ || 
असौ मैत्रेश्वरः श्रीमान्मंत्रजाप्यफलप्रदः || 
ससकोटिमहामंत्रैः स्थापितो यः पुरा युगे ।|३७।। 
त्रिपुरेशस्य लिंगस्य पुरः कुंडमिदं महत्‌ ।। 

त्रिपुरैः खानितं पूर्वं त्रिपुरारिप्रियं परम्‌ ।।३८।। 

इदं वाणेश्वरं लिंग सहस्रभुजपूजितम्‌ || 
द्विभुजस्यापि बाणस्य सहस्रभुजहेतुकम्‌ || ३९ || 
वैरोचनेश्वरश्धैष पुरः प्रह्मदकेशवात्‌ ।। 
बलिकेशवनामासावेष नारदकेशवः || 4.1.33.१४० || 

आदिकेशव पूर्वेण त्वयमादित्यकेशवः ।| 
भीष्मकेशवनामासौ दतात्रेयेश्वरस्त्वयम्‌ ।। ४१ || 
दत्तात्रेयेश्वरात्पूर्वमेष आदि गदाधरः || 
भृगुकेशवनामासावेष वामनकेशवः || ४२ || 
नरनारायणावेतौ यज्ञवाराहकेशवः ।| 
विदारनारसिंहोयं गोपीगोविंद एष ह ।। ४३ ।| 

एष लक्ष्मीनृसिंहस्य प्रासादो रत्रकेतनः ।। 

यस्य प्रसादात्प्रह्लादः पदमैद्रमवासवान्‌ ।। ४४ ।। 
अखर्वसिद्विदः पुंसामेष खर्वविनायकः || 
शेषमाधवनामासौ शेषेण स्थापितः पुरा ।।४५।। 
यस्य भक्ता न दह्यंते त्वपि संवर्तवह्लिना ।। 
शंखमाधवनामासौ शंखं हत्वात्र संस्थितः ।।४६।। 
इदं सारस्वतं स्रोतः परं ब्र्रसायनम्‌ ।। 

सरस्वत्या महानद्याः संगमो यत्र गंगया || ४७ || 
यत्राप्लुता नरा भूयः संभवंति न भूतल्रे ।| 
श्रीबिंदुमाधवस्त्वेष साक्षाल्लक्ष्मीपतिः परः ।। ४८ ।। 
श्रद्धया यं नमन्मर्त्यो न वसेद्रर्भवेश्मनि || 

न दारिद्रयमवाप्नोति व्याधिभिर्नाभिभूयते ।। ४९ ।। 
बिंदुमाधवभक्तो यस्तं यमोपि नमस्यति ।|। 
प्रणवात्मा य एकोऽस्ति नादबिंदु स्वरूपधृक्‌ ।|4.1.33.१५०।। 
अमूर्तं यत्परं ब्रह्म बिंदुमाधव एव सः || 
एतत्पंचनदं तीर्थं पंचब्रह्मात्मसंज्ञकम्‌ ।।५१।। 

यत्र स्नातो न गृहीयाच्छरीरं पांचभौतिकम्‌ ।। 

एषा सा मंगलागौरी काश्यां परममंगलम्‌ ।| ५२ || 
यत्प्रसादादवाप्नोति नरोऽत्र च परत्र च || 
मयूखादित्यसंज्ञोयं रश्मिमाली तमोपहः || ५३ || 
गभस्तीशो महालिंगमेतदिव्यमहःप्रदम्‌ ।। 

मृकंडुसूनुनाप्यत्र तपस्तस्तं पुरा महत्‌ ।। ५४ ।। 

लिंगं संस्थाप्य परमं स्वनाम्नायुःप्रदं परम्‌ ।। 
किरणेश्वरनामैतल्लिंगं त्रैलोक्यविश्रुतम्‌ ।|। ५५ || 
सकृन्न तमिदं लोकं नयेत्किरणमालिनः || 
धौतपापेश्वरं लिंगमेतत्पातकधावनम्‌ ।। ५६ || 
निर्वाणनरसिंहोयं भक्तनिर्वाणकारणम्‌ ।। 
मणिप्रदीपनागोयं महामणिविभूषणः ।। ५७ || 
यदर्चनान्नरो जातु न नागैः परिभूयते ।| 

कपिलेशमिदं लिंगं कपिलेन प्रतिष्ठितम्‌।। ।। ५८ ।। 
मुच्यंते कपयोप्यस्य दर्शनात्किमु मानवाः || 
प्रियव्रतेश्वरं लिंगं महदेतत्प्रकाशते ।।५९ ।। 
यस्यार्चनाल्लभेज्जंतुः प्रियत्वं सर्वजन्तुषु ।। 
इदमायतनं श्रेष्ठं मणिमाणिक्यनिर्मितम्‌ ।। 4.1.33.१६० || 
श्रीमतः कालराजस्य कलिकालार्तिहारिणः ।। 

निजभक्तं जनं पाति यः पापात्पापभक्षणः || ६१ || 
्षेत्रविघ्नकरान्पापान्यातयन्यातना शतैः || 

इयं मंदाकिनी रम्या तपस्तसुमिहागता ।। ६२ || 
काशीवाससुखं प्राप्य नाद्यापि दिवमीहते ।| 

स्नात्वात्र संतर्प्य पितृञ्छाद्धं कृत्वा विधानतः ।। ६३ || 
नरो न नरकं पश्येदपि दुष्कृतकर्मकृत्‌ ।। 

यानि कानि च लिंगानि काश्यां संति सहस्रशः ।| ६४ || 
रत्रभूतमिदं तेषु ल्लिंगं रन्नेश्वराभिधम्‌ ।। 

रत्रेश्वरप्रसादेन भुक्त्वा रत्रान्यनेकशः || ६५ || 
पुरुषार्थमहारल्रं निर्वाणं को न लब्धवान्‌ || 
कृत्तिवासेश्वरस्यैषा महाप्रासादनिर्मितिः || ।। ६६ || 
यां दृष्ट्वापि नरो दूरात्कृत्तिवासः पदं लभेत्‌ ।। 
सर्वेषामपि ल्निंगानां मौलित्वं कृत्तिवाससः ।। ६७ || 

ॐकारेशः शिखा ज़ेया लोचनानि त्रिलोचनः ।| 
गोकर्णभारभूतेशौ तत्कर्णौ परिकीर्तितौ ।।६८।। 
विश्वेश्वराविमुक्तौ च द्वावेतौ दक्षिणौ करौ |। 
धर्मेशमणिकर्णेशौ द्वौ करौ दक्षिणेतरौ ।। ६९ ।। 
काल्रेश्वरकपर्दीशौ चरणावतिनिर्मल्रौ || 

ज्येष्ठेश्वरो नितंबश्च नाभिर्वै मध्यमेश्वरः ।। 4.1.33.१७० || 
कपर्दोस्य महादेवः शिरोभूषा श्रृतीश्वरः ।। 

चंद्रेशो हृदयं तस्य आत्मा वीरेश्वरः परः || ७१ || 

ल्लिंगं तस्य तु केदारः शुक्रं शुक्रेश्वरं विदुः || 

अन्यानि यानि लिंगानि परः कोटि शतानि च || ७२ || 
ज़ेयानि नखलोमानि वपुषो भूषणान्यपि ।। 

यावेतौ दक्षिणौ हस्तौ नित्यनिर्वाणदौ हि तौ ।। ७३ || 
जंतूनामभयं दत्त्वा पततां मोहसागरे || 

इयं दुर्गा भगवती पितृलिंगमिदं परम्‌ || ७४ ।| 

इयं हि चित्रघंटेशी घंटाकर्ण हृदस्त्वयम्‌ || 

इयं सा ललिता गौरी विशालाक्षीयमद्भुता || ७५ || 
आशाविनायकस्त्वेष धर्मकूपोयमद्भुतः || 

यत्र पिंडान्नरो दत्वा पितृन्ब्रह्मपदं नयेत्‌ ।। ७६ || 

एषा विश्वभुजा देवी विश्वैकजननी परा || 

असौ बंदी महादेवी नित्यं त्रैलोक्यवंदिता || ७७ ।। 
निगडस्थानपि जनान्पाशान्मोचयति स्मृता।। 
दशाश्चमेधिक तीर्थेमेतत्त्रैलोक्यवंदितम्‌ ।। ७८ ।। 
यत्राहुतित्रयेणापि अग्निहोत्रफलं लभेत्‌ ।। 

प्रयागाख्यमिदं स्रोतः सर्वतीर्थोत्तमोत्तमम्‌।।७९।। 
अशोकाख्यमिदं तीर्थं गंगाकेशव एष वै।| 

मोक्षद्वारमिदं श्रेष्ठं स्वर्ग द्वारमिरदं विदुः || 4.1.33.१८० || 

इति श्रीस्कांदे महापुराण एकाशीतिसाहर्यां संहितायां चतुर्थ काशीखंडे पूर्वार्दे 
ज्ञानवापीवर्णनं नाम त्रयस्त्रिशतमो5ध्यायः ।13३|| 

।। स्कंद उवाच || || 

पुनर्ददर्श तन्वंगी चित्रपट्यां घटोद्भव ।। 
स्वर्गद्वारात्पुरोभागे श्रीमतीं मणिकर्णिकाम्‌ || १ || 
संसारसर्पदष्टानां जंतूनां यत्र शंकरः || 

अपसव्येन हस्तेन ब्रूते ब्रह्मस्पृशञ्छुतिम्‌ ।। २ || 

न कापिलेन योगेन न सांख्येन न च व्रतैः ।| 

या गतिः प्राप्यते पुंभिस्तां दय्ान्मोक्षभूरियम्‌ ।। ३ ।। 
वैकुंठे विष्णुभवने विष्णुभक्तिपरायणाः ।। 

जपेयुः सततं मुक्त्यै श्रीमतीं मणिकर्णिकाम्‌ ।।४।। 
हुत्वाग्निहोत्रमपि च यावज्जीवं द्विजोत्तमाः || 

अंते श्रयंते मुक्त्यै यां सेयं श्रीमणिकर्णिका || ५ || 
वेदान्पठित्वा विधिवदब्रह्मयज्ञरता भुवि || 

यां श्रयंति द्विजा मुक्त्यै सेयं श्रीमणिकर्णिका ।। ६ || 
इष्ट्वा क्रतूनपि नृपा बहून्पर्यासदक्षिणान्‌ ।। 

श्रयंते श्रेयसे धन्याः प्रांतेऽधिमणिकर्णिकम्‌ ।। ७ || 
सीमंतिन्योपि सततं पतिव्रतपरायणाः ।। 

मुक्त्यै पतिमनुव्रज्य श्रयंति मणिकर्णिकाम्‌ ।। ८ || 
वैश्या अपि च सेवंते न्यायोपाजितसंपदः || 

धनानि साधुसात्कृत्वा प्रांते श्रीमणिकणिकाम्‌।। ९ || 
त्यक्त्वा पुत्रकलत्रादि सच्छूद्रा न्यायमार्गगाः || 
निर्वाणप्रासये चैनां भजेयुर्मणिकर्णिकाम्‌ || 4.1.34.१० || 
यावज्जीवं चरंतोपि ब्रह्मचर्य जितैद्रियाः ।। 

निःश्रेयसे श्रयंत्येनां श्रीमतीं मणिकार्णकाम्‌ ।। ११ || 
अतिथीनपि संतर्प्य पंचयज्ञरता अपि || 
गृहस्थाश्रमिणो नेमां त्यजेयुर्मणिकर्णिकाम्‌ ।।१२।। 

वानप्रस्थाश्रमयुजो ज्ञात्वा निर्वाणसाधनम्‌ || 
सन्नियम्येंद्रियग्रामं मणिकर्णीमुपासते || १3 || 
अनन्यसाधनां मुक्तिं जञात्वा शास्त्रैरनेकधा || 
मुमुक्षुभिस्त्वेकदंडैः सेव्यते मणिकर्णिका || १४ || 
दंडयित्वा मनोवाचं कायं नित्यं त्रिदंडिनः || 
नैःश्रेयसीं श्रियं प्रासुं श्रयंते मणिकर्णिकाम्‌ ।। १५ || 
संन्यस्ताखिलकर्माणो दंडयित्वा चलं मनः || 
एकदंडव्रता मुक्त्यै भजेयुर्मणिकर्णिकाम्‌ ।| १५ || 
शिखी मुंडी जटी वापि कौपीनी वा दिगंबरः || 
मुमुक्षुः को न सेवेत मुक्तिदां मणिकर्णिकाम्‌ ।।१७।। । 
तपःकतुं न शक्ता ये दानं वा दातुमक्षमाः ।। 
योगाभ्यास विहीना ये तेषामेषा विमुक्तिदा || १- || 
संत्युपायाः सहस्रं तु मुक्तये न तथा मुने || 
हेलयैषा यथा दद्ान्निर्वाणं मणिकर्णिका |। १९ || 
अनशनव्रतभृते त्रिकालाभ्र्यवहारिणे || 
प्रांते दद्यात्समां मुक्तिमुभाभ्यां मणिकर्णिका || 4.1.34.२० || 
यथोक्तमाचरेदेको निष्ठा पाशुपतंव्रतम्‌ ।| 
निरंतरं स्मरेदेको हृद्ेनां मणिकर्णिकाम्‌ ।। २१ || 
ृष्टात्र वपुषः पाते द्वयोश्च सदृशी गतिः || 
तस्मात्सर्वविहायाशु सेव्यैषा मणिकर्णिका || |। २२ || 
स्वर्गद्वारे विशेयुर्ये विगाह्य मणिकर्णिकाम्‌ || 
तेषां विधूतपापानां कापि स्वर्गो न दूरतः ।। २३ || 
स्वर्गद्वाः स्वर्गभूरेषा मोक्षभूर्मणिकर्णिका ।। 
स्वर्गापवर्गावत्रैव नोपरिष्टान्न चाप्यधः ।।२४।। 
दत्वा दानान्यनेकानि विगाह्य मणिकर्णिकाम्‌ ।। 
स्वर्गद्वारं प्रविष्टा ये न ते निरयगामिनः ।।२५।। 
स्वर्गापवर्गयोरर्थः कोविदैश्च निरूपितः ।। 

स्वर्गः सुखं समुद्दिष्टमपवर्गो महासुखम्‌ ।। २६ ।| 
मणिकर्ण्युपविष्टस्य यत्सुखं जायते सतः ।। 
सिंहासनोपविष्टस्य तत्सुखं क्व शतक्रतोः || २७ || 
महासुखं यदुद्दिष्टं समाधौ विस्मृतात्मनाम्‌ ।| 

श्रीमत्यां मणिकर्ण्यां तत्सहजेनैव जायते ।। २८ || 
स्वर्गद्वारात्पुरोभागे देवनद्याश्च पश्चिमे ।। 
सौभाग्यभाग्यैकनिधिः काचिदेका महास्थली ।। २९ || 
यावंतो भास्वतः स्पर्शीद्भासंते सैकताः कणाः || 
तावंतो द्रुहिणा जम्मुर्नैत्येषा मणिकर्णिका || 4.1.34.३० || 
संति तीर्थानि तावंति परितो मणिकर्णिकाम्‌ || 
यावद्विस्तिलमात्रापि न भूमिर्विरलीकृता || ३१ || 
यदन्वये कोपि मुक्तः संप्राप्य मणिकर्णिकाम्‌ ।। 
तद्वश्यास्तत्प्रभावेण मान्याः स्वर्गौकसामपि || ३२।। 
तर्पिताः पितरो येन संप्राप्य मणिकर्णिकाम्‌।। 

ससतससत तथा सम पूर्वजास्तेन तारिताः ।। ३३ || 
आमध्याद्देवसरित आ हरिश्चंद्रमडपात्‌ ।। 

आ गंगा केशवादा च स्वद्वीरान्मणिकर्णिका ।। ।। ३४ || 
एतद्रजःकणतुलां त्रि्रोक्यपि न गच्छति ।|। 

एतत्प्रास्यै प्रयतते त्रिलोकस्थोऽखिलो भवी ।।३५।। 
कलावती चित्रपटी पश्यंतीत्थं मुहुर्मृहः ।। 

ज़ञानवापीं ददर्शाथ श्रीविश्वेश्वरदक्षिणे || ३६ ।। 
यदंबुसततं रक्षेदुर्वृत्ताइंडनायकः || 

संभ्रमो विभ्रमश्वासो दत्त्वा भातिं गरीयसीम ।। 3७ || 
योष्टमूर्तिर्महादेवः पुराणे परिपठ्यते || 

तस्यैषांबुमयी मूर्तिज्ञीनदा ज्ञानवापिका|| ३८ || 
नेत्रयोरतिथीकृत्य ज्ञानवापी कलावती || 
कदंबकुसुमाकारां बभार क्षणतस्तनुम्‌ ।। || ३९ ।| 

अंगानि वेपर्थ प्रापुः स्विन्ना भालस्थली भृशम्‌ ।| 
हर्षवाष्पांबुकलिले जाते तस्या विलोचने || 4.1.34.४० || 
तस्तंभ गात्रलतिका मुखवैवर्ण्यमाप च || 

स्वरोथ गद्रदो जातो व्यभ्रंशत्तत्करात्पटी || ४१ || 
साक्षणं स्वं विसस्मार काहं क्वाहं न वेत्ति च || 
सौषुसायां दशायां च परमात्मेव निश्चला || ४२ || 
अथ तत्परिचारिण्यस्त्वरमाणा इतस्ततः ।। 

किं किं किमेतदेतत्किं पृच्छति स्म परस्परम्‌ ।। ४३ ।। 
तदवस्थां समालोक्य तां ताश्वतुरचेतसः || 

विज्ञाय सात्तविकैर्भावैरिदमूचूः परस्परम्‌ ।। ४४ ।। 
भवांतरे प्रेमपात्रमेतयैक्षितु किंचन ।। 

चिरात्तेन च संगत्य सुखमूर्च्छामवाप ह ।| ४५ || 
अथनेत्थं कथमियमकांडात्पर्यमूमुहत्‌ ।| 

प्रेक्षमाणा रहश्चित्रपटीमति पटीयसीम्‌।।४६।। 

तन्मोहस्य निदानं ताःसम्यगेव विचार्य च ।। 
उपचेरर्महाशांतैरुपचारैरनाकुलम्‌ ।। ४७ ।। 

काचित्तां वीजयांचक्रे कदलीतालवृंतकैः ।। 
बिसिनीवलयैरन्या धन्यां तां पर्यभूषयत्‌ ।। ४८ || 
अमंदैश्वंदनरसैरभ्यषिंचदमुं परा || 

अशोकपल्लवैरस्याः काचिच्छोकमनीनशत्‌ ।। ४९ ।। 
धारामंडपधारांबुसीकरैस्तत्तनूज्रताम्‌ ।। 

इष्टार्थविरहगलानां सिंचयामास काचन || 4.1.34.9° || 
जल्राद्रवाससा काचिदेतस्यास्तनुमावृणोत्‌ ।। 
कर्पूरक्षोदजाल्रेपैरन्यास्तामन्वलेपयन्‌ ।। ५१ || 
पद्मिनीदलशय्या च काचित्यरचयन्मृदुम्‌ ।। 
काचित्कुलिशनेपथ्यं दूरीकृत्य तदंगतः ।। ५२ || 
मुक्ताकलापं रचयांचक्रे वक्षोजमंडल्ले || 

काचिर्च्छाशिमुखी तां तु चंद्रकांतशिलातले || ५३ ।। 
स्वापयामास तन्वंगी स्रवच्छीतांबुशीतले ।। 
ृष्टवोपचार्यमाणां तामित्थं बुद्धिशरीरिणी || ५४ || 
अतितापपरीतांगी ताः सखीः प्रत्यभाषत || 
एतस्यास्तापशांत्यर्थं जानेहं परमौषधम्‌ ।। ५५ || 
उपचारानिमान्सवारन्दूरी कुरुत मा चिरम्‌ ।। 
अपतापां करोम्येनां सद्यः पश्यत कौतुकम्‌ ।।५६।। 
दृष्टवा चित्रपटीमेषा सद्यो विहृलतामगात्‌ ।। 

अत्रैव काचिदेतस्याः प्रेमभूरस्ति निश्चितम्‌ ।।५७।। 
अतश्नित्रपटीस्पर्शात्परितापं विहास्यति ।। 
वाक्यादवुद्धिशरीरिण्यास्ततस्तत्परिचारिकाः || ५८ ।। 
निधाय तत्पुरः प्रोचुः पटीं पश्य कलावति || 
तवानंदकरी यत्र काचिदस्तीष्टदेवता || ।। ५९ || 
सापीष्टदेवतानाम्ना तत्पटीदर्शनेन च ।। 
सुधासेकमिव प्राप्य मूर्छा हित्वोत्थिता द्रुतम्‌ ।। 4.1.34.६° || 
अवग्रहपरिम्ल्राना वर्षासारैरिवौषधीः ।। 
पुनरालोकयांचक्रे जानदां ज़ानवापिकाम्‌ || ६१ || 
स्पृष्ट्वा कलावती तां तु वापीं चित्रगतामपि ।। 

लेभे भवांतरजानं यथासीत्पूर्वजन्मनि ।। ६२ || 
पुनर्विचारयांचक्रे वापी माहात्म्यमुत्तमम्‌।। 

अहो चित्रगतापीयं संस्पृष्टा ज्ञानवापिका || ६३ || 
ज्ञानं मे जनयामास भवांतर समुद्भवम्‌ ।। 

अथ तासां पुरो हृष्टा कथयामास सुंदरी ।।६४।। 
निजं प्रागभव वृत्तांतं जञानवापीप्रभावजम्‌ ।। 

|| कलावत्युवाच || || 

एतस्माज्जन्मनः पूर्वमहं ब्रा्मणकन्यका || ६५ || 
उपविश्वेश्वरं काश्यां ज्ञानवाप्यां रमे मुदा ।| 


onlinesanskritbooks.com 


जनको मे हरिस्वामी जनयित्री प्रियंवदा || ६६ ।| 
आख्या मम सुशील्रेति मां च विद्याधरोऽहरत्‌ ।। 
मध्येमार्गं निशीथेथ तदोप मलयाचलम्‌ ।। ६७ || 
रक्षसा सहतो वीरो राक्षसं स जघानह || 

रक्षोपि मुक्तं शापात्तु दिव्यवपुरवाप ह ।। ६८ ।| 

अवाप जन्मगंधर्वस्त्वसौ मलयकेतुतः ।| 

कर्णाटनृपतेः कन्या बभूवाहं कलावती || ६९ || 

इति ज्ञानं ममोद्भूतं ज्ञानवापीक्षणात्क्षणात्‌ ।। 

इति तस्या वचः श्रुत्वा सापि बुद्धिशरीरिणी ।। 4.1.34.७० || 
ताश्च तत्परिचारिण्यः प्रहृष्टास्यासतदाऽभवन्‌ ।। 

प्रोचुस्तां प्रणिपत्याथ पुण्यशीलां कलावतीम्‌ || ७१ || 
अहो कथं हि सा लभ्या यत्प्रभावोयमीट्रशः || 

धिग्जन्म तेषां मर्त्येऽस्मिन्यैर्नैक्षि ज्ञानवापिका ।। ७२ ।। 
कलावति नमस्तुभ्यं कुरुनोपि समीहितम्‌ ।। 

जनिं सफलयास्माकं नय नः प्रार्थ्य भूपतिम्‌ ।। ७३ ।। 
अयं च नियमोस्माकमद्यारभ्य कलावति || 

निर्वेक्ष्यामो महाभोगान्दृष्ट्रवा तां जञानवापिकाम्‌ ।| ७४ || 
अवश्यं ज्ञानवापी सा नाम्ना भवितुमहति ।। 

चित्रं चित्रगतापीह या तव ज़ानदायिनी || ७५ || 
ॐकृत्य तासां वाक्यं सा स्वाकारं परिगोप्य च || 
प्रियाणि कृत्वा भूभर्तुः प्रस्तावज्ञा व्यजिज्ञपत्‌ || ७६ ।। 
कलावत्युवाच || 

जीवितेश न मे त्वत्तः किचित्प्रियतरं क्वचित्‌ ।| 
त्वामासाय पतिं राजन्प्रासाः सर्वे मनोरथाः ।| ७७ || 
एको मनोरथः प्रार्थ्यो ममास्त्यत्रार्यपुत्रक || 
विचारपथमापन्नस्तवापि स महाहितः ।। ७८ ।। 

मम तु त्वदधीनायाः सुदुष्प्रापतरो महान्‌ ।। 

तव स्वाधीनवृत्तेस्तु सिद्धप्रायो मनोरथः ।| ७९ || 
प्राणेश कि बह्क्तेन यदि प्राणैः प्रयोजनम्‌ ।। 
तदाभिलषित देहि प्राणा यास्यंत्यथान्यथा || 4.1.34.८° ।| 
प्राणेश्योपि गरीयस्यास्तस्या वाक्यं निशम्य सः || 
उवाच वचनं राजा तस्याः स्वस्यापि च प्रियम्‌ ।। ८१ ।। 
राजोवाच || || 

नाहं प्रिये तवादेयमिह पश्यामि भामिनि || 

प्राणा अपि मम क्रीतास्त्वया शीलकलागुणैः ।। ८२ || 
अविलंबितमाचक्षव कृतं विद्वि कलावति |। 

भवद्विधानां साध्वीनामन्येऽप्राप्यं न किचन।| ८३ || 

कः प्रार्थ्यः प्रार्थनीयं किं को वा प्रार्थयिता प्रिये।। 

न पृथग्जनवत्किंचिद्वर्तनं नौ कलावति ।। ८४ ।| 

देशः कोशो बलं दुर्ग यदन्यदपि भामिनि ।|। 

तत्त्वदीयं न मे किंचित्स्वाम्यमात्रमिहास्ति मे ।। ८५ || 
तच्च स्वाम्यं ममान्यत्र त्वदृते जीवितेश्वरि ।। 

राज्यं त्यजेयं त्वद्वाक्यातृणीकृत्यापि मानिनि ।। ८६ ।। 
माल्पकेतोर्महीजानेरिति वाक्यं निशम्य सा ।। 

प्राह गंभीरया वाचा वचश्वारु कलावती ।। ८७ ।। 
कलावत्युवाच || 

नाथ प्रजासृजापूर्व सृष्टा नानाविधाः प्रजाः || 
प्रजाहिताय संसृष्टं पुरुषार्थचतुष्टयम्‌ ।। ८८ ।। 
तद्विहीनाजनिरपि जल बुद्रुदवन्मुधा ।| 

तस्मादेकोपि संसाध्यः परत्रेह च शर्मणे || ८९ || 
यत्रानुकूल्यं दंपत्योस्त्रिवर्गस्तत्र वर्धते ।। 

यदुच्यते पुराविद्भिरिति तत्तथ्यमीक्षितम्‌ ।।4.1.34.९०|। 
मद्विधाना तु दासीनां शतं तेऽस्तीह मंदिरे ।। 

तथापि नितरां प्रेम स्वामिनो मयि दृश्यते || ९१ || 

तव दास्यपि भोगाढ्या किमुतांकस्थलीचरी ।। 
तत्राप्यनन्यसंपत्तिस्तत्र स्वाधीनभतृता ।। ९२ || 
विपश्चित्संचयेदर्थानिष्टापू्ताय कर्मणे ।। 
तपोर्थमायुर्निर्विघ्नं दारांश्वापत्यलब्धये ।। ९३ || 
तवैतत्सर्वमस्तीह विश्वेशानुग्रहात्प्रिय ।। 
पूरणीयोऽभिलाषो मे यदि तद्वचम्यहं शृणु ।। ९४ ।। 
तूर्णं प्रहिणु मां नाथ विश्वनाथपुरीं प्रति ।। 

प्राणाः प्रयाता प्रागेव वपुः शेषास्मि केवलम्‌ ।। ९५ || 
माल्यकेतुः कलावत्या इत्याकर्ण्य वचः स्फुटम्‌ || 
क्षणं विचार्य स्वहृदि राजा प्रोवाच तां प्रियाम्‌ ।। ९६ || 
प्रिये कलावति यदि तव गंतव्यमेव हि ।| 
राज्यलक्ष्म्यानया किं मे चलया त्वद्विहीनया ।। ९७ ।| 
न राज्यं राज्यमित्याहू राज्यश्रीः प्रेयसी ध्रुवम्‌ ।। 
ससतांगमपि तद्राज्यं तया हीनं तृणायते ।। ९८ || 
निःसपत्नं कृतं राज्यं भुक्त्वा ओोगान्निरंतरम्‌ ।। 
हृषीकार्थाः कृतार्थाश्च विधृता आधृतिः प्रिये ।। ९९ ।| 
अपत्यान्यपि जातानि किं कर्तव्यमिहास्ति मे ।। 
अवश्यमेव गंतव्याऽऽवाभ्यां वाराणसी पुरी || 4.1.34.१०० || 
माल्यकेतुः प्रियामित्थमाश्वास्य कृतनिश्चयः || 
समाहूय च देवज्ञान्प्रकृतीः परिपूज्य च ।। १ | 

पुत्रे राज्यं निधायाथ राजा काशीं प्रतस्थिवान्‌ || 
रत्रजातं कियदपि पुत्रादर्थै प्रगृह्य च || २ || 

दृष्टवा विश्वेश्वरपुरीं हृष्टरोमा नरेश्वरः ।| 

मेने कृतार्थमात्मानं संसारांबुधिपारगम्‌ ।। ३ । 
प्रागजन्मवासनायोगात्सापि राज़ी कलावती || 
ग्रामांतरादागतेव पुरीमार्गानवैत्स्वयम ।। ४ || 
मणिकरण्यामथस्नात्वा भूरि दत्त्वा ततो वसु || 

विश्वेशमर्चयित्वाथ रत्नजातैरनेकशः || ५ || 

दत्त्वा तत्रापि रत्नानि गजानश्वान्गवां व्रजम्‌ ।। 
दुकूलानि विचित्राणि पूजोपकरणानि च || ५ || 
सुवर्णरूप्यकलशान्दीपी दर्पण चामरान्‌ ।| 
ध्वजस्तंभ पताकाश्व विचित्रोल्लोचकानि च || ७ || 
अथ प्रदक्षिणीकृत्य मुक्तिमंडपमाविशत्‌ || 

तत्र धर्मकथां श्रुत्वा दत््वा तत्रापि सद्दनम्‌ ।| ८ ।| 
सायंतनीं महापूजां पुनः कृत्वा क्षितीश्वरः ।| 

तत्र जागरणं कृत्वा तौर्यत्रिक महोत्सवैः ।।९।। 

अथ प्रातः समुत्थाय कृत्वा शौचाचमक्रियाम्‌ ।। 
राज्या विनिर्दिष्टपथा जञानवापी नृपो ययौ ।।4.1.34.११०।। 
नृपः सार्धँ कलावत्या तत्र सस्नौ प्रहृष्टवत्‌ || 

अथ पिंडान्सनिर्वाप्य संतर्प्य श्रद्धया पितृन्‌ ।। ११ || 
तत्र रूप्य सुवर्णादि पात्रेभ्यः प्रतिपाद्य च || 

दीनांध कृपणानाथान्महार्है रत्रजातकैः ।। १२ || 
प्रीणयित्वा नरपतिः पारणां कृतवांस्ततः || 
संस्कार्य रत्रसोपानैरज्ञानवापी कलावती ।। १३ || 
आबबंध रतिं तत्र सह भर्त्र तपस्विनी || 
एकांतरोपवासैश्च कदाचिच्च तर्यहोव्रतैः ।। १४ ।। 
षडहोभोजनेश्वापि पक्षार्धनियमैरथ ।। 
पक्षांतरोपवासैश्च मासोपवसनादिभिः ।। १५ || 
चांद्रायणत्रतैः कृच्छरैभर्तुः शुश्रूषणैरपि ।। 

निनाय क्षणवत्कालमायुःशेषस्य सानघा || १६ || 
एकदा ज्ञानवाप्यां तु प्रातः स्नात्वोपविष्टयोः || 
आगत्य जटिलः कश्चिद्विभूतिं दत्तवान्करे ।| १७ ।| 
उवाच च प्रसन्नास्य आशीर्भिरभिनसयय च ।। 

उत्तिष्ठतं प्रकुरुतं महानेपथ्यमद्य वै ।| १८ || 

तारकोदय संप्रातिर्भवित्री वां क्षणादिह ।। 

यावदित्थं समाचष्ट जटिलोऽग्रे तयोर्वचः || १९ |। 
तावद्विमानमापन्नं सक्वणत्किकिणीगणम्‌ ।| 

पश्यतां सर्वल्रोकानां चन्द्रमौलिरथोरथात्‌ ।। 4.1.34.१२० || 
उत्तीर्य तच्छरुतिपुटे किमपि स्वयमादिशत्‌ ।। 

अनाख्यं यत्परंज्योतिरुच्चक्राम च तत्क्षणात्‌ ।। २१ ।| 
उद्योतयन्नभोवर्त्म देवोपि स्वालयं ययौ || 

|| स्कन्द उवाच || || 

तदा प्रभृति लोकेऽत्र ज्ञानवापी विशिष्यते || २२ || 
सर्वेभ्यस्तीर्थमुख्येभ्यः प्रत्यक्ष ज्ञानदा मुने ।। 
सर्वजञानमयी चैषा सर्वल्रिंगमयी शुभा ।। २३ || 
साक्षाच्छिवमयी मूर्तिर्जानकृज्जञानवापिका ।| 

सन्ति तीर्थान्यनेकानि सद्यः शुचिकराण्यपि ।। २४ || 
परंतु जञानवाप्या हि कलां नाईति षोडशीम्‌ ।। 
जञानवाप्याः समुत्पत्तिं यः श्रोष्यति समाहितः ।| 

न तस्य ज़ानविभ्रंशो मरणे जायते क्वचित्‌ ।। २५ || 
महाख्यानमिदं पुण्यं महापातकनाशनम्‌|। 

महादेवस्य गौर्याश्च महाप्रीतिविवर्धनम्‌ ।। २६ ।। 
पठित्वा पाठयित्वा वा श्रुत्वा वा श्रद्धयान्वितः || 
ज्ञानवाप्याः शुभाख्यानं शिवलोके महीयते || १२७ || 
इति श्रीस्कांदे महापुराण एकाशीतिसाहरू्यां संहितायां चतुर्थे काशीखंडे पूर्वोर्द्ध 
ज्ञानवापीप्रशंसनं नाम चतुस्त्रिंशत्तमोऽध्यायः ।। ३४ || 
।। कुंभयोनिरुवाच || || 

अविमुक्तं महाक्षेत्रं परनिर्वाणकारणम्‌ || 

क्षेत्राणां परमं क्षेत्रं मंगलानां च मंगलम्‌ || १ || 
श्मशानानां च सर्वेषां श्मशानं परमं महत्‌ ।। 

पीठानां परमं पीठमूषराणां महोषरम्‌ ।। २ ॥। 

धर्माभिलाषिबुद्धीनां धर्मराशिकरं परम्‌ ।। 

अर्थार्थिनां शिखिरथ परमार्थ प्रकाशकम्‌ ।। 3 ।। 

कामिनां कामजननं मुमुक्षूणां च मोक्षदम्‌ ।। 

श्रूयते यत्र यत्रैतत्तत्र तत्र परामृतम्‌ ।। ४ ।। 
्षेत्रेकदेशवर्तिन्या ज्ञानवाप्याः कथां पराम्‌ || 

श्रुत्वेमामिति मन्येहं गौरीहृदयनंदन ।। ५ || 
अणुप्रमाणमपि या मध्ये काशिविकासिनी ।। 

मही महीयसी ज़ेया सा सिदध्यै न मुधा क्वचित्‌ ।। ६ ।| 
कियंति संति तीर्थानि नेह क्षोणीतलेऽखिले ।। 

परं काशीरजोमात्र तुलासाम्यं क्व तेष्वपि || ७ ।। 
कियंत्यो न सरवंत्योत्र रत्राकर मुदावहाः ।। 

परं स्वर्गतरंगिण्याः काश्यां का साम्यमुद्वहेत्‌ ।। ८ ।। 
कियंति संति नो भूम्यां मोक्षक्षेत्राणि षण्मुख ।। 

परं मन्येऽविमुक्तस्य कोट्यंशोपि न तेष्वहो ।। ९ || 

गंगा विश्वेश्वरः काशी जागर्ति त्रितयं यतः || 

तत्र नैःश्रेयसी लक्ष्मीर्लभ्यते चित्रमत्र किम्‌ ।। 4.1.35.१० || 
कथमेषा त्रयी स्कंद प्राप्यते नियतं नरैः || 

तिष्ये युगे विशेषेण नितरां चंचल्रंद्रियैः ।। ११ || 
तपस्ताऱृक्क्व वा तिष्ये तिष्ये योगः क्व तादृशः || 

क्व वा व्रतं क्व वा दानं तिष्ये मोक्षस्त्वतः कुतः || १२।। 
विनापि तपसा स्कंद विनायोगेन षण्मुख ।। 

विना व्रतैर्विना दानैः काश्यां मोक्षस्त्वयेरितः ।। १३ || 
कि किमाचरता स्कंद काशी प्राप्येत तद्वद ।। 

मन्ये विना सदाचारं न सिदध्येयुर्मनोरथाः ।। १४ ।| 
आचारः परमो धर्म आचारः परमं तपः ।| 

आचाराद्वर्धते ह्यायुराचारात्पापसंक्षयः ।। १५ || 

आचारमेव प्रथमं तस्मादाचक्षव षण्मुख ।| 

देवदेवो यथा प्राह तवाग्रे त्वं तथा वद || १६ || 

।। स्कंद उवाच|| || 

मित्रावरुणजाख्यामि सदाचारं सतां हितम्‌ ।। 
यदाचरन्नरो नित्यं सर्वान्कामानवाप्नुयात्‌ ।।१७।। 
स्थावराः कृमयोऽब्जाश्च पक्षिणः पशवो नराः || 
क्रमेण धार्मिकास्त्वेते ह्येतेभ्यो धार्मिकाः सुराः || १८ || 
सहस्रभागः प्रथमा द्वितीयोनुक्रमात्तथा ।| 

सर्व एते महाभागा यावन्मुक्ति समाश्रयाः ।। १९ || 
चतुर्णामपि भूतानां प्राणिनोऽतीव चोत्तमाः || 
प्राणिभ्यामपि मुने श्रेष्ठाः सर्वै बुद्ध्युपजीविनः || 4.1.35.२० || 
मतिमदभ्यो नराः श्रेष्ठास्तेभ्यः श्रेष्ठास्तु वाडवाः || 
विप्रेभ्योपि च विद्वांसो विद्वदभ्यः कृतबुद्धयः || २१ || 
कृतधीभ्योपि कर्तारः कर्तृभ्यो ब्रह्मतत्पराः || 

न तेषामर्चनीयोऽन्यस्त्रिषु लोकेषु कुंभज ।। २२ || 
अन्योन्यमर्चकास्ते वै तपोविद्याऽविशेषतः || 

ब्राह्मणो ब्रह्मणा सृष्टः सर्वभूतेश्वरो यतः ।। २३ || 
अतो जगत्स्थितं सर्व ब्राह्मणोऽह॑ति नापरः ।| 
सदाचारो हि सर्वीर्हो नाचाराद्विच्युतः पुनः ।। 
तस्माद्रिप्रेण सततं भाव्यमाचारशीलिना ।। २४ || 
विद्वेष रागरहिता अनुतिष्ठति यं मुने ।। 

विद्वांसस्तं सदाचारं धर्ममूलं विदुर्बुधाः ।।२५।। 

लक्षणैः परिहीनोपि सम्यगाचारतत्परः || 
श्रद्वालुरनसूयुश्च नरो जीवेत्समाः शतम || २६ || 
श्रुतिस्मृतिभ्यामुदितं स्वेषु स्वेषु च कर्मसु ।। 
सदाचारं निषेवेत धर्ममूलमतंद्रितः || २७ ।| 
दुराचाररतो लोके गहणीयः पुमान्भवेत्‌ ।। 
व्याधिभिश्वाभिभूयेत सदाल्पायुः सुदुःखभाक्‌ ।। २८ || 

त्याज्यं कर्म पराधीनं कायमात्मवशं सदा || 

दुःखी यतः पराधीनः सदैवात्मवशः सुखी ।। २९ || 
यस्मिन्कर्मण्यंतरात्मा क्रियमाणे प्रसीदति ।। 

तदेव कर्म कर्तव्यं विपरीतं न च क्वचित्‌ ।। 4.1.35.3° || 
प्रथमं धर्मसर्वस्वं प्रोक्ता यन्नियमा यमाः ।| 

अतस्तेष्वेव वै यत्नः कर्तव्यो धर्ममिच्छता ।। ३१ || 
सत्यं क्षमार्जवं ध्यानमानृशंस्यमहिंसनम्‌ ।। 

दमः प्रसादो माधुर्यं मृदुतेति यमा दश || ३२ || 

शौचं स्नानं तपो दानं मौनेज्याध्ययनं व्रतम्‌ || 
उपोषणोपस्थ दंडौ दशैते नियमाः स्मृताः || ३३ || 
कामं क्रोधं मदं मोहं मात्सर्य लोभमेव च || 
अमून्षड्वै(?)रिणो जित्वा सर्वत्र विजयी भवेत्‌ ।। ३४ ।। 
शनेः शनैः स चिनुयाद्वर्मं वल्मीक शृंगवत्‌ ।। 
परपीडामकुर्वाणः परलोकसहायिनम्‌ ।। ३५ || 

धर्म एव सहायी स्यादमुत्र न परिच्छदः ।| 

पितृ मातृ सुत भ्रातृ योषिद्वंधुजनादिकः || ३६ || 
जायते चैकलः प्राणी प्रम्रियेत तथैकलः ।। 

एकलः सुकृतं भुंक्ते भुंक्ते दुष्कृतमेकलः || ३७ || 

देहं पंचत्वमापन्नं त्यक्त्वा कौ काष्ठलोष्ठवत्‌ || 

बांधवा विमुखा यांति धर्मो यांतमनुव्रजेत्‌ ।।३८।। 

कृती संचिनुयाद्वर्मं ततोऽमुत्र सहायिनम्‌ ।। 

धर्म॑ सहायिनं लब्दध्वा संतरेदुस्तरं तमः || ३९ || 
संबंधानाचरेन्नित्यमुत्तमैरुत्तमैः सुधीः 
अधमानधमांस्त्यक्त्वा कुलमुत्कर्षतां नयेत्‌।। 4.1.35.४० || 
उत्तमानुत्तमानेव गच्छन्हीनांश्च वर्जयन्‌ ।| 

ब्राह्मणः श्रेष्ठतामेति प्रत्यवाये न शीद्रताम्‌ ।। ४१ ।। 
अनध्ययनशीलं च सदाचारविलंघिनम्‌।। 

सालसं च दुरन्नादं ब्राह्मणं बाधतेंऽतकः || ४२ || 
ततोऽभ्यसेत्प्रयत्रेन सदाचारं सदा द्विजः || 
तीर्थान्यप्यभिलष्यंति सदाचारिसमागमम्‌।। ४३ || 
रजनीप्रांतयामार्धं बाहः समय उच्यते ।। 

स्वहितं चिंतयेत्प्राजस्तस्मिंश्चोत्थाय सवर्दा ।। ४४ ।। 
गजास्यं संस्मरेदादौ तत ईशं सहांबया।| 

श्रीरंगं श्रीसमेतं तु ब्रह्मण्या कमलोद्भवम्‌।। ४५ ।। 
इंद्रादीन्सकलान्देवान्वसिष्ठादीन्मुनीनपि ।। 

गंगाद्याः सरितः सर्वाः श्रीशैलायखिलान्गिरीन्‌ ।। ४६ ।। 
क्षीरोदादीन्समुद्रांश्च मानसादि सरांसि च ।। 

वनानि नंदनादीनि धेनूः कामदुघादिकाः || ४७ || 
कल्पवृक्षादि वृक्षांश्च धातून्कांचनमुख्यतः ।| 
दिव्यस्त्रीरुर्वशीमुख्या गरुडादीन्पतत्त्रिणः ।। ४८ ।। 
नागाश्च शेषप्रमुखान्गजानैरावतादिकान्‌।। 
अश्वानुच्चैःश्रवो मुख्यान्कौस्तुभादीन्मणीञ्छुभान्‌ ।। ४९ ।| 
स्मरेदरुंधतीमुख्याः पतिव्रतवतीर्वधूः ।। 
नैमिषादीन्यरण्यानि पुरीः काशीपुरीमुखाः ।। 4.1.35.५° || 
विश्वेशादीनि ल्लिंगानि वेदानृक्प्रमुखानपि || 
गायत्रीप्रमुखान्मंत्रान्योगिनः सनकादिकान्‌ || ५१ || 
प्रणवादिमहाबीजं नारदादीश्च वैष्णवान्‌ ।। 

शिवभक्तांश्च बाणादीन्प्रह्लादादीन्हृढव्रतान्‌ ।। ५२ || 
वदान्यांश्च दधीच्यादीन्हरिश्वंद्रादि भूपतीन्‌ ।। 

जननी चरणौ स्मृत्वा सर्वतीर्थोत्तमोत्तमौ ।। ५३ ।| 
पितरं च गुरुंश्वापि हृदि ध्यात्वा प्रसन्नधीः ।| 
ततश्चावश्यकं कतुं नेत्री दिशमाश्रयेत्‌ || ५४ ।| 
ग्रामाद्वनुःशतं गच्छेन्नगराच्च चतुर्गुणम्‌ || 
तृणैराच्छाद्य वसुधां शिरः प्रावृत्य वाससा ।।५५ ।| 

कर्णोपवीत्युदग्वक्त्रो दिवसे संध्ययोरपि || 

विण्मूत्रे विसृजेन्मौनी निशायां दक्षिणामुखः ।। ५६ ।। 
न तिष्ठन्नाप्सु नो विप्र गो वहन्यनिल संमुखः ।| 

न फालकृष्टे भूभागे न रथ्यासेव्यभूतले || ५७ || 
नालरोकयेद्विशोभागाञ्ज्योतिश्चक्रं नभोमलम्‌ ।। 

वामेन पाणिना शिश्नं धृत्वोततिष्ठेत्प्रयत्रवान्‌ || ५८ || 
अथो मृदं समादाय जंतुकर्करवर्जिताम्‌ || 

विहाय मूषकोत्खातां शौचोच्छिष्टां च नाकुलाम्‌ ।। ५९ || 
गुह्ये दद्यान्मृदं चैकां पायौ पंचांबुसां तराः || 

दश वामकरे चापि सस पाणिद्वये मृदः ।। 4.1.35.६° || 
एकैकां पादयोर्दद्याततिस्रः पाण्योर्मृदस्तथा ।। 

इत्थं शौचं गृही कुर्याद्रंधत्रेपक्षयावधि || ६१ ।। 
क्रमादद्वैगुण्यमेतस्मादङ्रह्मचर्यादिषु त्रिषु ।| 

दिवाविहित शौचस्य रात्रावर्धं समाचरेत्‌ ।। ६२ ।| 
रुज्यर्धं च तदर्धं च पथि चौरादि बाधिते || 

तदधं योषितां चापि सुस्थे न्यूनं न कारयेत्‌ ।।६३।। 
अपि सर्वनदीतोयैर्मृत्कूटैश्धापि गोमयैः || 
आपादमाचरच्छौचं भावदुष्टो न शुद्धिभाक्‌ ।।६४।। 
आद्रधात्रीफलोन्माना मृदः शौचे प्रकीर्तिताः।। 
सर्वाश्वाहुतयोप्येवं ग्रासाश्चांद्रायणेपि च ।। 

प्रागास्य उदगास्योवा सूपविष्टः शुचौ भृवि।। 
उपस्पृशेद्विहीनायां तुषांगारास्थिभस्मभिः ।। ६६।। 
अनुष्णाभिरफेनाभिरटद्विईद्राभिरत्वरः ।। 

ब्राह्मणो ब्राह्मतीर्थैन दृष्टिपूताभिराचमेत्‌ ।। ६७।। 
कंठगाभिर्नृपः शुदध्येत्तालुगाभिस्तथोरुजः || 
सत्रीशूद्रावास्य संस्पर्शमात्रेणापि विशुद्ध्यतः ।। ६८ || 
शिरः प्रावृत्य कंठं वा जले मुक्तशिखोऽपि च ।। 

अक्षालितपददंद्द आचांतोप्यशुचिर्मतः || ६९ || 

त्रिः पीत्वांबु विशुदध्यर्थं ततः खानि विशोधयेत्‌ ।। 
अंगुष्ठमूलदेशेन द्विरहिरोष्ठाधरौ स्पृशेत्‌ ।। 4.1.35.७० ।| 
अंगुत्रीभिस्त्रिभिः पश्चात्पुनरास्यं स्पृशेत्सुधीः ।। 
तर्जन्यंगुष्ठकोट्या च घ्राणरंध्रै पुनः पुनः ।। ७१ || 
अंगुष्ठानामिकाग्राभ्यां चक्षुः श्रोत्रे पुनः पुनः ।। 
कनि्ठांगुष्ठयोगेन नाभिरंध्रमुपस्पृशेत्‌ ।। ७२ ।। 
स्पृष्ट्वा तलेन हृदयं समस्ताभिः शिरः स्पृशेत्‌ ।। 
अंगुल्यग्रैस्तथा स्कंधौ सांबु सर्वत्र संस्पृशेत्‌ ।। ७३ ।| 
आचांतः पुनराचामेत्कृते रथ्योपसर्पणे ।। 

स्नात्वा भुक्त्वा पयः पीत्वा प्रारंभे शुभकर्मणाम्‌ || ७४ || 
सुस्वा वासः परीधाय तथा दृष्टवाप्यमंगलम्‌ ।। 
प्रमादादशुचिं स्पृष्ट्वा द्विराचांतः शुचिर्भवेत्‌ ।। ७५ ।। 
अथो मुखविशुदध्यर्थं गुह्णीयाद्ंतधावनम्‌ || 
आचांतोप्यशुचिर्यस्मादकृत्वा द॑तधावनम्‌।। ७६ ।| 
प्रतिपद्दर्शषष्ठीषु नवम्यां रविवासरे || 

दंतानां काष्ठसंयोगो दहेदाससमं कुलम्‌ ।। ७७।। 
अलाभे दंतकाष्ठानां निषिद्धे वाथ वासरे ।। 

गंडूषा द्वादश ग्राह्या मुखस्य परिशुद्धये || ७८ || 
कनिष्ठाग्र परीमाणं सत्वचं निर्व्रणं ऋजुम्‌ ।। 
द्वादशांगुलमानं च सार्धे स्या्ंतधावनम्‌ || ७९ || 
एकैकांगुलहासेन वर्णेष्वन्येषु कीर्तितम्‌ || 

आम्राम्रातक धात्रीणां कंकोल खदिरोद्भवम्‌ ।। 4.1.35.८० || 
शम्यपामार्गखर्जूरीशेलुश्रीपर्णिपीलुजम्‌।। 

राजादनं च नारंगं कषायकटुकंटकम्‌।|८१।। 
क्षीरवृक्षोद्भवं वापि प्रशस्तं दंतधावनम्‌|। 
जिह्लोल्लेखनिकां चापि कुर्याच्चापाकृतिं शुभाम्‌।। ८२।। 

अन्नायाय व्यूहध्वं सोमोराजाय मा गमत्‌ || 

समे मुखं प्रमाक्ष्यते यशसा च भगेन च ।| ८३ || 
आयुर्बलं यशो वर्चः प्रजाः पशु वसूनि च || 

ब्रह्म प्रज्ञां च मेधां च त्वन्नो देहि वनस्पते ।। ८४ || 
मंत्रावेतौ समुच्चार्य यः कुर्यादंतधावनम्‌ || 
वनस्पतिगतः सोमस्तस्य नित्यं प्रसीदति ।। ८५ || 
मुखे पर्युषिते यस्माद्भवेदशुचिभागनरः ।| 

ततः कुर्यात्प्रयत्नेन शुदध्यर्थं देतधावनम्‌ ।। ८६ || 
उपवासेपि नो दुष्येदंतधावनमंजनम्‌ ।। 
गंधालंकारसद्दसत्रपुष्पमालानुल्रेपनम्‌ || ८७ || 
प्रातःसंध्यां ततः कुर्याद्ंतधावनपूर्विकाम्‌ ।। 
प्रातःस्नानं चरित्वा च शुद्धे तीर्थे विशेषतः ।। ८८ ।। 
प्रातःस्नानायतःशुदध्येत्कायोयं मालिनः सदा || 
छिद्रितो नवभिश्छिद्रैः स्रवत्येव दिवानिशम्‌ ।। ८९ ।। 
उत्साह मेधा सौभाग्य रूप संपत्प्रवर्तकम्‌ ।। 

मनः प्रसन्नताहेतुः प्रातःस्नानं प्रशस्यते ।। 4.1.35.९० || 
प्रस्वेद लालाद़ाकि्लिन्नो निद्राधीनो यतो नरः ।| 
प्रातःस्नानात्ततोईः स्यान्मंत्रस्तोत्रजपादिषु।।९१।। 
प्रातःप्रातस्तु यत्स्नानं संजाते चारुणोदये || 
प्राजापत्यसमं प्राहुस्तन्महाघविघातकृत्‌ ।। ९२ || 
प्रातःस्नानं हरेत्पापमलक्ष्मी ग्लानिमेव च || 
अशुचित्वं च दुःस्वप्नं तुष्टिं पुष्टिं प्रयच्छति ।। ९३ || 
नोपसर्पति वै दुष्टाः प्रातःस्नायिजन क्वचित्‌ ।। 
दृष्टादष्टफलं यस्मात्प्रातःस्नानं समाचरेत्‌ ।। ९४ ।। 
प्रसंगतः स्नानविधिं वक्ष्यामि कलशोद्भव ।। 
विधिस्नानं यतः प्राहुः स्नानाच्छतगुणोत्तरम्‌ ।। ९५ || 
विशुद्धां मृदमादाय बर्हींषि तिल गोमयम्‌ || 

शुचो देशे परिस्थाप्य त्वाचम्य स्नानमाचरेत्‌ ।। ९६ ।। 
उपग्रही बद्धशिखो जलमध्ये समाविशेत्‌ ।। 

उरुँ हीति मंत्रेण तोयमावर्त्य सृष्टितः ।। ९७ || 

ये ते शतं ततो जस्वा तोयस्यामंत्रणाय च ।। 
सुमित्रिया नो मंत्रेण पूर्व कृत्वा जलांजलिम्‌ ।। 
क्षिपेदद्वेष्यं समुद्दिश्य जपन्दुर्मित्रिया इति ।। ९८ || 
इदे विष्णुरिमं जस्वा लिंपेदंगानि मृत्स्नया || 
मृदैकया शिरः क्षाल्य द्वाभ्यां नाभेस्तथोपरि ।। ९९ ।। 
नाभेरधस्तु तिसृभिः पादौ षड्भिर्विशोधयेत्‌ ।। || 
मज्जेत्प्रवाहाभिमुख आपो अस्मानिमं जपन्‌ ।|4.1.35.१००।। 
उदिदाभ्यः शुचिरिति मंत्र उन्मज्जने मतः || 
मानस्तोक इमं जस्वा लिपेद्रात्राणि गोमयैः || १ || 
इमं मे वरुणेत्यादि मंत्रः स्वात्माभिषेचनम्‌ ।। 
तत्त्वायामि तथात्वन्नः सत्वं नश्चाप्युदुत्तमम्‌ || २ ।। 
धाम्नोधाम्नस्तथा मापो मौषधीरिति संजपेत्‌ || 
यदाहुरघ्न्या मुंचंतु मेति चावभृथेति च ।। ३ | 
अब्दैवता इमे मंत्राः प्रोक्ताः स्वात्माभिषेचने ।। 
प्रणवेन ततो विप्रो महाव्याहतिभिस्ततः ।। ४ ।। 
आत्मानं पावयेद्विद्वान्गायत्र्या च ततः कृती ।| 

आपो हिष्ठेति तिसृभिः प्रत्यृचं पावनं स्मृतम्‌ ।। ५ || 
एतेपि पावना मंत्रा इदमापो हविष्मतीः ।| 

देवीराप अपो देवा द्रुपदादिव संज्ञकाः || ६ || 

शन्नो देवीरपोदेवीस्तथापॉरसमित्यपि ।। 

पुनंतु मेति च नव पावमान्यः प्रकीर्तिताः || ७ || 
ततोऽघमर्षणं जस्वा द्रुपदां च ततो जपेत्‌ ।| 
प्राणायामं च विधिवदथवांतर्जले जपेत्‌ ।। ८ ।। 

प्रणवं त्रिर्जपेद्वापि विष्णुं वा संस्मरेत्सुधीः।। 

स्नात्वेत्थं वस्त्रमापीड्य गृहीयाद्योतवाससी || 

आचम्य च ततः कुर्यात्प्रातःसंध्यां कुशान्विताम्‌।। 

यो न संध्यामुपासीत ब्राह्मणो हि विशेषतः ।। 4.1.35.११० || 
स जीवन्नेव शीद्रस्तु मृतः श्वा जायते ध्रुवम्‌ ।। 
संध्याहीनोऽशुचिरनित्यमनहः सर्वकर्मसु || ११ || 
यदन्यत्कुरुते कर्म न तस्य फलभाग्भवेत्‌ ।। 

प्रणवं प्राग्दिशि स्मृत्वा ततो दत्त्वा कुशासनम्‌ ।। १२ || 
चतुःस्रक्तिरिमं मंत्रं पठित्वा नान्यदृद्मनाः || १३ || 
प्राञ्ुखो बद्धचूडो वाप्युपविष्ट उदड्मुखः ।। 

प्रदक्षिणं स्वमभ्युक्ष्य प्राणायामं समाचरेत्‌ ।। १४ || 
गायत्री शिरसा सार्धः; ससव्याहृतिपूर्विकाम्‌ ।। 
त्रिजपेत्सदशोंकारः प्राणायामोयमुच्यते ।।१५।। 
प्राणायामांश्चरन्विप्रो नियतेद्रिय मानसः || 

अहोरात्रकृतैः पापैर्मुक्तो भवति तत्क्षणात्‌ ।।१६।। 
दशद्वादश संख्या वा प्राणायामाः कृता यदि ।। 

नियम्य मानसं तेन तदा त्तं महत्तपः ।। १७ || 
सव्याहृति प्रणवकाः प्राणायामास्तु षोडश ।| 

अपि भ्रूणहनं मासात्पुनंत्यहरहः कृताः || १८ || 

यथा पार्थिवधातूनां दह्यंते धमनान्मलाः || 

तरथैंद्रियैः कृता दोषा ज्वाल्यंते प्राणसंयमात्‌ ।। १९ || 
एकं संभोज्य विधिवदब्रा्मणं यत्फलं लभेत्‌ ।। 
प्राणायामैर्द्वादशभिस्तत्फलं श्रद्धयाप्यते || 4.1.35.१२० || 
वेदादि वाझ्रयं सर्व प्रणवे यत्प्रतिष्ठितम्‌।। 

ततः प्रणवमभ्यस्येद्वेदादिं वेदजापकः || २१ || 

प्रणवे नित्ययुक्तस्य सस्तसु व्याहृतिष्वपि ।। 

त्रिपदायां तु गायत्र्यां न भयं जायते क्वचित्‌ ।।२२।। 
एकाक्षरं परं ब्रह्म प्राणायामः परं तपः || 

गायत्र्यास्तु परं नास्ति पावनं कलशोद्भव || २३ || 
कर्मणा मनसा वाचा यद्रात्रौ कुरुतेत्वघम्‌ ।। 
उत्ति्ठन्पूर्वसंध्यायां प्राणायामैर्विशोधयेत्‌।। २४।। 

यदह्ना कुरुते पापं मनोवाक्कायकर्मभिः ।। 

आसीनः पश्चिमां संध्यां तत्प्राणायामतो हरेत्‌ ।। २५ ।। 
पूर्वां संध्यां जप॑स्तिष्ठेत्सावित्रीमार्कदर्शनात्‌ || 

पश्चिमां तु समासीनः सम्यगृक्षविभावनात्‌ ।। २६ ।। 
पूर्वां संध्यां जपंस्तिष्ठन्नैशमेनो व्यपोहति ।। 

पश्चिमां तु समासीनो मत्रं हंति दिवाकृतम्‌ || २७ || 
नोपतिष्ठेत्तु यः पूर्वां नोपास्ते यस्तु पश्चिमाम्‌ ।। 

स शूद्रवद्वहिष्कार्यः सर्वस्मादद्विजकर्मणः || २८ || 
अपां समीपमासाद नित्यकर्म समाचरेत्‌ ।। 
गायत्रीमप्यधीयीत गत्वारण्यं समाहितः ।। २९ || 
गृहाद्वहुगुणा यस्मात्संध्या बहिरुपासिता ।। 
गायत्र्यभ्यासमात्रोपि वरं विप्रो जितेंद्रियः ।। 4.1.35.१३० || 
त्रिवेद्यपि च नो मान्यः सर्वभुक्सर्वविक्रयी || 

सविता देवता यस्या मुखमग्निस्त्रिपाच्च या ।। ३१ || 
विश्वामित्रे ऋषिश्छंदो गायत्री सा विशिष्यते || 
गायत्रीमुषसि ध्यायेल्लोहितां ब्रह्मदैवताम्‌ ।। ३२ || 
हंसारूढामष्टवर्षां रक्त्रगनुलेपनाम्‌ ।। 
ऋक्स्वरूपामभयदामक्षमालावलंबिनीम्‌ ।। ३३ ।| 
व्यासर्षिणा स्तूयमानां छंदसानुष्टुभायुताम्‌ || 
एतदध्यानादुषर्देव्या नैशमेनो व्यपोहति ।। ३४ ।। 
सूर्यश्चेति च मंत्रेण स्यादाचमनमुत्तमम्‌ || 

आपोहिष्ठेति तिसृभिर्माजनं तु ततश्चरेत्‌ ।। ३५ || 
भूमौ शिरसि चाकाश आकाशे भूवि मस्तके || 
मस्तके च तथाकाशे भूमौ च नवधा क्षिपेत्‌ ।। ३६ ।। 

भूमिशब्देन चरणावाकाशं हृदयं स्मृतम्‌ ।। 

शिरस्येव शिरः शब्दो मार्जनज्ञैरुदाहतः || ३७ || 
वारुणादपि चाग्नेयाद्वायव्यादपि चैंद्रतः || 
मंत्रस्नानादपि परं ब्राह्म स्‍नानमिदं परम्‌ || ३८ || 
ब्राह्मस्नानेन यः स्नातः स बाह्याभ्यंतरे शुचिः ।। 

सर्वत्र चार्हतामेति देवपूजादिकर्मणि ।।३९ ।। 

नक्तं दिनं निमज्ज्याप्सु कैवर्ताः किमु पावनाः ।। 
शतशोपि तथा स्नाता न शुद्धा भावदूषिता || 4.1.35.१४० || 
अंतःकरणशुद्धा ये तान्विभूतिः पवित्रयेत्‌ || 

कि पावनाः प्रकीर्त्यते रासभा भस्मधूसराः || ४१ ।। 
स स्नातः सर्वतीर्थेषु स सर्वमलवर्जितः ।| 

तेन क्रतुशतैरिष्टं चेतो यस्येह निर्मलम्‌ ।| ४२ || 
तदेव निर्मलं चेतो यथास्यात्तन्मुने शृणु ।। 
विश्वेशश्चेत्प्रसन्नः स्यात्तदा स्यान्नान्यथा क्वचित्‌ ।। ४३ ।| 
तस्माच्चेतोविशुदध्यर्थं काशीनाथं समाश्रयेत्‌ || 
तदाश्रयेण नियतं संक्षीयंते मनोमलाः ।। ४४ ।। 
संक्षीणमान स मलो विश्वेशानु ग्रहात्परात्‌ ।। 

इदे शरीरमुत्सृज्य परं ब्रह्माधिगच्छति ।| ४५ || 
विश्वेशानुग्रहे हेतुः सदाचारो मतो नृणाम्‌ ।। 
श्रुतिस्मृतिभ्यामुदितं तस्मात्तमनु संश्रयेत्‌ ।। ।। ४६ || 
द्रुपदां तु ततो जस्वा जलमादाय पाणिना ॥। 

कुर्याद्ृतं च मंत्रेण विधिज्ञस्त्वघमर्षणम्‌ ।। ४७ ।| 
निमज्ज्याप्सु च यो विद्वाञजपेत्त्रिःघमर्षणम्‌ ।। 
यथाश्वमेधावभृथस्तस्य स्यात्तत्तथा ध्रुवम्‌ ।। ४८ || 
जले वापि स्थल्ले वापि यः कुयार्दघमषर्णम्‌ ।। 
तस्याघौघो विनश्येत यथा सूर्योदये तमः || ४९ || 
इमं मंत्रं ततश्चोक्त्वा कुर्यादाचमनं द्विजः || 

आचार्याः केचिदिच्छेति शाखाभेदेन चापरे || 4.1.35.१५० || 
अंतश्वरसि भूतेषु गुहायां विश्वतोमुखः ।। 

त्वं यज्ञस्त्वं वषट्कार आपो ज्योतीरसो5मृतम्‌ || ५१ || 
गायत्री शिरसा हीनां महाव्याहतिपूर्विकाम्‌ ।। 

प्रणवाद्यां जपंस्तिष्ठन्क्षिपेदंभोंजलि त्रयम्‌ || ५२ ।। 

तेन वञ्रोदकेनाशु मंदेहा नाम राक्षसाः ।। 

सूर्यारयः प्रलीयंते शैला वज्रहता इव ।।५३।। 

विवस्वतः सहायार्थे यो द्विजो नांजलित्रयम्‌ || 
क्षिपेन्मंदेहनाशाय सोपि मंदेहतां व्रजेत्‌।।५४।। 
प्रातसतावज्जपंस्तिष्ठेद्यावत्सूर्यस्य दर्शनम्‌|| 

उपविष्टो जपेत्सायमृक्षाणामाविलोकनात्‌।।५५।। 

काललोपो न कर्तव्यो द्विजेन स्वहितेप्सुना।। 
अर्धोदयास्त समये तस्माद्वज्रोदकं क्षिपेत्‌ ।।५६ || 
विधिनापि कृता संध्या कालातीताऽफला भवेत्‌ || 
अयमेव हि दृष्टांत वंध्या स्त्री मैथुनं यथा ।।५७।। 

जलं वामकरे कृत्वा यासंध्या चरिता द्विजैः ।। 

वृषली सा परिज्ञेया रक्षोगण मुदावहा ।।५८।। 

उद्वयं तमुदुत्यं च चित्रं देवेति तत्परम्‌ ।| 
तच्चक्षुरित्युपस्थानमंत्रा ब्रध्नस्य सिद्धिदाः ।।५९।। 
सहस्रकृत्वो गायत्र्याः शतकृत्वोथवा पुनः ।| 

दशकृत्वोथ देव्यैव कुर्यात्सौरीमुपस्थितिम्‌ ।। 4.1.35.१६० || 
सहस्रपरमां देवी शतमध्यां दशावराम्‌ || 

गायत्रीं यो जपेद्विप्रो न स पापैः प्रलिप्यते ।। ६१ ।। 
विभ्राडित्यनुवाकं वा सूक्तं वा पौरुषं जपेत्‌ || 
शिवसंकल्पमथवा ब्राह्मणं मंडलं तु वा || ६२ ॥| 

एतानि चोपस्थानानि रविप्रीतिकराणि च ।| 
रक्तचंदनमिश्राद्भिरक्षतैः कुसुमैः कुशैः ।।६३।। 

वेदोक्तैरागमोक्तैर्वा मंत्रैरर्घ प्रदापयेत्‌ ।। 

अर्चितः सविता येन तेन त्रैल्रोक्यमर्चितम्‌।।६४।। 
अर्चितः सविता सूते सुतान्पशु वसूनि च ।| 
व्याधीन्हरेद्ददात्यायुः पूरयेद्वांछितान्यपि ।। ६५ || 
अयं हि रुद्र आदित्यो हरिरेष दिवाकरः || 
रविर्हिरण्यगर्भोसौ त्रयीरूपोयमर्यमा ।। ६६ || 

रवेस्तु तोषणाचुष्टा ब्रह्मविष्णुमहेश्चराः || 
इंद्रादयोखिला देवा मरीच्यादया महर्षयः ।| ६७ || 
मानवा मनुमुख्याश्च सोमपाद्याः पितामहाः ।| 

रवेरर्चा विधायेत्थं ततस्तर्पणमारभेत्‌ ।। ६८ ।। 
दर्भानगर्भानादाय नव सस्त च पंच वा ।। 
साग्रान्समूलानच्छिन्नान्द्रिजो दक्षिणपाणिना ।। ६९ || 
अन्वारब्धेन सव्येन तर्पयेत्षड़विनायकान्‌ || 
ब्रह्मादीनखिलान्देवान्मरीच्यार्दीस्तथा मुनीन्‌ ।। 4.1.35.१७० ।| 
चंदनागुरुकस्तूरी गंधवत्कुसुमैरपि || 
तर्पयेच्छुचिभिस्तोयैस्तृप्यंत्विति समुच्चरन्‌ ।। ७१ ।। 
सनकादीन्मनुष्याँश्च निवीती तर्पयेद्यवैः || 
अंगुष्ठद्वयमध्ये तु कृत्वा दर्भानृजून्द्विजः ।। ७२ ॥ 
कव्यवाडनलादीश्च पितृन्दिव्यान्प्रतर्पयेत्‌ ।। 
प्राचीनावीतिको दर्भैद्विगुणैस्तिलमिश्रितैः ।। ७३ || 
रवौ शुक्रे त्रयोदश्यां ससम्यां निशि संध्ययोः || 
श्रेयोर्थी ब्राह्मणो जातु न कुर्यात्ति्रतर्पणम्‌ ।। ७४ || 
य॒दि कुर्यात्ततः कुर्याच्छुक्लैरेव तिलैः कृती || 

चतुर्दश यमान्पश्चात्तर्पयेन्नाम उच्चरन्‌ ।। ७५ || 
ततः स्वगोत्रमुच्चार्यं तर्पयेत्स्वपितृन्मुदा || 
सव्यजानुनिपातेन पितृतीर्थेन वाग्यतः || ७६ || 
एकैकमंजलिं देवा द्वौ द्वौ तु सनकादिकाः || 

पितरस्त्रीन्प्रवाछति स्त्रिय एकैकमंजलिम्‌ ।| ७७ || 
अंगुल्यग्रे भवेद्वैवमार्षमंगुलि मूलगम्‌ ।| 

ब्राह्ममंगुष्ठमूले तु पाणिमध्ये प्रजापतेः || ७८ || 
मध्येंगुष्ठप्रदेशिन्योः पित्र्य तीर्थ प्रचक्षते ।| 
नवर्चमुच्चरन्तविद्वान्विदध्यात्पितृतर्पणम्‌ ।। ७९ ।। 
उदीरतामगिंरस आयंतुन इतीष्यते ।। 

ऊर्ज वहंती पितृभ्यः स्वधायिभ्यस्ततः पठेत्‌ || 4.1.35.१८० || 
ये चेह पितरस्तद्वन्मधुवाता इति तृचम्‌ || 

नमो वः पितरश्चोक्त्वा पठन्सिंचेज्जलं भुवि ।। ८१ ।| 
आब्रह्मस्तंबपर्यंतं देवर्षिपितृमानवाः || 

तृप्यंतु पितरः सर्वै मातृमातामहादयः ।।८२ || 
अतीतकुलकोटीनां ससद्वीप निवासिनाम्‌ || 
आब्रह्मभुवनाल्लोकादिदमस्तु तिलोदकम्‌ ।। ६३ || 

ये चास्माकं कुले जाता अपुत्रा गोत्रिणो मृताः ।| 

सर्वे ते तृसिमायांतु वस्तरनिष्पीडनोदकैः ।।८४ ।। 
अग्निकार्यं ततः कृत्वा वेदाभ्यासं ततश्चरेत्‌ ।। 
श्रुत्यभ्यासः पंचधा स्यात्स्वीकारोर्थविचारणम्‌ ।। ८५ || 
अभ्यासश्च जपश्चापि शिष्येभ्यः प्रतिपादनम्‌ || 
लब्धस्य प्रतिपालाथमलब्धस्य च लब्धये || ८६ || 
दातारं समुपेयाद्वै स्वगुरुत्वं च वर्धयेत्‌ ।। 
प्रातःकृत्यमिदं प्रोक्तं द्विजातीनां द्विजोत्तम ।| ८७ || 
अथवा प्रातरुत्थाय कृत्वावश्यकमेव च || 
शौचाचमनमादाय भक्षयेद्दंतधावनम्‌ ।। ८८ || 

विशोध्य सर्वगात्राणि प्रातःसंध्यां समाचरेत्‌ ।। 
वेदार्थानधिगच्छेच्च शास्त्राणि विविधान्यपि ।| ८९ ।। 
अध्यापयेच्छ्ुचीड्शिष्यान्हितान्मेधासमन्वितान्‌ ।। 
उपेयादीश्वरं चैव योगक्षेमादि सिद्धये ।। 4.1.35.१९० || 

ततो मध्याहसिदध्यर्थ पूर्वोक्त स्नानमाचरेत्‌ ।। 
स्नात्वा माध्याहिका संध्यामुपासीत विचक्षणः ।| ९१ || 
नवयौवनभिन्नांगी शुद्धस्फटिकनिर्मलाम्‌ ।| 

त्रिष्टप्छदः समायुक्ता सावित्री रुद्रदैवताम्‌ ।। ९२ || 
कश्यपर्षिसमायुक्तां यजुर्वेदस्वरूपिणीम्‌ ।। 

त्र्यक्षरां वृषभारूढां भक्ताभयकरां पराम्‌ |। ९३ || 
देवतां परिपूज्याथ नैत्यिकं विधिमाचरेत्‌ ।। 
पचनाग्निं समुज्ज्वाल्य वैश्वदेवं समाचरेत्‌ ।। ९४ || 
निष्पावान्कोद्रवान्माषान्कलायांश्चणकांस्त्यजेत्‌ || 
तैलपक्वं च पक्वान्नं सर्वं लवणयुक्त्यजेत्‌ ।। ९५ || 
आढकीश्व मसूरांश्च वर्तुलान्वरटांस्तथा ।। 

भुक्तशेषं पर्युषितं वैश्वदेवे विवर्जयेत्‌ || ९६ ।| 
दर्भपाणिः समाचम्य प्राणायामं विधाय च || 

पृष्ठो दिवीति मंत्रेण पर्युक्षणमथाचरेत्‌ ।। ९७ || 
प्रदक्षिणं च पर्युक्ष्य त्रिःपरिस्तीर्य वै कुशान्‌ ।। 

एषो ह देव मंत्रेण कुर्याद्वह्नि सुसंमुखम्‌ ।। ९८ || 
वैश्वानरं समभ्यर्च्य साज्यपुष्पाक्षतैरथ || 
भूरादयाश्वाहुतीस्तिस्रः स्वाहांताः प्रणवादिकाः ।। ९९ || 
ॐभ्ूभुवःस्वःस्वाहेति विप्रो दद्यात्तथाहुतिम्‌ || 

तथा देवकृतस्याद्या जुहुयाच्च षडाहुतीः ।। 4.1.35.२०० || 
यमाय तूष्णीमेकां च तथा स्विष्टकृतीद्वयम्‌ ।। 
विश्वेभ्यश्चापि देवेभ्यो भूमौ दद्यात्ततो बल्लिम्‌ ।। १ ।| 
सर्वेभ्यश्वापि भूतेभ्यो नमो दद्यात्तदुत्तरे ।। 

तद्दक्षिणे पितृभ्यश्च प्राचीनावीतिको ददेत्‌ || २ || 
निर्णेजनोदकान्नं चैशान्यां वै यक्ष्मणेऽर्पयेत्‌ || 
ततो ब्रह्मादि देवेभ्यो नमो दद्यात्तदुत्तरे || 3 ।। 
निवीती सनकादिभ्यः पितृभ्यस्त्वपसव्यवान्‌ ।। 

हंतः षोडशभिर्ग्रासश्वतुर्भिः पुष्कलं स्मृतम्‌ || ४ ।। 
ग्रासमात्राभवेद्धिक्षा गृहस्थसुकतप्रदा ।। 

अध्वगः क्षीणवृत्तिश्व विद्यार्थी गुरुपोषकः || ५ || 
यतिश्च ब्रह्मचारी च षडेते धर्मभिक्षुकाः ।। 

अतिथिः पथिको ज्ञेयो ऽनूचानः श्रुतिपारगः || ६ || 
मान्यावेतौ गृहस्थानां ब्रह्मलोकमभीप्सताम्‌ ।। 

अपि श्वपाके शुनि वा नैवान्नं निष्फलं भवेत्‌ ।। ७ ।। 
अन्नार्थिनि समायाते पात्रापात्रं न चिंतयेत्‌ || 

शुनां च पतितानां च श्वपचां पापरोगिणाम्‌।। ८ ।। 
काकानां च कृमीणां च बहिरन्नं किरेद्भुवि ।। 
ऐंद्रवारुणवायव्याः सौम्या वै नेत्रहृताश्च ये ।। ९ || 
प्रतिगृहंत्विमं पिंडं काका भूमौ मयार्पितम्‌ ।। 

द्वौ श्वानौ श्यामशबलौ वैवस्वतकुलोद्भवौ ।। 4.1.35.२१० || 
ताभ्यां पिंडं प्रदास्यामि स्यातामेतावहिंसकौ || 

देवा मनुष्याः पशवो रक्षो यक्षोरगाः खगाः || ११ || 
दैत्याः सिद्धाः पिशाचाश्च प्रेता भूताश्च दानवाः || 
तृणानि तरवश्चापि मद्दत्तान्नाभिलाषुकाः ।। १२ ।| 
कृमि कीट पतंगाद्याः कर्मबद्धा बुभुक्षिताः ।। 
तृस्यर्थमन्नं हि मया दतं तेषां मुदेस्तु वै ।। १३ ।| 
इत्थं भूतबलिं दत्त्वा कालं गोदोहमात्रकम्‌ ।| 
प्रतीक्ष्यातिथिमायांतं विशेद्गोज्यगृहं ततः ।। १४ ।। 
अदत्वा वायसबलिं नित्यश्राद्धं समाचरेत्‌ ।। 
नित्यश्राद्धे स्वसामर्थ्यात्त्रीन्द्वावेकमथापि वा ।। १५ || 
भोजयेत्पितृयजार्थं दद्यादुद्वुत्य दुर्बलः ।| 

नित्यश्राद्धं दैवहीनं नियमादिविवर्जितम्‌ ।। १६ || 
दक्षिणारहितं त्वेतद्दातृभोक्तृ व्रतोज्झितम्‌ ।। 

पितृयज्ञं विधायेत्थं स्वस्थबुद्धिरनातुरः ।। १७ ।| 

अदुष्टासनमध्यास्य भुंजीत शिशुभिः सह ।। 

सुगंधिः सुमनाः स्रग्वी शुचिवासो द्वयान्वितः ।| १८ || 
प्रागास्य उदगास्यो वा भुंजीत पितृसेवितम्‌ ।| १९ || 
विधायान्नमनग्नं तदुपरिष्टादधस्तथा ।। 
आपोशनविधानेन कृत्वाश्नीयात्सुधीद्विजः ।।4.1.35.२२०।। 
प्रददयाद्भुवःपतये भुवनपतये तथा|| 

भूतानांपतये स्वाहेत्युक्त्वा भूमौ बलित्रयम्‌ ।|२१।। 
सकृच्चाप उपस्पृश्य प्राणाद्याहुतिपंचकम्‌ ।। 
दयाज्जठरकुंडाग्नौ दभपाणिः प्रसन्नधीः ।। २२ || 
दर्भपाणिस्तु यो भुंक्ते तस्य दोषो न विद्यते ।। 
केशकीटादि संभूतस्तदश्नीयात्सदर्भकः || २३ || 
यावद्रुच्यन्नमश्नीयान्न ब्रूयात्तद्रुणागुणान्‌ ।। 

भुंजते पितरस्तावद्यावन्नोक्ता गुणागुणाः ।। २४ || 
अतो मौनेन यो भुंक्ते स भुंक्ते केवलामृतम्‌ ।। 

अनुपीय ततः क्षीरं तक्रं पानीयमेव वा || २५ || 
अमृतापिधानमसीत्येवं प्राश्योदकं सकृत्‌ ।| 

पीतशेषं क्षिपेद्भूमौ तोयं मंत्रमिमं पठन्‌।। २६ || 
अप्रक्षालितहस्तस्य दक्षिणांगुष्ठमूलतः ।| 
रौरवेऽपुण्यनि्रये पद्मार्बुदनिवासिनाम्‌ ।। २७ || 
उच्छिष्टोदकमिच्छूनामक्षय्यमुपतिष्ठताम्‌ ।। || २८ || 
पुनराचम्य मेधावी शुचिर्भूत्वा प्रयत्रतः || 
हस्तेनोदकमादाय मंत्रमेतमुदीरयेत्‌।।२९।। 

अंगुष्ठमात्रः पुरुषस्त्वंगुष्ठं च समाश्रितः ।| 

इशः सर्वस्य जगतः प्रभुः प्रीणाति विश्वभुक्‌ ।। 4.1.35.२३० || 
इत्यन्नं परिसंकल्प्य प्रक्षाल्य चरणौ करौ ।। 
ततोन्नपरिणामार्थ मंत्रानेतानुदीरयेत्‌ ।। ३१ || 
अग्निराप्याययन्धातून्पार्‌ थिवान्पवनेरितः ।। 

दत्तावकाशो नभसा जरयत्वस्तु मे सुखम्‌ ।।३२।। 
प्राणापानसमानानामुदानव्यानयोस्तथा।| 

अन्नपुष्टिकरं चास्तु ममास्त्वव्याहतं सुखम्‌ ।। ३३।। 
समुद्रो वडवाग्निश्च ब्रध्नो ब्रध्नस्यनंदनः || 
मयाभ्यवहतं यत्तदशेषं जरयंत्विमे || ३४ ।| 

मुखशुद्धिं ततः कृत्वा पुराणश्रवणादिभिः ।। 

अतिवाह्य दिवाशेषं ततः संध्यां समारभेत्‌ ।। ३५।। 

गृहे गोष्ठे नदीतीरे संध्या दशगुणा क्रमात्‌ ।। 

संभेदे स्याच्छतगुणा ह्यनंता शिवसन्निधौ ।। ३६ ।| 
उपासिता बहिः संध्या दिवामैथुनपातकम्‌ ।| 
शमयेदनृतोक्ताघं मद्यगंधजमेव च || ३७ || 
सामवेदस्वरूपां च वसिष्ठर्षि समायुताम्‌ || 

कृष्णांगीं कृष्णवसनां मनाक्स्खलित यौवनाम्‌ ।। ३८ || 
सरस्वतीं ताक्ष्ययानां विघ्नघ्नीं विष्णुदैवताम्‌ ।। 
जगतीच्छंदसा युक्तां ध्यायेदेकाक्षरां पराम्‌ ।। ३९ || 
अग्निश्चेति च मंत्रेण विधायाचमने सुधीः || 

पश्चिमास्यो जपेत्तावद्यावन्नक्षत्रदर्शनम्‌ ।। 4.1.35.२४० || 
अतिथिं सायमायांतमपिवाग्भूतृणोदकैः ।| 

संभाव्य परिकल्प्येत्थं निशःप्राक्प्रहरं सुधीः || ४१ || 
इत्थं दिवाकर्म कृत्वा श्रुतेः पठनपाठनैः || 

एककाष्ठमर्यी शय्यां नातितृसोथ संविशेत्‌ ।। ४२ ।। 
उद्देशतः समाख्यातो ह्येष नित्यतमो विधिः || 

इत्थं समाचरन्विप्रो नावसीदति कर्हिचित्‌ ।। २४३ ।| 
इति श्रीस्कांदे महापुराण एकाशीतिसाहरस्यां संहितायां चतुर्थे काशीखंडे पूर्वार्द्ध 
सदाचारो नाम पंचत्रिंशोऽध्यायः ।। ३५ || || 

स्कंद उवाच || || 

पुनर्विशेषं वक्ष्यामि सदाचारस्य कुंभज || 

यं श्रुत्वापि नरो धीमान्नाज्ञानतिमिरं विशेत्‌ || १ || 
ब्राह्मणाः क्षत्रिया वैश्यास्त्रयो वर्णौ द्विजाः स्मृताः || 
प्रथमं मातृतो जाता द्वितीयं चोपनायनात्‌ || २ || 
एषां क्रियानिषेकादि श्मशानांता च वैदिकी।| 
आदधीत सुधीर्गभमृतौमूलं मघां त्यजेत्‌ ।। ३ ॥ 
स्पंदनात्प्राक्पुंसवनं सीमंतोन्नयनं ततः ।। 

मासि षष्ठेऽष्टमे वापि जातेथो जातकर्म च || ४ ।। 
नामाहन्येकादशे गेहाच्चतुर्थमासि निष्क्रमः ।। 
मासेन्नप्राशनं षष्ठे चूडाब्दे वा यथाकुलम्‌ ।। ५ ।| 
शममेनो व्रजेदेवं बैजं गर्भजमवे च ।। 

सत्रीणामेताः क्रियास्तूष्णी पाणिग्राहस्तु मंत्रवान्‌ ।। ६ ।| 
ससमेथाष्टमेवाब्दे सावित्रीं ब्राह्मणोहति ।। 
नृपस्त्वेकादशे वैश्यो द्वादशे वा यथाकुलम्‌ || ७ ।| 
ब्रह्मतेजोभिवृदध्यर्थं विप्रोब्देपंचमेईति ।| 

षष्ठे बलार्थी नृपतिमौँजी वैश्योष्टमे धियेत्‌ ।। ८ ॥ 
महाव्याहतिपूर्वं च वेदमध्यापयेद्रुरुः || 

उपनीय च तं शिष्यं शौचाचारे च योजयेत्‌ ।।९।। 
पूर्वोक्तविधिना शौचं कुर्यादाचमनं तथा || 

दंताञ्जिह्वां विशोध्याथ कृत्वा मलविशोधनम्‌ ।14.1.36.१०।। 
स्नात्वांबुदैवतैर्मत्रैः प्राणानायम्य यत्रतः || 

उपस्थानं रवेः कृत्वा संध्ययोरभयोरपि ।। ११ || 
अग्निकार्यं ततः कृत्वा ब्राह्मणानभिवादयेत्‌ || 
ब्रुवन्नमुक गोत्रोहमभिवादय इत्यपि ।। १२ || 
अभिवादनशीलस्य वृद्धसेवारतस्य च || 

आयुर्यशोबलं बुद्धिवेर्धतेऽहरहोधिकम्‌ ।। १३ || 
अधीते गुरुणा हूतः प्रासं तस्मै निवेदयेत्‌ || 

कर्मणा मनसा वाचा हितं तस्याचरेत्सदा ।। १४ ।। 

अध्याप्याधर्मतोनार्थात्साध्वास्रज्ञानवित्तदाः || 

शक्ताः कतज्ञाः शुचयो५द्रोहकाश्वानसूयकाः || १५ || 
धारयेन्मेखलादंडोपवीताजिनमेव च || 

अनिंयेषु चरेद्भैक्ष्यं ब्राह्मणेष्वात्मवृत्तये || १६ ।। 
ब्राह्मणक्षत्रियविशामादिमध्यावसानतः ।। 

भैक्ष्यचर्या क्रमेण स्याद्भवच्छब्दोपलक्षिता ।। १७ ।| 
वाग्यतो गुर्वनुज्ञातो भुंजीतान्नमकुत्सयन्‌ ।। 
एकान्नं न समश्नीयाच्छाद्वेऽश्नीयात्तथापदि ।। १८ ।। 
अनारोग्यमनायुष्यमस्वरगर्यंचातिभोजनम्‌ ।| 

अपुण्यं लोकविद्िष्टं तस्मात्तत्परिवर्जयेत्‌ ।। १९ || 
न द्विभुंजीत चैकस्मिन्दिवा क्वापि द्विजोत्तमः || 
सायंप्रातद्विजोऽश्नीयादग्निहोत्रविधानवित्‌ ।। 4.1.36.२० ।| 
मधुमांसं प्राणिहिंसां भास्करालोकनांजने || 

स्त्रियं पर्युषितोच्छिष्टंपरिवादं विवजर्येत्‌ || २१ || 
औपनायनिकः कालो ब्रह्मक्षत्र विशां परः || 

आ षोडशादाद्वाविंशादा चतुर्विंशदब्दतः || २२ || 
इतोप्यूर्ध्वं न संस्कार्याः पतिता धर्मवर्जिताः || 
व्रात्यस्तोमेन यज्ञेन तत्पातित्यं परिव्रजेत्‌ ।। २३ ।| 
सावित्रीपतितैः सार्धं संबंधं न समाचरेत्‌ ।। 

ऐणं च रौरवं वास्तं क्रमाच्चर्म द्विजन्मनाम्‌ ।।२४।। 
वसीरन्नानुपूर्व्येण शाण क्षौमाविकानि च|| 

द्विजस्य मेखला मौंजी मौर्वी च भुजजन्मनः ।| 
भवेत्त्रिवृत्समाक्षक्ष्णा विशस्तु शणतांतवी || २५ || 
मुंजाभावे विधातव्या कुशाश्मंतकबल्वजैः ।| 
ग्रंथिनैकेन संयुक्ता त्रिभिः पंचभिरेव वा || २६ || 
उपवीतक्रमेण स्यात्कार्पासं शाणमाविकम्‌ ।। 
त्रिवृदू्ध्ववृतं तच्च भवेदायुर्विवृद्धये ।। २७ || 

बिल्वपालाशयोर्दडो ब्राह्मणस्य नृपस्य तु ।। 
न्यग्रोधबालदलयोः पीलूदुंबरयोर्विशः || २८ || 

आमौलिं वाऽऽललाटंवाऽऽनासमू्ध्वप्रमाणतः ।| 
ब्रह्मक्षत्रविशां दंडस्त्वगाढ्योनाग्निदूषितः || २९ || 
प्रदक्षिणं परीत्याग्निमुपस्थाय दिवाकरम्‌ || 
दंडाजिनोपवीताढ्यश्वरेद्गैक्ष्यं यथोदितम्‌ ।। 4.1.36.3° || 
मातृमातृष्वसृस्वसृपितृस्वसृपुरःसराः ।| 

प्रथमं भिक्षणीयाः स्युरेतायाचन नो वदेत्‌।। ३१ ।| 
यावद्वेदमधीते च चरन्वेदव्रतानि च ।| 

ब्रह्मचारी भवेत्तावदुर्ध्वं स्नातो गृही भवेत्‌ || ३२ || 
प्रोक्तोसावुपकुर्वाणो द्वितीयस्तत्र नैष्ठिकः ।| 
तिष्ठेतावद्रुरुकुले यावत्स्यादायुषः क्षयः || ३३ || 
गृहाश्रमं समाश्रित्य यः पुनर्ब्रह्मचर्यभाक्‌।। 

नासौ यतिर्वनस्थो वा स्यात्सर्वाश्रमवर्जितः ।। ३४ || 
अनाश्रमी न तिष्ठेत दिनमेकमपि द्विजः || 

आश्रमं तु विना तिष्ठन्प्रायश्चित्ती यतो हि सः ।।३५।। 
जपं होमं व्रतं दानं स्वाध्यायं पितृतर्पणम्‌।। 
कुर्वाणोथाश्रमभ्रष्टो नासौ तत्फलमाप्नुयात्‌ ।। || ३६।। 
मेखलाजिनदंडाश्च लिंगं स्यादब्रह्मचारिणः || 

गृहिणो वेदयज्ञादि नखलोमवनस्थितेः ।। ३७ || 
त्रिदंडादि यतेरुक्तमुपलक्षणमत्र वै ।। 

एतल्लक्षणहीनस्तु प्रायश्चित्ती दिने दिने ।। ३८ ।| 

जीर्णं कमंडलुं दंडमुपवीताजिने अपि ।| 

अप्स्वेव तानि निक्षिप्य गृहीतान्यच्च मंत्रवत्‌ || ३९ || 
विदध्यात्षोडशे वर्षे केशांतकर्म च क्रमात्‌ ।। 

द्वाविंशे च चतुर्विंशे गाईस्थ्य प्रतिपत्तये ।। 4.1.36.४० || 
तपो यज्ञ व्रतेभ्यश्च सर्वस्माच्छुभकर्मणः ।। 

द्विजातीनां श्रृतिरहयका हेतुर्निश्रेयस श्रियः || ४१ || 
वेदारंभे विसर्गे च विदध्यात्प्रणवं सदा || 
अफलोऽनोंकृतो यस्मात्पठितोपि न सिद्धये ।। ४२ ।। 
वेदस्य वदनं प्रोक्तं गायत्री त्रिपदा परा || 

तिसृभिः प्रणवाद्याभिमहाव्याहतिभिः सह ।। ४३ || 
सहस्रं साधिकं किंचित्त्रिकमैतज्जपन्यमी || 

मासं बहिः प्रतिदिनं महाघादपि मुच्यते || ४४ ।। 
अत्यब्दमिति योभ्यस्येत्प्रतिघस्रमनन्यधीः || 

स व्योममूर्तिः शुद्धात्मा परं ब्रह्माधिगच्छति ।। ४५ ।। 
त्रिवर्णमयमोंकारं भूर्भुवःस्वरिति त्रयम्‌ ।| 

पादत्रयं च सावित्र्यास्त्रयोवेदा अदूदुहन्‌ ।। ४६ ।। 
एतदक्षरमेनां च जपेद्व्याहृतिपूर्विकाम्‌ ।। 
संध्ययोर्वेदविद्विप्रो वेदपुण्येन युज्यते || ४७ || 
विधिक्रतोर्दशगुणं जपस्यफलमश्चुते ।। 
विधिक्रतोर्दशगुणो जपक्रतुरुदीरितः ।| ४८ || 
उपांशुस्तच्छतगुणः सहस्रो मानसस्ततः ।| ४९ || 
अधीत्यवेदान्वेदौ वा वेदं वा शक्तितो द्विजः || 
सुवर्णपूर्ण धरणी दानस्य फलमश्नुते ।। 4.1.36.५° || 
श्रुतिमेव सदाभ्यस्येत्तपस्तसुं द्विजोत्तमः ।। 
श्रुत्यभ्यासो हि विप्रस्य परमं तप उच्यते || ५१ ।| 
हित्वा श्रुतेरध्ययनं योन्यत्पठितुमिच्छति ।| 

स दोग्ध्रीं धेनुमुत्सृज्य ग्रामक्रोडीं दुधुक्षति ।। ५२ ।। 
उपनीय च वै शिष्यं वेदमध्यापयेद्द्विजः ।| 

सकल्पं सरहस्यं च तमाचार्यं विदुर्बुधाः ।| ५3 || 
योध्यापयेदेकदेशं श्रुतेरंगान्यथापि वा ।| 

वृत्यर्थं स॒ उपाध्यायो विद्वद्भिः परिगीयते ।। ५४ || 
यथाविधि निषेकादि यः कर्म कुरुते द्विजः || 

संभावयेत्तथान्नेन गुरुः स इह कीर्त्यते || ५९ || 
अग्न्याधेयं पाकयज्ञानग्निष्टोमादिकान्मखान्‌ ।| 

यः करोति वृतो यस्य स तस्यर्त््विगिहोच्यते ।। ५६ ।| 
उपाध्यायाद्दशाचार्य आचार्यात्तु शतं पिता ।| 

सहस्रं तु पितुर्माता गौरवेणातिरिच्यते ।। ५७ || 
विप्राणां ज्ञानतो ज्यैष्ठ्यं बाहुजानां तु वीर्यतः ।। 
वैश्यानां धान्यधनतः पज्जातानां तु जन्मतः ।। ५८ ।। 
यथा दारुमयो हस्ती यथा कृत्िमयो मृगः || 

तथा विप्रोऽनधीयानस्त्रयोऽमी नामधारिणः || ५९ || 
स्वप्ने सिक्त्वा ब्रह्मचारी द्विजः शुक्रमकामतः ।| 
स्नात्वार्कमर्चयित्वा त्रिः पुनर्मामित्यृचं जपेत्‌ ।। 4.1.36.६° || 
स्वधर्मनिरतानां च वेदयज्ञक्रियावताम्‌ || 

ब्रह्मचारी चरेद्भैक्ष्यं वेश्मसुप्रयतोऽन्वहम्‌ ।। ६१ || 
अकृत्वा भैक्ष्यचरणमसमिध्य हुताशनम्‌ || 

अनातुरः ससरात्रमवकीर्णि व्रतं चरेत्‌ || ६२ || 
यथेष्टचेष्टो नभवेद्रुरोन॑यनगोचरे ।| 

न नामपरिगृह्णीयात्परोक्षेप्यविशेषणम्‌ ।। ६३ ।। 
गुरुनिंदाभवेद्यत्र परिवादस्तु यत्र च । 

श्रुती पिधाय वास्थेयं यातव्यं वा ततोन्यतः || ६४ || 
खरो गुरोः परीवादाच्छ्वा भवेद्रुरुनिंदकः || 

मत्सरी क्षुद्रकीटःस्यात्परिभोक्ता भवेत्कृमिः ।। ६५ || 
नाभिवाद्या गुरोः पत्री स्पृष्ट॒वांघ्री युवती सती ।। 

क्वापि विंशतिवर्षेण ज़ञातृणा गुणदोषयोः || ६६ || 
स्वभावश्वंचलः स्त्रीणां दोषः पुंसामतः स्मृतः ।। 
प्रमदासु प्रमाद्यति क्वचिन्नेव विपश्चितः ।। ६७ || 
विद्वांसमप्यविद्वांसं यतस्ताधर्षयंत्यलम्‌ ।। 

स्ववशं वापि कुर्वति सूत्रबद्धशकुंतवत्‌ ।। ६८ ।| 

न मात्रा न दुहित्रा वा न स्वस्रैकातशीलता || 
बलवंतीद्रियाण्यत्र मोहयंत्यपि कोविदान्‌ ।| ६९ || 
प्रयल्लेन खनन्यद्वद्रमेर्वा्यधिगच्छति ।| 

शुश्रूषया गुरोस्तद्वद्वि्या शिष्योधिगच्छति।|4.1.36.७०। | 
शयानमभ्युदयते ब्रध्नश्वेदब्रह्मचारिणम्‌ ।। 

प्रमादादथ निम्लोचेज्जपन्नपवसेददिनम्‌ ।। ७१ || 
सुतस्य संभवे क्लेशं सहेते पितरौ च यत्‌ ।। 

शक्या वर्षशतेनापि नो कर्तु तस्य निष्कृतिः || ७२ || 
अतस्तयोः प्रियं कुर्याद्रुरोरपि च सर्वदा || 

त्रिषु तेषु सुतुष्टेषु तपः सर्वं समाप्यते ।। ७३ ।। 

तेषां त्रयाणां शुश्रूषा परमं तप उच्यते ।| 

तानतिक्रम्य यः कुर्यात्तन्नसिदध्येत्कदाचन || ७४ ।। 
त्रीनेवामून्समाराध्य त्रील्लोकान्स जयेत्सुधीः ।। 
देववद्दिवि दीव्येत तेषां तोषं विवर्धयन्‌ ।। ७५ || 
भूर्लोकं जननी भक्त्या भुवर्लोकं तथा पितुः ।| 

गुरोः शुश्रूषणातद्वत्स्वर्लोकं च जयेत्कृती || ७६ || 
एतदेव नृणां प्रोक्तं पुरुषार्थचतुष्टयम्‌ ।। 

यदेतेषां हि संतोष उपधर्मोन्य उच्यते ।। ७७ ।। 
अधीत्य वेदान्वेदौ वा वेदं वापि क्रमादद्विजः ।| 
अप्रस्खलदब्रह्मचर्यो गृहाश्रममथाश्रयेत्‌ ।। ७८ || 
अविप्लुत ब्रह्मचर्या विश्वेशानुग्रहाद्भवेत्‌ ।। 

अनुग्रहश्च वैश्वेशः काशीप्रासिकरः परः || ७९ || 
काशीप्रास्या भवेज्ज्ञानं ज्ञानान्निर्वाणमृच्छति || 
निर्वाणार्थे प्रयत्नो हि सदाचारस्य धीमताम्‌ ।। 4.1.36.८० || 
सदाचारो गृहे यद्वन्न तथास्त्याश्रमांतरे ।। 

विद्याजातं पठित्वांते गृहस्थाश्रममाश्रयेत्‌ ।। ८१ ॥ 
गृहाश्रमात्परं नास्ति यदि पत्नीवशंवदा || 

आनुकूल्यं हि दंपत्योस्त्रिवर्गोदय हेतवे || ८२ || 
आनुकूल्यं कतत्रं चेत्त्रिदिवेनापि किं ततः || 
प्रातिकूल्यं कलत्रं चेन्नरकेणापि किं ततः || ८३ || 
गृहाश्रमः सुखार्थाय भार्यामूलं च तत्सुखम्‌ ।। 

सा च भार्या विनीताया त्रिवर्गो विनयो धुवम्‌ ।। ८४ ।। 
जलौकयोपमीयंते प्रमदा मंदबुद्धिभिः ।। 

मृगीदृशां जलौकानां विचारान्महदतंरम्‌ ।। ८५ || 
जलौका केवलं रक्तमाददाना तपस्विनी ।। 

प्रमदा सर्वदा दत्ते चित्तं वित्तं बलं सुखम्‌ ।। ८६ || 
दक्षा प्रजावती साध्वी प्रियवाक्च वशंवदा || 
गुणैरमीभिः संयुक्ता सा श्रीः स्त्रीरूपधारिणी ।। ८७।। 
गुरोरनुज्ञया स्नात्वा व्रतं वेदं समाप्य च || 

उद्वहेत ततो भार्या सवर्णा साधुलक्षणाम्‌ ।। ८८ ॥। 
जने तु रसगोत्राया मातुर्याप्यसपिंडका ।। 

दारकर्मणि योग्या सा द्विजानां धर्मवृद्धये ।।८९।। 
सत्रीसंबंधेप्यपस्मारि क्षयि श्वित्रि कुलं त्यजेत्‌ । 
अभिशस्तिसमायुक्तं तथा कन्याप्रसूं त्यजेत्‌ ।।4.1.36.९०|। 
रोगहीनां भ्रातृमतीं स्वस्मात्किंचिल्लघीयसीम्‌ ।। 
उद्वहेत द्विजो भार्या सौम्यास्यां मृदुभाषिणीम्‌ ।।९१।। 
न पर्वतर्क्षवृक्षाह्या न नदीसर्पनामिकाम्‌ ।। 

न पक्ष्यहिप्रेष्यनाम्नी सौम्याख्यामुद्वहेत्सुधीः ।।९२।। 

न चातिरिक्तहीनांगीं नातिदीर्घा न वा कृशाम्‌ || 
नालोमिकां नातिलोमां नास्निगधस्थूलमौलिजाम्‌ ।। ९३ || 
मोहात्समुपयच्छेत कुलहीनां न कन्यकाम्‌ ।। 
हीनोपयमनाद्याति संतानमपि हीनताम्‌ ।।९४।। 
लक्षणानि परीक्ष्यादौ ततः कन्यां समुद्वहेत्‌ ।। 
सुलक्षणा सदाचारा पत्युरायुर्विवर्धयेत्‌ ।।९५।। 

ब्रह्मचारि समाचार इति ते समुदी रितः ।| 

घटोद्भव प्रसंगेन स्त्रीलक्षणमथ ब्रुवे। |९६|| 

इति श्री स्कांदे महापुराण एकाशीति साहसरू्यां संहितायां चतुर्थे काशीखंडे पूर्वार्द्ध 
षट्त्रिंशत्तमोऽध्यायः ।।३६।। 


स्कंद उवाच ।। ।| 

सदा गृही सुखं भुंक्ते स्त्री लक्षणवती यदि ।| 

अतः सुखसमृदध्यर्थमादौ लक्षणमीक्षयेत्‌ ।। १ ।। 
वपुरावर्तगंधाश्वच्छाया सत्वं स्वरो गतिः ।| 
वर्णश्चेत्यष्टधा प्रोक्ता बुधैलक्षणभूमिका ।। २ || 
आपादतलमारभ्य यावन्मौलिरुहं क्रमात्‌ ।। 
शुभाशुभानि वक्ष्यामि लक्षणानि मुने शृणु ।। ३ ॥ 
आदौ पादतलं रेखास्ततोंगुष्ठांगुली नखाः ।। 
पृष्ठगुल्फद्वयं पार्ष्णी जंघे रोमाणि जानुनी || ४ || 
ऊरू कटी नितंबस्फिगभगो जघन बस्तिके || 
नाभिः कुक्षिद्वयं पार्श्वोदरमध्य वललित्रयम्‌ || ५ || 
रोमाली हृदयं वक्षो वक्षोजद्वयचूचुकम्‌ || 
जत्रुस्कंधां सकक्षादोर्मणिबंध करद्वयम्‌ । ६ ।| 
पाणिपृष्ठं पाणितलं रेखांगुष्ठांगुली नखाः || 

पृष्ठिः कृकाटिका कंठे चिबुकं च हनुद्वयम्‌ ।। ७ || 
कपोलौ वक्त्रमधरोत्तरोष्ठौ द्विजजिह्विकाः ।| 

घंटिका तालुहसितं नासिकाक्षुतमक्षिणी ।। ८ ।। 
पक्ष्म भूकर्णभालानि मौलि सीमंतमौलिजाः ।। 
षष्टिः षडुतरायोषिदंगलक्षणसत्खनिः ।। ९ || 
सत्रीणां पादतलं स्निग्धं मांसलं मृदुलं समम्‌ ।। 
अस्वेदमुष्णमरुणं बहुभोगोचितं स्मृतम्‌ ।। 4.1.37.१० || 
रूक्षं विवर्णं परुषं खंडितप्रतिबिंबकम्‌ ।। 

शूर्पाकारं विशुष्कं च दुःखदोर्भाग्यसूचकम्‌ ।| ११ || 

चक्र स्वस्तिक शंखाब्ज ध्वजमीनातपत्रवत्‌ ।| 

यस्याः पादतले रेखा सा भवेत्क्षितिपांगना || १२ || 
भवेदखंडभोगायोर्दुध्वामध्यांगुलिसंगता || 

रेखाखु सर्पकाकाभा दुःखदारिद्रयसूचिका ।। १३ || 

उन्नतो मांसलोंगुष्ठो वतुलोतुलभोगदः ।| 

वक्रो हस्वश्च चिपिटः सुखसौभाग्यभंजकः ।। १४ ।। 
विधवा विपुलेन स्याद्वीघाँगुष्ठेन दुर्भगा ।। 

मृदवोंगुलयः शस्ता घनावृत्ताः समुन्नताः ।।१५।। 
दीर्घांगुलीभिः कुलटा कृशाभिरतिनिर्धना ।। 

हस्वायुष्या च हस्वाभिर्भुग्नाभिरभुग्नवर्तिनी ।। १६ || 
चिपिटाभिर्भवेद्दासी विरलाभिर्दरिद्रिणी ।। 

परस्परं समारुढाः पादांगुल्यो भवंति हि ।। १७ ।। 

हत्वा बहूनपि पतीन्परप्रेष्या तदा भवेत्‌ || 

यस्याः पथि समायांत्या रजोभूमेः समुच्छल्लेत्‌ ।। १८ ।| 
सा पांसुला प्रजायेत कुलत्रयविनाशिनी ।। 

यस्याः कनिष्ठिका भूमिं न गच्छंत्याः परिस्पृशेत्‌ ।। १९ ।। 
सा निहत्य पतिं योषा द्वितीयं कुरुते पतिम्‌ ।| 

अनामिका च मध्या च यस्या भूमिं न संस्पृशेत्‌ ।। 4.1.37.२० || 
पतिद्वयं निहंत्याद्या द्वितीया च पतित्रयम्‌ ।। 
पतिहीनत्वकारिण्यौ हीने ते द्वे इमे यदि ।। २१ ।| 
प्रदेशिनी भवेद्यस्या अंगुष्ठाव्यतिरेकिणी ।। 

कन्यैव कुलटा सा स्यादेष एव विनिश्चयः || २२ |। 
स्निग्धाः समुन्नतास्ताम्रा वृत्ताः पादनखाः शुभाः || २३ || 
राजीत्वसूचकं स्त्रीणां पादपृष्ठं समुन्नतम्‌ ।। 
अस्वेदमशिराठ्यं च मसृणं मृदुमांसलम्‌ ।। २४ ।। 

दरिद्रा मध्यनम्रेण शिरालेन सदाध्वगा ।। 

रोमाढ्येन भवेद्दासी निर्मासेन च दुर्भगा || २५ || 

गूढौ गुल्फौ शिवायोक्तावशिरालौ सुवर्तुलौ ।| 

स्थपुटौ शिथिलौ दृश्यौ स्यातां दौर्भाग्यसूचकौ ।। २६ ।| 
समपार्ण्णि: शुभा नारी पृथुपार्ष्णिश्व दुर्भगा ।| 
कुलटोन्नतपार्ष्णि स्याद्ीर्घपार्ण्णिश्व दुःखभाक्‌ || २७ || 
रोमहीने समे स्निग्धै यज्जंघे क्रमवर्तुले ।| 

सा राजपत्री भवति विशिरेसुमनोहरे || २८ || 
एकरोमा राजपत्नी द्विरोमा च सुखावहा ।। 

त्रिरोमा रोमकूपेषु भवेद्वैधव्यदुःखभाक्‌ ।। २९ || 

वृत्तं पिशितसंलग्नं जानुयुग्मं प्रशस्यते ।| 

निर्मासं स्वैरचारिण्या दरिद्रा याश्च विश्नथम्‌ ।। 4.1.37.3° || 
विशिरैः करभाकारैरुरुभिर्मसृणैर्घनैः ।। 
सुवृत्तैरोमरहितैर्भवेयुर्भूपवल्लभाः ।| ३१ || 

वैधव्यं रोमशैरुक्तं दौर्भाग्यं चिपिटैरपि || 
मध्यच्छिद्रै्महादुःखं दारिद्रयं कठिनत्वचैः ।| ३२ || 
चतुर्भिरंगुलैः शस्ता कटिर्विशतिसंयुतैः ।। 
समुन्नतनितंबाढ्या चतुरस्रा मृगीदृशाम्‌ ।। ३३ || 
विनता चिपिटा दीर्घा निर्मांसासंकटाकटिः ।। 

हस्वा रोमयुता नार्या दुःखवैधव्यसूचिका ।| ३४ || 
नितंबबिंबो नारीणामुन्नतो मांसलः पृथुः ।। 

महाभोगाय संप्रोक्तस्तदन्योऽशर्मणे मतः ।। ३५ ॥। 
कपित्थफलवद्वृत्तौ मृदुलौ मांसलौ घनौ ।। 

स्फिचौ वलिविनिर्मुक्तौ रतिसौख्यविवर्धनौ।। ३६ || 
शुभः कमठमपृष्ठाभो गजस्कंधोपमो भगः ।| 
वामोन्नतस्तु कन्याजः पुत्रजो दक्षिणोन्नतः ।।३७।। 
आखुरोमा गूढमणिः सुक्लिष्टः संहतः पृथुः ॥ 

तुंग: कमलपर्णाभः शुभोश्वत्थदलाकृतिः ।| ३८ || 

कुरंगखुररूपोयश्वुल्लिकोदरसन्निभः || 

रोमशो विवृतास्यश्व दृश्यनासोतिदुर्भगः || ३९ || 
शंखावर्तो भगो यस्याः सा गर्भमिह नेच्छति || 
चिपिटः खर्पराकारः किंकरी पददो भग: |॥4.1.37.४०||| 
वंशवेतसपत्राभो गजरोमोच्चनासिकः || 

विकटः कुटिलाकारो लंबगल्लस्तथाऽशुभः।।४१।। 
भगस्य भालं जघनं विस्तीर्णं तुंगमांसलम्‌ || 

मृदुलं मृदुलोमाढ्यं दक्षिणावर्तमीडितम्‌ ।। ४२ || 
वामावर्तं च निर्मासं भुग्नवैधव्यसूचकम्‌ || 
संकटस्थपुटं रुक्षं जघनं दुःखदं सदा ।। ४३ ।। 
बस्तिः प्रशस्ता विपुला मृद्वीसतोकसमुन्नता || 
रोमशा च शिराला च रेखांका नेव शोभना ।। ४४ ।। 
गंभीरा दक्षिणावर्ता नाभी स्यात्सुखसंपदे ।। 
वामावर्ता समुत्ताना व्यक्तग्रंथिरन शोभना ।। ४५ || 
सूते सुतान्बहून्नारी पृथुरकुक्षिः सुखास्पदम्‌ ।। 
क्षितीशं जनयेत्पुत्रं मंडूकाभेन कुक्षिणा ।। ४६ ।। 
उन्नतेन वलीभाजा सावर्तेनापि कुक्षिणा ।। 

वंध्या प्रव्रजिता दासी क्रमाद्योषा भवेदिह ।। ४७ ।। 
समैः समांसैमृदुभिर्योषिन्मग्नास्थिभिः शुभैः ।। 
पार्श्वैः सौभाग्यसुखयोनिधानं स्यादसंशयम्‌ ।। ४८ ।। 
यस्याद्ृश्य शिरे पार्श्वै उन्नते रोमसंयुते ।। 

निरपत्या च दुःशीला सा भवेद्ुःखशेवधिः || ४९ || 
उदरेणातितुच्छैन विशिरेण मृदुत्वचा ।| 

योषिद्भवति भोगाढ्या नित्यं मिष्टान्नसेविनी ।। 4.1.37.५° || 
कुंभाकारं दरिद्राया जठरं च मृदंगवत्‌ ।। 

कूष्मांडाभं यवाभं च दुष्पूरं जायते स्त्रियाः ।। ५१ || 
सुविशालोदरी नारी निरपत्या च दुर्भगा ।| 

प्रलंबजठरा हंति श्वशुर॑ चापि देवरम्‌ || ५२ || 
मध्यक्षामा च सुभगा भोगाढ्या सवत्रित्रया || 

क्रज्वी तन्वी च रोमालरी यस्याः सा शर्मनर्मभूः || ५३ ।। 
कपिला कुटिला स्थूला विच्छिन्ना रोमराजिका ।। 

चौर वैधव्य दोर्भाग्यं विदध्यादिह योषिताम्‌ || ५४ ।। 
निर्लोमहृदयं यस्याः समं निम्नत्व वर्जितम्‌ ।| 

ऐश्वर्य चाप्यवैधव्यं प्रियप्रेम च सा लभेत्‌ ।। ५५ ।। 
विस्तीर्णहृदया योषा पुंश्चली निर्दया तथा ।| 
उद्विन्नरोमहृदया पतिं हंति विनिश्चितम्‌ ।। ५६ || 
अष्टादशांगुलततमुरः पीवरमुन्नतम्‌ || 

सुखाय दुःखाय भवेद्रोमशं विषमं पृथु || ५७ ॥। 

घनौ वृत्तौ ₹ढौ पीनौ समौ शस्तौ पयोधरौ ।। 

स्थूलाग्रौ विरतौ शुष्को वामोरूणां न शर्मदौ || ५८ || 
दक्षिणोन्नत वक्षोजा पुत्रिणी त्वग्रणीर्मता ।। 
वामोन्नतकुचा सूते कन्यां सौभाग्यसुंदरीम्‌ ।। ५९ |। 
अरघट्टघटीतुल्यौ कुचौ दौःशील्यसूचकौ || 

पीवरास्यौ सांतरालौ पृथूपांतौ न शोभनौ ।। 4.1.37.६° || 
मूले स्थूलौ क्रमकृशावग्रे तीक्ष्णौ पयोधरौ || 

सुखदौ पूर्वकाले तु पश्चादत्यंत दुःखदौ ।।६१।। 

सुदृढं चूचुकयुगं शस्तं श्यामं सुवर्तुलम्‌ ।। 

अंतर्मग्नं च दीर्घं च कृशं कल्लेशाय जायते || ६२ || 
पीवराभ्यां च जत्रुभ्यां धनधान्यनिधिर्वधूः ।। 
लथास्थिभ्यां च निम्नाभ्यां विषमाभ्यां दरिद्रिणी ।। ६३ || 
अबद्धावनतौ स्कंधावदीर्घावकृशौ शुभौ ।। 

वक्रौ स्थूलौ च रोमाढ्यौँ प्रेष्य वैधव्यसूचकौ ।। ६४ || 
निगूढसंधी सस्ताग्रौ शुभावंसौ सुसंहतौ ।। 

वैधव्यदौ समुच्चाग्रौ निर्मासावतिदुःखदौ ।|। ६५ ।| 

कक्षेसु सूक्ष्मरोमे तु तुंगे स्निग्धे च मांसले ।| 
शस्तेन शस्ते गंभीरे शिराले स्वेदमेदुरे || ६६ ।। 
स्यातां दोषौ सुनिर्दोषौ गूढास्थि ग्रंथिकोमलौ ।। 
विशिरौ च विरोमाणौ सरलौ हरिणीटशाम्‌ ।। ६७ || 
वैधव्यं स्थूलरोमाणौ हृस्वौ दौर्भाग्यसूचकौ ।| 
परिक्लेशाय नारीणां परिदृरश्याशिरौ भुजौ ।। ६८ || 
अंभोज मुकुलाकारमंगुष्ठांगुलिसंमुखम्‌ ।। 

हस्तद्वयं मृगाक्षीणां बहुभोगाय जायते ।। ६९ || 
मृदुमध्योन्नतं रक्तं तत्रं पाण्योररंध्रकम्‌ || 

प्रशस्तं शस्तरेखाढ्यमल्परेखं शुभश्रियम्‌ ।। 4.1.37.७० || 
विधवा बहुरेखेण विरेखेण दरिद्रिणी ।। 

भिक्षुकी सुशिराढ्येन नारी करतलेन वै ।। ७१ ।। 
विरोम विशिरं शस्तं पाणिपृष्ठंसमुन्नतम्‌ ।। 
वैधव्यहेतुरोमाढ्यं निर्मासं स्नायुमत्यजेत्‌ ।। ७२ ।| 
रक्ता व्यक्ता गभीरा च स्निग्धा पूर्णा च वर्तुला ।। 
कररेखांगना याः स्याच्छुभा भाग्यानुसारतः ।। ७३ ।| 
मत्स्येन सुभगा नारी स्वस्तिकेन वसुप्रदा।। 

पद्मेन भूपतेः पत्नी जनयेद्भूपतिं सुतम्‌ ।। ७४ ।। 
चक्रवर्तिस्त्रियाः पाणौ नंद्यावर्तः प्रदक्षिणः ।। 
शंखातपत्रक मठा नृपमातृत्वसूचकाः || ७५ || 
तुलामानाकृतीरेखे वणिक्पत्नीत्वहेतुके ।। 
गजवाजिवृषाकाराः करे वामे मृगीदृशाम्‌ || ७६ || 
रेखा प्रासादवज्राभा ब्रूयुस्तीर्थकरं सुतम्‌ ।। 
कृषीवलस्य पत्नी स्याच्छकटेन युगेन वा ।। ७७ || 
चामरांकुशकोदंडै राजपत्नी भवेद्ध्रुवम्‌ || 
अंगुष्ठमूलान्निर्गत्य रेखा याति कनिष्ठिकाम्‌।। ७८ || 
यदि सा पतिहंत्री स्या्दरतस्तां त्यजेत्सुधीः ।। 

त्रिशूलासिगदाशक्ति दुंदुभ्याकृति रेखया ।| 

नितंबिनी कीर्तिमती त्यागेन पृथिवीतले || ७९ |। 

कंक जंबूक मंडूक वृक वृश्चिक भोगिनः || 

रासभोष्ट बिडालाः स्युः करस्था दुःखदाः स्त्रियाः || 4.1.37.८० || 
शुभदः सरलोंगुष्ठो वृत्तो वृत्तनखो मृदुः || ८१ ।। 

अंगुल्यश्च सुपर्वाणो दीर्घावृत्ताः क्रमात्कृशाः || 
चिपिटाःस्थपुटा रुक्षाः पृष्ठरोमयुजोऽशुभाः।।८२ || 
अतिहस्वाः कृशा वक्रा विरला रोगहेतुकाः || 

दुःखायांगुलयः स्त्रीणां बहुपर्वसमन्विताः ।। ८३ || 

अरुणाः सशिखास्तुंगाः करजाः सुद्ृशांशुभाः || 

निम्ना विवर्णाः शुक्त्याभाः पीता दारिद्रयदायकाः || ८४ || 
नखेषु बिंदवः श्वेताः प्रायः स्युः स्वैरिणी स्त्रियाः ।। 

पुरुषा अपि जायंते दुःखिनः पुष्पितैर्नखैः ।। ८५ ।। 
अंतनिमग्नवंशास्थिः पृष्ठिः स्यान्मांसला शुभा || 

पृष्ठेन रोमयुक्तेन वैधव्यं लभते ध्रुवम्‌ ।। ८६ ।| 

भुग्नेन विनतेनापि सशिरेणापि दुःखिता ।। 

ऋज्वी कृकाटिका श्रेष्ठा समांसा च समुन्नता।। ८७ || 
शुष्का शिराला रोमाढ्या विशाला कुटिलाशुभा।। 

मांसलो वर्तुलः कंठः प्रशस्तश्चतुरंगुलः || ८८ |। 

शस्ता ग्रीवा त्रिरेखांका त्वव्यक्तास्थिः सुसंहता ।| 

निर्मासा चिपिटा दीर्घास्थपुटा न शुभप्रदा || ८९ || 
स्थूलग्रीवा च विधवा वक्रग्रीवा च किंकरी || 

वंध्या द्विचिपिटग्रीवा हस्वग्रीवा च निःसुता ।|4.1.37.९० || 
चिबुरकंद्वयंगुलं शस्तं वृत्तं पीनं सुकोमलम्‌ ।। 

स्थूलं द्विधा संविभक्तमायतं रोमशं त्यजेत्‌ ।। ९१ || 
हनुश्चिबुकसंलग्ना निर्लोमा सुघनाशुभा ।। 

वक्रा स्थूला कृशा हृस्वा रोमशा न शुभप्रदा || ९२ || 

शस्तौ कपोलौ वामाक्ष्याः पीनौ वृत्तौ समुन्नतौ ।| 
रोमशौ परुषौ निम्नौ निर्मासौ परिवर्जयेत्‌ ।। ९३ || 
समं समांसं सुस्निग्धं स्वामोदं वर्तुलं मुखम्‌ ।। 
जनेतृवदनच्छायं धन्यानामिह जायते ।। ९४ || 
पाटलो वर्तुलः स्निग्धो लेखाभूषितमध्यभूः ।। 
सीमंतिनी नामधरो धराजानि प्रियो भवेत्‌ ।| ९५ || 
कृशः प्रलंबः स्फुटितो रुक्षो दौर्भाग्यसूचकः ।| 

श्यावः स्थूलोऽधरोष्ठः स्याद्वैधव्य कलहप्रदः || ९६ ।। 
मसृणो मत्तकाशिन्याश्वोत्तरोष्ठः सुभोगदः || 
किंचिन्मध्योन्नतोऽरोमा विपरीतो विरुद्वकृत्‌ ।। ९७ || 
गोक्षीरसन्निभाः स्निग्धा द्वात्रिंशद्दशनाः शुभाः || 
अधस्तादुपरिष्टाच्च समाः स्तोकसमुन्नताः ।। ९८ || 
पीताः श्यावाश्व दशनाः स्थूलादीर्घाद्विपंक्तयः || 
शुक्त्याकाराश्च विरला दुःखदौर्भाग्यकारणम्‌ ।। ९९ || 
अधस्तादधिकैर्दतैर्मातरं भक्षयेत्स्फुटम्‌ ।। 

पतिहीना च विकटैः कुलटा विरलैर्भवेत्‌ ।। 4.1.37.१०० || 
जिह्वेष्टमिष्टओक्त्री स्याच्छोणामृद्वी तथासिता || 
दुःखाय मध्यसंकीर्णा पुरोभागसविस्तरा ।। १ ॥ 
सितया तोयमरणं श्यामया कलहप्रिया । 

दरिद्रिणी मांसलया लंबयाऽभक्ष्यभक्षिणी ।। २ || 
विशालया रसनया प्रमदातिप्रमादभाक्‌ ।| 

स्निग्धं कोकनदाभासं प्रशस्तं तालुकोमलम्‌ ।। ३ ।। 
सिते तालुनि वैधव्यं पीते प्रव्रजिता भवेत्‌|| 
कृष्णेऽपत्यवियोगार्ता रूक्षे भूरिकुटुंबिनी ।। ४ ।। 
कंठे स्थूला सुवृत्ता च क्रमतीक्ष्णा सुलोहिता ।। 
अप्रलंबा शुभा घंटी स्थूला कृष्णा च दुःखदा ।। ५ || 
अलक्षितद्विजं किंचित्किंचित्फुल्ल कपोलकम्‌ ।। 


onlinesanskritbooks.com 


स्मितं प्रशस्तं सुटशामनिमीलितलोचनम्‌ ।| ६ ।| 
समवृत्तपुटानासा लघुच्छिद्रा शुभावहा ।। 

स्थूलाग्रा मध्यनम्रा च न प्रशस्ता समुन्नता || ७ || 
आकुंचितारुणाग्रा च वैधव्यक्लेशदायिनी ।। 

परप्रेष्या च चिपिटा हस्वा दीर्घा कलिप्रिया ।। ८ ।। 
दीर्घायुः कृत्क्षुतं दीर्घं युगपदद्वित्रिपिंडितम्‌ ।। 

ललना लोचने शस्ते रक्तांते कृष्णतारके || ९।। 
गोक्षीरवर्णविशदे सुस्निग्धै कृष्णपक्ष्मणी ।। 

उन्नताक्षी न दीर्घायुर्वृत्ताक्षी कुलटा भवेत्‌ ।। 4.1.37.११० || 
मेषाक्षीमहिषाक्षी च केकराक्षी न शोभना ।। 

कामगृहीला नितरां गोपिंगाक्षी सुदुर्वृता ।। ११ || 
पारावताक्षी दुःशीला रक्ताक्षी भर्तृघातिनी ।। 

कोटरा नयना दुष्टा गजनेत्रा न शोभना || १२ || 
पुंश्चली वामकाणाक्षी वंध्या दक्षिणकाणिका ।|। 
मधुपिंगाक्षी रमणी धनधान्यसमृद्धिभाक्‌ ।। १३ || 
पक्ष्मभिः सुघनैः स्निग्धैः कृष्णैः सूक्ष्मैः सुभाग्यभाक्‌ ।| 
कपित्नैर्विरलैः स्थूल्रैनिंया भवति भामिनी ।। १४ ।। 
भ्रुवौ सुवर्तुलले तन्व्याः स्निग्धै कृष्णे असंहते ।। 

प्रशस्ते मृदुरोमाणौ सुभ्रुवः कार्मुकाकृती || १५ || 
खररोमा च पृथुला विकीर्णा सरला स्त्रियाः ।। 

न भूः प्रशस्ता मिलिता दीर्घरोमा च पिंगला || १६ || 
लंबौ कर्णौ शुभावती सुखदौ च शुभप्रदौ ।। 
शष्कुल्रीरहितौ नियौ शिरालौ कुटिलौौ कृशौ ।। १७ || 
भालः शिराविरहितो निर्लोमार्धेदु सन्निभः ।। 
अनिम्नस्त्र्यंगुलो नार्याः सौभाग्यारोग्यकारणम्‌ ।। १८ || 
व्यक्त स्वस्तिकरेखं च ललाटं राज्यसंपदे || 

प्रलंबं मस्तकं यस्या देवरं हन्ति सा ध्रुवम्‌ ।। १९ || 

रोमशेन शिराल्रेन प्रांशुना रोगिणी मता ।। 4.1.37.१२० || 
सीमन्तः सरलः शस्तो मौलिः शस्तः समुन्नतः ।। 
गजकुंभनिभावृत्तैः सौभाग्यैश्वर्यसूचकैः ।। २१ || 
स्थूलमूर्धा च विधवा दीर्घशीर्षा च बंधकी ।। 
विशालेनापि शिरसा भवेद्दौर्भागयभाजनम्‌ ।| २२ || 
केशा अलिकुलच्छायाः सूक्ष्माः स्निग्धाः सुकोमलाः || 
किचिदाकुचिताग्राश्व कुटिलाश्वातिशोभनाः ।| २३ || 
परुषाः स्फुटिताग्राश्व विरलाश्व शिरोरुहाः || 

पिंगला लघवो रुक्षा दुःखदारिद्र्यब॑धदाः || २४ || 
भ्रुवोरन्तर्ललाटे वा मशको राज्यसूचकः ।। 

वामे कपोले मशकः शोणो मिष्टान्नदः स्त्रियाः ।। २५ || 
तिलकं लांछनं वापि हृदि सौभाग्यकारणम्‌ || 

यस्या दक्षिणवक्षोजे शोणे तिलकलांछने ।। २६ ।। 
कन्या चतुष्टयं सूते सूते सा च सुतत्रयम्‌ ।। 

तिलक लांछनं शोणं यस्या वामे कुचे भवेत्‌ ।। २७ || 
एकं पुत्रं प्रसूयादौ ततः सा विधवा भवेत्‌ ।। 

गुह्यस्य दक्षिणे भागे तिलकं यदि योषितः ।। २८ ।। 
तदा क्षितिपतेः पत्री सूते वा क्षितिपं सुतम्‌ ।। 

नासाग्रे मशकः शोणो महिष्या एव जायते।। २९ || 
कृष्णः स एव भर्तृंघ्न्याः पुंश्वल्याश्च प्रकीर्तितः || 
नाभेरधस्तातिलकं मशको ल्रांछनं शुभम्‌ ।। 4.1.37.१३० || 
मशकस्तिलकं चिहं गुल्फदेशे दरिद्रकृत ।। 

करे कर्णे कपोले वा कण्ठे वामे भवेद्यदि || ३१ || 

एषां त्रयाणामेकं तु प्रागगर्भे पुत्रदं भवेत्‌ ।। 

भालगेन त्रिशू्रेन निमितेन स्वयंभुवा ।। ३२ || 
नितंबिनी सहस्राणां स्वामित्वं योषिदाप्नुयात्‌ || 

सुसा परस्परं यातु दंतान्किटिकिटायते ।। ३३ ।| 

सुलक्ष्मापि न सा शस्ता या किंचित्प्रलपेत्तथा ।| 
पाणौ प्रदक्षिणावर्तो धर्म्यो वामो न शोभनः ।| ३४ || 
नाभौ श्रुतावुरसि वा दक्षिणावर्त ईडितः || 

सुखाय दक्षिणावर्तः पृष्ठवंशस्य दक्षिणे || 3५ || 
अन्तःपृष्ठं नाभिसमो बहायुः पुत्रवर्धनः || 

राजप््याः प्रदृश्येत भगमौलौ प्रदक्षिणः ।। ३६ || 
सचेच्छकटभंगःस्याद्वहपत्यसुखप्रदः | 

कटिगो गुह्यवेधेन पत्यपत्यनिपातनः || ३७ || 
स्यातामुदरवेधेन पृष्ठावर्तौ न शोभनौ ।। 

एकेन हंति भर्तारं भवेदन्येन पुं श्वी ।। ३८ ।। 
कण्ठगो दक्षिणावर्तो दुःखवैधव्यहेतुकः ।| 

सीमन्तेथ लल्राटे वा त्याज्यो दुूरात्प्रयत्नतः || ३९ || 
सा पतिं हंति वर्षेण यस्या मध्ये कृकाटिकम्‌।। 
प्रदक्षिणो वा वामो वा रोम्णामावर्तकः स्त्रियाः ।। 4.1.37.१४० || 
एको वा मूर्धनि द्वौ वा वामे वामगती यदि ।| 
आदशाहं पतिघ्नौ तौ त्याज्यौ दूरात्सुबुद्धिना ।। ४१ ।|। 
कट्यावर्ता च कुलटा नाभ्यावर्ता पतिव्रता ।। 

पृष्ठावर्ता च भर्तृघ्नी कुलटा वाथ जायते ।। ४२ ।। 
स्कंद उवाच || 

सुलरक्षणापि दुःशीला कुलक्षण शिरोमणिः ।। 
अलक्षणापि सा साध्वी सर्वलक्षणभूस्तु सा।। ४३ || 
सुलक्षणा सुचारित्रा स्वाधीना पतिदेवता ।। 
विश्वेशानुग्रहादेव गृहे योषिदवाप्यते || ४४ ।। 
अलकृताः स्ववासिन्यो याभिः प्राक्तनजन्मनि || 
नानाविधैरल्रंकारैस्ताः सुरूपा भवंति हि ।। ४५ || 
सुतीर्थेषु वपुर्याभिः क्षयितं वा विहायितम्‌ ।। 

ता ल्रावण्यतरंगिण्यो भवंतीह सुलक्षणाः ।। ४६ ।। 

अर्चिता जगतां माता याभिर्मूडवधूरिव ।| 

ता भवंति सुचारित्रा योषाः स्वाधीनभ तृकाः || ४७।। 
स्वाधीन पतिकानां च सुशीलरानां मृगीदृशाम्‌ ।। 
स्वर्गापवर्गावत्रैव सुलक्षण फलं हि तत्‌ ।। ४८ ।। 
सुलक्षणैः सुचरितैरपि मंदायुषं पतिम्‌ || 

दीर्घायुषं प्रकुर्व॑ति प्रमदाः प्रमदास्पदम्‌ ।। ४९ ।। 

अतः सुलक्षणा योषा परिणेया विचक्षणैः ।| 

लक्षणानि परीक्ष्यादौ हित्वा दुर्लक्षणान्यपि || 4.1.37.१५० || 
लक्षणानि मयोक्तानि सुखाय गृहमेधिनाम्‌।। 

विवाहानपि वक्ष्यामि तन्निबोध घटोद्भव ।। १५१ || 
इति श्रीस्कांदे महापुराण एकाशीतिसाहरू्यां संहितायां चतुर्थे काशीखंडे पूर्वोर्द्ध 
सत्रीलक्षणवर्णनंनाम ससतत्रिंशोऽध्यायः ।| ३७ || 

स्कंद उवाच || 

विवाहा ब्राह्म दैवार्षाः प्राजापत्यासुरौ तथा ।। 

गांधर्वो राक्षसश्चापि पैशाचोऽष्टम उच्यते || १ || 

स ब्राह्मो वरमाहूय यत्र कन्या स्वलंकृता || 

दीयते तत्सुतः पूयात्पुरुषानेकविंशतिम्‌ ।। २ || 
यज्ञस्थायर्त्विजे दैवस्तज्जःपाति चतुर्दश || 

वरादादाय गोद्वंद्वमार्षस्तज्जः पुनाति षट्‌ ।| ३ ।| 
सहोभौ चरतां धर्ममित्युक्त्वा दीयतेर्थिने ।। 

यत्र कन्या प्राजापत्यस्तज्जो वंशान्पुनाति षट्‌ ।। ४ ।। 
चत्वार एते विप्राणां धर्म्याः पाणिग्रहाः स्मृताः ।। 
आसुरः क्रयणाद्द्रव्यैर्गाधर्वोन्योन्य मैत्रतः || ५ |। 
प्रसह्यकन्याहरणाद्राक्षसो निंदितः सताम्‌ || 

छलेन कन्याहरणात्पैशाचो गर्हितोऽष्टमः || ६ || 

प्रायः क्षत्रविशोरुक्ता गांधर्वासुरराक्षसाः ।। 

अष्टमस्त्वेष पापिष्ठः पापिष्ठानां च संभवेत्‌ ।। ७ ।। 

सवर्णया करो ग्राह्यो धार्यः क्षत्रियया शरः || 

प्रतोदो वैश्यया धार्यो वासोंतः पज्जया तथा ।। ८ || 
असवर्णस्त्वेष विधिः स्मृतो दृष्टश्च वेदने | 
सवर्णाभिस्तु सर्वाभिः पाणिर्ग्राह्मस्त्वयं विधिः || ९ || 
धर्म्यैविवाहैर्जायंते धर्म्या एव शतायुषः ।| 
अधर्म्यैधर्मरहिता मंदभाग्यधनायुषः || 4.1.38.१० || 
ऋतुकालाभिगमनं धर्मोयं गृहिणः परः || 

सत्रीणां वरमनुस्मृत्य यथाकाम्यथवा भवेत्‌ |। ११ || 
दिवाभिगमनं पुंसामनायुष्यं परं मतम्‌ ।। 

श्राद्धाहः सर्वपर्वाणि यत्रात्याज्यानि धीमता ।। १२ || 
तत्र गच्छन्स्त्रिय मोहाद्वर्मात्प्रच्यवते परात्‌ ।। १३ || 
ऋतुकालाभिगामी यः स्वदारनिरतश्च यः || 

स सदा ब्रह्मचारी च विज्ञेयः स्रृहाश्रमी ।। १४।। 

ऋतुः षोडशयामिन्यश्वतस्रस्ता सुगर्हिताः ।। 
पुत्रास्तास्वपि या युग्मा अयुग्माः कन्यका प्रजाः || १५ || 
त्यक्त्वा चंद्रमसं दुःस्थं मघां पौष्णं विहाय च ।। 

शुचिः सन्निर्विशेत्पत्नी पुन्नामर्क्षे विशेषतः ।। 

शुचिं पुत्रं प्रसूयेत पुरुषार्थप्रसाधकम्‌ || १६ || 

आर्षे विवाहे गोद्वंद्वं यदुक्तं तन्न शस्यते || 
शुल्कमण्वपि कन्यायाः कन्या विक्रयपापकृत्‌ ।। १७ || 
अपत्यविक्रयी कल्पं वसेद्विट्कृमिभोजने ।। 

अतो नाण्वपि कन्याया उपजीवेत्पिता धनम्‌ ।। १८ ।। 
सत्रीधनान्युपजीवंति ये मोहादिह बांधवाः || 

न केवलं निरयगास्तेषामपि हि पूर्वजाः || १९ || 
पत्या तुर्ष्याति यत्र स्त्री तुष्ये्यत्र स्त्रिया पतिः ।। 

तत्र तुष्टा महालक्ष्मीनिवसेद्दानवाऽरिणा || 4.1.38.२० || 
वाणिज्यं नृपतेः सेवा वेदानध्यापनं तथा ।। 

कुविवाहः क्रियालोपः कुले पतनहेतवः ।। २१ ।| 
कुर्यद्वैवाहिके वहाँ गृह्यकर्मान्वहं गृही ।। 

पंचयज्ञक्रियां चापि पक्तिं दैनंदिनीमपि ।। २२ || 
गृहस्थाश्रमिणः पंच सूना कर्म दिने दिने ।| 

कंडनी पेषणी चुल्ली ह्युदकुंभस्तु मार्जनी || २३ || 
तासां च पंचसूनानां निराकरणहेतवः || 

क्रतवः पंच निर्दिष्टा गृहि श्रेयोभिवर्धनाः ।। २४ ।। 
पाठनं ब्रह्मयज्ञः स्यात्तर्पणं च पितृ क्रतुः ।। 

होमो दैवो बलिभौंतोऽतिथ्यर्चा नृक्रतुः क्रमात्‌ ।। २५ || 
पितूप्रीतिं प्रकुर्वाणः कुर्वीत श्राद्वमन्वहम्‌ ।। 
अन्नोदकपयोमूलैः फल्नैर्वापि गृहाश्रमी।।२६।। 

गोदानेन च यत्पुण्यं पात्राय विधिपूर्वकम्‌ || 

सत्कृत्य भिक्षवे भिक्षां दत्वा तत्फलमाप्नुयात्‌ || २७ || 
तपोविद्यासमिद्दीसे हुतं विप्रास्य पावके || 
तारयेद्विघ्नसंघेभ्यः पापाब्धेरपि दुस्तरात्‌ || २८ || 
अनर्चितोऽतिथिर्गेहाद्भग्नाशो यस्य गच्छति ।|। 
आजन्मसंचितात्पुण्यात्क्षणात्स हि बहिभवेत्‌ ।। २९ ।| 
सांत्वपूर्वाणि वाक्यानि शय्यार्थे भूस्तृणोदके ।| 
एतान्यपि प्रदेयानि सदाभ्यागत तुष्टये ।। 4.1.38.3° || 
गृहस्थः परपाकादी प्रेत्य तत्पशुतां व्रजेत्‌ ।। 

श्रेयः परान्नपुष्टस्य गुह्णीयादन्नदो यतः || ३१ || 
आदित्योढोऽतिथिः सायं सत्कत॑व्यः प्रयत्नतः || 
असत्कृतोन्यतो गच्छन्दुष्कृतं भूरि यच्छति ।। ३२ ।| 
भुंजानोऽतिथिशेषान्नमिहायुर्धनभागभवेत्‌ ।। 
प्रणोद्यातिथिमन्नाशी किल्बिषी च गृहाश्रमी || ३३ || 
वैश्वदेवांत संप्रासः सूर्योढो वातिथिः स्मृतः।। 

न पूर्वकाल आयातो न च दृष्टचरः क्वचित्‌ ।। ३४ || 

बलिपात्रकरे विप्रे ययन्योतिथिरागतः || 

अदत्त्वा तं बलिं तस्मै यथाशक्त्यान्नमर्पयेत्‌ || 3५ || 
कुमाराश्व स्ववासिन्यो गर्भिण्यो$तिरुजान्विताः || 
अतिथेरादितोप्येते भोज्या नात्र विचारणा || ३६ || 
पितृदेवमनुष्येभ्यो दत्त्वाश्नात्यमृतं गृही ।। 

स्वार्थं पचन्नघं भुंक्ते केवलं स्वोदरंभरिः || ३७ || 
माध्याह्निकं वैश्वदेवं गृहस्थः स्वयमाचरेत्‌ ।| 

पत्नी सायं बलिं दद्यात्सिद्धान्नैर्मत्रवर्जितम्‌ ।। ३८ || 
एतत्सायंतनं नाम वैश्वदेवं गृहाश्रमे ।। 

सायंप्रातर्भवेदेव वैश्वदेवं प्रयत्नतः ।। ३९ || 

वैश्वदेवेन ये हीना आतिथ्येन विवजिताः ।| 

सर्वे ते वृषला ज़ैयाः प्रासवेदा अपि द्विजाः || 4.1.38.४० || 
अकृत्वा वैश्वदेवं तु भुंजते ये द्विजाधमाः || 

इह लोकेन्नहीनाः स्युः काकयोनिं व्रजंत्यथ ।। ४१ || 
वेदोदितं स्वकं कर्म नित्यं कुर्यादतंद्रितः ।। 

तद्धि कुर्वन्यथाशक्ति प्राप्नुयात्सद्रतिं पराम्‌ ।। ४२ || 
षष्टयष्टम्योर्वसेत्पापं तैले मांसे सदैव हि ।|। 

पंचदश्यां चतुर्दश्यां तथैव च भगेक्षुरे ।। ४३ ।। 

उदयं तं न चेक्षेत नास्तं यंतं न मध्यगम्‌ ।। 

न राहुणोपसृष्टं च नांबुसंस्थं दिवाकरम्‌।। ४४ || 

न वीक्षेतात्ममनोरुपमाशुधावेन्न वर्षति || 
नोल्लंघयेद्वत्सतंत्री न नग्नो जलमाविशेत्‌ ।। ४५ || 
देवतायतनं विप्रं धैनुं मधुमृदं घृतम्‌ ।। 

जातिवृद्धं वयोवृद्धं विद्यावृद्धं तपस्विनम्‌ ।। ४६ || 
अश्वत्थं चैत्यवृक्षं च गुरुं जलभृतं घटम्‌ || 

सिद्वान्नं दधिसिद्धार्थं गच्छन्कुर्यात्प्रदक्षिणम्‌ ।। ४७ || 
रजस्वलां न सेवेत नाश्नीयात्सह भार्यया।। 

एकवासा न भुंजीत न भुंजीतोत्कटासने।। ४८ ।। 

नाश्न॑तीं स्त्री समीक्षेत तेजस्कामो द्विजोत्तमः ।। 

असंतर्प्यं पितृन्देवान्नायादन्नं नवं क्वचित्‌ ।। ४९ || 
पक्वान्नं चापि नो मांसं दीर्घकालं जिजीविषुः ।| 

न मूज्रं गोव्रजे कुर्यान्न वल्मीके न भस्मनि ।। 4.1.38.५° || 
न गर्तेषु ससत्वेषु न तिष्ठन्न व्रजन्नपि ।। 
गोविप्रसूर्यवाय्वग्नि चंद्ररक्षांबु गुरूनपि ।। ५१ || 
अभिपश्यन्न कुर्वीत मलमूत्रविसजनम्‌।। 

तिरस्कृत्यावनिं लरोष्टकाष्ठपर्णतृणादिभिः ।। ५२ ॥ 

प्रावृत्य वाससा मौलिं मौनी विण्मूत्रमुत्सृजेत्‌ ।। 
यथासुखमुखो रात्रौ दिनेच्छायांधकारयोः || ५३ || 
भीतिषु प्राणबाधायां कुर्यान्मलविसर्जनम्‌ ।। 
मुखेनोपधमेन्नाग्निं नग्नां नेक्षेत योषितम्‌ ।। ५४ ।। 
नांघ्री प्रतापयेदग्नौ न वस्त्वशुचि निक्षिपेत्‌।। 

प्राणिहिंसां न कुर्वीत नाश्नीयात्सँध्ययोईयोः।।५५।। 

न संविशेत संध्यायां प्रत्यक्सौम्यशिरा अपि।| 
विण्मूत्रष्ठीवनं नाप्सु कृर्याद्दीर्घजिजीविषुः।। ५६|| 

नाचक्षीत धयंतीं गां नेंद्रचापं प्रदर्शयेत्‌।। 

नैकः सुप्यात्क्वचिच्छून्ये न शयानं प्रबोधयेत्‌।। ५७।। 
पंथानं नैकलो यायान्न वार्यजलिना पिबेत्‌ ।। 

न दिवोद्भूत सारं च भक्षयेद्दधिनो निशि ।। ५८ || 
सत्रीधमिण्या नाभिवदेन्नायादातूसि रात्रिषु ।। 

तौर्यत्रिक प्रियो न स्यात्कांस्ये पादौ न धावयेत्‌ ।। ५९ ।। 
श्राद्धं कृत्वा पर श्राद्धे योऽश्नीयाज्जञानवर्जितः ।। 

दातुः श्राद्गफलं नास्ति भोक्ता किल्बिषभुगभवेत्‌ ।। 4.1.38.६° || 
न धारयेदन्यभुक्तं वासश्चो पानहावपि ।। 

न भिन्न भाजनेश्रीयान्नासीताग्न्यादि दूषिते।। ६१।। 

आरोहणं गवां पृष्ठे प्रेतधूमं सरित्तरम्‌|| 

बालातपं दिवास्वापं द्यजेद्दीर्च जिजीविषुः|| ६२।। 
स्नात्वा न मार्जयेद्रात्रं विसृजेन्न शिखां पथि।। 

हस्तौ शिरो न धुनुयान्नाकर्षैदासनं पदा।। ६३।। 
नोत्पाटयेल्लोमनखं दशनेन कदाचन।। 

करजैः करजच्छेदं तृणच्छेदं विवर्जयेत्‌।।६४।। 

शुभयन यदायत्यां त्यजेत्तत्कर्म यत्नतः।। 

अद्वारेण न गंतव्यं स्ववेश्मपरवेश्मनोः।। ६५।। 
क्रीडेन्नाक्षैः सहासीत न धर्मघ्नैने रोगिभिः ।| 

न शयीत क्वचिन्नग्नः पाणौ भुंजीत नैव च ।| ६६ || 
आद्रपादकरास्योश्नन्दीर्घकालं च जीवति || 
संविशेन्नार्ट्रचरणो नोच्छिष्टः क्वचिदाव्रजेत्‌ ।। ६७ ।। 
शयनस्थो न चाश्नीयान्नपिबेन्न जपेदद्विजः ।। 
सोपानत्कश्चनाचामेन्न तिष्ठन्धारया पिबेत्‌ ।। ६८ || 
सर्व॑ तिलमयं नाद्यात्सायं शर्माभिलाषुकः।। 

न निरीक्षेत विण्मूत्रे नोच्छिष्टः संस्पृशेच्छिरः ।। ६९ || 
नाधितिष्ठेतुषांगार भस्मकेशकपालिकाः ।| 

पतितैः सह संवासः पतनायैव जायते ।। 4.1.38.७० || 
श्रावयेद्वैदिकं मंत्रं न शूद्राय कदाचन || 

ब्राह्मण्याद्वीयते विप्रः शूद्रो धर्माच्च हीयते ।। ७१ ।| 
धर्मोपदेशः शूद्राणां स्वश्रेयः प्रतिघातयेत्‌ ।। 
द्विजशुश्रूषणं धर्मः शूद्राणां हि परो मतः || ७२ || 
कंडूयनं हि शिरसः पाणिभ्यां न शुभं मतम्‌ || 
आताडनं कराभ्यां च क्रोशनं केशलुंचनम्‌ ।।७३ || 
अशास्तरवर्तिनो भूपाल्लुब्धात्कृत्वा प्रतिग्रहम्‌ ।। 

ब्राह्मणः सान्वयो याति नरकानेकविंशतिम्‌ ।। ७४ ।। 
अकाल्रवियुत्स्तनिते वर्षर्तौ पांसुवर्षणे ।। 

महावातध्वनौ रात्रावनध्याया: प्रकीर्तिताः || ७५ || 
उल्कापाते च भूकंपे दिग्दाहे मध्यरात्रिषु ।। 
संध्ययोर्वृषलोपांते राज्ञोराहोश्च सूतके ।। ७६ || 
दर्शीष्टकासु भूतायां श्राद्धिकं प्रतिगृह्य च ।| 

प्रतिपद्यपि पूर्णायां गजोष्ट्राभ्यां कृतांतरे ।। ७७ ।। 
खरोष्ट्रक्रोष्टर विरुते समवाये रुदत्यपि || 

उपाकर्मणि चोत्सर्गे नाविमार्गे तरौ जले || ७८ ।। 
आरण्यकमधीत्यापि बाणसाम्नोरपि ध्वनौ ।। 
अनध्यायेषु चैतेषु नाधीयीत द्विजः क्वचित्‌ ।। ७९ ।। 
कृतांतरायो न पढठेद्वेकाखु श्वाहि बभ्रृभिः || 
भूताष्टम्योः पंचदश्योब्रह्मचारी सदा भवेत्‌ ।। 4.1.38.८० ।| 
अनायुष्यकरं चैव परदारोपसर्पणम्‌ ।। 
तस्मात्तदूरतस्त्याज्यं वैरिणां चोपसेवनम्‌ ।| ८१ || 
पूर्वर्दिभिः परित्यक्तमात्मानं नावमानयेत्‌ || 
सदोद्यमवतां यस्माच्छ्रियो विद्या न दुर्लभाः ।। ८२ || 
सत्यं ब्रूयात्प्रियं ब्रूयान्नब्रूयात्सत्यमप्रियम्‌ ।। 

प्रियं च नानृतं ब्रूयादेष धर्मो घटोद्भव || ८३ ॥| 
भद्रमेव वदेन्नित्यं भद्रमेव विचिंतयेत्‌ || 

भद्रैरेवेह संसर्गो नाभद्रैश्च कदाचन ।| ८४ || 
रूपवित्तकुलैर्हीनान्सुधीर्नाधिक्षिपेन्नरान्‌ ।। 

पुप्पवंतौ न चेक्षेत त्वशुचिर्ज्योतिषां गणम्‌ ।। ८५ || 
वाचोवेगं मनोवेगं जिह्लावेगं च वर्जयेत्‌ || 

उत्कोच यूत दौत्यार्त द्रव्यं दूरात्परित्यजेत्‌ ।।८६।। 
गोब्राह्मणाग्नीनुच्छिष्ट पाणिना नेव संस्पृशेत्‌।। 

न स्पृशेदनिमित्ते नखानि स्वानि त्वनातुरः ।। ८७ || 
गुह्यजान्यपि लोमानि तत्स्पर्शादशुचिर्भवेत्‌ ।। 
पादधौतोदकं मूत्रमुच्छिष्टान्नोदकानि च।। ८८।। 

निष्ठीवनं च श्लेष्माणं गृहाहूरं विनिक्षिपेत्‌ ।| 

अहर्निशं श्रुतेर्जाप्याच्छौचाचारनिषेवणात्‌ ।| 

अद्रोहवत्या बुद्ध्या च पूर्व जन्म स्मरेद्द्विजः ।| ८९ || 
वृद्धान्प्रयलाद्वेदेत दयात्तेषा स्वमासनम्‌ || 
विनमधमनिस्तस्मादनुयायात्ततश्व तान्‌ ।|4.1.38.९० || 
श्रुति भूदेव देवानां नृप साधु तपस्विनाम्‌| | 

पतिव्रतानां नारीणां निंदां कुर्यान्न कहिचित्‌।। ९१ || 
न मनुष्यस्तुतिं कुर्यान्नात्मानमपमानयेत्‌ ।। 

अभ्युद्यतं न प्रणुदेत्परमर्माणि नोच्चरेत्‌ || ९२।। 
अधर्मादेधते पूर्व विद्वेष्टनपि संजयेत्‌।। 
सर्वतोभद्रमाप्यापि ततो नश्येच्च सान्वयः ।। ९३ || 
उद्धृत्य पंच मृत्पिंडान्स्नायात्परजलाशये || 

अनुद्वुत्य च तत्कतुरेनसः स्यातुरीयभाक्‌ ।। ९४ || 
श्रद्धया पात्रमासाय यत्किंचिद्दीयते वसु || 

देशे काले च विधिना तदानंत्याय कल्पते ।। ९५ ।। 
भूप्रदो मंडलाधीशः सर्वत्रसुखिनोन्नदाः ।| 

तोयदाता सदा तृप्तो रूपवाब्रूप्यदो भवेत्‌ ।। ९६ || 
प्रदीपदो निर्मलाक्षो गोदाताऽर्यमलोकभाक ।| 

स्वर्णदाता च दीर्घायुस्तिलदः स्यात्तु सुप्रजाः ।। ९७ ।| 
वेश्मदो ऽत्युच्चसौधेशो वस्त्रदश्वंद्रलो कभाक्‌ ।। 

हयप्रदो दिव्ययानो लक्ष्मीवान्वृषभप्रदः ।। ९८।। 

सुभार्यः शिबिका दाता सुपर्यक प्रदोपि च ।। 

धान्यैः समृद्विमान्नित्यमभयप्रद ईशिता ।।९९।। 

ब्रह्मदो ब्रह्मलोकेज्यो ब्रह्मदः सर्वदो मतः ।। 

उपायेनापि यो ब्रह्म दापयेत्सोपि तत्समः ।। 4.1.38.१०० || 
श्रद्धया प्रतिगृह्णति श्रद्धया यः प्रयच्छति ।|। 

स्वर्गिणौ तावुभौ स्यातां पततोऽश्रद्धयात्यधः || १ ॥। 

अनृतेन क्षरेद्यजस्तपो विस्मयतः क्षरेत्‌ ।। 
क्षरेत्कीर्तनतोदानमायुर्विप्रापवादतः ।| २ || 
गंधपुष्पकुशाञ्छय्यां शाक मांसं पयो दधि ।। 

मणि मत्स्य गृह धान्य ग्राह्यमेतदुपस्थितम्‌ ।| ३ || 
मधूदक फल मूलमेधांस्यभयदक्षिणा || 

अभ्युद्यतानि ग्राह्याणि त्वेतान्यपिनिकृष्टतः || ४ ।। 
दास नापित गोपाल कुलमित्रार्धसीरिणः ।। 
भोज्यान्नाः शीद्रवर्गेमी तथात्मविनिवेदकः ।। ५ ।। 
इत्थमानृण्यमासाय देवर्षिपितृजाइृणात्‌ ।। 
माध्यस्थ्यमाश्रयेद्रेहे सुते विष्वग्विसृज्य च ।। ६ ।| 
गेहेपि ज़ानमभ्यस्येत्काशी वाथ समाश्रयेत्‌ ।। 
सम्यग्ज्ञानेन वा मुक्तिः किंवा विश्वेशवेश्मनि || ७ ।। 
सम्यग्ज्ञानं भवेत्पुंसां कुत एकेन जन्मना || 
वाराणस्यां ध्रुवा मुक्तिः शरीरत्यागमात्रतः || ८ || 
अय श्वो वा परश्वो वा कालाद्वाथ परःशतात्‌ || 

सत्वरो गत्वरो देहः काश्यां चेदमृती भवेत्‌ || ९ || 
सा च वाराणसी लभ्या सदाचारवता सदा ।। 

मनसापि सदाचारमतो विद्वान्न लंघयेत्‌ ।। 4.1.38.११० || 
आकर्ण्येति ततोगस्त्यः पुनः प्राह षडाननम्‌ || 

पुनः काशीं समाचक्ष्व सदाचारेण याप्यते ।। ।। ११ || 
कानि कानि च लिंगानि स्कंद ज़ानप्रदानि च ।| 
वाराणस्यां परिब्रूहि तानि मे परिपृच्छतः ।। १२ ॥। 
विना काशीं न मे प्रीतिर्विनाकाशीं न मे रतिः || 
चित्रपुत्रकवच्चास्मि विना काशी षडानन || १३ || 

न निद्रामि न जागर्मि नाश्नामि न पिबाम्यपः ।| 
काशीं द्व्यक्षरपीयूषं पिबामि हि च केवलम्‌ || १४ || 
इति श्रुत्वा वचः स्कंदो मैत्रावरुणिभाषितम्‌ ।। 

अविमुक्तस्य माहात्म्यं वक्तु समुपचक्रमे || ११५ || 
इति श्री स्कांदे महापुराण एकाशीतिसाहरुयां संहितायां काशीखंडे पूर्वार्द्धे सदाचारवर्णनं 
नामाष्टत्रिशो$ध्यायः || 3८ || 

स्कंद उवाच || 

शृण्वगस्त्य महाभाग कथां पापप्रणाशिनीम्‌ ।। 
नेःश्रेयस्याः श्रियोहेतुमविमुक्त समाश्रयाम्‌ ।। १ || 

परं ब्रह्म यदाम्नातं निष्प्रपंचं निरात्मकम्‌ ।। 
निर्विकल्पं निराकारमव्यक्तं स्थूलसूक्ष्मवत्‌ ।। २ ॥। 
तदेततक्षेत्रमापूर्य स्थितं सर्वगमप्यहो || 

किमन्यत्र न शक्तोसौ जंतून्मोचयितुं भवात्‌ ।। ३ || 
भवो ध्रुवं यदत्रैव मोचयेत्तं निशामय || 

महत्या योगयुक्त्या वा महादानेरकामिकैः ।। ४ ।। 
सुमहद्भिस्तपोभिर्वा शिवोन्यत्र विमोचयेत्‌ ।| 

योगयुक्तिं न महतीं न दानानि महांति च || ५ || 

न तपांस्यतिदीर्घाणि काश्यां मुक्त्यै शिवोर्थयेत्‌ ।। 
वियुनक्ति न यत्काश्या उपसर्गे महत्यपि || ६ ।| 
अयमेव महायोग उपयोगस्त्विहा परः ।| 

नियमेन तु विश्वेशे पुष्पं पत्रं फलं जलम्‌ || ७ || 
यद्दत्तं सुमनोवृत्त्या महादानं तदत्र वै || 
मुक्तिमंडपिकायां च क्षणं यत्स्थिरमास्यते ।। ८ || 
स्नात्वा गंगामृते शुद्धे तप एतदिहोत्तमम्‌ ।। 

सत्कृत्य भिक्षवे भिक्षा यत्काश्यां परिदीयते || 

तुला पुरुष एतस्याः कलां नाईति षोडशीम्‌ ।। ९ || 
हृदि संचिंत्य विश्वेशं क्षणं यद्विनिमील्यते।। 

देवस्य दक्षिणे भागे महायोगोयमुत्तमः ।। 4.1.39.१० || 
इदमेव तपोत्युग्रं यदिंद्रिय विलोलताम्‌ || 

निषिध्य स्थीयते काश्यां क्षुत्तापावमन्य च || ११ || 

मासि मासि यदाप्येत व्रताच्चांद्रायणात्फलम्‌ || 
अन्यत्र तदिहाप्येत भूतायां नक्तभोजनात्‌ ।| १२ || 
मासोपवासादन्यत्र यत्फत्रं समुपार्ज्यते || 
श्रद्ययैकोपवासेन तत्काश्यां स्यादसंशयम।।१३॥। 
चातुर्मास्य व्रतात्प्रोक्तं यदन्यत्र महाफलम्‌ ।| 
एकादश्युपवासेन तत्काश्यां स्यादसंशयम्‌ ।। १४ ।। 
षण्मासान्न परित्यागायदन्यत्र फलं लभेत्‌।। 
शिवरात्र्युपवासेन तत्काश्यां जायते ध्रुवम्‌ ।। १५ || 
वर्षं कृत्वोपवासानि लभेदन्यत्र यद्व्रती ।। 

तत्फलं स्यात्त्रिरात्रेण काश्यामविकलं मुने ।। १६ || 
मासिमासि कुशाग्रांबु पानादन्यत्र यत्फलम्‌ ।। 
काश्यामुत्तरवाहिन्यामेकेन चुलुकेन तत्‌ ।। १७ || 
अनंतो महिमा काश्याः कस्तं वर्णयितुं प्रभुः ।। 
विपत्तिमिच्छतो जंतोर्य॑त्रकर्णे जपः शिवः ।। १८ ।| 
शंभुस्तत्किंचिदाचष्टे म्रियमाणस्य जन्मिनः || 
कर्णे$क्षरं यदाकर्ण्य मृतोप्यमृततां व्रजेत्‌ ।। १९ || 
स्मारं स्मारं स्मररिपोः पुरीं त्वमिव शंकरः ।| 
अदुनोन्मंदरं यातो बहुशस्तदवास्तये ।14.1.39.२०।। 
अगस्त्य उवाच || 

स्वकार्यनिपुणैः स्वामिन्गीर्वाणैरतिदारुणैः ।। 
त्याजितोहं पुरीं काशीं हरो त्याक्षीत्कुतः प्रभुः || २१ ।। 
पराधीनोहमिव किं देवदेवः पिनाकवान्‌ || 

काशिकां सोऽत्यजत्कस्मान्निवाणमणिराशिकाम्‌ ।। २२ || 
।। स्कंद उवाच || || 

मित्रावरुणसंभूत कथयामि कथामिमाम्‌ ।| 

तत्याज च यथा स्थाणुः काशी विध्युपरोधतः ।। २३ || 
्रार्थितस्त्वं यथा त्रेखैः परोपकृतये मुने ।। 

द्रुहिणेन तथा रुद्रः स्वरक्षण विचक्षणः ।। २४ ।| 
|| अगस्त्य उवाच || || 

कथं स भगवानुद्रो द्रुहिणेन कृपांबुधिः ।| 
प्रार्थितोभूत्किमर्थं च तन्मे ब्रूहि षडानन || २५ || 
।। स्कंद उवाच || || 

पाद्मेकल्पे पुरावृत्ते मनोः स्वायंभुवेतरे ।। 
अनावृष्टिरभूद्विप्र सर्वभूतप्रकंपिनी ।। २६ || 

तया तु षष्टिहायिन्या पीडिताः प्राणिनोऽखिलाः || 
केचिदंबुधितीरेषु गिरिद्रोणीषु केचन ।। २७ || 
महानिम्नेषु कच्छेषु मुनिवृत््या जनाः स्थिताः || 
अरण्यान्यवनिर्जाता ग्रामखर्वट वर्जिता ।। २८ || 
क्रव्यादा एव सर्वेषु नगरेषु पुरेषु च ।। 
आसन्नश्र॑लिहो वृक्षाः सर्वत्र क्षोणिमंडले || २९ || 
चौरा एव महाचौरैरुल्लुठ्यंत इतस्ततः || 
मांसवृत्त्योपजीवंति प्राणिनः प्राणरक्षिणः ।। 4.1.39.3० || 
अराजके समुत्पन्ने लोकेऽत्याहितशंसिनि ।। 

प्रयत्नो विफलस्त्वासीत्सृष्टेः सृष्टिकृतस्तदा ।। ३१ ।। 
चिंतामवाप महती जगद्योनिः प्रजाक्षयात्‌ ।। 

प्रजासु क्षीयमाणासु क्षीणा यज्ञादिकाः क्रियाः || ३२।। 
तासु क्षीणासु संक्षीणाः सर्वे यज्ञभुजोऽभवन्‌ ।। 
ततश्चिंतयता स्रष्टा दृष्टो राजर्षिसतमः ।| 33 ।। 
अविमुक्ते महाक्षेत्रे तपस्यन्निश्वलैद्रियः ।। 
मनोरन्वयजो वीरः क्षात्रो धर्म इवोदितः ।। ३४ || 
रिपुंजय इति ख्यातो राजा परपुरंजयः ।| 

अथ ब्रह्मा तमासा बहुगौरवपूर्वकम्‌ ।। ३५ || 
उवाच वचनं राजब्रिपुंजय महामते || 

इलां पालय भूपाल ससमुद्राद्रिकाननाम्‌ ।। ३६ || 

नागकन्यां नागराजः पल्यर्थ ते प्रदास्यति ।। 
अनंगमोहिनी नाम्ना वासुकिः शीलभूषणाम्‌ || ३७ || 
दिवोपि देवा दास्यंति रत्नानि कुसुमानि च || 
प्रजापालनसंतुष्टा महाराज प्रतिक्षणम्‌ ।। ३८ || 
दिवोदास इति ख्यातमतो नाम त्वमाप्स्यसि || 
मत्प्रभावाच्च नृपते दिव्यं सामर्थ्यमस्तु ते ।। ३९ || 
परमेष्ठिवचः श्रुत्वा ततोसौ राजसत्तमः ।| 

वेधसं बहुशः स्तुत्वा वाक्यं चेदमुवाच ह ।। 4.1.39.४० || 
|।राजोवाच || || 

पितामह महाप्राज्ञ जनाकीर्णे महीतले ।। 

कथें नान्ये च राजानो मां कथं कथ्यते त्वया ।| ४१ || 
।। ब्रह्मोवाच ।। ।। 

त्वयि राज्यं प्रकुर्वाणे देवो वृष्टिं विधास्यति।। 

पापनिक्ठे च वै राज्ञि न देवो वर्षते पुनः ।। ४२ ।| 

।। राजोवाच || || 

पितामह महामान्य त्रिलोकी करणक्षम।। 

महाप्रसाद इत्याज्ञां त्वदीयां मूर्ध्न्युपाददे || ४३ ।| 
किंचिद्वि्ञसुकामोहं तन्मदर्थं करोषि चेत्‌ ।| 

ततः करोम्यहं राज्यं पृथिव्यामसपत्रवत्‌ ।। ४४ ।। 

।। ब्रह्मोवाच || 

अविलंबेन तदब्रूहि कृतं मन्यस्व पार्थिव || 

यत्ते हृदि महाबाहो तवादेयं न किंचन || ४५ || 

।। राजोवाच || || 

यद्यहं पृथिवीनाथः सर्वलोकपितामह ।। 
तदादिविष(प?)दो देवा दिवि तिष्ठंतु मा भुवि ।। ४६ ।। 
देवेषु दिवितिष्ठत्सु मयि तिष्ठति भूतले ।। 

असपन्नेन राज्येन प्रजासौख्यमवाप्स्यति ।। ४७ || 

तथेति विश्वसृक्प्रोक्तो दिवोदासो नरेश्वरः || 

पटहं घोषयांचक्रे दिवं देवा व्रजंत्विति || ४८ || 

मा गच्छंत्विह वै नागा नराः स्वस्था भवंत्वितः ।। 
मयि प्रशासति क्षोणीं सुराः स्वस्था भवंत्विति ।। ४९ ।। 
एतस्मिन्नंतरे ब्रह्मा विश्वेशं प्रणिपत्य ह ।|। 
यावद्विज्ञसुकामोभूत्तावदीशोब्रवीद्विधिम्‌ || 4.1.39.५० || 
लोकेश्वर समायाहि मंदरो नाम भूधरः ।। 
कुशद्वीपादिहागत्य तपस्तप्येत दुष्करम्‌ ।। ५१ ।। 
यावस्तस्मै वरं दातुं बहुकालं तपस्यते ।| 

इत्युक्त्वा पार्वतीनाथो नंदिभृंगिपुरोगमः ।। ५२ || 
जगाम वृषमारुह्य मंदरो यत्र तिष्ठति ।। 

उवाच च प्रसन्नात्मा देवदेवो वृषध्वज ।।५३।। 
उत्तिष्ठोत्तिष्ठ भद्रं ते वरं ब्रूहि धरोत्तम || 

सोथ श्रुत्वा महेशानं देवदेवं त्रिल्रोचनम्‌।। ।। ५४ ।। 
प्रणम्य बहुशो भूमावद्रिरेतद्व्यजिज्ञपत्‌ || 
लीलाविग्रहभृच्छभो प्रणतैक कृपानिधे || ५५ || 
सर्वज्ञोपि कथं नाम न वेत्थ मम वांछितम्‌ ।। 
शरणागतसंत्राण सर्ववृत्तांतकोविद ।। ५६ || 

सर्वेषां हृदयानंद शर्वसर्वगसर्वकृत्‌ । 

यदि देयो वरो मह्यं स्वभावाद्ृषदात्मने ।।५७ || 
याचकायातिशोच्याय प्रणतार्तिप्रभंजक ।| 
ततोऽविमुक्तक्षेत्रस्य साम्यं ह्यभिलषाम्यहम्‌ ।। ५८ ।। 
कुशद्वीप उमा सार्धं नाथाय सपरिच्छदः ।। 

मन्मौलौ विहितावासः प्रयात्वेष वरो मम ।। ५९ || 
सर्वेषां सर्वदः शंभुः क्षणं यावद्विचिंतयेत्‌ ।। 
विज्ञातावसरो ब्रह्मा तावच्छंभुं व्यजिज्ञपत्‌।। 
प्रणम्याग्रेसरो भूत्वा मौलौ बद्धकरद्वयः ।। 4.1.39.६° || 

|| ब्रह्मोवाच ।। ।। 

विश्वेश जगतांनाथ पत्या व्यापारितोस्म्यहम्‌ ।। 
कतप्रसादेन विभो सृष्टि कर्तुं चतुर्विधाम्‌ || ६१ ।। 
प्रयलेन मया सृष्टा सा सृष्टिस्त्वदनुज्ञया || 

अवृष्ट्या षष्टिहायिन्या तत्र नष्टा5प्रजा भुवि || ६२ || 
अराजकं महच्चासीदुरवस्थमभूज्जगत्‌ ।। 

ततो रिपुंजयो नाम राजर्षिमनुवंशजः || ६३ || 
मयाभिषिक्तो राजर्षिः प्रजाः पातुं नरेश्वरः || 

चकार समयं सोपि महावीर्यो महातपाः ।।६४।। 
तवाज्ञया चेत्स्थास्यंति सर्वै दिविषदो दिवि ।। 
नागलोके तथा नागास्ततो राज्यं करोम्यहम्‌ ।। ।। ६५ || 
तथेति च मया प्रोक्तं प्रमाणीक्रियतां तु तत्‌ ।। 
मंदराय वरो दतो भवेदेवं कृपानिधे ।। ६६ ।| 

तस्य राज्ञः प्रजास्त्रातुं भूयाच्चैष मनोरथः ।| 

मम नाडीद्वयं राज्यं तस्यापि च शतक्रतोः || ६७ || 
मर्त्यानां गणना क्वेह निमेषार्ध निमेषिणाम्‌।। 
देवोपि निर्मलं मत्वा मंदरं चारुकंदरम्‌ ।।६८।। 
विधेश्व गौरवं रक्षंस्तथोरी कृतवान्हरः || 

जंबूद्वीपे यथा काशी निर्वाणपददा सदा ।।६९।। 

तथा बहुतिथं कालं द्वीपोभूत्सोपि मंदरः || 
यियासुना च देवेन मंदरं चित्रकंदरम्‌ ।|4.1.39.७०|। 
निजमूर्तिमयं लिंगमविज्ञातं विधेरपि || 

स्थापितं सर्वसिद्धीनां स्थापकेभ्यः समर्पितुम्‌ || ७१ || 
विपन्नानां च जंतूनां दातुं नैःश्रेयसीं श्रियम्‌ ।। 
सर्वेषामिह संस्थानां क्षेत्रं चैवाभिरक्षितुम्‌।। ७२ ।। 
मंदराद्रिगतेनापि क्षेत्रं नैतत्पिनाकिना ।। 

विमुक्तं ल्रिंगरूपेण अविमुक्तमतः स्मृतम्‌ |। ७३ || 

पुरा नंदवनं नाम क्षेत्रमेतत्प्रकीर्तितम्‌। | 

अविमुक्तं तदारभ्य नामास्य प्रथितं भुवि ।। ७४ ।। 
नामाविमुक्तमभवदुभयोः क्षेत्रल्रिंगयोः || 

एतदद्वयं समासाद्य न भूयो गर्भभागभवेत्‌ ।। ७५ ।। 
अविमुक्तेश्वरं लिंगं इष्टवा क्षेत्रेऽविमुक्तके ।| 

विमुक्त एव भवति सर्वस्मात्कर्मबंधनात्‌ ।। ७६ || 
अर्चति विश्वे विश्वेशं विश्वेशोर्चति विश्वकृत्‌ ।। 
अविमुक्तेश्वरं लिंगं भुविमुक्तिप्रदायकम्‌ ।। ७७ ।। 

पुरा न स्थापितं लिंगं कस्यचित्केनचित्क्वचित्‌ ।। 
किमाकृति भवेल्लिंगं नैतद्वेत्यपि कश्चन ।| ७८ || 
आकारमविमुक्तस्य दृष्टवा ब्रह्माच्युतादयः || 

लिंगं संस्थापयामासुर्वसिष्ठाद्ास्तथषर्यः || ७९ || 
आदिल्लिंगमिदं प्रोक्तमविमुक्तेश्वरं महत्‌ ।। 

ततो लिंगांतराण्यत्र जातानि क्षितिमंडले ।। 4.1.39.८० || 
अविमुक्तेश नामापि श्रुत्वा जन्मार्जितादघात्‌ || 
क्षणान्मुक्तो भवेन्मर्त्यो नात्र कार्या विचारणा ।।८१ || 
अविमुक्तेश्वरं लिंगं स्मृत्वा दूरगतोपि च ।। 
जन्मद्वयकृतात्पापात्क्षणादेव विमुच्यते ।।८२।। 
अविमुक्ते महाक्षेत्रेऽविमुक्तमवलोक्य च || 
त्रिजन्मजनितं पापं हित्वा पुण्यमयो भवेत्‌ || ८३ || 
यत्कृतं जञानविभ्रंशादेनः पंचसु जन्मसु || 

अविमुक्तेश संस्पर्शात्तत्क्षयेदेव नान्यथा || ८४ || 
अर्चयित्वा महालिंगमविमुक्तेश्वरं नरः ।| 

कृतकृत्यो भवेदत्र न च स्याज्जन्मभाक्कुतः || ८५ || 
स्तुत्वा नत्वार्चयित्वा च यथाशक्ति यथामति ।। 
अविमुक्ते विमुक्तेशं स्तूयते नम्यतेऽ्च्यते ।।८६।। 
अनादिमदिदं लिंगं स्वयं विश्वेश्वरार्चितम्‌ || 

काश्यां प्रयत्नतः सेव्यमविमुक्तं विमुक्तये || ८७ || 
संति लिंगान्यनेकानि पुण्येष्वायतनेषु च ।। 

आयांति तानि लिंगानि मार्घी प्राप्य चतुदर्शीम्‌|| ८८ || 
कृष्णायां माघभूतायामविमुक्तेश जागरात्‌ ।| 

सदा विगतनिद्रस्य योगिनो गतिभाग्भवेत्‌ ।| ८९ || 
नानायतनलिंगानि चतुर्वर्गप्रदान्यपि ।| 
माघकृष्णचतुर्दश्यामविमुक्तमुपासते ।। 4.1.39.९० || 
किं बिभेति नरो धीरः कृतादघशिलोच्चयात्‌ ।। 
अविमुक्तेश ल्लिंगस्य भक्ति वज्रधरो यदि ।। ९१ || 
क्वाविमुक्तं महालिंगं चतुर्वर्गफलोदयम्‌ || 

कव पापि पापशैलोऽल्पो यःक्षयेन्नामसंभृतः || ९२ || 
अविमुक्ते महाक्षेत्रे विश्वेशसमधिष्ठिते ।। 

यैर्न दृष्टं विमूढास्तेऽविमुक्तं लिंगमुत्तमम्‌ ।। ९३ || 
्रष्टारमविमुक्तस्य दृष्टवा दंडधरो यमः || 

दूरादेव प्रणमति प्रबद्धकरसंपुटः || ९४ ।| 

धन्यं तन्नेत्रनिर्माणं कृतकृत्यौ तु तौ करौ ।| 
अविमुक्तेश्वरं येन याभ्यामैक्षिष्ट यः स्पृशेत्‌ ।। ९५ || 
त्रिसंध्यमविमुक्तेशं यो जपेन्नियतः शुचिः || 
दूरदेशविपन्नोपि काशीमृतफलं लभेत्‌ ।। ९६ || 
अविमुक्तं महालिंगं दष्ट्वा ग्रामांतरं व्रजेत्‌।। 
लब्धाशुकार्यसंसिद्धिं क्षेमेण प्रविशेद्रृहम्‌।।९७।। 

इति श्रीस्कांदे महापुराण एकाशीतिसाहरूयां संहितायां चतुर्थे काशी खंडे पूर्वोर्द्ध 
अविमुक्तेशाविर्भावोनामैकोनचत्वारिंशोध्यायः ।।३९।। 

।। स्कंद उवाच || || 

अविमुक्तेश माहात्म्यं वर्णितं तेग्रतो मया || 

अथो किमसि शुश्रूषुः कथयिष्यामि तत्पुनः ।। १ ।| 
|| अगस्त्य उवाच || || 

अविमुक्तेश माहात्म्यं श्रावं श्रावं श्रुती मम || 

अतीव सुश्रुते जाते तथापि न धिनोम्यहम्‌ ।। २ || 
अविमुक्तेश्वरं लरिंगं क्षेत्रं चाप्यविमुक्तकम्‌ || 

एतयोस्तु कथं प्रासिर्भवेत्षण्मुख तद्वद ।। ३ ।| 

|| स्कंद उवाच || ।। 

शृणु कु भज वक्ष्यामि यथा प्रासिर्भवेदिह || 

स्वश्रेयो दातुरेतस्या विमुक्तस्य महामते ।। ४ ।। 
समीहितार्थ संसिद्विर्लभ्यते पुण्यभारतः || 

तच्च पुण्यं भवेद्विप्र श्रुतिवर्त्मसभाजनात्‌ ।।५।। 
श्रुतिवर्त्मजुषः पुंसः संस्पर्शान्नश्यतो मुने || 
कलिकालावपि सदा छिद्रं प्राप्य जिघांसतः ।।६।। 
वर्जितस्य विधानेन प्रोक्तस्याकरणेन वै ।। 
कलिकालावपि हतो ब्राह्मणं रंध्रदर्शनात्‌ ।। ७ ।। 
निषिद्धाचरणं तस्मात्कथयिष्ये तवाग्रतः || 

तदूरतः परित्यज्य नरो न निरयी भवेत्‌ ।। ८ ।| 

पलांडुं विड्वराहं च शेलुं लशुन गृंजने || 

गोपीयूषं तंडुलीयं वर्ज्यं च कवकं सदा || ९ || 
व्रश्चनान्वृक्षनिर्यासान्पायसापूपशष्कुलीः || 

अदेवपित्र्यं पललमवत्सागोपयस्त्यजेत्‌ || 4.1.40.१० || 
पय ऐकशफं हेयं तथा क्रामेलकाविकम्‌ || 

रात्रौ न दधि भोक्तव्यं दिवा न नवनीतकम्‌ ।। ११ || 
टिट्टिभ कलविंकं च हंसं चक्रं प्लवंबकम्‌ || 
त्यजेन्मांसाशिनः सर्वौन्सारसं कुक्कुटं शुकम्‌ ।। १२ ।| 
जालपादान्खंजरीटान्बुडित्वा मत्स्यभक्षकान्‌ || 
मत्स्याशी सर्वमांसाशी तन्मत्स्यान्सर्वथा त्यजेत्‌।। १३ ।। 
हव्यकव्यनियुक्तौ तु भक्ष्यौ पाठीनरोहितौ ।। 
मांसाशिभिस्त्वमी भक्ष्याः शश शल्लक कच्छपाः ।।१४।। 

श्वाविद्रोधे प्रशस्ते च जञाताश्व मृगपक्षिणः ।। 
आयुष्कामैः स्वर्गकामैस्त्याज्यं मांसं प्रयत्नतः || १५ || 
यज़ार्थ पशुहिंसा या सा स्वर्ग्या नेतरा क्वचित्‌ ।। 
त्यजेत्पर्युषितं सर्वमखंडस्नेह वर्जितम्‌।। १६ || 
प्राणात्यये क्रतौ श्राद्धे भैषजे विप्रकाम्यया।| 
अल्रौल्यमित्थं पललं भक्षयन्नैव दोषभाक्‌ ।। १७ || 

न तादृशं भवेत्पापं मृगयावृत्तिकांक्षिणः ।| 

यादृशं भवति प्रेत्य लौल्यान्मांसोपसेविनः || १८ || 
मखार्थ ब्रह्मणा सृष्टाः पशु द्रुम मृगौषधीः || 
निघ्नन्नहिंसको विप्रस्तासामपि शुभा गतिः || १९ || 
पितृदेवक्रतुकृते मधुपर्कोर्थमेव च || 

तत्र हिंसाप्यहिंसा स्याद्धिंसान्यत्र सुदुस्तरा ।। 4.1.40.२० || 
यो जंतूनात्मपुष्टयर्थ हिनस्ति ज्ञानदुर्बलः ।| 

दुराचारस्य तस्येह नामुत्रापि सुखं क्वचित्‌।। २१ ।| 
भोक्तानुमंता संस्कर्ता क्रयिविक्रयि हिंसकाः ।| 

उपहर्ता घातयिता हिंसकाश्वाष्टधा स्मृताः ।। २२ || 
प्रत्यब्दमश्चमेधेन शतं वर्षाणि यो यजेत्‌ || 
अमांसभक्षको यश्च तयोरंत्यो विशिष्यते ।। २३ || 
यथैवात्मा परस्तद्वदद्रष्टव्यः सुखमिच्छता ।| 
सुखदुःखानि तुल्यानि यथात्मनि तथा परे ।। २४ || 
सुखं वा यदि वा चान्यद्यत्किंचित्क्रियते परे। 

तत्कृतं हि पुनः पश्चात्सर्वमात्मनि संभवेत्‌ ।। २५ || 
न क्लेशेन विना द्रव्यमर्थहीने कुतः क्रियाः || 
क्रियाहीने कुतो धर्मो धर्महीने कुतः सुखम्‌ ।। ।। २६ ।। 
सुखं हि सर्वैराकांक्ष्यं तच्च धर्मसमुद्भवम्‌।। 

तस्माद्व्मोत्र कर्तव्यश्चातुर्वर्ण्यैन यत्रतः ।। २७ || 
न्यायागतेन द्रव्येण कर्तव्यं पारलौकिकम्‌ || 

दानं च विधिना देयं काले पात्रे च भावतः || २८ || 
विधिहीनं तथाऽपात्रे यो ददाति प्रतिग्रहम्‌ ।। 

न केवलं हि त्याति शेषं तस्य च नश्यति ।। २९ || 
व्यसनार्थे कुट्ुंबार्थे यदृणार्थे च दीयते ।| 

तदक्षयं भवेदत्र परत्र च न संशयः ।|4.1.40.3०|| 
मातापितृविहीनं यो मौंजीपाणिग्रहादिभिः ।| 
संस्कारयेन्निजैरर्थैस्तस्य श्रेयस्त्वनंतकम्‌ || 11३१ || 
अग्निहोत्रैनै तच्छ्रेयो नाग्निष्टोमादिभिर्मखैः ।| 
यच्छ्रेयः प्राप्यते मर्त्यैर्िजे चैके प्रतिष्ठिते || ३२ || 
यो ह्यनाथस्य विप्रस्य पाणिं ग्राहयते कृती ।| 

इह सौख्यमवाप्नोति सोक्षयं स्वर्गमाप्नुयात्‌ ।। ३३ || 
पितृगेहे तु या कन्या रजः पश्येदसंस्कृता ।। 

भ्रूणहा तत्पिता ज़ेयो वृषल्री सापि कन्यका || ३४ || 
यस्तां परिणयेन्मोहात्स भवेद्रुषलीपतिः ।। 

तेन संभाषणं त्याज्यमपाइक्तेयेन सर्वदा ।। ३५ ।। 
विज्ञाय दोषमुभयोः कन्यायाश्च वरस्य च || 

संबंधं रचयेत्पश्वादन्यथा दोषभाक्पिता || ३६ ।| 
स्त्रियः पवित्राः सततं नैता दुष्यंति केनचित्‌ ।| 
मासिमासि रजस्तासां दुष्कृतान्यपकर्षति ।। ३७ || 
पूर्वं स्त्रियः सुरैर्भुक्ताः सोमगंधर्व वह्निभिः ।। 

भुंजते मानुषाः पश्चान्नैतादुष्यं ति केनचित्‌ || ३८ || 
सत्रीणां शौचं ददौ सोमः पावकः सर्वमेध्यताम्‌ ।। 
कल्याणवाणीं गंधर्वास्तेन मेध्याः सदा स्त्रियः ।| ३९ || 
कन्यां भुंक्ते रजःकालेऽग्निः शशी लोमदर्शने ।। 
स्तनोद्वेदेषु गंधर्वास्तत्प्रागेव प्रदीयते ।।4.1.40.४०|| 
इृश्यरोमात्वपत्यघ्नी कुलघ्न्युद्रतयौवना ।| 
पितृघ्न्याविष्कतरजास्ततस्ताः परिवर्जयेत्‌ ।।४१।। 

कन्यादानफतप्रेप्सुस्तस्माद्व यादनग्निकाम्‌ || 

अन्यथा न फलं दातुः प्रतिग्राही पतेदधः ।।४२।। 
कन्यामभुक्तां सोमायैर्ददद्दानफलं लभेत्‌।। 

देवभुक्तां ददद्दाता न स्वर्गमधिगच्छति ।।४३।। 
शयनासनयानानि कुणपं स्त्रीमुखं कुशाः।। 

यज्ञपात्राणि सर्वाणि न दुष्यंति बुधाः क्वचित्‌ || ४४ ।। 
वत्सः प्रस्रवणे मध्ये शकुनिः फलपातने ।। 

नार्यो रतिप्रयोगेषु श्वा मृग ग्रहणे शुचिः || ४१। 
अजाश्वयोर्मुखं मेध्यं गावो मेध्यास्तु पृष्ठतः ।। 

पादतो ब्राह्मणा मेध्याः स्त्रियो मेध्यास्तु सर्वतः ।। ४५ || 
बलात्कारोपभुक्ता वा चोरहस्तगतापि वा || 

न त्याज्या दयिता नारी नास्यास्त्यागो विधीयते ।। ४७ ।। 
आम्लेन ताम्रशुद्धिः स्याच्छुद्धिः कांस्यस्य भस्मना ।| 
संशुद्धी रजसा नार्यास्तटिन्या वेगतः शुचिः ।।४८।। 
मनसापि हि या नेह चिंतयेत्पुरुषांतरम्‌ || 

सोमया सह सौख्यानि भुंक्ते चात्रापि कीर्तिभाक्‌।।४९।। 
पिता पितामहो भ्राता सकुल्यो जननी तथा || 

कन्याप्रदः पूर्वनाशे प्रकृतिस्थः परःपरः || 4.1.40.५° || 
अप्रयच्छन्समाप्नोति भूणहत्यामृतावृतौ || 

स्वयं त्वभावे दातृणां कन्या कुर्यात्स्वयं वरम्‌।। ।। ५१ || 
हृताधिकारां मलिनां पिंडमात्रोपजीविनीम्‌।|। 
परिभूतामधःशय्यां वासयेद्व्यभिचारिणीम्‌ ।। ५२ ।। 
व्यभिचाराइतौ शुद्दिर्गर्भे त्यागो विधीयते || 
गर्भभर्तृवधादौ तु महत्यपि च कल्मषे || ५३ || 

शूद्रस्य भार्या शूद्रैव सा च स्वा च विशः स्मृते ।। 

ते च स्वा चैव राज्ञस्तु ताश्व स्वाचाग्रजन्मनः ।| ५४ || 
आरोप्य शूद्रां शयने विप्रो गच्छेदधोगतिम्‌।। 

उत्पाद्य पुत्रं शूद्रायां ब्राह्मण्यादेव हीयते।। ५५ || 
दैवपित्र्यातिथेयानि तत्प्रधानानि यस्य तु ।| 
देवाद्यास्तन्न चाश्नंति स च स्वर्गं न गच्छति ।। ५६ ।। 
जामयो यानि गेहानि शपंत्यप्रतिपूजिताः ।। 
कृत्याभिर्निहतानीव नश्येयुस्तान्यसंशयम्‌ ।। ५७ ।। 
तठभ्यर्च्याः सुवासिन्यो भूषणाच्छादनाशनैः || 
भूतिकामैर्नरैनित्यं सत्कारेषूत्सवेषु च ।।५८।। 

यत्र नार्यः प्रमुदिता भूषणाच्छादनाशनैः || 

रमंते देवतास्तत्र स्युस्तत्र सफलाः क्रियाः ।। ५९ || 
यत्र तुष्यति रत्री स्त्री स्त्रिया भर्ता च तुष्यति ।। 

तत्र वेश्मनि कल्याणं संपद्येत पदे पदे ।।4.1.40.६०|| 
अहुतं च हुतं चैव प्रहुतं प्राशितं तथा ।। 

ब्राह्म हुतं पंचमं च पंचयज़ञा इमे शुभाः || ६१ || 
जपोऽहुतोहुतो होमः प्रहुतो भौतिको बलिः ।। 

प्राशितं पितृसंतृसिहुतं ब्राह्मं द्विजार्चनम्‌ ।। ६२ || 
पंचयज़ानिमान्कुर्वन्ब्रा्मणो नावसीदति ।|। 
एतेषामननुष्ठानात्पंचसूना अवाप्नुयात्‌ ।। ६३ || 
ब्राह्मणं कुशलं पृच्छेद्वाहुजातमनामयम्‌।। 

वैश्यं सुखं समागम्य शौद्रं संतोषमेव च || ६४ ।| 
जातमात्रः शिशुस्तावद्यावदष्टौ समाः स्मृताः ।| 
भक्ष्याभक्ष्येषु नो दुष्येद्यावन्नैवोपनीयते ।। ६५ || 
भरणं पोष्यवर्गस्य दृष्टादृष्टफलोदयम्‌ || 

प्रत्यवायो ह्यभरणे भर्तव्यस्तत्प्रयत्रतः ।। ६६ || 
मातापितागुरुपत्नीः त्वपत्यानि समाश्रिताः ।। 
अभ्यागतोतिथिश्वाग्निः पोष्यवर्गा अमी नव || ६७ || 
स जीवति पुमान्योऽत्र बहुभिश्वोपजीव्यते || 
जीवन्मृतोथ विज्ञेयः पुरुषः स्वोदरंभरिः || ६८ ।| 


onlinesanskritbooks.com 


दीनानाथविशिष्टेभ्यो दातव्यं भूतिकाम्यया ।। 

अदत्तदाना जायंते परभाग्योपजीविनः ।।६९।। 
विभागशीलसंयुक्तो दयावांश्च क्षमायुतः || 
देवतातिथिभक्तस्तु गृहस्थो धार्मिकः स्मृतः ।।4.1.40.७०|| 
शर्वरीमध्य यामौ यौ हुतशेषं च यद्धविः || 

तत्र स्वपंस्तदश्ग॑श्च ब्राह्मणो नावसीदति ।। ७१ ।| 

नवैतानि गृहस्थस्य कार्याण्यभ्यागते सदा || 

सुधा व्ययानि यत्सौम्यं वाक्यं चक्षुर्मनोमुखम्‌ ।। ७२ ।। 
अभ्युत्थानमिहायात सस्नेहं पूर्वभाषणम्‌।। 
उपासनमनुव्रज्या गृहस्थोन्नति हेतवे ।। ७३ ।। 
तथेषद्व्यययुक्तानि कार्याण्येतानि वै नव ।। 

आसनं पादशौचं च यथाशक्त्याशनं क्षितिः ।। ७४ ।। 
शय्यातृणजलाभ्यंग दीपा गाईस्थ्य सिद्धिदाः ।। 

तथा नव विकर्माणि त्याज्यानि गृहमेधिनाम्‌।।७५।। 
पैशुन्यं परदाराश्च द्रोहः क्रोधानृताप्रियम्‌ ।। 

द्वेषो देभश्व माया च स्वर्गमार्गीर्गलानि हि || ७६ ।। 
नवावश्यककर्माणि कार्याणि प्रतिवासरम्‌ ।। 

स्नानं संध्या जपो होमः स्वाध्यायो देवतार्चनम्‌ ।। ७७ || 
वेश्वदेवं तथातिथ्यं नवमं पितृतर्पणम्‌ ।। 

नव गोप्यानि यान्यत्र मुने तानि निशामय || ७८ || 
जन्मक्षं मैथुनं मंत्रो गृहच्छिद्रं च वंचनम्‌ || 
आयुर्धनापमानं स्त्री न प्रकाश्यानि सर्वथा || ७९ || 
नवैतानि प्रकाश्यानि रहः पापमकुत्सितम्‌ ।| 
प्रायोग्यमृणशुद्धिश्च सान्वयः क्रयविक्रयौ || 

कन्यादानं गुणोत्कर्षो नान्यत्केनापि कुत्रचित्‌ ।। 4.1.40.८° || 
पात्र मित्र विनीतेषु दीनानाथोपकारिषु ।| 
मातापितुगुरुष्वेतन्नवकं दत्तमक्षयम्‌ || ८१ || 


onlinesanskritbooks.com 


निष्फलं नवसूत्सृष्टं चाटचारणतस्करे ।। 

कुवैद्ये कितवे धूर्ते शठे मल्ले च बंदिनि ।। ८२ ।| 
आपस्त्वपि न देयानि नववस्तूनि सर्वथा || 

अन्वये सति सर्वस्वं दारांश्च शरणागतान्‌ ।। ८३ ।। 
न्यासाधीकुलवृत्तिं च निक्षेपं स्त्रीधनं सुतम्‌।। 

यो ददाति स मूढात्मा प्रायश्वितैर्विशुध्यति ।। ८४ ।। 
एतन्नवानां नवकं ज़ात्वा प्रियमवाप्नुयात्‌ || 
अन्यच्च नवकं वच्मि सर्वेषां स्वर्गमार्गदम्‌ ।। ८५ || 
सत्यं शौचमहिंसा च क्षांतिर्दानं दया दमः || 
अस्तेयमिंद्रियाकोचः सर्वेषां धर्मसाधनम्‌ ।। ८६ ।। 
अभ्यस्य नवतिं चैतां स्वर्गमार्गप्रदीपिकाम्‌।। 
सतामभिमतां पुण्यां गृहस्थो नावसीदति || ८७ || 
जिह्ना भार्या सुतो भ्राता मित्र दास समाश्रिताः || 
यस्यैते विनयाढ्याश्च तस्य सर्वत्र गौरवम्‌।। ८८ ।। 
पानं दुर्जन संसर्गः पत्या च विरहोटनम्‌ || 
स्वप्नोन्यगृहवासश्च नारीणां दूषणानि षट्‌ ।।८९।। 
समर्घं धान्यमुद्वत्य महर्घं यः प्रयच्छति।। 

स हि वार्धुषिको नाम तस्यान्नं नैव भक्षयेत्‌ ।। ।14.1.40.९०|| 
अग्रे माहिषिकं दृष्टवा मध्ये च वृषलीपतिम्‌।। 

अंते वार्धुषिकं चैव निराशाः पितरो गताः || ९१ || 
महिषीत्युच्यते नारी या च स्याद्व्यभिचारिणी ।। 

तां दुष्टां कामयेद्यस्तु स वै माहिषिकः स्मृतः ।।९२।। 
स्व वृषं या परित्यज्य परवृषे वृषायते।| 

वृषली सा हि विज्ञेया न शूद्री वृषली भवेत्‌ ।। ९३ || 
यावदुष्णं भवत्यन्नं यावन्मौनेन भुज्यते ।| 
तावदश्रंति पितरो यावन्नोक्ता हविर्गुणाः || ९४ || 
विद्याविनयसंपन्ने श्रोत्रिये गृहमागते || 

क्रीडंत्योषधयः सर्वा यास्यामः परमां गतिम ।। ९५।। 
भ्रष्टशौचवताचारे विप्रे वेदविवर्जिते || 

रोदित्यन्नं दीयमानं किं मया दुष्कृतं कृतम्‌ || ९६ || 
यस्य कोष्ठगतं चान्नं वेदाभ्यासेन जीर्यति || 

स तारयति दातारं दशपूर्वान्दशापरान्‌ || ९७ || 

न स्त्रीणां वपनं कार्यं न च गाः समनुव्रजेत्‌ ।। 

न च रात्रौ वसेद्रोष्ठे न कुर्यीद्रैदिकीं श्रुतिम्‌ ।। ९८ ।। 
सर्वान्केशान्समुद्वृत्य च्छेदयेदंगुलद्वयम्‌ ।। 

एवमेव तु नारीणां शिरसो मुंडनं भवेत्‌ ।। ९९ ।| 
राजा वा राजपुत्रो वा ब्राह्मणो वा बहुश्रुतः || 
अकारयित्वा वपनं प्रायश्चित्तं विनिर्दिशेत्‌ ।। ।। 4.1.40.१०० || 
केशानां रक्षणार्थाय द्विगुणं व्रतमादिशेत्‌ ।। 

द्विगुणा दक्षिणा देया ब्राह्मणे वेदपारगे ।। १ ।। 
योऽगृहीत्वा विवाहाग्निं गृहस्थ इति मन्यते || 

अन्नं तस्य न भोक्तव्यं वृथा पाको हि स स्मृतः ।| २ ।। 
दाराग्निहोत्र दीक्षां च कुरुते योऽग्रजे स्थिते ।| 
परिवेत्ता स विज्ञेयः परिवित्तिस्तु पूर्वजः || ३ ।| 
परिवित्तिः परिवेत्ता यया च परिविद्यते || 

सर्वै ते नरकं यांति दातृयाजकपंचमाः || ४ || 

क्लीबे देशांतरस्थे च मूके प्रत्रजिते जडे ।। 

कुब्जे खर्वे च पतिते न दोषः परिवेदने || ५ || 
वेदाक्षरणि यावंति नियुंज्यादर्थकारणे || 

तावतीर्वै भ्रूणहत्या वेदविक्रयकृल्लभेत्‌ || ६ ।। 

यस्तु प्रव्रजितो भूत्वा सेवते मैथुनं पुनः ।। 
षष्टिरवर्षसहस्राणि विष्ठायां जायते कृमिः ।। ७ ॥। 
शूद्रान्नं शूद्रसंपर्कः शूद्रेण च सहासनम्‌ ।। 
शूद्राद्वियागमः कश्चिज्ज्वलंतमपि पातयेत्‌ ।। ८ ॥। 

शूद्रादाहत्य निर्वापं ये पचंत्यबुधा द्विजाः ।। 

ते यांति नरकं घोरं ब्रह्मतेजोविवर्जिताः || ९ ।। 
माक्षिके फाणितं शाकं गोरसं लवणं घृतम्‌ ।। 
हस्तदत्तानि भुक्तानि दिनमेकमभोजनम्‌ ।। || 4.1.40.११० || 
हस्तदत्ताश्च ये स्नेहा लवणं व्यजनानि च ।| 

दातारं नोपतिष्ठते भोक्ता भुंक्ते तु किल्बिषम्‌ || ११ || 
आयसेनैव पात्रेण यदन्नमुपदीयते ।। 

भोक्ता तद्विट्समं भुंक्ते दाता च नरकं व्रजेत्‌ ।। १२ || 
अंगुल्या दंतकाष्ठं च प्रत्यक्षलवणं च यत्‌ ॥। 
मृत्तिकाभक्षणं यच्च समं गोमांसभक्षणैः ।। १३ || 
पानीयं पायसं भैक्षं घृतं लवणमेव च || 

हस्तदत्तं न गृह्णीयातुल्यगोमांसभक्षणैः || १४ ।। 
अग्रतो निवसेन्मूर्खौ दूरतश्च गुणान्वितः ।| 
गुणान्विताय दातव्यं नास्ति मूर्खे व्यतिक्रमः ।।१५।। 
ब्राह्मणातिक्रमो नास्ति विप्रे वेदविवजिते ।। 
ज्वलंतमग्निमुत्सृज्य नहि भस्मनि हूयते ।। १६ ।| 
सन्निकृष्टमधीयानं ब्राह्मणं यो व्यतिक्रमेत्‌ ।। 

भोजने चैव दाने च दहेदाससमं कुलम्‌ ।। १७ || 
गोरक्षकान्वाणिजकांस्तथा कारुकुशीलवान्‌ ।| 
्रेष्यान्वार्धुषिकांश्वैव विप्राञशूद्रवदाचरेत्‌ ।।१८।। 
देवद्रव्यविभागेन ब्रह्मस्व हरणेन च ।| 

कुलान्याशु विनश्यंति ब्राह्मणातिक्रमेण च ।। १९ || 
मा देहीति च यो ब्रूयाद्रवाग्निब्राह्मणेषु च ।। 
तिर्यग्योनिशतं गत्वा चांडालेष्वाभिजायते ।। 4.1.40.१२० || 
वाचा यच्च प्रतिज्ञातं कर्मणानोपपादितम्‌ ।। 

ऋणां तद्वर्मसंयुक्तमिहलोके परत्र च ।। २१ || 
विघसाशी भवेन्नित्यं नित्यं चामृतभोजनः ।| 

यज्ञशेषोऽमृतंभुक्तशेषं तु विघसं विदुः || २२ || 
सव्यादंसात्परिभ्रष्टे नाभिदेशे व्यवस्थिते || 

वस्त्रे स एकवासास्तं देवे पित्र्ये च वर्जयेत्‌ ।। २३ ।| 
यदेव तर्पयत्यद्भिः पितृन्स्नात्वा द्विजोत्तमः || 

तेनैव सर्वमाप्नोति पितृयज्ञक्रियाफलम्‌ ।। २४ ।। 
हस्तौ प्रक्षाल्य गंडूषं यः पिबेद्गोजनोत्तरम्‌।। 

दैवं पित्र्यं तथात्मानं त्रयं स उपघातयेत्‌ || १५ || 
गणान्नं गणिकान्नं च यदन्नं ग्रामयाजके ।। 

सत्रीणां प्रथमगर्भेषु भुक्त्वा चांद्रायणं चरेत || २६ ।| 
पक्षे वा यदि वा मासे यस्य गेहेति न द्विजः ।। 
भुक्त्वा दुरात्मनस्तस्य चरेच्चांद्रायणव्रतम्‌।। २७ ।| 
सत्रिणां दीक्षितानां च यतीनां ब्रह्मचारिणाम्‌ ।। 

एतेषां सूतकं नास्ति ऋत्विजां कर्मकुर्वताम्‌ ।। २८ || 
अजीर्णेऽभ्युदिते वाते श्मश्रुकर्मणि मैथुने ।। 

दुःस्वप्ने दुर्जनस्पर्शे स्नानमेव विधीयते ।। २९ || 
चैत्यवृक्षं चितिं यूपं शिवनिर्माल्यभोजिनम्‌ ।। 
वेदविक्रयिणं स्पृष्ट्वा सचैलो जलमाविशेत्‌ ।। 4.1.40.१३० || 
अग्न्यगारे गवां गोष्ठे देव ब्राह्मणसन्निधौ || 
स्वाध्याये भोजने पाने पादुके वै विसज॑येत्‌ ।। ३१ || 
खलक्षेत्रगतं धान्यं कूपवापीषु यज्जलम्‌ || 
अग्राह्मादपि तदग्राह्मं यच्च गोष्ठगतं पयः || ३२ || 
यद्वेष्टितशिरा भुंक्ते यो भुंक्ते दक्षिणामुखः ।। 
सोपानत्कश्च यद्रृक्ते तद्वै रक्षांसि भुंजते ।। ३३ ।। 
यातुधानाः पिशाचाश्च राक्षसाः क्रूरकर्मिणः || 

हरंति रसमन्नस्य मंडलेन विवर्जितम्‌ ।।३४।। 
ब्रह्माद्याश्च सुराः सर्वे वसिष्ठाद्या महर्षयः || 

मंडलं चोपजीवंति ततः कुर्वीत मंडलम्‌ ।। ३५ || 

ब्राह्मणे चतुरस्र स्यात्त्र्यस्रे वै बाहुजन्मनः ।| 

वर्तुलं च विशः प्रोक्तं शूद्रस्याभ्युक्षणं स्मृतम्‌ || ३६ || 
नोत्संगे भोजनं कृत्वा नो पाणौ नैव कर्पटे || 

नासनेन च शय्यायां भुंजीत न मलार्दितः ।| ३७ || 
धर्मशास्त्र रथारूढा वेदखड्गधरा द्विजाः ।| 

क्रीडार्थमपि यद्ब्रूयुः स धर्मः परमः स्मृतः ।। ३८ ॥ 
रात्रौ धाना दधियुतं धर्मकामो न भक्षयेत्‌ ।। 

अश्नतो धर्महानिः स्यादव्याधिभिश्चोपपीड्यते ।। ३९ ।| 
फाणितं गोरसं तोयं लवणं मधुकांजिकम्‌ ।। 

हस्तेन ब्राह्मणो दत्वा कृच्छं चांद्रायणं चरेत्‌ ।। 4.1.40.१४० || 
गंधाभरणमाल्यानि यः प्रयच्छति धर्मवित्‌ ।। 
ससुगंधिः सदा हृष्टो यत्रयत्रोपजायते || ४१ || 
नीलीरक्तं तु यद्वस्त्रं दूरतः परिवर्जयेत्‌ ।। 

सत्रीणां क्रीडार्थसंयोगे शयनीयेन दुष्यति ।। ४२ ।। 
पालनाद्विक्रयाच्चैव तद्वृतेरुपजीवनात्‌ || 

अपवित्रो भवेद्विप्रस्त्रिभिः कृच्छ्रैरविशुध्यति ।। ४३ ।| 
स्नानं दानं तपो होमः स्वाध्यायः पितृतर्पणम्‌ ।। 

वृथा तस्य महायज्ञा नीली वासो बिभर्ति यः || ४४ ।। 
नीलीरक्तं यदावस्त्रं विप्रः स्वांगेषु धारयेत्‌ ।। 

तं तु संततिसंख्याके नरके स वसेदधरुवम्‌ || ४५ || 
अहोरात्रोषितो भूत्वा पंचगव्येन शुध्यति ।। ४६ ।। 
नीलीरक्तेन वस्त्रेण यदन्नमुपकल्पयेत्‌ || 

भोक्ता विष्ठासमं भुंक्ते दाता च नरकं व्रजेत्‌ || ४७ || 
अमृतं ब्राह्मणस्यान्नं क्षत्त्रियान्नं पयः स्मृतम्‌ ।। 
वैश्यस्य चान्नमेवान्नं शूद्रस्य रुधिरं स्मृतम्‌ ।। ४८ || 
वैश्वदेवेन होमेन देवताभ्यर्चनैर्जपैः ।| 

अमृतं तेन विप्रान्नमृग्यजुःसामसंस्कृतम्‌ ।। ४९ ।। 

व्यवहारानुरूपेण न्यायेन तु यदर्जनम्‌ ।। 

क्षत्रियस्य पयस्तेन प्रजापालनतो भवेत्‌ ।।| 4.1.40.१५० 
प्रहरानद्ववाहाद्यदन्नमुत्पा्य यच्छति ।। 

सीतायज्ञविधानेन वैश्यान्नं तेन संस्कृतम्‌ ।। ५१ || 
अज्ञानतिमिरांधस्य मद्यपानरतस्य च ।। 

रुधिरं तेन शीत्रान्नं वेदमंत्रविवर्जितम्‌ ।। ५२ || 

न वृथा शपथं कुर्यात्स्वल्पेप्यर्थे नरोत्तमः ।। 

वृथा हि शपथे कुर्वन्प्रेत्य चेह विनश्यति || ५३ ।| 

कामिनीषु विवाहे च गवां भुक्ते धनक्षये ।। 

ब्राह्मणाभ्युपपत्तौ च शपथैर्नास्ति पातकम्‌ ।।५४।। 

सत्येन शापयेद्िप्रं क्षत्रियं वाहनायुधैः || 

गोबीजकांचनेर्वैश्यं शूद्रं सर्वैस्तु पातकैः ।।५५।। 

अग्निं वा हारयेदेनमप्सु चैनं निमज्जयेत्‌ ।| 

स्पर्शयेत्पुत्रदाराणां शिरांस्येनं च वा पृथक्‌ || ५६ || 

न यमं यर्मामित्याहुरात्मा वै यम उच्यत || 

आत्मा संयमितो येन तं यमः किं करिष्यति ।। ५७ || 

न निस्त्रिंशसस्तथा तीक्ष्णः फणी वा दुरतिक्रमः || 

रिपुर्वा नित्यसंकुद्दो यथात्मा दुरधिष्ठितः ।। ५८ ।। 

एकः क्षमावतां दोषो न द्वितीयः कथंचन ।। 

यदेनं क्षमया युक्तमशक्तं मन्यते जनः ।। ५९ || 

न शब्दशास्त्राभिरतस्य मोक्षो न चैव रम्या वसथप्रियस्य ।। 

न भोजनाच्छादन तत्परस्य न लोकवित्त ग्रहणे रतस्य || 4.1.40.१६० || 
एकांतशीलस्य सदैव तस्य सर्वेद्रियप्रीति निवर्तकस्य || 
स्वाध्याययोगे गतमानसस्य मोक्षो धुवं नित्यमहिंसकस्य || ६१ || 
क्वैकांतशीलत्वमिहास्ति पुंसः क्व चेंद्रियप्रीतिनिवृत्तिरस्ति ।। 

क्व योगयुक्तिः क्व च दैवतेज्या काश्यां विनेभिः सहजेन मुक्तिः ।|६२ || 
विश्वेश संशीलनमेवयोगस्तपश्च विश्वेशपुरीनिवासः ।। 

व्रतानि दानं नियमा यमाश्च स्नानं युनद्यां यदुदग्वहायाम्‌ ।।६३।। 
।। स्कंद उवाच || || 
न्यायागतधनस्तत्वज्ञाननिष्ठोतिथिप्रियः ।| 
श्राद्वकृत्सत्यवादी च गृहस्थोपीह मुच्यते ।।६४।। 
दीनांधकृपणार्थिभ्यो दत्त्वान्नानि विशेषतः || 

कृत्वा गार्ह्माणि कर्माणि गृहस्थः श्रेय आप्नुयात्‌ ।। ६५ || 
इत्थमाचरतां पुंसां काशीनाथः प्रसीदति ।|। 
काशीनाथप्रसादेन काशीप्रासिस्तु मोक्षकृत्‌ ।। ६६ || 

स सर्वतीर्थसुस्नातः स सर्वक्रतुदीक्षितः ।। 

स दत्तसर्वदानस्तु काशी येन निषेविता ।| १६७ || 

इति श्रीस्कांदे महापुराण एकाशीति साहस्र्यां संहितायां चतुर्थे काशीखंडे पूर्वाद्धे 
गृहस्थधर्माख्यानंनाम चत्वारिंशोध्यायः ।।४०।। ।।छ।। 

।। स्कंद उवाच || || 

उषित्वैवं गृहे विप्रो द्वितीयादाश्रमात्परम्‌ ।। 
वल्ीपल्लितसंयुक्तस्तृतीयाश्रममाविशेत्‌ ।। १ ।| 
अपत्यापत्यमालोक्य ग्राम्याहारान्विसृज्य च ।| 

पत्नीं पुत्रेषु संत्यज्य पत्र्या वा वनमाविशेत्‌ ।। २ || 
वसानश्वर्मचीराणि साग्निर्मुन्यन्नवर्तनः ।| 

जटी सायं्रगे स्नायी श्मश्रुलोनखलोमभृत्‌ ।।३।। 
शाकमूलफलैरवापि पंचयज्ञन्न हापयेत्‌ || 
अम्मूलफलभिक्षाभिररचयेद्भिक्षुकातिथीन्‌ ।। ४ ।। 

अनादाता च दाता च दांतः स्वाध्यायतत्परः ।| 

वैतानिके च जुहुयादग्निहोत्रं यथाविधि ।। ५ ।। 

मुन्यन्नैः स्वयमानीतैः पुरोडाशांश्च निर्वपेत्‌ ।। 

स्वयंकृतं च लवणं खादेत्स्नेहं फलोद्रवम्‌ || ६ ।। 
वर्जयेच्छेलुशिग्रू च कवकं पललं मधु ।| 
मुन्यन्नमाश्चिनेमासि त्यजेद्यत्पूर्वसंचितम्‌ ।।७।। 

ग्राम्याणि फलमूलानि फालजान्नं च संत्यजेत्‌ ।। 
दंतोलूखलको वा स्यादश्मकुट्टोथ वा भवेत्‌ || ८ || 
सदः प्रक्षालको वा स्यादथवा माससंचयी || 
त्रिषड्द्वादशमासान्नफलमूलादिसंग्रही ।।९।। 

नक्ताश्ये कांतराशी वा षष्ठकालाशनोपि वा || 
चांद्रायणव्रती वा स्यात्पक्षभुग्वाथ मासभुक्‌।। ।।4.1.41.१०।। 
वैखानस मतस्थस्तु फलमूलाशनोपि वा ।। 

तपसा शोषयेद्देहं पितृन्देवांश्च तर्पयेत्‌ ।। ११ ।| 
अग्निमात्मनि चाधाय विचरेदनिकेतनः || 
भिक्षयेत्प्राणयात्रार्थं तापसान्वनवासिनः ।। १२ || 
ग्रामादानीय वाश्नीयादष्टौ ग्रासान्वसन्वने || 

इत्थं वनाश्रमी विप्रो ब्रह्मलोके महीयते ।। १३ ।| 
अतिवाह्यायुषोभागं तृतीयमिति कानने ।| 

आयुषस्तु तुरीयांशे त्यक्त्वा संगान्परिव्रजेत्‌ ।। १४ || 
ऋणत्रयमसंशोध्य त्वनुत्पाय सुतानपि || 

तथा यज्ञाननिष्टरवा च मोक्षमिच्छन्व्रजत्यधः ।। १५ || 
मनागपि न भूतानां यस्मादुत्पद्यते भयम्‌ || 
सर्वभूतानि तस्येह प्रयच्छत्यभयं सदा || १५ || 

एक एव चरेन्नित्यमनग्निरनिकेतनः ।। 
सिदध्यर्थमसहायः स्यादग्राममन्नार्थमाश्रयेत्‌ ।।१७।। 
जीवितं मरणं वाथ नाभिकांक्षेत्क्वचिद्यतिः ।। 
कालमेव प्रतीक्षेत निर्देशं भृतको यथा।।१८।। 

सर्वत्र ममता शून्यः सर्वत्र समतायुतः ।| 
वृक्षमूलनिकेतश्च मुमुक्षुरिह शस्यते ।।१९।। 

ध्यानं शौचं तथा भिक्षा नित्यमेकांतशीलता || 
यतेश्वत्वारिकर्माणि पंचमं नोपपद्यते ।। 4.1.41.२० || 
वार्षिकांश्वतुरोमासान्विहरेन्न यतिः क्वचित्‌ ।। 

बीजांकुराणां जंतूनां हिंसा तत्र यतो भवेत्‌ ।। २१ ।| 
गच्छेत्परिहरन्जन्तून्पिबेत्कं वस्त्रशोधितम्‌।। 

वाचं वदेदनुद्वेगां न क्रुध्येत्केनचित्क्वचित्‌ ।। २२ ॥ 
चरेदात्मसहायश्च निरपेक्षो निराश्रयः || 
नित्यमध्यात्मनिरतो नीचकेश नखो वशी || २३ || 
कुसुंभवासा दंडाढ्यो भिक्षाशी ख्यातिवजितः ।। 
अलाबुदारुमृद्वेणु पात्रं शस्तं न पंचमम्‌ ।। २४ || 

न ग्राह्यं तैजसं पात्रं भिक्षुकेण कदाचन || 

वराटके संगृहीते तत्रतत्र दिनेदिने ।।२५।। 
गोसहस्रवधं पापं श्रुतिरेषा सनातनी ।। 

हृदि सस्नेह भावेन चेदट्रक्षे्स्त्रियमेकदा ।। २६ ।| 
कोटिद्वयं ब्रह्मकल्पं कुंभीपाकी न संशयः ।| 
एककालं चरेद्भैक्षं न कुर्यात्तत्र विस्तरम्‌ ।। २७ || 
विधूमेसन्न मुसले व्यंगारे भुक्तवज्जने ।। 

वृत्ते शरावसंपाते भिक्षां नित्यं चरेयतिः ।| २८ || 
अल्पाहारो रहःस्थायी त््विंद्रियार्थेष्वलोलुपः || 
रागद्वेषविनिर्मुक्तो भिक्षुर्मोक्षाय कल्पते || २९ || 
आश्रमे तु यतिर्यस्य मुहूर्तमपि विश्रमेत्‌ ।। 

किं तस्यानेकतंत्रेण कृतकृत्यः स॒ जायते ।। 4.1.41.3 || 
संचितं यदग्रहस्थैन पापमामरणांतिकम्‌ || 
निर्धक्ष्यति हि तत्सर्वमेकरात्रोषितो यतिः ।।३१।। 
दृष्टवा जराभिभवनमसह्यं रोगपीडितम्‌ || 

देहत्यागं पुनर्गर्भं गर्भक्लेशं च दारुणम्‌ ।।३२।। 
नानायोनि निवासं च वियोगं च प्रियैः सह ।। 
अप्रियैः सह संयोगमधर्माद्ःखसंभवम्‌ ।। ३३ || 
पुननिरयसंवासंनानानरकयातनाः || 
कर्मदोषसमुद्रूता नृणांगतिरनेकधा ।। ३४ || 

देहेष्वनित्यतां दृष्टवा नित्यता परमात्मनः || 

कुर्वीत मुक्तये यत्नं यत्रयत्राश्रमे रतः ।। ३५ || 
करपात्रीति विख्याता भिक्षापात्रविवजिता ।। 

तेषां शतगुणं पुण्यं भवत्येव दिनेदिने ।। ३६ || 
आश्रमांश्चतुरस्त्वेवं क्रमादासेव्य पंडितः ।। 
निद्र॑द्वस्त्यक्तसंगश्च ब्रह्मभूयाय कल्पते ।। ३७ ।। 
असंयतः कुबुद्धीनामात्मा बंधाय कल्पते || 

धीमद्भिः संयतः सोपि पदं ददयादनामयम्‌ ।|३८।। 
श्रुति स्मृति पुराणं च विद्योपनिषदस्तथा || 

श्लोकाः मंत्राणि भाष्याणि यच्चान्यद्वाङ्यं क्वचित्‌ ।। ३९ || 
वेदानुवचनं ज्ञात्वा ब्रह्मचर्य तपो दमः ।| 

श्रद्धोपवासः स्वातंत्र्यमात्मनोज्ञानहेतवः ।। 4.1.41.४° || 
स हि सर्वैर्विजिज्ञास्य आत्मैवाश्रमवर्तिभिः ।। 
श्रोतव्यस्त्वथ मंतव्यो द्रष्टव्यश्च प्रयत्नतः ।।४१।। 
आत्मज़ानेन मुक्तिः स्यात्तच्च योगादृते नहि।। 

स च योगश्चिरं कालमभ्यासादेव सिध्यति ।। ४२ ।। 
नारण्यसंश्रयादय्योगो न नानाग्रंथ चिंतनात्‌।। 

न दानेन व्रतैरवीपि न तपोभिरन वा मखैः ।। ४३ || 
न च पद्मासनायोगो न वा घाणाग्रवीक्षणात्‌ ।। 

न शौचे न न मौनेन न मंत्राराधनैरपि ।। ४४ || 
अभियोगात्सदाभ्यासातत्रैव च विनिश्चयात्‌ ।| 
पुनःपुनरनिर्वेदात्सिध्येद्योगो न चान्यथा || ४५ ।। 
आत्मक्रीडस्य सततं सदात्ममिथुनस्य च ॥। 
आत्मन्येव सु तृसस्य योगसिद्विर्न दूरतः ।। ४६ || 
अत्रात्मव्यतिरेकेण द्वितीयं यो न पश्यति || 
आत्मारामः स योगीद्रो ब्रह्मीभूतो भवेदिह ।। ४७ ।। 
संयोगस्त्वात्ममनसोर्योग इत्युच्यते बुधैः ।। 

प्राणापानसमायोगो योग इत्यपि कैश्वन || ४८ ।। 
विषयेंद्रिय संयोगो योग इत्यप्यपंडितैः || 
विषयासक्तचित्तानां ज्ञानं मोक्षश्च दूरतः ।। ४९ || 
दुनिवारा मनोवृत्तिर्यावत्सा न निवर्तते ।। 

किं वरद॑त्यपियोगस्य तावन्नेदीयसी कुतः ।। 4.1.41.५° || 
वृत्तिहीनं मनः कृत्वा क्षेत्रजे परमात्मनि ।| 

एकीकृत्य विमुच्येत योगयुक्तः स उच्यते || ५१ || 
बहिमुंखानि सर्वाणि कृत्वा खान्यंतराणि वै || 
मनस्येवेद्रियग्रामं मनश्चात्मनि योजयेत्‌ ।। ५२ ।। 
सर्वभावविनिर्मुतं क्षेत्रज्ञं ब्रह्मणि न्यसेत्‌ ।। 

एतद्ध्यानं च योगश्च शेषोन्यो ग्रंथविस्तरः ।। ५३ || 
यन्नास्ति सर्वलोकेषु तदस्तीति विरुध्यते ।। 
कथ्यमानं तदन्यस्य हृदयेनावतिष्ठते ।। ५४ ।। 
स्वसंवेद्यं हि तदब्रह्म कुमारी स्त्री सुखं यथा || 

अयोगी नैव तद्वेत्ति जात्यंध इव वर्तिकाम्‌ ।। ५५ || 
नित्याभ्यसनशीलस्य स्वसंवेद्यं हि तद्भवेत्‌ ।| 
तत्सूक्ष्मत्वादनिर्देश्यं परं ब्रह्म सनातनम्‌ ।। ५६ || 
क्षणमप्येकमुदकं यथा न स्थिरतामियात्‌ || 

वाताहतं यथा चित्तं तस्मात्तस्य न विश्वसेत्‌ ।। ५७ || 
अतोऽनिलरं निरुंधीत चित्तस्य स्थैर्य हेतवे ।| 
मरुन्निरोधनार्थाय षडंगं योगमभ्यसेत्‌ ।। ५८ || 
आसनं प्राणसंरोधः प्रत्याहारश्च धारणा || 

ध्यानं समाधिरेतानि योगांगानि भवंति षट्‌ ।।| ५९ || 
आसनानीह तार्वंति यावंत्यो जीवयो नयः || 
सिद्घासनमिदं प्रोक्तं योगिनो योगसिद्विदम्‌।।4.1.41.६०।| 
एतदभ्यसनान्नित्यं वर्ष्मदार्ईयमवाप्नुयात्‌।। ।। ६१ || 
दक्षिणं चरणं न्यस्य वामोरूपरि योगवित्‌ ।। 

याम्योरूपरि वामं च पद्मासनमिदं विदुः ।। ६२ ।। 
कराभ्यां धारयेत्पश्चादंगुष्ठौ ₹ृढबंधवित्‌।। 
भवेत्पद्मासनादस्मादभ्यासादुढविग्रहः ।। ६३ || 

अथवा ह्यासने यस्मिन्सुखमस्योपजायते ।। 

स्वस्तिकादौ तदध्यास्य योगं युंजीत योगवित्‌ ।। ६४ || 
न तोयवहिसामीप्ये न जीर्णारण्यगो्ठयोः || 

न दंशमशकाकीर्णे न चैत्ये न च चत्वरे ।। ६९ ।| 
केशभस्मतुषांगार कीकसादि प्रदूषिते ।। 
नाभ्यसेत्पूतिगंधादौ न स्थाने जनसंकुले ।।६६ || 
सर्वबाधाविरहिते सर्वेद्रियसुखावहे ।। 

मनःप्रसादजनने स्रग्धूपामोदमोदिते ।। ६७ ।। 

नातितृसः क्षुधार्तो न न विण्मूत्रप्रबाधितः || 
नाध्वखिन्नो न चिंतार्तो योगं युंजीत योगवित्‌ || ।। ६८ || 
ऊरुस्थोत्तानचरणः सव्येन्यस्योत्तरं करम्‌ ।। 

उत्तानं किंचिदुन्नम्य वक्त्रं विष्टभ्य चोरसा ।। ६९ || 
निमीलिताक्षः सत्त्वस्थो दंतैर्दतान्न संस्पृशेत्‌ || 
तालुस्थाचल्रजिहृश्च संवृतास्यः सुनिश्चलः ।। 4.1.41.७० || 
सन्नियम्येद्रियग्रामं नातिनीचोच्छितासनः ।। 

मध्यमं चोत्तमं चाथ प्राणायाममुपक्रमेत्‌ || ७१ || 
चले$निले चलं सर्व निश्वले तत्र निश्चलम्‌ ।| 
स्थाणुत्वमाप्नुयायोगी ततोऽनिलनिरुंधनात्‌ || ७२ ।| 
यावद्देहे स्थितः प्राणो जीवितं तावदुच्यते | 

निर्गते तत्र मरणं ततः प्राणं निरुंधयेत्‌ ।। ७३ ।। 
यावद्वद्धो मरुद्देहे यावच्चेतो निराश्रयम्‌ ।। 
यावद्ृष्टिर्भुवोर्मध्ये तावत्कालभयं कुतः ।|७४।। 
कालसाध्वसतोब्रह्मा प्राणायामं सदाचरेत्‌ ।। 

योगिनः सिद्वधिमापन्नाः सम्यक्प्राणनियंत्रणात्‌ ।। ७५ || 

मंदो द्वादशमात्रस्तु मात्रा लघ्वक्षरा मता ।। 

मध्यमो द्विगुणः पूर्वादुत्तमस्त्रिगुणस्ततः ।।७६।। 

स्वेदं कंपं विषादं च जनयेत्क्रमशस्त्वसौ ।। 

प्रथमेन जयेत्स्वेदं द्वितीयेन तु वेपथुम्‌ ।।७७।। 

विषादं हि तृतीयेन सिद्धः प्राणोथ योगिनः ।| 
भवेत्क्रमात्सन्निरुद्वः सिद्धः प्राणोथ योगिना ।| 
क्रमेण सेव्यमानोसौ नयते यत्र चेच्छति ।। ।। ७८ ।। 
हठान्निरुद्वप्राणोयं रोमकूपेषु निःसरेत्‌ ।। 
देहंविदारयत्येष कुष्ठादिजनयत्यपि ।। ७९ ।। 
तत्प्रत्याययितव्योसौ क्रमेणारण्यहस्तिवत्‌ || 

वन्यो गजो गजारिर्वा क्रमेण मृदुतामियात्‌ || 4.1.41.८० || 
करोति शास्तृनिर्देश न च तं परिलंघयेत्‌ ।। 

तथा प्राणो हदिस्थोयं योगिनाक्रमयोगतः || 

गृहीतः सेव्यमानस्तु विश्रभमुपगच्छति ।। ८१ ।| 
षट्त्रिंशदंगुल्लो हंसः प्रयाणं कुरुते बहिः ।| 
सव्यापसव्यमार्गेण प्रयाणात्प्राण उच्यते ।। ८२ ।। 
शुद्धिमेति यदा सर्वं नाडीचक्र मनाकुलम्‌ ।। 

तदैव जायते योगी क्षमः प्राणनिरोधने ।। ८३ || 
दृढासनो यथाशक्ति प्राणं चंद्रेण पूरयेत्‌ || 

रेचयेदथ सूर्येण प्राणायामोयमुच्यते ।। ८४ ।। 
स्रवत्पीयूषधारौघं ध्यायंश्वंद्रसमन्वितम्‌ ।। 

प्राणायामेन योगीद्रः सुखमाप्नोति तत्क्षणात्‌ || ८५ || 
रविणा प्राणमाकृष्य पूरयेदौदरीं दरीम्‌ ।। 

कुंभयित्वा शनैः पश्चाद्योगी चंद्रेण रेचयेत्‌ ।। ८६ ।| 
ज्वलज्वलनपुंजाभं शीलयन्नुष्मगुं हृदि | 

अनेन याम्यायामेन योगीद्रः शर्मभागभवेत्‌ ।। ८७ || 
इत्थं मासत्रयाभ्यासादुभयायामसेवनात्‌ || 

शुद्धनाडीगणो योगी सिद्धप्राणोभिधीयते || ८८ || 
यथेष्टं धारणं वायोरनलस्य प्रदीपनम्‌ || 
नादाभिव्यक्तिरारोग्यं भवेन्नाडीविशोधनात्‌ ।। ८९ || 
प्राणोदेहगतोवायुरायामस्तन्निबंधनम्‌ ।। 

एकश्थासमयी मात्रा प्राणायामो निरुच्यते || 4.1.41.९० || 
प्राणायामेऽधमे घर्मः कंपो भवति मध्यमे ।| 
उत्तिष्ठेदुत्तमे देहो बद्धपद्मासनो मुहुः || ९१ || 
प्राणायामेर्दहेद्दोषान्प्रत्याहारेण पातकम्‌ || 

मनोधैर्यं धारणया ध्यानेनेश्वरदर्शनम्‌ ।।९२।। 
समाधिना ल्रभेन्मोक्षं त्यक्त्वा धर्म शुभाशुभम्‌ ।। 
आसनेन वपुर्दर्द्यं षडंगमिति कीर्तितम्‌ ।। ९३ || 
प्राणायामद्विषट्केन प्रत्याहार उदाहृतः ।| 
प्रत्याहारैद्वादशभिर्धारणा परिकीर्तिता || ९४ ।। 
भवेदीश्वरसंगत्यै ध्यानं द्वादशधारणम्‌ ।। 
ध्यानद्वादशकेनैव समाधिरभिधीयते ।। ९५ || 

समाधेः परतो ज्योतिरनंतं स्वप्रकाशकम्‌ || 
तस्मिन्दृष्टे क्रियाकांडं यातायातं निवर्तते ।। ९६ ।। 
पवने व्योमसंप्रासे ध्वनिरुत्पद्यते महान्‌ ।। 

घंटादीनां प्रवाद्यानां ततः सिद्विरदूरतः || ९७ || 
प्राणायामेन युक्तेन सर्वव्याधिक्षयोभवेत्‌ || 
अयुक्ताभ्यासयोगेन सर्वव्याधिसमुद्भवः ।। ९८ || 
हिक्का श्वासश्च कासश्च शिरः कर्णाक्षिवेदनाः || . 
भवंति विविधा दोषाः पवनस्य व्यतिक्रमात्‌ ।। ९९ || 
युक्तं युक्तं त्यजेद्वायुं युक्तंयुक्तं च पूरयेत्‌ ।। 

युक्तंयुक्तं च बध्नीयादित्थं सिध्यति योगवित्‌ ।। 4.1.41.१०० || 
इंद्रियाणां हि चरतां विषयेषु यदृच्छया || 
यत्प्रत्याहरणं युक्त्या प्रत्याहारः स उच्यते || १ || 

प्रत्याहरति यः खानि कूर्मोगानीव सर्वतः || 
प्रत्याहति विधानेन स स्याद्विगतकल्मषः || २ || 
नाभिदेशे वसेद्भानुस्तालुदेशे च चंद्रमाः || 
वर्षत्यधोमुखश्वंद्रो ग्रसेदूर्ध्वमुखो रविः || 3 ।। 
करणं तच्च कर्तव्यं येन सा प्राप्यते सुधा ।। 
ऊ्ध्वनाभिरधस्तालुरू्ध्वं भानुरधःशशी || 

करणं विपरीताख्यमभ्यासादेव जायते ।। ४ ।। 
काकचंचुवदास्येन शीतलं शीतलं पिबेत्‌ ।। 

प्राणं प्राणविधानज्ञो योगी भवति निर्जरः ।।५।। 
रसनां तालुविवरे निधायोध्वमुखोऽमृतम्‌ ।। 
धयन्निजरतां गच्छेदाषण्मासान्न संशयः ।| ६ || 
ऊर्ध्वजिह्नः स्थिरो भूत्वा सोमपानं करोति यः || 
मासार्धैन न संदेहो मृत्युं जयति योगवित्‌ ।। ७ ।। 
संपीड्य रसनाग्रेण राजरद॑तबिलं महत्‌ || 

ध्यात्वा सुधामयीं देवी षण्मासेन कविर्भवेत्‌ ।। ८ || 
अमृतापूर्णदेहस्य योगिनो द्वित्रिवत्सरात्‌ ।। 

ऊर्ध्वं प्रवर्तते रेतो ह्यणिमादिगुणोदयम्‌।। ९ ।| 
नित्यं सोमकलापूर्णं शरीरं यस्य योगिनः ।| 
तक्षकेणापि दष्टस्य विषं तस्य न सर्पति।।4.1.41.११०।। 
आसनेन समायुक्तः प्राणायामेन संयुतः ।| 
प्रत्याहारेण संपन्नो धारणामथ चाभ्यसेत्‌ ।। ११ ।। 
हृदये पंचभूतानां धारणां यः पृथक्पृथक्‌ ।| 

मनसो निश्चलरत्वेन धारणा साभिधीयते ।। १२ || 
हरितालनिभां भूमिं स लकारां सवेधसम्‌ || 
चतुष्कोणां हृदि ध्यायेदेषा स्यात्क्षितिधारणा ।। १३ || 
कंठेऽबुततत्वमर्धेदुनिभं विष्णुसमन्वितम्‌ ।। 
वकारबीजं कुंदाभं ध्यायन्नंबुजयेदिति || १४ ।। 


onlinesanskritbooks.com 


तालुस्थमिंद्रगोपाभं त्रिकोणं रेफसंयुतम्‌ ।। 

रुद्रेणाधिष्ठितं तेजो ध्यात्वा वह्निं जयेदिति ।। १५ ।। 
वायुतत्वं भ्रुवोर्मध्ये वृत्तमंजनसन्निभम्‌ || 
यंबीजमीशदैवत्यं ध्यायन्वायुं जयेदिति ।। १६ ।। 

आकाशं च मरीचिवारिसदृशं यदब्रह्मरंध्रस्थितं यन्नाथैन सदाशिवेन सहितं शांतं 
हकाराक्षरम्‌ || 

प्राणं तत्र विनीय पंचघटिकं चिंतान्वितं धारयेदेषा मोक्षकपाटपाटनपटुः प्रोक्ता 
नभोधारणा || १७ || 

स्तंभनीप्लावनीचैव दहनीश्रामणी तथा || 

शमनी च भवंत्येता भूतानां पंच धारणाः || १८ || 

ध्यै चिंतायां स्मृतो धातुश्चिंता तत्त्वे सुनिश्वल्ा ।| 
एतद्ध्यानमिह प्रोक्तं सगुणं निर्गुणं द्विधा || १९ || 
सगुणं वणर्भेदेन निर्गुणं केवलं मतम्‌ ।। 

समंत्रं सगुणं विद्धि निर्गुणं मंत्रवर्जितम्‌ || 4.1.41.१२० || 
अंतश्चेतो बहिश्वक्षुरवस्थाप्य सुखासनम्‌|। 

समत्वं च शरीरस्य ध्यानमुद्रातिसिद्विदा ।। २१ ।| 
नाश्वमेधेन तत्पुण्यं न च वै राजसूयतः ।| 
यत्पुण्यमेकध्यानेन ल्भेद्योगी स्थिरासनः ।। २२ ।। 
शब्दादीनां च तन्मात्रा यावत्कर्णादिषु स्थिता ।। 

तावदेव स्मृतं ध्यानं स्यात्समाधिरतः परम्‌ ।। २३ ।| 
धारणा पंचनाडीका ध्यानं स्यात्षष्टिनाडिकम्‌ ।। 
दिनद्वाशकेन स्यात्समाधिरिह भण्यते ।। २४ || 
जलसैँधवयोः साम्यं यथा भवति योगतः ।। 
तथात्ममनसोरैक्यं समाधिरिह भण्यते ।। २५ ।| 

यदा संक्षीयते प्राणो मानसं च प्रलीयते ।। 

तदा समरसत्वं यत्स समाधिरिहोच्यते ।। २६ ।| 
यत्समत्वं द्वयोरत्र जीवात्मपरमात्मनोः ।। 

सनष्टसर्वसंकल्पः समाधिरभिधीयते ।। २७ ।। 
नात्मानं न पर वेत्ति न शीतं नोष्ममेव च ।। 
समाधियुक्तो योगींद्रो न सुखं न सुखेतरत्‌ ।। २८ ॥ 
काल्यते नैव कालेन लिप्यते नैव कर्मणा ।। 

भिद्यते न च शस्त्रासतरै योगी युक्तः समाधिना || २९ || 
युक्ताहारविहारश्च युक्तचेष्टो हि कर्मसु ।। 
युक्तनिद्रावबोधश्ध योगी तत्वं प्रपश्यति || 4.1.41.१३० || 
तत्वविज्ञानमानंदं ब्रह्म ब्रह्मविदो विदुः || 

हेतुदष्टांत रहितं वाझननोभ्यामगोचरम्‌ || ३१ || 

तत्र योगी निरालंबे निरातंके निरामये ।। 
षडंगयोगविधिना परेब्रह्मणि लीयते।।३२।। 

यथा घृते घृतं क्षिसं घृतमेव हि तद्भवेत्‌ ।। 

क्षीरेक्षीरं तथा योगी तत्र तन्मयतां व्रजेत्‌ || 33 ।| 
अनसंजातपानीयैरविदध्यादंगमर्दनम्‌ ।। 

त्यजेत्कदुष्णं ्रवणं क्षीरभोजी सदा भवेत्‌ ।। ३४ || 
ब्रह्मचारी जितक्रोधो जितलोभो विमत्सरः ।| 
अब्दमित्थं सदाभ्यासात्स योगीति निगद्यते || ३५ || 
महामुद्रां नभोमुद्रामुड्डीयानं जलंधरम्‌ || 

मूलबंधं तु यो वेत्ति स योगी योगसिद्विभाक्‌ || ३६ ।| 
शोधनं नाडीजालस्य घटनं चंद्रसूर्ययोः || 

रसानां शोषणं सम्यझ्महामुद्राभिधीयते ।। ३७ ।। 
योनिं वामांघ्रिणाऽऽपीड्य कृत्वा वक्षस्थले हनुम्‌ ।| 
हस्ताभ्यां प्रसृतं पादं धारयेद्दक्षिणं चिरम्‌ || ३८ ॥। 
प्राणेन कुक्षिमापूर्य चिरं संरेचयेच्छनैः ।। 

एषा प्रोक्ता महामुद्रा महाघौघविनाशिनी ।। ३९ || 
चंद्रांगे तु समभ्यस्य सूर्यांगे पुनरभ्यसेत्‌।। 

यावत्तुल्या भवेत्संख्या ततो मुद्रां विसजयेत्‌ ।। 4.1.41.१४० || 


onlinesanskritbooks.com 


न हि पथ्यमपथ्यं वा रसाः सर्वेपि नीरसाः ।। 

अपि घोरं विषं पीत॑ पीयूषमिवजीर्यति || ४१ ।। 
क्षयकुष्ठगुदावर्त गुल्माजीर्णपुरोगमाः ।| 

तस्य दोषाः क्षयं यांति महामुद्रां च योभ्यसेत्‌ || ४२ ।। 
कपालकुहरे जिहर प्रविष्टा विपरीतगा ।| 

भ्रुवोरंतर्गता दृष्टिर्मुद्रा भवति खेचरी ।। ४३ ।। 

न पीड्यते शरौघेण न च लिप्येत कर्मणा ।। 

बाध्यते न स कालेन यो मुद्रां वेति खेचरीम्‌ ।। ४४ ।। 
चित्तं चरति खे यस्मा जिह्वा चरति खे गता ।। 

तेनैषा खेचरी नाम मुद्रा सिद्धैर्निषेविता ।। ४५ || 
यावद्विंदुः स्थितो देहे तावन्मुत्युभयं कुतः || 

यावद्वद्धा नभोमुद्रा तावद्विंदु्ने गच्छति ।। ४६ || 
उड्डीनं कुरुते यस्मादहोरात्रं महाखगः ।|। 

उडीयानं ततः प्रोक्तं तत्र बंधो विधीयते ।। ४७ || 
जठरे पश्चिमं तानं नाभेरूध्वं च धारयेत्‌ ।। 

उड्डीयानो ह्ययं बंधो मृत्योरपि भयं त्यजेत्‌ ।। ४८ ।। 
बध्नाति हि शिराजालमधोगामि नभोजलम्‌ ।। 

एष जालंधरो बंधः कंठे दुःखौघनाशनः || ४९ || 
जालंधरे कृते बंधे कंठसकोचलक्षणे ।। 

न पीयूषं पतत्यग्नौ न च वायुः प्रधावति ।।4.1.41.१५०।। 
पार्ष्णिभागेन संपीड्य योनिमाकुंचयेद्रुदम्‌।। 
अपानमूर्ध्वमाकृष्य मूलरबंधो विधीयते।। ५१ || 
अपानप्राणयोरैक्ये क्षयो मूत्रपुरीषयोः || 

युवा भवति वृद्दोपि सततं मूलरबंधनात्‌ ।। ५२ || 
प्राणापानवशो जीवः उऊर्दध्वाधः परिधावति || 
वामदक्षिणमार्गेण चंचलो न स्थितिं लभेत्‌ ।। ५3|| 
गुणबद्धो यथा पक्षी गतोप्याकृष्यते पुनः ।| 

गुणैबंद्धस्तथा जीवः प्राणायामेन कृष्यते || ५४ || 
अपानः कर्षति प्राणं प्राणोपानं च कर्षति ।। 

ऊर्ध्वाधः संस्थितावेतौ संयोजयति योगवित्‌ || ५५ || 
हकारेण बहिर्याति सकारेण विशेत्पुनः।। 

हंसहंसेत्यतो मंत्रं जीवो जपति सर्वदा || ५६ || 
षट्शतानि दिवारात्रौ सहस्राण्येकविंशतिः || 
एतत्संख्यान्वितं मंत्रं जीवो जपति सर्वदा || || ५७ || 
अजपा नाम गायत्री योगिनां मोक्षदायिनी ।| 

अस्याः संकल्पमात्रेण नरः पापैः प्रमुच्यते ।। ५८ || 
अंतराया भवंतीह योगिनो योगहानिदाः ।। 

श्रूयते दूरगा वार्ता दूरस्थं दृश्यते पुरः || ५९ || 
योजनानां शतं यातुं शक्तिःस्यान्निमिषार्धतः।। 
अचिंतितानि शास्त्राणि कंठपाठी भवंति हि ।|4.1.41.१६०।। 
धारणाश क्तिरत्युग्रा महाभारो लघुर्भवेत्‌ ।। 

क्षणं कृशः क्षणं स्थूलः क्षणमल्पः क्षणं महान्‌ || ६१ || 
परकायं प्रविशति तिरश्चां वेत्ति भाषितम्‌ ।। 

दिव्यगंधं तनौ धत्ते दिव्यां वाणीं प्रवक्ति च || ६२ || 
प्रार्थ्यते दिव्यकन्याभिरदिव्यं धारयते वपुः || 
इत्यादयोतरायाः स्युर्योगसंसिद्धिसूचकाः ।। ६३ || 
ययेभिरंतरायैर्न क्षिप्यतेऽस्येह मानसम्‌ || 

तदग्रे तत्समाप्नोति पदं ब्रह्मादि दुर्लभम्‌ ।। ६४ ।| 
यत्प्राप्य न निवर्तेत यत्प्राप्य न च शोचति ।। 
तल्लभ्यते षडंगेन योगेन कलशोद्भव ।। ६५ || 

एकेन जन्मना योगः कथमित्थं प्रसिध्यति ।। 

ऋते च योगसंसिद्धः कथं मुक्तिरिहाप्यते ।। ६६ || 
उभे एव हि निर्वाणवर्त्मनी किल कुंभज || 

किं वा काश्यां तनुत्यागः किं वा योगोयमीदृशः ।।६७।। 

चंचर्लेद्रियवृत्तित्वात्कलिकल्मषजूंभणात्‌ ।। 

अल्पायुषां तथा नृणां क्वेह योग महोदयः ।।६८।। 
अतएव हि जंतूनां महोदयपदप्रदः ।। 

सदैव स दयावार्थिः काश्यां विश्वेश्वरः स्थितः || ६९ || 
काश्यां सुखेन कैवल्यं यथालभ्येत जंतुभिः || 
योगयुक्त्यायुपायैश्च न तथान्यत्र कुत्रचित्‌ ।। 4.1.41.१७० || 
काश्यां स्वदेहसंयोगः सम्यग्योग उदाहृतः || 

मुच्यते नेह योगेन क्षिप्रमन्येन केनचित्‌ ।। ७१ ।। 
विश्वेश्वरो विशालाक्षी युनदीकालभैरवः ।| 
श्रीमान्ढुंढिर्दडपाणिः षडंगो योग एष वै || ७२ || 
एतत्षडंगयो योगं नित्यं काश्यां निषेवते || 

संप्राप्य योगनिद्रां स दीर्घाममृतमश्नुते || ७३ ।| 
ओंकारः कृत्तिवासाश्च केदारश्च त्रिविष्टपः || 
वीरेश्वरोथविश्थेशः षडंगोयमिहापरः ।। ७४ ।। 
पादोदकासिसंभेद जञानोदमणिकर्णिकाः || 

षडंगोयं महायोगो ब्रह्मधर्महदावपि || ७५ || 
षडंगसेवनादस्माद्वाराणस्यां नरोत्तम ।| 

न जातु जायते जंतुर्जननी जठरे पुनः ।| ७६ || 
गंगास्नानं महामुद्रा महापातकनाशनी ।| 
एतन्मुद्राकृताभ्यासोप्यमृतत्वमवाप्नुयात्‌ ।।७७।। 
काशीवीथिषु संचारो मुद्रा भवति खेचरी।। 

खेचरो जायते नूनं खेचर्या मुद्रयानया ।।७८।। 

उड्डीय सर्वतो देशाद्यानं वाराणसीं प्रति ।| 

उड्डीयानो महाबंध एष मुक्त्यै प्रकल्पते ।। ७९ || 
जलस्य धारणं मूर्ध्निं विश्वेश स्नानजन्मनः || 

एष जालंधरो बंधः समस्तसुरदुर्लभः ।। 4.1.41.१८० || 
वृतो विघ्नशतेनापि यन्न काशीं त्यजेत्सृधीः ।। 

मूलबंधः स्मृतो ह्येष दुःखमूलनिकृतनः ।| ८१ || 
इति योगः समाख्यातो मया ते द्विविधो मुने ।| 
सषडंगः: समुद्रश्व मुक्तये शंभुभाषितः ।| ८२ || 
यावन्नेंद्रिय वैक्लव्यं यावद्व्याधिर्न बाधते || 
यावत्कालविलंबोस्ति तावद्योगरतो भवेत्‌ ।| ८३ || 
उभयोर्योगयोर्मध्ये काशीयोगोयमुत्तमः || 

काशीयोगं समभ्यस्य प्राप्नुयाद्योगमुत्तमम्‌ ।। ८४ ।। 
आधिव्याधिसहायिन्या जरया मृत्युलिंगया ।| 

कालं निकटतो ज़ात्वा काशीनाथं समाश्रयेत ।। ८५ ।। 
काशीनाथं समाश्रित्य कुतः कालभयं नृणाम्‌ ।। 
क्रुद्ठोपि जीवहृत्कालस्तच्च काश्यां सुमंगलम्‌ || ८६ || 
आतिथ्येनेहसियथा प्रतीक्षेतातिथिं कृती ।। 

काश्यां कालं तथायांतं भाग्यवान्संप्रतीक्षते ।। ८७ ।। 
कलिः कालः कृतंकर्म त्रिकंटकमितीरितम्‌ ।| 

एतत्त्रयं न प्रभवेदारनंदवनवासिनाम्‌ ।।८८।। 
अन्यत्रातर्किंतः कालः कलयिष्यत्यसंशयम्‌ ।। 
कालादभयमिच्छेच्चेत्ततः काशीं समाश्रयेत्‌ ।। ८९ || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वीरद्ध 
योगाख्यानं नामैकचत्वारिंशोऽध्यायः ।।४१ ।। 

।। अगस्तिरुवाच || ।| 

कथं निकटतः कालो ज्ञायते हरनंदन ।। 

तानि चिहानि कतिचिदब्रूहि मे परिपृच्छतः ।। १ ।। 
|| कुमार उवाच || || 

वदामि कालचिह्लानि जायंते यानि देहिनाम्‌ ।। 

मृत्यौ निकटमापन्ने मुने तानि निशामय ।। २।। 
याम्यनासापुटे यस्य वायुर्वाति दिवानिशम्‌ ।। 
अखंडमेव तस्यायुः क्षयत्यब्दत्रयेण हि ।। ३ || 

अहोरात्र त्र्यहोरात्रै रविर्वहति संततम्‌ || 

अब्दमेकं च तस्येह जीवनावधिरुच्यते || ४ ।। 
वहेन्नासापुटयुगे दशाहानि निरंतरम्‌ ।। 

वातश्वेत्सह संक्रांतिस्तया जीवेद्दिनत्रयम्‌ || ५ || 
नासावर्त्म द्वयं हित्वा मातरिश्वा मुखाद्दहेत्‌ ।| 
शंसेददिनद्वयादर्वाक्प्रयाणं तस्य चाध्वनि || ६ || 
अकस्मादेवयत्काले मृत्युः सन्निहितो भवेत्‌ ।। 
चिंतनीयः प्रयत्नेन स कालो मृत्युभीरुणा ।। ७ || 
सूर्ये ससमराशिस्थे जन्मक्षस्थै निशाकरे || 

पौष्णः स कालो द्रष्टव्यो यदा याम्ये रविर्वहेत्‌ ।। ८ || 
अकस्माद्वीक्षते यस्तु पुरुषं कृष्णपिंगलम्‌ ।। 
तस्मिन्नेव क्षणेऽरूपं स जीवेद्वत्सरद्वयम्‌ || ९ || 
यस्य बीजं मतं मूत्रं क्षुतं मूत्रं मलं तु वा ॥ 
इहैकदा पतेद्यस्य अब्दं तस्यायुरिष्यते || 4.1.42.१० || 
इंद्रनीलनिभं व्योम्नि नागवृंदं य ईक्षते ।। 

इतस्ततः प्रसृमरं षण्मासं न स जीवति ।|।१।। 
व्यभ्रेहि वारिपूर्णास्यः पृष्ठीकृत्य दिवाकरम्‌ ।। 
फूत्कृत्याश्चिंद्रचापं न पश्येत्षण्मासजीवितः || १२ || 
अरुंधती ध्रुवं चैव विष्णोस्त्रीणिपदानि च || 
आसन्नमृत्युर्नोपश्येच्चतुर्थं मातृमंडलम्‌ ।।१३।। 
अरुंधती भवेज्जिह्ना ध्रुवो नासाग्रमुच्यते ।। 

विष्णोः पदानि भ्रूमध्ये नेत्रयोर्मातृमंडलम्‌ ।। १४ ।। 
वेत्ति नीलादिवर्णस्य कटम्लादिरसस्यहि ।। 
अकस्मादन्यथाभावं षण्मासेन स मृत्युभाक्‌ ।।१५।। 
षण्मासमृत्योर्मर्त्यस्य कंठोष्ठरसना रदाः ।| 

शुष्यंति सततं तद्वद्विच्छायास्तालुपंचमाः ।।१६।। 

रेतः करजनेत्रांता नीलिमानं भजंति चेत्‌ ।। 


onlinesanskritbooks.com 


तर्हि कीनाशनगरीं षष्ठेमासि व्रजेन्नरः || १७ || 
संप्रवृत्ते निधुवने मध्येंते क्षोति चेन्नरः ।| 

निश्चितं पंचमे मासि धर्मराजातिथिर्भवेत्‌ ।। १६ ।। 
द्रुतमारुह्यशरठस्तरिवर्णो यस्य मस्तके ।| 

प्रयाति याति तस्यायुः षण्मासेन परिक्षयम्‌ || १९ || 
सुस्नातस्यापि यस्याशु हृदयं परिशुष्यति || 

चरणौ च करो वापि त्रिमासं तस्य जीवितम्‌ || 4.1.42.२० || 
प्रतिबिंबं भवेद्यस्य पदखंडपदाकृति ।| 

पांसौ वा कर्दमे वापि पंचमासान्स जीवति ।। २१ || 
छाया प्रकंपते यस्य देहबंधेपि निश्चलले ।। 

कृतांतदूता बध्नंति चतुर्थे मासि तं नरम्‌ || २२ || 
निजस्य प्रतिबिंबस्य नीराज्यमुकुरादिषु ।| 

उत्तमांगं न यः पश्येत्समासेन विनश्यति ।। २३ ।| 
मति्रश्येत्स्खलेद्वाणी धनुरैद्रं निरक्षितै ।। 

रात्रौ चंद्रद्वयं चापि दिवा द्वौ च दिवाकरौ ।| २४ ।| 
दिवा च तारकाचक्रं रात्रौ व्योमवितारकम्‌ || 

युगपच्च चतुर्दिक्षु शाक्रं कोदंडमंडलम्‌ || २५ ।| 

भूरुहे भूधराग्रे च गंधर्वनगरालयम्‌ || 

दिवापिशाच नृत्यं च एते पंचत्वहेतवः ।|२६।। 
सर्वेष्वेतेषु चिहेषु यद्येकमपि वीक्षते ।। 

तदा मासावधिं मृत्युः प्रतीक्षेत न चाधिकम्‌ ।। २७ ।। 
करावरुद्ध श्रवणः शृणोति न यदा ध्वनिम्‌ ।। 

स्थूलः कृशः कृशस्थूलस्तदामासान्निवर्तते || २८ || 
यः पश्येदात्मनश्छायां दक्षिणाशा समाश्रिताम्‌ ।। 
दिनानि पंच जीवित्वा पंचत्वमुपयाति सः ।। २९ ।| 
प्रोह्यते भक्ष्यते वापि पिशाचासुरवायसैः ।। 

भूतैः प्रेतैः श्वभिर्मृधैर्गोमायुखरसूकरैः ।। 4.1.42.३० || 

रासभैः करभैः कीशैः श्वेनेरश्वतरैर्बकैः || 

स्वप्ने स जीवित त्यक्त्वा वर्षीते यममीक्षते ।| ३१ || 
गंधपुष्पांशुकैः शोणैः स्वां तनुं भूषितां नरः ।। 

यः पश्येत्स्वप्नसमये सोऽष्टौ मासाननित्यहो ।। ३२ ।| 
पांसुराशि च वल्मीकं यूपदंडमथापि वा || 

योधिरोहति वै स्वप्ने स षष्ठे मासि नश्यति || ३३ || 
रासभारूढमात्मानं तैल्लाभ्यक्तं च मुंडितम्‌ || 

नीयमानं यमाशां यः स्वप्ने पश्येत्स्वपूर्वजान्‌ ।। ३४ ।। 
स्वमौलौ स्वतनौ वापि यः पश्येत्स्वप्नगो नरः || 
तृणानि शुष्ककाष्ठानि षष्ठे मासि न तिष्ठति ।। ३५ || 
लोहदंडधरं कृष्णं पुरुषं कृष्णवाससम्‌ ।। 

स्वयं योग्रे स्थितं पश्येत्स त्रीन्मासान्न लंघयेत्‌ ।। ३६ ।| 
काली कुमारी यं स्वप्ने बद्रीयाद्वाहु पाशकैः || 

स मासेन समीक्षेत नगरीशमनोषिताम्‌ ।। ३७ || 

नरो यो वानरारूढो यायात्प्राचीदिशं स्वपन्‌ || 

दिनैः स पंचभिरेव पश्येत्संयमिनीं पुरीम्‌ ।।३८।। 
कृपणोपि वदान्यः स्याद्वदान्यः कृपणो यदि || 
प्रकृतेर्विकृतिश्वैत्स्यात्तदा पंचत्वमृच्छति ।।३९।। 

एतानि कालचिह्नानि संत्यन्यानि बहून्यपि || 
ज्ञात्वाभ्यसेन्नरो योगमथवाकाशिकां श्रयेत्‌ ।। 4.1.42.४० || 
न कालवंचनोपायं मुनेन्यमवयाम्यहम्‌ ।। 

विना मृत्युजयं काशीनाथं गर्भावरोधकम्‌ ।। ४१ ।। 
तावद्रर्ज॑ति पापानि तावद्वर्जेद्यमो नृपः || 
यावद्विश्वेशशरणं नरो न निरतो व्रजेत्‌ ।। ४२ || 
प्रासविश्वेश्वरावासः पीतोत्तरवहापयाः ।| 

स्पृष्ट विश्वेशसल्लिंगः कश्च याति न वंद्यताम्‌ || ४३ || 
करिष्येत्कुपितःकालः किंकाशीवासिनां नृणाम्‌ || 

काले शिवः स्वयं कर्णे यत्र मंत्रोपदेशकः ।| ४४ || 
यथा प्रयाति शिशुता कौमारं च यथा गतम्‌ || 
सत्वरं गत्वरं तद्वद्यौवनं चापि वार्धकम ।। ४५ || 
यावन्नहि जराक्रांतिर्यावन्नेंद्रियवैकलवम्‌ || 

तावत्सर्वं फल्गुरूपं हित्वा कार्शी श्रयेत्सुधीः ।। ४६ ।। 
अन्यानि काललक्ष्माणि तिष्ठंतु कलशोद्भव ।| 

जरैव प्रथमं लक्ष्म चित्रं तत्रापि भीर्नहि ।। ४७ ।। 
पराभूतो हि जरया सर्वैश्च परिभूयते || 
हृततारुण्यमाणिक्यो धनहीनः पुमानिव ।| ४८ || 
सुतावाक्यं न कुर्वति पत्नी प्रेमापि मुंचति ।। 

बांधवा नैव मन्यंते जरसाल्नेषितं नरम्‌ ।। ४९ || 
आश्लिष्टं जरया दृष्टवा परयोषिद्विशंकिता || 
भवेत्पराङ्जुखी नित्यं प्रणयिन्यपि कामिनी ।। 4.1.42.५° || 
न जरा सदृशो व्याधिर्न दुःखं जरया समम्‌ ।। 
कारयित्र्यपमानस्य जरैव मरणं नृणाम्‌ ।। ५१ ।। 

न जीयते तथा कालस्तपसा योगयुक्तिभिः ।। 

यथा चिरेणकालेन काशीवासाद्विजीयते ।। ५२ || 
विनायज्ञैविनादानैर्विना व्रतजपादििः ।। 
विनातिपुण्यसंभारैः कः काशीं प्रासुमीहते ।। ५३ || 
काशीप्रास्तिरयं योगःकाथीप्रासिरिदं तपः || 
काशीप्रासिरिदं दानं काशीप्रासिः शिवैकता || ५४ || 
कः कलिकोथवा कालः का जरा किं च दुष्कृतम्‌ ।। 
का रुजः केंतराया वा श्रिता वाराणसी यदि ।। ५५ || 
कलिस्तानेव बाधेत कालस्तांश्च जिघांसति ।। ५६।। 
एनांसि तांश्च बाधंते ये न काशीं समाश्रिताः ।। 
काशीसमाश्रिता यैश्च यैश्च विश्वेश्वरोरचितः || 

तारकं ज़ानमासाय ते मुक्ताः कर्मपाशतः || ।। ५७ || 

धनिनो न तथा सोख्यं प्राप्नुवंति नराः क्वचित्‌ ।। 

यथा निधनतः काश्यां लभते सुखमव्ययम्‌ ।। ५८ || 

वरं काशीसमावासी नासीनो द्युसदां पदम्‌|| 

दुःखांतं लभते पूर्वः सुखांतं लभते परः || ५९ || 

स्थितोपि भगवनीशो मंदरं चारुकदरम्‌ || 

काशीं विना रतिं नाऽऽप दिवोदासनृपोषिताम्‌ || 4.1.42.६° || 

इति श्रीस्कांदे महापुराण एकाशीति साहसूयां संहितायां चतुर्थे काशीखंडे पूर्वाद्धे 
कालवंचनोपायोनाम द्विचत्वारिंशोध्यायः || ४२ ।। 


।। अगस्तिरुवाच ।| || 

दिवोदासं नरपतिं कथं देवस्त्रिलोचनः || 

काशीं संत्याजयामास कथमागाच्च मंदरात्‌ ।। 
एतदाख्यानमाख्याहि श्रोतृणां प्रमुदे भगोः || १ ।| 
|| स्कंद उवाच || ।| 

मंदरं गतवान्देवो ब्रह्मणो वाक्य गौरवात्‌ ।। 

तपसा तस्य संतुष्टो मंदरस्यैव भूभृतः ।। २ ॥ 
गते विश्वेश्वरे देवे मंदरं गिरिसुंदरम्‌ ।। 

गिरिशेन समं जग्मुरपि सर्वै दिवौकसः || ३ ॥। 
क्षेत्राणि वैष्णवानीह त्यक्त्वा विष्णुरपि क्षितेः ।। 
प्रयातो मंदरं यत्र देवदेव उमाधवः ।। ४ ।। 
स्थानानि गाणपत्यानि गणेशोपि ततो व्रजत्‌ ।| 
हित्वाहमपि विप्रेंद्र गतवान्मंदरं प्रति ।। ५ || 
सूरः सौराणि संत्यज्य गतश्वायतनादरम्‌ ।| 
स्वंस्वं स्थानं क्षितौ त्यक्त्वा ययुरन्येपि निर्जराः || ६।। 
गतेषु देवसंघेषु पृथिव्याः पृथिवीपतिः || 

चकार राज्यं निवद दिवोदासः प्रतापवान्‌ || ७ || 
विधाय राजधानीं स वाराणस्यां सुनिश्चलाम्‌ ।। 

एधां चक्रे महाबुद्धिः प्रजाधर्मेण पालयन्‌ || ८ || 
सूर्यवत्स प्रतपिता दुर्ईदाँ हृदि नेत्रयोः ।| 
सोमवत्सुहृदामासीन्मानसेषु स्वकेष्वऽपि ।। ९ || 
अखंडमाखंडलवत्कोदंडकलयन्रणे || 
पल्लायमानेराल्रोकिशत्रुसैन्यबलाहकैः ।। 4.1.43.१० || 
स धर्मराजवज्जातो धर्माधर्मविवेचकः || 
अदंड्यान्मण्डयत्राजा दंड्यांश्च परिदंडयन्‌ ।। ११ || 
धनंजय इवाधाक्षीत्परारण्यान्यनेकशः ।| 

पाशीव पाशयांचक्रे वैरिचक्रं विदूरगः ।। १२ ।| 
सोभूत्पुण्यजनाधीशो रिपुराक्षसवर्धनः ।। 
जगत्प्राणसमानश्च जगत्प्राणनतत्परः ।।१३।। 
राजराजः स एवाभूत्सर्वेषां धनदः सताम्‌ ।। 

स एव रुत्रमूर्तिश्च प्रेक्षिष्ट रिपुभी रणे ।। १४ || 
विश्वेषां स हि देवानां तपसा रूपधृग्यतः ।| 
विश्वेदेवास्ततस्तं तु स्तुवंति च भजंति च || १५ || 
असाध्यः स हि साध्यानां वसुभ्यो वसुनाधिकः || 
ग्रहाणां विग्रहधरो दस्रतोऽजस्ररूपभाक्‌ ।। १६ || 
मरुद्रणानगणयंस्तुषितांस्तोषयन्गुणैः || 
सर्वविद्याधरो यस्तु सर्वविद्याधरेष्वपि || १७ ।। 
अगर्वीनेव गंधर्वान्यश्चक्रे निजगीतिभिः ।। 
ररक्षुर्यक्षरक्षांसि तद्दुर्गं स्वर्गसोदरम्‌ ।| १८ || 
नागानागांसि चक्रुश्च तस्य नागबलीयसः || 
दनुजामनुजाकारं कृत्वा तं च सिषेविरे || १९ || 
जाता गुह्यचरा यस्य गुह्यकाः परितो नृषु ।। 
संसेविष्यामहे राजन्नसुरास्त्वां स्ववैभवैः ।। 4.1.43.२० ।| 
वयं यतस्त्वद्विषये सुरावासोऽपि दुर्लभः ।| 
अशिक्षयत्क्षितिपतेरिह यस्य तुरंगमान्‌ || 

आशुगश्वाशुगामित्वं पावमाने पथिस्थितः || २१ || 
अगजान्यस्य तु गजान्नगवर्ष्मसुवर्ष्मणः ।। 

अजस्र दानिनो दृष्टवा भवन्नन्येपि दानिनः ।। २२ || 
सदोजिरे च बोद्धारो योद्धारश्चरणाजिरे ।। 

न यस्य शास्त्रैविजिता न शस्त्रैः केनचित्क्वचित्‌ ।। २३ ।| 
न नेत्रविषये जाता विषये यस्यभूभृतः ।| 

सदा नष्टपदा द्वेष्यास्तदाऽनष्टपदाः प्रजाः ।। २४ ।। 
कलावानेक एवास्ति त्रिदिवेपि दिवौकसाम्‌ ।। 

तस्य क्षोणिभृतः क्षोण्यां जनाः सर्वै कलालयाः || २५ || 
एक एव हि कामोस्ति स्वर्गे सोप्यंगवर्जितः || 
सांगोपांगाश्च सर्वेषां सर्वे कामा हि तद्भुवि ।।२६।। 
तस्योपवर्तनेप्येको न श्रुतो गोत्रभित्क्वचित्‌ ।। 

स्वर्गे स्वर्गसदामीशो गोत्रभित्परिकीर्तितः ।। २७ || 
क्षयी च तस्य विषये कोप्याकर्णि न केनचित्‌ || 
त्रिविष्टपे क्षपानाथः पक्षेपक्षे क्षयीष्यते ।। २८ || 

नाके नवग्रहाः संति देशास्तस्याऽनवग्रहाः ।। २९ || 
हिरण्यगर्भः स्वर्लोकेप्येक एव प्रकाशते ।। 

हिरण्यगर्भः सर्वेषां तत्पौराणामिहालयाः || 4.1.43.3° || 
सस्ाश्व एकः स्वर्लोके नितरां भासतेंऽशुमान्‌ ।। 

सदंशुकाः प्रतिदिनं बह्ृश्वास्तत्पुरौकसः ।। ३१ || 
सदप्सरा यथास्वर्भूस्तत्पुर्यपिसदप्सराः || 

एकैव पद्मा वैकुंठे तस्य पद्माकराः शतम्‌ || || ३२ ।| 
अनीतयश्च तदग्रामानाराजपुरुषाः क्वचित्‌ ।। 

गृहेगृहेत्र धनदा नाक एकोऽलकापतिः ।| ३३ || 
दिवोदासस्य तस्यैवं काश्यां राज्यं प्रशासतः ।। 

गतं वर्षं दिनप्रायं शरदामयुताष्टकम्‌ || ३४ ।| 

गीर्वाणा विप्रतीकारमथ तस्य चिकीर्षवः || 

गुरुणा मंत्रयांचक्रुर्धर्मवर्त्मानुयायिनः ।।३५।। 
भवाद्ृशामिव मुने प्रायशो धर्मचारिणाम्‌ ।। 

विबुधा विदधत्येव महतीरापदांततीः ।|३६।। 
यद्यप्यसौ धराधीशो व्याधिनोद्दुर्धराध्वरैः ।| 
तानध्वरभुजोऽत्यंतं तथापि सुहृदो न ते || ३७ || 
स्वभाव एव युसदां परोत्कर्षासहिष्णुता ।। 

बलि बाण दधीच्यादैरपराद्धं किमत्र तैः ।।३८।। 
अंतराया भवंत्येव धर्मस्यापि पदेपदे || 

तथापि न निजो धर्मो धर्मधीभिर्विमुच्यते ।। ३९ ।| 
अधर्मिणः समेधंते धनधान्यसमृद्विभिः ।। 
अधर्मादेव च परं समूलं यांत्यधोगतिम्‌ || 4.1.43.४° || 
प्रजाः पालयतस्तस्य पुत्रानिव निजौरसान्‌ ।| 
रिपुंजयस्य नाल्पोपि बभूवाधर्मसंग्रहः ।।४१।। 
षाड्गुण्यवेदिनस्तस्य त्रिशक्त्यूर्जितचेतसः ।। 
चतुरोपायवित्तस्य न रंध्रे विविदुः सुराः ।। ४२ || 
बुद्धिमंतोपि विबुधा विप्रतीकर्तुमुद्यताः || 

मनागपि न संशेकुरपक्तुं तदीशितुः ।। ४३ || 
एकपत्रीव्रताः सर्वै पुमांसस्तस्य मंडले || 

नारीषु काचिन्नैवासीदपतिव्रतधर्मिणी ।। ४४ ।। 
अनधीतो न वित्रोभूदशूरोनैव बाहुजः ।। 
वैश्योनभिज्ञो नेवासीदर्थोपार्जनकर्मसु ।।४५।। 
अनन्यवृत्तयः शूद्रा द्विजशुश्रूषणं प्रति ।। 

तस्य राष्ट्रे समभवन्दिवोदासस्य भूपतेः ।। ४६ ।। 
अविप्लुत ब्रह्मचर्यास्तद्रष्ट्रे ब्रह्मचारिणः ।। 

नित्यं गुरुकुलाधीना वेदग्रहणतत्पराः || ४७ || 
आतिथ्यधर्मप्रवणा धर्मशास्त्रविचक्षणाः ।। 
नित्यसाधुसमाचारा गृहस्थास्तस्य सरवतः ।। ४८ || 

तृतीयाश्रमिणो यस्मिन्वनवृत्तिकृतादराः ।| 

निःस्पृहा ग्रामवार्तासु वेदवर्त्मानुसारिणः ।। ४९ ।। 
सर्वसंगविनिर्मुक्ता निर्मुक्ता निष्परिग्रहाः ।। 
वाझनःकर्मदंडाढ्या यतयो यत्र निःस्पृहाः ।। 4.1.43.५° || 
अन्येनुलोमजन्मानः प्रतिलो मभवा अपि ।। 
स्वपारंपर्यंतो दृष्टं मनाग्वर्त्म न तत्यजुः || ५१ || 
अनपत्या न तद्राष्ट्रे धनहीनोपि कोपि न || 
अवृद्धसेवी नो कश्चिदकांडमृतिभाक्च न ।। ५२ || 
न चाटा नैव वाचाटा वंचका नो न हिंसकाः || 
नपाषंडान वैभंडानरंडान च शौंडिकाः ।।५३|| 
श्रुतिघोषो हि सर्वत्र शास्त्रवादः पदेपदे ।। 

सर्वत्र सुभगालापा मुदामंगलगीतयः ।।५४ || 
वीणावेणुप्रवादाश्च मृदंगा मधुरस्वनाः ।| 

सोमपानं विनान्यत्र पानगोष्ठी न कर्णगा ।।५५।। 
मांसाशिनः पुरोडाशे नेवान्यत्र कदाचन || 

न दुरोदरिणो यत्र नाधमर्णा न तस्कराः || ५६ || 
पुत्रस्य पित्रोः पदयोः पूजनं देवपूजनम्‌ || 

उपवासो व्रतं तीर्थं देवताराधनं परम्‌ ।। ५७ || 
नारीणां भर्तृपद्‌ योरर्चनं तद्वचःश्रुतिः ।| 

समर्चयंति सततमनुजा निजमग्रजम्‌ ।। ५८ || 
सपर्ययंति मुदिता भृत्याः स्वामिपदांबुजम्‌ ।। 
हीनवर्णैरग्रवर्णो वर्ण्यते गुणगौरवैः || ५९ || 
वरिवस्यंति भूयोपि त्रिकालं काशिदेवताः ।| 

सर्वत्र सर्वे विद्वांसः समर्च्यते मनोरथैः ।। 4.1.43.६° || 
विद्वद्भिश्च तपोनिष्ठारतपोनिष्ठैरजितेद्रियाः ।। 
जितेंद्रियैर्जाननिष्ठा जञानिभिः शिवयोगिनः ।। ६१ ।| 
मंत्रपूतं महाहँ च विधियुक्तं सुसंस्कृतम्‌ ।। 

वाडवानां मुखाग्नौ च हूयते$हर्निशं हविः || ६२ | 

वापीकूपतडागानामारामाणां पदेपदे ।। 
शुचिभिर्द्रव्यसंभारैः कर्तारो यत्र भूरिशः ।। ६३ ।| 

यद्राष्टे हृष्टपुष्टाश्व ट्रश्यते सर्वजातयः ।| 

अनिंयसेवा संपन्‍ना विनामृगयु सौनिकान्‌ || ६४ || 

इत्थं तस्य महीजानेः सर्वत्र शुचिवर्तिनः ।। 

उन्मिषतोप्यनिमिषा मनाक्छिद्र न ल्रेभिरे || ६५ || 

अथोवाचामर गुरुर्दैवानपचिकीर्षुकान्‌ ।| 

तस्मित्राजनि धर्मिष्ठे वरिष्ठे मंत्रवेदिषु ।।६८।। 

।। गुरुरुवाच || || 

संधिविग्रहयानास्ति सं श्रयं द्वैधभावनम्‌ ।। 

यथा स राजा संवेत्ति न तथात्रापि कश्चन || ६७ || 

उपायोप्येक एवास्ति चतुर्ष्विह दिवौकसः ।। 

भेदो नाम स चेत्सिध्येत्तपोबलिनि तत्र हि ।।६८।। 

तेन यद्यपि भूभर्त्री भूमेर्दैवा विवासिताः || 

तथापि भूरिशस्तत्र संत्यस्मत्पक्षपातिनः ।। ६९ ।| 

कालो निमिषमात्रोपि यान्विना न सुखं व्रजेत्‌ ।। 

अस्माकमपि तस्यापि संति ते तत्र मानिताः ।। 4.1.43.७° || 

अंतर्बहिश्वरा नित्यं सर्वविश्रंभ भूमयः ।। 

समागतेषु तेष्वत्र सर्वं नः सेत्स्यति प्रियम्‌ ।। ७१ ।| 

समाकर्ण्य च ते सर्वे त्रिदशा गीष्पतीरितम्‌ ।। 

निर्णीतवंतस्तस्यार्थं तस्माद॑तर्बहिश्चरान्‌ || 

अभिनंद्याथ तं सर्वे प्रोचुरित्थं भवेदिति ।। ७२ ॥। 

ततः शक्रः समाहूय वीतिहोत्रं पुरःस्थितम्‌ ।| 

ऊचे मधुरया वाचा बहुमानपुरःसरम्‌ ।। ७३ ।। 
हव्यवाहन या मूर्तिस्तव तत्र प्रतिष्ठिता ।। 

तामुपासंहर क्षिप्रं विषयात्तस्य भूपतेः ।। || ७४ ।। 

समागतायां तन्मूर्तौ सर्वानष्टाग्रयः प्रजाः || 
हव्यकव्यक्रियाशून्या विरजिष्यति राजनि || ७५ || 
प्रजासु च विरक्तासु राज्यकामदुघासु वै ।| 
कृच्छ्रेणोपार्जितोऽपार्थो राजशब्दो भविष्यति ।। ७६ ।। 
प्रजानां रंजनाद्राजा येयं रूढिरुपार्जिता ।। 

तस्यां रुढ्यां प्रनष्टायां राज्यमेव विनंक्ष्यति || ७७ || 
प्रजाविरहितो राजा कोशदुर्गबलादिभिः ।। 
समृद्दोप्यचिरान्नश्येत्कूलसंस्थ इव द्रुमः || ७८ ।। 
त्रिवर्गसाधनाहेतुः प्राक्प्रजैव महीपतेः ।। 

क्षीणवृत्त्यां प्रजायां वै त्रिवर्गः क्षीयते स्वयम्‌ || ७९ || 
क्षीणे त्रिवर्गे संक्षीणा गतिर्लोकद्वयात्मिका ।। 4.1.43.८° || 
इतींद्रवचनाद्रहिरहाय क्षोणिमंडलात्‌ ।| 

आचकर्ष निजां मूर्ति योगमाया बलान्वितः || ८१ || 
निन्ये न केवल्रं त्रेतां जाठराग्निमपि प्रभुः ।। 

वज्रिणो वचसा वह्लिनिजशक्तिसमन्वितम्‌ ।। ८२ ।| 
वह्नौ स्वर्लोकमापन्ने जाते मध्यंदिने नृपः ।। 
कृतमाध्याहिकस्तूर्णं प्राविशद्गोज्यमंडपम्‌ ।। ८३ ॥। 
महानसाधिकृतयो वेपमानास्ततो मुहुः ।। 

क्षुधातमपि भूपालमिदं मंदं व्यजिज्ञपन्‌ ।। ८४ ।। 
सूपकारा ऊचुः ।| 

अत्यहस्करतेजस्क प्रतापविजितानल ।| 
किंचिद्विज्ञसुकामाः स्मोप्यकांडेरणपंडित ।। ८५ || 
यदि विश्रुणयेद्राजनभवानभयदक्षिणाम्‌ ।। 

तदा विज्ञापयिष्यामः प्रबद्धकरसंपुटाः || ८६ || 
भूसंजञयाकृतादेशाः प्रशस्तास्येनभूभुजा ।। 

मृदु विज्ञापयांचक्रुः पाकशालाधिकारिणः || ८७ || 
न जानीमो वयं नाथ त्वत्प्रतापभयादितः ।। 

कुसृत्याथ कया विद्वान्नष्टे वैश्वानरः पुरात्‌ || ८८ ।। 
कृशानौ कशतां प्रासे कथं पाकक्रिया भवेत्‌ ।। 
तथापि सूर्यपाकेन सिद्धा पक्तिहि काचन ।| ८९ || 
प्रभोरादेशमासाद्य तामिहैवानयामहे ।। 

मन्यामहे च भूजाने पक्तिरयतनी शुभा ।। 4.1.43.९० || 
श्रुत्वांधसिकवाक्यं स महासत्त्वो महामतिः ।। 
नृपतिश्चिंतयामास देवानां वै कृतं त्विदम्‌ ।। ९१ || 
क्षणं संशीलयंस्तत्र ददर्श तपसोबलात्‌ ।। 

न केवलं जहाँ गेहं हुतभुक्चौदरीर्दरीः ।। ९२ ।| 
अप्यहासीदितोलोकाज्जगाम च सुरालयम्‌ || 
भवत्विह हि का हानिरस्माकं ज्वलने गतै ।। ९३ || 
तेषामेवविचाराच्च हानिरेषा सुपर्वणाम्‌ ।। 

तद्वलेन च किं राज्यं मयेदमुररीकृतम्‌ ।। ९४ ।। 
पितामहेन महतो गौरवात्प्रतिपादितम्‌ || 

इति चिंतयतस्तस्य मध्यलोकशतक्रतोः ।। ९५ || 
पौराः समागता द्वारि सह जानपदैरनरैः ।| 

द्वास्थेन चाज़या राज़स्ततसतेतः प्रवेशिताः ।। ९६ || 
दत्त्वोपदं यथाई ते प्रणेमुः क्षोणिवज्रिणम्‌ ।। 
केचित्संभाषिता राजञादरसोदरया गिरा || ९७ || 
केचिच्च समुदा दृष्ट्या केचिच्च करसंज्ञया || 
विसर्जिता सना राज्ञा बहुमानपुरःसरम्‌ ।। ९८ || 
तेजिरे भेजिरे सर्वे रत्रार्चिः परिसेविते ।। 
विजितामोदसंदोहे सुरानोकहसौरभैः ।| 

राज्ञः शतशलाकस्थच्छत्रस्यच्छाययाशुभे ।। ९९ ।। 
विशांपतिरथोवाच तन्मुखच्छाययेरितम्‌ ।। 

विज्ञाय तदभिप्रायमलंभीत्या पुरौकसः ।। 4.1.43.१०० || 
विकारकारिभिर्लैखैर्यदिनीतोऽनलरो भुवः ।| 

एतावतैव कि सिद्धयेन्मयि तेषां पराभवः || १ || 

चिकीर्षुरहमेवासं पौराः कार्यमिदपुरा ।| 

परं ह्युपेक्षितप्रायं दिष्टया तैः स्मारितं चिरात्‌ ।। २ ।। 
गतोऽनलोऽभवद्भद्रे जगत्प्राणोपि यात्वितः || 

वरुणः पुष्पवंताभ्यामविलंबं प्रयात्वितः || ३ ।। 

अहमेव हि पर्जन्यो भविष्यामि तपोबलात्‌ || 

मुदे जनपदानां च सर्वसस्यसमृद्धिदः ।। ४ ।। 
तपोयोगबलेनाहमात्मानं परिकल्प्य च || 

त्रिधावहनिस्वरूपेण पक्तीष्टिव्यृष्टिकृत्तमः ।। ५।। 

अंतर्बहिश्च यो द्वेधा नभस्वत्पदवी दधत्‌ || 

सर्वेषामेव वेत्स्यामि त्वंतःकरणचेष्टितम्‌ ।। ६ || 

विधाय चांभसीं मूर्तिं सर्वजीवैकजीवनीम्‌ ।। 

प्रजाः संजीवयिप्यामि कि जडैर्विषये मम || ७ ।| 

यदा खे तमसा पोरा ग्रस्येते शशिभास्करौ ।। 

तदा न कि विना ताभ्यां जीवामः क्षितिमंडले || ८ || 

श्रियं चांद्रमसीं प्राप्य ह्लादयिष्याम्यहं प्रजाः || 

निशाचरेण किमिह क्षयिणा च कलंकिना ।। ९ ।। 

अस्मत्कुले मूलभूतो भास्करो मान्य एव नः || 

स तिष्ठतु सुखेनात्र यातायातं करोतु च || 4.1.43.११० || 

स एको जगतामात्मा विशेषात्कुलदेवता ।। 

सोपकर्तुं न वेत्येव तस्येदं व्रतमुत्तमम्‌ ।। ११ ।। 

इति नरपतिवाक्सुधारसौघं श्रुतिपुटकैः परिपीय पौरवर्गः || 
विकसितवदनांबुजो जगामनिजनिजमालयमाधिमुक्तचित्तः ।। १२ ।| 
क्षितिपतिरपि तत्तथा विधाय तपसोसाध्यमिहास्ति किं त्रि्रोक्याम्‌ ।। 
अतिवहन्यर्कमसौ दधच्चतेजो युसदां शल्यमिवोच्चकैर्बभूव || १३ ।। 
इति श्रीस्कांदे महापुरण एकाशीतिसाहरूयां संहितायां चतुर्थे काशीखंडे पूर्वार्द्ध 
दिवोदासप्रतापवर्णनंनाम त्रिचत्वारिंशोध्यायः ।।४३।। 

।। स्कंद उवाच ।| 

अथ मंदरकंदरोदरोल्लसद समयुति रत्रमंदिरे ।। 

परितः समधिष्ठितामरे निजशिखरैरवसनीकृतांबरे ।। १ || 
निवसञ्जगदीश्वरो हरः कृशरजनीश कलामनोहरः ।।| 

लभते स्म न शर्म शंकरः प्रसरत्काशिवियोगज ज्वरः || २ || 
विरहानलशांतये तदा समल्लेपि त्रिपुरारिणापि यः || 

मलयोद्भव पंक एष स प्रतिपेदेह्यधुना पिपांसुताम्‌ । 3 
परितापहराणि पद्मिनीनां मृदुलान्यपि कंकणीकृतानि ।। 
गदितानि यदीश्वरेण सर्पास्तदभूत्सत्यमहोमहेश्वरेच्छा ।। ४ ।। 
यदु दुग्धनिधिं निमथ्यदेवैमृदुसारः समकर्षि पूर्णचंद्रः ।| 

स बभूव कृशो वियोगतसेश्वरमूर्धोष्मपरिक्षरच्छरीरः ।। ५ || 
यददीधरदेष जाततापः पृथुत्रे मौलरिजटानि कुंजकोणे || 
परितापहरां हरस्तदानी युनदीं तामधुनापि नोज्जिहीते।। ६ || 
महतो विरहस्य शंकरः प्रसभंतस्यवशी वशंगतः || 

विविदेन सुरैः सदोगतैरपि संवीतसुतापवेष्टितः ।। ७ || 
अतिचित्रमिदं यदात्मना शुचिरप्येष कृपीटयोनिना ।| 
स्वपुरीविरहोद्भवेन वै परिताप्येत जगत्त्रयेश्वरः || ८ || 
निजभालतलं कलानिधेः कलया नित्यमलंकरोति यः ।| 

स तदीश्वरमप्यतापयद्विधुरेको विपरीत एव तु ।। ९ ।| 

गरलं गलनालिकातले वि्रसेदस्य न तेन तापितः ।। 
अमृतांशु तुषारदीधिति प्रचयैरेव तु तापितोऽद्भुतम्‌ ।। 4.1.44.१० ।| 
विलसद्धरिचंदनोदकच्छटया तद्विरहापनुत्तये |। 

हृदया हि तयाप्यदूयत प्रसरद्भोगिफटाभवैर्न तु ।।११।। 
सकलभ्रममेष नाशयेत्स्रगहित्वाद्यपदेशजं हरः ।| 

इदमद्भुतमस्य यद्भ्रमः स्फुटमाल्येपि महाहिसंभवः ।।१२।। 
स्मृतिमात्रपथंगतोपि यस्त्रिविध तापमपाकरोत्यलम्‌।। 

स हि काशिवियोगतापितः स्वगतं किंचिदजल्पदित्यजः || १३ || 


onlinesanskritbooks.com 


अपि काशि समागतोऽनिल्रो यदि गात्राणि परिष्वजेन्मम ।| 

दवथुः परिशांतिमेति तन्नहि मानी परिगाहनेरपि || १४ || 
अगमिष्यदहोकथं सतापो ननु दक्षांगजयाय एधितः ।| 
ममजीवातुत्रता झटित्यलं ह्यभविष्यन्न हिमाद्रिजा यदि || १५ || 
न तथोज्झितदेहयातया मम दक्षोद्भवयामनोऽदुनोत्‌ ।| 
अविमुक्तवियोगजन्मनापरि दूयेत यथा महोष्मणा || १६ || 

अयि काशि मुदा कदा पुनस्तव ल्रप्स्ये सुखमंगसंगजम्‌ || 
अतिशीतलितानि येन मेऽद्रुतगात्राणि भवंति तत्क्षणात्‌ ।। १७ ।। 
अयि काशि विनाशिताघसंघे तवविश्लेषजआशुशुक्षणिः ।। 
अमृतांशुकलामृदुद्रवैरतिचित्रंहविषेव वर्धते ।। १८ ।। 

अगमन्मम दक्षजा वियोगजो दवथुः प्राग्धिमवत्सुतौषधैन ।। 

अधुना खलु नैव शांतिमीयां यदि काशीं न विलोकयेहमाशु ।। १९ || 
मनसेति गृणंस्तदा शिवः सुतरां संवृततापवैकृतः ।| 

जगर्देबिकया धियां जनन्या कथमप्येष वियुक्त इत्यमानि ।। 4.1.44.२० || 
प्रियया वपुषोर्धयानयाप्यपरिज्ञात वियोगकारणः || 

वचनैरुपचर्यते स्म सप्रणतप्राणिनिदाघदारणः ।। २१ || 

|| श्रीपार्वत्युवाच || || 

तव सर्वग सर्वमस्ति हस्ते विलसद्योग वियोग एव कस्ते ।। 

तव भूतिरहो विभूतिदात्री सकलापत्कलिकापि भूतधात्री || २२ || 
त्वदनीक्षणतः क्षणाद्विभो प्रलयं यांति जगंति शोच्यवत्‌ ।। 

च्यवते भवतः कृपाल्वादितरोपीशनयस्त्वयोकृतः ।| २३ || 

भवतः परितापहेतवो न भवंतींदु दिवाकराग्नयः || 
नयनानियतस्तिनेत्र तेऽमी प्रणयिन्यस्तिलसज्जला च मौलौ ।। २४ ।। 
भुजगाभुजगाः सदैव तेऽमी न विषं संक्रमते च नीलकंठ || 
अहमस्मि च वामदेव वामा तव वामंवपुरत्र चित्तयुक्ता ।।२५।। 

इति संसृतिसंबीजजनन्याभिहिते हिते ।| 

गिरां निगुंफे गिरिशो वक्तुमप्याददे गिरम्‌ ।। २६ || 

।। ईश्वर उवाच || ।। 

अयि काशीत्यष्टमूतिर्भवो भावाष्टकोभवत्‌ || 

सत्वरं शिवयाजञायि ध्रुवं काश्याहतोहरः ।।२७।। 

अथबालसखी भूत तत्तत्काननवीरुधम्‌ ।। शिवाप्रस्तावयांचक्रे विमुक्तां मुक्तिदां पुरीम्‌ 
।।२८।। 

|। पार्वत्युवाच || ।| 

गगनतलमिलितसलिले प्रलयेपि भव त्रिशूलपरि विधृताम्‌ ।। 
कृतपुंडरीकशोभां स्मरहरकार्शी पुरी यावः |।२९|| 

धराधरेंद्रस्य धरातिसुंदरा न मां तथास्यापि धिनोति धूर्जटे।| 
धरागतापीह न या धुरवंधरा पुरीधुरीणा तव काशिका यथा।।4.1.44.3०|| 
न यत्र काश्यां कलिकालजं भयं न यत्र काश्यां मरणात्पुनर्भवः।। 

न यत्र काश्यां कलुषोद्भवं भयं कथं विभो सा नयनातिथिर्भवेत्‌ ।।३१।। 
किमत्र नो संति पुरः सहस्रशः पदेपदे सर्वसमृद्धिभूमयः ।। 

परं न काशी सदृशीदृशोः पदं क्वचिद्रता मे भवता शपे शिव || ३२ || 
त्रिविष्टपे संति न किं पुरः शतं समस्तकौतूहलजन्मभूमयः ।| 

तृणी भवंतीह च ताः पुरःपुरः पदं पुरारे भवतो भवद्विषः ।|३३।। 

न केवलं काशिवियोगजो ज्वरः प्रबाधते त्वां तु तथा यथात्र माम्‌ ।। 
उपाय एषोत्र निदाघशांतये पुरी तु सा वा ममजन्मभूरथ ।। ३४ ।। 
मया न मेने ममजन्मभूमिका वियोगजन्मा परिदाघईशितः ।। 
अवाप्यकाशी परितः प्रशांतिदां समस्तसंतापविघातहेतुकाम्‌ || ३५ || 

न मोक्षल्क्ष्म्योत्र समक्षमीक्षितास्तनूभृता केनचिदेव कुत्रचित्‌ ।। 
अवैम्यहं शर्मद सर्वशर्मदा सरूपिणी मुक्तिरसौ हि काशिका || ३६ || 

न मुक्तिररतीह तथा समाधिना स्थिरेंद्रियत्वोज्झित तत्समाधिना || 
क्रतुक्रियाभिर्न न वेदविद्यया यथा हि काश्यां परिहाय विग्रहम्‌ ।|३७।। 
न नाकल्रोके सुखमस्ति तादशं कुतस्तु पातालतलेऽतिसुंदरे ।। 

वार्तापि मर्त्यै सुखसंश्रया क्व वा काश्यां हि याटक्तनुमात्रधारिणि || ३८ || 
क्षत्रे त्रिशूलिन्भवतोऽविमुक्ते विमुक्तिलक्ष्म्या न कदापि मुक्ते ।। 

मनोपि यः प्राणिवरः प्रयुंक्ते षडंगयोगं स सदैव युंक्ते || ३९ || 
षडंगयोगान्नहि ताइशी नृभिः शरीरसिद्विः सहसात्र लभ्यते || 
सुखेन काशी समवाप्य यादृशीदृशौ स्थिरीकृत्य शिव त्वयि क्षणम्‌ ।। 4.1.44.४० || 
वरं हि तिर्यक्त्वमबुद्धिवैभवं न मानवत्वं बहुबुद्धिभाजनम्‌ |। 
अकाशिसंदर्शननिष्फलोदयं समंततः पुष्करबुद्ुदोपमम्‌ || ४१ ।। 
इशौ कृतार्थे कृतकाशिदरशने तनुःकृतार्था शिवकाशिवासिनी ।। 
मनःकृतार्थं धृतकाशिसंश्रयं मुखं कृतार्थं कृतकाशिसंमुखम्‌ ।। ४२ ।। 
वरं हि तत्काशिरजोति पावनं रजस्तमोध्वंसि शशिप्रभोज्ज्वलम्‌ || 
कृतप्रणामैर्मणिकर्णिका भुवे ललाटगंयद्वहुमन्यते सुरैः ।। ४३ ।। 

न देवलोको न च सत्यलोको न नागलोको मणिकर्णिकायाः || 
तुलां व्रजेद्यत्र महाप्रयाणकृच्छूतिर्भवेदब्रह्ममसायनास्पदम्‌ ।।४४।। 
महामहोभूर्मणिकर्णिकास्थली तमस्ततिर्यत्र समेति संक्षयम्‌ ।। 

परः शतैजन्मभिरेधितापि या दिवाकराग्नींदुकरैरनिग्रहा ।। ४५ ।। 
किमु निर्वाणपदस्य भद्रपीठं मृदुलं तल्पमथोनुमोक्षलक्ष्म्याः || 
अथवा मणिकर्णिकास्थली परमानंदसुकंदजन्मभूमिः ।। ४६ ।| 
समतीतविमुक्तजंतुसंख्या क्रियते यत्र जनैः सुखोपविष्टैः ।। 
विलसदद्यृति सूक्ष्मशर्कराभिः स्ववपुःपातमहोत्सवाभिलाषैः ।| ४७ || 
।। स्कंद उवाच || || 

अपर्णापरिवर्ण्यति पुरी वाराणसीं मुने ।। 

पुनर्विजञापयामास काशीप्रास्यै पिनाकिनम्‌।। ४८ ।। 

श्रीपार्वत्युवाच || ।| 

प्रमथाधिप सर्वैश नित्यस्वाधीनवर्तन || 

यथानंदवनं यायां तथा कुरु वरप्रद।। ४९ || 

स्कन्द उवाच|| || 

जितपीयूषमाधुर्यां काशीस्तवनसुंदरीम्‌ ।| 

अथाकर्ण्याहमुदितो गिरिशो गिरिजां गिरम्‌ || 4.1.44.५ || 
श्रीदेवदेव उवाच ।| || 

अयि प्रियतमे गौरि त्वद्वा गमृतसीकरैः || 
आप्यायितोस्मि नितरां काशीप्राप्ये यतेधुना || ५१ || 
त्वं जानासि महादेवि मम यत्तन्महद्‌तव्रतम्‌|| 
अभुक्तपूर्वमन्येन वस्तूपाश्नामि नेतरत्‌ ।।५२॥। 
पितामहस्य वचनादिवोदासे महीपतौ।। 

धर्मेण शासति पुरीं क उपायो विधीयताम्‌ ।।५३।। 

कथं स राजा धर्मिष्ठः प्रजापालनतत्परः ।| 

वियोज्यते पुरः काश्या दिवोदासो महीपतिः।।५४।। 
अधर्मवर्तिनो यस्माद्विघ्नः स्यान्नेतरस्य तु ।। 
तस्मात्कं प्रेषयामीशे यस्तं काश्या वियोजयेत्‌ ।।५५॥। 
धर्मवर्त्मानुसरतां यो विघ्नं समुपाचरेत्‌ ।। 

तस्यैव जायते विघ्नः प्रत्युत प्रेमवर्धिनि ।।५६ ।। 
विनाच्छिद्रेण तं भूपं नोत्सादयितुमुत्सहे ।। 

मयैव हि यतो रक्ष्याः प्रिये धर्मधुरंधराः || ५७ || 

न जरा तमतिक्रामेन्न तं मृत्युर्जिर्घासति ।। 
व्याधयस्तं न बाधंते धर्मवर्त्मभृदत्रयः || ५८ || 

इति संचिंतयन्देवो योगिनीचक्रमग्रतः ।। 
ददर्शातिमहाप्रौठं गाढकार्यस्य साधनम्‌ ।।५९।। 

अथ देव्या समालोच्य व्योमकेशो महामुने || 
योगिनीवृंदमाहूय जगौ वाक्यमिदं हरः || 4.1.44.६° || 
सत्वरं यात योगिन्यो मम वाराणसी पुरीम्‌।। 

यत्र राजा दिवोदासो राज्यं धर्मेण शास्त्यलम्‌ ।। ६१ ।| 
स्वधर्मविच्युतः काशीं यथा तूर्णं त्यजेन्नृपः || 
तथोपचरत प्राजा योगमायाबलान्विताः ।।६२।। 

यथा पुनर्नवीकृत्य पुरी वाराणसीमहम्‌ ।| 

इतः प्रयामि योगिन्यस्तथा क्षिप्रं विधीयताम्‌ ।। ६३ ।। 
इति प्रसादमासाय शासनं शिरसा वहन्‌।|। 

कृतप्रणामो निर्यातो योगिनीनां गणस्ततः ।। ६४ || 
ययुराकाशमाविश्य मनसोप्य तिरंहसा ।। 

परस्परं भाषमाणा योगिन्यस्ता मुदान्विताः ।।६५।। 

अदय धन्यतराः स्मो वै देवदेवेन यत्स्वयम्‌ || 

कृतप्रसादाः प्रहिताः श्रीमदानंदकाननम्‌।।६६।। 

अय सद्यो महालाभावभूतां नोतिदुर्लभौ ।। 

त्रिनेत्रराजसंमानस्तथा काशी विलोकनम्‌ ।। ६७ || 

इति मुदितमनाः स योगिनीनां निकुरंवस्त्वथमंदराद्रिकुंजात्‌ ।। 
नभसि लघुकृतप्रयाणवेगो नयनातिथ्यमलंभयत्पुरीं ताम्‌ || ६८ || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूवार्दे 
काशीवर्णनं नाम चतुश्चत्वारिंशोध्यायः || ४४ ।| 


।। स्कंद उवाच || || 

अथ तद्योगिनीवृंदं दूराष्दृ्टिं प्रसार्य च || 
स्वनेत्रदैर्घ्यनिर्माणं प्रशशंस फलान्वितम्‌ ।। १ ।| 
दिव्यप्रासादमालानां पताकाश्वलपल्लवाः || 

सादरं दूरमार्गस्थान्पांथानाहृयतीरिव ।।२।। 
चंचत्प्रासादमाणिक्यैर्विजृंभितमरीचिभिः ।। 
सुनीलमपि च व्योमवीक्ष्यमाणं सुनिर्मलम्‌ ।। ३ ॥ 
देवत्वं माययाच्छाद्य वेषं कार्पटिकोचितम्‌ || 
विधाय काशीमविशद्योगिनीचक्रमक्रमम्‌ ।। ४ ।। 
काचिच्चयोगिनी भूता काचिज्जाता तपस्विनी || 
काचिद्वभूव सैरंध्री काचिन्मासोपवासिनी ।।५।। 
मालाकारवधूः काचित्काचिन्नापितसुंदरी ।। 
सूतिकर्मविचारज्ञा ऽपरा भैषज्यकोविदा ।। ६ || 
वैश्या च काचिदभवत्क्रयविक्रयचंचुरा || 
व्यालग्राहिण्यभूत्काचिद्दासीधात्री च काचन || ७ || 

एका च नृत्यकुशला त्वन्या गानविशारदा ।| 

अपरा वेणुवादज्ञा परा वीणाधराभवत्‌ || ८ || 
मृदंगवादनजञान्या काचित्ताल कलावती ।| 
काचित्कार्मणतत्वज़ञा काचिन्मौक्तिकगुंफिका || ९ || 
गंधभागविधिज्ञान्या काचिदक्षकलालया ।| 
आलापोल्लासकुशला काचिच्चत्वरचारिणी ।। 4.1.45.१० ।। 
वंशाधिरोहणे दक्षा रज्जुमार्गेण चेतरा ।। 
काचिद्वातुलचेष्टाऽभूत्पथि चीवरवेष्टना || ११ || 
अपत्यदाऽनपत्यानां परा तत्रपुरेऽवसत्‌ ।| 
काचित्करांघ्रिरेखाणां लक्षणानि चिकेति च ।। १२ || 
चित्रलेखन नेपुण्यात्काचिज्जनमनोहरा ।|। 
वशीकरणमंत्रज्ञा काचित्तत्र चचार ह ।। १३ || 
गुटिकासिद्विदा काचित्काचिदंजनसिद्विदा || 
धातुवादविदग्धान्या पादुकासिद्विदा परा || १४ ।| 
अग्निस्तंभ जलस्तंभ वाक्स्तंभं चाप्यशिक्षयत्‌ ।। 
खेचरीत्वं ददौ काचिददृश्यत्वं परा ददौ || १५ || 
काचिदाकर्पणीं सिद्धिं ददावुच्चाटनं परा || 
काचिन्निजांगसौंदर्य युवचित्तविमोहिनी ।। १६ || 
चिंतितार्थप्रदा काचित्काचिज्ज्योतिः कलावती || 
इत्यादि वेषभाषाभिरनुकृत्य समंततः ।। १७ ।। 
प्रत्यंगणं प्रतिगृहं प्राविशद्योगिनीगणः ।| 
इत्थमब्दंचरंत्यस्ता योगिन्योऽहर्निशं पुरि ।।१८।। 

न च्छिद्रं लेभिरे क्वापि नृपविघ्नचिकीर्षवः ।| 

ततः समेत्य ताः सर्वा योगिन्यो वंध्यवांछिताः ।| 
तस्थुः संमंत्र्य तत्रैव न गता मंदरं पुनः || १९ || 
प्रभुकार्यमनिष्पाद्य सदः संभावनैधितः ।। 

कः पुरः शक्नुयात्स्थातुं स्वामिनो क्षतविग्रहः ।|4.1.45.२०|। 

अन्यच्च चिंतितं ताभिर्योगिनीभिरिदं मुने ।। 

प्रभुं विनापि जीवामो न तु कार्शी विना पुनः || २१ || 
प्रभूरुष्टोपि सद्भृत्ये जीविकामात्रहारकः || 
काशीहरेत्करादश्रष्टा पुरुषार्थचतुष्टयम्‌ ।। २२ || 

नाद्यापि काशीं संत्यज्य तदारभ्य महामुने ।। 
योगिन्योन्यत्र तिष्ठंति चरंत्योपि जगत्त्रयम्‌।। २३ ।। 
प्राप्यापि श्रीमतीं काशीं यस्तितिक्षति दुर्मतिः || 

स एव प्रत्युत त्यक्तो धर्मकामार्थमुक्तिभिः ।।२४।। 

कः काशी प्राप्य दुर्बुद्वधिरपरत्र यियासति।। 

मोक्षनिक्षेप कलशी तुच्छश्रीकृतमानसः || २५ || 
विमुखोपीश्वरोस्माकं काशीसेवनपुण्यतः ।| 

संमुखो भविता पुण्यं कृतकृत्याः स्म तद्वयम्‌ ।। २६ ।| 
दिनैः कतिपयैरेव सर्वज्ञोपि समेष्यति ।। 

विना काशीं न रमते यतोऽन्यत्र त्रिलोचनः ।। २७ || 
शंभोः शक्तिरियं काशी काचित्सर्वैरगोचरा || 

शंभुरेव हि जानीयादेतस्याः परमं सुखम्‌ ।। ।। २८ || 
इति निश्चित्य मनसि शंभोरानंदकानने ।। 
अतिष्ठद्योगिनीवृंदं कयाचिन्माययावृतम्‌ ।। २९ ।। 
व्यास उवाच || || 

इत्थं समाकर्ण्य मुनिः पुनः पप्रच्छ षण्मुखम्‌ || 

कानि कानि च नामानि तासां तानि वदेश्वर ।। 4.1.45.3° || 
भजनाद्योगिनीनां च काश्यां किं जायते फलम्‌ || 
कस्मिन्पर्वणि ताः पूज्याः कथं पूज्याश्च तद्वद ।। ३१ ।। 
्रुत्वेतिप्रश्नमौमेयो योगिनीसंश्रयं ततः || 

प्रत्युवाच मुने वच्मि शृणोत्ववहितो भवान्‌ || ३२ || 
|| स्कंद उवाच || || 

नामधेयानि वक्ष्यामि योगिनीनां घटोद्भव।। 

आकर्ण्य यानि पापानि क्षयंति भविनां क्षणात्‌।।३३।। 
गजानना सिंहमुखी गृधास्या काकतुंडिका|| 

उष्टग्रीवा हयग्रीवा वाराही शरभानना ।।3३४॥| 
उलूकिका शिवारावा मयूरी विकटानना ।| 

अष्टवक्त्रा कोटराक्षी कुब्जा विकटलोचना ।।३५।। 
शुष्कोदरी ललज्जिह्ना श्वदंष्ट्रा वानरानना || 

ऋक्षाक्षी केकराक्षी च बृहतुंडा सुराप्रिया || ३६ ।| 
कपालहस्ता रक्ताक्षी शुकी श्येनी कपोतिका ।|। 
पाशहस्ता दंडहस्ता प्रचंडा चंडविक्रमा ।। ३७ ।| 
शिशुघ्नी पापहंत्री च काल्री रुधिरपायिनी || 
वसाधया गर्भभक्षा शवहस्तांत्रमालिनी ।।३८।। 
स्थूत्रकेशी बृहत्कुक्षिः सर्पास्या प्रेतवाहना || 
दंदशूककरा क्रौंची मृगशीर्ष वृषानना || ३९ || 
व्यात्तास्या धूमनिःश्वासा व्योमैकचरणो्ध्वदृक्‌ ।। 
तापनी शोषणीदृष्टिः कोटरी स्थूलनासिका ।। 4.1.45.४० || 
वियुत्प्रभा बलाकास्या मार्जारी कटपूतना ।| 
अट्टाटइहासा कामाक्षी मृगाक्षी मृगलोचना ।।४१।। 
नामानीमानि यो मर्त्यश्चतुःषष्टिं दिनेदिने || 
जपेत्त्रिसंध्यं तस्येह दुष्टबाधा प्रशाम्यति ।। ४२ ।। 
न डाकिन्यो न शाकिन्यो न कूष्मांडा न राक्षसाः || 
तस्य पीडां प्रकुर्वंति नामानीमानि यः पठेत्‌ ।। ४३ ।। 
शिशूनां शांतिकारीणि गर्भशांतिकराणि च || 

रणे राजकुले वापि विवादे जयदान्यपि ।। ४४ ।। 
लभेदभीप्सितां सिद्धि योगिनीपीठसेवकः ।| 
मंत्रांतराण्यपि जपंस्तत्पीठे सिद्विभागभवेत्‌ ।। ४५ ।। 
बलिपूजोपहारैश्च धूपदीपसमर्पणैः ।। 

क्षिप्रं प्रसन्ना योगिन्यः प्रयच्छेयुर्मनोरथान्‌ ।। ४६ ।| 

शरत्काले महापूजां तत्र कृत्वा विधानतः || 

हवीषि हुत्वा मंत्रजञो महतीं सिद्धिमाप्नुयात्‌ ।। ४७ || 
आरभ्याश्वयुजःशुक्लां तिथि प्रतिपदं शुभाम्‌ || 
पूजयेन्नवमीयावन्नरश्चिंतितमाप्नुयात्‌ ।। ४८ || 
कृष्णपक्षस्य भूतायामुपवासी नरोत्तमः ।| 

तत्र जागरणं कृत्वा महतीं सिद्धिमाप्नुयात्‌ ।। ४९ || 
प्रणवादिचतुर्थ्यन्तैनीमभिर्भक्तिमान्नरः || 

प्रत्येकं हवनं कृत्वा शतमष्टोत्तरं निशि ।। 4.1.45.५° || 
ससर्पिषा गुग्गुलुना लघुकोलि प्रमाणतः || 

यां यां सिद्धिमभीप्सेत तांतां प्राप्नोति मानवः ।।५१।। 
चैत्रकृष्णप्रतिपदि तत्र यात्रा प्रयत्रतः ।| 

कषेत्रविघ्नशांत्यर्थं कर्तव्या पुण्यकृज्जनैः || ५२ || 

यात्रा च सांवत्सरिकीं यो न कुर्यादवज़या ।| 

तस्य विघ्नं प्रयच्छति योगिन्यः काशिवासिनः || ५३ || 
अग्रे कृत्वा स्थिताः सर्वास्ताः काश्यां मणिकर्णिकाम्‌ ।। 
तन्नमस्कारमात्रेण नरो विघ्नैर्न बाध्यते ।। ५४ ।। 

इति श्रीस्कांदे महापुराण एकाशीति साहस्र्यां संहितायां चतुर्थे काशीखंडे पूर्वाद्धे 
षष्टियोगन्यागमनंनाम पंचचत्वारिंशोध्यायः ।। ४५ || 


।। स्कंद उवाच || || 

गतेथ योगिनीवृंदे देवदेवो घटोद्भव ।| 

काशीप्रवृत्तिं जिज्ञासुः प्राहिणोदंशुमालिनम्‌ ।।१।। 
देवदेव उवाच ।| || 

ससाश्च त्वरितो याहि पुरीं वाराणसीं शुभाम्‌ ।। 
यत्रास्ति स दिवोदासो धर्ममूर्तिर्महीपतिः ।। २ ।। 
तस्य धर्मविरोधेन यथातत्कषेत्रमुद्वसेत्‌ ।। 

तथा कुरुष्व भो क्षिप्रं मावमंस्थाश्व तं नृपम्‌ ।। ३ ।। 

धर्ममार्ग प्रवृत्तस्य क्रियते यावमानना || 

सा भवेदात्मनो नूनं महदेनश्व जायते ।| ४ || 
तवबुद्धिविकासेन च्यवते चेत्स धर्मतः ।| 

तदा सा नगरी भानो त्वयोद्वास्या5सहैः करैः || ५ || 
कामक्रोधौ लोभमोही मत्सराहकृती अपि || 

ते तत्र न भवेतां यत्तत्कालोपि न तं जयेत्‌ ।| ६ || 
यावद्वर्मे स्थिराबुद्विर्यावद्वर्मैस्थिरं मनः ।| 
तावद्विघ्नोदयः क्वास्ति विपद्यपि रवे नृषु ।। ७ ।| 
सर्वेषामिह जंतूनां त्वं वेत्सि ब्रध्नचेष्टितम्‌ ।। 

अतएव जगच्चक्षुर्द्रज त्वं कार्यसिद्धये ।। ८ ।| 
रविरादाय देवाज़ञां मूर्तिमन्यां प्रकल्प्य च ॥। 
नभोध्वगामहोरात्रं काशीमभिमुखोऽभवत्‌ ।। ९ ।| 
मनसातीवलरोलोऽभूत्काशीदर्शनलालसः ।। 
सहस्रचरणोप्यैच्छत्तदा खे नैकपादताम्‌ ।। 4.1.46.१० || 
हंसत्वं तस्य सूर्यस्य तदा सफलतामगात्‌ || 

सदा नभोध्वनीनस्य काशीं प्रति यियासतः ।| ११ || 
अथ काशीं समासाद्य रविरंतर्बहिश्चरन्‌ ।| 

मनागपि न तद्भूपे धर्मध्वस्तिमवेक्षत ।।१२।। 
विभावसुर्वसन्काश्यां नानारूपेण वत्सरम्‌ ।। 
क्वचिन्नावसरं प्राप तत्र राज्ञि सुधर्मिणि ।। १३ || 
कदाचिदतिथिर्भूतो दुर््भं प्रार्थयन्रविः ।। 

न तस्य राज्ञो विषये दुर्लभं किंचिदैक्षत || १४ ।। 
कदाचिद्याचको जातो बहुदोपि कदाप्यभूत्‌ || 
कदाचिद्दीनतां प्रासः कदाचिद्रणकोप्यभूत्‌ ।। १५ || 
वेदबाह्या क्रियां चापि कदाचित्प्रत्यपादयत्‌।। 
कदाचित्स्थापयामास दृष्टप्रत्ययमैहिकम्‌ ।।१६।। 
कदाचिज्जटिलो जातः कदाचिच्च दिगंबरः || 

स कदाचिज्जांगुलिको विषविद्याविशारदः।। ।। १७ || 
सर्वपाषंडधर्मज्ञः कदाचिदब्रह्मवाद्यभूत्‌ ।। 

ऐंद्रजालिक आसीच्च कदाचिदभ्रामयञ्जनान्‌ ।। १८ ।। 
नानाव्रतोपदेशैश्च कदाचित्स पतिव्रताः ।। 

क्षोभयामास बहुशः सदृष्टांत कथानकैः ।| १९ || 
कापालिक व्रतधरः कदाचिच्चाभवदद्विजः ।| 
कदाचिदपि विज्ञानी धातुवादी कदाचन || 4.1.46.२० || 
क्वचिद्विप्रः क्वचिद्राजपुत्रो वैश्योत्यजः क्वचित ।। 
ब्रह्मचारी क्वचिदभूद्रृही वनचरः क्वचित्‌ || २१ || 
यतिः कदाचिदिति सरुपैरश्रामयज्जनान्‌ ।। 

सर्वविद्यासु कुशलः सर्वज्ञश्चाभवत्क्वचित्‌ ।। २२ ।| 
इति नानाविधै रूपैश्चरन्काश्यां ग्रहेश्वरः ।| 

न कदापि जने क्वापि च्छिद्रं प्राप कदाचन || २३ || 
ततो निनिंद चात्मानं चितार्तः कश्यपात्मजः || 
धिक्परप्रेष्यतां यस्यां यशो लभ्येत न क्वचित्‌ ।। २४ || 
|| मार्तंड उवाच || || 

मंदरं यदि याम्यद्य सयस्तत्क्रुद्ध्यतीश्वरः || 
अनिष्पादितकार्यौर्थे मयि सामान्यभृत्यवत्‌ ।। ।।२५ || 
कोपमप्युररीकृत्य यदि यायां कथंचन || 

कथें तिष्ठे पुरस्तस्य तहिं वै मूढभृत्यवत्‌ ।। २६ ।। 
अरथोकृत्यावहेलं वा यामि चेच्च कथंचन || 
क्रोधान्निरीक्षेत्त्रयक्षो मां विषं पेयं तदा मया ।| २७ || 
हरकोपानले नूनं यदि यातः पतंगताम्‌ ।| 

पितामहोपि मां त्रातुं तदा शक्ष्यति नस्फुटम्‌ ।। २८ ।। 
स्थास्याम्यत्रैव तन्नित्यं न त्यक्ष्यामि कदाचन || 
क्षेत्रसंन्यासविधिना वाराणस्यां कृताश्रमः || २९ || 
पुरः पुरारेः कायार्थमनिवेद्येह तिष्ठतः ।| 

यत्पापं भावि मे तस्य काशीपापस्यनिष्कृतिः ||4.1.46.3०|| 
अन्यान्यपि च पापानि महांत्यल्पानि यानि च ।। 

क्षयंति तानि सर्वाणि काशीं प्रविशतां सताम्‌ ।।३१।। 
बुद्धिपूर्वं मया चैतन्न पापं समुपार्जितम्‌ ।। 

पुरारिणैव हि पुराऽऽशासि धर्मो हि रक्ष्यताम्‌ ।। ३२ || 
धर्मो हि रक्षितो येन देहे सत्वरगत्वरे || 

त्रैलोक्यरक्षितं तेन किं कामार्थैः सुरक्षितैः ।1३३ ।। 
रक्षणीयो यदि भवेत्कामः कामारिणा कथम्‌ || 
क्षणादनंगतां नीतो बहूनां सुखकार्यपि ।।३४।। 
अर्थश्वेत्सर्वथारक्ष्य इति कैश्चिदुदाहृतम्‌ 

तत्कथं न हरिश्वंद्रोऽरक्षत्कुशिकनंदने || ३५ || 

धर्मस्तु रक्षितः सर्वैरपिदेहव्ययेन च ।। 
शिबिप्रभृतिभूपालैर्दधीचिप्रमुखैद्विजैः ।। ३६ || 

अयमेव हि वै धर्मः काशीसेवनसंभवः ।। 

रुषितादपि रुद्रान्मां रक्षिष्यति न संशयः || ३७ ।| 
अवाप्य काशी दुष्प्रापां को जहाति सचेतनः || 

रत्नं करस्थमुत्सृज्य कः काचं संजिघुक्षति ।। ३८ ।। 
वाराणसीं समुत्सृज्य यस्त्वन्यत्र यियासति ।| 

हत्वा निधानं पादेन सोर्थमिच्छति भिक्षया ।। ३९ || 
पुत्रमित्रकलत्राणि क्षेत्राणि च धनानि च || 

प्रतिजन्मेह लभ्यंते काश्येका नैव लभ्यते ।। 4.1.46.४० || 
येन लब्धा पुरी काशी त्रैल्रोक्योद्धरणक्षमा ।। 
्रैल्लोक्यैश्वर्यदुष्प्रापं तेन लब्धं महासुखम्‌ ।। ४१ ।। 
कुपितोपि हि मे रुद्रस्तेजोहानिं विधास्यति || 

काश्यां च लप्स्ये तत्तेजो यद्वै स्वात्मावबोधजम्‌ ।। ४२ ।। 
इतराणीह तेजांसि भासंते तावदेव हि ।। 

खद्योताभानि यावन्नो जृंभते काशिजं महः ।। ४३ ।। 

इति काशीप्रभावज़ो जगच्चक्षुस्तमोनुदः || 

कृत्वा द्वादशधात्मानं काशीपुर्यां व्यवस्थितः ।। ४४ ।। 
लोलार्क उत्तरारकश्च सांबादित्यस्तथैव च || 

चतुर्थो द्रुपदादित्यो मयूखादित्य एव च ।। ४५ ।। 
खखोल्कश्चारुणादित्यो वृद्वकेशवसंजकौ ।| 

दशमो विमलादित्यो गंगादित्यस्तथैव च ।| ।| ४६ || 
द्वादशश्च यमादित्यः काशिपुर्यां घटोद्भव || 
तमोऽधिकेभ्यो दुष्टेभ्यः क्षेत्रं रक्ष॑त्यमी सदा || ४७ || 
तस्यार्कस्य मनोलोलं यदासीत्काशिदरशने || 

अतो लोल्राक इत्याख्या काश्यां जाता विवस्वतः ।। ४८ ।। 
लोल्रार्कस्त्वसिसंभेदे दक्षिणस्यां दिशिस्थितः ।। 
योगक्षेमं सदा कुर्यात्काशीवासि जनस्य च ।। || ४९ ।| 
मार्गशीर्षस्य ससम्यां षष्ठयां वा रविवासरे ।। 

विधाय वार्षिकीं यात्रां नरः पापै प्रमुच्यते || 4.1.46.५ || 
कृतानि यानि पापानि नरैः संवत्सरावधि ।। 

नश्यंति क्षणतस्तानि षष्ठयर्के लोलदर्शनात्‌ ।। ५१ || 
नरः स्नात्वासिसंभेदे संतर्प्य पितृदेवताः || 

राद्धं विधाय विधिना पित्रानृण्यमवाप्नुयात्‌ ।।५२।। 
ललोलार्कसंगमे स्नात्वा दानं होमं सुरार्चनम्‌ ।। 
यत्किंचित्क्रियते कर्म तदानंत्याय कल्पते || ५3 || 
सूर्योपरागे लोलार्के स्नानदानादिकाः क्रियाः || 
कुरुक्षेत्राद्दशगुणा भवंतीह न संशयः || ५४ || 

लोलार्के रथससम्यां स्नात्वा गंगासिसंगमे || 
ससजन्मकृतैः पापैमुक्तो भवति तत्क्षणात्‌ ।। ५५ || 
प्रत्यर्कवारं लोलाकँ यः पश्यति शुचिव्रतः || 

न तस्य दुःखं लोकेस्मिन्कदाचित्संभविष्यति।।५६।। 

न तस्य दुःखं नो पामा न दद्रुर्न विचर्चिका | 

लोलार्कमर्के यः पश्येत्तत्पादोदकसेवकः || ५७ || 
वाराणस्यामुषित्वापि यो लोलार्क न सेवते ।। 

सेवंते तं नरं नूनं क्लेशा: क्षुद्व्याधिसंभवाः || ५८ || 
सर्वेषां काशितीर्थानां लोलार्कः प्रथमं शिरः || 
ततों5गान्यन्यतीर्थानि तज्जलप्लावितानिहि || ५९ || 
तीर्थांतराणि सर्वाणि भूमीवलयगान्यपि || 
असिसंभेदतीर्थस्य कलां नाई॑ति षोडशीम्‌ || 4.1.46.६° || 
सर्वेषामेव तीर्थानां स्नानायल्लभ्यते फलम्‌ || 

तत्फलं सम्यगाप्येत नरैर्गगासिसंगमे || ६१ || 
नार्थवादोयमुदितः स्तुतिवादो न वै मुने || 

सत्यं यथार्थवादोयं श्रद्धेयः सद्भिरादरात्‌ ।। ६२ || 

यत्र विश्वेश्वरः साक्षाद्यत्र स्वर्गतरंगिणी ।। 

मिथ्या तत्रानुमन्यंते तार्किकाश्वानुसूयकाः || ६३ || 
उदाहरंति ये मूढाः कुतर्कबलदपिताः || 

काश्यां सर्वैर्थवादोयं ते विट्कीटा युगेयुगे ।। ६४ || 
कस्यचित्काशितीर्थस्य महिम्नो महतस्तुलाम्‌।। 
नाधिरोहेन्मुने नूनमपि त्रैलोक्यमंडपः ।। ६५ || 
नास्तिका वेदबाह्याश्च शिश्गोदरपरायणाः || 

अंत्यजाताश्व ये तेषां पुरः काशी न वर्ण्यताम्‌ || ६६ || 
लोलार्ककरनिष्टसा असिधार विखंडिताः ।। 

काश्यां दक्षिणदिग्भागे न विशेयुर्महामलाः ।।६७।। 
महिमानमिमं श्रुत्वा ल्रोत्रार्कस्य नरोत्तमः || 

न दुःखी जायते क्वापि संसारे दुःखसागरे ।। ६८ || 
इति श्रीस्कांदे महापुराण एकाशीतिसाहसूयां संहितायां चतुर्थे काशीखंडे पूर्वाद्धे 
लोल्लार्कवर्णनं नाम षट्चत्वारिंशोध्यायः ।। ४६ || 

|| स्कंद उवाच || ।| 

अथोत्तरस्यामाशायां कुंडमर्काख्यमुत्तमम्‌ ।। 

तत्र नाम्नोत्तराकेण रश्मिमाल्री व्यवस्थितः || १ || 
तापयन्दुःखसंघातं साधूनाप्याययन्नविः ।। 

उत्तरार्को महातेजाः काशीं रक्षति सर्वदा || २ || 
तत्रेतिहासो यो वृत्तस्तं निशामय सुव्रत ।| 

विप्रः प्रियव्रतो नाम कश्चिदात्रेय वंशजः || ३ || 
आसीत्काश्यां शुभाचारः सदातिथिजनप्रियः ।| 

भार्या शुभव्रता तस्य बभूवातिमनोहरा ।। ४ ।। 
भर्तृशुश्रूषणरता गृहकर्मसुपेशला ।। 

तस्यां स जनयामास कन्यामेकां सुलक्षणाम्‌ || ५ || 
मूलर्क्षप्रथमेपादे तथा केँद्रे बृहरुपतौ || 

ववृधे सा गृहे पित्रोः शुक्ले पक्षे यथा शशी || ६ || 
सुरूपा विनयाचारा पित्रोश्च प्रियकारिणी ।| 

अतीव निपुणा जाता गृहोपस्करमार्जने || ७ || 
यथायथा समैधिष्ट सा कन्या पितृमंदिरे ।। 

तथातथा पितुस्तस्याश्चिता संववृधेतराम्‌ ।। ८ || 
कस्मै देया वरा कन्या सुरम्येयं सुलक्षणा ।। 

अस्या अनुगुणो लभ्यः क्व मया वर उत्तमः || ९ || 
कुलेन वयसा चापि शील्रेनापि श्रुतेन च || 
रूपेणार्थेनसंयुक्तः कस्मै दत्ता सुखं लभेत्‌ ।। 4.1.47.१० || 
इति चिंतयतस्तस्य ज्वरोभूदतिदारुणः || 

यश्चिंताख्यो ज्वरः पुंसामौषधैर्नापि शाम्यति ।। ११ || 
तन्मूलक्षविपाकेन चिंताख्येन ज्वरेण च || 

स विप्रः पंचतां प्रासस्त्यक्त्वा सर्वं गृहादिकम्‌ || १२ ।। 
पितर्युपरते तस्याः कन्यायाः सा जनन्यपि || 
शुभ्रता परित्यज्य तां कन्यां पतिमन्वगात्‌ || १३ || 
धर्मोयं सहचारिण्या जीवताजीवतापि वा || 

पत्या सहैव स्थातव्यं पतिव्रतयुजा सदा ।। १४ ।। 

नापत्यं पाति नो माता न पिता नेव बांधवा: || 
पत्युश्वरणशुश्रूषा पायाद्वै केवलं स्त्रियम्‌ ।।१५।। 
सुलक्षणापि दुःखार्ता पित्रोः पंचत्वमासयोः ।| 
ऑरध्ध्वदैहिकमापाद्य दशाहं विनिवर्त्य च || ।| १६ || 
चिंतामवाप महतीमनाथा दैन्यमागता ।। 
कथमेकाकिनी पित्रा मात्राहीना भवांबुधेः || १७ || 
दुस्तरं पारमाप्स्यामि स्त्रीत्वं सर्वाभिभावि यत्‌ || 

न कस्मैचिद्वरायाहं पितृभ्यां प्रतिपादिता ।। १८ || 
तददत्ता कथं स्वैरमहमन्यं वरं वृणे ।| 

वृतोपि न कुलीनश्वैद्रुणवान्न च शीलवान्‌ ।। १९ || 
स्वाधीनोपि न तत्तेन वृतेनापि हि किं भवेत्‌ ।| 

इति संचिंतयंती सा रुपौदार्यगुणान्विता ।। 4.1.47.२० || 
युवभिर्बहुभिनित्यं प्रार्थितापि मुहुर्मुहुः || 

न कस्यापि ददौ बाला प्रवेशं निज मानसे ।। २१ || 
पित्रोरुपरतिं दृष्ट्वा वात्सल्यं च तथाविधम्‌ || 

निनिंद बहुधात्मानं संसारं च निनिंद ह ।। २२ || 
याभ्यामुत्पादिता चाहं याभ्यां च परिपाल्लिता || 
पितरौ कुत्र तौ यातौ देहिनो धिगनित्यताम्‌ ।। २३ || 
अहो देहोप्यहोंगत्वं यथा पित्रोः पुरो मम ।। 

इति निश्चित्य सा बाला विजितेंद्रिय मानसा ।। २४ ।| 
ब्रह्मचर्यं दृढं कृत्वा तप उग्रं चचार ह || 

उत्तरार्कस्य देवस्य समीपे स्थिरमानसा ।।२५।। 

तस्यां तपस्यमानायामेकाच्छागी लघीयसी || 

तत्र प्रत्यहमागत्य तिक्ठेत्तत्पुरतोऽचला ।।२६।। 
तृणपर्णादिकं किंचित्सायमभ्यवहृत्य सा || 
तत्कुंडपीतपानीया स्वस्वामिसदनं व्रजेत्‌ ।। २७ || 
तत इत्थं व्यतीतासु पंचषा सुसमासु च || 

लीलया विचरन्देवस्तत्र देव्या सहागतः || २८ || 
सन्निधावृत्तरार्कस्य तपस्यतीं सुलक्षणाम्‌ ।। 
स्थाणुवन्निश्चलां स्थाणुरद्राक्षीततपसा कृशाम्‌ ।।२९।। 
ततो गिरिजया शंभूर्विज्ञसः करुणात्मना ।। वरेणानुगृहाणेमां बंधुहीनां सुमध्यमाम्‌ || 
4.1.47.३० || 

शर्वाणीगिरमाकर्ण्य ततः शर्वः कृपानिधिः ।। 
समाधिमील्रिताक्षी तामुवाच वरदो हरः || ३१ || 
सुलक्षणे प्रसन्नोस्मि वरं वरय सुव्रते ।। 

चिरं खिन्नासि तपसा कस्तेऽस्तीह मनोरथः ।|३२।। 
सापि शंभोरगिरं श्रुत्वा मुखपीयूषवर्षिणीम्‌ ।। 
महासंतापशमनीं लोचने उदमीलयत्‌।।3३।। 

त्र्यक्षं प्रत्यक्षमावीक्ष्य वरदानोन्मुखं पुरः || 

देवी च वामभागस्थां प्रणनाम कृतांजलिः ।। ३४ ।। 
किं वृणे यावदित्थं सा चिंतयेच्चारुमध्यमा || 
तावत्तयानिरैक्षिष्ट वराकी बर्करी पुरः || ३५ || 
आत्मार्थं जीवलोकेस्मिन्को न जीवति मानवः ।| 
परं परोपकारार्थं यो जीवति स जीवति ।। ३६ || 
अनया मत्तपोवृत्ति साक्षिण्या बहननेहसम्‌ ।। 

असेव्यहं तदेतस्यै वरयामि जगत्पतिम्‌ ।। ३७ || 
परामृश्य मनस्येतत्प्राह त्र्यक्षं सुलक्षणा ।। 

कृपानिधे महादेव यदि देयो वरो मम ।। ।। ३८ || 
अजशावी वराक्येषा तहि प्रागनुगृह्यताम्‌ ।। 

वक्तुं पशुत्वान्नोवेत्ति किंचिन्मद्भक्तिपेशला || ३९ || 
इति वाचं निशम्येशः परोपकृतिशालिनीम्‌।। 
सुलक्षणाया नितरां तुतोष प्रणतार्तिहा ।। 4.1.47.४० || 
देवदवस्ततः प्राह देवि पश्य गिरींद्रजे || 
साधूनामीदृशी बुद्धिः परोपकरणोरजिता ।। ४१ ।। 

ते धन्याः सर्वलोकेषु सर्वधर्माश्रयाश्च ते || 

यतंते सर्वभावेन परोपकरणाय ये ।।४२।। 

संचयाः सर्ववस्तूनां चिरं तिष्ठति नो क्वचित्‌ ।। 

सुचिरं तिष्ठते चैकं परोपकरणं प्रिये ।।४३।। 

धन्या सुलक्षणा चैषा योग्याऽनुग्रहकर्मणि ।| 

ब्रूहि देवि वरो देयः कोऽस्यैच्छाग्यै च कः प्रिये ।। ४४ ।| 
|| श्रीदेव्युवाच || ।| 

स्व॑सृष्टिकृतां कर्तः सर्वजञप्रणतार्तिहन्‌ ।। 

सुलक्षणा शुभाचारा सखी मेस्तु शुभोयमा ।। ४५ || 
यथा जया च विजया यथा चैव जयंतिका ।| 

शुभानंदा सुनंदा च कौमुदी च यथोर्मिला ।। ४६ || 
यथा चंपकमाला च यथा मलयवासिनी ।| 
कर्पूरलतिका यद्वद्रंधधारा यथा शुभा || ४७ ।। 
अशोका च विशोका च यथा मलयगंधिनी ।| 

यथा चंदननिःश्वासा यथा मृगमदोत्तमा ।। ४८ ।। 

यथा च कोकिलालापा यथा मधुरभाषिणी ।| 
गद्यपद्यनिधिर्यद्वदनुक्तज्ञा यथा च सा || ४९ || 
दृगंचलेंगितज्ञा च यथा कृतमनोरथा ।। 

गानचित्तहरा यद्वत्तथास्त्वेषा सुलक्षणा ।। 4.1.47.५° || 
अतिप्रिया भवित्री मे यद्वाल ब्रह्मचारिणी ।| 

अनेनैव शरीरेण दिव्यावयवभूषणा || ।। ५१ ।। 
दिव्यांबरा दिव्यगंधा दिव्यज्ञानसमन्विता ।। 

समया मां सदैवास्तां चंचच्चामरधारिणी || ५२ || 
एषापि काशिराजस्य कुमार्यस्त्विह बर्करी |। 

अत्रैव भोगान्संप्राप्य मुक्तिं प्राप्स्यत्यनुत्तमाम्‌ ।। ५३ || 
अनया त्वर्ककुंडेस्मिन्पुष्ये मासि रवेर्दिने ।। 

स्नातं त्वनुदिते सूर्ये शीतादक्षुब्धचित्तया ।। ५४ ।। 

राजपुत्री ततः पुण्यादस्त्वेषा शुभलोचना || 
वरदानप्रभावेण तव विश्वेश्वर प्रभो ।। ५५ || 
बर्करीकुंडमित्याख्या त्वर्ककुंडस्य जायताम्‌ || 
एतस्याः प्रतिमा पूज्या भविष्यत्यत्र मानवैः || ९६ || 
उत्तरार्कस्य देवस्य पुष्ये मासि रवेर्दिने ।। 

कार्या सा वत्सरीयात्रा न तैः काशीफलेप्सुभिः ।।५७।। 
मृडान्याभिहि तं सर्वं कृत्वैतद्विश्वगो विभुः ।। 
विश्वनाथो विवेशाथ प्रासादं स्वमतितः ।। ५८ ।। 

।। स्कंद उवाच || || 

लोलार्कस्य च माहात्म्यमुत्तराकस्य च द्विज ।। 

कथितं ते महाभाग सांबादित्यं निशामय ।। ५९ || 
शरुत्वैतत्पुण्यमाख्यानं शुभं लोलोत्तरार्कयोः ।| 
व्याधिभिर्नाभिभूयेत न दारिद्र्येण बाध्यते || 4.1.47.६० || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंडे पूर्वाद्धे 
उत्तरार्कवर्णनं नाम सप्तचत्वारिंशोध्यायः || ४७ ।| 
स्कंद उवाच || || 

शृणुष्व मैत्रावरुणे द्वारवत्यां यदूद्रहः || 

दानवानां वधार्थाय भुवोभारापनुत्तये || १ ।। 
आविरासीत्स्वयं कृष्णः कृष्णवर्त्मप्रतापवान्‌ ।। 
वासुदेवो जगद्धाम देवक्या वसुदेवतः।|२।। 

साशीतिलक्षं तस्यासन्कुमारा अर्कवर्चसः || 

स्वर्गे पिताद्ृशा बालाः सुशीला न हि कुंभज || 3 || 
अतीवरूपसंपन्ना अतीव सुमहाबलाः ।| 

अतीव शस्त्रशास्त्रज्ञा अतीव शुभलक्षणाः || ४ || 
तांद्रष्टुं मानसः पुत्रो ब्रह्मणरतपसांनिधिः || 
कृतवल्कलकौपीनो धृत कृष्णाजिनांबरः ।|||। 
गृहीतब्रह्मदंडश्च त्रिवृन्मौंजी सुमेखलः || 

उरस्थलस्थ तुलसी मालया समलंकृतः || ६ || 
गोपीचंदननिर्यास लसदंगविलेपनः ।| 

तपसा कृशसर्वागो मूर्तो ज्वलनवज्ज्वलन्‌ ।|७।। 
आजगामांबरचरो नारदो द्वारकापुरीम्‌ || 
विश्वकर्मविनिर्माणां जितस्वर्गपुरीश्रियम्‌ ।।८।। 

तंदृष्टवा नारदं सर्वे विनम्रतरकंधराः || 

प्रबद्ध मूर्धांजलयः प्रणेमुर्वृष्णिनंदनाः ।। ९ || 

सांबः स्वरूपसौंदर्य गर्वसर्वस्वमोहितः || 

न ननाम मुनिं तत्र हसंस्तद्रूपसंपदम्‌ ।। 4.1.48.१० || 
सांबस्य तमभिप्रायं विज्ञाय स महामुनिः ।| 

विवेश सुमहारम्यं नारदः कृष्णमंदिरम्‌ || ११ || 
कृष्णोथ दृष्टवाऽऽगच्छतं प्रत्युद्रम्य च नारदम्‌ || 
मधुपर्केण संपूज्य स्वासने चोपवेशयत्‌ ।। १२ || 
कृत्वा कथा विचित्रार्थास्तत एकांतवर्तिनः || 

कृष्णस्य कर्णेऽकथयन्नारदः सांबचेष्टितम्‌ ।। १३ ।| 
अवश्यं किंचिदत्राऽस्ति यशोदानंदवर्धन || 
प्रायशस्तन्न घटतेऽसंभाव्यं नाथ वास्त्रियाम्‌ ।। १४ || 
यूनां त्रिभुवनस्थानां सांबोऽतीव सुरूपवान्‌ ।। 
स्वभावचंचल्ाक्षीणां चेतोवृत्तिः सुचंचला ।। १५ || 
अपेक्षंते न मुग्धाक्ष्यः कुल्रं शीलं श्रुतं धनम्‌ ।| 
रूपमेव समीक्षते विषमेषु विमोहिताः ।।१६।। 

अथवा विदितं नो ते वल्लवीनां विचेष्टितम्‌ ।|। 
विनाष्टौनायिकाः कृष्ण कामयंतेऽबलाह्यमुम्‌ ।। ४३ ।। 
वामभ्रुवां स्वभावाच्च नारदस्य च वाक्यतः || 
विज्ञाताऽऽखित्रवृत्तांतस्तथ्यं कृष्णोप्यमन्यत || १८ || 
तावद्धैर्यंचलाक्षीणां तावच्चेतोविवेकिता || 

यावन्नार्थी विविक्तस्थो विविक्तेर्थिनि नान्यथा || १९।। 

इत्थं विवेचयंश्वित्ते कृष्णः क्रोधनदीरयम्‌ ।। 
विवेकसेतुना55स्तभ्य नारद प्राहिणोत्सुधीः ।14.1.48.२०|| 
सांबस्य वैकृतं किंचित्क्वचित्कृष्णोनवैक्षत।। 

गते देवमुनौ तस्मिन्वीक्षमाणोप्यहनिशम्‌ ।।२१।। 
कियत्यपि गते काल्ने पुनरप्याययौ मुनिः ।। 

मध्ये ल्रीलावतीनां च ज्ञात्वा कृष्णमवस्थितम्‌ ।। २२ ।| 
बहिः क्रीडंतमाहूय सांबमित्याह नारदः || 

याहि कृष्णांतिकं तूर्णं कथयागमनं मम ।।२३ || 
सांबोपि यामि नोयामि क्षणमित्थमचिंतयत्‌ ।। 

कथं रहःस्थ पितरं यामि स्त्रैणसखंप्रति ।। २४ ।। 

न यामि च कथं वाक्यादस्याहं ब्रह्मचारिणः || 
ज्वलदंगारसंकाश स्फुरत्सर्वांगतेजसः ।। २५।। 
प्रणमत्सुकुमारेषु व्रीडितोयं मयैकदा || 

इदानीमपि नो यायामस्य वाक्यान्महामुनेः || २६ || 
अत्याहितं तदस्तीह तदागोद्वयदर्शनात्‌ ।। 

पितुः कोपोपि सुश्नाघ्यो मयि नो ब्राह्मणस्य तु ।। २७।। 
ब्रह्मकोपाग्निनिर्दग्धाः प्ररोहति न जातुचित्‌ || 
अपराग्निविनिर्दग्धारो हंते दावदग्धवत्‌ ।। २८।। 

इति ध्यात्वा क्षणं सांबोऽविशदंतःपुरंपितुः ।। 

मध्ये स्त्रैणसभंकृष्णं यावज्जांबवतीसुतः || २९ || 
दूरात्प्रणम्य विज्ञस्तिं स चकार सशंकितः ।| 
तावत्तमन्वगच्छच्च नारदः कार्यसिद्धये || 4.1.48.3° || 
ससंभ्रमोथ कृष्णोपि इष्ट्वा सांबं च नारदम्‌ ।। 
समुत्तस्थौ परिदधत्पीतकौशेयमंबरम्‌ ।। ३१ ।| 

उत्थिते देवकीसूनौ ताः सर्वा अपि गोपिकाः || 
विलज्जिताः समुत्तर्धुर्गृहंत्यः स्वंस्वमंबरम्‌ ।। ३२ || 
महाईशयनीये तं हस्ते धृत्वा महामुनिम्‌ ।| 

समुपावेशयत्कृष्णः सांबश्च क्रोडितु ययौ ।| ३३ || 
तासां स्खलितमालोक्य तिष्ठंतीनां पुरो मुनिः |। 
कृष्णलीलाद्रवीभूतवरांगानां जगौ हरिम्‌ ।। ३४ ।। 
पश्यपश्य महाबुद्धे दृष्ट्वा जांबवतीसुतम्‌ ।। 

इमाः स्खलितमापन्नास्तद्रूपक्षुब्धचेतसः ।। ३५ || 
कृष्णोपि सांबमाहूय सहसैवाशपत्सुतम्‌ ।। 

सर्वा जांबवतीतुल्याः पश्यंतमपि दुर्विधेः || ३६ || 
यस्मात्वद्रूपमालोक्य गोपाल्यः स्खलिता इमाः ।। 
तस्मात्कुष्ठी भव क्षिप्रमकांडागमनेन च ।। ३७ ।| 
वेपमानो महाव्याधिभयात्सांबोपि दारुणात्‌ ।। 

कृष्णं प्रसादयामास बहुशः पापशांतये।। ३८ ।| 
कृष्णोप्यनेन संजानन्सांबं स्वसुतमौरसम्‌ || 
अब्रवीत्कुष्ठमोक्षाय व्रज वैश्वेश्वरीं पुरीम्‌ || ३९ ।| 
तत्र ब्रध्नं समाराध्य प्रकृतिं स्वामवाप्स्यसि ।। 
महैनसां क्षयो यत्र नास्ति वाराणसीं विना || 4.1.48.४० || 
यत्र विश्वेश्वरः साक्षायत्र स्वर्गापगा च सा || 

येषां महैनसां दृष्टा मुनिभिर्नैव निष्कृतिः ।| 

तेषां विशुद्धिरस्त्येव प्राप्य वाराणसीं पुरीम्‌ || ४१ ।। 
न केवल्रं हि पापेभ्यो वाराणस्यां विमुच्यते || 
प्राकृतेभ्योपि पापेभ्यो मुच्यते शंकराज़या ।। ४२ || 
पुरा पुरारिणा सृष्टमविमुक्तं विमुक्तये ।। 

सर्वेषामेव जंतूनां कृपयांते तनुत्यजाम्‌ ।। ४३ ।। 
तत्रानंदवने शंभोस्तवशाप निराकृतिः ।| 

सांब तत्त्वेरितं याहि नान्यथा शापनिर्वृतिः ।। ४४ ।। 
ततः कृष्णं समापृच्छ्य कर्मनिर्मुक्तचेष्टितः ।। 

नारदः कृतकृत्यः सन्ययावाकाशवर्त्मना || ४५ || 
सांबो वाराणसीं प्राप्य समाराध्यांशुमालिनम्‌ || 

कुंडं तत्पृष्ठतः कृत्वा निजां प्रकृतिमासवान्‌ ।।४६ ।। 
सांबादित्यस्तदारभ्य सर्वव्याधिहरो रविः || 

ददाति सर्वभक्तेभ्योऽनामयाः सर्वसंपदः ।| ४७ || 
सांबकुंडे नरः स्नात्वा रविवारे$रुणोदये|। 

सांबादित्यं च संपूज्य व्याधिभिर्नाभिभूयते ।। ४८ ।| 
न स्त्री वैधव्यमाप्नोति सांबादित्यस्य सेवनात्‌ || 
वंध्या पुत्र प्रसूयेत शुद्धरूपसमन्वितम्‌ ।। ४९ ।। 
शुक्लायां द्विज ससम्यां माघे मासि रवेदिने ।। 
महापर्व समाख्यातं रविपर्व समं शुभम्‌ || 4.1.48.५० || 
महारोगात्प्रमुच्येत तत्र स्नात्वारुणोदये || 

सांबादित्यं प्रपूज्यापि धर्ममक्षयमाप्नुयात्‌ ।। ५१ || 
सन्निहत्यां कुरुक्षेत्रे यत्पुण्यं राहुदर्शने ।| 

तत्पुण्यं रविससम्यां माघे काश्यां न संशयः ।। ५२ || 
मधौमासि रवेर्वारे यात्रा सांवत्सरी भवेत्‌ ।। 
अशोकेस्तत्र संपूज्य कुंडे स्नात्वा विधानतः ।। ५३ || 
सांबादित्यं नरो जातु न शोकैरभिभूयते ।। 
संवत्सरकृतात्पापाद्वहिर्भवति तत्क्षणात्‌ ।। ५४ || 
विश्वेशात्पश्चिमाशायां सांबेनात्र महात्मना || 
सम्यगाराधिता मूर्तिरादित्यस्य शुभप्रदा || ५५ || 
इयं भविष्या तन्मूर्तिरगस्ते त्वत्पुरोऽकथि ।। 
तामभ्यर्च्य नमस्कृत्य कृत्वाष्टौ च प्रदक्षिणाः ।। 

नरो भवति निष्पापः काशीवास फलं लभेत्‌ ।। ५६ ।। 
सांबादित्यस्य माहात्म्यं कथितं ते महामते || 
यच्छ्रत्वापि नरो जातु यमलोकं न पश्यति ।। ५७ ।। 
इदानीं द्रौपदादित्यं कथयिष्यामि तेनघ ।। 

तथा व्रौपदआदित्यः संसेव्यो भक्तसिद्विदः ।| ५८ ।| || 

इति श्रीस्कांदे महापुराण एकाशीतिसाहसूयां संहितायां चतुर्थे काशीखंडे पूर्वाद्धे 
सांबादित्यमाहात्म्यकथनं नामाष्टचत्वारिंशोध्यायः ।।४८।। 
सूत उवाच ।। ।। 

पाराशर्यमुने व्यास कुमारः कुंभजन्मने ।। 
यदावदत्कथामेतां तदा क्व द्रुपदात्मजा || १ || 

।। व्यास उवाच || || 

पुराणसंहितां सूत ब्रूते त्रैकालिकी कथाम्‌ || 

संदेहो नात्र कर्तव्यो यतस्तद्रोचरोखिलम्‌ ।।२।। 

।। स्कंद उवाच|| || 

आकर्णय मुने पूर्वं पंचवक्त्रो हरः स्वयम्‌ || 

पृथिव्यां पंचधा भूत्वा प्रादुरासीज्जगद्धितः ।1३।| 

उमापि च जगद्धात्री द्रुपदस्य महीभुजः ।। 

यजतो वहिकुंडाच्च प्रादुश्वक्रेति सुंदरी || ४ ।। 

पंचापि पांडुतनयाः साक्षाद्रुद्रवपुर्धराः ।। 

अवतेरुरिह स्वर्गादुष्टसंहारकारकाः || ५ || 

नारायणोपि कृष्णत्वं प्राप्य तत्साहचर्यकृत्‌ ।। 
उदुुत्तवृत्तशमनः सद्रृत्तस्थितिकारकः || || ६ || 

प्रतपंतः पृथिव्यां ते पार्थाश्वेरः पृथक्पृथक्‌ ।। 
उदयानुदयौ तस्मिन्संपदां विपदामपि ।। ७ ।| 

कदाचित्ते महावीरा भ्रातृव्यप्रतिपादिताम्‌ ।। 

विपत्तिमाप्य महतीं बभूवुः काननौकसः || ८ || 
पांचाल्यपि च तत्पत्री पतिव्यसनतापिता ।। 

धर्मज्ञा प्राप्य तन्वंगी ब्रध्नमाराधयद्भृशम्‌ || ९ ।। 
आराधितोथ सविता तया द्रुपदकन्यया ।। 

सदर्वी सपिधानां च स्थालिकामक्षयां ददौ ।। 4.1.49.१० || 
उवाच च प्रसन्नात्मा भास्करो द्रुपदात्मजाम्‌ ।। २३।। 
आराधयंतीं भावेन सर्वत्र शुचिमानसाम्‌ ।। ११ || 

स्थाल्यैतया महाभागे यावंतोऽन्नार्थिनो जनाः ।। 
तावंतस्तृसिमाप्स्यंति यावच्च त्वं न भोक्ष्यसे || १२ || 
भुक्तायां त्वयि रिक्तैषा पूर्णभक्ता भविप्यति ।। 
रसवद्व्यंजननिधिरिच्छाभक्ष्यप्रदायिनी ।। १३ || 

इत्थं वरस्तया लब्धः काश्यामादित्यतो मुने ।। 

अपरश्च वरो दत्तस्तस्यै देवेन भास्वता ।। १४ ।। 

।। रविरुवाच || || 

विश्वेशाद्दक्षिणेभागे यो मां त्वत्पुरतः स्थितम्‌ ।। 
आराधयिष्यति नरः क्षुद्वाधा तस्य नश्यति ।। १५ || 
अन्यश्च मे वरो दतो विश्वेशेन पतिव्रते || 

तपसा परितुष्टेन तं निशामय वच्मि ते ।। १६ ।| 
प्राग्रवे त्वां समाराध्य यो मां द्रक्ष्यति मानवः || 

तस्य त्वं दुःखतिमिरमपानुद निजैः करैः ।| १७ || 
अतो धर्माप्रिये नित्यं प्राप्य विश्वेश्वराद्वzम्‌ ।। 
काशीस्थितानां जंतूनां नाशयाम्यघसंचयम्‌ || १८ || 
ये मामत्र भजिष्यंति मानवाः श्रद्धयान्विताः ।। 
त्वद्वरोद्यतपाणिं च तेषां दास्यामि चिंतितम्‌ ।। १९ ।| 
भवतीं मत्समीपस्थां युधिष्ठिरपतिव्रताम्‌ || 
विश्वेशा्दक्षिणेभागे दंडपाणेः समीपतः ।। 4.1.49.२० || 
येर्चयिष्यंति भावेन पुरुषा वास्त्रियोपि वा ।। 

तेषां कदाचिन्नो भावि भयं प्रियवियोगजम्‌ ।| २१ || 
न व्याधिजं भयं क्वापि न क्षुत्तुददोषसंभवम्‌ ।। 
द्रौपदीक्षणतः काश्यां तव धर्मप्रियेनघे ।। २२ || 

इति दत्वा वरान्देव आदित्यः सर्वदः सताम्‌ ।। 
शंभुमाराधयामास धमं द्रौपदुपाययौ ।। २३ || 
आदित्यस्य कथामेतां द्रौपद्याराधितस्य वै || 

यः श्रोष्यति नरो भक्त्या तस्यैनः क्षयमेष्यति || २४ || 

स्कंद उव|च || ।। 

द्रौपदादित्यमाहात्म्यं संक्षेपात्कथितं मया || 
मयूखादित्यमाहात्म्यं शृण्विदानीं घटोद्भव || -२५ || 
पुरा पंचनदे तीर्थे त्रिषुलोकेषु विश्रुते ।। 
सहस्ररश्मिर्भगवांस्तपस्तेपे सुदारुणम्‌ ।। २६ || 
प्रतिष्ठाप्य महालिंगं गभस्तीश्वर संजितम्‌ ।| 

गौरीं च मंगला नाम्नीं भक्तमंगलदां सदा || २७ || 
दिव्यवर्षसहस्रं तु शतेन गुणितं मुने ।। 
आराधयज्शिवं सोमं सोमार्धकृतशेखरम्‌ ।। २८ ।। 
स्वरूपतस्तु तपनस्त्रिलोकीतापनक्षमः ।। 

ततोतितीव्र तपसा जज्वाल नितरां मुने || २९ || 
मयूखैस्तत्र सवितुस्त्रैलोक्यदहनक्षमैः ।। 

ततं समस्तं तत्काले द्यावाभूम्योर्यदेतरम्‌ ।। 4.1.49.3° ।| 
वैमानिकैविष्णुपदे तत्यजे च गतागतम्‌ || 

तीव्रे पतंगमहसि पतंगत्वभयादिव || ३१ || 
मयूखा एव दृश्यंते तिर्यगूध्वमधोपि च|| 
आदित्यस्य न चादित्यो नीपपुष्पस्थितेरिव।। ३२।। 
तस्यवै महसां राशेस्तपोराशेस्तपोर्चिषाम्‌।। 

चकंपे साध्वसात्ीव्रा त्रैलोक्यं सचराचरम्‌ || ३३ ।। 
सूर्य आत्मास्य जगतो वेदेषु परिपठ्यते ।| 

स एव चेज्वालयिता को नस्त्राता भवेदिह ।। ३४ ।। 
जगच्चक्षुरसौ सूर्यो जगदात्मैष भास्करः ।। 
जगयोयन्मृतप्रायं प्रातःप्रातः प्रबोधयेत्‌ ।। ३५ ।। 
तमोधकूपपतितमुद्यन्नेष दिनेदिने || 

प्रसार्य परितः पाणीन्प्राणिजातं समुद्धरेत्‌ ।। ३६ ।। 
उदितेऽत्रोदिमो नित्यमस्तं यात्यस्तमाप्नुमः ।। 
उदयेऽनुदये तस्मादस्माकं कारणं रविः || ३७ || 

इति व्याकुलितं विश्वं पश्यन्विश्वेश्वरः स्वयम्‌ ।। 

विश्वत्राता वरं दातुं संजग्मे तिग्मरश्मये || ३८ |। 
मयूखमालिनं शंभुरालोक्याति सुनिश्चलम्‌ || 

समाधि विस्मृतात्मानं विसिस्माय तपः प्रति ।| ३९ || 
उवाच च प्रसन्नात्मा श्रीकंठः प्रणतार्तिहत ।। 

अलं तस्वा वरं ब्रूहि युमणे महसां निधे || 4.1.49.४० || 
निरुद्धेंद्रियवृत्तित्वादब्रध्नो ध्यानसमाधिना ।। 

न जग्राह वचः शभोर्दित्रिरुक्तोप्यकर्णवत्‌ ।| ४१ || 

काष्ठीभूतं तु तं ज्ञात्वा शिवः पस्पर्श पाणिना ।| 

महातपः समुद्भूत संतापामृतवर्षिणा ।। ४२ ।| 

तत उन्मीलयांचक्रे लोचने विश्वलोचनः ।। 

तस्योदर्यामिव प्राप्य प्रगे पंकजिनीवनी ।।४३।। 
परिव्यपेतसंतापस्तपनः स्पर्शनाद्विभोः ।। 
अवग्रहितसस्यश्रीरुल्ललास यथांबुदात्‌ ।। ४४ ।। 

मित्रो नेत्रातिथीकृत्य त्यक्षं प्रत्यक्षमग्रतः ।। 
दंडवत्प्रणनामोच्चैस्तुष्टव च पिनाकिनम्‌ ।। ४५ ।। 

।। रविरुवाच || || 

देवदेव जगतांपते विभो भर्ग भीम भव चंद्रभूषण ।। 

भूतनाथ भवभीतिहारक त्वां नतोस्मि नतवांछितप्रद ।। ४६।। 
चंद्रचूडमूड धूर्जटे हर त्र्यक्ष दक्ष शततंतुशातन।। 

शांतशाश्वत शिवापते शिव त्वां नतोस्मि नतवांछितप्रद || ४७ || 
नीललोहित समीहितार्थ दहे(?)दव्येकलोचन विरूपलोचन || 
व्योमकेशपशुपाशनाशन त्वां नतोस्मि नतवांछितप्रद ।। ४८ ।। 
वामदेवशितिकंठशूलभृच्चंद्रशेखर फणींद्रभूषण।। 

कामकृत्पशुपते महेश्वर त्वां नतोस्मि नतवांछितप्रद।।४९।। 
त्र्यंबक त्रिपुरसूदनेश्वर त्राणकृत्त्रिनयनत्रयीमय।। 

कालकूट दलनांतकांतक त्वां नतोस्मि नतवांछितप्रद ।। 4.1.49.५° || 

शर्वरीरहितशर्वसर्वगस्वर्गमार्गसुखदापवर्गद || 

अंधकासुररिपो कपर्दभृत्त्वां नतोस्मि नतवांछितप्रद ।।५१।। 

शंकरोग्रगिरिजापते पते विश्वनाथविधिविष्णु संस्तुत ।। 

वेदवेद्यविदिताऽखिल्रेंगि तत्वां नतोस्मि नतवांछितप्रद ।।५२।। 

विश्वरूपपररूप वर्जितब्रह्मजिह्रहितामृतप्रद ।। 

वाङमनोविषयदूरदूरगत्वां नतोस्मि नतवांछितप्रद ।। ५३ || 

इत्थं परीत्य मातंडो मृडं देवं मृडानिकाम्‌ ।। 

अथ तुष्टाव प्रीतात्मा शिववामार्धहारिणीम्‌।। ५४ || 

रविरुवाच || || 

देवि त्वदीयचरणांबुजरेणुगौरी भालस्थल्रीं वहति यः प्रणतिप्रवीणः ।। 

जन्मांतरेपि रजनीकरचारुल्रेखा तां गौरयत्यतितरां किल तस्य पुंसः || ५५ || 
श्रीमंगले सकलमंगलजन्मभूमे श्रीमंगले सकलकल्मषतूलवह्ले।। 

श्रीमंगले सकलदानवदर्पहंत्रि श्रीमंगलेऽखिलमिदं परिपाहि विश्वम्‌।|५६।। 

विश्वेश्वरि त्वमसि विश्वजनस्य कत्री त्वं पालयित्र्यसि तथा प्रलयेपिहंत्री || 
त्वन्नामकीतैनसमुल्लसदच्छपुण्या स्रोतस्विनी हरति पातककूलवृक्षान्‌ ।।५७।। 
मातभवानि भवती भवतीव्रदुःखसंभारहारिणि शरण्यमिहास्ति नान्या ।| 

धन्यास्त एव भुवनेषु त एव मान्या येषु स्फुरेत्तवशुभः करुणाकटाक्षः || ५८ || 
ये त्वा स्मरंति सततं सहजप्रकाशां काशीपुरीस्थितिमतीं नतमोक्षलक्ष्मीम्‌ ।। 
तान्संस्मरेत्स्मरहरो धृतशुद्धबुद्धीन्निर्वाणरक्षणविचक्षणपात्रभूतान्‌ ।।५९।। 
मातस्तवांघ्रियुगलं विमलं हृदिस्थं यस्यास्ति तस्य भुवनं सकलं करस्थम्‌ || 

यो नामतेज एति मंगलगौरि नित्यं सिदध्यष्टकं न परिमुंचति तस्य गेहम्‌ ।। 
4.1.49.६° || 

त्वं देवि वेदजननी प्रणवस्वरूपा गायत्र्यसि त्वमसि वै द्विजकामधैनुः ।। 

त्वं व्याहतित्रयमिहाऽखिलकर्मसिदध्यै स्वाहास्वधासि सुमनः पितृतृसिहेतुः ।। ६१ ।। 
गौरि त्वमेव शशिमौलिनि वेधसि त्वं सावित्र्यसि त्वमसि चक्रिणि चारुलक्ष्मीः ।। 
काश्यां त्वमस्यमलरूपिणि मोक्षलक्ष्मीस्त्वं मे शरण्यमिह मंगलगौरि मातः ।। ६२ ।। 
स्तुत्वेति तां स्मरहरार्धशरीरशोभां श्रीमंगल्राष्टक महास्तवनेन भानुः ।। 

देवीं च देवमसकृत्परितः प्रणम्य तूष्णीं बभूव सविता शिवयोः पुरस्तात्‌ ।। ६३ ।। 
|| देवदेव उवाच || || 

उत्तिष्ठोत्तिष्ठ भद्रे ते प्रसन्नोस्मि महामते ।। 
मित्रमन्नेत्रगो नित्यं प्रपश्ये तच्चराचरम्‌ || ६४ ।| 
मम मूर्तिर्भवान्सूर्य सर्वज्ञो भव सर्वगः || 

सर्वेषां महसां राशिः सर्वेषां सर्वकर्मवित्‌ ।। ६५ ।| 
सर्वेषां सर्वदुःखानि भक्तानां त्वं निराकुरु || 

त्वया नाम्नां चतुःषष्ट्या यदष्टकमुदीरितम्‌ ।। ६६ || 
अनेन मां परिष्टत्य नरो मद्भक्तिमाप्स्यति ।। 

अष्टकं मंगलागौर्या मंगलाष्टकसंजञकम्‌ ।। ६७ || 
अनेन मंगलागौरीं स्तुत्वा मंगलमाप्स्यति ।। 
चतुःषष्टयष्टकं स्तोत्रं मंगलाष्टकमेव च || ६८ || 
एतत्स्तोत्रवरं पुण्यं सर्वपातकनाशनम्‌ ।। 
दूरदेशांतरस्थोपि जपन्नित्यं नरोत्तमः ।।६९।। 

त्रिसंध्यं परिशुद्धात्मा काशी प्राप्स्यति दुर्लभाम्‌ ।। 
अनेन स्तोत्रयुग्मेन जसेन प्रत्यहं नृभिः ।14.1.49.७|| 
ध्रुवदैनंदिनं पापं क्षालितं नात्र संशयः ।| 

न तस्य देहिनो देहे जातु चित्किल्बिषस्थितिः ।।७१।। 
त्रिकालं योजयेन्नित्यमेतत्स्तोत्रद्वयंशुभम्‌ ।। 
किंजसैर्बहुभिः स्तोत्रैश्वंचलश्रीप्रदैर्नृणाम्‌ ।। ७२ || 
एतत्स्तोत्रद्वयं दद्यात्काश्यां नैःश्रेयसी श्रियम्‌ || 
तस्मात्सर्वप्रयत्रेन मानवैर्मोक्षकांक्षिभिः ।। ७३ || 
एतत्स्तोत्रद्वयं जप्यं त्यक्त्वा स्तोत्राण्यनेकशः ।। 
प्रपंच आवयोरेव सर्व एष चराचरः || ७४ || 
तदावयोःस्तवादस्मान्निष्प्रपंचो जनो भवेत्‌ ।। 
समृद्धिमाप्य महतीं पुत्रपौत्रवतीमिह ।। ७५ ।। 

अंते निर्वाणमाप्नोति जपन्स्तोत्रमिदं नरः || 

अन्यच्च शृणु ससाश्व ग्रराज दिवाकर |। ।। ७६ || 
त्वया प्रतिष्ठितं लिंगं गभस्तीश्वरसंजितम्‌ ।। 

सेवितं भक्तिभावेन सर्वसिद्विसमर्पकम्‌ ।। ७७।। 

त्वया गभस्तिमालाभिश्वांपेयांबुजकांतिभिः ।। 
यदर्चित्वैश्वरं लिंगं सर्वभावेन भास्कर ।| ७८ || 
गभस्तीश्वर इत्याख्यां ततो लिंगमवाप्स्यति ।। 
अर्चयित्वा गभस्तीशं स्नात्वा पंचनदे नरः || ७९ || 
न जातु जायते मातुर्जठरे धूतकल्मषः || 

इमां च मंगलागौरीं नारी वा पुरुषोपि वा || 4.1.49.८० || 
चैत्रशुक्लतृतीयायामुपोषणपरायणः || 

महोपचारैः संपूज्य दुकूलाभरणादिभिः ।। ८१ ।| 
रात्रौ जागरणां कृत्वा गीतनृत्यकथादिभिः ।| 

प्रातः कुमारीः संपूज्य द्वादशाच्छादनादिभिः ।। ८२ || 
संभोज्यपरमान्नायैर्दत्वान्येश्योपि दक्षिणाम्‌ ।| 

होमं कृत्वा विधानेन जातवेदस इत्यृचा ।। ८३ ।| 
अष्ोत्तरशताभिश्च तिलाज्याहुतिभिः प्रगे ।| 

एकं गोमिथुनं दत्वा ब्राह्मणाय कुटुंबिने ।।८४ || 
श्रद्वया समलंकृत्य भूषणैर्द्िजदंपती ।। 

भोजयित्वा महाहान्नैः प्रीयेतां मंगलेश्वरौ ।। ८५ || 
इति मंत्रं समुच्चार्य प्रातः कृत्वाथ पारणम्‌ || 

न दुर्भगत्वमाप्नोति न दारिद्र्यं कदाचन || ८६ || 
न वै संतानविच्छितिं भोगोच्छितिं न जातुचित्‌ ।। 
सत्री वैधव्यं न चाप्नोति न नायोषिद्वियोगभाक्‌ ।। ८७ ।। 
पापानि वित्रयं यांति पुण्यराशिश्च लभ्यते || 

अपि वंध्या प्रसूयेत कृत्वैतन्मंगलाव्रतम्‌ ।। ८८ ।| 
एतद्व्रतस्य करणात्कुरूपत्वं न जातुचित्‌ || 

कुमारी विंदतेत्यंतं गुणरूपयुतं पतिम्‌ ।।८९।। 

कुमारोपि व्रतं कृत्वा विंदति स्त्रियमुत्तमाम्‌ ।। 

संति व्रतानि बहुशो धनकामप्रदानि च ।14.1.49.९०|| 
नाप्नुयुर्जीतुचित्तानि मंगल्राव्रततुल्यताम्‌ ।। 

कर्तव्या चाब्दिकी यात्रा मधौ तस्यां तिथौ नरैः || ९१ || 
सर्वविघ्नप्रशांत्यथं सदा काशीनिवासिभिः || 

अपरं युमणे वच्मि तव चात्र तपस्यतः || ९२ || 

मयूखा एव खे दृष्टा न च दृष्टं कलेवरम्‌ || 

मयूखादित्य इत्याख्या ततस्ते दितिनंदन ।। ९३ || 
त्वदर्चनान्नृणां कश्चिन्न व्याधिः प्रभविष्यति ।। 
भविष्यति न दारिद्र्यं रविवारे त्वदीक्षणात्‌ ।। ९४ । । 
इत्थं मयूखादित्यस्य शिवो दत्वा बहून्वरान्‌ || 
तत्रैवांतर्हितो भूतो रविस्तत्रैव तस्थिवान्‌ ।। ९५ || 
श्रुत्वाख्यानमिदं पुण्यं मयूखादित्यसंश्रयम्‌ || 
द्रौपदादित्यसहितं नरो न निरयं व्रजेत्‌ ।।९६।। 

इति श्रीस्कांदे महापुराण एकाशीतिसाहस्यां संहितायां चतुर्थे काशीखण्डे पूर्वाद्ध 
द्रौपदादित्यमयूखादित्ययोर्वर्णनं नामैकोनपंचाशत्तमोध्यायः || ४९ || || 
।। स्कंद उवाच || || 

वाराणस्यां तथादित्या ये चान्ये तान्वदाम्यतः ।| 
कलशेद्भव ते प्रीत्या सर्वे सर्वाघनाशनाः ।| १ || 
खखोल्को नाम भगवानादित्य परिकीर्तितः ।। 
त्रिविष्टपोत्तरे भागे सर्वव्याधिविघातकृत्‌ ।। २ ।| 

यथा खखोल्क इत्याख्या तस्यादित्यस्य तच्छृणु ।। 

पुरा कद्रूश्च विनता दक्षस्य तनये शुभे ।। ।।३।। 
कश्यपस्य च ते पत्यौ मारीचेः प्राक्प्रजापतेः ।| 
क्रीडंत्यावेकदान्योन्यं मुने ते ऊचतुस्त्विति ।। ४ । 

।। कद्रूरुवाच || ।| 

विनते त्वं विजानासि यदि तदद्रूहि मेग्रतः।। 

अखंडिता गतिस्तेस्ति यतो गगनमंडले || ५ || 
योसावुच्चैःश्रवा वाजी श्रूयते सवितूरथे ।। 

किं रूपःसोस्ति शबलो धवलो वा वदाशु मे ।। ६ ।|। 

पणं च कुरु कल्याणि तुभ्यं यो रोचतेनधे || 

एवमेव न यात्येष कालक्रीडनकं विना ।।७।। 

।। विनतोवाच || || 

किं पणेन भगिन्यत्र कथयाम्येवमेव हि ।। 

त्वज्जये का च मे प्रीतिर्मज्जये किं नु ते सुखम्‌ ।। ८ ।। 
ज्ञात्वा पणो न कर्तव्यो मिथः स्नेहमभीप्सता ।। 
ध्रुवमेकस्य विजये क्रोधोन्स्येह जायते ।।९।। 

कद्रूरुवाच || 

क्रीडेयं नात्र भगिनि कारणं किमपि क्रुधः ।। 

खेलस्य व्यवहारोयं पणे यत्किंचिदुच्यते || 4.1.50.१० || 
।। विनतोवाच || || 

तथा कुरु यथा प्रीतिस्तवास्ति पवनाशिनि ।। 

अथ तां विनतामाह कद्रू: कुटिलमानसा ।| ११ || 
तस्यास्तु सा भवेद्दासी पराजीयेत या यया || 

अस्मिन्पणे इमाः सर्वाः सख्यः साक्षिण्य एव नौ ।| १२ || 
इत्यन्योन्यं पणीकृत्य सर्पिण्यपि पतत्त्रिणी ।। 

उवाच कर्बुरं कद्रूरश्वं श्वेतं गरुत्मती ।। १३ || 
कदागंतव्यमिति च चक्राते ते गमावधिम्‌ ।। 

जग्मतुश्च विरम्याथ क्रीडनात्स्वस्वमालयम्‌ || १४ || 
विनतायां गतायां तु कद्रूराहूय चांगजान्‌ ।| 

उवाच यात वै पुत्रा द्रुतं वचनतो मम ।। १५।। 
तुरंगमुच्चैःश्रवसं प्रोद्भूतं क्षीरनीरथेः ।। 
सुरासुरैर्मथ्यमानान्मंदराघातसाध्वसात्‌ || १६ ।| 
कार्यकारणरूपस्य सादृश्यमधिगच्छति || 

अतस्तं क्षीरवर्णाभं कल्माषयत पुत्रकाः || १७ || 
तस्य वालधिमध्यास्य कृष्णकुंतलतां गताः ।| 

तथा तदंगलोमानि विधत्तविषसीत्कृतैः ।। १८ || 
इति श्रुत्वा वचो मातुः काद्रवेयाः परस्परम्‌ || 

संमंत्र्य मातरं प्रोचुः कद्रू कद्रपमागताः ।। १९ || 

।। नागा ऊचुः || ।| 

मातर्वयं त्वदाह्णानाद्विहाय क्रीडनं बलात्‌ ।। 

प्रासाः प्रहृष्टा मृष्टान्नं दास्यत्यद प्रसूरिति || 4.1.50.२० || 
मृष्टं तिष्ठतु तद्ूरं विषादप्यधिकं कट || 

तत्त्वया वादियन्मंत्रैरौषधैर्नोपशाम्यति ।। २१ || 

वयं न यामो यद्भाव्यं तदस्माकं भवत्विह || 

इति प्रोक्तं विषास्यैस्तैस्तदा कुटिलगामिभिः ।। २२ ।| 
।। स्कंद उवाच || || 

अन्येपि ये कुटिलगाः पररंध्रनिषेविणः ।। 

अकर्णः कूरहृदयाः पितरौ व्रीडयंति ते |। २३ || 
पित्रोर्गिर निराकृत्य ये तिष्ठेयुः सुदुर्मदाः ।| 
अत्याहितमिह प्राप्य गच्छेयुस्ते$चिराल्लयम्‌ || २४ ।। 
तेषां वचनमाकर्ण्य नयाम इति सोरगी || 

शशाप तान्क्रुधाविष्टा नागांश्वागः समागतान्‌ || २५ || 
तारक्ष्यस्य भक्ष्या भवत यूयं मद्वाक्यलंघनात्‌ ।। 
जातमात्राश्व सर्पिण्यो भक्षयंतु स्वबालकान्‌ ।|। २६ ।। 
इति शापानलाद्रीतैः कैश्चित्पातालमाश्रितम्‌ || 
जिजीविषुभिरन्यैश्व द्विवैश्वक्रे प्रसूवचः || २७ ।। 

ते पुच्छमौच्चैःश्रवसमधिगम्य महाधियः ।| 
सुनीलचिकुराभासं चक्रुरंग च कर्बुरम्‌ ।। २८ || 
तत्क्ष्वेडानल धूमौधैः फूत्कारभरनिःसृतैः।। 
मातृवाक्कृतिजाद्वर्मौन्न दग्धा भानुभानुभिः ।। २९ || 

विनतापृष्ठमारुह्य कद्रू: स्नेहवशात्ततः || 
वियन्मार्गमलंकृत्य ददर्शौष्णांशुमंडलम्‌ ।। 4.1.50.३० || 
तिग्मरश्मिप्रभावेण व्याकुलीभूतमानसा || 

कद्रुस्ततः खर्गी प्राह विस्रब्धं विनते व्रज || ३१ || 
उष्णगोरुष्णगोभिर्मे ताप्यते नितरां तनुः ।। 

विस्रब्धाहं स्वभावेन त्वं सापेक्षाहि सर्वतः || ।। ३२ || 
स्वरूपेण पतंगी त्वं पतंगोसौ सहस्रगुः ।। 

अतएव न ते बाधा गगने तापसंभवा || ३३ || 
वियत्सरसि हंसोयं भवती हंसगामिनी || 
चंडरश्मिप्रतापाग्निस्त्वामतो नेह बाधते ।। ३४ ।। 
खगीमुद्रीयमानां खे पुनरूचे बिल्लेशया || 

त्राहित्राहि भगिन्यत्र यावोन्यत्र वियत्पथः ।। ३५ || 
विनते विनतां मां त्वं किं नावसि पतत्त्रिणी ।। 

तव दासी भविष्यामि त्वदुच्छिष्टनिषेविणी ।॥३६ ।| 
यावज्जीवमहं भूयां त्वत्पादोदकपायिनी || 

खखोल्कानि पतेदेषा भृशगद्रदभाषिणी ।।|| ३७ || 
मूच्छां गतवती पक्षपुटौ धृत्वा बिडोरगी।। 

सख्युल्कानि पतेदेषा वक्तव्ये त्विति संभ्रमात्‌ ।। ३८ ।| 
खखोल्केति यदुक्ता गीः कद्र्वा संभ्रातचेतसा || 

तदा खखोल्कनामार्कः स्तुतो विनतया बहु || ३९ || 
मनागतिग्मतां प्रासे खे प्रयाति विवस्वति ।। 

ताभ्यां तुरंगमो दर्शि किंचित्किर्मीरवा्रथे ।। 4.1.50.४० ।| 
उक्ता विनतयैवैषा तापोपहतल्रोचना || 

क्रूरा सरीसृपी सत्यवादिन्या विश्वमान्यया || ४१ || 
कद्रु त्वया जितं भद्रे यत उच्चैःश्रवा हयः ।| 
चंद्ररश्मिप्रभोप्येष कल्माष इव भासते || ४२ || 
विधिरबलीयान्भुजगि चित्रं जयपराजये || 

क्र्रोपि विजयी क्वापि त्वक्रूरोपि पराजयी || ४३ || 
विनताविनताधारा वदंतीति यथागतम्‌ ।। 
कद्रूनिवेशनं प्रासा तस्या दास्यमचीकरत्‌ ।।४४।। 
कदाचिद्विनतादर्शि सुपर्णनाश्रुल्लोचना ।| 

विच्छाया मलिना दीना दीर्घनिःश्धासवत्यपि ।। ।। ४५ ।। 
सुपर्ण उवाच ।| ।| 
प्रातःप्रातरहो मातः क्व यासि त्वं दिनेदिने || 
सायमायासि च कुतो विच्छाया दीनमानसा ।। ४६ || 
कुतो निःश्वसिसि प्रोच्चैरश्रुपूर्ण विल्रोचना ।। 
यथा क्लीबसुता योषिद्यथापति तिरस्कृता ।।४७।। 
ब्रूहि मातरझटित्यद्य कुतो दूनासि पत्त्रिणि ।। 
मयि जीवति ते बाले काल्लेपि कृतसाध्वसे।। || ४८ ।। 
अश्रुनिर्माणकरणे कारणं किं तपस्विनि ।। 
सुचरित्रा सुनारीषु नामंगलमिहेष्यते || ४९ ।। 
धिक्तांश्च पुत्रान्यन्माता तेषु जीवत्सु दुःखभाक्‌ ।। 
वरं वंध्यैव सा यस्याः सुता वंध्यमनोरथाः ।14.1.50.५° || 
इत्यूर्जस्वलमाकर्ण्य वचः सूनोर्गरुत्मतः || 
विनता प्राह तं पुत्रं मातृभक्तिसमन्वितम्‌ ।। ५१ || 
अहं दास्यस्मि रे बाल कद्र्वाश्व क्रूरचेतसः ।|। 
पृष्ठे वहामि तां नित्यं तत्पुत्रानपि पुत्रक।।५२।। 
कदाचिन्मंदरं यामि कदाचिन्मलयाचलम्‌ || 
कदाचिदंतरीपेषु चरेयं तदुदन्वताम्‌ || ।। ५३ || 
यत्रयत्र नयेयुस्ते काद्रवेयाः सुदुर्मदाः || 
व्रजेयं तत्रतत्राहं तदधीना यतः सुत || ५४।। 
गरुड उवाच || || 
दासीत्वकारणं मातः किं ते जातं सुलक्षणे || 
दक्षप्रजापतेः पुत्रि कश्यपस्यप्रियेऽनघे || ५५ || 


onlinesanskritbooks.com 


विनतोवाच गरुडं पुरावृत्तमशेषतः || 

दासीत्वकारणं यद्वदादित्याश्वविलोकनम्‌ || ५६ || 
श्रुत्वेति गरुडः प्राह मातरं सत्वरं व्रज।। 

पृच्छाद्य मातस्तान्दुष्टन्काद्रवेयानिदं वचः ||५७।। 
यद्ुर्लभ हि भवतां यत्रात्यंतरुचिश्व॒ वः || 
मद्दासीत्वविमोक्षाय तद्याचध्वं ददाम्यहम्‌|| ।। ५८ || 
तथाकरोच्च विनता तेपि श्रुत्वा तदीरितम्‌ ।। 

सर्पाः संमंत्र्य तां प्रोचुरविनतां हृष्टमानसाः || ५९ || 
मातृशापविमोक्षाय यदि दास्यति नः सुधाम्‌ || 

तदा समीहितं तेस्तु न दास्यत्यथ दास्यसि || 4.1.50.६° ।| 
इत्योंकृत्य समापृच्छ्य कद्रू द्रुतगतिः खगी || 
गरुत्मंतं समाचष्ट इष्टवा संहष्टमानसम्‌ ।। ६१ || 
नागांतकस्ततः प्राह मातरं चिंतयातुराम्‌ ।। 

आनीतं विद्वि पीयूषं मातर्मै देहि भोजनम्‌।। ६२ || 
विनता प्राह तं पुत्रं संप्रहृष्टतनूरुहा ।। 

भोः सुपर्णार्णवं तूर्णं याहि मंगलमस्तु ते ।। ६३ || 
संति तत्रापि बहुशो निषादा मत्स्यघातिनः ।| 
वे्रातटनिवासाश्च तान्भक्षय दुरात्मनः || ६४ || 
परप्राणैर्निजप्राणान्ये पुष्णंतीह दुर्धियः ।| 

शासनीयाः प्रयत्नेन श्रेयस्तच्छासनं परम्‌ ।। ६५ || 
बहुहिंसाकृतां हिंसा भवेत्स्वर्गस्य साधनम्‌ ।। 
विहिसितेषु दुष्टेषु रक्ष्यते भूरिशो यतः ।।६६।। 
निषादेष्वपि चेद्विप्रः कश्चिद्भवति पुत्रक || 

संरक्षणीयो यत्नेन भक्षणीयो न कर्हिचित्‌ ।। ६७ ।। 
|| गरुड उवाच || || 

मत्स्यादिनां वसन्मध्ये कथं ज़ेयो द्विजो मया || अभक्ष्यो यस्त्वया प्रोक्तस्तच्चिहं कि 
चनात्थ मे ।। ६८ || 

।। विनतोवाच ।| 
यज्ञसूत्रं गले यस्य सोत्तरीयं सुनिमलम्‌ ।। 
नित्यधौतानि वासांसि भालं तिलक लांछितम्‌ ।।६९।। 
सपवित्रौ करौ यस्य यन्नीवी कुशगभिणी।। 
यन्मौलिः सशिखाग्रंथिः स जेयो ब्राह्मणस्त्वया || 4.1.50.७° || 
उच्चरेऱग्यजुःसाम्नामृचमेकामपीह यः || 
गायत्रीमात्रमंत्रोपि स विज्ञेयो द्विजस्त्वया || ७१ || 
गरुड उवाच || 
मध्ये सदा निषादानां यो वसेज्जननि द्विजः ।। 
तस्यैतेष्वेकमप्येव न मन्ये लक्ष्मबोधकम्‌ ।। ७२ || 
लक्ष्मांतरं समाचक्ष्व द्विजबोधकरं प्रसूः ।। 
येन विज्ञाय तं विप्रं त्यजेयमपि कंठगम्‌ ।। ७३ ।। 
तच्छुत्वा विनता प्राह यस्ते कंठगतोंऽगज ।| 
खदिरांगारवद्दह्यात्तमपाकुरु दूरतः ।। ७४ || 
द्विजमात्रेपि या हिंसा सा हिंसा कुशलाय न ।। 
देशं वंशं श्रियं स्वं च निर्मूलयति कालतः ।। ७५ || 
निशम्य काश्यपिरितिप्रसूपादौप्रणम्य च || 
गृहीताशीर्ययौ शीघ्रं खमार्गेण खगेश्वरः ।।७६।। 
दूरादालोकयांचक्रे निषादान्मत्स्यजीविनः ।| 
पक्षौ विधूय पक्षींद्रो रजसापूर्य रोदसी ।। ७७ ।| 
अंधीकृत्य दिशोभागानब्धिरोधस्युपाविशत्‌ ।। 
व्यादाय वदनं घोरं महाकंदरसन्निभम्‌ ।। ७८ || 
कांदिशीका निषादास्तु विविशुस्तत्र च स्वयम्‌ || 
मन्वानेष्वथ पंथानं तेषु कंठ विशत्स्वपि ।।७९ ।। 
जज्वालेंगलसंस्पर्शो द्विजस्तत्कंठकंदलीम्‌ ।|। 
प्राक्प्रविष्टानथो ताक्ष्यो निषादानौदरीं दरीम्‌ || 4.1.50.८° || 
प्रवेश्य कंठतालुस्थं तं विज्ञाय द्विजस्फुटम्‌ || 

भयादुदगिरतूर्ण मातृवाक्येन यंत्रितः || ८१ || 
तमुद्रीर्णं नरं दृष्टवा पक्षिराट्समभाषत || 

कस्त्वं जात्यासि निगद मम कंठविदाहकृत्‌ ।। ८२ || 
स तदाहेति विप्रोहं पृष्टः सन्गरुडाग्रतः ।| 

वसाम्येषु निषादेषु जातिमात्रोपजीवकः ।। ८३ || 

तं प्रेष्य गरुडो दूरं भक्षयित्वाथ भूरिशः ।। 

नभो विक्षोभयांचक्रे प्रलयानिल सन्निभः ।। ८४ || 
तं इष्टवा तिग्मतेजस्कं ज्वालाततदिगंतरम्‌ || 
ज्वलद्दावानलं शैलमिव बिभ्युर्दिवौकसः ।। ।। ८५ । 
ते सन्नह्य॑त युद्धाय सज्जीकृत बलायुधाः || 
अध्यास्य वाहनान्याशु सर्वे वर्मभृतः सुराः ।। ८६ || 
तिर्यगगतीरविर्नायं नायमग्निः सधूमवान्‌ ।। 
क्षणप्रभाप्यसौ नेव को नः सम्मुख एत्यसौ ।। ८७ ।। 
न दैत्येषु प्रभेदृक्स्यान्नाकृतिर्दानवेष्वियम्‌।। 
महासाध्वसदः कोयमस्माक हृत्प्रकपनः ।। ८८ || 
यावत्संभावयंतीति नीतिज्ञा अपि निर्जराः || 
तावद्दुधाव स्वौ पक्षौ पक्षिराजो महाबलः ।। ८९ || 
निपेतुः पक्षवातेन सायुधाश्च सवाहनाः || 

न जायंते क्व संप्रासता वात्यया पार्णतार्णवत्‌ || 4.1.50.९० || 
अथ तेषु प्रणष्टेषु बुद्ध्या विज्ञाय पक्षिराट्‌ ।। 
कोशागारं सुधायाः स तत्रापश्यच्च रक्षिणः || ९१ || 
शस्त्रास्त्रोयतपार्णीस्तान्सुरानाधूय सर्वशः ।| 

ददर्श कर्तरीयंत्रममृतोपरिसंस्थितम्‌ ।। ९२ || 
मनःपवनवेगेन भ्रममाणं महारयम्‌ ।| 

अपिस्पृशंतं मशकं यत्खंडयति कोटिशः ।। ९३ || 
उपोपविश्य पक्षीद्रस्तस्य यंत्रस्य निर्भयः || 

क्षणं विचारयामास किमत्र करवाण्यहो ।| ९४ || 

स्प्रष्ट॑ न लभ्यते चैतद्वात्या न प्रभवेदिह ।। 

क उपायोत्र कर्तव्यो वृथा जातो ममोद्यमः ।। ९५ || 
न बलं प्रभवेदत्र न किंचिदपि पौरुषम्‌ || 

अहो प्रयत्नो देवानामेतत्पीयूषरक्षणे ।।९६।। 

यदि मे शंकरे भक्तिर्नि्द्वातीव निश्चला ।। 

तदा स देवदेवो मां वियुनक्तु महाऽधिया ।।९७।। 
यद्यहं मातृभक्तोस्मि स्वामिनः शंकरादपि || 

तदा मे बुद्धिरत्रास्तु पीयूषहरणं क्षमा ।। ९८ || 
आत्मार्थे नोद्यमश्चायं हृत्स्थो वेत्तीति विश्वगः || 
मातुर्दास्यविमोक्षाय यतेहममृतं प्रति ।। ९९ || 
जरितौ पितरौ यस्य बालापत्यश्च यः पुमान्‌ || 
साध्वी भार्या च तत्पुष्टयै दोषोऽकृत्येपि तस्य न || 4.1.50.१०० || 
इति चिंतयतस्तस्य बुद्धिरासीन्महात्मनः ।| १ || 
देहं चकार सोत्यंतमणीयांसमणोरपि ।। 
परमाणुसहस्रांशं कृत्वा रुपं महाद्भुतम्‌ ।। २ || 
प्रविश्य कर्तरीयंत्रमधोदेहस्य लाघवात्‌ ।। 
बिभ्यत्तदंत्रतो देहं वंचयन्वायुखंडनात्‌ || 
मूलमुत्पाट्य तरसा गृहीत्वाऽमृतभाजनम्‌ ।। ३ ।| 
निर्ययौ पावने मार्गे क्रोशत्सु स्वर्गसद्मसु ।। ४ || 
तथा वैकुंठनाथें ते गत्वा प्रोचुः सुधाभुजः ।| 
निर्जित्य नीयते चक्रिन्सुधा नो जीवितं परम्‌ || ५ || 
इत्याकर्ण्य हरिस्तेभ्योऽभयं दत्त्वा त्वरायुतः ।| 
कृत्वा युद्धं च सुमहद्विंशार्कघटिकाद्वयम्‌ ।। || ६ || 
शुंभदेव्योर्यथासूत गरुडस्तत्र चाधिकः ।| 

तदा प्रसन्नो भगवान्महायुद्धेन सर्वदः ।। ७ ।। 
गत्वा गरुङमाहेदं प्रसन्नोस्मि खगेश्वर ।| 

वरं वृणीहि भद्रं ते जितवृंदारवृंदक।। ८ ।। 

हसित्वा गरुडः प्राह विश्वरूपं जनार्दनम्‌ || 

अहमेव प्रसन्नोस्मि त्वं प्रार्थय वरद्वयम्‌ || ९ || 
ततः कैटभजित्प्राह वैनतेयं मुदान्वितः || 

वृतंवृतं महोदार देहिदेहि वरद्वयम्‌ ।। 4.1.50.११० ।। 
इति विष्णूदितं श्रुत्वा प्रहसन्नाह पक्षिराट्‌ ।। 

किं विलंबेन तदब्रूहि दत्तं दत्तं वरद्वयम्‌ ।। ११ || 
अलब्धलाभे संजाते यूतादि विजयोदये ।। 

दातव्यं सुधियापात्रे सदा लाभजयौ क्व वा || १२ || 
।। श्रीविष्णुरुवाच || || 

बलवानसि पक्षींद्र तन्मे वाहनतां व्रज ।। 

एको वरोयं वरद द्वितीयं शृणु काश्यप ।। १३ || 
दर्शयित्वामृतं प्राज्ञ मातृदास्यविमोक्षकम्‌ ।। 
द्विजिह्वेभ्यः कुरु तथा द्रागश्नंति न ते यथा ।। १४ || 
देया सुधा सुधाभुगभ्यो द्वितीयोस्तु वरो मम ।| 
तथेति स प्रतिज्ञाय निर्ययौ पक्षिराइदिवः ।। १५ || 
स मातरं विनिर्मोच्य दास्यात्काश्यपनंदनः || 
नागानां पुरतो धृत्वा महामृतकमंडलुम्‌ ।। १६ ।| 
अमृतं पातुकामांस्तानित्याचष्ट महामतिः || 

नागाः शुचित्वमासाद्य भोक्तव्यैषा सुधा शुभा || १७ || 
नोचेदशुचिभिः स्पृष्टा स्नानादि परिवर्जितैः ।। 
यास्यत्यदृश्यतामेषा सुधाऽनिमिषरक्षिता।। १८।। 
सामान्यमपि यद्रक्ष्यं स्पृश्यतेऽशुचिभिः क्वचित्‌ ।| 
हरंति तद्रसं देवास्तच्च तिष्ठति नीरसम्‌ ।। १९ || 
इत्युक्त्वा सहितो मात्रा वैनतेयो विनिर्ययौ ।। 
कुशासने च तैरुक्तो धृत्वा पीयूषभाजनम्‌ || 4.1.50.१२० || 
यावत्स्नातुं गताः सर्पास्तावत्पीयूषभाजनम्‌ ।। 
आदाय विष्णुना दत्तं देवेभ्य इव जीवितम्‌ ।। २१ || 

आगत्य भुजगा: स्नात्वा न दृष्टवामृतभाजनम्‌ ।। 
अहो प्रतारिता नीतममृतं चेति चुक्रुशु: || २२ ।। 
ततः पर्यलिहन्दर्भान्पीयूषस्पर्शकांक्षिणः || 

आस्तां तावत्सुधा दूरं जिहास्तेषां द्विधाभवन्‌ || २३ ।। 
अन्येप्यन्यायलब्धार्थ ये बुभुक्षंति केवलम्‌ ।। 

तन्नो परिणतिं गच्छेद्भोक्तु वातैर्न लक््यते|| || २४ ।। 
न्यायाध्वस्थेन ताक्ष्यैण सुधा प्रासातिदुर्लभा ।। 
लब्धाप्यन्यायतो नागैईष्टमात्रा क्षणाद्रता ।।२५।। 

अथ दास्याद्विनिर्मुक्ता विनतोवाच खेचरम्‌ || 

पुत्र काशी प्रयास्यामि दास्यपापापनुत्तये ।। २६ ।| 
तावत्पापानि जुंभ॑ते नानाजन्मार्जितान्यपि ।| 
यावत्काशी न हृत्संस्था पुनभवविघातिनी।। २७ || 
काशीस्मरणमात्रेण किं चित्रं यदघं व्रजेत्‌ || 
गर्भवासोपि नश्येत विश्वेशानुग्रहात्परात्‌ ।। २८ ।| 
यत्र विश्वेश्वरः साक्षात्तारापतिविभूषणः ।। 
तारयेत्तारकद्रोण्या दुस्तराद्भवसागरात्‌ || २९ || 
विश्वेशानुगृहीतानां विच्छिन्नाखिलकर्मणाम्‌ ।। 
भवेत्काशीं प्रति मतिर्नेतरेषां कदाचन ।। 4.1.50.१३० || 
काशी प्रति मनो येषां निःशेषक्षालितैनसाम्‌ ।। 

त एव मानवा लोके सत्यं नृप शवोपरे || ३१ || 
तैरेव कालो विजितस्त एव हि गतैनसः ।। 
अपुनर्गर्भवासास्ते प्रासा वाराणसीह यैः || ।। ३२।। 
श्रेयसां भाजनं चैतन्नृजन्मन मुधा नयेत्‌।। 
देवानामपिदुष्प्राप्यं काशीसंदर्शनादृते || ३३ || 

कः कलिः कोथवा कालः किं वा कर्माण्यनेकधा || 
परानंदप्रदं क्षेत्रमविमुक्तं यदीक्षितम्‌ ।। ३४ ।। 

ते गर्भवासे तिष्ठंति पुनस्ते गर्भवासिनः।। 

ये न गर्भवनच्छेत्रीं सेवंते वरणामसिम्‌।।३५।। 
निशम्येति वचः प्राह ताक्ष्यो नत्वाथ मातरम्‌।| 
अहमप्यागमिष्यामि कार्शी द्रष्टुं शिवार्चिताम्‌ ।। ३६।। 
मातुराज्ञामथ प्राप्य जनन्या सह पक्षिराट्‌ ।। 
क्षणाद्वाराणसीं प्राप मोक्षनिक्षेपभूमिकाम्‌ ।। ३७ || 
उभावपि च तेपाते तप उग्रं महामती ।। 

संस्थाप्य शांभवं लिंगं पतत्त्रींद्रोऽचलेद्रियः ।। ३८ ॥। 
नाम्ना खखोल्कमादित्यं संस्थाप्य विनता शुभम्‌ ।| 
अचिरेणैव कालेन महतरुतपसस्तयोः ।।३९।। 

काश्यां प्रसन्नौ संजातौ देवौ शंकरभास्करौ || 
गरुडस्थापिताल्लिंगादाविरासीदुमापतिः ।। 4.1.50.१४० ।। 
गरुडाय वरान्प्रादात्स बहूनतिदुर्तभान्‌।। 

खगेद्र मम भक्तोसि तव ज़ानं भविष्यति ।। ४१ ।। 
वेत्स्यसि त्वं रहस्यं मे यन्न ज्ञातं सुरैरपि ।। 
त्वयेतत्स्थापितं लिंगं गरुडेश्वरसंजितम्‌ ।। ४२ ।। 
परमज्ञानदं पुंसां इष्टं स्पृष्टं समर्चितम्‌ ।। अन्यच्च शृणु पक्षींद्र हितं ते वच्मि 
सांप्रतम्‌ ।। ४३ ।। 

असावहं स वै विष्णुर्मास्तु ते भेददृक्च नौ || 

एवं तस्यैव पक्षीद्र दैत्येंद्र बलहारिण ।। ४४ ।। 

प्राप्य सत्पत्रतां पत्रिंस्त्वमप्यर्च्यो भविष्यसि ।। 

इति दत्वा वरं शंभुः स्वभक्ताय गरुत्मते || ४५ || 
तत्रैवांतहिंतो जातो गरुडोपि हरिं ययौ || 

हरे रथत्वं संप्राप्य सोपि पूज्योऽभवद्भुवि ।। ४६ || 
तपस्यंतीमथालोक्य कदाचिद्विनतां प्रभुः ।| 

शिवस्यैव परामूर्तिः खखोल्को नाम भास्करः || ४७ ।। 
दत्वा वरं च पापघ्नं शिवज्ञानसमन्वितम्‌ ।। 
काशीवासिजनानेक भवपापक्षयंकरः ।। ४८ || 

विनतादित्य इत्याख्यः खखोल्कस्तत्र संस्थितः || 

इत्थं खखोल्क आदित्यः काशीविघ्नतमोहरः ।।| ४९ || 

तस्य दर्शनमात्रेण सर्वपापैः प्रमुच्यते || 

काश्यां पैशंगिले तीर्थे खखोल्कस्य विलोकनात्‌ ।। 

नरश्चिंतितमाप्नोति नीरोगो जायते क्षणात्‌ ।। 4.1.50.१५० || 

नरः श्रुत्वैतदाख्यानं खखोल्कादित्यसंभवम्‌ ।। 

गरुडेशेन सहितं सर्वपापैः प्रमुच्यते ।। १५१ || 

इति श्रीस्कांदे महापुराण एकाशीति साहस्र्यां संहितायां चतुर्थे काशीखण्डे पूर्वाद्धे 
खखोल्कादित्य गरुडेशयोवर्णनंनाम पंचाशत्तमोऽध्यायः ।। ५° || 

इति काशीखंडपूर्वार्धं समासम्‌ ।। ।। छ ।। ।। छ ।। ।। छ ॥। 


।। अथ श्रीकाशीखंडोत्तरार्धं प्रारभ्यते || 

श्रीगणेशाय नमः ।| 

।। अगस्तिरुवाच ।| || 

पार्वती हृदयानंद सर्वज्ञांगभव प्रभो ।। 
किंचित्प्रष्टमनाः स्वामिंस्तद्भवान्वक्तुमरहति ।। १ ।| 
दक्ष प्रजापतेः पुत्री कश्यपस्य परिग्रहः ।| 

गरुत्मतः प्रसूः साध्वी कुतो दास्यमवाप सा ।। २ ।। 
|| स्कंद उवाच || ।| 

हंजिकात्वं यथा प्रासा विनता सा तपस्विनी ।। 
तदप्यहं समाख्यामि निशामय महामते ।। ३ ।। 
कद्रूरजीजनत्पुत्राञशतं कश्यपतः पुरा ।| 

उलूकमरुणं ताक्ष्यमसूत विनता त्रयम्‌ || ४ ।| 
कौशिको राज्यमाप्यापि श्रेष्ठत्वात्पक्षिणां मुने ।। 
निर्गुणत्वाच्च तैः सर्वैः स राज्यादवरोपितः || ५ || 
क्रराक्षोयं दिवांधोयं सदा वक्रनखस्त्वसौ || 
अतीवोद्वेगजनकं सर्वेषामस्य भाषणम्‌ ।। ६ || 

इत्थं तस्य गुणग्रामान्विकथ्य बहुशः खगाः ।। 
नाद्यापि वृण्वते राज्ये कमपि स्वैरचारिणः ।। ७ ।। 
कौशिकेथ तथावृत्ते पुत्रवीक्षणलालसा ।। 

अंडं प्रसफोटयामास मध्यमं विनता तदा || ८ || 
पूर्णे वर्षसहस्रे तु प्रस्फोट्य घटसंभव || 
तदभेदितयौत्सुक्यादंडमष्टमके शते ।। ९ || 
तावत्सर्वाणि गात्राणि तस्यातिमहसः शिशोः || 
ऊर्वोरुपरिसिद्वानि दंडांतर्निवासिनः ।। 4.2.51.१० || 
अंडान्निर्गतमात्रेण क्रोधारुणमुर्खाश्रिया ।। 
अर्धनिष्पन्नदेहेन शिशुना शापिता प्रसूः || ११ || 
जनयित्रि त्वया दृष्टवा काद्रवेयान्स्वलीलया || 
खेत्रतो मातुरुत्संगे यदंडं व्याधित द्विधा ।। १२ ।। 
तदनिष्पन्न सर्वांगः शपामि त्वा विहंगमे || 
तेषामेवैधि दासी त्वं सपत्र्यंग भुवामिह ।। १३ || 
वेपमानाथ तच्छापादिदं प्रोवाच पक्षिणी ।। 

अनूरो ब्रूहि मे शापावसानं मातुरंगज || १४ || 

।। अनूरुरुवाच ।| 

अंडं तृतीयं मा भिंधि ह्यनिष्पन्नं ममेव हि ।| 
अस्मिन्नंडे भविष्यो यः स ते दास्यं हरिष्यति ।। १५ |। 
इत्युक्त्वा सोरुणोगच्छदुइ्डीयानंदकाननम्‌ ।। 

यत्र विश्वेश्वरो दद्यादपि पंगोः शुभां गतिम्‌।। १६ || 
एतत्ते पृच्छतः ख्यातं विनता दास्यकारणम्‌|। 

मुने प्रसंगतो वच्मि अरुणादित्यसंभवम्‌ || १७ || 
अनूरुत्वादनूरुर्योरुणः क्रोधारुणो यतः || 

वाराणस्यां तपस्तस्वा तेनाराधि दिवाकरः ।| १८ || 
सोपि प्रसन्नो दत्त्वाथ वरांस्तस्मा अनूरवे || 
आदित्यस्तस्य नाम्नाभूदरुणादित्य इत्यपि ।। १९ ।| 

।। अर्क उवाच ।। 

तिष्ठानूरो मम रथे सदैव विनतात्मज || 

जगतां च हितार्थाय ध्वांतं विध्वंसयन्पुरः || 4.2.51.२० || 
अत्र त्वत्स्थापितां मूर्तिं ये भजिष्यंति मानवाः ।| 
वाराणस्यां महादेवोत्तरे तेषां कुतो भयम्‌ ।। २१ ।। 
येर्चयिष्यंति सततमरुणादित्यसंज्ञकम्‌ || 

मामत्र तेषां नो दुःखं न दारिद्र्यं न पातकम्‌।। २२ || 
व्याधिभिर्नाभिभूयंते नो पसर्गैश्च कैश्चन ।। 
शोकाग्निना न दह्यंते ह्यरुणादित्यसेवनात्‌ ।। २३ || 
अथ स्यंदनमारोप्य नीतवानरुणं रविः || 

अद्यापि स रथे सोरे प्रातरेव समृद्यति ।। २४ ।। 

यः कुर्यात्प्रातरुत्थाय नमस्कारं दिनेदिने || 

अरुणाय ससूर्याय तस्य दुःखभयं कुतः ।। २५ । 
अरुणादित्यमाहात्म्यं यः श्रोष्यति नरोत्तमः ।| 

न तस्य दुष्कृतं किंचिद्भविष्यति कदाचन || २६ || 
स्कंद उवाच || 

वृद्दादित्यस्य माहात्म्यं शृणु ते कथयाम्यहम्‌।। 

यस्य श्रवणमात्रेण नरो नो दुष्कृतं भजेत्‌ ।।२७ ।। 
पुरात्र वृद्वहारीतो वाराणस्यां महातपाः ।| 

महातपः समृद्ध्यर्थं समाराधितवात्रविम्‌ ।। २८ ।। 
मूर्तिं संस्थाप्य शुभदां भास्वतः शुभलक्षणाम्‌ ।। 
दक्षिणेन विशालाक्ष्या दृढभक्तिसमन्वितः ।| २९ || 
तुष्टस्तस्मै वरं प्रादादब्रध्नो वृद्धतपस्विने ।। 

अलं विललंब्य याचस्व कस्ते देयो वरो मया ।। 4.2.51.३० || 
सोथ प्रसन्नादयुमणेरवृणीत वरं मुनिः ।। 

यदि प्रसन्नो भगवान्युवत्वं देहि मे पुनः।। ३१ || 
तपःकरण सामर्थ्यं स्थविरस्य न मे यतः || 

पुनस्तारुण्यमासोहं चरिष्याम्युत्तमं तपः ।।३२|। 

तप एव परो धर्मस्तप एव परं वसु || 

तप एव परः कामो निर्वाणं तप एव हि ।। ३३ || 
ऋतेन तपसः क्वापि लभ्या ऐश्वर्यसंपदः || 

पदं ध्रुवादिभिः प्रापि केवलं तपसो बलात्‌ ।। ३४ ।। 
ततस्तपश्चरिष्यामि लोकद्वयमहत्वदम्‌ || 

प्राप्य त्वद्वरदानेन यौवनं सर्वसंमतम्‌ ।। ३८३ || 
धिग्जरांप्राणिनामत्र यया सर्वो विरज्यति ।। 
जरातुरेद्रियग्रामे स्त्रियोपि नयतः स्वसात्‌ ।। ३६ ।। 
वरं मरणमेवास्तु मा जरास्त्वतिशोच्यकृत्‌ ।। 

क्षणं दुःखं च मरणं जरा दुःखं क्षणेक्षणे ।।३७।। 
कांक्षंति दीर्घतपसे चिरमायुर्जितेद्रियाः ।। 

धनं दानाय पुत्राय कत्रत्रं मुक्तये धियम्‌।। ३८ || 
वृद्धस्यवार्धक ब्रध्नस्तत्क्षणादपहृत्य वै ।। 

ददौ च चारुता हेतुं तारुण्यं पुण्यसाधनम्‌ ।।३९।। 
एवं स वृद्वहारीतो वाराणस्यां महामुनिः || 

संप्राप्य यौवनं ब्रध्नात्तप उग्रं चचार ह ।|4.2.51.४०।। 
वृद्देनाराधितो यस्माद्वारीतेन तपस्विना || 

आदित्यो वार्धकहरो वृद्दादित्यस्ततः स्मृतः ।। ४१ || 
वृद्दादित्यं समाराध्य वाराणस्यां घटोद्भव ।। 

जरा दुर्गति रोगघ्नं बहवः सिद्धिमागताः ।। ४२ ।। 
वृद्दादित्यं नमस्कृत्य वाराणस्या रवौ नरः || 
लभेदभीप्सितां सिद्धिं न क्वचिद्दुर्गतिं लभेत्‌ ।। ४३ ।। 
|| स्कंद उवाच || || 

अतः परं शृणु मुने केशवादित्यमुत्तमम्‌ ।। 

यथा तु केशवं प्राप्य सविता ज्ञानमासवान्‌ ।| ४४ || 
व्योम्नि संचरमाणेन सप्ताश्वेनादिकेशवः || 

एकदा दर्शिभावेन पूजयँल्लिंगमैश्वरम्‌ ।। ४५ ।। 
कौतुकादिव उत्तीर्य हरे रविरुपाविशत्‌ ।। 

निःशब्दो निश्चलः स्वस्थो महाश्चर्यसमन्वितः ।। ४६ ।| 
प्रतीक्षमाणोवसरं किंचित्रष्टुमना हरिम्‌ ।। 

हरिं विसर्जितार्चं च प्रणनाम कृतांजलिः ।। ४७ ।| 
स्वागतं ते हरिः प्राह बहुमानपुरःसरम्‌ || 

स्वाभ्याशं आसयामास भास्वंतं नतकंधरम्‌।। ४८।। 
अथावसरमालोक्य लोकचक्षुरधोक्षजम्‌ ।| 

नत्वा विज्ञापयामास कृतानुज्ञोऽसुरारिणा ।। ४९ ।। 

।। रविरुवाच || || 

अंतरात्मासि जगतां विश्वंभर जगत्पते ।| 

तवापि पूज्यः कोप्यस्ति जगत्पूज्यात्र माधव || 4.2.51.५° || 
त्वततश्चाविर्भवेदेतत्वयि सर्वं प्रलीयते ।| 

त्वमेव पाता सर्वस्य जगतो जगतांनिधे ।। ५१ || 
इत्याश्चर्यं समालोक्य प्रासतोस्म्यत्र तवांतिकम्‌ ।। 
किमिदं पूज्यते नाथ भवता भवतापहत्‌ ।। ५२ || 
इति श्रुत्वा हृषीकेशः सहस्रांशोरुदीरितम्‌ ।। 
उच्चैमाशंस ससाश्वं वारयन्करसंज्ञया || ५३ || 

।। श्रीविष्णुरुवाच || || 

देवदेवो महादेवो नीलकंठ उमापतिः || 

एक एव हि पूज्योत्र सर्वकारणकारणम्‌ ।। ५४ || 
अत्र त्रिलोचनादन्यं समर्चयतियोल्पधीः ।। 
सलोचनोपि विज्ञेयो लोचनाभ्यां विवर्जितः ।।५५।। 
एको मृत्युंजयः पूज्यो जन्ममृत्युजराहरः ।| 

मृत्युंजयं किलाभ्यर्च्यं श्वेतो मृत्युंजयोभवत्‌ ।। ५६ || 
कालकालं समाराध्य भृंगी कालं जिगायवै || 
शैलादिमपि तत्याज मृत्युर्मृत्युजयार्चकम्‌ ।।५७।। 

विजिग्ये त्रिपुर यस्तु हेलयैकेषु मोक्षणात्‌ || 

तं समभ्यर्च्य भूतेशं को न पूज्यतमो भवेत्‌ ।।५८।। 
त्रिजगज्जयिनो हेतोस्त्र्यक्षस्याराधनं परम्‌ || 

को नाराधयति ब्रध्नसारस्य स्मरविद्विषः ।| ५९ || 
यस्याक्षिपक्ष्मसंकोचाज्जगत्संकोचमेत्यदः ।। 

विकस्वरं विकासाच्च कस्य पूज्यतमो न सः ।। 4.2.51.६° || 
शंभोत्िंगं समभ्यर्च्य पुरुषार्थचतुष्टयम्‌ ।। 

प्राप्नोत्यत्र पुमान्सयो नात्र कार्या विचारणा || ६१ || 
समर्च्य शांभवं लिंगमपिजन्मशतार्जितम्‌ ।। 

पापपुंजं जहात्येव पुमानत्र क्षणादध्ुवम्‌ || ६२ || 
किंकि न संभवेदत्र शिवल्रिंगसमर्चनात्‌ || 

पुत्राः कत्त्र क्षेत्राणि स्वर्गो मोक्षोप्यसंशयम्‌ ।। ६३ || 
त्रैलोक्यैश्वर्यसंपततिर्मया प्रासा सहस्रगो || 
शिवलिंगार्चनादेकात्सत्यंसत्यं पुनःपुनः ।। ६४ ।। 
अयमेव परोयोगस्त्विदमेव परं तपः || 

इदमेव परं ज्ञानं स्थाणुलिंगं यदर्च्यते ।। ६५।। 
यैलिंगं सकृदप्यत्र पूजितं पार्वतीपतेः ।। 

कुतो दुःखभयं तेषां संसारे दुःखभाजने ।। ६६ ।। 

सर्वं परित्यज्य रवे यो लिंगं शरणं गतः || 

न तं पापानि बाधंते महांत्यपि दिवाकर ।| ६७ || 
लिंगार्चने भवेदरृद्धिस्तेषामेवात्र भास्कर ।। 

येषां पुनर्भवच्छेदं चिकीर्षति महेश्वरः ।।६८।। 

न लिंगाराधनात्पुण्यं त्रिषुलोकेषु चापरम्‌ ।। 
सर्वतीर्थाभिषेकः स्याल्लिंगस्नानांबु सेवनात्‌ || ६९ || 
तस्माल्लिंगं त्वमप्यर्क समर्चय महेशितुः ।। 

संप्रासं परमां लक्ष्मी महातेजोभि जुंभणीम्‌ ।। 4.2.51.७° ।। 
इति श्रुत्वा हरेर्वाक्यं तदारभ्य सहस्रगुः ।| 

विधाय स्फाटिकं लिंगं मुनेद्यापि समर्चयेत्‌ || ७१ ।। 
गुरुत्वेन तदाकल्य विवस्वानादिकेशवम्‌ || 
तत्रोपतिष्ठतेद्यापि उत्तरेणादिकेशवात्‌ ।| ७२ || 

अतः स केशवादित्यः काश्यां भक्ततमोनुदः || 
समर्चितः सदा देयान्मनसो वांछितं फलम्‌ ।। ७३ || 
केशवादित्यमाराध्य वाराणस्यां नरोत्तमः || 

परमं ज़ञानमाप्नोति येन निर्वाणभागभवेत्‌ ।। ७४ ।। 
तत्र पादोदके तीर्थेकृतसर्वोदकक्रियः || 

विलोक्य केशवादित्यं मुच्यते जन्मपातकैः || ७५ || 
अगस्ते रथससतम्यां रविवारो यदाप्यते || 

तदा पादोदके तीर्थे आदिकेशव सन्निधौ ।।७६।। 
स्नात्वोषसि नरो मौनी केशवादित्यपूजनात्‌ ।। 
ससतजन्मार्जितात्पापान्मुक्तो भवति तत्क्षणात्‌ ।। ७७।। 
यद्यज्जन्मकृतं पापं मया सससु जन्मसु || 

तन्मे रोगं च शोकं च माकरी हंतु ससमी ।। ७८ ।। 
एतज्जन्मकृतं पापं यच्च जन्मांतराजितम्‌ ।। 
मनोवाक्कायजं यच्च जाताज्ञाते च ये पुनः ।। ७९ || 
इति सप्तविधं पापं स्नानान्मे सस्तसस्तिके || 
ससव्याधिसमायुक्तं हर माकरि ससमि ।। 4.2.51.८° || 
एतन्मंत्रत्रयं जस्वा स्नात्वा पादोदके नरः || 
केशवादित्यमालोक्य क्षणान्निष्कलुषो भवेत्‌ ।। ८१ || 
केशवादित्यमाहात्म्यं शृण्वञ्श्रद्वासमन्वितः ।| 

नरो न लिप्यते पापैः शिवभक्तिं च विंदति ।। ८२ || 
|| स्कंद उवाच || || 

अतः परं शृणु मुने विमलादित्यमुत्तमम्‌ || 
हरिकेशवने रम्ये वाराणस्यां व्यवस्थितम्‌।। ८३ ।। 
उच्चदेशेभवत्पूर्वं विमलो नाम बाहुजः || 

स प्राक्तनात्कर्मयोगाद्विमले पथ्यपि स्थितः ।। ८४ ।। 
कुष्ठरोगमवाप्योच्चैस्त्यक्त्वा दारान्गृहं वसु ।| 
वाराणसीं समासाद्य ब्रध्नमाराधयत्सुधीः ।। ८५ || 
करवीरैर्जपाभिश्च गंधकैः किंशुकैः शुभ्रैः ।। 
रक्तोत्पत्रैरशोकेश्च स समानर्च भास्करम्‌ ।| ८६ || 
विचित्ररचनेर्माल्यैः पाटलाचंपकोद्भवैः ।। 
कुंकुमागुरुकर्पूरमिश्रितैः शोणचंदनैः ।। ८७ || 
देवमोहनधूपैश्च बह्णामोदततांबरैः || 

कर्पूरवर्तिदीपैश्च नेवेदैर्घृतपायसैः ।| ८८ || 
अर्घदानैश्व विधिवत्सौरेः स्तोत्रजपैरपि || 

एवं समाराधयतस्तस्यार्को वरदोभवत्‌ ।| ८९ || 
उवाच च वरं ब्रूहि विमलामलचेष्टित ।। 

कुष्ठश्व॒ ते प्रयात्वेष प्रार्थयान्यं वरं पुनः || 4.2.51.९० || 
आकर्ण्य विमलश्चेत्थमालापं रश्मिमालिनः ।। 

प्रणतो दंडवद्भूमौ संप्रहष्टतनूरुहः । ९१ || 
शनैर्विज्ञापयांचक्र एकचक्ररथं रविम्‌ ।। 
जगच्चक्षुरमेयात्मन्महाध्वांतविधूनन ।। ९२ || 
यदि प्रसन्नो भगवन्यदि देयो वरो मम || 

तदा त्वद्भक्तिनिष्ठा ये कुष्ठं मास्तु तदन्वये || ९३ || 
अन्येपि रोगा मा संतु मास्तु तेषां दरिद्रता || 
मास्तु कश्चन संतापस्त्वद्भक्तानां सहस्रगो ।। ९४ ।| 
। श्रीसूर्य उवाच || ।| 

तथास्त्विति महाप्राजञ शृण्वन्यं वरमुत्तमम्‌ ।। 
त्वयेयं पूजिता मूर्तिरेवं काश्यां महामते ।। ९७ ।| 
अस्याः सान्निध्यमत्राहं न त्यक्ष्यामि कदाचन || 
प्रथिता तव नाम्ना च प्रतिमैषा भविष्यति ।।९६।। 
विमलादित्य इत्याख्या भक्तानां वरदा सदा ।। 

सर्वव्याधि निहंत्री च सर्वपापक्षयंकरी ।।९७।। 

इति दत्त्वा वरान्सूर्यस्तत्रैवांतरधीयत || 

विमलो निर्मलतनुः सोपि स्वभवनं ययौ ।। ९८ || 
इत्थं स विमलादित्यो वाराणस्यां शुभप्रदः ।। 

तस्य दर्शनमात्रेण कुष्ठरोगः प्रणश्यति ।।९९।। 
यश्वैतां विमलादित्यकथां वै शृणुयान्नरः ।| 
प्राप्नोति निर्मलां शुद्धिं त्यज्यते च मनोमल्लैः ।14.2.51.१००।। 
|| स्कंद उवाच || || 

गंगादित्योस्ति तत्रान्यो विश्वेशाहक्षिणेन वै ।। 
तस्य दरशनमात्रेण नरः शुद्धिमियादिह ।। १ || 
यदा गंगा समायाता भगीरथपुरस्कृता ।। 

तदा गंगां परिष्टोतुं रविस्तत्रैव संस्थितः ।। २ || 
अद्याप्यहनिशं गंगां संमुखीकृत्य भास्करः ।। 
परिष्टौति प्रसन्नात्मा गंगाभक्तवरप्रदः || ३ || 
गंगादित्यं समाराध्य वाराणस्यां नरोत्तमः ।| 

दुर्गतिं जातु न क्वापि लभते न च रोगभाक्‌ || ४ 
।। स्कंद उवाच || 

अन्यच्छुणु महाभाग यमादित्यस्य संभवम्‌।। 
यच्छ्रत्वापि नरो जातु यमलोकं न पश्यति ।। ५ ।। 
यमेशात्पश्चिमे भागे वीरेशात्पूर्वतो मुने ।। 
यमादित्यं नरो दृष्टवा यमलोकं न पश्यति ।| ६ ।| 
यमतीर्थे नरः स्नात्वा भूतायां भौमवासरे ।। 
यमेश्वरं विल्रोक्याशु सर्वैः पापैः प्रमुच्यते || ७ ।| 
यमतीर्थे यमः पूर्वं तस्वा सुविमल्रं तपः ।| 

यमेशं च यमादित्यं प्रत्यष्ठाद्भक्तसिद्धिदम्‌ ।। ८ ।। 
यमेन स्थापितो यस्मादादित्यस्तत्र कुंभज ।|। 

अतः स हि यमादित्यो यामी हरति यातनाम्‌ ।| ९ || 

यमेशं च यमादित्यं यमेन स्थापितं नमन्‌ ।। 

यमतीर्थे कृतस्नानो यमलोकं न पश्यति ।। 4.2.51.११० || 
यमतीर्थे चतुर्दश्यां भरण्यां भौमवासरे ।| 

तर्पणं पिंडदानं च कृत्वा पित्रनृणी भवेत्‌ || ११ || 
अभिलष्यंति सततं पितरो नरकौकसः ।। 

भौमे भरण्यां भूतायां यदि योगोयमुत्तमम्‌ ।। १२ ।| 

काश्यां कश्चिद्यमे तीर्थे कृत्वा स्नानं महामतिः ।| 

अपि यस्तर्पणंकुर्यात्सतिलं नो विमुक्तये ।। १३ || 

किं गया गमनैः पुंसां किं श्राद्धर्भूरिदक्षिणैः ।। 

यदि काश्यां यमे तीर्थे योगेस्मिञ्श्राद्धमाप्यते।। १४ || 

श्राद्ध कृत्वा यमे तीर्थे पूजयित्वा यमेश्वरम्‌ ।। 

यमादित्यं नमस्कृत्य पितृणामनृणो भवेत्‌ ।।१५।। 

|| स्कंद उवाच || || 

इति ते द्वादशादित्याः कथिता पापनाशनाः || 

यत्संभवं समाकर्ण्य नरो न निरयी भवेत्‌।| १६ || 

अन्येपि संति घटज रविभक्तैरनेकशः || 

काश्यां संस्थापिताः सूर्या गुह्यकार्कादयः किल ।। १७ || 
श्रुत्वाध्यायानिमान्पुण्यान्द्वादशादित्यसूचकान्‌ || 
श्रावयित्वापि नो मर्त्यो दुर्गतिं याति कुत्रचित्‌ ।। ११८ ।। 
इति श्रीस्कांदे महापुराण एकाशीतिसाहसूयां संहितायामुत्तरार्द्धै चतुर्थे काशीखण्डे 
अरुणवृद्वकेशवविमलगंगायमादित्यवर्णनंनामैकपंचाशत्तमोऽध्यायः ।। ।। ५१ || ।। छ 
|| 

स्कंद उवाच ।। ।| 

गभस्तिमालिनिगते काशी त्रैलोक्यमोहिनीम्‌ ।। 
पुनश्चिंतामवापोच्चैमंदरस्थो मुने हरः ।| १ || 
नाद्याप्यायांति योगिन्यो नाद्याप्यायाति तिग्मगुः ।। 
प्रवृत्तिरपि मे काश्याश्धित्रमत्यंत दुर्लभा ।।२।। 

किमत्र चित्रं यत्काशी मदीयमपिमानसम्‌ ।। 
निश्चलं चंचलयति गणना केतरेसुरे ।|३।। 
अधाक्षिपमहं कामं त्रिजगज्जित्वरंदृशा ।। 

अहो काश्यभिलाषोत्र मामेव दुनुयात्तराम्‌।।४।। 
काशीप्रवृत्तिमन्वेष्टुं क॑ वा प्रहिणुयामितः ।। 

जञातुं क एव निपुणो यतः स चतुराननः ।। ५ ।| 
इत्याहूय विधातारं बहुमानपुरःसरम्‌ || 

तत्रोपवेश्य श्रीकंठः प्रोवाच चतुराननम्‌ || ६ || 
योगिन्यः प्रेषिताः पूर्वं प्रेषितोथ सहस्रगुः ।। 
नाद्यापि ते निवर्तते काश्याः कलशसंभव || ७ || 
सा समुत्सुकयेत्काशी लोकेश मम मानसम्‌ || 
प्राकृतस्य जनस्येव चंचलाक्षीव काचन ।। ८ ।| 
मंदरेत्र रतिर्मै न भृशं सुंदरकंदरे || 
अनच्छतुच्छपानीये नक्रस्येवाल्पपल्वले || ९ || 
ना बाधिष्ट तथा मां स तापो हालाहलोद्भवः ।। 
काशीविरहजन्मात्र यथा मामतिबाधते ।। 4.2.52.१° || 
शीतरश्मिः शिरःस्थोपि वर्षन्पीयूषसीकरैः ।| 
काशीविश्लेषजं तापं नाहो गमयितुं प्रभुः || ११ || 
विधे विधेहि मे कार्यमार्य धुर्य महामते || 

याहि काशीमितस्तूर्णं यतस्व च ममेहिते ।। १२ || 
ब्र्मंस्त्वमेव तद्वेत्सि काशी त्यजनकारणम्‌ || 
मंदोपि न त्यजेत्काशीं किमु यो वेत्ति किंचन ।।१३।। 
अय्रैव कि न गच्छेयं काशीं ब्रहान्स्वमायया || 
दिवोदासं स्वधर्मस्थं न तूल्लंघितुमुत्सहे ।। १४।। 
विधे सर्वविधेयानि त्वमेव विदधासि यत्‌ ।। 

इति चेति च वक्तव्यं त्वय्यपार्थमतोखिलम्‌ ।।१५।। 
अरिष्टं गच्छ पंथास्ते शुभोदर्को भवत्वलम्‌|। 

आदायाज्ञां विधि मूर्ध्नि ययौ वाराणसीं मुदा ।।१६।। 
सितहंसरथस्तूर्णं प्राप्य वाराणसीं पुरीम्‌ ।। 
कृतकृत्यामिवात्मानममन्यत तदात्मभूः || || १७ ।। 
हंसयानफलं मेद्य जातं काशीसमागमे || 

काशी प्रा्तौ यतः प्रोक्ता अंतरायाः पदेपदे || १८ || 
दृशि धातुरभूद्य मदृशो प्राप्य सान्वयः || 

स्पष्टं दृष्टिपथं प्राता यदेषाऽऽनंदवाटिका || १९ || 
स्वयं सिंचति या मद्भिः स्वाभिः स्वर्गतरंगिणी ।| 
यत्रानंदमया वृक्षा यत्रानंदमया जनाः|| 4.2.52.२० || 
निर्विशति सदा काश्यां फलान्यानंदवंत्यपि।। 
सदैवानंदभूः काशी सदैवानंददः शिवः || २१ || 
आनंदरूपा जायंते तेन काश्यां हि जंतवः || 

चरणौ चरितुं वित्तस्तावेव कृतिनामिह ।। ।। २२ || 
चरणौ विचरेतांयौ विश्वभर्तृ पुरी भुवि || 

तावेव श्रवणौ श्रोतुं संविदा ते बहुश्रुतौ ।। २३ || 

इह श्रृतिमतां पुंसां याभ्यां काशी श्रुता सकृत्‌ ।। 
तदेव मनुते सर्व॑ मनस्त्विह मनस्विनाम ।। २४ || 
येनानुमन्यते चैषा काशी सर्वप्रमाणभूः || 
बुद्विर्बुध्यति सा सर्वमिह बुद्धिमतां सताम्‌ ।। 
ययैतद्वूर्जटेर्धाम धृतं स्व विषयीकृतम्‌ ।। २५ || 

वरं तृणानि धान्यानि तानि वात्याहतान्यपि || 
काश्यां यान्या पतंतीह न जनाः काश्यदर्शनाः ।। २६ || । 
अद्य मे सफलं चायुः परार्धद्रय संमितम्‌ ।। 
यस्मिन्सति मया प्रापि दुष्प्रापा काशिका पुरी || २७ ।| 
अहो मे धर्मसंपत्िरहोमे भाग्यगौरवम्‌ || 
यदद्राक्षिषमद्याहं काशी सुचिर चिंतिताम्‌ ।। २८ || 
अय मे स्वतपो वृक्षो मनोरथफलैरलम्‌ ।। 

शिवभक्त्यंबुना सिक्तः फत्रितोति बृहत्तरैः |। २९ ।। 

मया व्यधायि बहुधा सृष्टिः सृष्टिं वितन्वता ।। 

परमन्याद्ृशी काशी स्वयं विश्वेश निर्मितिः।। 4.2.52.3° || 
इति हृष्टमना वेधा इष्ट्वा वाराणसीं पुरीम्‌ ।| 
वृद्वब्रा्मणरूपेण राजानं च ददर्श ह ।। ३१ || 
जलार्द्राक्षतपाणिश्व स्वस्त्युक्त्वा पृथिवीभुजे ।। 

कृतप्रणामो राजाथ भेजे तद्दतमासनम्‌ ।|३२।। 

कृतमानो नृपतिना सोभ्युत्थानासनादिभिः ।। 

विप्रो व्यजिज्ञपद्भूपं पृष्टागमनकारणम्‌ || ३३ || 

|| ब्राह्मण उवाच || ।। 

भूपाल बहुकालीनोस्म्यहमत्र चिरंतनः || 

त्वं तु मां नेव जानासि जाने त्वां हि रिपुंजयम्‌ ।। ।। ३४ ।। 
परःशता मया इष्टा राजानो भूरिदक्षिणाः ।। 
विजितानेकसंग्रामा यायजूका जितेद्रियाः || ३५ || 
विनिष्कृतारिषड्वर्गाः सुशीलाः सत्त्वशालिनः ।। 
श्रुतस्यपारदृश्धानो राजनीतिविचक्षणाः || ३६ || 
दयादाक्षिण्यनिपुणाः सत्यव्रतपरायणाः ।| 

क्षमया क्षमयातुल्या गांभीर्यजितसागराः ।| ३७ || 
जितरोषरयाः शूराः सौम्यसौंदर्यभूमयः || 

इत्यादि गुणसंपन्नाः सुसंचितयशोधनाः ।|३८।। 

परं द्वित्राः पवित्रा ये राजर्षे तव सद्रुणाः || 

तेष्वेषु राजसु मम प्रायशो न दृशं गताः || ३९ || 
प्रजानिजकुटुंबस्त्वं त्वं तु भूदेवदेवतः ।| 

महातपः सहायस्त्वं पथानान्ये तथा नृपाः || 4.2.52.४° || 
धन्यो मान्योसि च सतां पूजनीयोसि सङद्रुणैः || 

देवा अपि दिवोदास त्वत्त्रासान्न विमार्गगाः ।| ४१ || 

किं नः स्तुत्या तव नृप द्विजानामस्पृहावताम्‌ ।। 

किं कुर्मस्त्वद्रुणग्रामाः स्तावकान्नः प्रकुर्वते ।|४२।। 
गोष्ठी तिष्ठत्वियं तावत्प्रस्तुतं स्तौमि सांप्रतम्‌ ।| 
यष्टुकामोस्म्यहं राजंस्त्वां सहायमतो वृणे ।।४३।। 
त्वया राजन्वती चैषाऽवनिः सर्वर्धिभाजनम्‌ ।। 

अहं चास्तिधनो राजन्न्यायोपात्तमहाधनः ।।४४।। 

इयं च राजधानी ते कर्मभूमावनुत्तमा || 

यस्यां कृतानां कार्याणां संवर्तेपि न संक्षयः ।।४९।। 
संचितं यद्वनं पुंभिर्नयसन्मार्गगामिभिः ।। 

तत्काश्यां विनियुज्येत क्लेशायेतरथा भवेत्‌ ।।४६।। 
महिमानं परं काश्याः कोपि वेद न भूपते ।। 

ऋते त्रिनयनाच्छभोः सर्वज्ञानप्रदायिनः ।।४७।। 

मन्ये धन्यतरोसि त्वं बहुजन्मशतार्जितैः ।। 

सुकृतैः पासि यत्काशीं विश्वभर्तुः परां तनुम्‌ ।। ४८।। 
काशी त्रिजगतीसारस्त्रिवेदी सार एव वै || 
त्रिवर्गोत्तरसारश्च निर्णीतेति महर्षिभिः ।। ४९।। 
विश्वेशानुग्रहेणैव त्वयैषा पाल्यते पुरी ।। 
एकस्याप्यवनात्काश्यां त्रैलोक्यमवितं भवेत्‌ ।।4.2.52.५°1| 
अन्यच्च ते हितं वच्मि यदि ते रोचतेऽनघ ।| 
प्रीणनीयः सदैवैको विश्वेशः सर्वकर्मभिः ।। ५१ || 
अन्यदेवधिया राजन्विश्वेशं पश्य मा क्वचित्‌ ।। 
ब्रह्मविष्णिवंद्र चंद्रार्क क्रीडेयं तस्य धूर्जटेः ।| ।। ५२ || 
विप्रैरुदर्कमिच्छद्भिः शिक्षणीया यतो नृपाः || 
अतस्तव हितं ख्यातं किं वा मे चिंतयानया || ५३ ।| 
इति जोषं स्थितं वित्रं प्रत्युवाच नृपोत्तमः || 

सर्व॑ मया हृदि धृतं यत्त्वयोक्तं द्विजोत्तम || ५४ || 

।। राजोवाच || || 

अहं यियक्षमाणस्य तव साहाय्यकर्मणि || 

दासोस्मि यज्ञसंभारान्नयमेको शतो$खिलान्‌ ।। ५५ || 
यदस्ति मेखिलं तत्र ससांगेपि भवान्प्रभुः ।। 
यजस्वैकमनाब्रह्मन्सिद्धं मन्यस्व वांछठितम्‌ ।। ५६ || 
राज्यं करोमि यदङ्रह्मन्स्वार्थं तन्न मनागपि || 
पुत्रैः कतत्रैर्देहेनपरोपकृतये यते ।। ५७।। 
राजञां क्रतुक्रियाभ्योपि तीर्थेभ्योपि समंततः || 
प्रजापालनमेवैको धर्मः प्रोक्तो मनीषिभिः ।। ५८ || 
प्रजासंतापजोवहिर्वज्राग्नेरपि दारुणः ।| 
्वित्रान्दहति वज्राग्निः पूर्वो राज्यं कुलं तनुम्‌ ।। ५९ || 
यदावभृथसिस्रासुर्भवेयं द्विजसत्तम ।। 
तदा विप्रपदांभोभिरभिषेकं करोम्यहम्‌ ।। 4.2.52.६° || 
हवनं ब्राह्मणमुखे यत्करोमि द्विजोत्तम || 

मन्ये क्रतुक्रियाभ्योपि तद्विशिष्टं महामते ।।६१।। 
अभिलाषेषु सर्वेषु जागर्त्यको हृदीह मे ।। 
अद्यापि मार्गणः कोपि द्रष्टव्यः स्वतनोरपि ।। ६२ || 
अहो अहोभिबेहुभिः फलितो मे मनोरथः ।। 
यत्त्वं मेद्य गृहे प्रासः किंचित्प्रार्थयितुं द्विज ।। ६३ || 
एकाग्रमानसो विप्र यज़ान्विपुलदक्षिणान्‌ ।। 
बहून्यजकृतं विद्धि साहाय्यं सर्ववस्तुषु ।। ६४ ।| 
इति राजो महाबुद्धेधर्मशीलस्य भाषितम्‌ ।। 
श्रुत्वा तुष्टमनाः स्रष्टा क्रतुसंभारमाहरत्‌ ।। ६५ ।| 
साहाय्यं प्राप्य राजर्षेर्दिवोदासस्य पद्मभूः || 
इयाज दशभिः काश्यामश्वमेधैमहामखैः ।।६६ ।। 
अद्यापि होमधूमोधैर्यद्व्यासं गगनांतरम्‌ ।| 
तदा प्रभृति न व्योम नीलिमानं जहात्यदः || ६७ || 
तीर्थं दशाश्वमेधाख्यं प्रथितं जगतीतले ।। 
तदा प्रभृति तत्रासीद्वाराणस्यां शुभप्रदम्‌ ।। ६८ ।| 

पुरा रुद्रसरो नाम तत्तीर्थ कलशोद्धव ।| 

दशाश्वमेधिक पश्चाज्जातं विधिपरिग्रहात्‌ ।| ६९ || 
स्वर्धुन्यथ ततः प्रासा भगीरथसमागमात्‌ ।। 

अतीव पुण्यवज्जातमतस्तत्तीर्थमुत्तमम्‌ ।14.2.52.७०|। 
विधिर्दशाश्वमेधेशं लिंगं संस्थाप्य तत्र वै।। 

स्थितवान्न गतोद्यापि क्वापि काशीं विहाय तु ।। ७१ || 
राजो धर्मरतेस्तस्य च्छिद्रे नावाप किंचन || 

अतः पुरारेः पुरतो व्रजित्वा किं वदेद्विधिः || ७२ ।। 
कषेत्रप्रभावं विज्ञाय ध्यायन्विश्वेश्वरं शिवम्‌ ।। 

ब्रह्मेश्वरं च संस्थाप्य विधिस्तत्रैव संस्थितः ।। ७३ ।। 
परातनुरियं काशी विश्वेशस्येति निश्चितम्‌ ।। 

अस्याः संसेवनाच्छंभुर्न कुप्यति पुरो मयि ।। ७४ ।। 
कः प्राप्य काशीं दुर्मेधाः पुनस्त्यक्तमिहेह ते || 
अनेकजन्मजनितकर्मनिर्मूलनक्षमाम्‌ ।। ७५ ।। 
विश्वसंतापसंहतुः स्थाने विश्वपतेस्तनुः ।। 

संताप्यतेतरां काश्या विक्लेषज महाग्निना ।। ७६ || 
प्राप्य काशी त्यजेद्यस्तु समस्ताघौघनाशिनीम्‌।। 

नृपशुः स परिज्ञेयो महासौख्यपराङमुखः ।। ७७ ।। 
निर्वाणलक्ष्मी यः कांक्षेत्यक्त्वा संसारदुर्गतिम्‌ ।। 

तेन काशी न संत्याज्या यद्यासैशादनुग्रहात्‌ ।। ७८ ।। 
यः काशीं संपरित्यज्य गच्छेदन्यत्र दुर्मतिः ।। 

तस्य हस्ततलाद्रच्छेच्चतुर्वर्गफलोदयः || ७९ ॥| 
निबईहणी मधौघस्य सुपुण्य परिबृंहिणीम्‌ ।। 

कः प्राप्य काशी दुर्मेधास्त्यजेन्मोक्षसुखप्रदाम्‌।। 4.2.52.८० || 
सत्यलोके क्व तत्सौख्यं क्व सौख्यं वैष्णवे पदे ।। 
यत्सौख्यं लभ्यते काश्यां निमेषार्धनिषेवणात्‌ ।। ८१ ।| 
वाराणसीगुणगणान्निर्णीय द्रुहिणस्त्विति ।। 

व्यावृत्य मंदरगिरिं न पुनः प्रत्यगान्मुने ।।८२।। 

|| स्कंद उवाच || || 

मित्रावरुणयोः पुत्र महिमानं ब्रवीमि ते ।। ।| 

काश्यां दशाश्वमेधस्य सर्वतीर्थशिरोमणेः ।। ८३ || 
दशाश्वमेधिकं प्राप्य सर्वतीर्थोत्तमोत्तमम्‌ || 
यत्किंचित्क्रियते कर्म तदक्षयमिहेरितम्‌ ।। ८४ ।। 
स्नानं दानं जपो होमः स्वाध्यायो दे वतार्चनम्‌ ।| 
संध्योपास्तिस्तर्पणं च श्राद्धं पितृसमर्चनम्‌।।८५।। 
दशाश्वमेधिके तीर्थे सकृत्स्नात्वा नरोत्तमः ।९। 

इष्टवा दशाश्वमेधेशं सर्वपापैः प्रमुच्यते ।।८६।। 

ज्येष्ठे मासि सिते पक्षे प्राप्य प्रतिपदं तिथिम्‌ ।। 
दशाश्वमेधिके स्नात्वा मुच्यते जन्मपातकैः || ८७ || 
ज्येष्ठे शुक्ल द्वितीयायां स्नात्वा रुट्रसरोवरे ।। 
जन्मद्वयकृतं पापं तत्क्षणादेव नश्यति ।। ८८ ।। 
एवं सर्वासु तिथिषु क्रमस्नायी नरोत्तमः || 
आशुक्लपक्षदशमि प्रतिजन्माघमुत्सृजेत्‌ ।। ८९ ।। 
तिथिं दशहरां प्राप्य दशजन्माघहारिणीम्‌ || 
दशाश्वमेधिके स्नातो यामी पश्येन्न यातनाम्‌ ।।4.2.52.९०|| 
लिंगं दशाश्वमेधेशं दृष्टवा दशहरा तिथौ || 
दशजन्मार्जितैः पापैस्त्यज्यते नात्र संशयः || ९१ || 
स्नातो दशहरायां यः पूजयेल्लिंगमुत्तमम्‌ || 

भक्त्या दशाश्धमेधेशं न तं गर्भदशा स्पृशेत्‌ ।।९२।। 
ज्येष्ठे मासि सिते पक्षे पक्षं रुद्रसरे नरः || 

कुर्वन्वै वार्षिकीं यात्रां न विघ्नैरभिभूयते।।९३।। 
दशाश्चमेधावभृथैर्यत्फलं सम्यगाप्यते || 

दशाश्वमेधे तन्नूनं स्नात्वा दशहरा तिथौ ।। ९४ ।। 
स्वर्धुन्याः पश्चिमे तीरे नत्वा दशहरेश्वरम्‌ ।। 

न दुर्दशामवाप्नोति पुमान्पुण्यतमः क्वचित्‌ ।। ९५ || 
यत्काश्यां दक्षिणद्वारमंतर्गेहस्य कीर्त्यते ।। 

तत्र ब्रह्मेश्वरं दृष्ट्रवा ब्रह्मलोके महीयते ।। ९६ || 

इति ब्राह्मणवेषेण वाराणस्यां महाधिया ।| 

द्रुहिणेन स्थितं तावद्यावद्विश्वेश्वरागमः ।। ९७ ।| 
दिवोदासोपि राजेंद्रो वृद्धब्रा्मणरूपिणे ।| 

ब्रह्मणे कृतयज़ञाय ब्रह्मशालामकल्पयत्‌।। ९८ ।। 
्रह्मश्वरसमीपे तु ब्रह्मशाला मनोहरा ।। 

ब्रह्मा तत्रावसद्व्योम ब्रह्मघोषैनिनादयन्‌ || ९९ || 

इति ते कथितो ब्रह्मन्महिमातिमहत्तरः || 
दशाश्वमेधतीर्थस्य सर्वाघौघविनाशनः ।। 4.2.52.१०० || 
श्रुत्वाध्यायमिमं पुण्यं श्रावयित्वा तथैव च || 
ब्रह्मलोकमवाप्नोति श्रद्धया मानवोत्तमः || १०१ || || 
इति श्रीस्कांदे महापुराण एकाशीतिसाहरूयां संहितायामुत्रार्द्धै चतुर्थ काशीखंडे 
दशाश्वमेधवर्णनंनाम द्विपंचाशत्तमोऽध्यायः ।| ५२ || ।।।छ।।। 
।। अगस्तिरुवाच || ।| 

अपूर्वेयं कथा ख्याता ब्रह्मणो ब्रह्मवित्तम ।। 

किं चकार पुनः शंभुस्तत्र ब्रह्मण्यपि स्थिते ।। १ ।। 

|| स्कंद उवाच || 

शृण्वगस्त्य महाभाग काश्यां ब्रह्मण्यपिस्थिते ।। 
गिरिशश्चिंतयामास भृशमुद्विग्नमानसः ।। २ ।| 

पुरी सा याइशी काशी वशीकरणभूमिका ।। 

न तादृशीदृशीहासीत्क्वचिन्मे प्रायशो धुवम्‌ ।। ३ || 

यो यो याति पुरीं तां तु स स तत्रैव तिष्ठति ।। 
अभूवन्ननुयोगिन्योऽयोगिन्यः काशिसंगताः ।। ४ || 
अकिंचित्करतां प्रासः स सहस्रकरोप्यरम्‌ || 
विधिर्विधानदक्षोपि न मे स सविधोभवत्‌ ।। ५ ।। 

चिंतयन्निति देवेशो गणानाहूय भूरिशः ।। 

प्रेषयामास भो यात क्षिप्रं वाराणसी पुरीम्‌ ।।६।। 

किं कुर्वति तु योगिन्यः किं करोति स भानुमान्‌ || 
गत्वा वित्त त्वरायुक्ता विधिश्च विदधाति किम्‌ ।। ७ ।| 
नामग्राहं ततःऽप्रैषीद्वहुमान पुरःसरम्‌।। 

शंकुकर्ण महाकाल घटाकर्ण महोदर ।।८।। 
सोमनंदिन्नंदिषेण काल पिंगल कुक्कुट ।| 

कुंडोदर मयूराक्ष बाण गोकर्ण तारक || ९ || 
तिलपर्ण स्मृलकर्ण इृमिचंड प्रभामय || 

सुकेश विंदते छाग कपर्दिन्पिंगलाक्षक ।। 4.2.53.१० || 
वीरभद्र किराताख्य चतुर्मुख निकुंभक ।। 
पंचाक्षभारभूताख्य त्र्यक्ष क्षेमक लांगलिन्‌।।११।। 
विराध सुमुखाषाढे भवंतो मम सूनवः ।। 

यथेमौ स्कंदहेरंबौ नैगमेयो यथा त्वयम्‌ ।।१२।। 

यथा शाखविशाखौ च यथेमौ नंदिभृंगिणौ ।। 

भवत्सु विद्यमानेषु महाविक्रमशालिषु ।। १३ || 
काशीप्रवृत्तिं नो जाने दिवोदासनृपस्य च || 
योगिन्यर्कविधीनां च तद्‌द्वौ यातं भवत्स्वमू ।। १४ || 
शंकुकर्णमहाकाललौ कालस्यापि प्रकंपनौ ।| 

जञातुं वाराणसीवार्तामायातं चत्वरान्वितौ ।| १५ || 
कृतप्रतिज्ञौ तो(?) तूर्ण प्राप्य वाराणसीं पुरीम्‌ ।। 
शंकुकर्णमहाकालौ विस्मृत्य शांभवीं गिरम्‌ || १६ || 
य्ैंद्रजालिकीं दृष्टवा मायामिह विचक्षणः || 

क्षणेन मोहमायाति काशीं वीक्ष्य तथैव तौ ।। १७ || 
अहो मोहस्य माहात्म्यमहो भाग्यविपर्ययः ।| 
निर्वाणराशिं यत्कारशी प्राप्य यांत्यन्यतोऽबुधाः ।। १८ || 
तत्यजे यैरियं काशी महाशीर्वादभूभिका || 

तेषां करतलान्मुक्तिः प्रासापि परितो गता || १९ || 
यत्र सर्वावभृथतः स्नानमात्रं विशिष्यते || 
अप्युष्णीकृतपानीयैस्तां काशी कः परित्यजेत्‌ || 4.2.53.२० || 
यत्रैकपुष्पदानेन शिवल्निंगस्य मूर्धनि ।। 

दशसौवर्णिकं पुण्यं कस्तां काशी परित्यजेत्‌ || २१ ।| 
यत्र दंडप्रणामेन अप्येकेन शिवाग्रतः ।| 
तुच्छमेंद्रपदंप्राहुस्तां काशीं को विमुंचति ।। २२ || 
यत्रैकद्विजमात्रं तु भोजयित्वा यथेच्छया || 
वाजपेयाधिकं पुण्यं तां काशी को विमुंचति ।। २३ || 
एकां गां यत्र दत्त्वा वै विधिवदब्राह्मणाय वै ।| 

लभेदयुत गोपुण्यं कस्तां काशीं त्यजेत्सुधीः || २४ ।। 
एकलिंग प्रतिष्ठाप्य यत्र संस्थापितं भवेत्‌ ।। 

अपि त्रैलोक्यमखिलं तां काशी कः समुज्झति ।। २५ ।। 
परिनिश्चित्य तावित्थं ्रिंगे संस्थाप्य पुण्यदे || 

तत्रैव संस्थितिं प्रासौ काशी नाद्यापि मुंचतः || २६ || 
शंकुकर्णेश्वरं लिंग शंकुकर्ण ग णार्चितम्‌ || 

ट्ष्टवा न जायते जंतुर्जातु मातुर्महोदरे ।। २७ ।। 
विश्वेशाद्वायुदिगभागे शंकुकर्णेश्वरं नरः || 

संपूज्य न विशेदत्र घोरे संसारसागरे ।। २८ ।। 
महाकालेश्वरं लिंगं महाकालगणार्चितम्‌ || 

अर्चयित्वा च नत्वा च स्तुत्वा कालभयं कुतः || २९ || 
|| स्कंद उवाच || || 

शंकुकर्णे महाकाले चिरंतन विलंबिते ।। 

ज्ञात्वा सर्वज्ञनाथोथ प्राहैपीदपरौ गणौ ।। 4.2.53.3० ।। 
घंटाकर्ण त्वमागच्छ महोदर महामते ।। 

काशीं यातं युवां तूर्णं ज्ञातुं तत्रत्य चेष्टितम्‌ ।।३१|। 
इत्यगस्ते गणौ तौ तु गत्वा काशी महापुरीम्‌। | 

व्यावृत्याद्यापि नो यातौ क्वापि तत्रैव संस्थितौ ।। ३२ || 
घटाकर्णेश्वरं लिंगं घंटाकर्ण गणोत्तमः || 

काश्यां संस्थाप्य विधिवत्स्वयं तत्रैव निर्वृतः || ३३ || 
कुंडं तत्रैव संस्थाप्य लिंगस्नपनकर्मणे ।। 

नाद्यापि स त्यजेत्काशीं ध्यायेल्लिंगं तथैव हि ।। ३४ || 
महोदरोपि तत्प्राच्यां शिवध्यानपरायणः || 

महोदरेश्वरं लिंगं ध्यायेदद्यापि कुंभज || ३५ || 
महोदरेश्वरं दृष्टवा वाराणस्यां द्विजोत्तम || 

कदाचिदपि वै मातुः प्रविशेन्नौदरीं दरीम्‌ ।। || ३६ || 
घंटाकर्ण हृदे स्नात्वा इष्टवा व्यासेश्वरं विभुम्‌ ।। 

यत्र कुत्र विपन्नोपि वाराणस्यां मृतो भवेत्‌।।३७।। 
घंटाकर्णे महातीर्थे श्राद्धं कृत्वा विधानतः || 

अपि दुर्गतिमापन्नानुद्धरेत्ससतपूर्वजान्‌ || ३८ || 
निमज्ज्याद्यापि तत्कुंडे क्षण योवहितो भवेत्‌ || 
विश्वेश्वरमहापूजा घंटारावाञशृणोति सः ।।३९।। 

वदंति पितरः काश्यां घंटाकर्णेमलेजल्ने।। 

दाता तिलोदकस्यापि वंशे नः कोपि जायते।।4.2.53.४०|| 
यद्व॑श्या मुनयः काश्यां घंटाकर्णे महाहृदे।। 
कृतोदकक्रियाः प्रासाः परां सिद्धिं घटोद्भव ।।४१।। 

।। स्कंद उवाच|| || 

घंटाकर्णे गणे याते प्रयाते च महोदरे ।। 

विसिस्माय स्मरद्वेष्टा मौलिमांदोलयन्मुहुः ।।४२।। 
उवाच च मनस्येव हरः स्मित्वा पुनःपुनः ।। 
महामोहनविद्यासि काशि त्वां पर्यवैम्यहम्‌ ।। ४३ ।। 
पुराविदः प्रशंसंति त्वां महामोहहारिणीम्‌ || 

कारशींत्विति न जानंति महामोहनभूरियम्‌ ।। ४४ ।। 
प्रेषयिष्याम्यहं सर्वान्भवती मोहयिष्यति ।। 

इति सम्यग्विजानामि काशि त्वां मोहनोषधिम्‌ ।। ४९ ।। 
तथापि प्रेषयिष्यामि यावान्मेस्ति परिच्छदः ।। 
नोयमाद्विरमंतीह ज्ञानिनः साध्यकर्मणि ।| ४६ || 
नोद्यमाद्विरतिः कार्या क्वापि कार्य विचक्षणैः || 
प्रतिकूलोपि खिद्येत विधिस्तत्सततोद्यमात्‌ ।। ४७ ।। 
शीतोष्णभानू स्वर्भानु ग्रस्तावपि नभोंगणे ।| 

गतिं न त्यजतोद्यापि प्रक्रांतव्य कृतोद्यमौ ।। ४८ ।। 
एकत्र हंति कार्याणि प्रातिकूल्याद्विधिर्मुहुः ।। 
एकत्रकरणीयानि सेत्स्यंत्यत्र भृशोद्यमात्‌ ।। ४९ ।। 

दैवं पूर्वकृतं कर्म कथ्यते नेतरत्पुनः || 

तन्निराकरणे यत्र: स्वयं कार्यो विपश्चिता || 4.2.53.५° || 
भाजनोपस्थितं दैवाद्भोज्यं नास्यं स्वयं विशेत्‌ || 
हस्तवक्त्रोयमात्तच्च प्रविशेदौदरीं दरीम्‌ ।। ५१ || 
इत्यृद्यमं समर्थ्येशो निश्चितं दैवजित्वरम्‌ || 

पुनश्च प्रेषयांचक्रे गणान्पंचमहारयान्‌ || ५२ || 
सोमनंदी नंदिषेणः काल्रपिंगलकुक्कुटाः || 

तेयापि न निवर्तते काश्यां जीवामृता यथा ।।५३।। 

तेपि स्वनाम्ना लिंगानि शंभुसंतुष्टि काम्यया।। 
प्रतिष्ठाप्य स्थिताः काश्यां विश्वनिर्वाणजन्मनि ।। ५४ ।। 
सोमनंदीश्वरं दृष्टवा लिंगं नंदवने परम्‌ || 

सोमलोके परानंदं प्राप्नुयाद्भक्तिमान्नरः ।। ५५ || 
तदुत्तरे विलोक्याथ नंदिषेणेश्वरं नरः ।| 

आनंदसेनां संप्राप्य जयेन्मृत्युमपि क्षणात्‌ ।। ५६ || 
कालेश्वरं महालिंगं गंगायाः पश्चिमोत्तरे || 

प्रणम्य कालपाशेन नो बध्येत कदाचन || || ५७ || 
पिंगल्रेश्वरमभ्यर्च्य कालेशात्किंचिदुत्तरे ।। 

लभते पिंगलज़ानं येन तन्मयतां व्रजेत्‌ ।। ५८ || 

कुक्कुटेश्वर लिंगस्य येत्र भक्ति वितन्वते || 
कुक्कुटांडाकृतेस्तस्य न ते गर्भमवाप्नुयुः ।। ५९ || 
|| स्कंद उवाच || ।। 

सोमनंदि प्रभृतिषु मुने पंचगणेष्वपि || 

आनंदकाननं प्राप्य स्थितेषु स्थाणुरब्रवीत्‌ ।। 4.2.53.६° || 
कार्यमस्माकमेवैतयदि सम्यग्विमृश्यते ।। 
अनेनोपाधिनाप्येते तत्र तिष्ठंतु मामकाः || ६१ || 
प्रमथेषु प्रविष्टेषु मायावीर्यमहत्स्वपि ।। 

अहमेव प्रविष्टोस्मि वाराणस्यां न संशयः ।। ६२ || 
क्रमेण प्रेषयिष्यामि योस्ति मे स्वपरिच्छदः || 

तत्र सर्वेषु यातेषु ततो यास्याम्यहं पुनः || ६३ || 
संप्रधार्येति हृदये देवदेवेन शूलिना ।। 

प्रैषिष्ट प्रमथानां तु ततो गणचतुष्टयम्‌ ।। ६४ ।| 
कुंडोदरो मयूराख्यो बाणो गोकर्ण एव च || 

मायाबलं समाश्रित्य काशी प्रविविशुर्गणाः || ६५ || 
कृत्वोपायशतं तैस्तु दिवोदासस्य संभ्रमे 

यदैकोपि समर्थो न तदा तत्रैव संस्थितम्‌ ।।६६।। 
अपराधशतेष्वीशः केन तुष्यति कर्मणा || 

संप्रधार्येति ते चक्रुर्लिंगाराधनमुत्तमम्‌ ।। ६७ || 
एकस्मिञ्शांभवे लिंगे विधिनात्र समर्चिते || 
क्षमेत्त्यक्षोपराधानां शतं मोक्षं च यच्छति ।।६८।। 

न तुष्यति तथा शंभुर्यज्ञदानतपोव्रतैः ।| 

यथा तुष्येत्सकृल्लिंगे विधिनाभ्यर्चिते सति ।। ६९ || 
लिंगार्चनविधानज्ञो लिंगार्चनरतः सदा ।। 

त्र्यक्ष एव स विजयः साक्षाद्दव्यक्षोपि मानवः ।। 4.2.53.७° || 
न गोशतप्रदानेन न स्वर्णशतदानतः ।। 

तत्फलं लभ्यते पुंभिर्यत्सकृलिलिंगपूजनात्‌ ।। ७१ ।। 

अश्वमेधादिभिर्यागैर्न तत्फलमवाप्यते || 

यत्फत्रं लभ्यते मर्त्यैनित्यं लिंगप्रपूजनात्‌ ।|। ७२ || 
स्नापयित्वा विधानेन यो लिंगस्नपनोदकम्‌ ।। 

त्रिः पिबेत्त्रिविधं पापं तस्येहाशु प्रणश्यति ।। ७३ ।| 
लिंग स्नपनवाभिर्यः कुर्यान्मू्ध्न्य॑भिषेचनम्‌ ।। 
गंगास्नानफलं तस्य जायतेत्र विपाप्मनः ।।| ७४ ।। 
लिंगं समर्चितं इष्ट्वा यः कुर्यात्प्रणतिं सकृत्‌ ।। 
संदेहो जायते तस्य पुनर्देहनिबंधने ।। ७५ ।। 

ल्रिंगं यः स्थापयेद्भक्त्या ससजन्मकृतादघात्‌ ।। 
मुच्यते नात्र संदेहो विशुद्धः स्वर्गभागभवेत्‌ ।। || ७६ ।। 
विचार्येति गणैः काश्यां स्वामिद्रोहोपशांतये || 
प्रतिष्ठितानि लिंगानि महापातकभिंद्यपि ।। ७७ || 
कुंडोटरेश्वरं लिंगं दृष्टवा लोत्रार्कसन्निधौ ।। 
सर्वपापविनिर्मुक्तः शिवत्रोके महीयते ।।७८।। 
कुंडोदरेश्वराल्लिंगात्प्रतीच्यामसिरोधसि ।। 
मयूरेश्वरमभ्यर्च्य न गर्भै प्रतिपद्यते ।|७९।। 
मयूरेशप्रतीच्यां च लिंगं बाणेश्वरं महत्‌ || 

तस्य दर्शनमात्रेण सर्वैः पापैः प्रमुच्यते ।। 4.2.53.८° || 
गोकर्णेशं महालिंगमंतगेहस्य पश्चिमे || 

दवारे समर्च्य वै काश्यां न विघ्नैरभिभूयते ।। ८१ ।। 
गोकर्णेश्वर भक्तस्य पंचत्व समये सति || 

जञानश्रंशो न जायेत क्वचिदप्यंतमृच्छतः ।।८२।। 

।। स्कंद उवाच || ।| 

चिरयत्सुगणेष्वेषु चतुर्ष्वपिगणेश्वरः ।| 

महिमानं महत्त्वं तु तत्काश्याः पर्यवर्णयत्‌ || ८३ || 
वैष्णव्या मायया विश्वं भ्राम्येतात्र ययाखिलम्‌।। 

ध्रुवं मूर्तिमती सैषा काशी विश्वैकमोहिनी ।। ८४ || 


onlinesanskritbooks.com 


अपास्य सोदरान्दारान्पुत्र क्षेत्रं गृहं वसु ।| 
अप्यंगीकृत्य निधनं सर्वै काशीमुपासते ।। ८५।। 
मरणादपि नो काश्यां भयं यत्र मनागपि || 
गणास्तत्र तु तिष्ठ॑तः कुतो मतोपि बिभ्यति ।। ८६ ।| 
मरणं मंगलं यत्र विभूतिर्यत्र भूषणम्‌ ।। 

कौपीनं यत्र कौशेयं काशी कुत्रोपमीयते ।। ८७ || 
निर्वाणरमणी यत्र रंकं वाऽरंकमेव वा || 

ब्राह्मणं वा श्वपाकं वा वृणीते प्रांत्यभूषणम्‌ ।। ८८ ।। 
मृतानां यत्र जंतूनां निर्वाणपदमृच्छताम्‌ ।। 
कोट्यंशेनापि न समा अपि शक्रादयः सुराः || ८९ || 
यत्र काश्यां मृतो जंतु््रह्मनारायणादिभिः ।। 

प्रबद्ध मूर्धाजलिभिर्नमस्येतातियत्रतः ।। 4.2.53.९० || 
यत्र काश्यां शवत्वेपि जंतुर्नीशुचितां व्रजेत्‌ ।। 
अतस्तत्कर्णसंस्पर्शं करोम्यहमपि स्वयम्‌ ।। ९१ || 
यस्तु काशीति काशीति द्विस्त्रिजपति पुण्यवान्‌ ।। 
अपि सर्वपवित्रेभ्यः स पवित्रतरो महान्‌ ।।| ९२ || 
येन काशी हृदि ध्याता येन काशीह सेविता || 

तेनाहं हृदि संध्यातस्तेनाहं सेवितः सदा ।। ९३ || 
काशी यः सेवते जंतुर्निविकल्पेन चेतसा ।। 

तमहं हृदये नित्यं धारयामि प्रयत्रतः ।। ९४ ।| 

स्वयं वस्तुमशक्तोपि वासयेत्तीर्थवासिनम्‌ || 
अप्येकमपि मूल्येन स वस्तुःफलभागध्रुवम्‌ ।। ९५ ।|। 
काश्यां वसंति ये धीरा आपंचत्व विनिश्चयाः ।| 
जीवन्मुक्तास्तु ते ज्ञेया वंद्याः पूज्यास्त एव हि ।| ९६ || 
इत्थं विमृश्य बहुशः स्थाणुर्वाराणसीगुणान्‌ ।। 
गणानन्यान्समाहूय प्राहिणोत्प्रीतिपूर्वकम्‌ ।। ।।९७।। 
तारकत्वं समागच्छ गच्छाति स्वच्छमानस ।। 

दिवोदासो वृषावासो यामधीष्टे वरां पुरीम्‌ ।।९८।। 
तिलपर्ण स्धूलकर्ण इृमिचंड प्रभामय || 

सुकेश विंदते छाग कपर्दिन्पिंगलाक्षक ।।९९।। 
वीरभद्र किराताख्य चतुर्मुख निकुंभक ।। 

पंचाक्ष भारभूताख्य त्र्यक्ष क्षेमकलांगलिन्‌ ।| 4.2.53.१०० || 
विराध सुमुखाषाढे यांतु सर्वै पृथक्पृथक्‌ || 

एते गणा महाभागाः स्वामिभक्ता ट्ृढव्रताः ।।१।। 
कृत्वा माया बहुविधा बहरूपा विचक्षणाः|| 
अनिमेषेक्षणास्तस्थुः क्षोणीशच्छिद्रकाक्षिणः ।|२।| 
अपरुज्ञात तच्छिद्रा विद्रावितयशोधनाः।। 

आः किमेतदहोजातं निनिदुः स्वमितीह ते ।।३।। 
गणा ऊचुः || || 

धिगस्मान्स्वामिना नित्यं कृतसंभावनान्मुहुः || 
मनुष्यमात्रमप्यत्र यैरेकं न वशीकृतम्‌ ।। ४ ।। 
बहुमानेन दानेन सौहार्देन महीयसा || 
कृतप्रसादांस्त्र्क्षेण धिइनस्तत्कार्यवंचकान्‌ ।।५।। 
का गतिर्नो भवित्रीह स्वामिकृत्यप्रमादिनाम्‌ || 

अंधं तमोमये लोके धरुवं वासो भविष्यति || ६ ।। 
अकृतस्वामिकार्याणामहो जीवितधारिणाम्‌।। 
अक्षतेंद्रियवृत्तीनां दुर्गतिश्च पदे पदे ।। ७ || 
लब्धसंभावनानां च न्यक्कृतस्वामिकर्मणाम्‌ ।। 
भृत्यानां भूरिभाजां च भ॑गुराः स्युर्मनोरथाः ।। ८ ।। 
अनिष्पादितकार्यौर्था ये मुखं प्रेक्षयंत्यहो ।। 
अपत्रपाः पुरो भतुंस्तैभूभारवतीत्वियम्‌।।९।। 

नाद्रीणां न समुद्राणां न द्रुमाणां महीयसाम्‌ || 
भूतधात्र्यास्तथा भारो यथा स्वामिद्रुहां महान्‌ ।। 4.2.53.११० || 
अहो पौराणिकी गाथा स्मृतास्माभिरनिंदिता ।। 

तदर्थमवलंब्येह स्थास्यामः कृतनिश्वयाः || ११ || 
अनाकल्ितपुण्यानां परिक्षीणधनायुषाम्‌ || 
सर्वोपायविहीनानां गतिर्वाराणसीपुरी || १२ || 
अपुण्यभारखिन्नानां पश्चात्तापमुपेयुषाम्‌।। 
विष्वगूर्ध्वगतीनां च गतिर्वाराणसीपुरी || १३ || 
स्वामिद्रुहः कृतघ्नाश्च ये च विश्र॑भघातकाः || 

तेषां क्वापि गतिर्नास्ति मुक्त्वा वाराणसी पुरीम्‌ ।। १४ ।। 
इत्थं निश्चित्य गाथार्थे प्रमथा अवतस्थिरे ।| 
अविज्ञातस्वरूपाश्च दिवोदासेन भूभुजा ।। || १५ || 

न बुबोध स भूपालो नितरां बुद्धिमानपि ।। 
विबुधान्विविधाकारैः स्थितानीशप्रभावतः ।। १६ || 

चित्रं न चित्रगुसोपि वेत्ति वाराणसीस्थितान्‌।। 

जंतून्का गणनान्येषां मर्त्यलोकनिवासिनाम्‌ ।। १७ || 
अविच्छिन्न प्रभावाणामपरिच्छिन्न तेजसाम्‌ ।| 
कृतलिंगप्रतिष्ठानां नांतं प्राप्नोति धर्मराट्‌ || १८ || 

इति ते प्रमथाः सर्वे घटोद्भव महामुने || 

कृतलिंगार्चनाः काशी नायाप्युज्झंति शर्मदाम्‌ ।। १९ || 
तारकेशं महालिंगं तारकाख्यो गणोत्तमः || 

तारकज्ञानदं पुंसां मुनेऽद्यापि समर्चयेत्‌ ।। 4.2.53.१२० ।। 
तारकेश्वरल्रिंगस्य कृत्वा भक्तिसुनिश्वलाम्‌ ।| 

सुखेन तारकज़ानं लभ्यते तेर्नरोत्तमैः ।।२१।। 

तिल्रपर्णेश्चरं लिंगं तिल्रपर्ण प्रतिष्ठितम्‌ ।। 
तिल्रप्रमाणमप्यत्र दृष्टवा पापं न संभवेत्‌ ।। २२ ।। 
स्थूलकर्णेश्वरं लिंगं परिपूज्य नरोत्तमः || 

न दुर्गतिमवाप्नोति पुण्यमाप्नोति चोत्तमम्‌ ।। ।। २३ || 
ट्रमिचंडेश्वर लिंग तथा लिंगं प्रभामयम्‌ ।। 

आराध्य तत्प्रतीच्यां च न पापैरभिभूयते ।। २४।। 

प्रभामयेश्वरं लिंगं दृष्टवान्यत्रापि संस्थितः ।| 

प्रभामयेन यानेन शिवलोके व्रजेत्सुधीः ।| २५ || 
सुकेशेश्वरमभ्यर्च्य हरिकेशवने नरः || 

षाट्कोशिकमयं देहं धारयेन्न पुनःपुनः ।। २६ || 
विंदतीशं नरोभ्यर्च्य भीमचंडी समीपतः ।। 

त्यक्त्वा प्रचंडमप्येनो मोक्षं विंदति शाश्वतम्‌ ।। २७ || 
छागल्लेशं महालिंगं पित्रीश्वरसमीपगम्‌ || 

विलोक्य पशुवत्कोपि न पापं प्राकृतं स्पृशेत्‌ ।। २८ ।| 
इति श्रीस्कांदे महापुराण एकाशीति साहसूयां संहितायां चतुर्थे काशीखण्डे उत्तराद्धे 
वाराणसीवर्णनं गणप्रेषणं नाम त्रिपंचाशत्तमोऽध्यायः || ५३ || || 
स्कंद उवाच || ।| 

कुंभसंभव वक्ष्यामि शृणोत्ववहितो भवान्‌ ।। 
कपर्दीशस्य लिंगस्य महामाहात्म्यमुत्तमम्‌ || १ ।|। 
कपर्दी नाम गणपः शंभोरत्यंतवल्लभः ।। 

पित्रीशादुतरे भागे लिंगं संस्थाप्य शांभवम्‌ ।|२।। 

कुंडं चखान तस्याग्रे विमलोदक संजकम्‌ || 

यस्य तोयस्य संस्पर्शाद्विमलो जायते नरः ।। ३ || 
इतिहासं प्रवक्ष्यामि तत्र त्रेतायुगे पुरा || 

यथावृत्तं कुंभयोने श्रवणात्पातकापहम्‌ ।। ४ ।। 

एकः पाशुपत श्रेष्ठो वाल्मीकिरिति संज्ञितः ।। 
तपश्चचार स मुनिः कपर्दीशं समर्चयन्‌ ।। ५ ।। 
एकदा स हि हेमंते मार्गे मासि तपोधनः ।। 

स्नात्वा तत्र महातीर्थे मध्याह्ले विमलोदके ।। ६ ।| 
चकार भस्मना स्नानमापादतलमस्तकम्‌ ।। 

ल्रिंगस्य दक्षिणेभागे कृतमाध्याह्लिकक्रियः || ७ || 
न्यस्तमस्तकपांसुश्च संध्यामाध्यात्मिकीं स्मरन्‌ ।। 
जपन्पंचाक्षरीं विद्यां ध्यायन्देवं कपर्दिनम्‌ ।। ८ ।। 

कृत्वा संहारमार्गेण सप्रमार्ण प्रदक्षिणाम्‌ ।| 

हुडुंकृत्य हुडुंकृत्य हुडुंकृत्य त्रिरुच्चकैः || ९ ।। 

प्रणवं पुरतः कृत्वा षड॒जादिस्वरभेदतः ।। 

गीतं विधाय सानंदं सनृत्यं हस्तकान्वितम्‌ ।। 4.2.54.१० || 
अंगहारेर्मनोहारि चारी मंडलसंयुतम्‌ ।। 

क्षण तत्र सरस्तीरे उपविष्टो महातपाः ।| ११ || 
अद्राक्षीद्राक्षसं घोरमतीव विकृताकृतिम्‌ ।। 
शुष्कशंखकपोलास्यं निमग्ना पिंगलोचनम्‌ ।।१२।। 
रूक्षस्फुटितकेशाग्रं महालंब शिरोधरम्‌ || 

अतीव चिपिट घ्राणं शुष्कौष्ठमतिदंतुरम्‌ ।। १३ ।| 
महाविशालमौलिं च प्रोध्वीभूतशिरोरुहम्‌ ।। 
प्रलंबकर्णपालीकं पिंगलश्मश्रुभीषणम्‌ ।। ।। १४ || 
प्रलंबित ललज्जिहृमत्युत्कट कृकाटिकम्‌ ।| 

स्थूलास्थि जत्रु संस्थानं दीर्घस्कंधद्दयोत्कटम्‌ |। १५ || 
निमग्नकक्षाकुहरं शुष्कहस्व भुजद्वयम्‌ || 
विरलांगुलिहस्ताग्रं नतपीन नखावलिम्‌ ।। १६ || 
विशुष्क पांसुल्रोत्क्रोडं पृष्ठलग्नोदरत्वचम्‌ ।| 

कटीतटेन विकटं निर्मासत्रिकबंधनम्‌ ।। १७ || 

प्रलंब स्फिग्युगयुतं शुष्कमुष्काल्पमेहनम्‌ ।। 
दीर्घनिर्मासलोरूकं स्थूलजान्वस्थिपंजरम्‌ ।। १८ ।। 
अस्थिचर्मावशेषं च शिराजालितविग्रहम्‌ || 

शिरालं दीर्घजंघं च स्थूलगुल्फास्थिभीषणम्‌ ।। १९ || 
अतिविस्तृत पादं च दीर्घवक्रकृशांगुलिम्‌ ।। 
अस्थिचर्मावशेषेण शिराताडितविग्रहम्‌ ।। 4.2.54.२० || 
विकटं भीषणाकार क्षुतक्षाममतिलोमशम्‌ ।। 
दावदग्धद्रुमाकारमति चंचललोचनम्‌।। २१ ।| 

मूर्तं भयानकमिव सर्वप्राणिभयप्रदम्‌ ।। 

हृदयाकंपनं दृष्टवा तं प्रेतं वृद्धतापसः ।| 

अतिदीनाननं कस्त्वमिति धैर्येण पृष्टवान्‌।। २२ || 
कुतस्त्वमिह संप्रासः कस्मात्ते गतिरीदृशी ।| 
अनुक्रोशधियारक्षः पृच्छामि वद निर्भयम्‌ ।। २३ ॥। 
अस्माकं तापसानां च न भयं त्वद्विधान्मनाक्‌ || 
शिवनामसहस्राणां विभूतिकृतवर्मणाम्‌ ।। २४ 
तापसोदीरितमिति तद्रक्षः प्रीतिपूवर्कम्‌ ।। 

निशम्य प्रांजलिः प्राह तं कृपालुं तपोधनम्‌ ।। २५ ।| 
|| राक्षस उवाच ।| 

अनुक्रोशोस्ति यदि ते भगवंस्तापसोत्तम ।। 

स्ववृत्तांतं तदा वच्मि शृणुष्वावहितः क्षणम्‌ ।। २६ || 
प्रतिष्ठानाभिधानोस्ति देशो गोदावरी तटे || 
तीर्थप्रतिग्रहरुचिस्तत्रासं ब्राह्मणस्त्वहम्‌ ।। २७ ।| 
तेन कर्मविपाकेन प्रा्ोस्मि गतिमीऱ्ृशीम्‌ || 
मरुस्थल्ले महाघोरे तरुतोयविवजिते ।। २८ || 

गतो बहुतरः कालस्तत्र मे वसतो मुने ।। 

क्षुधितस्य तृषार्तस्य शीततापसहस्य च ।। २९ || 
वर्षत्यपि महामेघे धारासारैर्दिवानिशम्‌ || 
प्रावृट्कालेऽनिले वाति किंचित्प्रावरणं न मे || 4.2.54.3° || 
पर्वण्यदत्तदाना ये कृततीर्थप्रतिग्रहाः ।| 

त इमां योनिमृच्छति महादुःख निबंधनीम्‌ ।| ३१ || 
गते बहुतिथे काले मरुभूमौ मुने मया ।। 

दृष्टो ब्राह्मणदायाद एकदा कश्चिदागतः || ३२ || 
सूर्योदयमनुप्राप्य संध्याविधिविवर्जितः ।। 

कृत्वा मूत्रपुरीषे तु शौचाचमनवजितः ।। ३३ || 
मुक्तकच्छमशौचं च संध्याकर्मविवर्जितम्‌ ।। 

तं दृष्टवा तच्छरीरेहं संक्रांतो भोगलिप्सया ।। ३४ || 

स द्विजो मंदभाग्यान्मे केनचिद्ठणिजा सह ।। 
अर्थलोभेन संप्रासः पुरी पुण्यामिमां मुने ।।३५|| 
अंतःपुरि प्रविष्टोभूत्स द्विजो मुनिसत्तम || 
तच्छरीराद्वहिर्भूतस्त्वहं पापैः समं क्षणात्‌ ।।३६।। 
प्रवेशो नास्ति चास्माकं प्रेतानां तपसां निधे || 

महतां पातकानां च वाराणस्यां शिवाज्ञया ।|३७।। 
अद्यापि तानि पापानि तद्वहिनिर्गमेच्छया || 

बहिरेव हि तिष्ठंति सीम्नि प्रमथसाध्वसात्‌ ।।३८।। 
अय श्वो वा परश्चो वा स बहिर्निर्गमिष्यति || 
इत्याशया स्थिताः स्मो वै यावदद्य तपोधन ।। ३९ || 
नाद्यापि स बहिर्गच्छेन्नाद्याप्याशा प्रयाति नः ।| 
इत्यास्महे निराधारा आशापाश नियंत्रिताः || 4.2.54.४० || 
चित्रमयतनं वच्मि तपस्विंस्तन्निशामय ।। 

अतीव भावि कल्याणमिति मन्येऽधुनेव हि ।। ४१ || 
आप्रयागं प्रतिदिनं प्रयामः क्षुधिता वयम्‌।| 
आहारकाम्यया क्वापि परं नो किंचिदाप्नुमः || ४२ || 
संति सर्वत्र फलिनः पादपाः प्रतिकाननम्‌ || 
जलाशयाश्व स्वच्छापाः संति भूम्यां पदेपदे || ४३ ।। 
अन्यान्यपि च भक्ष्याणि सर्वेषां सुलभान्यहो ।| 
पानान्यपि विचित्राणि संति भूयांसि सर्वतः ।। ४४ ।। 
परं नो इग्गतान्येव दूरे दूरे व्रजंत्यहो ।। 
दैवादद्ैकमायांतं दृष्ट्वा कार्पटिकं मुने ।।४५।। 
तस्यांतिकमहं प्रासः क्षुधया परिपीडितः ।| 

प्रसह्य भक्षयाम्येनमिति मत्वा त्वरान्वितः ।। ४६ ।। 
यावत्तं तु जिघुक्षामि तावत्तद्वदनांबुजात्‌ ।। 
शिवनामपवित्रा वाङ्निरगाद्विघ्नहारिणी ।। ४७ || 
शिवनामस्मरणतो मदीयमपि पातकम्‌ ।। 

मंदीभूतं ततस्तेन प्रवेशं लब्धवानहम्‌ ।। ४८ ।। 
सीमस्थैः प्रमथैर्नाहं सयो इग्गोचरीकृतः ।| 
शिवनामश्रुतौ येषां तान्न पश्येद्रमोपि यत्‌ || ४९ || 
अंतर्गेहस्य सीमानं प्रासस्तेन सहाधुना ।। 

स तु कार्पटिको मध्यं प्रविष्टोहमिहस्थितः || 4.2.54.५° || 
आत्मानं बहुमन्येहं त्वां विलोक्याधुना मुने ।। 
मामुद्धर कृपालो त्वं योनेरस्मात्सदारुणात्‌ ।। ५१ ।| 
इति प्रेतवचः श्रुत्वा स कृपालुस्तपोधनः ।। 

मनसा चिंतयामास धिड्निजार्थोद्यमान्नरान्‌ ।। ५२ || 
स्वोदरं भर यः सर्वै पशुपक्षिमृगादयः ।। 

स एव धन्यः संसारे यः परार्थोयतः सदा ।।५३।। 
तपसाय निजेनाहं प्रेतमेतमघातुरम्‌।। 

मामेव शरणं प्रासमुद्धरिष्याम्यसंशयम्‌ ।। ५४ ।। 
विमृश्येति स वै चित्ते पिशाचं प्राह सत्तमः || 

विमलोदे सरस्यस्मिन्स्नाहि रे पापनुत्तये || ५५ ।| 
पिशाच ते पिशाचत्वं तीर्थस्यास्य प्रभावतः || 
कपर्दीशेक्षणादय क्षणात्क्षीणं विनंक्ष्यति ।। ५६ || 
श्रुत्वेति स मुनेर्वाक्यं प्रेतः प्राह प्रणम्य तम्‌।। 
प्रीतात्मा प्रीतमनसं प्रबद्धकरसंपुटः ।।५७।। 

पानीयं पातुमपि नो लभेयं मुनिसत्तम । 

स्नानस्य का कथा नाथ रक्षेयुर्जलदेवताः ।।५८।। 
पानस्याप्यत्र का वार्ता जलस्पर्शोपि दुर्लभः ।। 

इति प्रेतोक्तमाकर्णर्य स भृशं प्रीतिमानभूत्‌ ।। ५९ || 
उवाच च तपस्वी तं जगदुद्वरणक्षमः ।। 

गृहाणेमां विभूतिं त्वं ललाटफलके कुरु || 4.2.54.६° || 
अस्माद्विभूतिमाहात्म्यात्प्रेत कोपि न कुत्रचित्‌ ।। 

बाधा करोति कस्यापि महापा्तकिनोप्यहो ।।६१ ।| 

भालं विभूतिधवलं विलोक्य यमकिकराः ।। 
पापिनोपि पलायंते भीताः पाशुपतास्त्रतः || ६२ || 
अस्थिध्वजांकितं दृष्टवा यथा पांथा जलाशयम्‌ ।| 
दूरं यंति तथा भस्म भालांकं यमकिंकराः || ६३ || 
कृतभूति तनुत्राणं शिवमंत्रैनरोत्तमम्‌ ।। 
नोपसर्पति नियतमपि हिंस्राः समंततः ।। ६४ || 
भक्त्या बिभर्ति यो भस्म शिवमंत्रपवित्रितम्‌ ।| 
भाले वक्षसि दोर्मूले न तं हिंसंति हिंसकाः ५५ || 
सर्वेभ्यो दुष्टसत्तवेभ्यो यतो रक्षेदहर्निशम्‌ ।। 
रक्षत्येषा ततः प्रोक्ता विभूतिर्भूतिकृद्यतः ।। ६६ || 
भासनाद्भत्सेनाद्भस्म पांसुः पांसुत्वदायतः ।। पापानां क्षारणात्क्षारो बुधेरेवं निरुच्यते 
|| ६७ || 
गृहीत्वा धारमध्यात्स भस्म प्रेतकरेऽर्पयत्‌ ।। 
सोप्यादरात्समादाय भालदेशे न्यवेशयत्‌ ।। ६८ || 
विभूतिधारिणं वीक्ष्य पिशाचं जलदेवताः ।| 
जलावगाहनपरं वारयांचक्रिरे न तम्‌ ।। ६९ ।। 
स्नात्वा पीत्वा स निर्गच्छेद़्यावत्तस्माज्जलाशयात्‌ ।।. 
तावत्पैशाच्यमगमद्विव्यदेहमवाप च ।।| 4.2.54.७ ०|| 
दिव्यमालरांबरधरो दिव्यगंधानुलेपनः ।। 
दिव्ययानं समारुह्य वर्त्म प्रासोथ पावनम्‌ ।। ७१ | | 
गच्छता तेन गगने स तपस्वी नमस्कृतः ।। 

प्रोच्चैः प्रोवाच भगवन्मोचितोस्मि त्वयानघ ।। ७२ || 
तस्मात्कदर्ययोनित्वादतीव परिनिंदितात्‌ ।। 
अस्य तीर्थस्य माहात्म्याद्दिव्यदेहमवासवान्‌ ।।७३।। 
पिशाचमोचनं तीर्थमद्यारभ्य समाख्यया ।। 
अन्येषामपि पैशाच्यमिदं स्नानाद्वरिष्यति ।।७४।। 
अस्मिंस्तीर्थे महापुण्ये ये स्नास्यंतीह मानवाः ।| 

पिंडांश्व निर्वपिष्यंति संध्यातर्पणपूर्वकम्‌ || ७५ ।| 
दैवात्पैशाच्यमापन्नास्तेषां पितृपितामहाः || 

तेपि पैशाच्यमुत्सृज्य यास्यंति परमां गतिम्‌ ।। ७६।। 
अद्यशुक्लचतुर्दश्यां मार्गेमासि तपोनिधै ।। 

अत्र स्नानादिकं कार्य पैशाच्यपरिमोचनम ।।७७ ।। 

इमां सांवत्सरी यात्रां ये करिष्यंति मानवाः || 
तीरथेप्रतिग्रहात्पापान्निःसरिष्यंति ते नराः।।७८।। 

पिशाचमोचने स्नात्वा कपर्दीशं समर्च्य च || 

कृत्वा तत्रान्नदानं च नरोन्यत्रापि निर्भयाः || ७९ || 
मार्गशुक्लचतुर्दश्यां कपर्दीश्वर संनिधौ ।| 

स्नात्वान्यत्रापि मरणान्न पैशाच्यमवाप्नुयुः ।| 4.2.54.८० || 
इत्युक्त्वा दिव्यपुरुषो भूयोभूयो नमस्य तम्‌ || 

तपोधनं महाभागो दिव्यां गतिमवास्तवान्‌ ।।८१।। 

तपोधनोपि तं दृष्टवा महाश्चर्यं घटोद्भव ।| 

कपर्दीश्वरमाराध्य कालान्निर्वाणमासवान्‌ ।। ८२ ।| 
पिशाचमोचनं तीर्थं तदारभ्य महामुने || 

वाराणस्यां परां ख्यातिमगमत्सर्वपापहत्‌ ।। ।। ८३ ।। 
पेशाचमोचने तीर्थे संभोज्य शिवयोगिनम्‌ ।। 

कोटिभोज्यफलं सम्यगेकैक परिसंख्यया ।। ८ ४ || 
श्रुत्वाध्यायमिमं पुण्यं नरो नियतमानसः || 

भूतैः प्रेतैः पिशाचैश्च कदाचिन्नाभिभूयते ।। ८५ || 
बालग्रहाभिभूतानां बालानां शांतिकारकम्‌ || 

पठनीयं प्रयत्नेन महाख्यानमिरदं परम्‌ || ८६ ।। 
इदमाख्यानमाकर्ण्य गच्छन्देशांतरं नरः || 
चोरव्याघ्रपिशाचायैर्नाभिभूयेत कुत्रचित्‌ ।। ८७ ।। || 

इति श्रीस्कांदे महापुराण एकाशातिसाहरूयां संहितायां चतुर्थे काशीखंड उत्तराद्धे 
पिशाचमोचनमहिमाकथनं नाम चतुष्पंचाशत्तमोऽध्यायः ।।५४।। 

।। स्कंद उवाच || 

अन्येपि ये गणास्तत्र काश्यां लिंगानि चक्रिरे || 
तांश्च ते कथयिष्यामि कुंभयोने निशामय || १ || 
गणेन पिंगलाख्येन पिंगलाख्येशसंजितम्‌ ।। 

लिंगं प्रतिष्ठितं शंभोः कपर्दीशादुदग्दिशि ।|२।। 
तस्य दर्शनमात्रेण पापानां जायते क्षयः || 

वीरभद्रो महाप्रीतो देवदेवस्य शूलिनः || ३ || 
वीरभद्रेश्वरं लिंगं ध्यायेदद्यापि निश्चलः ।| 

तस्य दर्शनमात्रेण वीरसिद्धिः प्रजायते ।। ४ || 
अविमुक्तेश्वरात्पश्चाद्वीरभद्रेश्वरं नरः || 

समर्च्य न रणे भंगं कदाचिदपि चाप्नुयात्‌ || ५ || 
वीरभद्रः स्वयं साक्षाद्वीरमूर्तिधरो मुने ।। 
संहरेद्विप्रसंघातमविमुक्तनिवासिनाम ।। ६ ।। 

भद्रया भद्रकाल्या च भार्यया शुभया युतम्‌ || 
वीरभद्रे नरोभ्यर्च्य काशीवासफलं लभेत्‌ ।। ७ ।। 
किरातेन किरातेशं लिंगं काश्यां प्रतिष्ठितम्‌ ।। 
केदाराइदक्षिणे भागे भक्तानामभयप्रदम्‌ ।। ८ ।। 
चतुर्मुखो गणः श्रीमान्वृद्वकालेश सन्निधौ || 
चतुर्मुखेश्वरं लिंगं ध्यायेदद्यापि निश्चलः ।। ९ || 
भक्ताश्वतुमुंखेशस्य चतुराननवद्दिवि ।| 

पूज्यंते सुरसंघातैः सर्वभोगसमन्िताः।। 4.2.55. ०|| 
निकुंभेश्वरमालोक्य निकुंभगणपूजितम्‌ || 
पूजयित्वा व्रजन्ग्रामं कार्यसिद्विमवाप्नुयात्‌ ।। 
कुबेरेश समीपेतु शिवलोके महीयते ।। ११ ।। 
पंचाक्षेशं महाल्लिंगं महादेवस्य दक्षिणे ।। 

समभ्यर्च्य नरः काश्यां जातिस्मृतिमवाप्नुयात्‌ ।| १२ || 
भारभूतेश्वरं लिंग भारभूतगणार्चितम्‌। | 

अंतर्गृहोत्तरद्वारि ध्यात्वा शिवपुरे वसेत्‌ ।। १३ ॥। 
भारभूतेश्वरं लिंगं यैः काश्यां न विलोकितम्‌ ।| 
भारभूताः पृथिव्यास्तेऽवकेशिन इव द्रुमाः || १४ || 
गणेन त्र्यक्षसंजेन लिंगं त्र्यक्षेश्वरं परम्‌ ।। 
त्रिलोचनपुरोभागे शील्येताद्यापि कुंभज ।। १५ ।| 
तस्य लिंगस्य ये भक्तास्ते तु देहावसानतः || 
त्र्यक्षा एव प्रजायंते नात्र कार्या विचारणा ।। १६ || 
क्षेमको नाम गणपः काश्यां मूर्तिधरः स्वयम्‌ || 
विश्वेश्वरं सर्वगतं ध्यायेदद्यापि निश्चलः ।।१७।। 
क्षेमकं पूजयेद्यस्तु वाराणस्यां महागणम्‌ || 
विघ्नास्तस्य प्रलीयंते क्षेमं स्याच्च पदेपदे ।। १८ ।| 
देशांतरं गतो यस्तु तस्यागमनकाम्यया || 

क्षेमकं पूजनीयोत्र क्षेमेणाशु स आव्रजेत्‌ ।।१९।। 
लांगलीश्वरमालोक्य लिंगं लांगलिनार्चितम्‌ ।। 
विश्वेशादुत्तरेभागे न नरो रोगभाग्भवेत्‌ ।।4.2.55.२० || 
लांगल्रीशं सकृत्पूज्य पंचल्रांगलदानजम्‌ || 

फलं प्राप्नोत्यविकलं सर्वसंपत्करं परम्‌ ।। २१ || 
विराधैश्वरमाराध्य विराधगणपूजितम्‌।। 
सर्वापराधयुक्तोपि नापराध्यति कुत्रचित्‌ ।। २२ || 
दिनेदिनेपराधो यः क्रियते काशिवासिभिः ।। 

स याति संक्षयं क्षिप्रं विराधेश समर्चनात्‌ ।। २३ ।। 
नैर्त्ृते दंढपाणस्तु विराधेशं प्रयत्रतः।। 

नत्वा सर्वापराधेभ्यो मुच्यते नात्र संशयः।।२४।। 
सुमुखेशं महालिंगं सुमुखाख्यगणार्चितम्‌ ।। 
पश्चिमाभिमुखं लिंगं इष्ट्वा पापैः प्रमुच्यते || २५ || 
स्नात्वा पिल्लिपिल्ला तीर्थे सुमुखेशं विल्लोक्य च || 
सदैव सुमुखं पश्येद्वर्मराजं न दुर्मुखम्‌ ।। २६ ।| 

आषाठिनार्चितं लिंगमाषाठीश्वरसंजकम्‌ ।। 

दष्टवाषाठयां नरो भक्त्या सर्वैः पापैः प्रमुच्यते || २७ || 
उदीच्यां भारभूतेशादाषाढीशं समर्चयन्‌ ।| 

आषाढ्यां पंचदश्यां वै न पापैः परितप्यते || २८ || 
शुचिशुक्लचतुर्दश्यां पंचदश्यामथापि वा ।| 

कृत्वा सांवत्सरी यात्रामनेना जायते नरः || २९ || 

|| स्कंद उवाच || ।। 

मुने गणेषु चैतेषु वाराणस्यां स्थितेष्विति ।। 

स्वनाम्ना स्थाप्य लिंगानि विश्वेशपरितुष्टये || ।। 4.2.55.3० || 
विश्वेशश्विंतयां चक्रे पुनः काशीप्रवृत्तये ।। 

कं वा हितं प्रहित्याय निर्वृतिं परमां भजे || ३१ || 
योगिन्यस्तिग्मगुर्वेधाः शंकुकर्णमुखागणाः || 
व्यावृत्यनागताः काश्याः सिंधुगा इव सिंधवः ।। ३२ ।| 
धुवं काश्यां प्रविष्ट ये ते प्रविष्टा ममोदरे ।। 

तेषां विनिर्गमो नास्ति दीसेग्नौ हविषामिव ।। ३३ || 
येषां हि संस्थितिः काश्यां लिंगार्चनरतात्मनाम्‌ || 

त एव मम ल्लिंगानि जंगमानि न संशयः || ३४ || 
स्थावरा जंगमाः काश्यामचेतनसचेतनाः ।| 

सर्वे ममैव ल्लिंगानि तेभ्यो द्रुह्यति दुर्धियः || ३५ || 
वाचि वाराणसी येषां श्रुतौ वैश्वेश्वरी कथा || 

त एव काशी लिंगानि वराण्यर्च्यान्यहं यथा ।। ३६ ।। 
वाराणसीति काशीति रुद्रावास इति स्फुटम्‌ ।। 
मुखाद्विनिर्गतं येषां तेषां न प्रभवेद्यमः || ३७ || 
आनंदकाननं प्राप्य ये निरानंदभूमिकाम्‌ ।| 

अन्यां हृदापि वांछति निरानंदाः सदात्र ते ।। ३८ || 
अद्यैव वास्तुमरणं बहुकालांतरेपि वा|| 

कलरिकाल भिया पुंसां काशी त्याज्या न कहिंचित्‌ ।। ३९ ।। 

अवश्यंभाविनो भावा भविष्यंति पदेपदे ।। 

सलक्ष्मीनिलयां कार्शी ते त्यजंति कुतो धियः ।। 4.2.55.४० || 
वरं विघ्नसहस्राणि सोढव्यानि पदेपदे || 

काश्यां नान्यत्र निर्विघ्नं वांछेद्राज्यमपि क्वचित्‌ ।। ४१ ।। 
कियन्निमेषसंभोग्याः संति लक्ष्म्याः पदेपदे || 

परं निरंतरसुखाऽमुत्राप्यत्रापि का शिका ।। ४२ || 
विश्वनाथो ह्यहं नाथः काशिकामुक्तिकाशिका || 

सुधातरंगा स्वर्गगा त्रय्येषा किन्न यच्छति ।। ४३ ।। 
पंचक्रोश्यापरिमिता तनुरेषा पुरी मम ।। 
अविच्छिन्नप्रमाणर्धिर्भक्तनिर्वाणकारणम्‌ ।। ४४ || 
संसारभारखिन्नानां यातायातकृतां सदा || 

एकैव मे पुरी काशी धरुवं विश्रामभृूमिका ।। ४५ || 

मंडपः कल्पवल्लीनां मनोरथफलैरलम्‌ ।। 

फलितः काशिकाख्योयं संसाराध्वजुषां सदा ।। ४६ ।| 
चक्रवर्तेरियं छत्रं विचित्रं सर्वतापहत्‌ || 

काशीनिर्वाणराजस्य ममशूलोच्च दंडवत्‌ ।। ४७ || 
निर्वाणलक्ष्मी ये पुण्याः परिवांछति लीलया ।। 
निरंतरसुखप्रास्यै काशी त्याज्या न तै नृभिः ।। ४८ || 
ममानंदवने ये वै निरं तर वनौकसः ।। 
मोक्षलक्ष्मीफलान्यत्र सुस्वादूनि लभ॑ति ते ।।४९।। 

निर्ममं चापि निर्मोह या मामपि विमोहयेत्‌ ।| 

कैर्न संस्मरणीया सा काशी विश्धविमोहिनी।। ।। 4.2.55. || 
नामापि मधुरं यस्याः परानंदप्रकाशकम्‌ || 

काश्याः काशीति काशीति सा कैः पुण्यैर्न जप्यते || ५१ || 
काशीनामसुधापानं ये कुर्वति निरंतरम्‌ ।| 

तेषां वर्त्म भवत्येव सुधाम वसुधामयम्‌ || ५२ ।| 
ममतारहितस्यापि मम सर्वात्मनो धुवम्‌ ।। 

त एव मामका लोके ये काशीनाम जापकाः || ५३ || 
रहस्यमिति विज्ञाय वाराणस्या गणेश्वरैः || 

सब्रह्मयोगिनी ब्रधचैः स्थितं तत्रैव नान्यथा ।। ५४ ।। 
अन्यथा ताश्च योगिन्यः सरविः सपितामहः ।| 

ते गणा मां परित्यज्य कथं तिष्ठेयुरन्यतः || ५५ || 
अतीव भद्रं संजातं काश्यां तिष्ठत्सु तेषु हि ।। 

एकोपि भेद प्रभवेद्राज्ये राज्यांतरं विना || ५६ || 
लब्धप्रवेशास्तावंतस्ते सर्वे मत्स्वरूपिणः || 

यतिष्यंति यतोवश्यं मदागमनहेतवे ।।५७।। 

अन्यानपि प्रेषयामि मत्पार्श्वपरिवर्तिनः ।| 

ये ते तत्र स्थिताः श्रेष्ठा अपिगंतास्म्यहं ततः ।। ५८ || 
विचार्येति महादेवः समाहूय गजाननम्‌ ।| 
प्राहिणोत्कथयित्वेति गच्छ काशीमितः सुत ।। ५९ || 
तत्रस्थितोपि संसिद्धयै यतस्व सहितो गणैः || 

निर्विघ्नं कुरु चास्माकं नृपे विघ्नं समाचर || 4.2.55.६° || 
आधाय शासनं मूर्ध्नि गणाधीशोथ धूजटेः ।। 

प्रतस्थे त्वरितः काशीं स्थितिज्ञः स्थितिहेतवे ।।६१।। 
इति श्रीस्कांदे महापुराण एकाशीति साहरू्यां संहितायां चतुर्थे काशीखंडे उततरार्दे 
काशीवर्णन गणेशप्रेषणं नाम पंचपंचाशतमोऽध्यायः।।५५।। 
।।स्कंद उवाच|| || 

अथेशाज्ञां समादाय गजवक्त्रः प्रतस्थिवान्‌ ।। 

शंभोः काश्यागमोपायं चिंतयन्मंदराद्रितः ।। १ ।| 

प्राप्य वाराणसीं तूर्णमाशु स्यंदनगो विभुः || 

वाडवीं मूर्तिमालंब्य प्राविशच्छकुनैः स्तुतः ।। २ ॥ 
नक्षत्रपाठको भूत्वा वृद्धः प्रत्यवरोधगः ।| 

चचार मध्ये नगरं पौराणां प्रीतिमावहन्‌ ।।3।। 

स्वयमेव निशाभागे स्वप्नं संदर्शयन्नृणाम्‌ || 

प्रातस्तेषां गृहान्गत्वा तेषां वक्ति बलाबलम्‌ ।। ४ ।। 
भवद्विरद रात्रौ यहुष्टे स्वप्नविचेष्टितम्‌ ।। 
भवत्कौतूहलोत्पत्त्यै तदेव कथयाम्यहम्‌ ।| ५ ।| 
स्वपता भवता रात्रौ तुर्ये यामे महाहृदः ।| 

अदर्शि तत्र च भवान्मज्जन्मज्जंस्तटंगतः ।। ६ || 
तदंबुपिच्छिले पंके मग्नोन्मग्नोसि भूरिशः ।। 
दुःस्वप्नस्यास्य च महान्विपाकोति भयप्रदः ।| ७ ।| 
काषायवसनो मुंडः प्रैक्ष्यहो भवतापि यः || 

परितापं महानेष जनयिष्यति दारुणम्‌ ।| ८ ।| 

रात्रौ सूर्यग्रहो दृष्टो महानिष्टकरो ध्रुवम्‌ || 

ऐंद्रधनुईयं रात्रौ यदलोकि न तच्छुभम्‌ ।। ९ || 
प्रतीच्यां रविरागत्य प्रोद्य॑तं व्योम्नि शीतगुम्‌ ।| 
पातयामास भूपृष्ठे तद्राज्यभयसूचकम्‌ ।। 4.2.56.१° || 
युगपत्केतुयुगलरं युध्यमानं परस्परम्‌ || 

यददर्शि न तद्भद्रं राष्ट्रभंगाय केवलम्‌ || ११ || 
विशीर्यत्केशदशनं नीयमानं च दक्षिणे ।। 

आत्मानं यत्समनद्राक्षीः कुटुंबस्यापि भीषणम्‌ ।। १२ || 
प्रासादध्वजभंगोयस्त्वयैक्षत निशाक्षये ।। 
राज्यक्षयकरं विद्वि महोत्पाताय निश्चितम्‌ ।। १३ || 
नगरी प्लाविता स्वप्ने तरंगैः क्षीरनीरधेः || 
पक्षैस्त्रिचतुरैः शंके महाशंकां पुरौकसाम्‌ ।। १४ || 
स्वप्ने वानरयानेन यत्त्वमूढोसि दक्षिणाम्‌ ।। 
अतस्तद्व॑चनोपायः पुरत्यागो महामते ।। १५ || 
रुदती या त्वया दृष्टा महिलैका निशात्यये || 
मुक्तकेशी विवसना सा नारी श्रीरिवोद्रता ।। १६ || 
देवालयस्य कलशो यत्त्वया वीक्षितः पतन्‌ || 

दिनैः कतिपयैरेव राज्यभंगो भविष्यति ।। १७ || 

पुरी परिवृता स्वप्ने मृगयूथैः समंततः || 
रोरूयमाण्रत्यर्थ मासेनैवोद्वसी भवेत्‌ ।| १८ ।। 
आतायियूकगृधाद्यी: पुरीमुपरिचारिभिः || 
सूच्यतेत्याहितं किंचिदधरुवमत्र निवासिनाम्‌ ।।१९।। 
स्वप्नोत्पातानिति बहूञ्शंसञ्शंसन्नितस्ततः || 
बहूनुच्चाटयांचक्रे स विध्नेशः पुरौकसः ।। 4.2.56.२० || 
केषांचित्पुरतो वादीद्ग्रहचारं प्रदर्शयन्‌ ।। 
एकराशिस्थिताः सौरि सितभौमा न शोभनाः || २१ || 
सोयं धूमग्रहो व्योम्नि भित्त्वा ससर्षिमंडलम्‌ ।| 

प्रयातः पश्चिमामाशां स नाशाय विशांपतेः ।। २२ ॥। 
अतिचारगतो मंदः पुनर्वक्राध्व संस्थितः || 
पापग्रहसमायुक्तो न युक्तोयमिहेष्यते || २३ || 
व्यतीते वासरे योयं भूकंपः समपद्यत || 

कंपं जनयतेऽतीव हृदो मेपि पुरौकसः ।। २४ ।। 
उदीच्यादक्षिणाशायां येयमुल्का प्रधाविता || 

विलीना च वियत्येव स निर्घातं न सा शुभा ।। २५ || 
उन्मूलितो महामूलो महानिलरयेण यः || 

चत्वरे चैत्यवृक्षोयं महोत्पातं प्रशंसति ।। २६ || 
सूर्योदयमनुप्राप्य प्राच्यां शुष्कतरूपरि ।। 

करटो रारटीत्येष कटूत्कट भयप्रदः || २७ || 

मध्ये विपणि यतूर्णं कौचिच्चारण्यचारिणौ ।। 

मृगौ मृगयतां यातौ पौराणां पुरतोऽहितौ ।।२८।। 
रसालशालमुकुलं वीक्ष्यते यच्छरद्य॒दः ।| 

महाकालभयं मन्येप्यकाल्रेपि पुरौकसाम्‌ || २९ || 
साध्वसंजनयित्वेति केचिदुच्चाटिताः पुरः ।| 

तेन विघ्नकृतापौराः कपटद्विजरूपिणा।। 4.2.56.३° || 
अथ मध्येवरोधं स प्रविश्य निजमायया ।। 

दृष्टार्थमेव कथयन्स्त्रीणां विस्रंभभूरभूत्‌ ।|३१।। 

तव पुत्रशतं जज्ञे ससोनं शुभलक्षणे ।। 
तेष्वेकस्तुरगारूढो बाह्याल्यां पतितो मृतः ।। ३२ || 
अंतर्वत्नी त्वियं कन्या जनयिष्यति शोभनाम्‌ ।। 
एषा हि दुर्भगा पूर्वं सांप्रतं सुभगाऽभवत्‌ ।। ३३ ॥। 
असौ हि राज्ञो राज़ीनामत्यंतमिहवल्लभा।। 
मुक्तालंकृतिरेतस्यै राज्ञा दत्ता निजोरसः || ३४ ।। 
पंचसस्तदिनान्येव जातानीतीह तर्क्यते || 

अस्यै राज्ञा प्रसादेन ग्रामौ दातुमुदीरितौ ।। ३५।। 
इति दष्टार्थकथनै राज़ीमान्योभवदद्विजः || 

वर्णयंति च ता राज्ञः परोक्षेपि गुणान्बहून्‌ ।। ३६ ।| 
अहो याइृगसौ विप्रः सर्वत्रातिविचक्षणः || 

सुशीलश्च सुरूपश्च सत्यवाड्भितभाषणः ।। ३७ || 
अलोलुप उदारश्च सदाचारो जितेंद्रियः ।। 

अपि स्वल्पेन संतुष्टः प्रतिग्रहपराङ्ुखः ।। ३८ || 
जितक्रोधः प्रसन्नास्यस्त्वनसूयुरवंचकः ।| 

कृतज्ञः प्रीतिसुमुखः परिवादपराङ्ुखः ।।३९।। 
पुण्योपदेष्टा पुण्यात्मा सर्वव्रतपरायणः || 

शुचिः शुचिचरित्रश्च श्रुतिस्मृतिविशारदः || ।। 4.2.56.४० || 
धीरः पुण्येतिहासज्ञः सर्वदृक्सर्वसंमतः ।| 
कलाकलापकुशलो ज्योतिःशास्त्रविदुत्तमः ।। ४१ ।। 
क्षमी कुलीनोऽकृपणो भोक्ता निर्मलमानसः || 
इत्यादि गुणसंपन्नः कोपि क्वापि न दृग्गतः || ४२ || 
इत्थं तास्तद्रुणग्रामं वर्णय॑त्यः पदेपदे ।। 

कालं विनोदयंति स्म अंतःपुरचराः स्त्रियः ।। ४३।। 
एकदावसरं प्राप्य दिवोदासस्य भूभुजः ।| 

राज़ी लीलावती नाम राजे तं विन्यवेदयत्‌ ।। ४४ ।। 

राजन्वृद्धो गुणेर्वुद्धो ब्राह्मणः सुविचक्षणः || 

एकोस्ति स तु द्रष्टव्यो मूर्तो ब्रह्मनिधिः परः |। ४५ || 
राज्ञी राज्ञा कतानुज्ञा सखी प्रेष्य विचक्षणाम्‌ ।। 
आनिनाय च तं विप्रं ब्राह्मं तेज इवांगवत्‌ ।। ४६ ।। 
राजापि दूरादायांतं त विलोक्यमहीसुरम्‌ ।| 
यत्राकृतिर्गुणास्तत्र जहर्षैति वदन्हृदि ।। ४७ || 
पदैर्हत्रैनूपतिना कृताभ्युत्थानसत्कृतिः ।। 
चतुर्निगमजाभिः स तमाशीभिरनंदयत्‌ ।। ४८ || 
कृतप्रणामो राजञा स सादरं दत्तमासनम्‌ ।| 

भेजेथ कुशलं पृष्टः स राजा तेन भूपतिः ।। ४९ ।। 
परस्परं कुशलिनौ कुशलौ च कथागमे || 
प्रश्नोत्तराभ्यां संतुष्टौ द्विजवर्य क्षमाभृतौ ।। 4.2.56.५° || 
कथावसाने राज़ञाथ गेहं विससृजे द्विजः ।| 
लब्धमानमहापूजः स स्वमाश्रममाविशत्‌ || ५१ || 
गतेऽथ स्वाश्रमं विप्रे दिवोदासो नरेश्वरः || 
लीलावत्याः पुरो विप्रं वर्णयामास भूरिशः || ५२ || 
महादेवि महाप्राज्ञे ्रीलावति गुणप्रिये ।। 

यथाशंसि तथा विप्रस्ततोपि गुणवत्तरः || ५३ || 
अतीतं वेत्ति सकलं वर्तमानमवैति च ।| 

प्रष्टव्यः प्रातराहूय भविष्यं किंचिदेष वै ।। ५४ || 
महाविभव संभारैमहाभोगैरनेकधा ।| 

व्युष्टायां स नृपो रात्र्यां प्रातराहूतवान्द्रिजम्‌ ।। ५५ ।| 
सत्कृत्य तं द्विजं भक्त्या दुकूलादि प्रदानतः ।| 
एकांते तं द्विजं राजा पप्रच्छ निजहत्स्थितम्‌ ।।५६।। 
|।राजोवाच || || 

द्विजवर्यो भवानेकः प्रतिभातीति निश्चितम्‌ ।। 
यथातत्ववती ते धीर्न तथान्यस्य मे मतिः ।।५७।। 

दष्टवा त्वां तु महाप्राजञं शांत दांत तपोनिधिम्‌ ।। 
किचित्प्रष्टमना विप्र तदाख्याहि यथार्थवत्‌ ।। ५८ ।| 
शासितेयं मया पृथ्वी न तथान्यैस्तु पार्थिवैः ।| 
यावद्रूति मया भुक्ता दिव्या भोगा अनेकधा ।।५९।। 
निजौरसेभ्योप्यधिकं रात्रिंदिवमतंद्रितम्‌ ।। 
विनिर्जित्य हठाद्दुष्टान्प्रजेयं परिपालिता ।|4.2.56.६०|| 
द्विजपादार्चनात्किंचित्सुकृतं वेद्मि नापरम्‌ ।| 
अनेनापरिकथ्येन कथितेनेह किं मम ।। ६१ || 
निर्विस्ममिव मे चेतः सांप्रतं सर्वकर्मसु ।। 
विचार्यार्य शुभोदर्कमत आख्याहि सत्तम ।।६२।। 
|| द्विज उवाच || || 
अपि स्वल्पतरं कृत्यं यद्भवेद्भूभुजामिह ।| 
एकांते तत्तु पृष्टेन वक्तव्यं सुधिया सदा || ६३ || 
अमात्येनाप्यपृष्टेन न वक्तव्यं नृपाग्रतः || 
महापमानभीतेन स्तोकमप्यत्र किंचन ।। ६४ || 
पृष्टश्चेत्कथयामीह मा तत्र कुरु संशयम्‌ || 
तत्कृते तव गंता वै मनो निर्वेदकारणम्‌ ।।६५।। 
शृणु राजन्महाबुद्धे नायथार्थे ब्रवीम्यहम्‌ ।। 
विक्रांतोस्यतिशूरोसि भाग्यवानसि सर्वदा ।। ६६ || 
पुण्येन यशसा बुद्ध्या संपन्नोस्ति भवान्यथा || 
मन्ये तथामरावत्यां त्रिदशेशोपि नैव हि || ६७ ।। 
सुधिया त्वां गुरुं मन्ये प्रसादेन सुधाकरम्‌ ।। 
तेजसास्ति भवानर्कः प्रतापेनाशुशुक्षणिः ।।६८।। 
प्रभंजनो बलेनासि श्रीदोसि श्रीसमर्पणैः ।| 
शासनेन भवानुद्रो निरत्ऋृतिस्त्वं रणांगणे ।।६९ || 
दुष्टपाशयिता पाशी यमो नियमनेऽसताम्‌ ।। 
इंदनात्वं महेंद्रोसि क्षमया त्वमसि क्षमा ।। 4.2.56.७° || 

मर्यादया भवानब्धिर्महत्वे हिमवानसि || 

भार्गवो राजनीत्यासि राज्येन मनुना समः || ७१ || 
संतापहताँबुदवत्पवित्रो गांगनामवत्‌ || 

सर्वेषामेव जंतूनां काशीव सुगतिप्रदः ।।७२।। 

रुद्रः संहाररूपेण पालनेन चतुर्भुजः || 

विधिवत्वं विधातासि भारती ते मुखांबुजे ।। ७३ || 
त्वत्पाणिपद्मे कमला त्वत्क्रोधेस्ति हलाहलः ।| 
अमृतं तव वागेव त्वद्धुजावश्चिनीसुतौ ।। ७४ ।। 
तत्किं यत्त्वयि भूजानौ सर्वदेवमयो ह्यसि ।। 
तस्मात्तव शुभोदर्को मया ज़ञातोस्ति तत्त्वतः || ७५ || 
आरभ्याद्य दिनाद्भूप ब्राह्मणोऽष्टादशेहनि ।| 

उदीच्यः कश्चिदागत्य ध्रुवं त्वामुपदेक्ष्यति।।७६।। 
तस्य वाक्यं त्वया राजन्कर्तव्यमविचारितम्‌ ।। 
ततस्ते हत्स्थितं सर्व सेत्स्यत्येव महामते ।। ७७ ।। 
इत्युक्त्वा पृच्छ्य राजानं लब्धानुज्ञो द्विजोत्तमः ।| 
विवेश स्वाश्रमं तुष्टो नृपोप्याश्वर्यवानभूत्‌ ।। ७८ || 
इत्थं विघ्नजिता सर्वा पुरी स्वात्मवशीकृता || 
सपौरा सावरोधा च सनृपा निजमायया || ७९ || 
कृतकृत्यामिवात्मानं ततो मत्वा स विघ्नजित्‌ ।। 
विधाय बहुधात्मानं काश्यां स्थितिमवाप च ।। 4.2.56.८० ।| 
यदा स न दिवोदासः प्रागासीत्कुंभसंभव ।| 

तदातनं निजं स्थानमलंचक्रे गणाधिपः || ८१ ।। 
दिवोदासे नरपतौ विष्णुनोच्चाटिते सति ।| 
पुनर्नवीकृतायां च नगर्या विश्वकर्मणा ।| ८२ || 
स्वयमागत्य देवेन मंदरात्सुंदरां पुरीम्‌ । 

वाराणसीं प्रथमतस्तुष्टवे गणनायकम्‌ ।। ८३ || 

।। अगस्त्य उवाच || || 

कथं स्तुतो भगवता देवदेवेन विघ्नजित्‌ ।। 

कथं च बहुधात्मानं स चकार विनायकः || ८४ || 
केनकेन स वै नाम्ना काशिपुर्यां व्यवस्थितः || 
इति सर्वं समासेन कथयस्व षडानन || ८५ || 
इत्युदीरितमाकण्य कुंभयोनेः षडाननः || 
यथावत्कथयामास गणराज कथां शुभाम्‌ ।। ८६ || 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तराद्धे 
गणेशमाया प्रपंचो नाम षट्पंचाशत्तमोऽध्यायः || ५६|| 
|| स्कंद उवाच || || 

विश्वेशो विश्वया सार्धँ मया च मुनिसत्तम || 
महाशाखविशाखाभ्यां नंदिभृंगिपुरोगमः ।। १ || 
नैगमेयेन सहितो रुद्रैः सर्वत्र संवृतः ।| 

देवर्षिभिः समायुक्तः सनकायैरभिष्टुतः ।। २ ॥। 
समस्तायतनाधीशैदिक्पालैरभिनंदितः ।। 
तीर्थै्दर्शित तीर्थश्च गंधर्वैर्गीतमंगलः || ३ || 
कृतपूजोप्सरोभिश्च नृत्यहस्तकपल्लवैः ।| 
वियत्यनाहतेर्वाद्यैः समंतादनुमोदितः ।। ४।। 
ऋषीणां ब्रह्मनिर्घोषैर्बधिरीकृतदिङ्मुखः।। 
कृतस्तुतिश्वारणौधैर्विमानेरभितोवृतः ।। ५ || 
त्रिविष्टप वधूमुषिभ्रष्टै्लाजैरितस्ततः ।। 

अभिवृष्टो महादेवः संप्रहष्टतनूरुहः ।। ६ || 
दत्तमाल्योपहारश्च बहुविद्याधरी गणैः ।। 
यक्षगुह्यकसिद्वैश्च खेचरैरभिनंदितः ।। ७ ॥ 
कृतप्रवेश शकुनो मृगैः शकुनिभिः पुरः ।| 
किनरीभिः प्रहष्टास्यैः किनरैरुपवर्णितः || ८ || 
विष्णुना च महात्रक्ष्म्या ब्रह्मणा विश्वकर्मणा || 
नंदिनाथ गणेशेन आविष्कृतमहोत्सवः || ९ || 

नागांगनाभिः परितः कृतनीराजनाविधिः ।। 

प्रविवेश महादेवः पुरी वाराणसीं शुभाम्‌ || 4.2.57.१० || 
पश्यतां सर्वदेवानामवरुह्य वृषेंद्रतः ।| 

परिष्वज्य गणाधीश प्रोवाच वृषभध्वजः || ११ || 
यदहं प्रासवानस्मि पुरी वाराणसीं शुभाम्‌ ।। 
मयाप्यतीव दुष्प्राप्या स प्रसादो स्य वै शिशोः ।। १२ || 
यह्दष्प्रसाध्यं हि पितुरपि त्रिजगतीतल्रे || 

तत्सूनुना सुसाध्यं स्यादत्र दृष्टांतता मयि ।। १३ ।| 
अनेन गजवक्त्रेण स्वबुद्धिविभवेरिह ।। 
काशीप्रासिर्यथा मे स्यात्तथा किंचिदनुष्ठितम्‌ ।। १४ ।। 
पुत्रवानहमेवास्मि यच्च मे चिरचिंतितम्‌ ।। 
स्वपौरुषेण कृतवानभित्राषं करस्थितम्‌ || १५ || 
इत्युक्त्वा त्रिपुरीहती पुरुहूतादिभिः स्तुतः ।। 
परितुष्टावसंहृष्टः स्पष्टगीर्भिर्गजाननम्‌ || १६ || 

।। श्रीकंठ उवाच || || 

जय विघ्नकृतामाय भक्तनिर्विघ्नकारक || 
अविघ्नविघ्नशमन महाविघ्नैकविघ्नकृत्‌ ।। १७ || 
जय सर्वगणाधीश जय सर्व गणाग्रणीः ।| 
गणप्रणतपादाब्ज गणनातीतसद्रुण ।। १८ | 

जय सर्वग सर्वेश सर्वबुद्ध्येकशेवधे ।। 
सर्वमायाप्रपंचज्ञ सर्वकर्माग्रपूजित || १९ || 
सर्वमंगलमांगल्य जय त्वं सर्वमंगल || 
अमंगलोपशमन महामंगलहेतुक ।। 4.2.57.२० || 
जय सृष्टिकृतां वंद्य जय स्थितिकृतानत || 

जय संहतिकृत्स्तुत्य जयसत्कम॑सिद्धिद || २१ || 
सिद्ववंद्यपदांभोज जयसिद्विविधायक ।। 
सर्वसिदध्येकनिलय महासिदध्यृद्विसूचक ।।२२।। 

अशेषगुणनिर्माण गुणातीत गुणाग्रणी ।। 

परिपूर्णचरित्रार्थ जय त्वं गुणवर्णित ।| २३ || 

जय सर्वबलाधीश बलाराति बलप्रद || 

बलाकोज्ज्वल दंताग्र बालाबालपराकम ।। २४ || 

अनंतमहिमाधार धराधर विदारण।। 

दंताग्रप्रोतां दइनाग जयनागविभूषण।। २५।। 

ये त्वांनमंति करुणामय दिव्य मूर्ते सर्वैनसामपि भुवो भुविमुक्तिभाजः।। 

तेषां सदैव हरसीहमहोपसर्गान्स्वर्गापवर्गमपि संप्रददासि तेभ्यः ।। २६ ।। 

ये विघ्नराज भवता करुणाकटाक्षैः संप्रेक्षिताः क्षितितले क्षणमात्रमत्र || 

तेषां क्षयंति सकलान्यपिकिल्विषाणि लक्ष्मीः कटाक्षयतितान्पुरुषोत्तमान्हि ।। २७ || 
ये त्वां स्तुवंति नतविघ्नविघातदक्ष दाक्षायणीहृदयपंकजतिग्मरश्मे ।। 

श्रूय॑ंत एव त इह प्रथिता न चित्रं चित्रं तदत्र गणपा यदहो त एव || २८ || 

ये शीलयंति सततं भवतोंध्ियुग्मं ते पुत्रपौत्रधनधान्यसमृद्धिभाजः || 
संशीलितांघ्रिकमला बहुभृत्यवर्गैर्भूपालभोग्यकमलां विमलां लभंते ।। २९ || 

त्वं कारणं परमकारणकारणानां वेद्योसि वेदविदुषां सततं त्वमेकः ।| 

त्वं मार्गणीयमसि किचन मूलवाचां वाचामगोचरचराचरदिव्यमूर्ते ।। 4.2.57.3° || 
वेदा विदंति न यथार्थतया भवंतं ब्रह्मादयोपि न चराचर सूत्रधार ।| 

त्वं हंसि पासि विदधासि समस्तमेकः कस्तेस्तुतिव्यतिकरो मनसाप्यगम्य ।। ३१ || 
त्वददष्टदृष्टिविशिखैनिहतान्निहन्मि दैत्यान्पुरांधकजलंधरमुख्यकांश्च।। 

कस्यास्ति शक्तिरिह यस्त्वदृतेपि तुच्छं वांछेद्विधातु मिह सिद्विदकार्यजातम्‌ ।। ३२ ॥ 
अन्वेषणे दुंढिरयं प्रथितोस्तिधातुः सर्वार्थढुंढिततया तव ढुंढि नाम ।| 
काशीप्रवेशमपि को लभ्ततेत्र देही तोषं विना तव विनायकदुंढिराज || 33 ।। 

ठुंढे प्रणम्यपुरतस्तवपादपदं यो मां नमस्यति पुमानिह काशिवासी || 
तत्कर्णमूलमधिगम्य पुरा दिशामि तत्किंचिदत्र न पुनर्भवतास्ति येन ।। ३४ || 
स्नात्वा नरः प्रथमतो मणिकर्णिकायामुद्ूलितांध्रियुगलस्तु सचैलमाशु ।। 
देवर्षिमानवपितृनपि तर्पयित्वा ज्ञानोदतीर्थमभिलभ्य भजेत्ततस्त्वाम्‌ || ३५ || 
सामोदमोदकभरैर्वरधूपदीपैर्माल्यैः सुगंधबहुलैरनुलेपनेश्च ।। 

संप्रीण्यकाशिनगरीफलदानदक्षे प्रोक्त्वाथ मां क इह सिध्यति नैव ढुंढे || ३६ || 
तीर्थातराणि च ततः क्रमवर्जितोपि संसाधयन्निह भवत्करुणाकटाक्षैः || 
दूरीकतस्वहितघात्युपसर्गवर्गो ठुंढे लभेदविकलं फलमत्र काश्याम्‌।। ३७ || 

यः प्रत्यहं नमति ढुं ढिविनायक त्वां काश्यां प्रगे प्रतिहताखिलविघ्नसंघः ।| 

नो तस्य जातु जगतीतत्रवर्ति वस्तु दुष्प्रापमत्र च परत्र च किंचनापि |। ३८ || 
यो नाम ते जपति ढुंढिविनायकस्य तं वै जपंत्यनुदिनं हृदि सिद्धयोष्टौ ।। 
भोगान्विभुज्य विविधान्विबुधोपभोग्यान्निवणया कमलया व्रियते स चांते || ३९ || 
दूरे स्थितोप्यहरहस्तव पादपीठं यः संस्मरेत्सकलसिद्विद ढुंढिराज ।। 
काशीस्थिते रविकलं सफलं लभेत नैवान्यथा न वितथा मम वाक्कदाचित्‌ ।। 
4.2.57.४° || 

जाने विघ्नानसंख्यातान्विनिहंतुमनेकधा ।| 

क्षेत्रस्यास्य महाभाग नानारुपैरिहस्थितः ।। ४१ ।। 

यानि यानि च रूपाणि यत्रयत्र च तेनघ ।। 

तानि तत्र प्रवक्ष्यामि शृण्वंत्वेते दिवौकसः ।। ४२ ।। 

प्रथमं ढुंढिराजोसि मम दक्षिणतो मनाक्‌ ।| 

-आढुंढ्य सर्वभक्तेभ्यः सर्वार्थान्संप्रयच्छसि ।। ४३ || 

अंगारवासरवतीमिह यैश्वतुर्थी संप्राप्य मोदकभरैः परिमोदवद्भिः ।| 

पूजा व्यधायि विविधा तव गंधमाल्यैस्तानत्र पुत्रविदधामि गणान्गणेश ।। ४४ ।। 
ये त्वामिह प्रति चतुर्थि समर्चयंति ढुंढे विगाढमतयः कृतिनस्त एव ।| 

सर्वापदां शिरसि वामपर्द निधाय सम्यग्गजानन गजाननतां लभंते ।। ४५ || 
माघशुक्लचतुर्थ्यां तु नक्तव्रतपरायणाः ।| 

ये त्वां ढुंढेर्चयिष्यंति तेऽर्च्याः स्युरसुरद्रुहाम्‌ ।।४६।। 

विधाय वार्षिकीं यात्रां चतुर्थी प्राप्य तापसीम्‌ ।। 

शुक्लां शुक्लतिलैर्बदध्वा प्राश्नीयाल्लड्डुकान्व्रती || ४७ ।। 

कार्या यात्रा प्रयत्नेन क्षेत्रसिद्धिमभीप्सुभिः ।। 

तस्यां चतुर्थ्यां त्वत्प्रीत्यै ढुंढे सर्वोपसर्महत्‌ ।। ४८ ।। 

तां यात्रां नात्रयः कुर्यान्नैवेद्यतिललङुकैः || 

उपसर्गसहमस्रेस्तु स हंतव्यो ममाज्ञया ।। ४९ ।। 

होमं तिलाज्यद्रव्येण यः करिष्यति भक्तितः || 

तस्यां चतुर्थ्या मंत्रज्नस्तस्य मंत्र: प्रसेत्स्यति || 4.2.57.५० || 
वेदिकोऽवैदिको वापि यो मंत्रस्ते गजानन ।। 
जसस्त्वत्संनिधौ ढुंढे सिद्धिं दास्यति वांछिताम्‌ ।। ५१ || 
|| ईश्वर उवाच || 

इमां स्तुतिं ममकृतिं यः पठिष्यति सन्मतिः ।। 

न जातु तं तु विघ्नौघाः पीडयिष्यंति निश्चितम्‌ ।। ५२ || 
ढौंढीं स्तुतिमिमां पुण्यां यः पठेड्ढुंढि संनिधौ ।। 
सान्निध्यं तस्य सततं भजेयुः सर्वसिद्धयः ।। ५३ || 
इमां स्तुतिं नरो जस्वा परं नियतमानसः || 

मानसौैरपि पापैस्तैर्नाभिभूयेत कर्हिचित्‌।।५४।। 

पुत्रान्कतरत्रं क्षेत्राणि वराश्वान्वरमंदिरम्‌|। 

प्राप्नुयाच्च धनं धान्यं ठुंढिस्तोत्रं जपन्नरः || ५५ || 
सर्वसंपत्करं नाम स्तोत्रमेतन्मयेरितम्‌ ।। 

प्रजसव्यं प्रयत्नेन मुक्तिकामेन सर्वदा ।।५६।। 

जस्वा स्तोत्रमिदं पुण्यं क्वापि कार्ये गमिष्यतः ।| 

पुंसः पुरः समेष्यंति नियतं सर्वसिद्धयः ।।५७।। 

अन्यच्च कथयाम्यत्र शृण्वंत्वेते दिवौकसः ।| 

ढुंढिना क्षेत्ररक्षार्थं यत्रयत्र स्थितिः कृता ।। ५८ || 

काश्यां गंगासि संभेदे नामतोर्कविनायकः || 

ृष्टोर्कवासरे पुंभिः सर्वतापप्रशांतये ।। ५९ || 

दुर्गो नाम गणाध्यक्षः सर्वदुर्गतिनाशनः || 

क्षेत्रस्य दक्षिणे भागे पूजनीयः प्रयत्रतः ।। 4.2.57.६° || 
भीमचंडी समीपे तु भीमचंडविनायकः || 
कषेत्रनेत्रहतदेशस्थो दृष्टो हंति महाभयम्‌ ।। ६१ || 

क्षेत्रस्य पश्चिमे भागे स देहलिविनायकः ।| 

सर्वान्निवारयेद्विघ्नान्भक्तानां नात्र संशयः || ६२ ।। 
क्षेत्रवायव्यदिग्भागे उद्दंडाख्यो गजाननः || 

उद्दडानपि विघ्नौघान्भक्तानां दंडयेत्सदा || ६३ || 
काश्याः सदोत्तराशायां पाशपाणिर्विनायकः || 
विनायकान्पाशयति भक्त्या काशीनिवासिनाम्‌ ।। ६४ ।| 
गंगावरणयोः संगे रम्यः खर्वविनायकः || 
अखर्वानपि विघ्नौघान्भक्तानां खर्वयेत्सताम्‌ ।। ६५ || 
प्राच्यां तु क्षेत्ररक्षार्थं सिद्धः सिद्वधिविनायकः || 

पश्चिमे यमतीर्थस्य साधकक्षिप्रसिद्विदः || ६६ ।| 
बाह्यावरणगाश्चैते काश्यामष्टौ विनायकाः ।| 
उच्चाटयत्यभक्तांश्च भक्तानां सर्वसिद्धिदाः || ६७ || 
द्वितीयावरणे चैव ये रक्षति विनायकाः || 
अविमुक्तमिदं क्षेत्रं तानहं कथयाम्यतः ।। ६८ || 
स्वर्धुन्याः पश्चिमे कूल्रे उत्तरेकविनायकात्‌ ।| 

लंबोदरो गणाध्यक्षः क्षालयेद्विघ्नकर्दमम्‌ ।।६९।। 
तत्पश्चिमेकूट्दत उदग्दुर्गविनायकात्‌ || 
दुर्गोपसर्गसंहरती रक्षेत्क्षेत्रमिदं सदा ।। || 4.2.57.७° ।| 
भीमचंड गणाध्यक्षात्किंचिदीशानदिग्गतः || 
कषेत्ररक्षोगणाध्यक्षः पूज्यः शालकटंकटः || ७१ || 
प्राच्या देहलिविघ्नेशात्कूश्मांडाख्यो विनायकः || 
पूजनीयः सदा कभक्तेर्महोत्पात प्रशांतये || ७२ || 
उइंडाख्याद्रणपतेराशुशुक्षणिदिक्स्थितः || 

महाप्रसिद्धः संपूज्यो भक्तैर्मुडविनायकः || ७३ || 
पाताले तस्य देहोस्ति मुंड काश्यां वयवस्थितम ।। 
अतः स गीयते काश्यां देवो मुंडविनायकः || ७४ || 
पाशपाणेर्गणेशानाददक्षिणे विकटद्विजम्‌ || 

पूजयित्वा गणपतिं गाणपत्यपदं लभेत्‌ ।। ७५ || 

खर्वाख्यान्नैकतेभागे राजपुत्रों विनायकः || 

भ्रष्टराज्यं च राजानं राजानं कुरुतेऽर्चितः || ७६ || 
गंगायाः पश्चिमे कूले प्रणवाख्यो गणाधिपः || 
अवाच्यां राजपुत्राच्च प्रणतः प्रणयेद्दिवम्‌ || ७७ || 
द्वितीयावरणे काश्यामष्टावेते विनायकाः || 
उत्सादयेयुर्विघ्नौघान्काशी स्थितिनिवासिनाम्‌ ।। ७८ ।। 
कषेत्रे तृतीयावरणे क्षेत्ररक्षाकृतः सदा ।। 

ये विघ्नराजाः संतीह ते वक्तव्या मयाधुना ।। ७९ || 
उदग्वहायाः स्वर्धुन्या रम्ये रोधसि विघ्नराट्‌ || 
लंबोदरादुदीच्यां तु वक्रतुंडोघसंघहृत्‌ || 4.2.57.८० || 
कूटदंताद्रणपतेरुदीच्यामेकदंतकः || 
सदोपसर्गसंसर्गात्पायादानंदकाननम्‌ ।। ८१ || 
काशीभयहरो नित्यमैश्यां शालकटंकटात्‌ ।। 

त्रिमुखो नाम विघ्नेशः कपिसिंहद्विपाननः ।।८२।। 
कूश्मांडात्पूर्वदिगभागे पंचास्यो नाम विघ्नराद्‌ || 
पंचास्यस्यंदनवरः पाति वाराणसीं पुरीम्‌ ।। ८३ || 
हेरंबाख्यः सदाग्नेय्यां पूज्यो मुंडविनायकात्‌ ।| 
अंबावत्पूरयेत्कामान्सर्वेषां काशिवासिनाम्‌ ।। ८४ ।। 
अवाच्यामर्चयेद्धीमान्सिद्ध्यै विकटद॑ततः || 
विघ्नराजं गणपतिं सर्वविघ्नविनाशनम्‌ ।। ८५ || 
विनायकाद्राजपुत्रात्किंचिद्रक्षोदिशिस्थितः ।। 
वरदाख्यो गणाध्यक्षः पूज्यो भक्तवरप्रदः ।। ८६ || 
याम्यां प्रणवविघ्नेशाद्रणेशो मोदकप्रियः || 

पूज्यः पिशंगिला तीर्थे देवनद्यास्तटे शुभे ।। ८७ ।। 
चतुर्थावरणे काश्यां भक्तविघ्नविनाशकाः || 

द्रष्टव्या हृष्टचेतोभिः स्पष्टमष्टौ विनायकाः || ८८ || 
वक्रतुंडादुदग्दिक्स्थः स्वःसिंधो रोधसिस्थितः || 

विनायकोस्त्यभयदः सर्वेषा भयनाशनः ।| ८९ || 
कोबेर्यामेकदशनात्सिंहतुंडो विनायकः || 
उपसर्गगजान्हति वाराणसि निवासिनाम्‌ || 4.2.57.९० || 
कृणिताक्षो गणाध्यक्षस्त्रितुडादीश दिक्स्थितः ।| 
महाश्मशानं सततं पायाहुष्टकुदृष्टितः || ९१ || 

प्राच्यां पंचास्यतः पायात्पुरी क्षषिप्रप्रसादनः || 
क्षिप्रप्रसादनार्चातः क्षिप्रं सिध्यंति सिद्धयः ।। ९२ ।| 
हेरंबाद्वह्विदिगभागे चिंतामणि विनायकः ।| 
भक्तचिंतामणिः साक्षाच्चिंतितार्थं समर्पकः ।। ९३ || 
विघ्नराजादवाच्यां तु द॑तहस्तो गणेश्वरः ।| 
ल्रिखेद्विघ्नसहस्राणि नृणां वाराणसीद्रुहाम्‌ ।। ।। ९४ ।। 
वरदाद्यातुधान्यां च यातुधानगणावृतः ।| 

देवः पिचिंडिलो नाम पुरीं रक्षेदहनिशम्‌ ।। ९५ || 

दृष्टः पिलिपिल्रातीर्थै दक्षिणे मोदकप्रियात्‌ || 

उद्दंड मुंडो हेरंबो भक्तेभ्यः किं न यच्छति ।। ९६ || 
प्राकारे पंचमे काश्यां द्विचतुष्क विनायकाः || 

कुर्वति रक्षां क्षेत्रस्य ये तानत्र ब्रवीम्यहम्‌ ।। ९७ || 
तीरे स्वर्गतरंगिण्या उत्तरे चाभयप्रदात्‌ ।| 

स्थूलदंतो गणेशानः स्थूलाः सिद्धीर्दिशेत्सताम्‌ ।। ९८ ।। 
सिंहतुडादुदगभागे कलिप्रिय विनायकः || 

कलहं कारयेन्नित्यमन्योन्यं तेर्थिकद्रुहाम्‌ ।। ९९ || 
कूणिताक्षात्तथैशान्यां चतुर्दतो विनायकः ।| 

तस्य दर्शनमात्रेण विघ्नसंघः क्षयेत्स्वयम्‌ ।। 4.2.57.१०० || 
क्षिप्रप्रसादनादैद्र्यां द्वितुंडो गणनायकः || 

अग्रतः पृष्ठतश्चापि बिभर्ति सदृशी श्रियम्‌ ।। १ |। 
तस्य संदर्शनात्पुसां भवेच्छीः सर्वतोमुखी ।। 

ज्येष्ठो नाम गणाध्यक्षो ज्येष्ठो मे पुत्रसंपदि || २ || 


onlinesanskritbooks.com 


ज्येष्ठशुक्लचतुर्दश्यां संपूज्यो ज्येष्ठतासये || 

स्थितो वह्लिदिशो भागे चिंतामणि विनायकात्‌ ।। ३ || 
दंतहस्ताद्यमाशायां पूज्यो गजविनायकः || 

तस्य संपूजनाद्भकत्या गजांता श्रीरवाप्यते || ४ ।। 
पिचिण्डिलाद्रणपतेयाम्यां कालविनायकः ।| 

भयं न कालकलितं तस्य संसेवनान्नृणाम्‌।। ५ || 
उइंडमुंडाद्रणपात्की नाशदिशि संस्थितम्‌ ।। 

नागेशं गणपं दृष्टवा नागलोके महीयते ।। ६ ।। 

अथ षष्ठावरणगाः प्रोच्यंते विघ्ननायकाः || 

तेषां नामश्रवादेव पुंसां सिद्धिः प्रजायते || ७ || 
मणिकर्णो गणपतिः प्राच्यां विघ्नविघातकृत्‌ ।। 
आशाविनायको वहन्यां भक्ताशां पूरयन्स्थितः ।| ८ ।। 
याम्यांसृष्टिगणेशश्व सृष्टिसंहारसूचकः ।| 

नैत्रहत्यां यक्षविघ्नेशः सर्व॑विघ्नहरः परः ।। ९ [ 

प्रतीच्यां गजकर्णश्च सर्वेषां क्षेमकारकः || 

चित्रघंटो गणपतिर्वायव्यां पालयेत्पुरीम्‌ ।। 4.2.57.११० || 
स्थूलजंघउदीच्यां च शमयेच्छमिनामघम्‌ ।। 

ऐश्यामैशीपुरी पायात्समंगलविनायकः || ११ || 
यमतीर्थादुदीच्यां च पूज्यो मित्रविनायकः || 

ससमावरणे ये च तांश्च वक्ष्ये विनायकान्‌ ।। १२ || 
मोदाद्ाः पंचविघ्नेशाः षष्ठो ज़ञानविनायकः || 

ससमो द्वारविघ्नेशो महाद्वारपुरश्चरः ।। १३ || 

अष्टमः सर्वकष्टौघानविमुक्तविनायकः ।| 

अविमुक्ते मम क्षेत्रे हरेत्प्रणतचेतसाम्‌ ।।१४।। 
षट्पंचाशद्रजमुखानेतान्यः संस्मरिष्यति।। 

दूरदेशांतरस्थोपि स मृतो ज्ञानमाप्नुयात्‌ ।| १५ || 
ढुंढिस्तुतिं महापुण्यां षट्पंचाशद्रजाननाम्‌ || 

यः पठिष्यति पुण्यात्मा तस्य सिद्धिः पदेपदे ।। १६ || 
इमे गणेश्वराः सर्वे स्मर्तव्या यत्र कुत्रचित्‌ ।। 
महाविपत्समुद्रांतः पतंतं पांति मानवम्‌ ।|१७।। 

इति स्तुतिं महापुण्यां श्रुत्वा चैतान्विनायकान्‌ || 
जातुविघ्नैनैबाध्येत पापेभ्योपि प्रहीयते ।। १८ ।| 
इत्युक्त्वा देवदेवोपि महोत्सवितमानसः || 

कृताभिषेको ब्रह्मायैस्तेभ्यो दत्वाभिवांछितम्‌।। १९ ।। 
संप्रसाय यथायोगं सर्वानुचित चंचुरः || 

अविशद्राजसदनं विश्वकर्मविनिर्मितम्‌ ।। 4.2.57.१२० 

|| स्कंद उवाच || 

एवं स्तुतो भगवता देवदेवेन विघ्नजित्‌ ।। 

इत्थं च बहुधात्मानं स चकार विनायकः || २१ || 
एतानि तस्य नामानि ढुंढिराजस्य कुभज ।। 

जपित्वा यानि मनुजो ल्रप्स्यते निजवांछितम्‌।। २२ || 
अन्येपि तत्र वै भेदास्तस्य ढुंढेगणेशितुः ।। 

भक्तेः समर्चिता भक्त्या ह्यसंख्याताः सहस्रशः ।। २३ || 
भगीरथगणाध्यक्षो हरिश्चंद्रविनायकः || 

कपर्दाख्यो गणपतिस्तथा बिंदुविनायकः || २४ || 
इत्याद्यास्तत्र विघ्नेशाः प्रतिभक्तप्रतिष्ठिताः ।। 
तेषामप्यर्चनात्पुंसां जायंते सर्वसंपदः || २५ || 
श्रुत्वाध्यायमिमं पुण्यं नरः श्रद्धासमन्वितः ।| 
सर्वविघ्नान्समुत्सृज्य लभते वांछितं पदम्‌ ।। १२६ ।। ॥ 
इति श्रीस्कांदे महापुराण एकाशीति साहरूयां संहितायां चतुर्थे काशीखंडे उत्तरार्दे 
ढुंढिविनायकप्रादुर्भावो नाम ससपंचाशत्तमोऽध्यायः ।| ५७ 
|| अगस्त्य उवाच || 

कि चकार हरः स्कंद मंदराद्रिगतस्तदा ।। 
विलंबमालंबयति तस्मिन्नपि गजानने || १ || 

|| स्कंद उवाच || ।| 

शृण्वगस्त्य कथां पुण्यां कथ्यमानां मयाधुना|| 
वाराणस्येकविषयामशेषाघौघनाशिनीम्‌ ।|२ ।। 
करींद्रवदने तत्र क्षेत्रवर्य5विमुक्तके | | 

विलंबभाजित्र्यक्षेण प्रेक्षिक्षिप्रमधोक्षजः || 3 ।। 
प्रोक्तोथ बहुशश्वेति बहुमानपुरःसरम्‌ ।। 

तथा त्वमपि माकार्षीर्यथा प्राक्प्रस्थितेः कृतम्‌ ।। ४ ॥ 
।। श्रीविष्णुरुवाच || || 

उद्यमः प्राणिभिः कार्यो यथाबुद्धि बलाबलम्‌ ।। 

परं फलंति कर्माणि त्वदधीनानि शंकर ।| ५ || 
अचेतनानि कर्माणि स्वतंत्राः प्राणिनोपि न || 

त्वं च तत्कर्मणां साक्षी त्वं च प्राणिप्रवतकः || ६ || 
किंतु त्वत्पादभक्तानां ताशी जायते मतिः ।। 

यया त्वमेव कथयेः साध्वनेनत्वनुष्ठितम्‌ ।। ७ ।। 
यत्किंचिदिह वै कर्मस्तोकं वाऽस्तोकमेव वा ।| 
तत्सिदध्यत्येव गिरिश त्वत्पादस्मृत्यनुष्ठितम्‌ ।। ८ || 
सुसिद्वमपि वै कार्यं सुबुदध्यापि स्वनुष्ठितम्‌ ।। 
अत्वत्पदस्मृतिकृतं विनश्यत्येव तत्क्षणात्‌ ।। ९ || 
शंभुना प्रेषितेनाय सूद्यमः क्रियते मया || 
त्वद्भक्तिसंपत्तिमतां संपन्नप्राय एव नः ।। 4.2.58.१० || 
अतीव यदसाध्यं स्यात्स्वबुद्धिबलपौरुषैः || 

तत्कार्य हि सुसिद्धं स्यात्वदनुध्यानतः शिव ।। ११ || 
यांति प्रदक्षिणीकृत्य ये भवंतं भवं विभो || 

भवंति तेषां कार्याणि पुरोभूतानि ते भयात्‌ ।। १२ । 
जातं विद्धि महादेव कार्यमेतत्सुनिश्चितम्‌ ।। 
काशीप्रावेशिकश्चिंत्य शुभलग्नोदयः परम्‌ || १३ || 
अथवा काशिसंप्रासौ न चिंत्यं हि शुभाशुभम्‌ ।| 

तदैव हि शुभः कालो यदैवाप्येत काशिका ।| १४ || 
शंभुं प्रदक्षिणीकृत्य प्रणम्य च पुनःपुनः || 

प्रतस्थेऽथ सलक्ष्मीको मंदराद्ररुडध्वजः || १५ || 
दृशोरतिथितां नीत्वा विष्णुर्वाराणसी ततः ।| 
पुंडरीकाक्ष इत्याख्यां सफलीकृतवान्मुदा ।। १६ || 
गंगावरणयोर्विष्णुः संभेदे स्वच्छमानसः ।। 

प्रक्षाल्य पाणिचरणं सचैलः स्नातवानथ ।।१७।। 
तदाप्रभृति तत्तीर्थं पादोदकमितीरितम्‌ ।। 

पादौ यदादौ शुभदौ क्षालितौ पीतवाससा ।। १८ || 
तत्र पादोदके तीर्थे ये स्नास्यंतीह मानवाः || 

तेषां विनश्यति क्षिप्रं पापं ससभवाजितम्‌ ।। १९ || 
तत्र श्राद्धं नरः कृत्वा दत्वा चैव तिलोदकम्‌|। 

सससस तथा सस स्ववंश्यांस्तारयिष्यति ।। 4.2.58.२° ।| 
गयायां यादशी तृसिर्लभ्यते प्रपितामहैः || 

तीर्थे पादोदके काश्यां ताइशी लभ्यते ध्रुवम्‌ ।। २१ || 
कृतपादोदक स्नानं पीतपादोदकोदकम्‌ ।। 
दत्तपादोदपानीयं नरं न निरयः स्पृशेत्‌ ।। २२ || 
विष्णुपादोदके तीर्थे प्राश्य पादोदकं सकृत्‌ || 
जातुचिज्जननीस्तन्यं न पिबेदिति निश्चितम्‌ ।। २३ || 
सचक्र शालग्रामस्य शंखेन स्नापितस्य च || 

अद्भिः पादोदकस्यांबु पिबन्नमृततां व्रजेत्‌ ।। २४ || 
विष्णुपादोदके तीर्थे विष्णुपादोदकं पिबेत्‌ ।| 

यदि तत्सुधया किं नु बहुकालीनयातया ।। २५ || 
काश्यां पादोदके तीर्थे यैः कृता नोदकक्रियाः ।। 
जन्मैव विफलं तेषां जलबुद्रुद साश्रियाम्‌ ।।२६।। 
कृतनित्यक्रियो विष्णुः सलक्ष्मीकः सकाश्यपिः ।| 
उपसंहृत्य तां मूर्तिं त्रैलोक्यव्यापिनी तथा ।। २७ || 

विधाय दार्षदी मूर्ति स्वहस्तेनादिकेशवः || 

स्वयं संपूजयामास सर्वसिद्धिसमृद्धिदाम्‌ ।। २८ || 
आदिकेशवनाम्नी तां श्रीमूर्ति पारमेश्वरीम्‌ ।| 

संपूज्य मर्त्यो वैकुठ मन्यते स्वगृहांगणम्‌ ।| २९ || 
श्वेतद्वीप इति ख्यातं तत्स्थानं काशिसीमनि ।। 
श्वेतद्वीपे वसंत्येव नरास्तन्मूर्तिसेवकाः ।। 4.2.58.३० || 
क्षीराब्धिसंज्ञं तत्रान्यत्तीर्थं केशवतोग्रतः || 
कृतोदकक्रियस्तत्र वसेत्क्षीराब्धिरोधसि ।। ३१ ।। 
तत्र श्राद्धं नरः कृत्वा गां दत्त्वा च पयस्विनीम्‌ ।|। 
यथोक्तसर्वाभरणां क्षीरोदे वासयेत्पितृन्‌ ।। ३२ || 
एकोत्तरशतं वंश्यान्नवेत्पायस कर्दमम्‌ || 

क्षीरोदरोधः पुण्यात्मा भक्त्या तत्रैकधैनुदः ।।३३।। 
बह्वीश्च नैचिकीर्दत्वा श्रद्धयात्र सदक्षिणाः || 
शय्योत्तरांश्च प्रत्येकं पितृंस्तत्र सुवासयेत्‌।।३४।। 
क्षीरोदाद्दक्षिणे तत्र शंखतीर्थमनुत्तमम्‌ ।। 

तत्रापि संतर्प्यपितृन्विष्णुल्लोकेमहीयते ।। ३५ || 
तय्याम्यां चक्रतीर्थं च पितृणामपि दुर्लभम्‌ ।। 
तत्रापि विहितश्राद्वो मुच्यते पैतृकाइृणात्‌ ।|३६।। 
तत्संन्निधौ गदातीर्थं विष्वगाधिनिबरहणम्‌ || 
तारणं च पितृणां वै कारणं चैनसां क्षये || ३७ || 
पद्मतीर्थं तदग्रे तु तत्र स्नात्वा नरोत्तमः || 
पितृन्संतर्प्यं विधिना पद्मयानेव हीयते ।। ३८ || 
तत्रैव च महात्क्ष्म्यास्तीर्थै त्रैलोक्यविश्रुतम्‌ || 

स्वयं यत्र महालक्ष्मीः स्नाता त्रैल्लोक्यहर्षदा ।।३९।। 
तत्र तीर्थे कृतस्नानो दत्वा रत्नानि कांचनम्‌ ।| 
पट्टांबराणि विप्रेभ्यो न लक्ष्म्या परिहीयते ।।4.2.58.४०1। 
यत्रयत्र हि जायेत तत्रतत्र समृद्धिमान्‌ ।। 

पितरोपि हि सुश्रीकास्तस्य स्युस्तीर्थगौरवात्‌ ।।४१।। 
तत्रास्ति हि महालक्ष्म्या मूर्तिस्त्रैलोक्यवंदिता ।। 

तां प्रणम्य नरो भक्त्या न रोगी जायते क्वचित्‌ ।। ४२ || 
नभस्य बहुलाष्टम्यां कृत्वा जागरणं निशि।। 

समभ्यर्च्य महालक्ष्मी व्रती व्रतफलं लभेत्‌ ।। ४३ ।। 
ताक्ष्य तीर्थे हि तत्रास्ति ताक्षर्यकेशवसन्निधौ।। 

तत्र स्नात्वा नरो भक्त्या संसाराहिं न पश्यति ।। ४४ ।। 
तदग्रे नारदं तीर्थं महापातकनाशनम्‌ || 

ब्रह्मविद्योपदेशं च प्रास्तवान्यत्र नारदः ।।४५।। 

तत्र स्नातो नरः सम्यबब्रह्मविद्यामवाप्नुयात्‌ ।। 
केशवात्तेन तत्रोक्तः काश्यां नारदकेशवः ।।४६ || 
अर्चयित्वा नरो भक्त्या देवं नारदकेशवम्‌ ।। 

जनन्या जठरं पीठमध्यास्ते न कदाचन ।। ४७ || 
प्रह्मादतीर्थं तस्याग्रे यत्र प्रह्लादकेशवः || 

तत्र श्राद्धादिकं कृत्वा विष्णुलोके महीयते ।। ४८ || 
आंबरीषमहातीर्थमघधघ्नं तस्य सन्निधौ ।। 

तत्रौदकीं क्रियां कुर्वन्निष्कालुष्यं लभेन्नरः ।।४९।। 
आदित्यकेशवः पूज्य आदिकेशव पूर्वतः ।| 

तस्य संदर्शनादेव मुच्यते चोच्चपातकैः ।। || 4.2.58.५° || 
दत्तात्रेयेश्वरं तीर्थे तत्रैवादिगदाधरः || 

पितृन्संतर्प्य तत्रैव ज्ञानयोगमवाप्नुयात्‌ ।।५१ || 
भृगुकेशवपूर्वेण तीर्थे वै भार्गवं परम्‌ || 

तत्र स्नातो नरः प्राज्ञो भवेद्वार्गववत्सुधीः ।। ५२ ।। 

तत्र वामनतीर्थं च प्राच्यां वामनकेशवात्‌ ।| 

पूजयित्वा च तं विष्णुं वसेद्वामनसन्निधौ ।। ५3 || 
नरनारायणं तीर्थं नरनारायणात्पुरः ।| 

तत्र तीर्थे कृतस्नानो नरो नारायणो भवेत्‌ || ५४ ।। 

यज्ञवाराह तीर्थ च तदग्रे पापनाशनम्‌ || 
प्रतिमज्जनतस्तत्र राजसूय क्रतोः फत्रम्‌ ।। ५५ || 
विदारनारसिंहाख्यं तत्र तीर्थ सुनिर्मलम्‌ || 

स्नातो विदारयेत्तत्र पापं जन्मशतार्जितम्‌ ।| ५६ || 
गोपिगोविंद तीर्थ च गोपिगोविंदपूर्वतः ।| 

स्नात्वा तत्र समभ्यर्च्य विष्णुं विष्णुप्रियो भवेत्‌ ।। ५७ || 
तीर्थ लक्ष्मीनृसिंहाख्यं गोपिगोविंद दक्षिणे ।। 

न ल्लक्ष्म्या त्यज्यते क्वापि तत्तीर्थं परिमज्जनात्‌ ।। ५८ || 
तदग्रे शेषतीर्थं च शेषमाधवसन्निधौ ।। 

तर्पितानां पितृणां च यत्र तृसिन शिष्यते || ५९ || 
शंखमाधवतीर्थं च तदवाच्यां सुनिर्मलम्‌ ।| 

कृतोदको नरस्तत्र भवेत्पापोपि निमेलः ।। 4.2.58.६° || 
तदग्रे च हयग्रीवं तीर्थं परमपावनम्‌ || 

तत्र स्नात्वा हयग्रीवं केशवं परिपूज्य च ।। ६१ ।। 

पिंडं च तत्र निर्वाप्य हयग्रीवस्य सन्निधौ ।। || 
हायग्रीवीं श्रियं प्राप्य समुच्येत सपूर्वजः ।। ६२ ।| 

|| स्कंद उवाच || ।| 

प्रसंगतो मयैतानि तीर्थीनि कथितानि ते || 

भूमौ तिलांतरायां यत्तत्र तीर्थान्यनेशः ।| ६३ || 
उद्दिष्टानां तु तीर्थानामेतेषां कलशोद्धव ।। 

नाममात्रमपि श्रुत्वा निष्पापो जायते नरः || 

इदानी प्रस्तुतं विप्र शृणु वक्ष्यामि तेग्रतः || 

वैकुंठनाथो यच्चक्रे शंखचक्रगदाधरः || ६५ || 

तस्यां मूर्तौ समावेश्य कैशव्यामथ केशवः || 

शंभोः कार्ये कृतमना अंशांशांशेन निर्गतः ।। ६६ ।। 

|| अगस्त्य उवाच || ।| 

अंशांशांशेन निश्चक्रे कुतो भोश्चक्रपाणिना || 

क्व निर्गतं च हरिणा प्राप्य काशीं षडानन || ६७ ।। 
।। स्कंद उवाच || || 

सामस्त्येन यदर्थं न निर्गतं विष्णुना मुने || 

ब्रुवे तत्कारणमिति क्षणमात्रं निशामय ।। ६८ ।| 
संप्राप्य पुण्यसंभारैः प्राज्ञो वाराणसीं पुरीम्‌ ।। 

न त्यजेत्सर्वभावेन महालाभैरपीरितः ।। ६९ || 

अतः प्रतिकृतिः स्वीया तत्र काश्यां मुरारिणा || 
प्रतितस्थे कलशजस्तोकांशेन च निर्गतम्‌ ।। 4.2.58.७° || 
किंचित्काश्या उदीच्यां च गत्वा देवेन चक्रिणा ।। 
स्वस्थित्यै कल्पितं स्थानं धर्मक्षेत्रमितीरितम्‌ ।। ७१ || 
ततस्तु सौगतं रूपं शिश्राय श्रीपतिः स्वयम्‌ || 

अतीव सुंदरतरं त्रैलोक्यस्यापिमोहनम्‌ ।| ७२ || 

श्रीः परिव्राजिका जाता नितरां सुभगाकृतिः || 
यामालोक्य जगत्सर्व चित्रन्यस्तमिवास्थितम्‌ ।। ७३ ।। 
विश्वयोनि जगद्धात्री न्यस्तहस्ताग्रपुस्तकाम्‌ ।। 
गरुत्मानपि तच्छिष्यो जातो लोकोत्तराकृतिः ।। ७४ ।। 
अत्यद्भुत महाप्राजो निःस्पृहः सर्ववस्तुषु ।। 
गुरुशुश्रूषणपरो न्यस्तहस्ताग्रपुस्तकः ।। ७५ || 
अपृच्छत्परमं धर्म॑ संसारविनिमोचकम्‌ ।| 

आचार्यवर्यं सौम्यास्यं प्रसन्नात्मानमुत्तमम्‌ ।। ७६ ।। 
धर्मीर्थशास्त्रकुशलं जानविज्ञानशालिनम्‌ ।। 

सुस्वरं सृपदव्यक्ति सुस्निगधमृदुभाषिणम्‌ ।। ७७ ।। 
स्तंभनोच्चाटनाकृष्टि वशीकर्मादिकोविदम्‌ ।| 
व्याख्यानसमयाकृष्ट पक्षिरोमांचकारिणम्‌ ।। ७८ || 
पीततद्रीतपीयूष मृगपूगैरुपासितम्‌ || 

महामोदभराक्रांत वातचांचल्यहारिणम्‌।। ७९ ।। 

वृक्षरपि पतत्पुष्पच्छलैःकृतसमर्चनम्‌ ।। 

ततःप्रोवाच पुण्यात्मा पुण्यकीर्तिः स सौगतः ।। 4.2.58.८° || 
शिष्यं विनयकीतिं तं महाविनयभूषणम्‌।।८१।। 

।। पुण्यकीर्तिरुवाच || || 

त्वया विनयकीर्ते यो धर्मः पृष्टः सनातनः || 
वक्ष्याम्यहमशेषेण शृणुष्व त्वं महामते ।। ५२ || 
अनादिसिद्धः संसारः कतृंकर्मविवजितः ।। 

स्वयं प्रादुर्भवेदेष स्वयमेव विलीयते || ८३ || 
ब्रह्मादिस्तंबपर्यंतं यावद्देहनिबंधनम्‌ || 
आत्मैवैकेश्वरस्तत्र न द्वितीयस्तदीशिता ।।८४ ।। 
यदब्रह्मविष्णुरुद्राद्यास्तथाख्या देहिनामिमाः || 
आख्या यथास्मदादीनां पुण्यकीर्त्यादिरुच्यते।।।८५।। 
देहो यथा स्मदादीनां स्वकालेन विलीयते || 
ब्र्ादि मशकांतानां स्वकालाल्लीयते तथा ।।८६ || 
विचार्यमाणे देहेस्मिन्नकिचिदधिकं क्वचित्‌ || 
आहारो मैथुनं निद्रा भयं सर्वत्र यत्समम्‌।। ८७ ।। 
निजाहारपरीमाणं प्राप्य सर्वोपि देहभृत्‌ ।। 
सद्ृशीमेव संतृसिं प्राप्नुयान्नाधिकेतराम्‌ || ८८ ।। 
यथा वितृषिताः स्याम पीत्वा पेयं मुदा वयम्‌ ।। 
तृषितास्तु तथान्येपि न विशेषोल्पकोधिकः ।।८९।। 
संतु नार्यः सहस्राणि रूपलावण्यभूमयः || 

परं निधुवने काले ह्येकैवेहोपयुज्यते || 4.2.58.९० || 
अश्वाः परः शताः संतु संत्वनेकेप्यनेकषाः || 
अधिरोहे तथाप्येको न द्वितीयस्तथात्मनः ।। ९१ || 
पर्यकशायिनां स्वापे सुखं यदुपपद्यते ।। 

तदेव सौख्यं निद्रायामिह भूशायिनामपि ।। ९२ ।। 
यथैव मरणाद्भीतिरस्मदादि वपुष्मताम्‌ ।। 
ब्रह्मादिकीटकांतानां तथा मरणतो भयम्‌ ।। ९३ ।। 

सर्वेतनुभूतस्तुल्या यदि बुदृध्या विचार्यते ।। 

इदे निश्चित्य केनापि नो हिंस्यः कोपि कुत्रचित्‌ ।। ९४ || 
धर्मो जीवदया तुल्यो न क्वापि जगतीतले ।। 
तस्मात्सर्वप्रयत्नेन कार्या जीवदया नृभिः ।। ९५ || 
एकस्मित्रक्षिते जीवे त्रैलोक्यं रक्षितं भवेत्‌ ।। 

घातिते घातितं तद्वत्तस्माद्रक्षेन्न घातयेत्‌ ।। ९६ || 
अहिंसा परमो धर्म इहोक्तः पूर्वसूरिभिः ।। 

तस्मान्न हिंसा कर्तव्या नरैर्नरकभीरुभिः ।। ९७ || 

न हिंसा सदृशं पापं त्रैलोक्ये सचराचरे || 

हिंसको नरक गच्छेत्स्वर्गं गच्छेदहिंसकः ।। ९८ || 
संति दानान्यनेकानि किं तैस्तुच्छ फलप्रदैः ।| 

अभीति दानसद्ृशं परमेकमपीह न ।।९९।। 

इह चत्वारि दानानि प्रोक्तानि परमर्षिभिः ।| 

विचार्य नानाशास्त्राणि शर्मणेत्र परत्र च 1|4.2.58.१००।। 
भीतेभ्यश्चाभयं देयं व्याधितेभ्यस्तथौषधम्‌ ।। 

देया विद्यार्थिनां विद्या देयमन्नं क्षुधातुरे ।। १ ।। 
अविचिंत्य प्रभावं हि मणिमंत्रौषधीबलम्‌ ।। 

तदभ्यस्यं प्रयत्नेन नानार्थोपाजनाय वै ।। २ || 
अर्थानुपार्ज्य बहुशो द्वादशायतनानि वै ।। 

परितः परिपूज्यानि किमन्यैरिह पूजितैः ।| ३ ।| 
पंचकर्मैद्रियाण्येव पंचबुद्धींद्रियाणि च ।| 

मनोबुद्धिरिह प्रोक्तं द्वादशायतनं शुभम्‌ ।। ४ ।। 

इहैव स्वर्गनरकौ प्राणिनां नान्यतः क्वचित्‌ ।। 

सुखं स्वर्गः समाख्यातो दुःखं नरक एव हि ।| ५ || 
सुखेषु भुज्यमानेषु यत्स्याद्देह विसजर्नम्‌ ।। 

अयमेव परो मोक्षो न मोक्षोऽन्यः क्वचित्पुनः ।| ६ || 
वासनासहितकलेश समुच्छेदे सति धुवम्‌ ।। 

विज्ञानो परमो मोक्षो विज्ञेयस्तत्वचिंतकैः ।। ७ || 
प्रामाणिकी श्रृतिरियं प्रोच्यते वेदवादिभिः ।। 

न हिंस्यात्सर्वभूतानि नान्या हिंसाप्रवर्तिका ।। ८ || 
अग्नीषोमीयमिति या भ्रामिका साऽसतामिह।। 

न सा प्रमाणं ज़ञातृणां पश्वालंभनकारिका || ९ || 
वृक्षांश्छितत्वा पशून्हत्वा कृत्वा रुधिरकर्दमम || 
दग्ध्वा वह तिलाज्यादि चित्रं स्वर्गोऽभिलप्यते ।। 4.2.58.११० || 
इत्येवं धर्मजिज्ञासां पुण्यकीर्तौ प्रकुर्वति ।। 

पारंपर्येण तच्छुत्वा पौरा यात्रां प्रचक्रिरे ।।११।। 
परिव्राजिक याप्येवं समाकृष्टाः पुरांगनाः || 

तया विजानकौमुया सर्वविद्याविदग्धया ।। १२ ।। 
ततस्तासां पुरस्तात्सा बौद्धधर्मानवीवदत्‌ ।। 
दृष्टार्थप्रत्ययकरान्देहसौख्यैकसाधनान ।। १३ || || 
विज्ञानकोमुद्युवाच |। ।। 

आनंदं ब्रह्मणो रूपं श्रुत्यैवं यन्निगद्यते ।| 

तत्तथैवेह मंतव्यं मिथ्या नानात्वकल्पना ।।१४।। 
यावत्स्वस्थमिदं वर्ष्म यावन्नेंद्रियविकलवः || 
यावज्जरा च दूरेस्ति तावत्सौख्यं प्रसाधयेत्‌ ।। १५।। 
अस्वास्थ्यैंद्रियवैकल्ये वार्धके तु कुतः सुखम्‌ ।। 
शरीरमपि दातव्यमर्थिभ्योतः सुखेप्सुभिः।। १६ ।| 
याचमानमनोवृत्ति प्रीणनेयस्य नो जनिः || 

तेन भूर्भारवत्येषा समुद्रागद्रुमैर्नहि।। १७ || 

सत्वरो गत्वरो देहः संचयाः सपरिक्षयाः ।। 

इति विज्ञाय विज्ञाता देहे सौख्यं प्रसाधयेत्‌ ।। १८ || 
श्व वायस कृमीणां च प्रतिभोज्यमिदं वपुः || 
भस्मांतं तच्छरीरं च वेदे सत्यं प्रपद्यते || १९ || 
मुधा जातिविकल्पोयं लोकेषु परिकल्प्यते || 

मानुष्ये सति सामान्ये कोधमः कोथ चोत्तमः ।| 4.2.58.१२० || 
ब्रह्मादि सृष्टिरेषेति प्रोच्यते वृद्धपूरुषैः ।| 

तस्य स्रष्टुः सुतौ दक्ष मरीची चेति विश्रुतौ ।। २१ ।। 
मारीचिना कश्यपेन दक्षकन्याः सुलोचनाः || 

धर्म्येण किल मार्गेण परिणीतास्त्रयोदश ।। २२ ।। 
अपीदानींतनेमर्त्यैरल्पबुद्धिपराक्रमैः।। 

अयं गम्यस्त्वगम्योयं विचारः क्रियते मुधा ।। २३ |। 
मुखबाहूरुपज्जातं चातुर्वर्ण्यमिहोदितम्‌ || 

कल्पनेयं कृता पूर्वैर्न घटेत विचारतः || २४ ।। 

एकस्यां च तनौ जाता एकस्मायदि वा क्वचित्‌ || 
चत्वारस्तनयास्तत्किं भिन्नवर्णत्वमाप्नुयुः || २५ ।| 
वर्णावर्णविवेकोयं तस्मान्न प्रतिभासते।। 

अतो भेदो न मंतव्यो मानुष्ये केनचित्क्वचित्‌ ।। ।। २६ || 
विज्ञानकौमुदीवाणीमित्याकर्ण्यं पुरांगनाः || 

भर्तृशुश्रूषणवतीं विजहुर्मतिमुत्तमाम्‌ || २७ ।। 
अभ्यस्याकर्षणीं विद्यां वशीकृतिमतीमपि ।। 

पुरुषाः सफलीचक्रुः परदारेषु मोहिताः || २८ ।| 

अंतःपुरचरा नार्यस्तथा राजकुमारकाः || 

पौराः पुरांगनाश्वापि सर्वे ताभ्यां विमोहिताः ।। २९ || 
वंध्यानां चापि वंध्यात्वं सा परिव्राजिकाहरत्‌ ।। 

तैस्तैश्च कार्मणोपायैरसौ भाग्यवतीः स्त्रियः ।। 4.2.58.१३० || 
सौभाग्यभाग्यसंपन्ना व्यधाद्विज्ञानकौमुदी ।। 

कस्यैचिदंजनं दत्तं कस्यैचित्िलकौषधम्‌ ।। ३१ || 
वशीकरणमंत्रैश्च तथा बह्व्योपि दीक्षिताः ।। 

मंत्राञ्जपेयुः काश्चिच्च यंत्राण्यन्या लिखंति च ।।३२।। 
काश्चिज्जुहृति कुंडाग्नौ नानाद्रव्याणि निश्चलाः || 

एवं सर्वेषु पौरेषु निजधर्मेषु सर्वथा || 

पराझमुखेषु जातेषु प्रोल्ललास वृषेतरः ।| ३३ ।| 
सिद्धयोकृष्टपच्याद्या नष्टा एनः प्रवेशनात्‌ || 
आसीत्कुठितसामर्थ्यो नृपोपि स मनाझनाक्‌ || ३४ || 
दूरस्थितोपि विघ्नेशो नृपं निर्विण्णमानसम्‌ || 

चकार राज्यकरणे ढुंढिराजो रिपुंजयम्‌ || ३५ || 
अजीगणद्दिवोदासोप्यष्टादश दिनावधिम्‌ ।। 

कदा गंता स वै विप्रो यो मां समुपदेक्ष्यति ।। ३६ ॥। 
इत्थमष्टादशे प्रास्ते दिवसे दिवसेश्वरे || 

प्रासे मध्यं नभोभागं द्वारं प्रासो द्विजोत्तमः || ३७ || 
स एव पुण्यकीर्त्याख्यो धर्मक्षेत्रादधोक्षजः ।। 

द्विजवेषं समालंब्य समायातो नृपांतिकम्‌ ।। ३८ ।। 
द्वित्रैः पवित्रै्बहुधा जयजीवेति वादिभिः ।| 

समेतः स इतो विप्रो मूर्तिमानिव पावकः || ३९ || 
विलोक्य तं समायातं दूरादुत्कंठितो नृपः ।| 

मेने भवेद्रुरुरयं युक्तो मदुपदेशने ।। 4.2.58.१४० || 
अभिगम्य च तं राजा प्रणम्य च पुनःपुनः ।| 

गृहीत स्वस्तिवचनो निनायांतःपुरं द्विजम्‌ ।। ४१ || 
मधुपर्केण विधिना तं संपूज्य जनाधिपः || 
व्यपेताध्वश्रमं स्वस्थं प्रोल्लसन्मुखपंकजम्‌ ।। ४२ ।। 
निवेद्य खायवस्तूनि कृतकृत्य क्रियाविधिम्‌ || 
परितृसं सुखासीनं पप्रच्छ ब्राह्मणं नृपः ।। ४३ ।। 

।। राजोवाच || || 

खिन्नोस्मि विप्रवर्याहं राज्यभारं समुद्वहन्‌ ।| 

खेदो नास्त्येव हि परं वैराग्यमिव जायते ।। ४४ ।। 
किं करोमि क्व गच्छामि कथं मे निर्वृतिर्भवेत्‌ ।। 
पक्षद्वय्येव यातेति मम चिंतयतो द्विज ।।४५।। 
असीमं सुखसंतानं भुक्तं राज्यं मया द्विज ।। 

परिक्षीणविपक्षं च त्र्यक्षैक्वर्यमिव स्फुटम्‌ || ४६ ।। 
स्वसामर्थ्यादहं जातः पर्जन्याग्न्यनिल्रात्मकः || 
प्रजाश्च पाल्रिताः सम्यक्पुत्रा इव निजौरसाः || ४७।। 
तर्पिताश्वापि भूदेवा वसुभिश्च दिनेदिने।। 

एकमेवापराद्धं च मया राज्यं प्रशासता ।| ४८ || 
देवास्तृणीकृताः सर्वै स्वतपोबलदर्पतः ।। 

तच्च प्रजोपकारार्थै न स्वार्थं भवता शपे ।। ४९ || 
अधुना गुरुरेधित्वं मम भाग्योदयागतः || 

राज्यं तु प्रकरोम्येवं न्यक्कृतांतकसाध्वसम्‌ ।। 4.2.58.१५० || 
अकालकालकलनं मम राज्ये न कुत्रचित्‌ ।। 
जराव्याधिदरिद्रेभ्यो ममराज्येपि नो भयम्‌ ।। ५१ || 
कोपि धर्मेतरां वृत्तिं न श्रयेन्मयि शासति ।| 
धर्मोदयाजनाः सर्वे सर्वे संति सुखोदयाः ।। ५२ || 
सद्विद्याव्यसनाः सर्वे सर्वेसन्मार्ग चंचुराः || 

अथवा यदि कल्पांतं तिष्ठेदायुर्ततोपि किम्‌ ।। ५३ ।| 
सर्वे भोग्यास्तथा भांति यथा चर्वित चर्वणम्‌ || 

किं पिष्टपेषणेनात्र राज्येन द्विजपुंगव ।। ५४ || 
किमप्युपदिश प्राज्ञ गर्भवासोपशांतये ।। 

अथवा त्वां प्रपन्नस्य मम कि चिंतनैरिमः ।| ५५ || 
यदेव कथयस्य तत्करिष्याम्यसंशयम्‌ || 
त्वद्विलोकनमात्रेण सर्व एव मनोरथाः ।। ५६ ।| 
अन्येषामपि जायंते जातप्राया ममैव तु || 

जाने देवविरोधेन के के न प्रलयं गताः ।। ५७ || 
अवंतोपि प्रजाः स्वीया निजधर्ममनुव्रताः || 

पुरा ते त्रिपुरा: शूराः शिवभक्तिपरा अपि ।। ५८ ।| 
धरामयं रथं कृत्वा धनुः कृत्वा हिमाचलम्‌ || 

वेदांश्च वाजिनः कृत्वा गुणं कृत्वा च वासुकिम्‌ ।। ५९ || 

विरिंचिं सारथिं कृत्वा कृत्वा विष्णुं च पत्त्रिणम्‌।। 
रथचक्रे पुष्पवंतौ प्रतोदं प्रणवात्मकम्‌ ।। 4.2.58.१६० || 
ताराग्रहमयान्कीलान्वरूथं गगनात्मकम्‌ ।। 
ध्वजदंडसुमेरुं च प्रांशुकल्पतरुं ध्वजम्‌ || ६१ || 
योक्त्राणि चक्षुःश्रवसश्छंदास्यंगानि रक्षकान्‌ || 
भल्लं कालाग्निरुद्राख्यं पुंखीकृत्य प्रभंजनम्‌ ।। ६२ || 
हरेणैकेषुपातेन त्रीलया भस्मसात्कृताः || 
बलिर्यज्ञकृतां श्रेष्ठः कृत्वा कपटखर्वताम्‌ ।। ६३ || 
पातालं गमितः पूर्वं हरिणा विक्रमैस्त्रिभिः ।। 
वृत्तवानपि वै वृत्रः सुत्राम्णा विनिसूदितः ।।६४।। 
दधीचिरपि विष्रंद्रो देवैरस्थिकृते हतः ।| 
ूर्ववैरमनुस्मृत्य जयार्थं युध्यतो हरेः ।। 
कुशास्रैविजितस्याजौ तेनैव च दधीचिना ।। ६५ || 
शिवभक्तस्य बाणस्य दोःसहस्रं पुरा हरिः || 

चिच्छेद संख्ये किं तेनापराद्वं साधुवर्तिना ।। ६६ ।। 
तस्माद्विरोधो भद्राय न भवेद्देवतैः सह ।| 
देवेभ्यो मद्भयं नास्ति सत्पथीनस्य वै मनाक्‌ || ६७ || 
यजैर्देवत्वमापन्ना गीर्वाणा वासवादयः || 
यजैर्दानैरुतपोभिश्च तेभ्योप्याधिक्यमस्ति मे ।। ६८ || 
अस्तु न्यूनत्वमाधिक्यं किमनेनाधुना मम || 
इंद्रियोपरमः प्रासः सुखदस्तवदर्शनात्‌ ।। ६९ ॥। 
इदानीं दिश मे तात कर्मनिर्मूलनक्षमम्‌ ।। 
उपायं त्वमुपायजञ येन निर्वृतिमाप्नुयाम्‌ ।। 4.2.58.१७० ।। 
।। स्कंद उवाच || || 
गणेशावेशवशतो राज्ञैति यदुदीरितम्‌ ।। 
तदाकर्ण्य हृषीकेशः प्राह ब्राह्मणवेषभृत्‌ ।। ७१ || 
।। श्रीविष्णुरुवाच || || 

साधुसाधु महाप्राज्ञ नृपचूडामणेऽनघ ।। 

मया यदुपदेष्टव्यं त्वयैव निरूपितम्‌ ।। ७२ ।| 
त्वमादावेव निर्वृत्तः परं मे मानदो ह्यसि ।। 
क्षालितेद्रियपंकश्च सुतपः स्वच्छवारिभिः ।। ७३ ।| 
यदुक्तं भवता भूप तत्सर्वं तथ्यमेव हि ।। 

तव शक्तिं च जानामि विरक्तिं च महामते ।। ७४ || 
न भवत्सद्ृशो राजा भुवि भूतो भविष्यति || 

राज्यं भोक्तुं त्वयाज़ञायि युक्तं यत्तु मुमुक्षसि ।। ७५ || 
विरोधेपि हि देवानां त्वया नापकृतं क्वचित्‌ ।। 
धर्मेतरप्रवेशश्च तव राष्ट्रेपि नोभवत्‌ ।। ७६ ।। 
प्रवर्तिताभिर्भवता प्रजाभिर्यदनुष्ठितम्‌ ।। 

धर्मे धर्मं स्वधर्मज्ञ तेन तृसा दिवौकसः || ७७ || 
एक एव हि ते दोषो हृदि मे प्रतिभासते ।। 

काश्या विश्वेश्वरो दूरं यत्कृतो भवता किल ।। ७८ ।। 
महांतमपराधं ते जाने भूजानि सत्तम || 

इमं तत्पापशांत्यै च वच्म्युपायं महत्तरम्‌ || ७९ || 
संख्यास्ति यावती देहे देहिनो रोमसंभवा || 
तावतोप्यपराधा वै यांति लिंग प्रतिष्ठया ।। 4.2.58.१८० || 
एकं प्रतिष्ठितं येन लिंगमत्रेशभक्तितः ।। 

तेनात्मना समं विश्वं जगदेतत्प्रतिष्ठितम्‌ ।। ८१ ।| 
रत्नाकरे रज्रसंख्या संख्याविद्विरपीष्यते ।। 

लिंगप्रतिष्ठा पुण्यस्य न तु संख्येति लिख्यते ।। ८२ || 
तस्मात्सर्वप्रयत्रेन कुरु लिंगं प्रतिष्ठितम्‌ ।। 

तया लिंग प्रतिष्ठित्या कृतकृत्यो भविष्यसि ।।८३।। 
इत्युक्त्वा ब्राह्मणो दध्यौ क्षणं निश्चलमानसः || 
उवाच च प्नरहृष्टास्यो राजानं पाणिना स्पृशन्‌ ।। ८४ ।। 
।। श्रीविष्णुरुवाच || || 

अन्यच्च किंचित्पश्यामि भूपाल ज्ञानचक्षुषा ।| 
शृणुष्वावहितो भूत्वा तदपि प्राज्ञसत्तम ।। ८५ || 
धन्योसि कृतकृत्योसि मान्योसि महतामपि || 

जप्यं च तव नामेह प्रातः शुभफल्रेप्सुना || ।। ८६ || 
दिवोदास त्वदभ्याशादपि धन्यतरा वयम्‌ ।। 

तेपि धन्यतरा मर्त्यै ये त्वदाख्यां प्रचक्षते ।।८७।। 
स्मायं स्मायं जगौ विप्रो मौलिमांदोलयन्मुहुः ।। 
हृद्येव बहुशो हृष्टः संप्रहृष्टतनूरुहः ।। ८८ || 

अहो भाग्योदयश्वास्य अहो नैर्मल्यमस्य वै ।। 
यदेनमनिशं ध्यायेदध्येयो विश्वेश्वरोऽखिलैः ।। ८९ || 
अहो उदर्क एतस्य न कैश्चित्प्रतिपद्यते || 
अस्माकमपि यद्ूरमदवीयस्तदस्य यत्‌ ।। 4.2.58.१९० || 
हृद्यालोच्येति विप्रोथ वर्णयित्वा क्षितीश्वरम्‌ ।। 
आविश्चकार तत्सर्वं यत्समाधावलोकयत्‌ ।। ९१ ।। 

|| ब्राह्मण उवाच || || 

राजंस्तवाद्य फत्रितो मनोरथ महाद्रुमः ।। 

अनेनैव शरीरेण त्वं गतासि परं पदम्‌ ।। ९२ || 
यथा विश्वेश्वरो नित्यं त्वामेव हृदि शीलयेत्‌ ।। 
तथास्मदादीनपि न द्विजांस्तत्पादलोचनान्‌ ।। ९३ || 
कृतलिंगप्रतिष्ठं त्वां ससमे ह्यद्य वासरात्‌ ।| 
दिव्यविमानमागत्य नेतुमेष्यति शांभवम्‌ ।। ९४ ।। 
राजंस्त्वं वेत्सि कस्यायं विपाकः सुकृतस्य ते || 
वाराणस्याः पुरः सम्यक्सेवनादित्यवैम्यहम्‌ || ९५ || 
एकमप्यत्र यः पायाद्वाराणस्यां स्थितं जनम्‌ ।। 
तस्याप्येवं विपाकोस्ति देहांते राजसत्तम || ९६ ।| 
इति श्रुत्वा स राजर्षिरदिवोदासः प्रतापवान्‌ ।| 
ब्राह्मणाय सशिष्याय प्रादात्प्रीतोभिवांछितम्‌ ।।९७।। 


onlinesanskritbooks.com 


अथ संप्रीणितं विप्रं प्रणम्य च मुहर्मुहुः ।। 

प्रोवाच राजा संहष्टस्तारितोस्मि भवार्णवात्‌ ।।९८।। 
ब्राह्मणोपि प्रहृष्टात्मा परिपूर्णमनोरथः ।। 

समापृच्छ्य महीनाथे स्वेष्टं देशं जगाम ह।।९९।। 
विलोक्य काशी परितो मायाद्विजवपुरईरिः।। 

भूयोभूयो विचार्यापि किमत्रातीव पावनम्‌।|4.2.58.२००।| 
स्थानं यच्चाहमध्यास्य निजभक्तानशेषतः || 

नेष्यामि परमं धाम विश्वेशानुग्रहात्परात्‌।।१।। 
संप्रधार्येति भगवान्दृष्टवा पांचनदं हृदम्‌।। 

तत्र कृत्वा विधिस्नानं ततस्तत्रैव संस्थितः।।२।। 
प्रतीक्षमाणो लक्ष्मीशो मंक्षुत्र्यक्षसमागमम्‌ || 

ताक्ष्यं प्रस्थापयांचक्रे राजवृत्तांतवेदिनम्‌ ।। ३ || 
दिवोदासोपि राजेंद्रो विष्रेंद्रं परिवर्णयन्‌ ।। 

आहूय प्रकृतीः सर्वाः सामात्यान्मंडलेश्वरान्‌ ।। ४ ।| 
अध्यक्षानपि सर्वाश्च कोशाश्वेभादिदेशितान्‌ || 
पुत्रान्पंचशतं प्राग्र्य सुतं च समरंजयम्‌ || ५ || 

पुरोहितं प्रतीहारमृत्विजोगणकान्द्विजान्‌ ।। 
सामंतान्राजपुत्रांश्च सूपकारांश्चिकित्सकान्‌ || ६ ।| 
वैदेशिकानपि बहून्नानाकार्यसमागतान्‌ ।। सांतपुरां च महिषीं वृद्धगोपालबालकान्‌ || 
७ || 

सर्वान्प्रोवाच हृष्टात्मा प्रबद्धकरसंपुटः || 

यथा स ब्राह्मणः प्राह दिनससावधि स्थितिम्‌ ।। ८ ।| 
आश्वर्यं तेषु शृण्वत्सु विषण्णवदनेषु च ।| 

स्वयं राजगृहं नीत्वा कुमारं समरंजयम्‌ || ९ || 
अभिषिच्य महाबुद्धिः पौराञजानपदानपि || 

प्रसादीकृत्य पुण्यात्मा पुनः काशीमगान्नृपः || 4.2.58.२१० || 
आगत्य काशी मेधावी स भूपालो रिपुंजयः ।| 

प्रासादं कारयामास स्वर्धुन्याः पश्चिमे तटे || ११ || 
रिपून्प्रमथ्य समरे यावती श्रीरुपाजिता ।। 

तावत्या स हि भूपालः शिवालयमचीक्लृपत्‌ || १२ || 
भूपाललक्ष्मीरखिला यत्तत्र विनियोजिता ।। 
भूपालश्रीरिति ख्याता ततः साभूरभूच्छुभा ।। ।। १३ ॥। 
दिवोदासेश्वरं लिंगं प्रतिष्ठाप्य रिपुंजयः ।| 
कृतकृत्यमिवात्मानममन्यत नरेश्वरः ।| १४ || 
अथैकस्मिन्दिने राजा तल्लिंगं विधिपूर्वकम्‌ ।। 
समभ्यर्च्य नमस्कृत्य यावतुष्टाव तुष्टिदम्‌ ।। १५ || 
तावन्नभोंगणादाशु दिव्यं यानमवातरत्‌ || 

पार्षदैः परितः कीर्णं शूलखट्वांगपाणिभिः ।। १६ ।। 
अत्यादित्याग्नितेजोभिर्भालनेत्रैः कपर्दिभिः ।| 
शुद्धस्फटिकसंकाशैरंगैर्दी्नभोंगणैः ।। १७ ।| 

विभूषाहि फणारनत्र ज्योतिः पूजित विग्रहैः ।। 
नित्यप्रकाशसंत्रस्त तमःश्रित शिरोधरैः ।| १८ || 
चामरव्यग्रहस्ताग्र रुद्रकन्याशतावृतम्‌ || 

अथ पारिषदै राजा दिव्यस्रगनुत्रेपनैः ।।१९।। 
दिव्यैर्दुकूलनेपथ्यैरलंचक्रे मुदान्वितैः ।। 
त्रिनेत्रीकृतसद्भाल श्यामीकृर्ताशिरोधरम्‌ ।। 4.2.58.२२० ।। 
सुगौरीकृतसर्वांगं कपर्दीकृत मौलिजम्‌ ।। 
चतुर्भुजीकृततनुं भूषणीकृतपन्नगम्‌ ।। २१ || 
चंद्रार्धीकृतमूर्धानं निन्युस्तं पार्षदा दिवम्‌।। २२ ॥। 
तदा प्रभृति तत्तीर्थं भूपाल्श्रीरिति श्रुतम्‌ ।। 

तत्र श्राद्धादिकं कृत्वा दानं दत्त्वा स्वशक्तितः || २३ || 
दिवोदासेश्वरं दृष्टवा समभ्यर्च्य च भक्तितः || 
राजश्वाख्यायिकां श्रुत्वा न नरो गर्भमाविशेत्‌ ।। २४ ।। 
आख्यानमेतन्नृपतेदिवोदासस्य पावनम्‌ ।| 

पठित्वा पाठयित्वापि नरः पापैः प्रमुच्यते || २५ || 
दिवोदासशुभाख्यानं श्रुत्वा यः समरं विशेत्‌ ।। 

न जातु जायते तस्य भयं वैरिकृतं क्वचित्‌ ।। २६ || 
दिवोदास कथा पुण्या महोत्पात निकृंतनी ।|। 
पठनीया प्रयत्नेन सर्वविघ्नोपशांतये ।। २७ ।| 
नावृष्टिर्जायते तत्र नाकालमरणाद्भयम्‌ ।| 

दैवोदासी कथा यत्र सर्वपातकनाशिनी ।| २८ || 
अस्याख्यानस्य पठनाद्विष्णोरिव मनोरथाः ।| 
संपूर्णतां गमिष्यंति शंभोश्चिंतितकारिणः ।।२२९।। 

इति श्रीस्कांदे महापुराण एकाशीति साहरुयां संहितायां चतुर्थे काशीखंडे उत्तराद्धे 
दिवोदासनिर्वाणप्रासिर्नामाष्टपंचाशत्तमोऽध्यायः ।।५८।। 
अगस्त्य उवाच || ।। 

सर्वज्ञ हृदयानंद गौरीचुंबितमूर्धज ।। 

तारकांतक षड्वक्त्र तारिणे भद्रकारिणे || || १ ।| 
सर्वज्ञाननिधे तुभ्यं नमः सर्वज्ञसूनवे ।| 

सर्वथा जितमाराय कुमाराय महात्मने ।।२।। 
कामारिमर्धनारीशं वीक्ष्य कामकृतं किल || 

यो जिगाय कुमारोपि मारं तस्मै नमोस्तु ते ।। ३ ।। 
यदुक्तं भवता स्कंद मायाद्विजवपुर्हरिः || 

काश्यां पंचनदं तीर्थमध्यासातीव पावनम्‌।। ४ ।। 
भूर्भुवःस्वः प्रदेशेषु काशीपरमपावनम्‌।। 

तत्रापि हरिणाज़ञायि तीर्थं पंचनदं परम्‌ || ५ || 

कुतः पंचनदं नाम तस्य तीर्थस्य षण्मुख || 

कुतश्च सर्वतीर्थैभ्यस्तदासीत्पावनं परम्‌ ।। ६ ॥| 

कथं च भगवान्विष्णुरंतरात्मा जगत्पतिः ।। 

सर्वेषां जगतां पाता कर्ती हर्ता च ल्रीलया ।। ७ || 
अरूपो रूपमापन्नो ह्यव्यक्तो व्यक्ततां गतः ।। 

निराकारोपि साकारो निष्प्रपंचः प्रपंचभाक्‌ || ८ ।। 
अजन्मानेकजन्मा च त्वनामास्फुटनामभृत्‌।। 
निराल्रंबोऽखिलाल्रंबो निर्गुणोपि गुणास्पदम्‌ || ९ || 
अहृषीकोहृषीकेशो प्यनंघ्रिरपिसर्वगः || 

उपसंहृत्य रूपं स्वं सर्वव्यापी जनार्दनः ।| 4.2.59.१० || 
स्थितः सर्वात्मभावेन तीर्थे पंचनदे परे || 
एतदाख्याहि षड्वक्त्र पंचवक्त्रायथा श्रुतम्‌ ।।१ ३।। 
स्कंद उवाच || || 

कथयामि कथामेतां नमस्कृत्य महेश्वरम्‌ ।| 
सर्वाघौघ प्रशमनीं सर्वश्रेयोविधायिनीम्‌ ।। ३२ ।| 
यथा पंचनदं तीर्थं काश्यां प्रथितिमागतम्‌ ।। 
यन्नामग्रहणादेव पापं याति सहस्रधा ।। १३ ।| 
प्रयागोपि च तीर्थेशो यत्र साक्षात्स्वयं स्थितः || 
पापिनां पापसंघातं प्रसह्य निजतेजसा ।। १४ ।। 
हरंति सर्वतीर्थानि प्रयागस्य बलेन हि ।। 

तानि सर्वाणि तीर्थानि माघे मकरगे रवौ ।। १५ || 
प्रत्यब्दं निर्मलानि स्युस्तीर्थराज समागमात्‌ || 
प्रयागश्चापि तीर्थैद्रः सर्वतीर्थीर्पितं मलम्‌ ।। १६ || 
महाघिनां महाघं च हरेत्पांचनदाद्वलात्‌ ।। 

यं संचयति पापौघमावर्ष तीर्थनायकः || 
तमेकमज्जनादूर्जे त्यजेत्पंचनदे ध्रुवम्‌ ।। १७ ।| 
यथा पंचनदोत्पत्तिस्तथा च कथयाम्यहम्‌ ।। 
निशामय महाभाग मित्रावरुणनंदन ।। १८ || 

पुरा वेदशिरा नाम मुनिरासीन्महातपाः ।। 

भृगुवंश समुत्पन्नो मूर्तो वेद इवापरः || १९ || 
तपस्यतस्तस्य मुनेः पुरोदृग्गोचरं गता || 
शुचिरप्सरसां श्रेष्ठा रूपलावण्यशालिनी ।। 4.2.59.२० || 

तस्या दर्शनमात्रेण परिक्षुब्धं मुनेर्मनः || 

चस्कंद स मुनिस्तूर्ण साथ भीता वराप्सराः || २१ || 
दूरादेव नमस्कृत्य तमृषिं साभ्यभाषत ।। 

अतीव वेपमानांगी शुचिस्तच्छापभीतितः || २२ || 
नापराध्नोम्यहं किचिन्महोग्रतपसांनिधे ।। 

क्षेतव्यं मे क्षमाधार क्षमारुपास्तपस्विनः ।| २३ || 
मुनीनां मानसं प्रायो यत्पद्मादपि तन्मृदु || 

स्त्रियः कठोरहृदयाः स्वरूपेणैव सत्तम ।। २४ ।। 

इति श्रुत्वा वचस्तस्याः शुचेरप्सरसो मुनिः || 
विवेकसेतुना स्तंभीन्महारोषनदीरयम्‌ ।। २५ || 

उवाच च प्रसन्नात्मा शुचे शुचिरसि ध्रुवम्‌ ।। 

न मेऽल्पोपि हि दोषोत्र न ते दोषोस्ति सुंदरि ।। || २६ ।। 
वहिस्वरूपा ललना नवनीत समः पुमान्‌ || 

अनभिज्ञा वदतीति विचारान्महदंतरम्‌ ।। २७ || 
स्निह्येदुद्धतसारोपि वहेः संस्पर्शमाप्य वै || 

चित्रं र्र्याख्या समादानात्पुमान्स्निह्यति दूरतः ।। २८ || 
अतः शुचे न भेतव्यं त्वया शुचि मनोगते ।| 
अतर्कितोपस्थितया त्वया च स्खलितं मया || २९ || 
स्खलनान्न तथा हानिरकामात्तपसो मुनेः || 

यथा क्षणांधीकरणाद्वानिः कोपरयादरेः || 4.2.59.3° || 
कोपात्पः क्षयं याति संचितं यत्सुकृच्छूतः ।। 
यथाभ्रपटलं प्राप्य प्रकाशः पुष्पवंतयोः || ३१ || 
अनर्थकारिणः क्रोधात्क्वार्थानांपरिजृभणम्‌ || 

क्व वा खलजनोत्सेधात्साधूनां परिवर्धनम्‌ ।। ३२ ॥। 
अमर्षे कर्षति मनो मनोभू संभवः कुतः ।| 

विधुंतुदे तुदत्युच्चैर्विधुं कुत्रास्ति कौमुदी ।। ३३ ।| 
ज्वलतो रोषदावाग्नेः क्व वा शांतितरोः स्थितिः ।| 

दृष्टा केनापि कि क्वापि सिंहात्कलभसुस्थता || ३४ || 
तस्मात्सर्वप्रयलेन प्रतीपः प्रतिघातुकः ।| 

चतुर्वर्गस्य देहस्य परिहेयो विपश्चिता ।| ३५ || 

इदानीं शृणु कल्याणि कत॑व्यं यत्त्वया शुचे || 
अमोघबीजा हि वयं तद्वीजमुररी कुरु || ३६ || 
एतस्मिब्रक्षिते वीर्ये परिस्कन्ने त्वदीक्षणात्‌ ।। त्वया तव भवित्रेकं कन्यारत्नं 
महाशुचि ।। ३७ ।| 

इत्युक्ता तेन मुनिना पुनर्जातेव साप्सराः ।। 

महाप्रसाद इत्युक्त्वा मुनेः शुक्रमजीगिलत्‌ ।। ३८ || 
अथ कालेन दिव्यस्त्री कन्यारत्रमजीजनत्‌ ।। 

अतीव नयनानंदि निधानं रूपसंपदाम्‌ ।।| ३९ || 
तस्यैव वेदशिरस आश्रमे तां निधाय सा || 
शुचिरप्सरसां श्रेष्ठा जगाम च यथेप्सितम्‌ ।।4.2.59.४०||। 
तां च वेदशिरा: कन्यां स्नेहेन समवर्धयत्‌ || 

क्षीरेण स्वाश्रमस्थाया हरिण्या हरिणीक्षणाम्‌ ।।४१।। 
मुनिर्नाम ददौ तस्यै धूतपापेति चार्थवत्‌ ।। 
यन्नामोच्चारणेनापि कंपते पातकावली ।।४२।। 
सर्वलक्षणशोभाढ्यां सर्वावयव सुंदरीम्‌ || 

मुनिस्तत्याज नोत्संगात्क्षणमात्रमपि क्वचित्‌ ।। ४३ ।। 
दिनेदिने वर्धमानां तां पश्यन्मुमुदे भृशम्‌ ।। 
क्षीरनीरधिवद्रम्यां निशि चांद्रमसी कलाम्‌ ।। ४४ ।। 
अथाष्टवार्षिकीं इष्टवा तां कन्यां स मुनीश्वरः ।| 

कस्मै देयेति संचित्य तामेव समपृच्छत ।। ४५।। 

।। वेदशिरा उवाच ।। ।| 

अयि पुत्रि महाभागे धूतपापे शुभेक्षणे ।। 

कस्मै दद्यावराय त्वां त्वमेवाख्याहि तं वरम्‌ ।। ४६ || 
अतिस्नेहार्द्रचित्तस्य जनेतुश्चेति भाषितम्‌ || 

निशम्य धूतपापा सा प्रोवाच विनतानना || ४७ || 
|| धूतपापोवाच।। || 

जनेतर्ययहं देया सुंदराय वराय ते ।। 

तदा तस्मै प्रयच्छ त्वं यमहं कथयामि ते ।| ४८ || 
तुभ्यं च रोचते तात शृणोत्ववहितो भवान्‌ || 
सर्वेभ्योतिपवित्रो यो यः सर्वेषां नमस्कृतः ।। ४९ .।। 
सर्वै यमभिलष्यंति यस्मात्सर्वसुखोदयः ।| 

कदाचिद्यो न नश्येत यः सदैवानुवर्तते ।। 4.2.59.५° || 
इहामुत्रापि यो रक्षेन्महापदुदयादध्रुवम्‌ ।। 

सर्वे मनोरथा यस्मात्परिपूर्णा भवंति हि ।। ५१ || 
दिनेदिने च सौभाग्यं वर्धते यस्य सन्निधौ ।। 
नैरंतर्येण यत्सेवां कुर्वतो न भयं क्वचित्‌ || ५२ ।| 
यन्नामग्रहणादेव केपि वाधां न कुर्वते ।| 

यदाधारेण तिष्ठंति भुवनानि चतुर्दश ।। ५३ ।| 
एवमाद्या गुणा यस्य वरस्य वरचेष्टितम्‌ ।। 

तस्मै प्रयच्छ मां तात मम तेपीहशर्मणे ।। ५४ ।। 
एतच्छुत्वापि ता तस्या भृशं मुदमवाप ह ।। 
धन्योस्मि धन्या मे पूर्वे येषामैषा सुतान्वये || ५५ || 
ध्रुवा हि धूतपापासौ यस्या इदग्विधा मतिः ।| 
ईद्ग्विधैर्गुणगणैर्गरिम्णा कोत्र वै भवेत्‌ ।। ५६ ।। 
अथवा स कथं लभ्यो विना पुण्यभरोदयम्‌ || 

इति क्षणं समाधाय मनः स मुनिपुंगवः ।। ५७ || 
जञानेन तं समालोच्य वरमीदृग्गुणोदयम्‌ ।। 

धन्यां कन्यां बभाषेथ शृणु वत्से शुभैषिणि ।। ५८ ।। 
।। पितोवाच || || 

वरस्य ये त्वया प्रोक्ता गुणा एते विचक्षणे ।। 

एषां गुणानामाधारो वरोस्तीति विनिश्चितम्‌ ।। ५९ || 

परं स सुखलभ्यो न नितरां सुभगाकृतिः ।| 

तपः पणेन स क्रय्यः सुतीर्थविपणौ क्वचित्‌ ।। 4.2.59.६० || 
तीर्थभारैः स सुलभो न कौल्रीन्येन कन्यके ।| 

न वेदशास्त्राभ्यसनैर्न चेश्वर्यबलेन वै ।। ६१ || 

न सोंदर्येण वपुषा न बुद्ध्या न पराक्रमैः || 

एकयैव मनः शुद्ध्या करणानां जयेन च || ६२ || 
महातपः सहायेन दमदानदयायुजा || 

लभ्यते स महाप्राज्ञो नान्यथा सदऱ्शः पतिः ।। ६३ ।| 
इति श्रुत्वाथ सा कन्या पितरं प्रणिपत्य च || 
अनुजा प्रार्थयामास तपसे कृतनिश्चया || ६४ ।। 

|| स्कंद उवाच || ।| 

कतानुज्ञा जनेत्रा सा क्षेत्रे परमपावने || 

तपस्तताप परमं यदसाध्यं तपस्विभिः || ६५ || 
क्व सा बालातिमूद्वंगी क्व च तत्ताइशं तपः ।| 
कठोरवर्ष्मसंसाध्यमहो सच्चेतसो धृतिः ।। ६६ || 
धारासारा सुवर्षसु महावातवतीष्वलम्‌ || 

शिलासु सावकाशासु सा बह्लीरनयन्निशाः || ६७ ।| 
श्रुत्वा गर्जरवं घोरं दृष्टवा विद्युच्चमत्कृतीः ।| 
आसारसीकरैः क्लिन्ना न चकंपे मनाक्च सा || ६८ || 
तडित्स्फुरंतीत्वसकृत्तमिस्रासु तपोवने || 

यातायातं करोतीव द्रष्टं तत्तपसः स्थितिम्‌ ।।६९।। 
तपतुरेव साक्षाच्च कुमारी कैतवात्किल।। 
पंचाग्नीन्परिधायात्र तपस्यति तपोवने।।4.2.59.७०1। 
जलाभिलाषिणी बाला न मनागपि सा पिबत्‌।। 
कुशाग्रतोयपृषतं पंचाग्निपरितापिता।।७१।। 

रोमांच कंचुकवती वेपमानतनुच्छदा।। 

पर्यक्षिपत्क्षपाः क्षामा तपसा हैमनीश्च सा ।।७२।। 

निशीथिनीषु शिशिरे श्रयंती सारसं रसम्‌ ।। 

मेने सा सारसैः केयमुद्यताद्येति पद्मिनी || ७३ || 
मनस्विनामपि मनोरागतां सृजते मधौ ।। 
तदोष्ठपल्लवाद्रागो जहे माकंदपल्लवैः ।। ७४ ।। 
वसंते निवसंती सा वने बालाचलंमनः ।। 

चक्रे तपस्यपि श्रुत्वा कोकिला काकलीरवम्‌ || ७५ ।| 
बंधुजीवेऽधररुचिं कलहंसे कलागतीः ।। 

निक्षेपमिव सा क्षिस्वा शरद्यासीत्तपोरता।। ७६ || 
अपास्तभोगसंपको भोगिनां वृत्तिमाश्रिता ।। 
्षुदुद्रोधनिरोधाय धूतपापा तपस्विनी || || ७७ ।| 
शाणेन मणिवल्लीढा कृशाप्यायादनर्घताम्‌ ।। 

तथापि तपसा क्षामा दिदीपे तत्तनुस्तराम्‌ ।। ७८ || 
निरीक्ष्य तां तपस्यंती विधिः संशुद्वमानसाम्‌ || 
उपेत्योवाच सूप्रज्ञे प्रसन्नोस्मि वरं वृणु || ७९ || 

सा चतुर्वक्त्रमालोक्य हंसयानोपरिस्थितम्‌ ।। 

प्रणम्य प्रांजलिः प्रीता प्रोवाचाथ प्रजापतिम्‌ ।। 4.2.59.८° ।| 
|| धूतपापोवाच || || 

पितामह वरो मह्यं यदि देयो वरप्रद || 

सर्वेभ्यः पावनेभ्योपि कुरु मामतिपावनीम्‌ |। ८१ || 
स्रष्टा तदिष्टमाकर्ण्य नितरां तुष्टमानसः ।| 

प्रत्युवाचाथ तां बालां विमत्रां विमल्ेषिणीम्‌ ।। ८२ || 
।। ब्रह्मोवाच || || 

धूतपापे पवित्राणि यानि संत्यत्र सर्वतः ।। 

तेभ्यः पवित्रमतुलं त्वमेधि वरतो मम ।| ८३ ।| 
तिस्रः कोट्योऽधेकोटी च संति तीर्थानि कन्यके ।| 
दिवि भुव्यंतरिक्षे च पावनान्युत्तरोत्तरम्‌ ।। ८४ ।| 
तानि सर्वाणि तीर्थानि त्वत्तनौ प्रतिलोम वै ।। 

वसंतु मम वाक्येन भव सर्वातिपावनी || ८५ || 
इत्युक्त्वांतर्दधे वेधाः सापि निर्धूतकल्मषा || 
धूतपापोटजं प्रासाथो वेदशिरसः पितुः ।| ८६ || 
कदाचित्ता समालोक्य खेलंतीमुटजाजिरे || 
धर्मस्तत्तपसाकृष्टः प्रार्थयामास कन्यकाम्‌ || ८७ || 
।।धर्म उवाच || || 

पृथुश्रोणि विशालाक्षि क्षामोदरि शुभानने ।। 

क्रीतः स्वरूपसंपत्त्या त्वयाहं देहि मे रहः ।। ८८ ॥। 
नितरां बाधते कामस्त्वत्कृते मां सुलोचने ।| 
अज्ञातनाम्ना सा तेन प्रार्थितेत्यसकृदग्रहः ।। ८९ || 
उवाच सा पिता दाता तं प्रार्थय सुदुर्मते ।। 
पितृप्रदेया यत्कन्या श्रुतिरेषा सनातनी ।। 4.2.59.९० || 
निशम्येति वचो धर्मो भाविनोर्थस्य गौरवात्‌ || 
पुनर्निबंधयांचक्रे ऽपधृतिधृतिशालिनीम्‌ ।। ९१ ।। 

।। धर्म उवाच || ।| 

न प्रार्थयेहं सुभगे पितरं तव सुंदरि ।| 

गांधर्वेण विवाहेन कुरु मे त्वं समीहितम्‌ ।। ९२ || 
इति निर्बंधवद्वाक्यं सा निशम्य कुमारिका || 

पितुः कन्याफलंदित्सुः पुनराहेति तं द्विजम्‌ || ९३ || 
अरे जडमते मा त्वं पुनब्रूहीति याह्यतः ।। 

इत्युक्तोपि कुमार्या स नातिष्ठन्मदनातुरः ।। ९४ || 
ततः शशाप तं बाला प्रबला तपसो बलात्‌ ।| 
जडोसि नितरां यस्माज्जलाधारो नदो भव ।। ९५ || 
इति शसस्तया सोथ तां शशाप क्रुधान्वितः ।। 
कठोरहृदये त्वं तु शिला भव सुदुर्मते ।। ९६ || 

।। स्कंद उवाच || || 

इत्यन्योन्यस्य शापेन मुने धर्मो नदोऽभवत्‌ ।। 

अविमुक्ते महाक्षेत्रे ख्यातो धर्मनदो महान्‌ || ९७ || 
साप्याह पितरं त्रस्ता स्वाशिलात्वस्य कारणम्‌|| 
ध्यानेन धर्मं विज्ञाय मुनिः कन्यामथाब्रवीत्‌ || ९८ || 
मा भैः पुत्रि करिष्यामि तव सर्व॑ शुभोदयम्‌ || 
तच्छापो नान्यथा भूयाच्चंद्रकांतशिला भव ।। ९९ ।| 
चंद्रोदयमनुप्राप्य द्रवीभूततनुरुततः ।। 

धुनी भव सुते साध्वि धूतपापेति विश्रुता ।। 4.2.59.१०° || 
स च धर्मनदः कन्ये तव भर्ता सुशोभनः || 

तैर्गुणैः परिपूर्णांगो ये गुणाः प्रार्थितास्त्वया || १ || 
अन्यच्च शृणु सबरुद्दे ममापि तपसो बलात्‌ || 

द्वैरूप्यं भवतोर्भावि प्राकृतं च द्रवं च वै ।। २ || 
इत्याश्वास्य पिता कन्यां धूतपापां परंतप ।। 
चंद्रकांतशिलाभूतामनुजग्राह बुद्धिमान्‌ ।।३।। 

तदारभ्य मुने काश्यां ख्यातो धर्मनदो हृदः ।। 

धर्मो द्रवस्वरूपेण महापातकनाशनः || ४ ।। 

धुनी च धूतपापा सा सर्वतीर्थमयी शुभा ।। 
हरेन्महाघसंघातान्कूलजानिव पादपान्‌ ।। || ५ ।| 
तत्र धर्मनदे तीर्थे धूतपापा समन्विते || 

यदा न स्वर्धुनी तत्र तदा ब्रध्नस्तपो व्यधात्‌ ।। ६ ।। 
गभस्तिमाली भगवान्गभस्तीश्वर सन्निधौ ।। 
शीलयन्मंगलां गौरीं तप उग्रं चचार ह ।। ७ || 
नाम्ना मयूखादित्यस्य तीर्थे तत्र तपस्यतः || 
किरणेभ्यः प्रववृते महास्वेदोतिखेदतः ।। ८ ।| 
किरणेभ्यः प्रवृत्ताया महास्वेदस्य संततिः ।। 

ततः सा किरणानाम जाता पुण्या तरंगिणी।।९।। 
महापापांधतमसं किरणाख्या तरंगिणी।। 
ध्वंसयेत्स्नानमात्रेण मिलिता धूतपापया ।।4.2.59.११०।। 

आदौ धर्मनदः पुण्यो मिश्रितो धूतपापया || 

यया धूतानि पापानि सर्वतीर्थीकृतात्मना ।। ११ || 
ततोपि मिलितागत्य किरणा रविणैधिता || 
यन्नामस्मरणादेव महामोहोंधतां व्रजेत्‌।।१२।। 
किरणा धूतपापे च तस्मिन्धर्मनदे शुभे ।। 

स्रवंत्यौ पापसंहत््यौँ वाराणस्यां शुभद्रवे || १३ || 
ततो भागीरथी प्रासा तेन दैलीपिना सह ।। 
भागीरथी समायाता यमुना च सरस्वती || १४ ।। 
किरणा धूतपापा च पुण्यतोया सरस्वती ।| 

गंगा च यमुना चैव पंचनय्ोत्र कीर्तिताः || १५ || 
अतः पंचनदं नाम तीर्थे त्रैलोक्यविश्रुतम्‌ ।। 
तत्राप्लुतो न गृहीयाद्देहं ना पांचभौतिकम्‌ ।। १६ || 
अस्मिन्पंचनदीनां च संभेदेघौघभेदिनि ।। 
स्नानमात्रात्प्रयात्येव भित्वा ब्रह्मांडमंडपम्‌ ।। १७ || 
तीर्थानि संति भूयांसि काश्यामत्र पदेपदे ।। 

न पंचनदतीर्थस्य कोट्यंशेन समान्यपि ।। १८ || 
प्रयागे माघमासे तु सम्यक्स्नातस्य यत्फलम्‌ ।। 
तत्फलं स्याद्दिनैकेन काश्यां पंचनदे ध्रुवम्‌ ।। १९ || 
स्नात्वा पंचनदे तीर्थे कृत्वा च पितृतर्पणम्‌ ।। 
बिंदुमाधवमभ्यर्च्य न भूयो जन्मभाग्भवेत्‌ ।। 4.2.59.१२० ॥| 
यावत्संख्यास्तिलादत्ताः पितृभ्यो जलतर्पणे ।। 
पुण्ये पंचनदे तीर्थे तृसिः स्यात्तावदाब्दिकी || २१ || 
श्रद्धया यैः कृतं श्राद्धं तीथे पंचनदे शुभे ।। 
तेषां पितामहा मुक्ता नानायोनि गता अपि ।। २२ || 
यमलोके पितृगणैर्गाथेयं परिगीयते || 
महिमानं पांचनदं दृष्ट्रवा श्राद्धविधानतः ।।२३।। 
अस्माकमपि वंश्योत्र कश्चिच्छ्ाद्धं करिष्यति ।। 

काश्यां पंचनदं प्राप्य येन मुच्यामहे वयम्‌।। २४ ।। 
इयं गाथा प्रतिदिनं श्राद्धदेवस्य सन्निधौ ।। 
पितृभिः परिगीयेत काश्यां पंचनदं प्रति ।। २५ || 
तत्र पंचनदे तीर्थे यत्किंचिद्दीयते वसु || 
कल्पक्षयेपि न भवेत्तस्य पुण्यस्य संक्षयः ।।२६।। 
वंध्यापि वर्षपर्यंतं स्नात्वा पंचनदे हृदे ।। 

समर्च्य मंगलां गौरीं पुत्रं जनयति धुवम्‌ || २७ ।। 
जलैः पांचनदैः पुण्यैवीससा पारिशोधितैः ।। 
महाफलमवाप्नोति स्नपयित्वेष्टदेवताम्‌ ।। २८ || 
पंचामृतानां कलशैरष्टोत्तरशतोन्मितैः ।। 
तुलितोधिकतां यातो बिंदुः पंचनदांभसः ।।२९।। 
पंचकूर्चेन पीतेन यात्र शुद्धिरुदाहृता ।। 

सा शुद्धिः श्रद्धया प्राश्य बिंदुं पांचनदांभसः ।। 4.2.59.१३० || 
भवेदवभृथस्नानाद्राजसूयाश्वमेधयोः ।। 

यत्फलं तच्छतगुणं स्नानात्पांचनदांभसा ।।३१।। 
राजसूयाश्वमेधौ च भवेतां स्वर्गसाधनम्‌ ।। 
आब्रह्मघटिकाद्वंद्वं मुक्त्यै पांचनदाप्ल्रतिः ।।३२।। 
स्वर्गराज्याभिषेकोपि न तथा संमतः सताम्‌ ।। 
अभिषेकः पांचनदो यथानल्पसुखप्रदः ।।३३।। 

वरं वाराणसीं प्राप्य भृत्यः पंचनदोक्षिणाम्‌ । 
नान्यत्र सेवकीभूत भूपकोटिनरेश्धरः ।। ३४ || 

यैर्न पंचनदे स्नातं कार्तिके पापहारिणि ।। 

तेऽद्यापि गर्भै तिष्ठंति पुनस्ते गर्भवासिनः ।। ३५ || 
कृते धर्मनदं नाम त्रेतायां धूतपापकम्‌ || 

द्वापरे बिंदुतीर्थं च कलौ पंचनदं स्मृतम्‌|| ३६ || 
शतं समास्तपस्तस्वा कृते यत्प्राप्यते फलम्‌ ।। 
तत्कार्तिके पंचनदे सकृत्स्नानेन लभ्यते ।। ३७ || 

इष्टापूर्तेषु धर्मेषु यावजन्मकृतेषु यत्‌ || 

अन्यत्र स्यात्फलं तत्स्यादूर्जै धर्मनदाप्लवात्‌ ।। ३८ ।। 
न धूतपाप सदृशं तीर्थं क्वापि महीतले || 
यदेकस्नानतो नश्येदघं जन्मत्रयार्जितम्‌ ।। ३९ || 
बिंदुतीर्थै नरो दत्त्वा कांचनं कृष्णलोन्मितम्‌ ।| 

न दरिद्रो भवेत्क्वापि न स्वर्णैन वियुज्यते ।। 4.2.59.१४० || 
गोभूतिलहिरण्याश्च वासोन्नस्रग्विभूषणम्‌ ।। 
यत्किंचिद्विंदुती्थैत्र दत्वाक्षयमवाप्नुयात्‌ ।। ४१ || 
एकामप्याहुतिं दत्त्वा समिद्देग्नौ विधानतः ।| 

पुण्ये धर्मनदे तीर्थे कोटिहोमफलं लभेत्‌ ।। ४२ || 

न पंचनदतीर्थस्य महिमानमनंतकम्‌ ।। 

कोपि वर्णयितुं शक्तश्वतुर्वर्ग शुभौकसः ।। ४३ || 
श्रुत्वाख्यानमिदं पुण्यं श्रावयित्वापि भक्तितः ।| 
सर्वपापविशुद्धात्मा विष्णुलोके महीयते ।। ४४ ।। 

इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
पंचनदाविर्भावो नामैकोनषष्टितमोऽध्यायः ।| ५९ || 
स्कंद उवाच || 

उक्ता पंचनदोत्पत्तिमित्रावरुणनंदन || 

इदानीं कथयिष्यामि माधवाविष्कृतिं पराम्‌ ।। १ || 
यां श्रुत्वा श्रद्धया धीमान्पापेभ्यो मुच्यते क्षणात्‌ || 

न च श्रिया वियुज्येत संयुज्येत वृषेण च ।। २ || 
आगत्य मंदरादद्रेरुपेंद्रश्चंद्रशेखरम्‌ ।। 

आपृच्छ्य ताक्ष्यरथगः क्षणाद्वाराणसी पुरीम्‌।। ३ ।| 
दिवो दासं महीपालं समुच्चाट्य स्वमायया || 

स्थित्वा पादोदके तीर्थे केशवाख्य स्वरूपतः ।। ४ ।। 
महिमानं परं काश्यां विचार्य सुविचार्य च ॥। 

इष्टवा पंचनदं तीर्थं परां मुदमवाप ह || ५ || 

उवाच च प्रसन्नात्मा पुंडरीकविलोचनः || 

अगण्या अपि वैकुठ गुणा विगणिता मया || ६ || 
क्व क्षीरनीरधौ संति तावंतो निर्मला गुणाः ।| 
यावंतो विजयं तेत्र काश्यां पंचनदे हृदे || ७ || 
श्वेतद्वीपेपि सामग्री क्व गुणानां गरीयसी || 

ईट्शी यादशी काश्यां धूतपापेस्ति पावनी ।। ८ ।। 
मुदे कौमोदकी स्पर्शस्तथा न मम जायते ।। धूतपापांबु संपर्को यथा भवति सर्वथा 
|| ९ || 

न क्षीरनीरधिजया सुखं मे क्लिष्टगात्रया ।। 

तथा भवेद्थात्र स्यात्स्पृष्टया धूतपापया ।। 4.2.60.१० || 
इत्थं पंचनदे तीर्थे क्षीरनीरधिजाधवः ।। 

संप्रेष्य ताक्ष्य॑ तरयक्षाग्रे वृत्तांतविनिवेदितुम्‌ ।। ११ ।| 
आनंदकाननभवं दिवोदास क्षमापतेः ।। 
संवर्णयन्गुणग्रामं पुण्यं पांचनदोद्भवम्‌ ।। १२ || 
सुखोपविष्टः संहृष्टः सुदृष्टिर्विष्टरश्रवाः || 
इृष्टवांस्तपसा जुष्टमपुष्टांगं तपोधनम्‌ ।। १३ || 

स ऋषिस्तं समभ्येत्य पुंडरीकाक्षमच्युतम्‌ || 
उपोपविष्टकमलं वनमालाविराजितम्‌ ।। १४ || 
शंखपद्मगदाचक्र चंचत्करचतुष्टयम्‌ || 
कौस्तुभोद्भासितोरस्कं पीतकौशेयवाससम्‌ ।। १५ ।। 
सुनीलेंदीवररुचिं सुस्निगध मधुराकृतिम्‌ ।। 
नाभीहदलसत्पद्म सुपाटलरदच्छदम्‌ || १६ || 
दाडिमीबीजदशनं किरीटय़ोतितांबरम्‌ || 
दवेंद्रवंदितप्द सनकादिपरिष्टरतम्‌ ।। १७ ।। 
दिव्यर्षिभिर्नारदाद्यैः परिगीतमहोदयम्‌ ।। 
प्रह्मादायैर्भागवतैः परिनंदितमानसम्‌ ।। १८ || 
धृतशाईगधनुर्दडं दंडिताखिलदानवम्‌।। 

मधुकैटभहतारं कंसविध्वंससूचकम्‌।| १९ || 

कैवल्यं यत्परं ब्रह्म निराकारमगोचरम्‌ || 

तं पुं मूर्त्या परिणतं भक्तानां भक्तिहेतुतः ।14.2.60.२०।। 
वेदाविदुर्यदाकारं नैवोपनिषदोदितम्‌।। 

ब्रह्माया न च गीर्वाणाश्चक्रे नेत्रातिथि सतम्‌ ।।२१।। 
प्रणनाम मुदायुक्तः क्षितिविन्यस्तमस्तकः || 

स ऋषिस्तं हृषीकेशमग्निबिंदुर्महातपाः ।। २२ || 
तुष्टाव परया भक्त्या मौलरिबद्धकरांजलिः ।। 
अध्यस्तविस्तीर्णशिलं बल्िध्वंसिनमच्युतम्‌ ।। २३ || 
तत्र पंचनदाभ्याशे मार्कडेयादि सेविते ।| 
गोविंदमग्निबिंदुः स स्तुतवांस्तुष्टमानसः ।। २४ || 

।। अग्निबिंदुरुवाच || || 

ओं नमः पुंडरीकाक्ष बाह्यांतः शौचदायिने ।। 

सहस्रशीर्षा पुरुषः सहस्राक्षः सहस्रपात्‌ || २५ || 
नमामि ते पदद्वंद्वं सर्वद्वद्वनिवारकम्‌ || 

निद्व॑द्वया धिया विष्णो जिष्ण्वादि सुरवंदित ।। २६ || 
यं स्तोतुं नाधिगच्छति वाचो वाचस्पतेरपि || 

तमीष्टे क इह स्तोतुं भक्तिरत्र बलीयसी ।। २७ || 

अपि यो भगवानीशो मनःप्राचामगोचरः || 
समार्‍ृशैरल्पधीभिः कथं स्तुत्यो वचः परः || २८ ।| 

यं वाचो न विशंतीशं मनतीह मनो न यम्‌ ।। 

मनो गिरामतीतं तं कः स्तोतुं शक्तिमान्भवेत्‌ ।। २९ || 
यस्य निःश्वसितं वेदाः स षडंगपदक्रमाः || 

तस्य देवस्य महिमा महान्कैरवगम्यते ।। 4.2.60.3° || 
अतंद्रितमनोबुद्धींद्रिया यं सनकादयः || 

ध्यायंतोपि हृदाकाशे न विदंति यथार्थतः ।। ३१ || 
नारदायैमुनिवरैराबाल ब्रह्मचारिभिः ।। 

गीयमानचरित्रोपि न सम्यग्योधिगम्यते ।। ३२ ।| 

तंसूक्ष्मरुपमजमव्ययमेकमाद्यं बह्मा्यगोचरमजेयमनंतशक्तिम्‌ || 

नित्यं निरामयममूर्तमचिंत्यमूर्तिं कस्त्वां चराचर चराचरभिन्न वेत्ति || ३३ || 
एकैकमेव तव नामहरेन्मुरारे जन्मार्जिताघमघिनां च महापदाढ्यम्‌ || 

दद्यात्फलं च महितं महतो मखस्य जसं मुकृंदमधुसूदनमाधवेति ।। ३४ || 
नारायणेति नरकार्णव तारणेति दामोदरेति मधुहेति चतुभुजेति ।। 

विश्वंभरेति विरजेति जनार्दनेति क्वास्तीह जन्म जपतां क्व कृतांतभीतिः ।। ३५ || 
ये त्वां त्रिविक्रम सदा हृदि शीलयंति कारदंबिनी रुचिर रोचिषमंबुजाक्षम्‌ ।। 
सौदामनीविलसितांशुकवीतमूर्तै तेपि स्पृशंति तव कांतिमचिंत्यरूपाम्‌ ।। ३६ ।| 
श्रीवत्सलांछनहरेच्युतकैटभारे गोविंदताक्ष्य रथकेशवचक्रपाणे || 

लक्ष्मीपते दनुजसूदन शाईगपाणे त्वद्भक्तिभाजि न भयंक्वचिदस्ति पुंसि ।।३७।। 
यैरर्चितोसि भगवंस्तुत्रसीप्रसूनैर्दूरीकृतैणमदसौरभदिव्यगंधैः || 

तानर्चयंति दिवि देवगणाःसमस्ता मंदारदामभिरलं विमलस्वभावान्‌ || ३८ || 
यद्वाचि नाम तव कामदमब्जनेत्र यच्छ्रोत्रयोसतव कथा मधुराक्षराणि ।। 
यच्चित्तभित्तिलिखितं भवतोस्ति रूपं नीरूपभूपपदवी नहि तेर्दुरापा ।। ३९ || 

ये त्वां भजंति सततं भुविशेषशायिंस्ताञ्छीपते पितृपतींद्र कुबेरमुख्याः || 

वृंदारका दिवि सदैव सभाजयंति स्वर्गापवर्गसुखसंततिदानदक्ष ।। 4.2.60.४० || 

ये त्वां स्तुवंति सततं दिवितान्स्तुवंति सिद्वाप्सरोमरगणा लसदब्जपाणे || 
विश्राणयत्यखिलसिद्विदकोविना त्वां निर्वाणचारुकमलां कमलायताक्ष ।। ४१ ।। 

त्वं हंसि पासि सृजसि क्षणतः स्वलीला ल्रील्ावपुर्धर विरिंचिनतांघ्रियुग्म।। 

विश्वं त्वमेव परविश्धपतिस्त्वमेव विश्वस्यबीजमसि तत्प्रणतोस्मि नित्यम्‌ ।। ४२ ।। 
स्तोता त्वमेव दनुजेंद्ररिपो स्तुतिस्त्वं स्तुत्यस्त्वमेव सकलं हि भवानिहैकः ।| 
त्वत्तो न किंचिदपि भिन्नमवैमि विष्णो तृष्णां सदा कृणुहि मे भवजांभवारे || ४३ ।। 
इति स्तुत्वा हृषीकेशमग्निबिंदुर्महातपाः ।| 

तस्थौ तूष्णी ततो विष्णुरुवाच वरदो मुनिम्‌ ।। ४४ 

।। श्रीविष्णुरुवाच || 

अग्निबिंदो महाप्राज्ञ महता तपसांनिधे ।। 

वरं वरय सुप्रीतस्तवादेयं न किंचन ।।४५।। 
अग्निबिंदुरुवाच || || 

यदि प्रीतोसि भगवन्वैकुंठेश जगत्पते || 

कमलाकांत तद्देहि यदिह प्रार्थयाम्यहम्‌।। ।। ४६ || 
कृतानुज्ञोथ हरिणा भूभंगेन स तापसः || 

कृतप्रणामो हृष्टात्मा वरयामास केशवम्‌ || ४७ || 
भगवन्सर्वगोपीह तिष्ठ पंचनदे हृदे ।| 

हिताय सर्व जंतूनां मुमुक्षूणां विशेषतः ।। ४८ ।। 
लक्ष्मीशे न वरो मह्यमेष देयोऽविचारतः || 

नान्यं वरं समीहेहं भक्तिं च त्वपदांबुजे || ४९ || 

इति श्रुत्वा वरं तस्याग्निबिंदोर्मधुसूदनः ।। 

प्रीतः परोपकारार्थं तथेत्याहाब्धिजापतिः ।। 4.2.60.५° || 
।। श्रीविष्णुरुवाच || || 

अग्निबिंदो मुनिश्रेष्ठ स्थास्याम्यहमिह धुवम्‌ ।। 
काशीभक्तिमतां पुंसां मुक्तिमार्गं समादिशन्‌ ।। ५१ || 
मुने पुनः प्रसन्नोस्मि वरं ब्रूहि ददामि ते ।। 

अतीव मम भक्तोसि भक्तिस्तेस्तु दृढा मयि ।। ५२ ।। 
आदावेव हि तिष्ठासुरहमत्र तपोनिधै ।। 

ततस्त्वया समभ्यर्थि स्थास्याम्यत्र सदैव हि ।। ५३ || 
प्राप्य काशीं सुदुर्मेधाः कस्त्यजेज्ज्ञानवान्यदि || 
अनर्घ्यं प्राप्य माणिक्यं हित्वा काचं क ईहते ।। ५४ || 
अल्पीयसा श्रमेणेह वपुषो व्ययमात्रतः ।। 

अवश्यं गत्वरस्याशु यथामुक्तिस्तथा क्व हि || ५५ || 
विनिमय्य जराजीर्णं देहं पार्थिवमत्र वै ।| 

प्राजाः किमु न गृहीयुरमृतं नैर्जरं वपुः ।| ५६ ।| 

न तपोभिर्न वा दानैर्न यजैर्बहुदक्षिणैः ।। 

अन्यत्र लभ्यते मोक्षो यथा काश्यां तनु व्ययात्‌ || ५७ || 

अपि योगं हि युंजाना योगिनो यतमानसाः || 
नैकेनजन्मना मुक्ताः काश्यां मुक्ता वपुर्व्ययात्‌ ।। ५८ ।| 
इदमेव महादानमिदमेव महत्तपः || 

इदमेव व्रतं श्रेष्ठं यत्काश्यां म्रियते तनुः ।। ५९ ।| 

स एव विद्वाञ्जगति स एव विजितैद्रियः || 

स एव पुण्यवान्धन्यो लब्ध्वा काशी न यस्त्यजेत्‌ ।। 4.2.60.६° || 
तावत्स्थास्याम्यहं चात्र यावत्काशी मुने त्विह ।। 
प्रलयेपि न नाशोस्याः शिवशूलाग्र सुस्थितेः || ६१ ।| 
इत्याकर्ण्य गिरं विष्णोरग्निबिंदुर्महामुनिः ।। 

प्रहृष्टरोमा प्रोवाच पुनरन्यं वरं वृणे ।। ६२ ।| 

मापते मम नाम्नात्र तीर्थे पंचनदे शुभे ।। 

अभक्तेभ्योपि भक्तेभ्यः स्थितो मुक्तिं सदादिश ।। ६३ || 
येत्र पंचनदे स्नात्वा गत्वा देशांतरेष्वपि ।। 

नरा पंचत्वमापन्ना मुक्तिं तेभ्योपि वै दिश ।। ६४ || 
येतु पंचनदे स्नात्वा त्वां भजिष्यंति मानवाः || 
चलाचलापि द्वैरूपा मा त्याक्षीच्छीश्च तान्नरान्‌ || ६५ || 
।। श्रीविष्णुरुवाच || || 

एवमस्त्वग्निबिंदोत्र भवता यद्ृतंमुने।। 

त्वन्नाम्नोऽर्धैन मे नाम मया सह भविष्यति ।।६६।। 
बिंदुमाधव इत्याख्या मम त्रैलोक्यविश्रुता ।। 

काश्यां भविष्यति मुने महापापौघ घातिनी ।| ६७ || 
ये मामत्र नराः पुण्याः पुण्ये पंचनदे हृदे ।। 

सदा सपर्ययिष्यंति तेषां संसारभीः कुतः || ६८ || 
वसुस्वरूपिणी लक्ष्मीर्लक्ष्मीनिर्वाणसंज्ञिका || 

तत्पार्श्वगा सदा येषां हृदि पंचनदे ह्यहम्‌ ।। ६९ || 

यैर्न पंचनदं प्राप्य वसुभिः प्रीणिता द्विजाः ।| 
आशुलभ्यविपत्तीनां तेषां तद्वसुरोदिति ।। 4.2.60.७ || 

त एव धन्या लोकेस्मिन्कृतकृत्यास्त एव हि ।। 
प्राप्य यैर्मम सांनिध्यं वसवो मम सात्कृताः ।॥७१ || 
बिंदुतीर्थमिदे नाम तव नाम्ना भविष्यति ।। 
अग्निबिंदो मुनिश्रेष्ठ सर्वपातकनाशनम्‌ ।| ७२ || 
कार्तिके बिंदुतीर्थ यो ब्रह्मचर्यपरायणः || 
स्नास्यत्यनुदिते भानौ भानुजात्तस्य भीः कुतः |॥७३।| 
अपि पापसहस्राणि कृत्वा मोहेन मानवः || 

ऊर्जे धर्मनदे स्नातो निष्पापो जायते क्षणात्‌ ।। '७४ ।। 
यावत्स्वस्थोस्ति देहोयं यावन्नेद्रियविक्लवः || 
तावद्‌व्रतानि कुर्वीत यतो देहफलं व्रतम्‌ ।। ७५ || 
एकभक्तेन नक्तेन तथैवायाचितेन च ।| 

उपवासेन देहोयं संशोध्यो शुचिभाजनम्‌ ।। ७६ || 
कृच्छचांद्रायणादीनि कर्तव्यानि प्रयत्रतः ।। 

अशुचिः शुचितामेति कायो यदव्रतधारणात्‌ || ७७ || 
व्रतैः संशोधिते देहे धर्मो वसति निश्चलः ।। 
अर्थकामौ सनिर्वाणौ तत्र यत्र वृष स्थितिः ।। ७८ ।। 
तस्माद्व्रतानि सततं चरितव्यानि मानवैः ।। 
धर्मसान्निध्य कर्तृणि चतुर्वर्गफल्रेप्सुभिः || ७९ || 
सदा कर्तु न शक्नोति व्रतानि यदि मानवः || 
चातुर्मास्यमनुप्राप्य तदा कुर्यात्प्रयत्रतः ।। 4.2.60.८° || 
भूशय्या ब्रह्मचर्यं च किंचिद्भक्षयनिषेधनम्‌ ।। 
एकभक्तादि नियमो नित्यदानं स्वशक्तितः ।। ८१ ।| 
पुराणश्रवणं चैव तदर्थाचरणं पुनः ।| 
अखंडदीपोद्वोधश्च महापूजेष्टदैवते ।। ८२ ।|। 
प्रभूतांकुरबीजाढ्ये देशे चापि गतागतम्‌ ।। 

यत्नेन वर्जयेद्वीमान्महाधर्मविवृद्धये || ८३ || 
असंभाष्या न संभाष्याश्वातुर्मास्य व्रतस्थितैः ।। 

मौनं चापि सदा कार्य तथ्यं वक्तव्यमेव वा ।।८४।। 
निष्पावांश्च मसूराश्च कोद्रवान्वर्जयेद्व्रती || 

सदा शुचिभिरास्थेयं स्प्रष्टव्यो नाव्रती जनः || ८५ || 
देतकेशांबरादीनि नित्यं शोध्यानि यत्रतः ।| 
अनिष्टचिंता नो कार्या व्रतिना हृद्यपि क्वचित्‌ ।। ८६ || 
द्वादशस्वपि मासेषु व्रतिनो यत्फलं भवेत्‌ ।। 
चातुर्मास्यव्रतभृतां तत्फलं स्यादखंडितम्‌ ।। ८७ || 
चतुर्ष्वपि च मासेषु न सामर्थ्य व्रते यदि ।। 

तदोर्जे व्रतिना भाव्यमप्यब्दफलमिच्छता ।। ८८ || 
अव्रतः कार्तिको येषां गतो मूढधियामिह ।|। 

तेषां पुण्यस्य लेशोपि न भवेत्सूकरात्मनाम्‌ ।। ८९ || 
कृच्छं वा चातिकृच्छर वा प्राजापत्यमथापि वा || 
संप्रासे कार्तिके मासि कुर्याच्छक्त्याति पुण्यवान्‌ || 4.2.60.९° || 
एकांतरं व्रतं कुर्यात्त्रिरात्र व्रतमेव वा || 

पंचरात्रं ससरात्रं संप्रासे कार्तिके व्रती || ९१ || 

पक्षव्रतं वा कुर्वीत मासोपोषणमेव वा || 

नोर्जौ वंध्यो विधातव्यो व्रतिना केनचित्क्वचित्‌ ।। ९२।। 
शाकाहारं पयोहारं फलाहारमथापि वा ।| 

चरेद्यवान्नाहारं वा संप्रासे कार्तिके व्रती ।।९३।। 
नित्यनैमित्तिकं स्नानं कुर्यौ्ूर्जै व्रती नरः ।| 

ब्रह्मचर्यं चरेदूर्जे महाव्रतफलार्थवान्‌ ।। ९४ ।। 

बाहुलं ब्रह्मचर्येण यः क्षिपेच्छुचिमानसः || 

समस्तं हायनं तेन ब्रह्मचर्यकृतं भवेत्‌ ।।९५।। 

यस्तु कार्तिकिकं मासमृपवासैः समापयेत्‌ ।| 
अप्यब्दमपि तेनेह भवेत्सम्यगुपोषितम्‌ ।। ९६ । 
शाकाहारपयोहारैरूजौँ यैरतिवाहितः ।। 

अखंडिता शरत्तेन तदाहारेण यापिता ।। ९७ ।| 

पत्रभोजी भवेदूर्जे कांस्यं त्याज्यं प्रयत्नतः ।। 

यो व्रती कांस्यभोजी स्यान्न तदव्रतफत्रं लभेत्‌ ।।९८|| 
कांस्यस्य नियमे दद्यात्कांस्यं सर्पिः प्रपूरितम्‌ ।। 

ऊर्जे न भक्षयेत्क्षौद्रमतिक्षुद्रगतिप्रदम्‌ ।। ९९ || 
मधुत्यागे घृतं दद्यात्पायसं च सशर्करम्‌ ।। 
अभ्यंगेऽभ्यवहारे च तैलमूर्जै विवर्जयेत्‌ 114.2.60.१००।। 
भूयात्स नारकी देही तत्राभ्यंगाद्यतोनघ ।। 

तैलत्यागे तिलान्दद्यादद्रोणमात्रान्स कांचनान्‌ ।। १ || 
कार्तिके मत्स्यभोजी यः स तैमीं योनिमृच्छति ।। 
बाहुले मांसभोजी यः स कृमिःपूयशोणिते ।। २ || 
मांसाशिनोपि ये भूपास्त्यजेयुस्तेपि कार्तिके ।। 
मत्स्यमांसानि संत्यज्य कार्तिके व्रततत्परः || 3 ।। 
मत्स्यमांसादनादयोषाद्वहिभवति निश्चितम्‌ ।। 

नियमे मत्स्यमांसानां दयात्कार्तिकिके व्रती || 
कूश्मांडानि समाषाणि दशस्वर्णयुतान्यपि || ४ ।। 
कार्तिके मीनभोजी यः सोश्नात्यमृतमेवहि || 

सुघंटां सतिलरां मौनी सहिरण्या प्रदापयेत्‌ ।। ५ || 
कार्तिके लवणं त्यक्तं येन व्रतभृता सता ।। 

त्यक्ताः सर्वे रसास्तेन तत्यागी गां प्रदापयेत्‌ || ६ || 
भूशय्यां कार्तिके कुर्वन्न भुवं संस्पृशेदव्रती ।| 

पर्यंकं भूशयो दद्यात्सतूलं सोपधानकम्‌ || ७ || 

दीपं यः कार्तिके दद्यादखंडं घृतवर्तिकम्‌ ।। 

मोहांध तमसं प्राप्य स न गच्छति दुर्गतिम्‌ ।।८।। 

यः कुर्यात्कार्तिके मासे रजन्यां दीपकौमुदीम्‌ ।। 
तामिस्रं चांधतामिस्रं न स पश्येत्कदाचन ।।९।। 
पापांधकारसंक्रुद्धः कार्तिके दीपदानतः || 
क्रोधांधकारितमुखं भास्करिं स न वीक्षते ।। 4.2.60.११० || 

स उद्द्योतमयं पश्येत्व्रैलोक्यं सचराचरम्‌ ।। 
प्रबोधयेन्ममाग्रे यो दीपं सोज्वलवर्तिकम्‌ ।। ११ || 
पंचामृतानां कलशैरूर्जे मां स्नापयेन्नरः || 
क्षीराब्धितटमासाद्य वसेत्कल्पं स पुण्यवान्‌ ।। १२ ।। 
प्रतिक्षपं कार्तिकिके कुर्वञ्ज्योत्स्नां प्रदीपजाम्‌ ।। 
ममाग्रे भक्तिसंयुक्तो गर्भध्वांतं न संविशेत्‌ ।। १३ || 
आज्यवर्तिकमूर्जै यो दीपं मेग्रे प्रबोधयेत्‌ ।। 

बुद्धिभ्रंशं न चाप्नोति महामृत्युभये सति ।। १४ ।। 
कार्तिके मासि मे यात्रा यैः कृता भक्तितत्परैः ।। 
बिंदुतीर्थे कृतस्नानैस्तेषां मुक्तिर्न दूरतः || १५ || 
व्रतिनः कार्तिके मासि स्नातस्य विधिवन्मम || 
दामोदरगृहाणार्घ्यं दनुजेद्रनिषूदन ।। १६ || 

स्नाने नैमित्तिके कृष्ण कार्तिके पापशोषणे ।। 
गुह्णात्वर्घ्यं मया दत्तं राधया सहितो भवान्‌ ।| १७ || 
इमौ मंत्रौ समुच्चार्य योर्घ्यं मह्यं प्रयच्छति ।। 
सुवर्णरत्न पुष्पांबु युजा शंखेन पुण्यवान्‌ |। १८ || 
सुवर्णपूर्णपृथिवी संकल्पोदकपूर्वकम्‌ || 

तेन दत्ता भवेत्सम्यक्सुपात्राय सुपर्वणि ।। १९ || 
एकादशी समासाय प्रबोधकरणीं मम ।। 
बिंदुतीर्थकृतस्नानो रात्रौ जागरणान्वितः || 4.2.60.१२० || 
दीपान्प्रोबोध्य बहुशो ममालंकृत्य शक्तितः || 
तौर्यत्रिकविनोदेन पुराणश्रवणादिभिः ।| २१ ।| 
महामहोत्सवं कृत्वा यावत्पूर्णा तिथिर्भवेत्‌ || 
तत्रान्नदानं बहुशः कृत्वामत्प्रीतये नरः || २२ ।। 
महापातकयुक्तोपि न विशेत्प्रमदोदरम्‌ ।। 
बिंदुमाधवनामानं यो मामत्र समर्चयेत्‌ ।। २३ || 
बिंदुतीर्थकृतस्नानो निर्वाणं स हि विंदति ।। 

आदिमाधवनामाहं पूज्यः सत्ययुगे मुने ।। २४ ।। 
अनंतमाधवो ज़ेयस्त्रेतायां सर्वसिद्धिदः || 
श्रीदमाधवसंजोहं द्वापरे परमार्थकृत्‌।।२५।। 

कलो कलिमलध्वंसी ज़ेयोहं बिंदुमाधवः || 

कलो कल्मषसंपन्ना न मां विंदति मानवाः ।।२६।। 
ममैव मायया मूढा भेदवादपरायणाः।। 

मम भक्तिं प्रकुर्वाणा ये विश्वेशं द्विषंति वै ।। २७ ।। 
विद्विषो मम ते ज्ञेयाः पिशाचपदगामिनः ।। 

पैशाची योनिमाप्यापि कालभैरवशासनात्‌ ।। २८ ।। 
्रिंशद्वर्ष सहस्राणि उषित्वा दुःखसागरे || 
विश्वेशानुग्रहादेव ततो मोक्षमवाप्नुयुः || २९ || 
तस्मादद्वेषो न कर्तव्यो विश्वेशे परमात्मनि || 
विश्वेश द्वेषिणां पुंसां प्रायश्चित्तं यतो नहि || 4.2.60.१३० || 
मनसापि हि विश्वेशं विद्विषंतीह येऽधमाः || 
अध्यासतेधतामिस्रं मृतास्तेन्यत्र संततम्‌ ।।३१।। 
शिवनिंदापरा ये च ये पाशुपतनिंदकाः।। 

विद्विषो मम ते जेया पततो नरकेऽशुचौ ।। ३२ ।| 
अष्टाविंशति कोटीषु नरकेषु क्रमेण हि ।|। 

कल्पं कल्पं वसेयुस्ते ये विश्वेश्वरनिंदकाः || ३३ || 
विश्वेशानुग्रहं प्राप्य मुनेहमपि मुक्तिदः ।| 
मद्भक्तैस्तद्विशेषेण सेव्यो विश्वेश्वरोऽनिशम्‌।। ३४ || 
इयं वाराणसी ज़ेया मुने पाशुपतस्थल्री ।। 
तस्मात्पशुपतिः सेव्यः काश्यां निश्रेयसार्थिभिः ।। ३५ || 
अत्र पंचनदे तीर्थे स्नाति विश्वेश्वरः स्वयम्‌ ।| 

ऊर्जे सदैव सगणः सस्कंदः सपरिच्छदः || ३६ || 
ब्रह्मा सवेदः समखो ब्रह्माण्याद्याश्च मातरः || 
ससाब्धयः ससरितः स्नांत्यूर्जं धूतपापके ।।३७।। 

सचेतना हि यावंतस्त्रैलोक्ये देहधारिणः || 

तावंतः स्नातुमायांति कार्तिके धूतपापके ।।३८ || 

यैर्न पंचनदे स्नातं प्राप्य कार्तिकिकं शुभम्‌।। 

जलबुदुदवत्तेषां वृथाजन्म शरीरिणाम्‌।|३९।। 

आनंदकाननं पुण्यं पुण्यं पांचनदं ततः ।| 

ततोपि मम सान्निध्यमग्निबिंदो महामुने ।। 4.2.60.१४० ।। 
अनेनेवानुमानेन विद्धि पंचनदस्य वै || 

महिमानं महाप्राज्ञ सर्वतीर्थोत्तमोत्तमम्‌ ।। ४१ ।। 

श्रुत्वापि यं महाप्राज्ञो महापापैः प्रमुच्यते 

विष्णोमुंखादिति श्रुत्वा सोग्निबिंदुर्महामुनिः ।। ४२ || 

पुनः प्रणम्य पप्रच्छ बिंदुमाधवमच्युतम्‌ ।।४३।। 
अग्निबिंदुरुवाच ।| 

भगवञ्छरोतुमिच्छामि बिंदुमाधव तद्वद ।। 

कतिधा तव रूपाणि काश्यां संति जनार्दन ।। ४४ || 
भविष्याण्यपि कानीह तानि मे कथयाच्युत ।| 

यानि संपूज्यते भक्ताः प्राप्स्यंति कृतकृत्यताम्‌ ।। १४५ || || 


इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
बिंदुमाधवाविर्भावोनाम षष्टितमोऽध्यायः || ६० || 


।। अगस्त्य उवाच || || 

षडास्य माधवाख्यानं श्रुतं मे पापनाशनम्‌ ।। 
महिमापि श्रुतः श्रेयान्सम्यक्पंचनदस्य वै || १ || 
यदग्निबिंदुना पृच्छि माधवो दैत्यसूदनः ।। 
तस्योत्तरं समाख्याहि यथाख्यातं मधुद्विषा ।। २ || 
।। स्कंद उवाच || || 

शृण्वगस्त्य महर्षे त्वं कथ्यमानं मयाधुना।। 
माधवेन यथाचक्षि मुनये चाग्निबिंदवे ।|३।। 

।। बिंदुमाधव उवाच || 


onlinesanskritbooks.com 


आदौ पादोदके तीर्थे विद्वि मामादिकेशवम्‌ || 
अग्निबिंदो महाप्राज्ञ भक्तानां मुक्तिदायकम्‌ ।। ४ ।। 
अविमुक्तेऽमृते क्षेत्रे येर्चयंत्यादिकेशवम्‌ || 

तेऽमृतत्वं भजंत्येव सर्वदुःखविवर्जिताः || ५ || 
संगमेशं महालिंगं प्रतिष्ठाप्यादिकेशवः ।| 

दर्शनादघहं नृणां भुक्तिं मुक्तिं दिशेत्सदा || ६ || 
याम्यां पादोदकाच्छवेतद्वीपतीर्थं महत्तरम्‌ ।। 

तत्राहं ज़ञानदो नृणां ज्ञानकेशवसंज्ञकः || ७ || 
श्वेतद्वीपे नरः स्नात्वा ज्ञानकेशवसन्निधौ || 

न जञानादभ्रश्यते क्वापि जञानकेशवपूजनात्‌ ।। ८ || 
ताक्षर्यकेशवनामाहं ताक्ष्त्यतीर्थे नरोत्तमैः ।| 

पूजनीयः सदा भक्त्या ताक्ष्य वत्ते प्रिया मम || ९ || 
तत्रैव नारदे तीर्थेस्म्यहं नारदकेशवः || 

ब्रह्मविद्योपदेष्टा च ततीर्थाप्लुत वर्ष्मणाम्‌ ।14.2.61.१०।। 
प्रह्लादतीर्थं तत्रैव नाम्ना प्रह्लादकेशवः || 

भक्तैः समर्चनीयोहं महाभक्ति समृद्धये ।| ११ || 
तीर्थैऽबरीषे तत्राहं नाम्नैवादित्यकेशवः || 
पातकध्वांतनिचयं ध्वंसयामीक्षणादपि ।। १२ || 
दत्तात्रेयेश्वराद्याम्यामहमादिगदाधरः ।। 

हरामि तत्र भक्तानां संसारगदसंचयम्‌ ।। १३ || 

तत्रैव भार्गवे तीर्थे भृगुकेशव नामतः ।। 
काशीनिवासिनः पुंसो बिभर्मि च मनोरथैः || १४ || 
वामनाख्येमहातीर्थे मन:प्रार्थितदे शुभे ।। 

पूज्योहं शुभमिच्छद्भिर्नाम्ना वामनकेशवः || १५ || 
नरनारायणे तीर्थे नरनारायणात्मकम्‌ ।। 

भक्ताः समर्च्य मां स्युर्वै नरनारायणात्मकाः || १६ || 
तीर्थ यज्ञवराहाख्ये यज्ञवाराहसंज्ञकः || 

नरैः समर्चनीयोहं सर्वयज्ञफलेप्सुभिः ।॥१७| 
विदारनरसिंहोह काशीविघ्नविदारणः || 

तन्नाम्नि तीर्थे संसेव्यस्तीर्थोपद्रवशांतये || १८ || 
गोपीगोविंदतीर्थ तु गोपीगोविंदसंज्ञकम्‌ ।| 

समर्च्य मां नरो भक्त्या मम मायां न संस्पृशेत्‌| | १९ || 
मुने लक्ष्मीनृसिंहोस्मि तीर्थ तन्नाम्नि पावने || 

दिशामि भक्तियुक्तेभ्यः सदानैः श्रेयसीं श्रियम्‌ || 4.2.61.२० || 
शेषमाधवनामाहं शेषतीर्थ5घहारिणि ।। 
विश्राणयाम्यशेषाश्च विशेषान्भक्तचिंतितान्‌ ।। २१ || 
शंखमाधवतीर्थे च स्नात्वा मां शंखमाधवम्‌ || 

शंखोदकेन संस्नाप्य भवेच्छखनिधेः पतिः ।।२२।। 
हयग्रीवे महातीर्थे मां हयग्रीवकेशवम्‌ || 

प्रणम्य प्राप्नुयान्नूनं तद्विष्णोः परमंपदम्‌ || २३ ।| 
भीष्मकेशवनामाहं वृद्धकालेशपश्चिमे ।। 

उपसर्गीन्हरे भीष्मान्सेवितो भक्तियुक्तितः ।। २४ ।। 
निर्वाणकेशवश्वाहं भक्तनिर्वाणसूचकः ।| 

लोलार्कोदुत्तरेभागे लोलत्वं चेतसो हरे ।। २५ ।| 
वंद्यस्त्रिलोकसुंदर्या याम्यां यो मां समर्चयेत्‌ ।| 

काश्यां ख्यातं त्रिभुवनकेशवं न स गर्भभाक्‌ ।| २६ || 
ज्ञानवाप्याः पुरोभागे विद्वि मां ज्ञानमाधवम्‌ || 

तत्र मां भक्तितोभ्यर्च्य ज्ञानं प्राप्नोति शाश्वतम्‌ ।। २७ || 
श्वेतमाधवसंज्ञोहं विशालाक्ष्याः समीपतः ।। 

श्वेतद्वीपेश्वरं रूपं कुर्यां भक्त्या समर्चितः ।। २८ || 
उदग्दशाश्वमेधान्मां प्रयागाख्यं च माधवम्‌ || 

प्रयागतीर्थे सुस्नातो दृष्टवा पापैः प्रमुच्यते || २९ || 
प्रयागगमने पुंसां यत्फलं तपसि श्रुतम्‌ || 

तत्फलं स्याद्दशगुणमत्र स्नात्वा ममाग्रतः || 4.2.61.3° || 

गंगायमुनयोः संगे यत्पुण्यं स्नानकारिणाम्‌ || 

काश्यां मत्सन्निधावत्र तत्पुण्यं स्याइशोत्तरम्‌ || 3१ || 
दानानि राहुग्रस्तेर्के ददतां यत्फत्रं भवेत्‌ ।। 

कुरुक्षेत्रे हि तत्काश्यामत्रैव स्याइशाधिकम्‌ || ३२ ।| 
गंगोत्तरवहा यत्र यमुना पूर्ववाहिनी ।। 

तत्संभैदं नरः प्राप्य मुच्यते ब्रह्महत्यया || ३३ || 
वपनं तत्र कर्तव्यं पिंडदानं च भावतः || 

देयानि तत्र दानानि महाफलमभीप्सुना ।। ३४ || 
गुणाः प्रजापतिक्षेत्रे ये सर्वै समुदीरिताः || 

अविमुक्ते महाक्षेत्रेऽसंख्याताश्च भवंति हि ।। ३५ || 
प्रयागेशं महालिंगं तत्र तिष्ठति कामदम्‌ || 
तत्सान्निध्याच्च तत्तीर्थं कामदं परिकीर्तितम्‌ ।। ३६ ।। 
काश्यां माघः प्रयागे यैन स्नातो मकरार्कगः || 
अरुणोदयमासाद् तेषां निःश्रेयसं कुतः ।। ३७ ।। 
काश्युद्भवे प्रयागे ये तपसि स्नांति संयताः || 
दशाश्वमेधजनितं फलं तेषां भवेद्ध्रुवम्‌ ।|३८।। 
प्रयागमाधवं भक्त्या प्रयागेशं च कामदम्‌ ।। 

प्रयागे तपसि स्नात्वा येर्चयंत्यन्वहं सदा।।३९।। 
धनधान्यसुतर्द्वीस्ते लब्ध्वा भोगान्मनोरमान्‌ || 
भुक्त्वेह परमानंदं परं मोक्षमवाप्नुयुः || 4.2.61.४° || 
माघे सर्वाणि तीर्थानि प्रयागमवियांति हि ।| 
प्राच्युदीची प्रतीचीतो दक्षिणाधस्तथोर्ध्वतः ।। ।। ४१ ।| 
काशीस्थितानि तीर्थानि मुने यांति न कुत्रचित्‌ ।। 

यदि यांति तदा यांति तीर्थत्रयमनुत्तमम्‌ ।। ४२ || 
आयांत्यूर्जे पंचनदे प्रातःप्रातर्ममांतिकम्‌ ।| 
महाघौघप्रशमने महाश्रेयोविधायिनि ।। ४३ || 

प्राप्य माघमघारिं च प्रयागेश समीपतः ।। 

प्रातःप्रयागे संस्नांति सर्वतीर्थानि मामनु ।। ४४ ॥। 
समासाद्य च मध्याहमभियांति च नित्यशः || 
संस्नातुं सर्वतीर्थानि मुक्तिदां मणिकणिकाम्‌ ।। ४५ || 
काश्यां रहस्यं परममेतत्ते कथितं मुने ।। 

यथा तीर्थत्रयीश्रेष्ठा स्वस्वकाले विशेषतः ।। ४६ ।। 
अन्यद्रहस्यं वक्ष्यामि न वाच्यं यत्रकुत्रचित्‌ ।। 
अभक्तेषु सदा गोप्यं न गोप्यं भक्तिमज्जने ।। ४७ || 
काश्यां सर्वाणि तीर्थानि एकैकादुत्तरोत्तरम्‌ || 

महैनांसि प्रह॑त्येव प्रसह्य निज तेजसा ।। ४८ || 
एतदेव रहस्यं ते वाराणस्या उदीर्यते।। 
उत्क्षिप्यैकांगुलिं तथ्यं श्रेष्ठका मणिकर्णिका ।।४९।। 
गर्जति सर्वतीर्थानि स्वसवधिष्ण्यगतान्यहो || 

केवलं बलमासादय सुमहन्माणिकर्णिकम्‌ ।। 4.2.61.५° || 
पापानि पापिनां हत्वा महांत्यपि बहून्यपि ।| 
काशीतीर्थानि मध्याह्ने प्रायश्चित्तचिकीर्षया || ५१ || 
पर्वस्वपर्वस्वपि वा नित्यं नियमवं त्यहो ।। 
निर्मलानि भवंत्येव विगाह्य मणिकर्णिकाम्‌ ।। ५२ || 
विश्वेशो विश्वया सार्धं सदोपमणिकर्णिकम्‌ ।। 
मध्यंदिनं समासाय संस्नाति प्रतिवासरम्‌ ।। ५3 ।| 
वैकुंठादप्यहं नित्यं मध्याहे मणिकर्णिकाम्‌ ।। 

विगाहे पद्मया सार्धं मुदा परमया मुने ।। ५४ ।। 
सकृन्ममाख्यां गृणतां निहरन्यदघान्यहम्‌ ।। 
हरिनामसमापन्नस्तद्वलान्माणिकर्णिकात्‌ ।। ५५ || 
सत्यल्रोकात्प्रतिदिनं हं सयानः पितामहः ।। 
माध्याह्विक विधानाय समायान्मणिकर्णिकाम्‌ ।।५६।। 
इुंट्राया लोकपालाश्च मरीच्याद्या महर्षयः || 
माध्याहिकीं क्रियां कर्तुं समीयुर्मणिकर्णिकाम्‌ ।। ५७ || 

शेषवासुकिमुख्याश्व नागा वै नागलोकतः || 
समायांतीह मध्याह्ने संसनातुं मणिकर्णिकाम्‌ || ५८ || 
चराचरेषु सर्वेषु यावंतश्व सचेतनाः || 

तावंतः स्नांति मध्याह्ले मणिकर्णी जलेमले ।। ५९ || 
के माणिकर्णिकेयानां गुणानां सुगरीयसाम्‌ ।। 

शक्ता वर्णयितुं विप्राऽसंख्येयानां मदादिभिः ।। 4.2.61.६° || 
चीर्णान्युग्राण्यरण्येषु तैस्तपांसि तपोधनैः ।। 

यैरियं हि समासादि मुक्तिभूर्मणिकर्णिका ।। ६१ ।| 
विश्राणितमहादानास्त एव नरपुंगवाः || 

चरमे वयसि प्रास्ता यैरेषा मणिकर्णिका || ६२ ।। 
चीर्णसर्वव्रतास्ते तु यथोक्तविधिना धुवम्‌ ।। 

यैः स्वतल्पीकृता माणिकर्णिकेयी स्थली मृदुः ।।६३।। 
त एव धन्या मर्त्यॅस्मिन्स्व॑क्रतुषु दीक्षिताः ।। 
त्यक्त्वा पुण्यार्जितां ्रक्ष्मीमैक्षियैर्मणिकर्णिका ।।६४।। 
कृता नानाविधा धर्मा इष्टापूर्तास्तु तेर्नृभिः।। 

वार्धकं समनुप्राप्य प्रापि यैर्मणिकर्णिका || ६५ || 
रत्नानि सदुकूलानि कांचनं गजवाजिनः || 

देयाः प्राजञेन यत्नेन सदोपमणिकर्णिकम्‌ ।। ६६ ।| 
पुण्येनोपाजितं द्रव्यमत्यल्पमपि यैर्नरैः ।। 

दत्तं तदक्षयं नित्यं मुनेधिमणिकणिंकम्‌ ।| ६७ || 
कुर्यायथोक्तमप्येकं प्राणायामं नरोत्तमः || 

यस्तेन विहितो नूनं षडंगो योग उत्तमः ।| ६८ || 
जस्वैकामपि गायत्री संप्राप्य मणिकर्णिकाम्‌ ।। 
लभेदयुतगायत्रीजपनस्य फलं स्फुटम्‌ || ६९ || 
एकामप्याहुतिं प्राजञो दत्वोपमणिकर्णिकम्‌।। 
यावज्जीवाग्निहोत्रस्य लभेदविकलं फलम्‌ ।। 4.2.61.७° || 
इति श्रुत्वा हरेर्वीक्यमग्निबिंदुर्महातपाः || 

प्रणिपत्य महाभक्त्या पुनः पप्रच्छ माधवम्‌।। ।। ७१ || 
।। अग्निबिंदुरुवाच || 

विष्णो कियत्परीमाणा पुण्यैषा मणिकर्णिका || 

ब्रूहि मे पुंडरीकाक्ष नत्वत्तस्ततत्ववित्परः || ७२ ।| 

।। श्रीविष्णुरुवाच || 

आगंगा केशवादा च हरिश्चंद्रस्य मंडपात || 
आमध्याद्देवसरितः स्वद्वारान्मणिकर्णिका ।।| ७३ || 
स्थूलमेतत्परीमाणं सूक्ष्मं च प्रवदामि ते ।। 
हरिश्चंद्रस्य तीर्थाग्रे हरिश्चंद्रविनायकः ।। ७४ ।। 
सीमाविनायकश्चात्र मणिकर्णी हृदोत्तरे || 
सीमाविनायकं भक्त्या पूजयित्वा नरोत्तमः ।।७५ || 
मोदकैः सोपचारैश्च प्राप्नुयान्मणिकर्णिकाम्‌।। 

हरिश्वंद्रे महातीर्थे तर्पयेयुः पितामहान्‌।।७६।। 

शतं समाःसु तृसाः स्युः प्रयच्छंति च वांच्छितम्‌।। 
हरिश्चंद्रे महातीर्थे स्नात्वा श्रद्धान्वितो नरः || ७७ || 
हरिश्चद्रेश्वरं नत्वा न सत्यात्परिहीयते || 

ततः पर्वततीर्थं च पर्वतेश्वर संनिधौ ।। ७८ ।। 
अधिष्ठानं महामेरोर्महापातकनाशनम्‌ || 

तत्र स्नात्वार्चयित्वेशं किंचिद्त्वा स्वशक्तितः || ७९ || 
अध्यास्य मेरुशिखरं दिव्यान्भोगान्समश्नुते ।। 
कंबलाश्वतरं तीर्थे पर्वतेश्वर दक्षिणे ।।4.2.61.८०1| 
कंबलाश्वतरेशं च तत्तीर्थात्पश्चिमे शुभम्‌ ।। 
तस्मिंस्तीर्थे कृतस्नानस्तल्लिंगं यः समर्चयेत्‌ ।। ८१ ।| 
अपि तस्य कुले जाता गीतज्ञाः स्युः श्रियान्विताः || 
चक्रपुष्करिणी तत्र योनिचक्र निवारिणी।।| ८२ || 
संसारचक्रे गहने यत्र स्नातो विशेन्नना ।। 
चक्रपुष्करिणी तीर्थ ममाधिष्ठानमुत्तमम्‌ ।। ८३ ।| 

समाः परार्धसंख्यातास्तत्र तसं महातपः || 

तत्र प्रत्यक्षतां यातो मम विश्वेश्वरः परः ।। ८४।। 

तत्र लब्धं मयेश्वर्यमविनाशि महत्तरम्‌ || 

चक्रपुष्करिणी चैव ख्याताभून्मणिकर्णिका ।। ८५ || 
द्रवरूपं परित्यज्य ललनारूपधारिणी ।| 

प्रत्यक्षरूपिणी तत्र मयैक्षि मणिकर्णिका ।। ८६ || 

तस्या रूपं प्रवक्ष्यामि भक्तानां शुभदं परम्‌ ।| 

यद्रूपध्यानतः पुंभिराषण्मासं त्रिसंध्यतः || ८७ ॥। 
प्रत्यक्षरूपिणी देवी दृश्यते मणिकर्णिका ।। 

चतुर्भुजा विशाल्लाक्षी स्फुरद्भालविलोचना || ८८ ॥। 
पश्चिमाभिमुखी नित्यं प्रबद्धकरसंपुटा || 

डुंदीवरवतीं मालां दधती दक्षिणे करे ।। ८९ || 

वरोद्यते करे सव्ये मातुलुंग फलं शुभम्‌ ।। 

कुमारीरूपिणी नित्यं नित्यं द्वादशवार्षिकी || 4.2.61.९० || 
शुद्धस्फटिककांतिश्व सुनील स्निग्धमूर्दजा ।। 
जितप्रवालमाणिक्य रमणीय रदच्छदा || ९१ || 
प्रत्यग्रकेतकीपुष्पलसद्धम्मिल्ल मस्तका ।| 

सर्वांग मुक्ताभरणा चंद्रकांत्यंशुकावृता || ।। ९२ || 
पुंडरीकमयीं मालां सश्रीकां बिभ्रती हृदि ।| 

ध्यातव्यानेन रूपेण मुमुक्षुभिरहनिशम्‌ ।। ९३ ॥। 
निर्वाणलक्ष्मीभवनं श्रीमतीमणिकणिका ।| 

मंत्रं तस्याश्च वक्ष्यामि भक्तकल्पद्रुमाभिधम्‌।। 

यस्यावर्तनतः सिदध्येदपि सिदध्यष्टकं नृणाम्‌ ।। ९४ || 
वागभवमायालक्ष्मीमदनप्रणवान्वदेत्पूर्वम्‌ ।। 

भांत्यं बिंदूपेतं मणिपदमथ कर्णिके सहृत्प्रणवपुटः || ९५ || 
मंत्रःसुरद्रुमसमः समस्तसुखसंततिप्रदो जप्यः ।। 

तिथिभिः परिमितवर्णः परमपदं दिशति निशितधियाम्‌ ।। ९६ || 

तारस्तारतृतीयो बिंद्वेतोमणिपदं ततः कर्णिके ।। 
प्रणवात्मिपदे केन म इति मनुसंख्यवर्णमनुः ।| ९७ || 
अयं मंत्रोऽनिशं जप्यः पुंभिर्मुक्तिमभीप्सुभिः ।। 

होमो दशांशकः कार्यः श्रद्ाबद्धादरैनृभिः ।। ९८ || 
परिप्ल्रुतैः पुंडरीकैर्गव्येन हविषास्फुटैः ।। 

सशर्करेण मेधावी सक्षौद्रेण सदाशुचिः ।। ९९ ।| 
त्रिलक्षमंत्र जप्येन मृतो देशांतरेष्वपि ।। 

अवश्यं मुक्तिमाप्नोति मंत्रस्यास्य प्रभावतः ।। 4.2.61.१०० || 
सोवर्णी प्रतिमा कार्या नवरत्रसमन्विता।। 
ूर्वोक्तरूपसंपन्ना संपूज्या सा प्रयत्नतः ।। १ ॥ 
संपूज्यावा सदा गेहे नरैमोक्षैककांक्षिभिः ।। 
मणिकर्ण्यामथाक्षेप्या समभ्यर्च्य प्रयत्नतः ।। २ ।| 
संसारभीरुभिः पुंभिः श्रद्वाबद्वादरैरिह || 

उपायः समनुष्ठेयो ह्यपि दूरनिवासिभिः ।। ३ || 
मणिकर्ण्यां कृतस्नानो मणिकर्णीश वीक्षणात्‌ || 
जननी जठरावासे वसतिं न लभेन्नरः ।।४।। 
मणिकर्णीश्चरं लिंग? पुरासंस्थापितं मया ।। 
प्राग्द्वारेंतर्गहस्यात्र समर्च्यो मोक्षकांक्षिभिः ।।५।। 

ततः पाशुपतं तीर्थमवाच्यां मणिकर्णितः ।| 
कृतोदकक्रियस्तत्र पश्येत्पशुपतीश्वरम्‌ || ६ || य 

त्र पाशुपतो योग उपदिष्टः पिनाकिना || 

ममापि विधिमुख्यानां सुराणां पशुपाशहत्‌ || || ७ ।। 
अतः पशुपतिर्यत्र लिंगरूपधरः स्वयम्‌।। 
पशुपाशविमोक्षाय नित्यं काश्यां प्रकाशते।। ८ || 

तत्र चैत्र चतुर्दश्यां शुक्लायां शुचिमानसौः ।। 

कार्या यात्रा प्रयत्नेन रात्रौ जागरणं तथा || ९ || 
पूजयित्वा पशुपतिमुपोषणपरायणाः || 

पशुपाशैर्न बध्यंते दर्शे विहितपारणाः || 4.2.61.११० || 
रुद्रावासस्ततस्तीर्थे तीर्थीत्पाशुपतात्पुरः ।। 

तत्र स्नात्वा नरैरर्च्यौ रुद्रावासेश्वरो हरः || ११ || 
मणिकर्णीश्वराद्याम्यां रुद्रावासेश्वरं नरः || 

समाराध्य वसेल्लोके रुद्रावासे न संशयः || १२ || 
विश्वतीर्थं ततो याम्यां विश्वैस्तीर्थैरधिष्ठितम्‌ ।। 

तत्र स्नात्वा नरो भक्त्या विश्वनाथं विलोकयेत्‌ ।। १३ ।| 
विश्वां गौरी च तदनु पूजयित्वाति भक्तितः || 

विश्वस्य पूज्यो भवति ततो विश्वमयो भवेत्‌ ।। १४ || 
मुक्तितीर्थं च तदनु तत्रापि कृतमज्जनः ।| 

मोक्षेश्वरं ततोभ्यर्च्य मोक्षमाप्नोत्यसंशयम्‌ ।। १५ ।। 
अविमुक्तेश्वरात्पश्चान्मोक्षेशं वीक्ष्य मानवः || 

न पुनर्मानवेलोके यातायातं करोत्यहो ।। १६ || 
अविमुक्तेश्वरं तीर्थं मुक्तितीर्थान्मनाक्परे || 
तत्राप्लुत्याविमुक्तेशमर्चयित्वा विमुच्यते ।। १७ || 

तत्परे तारकं तीर्थं यत्र विश्वेश्वरः स्वयम्‌ ।| 

आचष्टे तारकं ब्रह्ममृतकर्णेमृतात्मकम्‌ ।। १८ || 
सुस्नातस्तारके तीर्थे तारकेश्वर दर्शनात्‌ ।। 

संसारसागरं तीर्त्वा तारयेत्स्वपितृनपि || १९ || 
तत्राभ्याशे स्कंदतीर्थ तत्राप्लुत्य नरोत्तमः || 

इष्टवा षडाननं चैव जह्यात्षाट्कौशिकीं तनुम्‌ || 4.2.61.१२० || 
तारकेश्वर पूर्वेण दृष्टवा देवं षडाननम्‌ || 

वसेत्षडानने ल्लोके कौमारं वपुरुद्वहन्‌ ।। २१ || 

ढुंढितीर्थं ततः पुण्यं नरस्तत्र कृतोदकः ।| 

ढुंढिं गणपतिं स्तुत्वा न विधघ्नैरभिभूयते ।। २२ || 
भवानीतीर्थमतुलं ढुंढितीर्थस्य दक्षिणे ।। 

तत्र स्नात्वा विधानेन भवानीं परिपूज्य च ।। २३।। 

दुकूले रत्रनेपथ्यैर्नैवेयैर्बहुविस्तरैः || 

पुष्पैर्धूपैः प्रदीपैश्च भवानी शो प्रपूज्य च || ५४ ।। 
समस्तमर्चितं तेन त्रैलोक्यं सचराचरम्‌ || 

भवानीशंकरौ काश्यामर्चितौ श्रद्धया तु यैः ।। २५ || 
चैत्राष्टम्यां महायात्रां भवान्याः कारयेत्सुधीः ।| 
अष्टाधिका: प्रकर्तव्याः शतकृत्वः प्रदक्षिणाः || २६ || 
प्रदक्षिणीकृतातेन सस्तद्वीपवती मही ।। 

सशैला ससमुद्रा च साश्रमा च सकानना || २७ || 
अषौ प्रदक्षिणा देयाः प्रत्यहं तुष्टितत्परैः || 

नमनीयौ प्रयत्नेन भवानीशंकरौ सदा ।। २८ || 

भक्तानां कामदा नित्यं भवानी वाससां प्रदा || 

अतो भवानी संपूज्या काश्यां तीर्थनिवासिभिः ।। २९ || 
योगक्षेमं सदा कुर्याद्भवानी काशिवासिनाम्‌ ।। 
तस्माद्भवानी संसेव्या सततं काशिवासिभिः ।। 4.2.61.१३० || 
भिक्षणीया सदा भिक्षा भिक्षुणा मोक्षकांक्षिणा ।। 

यतो भिक्षाप्रदा काश्यां विश्वेशस्य कुटुंबिनी ।। ३१ || 
गृहमध्येत्र विश्वेशो भवानी तत्कुटुंबिनी ।| 

सर्वेभ्यः काशिसंस्थेभ्यो मोक्षभिक्षां प्रयच्छति ।। ३२ || 
दुष्प्रापमपि यत्किंचित्काशीक्षेत्रनिवासिनाम्‌ ।। 
तत्सुप्राप्यं करोत्येव भवानी पूजिता नृभिः ।। ३3 || 
कुर्याज्जागरणं रात्रौ महाष्टम्यां व्रती नरः || 
प्रातर्भवानीमभ्यर्च्य प्राप्नुयाद्वांछितं फलम्‌ ।। ३४ ।। 
शुक्रेशात्पश्चिमाशायां भवानीं योऽभिवीक्षते ।। 

सर्वे मनोरथास्तस्य सिदध्यंतीह न सं शयः ।। ३५ || 
काश्यां सदैव वस्तव्यं स्नातव्योत्तरवाहिनी || 
भवानीशंकरौ सेव्यौ प्रासव्ये भुक्तिमुक्तिके || ३६ || 
मातर्भवानि तव पादरजोभवानि मातर्भवानि तवदासतरो भवानि ।। 


onlinesanskritbooks.com 


मातर्भवानि नभवानि यथाभवेस्मिस्त्वद्वाग्भवान्यनुदिनं न पुनर्भवानि ।| ३७ || 
तिष्ठता गच्छता वापि स्वपता जाग्रतापि वा || 

अयमत्र सदा जप्यः सुखास्यै काशिवासिना ।| ३८ || 
ईशानतीर्थ तत्रैव भवानीतीर्थसन्निधो || 

तत्र स्नातो य ईशानमर्चयेन्न स जन्मभाक्‌ ।| ३९ || 
ज्ञानतीर्थ च तत्रैव ज्ञानदं सवर्दा नृणाम्‌ ।। 
कृताभिषेकस्तत्तीर्थ इष्टवा ज़ानेश्वरं शिवम्‌ ।।4.2.61.१४० ।। 
ज़ञानवापीसमीपस्थो ज़ानेशो यैः समर्चितः || 

जञानभ्रंशो न तेषां स्यादपि पंचत्वमृच्छताम्‌।। ४१ ।। 
शैलादितीर्थ तत्रैव परमर्दि प्रकाशकम्‌ || 

तत्र श्राद्धादिकं कृत्वा दत्त्वा दानं स्वशक्तितः ।। ४२ || 
शैलादीश्वरमालोक्य ज्ञानवाप्या उदग्दिशि || 

लभेद्रणत्वपदवीं नात्र कार्या विचारणा ।। ४३ || 
नंदितीर्थादवाच्यां तु विष्णुतीर्थं परं मम ।। 

तत्र पिंडान्विनिर्वाप्य पितृणामनृणो भवेत्‌ ।। ४४ ।। 
विष्णुतीर्थे कृतस्नानो यो मां विष्णुं विल्लोकयेत्‌ ।। 
विश्वेशाद्दक्षिणेपार्श्वे विष्णुलोकं स गच्छति ।। ४५ || 

यः प्रत्येकादर्शी प्राप्य शयनीं बोधिनी तथा || 
कुर्याज्जागरणं रात्रौ मम मूर्तिसमीपतः ।। ४६ || 
प्रातः समर्च्य मां भक्त्या भोजयित्वा द्विजानपि ।| 
दत्त्वा गाः कांचनं भूमिं न भूयो भूमिभागभवेत्‌ ।।४७।। 
कृत्वा तत्र व्रतोत्सर्गं वित्तशाठ्यविवर्जितः || 
सम्यग््रतफलं धीमान्प्राप्नोत्येव ममाज्ञया ।।४८।। 
मम तीर्थादवाच्यां तु ती र्थं पैतामहं शुभम्‌ || 

तत्र श्राद्धविधानेन तर्पयित्वा पितामहान्‌।।४९।। 
पितामहेश्वरं लिंगं ब्रह्मनालोपरिस्थितम्‌।। 

पूजयित्वा नरो भक्त्या ब्रह्मलोकमवाप्नुयात्‌ || ।।4.2.61.१५० || 
ब्रह्म्रोतः समीपे तु कृतं कर्म शुभाशुभम्‌ ।| 
परामक्षयतामेति शुभमेव ततश्चरेत्‌ ।। ५१ || 
अत्यल्पमपि यत्कर्म कृतमत्र शुभाशुभम्‌ || 

प्रलयेपि न तस्यास्ति प्रलयो मुनिसत्तम ।। ५२ ।। 
नाभितीर्थमिदं प्रोक्तं नाभिभूतं यतः क्षितेः ।। 

अपि ब्रह्मांडगोलस्य नाभिरेषा शुभोदया ।।५३।। 


सा माणिकर्णिकेयीयं नाभिर्गाभीर्यभूमिका ।|। 

ब्रह्मांडगोलक॑ सर्व यस्यामेति लयोदयम्‌ || ५४ || 
ब्रह्मनालं परं तीर्थ त्रिषु लोकेषु विश्रुतम्‌ ।। 

तत्संगमे नरः स्नात्वा कोटिजन्म मलं हरेत्‌ ।। ५५ || 
ब्रह्मनाले पतेदयेषामपि कीकसमात्रकम्‌ ।। 
ब्रह्मांडमंडपांतस्ते न विशंति कदाचन ।। ५६ || 

ततो भागीरथेस्तीर्थं ब्रह्मनालाच्च दक्षिणे || 

तत्र स्नात्वा नरः सम्यञ्मुच्यते ब्रह्महत्यया ।। ५७ ।|। 
भागीरथीश्वरं ल्लिंगं स्वर्गद्वारस्य सन्निधौ ।। 
दर्शनादब्रह्महत्यायाः पुरश्चरणमुच्यते ।। ५८ ।| 

अशुभां गतिमापन्ना यस्य पूर्वे पितामहाः ।| 

तेन भागीरथी तीर्थे तर्पणीयाः प्रयत्नतः || ५९ || 

तत्र भागीरथे तीर्थे श्राद्धं कृत्वा विधानतः || ब्रा 
ह्यणान्भोजयित्वा तु ब्रह्मलोके नयेत्पितृन्‌ ।।4.2.61.१६० || 
तद्दक्षिणे महातीर्थं खुरकर्तरि संज्ञितम्‌ । 
गोल्रोकादागताभिश्च गोभिर्यत्खुरकोटिभिः || ६१ || 
स्थपुटीकृतभूभागं ततस्तत्खुर कर्तरि ।| 


तस्मिंस्तीर्थे कृतस्नानः कृतपिंडोदकक्रियः ।। ६२ || 

खुरकर्तरीशं लिंगं दृष्टवा गोलोकमाप्नुयात्‌ ।। 
गोधनैर्न विमुच्येत तल्लिंगस्य समर्चनात्‌ ।।६३।। 
दक्षिणे खुरकर्तर्या मार्कडं तीर्थमुत्तमम्‌।। 
कृतश्राद्वविधानश्च तस्मिंस्तीर्थेऽघहारिणि ।। ६४ ।। 
मार्कडेयेश्वरं लिंगं दृष्ट॒वायुर्दीर्घमाप्नुयात्‌ ।। 
ब्रह्मतेजोभिवृद्धिं च कीतिं च परमां भुवि || ६५ || 
वसिष्ठतीर्थं परमं महापातकनाशनम्‌ ।। 

तप॑यित्वा पितृंस्तत्र वसिष्ठेशं विलोक्य च || ६६ || 
नरो न लिप्यते पापैर्जन्मत्रयसमर्जितैः ।| 
वसिष्ठलोके वसति ब्रह्मतेज समन्वितः ।। ६७ || 
तत्रैवारुधंती तीर्थं स्त्रीणां सौभाग्यवधरनम्‌ ।। 
पतिव्रताभिस्तत्तीर्थं गाहनीयं विशेषतः ।। ६८ ।। 
पौश्चल्यजनितो दोषस्तत्तीथैपरिमज्जनात्‌।|। 
क्षणाद्विनाश मागच्छेदरुंधत्याः प्रभावतः ।। ६९ || 
मार्कडेयेश्वरात्प्राच्यां वसिष्ठेश्वर पूजनात्‌ ।। 

निष्पापो जायते मर्त्यो महत्पुण्यमवाप्नुयात्‌ ।। 4.2.61.१७० || 


मूर्ती वसिष्ठारुंधत्योस्तत्र पूज्ये प्रयत्नतः।। 

न स्त्री वैधव्यमाप्नोति न पुमान्स्त्री वियोगिताम्‌ ।।७१।। 
वसिष्ठतीर्थतो याम्यां नर्मदातीर्थमुत्तमम्‌ ।। 

विधाय श्राद्धं मेधावी नर्मदेशंविल्लोक्य च || ७२ || 

तत्र दत्वा महादानं पद्मयानविमुच्यते ।| 

ततस्त्रिसंध्यं वै तीर्थ त्रिसंध्येश्वर पूर्वतः || ७३ ।| 

तत्र तीर्थे नरः स्नात्वा कृत्वा संध्यां विधानतः ।| 
संध्याकाल विल्लोपोत्थपातकैर्नाभिभूयते ।। ७४ ।। 
त्रिसंध्येश्वरमालोक्य कृतसंध्यस्त्त्रकालतः || 
त्रिवेदावर्तजं पुण्यं प्राप्नुयाच्छुद्वया द्विजः ।। ७५ || 
ततोऽनुयोगिनीतीर्थे नरस्तत्र कृताप्ल्वः || 

इष्ट्वा तु योगिनीपीर्ठ योगसिद्वधिमवाप्नुयात्‌ ।। ७६ || 
अगस्ति तीर्थे तत्रास्ति महाघौघ विघातकृत्‌ ।। 

तत्र स्नात्वा प्रयत्नेन दृष्टवागस्तीचश्वरं विभुम्‌ ।। ७७ ।| 
अगस्तिकुंडे च ततः संतर्प्य च पितामहान्‌ || 
अगस्तिना समेतां च लोपामुद्रां प्रणम्य च ।। ७८ ||| 
सर्वपापविनिर्मुक्तः सर्वक्लेशविवर्जितः ।। 


गच्छेत्स पूर्वजैः सार्धे शिवलोकं नरोत्तमः ।।७९।। 

दक्षिणेऽगस्त्यतीर्थाच्च तीर्थमस्त्यतिपावनम्‌।। 
गंगाकेशवसंज्ञं च सर्वपातकनाशनम्‌ ।। ।14.2.61.१८०।। 
तत्र मे शुभदां मूर्तिं मुने तत्तीर्थसंजिकाम्‌ ।। 

संपूज्य श्रद्धया धीमान्मम लोके महीयते ।।८१।। 

तत्र पिंडान्विनिर्वाप्य दत्त्वा दानं स्वशक्तितः || 
शतसांवत्सरीं तृसिं पितृणां स समर्पयेत्‌ ।। ८२ ।| 
मणिकर्णी परीमाणमेतते कीर्तितं महत्‌ ।। 
सीमाविनायकाद्याम्यां सर्वविघ्नविघातनात्‌ ।। ८३ ।। 
वैरोचनेश्वरात्प्राच्यामहं वैकुंठमाधवः || 

तत्र मां भक्तितोभ्यर्च्य वैकुंठाचीमवाप्नुयात्‌ ।। ८४ ।। 
वीरमाधवसंज्ञोहं वीरेशात्पश्चिमे मुने ।। 

तत्र व्रती समभ्यर्च्य न यामी यातनां लभेत्‌ ।। ८५ || 
कालमाधवनामाहं कालभैरव सन्निधौ ।। 

कलिः कालो न कलयेन्मद्भक्तमिति निश्चितम्‌ ।।८६।। 
मार्गशीर्षस्य शुक्लायामेकादश्यामुपोषितः ।। 

तत्र जागरणं कृत्वा यमं नालोकयेत्क्वचित्‌ ।। ८७ || 


निर्वाणनरसिंहोहं पु्रस्तीश्वरदक्षिणे ।। 


onlinesanskritbooks.com 


भक्तो निर्वाणमाप्नोति तन्मृर्तिनमनादपि ।।८८।। 
महाबलनृसिंहोहमोंकारात्पूर्वतो मुने ।। 
दूतान्महाबलान्याम्यान्न पश्येत्तु तदर्चकः ।।६९।। 
प्रचंडनरसिंहोहं चंडभैरवपूर्वतः । 

प्रचंडमप्यघं कृत्वा निष्पाप्मा स्यात्तदर्चनात्‌ || 4.2.61.१९० || 
अहं गिरिनृसिंहोस्मि तद्देहलिविनायकात्‌ ।। 

प्राच्यां प्रबलपापौ घगजानां प्रविदारणः ।। ९१ || 
महाभयहरश्धाहं नरसिंहो महामुने ।। 
पितामहेश्वरात्पश्चाद्भक्त साध्वससाध्वसः ।। ९२ || 
अत्युग्रनरसिंहोहं कलशेश्वरपश्चिमे ।। 

अत्युग्रमपि पापौघं हरामि श्रद्धयार्चितः || ९३ || 
ज्वालामालीनृसिंहोऽहं ज्वालामुख्याः समीपतः ।। 
संज्वालयामि पापौघ तृणानि परिपूजितः ।। ।। ९४ ।। 
कोलाहलनृसिंहोस्मि दैत्यदानवमरदनः || 
ममनामसमुच्चारादघकोलाहलो यतः || ९५ || 
कंकालभैरवो यत्र काशीरक्षणदक्षधीः ।। 


तत्र मां भक्तितोभ्यरच्य नोपसर्गैनिरुध्यते || ९६ || 

विटंकनरसिंहोस्मि नीलकंठेश्वरादनु ।। 

तत्र मां श्रद्धया पूज्य नरो भवति निर्भयः ।।९७।। 
अनंतवामनश्चाहमनं तेश्वरसन्निधौ ।। 

अनंतान्यपि भक्तस्य कलुषाणि हरेऽर्चितः ।। ९८।। 
दधिवामनसंज्ञोहं भक्तानां दधिभक्तदः || 
यन्नामस्मरणादेव न दरिद्रो नरो भवेत्‌ ।। ९९ || 
त्रिविक्रमोस्म्यहं काश्यामुदीच्यां च त्रिलोचनात्‌ ।। 
ददामि पूजितो लक्ष्मी हरामि वृजिनान्यपि ।|4.2.61.२००।। 
बलिवामननामाहं बलिना परिपूजितः ।| 
बलिभद्रेश्वरात्प्राच्यां भक्तानां बलवर्धनः ।। ११ || 
दक्षिणे भवतीर्थाच्च ताम्रद्वीपादिहागतः || 

नाम्ना ताम्रवराहोस्मि भक्तानां चिंतितार्थदः ।। २ || 
मुने धरणिवाराहः प्रयागेश्वरसन्निधौ ।। 

स्नात्वा वाराहतीर्थैत्र दृष्टवा मां किटि रूपिणम्‌ ।|३।। 
संपूज्य बहुभावेन न विशेद्योनिसंकटम्‌ ।। 
तत्राल्पमपि दत्वान्नं धरादानफलं लभेत्‌।। ।। ४ ।। 


महाकलुषगंभीर सागरे निपतञ्जनः ।| 


onlinesanskritbooks.com 


मम भक्त्युडुपं प्राप्य प्रलयेपि न मज्जति || ५ || 
अह कोकावराहोस्मि किटीश्वरसमीपतः || 

तत्र मां पूजयन्मर्त्यो लभते चिंतितफलम्‌ ।| ६ || 
नारायणाः शतं पंच शतं च जलशायिनः || 
ब्रिंशत्कमठरूपाणि मत्स्यरूपाणि विंशतिः || ७ ।। 
गोपालाश्च शतं साष्टं बुद्धाः संति सहस्रशः ।। 
त्रिंशतरामाश्च रामा एकोत्तरंशतम्‌ ।। ८ ।। 
विष्णुरूपोस्म्यहं चैको मुक्तिमंडपमध्यतः ।| 
मुनेकृतप्रसादेन विश्वेशेन श्रितः स्वयम्‌ || ९ || 
नारायणस्वरूपेण गणाश्चक्रगदोद्यताः || 

कुर्वति रक्षां क्षेत्रस्य परितो नियुतानि षट्‌ ।।4.2.61.२१० || 
सोग्निबिंदुरिति श्रुत्वा संप्रहृष्टतनूरुहः ।। 

पुनः पप्रच्छ मेधावी मूर्तिभेदान्वद प्रभो || ११ ।| 
हिताय निजभक्तानां मम संदेहशांतये || 

कति ते मूर्तयोनंत कथं ज़ैयास्तथा वद ।। १२ || 
इत्याकर्ण्य वचस्तस्याग्निबिंदोस्तपसां निधेः || 


उवाच भगवान्तविष्णुर्मूर्तिभेदाननुक्रमात ।। १३ ॥। 

याञ्श्रुत्वापि हि नो मर्त्यो यमगोचरतां व्रजेत्‌ ।| 
केशवादींश्वतुर्विशद्वेदानाह प्रजापतिः ।| १४ || 

।। श्रीविष्णुरुवाच || || 

अग्निबिंदो महाप्राज्ञ शृणु ते कथयाम्यहम्‌ || 
आद्यदक्षिणहस्ताच्च विद्धि सृष्टिक्रमान्मुने ।। १५ || 
शंखचक्रगदापदमैर्मूतिं जानीहि कैशवीम्‌ || 

पूजिता या नृणां कुर्याच्चिंतितार्थमसंशयम्‌।। ।। १६ || 
मधुहा परिचेतव्यः शंखपद्मगदासिभिः ।। 

वैरिणो नाशमायांति तन्मूर्तिपरिसेवनात्‌ ।। १७ || 
संकर्षणः समर्च्यात्र शंखाब्जारिगदायुधः || 
तन्मूर्तिपूजनाज्जातु जंतुर्न स्यात्पुनर्भवी || १८ || 
शंखकोमोदकीचक्रपद्मैदामोदरो्च्यते || 

ददाति वित्तं पुत्रांश्च गोधनं धान्यमेव हि || १९ || 
वामनः शंखचक्राब्जगदाभिरुपलक्षितः ।। 

लक्ष्मीवंतं जनं कुर्यौद्रृहेपि परिधारितः || 4.2.61.२२० || 
पांचजन्यं गदांपद्मं चित्रमूर्ति सुदर्शनम्‌ ।। 


प्रयुम्नः पूज्यते मरत्यैरबैहुयुम्नं प्रयच्छति ।। २१ ।| 

ऊर्ध्ववामकरात्सृष्टया विष्ण्वाद्यं षट्कमुच्यते ।| 
यस्य स्मरणमात्रेण विलीयंतेघराशयः || २२ || 
शंखारिभ्यां गदाब्जाभ्यां पूज्यो विष्णुः श्रिये नरैः ।। 
शंखपद्मगदाचक्रैर्माधवः परमर्द्धिदः ।। २३ || 
ध्येयोऽनिरुद्धः संसिदध्यै शंखाब्जारिगदोद्यतः || 
शंखेन गदया चक्रांबुजाभ्यां पुरुषोत्तमः || || २४ || 
अधोक्षजो जनिहरः शंखार्यन्जगदो मुने ।। 
शंखकोौमोदकीपद्मचक्रैध्ययो जनार्दनः ।। २५ || 
अधोवामकरात्सृष्टया षडगोंविदादि मूर्तयः || 

शंखं चक्रं गदां पद्मं गोविंदो बिभृयात्सदा ।। २६ || 
शंखपद्मगदाचक्रैरर्च्यो लक्ष्म्यै त्रिविक्रमः ।| 
शंखाब्जचक्रं बिभ्राणो गदावाञ्श्रीधरः श्रिये ।। २७ ।| 
हृषीकेशश्च शंखेन गदाचक्रांबुजैर्मतः ।। 

नृसिंहः शंखचक्राभ्यां पद्मेन गदयोह्यते ।।२८।। 
अच्युत शंखभृन्नित्यं गदापद्मरथांगवान्‌ || 
दक्षिणाधः करादूह्या वासुदेवादयश्च षट्‌ ।।२९।। 


वासुदेवश्च शंखारि गदाजलजभृत्सदा।। 

शंखांबुज गदाचक्री श्रेयो नारायणो नृभिः ।।4.2.61.२3०|| 
शंखी पद्मी पद्मनाभो ज्ञेयश्वक्री गदी मुने ।। 

उपेंद्र: शंखवान्नित्यं गदारि कमलायुधः || ३१ || 
हरिहरेदघं शंखी चक्री पद्मी गदी नृणाम्‌ ।। 

शंखेन गदया पद्मचक्राभ्यां कृष्ण उच्यते ।।३२।। 

एते भेदा मया ख्याताः स्वमूर्तीनां महामुने ।| 
यान्विज्ञाय धुवं मर्त्यौ भुक्तिं मुक्तिं च विंदति ।। ३३ || 
एवं वदति गोविंदे मुनये चाग्निबिंदवे || 

पक्षीद्रः पक्षविक्षिसतविपक्षोऽक्षिपथं गतः ।। ३४ ।। 

प्राह च प्रणिपत्याशु त्र्यक्षस्यागमनं मुदा || 

संभ्रमेण हृषीकेशः क्वेश इत्यवदत्ततः ।।३५।। 

|| गरुड उवाच || || 

प्रत्यक्ष: क्रियतामेष महावृषभकेतनः |। 

यस्य ध्वजस्य रत्नार्चिः पूरयेद्रोदसीमिमाम्‌ ।। ३६ || 
लोकलोचननिर्माण सफलीकरणक्षमम्‌ ।। 
कोटिमार्तडविद्योत प्रयोतित दिगाननम्‌ || ३७ || 


निरीक्ष्य पुडरीकाक्षस्त्र्यक्षस्य वृषभध्वजम्‌ || 

विमानिनां विमानौधैः परीतगगनांगणम्‌ || ३८ || 
महावाद्यनि नादौधैःप्रतिस्वानित कदरम्‌ || 
विद्याधरी परिक्षिस पुष्पाजलि सुगंधितम्‌ ।॥३९|| 
प्रणम्य दूरादपिच संप्रहृष्टतनूरुहः ।| 

अभ्युत्थातु मनश्चक्रे शंखचक्रगदाधरः ।| 4.2.61.2४० || 
अग्निबिंदुमथ प्राह मुक्तिदस्तु मुदांनिधिः || 

इदं सुदर्शनं चक्रं स्पृशासव्येनपाणिना ।। ४१ || 
अग्निबिंदुरितिप्रोक्तः स्पृशेद्यावत्सुदर्शनम्‌।। 
तावत्सुदर्शनो जातः परमानुग्रहाद्वरेः ।। ४२ || 

।। स्कंद उवाच || || 

ज्योतीरूपोथ स मुनिः कौस्तुभे ज्योतिषां तनौ || 
एकीभूतः कलशज बिंदुमाधवसेवनात्‌।। ४३ ।। 
बिंदुमाधवपादाब्ज भ्रमरीकृतमानसाः || 
अग्निबिंदूपमांयांति कलशोद्भव निश्चितम्‌ ।। ४४ ।। 
काश्यां सदैव वस्तव्यं द्रष्टव्यो बिंदुमाधवः || 
श्रोतव्यमिदमाख्यानं जेतव्या जगतांगतिः ।।४५।। 


पुण्या पंचनदोत्पत्तिः पुण्या माधवसंकथा || 

पुण्यो वाराणसी वासः संभवेत्पुण्यजन्मनाम्‌।| ४६ || 
अग्निबिंदोः स्तुतिं योत्र माधवाग्रे पठिष्यति ।| 
समृद्धसर्वकामः स मोक्षलक्ष्मीपतिर्भवेत्‌ || ४७ ।। 
श्राद्धकाले सदा जप्य मिदमाख्यानमुत्तमम्‌ |। 

द्विजानां भुंजमानानां पुरस्तात्परतूसये || ४८ || 
जप्तव्यमिदमाख्यानं पर्वकाले विरोषतः || 

पुण्ये पंचनदाभ्याशे पुण्यलक्ष्मीविवृद्धये ।| ४९ || 
पठितव्यः प्रयत्नेन बिंदुमाधवसंभवः ।| 

श्रोतव्यः परया भक्त्या भुक्तिमुक्तिसमृद्धये ।14.2.61.2५०|| 
संप्रासे वासरे विष्णो रात्रौ जागरणान्वितः ।। 
श्रुत्वाख्यानमिदं पुण्यं वैकुंठे वसतिं लभेत्‌ ।। २५१ ।। ॥ 


इति श्रीस्कांदे महापुरण एकाशीति साहरूयां संहितायां चतुर्थे काशीखंड उत्तरार्दे 
बिंदुमाधवाविर्भावो माधवाग्निबिंदुसंवाद वैष्णवतीर्थमाहात्म्यवर्णनं 
नामैकषष्टितमोध्यायः || ६१ || || || 


|| अगस्त्य उवाच || 
श्रुत्वा स्कंद न तूसोस्मि तव वक्‍्त्रेरितां कथाम्‌ ।। 
अत्याश्वर्यकरं प्रोक्तमाख्यानं बैंदुमाधवम्‌ || १ ।। 


इदानीं श्रोतुमिच्छामि देवदेवसमागमम्‌ ।। 

ताक्ष्यौत्त््यक्षः समाकर्ण्य दिवोदासस्य चेष्टितम्‌ ।।२ || 
विष्णुमायाप्रपंचं च किमाह गरुडध्वजम्‌ || 

के के च शंभुना सार्धं समीयुर्मदराद्विरेः 11३ 
ब्रह्मणेशः कथं इष्टस्त्रपाकुलित चक्षुषा ।। 

किमाह देव ब्रह्माणं किमुक्तं भास्वतापि च || ४ ।। 
योगिनीभिः किमाख्यायि गणाहीणाः किमब्रुवन्‌ | 
एतदाख्याहि मे स्कंद महत्कौतूहलं मयि ।।५।। 
इमं प्रश्न निशम्यैशिर्मुनेः कलशजन्मनः || 
प्रत्युवाच नमस्कृत्य शिवौ प्रणतसिद्विदौ।।६।। 

|| स्कंद उवाच || || 

मुने शृणु कथामेतां सर्वपातकनाशिनीम्‌।। 
अशेषविघ्नशमनी महाश्रेयोभिवर्धिनीम्‌।। ७ ।। 
अथ देवोऽसुररिपुः श्रुत्वा शंभुसमागमम्‌ ।| 
द्विजराजाय स मुदा समदात्पारितोषिकम्‌ ।। ८ ।| 
आयानं शंसते शंभोरुपवाराणसिप्रियम्‌ ।। 
ब्रह्माणमग्रतः कृत्वा ततश्चाभ्युद्ययौ हरिः || ९ || 


विवस्वता समेतश्च तेर्गणैः परितो वृतः ।। 

योगिनीभिरनूद्यातो गणेशमुपसंस्थितः |।4.2.62.१० || 
अथनेत्रातिथीकृत्य देवदेवं वृषध्वजम्‌ ।। 

मंक्षु ताक्ष्यादवारुह्य प्रणनाम श्रियः पतिः || ११ || 
पितामहोपि स्थविरो भृशं नमशिरोधरः || 

प्रणतेन मृडेनैव प्रणमन्विनिवारितः ।| १२ ।| 
स्वस्त्यभ्युदितपाणिश्व रुद्रसूक्तैरमंत्रयत्‌ ।| 
अक्षतान्यथ सार्द्रीणि दर्शयन्सफलान्यजः ।| १३|| 
मौलिं पादाब्जयोः कृत्वा गणेशः सत्वरो नतः ।| 
मूर्ध्न्युपाजिघ्रयांचक्रे हरो हर्षाद्रजाननम्‌ ।| १४ ।। 
अभ्युपावेशयच्चापि परिष्वज्य निजासने || 
सोमनंदि प्रभूतयः प्रणेमुर्दडवद्रणा: || १५ || 
योगिन्योपि प्रणम्येशं चक्रुर्मगलगायनम्‌ || 

तरणिः प्रणनामाथ प्रमथाधिपतिं हरम्‌ ।। १६ || 
खंडेदुशेखरश्चाथ उपसिंहासनं हरिम्‌ ।| 
समुपावेशयद्वामपार्श्वै मानपुरःसरम्‌ ।। १७ || 
ब्रह्माणं दक्षिणे भागे परिविश्राणितासनम्‌ ।। 


दृष्टवा संभाविताः सर्वै शर्वेण प्रणता गणाः || १८।। 

मौलिचालनमात्रेण योगिन्योपि प्रसादिताः ।। 
संतोषितो रविश्वापि विशेति करसंज्ञया || १९ || 


अथ शंभुं शतधृतिः प्रबद्धकरसंपुटः ।। परिविज्ञापयांचक्रे प्रसन्नवदनांबुजम्‌ ।| 
4.2.62.२° || 


।। ब्रह्मोवाच ।। ।। 

भगवन्देवदेवेश क्षेतव्यं गिरिजापते || 

वाराणसीं समासाद्य यदहं नागतः पुनः || २१ ।| 
प्रसंगतोपि कः काशी प्राप्य चंद्रविभूषण ।। 
किंचिद्विधातुं शक्तोपि त्यजेत्स्थविरतां दधत्‌।। २२ ।। 
स्वरूपतो ब्राह्मणत्वादपाकर्तु न शक्यते || 

अथ शक्तो व्यपाकर्तु कः पुण्ये संचिकीर्षति ।। २३।। 
विभोरपि समाज्ञैयं धर्मवर्त्मानुसारिणि ।। 

न किंचिदपकर्तव्यं जानता केनचित्क्वचित ।। २४।। 
कस्ताइशि महीजानौ पुण्यवर्त्मन्यतंद्रिते ।। 
काशीपाले दिवोदासे मनागपि विरुद्धधीः ।।२५।। 
निशम्येति वचस्तुष्टः श्रीकंठोति विशुद्धधीः ।। 
हसन्प्रोवाच धातारं ब्रह्मन्सर्वमवैम्यहम्‌ ।।२६।। 


|। देवदेव उवाच |। || 

आवौ तावददोषं हि ब्रह्मत्वं ब्राद्यणस्य ते ।| 
वाजिमेधाध्वराणां च ततोपि दशकं कृतम्‌ ।। २७ || 
ततोपि विहितं ब्रह्ममभवता परमं हितम्‌ ।। 
अपराधसहस्राणि यल्लिंगं स्थापितं मम ।।२८।। 
येनेकमपि मे लिंगं स्थापितं यत्र कुत्रचित्‌ ।। 
तस्यापराधलेशोपि नास्ति सर्वापराधिनः ।। २९।। 
अपराधसहस्रेपि ब्राह्मणं योपराध्नुयात्‌ ।। 

दिनैः कतिपयैरेव तस्यैश्वर्यं विनश्यति ।।4.2.62.3° || 
इति ब्रुवति देवेशेप्यंतरुच्छ्वसितं गणैः || 

समातृभिः समंताच्च विल्लोक्यास्यं परस्परम्‌ || ३१ || 
अर्कोप्यवसरं जात्वा नत्वा शंभुं व्यजिज्ञपत्‌ || 
प्रसन्नास्यमुमाकांतं दृष्टवा दृष्टचराचरः || ३२ || 

|| अर्क उवाच || || 

नाथ काशीमितो गत्वा यथाशक्ति कृतोपधिः || 
अकिंचित्करतां प्रातः सहस्रकरवानपि ।। ३३ || 
स्वधर्मपालके तस्मिन्दिवोदासे धरापतौ ।। 


निश्चितागमनं ज्ञात्वा देवस्याहमिह स्थितः ।।३४।। 

प्रतीक्षमाणो देवेश त्वदामनमुत्तमम्‌।। 

विभज्य बहुधात्मानं त्वदाराधनतत्परः || ३५ || 
मनोरथद्रुमश्वा्य फलितः श्रीमदीक्षशात्‌ ।। 
किंचिद्भक्तिलवांभोभिः सिक्तो ध्यानेन पुष्पितः || ३६ || 
इत्युदीरितमाकर्ण्य रवेर्वैरविलोचनः ।| 

प्रोवाच देवदेवेशो नापराध्यसि भास्कर ।।३७।। 

ममैव कार्य विहितं त्वं यदत्र व्यवस्थितः ।। 

यस्यां सुरप्रवेशो न तस्मिन्राजनि शासति ।। ३८ || 
इति सूरं समाश्वास्य देवदेव कृपानिधिः || 
गणानाश्वासयामास व्रीडा नम्रशिरोधरान्‌ ।।३९।। 
योगिन्योपि सुदृष्टवाथ शंभुना संप्रसादिताः | 
त्रपाभरसमाक्रांत कंधरा इव सं गताः ।।4.2.62.४० ।। 
ततो व्यापारयांचक्रे त्र्यक्षो नेत्राणि चक्रिणि || 

हरिर्न किंचिदप्यूचे सर्वज्ञाग्रे महामनाः ।। ४१ || 
ईशोपि श्रुतवृत्तांतस्ताक्ष््याद्रणप शाईगिणोः ।। 

मनसैव प्रसन्नोभून्न किचित्पर्यभाषत ।। ४२ ।। 


एतस्मिन्नंतरे प्रासा गोलोकात्पंच धेनवः || 


onlinesanskritbooks.com 


सुनंदा सुमनाश्वापि सुशीला सुरभिस्तथा ।। || ४३ ।। 
पंचमी कपिला चापि सर्वाघौघविघड्टिनी || 
वात्सल्यदृष्टया भर्गस्य तासामूधांसि सुस्रुवुः।।४४।। 
ववर्षुः पयसां पूरैस्तदूधांसि पयोधराः ।| 
धारासारेरविच्छिन्नैस्तावद्यावदध्रदोऽभवत्‌ ।।४५।। 
पयःपयोधिरिव स द्वितीयः प्रक्षि पार्षदैः ।| 

देवेश समधिष्ठानात्तत्तीर्थमभवत्परम्‌ ।।४६।। 

कपिला हृद इत्याख्यां चक्रे तस्य महेश्वरः ।। 

ततो देवाज़या सर्वे स्नातास्तत्र दिवौकसः ।। ४७ || 
आविरासुस्ततस्तीर्थादथ दिव्यपितामहाः ।। 

तान्दृष्ट्वा ते सुराः सर्वे तर्पयांचक्रिरे मुदा ।। ४८ ।। 
अग्निष्वात्ता बर्हिषद आज्यपाः सोमपास्तथा ।। 
इत्याद्या दिव्यपितरस्तृसाः शंभुं व्यजिज्ञपन्‌ ।।४९।। 
देवदेव जगन्नाथ भक्तानामभयप्रद ।| 

अस्मिस्तीर्थे त्वदभ्याशाज्जाता नस्तृस्िरक्षया ।। 4.2.62.५° ।| 
तस्माच्छंभो वरं देहि प्रसन्नेनांतरात्मना || 


इति दिव्यपितृणां स श्रुत्वा वाक्यं वृषध्वजः || ५१ || 

शण्वतां सर्वदेवानामिदं वचनमब्रवीत्‌ ।। 

शर्वः सर्वपितृणां वै परतृसिकरं परम्‌ ।। ५२ || 

|| श्रीदेवदेव उवाच ।। ।। 

शृणु विष्णो महाबाहो शृणु त्वं च पि तामह ।| 
एतस्मिन्कापिले तीर्थे कापिल्लेय पयोभृते ।। ५३ || 
ये पिंडान्निर्वपिष्यंति श्रद्धया श्राद्धददानतः ।। 

तेषां पितृणां संतृसिर्भविष्यति ममाज्ञया ।।५४।। 
अन्यं विशेषं वक्ष्यामि महातृस्तिकरं परम्‌ ।। 
कुहूसोमसमायोगे दतं श्राद्धमिहाक्षयम्‌।।५५।। 
संवर्तकाले संप्रासे जलराशिर्जलान्यपि ।। 

क्षीयंते न क्षयत्यत्र श्राद्धं सोमकुहू कृतम्‌ ।। ५६|| 
अमासोमसमायोगे श्राद्धं यद्यत्र लभ्यते ।। 

तीर्थे कापिल्रधारेस्मिन्गयया पुष्करेण किम्‌ || ५७ || 
गदाधरभवान्यत्र यत्र त्वं च पितामह || 
वृषध्वजोस्म्यहं यत्र फल्गुस्तत्र न संशयः ।। ५८ || 
दिव्यांतरिक्षभौमानि यानि तीर्थानि सर्वतः || 
तान्यत्र निवसिष्यंति दर्शे सोमदिनान्विते ।। ९९ || 

कुरुक्षेत्रे नैमिषे च गंगासागरसंगमे || 

ग्रहणे श्राद्धतो यत्स्यात्तत्तीर्थे वार्षभध्वजे || 4.2.62.६० ।। 
अस्य तीर्थस्य नामानि यानि दिव्य पितामहाः ।। 
तान्यहं कथयिष्यामि भवतां तृसिदान्यलम्‌ ।॥६१।| 
मधुस्रवेति प्रथममेषा पुष्करिणी स्मृता ।| 

कृतकृत्या ततो ज्ञेया ततोऽसौ क्षीरनीरधिः || ६२ || 
वृषभध्वजतीर्थं च तीर्थं पैतामहं ततः || 

ततो गदाधराख्यं च पितृतीर्थं ततः परम्‌ ।। || ६३ || 
ततः कापिल्रधारं वै सुधाखनिरियं पुनः || 

ततः शिवगयाख्यं च ज्ञेयं तीर्थमिदं शुभम्‌ ।।६४।। 
एतानि दश नामानि तीर्थस्यास्य पितामहाः ।| 

भवतां तृसिकारीणि विनापि श्राद्धतर्पणैः ।। ६ || 
सूर्यदु संगमे येत्र पितृणां तृसिकामुकाः ।| 
ब्राह्मणान्भोजयिष्यंति तेषां श्राद्धमनंतकम्‌ || ६६ || 
श्रद्धे पितृणां संतृस्यै दास्यंति कपिल्रां शुभाम्‌ ।। 

येत्र तेषां पितृगणो वसेत्क्षीरोदरोधसि ।। ६७ ।। 
वृषोत्सर्गः कृतो यैस्तु तीर्थेस्मिन्वार्षभध्वजे || 

अश्वमेधपुरोडाशैः पितरस्तेन तर्पिताः || ६८ ।। 
गयातोष्टगुणं पुण्यमस्मिंस्तीर्थे पितामहाः || 

अमायां सोमयुक्तायां श्राद्धैः कापिलधारिके || ६९ || 
येषां गर्भ5भवत्स्रावो ये5 दंतजननामृताः ।। 

तेषां तृम्तिर्भवेन्‍नूनं तीर्थ कापिलधारिके।| 4.2.62.७० || 
अदत्तमौजीदाना ये ये चादारपरिग्रहाः ।। 

तेभ्यो निर्वापितं पिंडमिह ह्यक्षयतां व्रजेत्‌ || ।। ७१ || 
अग्निदाहमृता ये वै नाग्निदाहश्च येषु वै ।। 

ते सर्वे तृसिमायांति तीर्थे कापिलधारिके || ७२ ।। 
और्दध्वदैहिकहीना ये षोडश श्राद्ववर्जिताः ।| 

ते तृसिमधिगच्छंति घृतकुल्यां निवापतः ।। ७३ ।| 
अपुत्राश्च मृता ये वै येषां नास्त्युकप्रदः || 

तेपि तृस्तिं परां यांति मधुस्रवसि तपिताः ।। ७४ ।। 
अपमृत्युमृता ये वै चोरविद्युज्जलादिभिः ।। 

तेषामिह कृतं श्राद्धं जायते सुगतिप्रदम्‌ ।। ७५ || 
आत्मघातेन निधनं यैषामिहविकमर्णाम्‌ ।। 


तेपि तृस्तिं लभ॑तेत्र पिंडैः शिवगयाकृतैः।। ।। ७६ || 

पितृगोत्रे मृता ये वै मातृपक्षे च ये मृताः || 

तेषामत्र कृतः पिंडो भवेदक्षयतृस्तिदः ।। ७७ ।। 
पत्नीवर्गे मृता ये वै मित्रवर्गे च ये मृताः || 

ते सर्वे तृस्तिमायांति तर्पिता वार्षभध्वजे || ७८ || 
्रहमक्षत्रविशां वंशे शूद्रवंरशेऽत्यजेषु च ।| 

येषां नामगृहीत्वात्र दीयते ते समुद्धताः ।। ९ ।| 
तिर्यग्योनि मृता ये वै ये पिशाचत्वमागताः || 
तेप्यूर्ध्वगतिमायांति तृसाः कापिल्रधारिके ।। 4.2.62.८० || 
ये तु मानुषलोकेस्मिन्पितरो मर्त्ययोनयः || 

ते दिव्ययोनयः स्युर्वै मधुस्रवसि तपिताः ।। || ८१ || 
ये दिव्यलोके पितरः पुण्यैर्दवत्वमागताः ।| 

ते ब्रह्मलोके गच्छंति तृसास्तीर्थे वृषध्वजे || ८२।। 
कृते क्षीरमयं तीर्थै त्रेतायां मधुमत्पुनः || 

द्वापरे सर्पिषा पूर्णं कल्लौ जलमयं भवेत्‌।। ८३ ।| 
सीमाबहिर्गतमपि ज्ञेयं तीर्थमिदं शुभम्‌ ।। 

मध्ये वाराणसि श्रेष्ठं मम सान्निध्यतो नरैः ।। ८४ ।। 


काशीस्थितैर्यतो दर्शि ध्वजो मेषवृषलांछनः || 

वृषध्वजेन नाम्नातः स्थास्याम्यत्र पितामहाः|| ८५ || 
पितामहेन सहितो गदाधरसमन्वितः || 

रविणा पार्षदैः सार्धं तुष्टये वः पितामहाः || ८६ ।| 
इति यावद्वरं दत्ते पितृभ्यो वृषभध्वजः ।| 

तावन्नदी समागत्य प्रणम्येशं व्यजिज्ञपत्‌ ।।८७।। 

।। नंदिकेश्वर उवाच ।| || 

विहितः स्यदनः सज्जस्ततोस्तु विजयोदयः || 

अष्टौ कंठीरवा यत्र यत्रोक्ष्णामष्टकं शुभम्‌ || ८८ || 
यत्रेभाः परिभांत्यष्टौ यत्राष्टरौ जविनो हयाः || 

मनः संयमनं यत्र कशापाणि व्यवस्थितम्‌ ।। ८९ ।। 
गंगायमुनयोरीषे चक्रे पवनदेवता || 

सायंप्रातर्म॑ये चक्रे छत्रं द्यौ्मंडलं शुचि ।14.2.62.९०|| 
तारावल्ीमयाः कीला आहेया उपनायकाः || 

श्रुतयो मार्गदर्शिन्यः स्मृतयो रथगुसयः || ९१ || 
दक्षिणाधूईढा यत्र मखा यत्राभिरक्षकाः ।। 

आसनं प्रणवो यत्र गायत्रीपादपीठभूः ।। ९२ || 


सांगा व्याहृतयो यत्र शुभा सोपानवीथिकाः || 

सूर्याचंद्रमसौ यत्र सतत द्वाररक्षकौ ।।९३।| 
अग्निर्मकरतुंडश्व रथभूः कौमुदीमयी ।। 

ध्वजदंडो महामेरुः पताका हस्करप्रभा || ९४ || 
स्वयं वाग्देवता यत्र चंचच्चामरधारिणी ।। 

|| स्कंद उवाच || || 

शैलादिनेति विज्ञसो देवदेव उमापतिः ।। ९५ || 
कृतनीराजनविधिरष्टभिर्देवमातृभिः ।। 
पिनाकपाणिरुतस्थौ दत्तहरुतोथ शा्ईगिणा ।। ९६ || 
निनादो दिव्यवाद्यानां रोदसी पर्यपूरयत्‌ ।| 
गीतमंगलगीभिश्च चारणैरनुवर्धितः ।। ९७ ।| 

तेन दिव्यनिनादेन बधिरीकृतदिङ्मुखाः || 

आहूता इव आजग्मुरविष्वगभुवनवासिनः || ९८ || 
देवाकोट्यस्त्रयस्त्रिंशद्रणाः कोट्ययुतद्वयम्‌ ।। 
नवकोट्यस्तु चामुंडा भैरव्यः कोटिसंमिताः ।। ९९ || 
षडाननाः कुमाराश्च मयूरवरवाहनाः || 

ममानुगाः समायाताः कोटयोष्टौ महाबलाः ।। 4.2.62.१०० || 


आययुः कोटयः सस्त स्फुरत्परशुपाणयः ।| 

पिचंडिला महावेगा विघ्नविघ्ना गजाननाः || १ || 
षडशीतिसहस्राणि मुनयो ब्रह्मवादिनः ।। 

तावतोपि समाजम्मुस्तत्रत्ये गृहमेधिनः ।| २ || 
नागानां कोटयस्तिस्रः पातालतलवासिनाम्‌ ।| 
दानवानां च दैत्यानां द्वे द्वे कोटी शिवात्मनाम्‌ ।| ३ || 
गंधर्वा नियुतान्यश्ै कोट्यर्धं यक्षरक्षसाम्‌ ।। 
विद्याधराणामयुतं नियुतद्वयसंयुतम्‌ ।। ४ ।। 

तथा षष्टिसहस्राणि दिव्याश्वाप्सरसः शुभाः || 
गोमातरोऽष्टौ लक्षाणि सुपर्णान्ययुतानि षट्‌ ।। ५ || 
सागराः सस संप्राा नानारत्रोपदप्रदाः ।| 

सरितां च सहस्राणि त्रीणि पंचायुतानि च ।। ६ || 
गिरयोऽष्टौ सहस्राणि वनस्पतिशतत्रयम्‌।|। 
आजम्मुर्दिगगजा अदौ यत्र देवः पिनाकधृक्‌ ।७।। 
एतेः समेतः संतुष्टः परिष्टत इतस्ततः ।। 

श्रीकंठो रथमारुह्य काशी प्राविशदुत्तमाम्‌ ।।।७।।। 

स गिरीद्रसुतस्त्रयक्षो मुदां धाम मुदां खनिः || 


काशी प्रैक्षिष्ट संहृष्टस्त्रिविष्टप समुत्कटाम्‌ ।।९।। 

|| स्कंद उवाच || ।| 

श्रुत्वाख्यानमिदं पुण्यं कोटिजन्माघनाशनम्‌ || 

पठित्वा पाठयित्वा च शिवसायुज्यमाप्नुयात्‌ ।| 4.2.62.११० || 
श्राद्धकाले विशेषेण पठनीयं प्रयत्रतः ।। 

अक्षयं तद्भवेच्छराद्धं पितृतृष्टिकरं परम्‌ ।। ११ || 
वृषभध्वज माहात्म्यं पठित्वा शिवसन्निधौ ।। 

प्रत्यहं वर्षमात्रं तु ह्यपुत्रः पुत्रवान्भवेत्‌ ।। १२ || 
विश्वेशितुः संप्रवेशो यः काश्यां समुदाहृतः ।| 
परमानंदकंदस्य बीजमेतत्सुनिश्चितम्‌ ।। १३ || 
पठित्वैतन्मुदाख्यानं प्रविशेद्यो नवं गृहम्‌ ।| 

स सर्वसौख्यनिलयो भवेदेव न संशयः ।।१४।। 
त्रैलोक्यानंदजनकमेतदाख्यानमुत्तमम्‌ ।। 

अस्य श्रवणमात्रेण विश्वेशः संप्रसीदति || १५ || 
अलभ्यलाभो देवस्य जातोत्र हि यतः परः || 

ततः काशी प्रवेशाख्यं जप्यमाख्यानमुत्तमम्‌ ।। ११६ || ।। 


इति श्रीस्कांदे महापुराण एकाशीति साहरुयां संहितायां चतुर्थे काशीखंडे उत्तरार्द्धे 
वृषभध्वजप्रादुर्भावोनाम द्विषष्टितमोऽध्यायः || ६२ || || 


अगस्त्य उवाच || || 

दृष्टवा काशीं दृगानंदां तारकारे पुरारिणा || 
किमकारि समाचक्ष्व प्रासां बहुमनोरथैः ।। १ || 

।। स्कंद उवाच || || 

पतिव्रतापते ऽगस्त्य शृणु वक्ष्याम्यशेषतः ।। 
मृगांकलक्ष्मणोत्कंठं काशी नेत्रातिथीकृता || २ || 
अथ सर्वज्ञनाथेन भक्तवत्सलचेतसा ।। 

जैगीषव्यो मुनिश्रेष्ठो गुहां तस्थो निरीक्षितः ।। ३ ।| 
यमनेहसमारभ्य मदंराद्रिं विनिर्ययौ ।। 

अद्रींद्र सुतया सार्धे सुट्रेणोक्षेंद्रगामिना ।। ४ ।। 

तं वासरं पुरस्कृत्य जग्राह नियमं दृढम्‌ || 
जैगीषव्यो महामेधा: कुंभयोने महाकृती ।।५|। 
विषमेक्षण पादाब्जं समीक्षिष्ये यदा पुनः ।| 
तदांबुविप्रुषमपि भक्षयिष्यामि चेत्यहो ।।६।। 
कुतश्चिद्धारणायोगादथवा शंभ्वनुग्रहात ।। 
अनश्नन्नपिबन्योगी जैगीषव्यः स्थितो मुने ।। ७ ।। 
तं शंभुरेव जानाति नान्यो जानाति कश्चन || 


अतएव ततः प्रातः प्रथम प्रमथाधिपः || ८ || 

ज्येष्ठशुकलरचतुर्दश्यां सोमवारानुराधयोः || 

तत्पर्वणि महायात्रा कर्तव्या तत्र मानवैः || ९ || 
ज्येष्ठस्थानं ततः काश्यां तदाभूदपि पुण्यदम्‌ || 

तत्र लिंग समभवत्स्वयं ज्येष्ठेश्वराभिधम्‌ ।। 4.2.63.१० || 
तल्लिंगदर्शनात्पुंसां पापं जन्मशतार्जितम्‌ |। 
तमोर्कोदयमाप्येव तत्क्षणादेव नश्यति ।।११।। 
ज्येष्ठवाप्यां नरः स्नात्वा तर्पयित्वा पितामहान्‌ ।। 
ज्येष्ठेश्वरं समालोक्य न भूयो जायते भुवि ।। १२ || 
आविरासीत्स्वयं तत्र ज्येष्ठेश्वर समीपतः ।। 
सर्वसिद्धिप्रदा गौरी ज्येष्ठाश्रेष्ठा समंततः ।। १३ || 
ज्येष्ठे मासि सिताष्टम्यां तत्र कार्यो महोत्सवः ।। 

रात्रौ जागरणं कार्यं सर्वसंपत्समृद्धये ।। १४ || 

ज्येष्ठां गौरीं नमस्कृत्य ज्येष्ठवापी परिप्लुता ।। 
सौभाग्यभाजनं भूयाद्योषा सौभाग्यभागपि।। १५ || 
निवासं कृतवाञ्शंभुस्तस्मिन्स्थाने यतः स्वयम्‌ ।| 
निवासेश इति ख्यातं लिंगं तत्र परं ततः || ।। १६ || 


निवासेश्वरलिंगस्य सेवनात्सर्वसंपदः ।। 

निवसंति गृहे नित्यं नित्यं प्रतिपदं पुनः |। १७ ।| 
कृत्वा श्राद्धं विधानेन ज्येष्ठस्थाने नरोत्तमः || 

ज्येष्ठां तृस्तिं ददात्येव पितृभ्यो मधुसर्पिषा ।। १८ || 
ज्येष्ठतीर्थै नरः काश्यां दत्त्वा दानानि शक्तितः ।। 
ज्येष्ठान्स्वर्गानवाप्नोति नरो मोक्षं च गच्छति ।। १९ || 
ज्येष्ठेश्वरो च्यः प्रथमं काश्यां श्रेयोर्थिभिर्नरैः ।। 
ज्येष्ठागौरी ततोभ्यर्च्या सर्वज्येष्ठमभीप्सुभिः || 4.2.63.२० || 
अथ नंदिनमाहूय धूर्जटिः स कृपानिधिः ।। 

शृण्वतां सर्वदेवानामिदं वचनमनब्रवीत्‌ ।। २१ ।| 

|| ईश्वर उवाच || || 

शैलादे प्रविशाशु त्वं गुहास्त्यत्र मनोहरा ।| 

तदंतरेस्ति मे भक्तो जैगीषव्यस्तपोधनः ।। २२ || 
महानियमवान्नंदिस्त्वगस्थिस्नायु शेषितः ।| 
तमिहानय मद्भक्तं मद्दर्शन दृढव्रतम्‌ ।। २३ ।| 
यदाप्रभृत्यगां काश्या मंदरं सर्वसुंदरम्‌ ।। 
महानियमवानेष तदारभ्योज्झिताशनः ।। २४ ।। 


गृहाण ल्रीलाकमलमिदं पीयूषपोषणम्‌ ।। 

अनेन तस्य गात्राणि स्पृश सद्यः सुबंहिणा |। २५ || 
ततो नंदी समादाय तल्लीलाकमलं विभोः ।। 

प्रणम्य देवदेवेशमाविशद्रहृरां गुहाम्‌ ।।२६।। 

नंदी दृष्ट्वाथ तं तत्र धारणाइृढमानसम्‌ || 

तपोग्नि परिशुष्कांगं कमलेन समस्पृशत्‌ ।। २७ ।। 
तपांते वृष्टिसंयोगाच्छालूर इव कोटरे ।| 

उल्ललास स योगींद्र: स्पर्शमात्रातदब्जजात्‌ ।। २८ ।। 
अथ नंदी समादाय सत्वरं मुनिपुंगवम्‌ ।। 

देवदेवस्य पादाग्रे नमस्कृत्य न्यपातयत्‌ ।। २९ || 
जैगीषव्योथ संभ्रांतः पुरतो वीक्ष्य शंकरम्‌ || 
वामांगसन्निविष्टाद्रितनयं प्रणनाम ह ।।4.2.63.3° || 
प्रणम्य दंडवद्भूमौ परिलुठ्य समंततः ।। 

तुष्टाव परया भक्त्या स मुनिश्चेद्रशेखरम्‌ ।।३१।। 

|। जैगीषव्य उवाच || ।। 

नमः शिवाय शांताय सर्वज्ञाय शुभात्मने।। 
जगदानंदकंदाय परमानंदहेतवे ।। ३२ ।। 


अरूपाय सरूपाय नानारूपधराय च || 

विरूपाक्षाय विधये विधिविष्णुस्तुताय च ।।३३।। 
स्थावराय नमस्तुभ्यं जंगमाय नमोस्तुते ।| 
सर्वात्मने नमस्तुभ्यं नमस्ते परमात्मने ।| ३४ ।| 
नमस्तरैलोक्यकाम्याय कामांगदहनाय च || 

नमो शेषविशेषाय नमः शेषांगदाय ते || ।। 3५ || 
श्रीकठाय नमस्तुभ्यं विषकंठाय ते नमः || 
वैकुंठवंद्यपादाय नमोऽकुंठितशक्तये ।।३६।। 

नमः शक्त्यर्धदेहाय विदेहाय सुदेहिने || 
सकृत्प्रणाममात्रेण देहिदेहनिवारिणे।। ३७ ॥। 
कालाय कालकालाय कालकूट विषादिने ।| 
व्यालयज्ञोपवीताय व्यालभूषणधारिणे ।। ३८ || 
नमस्ते खंडपरशो नमः खंडे दुधारिणे ।। 
खंडिताशेष दुःखाय खड्गखेटकधारिणे || ३९ || 
गीर्वाणगीतनाथाय गंगाकल्लोलमालिने ।। 
गौरीशाय गिरीशाय गिरिशाय गुहारणे ।। || 4.2.63.४० || 
चंद्रार्धशुद्धभूषाय चंद्रसूर्याग्निचक्षुषे ।। 


नमस्ते चम॑वसन नमो दिग्वसनायते ।। ४१ ।| 

जगदीशाय जीर्णाय जराजन्महराय ते || 

जीवायते नमस्तुभ्यं जंजपूकादिहारिणे || ४२ ।। 
नमो उमरुहस्ताय धनुर्हस्ताय ते नमः || 
त्रिनेत्राय नमस्तुभ्यं जगन्नेत्राय ते नमः || ४३ || 
त्रिशूलव्यग्रहस्ताय नमस्त्रिपथगाधर || 
त्रिविष्टपाधिनाथाय त्रिवेदीपठिताय च || ४४ ।। 
त्रयीमयाय तुष्टय भक्ततुष्टिप्रदाय च || 

दीक्षिताय नमस्तुभ्यं देवदेवाय ते नमः || ४५ || 
दारिताशेषपापाय नमस्ते दीर्घदर्शिने ।। 

दूराय दुरवाप्याय दोषनिर्दलनाय च || ४६ || 
दोषाकर कलाधार त्यक्तदोषागमाय च || 

नमो धूर्जटये तुभ्यं धत्तूरकृसुमप्रिय ।।४७।। 

नमो धीराय धर्माय धर्मपालाय ते नमः ।। 
नीलग्रीव नमस्तुभ्यं नमस्ते नीललोहित ।। ४८ ।। 
नाममात्रस्मृतिकृतां त्रैललोक्यैश्वर्यपूरक ।| 

नमः प्रमथनाथाय पिनाकोद्यतपाणये || ।| ४९ || 


पशुपाशविमोक्षाय पशूनां पतये नमः || 

नामोच्चारणमात्रेण महापातकहारिणे || 4.2.63.५० || 
परात्पराय पाराय परापरपराय च || 
नमोऽपारचरित्राय सुपवित्रकथाय च ।| ५१ || 
वामदेवाय वामार्धधारिणे वृषगामिने ।। 

नमो भर्गाय भीमाय नतभीतिहराय च ।। ५२ || 
भवाय भवनाशाय भूतानांपतये नमः || 

महादेव नमस्तुभ्यं महेश महसांपते || ५३ || 
नमो मृडानीपतये नमो मृत्युंजयाय ते ।। 

यज्ञारये नमस्तुभ्यं यक्षराजप्रियाय च ।। ५४।। 
यायजूकाय यज़ञाय यज़ानां फलदायिने ।| 

रुद्राय रुद्रपतये कत्रुद्राय रमाय च ।। ५५ ।। 
शूलिने शाश्वतेशाय श्मशानावनिचारिणे || 
शिवाप्रियाय शर्वाय सर्वज्ञाय नमोस्तु ते || ५६ || 
हराय क्षांतिरूपाय क्षेत्रज्ञाय क्षमाकर ।। 

क्षमाय क्षितिहर्ज्रै च क्षीरगौराय ते नमः ।| ५७ || 
अंधकारे नमस्तुभ्यमाद्यंतरहिताय च || 


इडाधाराय ईशाय उपेद्रेद्रस्तुताय च ।। ५८ ॥। 

उमाकांताय उग्राय नमस्ते ऊर्ध्वरेतसे ।। 

एकरूपाय चैकाय महदैश्वर्यरूपिणे || ५९ || 

अनंतकारिणे तुभ्यमंबिकापतये नमः || 

त्वमोंकारो वषट्कारो भूर्भुवःस्वस्त्वमेव हि 114.2.63.६०1| 
दृश्यादृश्य यदत्रास्ति तत्सर्व त्वमु माधव || 

स्तुतिं कतुं न जानामि स्तुतिकर्ता त्वमेव हि ।| ।| ६१ || 
वाच्यस्त्वं वाचकस्त्वं हि वाक्च त्वं प्रणतोस्मि ते || 
नान्यं वेद्मि महादेव नान्यं स्तौमि महेश्वर ।। ६२ || 
नान्यं नमामि गौरीश नान्याख्यामाददे शिव ।| 
मूकोन्यनामग्रहणे बधिरोन्यकथाश्रुतौ ।।६३।। 
पंगुरन्याभिगमनेऽस्म्यंधोऽन्यपरिवीक्षणे।। 

एक एव भवानीश एककर्ता त्वमेव हि।। ६४ ।। 

पाता हर्ता त्वमेवैको नानात्वं मूढकल्पना || 

अतस्त्वमेव शरणं भूयोभूयः पुनःपुनः ।।६५।। 
संसारसागरे मग्नं मामुद्धर महेश्वर ।। 

इति स्तुत्वा महेशानं जैगीषव्यो महामुनिः ।। ६६ ॥| 


वाचंयमो भवत्स्थाणोः पुरतः स्थाणुसन्निभः ।| 

इति स्तुतिं समाकर्ण्य मुनेश्चंद्रविभूषणः || 
उवाच च प्रसन्नात्मा वरं ब्रूहीति तं मुनिम्‌ ।। ६७ ।। 
।। जैगीषव्य उवाच || ।| 
यदि प्रसन्नो देवेश ततस्तव पदांबुजात्‌ ।| 
मा भवानि भवानीश दूरं दूरपदप्रद ।।६८।। 
अपरश्च वरो नाथ देयोयमविचारतः || 

यन्मया स्थापितं ल्रिंगं तत्र सान्निध्यमस्तु ते ।।६९।। 
।। ईश्वर उवाच || || 
जैगीषव्य महाभाग यदुक्तं भवतानघ ।। 
तदस्तु सर्व तेभीष्ठं वरमन्यं ददामि च ।।4.2.63.७° || 
योगशास्त्रं मया दत्तं तव निर्वाणसाधकम्‌ || 
सर्वेषां योगिनां मध्ये योगाचार्योऽस्तु वै भवान्‌ || ७१ || 
रहस्यं योगविद्याया यथावत्वं तपोधन || 
संवेत्स्यसे प्रसादान्मे येन निर्वाणमाप्स्यसि ।। ७२ ।। 
यथा नदी यथा भृंगी सोमनंदी यथा तथा ।। 
त्वं भविष्यसि भक्तो मे जरामरणवर्जितः || ७३ || 


संति व्रतानि भूयांसि नियमाः संत्यनेकधा || 

तपांसि नाना संत्यत्र संति दानान्यनेकशः || ७४ || 
श्रेयसां साधनान्यत्र पापघ्नान्यपि सर्वथा || 

परं हि परमश्वैष नियमो यस्त्वया कृतः || ७५।। 

परो हि नियमश्वैष मां विलोक्य यदश्यते || 
मामनालोक्य यद्भुक्तं तद्भुक्तं केवलत्वघम्‌ ।। ७६ ।| 
असमर्च्य च यो भुङक्ते पत्रपुष्पफलैरपि ।|। 

रेतोभक्षी भवेन्मूढः स जन्मान्येकविंशतिम्‌ ।। ७७ || 
महतो नियमस्यास्य भवतानुष्ठितस्य वै ।। 

नाईँति षोडशी मात्रामप्यन्ये नियमा यमाः || ७८ || 
अतो मच्चरणाभ्याशे त्वं निवत्स्यसि सर्वथा || 

अतो नैःश्रेयसी लक्ष्मीं तत्रैव प्राप्स्यसि ध्रुवम्‌ ।। ७९ || 
जैगीषव्येश्वरं नाम ल्रिंगं काश्यां सुदुर्लभम्‌ ।। 

त्रीणि वर्षाणि संसेव्य लभेद्योगं न संशयः || 4.2.63.८° || 
जैगीषव्यगुहा प्राप्य योगाभ्यसनतत्परः || 

षण्मासेन लभेत्सिद्धिं वाञ्छितां मदनुग्रहात्‌ ।। ८१ ।। 
तव लिंगमिदं भक्तैः पूजनीयं प्रयत्नतः ।| 


विल्लोक्या च गुहा रम्या परासिद्विमभीप्सुभिः || ८२ || 

अत्र ज्येष्ठेश्वरक्षेत्रे त्वल्लिंगं सर्वसिद्धिदम्‌ ।| 
नाशयेदघसंघानि इष्टं स्पृष्टं समर्चितम्‌ ।| ८३ || 
अस्मिज्ज्येष्ठेश्वरक्षेत्रे संभोज्य शिवयोगिनः ।। 
कोटिभोज्यफलं सम्यगेकैकपरिसंख्यया||८४ ।। 
जैगीषव्येश्वरं लिंगं गोपनीयं प्रयत्नतः || 

कलौ कलुषबुद्धीनां पुरतश्च विशेषतः || ८५ || 
करिष्याम्यत्र सांनिध्यमस्मिंल्लिंगे तपोधन।। 
योगसिद्िप्रदानाय साधकेभ्यः सदैव हि ।।८६।। 
ददे शृणु महाभाग जैगीषव्यापरं वरम्‌ ।। 

त्वयेदं यत्कृतं स्तोत्रं योगसिद्धिकरं परम्‌ ।। ८७ ।| 
महापापौघशमनं महापुण्यप्रवर्धनम्‌ ।। 
महाभीतिप्रशमनं महाभक्तिविवर्धनम्‌ ।। ८८ || 
एतत्स्तोत्रजपात्पुंसामसाध्यं नैव किंचन || 
तस्मात्सर्वप्रयत्रेन जपनीयं सुसाधकैः ४।। ८९ || 
इति दत्त्वा वरं तस्मै स्मरारिः स्मेरलोचनः || 
ददर्श ब्राह्मणां स्तत्र समेतान्क्षेत्रवासिनः ।। 4.2.63.९° || 


|| स्कंद उवाच || || 

निशम्याख्यानमतुलमेतत्प्राजः प्रयत्नतः ।। 
निष्पापो जायते मर्त्यो नोपसर्गै: प्रबाध्यते ||९१ || 


इति श्रीस्कांदे महापुराण एकाशीतिसाहस्यां संहितायां चतुर्थे काशीखंड उत्तरार्ध 
ज्येष्ठेशाख्यानं नाम त्रिषष्टितमो5ध्यायः || ६३ || 


।। अगस्त्य उवाच || 

ष्ट्वा भूदेवताः शंभुं किमाचख्युः षडानन || 
कानिकानि च ल्लिंगानि तत्र तान्यपिचक्ष्व मे ।। १ || 
ज्येष्ठस्थाने महापुण्ये देवदेवस्य वल्लभे ।। 

आश्वर्यं किमभूत्तत्र तदाचक्ष्व षडानन ।।२ || 

|| स्कंद उवाच || || 

शृण्वगस्त्य यथा पृच्छि भवता तद्‌ब्रवीम्यहम्‌ ।। 
मंदराद्रि यदा देवो गतवान्ब्रह्मगौरवात्‌ ।। 3 ।। 
तदा निराश्रया विप्राः क्षेत्रसंन्यासिनोनघाः || 
उपाकृताश्वाविरतं महाक्षेत्रप्रतिग्रहात्‌ ।। ४ ।। 
खातंखातं च दंडाग्रैर्भूमिं कंदादिवृत्तयः ।। 

चक्रुः पुष्करिणीं रम्यां दंडखाताभिधां मुने || ५ ।| 
तीर्थं परितः स्थाप्य महालिंगान्यनेकशः ।। 


महेशाराधनपरास्तपश्चक्रुः प्रयत्नतः ।। ६ || 

विभूतिधारिणो नित्यं नित्यरुद्राक्षधारिणः || 
लिंगपूजारता नित्यं शतरुद्रियजापिनः ।। ७ || 

ते श्रुत्वा देवदेवस्य पुनरागमनं मुने ।| 

तपःकृशा अतितरामासुरानंद मेदुराः || ८ || 
द्विजाः पंचसहस्राणि चरतो विपुल्रं तपः || 
दंडखातान्महातीर्थादाजग्मुर्दैवदर्शने ।। ९ ।। 
तीर्थान्मंदाकिनी नाम्नो द्विजाः पाशुपतव्रताः ।| 
शिवैकाराधनपराः समेता अयुतोन्मिताः ।। 4.2.64.१० || 
हंसतीर्थात्परिप्रासा अयुतं त्रिशतोत्तरम्‌ ।। 
शतदुर्वससस्तीर्थादेकादश शताधिकम्‌ ।। ११ || 
मत्स्योदर्याः परापेतुः सहस्राणि षडेव हि ।| 
कपालमोचनात्सस्त शतान्यभ्यागता द्विजाः ।। १२।। 
ऋणमोचनतस्तीर्थात्सहस्रं द्विशताधिकम्‌ ।| 
वैतरण्या अपि मुने द्विजानामयुतार्धकम्‌ ।।१३।। 
ततः पृथूदकात्कुंडात्पृथुना परिखानितात्‌ ।। 
अयासिषुद्विजानां च शतान्येव त्रयोदश ।।१४।। 


तथैवाप्सरसः कुंडान्मेनकाख्याच्छतद्वयम्‌ ।। 

उर्वशीकुंडतः प्रासाः सहस्रं द्विशताधिकम्‌ ।| १५ ।| 
तथैरावतकुंडाच्च ब्राह्मणास्त्रिशतानि च || 
गंधर्वाप्सरसः सस शतानि द्विशतानि च ।| १६ || 
वृषेशतीर्थादाजग्मुर्नवतिः सशतत्रया || 
यक्षिणीकुंडतः प्रासाः सहस्र त्रिशतोत्तरम्‌ ।| १७ || 
लक्ष्मीतीर्थात्परं जग्मुः षोडशैव शतानि च || 
पिशाचमोचनात्सस सहस्राणि द्विजोत्तमाः ।। १८ || 
पितृकुंडाच्छतंसाग्रं ध्रुवतीर्थाच्छतानि षट्‌ || 
मानसाख्याच्च सरसो द्विशती सशतत्रया || १९ || 
ब्राह्मणा वासुकिहृदात्सहस्राणि दशैव तु ।| 
तथैवाष्टशतं द्रष्टं जानकीकुंडतो द्विजाः || 4.2.64.२० || 
काशीनाथमनुप्रासाः परमानंददायिनम्‌ || 

तथा गौतमकुंडाच्च शतानिनव चागताः ।|२१।। 
तीर्थाहदुर्गतिसंहतुर्बीह्मणाः प्रतिपेदिरे || 
एकादशशतान्येव द्रष्टं देवमुमापतिम्‌ ।। २२ || 
असीसंभेदमारभ्य गंगातीरस्थिता द्विजाः ।| 


आसंगमेश्वरात्तत्र परिप्रासा घटोद्भव ।। २३ || 

अष्टादशसहस्राणि तथा पंचशतान्यपि || 

ब्राह्मणाः पंचपंचाशद्रंगातीरात्समागताः || २४ || 
सार्द्रदूर्वाक्षतकरैः सपुष्पफलपाणिभिः ।। 
सुगंधमाल्यहस्तेश्व ब्राह्मणैर्जयवादिभिः || २५ || 
स्तुतो मंगलसूक्तैश्व प्रणतश्व पुनःपुनः || 

तेभ्यो दत्ताभयः शंभुः पप्रच्छ कुशलं मुदा || २६ || 
ततस्ते ब्राह्मणाः प्रोचुः प्रबद्धकरसंपुटाः ।| 

क्षेत्रे निवसतां नाथ सदानः कुशलोदयः || २७ || 
विशेषतः कृतो$स्माभिः साक्षान्नयनगोचरः || 

त्वं यत्स्वरूपं श्रुतयो न विदुः परमार्थतः ।| २८ ।| 
सदैवाकुशत्रं तेषां ये त्वत्क्षेत्रपराञ्जुखाः || 

चतुर्दशापि वै लोकास्तेषां नित्यं पराङ्मुखाः || २९ || 
येषां हृदि सदैवास्ते काशीत्वाशीविषां गद ।| 
संसाराशीविषविषं न तेषां प्रभवेत्क्वचित्‌ || 4.2.64.3° || 
गर्भरक्षामणिर्मत्रः काशीवर्णद्वयात्मकः || 

यस्य कंठे सदा तिष्ठेतस्याकुशलता कुतः ।। ३१ || 


सुधां पिबति यो नित्यं काशीवर्णद्वयात्मिकाम्‌ ।। 

स नैर्जरीं दशां हित्वा सुधैव परिजायते || 3२ ।। 
श्रुतं कर्णामृतं येन काशीत्यक्षरयुग्मकम्‌ ।। 

न समाकणर्यत्येव स पुनर्गैर्भजां कथाम्‌।। ३३ || 
काशी रजोपि यन्मूर्ध्नि पतेदप्यनिलाहतम्‌ || 
चंद्रशेखरतन्मूर्धा भवेच्चंद्रकलांकितः ।। ३४ || 
प्रसंगतोपि यन्नेत्रपथमानंदकाननम्‌ ।। 

यातं तेत्र न जायंते नेक्षेरन्पितृकान(व?)नम्‌ ।।३५।। 
गच्छता तिष्ठता वापि स्वपता जाग्रताथवा ।। 
काशीत्येष महामंत्रो येन जसः सनिर्भयः || ३६ || 
येन बीजाक्षरयुगं काशीति हृदि धारितम्‌ ।। 
अबीजानि भवंत्येव कर्मबीजानि तस्य वै ।। ३७ || 
काशी काशीति काशीति जपतो यस्य संस्थितिः || 
अन्यत्रापि सतस्तस्य पुरो मुक्तिः प्रकाशते ।। ३८ ।| 
क्षेममूर्तिरियं काशी क्षेममूर्तिर्भवान्भव || 
क्षेममूर्तिस्त्रिपथगा नान्यत्क्षेमत्रयं क्वचित्‌ ।। ३९ || 
ब्राह्मणानामिति वचः क्षेत्रभक्तिविबृंहितम्‌ ।| 


निशम्य गिरिजाकांतस्तुतोष नितरां हरः || 4.2.64.४० || 

प्रोवाच च प्रसन्नात्मा धन्या यूयं द्विजर्षभाः ।। 
येषामिहेद्ृशी भक्तिर्मम क्षेत्रेतिपावने ।। ४१ ।। 

जाने सत्वमया जाताः क्षेत्रस्यास्य निषेवणात्‌ ।। 
नीरजस्का वितमसः संसारार्णवपारगाः ।। ४२ ।। 
वाराणस्यास्तु ये भक्तास्ते भक्ता मम निश्चितम्‌।। 
जीवन्मुक्ता हि ते नूनं मोक्षलक्ष्म्या कटाक्षिताः || ४३ || 
यैश्च काशीस्थितो जंतुरल्पकोपि विरोधितः ।। 

तैर्वै विश्वंभरा सर्वा मया सह विरोधिता ।। ।। ४४ ।। 
वाराणस्याः स्तुतिमपि यो निशम्यानुमोदते ।| 

अपि ब्रह्मांमखिलं ध्रुवं तेनानुमोदितम्‌ ।।४५।। 
निवसंति हि ये मर्त्या अस्मिन्नानंदकानने || 
ममांतःकरणे ते वै निवसेयुरकल्मषाः ।। ४६ || 
निवसंति मम क्षेत्रे मम भक्तिं प्रकुर्वते ।| 

मम लिंगधरा ये तु तानेवोपदिशाम्यहम्‌ ।। ४७ ।। 
निवसंति मम क्षेत्रे मम भक्तिं न कुर्वते || 

मम लिंगधरा ये नो न तानुपदिशाम्यहम्‌ ।।४८।। 


काशी निवाणनगरी येषां चित्ते प्रकाशते ।| 

ते मत्पुरः प्रकाशंते नैःश्रेयस्या श्रिया वृताः || ४९ || 
मोक्षलक्ष्मीरियं काशी न येभ्यः परिरोचते ।। 
स्वर्लक्ष्मी कांक्षमाणेभ्यः पतितास्ते न संशयः ।| 4.2.64.५० || 
कार्थी संकाक्षमाणानां पुरुषार्थचतुष्टयम्‌ ।। 

पुरः किकरवतिष्ठेन्ममानुग्रहतो द्विजाः ।। ५१ || 
आनंदकानने ह्यत्र ज्वलद्दावानलोस्म्यहम्‌ ।। 
कर्मबीजानि जंतूनां ज्वालये न प्ररोहये || ५२ || 
वस्तव्यं सततं काश्यां यष्टव्योहं प्रयत्नतः ।। 

जेतव्यौ कलिकालौ च रतव्या मुक्तिरंगना ।५३।। 
प्राप्यापि कार्शी दुर्बुद्धियो न मां परिसेवते। | 

तस्य हस्तगताप्याशु कैवल्यश्रीः प्रणश्यति ।। ५४ ।। 
धन्या मद्भक्तिलक्ष्माणो ब्राह्मणाः काशिवासिनः || 
यूयं यच्चेतसो वृततेर्न दूरेहं न काशिका || ५५ || 
दातव्यो वो वरः कोत्र व्रियतां मे यथारुचि || 

प्रेयांसो मे यतो यूयं क्षेत्रसंन्यासकारिणः || ५६ || 
इति पीत्वा महेशानमुखक्षीराब्धिजां सुधाम्‌ || 


परितृसा द्विजाः सर्वै वद्रुर्वरमनुत्तमम्‌ ।। ५७ ।। 

ब्राह्मणा ऊचुः ।। ।। 

उमापते महेशान सर्वज्ञ वर एष नः || 

काशी कदापि न त्याज्या भवता भवतापहृत्‌ ।। ५८ || 
वचनादब्राह्मणानां तु शापो मा प्रभवत्विह ।। 
कदाचिदपि केषांचित्काश्यां मोक्षांतरायकः || ५९ || 
तव पादाबुंजद्वद्वे निद्ईद्वा भक्तिरस्तु नः ॥। 

आ कलेवरपातं च काशीवासोस्तु नोनिशम्‌ ।।4.2.64.६°|| 
किमन्येन वरेणेश देय एष वरो हि नः || 
अवधेह्यंधकध्वंसिन्वरमन्यं वृणीमहे || ६१ || 

तव प्रतिनिधी कृत्यास्माभिस्त्वद्भक्तिभावितैः ।| 
प्रतिष्ठितेषु ल्रिंगेषु सान्निध्यं भवतोऽस्त्विह।।६२।। 
श्रुत्वेति तेषां वाक्यानि तथास्त्विति पिनाकिना || 
प्रोचेऽन्योपि वरो दत्तो ज़ानं वश्च भविष्यति ।|६३।। 
पुनः प्रोवाच देवेशो निशामयत भो द्विजाः ।| 

हितं वः कथयाम्यत्र तदनुष्ठीयतां ध्रुवम्‌ ।। ६४ ।| 
सेव्योत्तरवहा नित्यं ल्लिंगमर्च्यं प्रयत्नतः ।| 


दमो दानं दया नित्यं कर्तव्यं मुक्तिकांक्षिभिः || ६५ || 

इदमेव रहस्यं च कथितं क्षेत्रवासिनाम्‌ ।। 

मतिः परहिता कार्या वाच्यं नोद्वेगकृद्चः ।।६६।। 
मनसापि न कर्तव्यमेनोत्र विजिगीषुणा।। 

अत्रत्यमक्षयं यस्मात्सुकृतं सुकृतेतरम्‌ ।। ६७ ।। 

अन्यत्र यत्कृतं पापं तत्काश्यां परिणश्यति ।। 
वाराणस्यां कृतं पापमंतर्गेहे प्रणश्यति ।। ६८ || 
अंतर्गेहे कृतं पापं पैशाच्यनरकावहम्‌ ।| 
पिशाचनरकप्रासिर्गच्छत्येव बहिर्यदि || ६९ || 

न कल्पकोटिभिः काश्यां कृतं कर्म प्रमृज्यते || 

किंतु रुद्रपिशाचत्वं जायतेऽत्रायुतत्रयम्‌.।। 4.2.64.७०. || 
वाराणस्यां स्थितो यो वै पातकेषु रतः सदा || 

योनिं प्राप्यापि पैशाची वर्षाणामयुतत्रयम्‌ || ७१ ।। 
पुनरत्रैव निवसञ्ज्ञानं प्राप्स्यत्यनुत्तमम्‌ ।। 

तेन जानेथ संप्रासे(?) मोक्षमाप्स्यत्यनुत्तमम्‌ ।। ७२ ।। (संप्रांते) 
दुष्कृतानि विधायेह बहिः पंचत्वमागताः ।| 

तेषां गतिं प्रवक्ष्यामि शृणुत द्विजसत्तमाः ।। ७३ || 


यामाख्या मे गणाः संति घोरा विकृतमूर्तयः ।। 

मूषायां ते धमत्यादौ क्षेत्रदुष्कृतकारिणः ।| ७४ ।| 
नयंत्यनूपप्रायां च ततः प्रार्ची दुरासदाम्‌ || 
वर्षाकाले दुराचारान्पातयंति महाजले || ७५ || 
जलौकाभिः सपक्षाभिर्ददशूकैर्जलोद्भवैः ।। 

दुनिवारैश्च मशकैर्दश्यंते ते दिवानिशम्‌ ।। ७६ ।| 
ततो यामैर्हिमर्तौ ते नीयंतेऽव्रौ हिमालये ।। 
अशनावरणैर्हीनाः क्लेश्यंते ते दिवानिशम्‌ ।। ७७ || 
मरुस्थले ततो ग्रीष्मे वारिवृक्षविवर्जिते ।। 
दिवाकरकरैस्तीकव्रैस्ताप्यंते ते पिपासिताः ।। ७८ ।। 
क्लेशितास्ते गणैरुग्रैयातनाभिः समंततः || 

इत्थं कालमसंख्यातमानीयंते ततस्त्विह ।। ७९ || 
निवेदयंति ते यामाः कालराजांतिके ततः || 
कालराजोपि तान्द्रष्टवा कर्म॑संस्मार्य दुष्कृतम्‌ ।।4.2.64.८० || 
विवस्त्रान्क्षुतृषार्ताश्च लग्नपृष्ठोदरत्वचः ।| 

अन्यै रुद्रपिशाचैश्च सहसंयोजयत्यपि ।। ८१ ।। 
ततो रुद्रपिशाचास्ते भैरवानुचराः सदा || 


सहंते क्लममत्यर्थ क्षुततृष्णोग्रत्वसंभवम्‌ || ८२ ।| 

आहारं रुधिरोन्मिश्रं ते लभंते कदाचन ।| 

एवं त्र्ययुतसंख्याकं कालं तत्रातिदुःखिताः ।। ८३ ॥ 
श्मशानरुतंभमभितो नीयंते कंठपाशिताः || 
पिपासिता अपि न तेंऽबुस्पर्शमपि चाप्नुयुः ।। ८४ ।| 
अथ संक्षीणपापास्ते कालभैरवदर्शनात्‌ ।। 

इहैव देहिनो भूत्वा मुच्यंते ते ममाज्ञया || ८५ || 
तस्मान्न कामयेतात्र वाझनःकर्मणाप्यघह(?)म्‌ ।। 
शुचौ पथि सदा स्थेयं महालाभमभीप्सुभिः ।। ८६ ।। 
नाविमुक्ते मृतः कश्चिन्नरकं याति किल्बिषी ।| 
ममानुग्रहमासादयय गच्छत्येव परां गतिम्‌ ।। ८७ || 
अनाशनं यः कुरुते मद्भक्त इह सुव्रतः ।| 

न तस्य पुनरावृत्तिः कल्पकोटिशतैरपि ।। ८८ || 
अशाश्वतमिदं ज्ञात्वा मानुष्यं बहुकिल्विषम्‌ ।। 
अविमुक्तं सदा सेव्यं संसारभयमोचकम्‌ ।। ८९ || 
नान्यत्पश्यामि जंतूनां मुक्त्वा वाराणसीं पुरीम्‌ ।| 
सर्वपापप्रशमनीं प्रायश्चित्तं कलौ युगे ।। 4.2.64.९० || 


जन्मांतरसहस्रेषु यत्पापं समुपार्जितम्‌ ।। 

अविमुक्तं प्रविष्टस्य तत्सर्वं व्रजति क्षयम्‌ || ९१ || 
जन्मांतरसहस्रेषु युंजन्योगी यदाप्नुयात्‌ ।। 

तदिहैव परो मोक्षो मरणादधि गम्यते ।। ९२ || 
तिर्यग्योनिगताः सत्त्वा ये विमुक्तकृताल्याः || 

कालेन निधनं प्रासास्तेपि यांति परां गतिम्‌ ।। ९३ || 
अविमुक्तं न सेवंते ये मूढास्तमसावृताः || 
विण्मूत्ररेतसां मध्ये ते वसंति पुनः पुनः ।। ९४ ।| 
अविमुक्तं समासाद्य यो लिंगं स्थापयेत्सुधीः ।। 
कल्पकोटिशतेर्वापि नास्ति तस्य पुनर्भवः ।। ९५ || 
ग्रहनक्षत्रताराणां कालेन पतनं ध्रुवम्‌ ।। 

अविमुक्ते मृतानां तु पतनं नैव विद्यते।। ९६ || 
ब्रह्महत्यां नरः कृत्वा पश्चात्संयतमानसः || 
प्राणांस्त्यजति यः काश्यां स मुक्तो नात्र संशयः || ९७ || 
स्त्रियः पतिव्रता याश्च मम भक्तिसमाहिताः || 

अविमुक्ते मृता विप्रा यांति ताः परमां गतिम्‌ ।। ९८ || 
अत्रोत्क्रमणकालेहं स्वयमेव द्विजोत्तमाः || 


दिशामि तारक ब्रह्म देही स्याद्येन तन्मयः || ९९ || 

मन्मना मम भक्तश्च मयि सर्वार्पितक्रियः ।। 
यथा मोक्षमिहाप्नोति न तथान्यत्रकुत्रचित्‌ || 4.2.64.१०० || 
मरणं निश्चितं जञात्वा गतिं चासुखरूपिणीम्‌ ।। 
चलमागंतुकं सर्वं ततः काशीं समाश्रयेत्‌ ।। १ ।। 
काशी समाश्रिता यैस्तु मनोवाक्कायकर्मभिः ।। 
तानत्र निर्मलधियो निवार्णश्री: समाश्रयेत्‌ ।। २ ।। 
काशीस्थितैकमपि यः प्रीणयेन्न्यायजेर्धनैः || 
तेन त्रैलोक्यमखिलं प्रीणितं तु मया सह ।। ३ ॥। 
यः प्रीणयति पुण्यात्मा निर्वाणनगरी नरम्‌ ।। 
पुमर्थेन स्थितेर्नित्यं ब्राह्मणाः प्रीणयामि तम्‌ ।। ४ ।। 
दिवोदासोपि राजर्षिः काशीं धर्मेण पालयन्‌ || 
सदेहो मत्पदं प्रासो यतो न पुनरागतिः ।। ५।। 
अत्र योगस्तथा ज्ञान मुक्तिरेकेन जन्मना || 
अतो विमुक्तमासाद्य नान्यद्रच्छेत्तपोवनम्‌ ।। ६ || 
मोक्षं सुदुर्लभं ज्ञात्वा संसारं चातिभीषणम्‌ || 
अश्मना चरणौ हत्वा कालमत्र प्रतीक्षयेत्‌ ।। ७ ।। 


अविमुक्तं परित्यज्य यदा यास्यंति दुर्धियः || 

हसिष्यंति तदा भूतान्यन्योन्यकरताडनैः || ८ || 
प्राप्य वाराणसीं पुण्यां सिद्विक्षेत्रमनुत्तमम्‌ ।। 
परिनिष्क्रांतुमन्यत्र कस्य जंतोर्मतिभवेत्‌ ।। ९ || 
महादानेन चान्यत्र यत्फलं लभ्यते नरैः || 

अविमुक्ते तु काकिण्यां दत्तायां तदवाप्यते || 4.2.64.११० || 
एकं समर्चयेल्लिंगं तपस्तप्येत चापरः || 

तयोर्मध्ये तु स श्रेष्ठो यो ल्लिंगं पूजयेदिह ।। ११ || 
तीर्थांतरे गवां कोटिं विधिवद्यः प्रयच्छति|| 

एकाहं यो वसेत्काश्यां काशीवासी तयोर्वरः।। ।। १२ || 
अन्यत्र ब्राह्मणानां तु कोटिं संभोज्य यत्फलम्‌|। 
वाराणस्यां तु चैकेन भोजितेन तदाप्यते।। १३ ।। 
सन्निहत्यां कुरुक्षेत्रे राहुग्रस्ते दिवाकरे ।| 
तुलापुरुषदानेन काशीभिक्षा समा भवेत्‌।। १४ ।। 
ममेह परमं ज्योतिरापातालाद्व्यवस्थितम्‌ ।। 

अतीत्य ससलोकादीननंतं ल्रिंगरूपधृक्‌ ।। १५ || 
पृथिव्यंतेपि ये लिंगमविमुक्तं स्मरंति मे ।। 

कलुषैस्ते विमुच्यंते महद्भिरिति निश्चितम्‌ ।। १६ || 

अस्समिन्क्षेत्रे तु ये नाहं दृष्ट: स्पृष्टः समर्चितः ।| 
संप्राप्य तारक ज्ञान न स भूयोभिजायते ।| १७ || 

यो मामिह समभ्यर्च्य म्रियतेन्यत्रकुत्रचित्‌ || 
जन्मांतरेपि मां प्राप्य स विमुक्तो भविष्यति ।।१८।। 
इत्युक्त्वा क्षेत्रमाहात्म्यं द्विजानामग्रतो हरः ।| 
पश्यतामेव तेषां तु तत्रैवांतर्हितोभवत्‌ ।। १९ ।। 

तेपि साक्षाद्विरुपाक्षं प्रत्यक्षीकृत्य वाडवाः || 
प्रहृष्टमनसोऽत्यंतं प्रययुः स्वस्वमाश्रयम्‌ ।।4.2.64.१२० ।| 
शंभोर्वाक्यं विनिश्चित्य सर्वज्ञस्य कृपानिधेः || 
त्यक्त्वा कार्यांतरं विप्रा लिंगान्येव समर्चिषुः ।। २१ || 
।। स्कंद उवाच || || 

पठित्वा पाठयित्वा च रहस्याख्यानमुत्तमम्‌ ।। 

श्रद्धालुः पातकैर्मुक्तः शिवलोके महीयते ।। १२२ || || 


इति श्रीस्कांदे महापुराण एकाशीति साहरूयां संहितायां चतुर्थे काशीखंड उत्तरार्दे 
क्षेत्ररहस्यकथनंनाम चतुःषष्टितमोऽध्यायः || ६४ || 


|| स्कंद उवाच || || 
ज्येष्ठेश्वरस्य परितो यानि लिंगानि कुभज || 


तानि पंचसहस्राणि मुनीनां सिद्धिदान्यनम्‌ ।। १ ।। 

पराशरेश्वरं लिंगं ज्येष्ठेशादुत्तरे महत्‌।। 

तस्य दर्शनमात्रेण निर्मलं ज्ञानमाप्यते ।। २ || 
तत्रैव सिद्धिदं लिंगं मांडव्येश्वरसंजितम्‌ ।। 

न तस्य दर्शनाज्जातु दुर्बुद्धि प्राप्नुयान्नरः || ३ || 
लिंगं च शंकरेशाख्यं तत्रैव शुभदं सदा || 
भृगुनारायणस्तत्र भक्तानां सर्वसिद्धिदः ।। ४ ।। 
जाबालीश्वर संज्ञं च लिंगं तत्रातिसिद्विदम्‌ ।| 

तस्य संदर्शनाज्जातु न जंतुर्दर्गतिं व्रजेत्‌ ।। ५ ॥ 
सुमंतु मुनिना श्रेष्ठस्तत्रादित्यः प्रतिष्ठितः ।| 

तस्य संदर्शनादेव कुष्ठव्याधिः प्रशाम्यति ।। ६ || 
भैरेवी भीषणा नाम तत्र भीषणरूपिणी ।। 

क्षेत्रस्य भीषणं सर्वं नाशयेद्भावतोर्चिता || ७ ।| 
तत्रोपजंघने लिंगं कर्मबंधविमोक्षणम्‌ || 

नृभिः संसेवितं भक्त्या षण्मासात्सिद्विदं परम्‌।।८।। 
भारद्वाजेश्वरं लिंगं लिंगं माद्रीश्वरं वरम्‌ || 

एकत्र संस्थिते द्वे तु द्रष्टव्ये सुकृतात्मना ।।९।। 


अरुणि स्थापितं ल्लिंगं तत्रैव कलशोद्भव ।| 

तस्य लिंगस्य सेवातः सर्वामृद्धिमवाप्नुयात्‌।14.2.65.१०|| 
लिंगं वाजसनेयाख्यं तत्रास्त्यतिमनोहरम्‌ || 

तस्य संदर्शनात्पुंसां वाजपेयफलं भवेत्‌।।११।। 
कण्वेश्वरं शुभं लिंगं ल्लिंगं कात्यायनेश्वरम्‌ ।| 
वामदेवेश्वरं लिंगमौतथ्येश्वरमेव च ।| १२ || 
हारीतेश्वरसंज्ञं च लिंगं वै गालवेश्वरम्‌ || 

कृभेर्लिंगं महापुण्यं तथा वै कौसुमेश्वरम्‌ ।। १३ || 
अग्निवर्णेश्वरं चैव नेध्रुवेश्वरमेव च ।। 

वत्सेश्वरं महाल्लिंगं पर्णादेश्वरमेव च ।। १४ || 
सक्तुप्रस्थेश्वरं लिंगं कणादेशं तथैव च || 

अन्यत्तत्र महालिंगं मांडूकाय निरूपितम्‌ ।। १५ || 
वाभ्रवेयेश्वरं लिंगं शिल्लावृत्तीश्वरं तथा || 

च्यवनेश्वर लिंगं च शालंकायनकेश्धरम्‌ ।| १६ || 
कलिंदमेश्वरं लिंगं लिंगमक्रोधनेश्वरम्‌ || 

लिंगं कपोतवृत्तीशं कंकेशं कुंतलेश्वरम ।। १७ || 
कंठेश्वरं कहोलेशं लिंगं तुंबुरुपूजितम्‌ ।। 


मतगेशं मरुतेशं मगधेयेश्वरं तथा || १८ || 

जातूकर्णेश्वरे लिंगं जंबूकेश्वरमेव च ।। 

जारुधीशं जलेशं च जाल्मेशं जालकेश्वरम्‌ ।| १९ || 
एवमादीनि ल्रिंगानि अयुतार्धानि कुंभज ।। 
स्मरणाद्वर्शनात्स्पर्शादर्चनान्नमनात्स्तुतेः ।। 4.2.65.२० || 
न जातु जायते जंतोः कलुषस्य समुद्भवः ।| 

एतेषां शुभलिंगानां ज्येष्ठस्थानेति पावने ।। २१ || 
।। स्कंद उवाच || || 

एकदा तत्र यद्वृत्तं ज्येष्ठस्थाने महामुने ।। 

तदहं ते प्रवक्ष्यामि शृणुष्वाघविनाशनम्‌ ।। २२ ।| 
स्वैरं विहरतस्तत्र ज्येष्ठस्थाने महेशितुः ।। 
कौतुकेनेव चिक्रीड शिवा कंदुकलीलया ।। २३ ।| 
उदंच न्न्यंचदंगानां लाघवं परितन्वती ।| 
निःश्वासामोदमुदित भ्रमराकुलितेक्षणा ।। २४ || 
भ्रश्यद्ध म्मिल्लसन्माल्य स्थपुटीकृत भूमिका || 
स्विद्यत्कपोलपत्राली स्रवदंबुकणोज्ज्वला || २५ ।| 
स्फुटच्चोलांशुकपथनिर्यदंगप्रभावृता ।। 


उल्लसत्कंदुकार्फालातिशोणितकरांबुजा || २६ || 

कंदुकानुग सद्ृष्टि नर्तित भूचलतांचला ।| 
मृडानी किल खेलंती ददृशे जगर्दबिका || २७ || 
अंतरिक्षचराभ्यां च दितिजाभ्यां मनोहरा || 
कटाक्षिताभ्यामिव वै समुपस्थितमृत्युना ।। २८ || 
विदलोत्पल संज्ञाभ्यां हृसाभ्यां वरतो विधेः || 
तृणीकृतत्रिजगती पुरुषाभ्यां स्वदोर्बलात्‌ ।। २९ || 
देवीं परिजिहीर्षू तौ विषमेषु प्रपीडितौ ।| 
दिवोवतेरतुः क्षिप्रं मायां स्वीकृत्य शांबरीम्‌ || 4.2.65.3° || 
धृत्वा पारषदीं मूर्तिमायातावंबिकांतिकम्‌ ।। 
तावत्यंतं सुदुर्वृत्तावतिचंचलमानसा || ३१ || 
सर्वज्ञेन परिज्ञातौ चांचल्याल्लोचनोद्भवात्‌ ।। 
कटाक्षिताथ देवेन दुर्गादुर्गारिघातिनी ।। ३२।।। 
विज्ञाय नेत्रसंज़ञां तु सर्वज्ञार्ध शरीरिणी ।। 
तेनैव कंदुकेनाथ युगपन्निजघान तौ ।। ३3|| 
महाबलौ महादेव्या कंदुकेन समाहतौ।। 
परिभ्रम्य परिभ्रम्य तौ दुष्टौ विनिपेततुः ।। ३४ || 
वृंतादिव फले पक्वे तालादनिललोलिते || 

दभोलिना परिहते शृंगेइव महागिरेः ।। ३५ || 

तौ निपात्य महादैत्यावकार्यकरणोद्यतौ ।। 

ततः परिणतिं यातो लिंगरुपेण कंदुकः ।।३६।। 
कंदुकेश्वरसंज्ञं च तल्लिंगमभवत्तदा || 

ज्येष्ठेश्वर समीपे तु सर्वदुष्टनिवारणम्‌ ।।३७।। 
कंदुकेश समुत्पत्तिं यः श्रोष्यति मुदान्वितः || 
पूजयिष्यति यो भक्तस्तस्य दुःखभयं कुतः || ३८ || 
कंदुकेश्वर भक्तानां मानवानां निरेनसाम्‌ || 

योगक्षेमं सदा कुर्याद्भवानी भयनाशिनी ।। ३९ || 
मृडानी तस्य लिंगस्य पूजां कुर्यात्सदैव हि ।। 

तत्रैव देव्या सान्निध्यं पार्वत्या भक्तसिद्धिदम्‌ || 4.2.65.४° || 
कंदुकेशं महालिंगं काश्यां यैनं समर्चितम्‌ || 

कथं तेषां भवनीशौ स्यातां सर्वेप्सितप्रदौ ।। ४१ ।। 
द्रष्टव्यं च प्रयत्नेन तल्लिंगं कंदुकेश्वरम्‌ । 
सर्वोपसर्गसंघातविघातकरणं परम्‌ || ४२ ।। 
कंदुकेश्वर नामापि श्रुत्वा वृजिनसंततिः ।। 


क्षिप्रं क्षयमवाप्नोति तमः प्राप्योष्णगुं यथा || ४३ ।। 

|| स्कंद उवाच || || 

संशृणुष्व महाभाग ज्येष्ठेश्वर समीपतः ।। 
यदुत्तांतमभूद्विप्र परमाश्चर्यकृदधुवम्‌ ।। ४४ || 

दंडखाते महातीर्थ देवर्षिपितृतृसिदे ।| 

तप्यमानेषु विप्रेषु निष्कामं परमं तपः |। ४५ || 
दैत्यो दुंदुभिनिर्हादो दुष्टः प्र्मदमातुलः ।| 

देवाः कथं सुजेयाः स्युरित्युपायमचिंतयत्‌ ।। ४६ || 
किं बलाश्च किमाहाराः किमाधारा हि देवताः || 
विचार्य बहुशो दैत्यस्तत्वं विज्ञाय निश्चितम्‌ ।। ४७ || 
अवश्यमग्रजन्मानो हेतवोत्र विचारतः ।। 
ब्राह्मणान्हंतुमसकृत्कृतवानुद्यमं ततः ।। ४८ ।। 

यतः क्रतुभुजो देवाः क्रतवो वेदसंभवाः || 

ते वेदा ब्राह्मणाधीनास्ततो देवबलं द्विजाः ।। ४९ || 
निश्चितं ब्राह्मणाधाराः सर्वे वेदाः सवासवाः ।| 

गीर्वाणा ब्रा्मणबला नात्र कार्या विचारणा ।।4.2.65.५° || 
ब्राह्मणा यदि नष्टाः स्युर्वेदा नष्टास्ततः स्वयम्‌ || 


आम्नायेषु प्रणष्टेषु विनष्टाः शततंतवः ।। ५१ || 

यज्ञेषु नाशं गच्छत्सु हृताहारास्ततः सुराः || 
निर्बलाः सुखजेयाः स्युर्जितेषु त्रिदशेष्वथ || ५२ |। 
अहमेव भविष्यामि मान्यस्त्रिजगतीपतिः ।। 
आहरिष्यामि देवानामक्षयाः सर्वसंपदः || ५३ || 
निर्वेक्ष्यामि सुखान्येव राज्ये निहतकंटके || 

इति निश्चित्य दुर्बुद्धिः पुनश्चिंतितवान्मुने ।। ५४ ।। 
द्विजाः क्व संति भूयांसो ब्रह्मतेजोतिबृंहिताः ।। 
श्रुत्यध्ययन संपन्नास्तपोबल समन्विताः ।| ५५ || 
भूयसां ब्राह्मणानां तु स्थानं वाराणसी भवेत्‌ || 
तानादावुपसंहत्य यामि तीर्थांतरं ततः ।। ५६ || 
यत्रयत्र हि तीर्थेषु यत्रयत्राश्रमेषु च ।| 

संति सर्वेऽग्रजन्मानस्ते मयादा: समंततः ।। ५७ || 
इति दुंदुभिनिर्हादो मतिं कृत्वा कुलोचिताम्‌ ।। 
प्राप्यापि काशी दुर्वृत्तो मायावी न्यवधीद्द्विजान्‌ || ५८ ।| 
समित्कुशान्समादातुं यत्र यांति द्विजोत्तमाः ।| 
अरण्ये तत्र तान्सर्वान्स भक्षयति दुर्मतिः ।। ९।। 


यथा कोपि न वेत्येव तथाच्छन्नोऽभवत्पुनः || 

वने वनेचरो भूत्वा यादोरूपी जलाशये ।।4.2.65.६° || 
अदृश्यरूपी मायावी देवानामप्यगोचरः || 
दिवाध्यानपरस्तिष्ठेन्मुनिवन्मुनिमध्यगः ।। ६१ || 
प्रवेशमुटजानां च निर्गमं च विल्लोकयन्‌ || 
यामिन्यां व्याघ्ररुपेण ब्राह्मणान्भक्षयेद्वहून्‌ ।। ६२ ।| 
निःशब्दमेव नयति नत्यजेदपि कीकसम्‌ || 

इत्थं निपातिता वित्रास्तेन दुष्टेन भूरिशः ।। ६३ || 
एकदा शिवरात्रौ तु भक्तस्त्वेको निजोटजे || 

सपर्या देवदेवस्य कृत्वा ध्यानस्थितोभवत्‌ ।। ६४ ।| 
स च दुंदुभिनि्हाद दैत्यैंद्रो बलदर्पितः ।। 

व्याघ्र रूपं समास्थाय तमादातुं मतिं दधे ।।६५।। 

तं भक्तं ध्यानमापन्नं दृढचितं शिवेक्षणे।। 
कृतास्त्रमंत्रविन्यासं तं क्रांतुमशकन्न सः || ६६ || 
अथ सर्वगतः शंभुर्जात्वा तस्याशयं हरः ।। 

दैत्यस्य दुष्ठरूपस्य वधाय विदधे धियम्‌ ।। ६७ ।। 
यावदादित्सति व्याघ्रस्तावदाविरभूद्धरः ।। 


जगद्रक्षामणिर्र्यक्षो भक्तरक्षण दक्षधीः ।। ६८ || 

रुद्रमायांतमालोक्य तद्वक्तार्चित लिंगतः || 
दैत्यस्तेनैव रुपेण ववृधे भूधरोपमः ।। ६९ || 
सावज्ञमथसर्वज्ञं यावत्पश्यति दानवः ।| 
तावदायांतमादाय कक्षायंत्रे न्यपीडयत्‌ ।। 4.2.65.७° ।। 
पंचास्यस्त्वथ पंचास्यं मुष्ट्या मूर्धन्यताडयत्‌ ।| 

स च तेनैव रूपेण कक्षानिष्पेषणेन च ।।७१ ।। 
अत्यार्तमरटदव्याघ्रो रोदसी परिपूरयन्‌ ।। 

तेन नादेन सहसा सं प्रवेपितमानसाः ।।७२।। 
तपोधनाः समाजग्मुर्निशि शब्दानुसारतः ।| 

तत्रेश्वरं समालोक्य कक्षीकृत मृगेश्वरम्‌।|७३।। 

तुष्टवुः प्रणता सर्वे शर्वं जयजयाक्षरैः ।। 

परित्राता जगत्त्रातः प्रत्यूहाद्दारुणादितः ।।७४ ।। 
अनुग्रह कुरुध्वेश तिष्ठात्रैव जगद्रुरो ।। 

अनेनैव हि रूपेण व्याघ्रेश इति नामतः ।। ७५ ।। 
कुरु रक्षां महादेव ज्येष्ठस्थानस्य सर्वदा | 
अन्येभ्योप्युपसर्गेभ्यो रक्ष नस्तीर्थवासिनः ।। ७६ ।| 


इति श्रुत्वा वचस्तेषां देवश्चंद्रविभूषणः ।। 

तथेत्युक्त्वा पुनः प्राह शृणुध्व द्विजपुंगवाः || ७७ || 
यो मामनेन रूपेण द्रक्ष्यति श्रद्धयात्र वै ।। 
तस्योपसर्गसंघातं घातयिष्याम्यसंशयम्‌ || ७८ || 
एतल्लिंगं समभ्यर्च्य यो याति पथि मानवः || 
चोरव्याघ्रादिसंभूत भयं तस्य कुतो भवेत्‌ ।। ७९ || 
मच्चरित्रमिदं श्रुत्वा स्मृत्वा लिंगमिदं हृदि ।। 

संग्रामे प्रविशन्मर्त्यो जयमाप्नोति नान्यथा ।14.2.65.८०|| 
इत्युक्त्वा देवदेवशस्तस्मिंल्लिंगे लयं ययौ ।| 
सविस्मयास्ततो विप्राः प्रातर्याता यथागतम्‌ ।। ८१ || 
|| स्कन्द उवाच || || 

तदा प्रभृति कुंभोत्थ लिंगं व्याप्रेश्वराभिधम्‌ ।। 
ज्येष्ठेशादुत्तेभागे दृष्टे स्पृष्ट भयापहम्‌ ।। ८२ || 
व्याघ्रेश्वरस्य ये भक्तास्तेभ्यो बिभ्यति किकराः || 
यामा अपि महाक्रूरा जयजीवेति वादिनः।। ८३ || 
पराशरेश्वरादीनां ल्लिंगानामिह संभवम्‌ ।। 

श्रुत्वा नरो न लिप्येत महापातककर्दमैः।। ८४ ।। 


कंदुकेश समुत्पत्तिं व्याघ्रे शाविर्भवं तथा|| 

समाकर्ण्य नरो जातु नोपसर्गै: प्रदूयते || ८५ || 
उटजेश्वर लिंग तु व्याघ्रेशात्पश्चिमे स्थितम्‌ || 
भक्तरक्षार्थमुद्धूतं स्यात्समभ्यर्चर्य निर्भय: || ८६ ।। 


इति श्रीस्कांदे महापुराण एकाशीति साहरूरयां संहितायां चतुर्थे काशीखण्डे उत्तरार्थ 
पराशरेश्वरादिल्रिंगसंभवोनाम पंचषष्टितमोऽध्यायः || ६५ || 


।। स्कन्द उवाच || || 

ज्येष्ठेश्वरस्य परितो लिंगान्यन्यानि यानि तु ।। 
तानि ते कथयिष्यामि शृणु वातापितापन || १ || 
ज्येष्ठेशाइक्षिणे भागे लिंगमप्सरसां शुभम्‌ || 
तत्रैवाप्सससः कूपः सौभाग्योदकसंज्ञकः || २ || 
तत्कूपजलसुस्नातो विलोक्याप्सरसेश्वरम्‌ || 

न दौर्भाग्यमवाप्नोति नारी वा पुरुषोथवा || 3 ।। 
तत्रैव कुक्कुटेशाख्यं लिंगं वापीसमीपगम्‌|। 

तस्य पूजनतः पुंसां कुटुंबं परिवर्धते ।। ४ || 
पितामहेश्वरं लिंगं ज्येष्ठवापीतटे शुभम्‌ || 

तत्र श्राद्धं नरः कृत्वा पितृणां मुदमर्पयेत्‌।। ५ ।| 
पितामहेशान्नैत्रत्यां पूजनीयं प्रयत्रतः || 


गदाधरेश्वरं लिंगं पितृणां परितृस्तिदम्‌ ।। ६ ।। 

दिशि पुण्यजनाख्यायां लिंगाज्ज्येष्ठेश्वरान्मुने।| 
वासुकीश्वरसंजञं च लिंगमर्च्य समंततः|। ७ ।| 

तत्र वासुकिकुंडे च स्नानदानादिकाः क्रियाः || 
सर्पभीतिहराः पुंसां वासुकीशप्रभावतः।। ८ || 

यः स्नातो नागपंचम्यां कुंडे वासुकिसंजिते || 

न तस्य विषसंसर्गो भवेत्सर्पसमुद्भवः।। ९।। 

कर्तव्या नागपञ्चम्यां यात्रा वर्षासु तत्र वै।। 

नागाः प्रसन्ना जायंते कुल्ले तस्यापि सर्वदा|| 4.2.66.१०।। 
तत्कुण्डात्पश्चिमे भागे लिंगं वै तक्षकेश्वरम्‌।। 

पूजनीयं प्रयत्नेन भक्तानां सर्वसिद्धिदम्‌ ।। ११।। 
मुनेस्तस्योत्तरे भागे कुण्डं तक्षकसंजितम्‌ || 
कृतोदकक्रियस्तत्र न सर्पैरभिभूयते।। १२।। 
तत्कुण्डादुततरे भागे क्षेत्रं क्षेमकरः सदा|| 

भक्तानां साध्वसध्वंसी कपाली नाम भैरवः।। १३|| 
भैरवस्य महाक्षेत्रं तद्वै साधकसिद्धिदम्‌।। 

तत्र संसाधिता विद्याः षण्मासातत्सिद्विमाप्नुयुः।। १४।। 


तत्र चण्डी महामुण्डा भक्तविघ्नोपशांतिदा। 

बलिपूजोपहाराद्यैः पूज्या स्वाभीष्टसिद्धये।।१५।। 

तस्या यात्रां तु यः कुर्यान्महाष्टम्यां नरोत्तमः || 
यशस्वी पुत्रपोत्राढ्यो लक्ष्मीवॉश्वापि जायते || १६ || 
महामुण्डा प्रतीच्यां तु चतुःसागरवापिका || 

तस्यां स्नातो भवेत्स्नातः सागरेषु चतुर्ष्वपि || १७ || 
महाप्रसिद्धं तत्स्थानं चतुःसागरसंजितम्‌।। 

चत्वारि तत्र ल्लिंगानि सागरैः स्थापितानि च ।। १८ || 
तस्या वाप्याश्वतुर्दिक्षु पूजितानि दहंत्यघम्‌ ।| 

तदुत्तरे महालिंगं वृषभेश्वरसंज्ञितम्‌ ।। १९ || 

हरस्य वृषभेणैव स्थापितं तत्स्वभक्तितः ।। 

तस्य दर्शनतः पुंसां षण्मासान्मुक्तिरुद्भवेत्‌ ।। 4.2.66.२० || 
वृषेश्वरादुदीच्यां तु गंधर्वेश्वरसंज्ञितम्‌ ।। 

गंधर्वकुण्डं तत्प्राच्यां तत्र स्नात्वा नरोत्तमः || २१ ।| 
गंधर्वेश्वरमभ्यर्च्य दत्वा दानानि शक्तितः ।। 

सन्तर्प्य पितृदेवांश्च गंधर्वैः सह मोदते ।। २२ ।| 
कर्कोटनामा नागोस्ति गन्धर्वेश्वरपूर्वतः ।। 


तत्र कर्कोटवापी च लिंगं कर्कोटकेश्वरम्‌ ।| २३ || 

तस्यां वाप्यां नरः स्नात्वा कर्कोटेशं समर्च्य च ।। 
कर्कोटनागमाराध्य नागलोके महीयते ।। २४ ।। 
कर्कोट नागो यैईष्टस्तद्वाप्यां विहितोदकैः || 

क्रमते न विषं तेषां देहे स्थावरजंगमम्‌ ।।| २५ || 
कर्कोटिशात्प्रतीच्यां तु धुंधुमारीश्वराभिधम्‌ || 
तल्लिंगाभ्यर्चनात्पुंसां न भवेद्वैरिजं भयम्‌ ।। २६ || 
पुरूरवेश्वरं लिंगं तदुदीच्यां व्यवस्थितम्‌ ।। 

द्रष्टव्यं तत्प्रयत्नेन चतुर्वर्गफलप्रदम्‌ || २७ ।| 
दिग्गजेनार्चितं लिंगं सुप्रतीकेन तत्पुरः || 

सुप्रतीकेश्वरं नाम्ना यशोबल्रविवर्धनम्‌ ।। २८ || 

सरश्च सुप्रतीकाख्यं तत्पुरो भासते महत्‌ ।। 

तत्र स्नात्वा च तल्लिंगं दृष्टवा दिक्पतितां लभेत्‌ ।। २९ ।। 
तत्रास्त्येका महागौरी नाम्ना विजयभैरवी ।| 
रक्षार्थमुत्तराद्वारि स्थिता पूज्येष्टसिद्धये ।। 4.2.66.3° || 
वरणायास्तटे रम्ये गणौ हुंडनमुंडनौ ।। 

्षेत्ररक्षां विधत्तसतौ विघ्नस्तंभन कारकौ || ३१ || 


तौ द्रष्टव्यौ प्रयत्नेन क्षेत्रनिरविघ्न हेतवे ।| 

हुंडनेशं मुंडनेशं तत्र दृष्टवा सुखी भवेत्‌ ।। ३२ 

|| स्कंद उवाच || || 

इल्वलारे कथामेकां शृणुष्वावहितो भव ।। 
वरणायास्तटे रम्ये यदृत्त पूर्वमुत्तमम्‌ |। ३३ ।। 
एकदाद्रींद्रमालोक्य मेना संहृष्टमानसम्‌ ।। 

उमां संस्मृत्य निःश्वस्य प्रोवाचेति पतिव्रता || ३४ ।| 
|| मेनोवाच || ।। 

आर्यपुत्र न जानामि प्रवृत्तिमपि कांचन ।। 
विवाहसमयाद्‌र्ध्वं तस्या गौर्या गिरीश्वर || ३५ || 

स वृषेंद्रगतिर्दैवो भस्मोरग विभूषणः ।| 
महापितृवनावासो दिग्वासाः क्वास्ति संप्रति ।। ३६ || 
अष्टो या मातरो दृष्टा ब्राह्मी प्रभृतयः प्रिय ।। 
स्वस्वरूपारता मन्येऽहं बालिकाः कष्टहेतवः ।| ३७ || 
तस्यैकस्य न कोप्यन्योस्त्यद्वितीयस्य शूलिनः ।। 
तदुदंतप्रवृत्त्यै च क्रियतामुद्यमो विभो ।। ३८ || 
तस्याः प्रियाया वाक्येन तदपर्त्याप्रियो गिरिः ।| 


उवाच वचनं सास्रमुमा वात्सल्यसन्नगीः ।।३९।। 


onlinesanskritbooks.com 


|| गिरिराज उवाच || || 
अहमेव गमिष्यामि तस्या मेने गवेषणे || 
नितरां बाधते प्रेम तददृष्टयग्निदूषितम्‌ ।।14.2.66.४०| | 
यदा प्रभृति सा गौरी निर्गता मम सद्मतः || 

मन्ये मेने तदारभ्य पद्मसद्मा विनिर्ययौ ।। ४१।। 
तदालापामृतधयौ न मे शब्दग्रहौ प्रिये || 
प्राणेश्वरि तदारभ्य स्यातां शब्दांतरग्रहौ ।। ४२ ।|। 
जैवातृकी यतोहः स्याद्दरीभूता दृशोर्मम ।| 
अहो जैवातूकी ज्योत्स्ना ततोहोति दुनोति माम्‌ ।। ४३ ।। 
इत्युक्त्वादाय रत्नानि वासांसि विविधानि च || 
धराधरेंद्रो निर्यातः शुभलग्नबलोदये ।| ४४ 

|| अगस्त्य उवाच || || 
कानि कानि च रत्नानि कियंत्यपि च षण्मुख || 
यान्यादाय प्रतस्थे स तानि मे ब्रूहि पृच्छतः ।। ४५ || 
|| स्कंद उवाच || 
तुला मुक्ताफलानां तु कोटिद्वय परीमिताः ।| 


तथा वारितराणां च हीरकाणां तुला शतम्‌ ।। ४६ ।। 


onlinesanskritbooks.com 


नवत्नक्षाधिकं विप्र षडस्राणां सुतेजसाम्‌ ।। 

लक्षद्वयं विदूराणां तुलाविमलवर्चसाम || ४७ ।। 
कोटयः पद्मरागाणां पंचावैहि तुला मुने || 

पुष्पराग तुलालक्षं गुणितं नवसंख्यया ।। ४८ ।। 
तथा गोमेद रत्नानां तुल्रालक्षमिता मुने || 
इंद्रनीलमणीनां च तुलाः कोट्यर्ध संमिताः || ४९ || 
गरुडोद्राररत्नानां तुलाः प्रयुतसंमिताः ।। 
शुद्धविद्रुमरत्रानां तुलाश्व नवकोटयः ।। 4.2.66.५° || 
अष्टांगाभरणानां च संख्या कर्तु न शक्यते ।। 
वाससां च विचित्राणां कोमलानां तथा मुने || ५१ || 
चामराणि च भूयांसि ट्रव्याण्यामोदर्वंति च ।। 
सुवर्णदासदास्यादीन्यसंख्यातानि वै मुने ।। ५२ ॥। 
सर्वाण्यपि समादाय प्रतस्थे भूधरेश्वरः ।। 

आगत्य वरणातीरं दूरात्काशीमलोकयत्‌ ।| ५3 || 
अनेकरत्रनिचयैः खचिताऽखिलभूमिकाम्‌ ।|। 
नानाप्रासादमाणिक्यज्योतिस्ततततांबराम्‌ ।। ५४ ।। 


सौधाग्रविविधस्वर्णकलशोज्वलदिङ्मुखाम्‌ ।। 

जयंतीवैजयंतीनां निकरैस्त्रिदिवस्थलीम्‌ ।। ५५ || 
महासिदध्यष्टकस्यापि क्रीडाभवनमङद्भुतम्‌ ।। 
जितकल्पदुमवनां वनैः सर्वफलावनैः || ५६ || 
इति काशीसमृद्धिं स विलोक्याभूद्विलज्जितः ।| 
उवाच च मनस्येव भूधरेंद्र इदं वचः || ५७ ।। 
प्रासादेषु प्रतोलीषु प्राकारेषु गृहेषु च || 

गोपुरेषु विचित्रेषु कपाटेषु तटेष्वपि || ५८ || 
मणिमाणिक्यरनत्रानामुच्छलच्चारुरोचिषाम्‌ || 
ज्योतिर्जालैर्जटिलितं ययेदमवलोक्यते ।। ५९ || 
यावाभूम्योरंतरालं तथेति समवैम्यहम्‌ ।| 
इंद्ृक्संपत्तिसंभारः कुवेरस्यापि नो गृहे || 4.2.66.६° || 
अपि वैकुंठभुवने नेतरस्येह का कथा || 

इति यावद्विरींद्रोसौ संभावयति चेतसि || ६१ || 
तावत्कार्पटिकः कश्चित्तल्लोचनपथं गतः ।। 
आहूय बहुमानं तमपृच्छच्चाचलेश्वरः ।। ६२ || 
|| हिमवानुवाच || || 


हंहो कार्पटिक श्रेष्ठ अध्यास्वैतदिहासनम्‌ ।। 

स्वपुरोदंतमाख्याहि किमपूर्वमिहाध्वग || ६३ || 
कोत्र संप्रत्यधिष्ठाता किमधिष्ठातृ चेष्टितम्‌ ।| 

यदि जानासि तत्सर्वमिहाचक्ष्व ममाग्रतः ।| ६४ ।। 
सोपि कार्पटिकस्तस्य गिरिराजस्य भाषितम्‌ ।। 
समाकर्ण्य समाचष्ट मुने समुपचक्रमे ।। ६५ || 

।। कार्पटिक उवाच || || 

आचक्षे शृणु राजेद्र यत्पृष्टोस्मि त्वयाखिलम्‌ ।| 
अहानि पंचषाण्येव व्यतिक्रांतानि मानद।।६६।। 
समायाते जगन्नाथे पर्वतेंद्र सुतापतौ ।। 
सुंदरान्मंदरादद्रेर्दिवोदासे गते दिवि ।।६७।। 

यो वै जगदधिष्ठाता सोधिष्ठातात्र सर्वगः ।| 
सर्वदृक्सर्वदः शर्वः कथं न ज़ायते विभो ।।६८।। 
मन्ये रृषत्स्वरूपोसि दृषदोपि कठोरधीः || 

यतो विश्वेश्वरं काश्यां न वेत्सि गिरिजापतिम्‌ ।।६९।। 
स्वभावकठिनात्मापि स वरं हिमवान्गिरिः || 
प्राणाधिक सुता दानादयो धिनोद्विश्वनायकम्‌ ।।4.2.66.७° || 


बिभ्रत्सहज काठिन्यं जातो गौरीगुरुर्गुरुः || 

शंभु प्रपूज्य सुतया स्रजा विश्वगुरोरपि || ७१ || 
चेष्टितं तस्य को वेद वेदवेद्यस्य चेशितुः ।। 
मनागिति च जानेहं तच्चेष्टितमि्दे जगत्‌ ।।७२।। 
अधिष्ठाता मया ख्यातस्तथाधिष्ठातृ चेष्टितम्‌ ।। 
अपूर्व यत्त्वयापृष्टं तदाख्यामि च तच्छृणु ।। ७३ ।। 
शुभे ज्येष्ठेश्वरस्थाने सांप्रतं स उमापतिः ।। 

काशीं प्राप्य मुदा तिष्ठेद्रिरिराजांगजा सखः ।। ७४ ।। 
।। स्कंद उवाच || || 

यदा यदा स गिरिजा मृदुनामाक्षरामृतम्‌ ।। 
आविष्करोति पथिकोडद्रीद्रो हष्येत्तदातदा || ७५ || 
उमानामामृतं पीतं येनेह जगतीतल्ले || 

न जातु जननीस्तन्यं स पिबेत्कुभसंभव ।। ७६ ।| 
उमेतिद्व्यक्षरं मंत्रं योऽहनिशमनुस्मरेत्‌ ।। 

न स्मरेच्चित्रगुसस्तं कृतपापमपि द्विज ।। ७७ ।। 
पुनः शुश्राव हिमवान्हष्टः कार्पटिकोदितम्‌ ।। 

।। कार्पटिक उवाच || || 


राजन्विश्वेश्वरार्थेयः प्रासादो विश्वकर्मणा ।| ७८ ।| 

निर्मीयते सुनिर्माणो जन्मि निर्वाणदायिनः || 
तदपूर्वं न कर्णाभ्यामप्याकर्णितवानहम्‌ ।। ७९ ।। 
यत्रातिमित्रतेजोभिः शलाकाभिः समंततः ।। 
मणिमाणिक्यरत्रानां प्रासादेभित्तयः कृताः ।|4.2.66.८° || 
यत्र संति शतं स्तंभा भास्वंतो द्वादशोत्तराः || 
एकैकं भुवनं धर्तुमष्टाष्टाविति कल्पिताः || ८१ || 
चतुर्दशसु या शोभा विष्टपेषु समंततः ।। 
तस्मिन्विमाने सास्तीह शतकोटिगुणोत्तरा || ८२ || 
चंद्रकांतमणीनां च स्तंभाधार शिलाश्व याः || 
चित्ररत्रमयैस्तंभैः स्तंभितास्तत्प्रभाभराः ।। ८३ || 
पद्मरागेंद्रनीलानां शालीनाः शालभंजिकाः ।। 
नीराजयंत्यहोरात्रं यत्र रजप्रदीपकैः ।। ८४ || 
स्फुरत्स्फटिकनिर्माण क्षक्ष्ण पद्मशिलातल्ले || 
अनेकरनत्ररूपाणि विचित्राणि समंततः ।।८५।। 
आरक्तपीतमंजिष्ठ नीलकिर्मीरवर्णकैः || 
विन्यस्तानीव भासंते चित्रे चित्रकृतायतः || ८६ || 


ट्क्पिच्छिला विलोक्यते माणिक्यस्तभराजयः ।| 

यतोऽविमुक्ते स्वक्षेत्रै मोक्षलक्ष्म्यंकुरा इव ।| ८७ || 
रत्नाकरेभ्यः सर्वेभ्यो गणा रत्नोच्चयान्बहून्‌ ।। 
राशीश्वक्र: समानीय यत्राद्रेशिखरोपमान्‌ || ८८ || 
यत्र पातालतलतो नागानां कोशवेश्मतः।। 
गणैर्मणिगणाः सर्वे समाहृत्य गिरीकृताः ।| ८९ || 
शिवभक्तः स्वयं यत्र पोलस्त्यः स्वद्रिकूटतः ।। 
कोटिहाटककूटानि आनयामास राक्षसैः ।| 4.2.66.९० || 
प्रासादनिर्मितिं श्रुत्वा भक्ता द्वीपांतरस्थिताः ।। 
माणिक्यानि समाजहुर्यथासंख्यान्यहो नृप ।। ९१ || 
चिंतामणिः स्वयं यत्र कमर्णे विश्वकर्मणे || 
विश्राणयेदहोरात्रं विचित्रांश्चिं तितान्मणीन्‌।। ९२ || 
नानावर्णपताकाश्च यत्र कल्पमहीरुहः || 

अनल्पाः कल्पयंत्येव नित्यभक्तिसमन्विताः ।। ९३ || 
अब्धयो यत्र सततं दधिक्षीरेक्षुसर्पिषाम्‌ ।। 

पंचामृतानां कलशैः स्नपयंति दिनेदिने ।। ९४ || 
यत्र कामदुघा नित्यं स्नपयेन्मधुधारया ।। 


स्वदुग्धया स्वयं भक्त्या विश्वेशं लिंगरूपिणम्‌ || ९५ || 

गंधसाररसैर्य च सेवते मलयाचलः || 

कर्पूररभा कर्पूरपूरैर्भक्त्या निषेवते ।। ९६ || 

इत्याय पूर्वं यत्रास्ति प्रत्यहं शंकरालये || 

कथें तं त्वमुमाकातं न वेत्सि कठिनाशय || ९७ || 
इति तस्य समृद्धिं तां इष्ट्वा जामातुरद्रिराट || 

त्रपया परिभूतोभून्नितरां कुंभसंभव ।। ९८ || 

तस्मै कार्पटिकायाथ स दत्वा पारितोषिकम्‌ || 
पुनश्चिंतापरोजातोऽद्रिराट्कार्पटिके गते ।। ९९ || 
उवाचेति मनस्येव विस्मयोत्फुल्ललोचनः ।| 

अहो भद्रमिदं जातं यत्वया श्रावि शर्मभाक्‌ || 4.2.66.१०० || 
यावत्संपतिसंभारः श्रूयते ृश्यतेत्र वै ।| 

जामातुरत्र सदने लीलरा त्रिजगतीपतेः ।। १ || 

ततः प्राभूतकस्तुच्छो नितरां प्रतिभाति मे ॥। 
कन्यार्थं यो मया नीतो जामातुः परितोषकृत्‌ || २ || 
अहं मन्ये तथैवासौ यथादर्शि मया पुरा | 
ृद्धोक्षमात्रसंपत्तिः सर्वकर्मपराञ्जुखः ।। ३ || 


नैनं कोपि विजानीयान्नान्वयोस्य कदाऽचन ।|। 

नामापि यस्य नैकं च किदेशीयश्व नोह्यते || ४ ।। 
किवृत्तश्व किमाचारो नाममात्रेण चेश्वरः ।। 
ऐश्वर्यसूचकं वस्तु यस्य किंचिन्न लक्ष्यते || ५ ।| 
सोसौ निर्वाणसंपत्तिं रंकायापि ददात्यहो || 

सुमुखः सर्वकर्माणि फलवंति करोति सः ।। ६ ।| 
वेदवेद्यो हि सर्वज्ञो यत्संतानोऽखिलं जगत्‌ || 

यं न कोपि हि वेदादौ वेदवेद्यः स एष वै ।|७ || 
योनभिज्ञः सदाजञातः स सर्वज्ञोयमेव हि || 
यस्यैकमपि नो नाम पुंसा ज़ेयं न केनचित्‌ ।|८।। 
सर्वेषां सर्वनामानि यस्य नामानि निश्चितम्‌ || 
सोसौ हि सर्वदेशीयः सर्वेभ्यः सर्वसिद्धिदः ।।९।। 
यस्य देशो न विदितो यस्तु वृत्तिपराड्मुखः।। 
आचारहीनमिव यं पुराऽपश्यं कठोरधीः || 4.2.66.११० || 
श्रुतिस्मृती यतः सर्वमाचारं वित्त एव हि ।| 
नाममात्रेण नियतं यमज्ञासिषमीश्वरम्‌ ।। ११ || 
साक्षादीश्वर एवैष सोन्येष्वैश्वर्यसूचकः ।| 


अपि सर्वगुणाधारो गुणातीतः परापरः || १२ || 

अर्वाचीन इहाप्येष पराचीनः परात्परः || 

भूधराणामहं नाथो विश्वनाथ उमापतिः ।।१३।। 

अहं प्रमितसंपत्तिरप्रमेय धनोह्मस्ौौ ।। 

तुच्छप्राभृत कस्तस्मान्नेदानीमस्य दर्शनम्‌ ।। १४ ।। 
करिष्येथ करिष्यामि व्यावृत्त्यागत्य कहिंचित्‌ || 
संप्रधार्येति मनसि सायं स च गिरीश्वरः || १५ || 
आहूय सर्वाननुगान्मार्वतीयान्महाबलान्‌ || 
आदिष्टवानिदं वाक्यं सर्वै यूयं बलाधिकाः ।। १६ || 
कुर्वत्वेकं ममादेशं यावन्नोयति भानुमान्‌ || 
तावच्छिवालयं चैकं विदधत्वत्र सत्वरम्‌।। १७।। 
यस्मिन्कृते कृतार्थः स्यामिह लोके परत्र च ।| 
समागत्येह काश्यां यः कुर्यादेकं शिवालयम्‌ || १८ || 
तेन त्रैलोक्यमखिलं सालयं कृतमेव हि ।| 

तेन दत्तानि दानानि महांति विधिपूर्वकम्‌ ।। १९ || 
सुपर्वणि सुपात्राय सुताथ श्रद्धयाधिकम्‌ ।। 

येन स्ववित्तमानेन धर्मोपार्जित वित्ततः ।।4.2.66.१२० || 


कृतं शंभोर्महासद्म न तं पद्मा त्यजेत्क्वचित्‌ ।। 

तपांसि तेन तस्तानि शीर्णपर्णाशनान्यपि || २१ || 
वाराणसी समासाय येनाकारि शिवालयः || 

अशेषाः सुविशेषाढ्या इष्टांस्तेन महामखाः।। २२ ।। 
आनंदकानने येन देवदेवालयः कृतः ।| 

इति तस्य समादेशं समाकर्ण्यानुगास्ततः ||| २३ || 
चक्रुर्देवालयं श्रेष्ठं यावद्व्युष्टा न यामिनी || 
तावच्छैलेश्वरं लिंगं शैलेशेन प्रतिष्ठितम्‌ ।। 
चंद्रकांतमणेश्वंचत्कांतिश्वेतितमंडपम्‌ ।। २४ ।। 
अलेखयत्प्रशस्तिं च प्रशस्ताक्षरमालिनीम्‌ ।। 
व्याचक्षाणां निजां सर्व गोत्रेभ्योप्यधिकोन्नतिम्‌ ।। २५ || 
ततोऽरुणोदये जाते स्नात्वा पंचनदे हृदे ।। 

शैलराजः कालराजं नमस्कृत्य समर्च्य च || २६ ॥। 
तत्र राशिं समुत्सृज्य परितस्तवरितो ययौ ।। 
पार्वतीयैरनुगतः सर्वैरपि निजालयम्‌ ।। २७ ।। 

ततः प्रातः समालोक्य गणौ हुंडनमुंडनो || 

हृष्टौ देवालयं रम्यं वरणायास्तटे शुभे ।। २८ ।। 


अद्ष्टपूर्वदेवाय निवेदयितुमागतौ ।। 

तौ तु दृष्टवा महादेवमुमादर्शितदर्पणम्‌ ।। २९ ।। 
प्रणम्य दंडवद्भूमौ कृतांजलिपुटौ गणौ ।। 
कृताभ्यनुञ्ञो भूक्षेपाद्रिजसिमथ चक्रतुः ।। 4.2.66.१३० || 
देवदेव न जानीवः केनचिद्ुढभक्तिना ।|। 

अतीव रम्यः प्रासादो निर्मितो वरणातटे || ३१ || 
आसायं नैक्षिचावाभ्यां दृष्टोद्यैव प्रगे विभो।| 
गणोदितमितीशानो निशम्याह गिरींद्रजाम्‌ ।। ३२ || 
विज्ञातसर्ववृत्तांतः सर्वज्ञोप्यनभिज्ञवत्‌ ।। 
अचलेंद्रागजेयावस्तत्प्रासादविललोकने ।।३७।। 
इत्युक्त्वेशः सगिरिजो निरगात्सगणो मुने।। 
महास्यंदनमारुह्य प्रासादं द्रष्टुमुत्सुकः || ३४ ।। 
अथालुलोके गिरिशः प्रासादं वरणातटे || 

अतीव रम्यरचनं यामिनीमात्रनिर्मितम्‌।।३५ || 
स्यंदनादवरुह्याथ गर्भागारमवीविशत्‌ ।। 

ददर्श च महालिंगं चंद्रकांतशिलामयम्‌ ।। ३६ ।| 
देदीप्यमानं महसा मोक्षलक्ष्म्यंकुराकृति ।। 


दृष्टिप्रसादजननं पुनजननशातनम्‌ || ३७ || 

केनेदं स्थापितं लिंगं यावज्जिज्ञासतीश्वरः ।। 

तावद्दर्श पुरतः प्रशस्तिं कर्तृसूचिकाम्‌|| 

वाचयित्वेव च मनाझनस्येव मनोजहत्‌ || 

उवाच देवो दिष्ट्येति प्रेक्षस्वात्मपितुः कृतिम्‌ || ३९ || 
उमा श्रुत्येति संहृष्टा कदंबकुसुमश्रियम्‌ ।। 
आनंदांकुरलक्ष्मीवदंगेषु परिबिभ्रती ।। 4.2.66.१४० ।। 
ततो व्यजिज्ञपद्देवं देवी पादौ प्रणम्य च || 
अस्मिंल्लिंगवरे नाथ त्वया स्थेयमहर्निशम्‌ ।। ४१ || 
अस्य लिंगस्य ये भक्ता शैलेशस्य महेशितुः ।| 
तेभ्यस्त्वं महतीमृद्धिं दास्यसीह परत्र च ।। ४२ ।। 
तथेति देव उक्त्वा तां पार्वती पुनरब्रवीत्‌ ।। 

वरणायां कृतस्नानेः शैलेशो यैः समर्चितः ।। ४३ ।|। 
पितृन्संतर्प्यं च मुदा दत्त्वा दानानि शक्तितः || 

न तेषां पुनरावृत्तिरत्र संसारवत्मॅनि।। ४४ ।। 

शैलैश्वरे महालिंगे नित्यं स्थास्याम्यहं शुभे ।। 
प्रदास्यामि परां मुक्तिमेतल्लिंगार्चके जने।। ४५।। 


शैल्ेश्वरं ये द्रक्ष्यंति वरणायाः सुरोधसि ।| 

तेषां काश्यां निवसतां दुःखं नाभिभविष्यति ।। ४६।। 
उमयापि वरो दत्तस्तत्र लिंगे घटोद्भव ।| 

शैलेश्वरस्य ये भक्तास्ते मे पुत्रा न संशयः ।। ४७ 

|| स्कंद उवाव | || 

इति शैल्रेश्वरं ल्रिंगं कथितं ते महामुने ।। 

इदानीं कथयिष्यामि रत्रेश्वरसमुद्भवम्‌ ।। ४८।। 

श्रुत्वा शैलेश माहात्म्यं श्रद्धया परया नरः || 
पापकंचुकमुत्सृज्य शिवल्रोकमवाप्नुयात्‌ ।। १४९ ||. ।। 


इति श्रीस्कांदे महापुराण एकाशीति साहसूयां संहितायां चतुर्थे काशाखंडे उत्तरार्धे 
शैलेशादि लिंगनिर्णयोनाम षट्षष्टितमोऽध्यायः || ६६ || 


।। अगस्त्य उवाच || || 

रत्नेश्वरसमुत्पतिं कथयस्व षडानन || 

रत्रभूतं महाल्रिंगं यत्काश्यां परिवर्णर्यते || १ || 
कोस्य ल्रिंगस्य महिमा केनेतच्च प्रतिष्ठितम्‌ ।। 
एतं विस्तरतो ब्रूहि गौरीहृदयनंदन || २ || 

|| स्कंद उवाच || 

रत्नेश्वरस्य माहात्म्यं कथयिष्यामि ते मुने।। 


यथा च रल्रलिंगस्य प्रादुर्भावोऽभवद्भुवि ।। ३ ।| 

श्रुतं नामापि ल्रिंगस्य यस्य जन्मत्रयार्जितम्‌।। 

वृजिनं नाशयेत्तस्य प्रादुर्भावं ब्रुवे मुने ।। ४।। 
शैलराजेन रत्नानि यानि पुंजीकृतान्यहो।। 

उत्तरे कालराजस्य तानि तस्य गिरेर्वृषात्‌।। ५ ।। 
सर्वरत्रमयं ल्रिंगं जातं तत्सुकृतात्मनः ।| 
शक्रचापसमच्छायं सर्वरत्रय्ुतिप्रभम्‌ || ६ ।| 
तल्लिंगदर्शनादेव ज्ञानरलमवाप्यते || 

शैलेश्वरं समालोक्य शिवौ तत्र समागतौ || ७।। 

यत्र रत्रमयं लिंगमाविभूतं स्वयं मुने ।| 

तस्य स्फुरत्प्रभाजालैरततमंबरमंडलम्‌ ।। ८ | 

तत्र दृष्टवा शुभं लिंगं सर्वरत्रसमुद्भवम्‌ ।। 
भवान्यदृष्टपूर्वा हि परिपप्रच्छ शंकरम्‌ || ९ ।| 

देवदेव जगन्नाथ सर्वभक्ताभयप्रद ।। 
कुतस्त्यमेतल्लिंगं द्विससपातालमूलवत्‌ ।। 4.2.67.१० || 
ज्वालाजटिलिताकाशं प्रभाआसित दिड्ुखम्‌ ।। 
किमाख्यं किं स्वरूपं च किं प्रभावं भवांतक || ११ || 


यस्य संवीक्षणादेव मनोमेतीव हृष्टवत्‌ ।। 

इहैव रमते नाथ कथयैतत्प्रसादतः ।| १२ || 

।। देवदेव उवाच || || 

शृण्वपर्णे समाख्यामि यत्त्वया पृच्छि पार्वति ।। 
स्वरूपमेतल्लिंगस्य सर्वतेजोनिधेः परम्‌ ।। १३ || 
तव पित्रा हिमवता गिरिराजेन भामिनि ।| 
त्वामुद्दिश्य महारनत्रसंभारोत्राप्यनायि हि ।। १४ || 
अत्र तानि च रलत्रानि राशीकृत्य हिमाद्रिणा || 
सुकृतोपार्जितान्येव ययौ स्वसदनं पुनः ।। १५ || 
तवार्थे वाममार्थे वा श्रद्धया यत्समर्प्यते || 

काश्यां तस्य परीपाको भवेदीद्ृग्विधोऽनघे ।। १६ || 
लिंगं रत्रेश्वराख्यं वै मत्स्वरूपं हि केवलम्‌ || 

अस्य प्रभावो हि महान्वाराणस्यामुमे धुवम्‌ ।। १७ ॥। 
सर्वेषामिह लिंगानां रत्रभूतमिदं परम्‌ ।। 

अतो रन्नेश्वरं नाम परं निर्वाणरत्रदम्‌ ।। १८ || 
अनेनैव सुवर्णेन पित्रा राशीकृतेन च || 

प्रासादमस्य लिंगस्य विधापय महेश्धरि ।।१९।। 


ललिंगप्रासादकरणात्खंडस्फुटित संस्कृतेः ।। 

लिंगस्थापनजं पुण्य हेलयैवेह लभ्यते ।| 4.2.67.2०|| 
तथैति भगवत्योक्त्वा गणाः प्रासादनिर्मितौ ।| 
सोमनंदि प्रभूतयो «संख्या व्यापारिता मुने ।| २१ || 
गणैश्च कांचनमयो नानाकौतुकचित्रितः || 

निर्ममे याममात्रेण प्रासादो मेरुशृगवत्‌ ।॥२२।| 

देवी प्रदृष्टवदना दृष्टवा प्रासादनिर्मितिम्‌ ।। 

गणेभ्यो व्यतरद्धूरि समानं पारितोषिकम्‌ || २३ || 
पुनश्च देवी पप्रच्छ प्रणिपातपुरःसरम्‌ ।| 

महिमानं महादेवं लिंगस्यास्य महामुने ।।२४।। 

।। देवदेव उवाच || || 

लिंगं त्वनादिसंसिद्धमेतद्देवि शुभप्रदम्‌ ।। 
आविभूतमिदानीं च त्वत्पितुः पुण्यगौरवात्‌ ।। २५ ।। 
गुह्यानां परमं गुह्यं क्षेत्रेऽस्मिश्चिंतितप्रदम्‌ || 

कलौ कलुषबुद्धीनां गोपनीयं प्रयत्रतः || २६ || 

यथा रत्रं गृहे गुसं न कैश्चिज्जायते परैः ।| 

अविमुक्ते तथा लिंगं रत्रभूतं गृहे मम ।| २७ || 


यानि ब्रह्मांडमध्येत्र संति ल्लिंगानि पार्वति ।। 

तैरर्चितानि सर्वाणि रत्नेशो यैः समर्चितः।।२८।। 
प्रमादेनापि यैगौरि लिंगं रत्रेशमर्चितम्‌ ।। 

ते भवंत्येव नियतं ससद्वीपेश्वरा नृपाः ।। २९ ।| 
त्रैलोक्ये यानि वस्तूनि रत्रभूतानि तानि तु ।| 
रत्नेश्वरं समभ्यर्च्य सकृत्प्राप्नोति मानवः ।। 4.2.67.3० || 
पूजयिष्यंति ये लिंगं रत्नेशं कामवर्जिताः ।। 

ते सर्वे मद्रणा भूत्वा प्रांते द्रक्ष्यंति मामिह ।। ३१ || 
रुद्राणां कोटिजप्येन यत्फलं परिकीर्तितम्‌ || 

तत्फलं लभ्यते देवि रत्रेशस्य समर्चनात्‌ ।। ३२ || 
लिंगे चानादिसंसिद्धे यद्वृत्तं तदब्रवीमि ते ।। 

इतिहासं महाश्चर्यं सर्वपापनिकृंतनम्‌ || ३३ || 

पुरेह नर्तकी काचिदासीन्नाट्यार्थकोविदा ।| 

सैकदा फाल्गुने मासि शिवरात्र्यां कलावती ।।३४।। 
ननर्त जागरं प्राप्य जगौ गीतं च पेशलम्‌ || 

स्वयं च वादयामास नानावादानि वाद्यवित्‌ ।|३५।। 
तेन तोौर्यत्रिकेणापि प्रीणयित्वाथ सा नटी।। 


रत्रेश्वर महालिंगं देशमिष्टं जगाम ह ।। ३६ || 

कालधर्मवशंयाता तत्र सा वरनर्तकी || 

सुता गंधर्वराजस्य वसुभूतेर्बभूव ह ।। ३७ ।| 
संगीतस्य सवाद्यस्य तस्य लास्यस्यपुण्यतः ।। 
तत्रेशाग्रे कृतस्येह जागरे शिवरात्रिजे ।। ३८ || 

रम्या रत्रावली नाम रूपलावण्यशालिनी ।। 
कलाकलापकुशला मधुरालापवादिनी || ३९ || 
पितुरानंदकृन्नित्यं वसुभूतेर्घटोद्भव ।| 
सर्वगांधर्वकुशला गृणरत्रमहाखनिः ।।4.2.67.४० || 
मुने सखीत्रयं तस्याश्चारु चातुर्यभाजनम्‌ || 
शशिलेखानंगलेखा चित्रलेखेति नामतः || ४१ || 
तिसृभिस्ताभिरेकत्र वाग्देवीपरिशीलिता ।। 

ताभ्यः सर्वाः कलाः प्रादात्परिप्रीता सरस्वती ।। ४२ ।। 
प्राप्य रत्नावली गौरि सा जन्मांतरवासनाम्‌ ।। 
रत्नेश्वरस्य लिंगस्य जग्राह नियमं शुभम्‌ ।। ४३।। 
रत्रभूतस्य लिंगस्य काश्यां रत्रेश्वरस्य वै || 

नित्यं संदर्शनं प्राप्य वक्ष्याम्यपि वचो मुखे ।। ४४ ।। 


इत्थं नियमवत्यासीत्सा गंधर्वसुतोत्तमा || 

ताभिः सखीभिः सहिता नित्यं लिंगं च पश्यति ।। ४५।। 
एकदाराध्य रल्नेशं ममैतल्लिंगमुत्तमम्‌ || 

समानर्च च सा बाला रम्यया गीतमालया ।| ४६ || 
सख्यः प्रदक्षिणीकर्तुं लिंगं तिस्रोऽप्युमे गताः || 

तस्या गीतेन तुष्टोहं लिंगस्थो वरदोभवम्‌ ।। ४७ ।। 
यस्त्वया रंस्यते रात्रावद्य गंधर्वकन्यके || 
तवनामसमानाख्यः स ते भर्ता भविष्यति ।। ४८ ।। 
इति ल्रिंगांबुधेर्जीतां परिपीय वचःसुधाम्‌ ।| 
बभूवानंदसंदोह मंथरातीव हीमती ।। ४९ ।। 

गताथ व्योममार्गेण सखीभिः स्वपितुर्गृहम्‌ ।। 

कथयंती निजोदंतं तमालीनां पुरो मुदा ।।4.2.67.५° || 
ताभिर्दिष्टयेति दिष्टयेति सखीभिः परिनंदिता ।| 

अय ते वांछितं भावि रनत्रेशस्य समर्चनात्‌ ।। ५१ ।। 
यद्यायाति स ते रात्रावद्य कौमारहारकः ।। 

चोरो बाहुलतापाशैः पाशितव्योतियत्रतः ।| ५२ || 
गोचरीक्रियतेस्माभिर्यथा स सुकृतैकभूः ।। 


प्रातरेव तव प्रेयाब्रत्रेशादिष्ट इष्टकृत्‌ ।।५३ ।| 

यातास्वस्मासु हृष्टासु भवती शयगौरवात्‌ || 

अहो रत्रेश्वरं लिंगं प्रत्यक्षीकृतवत्यसि ।। ५४ || 
अहोभाग्योदयो नृणामहो पुण्यसमुच्छयः || 

एकस्यैव भवेत्सिद्विर्यदेकत्रापि तिष्ठताम्‌ ।। ५५ || 
सत्यं व्दति नासत्यं दैवप्राधान्यवादिनः || 

दैवमेव फल्रेदेकं नोयमो नापरं बलम्‌ ।। ५६ || 

भवत्या अपि चास्माकमेक एव हि चोयमः ।। 

परं दैवं फलत्येकं यथा तव न नः पुरः ।| ५७ || 
लोकानां व्यवहारोयमालििप्रोक्तप्रसंगतः || 

परं मनोरथावासिस्तव या सैव नः स्फुटम्‌ ।।५८।। 

इति संव्याहरंतीनामनंतोध्वाऽतितुच्छवत्‌ ।। 

क्षणात्तासां व्यतिक्रांतः प्रासाश्च स्वंस्वमालयम्‌ ।। ५९ || 
अथ प्रातः समुत्थाय पुनरेकत्र संगताः ।| 

सा च मौनवती ताभिः परिभुक्तेव लक्षिता || ।।4.2.67.६° || 
तूष्णीं प्राप्याथ काशी सा स्नात्वा मंदाकिनीजल्े ।। 
सखीभिः सहितापश्यल्लिंगं रत्रेश्वरं मम ।। ६१ || 


निर्वर्त्य नियमं साथ लज्जामुकुलितेक्षणा || 

निर्बधैन वयस्याभिः परिपृष्टा जगाद ह || ६२ || 
।। रत्नावल्युवाच || || 

अथ रल्नेश यात्रायाः प्रयातासु स्वमंदिरम्‌ ॥ 
भवतीषु स्मर॑त्येव तद्र्नेशवचोऽमृतम्‌।। ६३ ।। 
सविशेषांगसंस्काराऽविशं संवेशमंदिरम्‌ || 
निद्रादरिद्रनयना तद्विलोकनलालसा ।।६४।। 
बलात्स्वप्नदशां प्रासा भाविनोर्थस्य गौरवात्‌ ।। 
आत्मविस्मरणे हेतू ततो मे द्वौ बभूवतुः || ६५ || 
तंद्री तदंगसंस्पर्शौ मम बोधापहारकौ ।| 

तंद्रया परवशा चासं ततस्तत्स्पर्शनेन च ।। ६६ || 
न जाने त्वथ कि वृत्तं काहं क्वाहं स चाथ कः ।। 
तं निर्जिगमिषुं सख्यो यावद्वर्तृ प्रसारितः ।।६७।। 
दोः कंकणेन रिपुणा क्वणितं तावदुत्कटम्‌ |। 
महता सिंजितेनाहं तेनाल्पपरिबोधिता ।। ६८ || 
सुखसंतानपीयूष हृदे परिनिमज्य वै ।। 

क्षणेन तद्वियोगाग्निकीलासु पतिता बलात्‌ ।।६९।। 


किंकुलीयः स नो वेद्मि किंदेशीयः किमाख्यकः || 


onlinesanskritbooks.com 


दुनोति नितरां सख्यस्तद्विक्षेपनलो महान्‌ ।।4.2.67.७० || 
अनल्पोत्कलितं चेतः पुनस्तत्संगमाशया ।| 

प्राणानां मे यियासूनामेकमेव महौषधम्‌ ।। ७१ ।। 
वयस्या निशिभुक्तस्य तस्यैव पुनरीक्षणम्‌ || 
भवतीनामधीनं च तत्पुनर्दर्शनं मम ।।७२।। 
काऽलीकमालयो वक्ति स्निग्धमुग्धैसखीजने ।। 

तद्दर्शनेन स्थास्यंति प्राणा यास्यंति चान्यथा || ७३ || 
दशम्यवस्था सन्नह्येद्वाधितुं माधुना भृशम्‌ ।| 

इति तस्या गिरः श्रुत्वा दूनाया नितरां च ताः || ७४ || 
प्रवेपमानहृदयाः प्रोचुर्वीक्ष्य परस्परम्‌ ।। ७५ || 

|| सख्य ऊचुः | ।| 

यस्य ग्रामो न नो नाम नान्वयो नापि बुध्यते ।। 

स कथं प्राप्यते भद्रे क उपायो विधीयताम्‌ ।। ७६ || 
इति रत्रावल्री श्रुत्वा ससंदेहां च तद्विरम्‌ ।। 
वयस्यास्तदवासौ मे यूयं कुंठि मुमूर्छ ह ।। ७७ ।। 
इत्यर्धेक्तिन सा बाला यूयं कुंठितशक्तयः ।। 


यद्वक्तव्यं त्विति तया यूयं कुंठीति भाषितम्‌ || ७८ ।। 

ततस्तास्त्वरिताः सख्यः परितापोपहारकान्‌ || 
बहुशः शीतलोपायान्व्यधुमेहिप्रशांतये || ७९ ।| 
व्यपैति न यदा मूर्छा तत्तच्छीतोपचारतः || 
तस्यास्तदैकयानीतं रत्नेशस्नपनोदकम्‌ ।।4.2.67.८० || 
तदुक्षणात्क्षणादेव तन्मूर्छा विरराम ह ।। 
सुसोत्थितेव सावादीन्मुहु: शिवशिवेति च || ८१ ।। 
|। स्कदं उवाच ।। 

श्रद्धावतां स्वभक्तानामुपसर्गे महत्यपि ।। 
नोपायांतरमस्त्येव विनेश चरणोदकम्‌ ।। ८२।। 

ये व्याधयोपि दुःसाध्या बहिरंतः शरीरगाः || 
श्रद्धयेशोदकस्पर्शात्ते नश्यंत्येव नान्यथा ।| ८३ ।| 
सेवितं येन सततं भगवच्चरणोदकम्‌|| 

तं बाह्याभ्यंतरशुचिं नोपसर्पति दुर्गतिः ।। ८४ ।| 
आधिभौतिकतापं च तापं वाप्याधिदैविकम्‌ || 
आध्यात्मिकं तथा तापं हरेच्छीचरणोदकम्‌ || ८५ || 
व्यपेतसंज्वरा चाथ गंधर्वतनया मुने ।। 


उचितज्ञेति होवाच ताः सखीः स्रिग्धधो(धी?)रधीः ।। ८६ || 

।। रत्रावल्युवाच || || 

शशिल्रेखेनंगलेखे चित्रलेखे मदीहितं ।। 

यूयं कुंठितसामर्थ्याः कुतो वस्ताः कलाः क्व वा ।।८७।। 
मत्त्रियप्रासये सम्यगुपायोऽस्ति मयेक्षितः ।। 
र्नेश्वरानुग्रहतोऽनुतिष्ठत हि तं हिताः || ८८ || 
शशित्रेखेभिल्रषितप्रास्यै लेखांस्त्वमालिख ।। 
संलिखानंगल्रेखे त्वं यूनः सर्वावनीचरान्‌ || ८९ || 
चित्रगे चित्रल्रेखे त्वं पातालतलशायिनः ।। 
किंचिदाविर्भवच्चारु तारुण्यालंकृतींलिलिख ।। 4.2.67.९० || 
अथाकण्येति ताः सख्यस्तच्चातुर्य प्रवर्ण्य च ।। 
ल्रिलिखुः क्रमशः सख्यो यूनो यौवन शेवधीन्‌ || ९१ || 
निर्यत्कौमारलक्ष्मीकान्पुंवत्त्व श्रीसमावृतान्‌ || 
प्रातःसंध्येव गंधर्वी नृपायांस्तानवैक्षत ।। ९२ || 
सर्वान्सुरनिकायान्सा व्यललोकत शुभेक्षणा || 

न चांचल्यं जहावक्षणोस्तेषु स्वर्लोकवासिषु ।। ९३ || 
ततो मध्यमलोकस्थान्मुनिराजकुमारकान्‌ ।। 


विल्लोक्यापि न सा प्रीतिं क्वाप्याप प्रेमनिर्भरा || ९४ || 

अथ रसत्नावली बाला कर्णाभ्यर्णविलोचना || 

दशौ व्यापारयामास बलिसद्मयुवस्वपि ।। ९५ || 
दितिजान्दनुजान्वीक्ष्य सा गंधर्वी कुमारकान्‌ ।। 

रतिं बबंध न क्वापि तापिता मान्मथैः शरैः || ९६ || 
सुधाकर करस्पृष्टाप्यतिदूनांगयष्टिका ।। 

पश्यंती नागयूनः सा किंचिदुच्छवसिताऽभवत्‌ ।। ९७ ।। 
भोगिनस्तान्विल्रोक्यापि चित्रंचित्रगतानथ || 
मनात्संभुक्तभोगेव क्षणमासीत्कुमारिका || ९८ || 

यूनः प्रत्येकमद्राक्षीदशेषाञ्छेष वंशजान्‌ ।| 
तक्षकान्वयगांस्तद्ददथ वासुकिगोत्रजान्‌ ।| ९९ || 
पुलीकानंत कर्कोट भद्रसंतानगानपि ।। 

इष्टवा नागकुमारांस्ताञ्छखचूडमथैक्षत ।। 4.2.67.१०० || 
शंखचूडेक्षणादेव परां लज्जां बभार सा || 
उद्भिन्नपुलकाप्यासीदंगप्रत्यंग संधिषु ।। १ || 
तत्त्रपाभरतोऽजञायि तत्कौमारहरो वरः || 

तया वैदग्ध्यवरया क्षणतश्वित्रलेखया ।। २ ।| 


अथ चित्रपटी चित्रलेखा चित्रपटांचलम्‌ ।। 

परिक्षिप्यावृणोतूर्ण परिहासैकपेशला || ३ || 
रत्रावली चित्रल्ेखां हिया मौनावलंबिनी ।| 

इशा कुटिलयाद्राक्षीत्प्रस्फुरद्दशनांबरा || ४ || 
कटाक्षितानंगलेखा तयाथ शशिलेखया || 
चित्रलेखापरिक्षिप्त पटांचलमपाकरोत्‌ ।| ५ || 
वसुभूतिसुता साथ कन्या रत्लावली शुभा || 
शंखचूडान्ववाये तं रनत्रचूडमवैक्षत ।। ६ || 
तदीक्षणक्षणाद्द्टिरानंदाश्रुभिरावृता || 
कपोलभित्तिरभवत्स्वेदोदकणिकांचिता ।। ७ ।| 
चकंपे गात्रलतिका धृतरोमांचकंचुका ।| 
चित्रन्यस्तेव तस्तंभ क्षणं मुकुलितानना|| ८ || 
ततः सा चित्र्रेखा तामेत्याश्वासयदातुराम्‌।। 
मौत्सुक्यं व्रज गंधर्वि सिद्धस्तेय मनोरथः ।।९।। 
एतस्यावगतं सर्वं देशनामान्वयादिकम्‌।| 

मा विषीदालिसुलभस्त्वेष रल्नेश्वरार्पितः ।।4.2.67.११०।। 
अहो सइृग्वरावास्या रत्रेशेनासि तोषिता ।। 


उत्तिष्ठ यामः सदनं रत्नेशः सर्वदोहिनः ।। ११ || 

अथ देववशाद्यांत्यस्ता दृष्टा गगनाध्वगाः || 

सुबाहुना दानवेन पातालतलवासिना ।। १२ || 
गृहीत्वा ताश्वतस्रोपि निरगाद्दानवो गृहम्‌।। 
हरिविकटदंष्ट्रास्यः प्रांतरे हरिणीरिव ।। १३ || 
तास्तं विल्लोक्य गंधर्व्यो दंष्ाविकटिताननम्‌ ।। 
रुधिरारुणनेत्रं च जाता वेपथुभूमयः ।। १४ || 

हा मातर्हा पितस्त्राहि हा विधे मा विधेहि तत्‌ ।। 
यदेतत्क्तुंमारब्धमनाथास्वतिनिष्ठरम्‌ ।। १५ ।| 

हा दैव मंदभाग्याभिः किमस्माभिरनुष्ठितम्‌ ।। 
सुकृतेतरवार्तापि नो चित्ते व्याहता क्वचित्‌ ।। १६ ।। 
शिशुक्रीडनकं हित्वा हित्वा रल्नेश्वरार्चनम्‌ || 

पित्रोः स्वाधीन सच्चेष्टा इष्टं विद्मो न किचन |।१७।। 
अधोभुवनगा दीना हीनानाथेन कोत्र नः || 

त्राति त्राणाथिनीर्बीलाः शंभो रत्रेश सर्वग ।। १८ || 
इत्थं गंधर्वतनया वित्रपंतीः कृपातुरम्‌ || 

शुश्राव नागराजोसौ रनत्रचूडो महामनाः ।। १९ || 


कोसौ मत्स्वामिनो नाम रन्नेशस्य महेशितुः ।। 

लिंगराजस्य गृह्वाति कर्मबंधनभेदिनः ।| 4.2.67.१२० || 
पुनरप्यार्तरावं स श्रुत्वा बालामुखेरितम्‌ ।। 

रत्रेश रक्षरक्षेति गृहीतास्त्रो विनिर्ययौ ।।२१ ।| 

तं वसारसपानेन महामांसनिषेवणात्‌ || 
अत्यंतोन्मत्त दुश्चेष्टं रत्रचूडो निरैक्षत।। २२ ।। 
अध्याक्षिपच्च रे दुष्ट शिष्टकन्यापहारक || 
मद्दृष्टिगोचरं यातः क्व यास्यस्यद्य रेऽधम ।। २३ || 
मम बाणहतप्राणः प्रयाणं कुरु दुर्मते || 
आर्तत्राणोद्यतमते वैवस्वतपुरं प्रति ।। २४ ।। 
रत्नेश्वरस्य यैर्नाम प्रलयापद्यपि स्फुटम्‌ || 

गृहीतं न भवाइृग्भ्यस्तेषु भीतिर्भयात्मसु ।| २५ || 
रत्नेश्वरमहानाम कृतत्राणास्तु ये नराः || 

तेषां जन्मजराव्याधि कलिकालभयं कुतः ।।२६।। 
इत्युक्त्वा ता भयत्रस्तास्तन्मुखप्रहितेक्षणाः ।। 
व्याघ्रघ्राता इव मुगीर्माभैषिष्टेत्युवाच सः || २७ || 
इत्याश्वास्याथ गंधर्वी: स वै भुजगराजजः || 


आकर्णपूर्णमाकृष्य कोदंडं प्राहिणोच्छरम्‌ || २८ || 

सोपि क्रुद्धो दनुजराट्पदास्पृष्टभुजंगवत्‌ ।। 

आविद्ध्य कालदंडाभं परिघं व्यसृजन्महत्‌ ।।२९।। 

हृदि रल्नेश्वरं लिंगं यस्य सम्यग्विजुभते ।। 
अलातदंडवत्तस्मिन्कालदंडोपि जायते ।। ।। 4.2.67.१३० || 
अंतरेव स चिच्छेद परिघं स्वमहेषुभिः ।। 

ुर्वृतस्य यथेहायुर्विच्छिय्ेतांतरैव हि ।। ३१ || 


ततोस्य बाणं चिक्षेप कालानलसमप्रभम्‌ ।। स बाणस्तस्य हृदयं प्रविश्य प्रगवेष्य च 
|| 3२ || 


प्राणानस्य विनिर्यात्य स्वयं तूणमगात्पुनः ।। 

हृदिस्थं तस्य दौरात्म्यं सर्वं विज्ञाय तत्वतः || ३3३ || 
दिगंगनापुरः ख्यातुमिव नागाशुगो गतः ।। ३४ || 
अन्यायोपार्जितेद्रव्यैर्यः सुखं भोक्तुमिच्छति ।। 

तानि द्रव्याणि यांत्येव स प्राणानि कुतः सुखम ।। ३५ || 
इति तं दानवं हत्वा नागराजो महाबली ।| 

प्रत्युवाचाथ ताः कन्याः का यूयं कस्य चात्मजाः || ३६ || 
दुरात्मना कुतोनेन संगता दनुजन्मना || 

क्व वा रन्नेश्वरं लिंगं भवतीभिविलोकितम्‌ ।। ३७ || 


यस्य नामाक्षरोच्चाराद्व्यपेत परमापदः || 


onlinesanskritbooks.com 


यृयमाशु तदाख्यात येन जानामि तत्वतः ।।२८।। 

इति श्रुत्वा गिरस्तस्य नितरां प्रेमनिर्भराः।। 

परस्परं मुखं वीक्ष्य कोसौ स्याद्दृष्टपूर्ववत्‌ ।। ३९ ।| 
अकारण सखा कोसो प्रांतरे समुपस्थितः ।। 
निजप्राणान्पणीकृत्य येन त्राता स्म बालिकाः ।| 4.2.67.१४० || 
अस्य संदर्शनादेव स्वभाव चपलान्यपि || 
मंथराणीद्रियाणिस्तु परिपीय सुधामिव ।। ४१ ।। 
यातुमन्यत्र नो नेत्रे प्रोत्सहेते यथा तथा || 
अन्यद्दस्त्वंतरं प्रेक्ष्य रमणीयतरंत्वपि ।। ४२।। 
वचःपीयूषमाधुर्य नितरां प्राप्य नः श्रुती ।। 
शब्दांतरग्रहापेक्षां न कुर्वाते स्वजन्मनः || ४३ ।| 
आप्नुतः पंगुतामेतौ पादौ नश्वंचलावपि ।| 

अमुं युवानमालोक्य चोरं नः सन्मनोमणेः || ४४ ।। 
इति ब्रुवंत्यस्ता बालाः परस्परमनुल्बणम्‌ || 

इृष्टवापि चित्रमध्यस्थं विविदुस्तन्न बालिकाः || ४५ || 
अतीव भीषणाकार दनुजस्यातिसाध्वसात्‌ ।। 


अंधीभूतेक्षणास्तं नाज़ञासिषुर्हरिणीक्षणाः ।| ४६ || 

ऊचुश्च तं युवानं ता निजजीवितरक्षिणम्‌।। 

यदंग भवता पृष्टं स्नेहनिर्भरचेतसा ।। ४७ ।। 
तदाचक्षामहे सर्वमवधेहि क्षणं मनः ।। 

इयं गंधर्वराजस्य वसुभूतेस्तनूद्भवा || ।। ४८ || 
कन्या रत्नावली नाम गुणरत्रमहाखनिः ।। 

वयं वयस्या एतस्याश्छायेवानुगताः सदा ।। ४९ ।। 
आरभ्य बाल्यमप्येषा लिंगं रत्रेश्वराभिधम्‌ ।। 

यांति पित्राप्यनुज्ञाता काश्यामर्चयितुं सदा || 4.2.67.१५० || 
वरोपि दत्तस्तेनास्यै प्रसन्नेनाथ शंभुना || 

हरिष्यतीति यः स्वप्ने कौमारं ते कुमारिके ।। ५१ || 
तव नामसमानाख्यः स ते भर्ता भविष्यति ।। 

युवानं स्वप्नभोक्तारं प्राप्याप्येषा सुदुःखिता ।।५२।। 
पुनस्तद्विरहोत्थैन वहलिनातीव तापिता।। 
कलाकौशल्यतोऽस्माभिः सोपि चित्रे प्रदर्शितः ।। ५3 || 
यस्य न ग्राम नामापि नान्वयोप्यवबुध्यते ।। 

तं दृष्टवा चित्र्रिखितमप्येषा जीविता पुनः ।। ५४ ।| 


ततो रनल्नेश्वरं नत्वा स्वगृहायोत्सुकाभवत्‌ ।। 

यांतीस्ततोऽनया सार्धे प्रांतरे गगना ध्वनि ।। ५५।। 
अतकिता यमश्वास्मान्धृत्वा पातालमाविशत्‌ ।। 

अनंतरं भवानेव तं वेत्ति दनुजाधमम्‌ ।। ।।५६।। 

अंग इत्येव वृत्तांतो निजोऽस्माभिरुदीरितः ।| 

प्रसादं कुरु चास्माकं पुरः कोसि कृपानिधे ।।५७।। 

यदा प्रभृति चास्माभिः स दृष्टो दुष्टदानवः || 

तदाप्रभृति नो नेत्रे विद्युतेव हतप्रभे ।। ५८ || 

कांदिशीका भयत्रातर्न विद्मः किंचिदेव हि || 

क्व वयं का वयं कस्त्वं किं जातं किं भविष्यति ।। ५९ || 
निशम्येति स पुण्यात्मा नागराजकुमारकः || 

आश्वास्य ता भयत्रस्ताः प्रोवाचेदं च पुण्यधीः ।। 4.2.67.१६० || 
मया सह समायात रत्रेशं दर्थयामि वः | 

इत्याहूय स ता निन्ये क्रीडावार्पी सुखोदकाम्‌ ।।६१।। 
वित्रित्रमणिसोपानां हंसकोककृतारवाम्‌।। 

कवीनां वासितव्याजात्स्वागतं कुर्वतीमिव ।।६२।। 

तत्र तेनाभ्यनुज्ञाताः क्रीडावाप्यां निमज्ज्य ताः || 


सचैत्रपुष्पाभरणाः प्रोन्ममज्जुस्ततः पुनः ।। ६३ || 


onlinesanskritbooks.com 


बहिनिर्गत्य गंधर्व्यः पश्यंत्यः स्थगिता इव || 
रत्रेशालयमालोक्य कालराजसमीपतः ।। ६४।। 

परस्परं ततः प्रोचुर्ग॑धर्व्यों विस्मिता इव ।| 

स्वप्नोयं किं नु वा सत्यं खेलो रल्नेश्वरस्य वा ।। ६५ || 
वयमेव हि वा भांता गंधर्व्यो न वयं किमु ।। 
किमेतन्नैव जानीम एंद्रजालिक खेलवत्‌।। ६६।। 
एषोत्तरवहा गंगा स्फुटमेव भवेदिह।। 

शंखचूडस्य वाप्येषा शंखचूडालयस्त्वसौ ।। ६७ ।। 
एतत्पंचनदं तीर्थमेष वागीश्वराल्यः || 

यस्य संदर्शनादेव वाग्विभूतिर्विजुभते ।। ६८ || 
शंखचूडेश्वरश्चैष शंखचूडप्रतिष्ठितः ।। 

यस्य संदर्शनात्पुंसां न भयं काल्रसर्पजम्‌ || ६९ || 
एषा मंदाकिनी नाम दीर्घिका पुण्यतोयभूः ।। 

यस्यां कृतोदका मर्त्या मर्त्यलोके विशंति न ।।4.2.67.१७० || | 
असावाशापुरी देवी या स्तुता त्रिपुरारिणा || 

त्रिपुरं जेतुकामेन मंदाकिन्यास्तटे शुभे ।। ७१ || 


यायापि पूजिता मर्त्यैराशां पूरयते्थिनाम्‌।। 

मंदाकिन्याः प्रतीच्यां तु एष सिदध्यष्टकेश्वरः ।| ७२ || 
भवेद्यस्य सपर्यातो गृहे सिदध्यष्टकं स्फुटम्‌ ।। 
कुंडसिदध्यष्टकाख्यं च तत्रैव विरजोदकम्‌ ।। ७३ || 
यत्र स्नात्वा कृतश्राद्धो विरजस्को दिवं व्रजेत्‌ ।। 
मूर्त्यस्ताः सिद्वयश्चाष्टौ याः काश्यां सर्वसिद्धिदाः ।। ७४ ।। 
सर्वसिद्धिप्रदश्चासौ महाराजविनायकः || 

विनायकाः प्रणश्यंति यस्मै प्रणमतां नृणाम्‌ ।। ७५ ।। 
असौ सिद्धेश्वरस्योच्चैः प्रासादः कांचनोज्ज्वलः || 
रत्रधवजपताकाश्च सिद्धिः स्यादयद्विलोकनात्‌ ।। ७६ || 
क्षेत्रस्य मध्यमे || भागे मध्यमेश्वर एष वै || 
मध्याधोलोकयोर्मध्ये न वसेद्यस्य वीक्षणात्‌ || ७७ || 
मध्यमेशं समभ्यर्च्य नरो मध्यमविष्टपे ।। 
आसमुद्रक्षितींद्रः स्यात्ततो मोक्षं च विंदति ।। ७८ ।। 
ऐरावतेश्वरं लिंगं तत्प्राच्यामिष्टसिद्धिकृत्‌ ।। 

दृश्यते यत्पताकायां रम्य ऐरावतो गजः ।।७९ || 
वृद्धकालेश्वरस्यैष प्रासादो रत्रनिर्मितः ।। । 


प्रतिदर्श वसेदत्र रात्रौ चंद्रः सतारकः || 4.2.67.१८० || 

यस्य संदर्शनान्नृणां न कालः प्रभवेद्भवे ।। 

न कलिः प्रभवेत्सत्यं न च कल्मषराशयः || ८१ || 
इति यावत्कथां चक्रुः संभ्रांता इव बालिकाः।। 
तावद्वसुविभूतिः स गंधर्वस्त्वरया ययौ ।।८२।। 
नारदाच्छुतवृत्तांतः सुबाहुदनुजन्मनः ।| 

रत्रावली सुता प्रीता ससखीका यथाहृता ।। ८३ ।। 
रत्नेश्वरात्समायांती शून्ये गगनवर्त्मनि || 
यथानयच्च पातालं यथा युद्धमभूत्पुनः || ८४ ।। 
यथा रल्नेश भक्तेन रत्रचूडेन घातितः ।। 

स सुबाहुर्दनुजनुर्महेष्वासेन चेषुणा ।। ८५ ।। 

यथा च पृष्टवृत्तांतो वापीमार्गेण चानयत्‌ ।| 
शंखचूडस्य वापीं तां पातालेषु प्रवर्तिनीम्‌ ।। ८६ || 
यथा च प्राप्य निर्याताः काशीं दृष्टवापि बालिकाः || 
भृशं संभ्रांतिमापन्नाः पश्यंत्योपि समुत्सुकाः || ८७ || 
दृष्टवा गंधर्वराजस्तां पुनर्जातामिवात्मजाम्‌ || 
सवयस्यामनाम्ल्ानमुखपंकजसुश्रियम्‌।। ८८ ।। 


परिष्वज्य समाघ्राय ललाटफलकं मुहुः ।। 

अंकमारोप्य पप्रच्छ सर्व वृत्तांतमादरात्‌।।८९।। 
अथ सा कथयामास दनुजापहृतेः कथाम्‌।। || 
रत्नेश्वरं वरावासिं स्वप्नावस्थां विहाय च।14.2.67.१९०|। 


रत्रावलीमनोवृत्तिं विज्ञायाथ मुखेंगितैः ।। शशित्रेखा समाचष्ट स्पष्टवर्णैः सविस्तरम्‌|| 
९१ || 


तुतोष नितरां सोथ गंधर्वाधिपतिः कृती ।| 
प्रभावं वर्णयामास मुदा रत्नेश्वरस्य च || ९२ 

|| स्कंद उवाच || || 

आकर्णय मुनिश्रेष्ठ विंध्यवृद्धि विवर्धन ।। 

प्रत्यहं रत्रचूडोपि वापीमार्गेण संयमी ।।९३।। 
नागलोकात्समागत्य स्नात्वा मंदाकिनी जले || 
रल्नेश्वरं समभ्यर्च्य रल्नांजल्यष्टकेन वै ।। ९४ || 
सुवर्णपंकजान्यष्टौ समर्पयति हृष्टवत्‌ ।। 

एकदा स्वप्नसमये रल्नेशो लिंगरूपधृक्‌ ।। ९५ || 
रत्रचूडमुवाचेदे निजभक्तं इृठव्रतम्‌ ।। 

दानवेन हृतां कन्यां मोचयिष्यति यां भवान्‌ ।। ९६ || 
तं दानवं रणे जित्वा सा ते पत्नी भविष्यति || 


इति स्मरन्वरं सोथ नागराजो महामनाः ।।९७।। 

तां कन्यां दानवं हत्वा विमोच्य निज वीर्यतः || 
वापीमार्गेण पातालादानिनाय पुनर्महीम्‌ ।।९८।। 

स्वयं च साधयांचक्रे प्रत्यहं नियमं सुधीः|| 

लिंगं समर्चयित्वाथ कृत्वा चापि प्रदक्षिणम्‌ ।। ९९ || 
यावद्वहिः समागच्छेद्रम्याद्रत्नेशमंडपात ।। 
तावद्रंधर्वराजाय ताभिः स वसुभूतये ।। 4.2.67.२०० || 
सोयं सोयं युवा धन्यस्तर्जन्यग्रेण दर्शितः ।। 
गंधर्वराजस्तं दृष्टवा नागराजकुमारकम्‌।। १ || 
अतीवस्मेरनयनः संप्रहृष्टतनूरुहः ।|। 

मनस्येनं च संवर्ण्यं तद्रूपं सवयोन्वयम्‌।। २ || 
धन्योस्म्यनुगृहीतोस्मि रल्नेशेन वरार्पणात्‌ ।। 

कन्या धन्यतरा चेयमनुरूपोस्ति यत्पतिः ।। 3 || 
संप्रधार्येति ह्येनं समाकार्य च सुंदरम्‌ ।। 

पृष्ट्वा तन्नामगोत्रं च गणयित्वा बलाबलम्‌ ।। ४ ।। 
रल्नेश्वरस्य पुरतस्तस्मै कन्यां ददौ मुदा ।| 

नीत्वा गंधर्वलोकं च कृतकौतुकमंगलम्‌ || ५ ।| 


मधुपर्केण सपूज्य पाणिमग्राहयत्ततः || 

वैवाहिकेन विधिना ददौ रत्नान्यनेकशः |। ६ || 
शशिलेखानंगलेखा चित्रलेखापि कुभज || 

विज्ञाप्य स्वजनेतारं वरयामास तं पतिम्‌ ।॥७ || 
उपयम्य चतस्रोपि स गंधर्वसुताः शुभाः || 

रत्रचूडो जगामाथ ताभिः स्वपितृमंदिरम्‌ ।। ८ ।| 
यथा चतसृभिः सार्धे श्रुतिभिः प्रणवः शिवम्‌ || 
स्वपित्रोश्वरणौ नत्वा नवोढाभिः स नागराट्‌ ।|९।। 
विनिवेदितवृत्तांतो रन्नेशानुग्रहस्य च ।। 

उवास ताभिः ससुखं पितृभ्यामभिनंदितः 114.2.67.२१०।। 
|| ईश्वर उवाच || || 

रत्रेश्वरस्य लिंगस्य मम स्थावररूपिणः ।| 

सर्वेषां सर्वदस्यास्य प्रभावो गिरिजेऽतुलः || ११ || 
अस्मिँल्लिंगे परां सिद्धि प्रासाः सिद्धाः सहस्रशः ।| 
गु्तमासीदिदं लिंगमद्य यावत्सुमध्यमे || || १२ || 
तव पित्रा हिमवता मम भक्तेन सर्वथा || 
पुण्याजितेर्महारत्नै रत्नेशः प्रकटीकृतः || १३ || 


अस्मिँल्लिंगे मम प्रीतिनितरामद्रिराजजे ।| 

वाराणस्यामिदं लिंग॑ पूजनीयं प्रयत्नतः || १४ || 

नाना रत्नानि लभ्यंते रत्नेशानुग्रहादुमे ।। 

सत्रीरत्रपुत्ररत्रादि स्वर्गमोक्षावपि प्रिये ।। १५ || 

योऽत्र रल्रेश्वरं नत्वा मृतो देशांतरेष्वपि ।। 

न स स्वर्गादिहागच्छेत्कल्पकोटिशतैरपि ।।१६।। 
असितायां चतुर्दश्यामुपोष्य निशि जागरात्‌।। 
रत्रेशसन्निधौ देवि मम सान्निध्यमाप्नुयात्‌ ।। ।। १७ || 
अस्य ल्निंगस्य पूर्वेण त्वया जन्मांतरे प्रिये |। 
दाक्षायणीश्वरं लिगं मद्भकत्यात्र प्रतिष्ठितम्‌ ।। १८ || 
तस्य संदर्शनादेव न नरो याति दुर्गतिम्‌ ।। 

अंबिका नाम गौरी त्वं तत्राहं चांबिकेश्वरः ।| १९ || 
मूर्तः षडाननस्तत्र तव पुत्रः सुमध्यमे ।| 

एतत्त्रयं नरो दृष्टवा न गर्भ प्रविशेदुमे ।। 4.2.67.२२० || 
रल्लेश्वरस्य माहात्म्यं मया ते समुदीरितम्‌ ।। 

गोपनीयं प्रयत्नेन कलिकल्मषचेतसाम्‌ ।। २१ ।। 

इदं रत्नेश्वराख्यानं यः पठिष्यति सर्वदा ।| 


सपुत्रपौत्रपशुभिर्न वियुज्येत कर्हिचित्‌ ।। २२ ॥ 

श्रुत्वा रत्नेश्वरोत्पतिं सेतिहासां नरोत्तमः || 

अनूढो लभते सत्यं कन्यारत्नं कुलोचितम्‌ ।| २३ || 
कन्यापीमं समाकर्ण्य त्वितिहासं मनोरमम्‌ ।। 
श्रद्धया सत्पतिं प्राप्य भविष्यति पतिव्रता ।। २४ ।। 
इतिहासमिमं श्रृत्वा नारी वा पुरुषोपिवा || 

न जात्विष्टवियोगाग्नि तापेन परितप्यते ।।२२५।। 


इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्धे 
रत्नेश्वरप्रशंसनं नाम ससषष्टितमोऽध्यायः ।| ६७ || 


|| स्कंद उवाच || 

अन्यच्च शृणु विष्रद्र वृत्तातं तत्र संभवम्‌ ।| 
महाश्चर्यप्रजननं महापातकहारि च ।। १ || 
इत्थं कथां प्रकुर्वाणे रत्रशेस्य महेश्वरे ।। 
कोलाहलो महानासीत्त्रातत्रातेति सर्वतः ।। २ || 
महिषासुरपुत्रोसौ समायाति गजासुरः || 
प्रमथन्प्रमथान्सर्वान्निजवीर्य मदोद्धतः ।। ३ || 
यत्रयत्र धरायां स चरणं प्रमिणोति हि ।। 
अचलोल्लोलयांचक्रे तत्रतत्रास्य भारतः || ४ ।। 


ऊरुवेगेन तरवः पतंति शिखरैः सह || 

यस्य दोर्दडघातेन चूर्णाः स्युश्च शिलोच्चयाः || ५ || 
यस्य मौलिजसंघर्षीद्ध(?)नाव्योम त्यजंत्यपि।| 
नीलिमानं न चाद्यापि जह्युस्तक्लेशसंगजम्‌ ।। ६ || 
यस्य निःश्वाससंभारैरुत्तरंगा महाब्धयः ।| 
नदोप्यमंदकल्ल्रोला भवंति तिमिभिः सह ।। ७ ।। 
योजनानां सहस्राणि नवयस्य समुच्छूयः ।| 

तावानेव हि विस्तारस्तनोर्मायाविनोस्य हि ।। ।| ८ || 
यन्नेत्रयोः पिंगलिमा तथा तरलिमा पुनः ।|। 

वियुता नोज्झ्यतेऽयापि सोयमायाति सत्वरः || ९ || 
यांयां दिशं समभ्येति सोयं दुःसह दानवः || 

सासा समी भवेदस्य साध्वसादिव दिग्धरुवम्‌ | 4.2.68.१° || 
ब्रह्मलब्धवरश्वायं तृणीकृतजगत्त्रयः || 

अवध्योहं भवामीति स्त्रीपुंसैः कामनिर्जितैः ।। ११ ॥ 
ततस्त्रिशूलहेतिस्तमायांतं दैत्यपुंगवम्‌ || 
विज्ञायावध्यमन्येन शूलेनाभिजघान तम्‌ ।। १२ ॥। 
प्रोतस्तेन त्रिशूलेन स च दैत्यो गजासुरः | 


छत्रीकृतमिवात्मानं मन्यमानो जगौ हरम्‌ || १३ || 

।। गजासुर उवाच || || 

त्रिशूलपाणे देवेश जाने त्वां स्मरहारिणम्‌ ।। 
तव हस्ते मम वधः श्रेयानेव पुरांतक ।। १४ || 
किंचिद्वि्ञसुमिच्छामि अवधैहि ममेरितम्‌।। 
सत्यं ब्रवीमि नासत्यं मृत्युंजय विचारय ।।१५।। 
त्वमेको जगतां वंद्यो विश्वस्योपरि संस्थितः ।। 
अहं त्वदुपरिष्टाच्च स्थितोस्मी ति जितं मया ।। १६ || 
धन्योस्म्यनुगृहीतोस्मि त्वत्त्रिशूलाग्रसंस्थितः ।। 
कालेन सर्वैमैर्तव्यं श्रेयसे मृत्युरीद्ृशः || १७ || 
इति तस्य वचः श्रुत्वा देवदेवः कृपानिधिः ।| 
प्रोवाच प्रहसञ्छभुर्घटोद्भव गजासुरम्‌ ।। १८ || 
।। ईश्वर उवाच|| || 

गजासुर प्रसन्नोस्मि महापौरुषशेवधे ।। 
स्वानुकूल वरं ब्रूहि ददामि सुमतेऽसुर ।। १९ ।| 
इत्याकर्ण्यं स दैत्यैंद्रः प्रत्युवाच महेश्वरम्‌ || 

|| गजासुर उवाच || || 


यदि प्रसन्नो दिग्वासस्तदा नित्यं वसान मे ।।4.2.68.२० || 

इमां कृत्ति विरूपाक्ष त्वत्त्रिशूलागिनिपाविताम्‌ ।। 
स्वप्रमाणां सुखस्पर्शा रणांगणपणीकृताम्‌ || २१ || 
इष्टगंधिः सदैवास्तु सदैवास्त्वतिकोमला ।। 

सदैव निर्मला चास्तु सदैवास्त्वतिमंडनम्‌ || २२ || 
महातपोःनलज्वालाः प्राप्यापि सुचिरं विभो || 

न दग्धा कृत्तिरेषा मे पुण्यगंधनिधिस्ततः || २३ || 
यदि पुण्यवती नैषा ममकृत्तिर्दिगंबर ।| 

तदा त्वदंगसंगोस्याः कथं जातो रणांगणे |। २४ || 
अन्यं च मे वरं देहि यदि तुष्टोसि शंकर || 
नामास्तु कृत्तिवासास्ते प्रारभ्याद्यतनं दिनम्‌ || २५ || 
इति तस्य वचः श्रुत्वा तथेत्युक्त्वा च शंकरः || 
पुनःप्रोवाच तं दैत्यं भक्तिनिर्मलमानसम्‌ ।। २६ ।| 
।। ईश्वर उवाच || || || 

शृणु पुण्यनिधे दैत्य वरमन्यं सुदुर्लभम्‌ ।। 
अविमुक्ते महाक्षेत्रे रण त्यक्त कलेवर ।।२७।। 

इदं पुण्यशरीरं ते क्षेत्रेस्मिन्मुक्तिसाधने ।। 


मम लिंगं भवत्वत्र सर्वेषांमुक्तिदायकम्‌ ।। २८ ।| 

कृतिवासेश्वरे नाम महापातकनाशनम्‌ ।। 

सर्वेषामेव लिंगानां शिरोभूतमिदं वरम्‌ ।।॥२९ || 
यावंति संति लिंगानि वाराणस्यां महांत्यपि || 
उत्तमं तावतामेतदुत्तमांगवदुत्तमम्‌ ।| 4.2.68.3° ।| 
मानवानां हितायात्र स्थास्येहं सपरिग्रहः || 
ृष्टेनानेन ल्रिंगेन पूजितेन स्तुतेन च।। 

कृतकृत्यो भवेन्मर्त्यः संसारं न विशेत्पुनः || 3१ ।। 
रुद्राः पाशुपताः सिद्वा ऋषयस्तत्वचिंतकाः ।| 

शांता दांता जितक्रोधा नि्ईद्वा निष्परिग्रहाः || ३२ ।| 
अविमुक्ते स्थिता ये तु मम भक्ता मुमुक्षवः ।| 
मानापमानयोस्तुल्याः समत्रोष्टाश्मकांचनाः ।।३३।। 
कृत्तिवासेश्वरे लरिंगे स्थास्येह तदनुग्रहे ।। 
दशकोटिसहस्राणि तीर्थानि प्रतिवासरम्‌ ।। ।। ३४ || 
त्रिकालमागमिष्यंति कृत्तिवासे न संशयः ॥| 
कल्रिद्वापरसंभूता नराः कल्मषबुद्धयः ।| ३५ || 
सदाचारविनिर्मुक्ताः सत्यशौचपराङ्ुखाः ।। 


मायया दंभलोभाभ्यां मोहाहंकृतिसंयुताः ।। ३६ || 

शूद्रान्नसेविनो विप्रा जिहाला अतिलालसाः || 
संध्यास्नानजपेज्यासु दूरीकृत मनोधियः || ३७ || 
कृत्तिवासेश्वरं प्राप्य सर्वपापविवर्जिताः ।। 

सुखेन मोक्षमेष्यंति यथा सुकृतिनस्तथा || ३८ || 
कृत्तिवासेश्वरं ल्लिंगं सेव्यं काश्यां ततो नरैः |। 
जन्मांतरसहस्रेषु मोक्षोन्यत्र सुदुर्लभः ।। ३९ ।। 
कृत्तिवासेश्वरे लिंगे लभ्यस्त्वेकेन जन्मना || 
पूर्वजन्मकृतं पापं तपोदानादिभिः शनैः ।| 
नश्येत्सयो विनश्येत कृतिवासे श्वरेक्षणात्‌ ।14.2.68.४०|| 
कृत्तिवासेश्वरं लिंगं येर्चयिष्यंति मानवाः || 
प्रविष्टास्ते शरीरे मे तेषां नास्ति पुनर्भवः ।।४१।। 
अविमुक्तेऽत्र वस्तव्यं जसतव्यं शतरुद्रियम्‌।। 
कृत्तिवासैश्चरो देवो द्रष्टव्यश्च पुनःपुनः ।। ४२ || 
सस्तकोटिमहारुद्रैः सुजसैर्यत्फलं भवेत्‌ ।। 

तत्फलं लभ्यते काश्यां पूजनात्कृत्तिवाससः || ४३ || 
माघ कृष्णचतुर्दश्यामुपोष्य निशि जागृयात्‌ ।| 


कृत्तिवासेशमभ्यर्च्यं यः स यायात्परां गतिम्‌।। ४४ ।। 

शुक्लायां पंचदश्यां यश्वैत्र्यां कर्ता महोत्सवम्‌।। 
कृत्तिवासेश्वरे लिंगे न स गर्भ प्रवक्ष्येते || ४५ ।। 
कथयित्वेति देवेशस्तत्कृत्ति परिगृह्य च ।। 
गजासुरस्य महतीं प्रावृणोद्वरिदंबरः ।। ४६ ।। 
महामहोत्सवो जातस्तस्मिन्नहनि कुंभज ।। 
कृत्तिवासत्वमापेदे यस्मिन्देवो दिगंबरः ।। ४७ || 
यत्रच्छत्रीकृतो दैत्यः शूलमारोप्य भूतले || 
तच्छूलोत्पाटनाज्जातं तत्र कुंडं महत्तरम्‌ ।।४८।। 
तस्मिन्कुंडे नरः स्नात्वा कृत्वा च पितृतर्पणम्‌ || 
कृत्तिवासेश्वरं दृष्ट्वा कृतकृत्यो नरो भवेत्‌ ।।४९।। 
स्कंद उवाच || 

तस्मिंस्तीर्थे तु यद्गत्तं तदगस्ते निशामय || 
काका हंसत्वमापन्नास्तत्तीर्थस्य प्रभावतः ।। 4.2.68.५° || 
एकदा कृत्तिवासे तु चैत्र्यां यात्राऽभवत्पुरा ।। 
अन्नं राशीकृतं तत्र ह्युपहारसमुद्भवम्‌ || ५१ || 
बहुदेवलकैविप्र तं दृष्टवा पक्षिणो मिलन्‌ ।। 


परस्परं तदन्नार्थे युध्यंतो व्योमवर्त्मनि ।। ५२ || 

बलिपुष्टैरपुष्टोगा रटतः करटाः कटु || 
वलिभिश्चातिपुष्टोंगैरबलाश्वंचुभिर्हताः ।। ५३ ।| 

ते हन्यमाना न्यपतंस्तस्मिन्कुंडे नर्भोगणात्‌ ।। 
आयुःशेषेण संत्राता हंसीभूतास्तु वायसाः ।। ५४ ।। 
आश्वर्यवंतस्तत्रत्या यात्रायां मिलिता जनाः || 
ऊचुरंगुलिनिर्देशैरहो पश्यत पश्यत ।। ५५ || 

अस्मासु वीक्षमाणेषु काकाः कुंडेत्र ये पतन्‌ || 
धार्ताराष्ट्रास्तु ते जातास्तीर्थस्यास्य प्रभावतः ।। ५६ || 
हंसतीर्थं तदारभ्य कृतिवास समीपतः ।| 

नाम्ना ख्यातमभूल्लोके तत्कुंडं कलशोद्भव।। ।। ५७ || 
अतीव मलिनात्मानो महामलिन कर्मभिः ।। 
क्षणान्निर्मलतां यांति हंसतीर्थकृतोदकाः ।| ५८ || 
काश्यां सदैव वस्तव्यं स्नातव्यं हंसतीर्थके || 

द्रष्टव्यः कृत्तिवासेशः प्रासव्यं परमं पदम्‌ || ५९ ।| 
काश्यां ल्रिंगान्यनेकानि मुने संति पदेपदे || 
कृत्तिवासेश्वरं लिंगं सर्वलिंगशिरः स्मृतम्‌ ।।4.2.68.६° || 


कृत्तिवासं समाराध्य भक्तियुक्तेन चेतसा || 

सर्वलिंगाराधनजं फत्रं काश्यामवाप्यते || ६१ || 
जपो दानं तपो होमस्तर्पणं देवतार्चनम्‌ ।। 

समीपे कृत्तिवासस्य कृतं सर्वमनंतकम्‌ ।। ६२ || 
तीर्थ त्वनादिसंसिद्धमेतत्कलशसंभव || 

पुनर्देवस्य सान्निध्यादाविरासीन्महेशितुः || ६३ ।। 
एतानि सिद्धलिंगानिच्छन्नानि स्युर्युगेयुगे ।| 
अवाप्य शंभुसान्निध्यं पुनराविर्भवति हि ।। ६४ ।। 
हसतीर्थस्य परितो लिंगानामयुतं मुने || 

प्रतिष्ठितं मुनिवरैरत्रास्ति द्विशतोत्तरम्‌ ।।६५।। 
एकैकं सिद्धिदं नृणामविमुक्तनिवासिनाम्‌ ।। 

लिंगं कात्यायनेशादि च्यवनेशां तमेव हि || ६६ ।| 
लोमशेशं महालिंगं लोमशेन प्रतिष्ठितम्‌ ।। 
कृतिवासः प्रतीच्यां तु तद्दृष्टवा क्वांतकाद्भयम्‌ || ६७ ।| 
मालतीशं शुभं लिंगं कृत्तिवासोत्तरे महत्‌ ।। 
सपर्ययित्वा तल्लिंगं राजा गजपतिर्भवेत्‌ ।। ६८ ।। 
अंतकेश्वर संज्ञं च लिंगं तद्रुद्रदिक्स्थितम्‌ ।। 


अतिपापोपि निष्पापो जायते तद्विलोकनात्‌ ।।६९।। 

जनकेशं महालिंगं तत्पार्श्व ज्ञानदं परम || 

तल्लिंग वरिवस्यातो ब्रह्वज्ञानमवाप्यते ।14.2.68.७9 || 
तदुत्तरे महामूर्तिरसितांगोस्ति भैरवः ।| 

तस्य दर्शनतः पुंसां न भवेयमदर्शनम्‌ ।।७१।। 
शुष्कोदरी च तत्रास्ति देवी विकटलोचना || 
कृत्तिवासादुदीच्यां तु काशीप्रत्यूह भक्षिणी ।। ७२ ।। 
अग्निजिह्रोस्ति वेतालस्तस्या देव्यास्तु नैर्त्रहते ।। 
ददाति वांछितां सिद्धिं सोर्चितो भौमवासरे ।। ७३ || 
वेतालकुंडं तत्रास्ति सर्वव्याधिविघातकृत्‌ || 
तत्कुंडोदकसंस्पर्शादव्रणविस्फोटरुगव्रजेत्‌ ।। ७४ ।। 
वेतालकुंडे सुस्नातो वेतालं प्रणिपत्य च ।| 

लभेत वांछितां सिद्धिं दुर्लभां सर्वदेहिभिः ।। ७५ ।| 
गणोस्ति तत्र द्विभुजश्वतुष्पात्पंचशीर्षकः || 

तस्य संवीक्षणादेव पापं याति सहस्रधा ।। ७६ ।। 
तदुत्तरे मुने रुद्रश्तुःशृंगोस्ति भीषणः ।| 

त्रिपादस्तु द्विशीर्षा च हस्ताः स्युः सस एव हि ।।।७७ ।। 


रोरूयते वृषाकारस्त्रिधा बद्धः स कुंभज ।| 

काशीविप्रकरा ये च ये काश्यां पापबुद्धयः || ७८ || 
तेषां च संछिदां कर्तुमहं धृतकुठारकः ।| 

ये काश्यां विघ्नहर्तारो ये काश्यां धर्मबुद्धयः ।। ७९ || 
सुधाघटकरश्वाहं तद्व॑शपरिषेककृत्‌ ।| 

तं दृष्टवा वृषरुद्रं वै पूजयित्वा तु भक्तितः || 4.2.68.८° || 
महामहोपचारैश्च न विघ्नैरभिभूयते ।|। 

मणिप्रदीपो नागोऽस्ति तस्माद्रुद्रादुदग्दिशि ।। ८१ || 
मणिकुंडं तदग्रे तु विषव्याधिहरं परम्‌ || 

तस्मिन्कुंडे कृतस्नानस्तं नागं परिवीक्ष्य च ।। ८२ ।। 
मणिमाणिक्यसंपूर्ण गजाश्वरथसंकुलम्‌ || 
सत्रीरत्रपुत्ररत्नैश्च समृद्धं राज्यमाप्नुयात्‌ ।। ८३ ।| 
कृत्तिवासेश्वरं ल्रिंगं काश्यां यैर्न विलोकितम्‌ || 

ते मर्त्यलोके भाराय भुवो भूता न संशयः ।। ८४ || 

।। स्कंद उवाच || || 

कृत्तिवासः समुत्पत्तिं ये श्रोष्यंतीह मानवाः || 
तल्लिंगदर्शनाच्छ्रेयो लप्स्यंते नात्र संशयः ।। ८५ || || 


इति श्रीस्कांदे महापुराण एकाशीतिसाहरू्यां संहितायां चतुर्थे काशीखंड उत्तरे 
कृत्िवासः समुद्भवो नामाष्टषष्टितमोऽप्यायः ।।६८।। 

|| स्कंद उवाच || || 

शृण्वगस्त्य तपोराशे काश्यां लिंगानि यानि वै || 
सेवितानि नृणां मुक्त्यै भवेयुर्भावितात्मनाम्‌ || १ ।। 
कृतिप्रावरणं यत्र कृतं देवेन लीलया || 

रुद्रावास इति ख्यातं तत्स्थानं सर्वसिद्धिदम्‌ ।। २ ।। 
स्थिते तत्रोमया सार्ध स्वेच्छया कृत्तिवाससि ।। 
आगत्य नंदी विज्ञसतिं चक्रे प्रणतिपूर्वकम्‌ ।। ३ ।| 
देवदेवेश विश्वेश प्रासादाः सुमनोहराः ।| 

सर्वरत्रमया रम्याः साष्टाषष्टिरभूदिह ।। ४ ।| 
भूभुवःस्वस्तले यानि शुभान्यायतनानि हि ।| 
मुक्तिदान्यपि तानीह मयानीतानि सर्वतः ।। ५ || 
यतो यच्च समानीतं यत्र यच्च कृतास्पदम्‌ ।। 
कथयिष्याम्यहं नाथ क्षणं तदवधार्यताम्‌ ।।| ६ ।। 
स्थाणुर्नाम महालिंगं देवदेवस्य मोक्षदम्‌ ।| 
कुरुकषेत्रादिहोद्भूतं कलाशेषोस्ति तत्र वै ।। ७ || 
तदग्रे सन्निहत्याख्या महापुष्करिणी शुभा || 


लोलार्क पश्चिमे भागे कुरुक्षेत्रस्थली तु सा ।| ८ ।। 

तत्र स्नातं हुतं जसं तसं दत्तं शुभार्थिभिः ।। 
कुरुक्षेतराद्भवेत्सत्यं कोटिकोटिगुणाधिकम्‌ || ९ || 
नैमिषाद्देवदेवोत्र ब्रह्मावर्तेन संयुतः || 

तत्रांशमात्रं संस्थाप्य काश्यामाविरभूद्विभो ।। 4.2.69.१० ।। 
ढुंढिराजोत्तरेभागे सिद्धिद साधकस्य वै ।। 

लिंगं वै देवदेवाख्यं तदग्रे कूप उत्तमः ।। ११ || 
286a 

ब्रह्मावर्त इति ख्यातः पुनरावृत्तिहृन्नृणाम्‌ ।। 
तत्कूपाद्भिः कृतस्नानो देवदेवं समर्च्य च || १२ || 
तत्पुण्यं नैमिषारण्यात्कोटिकोटिगुणं स्मृतम्‌ || 
गोकर्णायतनादत्र स्वयमाविरभून्महत्‌ ।। १३ || 
ल्रिंगं महाबलं नाम सांबादित्यसमीपतः ।। 
दर्शनात्स्पर्शनायस्य क्षणादेनो महाबलम्‌ ।। १४ ।। 
वाताहतस्तूल्रराशिरिव विद्राति दूरतः ।। 
कपालमोचनपुरो दृष्ट्वा ल्रिंगं महाबलम्‌ ।। १५ ।| 
महाबलमवाप्नोति निवार्णनगरं व्रजेत्‌ ।। 


ऋणमोचनतः प्राच्यां प्रभासात्क्षेत्रसत्तमात्‌ ।। १६ || 

शशिभूषणसंज्ञ तु लिंगमत्र प्रतिष्ठितम्‌ || 
तल्लिंगसेवनान्मर्त्यः शाशिभूषणतां व्रजेत्‌ || १७ || 
प्रभासक्षेत्रयात्रायाः पुण्यं प्राप्नोति कोटिकृत्‌ ।। 
उज्जयिन्या महाकालः स्वयमत्रागतो विभुः || १८ || 
यन्नामस्मरणादेव न भयं कत्रिकालतः ।। 
प्रणवाख्यान्महालिंगात्प्राच्यां कल्मषनाशनम्‌ || १९ || 
महाकालाभिधं लरिंगं दर्शनान्मोक्षदं परम्‌ ।। 
अयोगंधेश्वरं ल्रिंगं पुष्करात्तीर्थसत्तमात्‌ ।।4.2.69.२० ।। 
आविरासीदिह महत्पुष्करेण सहैव तु ।। 
मत्स्योदर्युत्तरेभागे दृष्ट्वा ऽयोगंधमीश्वरम्‌ ।। २१ || 
स्नात्वाऽयोगंधकुंडे तु भवात्तारयते पितृन्‌ ।। 
महानादेश्वरं लिंगमइ्हासादिहागतम्‌ ।। २२ ।| 
त्रिलोचनादुदीच्यां तु तद्दष्टमुक्तये मतम्‌ || 

महोत्कटेश्वरं लिंगं मरुत्कोटादिहागतम्‌ || 

कामेश्वरोत्तरे भागे दृष्टं विमलसिद्धिदम्‌ ।। २३ ।। 
विश्वस्थानादिहायातं लिंगं वै विमलेश्वरम्‌ ।। 


स्वर्लीनात्पश्चिमे भागे दृष्ट विमलसिद्धिदम्‌ ।। २४ ।। 

महाव्रतं महालिंगं महेंद्रादिह संस्थितम्‌ ।। 

स्कंदेश्वर समीपे तु महाव्रतफलप्रदम्‌ || २५ || 
वृंदारकर्षिवृंदानां स्तुवतां प्रथमे युगे ।| 

उत्पन्नं यन्महालिंगं भूमिं भित्त्वा सुदुर्भिदाम्‌ ।। २६ || 
महादेवेति तैरुक्तं यन्मनोरथपूरणात || 

वाराणस्यां महादेवस्तदारभ्याभवच्च यत्‌ ।। २७ ।| 
मृत्तिक्षेत्रं कृतं येन महालिंगेन काशिका || 

अविमुक्ते महादेवं यो द्रक्ष्यत्यत्रमानवः ।। २८ || 
शंभुलोके गमस्तस्य यत्रतत्र मृतस्य हि ।। 

अविमुक्ते प्रयत्नेन तत्संसेव्यं मुमुक्षुभिः ।। २९ || 
कल्पांतरेपि न त्यक्तं कदाप्यानंदकाननम्‌ || 

येन ल्लिंगस्वरूपेण महादेवेन सर्वथा ।।4.2.69.3° ।। 
तत्प्रसादोयमतुलः सर्वरत्रमयः शुभः ।। 
हिरण्यगर्भतीर्थाच्च प्रतीच्यां क्षेत्ररक्षकम्‌ ।। ३१ ।। 
वाराणस्यामधिष्ठात्री देवता साभिलाषदा ।| 

महादेवेति संज्ञा वै सर्वलिंगस्वरूपिणी ।। ३२ || 


वाराणस्यां महादेवो इष्टो यैर्लिंगरूपधृक्‌ ।। 

तेन त्रैलोक्यल्रिंगानि दृष्टानीह न संशयः || 33 ।। 
वाराणस्यां महादेवं समभ्यर्च्य सकृन्नरः || 
आभूतसंप्लवं यावच्छिवलोके वसेन्मुदा ।।३४।। 
पवित्रपर्वणि सदा श्रावणे मासि यत्रतः ।| 

लिंगे पवित्रमारोप्य महादेवे न गर्भभाक्‌ ।।३५।। 
पितामहेश्वरं लिंगं गयातीर्थादिहागतम्‌ ।। 
फल्ग्रुप्रभृतिभिस्तीर्थैः सार्धकोट्यष्टसंमितेः ।।३६।। 
धर्मेण यत्र वै तसं युगानामयुतं शतम्‌ || 

साक्षीकृत्य महालिंगं श्रीमद्वर्मेश्वराभिधम्‌ ।। ३७ ।| 
पितामहेश्वरं लिंग तत्राभ्यर्च्य नरो मुदा ॥ 
त्रिःससकुलसंयुक्तो मुच्यते नात्र संशयः ।।३८।। 
प्रयागात्तीर्थराजाच्च शूलरटंको महेश्वरः ।। 

तीर्थराजेन सहितः स्थित आगत्य वै स्वयम्‌।। ३९ ।। 
निर्वाणमंडपाद्रम्यादवाच्यामतिनिर्मलः || 

प्रासादो मेरुणा यस्य स्पर्धते कांचनोज्वलः ।। 4.2.69.४° ।। 
देवेनैव वरो दत्तो यत्र पूर्व युगांतरे ।। 


पूज्यो महेश्वरः काश्यां प्रथमं कलुषापहः ।| ४१ || 

यः प्रयाग इह स्नातो नमस्यति महेश्वरम्‌ ।। 
समभ्यच्य विधानेन महासंभारविस्तरैः || ४२ ।। 
प्रयागस्नानजात्पुण्याच्छूलटंक विलोकनात्‌ ।। 

स प्राप्नुयान्न संदेहः पुण्यं कोटिगुणोत्तरम्‌ || ४३ || 
शंकुकर्णान्महाक्षेत्रान्महातेज इतीरितम्‌ || 
लिंगमाविरभूदत्र महातेजोविवृद्धिदम्‌ || ४४ || 
महातेजोनिधिस्तस्य प्रासादोतीवनिर्मलः || 
ज्वालाजटिल्रिताकाशो माणिक्यैरेव निर्मितः ।। ४५ || 
तल्लिंगदर्शनात्स्पर्शात्स्तवनाच्च समर्चनात्‌ ।। 
प्राप्यते तत्परं धाम यत्र गत्वा न शोचते ।। ४६ || 
विनायकेश्वरात्पूर्वं महातेजः समर्चनात्‌ ।। 

तेजोमयेन यानेन याति माहेश्वरं पदम्‌ ।। ४७ ।। 
रुद्रकोटिसमाख्यातात्तीर्थात्परमपावनात्‌ ।। 
महायोगीश्वरं लिंगमाविश्वक्रे स्वयं परम्‌ ।।| ४८ ।। 
पार्वतीश्वर लिंगस्य समीपे सर्वसिद्धिकृत्‌ ।। 
तल्लिंगदर्शनात्पुंसां कोटिलिंग फलं भवेत्‌ ।। ४९ ।। 


तत्प्रासादस्य परितो रुद्राणां कोटिसंमिताः ।। 

प्रासादारम्यसंस्थाना निर्मिता रुद्रमूर्तिभिः ।। 4.2.69.५° ॥। 
काश्यां रुद्रस्थली सा तु पठ्यते वेदवादिभिः।। 
रुद्रस्थल्यां मृता ये वै कृमिकीटपतंगकाः || || ५१ || 
पशुपक्षिमृगा मर्त्या म्ल्लेच्छा वाप्यथ दीक्षिताः ।। 

तेषां तु रुद्रीभूतानां पुनरावृत्तिरत्र न ।। ५२ || 
जन्मांतरसहस्रेषु यत्पापं समुपार्जितम्‌ ।। 

रुद्रस्थलीं प्रविष्टस्य तत्सर्वं व्रजति क्षयम्‌ ।। ५३ ।। 
अकामो वा सकामो वा तिर्यग्योनिगतोपि वा || 
रुट्रस्थल्यां त्यजन्प्राणान्परं निर्वाणमाप्नुयात्‌ ।। ५४ ।| 
स्वयमेकांबरातक्षेत्रात्कृत्तिवासा इहागतः ।| 

कृत्तिवाससि ल्िगेत्र स्वयमेव व्यवस्थितः ।। ५५ ।। 
अस्मिन्स्थाने स्वभक्तानां सांबः सर्षिगणो विभुः ।। 
स्वयं चोपदिशेदब्रह्म श्रुतौ श्रुतिभिरीडितम्‌ ।। ५६ ।। 
क्षेत्रेत्र सिद्विदे प्रा्श्चंडीशो मरुजांगलात्‌ ।| 
प्रचंडपापसंघातं खंडयेच्छतधैक्षणात्‌ ।। ५७ ।। 
पाशपाणिगणाध्यक्ष समीपे यः प्रपश्यति ।| 


चंडीश्वरं महालिंगं स याति परमां गतिम्‌ ।। ५८ || 

कालंजरान्नीलकंठस्तिष्ठेदत्र स्वयं विभुः ।| 
गणेशादंतकूटाख्यात्समीपे भवनाशन: ।। ५९ || 
नीलकंठेश्वरं लिंगं काश्यां यैः परिपूजितम्‌ ।। 
नीलकंठास्त एव स्युस्तरव शशिभूषणाः ।।4.2.69.६० || 
काश्मीरादिह संप्रासं लिंग विजयसंज्ितम्‌ || 

सदा विजयदं पुंसां प्राच्यां शालकटंकटात्‌ || ६१ ।। 
रणे राजकुले यूते विवादे सर्वदैव हि ।। 

विजयो जायते पुंसां विजयेश समर्चनात्‌ || || ६२ || 
ऊर्ध्वरेतास्त्रिदंडायाः संप्रासोत्र स्वयं विभुः || 

कूश्मांडकं गणाध्यक्षं पुरस्कृत्य व्यवस्थितः ।। ६३ ।| 
ऊर्ध्वां गतिमवाप्नोति वीक्षणाद्‌ध्वरेतसः ।| 
ऊ्ध्वरेतसि ये भक्ता न हि तेषामधोगतिः ।। ६४ || 
मंडलेश्वरतः क्षेत्राल्लिंगं श्रीकठसंजितम्‌ ।। 
विनायकान्मंडसंज्ञादुत्तरस्यां व्यवस्थितम्‌ ।। ६५ || 
श्रीकंठस्य च ये भक्ताः श्रीकंठा एव ते नराः || 

नेह श्रिया वियुज्यंते न परत्र कदाचन ।। ६६ || 


छागलांडान्महातीर्थीत्कपर्दीश्ववरसंजितः ।। 

पिशाचमोचने तीर्थ स्वयमाविरभूद्विभु: || ६७ ।। 
कपर्दीशं समभ्यर्च्य न नरो निरयं व्रजेत्‌ || 

न पिशाचत्वमाप्नोति कृत्वात्राप्यघमुत्तमम्‌ || ६८ ।| 
आम्रातकेश्वरातक्षेत्राल्लिंगं सूक्ष्मेश संज्ञितम्‌ ।। 
स्वयमभ्यागतं चात्र क्षेत्रे वै श्रेयसांपदे ।। ६९ || 
विकट द्विजसंज़स्य गणेशस्य समीपतः ।। 

दृष्टवा सूक्ष्मेश्वरं लिंगं गतिं सूक्ष्मामवाप्नुयात्‌।।4.2.69.७०|| । 
संप्रासमिह देवेशं जयंतं मधुकेश्वरात्‌ ।। 
लंबोदराद्रणपतेः पुरस्तातदवस्थितम्‌ ।। ७१ ।। 
जयंतेश्वरमालोक्य स्नात्वा गंगाजले शुभे || 
प्राप्नुयाद्वांछितां सिद्धिं सर्वत्र विजयी भवेत्‌ ।। ७२ ।। 
प्रादुश्चकार देवेशः श्रीशैलात्त्रिपुरांतकः ।| 
श्रीशैलशिखरं दृष्टवा यत्फलं समुदीरितम्‌ ।। ७३ ।|। 
त्रिपुरांतकमालोक्य तत्फलं हेलयाप्यते || 
विश्वेरात्पश्चिमे भागे त्रिपुरांतकमीश्वरम्‌ || ७४ || 
संपूज्य परया भक्त्या न नरो गर्भमाविशेत्‌ ।। 


सौम्यस्थानादिहायातो भगवान्कुक्कुटेश्वरः || ।। ७९ || 

वक्रतुंड गणाध्यक्ष समीपे सोपतिष्ठते || 
तद्दर्शनादर्चनाच्च करस्थाः सर्वसिद्धयः ।।७६।। 
जाल्रेश्वरात्त्रिशू्री च स्वयमीशः समागतः || 
कूटदंताद्रणपतेः पुरस्तात्सर्वसिद्विदः ।। ७७ ।। 
रामेश्वरान्महाक्षेत्राज्जटीदेवः समागतः || 
एकदंतोत्तरे भागे सोर्चितः सर्वकामदः ।। ७८ || 
त्रिसंध्यात्क्षेत्रतो देवस्र्यंबकोस्ति समागतः || 


त्रिमुखात्पूर्वदिगभागे पूजितस्त्र्यंबकत्वकृत्‌ || ७९ || 
हरेश्वरो हरिश्चद्रातक्षेत्रादत्र समागतः || 

हरिश्वद्रे्वरपुरः पूजितो जयदः सदा ।। 4.2.69.८० || 
इह शर्वः समायातः स्थानान्मध्यमकेश्वरात्‌ || 
चतुर्वेदेश्वर लिंग पुरोधाय व्यवस्थितम्‌ || ८१ ॥। 
शर्वं लिंगं समभ्यर्च्य काश्यां परमसिद्विकृत्‌ ।। 

न जातु जंतुपदवीं प्राप्नुयात्क्वापि मानवः || ८२ || 
स्थलेश्वरान्महालिंगं प्रादुर्भूतं परंत्विह ।। 

यत्र यज्ेश्वरं ल्लिंगं सर्वलिंगफलप्रदम्‌ ।। ८३ || 
महालिंगं समभ्यर्च्य महाश्रद्धासमन्वितः || 

महती श्रियमाप्नोति लोकेत्र च परत्र च ।। ८४ || 
इह लिंगं सहस्राक्षं सुवर्णाख्यात्समागतम्‌ || 

यस्य संदर्शनात्पुंसां ज्ञानचक्षुः प्रजायते || ८५।। 
शैलेश्वरादवाच्यां तु सहस्राक्षेश्वरं विभुम्‌ ।। 

दृष्टवा जन्मसहस्राणां शतानां पातकं त्यजेत्‌ ।। ८६ ।। 
हर्षिताद्वर्षितं चात्र प्रादुरासीत्तमोहरम्‌ ।। 

लिंगंहर्षप्रद॑ पुंसां दर्शनात्स्पर्शनादपि || ८७ || 
मत्रेश्वर समीपे तु प्रासादो हर्षितेशितुः ।| 
तद्विलोकनतः पुंसां नित्यं हर्ष परंपरा ।। ८८ ।। 

इह स्वयं समायातो रुद्रो रुद्रमहालयात्‌ ।। 

यस्य दर्शनतो यांति रुद्रलोके नराः स्फुटम्‌ ।। ८९ || 
यैस्तु रुद्रेश्वरं लिंगं काश्यामत्र समर्चितम्‌ ।। 

ते रुद्ररूपिणो मर्त्या विज्ञैया नात्र संशयः ।। 4.2.69.९° || 
त्रिपुरेश समीपे तु इष्टवा रुद्रेश्वरं विभुम्‌ ।। 

रुद्रास्त इव विज्ञेया जीवंतोपि मृता अपि ।।९१।। 
आगादिह महादेवो वृषेशो वृषभध्वजात्‌ ।| 
बाणेश्वरस्य लिंगस्य समीपे वृषदः सदा ।।९२।। 
इहागतं तु केदारादीशानेश्वर संजितम्‌ ।। 

तदद्रष्टव्यं प्रतीच्यां च लिंगं प्रह्लादकेशवात्‌।। ९३ || 
ईशानेशं समभ्यर्च्य स्नात्वो्तरवहांभसि ।। 
वसेदीशाननगरे ईशानसद्शप्रभः ।। ९४ ।। 
भैरवाद्भैरवी मूर्तिरत्रायाता मनोहरा ।| 

संहारभैरवो नाम द्रष्टव्यः स प्रयत्नतः ।। ९५ || 
पूजनात्सर्वसिदध्यै स प्राच्यां खर्वविनायकात्‌ || 
संहारभैरवः काश्यां संहरेदघसंततिम्‌ ।। ९६ ।| 

उग्रः कनखल्ात्तीर्थादाविरासेह सिद्धिदः ।। 
तद्विलोकनतो नृणामुग्रं पापं प्रणश्यति ।। ९७ || 

उग्रं लिंगं सदा सेव्यं प्राच्यामकविनायकात्‌ || 
अत्युग्रा अपि नश्येयुरुपसर्गास्तदर्चनात्‌ || ९८ || 
वस्तरापथान्महाक्षेत्राद्भवो नाम स्वयं विभुः || 

भीमचंडी समीपे तु प्रादुरासीदिह प्रभो ।। ९९ ।| 
भवेश्वरं समभ्यर्च्य भवेनाविभवेन्नरः ।| 

प्रभुर्भवति सर्वेषां राजञामाज्ञाकृतामिह ।। 4.2.69.१०० || 

देवदारुवनाइंडी दंडयन्पातकावलीः ।। 

वाराणस्यां समागत्य स्थितो ल्रिंगाकृतिर्विभुः ।।१|| 
प्राच्यां दंडीश्वरः पूज्यः स देहल्रिविनायकात्‌ ।| 
तस्यार्चनेन मर्त्यानां न पुनर्भव ईक्ष्यते ।। २ ।। 
भद्रकर्णहृदादत्र भद्रकर्णहृदान्वितः।| 

शिवः साक्षादिहायातः सर्वेषां शिवदोर्चितः ।। ३ ।। 
उइंडाख्याद्रणपतेः प्राच्यां तत्तीर्थमुत्तमम्‌ || 
भद्रकर्णहृदे स्नात्वाभ्यर्च्य लिंग शिवाहृयम्‌ ।। ४ ।। 
सर्वत्र शिवमाप्नोति भन्रकर्णेश पूजनात्‌ ।। 
शृणुयात्सर्वभूतानां भद्रं पश्यति चाक्षिभिः।। ५ || 
शंकरश्च हरिशवद्रात्वत्पुरः प्रतिभासते ।| 
तत्पूजनाज्जनानां न जननीजठरे जनिः || ६ || 
यमलिंगान्महातीर्थात्काललिंगमिह स्थितम्‌ ।। 
कलशेश इति ख्यातं चंद्रेशात्पश्चिमेन च ।। ७ || 
यमतीर्थे नरः स्नात्वा मित्रावरुणरदक्षिणे ।। 
कालल्लिंगं समालोक्य कलिकाल भयं कुतः || ८ || 
तत्र भौमचतुर्दश्यां यस्तु यात्रां करिष्यति ।। 

अपि पातक युक्तः स यमयात्रां न यास्यति ।। ९ || 
नेपालाच्च महाक्षेत्रादायात्पशुपतिस्त्विह ।। 

यत्र पाशुपतो योग उपदिष्टः पिनाकिना ।। 4.2.69.११० || 
भवता देवदेवेन ब्रह्मादिभ्यो विमुक्तये ।। 

तस्य संदर्शनादेव पशुपाशैर्वियुज्यते ।। ११ || 
करवीरकतीर्थाच्च कपालीश इहागतः || 
कपालमोचने तीर्थ द्रष्टव्यः स प्रयत्रतः ।। १२ || 
तद्विलोकनमात्रेण ब्रह्महत्या विलीयते।| 
उमापतिर्देविकाया इहागत्य व्यवस्थितः ।| १३ || 
दृष्टः पशुपतिः प्राच्यां हरेत्पापं चिराजितम्‌ ।। 

लिंगं महेश्वरक्षेत्रादिह दीस्तेश संजितम्‌ ।। १४ ।। 
उपोमापति तिष्ठेत दीस्यै चेह परत्र च || 

भुक्तिमुक्ति प्र द॑ लिंगं दीसेशं काशिमध्गम्‌ ।।१५।। 
कायारोहणतः क्षेत्रादाचार्यो नकुलरीश्वरः ।| 

शिष्यैः परिवृतस्तिष्ठेन्महापाशुपतव्रतैः ।। १६ || 
दक्षिणे हि महादेवादृष्टो ज्ञानं प्रयच्छति ।। 

अज्ञानं नाशयेत्क्षिप्रं गर्भसंसृतिहेतुकम्‌ ।। १७ ।। 
गंगासागरतश्वायादमरेश इतीरितम्‌ ।। 

लिंगं यद्दर्शनादेव नामरत्वं हि दुर्लभम्‌ ।।१८।। 
ससगोदावरीतीर्थीद्देवो भीमेश्वरः प्रभुः || 

प्रकाशते ल्रिंगरूपी भुक्त्यै मुक्त्यै नृणामिह ।। १९ ।। 
नकुलीशात्पुरोभागे दृष्टा भीमेश्वरं प्रभुम्‌।। 

महाभीमानि पापानि प्रणश्यंति हि तत्क्षणात्‌ ।। 4.2.69.१२० || 
भूतेश्वराद्भस्मगात्रं प्रादुरासीदिह स्वयम्‌ ।| 
भीमेशाह्दक्षिणे भागे तदभ्यर्च्य प्रयत्नतः ।। २१ ।| 
सम्यक्पाशुपताद्यो गादभ्यस्ताच्च समाः शतम्‌ ।। 
यत्प्राप्यते फलं तत्स्याद्भस्मगात्रविलोकनात्‌ ।। २२ ।। 
नकुलीश्वरतो देवः स्वयंभूरिति विश्रुतः ।। 
आत्मनाप्रकटीभूतः काश्यां लिंगाकृतिहरः ।। २३ || 
स्वयंभु लिंगं संपूज्य स्नात्वा सिद्विहदे नरः || 
महालक्ष्मीश्वर पुरो न भूयो जन्मभागभवेत्‌ ।। २४ ।। 
प्रयागतीर्थनिकषा प्रासादो विद्रुमप्रभः || 

वाराहस्य महानेष धरणीनाम्न एव हि ।। २५ ।| 
विंध्यपर्वततः प्रासो देवं श्रुत्वा समागतम्‌। | 

सगणं सर्षिदेवं च मंदरादत्र कंदरात्‌।।२६।। 

काश्यां धरणिवाराहो द्रष्टव्यः स प्रयत्रतः।। 
आपत्समुद्रसंमग्नमुद्वरेच्छरणागतम्‌।। २७ || 

कर्णिकाराद्वणाध्यक्षः कर्णिकारप्रसूनरुक्‌ | | 

समर्च्योयं गदाहस्त उपसर्गसहसहत्‌ ।।२८।। 
तस्माद्वरणिवाराहात्प्रतीच्यां दिशि संस्थितम्‌ ।| 
पूजयित्वा गणाध्यक्षं गाणपत्यपदं लभेत्‌ ।। २९ || 
हेमकूटाद्विरूपाक्षं लिंगमत्राविरास ह ।। 
महेश्वरादवाच्यां च दृष्टं संसारतारकम्‌ ।। 4.2.69.१३० || 
गंगाद्वाराद्वधिमस्थेशं लिंगं हिमसमप्रभम्‌ ।|। 
ब्रह्मनालात्प्रतीच्यां च द्रष्टव्यमिह सिद्धिदम्‌ ।। ३१ ।| 
गणाधिपश्च कैलासाद्रणा अन्ये महाबलाः || 
कैलासाद्रेः समायाताः सप्तकोटिमिताः प्रभो ।। ३२ || 
दुर्गाणि तैः कृतानीह ससस्वर्गसमानि च ।। 
सद्वाराणि सयंत्राणि कपाटविकटानि च ।।33।| 
कोटिकोटिभटाढ्यानि सर्वर्द्िसहितान्यपि ।| 
सुवर्णरूप्यताम्रैश्च कांस्यरीतिकसीसकैः || ३४ || 
अयस्कांतेन कांतानि दृढान्यभ्रलिहान्यपि || 

ततः शैत्रं महादुर्गं तैः काशीपरितः कृतम्‌।। ३५ || 
परिखापि कृता निम्ना मत्स्योदर्याजलाविला ।|। 
मत्स्योदरी द्विधा जाता बहिरंतश्वरा पुनः || ३६ || 
तच्च तीर्थे महत्ख्यातं मिलितं गांगवारिभिः ।। 

यदा संहारमार्गेण गंगाभः प्रसरेदिह ।। ३७ || 

तदा मत्स्योदरी तीर्थं लभ्यते पुण्यगौरवात्‌ ।। 
सूर्याचंद्रमसोः पर्वतदाकोटिगुणं शतम्‌ ।। ३८ ।| 
सर्वपर्वाणि तत्रैव सर्वतीर्थानि तत्र वै || 

तत्रैव सर्वल्लिंगानि गंगामत्स्योदरीयतः ।। ३९ || 
मत्स्योदर्यां हि ये स्नाता यत्रकुत्रापि मानवाः || 
कृतपिंडप्रदानास्ते न मातुरुदरेशयाः || 4.2.69.१४० || 
अविमुक्तमिदं क्षेत्रं मत्स्याकारत्वमाप्नुयात्‌ ।। 

परितः स्वर्धुनीवारि संसारि परिवीक्ष्यते || ४१ || 
मत्स्योदर्यां कृतस्नाना ये नरास्ते नरोत्तमाः ।। 
कृत्वापि बहुपापानि नेक्ष॑ते भास्करेः पुरीम्‌ ।।४२।। 
किं स्नात्वा बहुतीर्थेषु किं तम्वा दुष्करं तपः || 
यदि मत्स्योदरी स्नाता कुतो गर्भभयं ततः।। ।। ४३।। 
यत्रयत्र हि ल्लिंगानि नृदेवर्षिकृतान्यपि ।। 

तत्र मत्स्योदरीं प्राप्य सुस्नातो मोक्षभाजनम्‌ ।।४४।। 
संति तीर्थान्यनेकानि भूभुवःस्वर्गतान्यपि || 

न समानि परं तानि कोट्यंशेनापि निश्चितम्‌।।४५।। 
इत्थं तीर्थ कृतं तेन विभो कैलासवासिना।। 
गणाधिपेन सुमहत्सुमहोदारकर्मणा।|४६ || 


भूर्भुवःसंज्ञकं ल्लिंगं पर्वताद्रंधमादनात्‌।। 
स्वयमाविरभूदत्र तस्मात्प्राच्यां गणाधिपात्‌।। ४७ ।। 
विलोक्य भूर्भुवं लिंगं भूभुवःस्वर्महः परे || 

निवसंति जनाः पुण्याः सुचिरं दिव्यभोगिनः ।। ४८ ।। 
हाटकेशं महाल्निंग भोगवत्या समायुतम्‌ ।। 
ससपातालतलत इहायातं स्वयं विभो ।। ४९ || 
शेषवासुकिमुख्यैश्च तत्प्रसादो महानिह ।। 
मणिमाणिक्यरत्रौधैर्निरमायि प्रयत्नतः ।। 4.2.69.१५° || 
तल्लिंगं हाटकमयं रत्रमालाभिरचितम्‌ ।। 

ईंशानेश्वरतः प्राच्यां पूजनीय प्रयत्नतः || ।। ५१ ।। 
भक्तितोऽभ्यच्य तल्लिंगं नरः सर्वसमृद्धिमान्‌ ।। 
भुक्त्वा भोगानसंख्यातानंते निवार्णमृच्छति।।५२।। 
आकाशात्तारकाल्लिगं ज्योतीरूपमिहागतम्‌।। 
जञानवाप्याः पुरोभागे तल्लिंगं तारकेश्वरम्‌ ।। || ५३|| 
तारकं ज़ानमाप्येत तल्लिंगस्य समर्चनात्‌ ।। 

ज्ञानवाप्यां नरः स्नात्वा तारकेशं विलोक्य च ।| ५४ || 
कृतसंध्यादि नियमः परितर्प्य पितामहान्‌।। 
धृतमौनव्रतो धीमान्यावल्लिंग विलोकनम्‌ || ५५ || 
मुच्यते सर्वपापेभ्यः पुण्यं प्राप्नोति शाश्वतम्‌ ।। 

प्रांते च तारकं ज्ञानं यस्माज्जानाद्रिमुच्यते ।। ५६ || 
किराताच्च किरातेश इहचाविर्बभूव ह || 

किरातरूपो भगवान्यत्र देवोऽभवत्पुरा ।। ५७ || 
तत्किरातेश्वरं ल्रिंगं भारभूतेश्वरादनु ।। 

नमस्कृत्य नरो जातु न मातुरुदरेशयः ।। ५८।। 
लंकापुर्याः समागच्छन्मरुकेश्वरसंज्ञकम्‌ ।| 

लिंगं यदर्चनात्पुंसां न भयं रक्षसां भवेत्‌ ।। ५९ || 
नैर्कत्यां दिशि तल्लिंगं नि्ऋतेश्वरसंज्ञकम्‌ || 
पौल्रस्त्यराघवात्पश्वात्पूजितं सर्वदुष्टहत्‌ ।। 4.2.69.१६० ।। 
पुण्यजलप्रियं लिंग जललिंगस्थलादपि || 

आयातं तच्च गङ्गाया जलमध्ये व्यवस्थितम्‌।। ६१ || 
तत्प्रासादोऽद्भुततरो मध्ये गंगं निरीक्ष्यते ।। 
सर्वेधातुमयः श्रेष्ठः सर्वरत्रमयः शुभः ।। ६२ ।| 

अद्यापि दृश्यते कैश्वित्पुण्यसंभारगौरवात्‌ || 

श्रेष्ठ लिंगमिहायातं तीर्थीत्कोटीश्वरादपि ।। ६३ || 
कोटिलिंगे क्षणे पुण्यं तल्लिंगस्य निरीक्षणात्‌ || 

श्रेष्ठ ज्येष्ठेश्वरात्पश्चाच्छ्रेष्ठ सिद्विप्रदायकम्‌।। ६४ ।। 
वडवास्यात्समुद्भूतं लिंगमत्रानलेश्वरम्‌ ।। 

नलेश्वर पुरोभागे पूजितं सर्वसिद्विदम्‌।। ६५ ।। 

आगत्य विरजस्तीर्थाददेवदेवस्त्रिलोचनः ।। 

लिंगे त्वनादिसंसिद्धे ह्यवतस्थे त्रिविष्टपे ।। ६६ ।। 

पुण्ये पिल्लिपिल्रा तीर्थे सर्वेषां तारकप्रदे ।। 

आविश्वक्रे स्वयदेव ओकारोमरकंटकात्‌ ।।| ६७ ।। 

तदाद्यं तारकक्षेत्रे यदा गंगा न चागता || 
यदैवाविरभूत्काशी त्रैलोक्योद्धणाय वै ।।६८।। 
तदाकृतिमहल्लिंगं स्वयमाविरभूततः|। 

महिमानं न तस्यान्यः परिवेत्ति विभोक्रते || ६९ || 
एतान्यायतनानीश आनिनाय महांति च ।। 
शेषयित्वांशमात्रं च तस्मिन्क्षेत्रे निजे निजे ।। 4.2.69.१७० || 
इहायातानि पुण्यानि सर्वभावेन नान्यथा।| 

प्रासादाः सर्वतश्चैषां रम्या अभ्रंलिहा विभो ।।७१।। 
बहुधातुमयाश्चित्राः सर्वरत्रसमुज्ज्वलाः || 

येषां कलशमात्रस्य दर्शनान्मुक्तिराप्यते।।७२।। 
श्रुत्वापि नाम चैतेषां लिंगानां सुरसत्तम || 

अपि जन्मसहस्रोत्थाः क्षीयंते पापराशयः || ७३ || 
इदानीं को निदेशोत्र मयानुष्ठेय ईशितः ।| 

प्रसादी क्रियतांसो पि सिद्धो मंतव्य एव हि ।। ७४ ।। 
|| स्कंद उवाच || ।| 

श्रुत्वेति नंदिनो वाक्यं देवदेवेश्वरो हरः ।| 

श्रद्धा प्रसाद्य शैलादिमिदं प्रोवाच कुंभज || ७५ || 

|| श्रीदेवदेव उवाच ।| || 

साधूकृतं त्वया नंदिन्सदानंद विधायक ।| 

विधेहि मे निदेशं च चंडीव्यापारयाधुना ।।७६।। 
नवकोट्यस्तु चामुंडायायत्र निवसंति हि ।| 
स्वदेवताभिः सहिता भूतवेताल भैरवैः || ७७ || 
ताः पुरी रक्षणार्थाय सवाहनबलायुधाः || 

प्रतिदुर्गं दुर्गरूपाः परितः परिवासय || ७८ || 

|| स्कंद उवाच || 

नंदिनं संनिदेश्येति मृडान्या सहितो मृडः ।| 

ययौ त्रैविष्टपं क्षेत्रं मुक्तिबीजप्ररोहणम्‌ ।। ७९ ।। 

शिलादतनयोप्यैशी मूर्दन्याज्ञां विधाय च || 

आहूय सर्वतो दुर्गाः प्रतिदुर्ग न्यवेशयत्‌ ।। 4.2.69.१८० ।। 
निशम्याध्यायमेतं च पुण्यायतन गर्भिणम्‌।। 

नरः स्वर्गापवर्गौ च प्राप्नुयाच्छरद्वया क्रमात्‌ ।। ८१ ॥ 

शरुत्वाष्टषष्टिमेतां वै महायतन संश्रयाम्‌ ।। 

न जातु प्रविशेन्मर्त्यो जनन्या जाठरीं दरीम्‌ ।। १८२ || ।| 

इति श्रीस्कांदे महापुराण एकाशीति साहरूयां संहितायां चतुर्थे काशीखंडे 
उत्तरार्धैऽष्टषष्टयायतनसमागमो नामैकोनससतितमोध्यायः ।। ६९ || || 


अगस्त्य उवाच || 

कात्यायनेय कथय नंदिना विश्वनंदिना ।। 

यथा व्यापारिता देव्यो देवदेवनिदेशतः ।। १ ।। 
अविमुक्तस्य रक्षार्थं यत्र या देवताः स्थिताः ।। 
प्रसादं कुरु मे देव ताः समाचक्ष्व तत्त्वतः || २ || 
इत्यगस्त्युदितं श्रुत्वा महादेवतनूद्भवः || 
कथयामास या यत्र स्थिताऽऽनंदवने मुदा ।। ३ || 
स्कंद उवाच || || 

वाराणस्यां विशालाक्षी क्षेत्रस्य परमेष्टदा || 
विशालतीर्थं गंगायां कृत्वा पृष्ठे व्यवस्थिता || ४ ।| 
स्नात्वा विशालतीर्थे वै विशालाक्षीं प्रणम्य च ।। 
विशालां लभते लक्ष्मीं परत्रेह च शर्मदाम्‌ ।।| ५ || 
भाद्रकृष्णतृतीयायामुपोषणपरैरनृभिः ।। 

कृत्वा जागरणं रात्रौ विशालाक्षीसमीपतः || ६ || 
प्रातर्भोज्याः प्रयत्नेन चतुर्दशकुमारिकाः || 
अलंकृता यथाशक्त्या स्रगंबरविभूषणैः ।।७।। 
विधाय पारणं पश्चात्पुत्रभृत्यसमन्तितैः।। 
सम्यग्वाराणसीवासफलं लभ्येत कुंभज ।। ८ || 

तस्यां तिथौ महायात्रा कार्या क्षेत्रनिवासिभिः ।। 
उपसर्ग प्रशांत्यर्थ निर्वाणकमलाप्तये ।। ९ || 
वाराणस्यां विशालाक्षी पूजनीया प्रयत्नतः ।। 
धूपदीपै: शुभैर्माल्यैरुपहारेर्मनोहरैः ।।4.2.70.१०|| 
मणिमुक्तायलंकारैर्विचित्रोललोच चामरैः ।। 
शुभैरनुपभुक्तैश्च दुकूलैर्गधवासितेः ।। ११।। 
मोक्षलक्ष्मी समृदध्यर्थं यत्रकुत्र निवासिभिः || 
अप्यल्पमपि यहदत्तं विशालाक्ष्यै नरोत्तमैः ।। १२ || 
तदानंत्याय जायंत मुने लोकद्वयेपि हि ।। 
विशालाक्षी महापीठे दत्तं जसं हुतं स्तुतम्‌ ।। १३ || 
मोक्षस्तस्य परीपाको नात्र कार्या विचाणा ।। 
विशालाक्षी समर्चातो रूपसंपत्तियुक्पतिः ।।१४ ।। 
प्राप्यतेत्र कुमारीभिर्गुणशीलायलंकृतः ।| 
गुर्विणीभिः सुतनयो वंध्याभिगभसंभवः || १५ || 
असौभाग्यवतीभिश्च सौभाग्यं महदाप्यते || 
विधवाभिर्न वैधव्यं पुनजन्मांतरे क्वचित्‌।। ।। १६ || 
सीमंतिनीभिः पुंभिर्वा परं निर्वाणमिच्छुभिः ।। 
श्रुता दृष्टार्चिता काश्यां विशालाक्ष्यभिलाषदा ।।१७।। 
ततोन्यल्ललितातीर्थै गंगाकेशवसन्निधौ ।। 
तत्रास्ति ललिता देवी क्षेत्ररक्षाकरी परा || १८ || 
सा च पूज्या प्रयत्नेन सर्वसंपत्समृद्धये ।। 
ललितापूजकानां च जातु विघ्नो न जायते || १९ || 
इषे कृष्णद्वितीयायां ललितां परिपूज्य वै ।| 
नारी वा पुरुषो वापि लभते वांछितं पदम्‌ ।। 4.2.70.२० || 
स्नात्वा च ललिता तीर्थे ललितां प्रणिपत्य वै || 
लभेत्सर्वत्र लालित्यं यद्वा तद्वाऽनुल्रप्य च || २१ ॥। 
मुने विश्वभुजा गौरी विशालाक्षी पुरः स्थिता ।। 

संहरंती महाविघ्नं क्षेत्रभक्तिजुषां सदा ।| २२ || 
शारदं नवरात्रं च कार्या यात्रा प्रयत्रतः || 

देव्या विश्धभुजाया वै सर्वकामसमृद्धये ।।२३।। 

यो न विश्वभुजां देवीं वाराणस्यां नमेन्नरः || 

कुतो महोपसर्गेभ्यस्तस्य शांतिदुरात्मनः ।। २४ || 
यैस्तु विश्वभुजा देवी वाराणस्यां स्तुतार्चिता ।| 

न हि तान्विघ्नसंघातो बाधते सुकृतात्मनः || २५ || 
अन्यास्ति काश्यां वाराही क्रतुवाराहसन्निधौ ।। 

तां प्रणम्य नरो भक्त्या विपदब्धौ न मज्जति ।। २६ ।। 
शिवदूती तु तत्रैव द्रष्टव्याऽऽपद्विनाशिनी ।। 
आनंदवनरक्षार्थमुद्यच्छूलारितर्जनी ।। २७ || 
वज्रहस्ता तथा चैंद्री गजराज रथास्थिता ।। 
डंद्रेशाहदक्षिणेभागेऽर्चिता संपत्करी सदा || २८ ।| 
स्कंदेश्वर समीपे तु कौमारी बर्हियानगा ।|। 

्रेक्षणीया प्रयत्नेन महाफलसमृद्धये ।। २९ || 
महेश्वराद्क्षिणतो देवी माहेश्वरी नरैः ।। 

वृषयानवती पूज्या महावृषसमृद्धिदा ।। 4.2.70.3° || 
निर्वाणनरसिंहस्य समीपे मोक्षकांक्षिभिः ।। 

नारसिंही समर्च्या च समुयच्चक्र रम्यदोः || ३१ || 
हंसयानवती ब्राह्मी ब्रह्मेशात्पश्चिमे स्थिता ।। 
गलत्कमंडलुजल चुलका ताडिता हिता || ३२ || 
ब्रह्मविद्या प्रबोधार्थं काश्यां पूज्या दिनेदिने ।। 
ब्राह्मणैर्यतिभिर्नित्यं निजतत्त्वावबोधिभिः || ३३ || 
शाईगचापविनिर्मुक्त महेषुभिरितस्ततः ।। 

उत्सादयंतीं प्रत्यूहान्काश्यां नारायणीं श्रयेत्‌ ।। ३४ || 
प्रतीच्यांगोपिगोविंदादभ्राम्यच्चक्रोच्च तर्जनीम्‌।। 
नारायणीं यः प्रणमेत्तस्य काश्यां महोदयः।।३५।। 

ततो गौरी विरूपाक्ष देवयान्या उदग्दिशि |। 

पूजयित्वा नरो भक्त्या वांछितां लभते श्रियम्‌ ।। ३६ || 
शैलेश्वरी समभ्यर्च्या शैलेश्वर समीपगा ।| 

तज॑यंती च तर्जन्या संसर्गमृपसर्गजम्‌ ।। ३७ ।| 
चित्रकूपे नरः स्नात्वा विचित्रफलदे नृणाम्‌ ।। 
चित्रगुसेश्वरं वीक्ष्य चित्रघंटां प्रपूज्य च ।| ३८ || 
बहुपातकयुक्तोपि त्यक्तधर्मपथोपि वा || 

न चित्रगुसलरेख्यः स्याच्चित्रघंटार्चको नरः || ३९ || 
योषिद्वा पुरुषो वापि चित्रघंटां न योर्चयेत्‌ || 

काश्यां विघ्नसहस्राणि तं सेवंते पदेपदे ।।4.2.70.४०|। 
चैत्रशुक्लतृतीयायां कार्यी यात्रा प्रयत्नतः ।| 
महामहोत्सवः कार्यो निशि जागरणं तथा || ४१ ।। 
महापूजोपकरणैश्वित्रघंटां समर्च्य च || 

शृणोति नांतकस्येह घंटां महिषकंठगाम्‌ ।। ४२ ।। 
चित्रांगदेश्वरप्राच्यां चित्रग्रीवां प्रणम्य च || 

न जातु जंतुर्वीक्षेत विचित्रां यमयातनाम्‌ ।। ४३ || 
भद्रकालीं नरो दृष्टवा नाभद्रं पश्यति क्वचित्‌।। 
भद्रनागस्य पुरतो भद्रवाप्यां कृतोदकः || ४४ ।। 
हरसिद्धि प्रयत्नेन पूजयित्वा नरोत्तमः || 
महासिद्धिमवाप्नोति प्राच्यां सिद्विविनायकात्‌ ।| ४५ || 
विधिं संपूज्य विधिवद्विविधैरुपहारकैः ।। 

विविधां लभते सिद्धि विधीश्वरसमीपगाम्‌ ।।| ४६ || 
प्रयागतीर्थे सुस्नातो जनो निगडभंजनीम्‌ || 
सभाजयित्वा नो जातु निगडैः परिबाध्यते || ४७ ।। 
भौमवारे सदा पूज्या देवीनिगडभंजनी ।| 

कृत्वैकभुक्तं भक्त्यात्र बंदीमोक्षणकाम्यया ।। ४८ || 
संसारबंधविच्छित्तिमपि यच्छति सार्चिता ।। 

गणना शेंखलादीनां का च तस्याः समर्चनात्‌ ।।४९॥। 
दूरस्थोपि हि यो बंधुः सोपि क्षिप्रं समेष्यति ।। 

बंदी पदजुषां पुंसां श्रद्धया नात्र संशयः || 4.2.70.५० || 
किचिन्नियममालंब्य यदि सा परिषेविता || 
कामान्पूरयति क्षिप्रं काशी संदेहहारिणी || ५१ || 
घनटंककरा देवी भक्तबंधनभेदिनी || 

कं कं न पूरयेत्कामं तीर्थराजसमीपगा || ५२ || 

देवी पशुऽपतेः पश्चादमृतेश्वर सन्निधौ ।। 

स्नात्वा चैवामृते कूपे नमनीया प्रयत्नतः || ५३ || 
पूजयित्वा नरो भक्त्या देवताममृतेश्वरीम्‌ || 

अमृतत्वं भजेदेव तत्पादांबुज सेवनात्‌ ।। ५४ ।। 
धारयंती महामायाममृतस्य कमंडलुम्‌ ।। 

दक्षिणेऽभयदां वामे ध्यात्वा को नाऽमृतत्वभाक्‌ ।।५५।। 
सिद्धलक्ष्मी जगद्धात्री प्रतीच्याममृतेश्वरात्‌ ।। 

प्रपितामह लिंगस्य पुरतः सिद्विदार्चिता ।।५६।। 

प्रासादं सिद्वलक्ष्म्याश्व विलोक्य कमलाकृतिम्‌ || 
लक्ष्मीविलाससंजं च को न लक्ष्मी समाप्नुयात्‌ ।।५७।। 
ततः कुब्जा जगन्माता नलकूवरलििंगतः ।। 

पूजनीया पुरोभागे प्रपितामहपश्चिमे ।। ५८ ।। 

उपसर्गा न शेषांश्च कुब्जा हरति पूजिता ।। 
तस्मात्कुब्जा प्रयत्नेन पूज्या काश्यां शुभार्थिभिः ।। ५९ || 
कुब्जांबरेश्वरं लरिंगं नलकूबर पश्चिमे ।। 

त्रिलोकसुंदरी गौरी तत्रारच्याभीष्टदायिनी ।। 4.2.70.६० || 
त्रिललोकसुंदरी सिद्धिं द्यात्त्रैलोक्यसुंदरीम्‌ ।। 

वैधव्यं नाप्यते क्वापि तस्या देव्याः समर्चनात्‌ ।। ६१ || 
दीसा नाम महाशक्तिः सांबादित्यसमीपगा || 

देदीप्यमान लक्ष्मीका जायंते तत्समर्चनात्‌ ।। ६२ || 

श्रीकठ सन्निधौ देवी महालक्ष्मीर्जगज्जनिः ।। 
स्नात्वा श्रीकुंड तीर्थ तु समर्च्या जगदंबिका ।। ६३ ।। 
पितृन्संतर्प्य विधिवत्तीर्थ श्रीकुडसंजिते || 

दत्त्वा दानानि विधिवन्न लक्ष्म्या परिमुच्यते || ६४ || 
लक्ष्मीक्षेत्र महापीठ॑ साधकस्यैव सिद्धिदम्‌ ।। 
साधकस्तत्र मंत्रांश्व नरः सिद्धिमवाप्नुयात्‌ ।। ६५ ।। 
संति पीठन्यनेकानि काश्यां सिद्धिकराण्यपि || 
महालक्ष्मीपीठसमं नान्यल्लक्ष्मीकरं परम्‌ ।। ६६ || 
महालक्ष्म्यष्टमी प्राप्य तत्र यात्रा कृतां नृणाम्‌ || 
संपूजितेह विधिवत्पद्मा सद्म न मुंचति ।। ६७ || 
उत्तरे तु महालक्ष्म्या हयकंठीकुठारधृक्‌ ।| 
काशीविघ्रमहावृक्षांर्छिनत्ति प्रतिवासरम्‌ ।। ६८ ।| 
कीर्मी शक्तिर्महालक्ष्मी दक्षिणे पाशपाणिका ।। 
बध्नाति विघ्नसंघातं क्षेत्रस्यास्य प्रतिक्षणम्‌।। ६९ ।| 
सा पूजितास्तुता मर्त्यैः क्षेत्रसिद्धिं प्रयच्छति।। 
वायव्यां च शिखी चंडी क्षेत्ररक्षाकरी परा || 4.2.70.७० || 
खादंती विघ्नसंघातं शिखी शब्दं करोति च ।। 

तस्याः संदर्शनात्पुंसां नश्यंति व्याधयोखिलाः।। ७१ || 
भीमचंड्युततरद्वारं सदा रक्षेदतंद्रिता ।| 

भीमेश्वरस्य पुरतः पाशमुद्ररधारिणीम्‌ ।। ७२ ।। 
भीमचंडीं नरो दृष्ट्रवा भीमकुंडे कृतोदकः ।। 
भीमाकृतीन्न वै पश्येद्याम्यान्दूतान्क्वचित्कृती ।।७३।। 
छागवक्त्रेश्वरी देवी दक्षिणे वृषभध्वजात्‌ ।। 

अहर्निशं भक्षयति विघ्नौघतरुपल्लवान्‌।। ।। ७४ || 
तस्या देव्याः प्रसादेन काशीवासः प्रलभ्यते ।। 
अतश्छागेश्वरीं देवीं महाष्टम्यां प्रपूजयेत्‌ ।।७५।। 
तालजंधेश्वरी देवी तालवृक्षकृतायुधा ।| 

उत्सादयति विघ्नौघानानंदवन मध्यगान्‌ || ७६ ।। 
संगमेश्वर लिंगस्य दक्षिणे विकटाननाम्‌ || 
तालजंघेश्वरीं नत्वा न विघ्नैरभिभूयते ।।७७।। 
उद्दालकेश्वराल्लिंगात्तीर्थं उद्दालकाभिधे || 

याम्यां च यमदंष्टाख्या चर्वयेद्विघ्नसंहतिम्‌ ।। ७८ ।। 
प्रणता यमदंष्टायैस्तीर्थैचोद्दालकाभिधे ।। 

कृत्वापि पापसंघातं न यमाद्विभ्यतीहते || || ७९ || 
दारुकेश्वर तीर्थे तु दारुकेशसमीपतः || 
पाताल्तालुवदनामाकाशोष्ठीं धराधराम्‌ ।। 4.2.70.८० || 
कपालरकर्त्री हस्तां च ब्रह्मांडकवलप्रियाम्‌ ।| 
शुष्कोदरीं स्नायुबद्धां चर्ममुंडेति विश्रुताम्‌ ।। ८१ || 
कषेत्रस्य पूर्वदिग्भागं रक्ष॑ती विघ्नसंघतः ।। 
लसत्सहस्रदोर्दडां ज्वलत्केकरवीक्षणाम्‌ ।। ८२ || 
पारावारप्रसृमर हस्त न्यस्तारि मोदकाम्‌ ।| 

द्वीपि कृत्तिपरीधानां कट्काड्टाइृहासिनीम्‌ || ८३ || 
मृणालनालवत्तीव्रं चर्व॑ंतीमस्थि पापिनः || 

शूलाग्रप्रोत दुर्वृत क्षेत्रद्रोहिकलरेवराम्‌ ।। ८४ ।। 
कपालमालाभरणा महाभीषणरूपिणीम्‌ ।। 

चर्ममुंडां नरो नत्वा क्षेत्रविघ्नैर्न बाध्यते || ८५ ।| 
यथैव चर्ममुंडैषा महारुंडापि ताइशी।। 

एतावानेव भेदोस्या रुंडस्रगभूषणात्वियम्‌ || ८६ || 
क्षेत्ररक्षा प्रकुरुत उभेदेव्यौ महाबले ।| 

हसंत्यौ करतालीभिरन्योन्यं दोः प्रसारणात्‌ ।।८७।। 
हयग्रीवेश्वरे तीर्थे लोलार्कादुत्तरे सदा ।। 

महारुंडा प्रचंडास्या तिष्ठते भक्तविघ्नहृत्‌ ।।८८।। 
चर्ममुंडा महारुंडा कथिते ये तु देवते ।। 
तयोरंतरतस्तिष्ठेच्चामुंडा मुंडरूपिणी ।। ८९ || 

एतास्तिस्रः प्रयत्नेन पूज्याः क्षेत्रनिवासिभिः ।। 
धनधान्यप्रदाश्चैताः पुत्रपौत्रप्रदा इमाः ।। 4.2.70.९० || 
उपसर्गीनमूर्घ्न॑ति दयुर्नैःश्रेयसी श्रियम्‌ ।। 

स्मृता दृष्टा न ताः स्पृष्टाः पूजिताः श्रद्धया नरैः || ९१ || 
महारुडा प्रतीच्यां च देवी स्वप्नेश्वरी शुभा ।। 

भविष्यं कथयेत्स्वप्ने भक्तस्याग्रे शुभाशुभम्‌ ।। ९२ ।| 
तत्र स्वप्नेश्वरं लिंगं देवी स्वप्नेश्वरी तथा।। 
स्नात्वासिसंगमे पुण्ये यस्मिन्कस्मिंस्तिथावपि ।। ९३ || 
उपोषणपरो धीमान्नारीवा पुरुषोपि वा || 

संपूज्य स्थंडिलशयः स्वप्ने भावि विलोकयेत्‌ ।।९४।। 
अद्यापि प्रत्ययस्तत्र कार्य एष विजानता ।| 

भूतं भावि भवत्सर्व वदेत्स्वप्नेश्वरी निशि।।९५।। 

अष्टम्यां च चतुर्दश्यां नवम्यां निशि वा दिवा।। 

प्रयत्रतः समर्च्या सा काश्यां ज़ञानार्थिभिर्नरैः ।। ९६ ।| 
स्वप्नेश्वर्याश्च वारुण्यां दुर्गादेवी व्यवस्थिता || 

कषेत्रस्य दक्षिणं भागं सा सदैवाभिरक्षति ।। ९७ || 

इति श्रीस्कादे महापुराण एकाशीतिसाहस्यां संहितायां चतुर्थे काशीखंड उत्तरार्धे 
देवताधिष्ठानंनाम सस्ततितमोऽध्यायः ।। ७० || 


|| अगस्त्य उवाच || ।| 

कथें दुर्गेति वै नाम देव्या जातंमुमासुत || 

कथं च काश्यां सा सेव्या समाचक्ष्वेति मामिह ।। १।। ।। 
स्कंद उवाच || || 

कथयामि महाबुद्धे यथा कलशसंभव || 

दुर्गा नामाभवद्देव्या यथा सेव्या च साधकैः ।। २ || 

दुर्गो नाम मदादैत्यो रुरु दैत्यांगजोभवत्‌।। 

यश्च तस्वा तपस्तीव्रं पुंभ्योजेयत्वमा्वान्‌ ।। ३ || 

ततस्तेनाखिला लोका भूर्भुवःस्वर्मुखा अपि || 
स्वसात्कृता विनिर्जित्य रणे स्वभुजसारतः || ४ ।। 
स्वयमिंद्रः स्वयं वायुः स्वयं चंद्रः स्वयं यमः || 
स्वयमग्निः स्वयं पाशी धनदोभूत्स्वयं बली || ५ || 
स्वयमीशानरुद्रार्क वसूनां पदमाददे ।|। 
तत्साध्वसाद्विमुक्तानि तपांस्यति तपस्विभिः।।६ || 

न वेदाध्ययनं चक्रुर्ब्रीह्मणास्तद्भयादिताः ।| 

यज्ञवाटा विनिर्ध्वस्तास्तद्भटैरतिदुःसहैः || ७ ।। 
विध्वस्ता बहुशः साध्व्यस्तैरमार्गकृतास्पदैः ।| 

प्रसभं च परस्वानि अपहत्य दुरासदाः || ८ || 
अभोक्षिषुर्दुराचाराः क्रूरकर्मपरिग्रहाः || 

नदो विमार्गगा आसञ्ज्वलंति न तथाग्नयः।।९।। 
ज्योतींषि न प्रदीप्यंति तद्भयाकुलितान्यहो ।| 
दिग्वधूवसनन्यासन्विच्छायानि समंततः ।। 4.2.71.१० || 
धर्मक्रियाविल्ुसाश्च प्रवृत्ताः सुकृतेतराः ।| 

त एव जलदीभूय ववृषुर्निज लीलया ।। ११ || 
सस्यानि तङद्भयात्सूते त्वनुसापि वसुंधरा।। 

सदैव फलिनो जातास्तरवोप्यवकेशिनः ।।१२।। 
बंदीकृताः सुरर्षीणां पत्र्यस्तेनातिदर्पिणा ।। 

दिवौकसः कृतास्तेन समस्ताः काननौकसः || १३ || 
मर्त्या अमर्त्यान्स्वगृहं प्रासानपि भयार्दिताः ।। 

अपि संभाषमात्रेण नाच्चयंति विपज्जुषः || १४ || || 
स्कंद उवाच || 

न कौलीन्यं न सद्दृ्तं महत्वाय प्रकल्पते ।| 

एकमेव पदं श्रेयः पदभ्रंशो हि लाघवम्‌ || १५ || 
विपद्यपि हि ते धन्या न ये दैन्यप्रणोदिताः || 
धनेर्मलिनचित्तानामालभंतेंगणं क्वचित्‌ ।। १६ ।। 

पंचत्वमेव हि वरं लोके लाघववजिर्जतम्‌ ।। 
नामरत्वमपि श्रेयो लाघवेन समन्वितम्‌ ।। १७ || 
त एव लोके जीवंति पुण्यभाजस्त एव वै || 
विपद्यपि न गांभीर्य यच्चेतोब्धिः परित्यजेत्‌ ।। १८ || 
कदाचित्संपदुदयः कदाचिद्विपदुद्रमः ।| 
दैवादद्वयमपि प्राप्य धीरो धैर्यं न हापयेत्‌ || १९ || 
उदयानुदयौं प्राजैद्रष्टव्यौ पुष्पवंतयोः || 
सदैकरूपताऽत्याज्या हर्षाहर्षौ ततोऽध्रुवौ ।। 4.2.71.२० || 
यस्त्वापदं समासाय दैन्यग्रस्तो विपद्यते || 

तस्य लोकद्वयं नष्टं तस्माद्दैन्यं विवर्जयेत्‌ ।। २१ ।। 
आपद्यपि हि ये धीरा इह लोके परत्र च || 

न तान्पुनः स्पृशेदापत्तद्धैर्यणावधीरिता || २२ || 
्रष्टराज्याश्च विबुधा महेशं शरणं गताः || 

सर्वज्ञेन ततो देवीप्रेरिताऽसुरमर्दने ।।२३।। 

माहेश्वरीं समासाद्य भवान्याज्ञां प्रहृष्टवत्‌ || 
अमत्यायाऽभयं दत्वा समरायोपचक्रमे ।।२४।। 
कालरात्रीं समाहूय कांत्या त्रैलोक्यसुंदरीम्‌ ।। 
प्रेषयामास रुद्राणी तमाह्नातुं सुरद्रुहम्‌ ।। २५ ॥| 
कालरात्री समासाय तं दैत्यं दुष्टचेष्टितम्‌ ।। 

उवाच दैत्याधिपते त्यज त्रैलोक्यसंपदम्‌ ।। २६ || 
त्रिलोकीं लभतामिंद्रस्त्वं तु याहि रसातलम्‌ || 
प्रवर्ततां क्रियाः सर्व वेदोक्ता वेदवादिनाम्‌ ।। २७ ।। 
अथ चेद्रर्वलेशोऽस्ति तदायाहि समाजये || 

अथवा जीविताकांक्षी तदिंद्रं शरणं व्रज ।। २८ || 
इति वक्तुं महादेव्या महामंगलरूपया || 

त्वर्दतिके प्रेषिताहं मृत्युस्ते तदुपेक्षया ।।२९।। 

अतो यदुचितं कर्तुं तद्विधेहि महासुर ।| 

परं हितं चेच्छुणुयाज्जीवग्राहं ततो व्रज ।। 4.2.71.3० || 
इत्याकर्ण्य वचो देव्या महाकाल्याः स दैत्यराट्‌ || 
प्रजज्वाल तदा क्रोधाद्ृह्मतां गृह्यतामियम्‌ ।। ३१ ।। 
त्रैलोक्यमोहिनी ह्येषा प्रासा मद्भाग्यगौरवैः || 
त्रैलोक्यराज्यसंपत्ति वल्ल्याः फलमिदं महत्‌ ।। ३२ ।। 
एतदर्थं हि देवर्षि नृपा बंदी कृता मया || 

अनायासेन मे प्रासा गृहमेषा शुभोदयात्‌ ।। ३३ ।| 
अवश्यं यस्य योग्यं यत्तत्तस्येहोपतिष्ठते ।। 

अरण्ये वा गृहे वापि यतो भाग्यस्य गौरवात्‌ || ३४ ।। 
अंतःपुरचरा एतां नयंत्वंतःपुरं महत्‌ ।। 

अनया सदलं कृत्या मम राष्ट्रमलंकृतम्‌ ।। ३५ || 

अहो महोदयश्वाद्य जातो मम महामते || 

केवलं न ममैकस्य सर्वदैत्यान्वयस्य च || ३६ || 
नृत्यंतु पितरश्वाद्य मोदतां बांधवाः सुखम्‌ || 

मृत्युः कालोंऽतको देवाः प्राप्नुवंत्वद्य मे भयम्‌ ।। ३७ || 
इति यावत्समायातास्तां नेतुं सौविदल्लकाः || 

तावत्तया कालरात्र्या प्रत्युक्तो दैत्यपुंगवः।। ।। ३८ || ॥ 
कालरात्र्युवाच || || 

दैत्यराज महाप्राज्ञ नैतयुक्तं भवाइृशाम्‌ || 

वयं दूत्यः परवशा राजनीतिविदुत्तम ।| ३९ || 

अल्पोपि दूतसंबाधां न विदध्यात्कदाचन || 

किं पुनर्ये भवाइ्ृक्षा महांतो बलिनोऽधिपाः || 4.2.71.४० || 
दूतीषु कोनुरागोयं महाराजाल्पिकास्विह || 

अनायासेन च वयमायास्यामस्तदागमात्‌ ।। ४१ ।। 
विजित्य समरे तां तु स्वामिनीं मम दैत्यप ।| 
मादृशीनां सहस्रणि परिभुंक्ष्व यथेच्छया ।।४२।। 

अयैव ते महासौख्यं भावितस्याविलोकनात्‌।। 

बांधवानां सुखं तेद्य भविता सह पूर्वजैः || ४३ ।। 
संपत्स्यंतेऽय ते कामाः सर्वै ये चिरचिंतिताः ।। 

अबला सा च मुग्धा च तस्यास्त्राता न कश्चन ।। ४४ ।। 
सर्वरूपमयी चैव तां भवान्द्रष्टमह॑ति ।। 

अहं हि दर्शयिष्यामि यत्र साऽस्ति जगत्खनिः ।। ४५ || 
धृतायामपि चैकस्यां कस्ते कामो भविष्यति || 

अहं ते सन्निधिं नैव त्यक्ष्याम्यद्य दिनावधि ।। ४६ ।। 
ततो निवारयैतान्मामादित्सून्सौविदल्लकान्‌ ।। 

इति श्रुत्वा वचस्तस्याः स कामक्रोधमोहितः ।। ४७ || 
तामेव बहृमंस्तैकां दूतीं मृत्योरिवासुरः । 
शुद्धांतरक्षिणश्चैतां शुद्धां तं प्रापयंत्वरम्‌ ।। ४८ ।। 

इति तेन समादिष्टाः सर्वै वर्षवरा मुने ।। 

तां धर्तुमुयमं चक्रुर्बलेन बलवत्तराः || ४९ || 

सा तान्भस्मीचकाराशु हुकारजनिताग्निना || 

ततो दैत्यपतिः क्रुद्दो दृष्टवा तान्भस्मसात्कृतान्‌ || 4.2.71.५° || 
क्षणेनैव तया दूत्या दैत्यार्र्ययुतसंमितान्‌ || 

इशा व्यापारयामास दुर्धरं दुर्मुखं खरम्‌ || ५१ || 
सीरपाणिं पाशपाणिं सुरेंद्रदमनं हनुम्‌ ।। 

यज्ञारिं खड्गलरोमानमुग्रास्यं देवकंपनम्‌ ।। ।। ५२ || 
बद्ध्वा पाशैरिमां दुष्टामानयंत्वाशु दानवाः ।| 
विध्वस्तकेशवेशां च विस्त्रस्तांबरभूषणाम्‌ || ५3 || 
इति दैत्याधिपादेशाह्दुर्धरप्रमुखास्ततः ।। 
पाशासिमुद्ररधरास्तामादातुं कृतोद्यमाः ।। ५४ ।। 
गिरींद्रगुरुवर्ष्माणः शस्त्रास्त्रोयतपाणयः || 

दिगंतं ते परिप्रासास्तदुच्छ्वासानिलाहताः ।। ५५ || 
तेषूडडीनेषु दैत्येषु शतकोटिमितेषु च ।| 

निर्जगाम ततः सा तु कातरात्रिर्नभोध्वगा || ५६ || 

ततस्तां तु विनिर्यातीमनुजग्मुर्महासुराः|। 
कोटिकोटिसहस्राणि पूरयित्वा तु रोदसी ।। ५७ || 
दुर्गोनाम महादैत्यः शतकोटि रथावृतः ।| 
गजानामर्बुदशतद्वयेनपारिवारितः ।। ५८ || 
कोट्यर्बुदेन सहितो हयानां वातरंहसाम्‌ ।। 
पदातिभिरसंख्यातैः पच्चूर्णितशिलोच्चयैः ।। ५९ || 
उदायुधैमहाभीमैःकृतत्रिजगतीभयैः ।। 

समेतः स महादैत्यो दुर्गः क्रुद्धो विनिर्ययौ ।। 4.2.71.६° || 
अथ ृष्टवा महादेवी विंध्याचलकृतालयाम्‌ || 
आगत्य कालरात्र्यां च निवेदित तदागसम्‌ ।। ६१ ।| 
महाभुजसहस्राढयां महातेजोभिबृंहिताम्‌ ।। 
तत्तद्वोरप्रहरणां रणकौतुकसादराम्‌ || ६२ || 
प्रौ्यच्चंद्रसहस्रांशु निर्मार्जित शुभाननाम्‌ ।। 
लावण्यवार्थि निर्गच्छच्चंचच्चंद्रैकचंद्रिकाम्‌ ।। ६३ || 
महामाणिक्यनिचय रोचिःखचितविग्रहाम्‌ || 
त्रैलोक्यरम्यनगरी सुप्रकाशप्रदीपिकाम्‌ ।।६४।। 
हरनेत्राग्निनिर्दग्ध कामजीवातुवीरुधम्‌ ।। 
लसत्सौंदर्यसंभार जगन्मोहमहौषधिम्‌ ।। ६५ || 
विषमेषु शरैर्भिन्नहृदयो दैत्यपुंगवः || 
आदिष्टवान्महासैन्यनायकानुप्रशासनः ।। ६६ ॥। 
अयि जंभ महाजंभ कुंभ विकटानन || 

लंबोदर महाकाय महार्दष्ट महाहनो ।। ६७ || 
पिंगाक्ष महिषग्रीव महोग्रात्युग्रविग्रह । 

क्रूराक्ष क्रोधनाक्रंद संक्रंदन महाभय ।| ६८ || 
जितांतक महाबाहो महावक्त्र महीधर ।। 

दुंदुभे दुंदुभिरव महादुंदुभिनासिक ।। ६९ || 
उग्रास्य दीर्घदशनमेवकेश वृकानन || 

सिंहास्य सूकरमुख शिवाराव महोत्कट ।। 4.2.71.७० || 
शुकतुंड प्रचंडास्य भीमाक्ष क्षुवमानस ।। 

उलूकनेत्र कंकास्य काकतुंड करालवाक्‌ ।।७१।। 
दीर्घग्रीव महाजंघ क्रमेलक शिरोधर ।। 

रक्तबिंदो जपानेत्र विद्युज्जिह्णाग्नितापन || ७२ ।| 
धूम्राक्ष धूमनिःश्वास चंडचंडांशुतापन ।| 
महाभीषणमुख्याश्च शृण्वंत्वाज्ञां ममादरात्‌ || ७३ || 
भवत्स्वेतेषु चान्येषु एतां विंध्यवासिनीम्‌।। 
धृत्यानेष्यति बुद्ध्या वा बलेनापि च्छलेन वा ।।७४।। 
तस्याहमिंद्रपदवीमद्य दास्याम्यसंशयम्‌।| 

इृष्टरवैतां सुंदरीमद्य मनो मे व्याकुलं भवेत्‌ ।। ७२।। 
यांतु क्षिप्रं नयावन्मे पंचेषु शरपीडितम्‌ ।। 
मनोविहृलतां गच्छेदेतत्प्रास्ेरभावतः ।।७६।। 
इत्याकर्ण्य वचस्तस्य दुर्गस्य दनुजेशितुः ।। 

प्रोचुः सर्वे तदा दैत्याः प्रबद्धकरसंपुटाः ।| ७७ || 
अवधेहि महाराज किमेतत्कर्मदुष्करम्‌ || 
अनाथायास्तथैकस्या अबलया विशेषतः ।। ७८।। 
अस्या आनयने कोयं महायत्रविधिः प्रभो ।| 
कोऽस्मान्प्रलयकालाग्निमहाज्वालावलीसमान्‌ ।। ७९ || 
सहेत त्रिषु लोकेषु त्वत्प्रसादात्कृतोद्यमान्‌ ।|। 

यद्यादेशो भवेदद्य तदेंद्रं स मरुद्रणम्‌ || 4.2.71.८० || 
सांतःपुरं समानीय क्षिप्नुमस्त्वत्पदाग्रतः ।। 
भूर्भुवःस्वरिद सर्व त्वदाज्ञावशवर्तितम्‌ ।। ८१ ॥ 
महरजनस्तपःसत्यत्रोकास्त्वदधिकारिणः ।| 
तत्राप्यसाध्यं नास्माकं त्वन्निदेशान्महासुर ।। ८२ || 
वैकुंठनायको नित्यं त्वदाज़ञापरिपालकः || 

यानि रम्याणि रलत्रानि तानि संप्रेषयन्मुदा ।।८३।। 

अस्माभिरेव संत्यक्तः कैलासाधिपतिः स वै || 
विपाशी चातिनिःस्वत्वाद्भस्मकृत्यहिभूषणः।। ८४ ।। 
अर्धांगेनास्मद्भयतो योषिदेका निगूहिता || 
तस्य ग्रामेपि सकले द्वितीयो न चतुष्पदः || ८५ || 
एकोऽजरद्रवः सोपि नान्यस्मात्परिजीवति ।। 
श्मशानवासिनः सर्वे सर्वै कौपीनवाससः ।।८६।। 
सर्वे विभूतिधवल्रा सर्वेप्येक कपर्दिनः || 
समस्ते नगरे तस्य वसंत्येवंविधा गणाः।।८७।। 
तेषां गणानां किं कुर्मो दरिद्राणां वयं विभो ।। 
समुद्रा रत्रसंभारं प्रत्यहं प्रेषयंति च ।। ८८ ॥ 
नागा वराकाश्वास्माकं सायंसायं स्वयं प्रभो || 
प्रदीपयंति सततं फणा रलत्रप्रदीपकान्‌ ।। ८९ || 
कल्पद्रुमः कामगवी चिंतामणिगणा बहु || 
तव प्रसादादस्माकमपि तिष्ठंति वेश्मसु ।। 4.2.71.९० || 
वायुर्व्यजनतां यातस्त्वां सेवेत प्रयत्नतः ।। 
स्वच्छान्यंबूनि वरुणः प्रत्यहं पूरयत्यहो || ९१ || 
वासांसि क्षालयेदग्निश्चंद्रश्छत्रधरः स्वयम्‌ ।| 
सूर्यः प्रकाशयेन्नित्यं क्रीडावाप्यंबुजानि च ।।९२।। 
कस्त्वत्प्रसादं नेक्षेत मर्त्यामर्त्योरगेषु च || 
सर्वे त्वामुपजीवंति सुराऽसुरखगादयः || ।। ९३ || 
पश्य नः पौरुषं राजन्नानयामो बलादिमाम्‌।। 
इत्युक्त्वा युगपत्सर्वे क्षुब्धास्तोयधयो यथा ।।९४।। 
संवर्तकालमासाद्य प्लावितुं जगतीमिमाम्‌।। 
रणतूर्य निनादश्च समुत्तस्थौ समंततः ।। ९५ || 
रोमांचिता यच्छूवणात्कातरा अप्यकातराः || 
ततो देवा भयत्रस्ताश्वकंपे च वसुंधरा || ९६ || 
क्षुब्धा अंबुधयः सर्वै पेतुर्नक्षत्रमालिकाः || 

रोदसीमंडलं व्यासं तेन तूर्यरवेण वै || ९७ ।। 

ततो भगवती देवी स्वशरीरसमुद्धवाः || 
शक्तीरुत्पादयामास शतशोऽथ सहस्रशः ।|९८।। 
ताभिः शक्तिभिरेतेषां बलिनां दितिजन्मनाम्‌ ।। 
प्रत्येक परितो रुद्ध उद्वेलः सैन्यसागरः ।| ९९ || 
शस्त्रासतराणि महादैत्यैर्यान्युत्सृष्ानि संगरे।। 

ताभिः शक्तिभिरुग्राणि तृणीकृत्योज्झतान्यरम्‌ || 4.2.71.१०० || 
ततोतिकोपपूर्णास्ते ज॑भमुख्याः सुरारयः ।| 

असि चक्र भुशुंडीभिर्गदामुद्ररतोमरैः ।। १ ।। 
भिंदिपालैश्च परिघैः कृंतैः शल्यैश्च शक्तिभिः ।। 
अर्धचंद्रैः क्षुरप्रै्व नाराचैश्च शिलीमुखैः ।। २ || 
महाभल्लैः परशुभिभिंदुरै्मर्मभेदिभिः || 
वृक्षोपलमहावर्षैर्ववृषुर्जलदा इव || ३ ॥| 

अथ सा विंध्यनिलया महामाया महेश्वरी ।। 
आदायोइंडकोदंडं वायव्यास्त्रेण हेलया ।। ४ ।। 
दैत्यास्त्रशस्त्रजालानि परिचिक्षेप दूरतः ।| 

ततो महासुरो दुर्गो वीक्ष्य सैन्यं निरायुधम्‌ ।। ५ ।। 
ज्वलंतीं शक्तिमादाय तां देवीं प्रति सोऽक्षिपत्‌ ।। 

तां तु शक्तिं समायांतीं महावेगवतीं रणे || ६ || 
निजचापविनिर्मुक्तै्बीणैश्वूर्णी चकार सा || 

भग्नां शक्तिं समालोक्य ततो दुर्गो महासुरः ।। ७ ।| 
चक्रं च प्रेषयामास दैत्यचक्रातिहर्षदम्‌ ।| 

तच्च देव्या शरशतेरंतरैवाणुवत्कृतम्‌ ।। ८ ॥ 

ततः शाईगं समादाय धनुः शक्रधनुर्यथा ।। 

हृदि विव्याध बाणेन तां देवीममरार्दनः ।। ९ || 

स च बाणस्तया देव्या निज बाणैर्महाजवैः || 
निवारितोपि वेगेन तां देवीमभ्यगान्मुने || 4.2.71.११० || 

ततः कोदंडदंडेन आषुगेन तमाशुगम्‌ || 

हत्वा निवारयामास कालदंडमिवापरम्‌ ।।| ११ || 
तस्मिन्विमुखतां याते मार्गणे दुर्गमासुरः ।। 

क्रद्धः शूलं समादाय संवर्तानलसुप्रभम्‌ ।। १२ || 
महावेगन चिक्षेप तां देवीमभि दैत्यपः ।। 
परापतच्च तच्छूलं निजशूलेन चंडिका ।। १३ || 
अंतरैव प्रचिच्छेद सह दैत्यजयाशया ।| 
तस्मिन्नपि महाशूले देवीशूलावहेलिते ।। १४ || 
गदामादाय वेत्यैंद्रः सहसाभिपपात ह ।। 
आजघान च तं देवी भुजमूले महाबलः ।। १५ || 
सापि देवी भुजं प्राप्य गिरींद्रशिखराकृतिः ।। 
गदाशुपरिपुस्फोट शतधा च सहस्रधा ।। १६ || 
तदा देव्या स वेत्येंद्रो वामपादतलेन हि ।। 
आताडितः पपातोर्व्यां हृदि गाढं प्रपीडितः ।।१७।। 
तत्क्षणादेव दैत्येंद्रः पतित्वा पुनरुत्थितः ।। 
बभूव सहसा दृश्यो दीपो वातहतो यथा || १८ ।|। 
तावञ्जगज्जनन्याताः प्रेरिता निज शक्तयः || 
विचेरर्दैत्यसैन्येषु संवर्ते मृत्युसैन्यवत्‌ ।। ११९ ॥ 
इति श्रीस्कांदे महापुराण एकाशीति साहसूरयां संहितायां चतुर्थे काशीखंड उत्तरार्धे 
दुर्गपराक्रमो नामैकससतितमोऽध्यायः ।| ७१ || 


।। अगस्त्य उवाच || 

पार्वतीहृदयानंद स्कंद सर्वज्नंदन ।| 

काः कास्तु शक्तयस्ता वै तासां नामानि मे वद ।।१।। ।| 
स्कंद उवाच || || 

तासां परमशक्तीनामुमावयवसंभुवाम्‌ || 

आख्याम्याख्यां शृणु मुने कुंभसंभव तत्त्वतः || २ || 

त्रैलोक्यविजया तारा क्षमा त्रैलोक्यसुदरी ।| 
त्रिपुरा त्रिजगन्माता भीमा त्रिपुरभैरवी || ३ || 
कामाख्या कमलाक्षी च धृतिस्त्रिपुरतापनी ।। 
जया जयंती विजया जल्रेशी चापराजिता ।४।। 
शंखिनी गजवक्त्रा च महिषघ्नी रणप्रिया ।। 
शुभानंदा कोटराक्षी विद्युजिजहा शिवारवा || ५ || 
त्रिनेत्रा च त्रिवक्त्रा च त्रिपदा सर्वमंगला || 
हुंकारहेतिस्तालेशी सर्पास्या सर्वसुंदरी || ६ ।। 
सिद्धिर्बुद्धिः स्वधा स्वाहा महानिद्रा शराशना || 
पाशपाणिः खरमुखी वज्रतारा षडानना|। ७ || 
मयूरवदना काकी शुकी भासी गरुत्मती || 
पद्मावती पद्मकेशी पद्मास्या पद्मवासिनी ।| ८ || 
अक्षरा त्र्यक्षरा तंतुः प्रणवेशी स्वरात्मिका || 
त्रिवर्गा गर्वरहिता अजपा जपहारिणी ।। ९ || 
जपसिद्विस्तपःसिद्विर्योगसिद्धिः परामृता ।। 
मैत्रीकृन्मित्रनेत्रा च रक्षोघ्नी दैत्यतापनी ।। 4.2.72.१० || 
स्तंभनी मोहनीमाया बहुमाया बलोत्कटा || 
उच्चाटनी महोल्कास्या दनुजेद्रक्षयंकरी ।1११।। 
क्षेमकरी सिद्धिकरी छिन्नमस्ता शुभानना ।| 
शाकंभरी मोक्षलक्ष्मीस्त्रिवर्गफलदायिनी ।। १२ ।। 
वार्ताली जंभली किलिन्ना अश्वारूढा सुरेश्वरी ।। 
ज्वालामुखी प्रभृतयो नवकोट्यौ महाबलाः || १३ || 
बलानि बलिनां ताभिदाौनवानां स्वलीलया || 
संक्षिसा निजगंतीव प्रलयानलहेतेक्िः ।। १४ || 
तावत्स दुर्गो दैत्येंद्रः पयोदांतरतो बली ।| 

चकार करकावृष्टिं वात्या वेगवती बहु ।।१५।। 
ततो भगवती देवी शोषणास्त्र प्रयोगतः ।। 

वृष्टिं निवारयामास सवर्षोपलमयी क्षणात्‌ ।| १६ || 
योषिन्मनोरथवती षंढं प्राप्य यथाऽफला || 

सा दैत्यकरकावृ्टिर्दैवी प्राप्य तथाभवत्‌ || १७ ।। 
अथ दैतेयराजेन बाहुसंकर्षकोपतः || 

उत्पाट्य शैलशिखरं परिक्षिस्तं नभोंगणात्‌ ।। १८ ।। 
अद्रेः शृंगं सुविस्तीर्णमापतत्परिवीक्ष्य सा || 
शतकोटिप्रहारेण कोटिशः सकलं व्यधात्‌ ।।| १९ || 
आंदोल्य मौलिमसकृत्कुंडलाभ्यां विराजितम्‌।। 
गजीभूयाशु दुद्राव तां देवीं समरेऽसुरः ।।4.2.72.२०।। 
शैलाकारं तमायांतं दृष्ट्वा भगवती गजम्‌ || 

बद्ध्वा पाशेन जवतः खड्गेन करमच्छिनत्‌ ।। २१ ।। 
ततोत्यंतं स चीत्कृत्य देव्याकृत्तकरःकरी ।| 
अकिंचित्करतां प्राप्य माहिषं वपुराददे || २२ || 
अचलां सचलां सर्वा स चक्रे सुरघाततः ।। 
शिलोच्चयांश्च बहुशः शृंगाभ्यां सोक्षिपद्वली ।।२३।। 
निःश्वासवातनिहताः पेतुरुव्यां महाद्रुमाः || 

उद्वे्रिताः समभवन्सस्तापि जलराशयः ।।५४।। 
महामहिषरूपेण तेन त्रैल्रोक्यमंडपः || 

आंदोल्रितोति बलिना युगांते वात्यया यथा || २५ || 
ब्रह्मांडमप्यकांडेन तद्भयेन समाकुलम्‌ ।। 

दृष्टवा भगवती क्रुद्धा त्रिशूलेन जघान तम्‌ ।। २६ ।। 
त्रिशूलघातविभ्रांतः पतित्वा पुनरुत्थितः ।। 

तं त्यक्त्वा माहिषं वेषमभूद्वाहुसहस्रभृत्‌ ।। २७ ।| 

स दुर्गो नितरां दुर्गो विबभौ समराजिरे।। 

आयुधानां सहस्राणि बिश्रत्कालांतकोपमः || २८ || 
अथ तूर्णं स दैत्यैंद्रस्तां देवी रणकोविदाम्‌ ।। 
महाबलः प्रगृह्याशु नीतवानान्गगनांगणम्‌ || || २९ || 

ततो नर्भोगणाहूरात्क्षिस्वा स जगदंबिकाम्‌ ।। 
क्षणात्कलंबजालेन च्छादयामास वेगवान्‌ || 4.2.72.3० || 
अथांतरिक्षगा देवी तस्य मार्गगमध्यगा || 

विद्युन्मालेव विबभौ महाभ्रपटलीधृता ।।3१।। 

तं विधूय शरत्रातं निजेषु निकरैरलम्‌ ।| 

महेषुणाथ विव्याध सा तं दैत्यजनेश्वरम्‌ ।। ३२ || 

हृदि विद्वस्तया देव्या स च तेन महेषुणा ।। 
व्याघूर्णमाननयनः क्षितिमापाति विहृलः ।।3३।। 
महारुधिरधाराभिः स्रवंती च प्रवर्तयन्‌ || 
तस्मिन्निपतिते दुर्गे महादुर्गपराक्रमे।। ।।३४ || 
देवदुंदुभयो नेदुः प्रहृष्टानि जगंति च || 

सूर्याचंद्रमसौ साग्नी तेजो निजमवापतुः || ३५ || 
पुष्पवृष्टिं प्रकुर्वंतः प्रासा देवा महषिभिः ।। 

तुष्टुवुश्च महादेवीं महास्तुतिभिरादरात्‌ ।। ३६ || || 
देवा ऊचुः ।| || 

नमो देवि जगद्धात्रि जगत्त्रयमहारणे ।। 

महेश्वर महाशक्ते दैत्यद्रुमकुठारके ।। ३७ || 
त्रैलोक्यव्यापिनि शिवे शंखचक्रगदाधरि || 
स्वशाईगव्यग्रहस्ताग्रे नमो विष्णुस्वरूपिणि ।। ३८ ॥। 
हंसयाने नमस्तुभ्यं सर्वसृष्टिविधायिनि।। 

प्राचां वाचां जन्मभूमे चतुराननरूपिणि।। ३९ || 

त्वमैंद्री त्वं च कौबेरी वायवी त्वं त्वमंबुपा |। 

त्वं यामी नैत्रती त्वं च त्वमैशी त्वं च पावकी || 4.2.72.४० || 
शशांककौमुदी त्वं च सौरी शक्तिस्त्वमेव च ।। 
सर्वदेवमयी शक्तिस्त्वमेव परमेश्वरी || ४१ ।। 

त्वं गौरी त्वं च सावित्री त्वं गायत्री सरस्वती || 
प्रकृतिस्त्वं मतिस्त्वं च त्वमहंकृतिरूपिणी ।। ।। ४२ ।। 

चेतः स्वरूपिणी त्वं वै त्वं सर्वेद्रियरूपिणी || 

पंचतन्मात्ररूपा त्वं महाभूतात्मिकेबिके ।| ४३ || 

शब्दादि रूपिणी त्वं वै करणानुग्रहा त्वमु || 

ब्रह्मांडकर्त्री त्व॑ देवि ब्रह्मांडांतस्त्वमेव हि || ४४ || 

त्वं परासि महादेवि त्वं च देवि परापरा || 

परापराणां परमा परमात्मस्वरूपिणी ।। ४५ ।। 

सर्वरूपा त्वमीशानि त्वमरूपासि सर्वगे ।। 

त्वं चिच्छक्तिर्महामाये त्वं स्वाहा त्वं स्वधामृते ।। ४६ ।। 

वषड्वौषट्स्वरूपासि त्वमेव प्रणवात्मिका || 

सर्वमंत्रमयी त्वं वै ब्रह्माद्यास्त्वत्समुद्भवाः ।। ४७ ।। 

चतुर्वर्गात्मिका त्वं वै चतुर्वर्गफलोदये || 

त्वत्तः सर्वमिदं विश्वं त्वयि सर्वं जगन्निधे ।। ४८ ।। 

यद्वुश्यं यदद्ृश्यं च स्थूल्रसूक्ष्मस्वरूपतः ।| 

तत्र त्वं शक्तिरूपेण किंचिन्न त्वदृते क्वचित्‌ ।। ४९ ।। 

मातस्त्वयाद्य विनिहत्य महासुरेद्रं दुर्ग निसर्गविबुधार्पितदैत्यसैन्यम्‌ ।। 

त्राताः स्म देवि सततं नमतां शरण्ये त्वत्तोऽपरः क इह यं शरणं व्रजामः ।। 
4.2.72.5° || 

लोके त एव धनधान्यसमृद्धिभाजस्ते पुत्रपौत्रसुकलत्र सुमित्रवंतः || 

तेषां यशः प्रसरचंद्रकरावदातं विश्वं भवेद्भवसि येषु सुद्ृक्त्वमीशे || ।। ५१ || 
त्वद्भक्तिचेतसि जनेन विपत्िलेशः क्लेशः क्व वानुभवती नतिकृत्सु पुंसु ।। 
त्वन्नामसंसृतिजुषां सकलायुषां क्व भूयः पुनर्जनिरिह त्रिपुरारिपत्नि ।। ५२ || 
चित्रं यदत्र समरे स हि दुर्गदैत्यस्त्वद्दष्टिपातमधिगम्य सुधानिधानम्‌।। 
मृत्योर्वशत्वमगमद्विदितं भवानि दुष्टोपि ते इृशिगतः कुगतिं न याति ।। ५३ || 
त्वच्छस्त्रवहिशलभत्वमिता अपीह दैत्याः पतंगरुचिमाप्य दिवं व्रजंति || 

संतः खत्रेष्वपि न दुष्टधियो यतः स्युः साधुष्विव प्रणयिनः स्वपथं दिशंति ।। ५४ ।। 
प्राच्यां मूडानि परिपाहि सदा नतान्नो याम्यामव प्रतिपदं विपदो भवानि || 
प्रत्यग्दिशि त्रिपुरतापन पत्नि रक्ष त्वं पाह्युदीचि निजभक्तजनान्महेशि ।। ५५ || 


onlinesanskritbooks.com 


ब्रह्माणि रक्ष सततं नतमौल्िदेशं त्वं वैष्णवि प्रतिकुल परिपालयाधः || 

रुद्राग्नि नैकति सदागति दिक्षु पांतु मृत्युंजया त्रिनयना त्रिपुरा त्रिशक्त्यः || ५६ || 
पातु त्रिशूलममले तव मौलिजान्नो भालस्थलं शशिकला मृदुमाभुवौ च ।| 

नेत्रे त्रिलोचनवधूर्गिरिजा च नासामोष्ठ॑ जया च विजयात्वधरप्रदेशम्‌ || ५७ ।। 
श्रत्रद्वयं श्रुतिरवा दशनावलिं श्रीश्वंडी कपोलयुगलं रसनां च वाणी || 
पायात्सदैव चिबुकं जयमंगला नः कात्यायनी वदनमंडलमेव सर्वम्‌ ।। ५८ || 
कंठप्रदेशमवतादिह नीलकंठी भूदारशक्तिरनिशं च कृकाटिकायाम्‌ || 

कौर्म्यं सदेशमनिशं भुजदंडमैंद्री पद्मा च पाणिफलकं नतिकारिणां नः || ५९ || 
हस्तांगुली: कमलजा विरजानखांश्च कक्षांतरं तरणिमंडलगा तमोघ्नी ।। 
वक्षःस्थलं स्थलचरी हृदयं धरित्री कुशिद्वयं त्ववतु नः क्षणदाचरघ्नी ।|4.2.72.६०|| 
अव्यात्सदा दरदरीं जगदीश्वरी नो नाभिं नभोगतिरजात्वथ पृष्ठदेशम्‌ ।। 
पायात्कटिं च विकटा परमास्फिचौ नो गुह्यं गुहारणिरपानमपाय हंत्री ।।६१ || 
ऊरुद्वयं च विपुला लल्लिता च जानू जंघे जवाऽवतु कठोरतरात्र गुल्फौ।। 

पादौ रसातलचरांगुलिदेशमुग्रा चांद्री नखान्त्पदतलं तलवासिनी च ।।६२।। 

गृहं रक्षतु नो ल्रक्ष्मीः क्षेत्रं क्षेमकरी सदा ।| 

पातु पुत्रान्प्रियकरी पायादायुः सनातनी || ६३ || 

यशः पातु महादेवी धर्म॑ पातु धनुर्धरी ।| 

कुलदेवी कुलं पातु सद्रतिं सद्रतिप्रदा ।। ६४ ।| 

रणे राजकुले यूते संग्रामे शत्रुसंकटे ।। 

गृहे वने जलादौ च शर्वाणी सर्वतोऽवतु ।। ६५ || 

इति स्तुत्वा जगद्धात्री प्रणेमुश्च पुनःपुनः || 

सर्वे सवासवा देवाः सर्षिगंधर्वचारणाः ।| ६६ || 

ततस्तुष्टा जगन्माता तानाह सुरसत्तमान्‌ || 

स्वाधिकारान्सुराः सर्वै शासतु प्राग्यथायथा || ६७।। 

तुष्टाहमनया स्तुत्या नितरां तु यथार्थया | 

वरमन्यं प्रदास्यामि तच्छृणुध्वं सुरोत्तमाः || ६८ ।। ।| 

दुर्गोवाच ।। ।| 

यः स्तोष्यति तु मां भक्त्या नरः स्तुत्यानया शुचिः || 
तस्याहं नाशयिष्यामि विपदं च पदे पदे ।।६९।। 
एतत्स्तोत्रस्य कवचं परिधास्यति यो नरः || 

तस्य क्वचिद्भयं नास्ति वञ्रपंजरगस्य हि ।|4.2.72.७०|| 
अयप्रभृति मे नाम दुर्गेति ख्यातिमेष्यति ।। 
दुर्गदैत्यस्य समरे पातनादति दुर्गमात्‌।।७१।। 

ये मां दुर्गा शरणगा न तेषां दुर्गतिः क्वचित्‌ ।|। 
दुर्गास्तुतिरियं पुण्या वञ्रपंजरसंज़िका ।।७२।। 

अनया कवचं कृत्वा मा बिभेतु यमादपि || 
भूतप्रेतपिशाचाश्च शाकिनीडाकिनी गणाः।।७३।। 

झोटिंगा राक्षसाः क्रूरा विष सर्पाग्नि दस्यवः ।| 
वेतालाश्वापि कंकाल ग्रहा बालग्रहा अपि।।७४।। 
वातपित्तादि जनितास्तथा च विषमज्वराः || 

दूरादेव पल्रायंते श्रुत्वा स्तुतिमिमां शुभाम्‌ ।।७५।। 
वज्रपंजर नामैतत्स्तोत्रं दुर्गाप्रशंसनम्‌ ।। 
एतत्स्तोत्रकृतत्राणे वज्रादपि भयं नहि ।। ७६ ।। 
अष्टजसेन चानेन योभिमंत्र्य जलं पिबेत्‌ ।| 
तस्योदरगतापीडा क्वापि नो संभविष्यति।|।७७।। 
गर्भेपीडा तु नो जातु भविष्यत्यभिमंत्रणात्‌ ।। 

बालानां परमा शांतिरेतत्स्तोत्रांबुपानतः ।। ७८ || 

यत्र सान्निध्यमेतस्य स्तवस्येह भविष्यति ।| 

एतास्तु शक्तयः सर्वा सर्वत्र सहिता मया ।| ७९ || 
रक्षां परिकरिष्यंति मद्भक्तानां ममाज्ञया || 

इति दत्त्वा वरान्देवी देवेभ्यो तर्हि ता तदा ।। 4.2.72.८° || 
तेपि स्वर्गौकसः सर्वे स्वंस्वं स्वर्गं ययुर्मुदा || ।| 
स्कंद उवाच || 

इत्थं दुर्गीभवन्नाम तया देव्या महामुने ।| 

काश्यां सेव्या यथा सा च तच्छृणुष्व वदामि ते ।।८१।। 
अष्म्यां च चतुर्दश्यां भौमवारे विशेषतः || 

संपूज्या सततं काश्यां दुर्गा दुर्गतिनाशिनी ।। ८२ ।। 
नवरात्रं प्रयत्नेन प्रत्यहं सा समर्चिता || 

नाशयिष्यति विघ्नौघान्सुमतिं च प्रदास्यति || ८३ || 
महापूजोपहारैश्च महाबलिनिवेदनैः ।| 

दास्यत्यभीष्टदा सिद्धिं दुर्गा काश्यां न संशयः || ८४ ।। 
प्रतिसंवत्सरं तस्याः कार्या यात्रा प्रयत्नतः || 

शारदं नवरात्रं च सकुट्ंबैः शुभार्थिभिः ।।८५।। 

यो न सांवत्सरी यात्रां दुर्गायाः कुरुते कुधीः ।| 

काश्यां विघ्न सहस्राणि तस्य स्युश्च पदेपदे ।। ८६ || 
दुर्गाकुंडे नरः स्नात्वा सर्वदुर्गीर्तिहारिणीम्‌ ।। 

दुर्गां संपूज्य विधिवन्नवजन्माघमुत्सृजेत्‌ ।। ८७ || 
सा दुर्गाशक्तिभिः सार्धं काशीं रक्षति सर्वतः ।। 

ताः प्रयत्नेन संपूज्या कालरात्रिमुखा नरैः ।।८८।। 
रक्षंति क्षेत्रमेतद्वै तथान्या नवशक्तयः || 
उपसर्गसहस्रेभ्यरता वैदिग्देवताक्रमात्‌ ।। ८९ || 
शतनेत्रा सहस्रास्या तथायुतभुजापरा ।। 

अश्वारूढा गजास्या च त्वरिता शववाहिनी ।। 4.2.72.९० || 
विश्वा सौभाग्यगौरी च सृष्टाः प्राच्यादिमध्यतः ।| 

एता यत्नेन संपूज्याः क्षेत्ररक्षणदेवताः ।।९१।। 

तथैव भैरवाश्चाष्टौ दिक्षवष्टासु प्रतिष्ठिताः ।| 

रक्षति सततं काशीं निर्वाणश्रीनिकेतनम्‌ ।। ९२ ।| 
रुरुश्चंडोसितांगश्च कपाली क्रोधनस्तथा ।। 
उन्मत्तभैरवस्तद्वत्क्रमात्संहारभीषणौ ।। ९३ || 
चतुःषष्टिस्तु वेताला महाभीषणमूर्तयः || 

रुंडमुंडस्रजः सर्वे कत्रीखर्परपाणयः ।। ९४ ।। 

श्ववाहना रक्तमुखा महादंष्टा महाभुजाः || 

नग्ना विमुक्तकेशाश्व प्रमत्ता रुधिरासवैः || ९५ || 
नानारूपधराः सर्वे नानाशस्त्रास्त्र पाणयः || 
तदाकारेश्व तद्भृत्यै: कोटिशः परिवारिताः || ९६ || 
विद्युजिजिहो ललज्जिहः क्रूरास्यः क्रूरनोचनः| | 
उग्रो विकटटष्ट्रश्च वक्रास्यो वक्रनासिकः || ९७ || 
जंभको जृंभणमुखो ज्वालानेत्रो वृकोदरः || 
गर्तनेत्रो महानेत्रस्तुच्छनेत्रो5त्रमण्डनः || ९८ || 
ज्वलत्केशः कंबुशिराः खर्वग्रीवो महाहनुः ।। 
महानासो लंबकर्णः कर्णप्रावरणोनसः ।।९९।। 
इत्यादयो मुने क्षेत्रं दुर्वृ्तरुधिरप्रियाः || 

त्रासयंतो दुराचारान्रक्षेति परितः सदा 114.2.72.१0०|| 
त्रैलोम्यविजयादाश्व ज्वालामुख्यंतगाश्व याः || 
शक्तयो5त्र मया ख्याता मुने कलशसंभव || १ || 
ताः काशी परिरक्षति चतुर्दिक्षू्यतायुधाः ।। 

ताः समर्च्याः प्रयत्नेन महाविघ्न प्रशांतये ।।२।। 
भैरवा रुरुमुख्याश्व महाभयनिवारकाः || 

संपूज्याः सर्वदा काश्यां सर्वसंपत्तिहेतवः ।।3।। 
विदुज्जिहृप्रभूतयो वेताला उग्ररूपिणः || 
अत्युग्रानपि विघ्नौघान्हरिष्यंत्यर्चिता इह ।| ४ ।| 
तथा भूतावल्री चात्र नानाभीषणरूपिणी ।। 
उदायुधाऽवति पुरीं शतकोटिमिता मुने ।। ५ ।| 
निर्वाणलक्ष्मीक्षेत्रस्य पाल्यित्री पदेपदे || 

एता वै देवताः पूज्याः काश्यां निर्वाणकांक्षिभिः ।। ६ || 
श्रुत्वाध्यायमिमं पुण्यं नरो दुर्गजयाभिधम्‌ || 
नानाशक्तिसमायुक्तं दुर्गमाशु तरिष्यति ।। ७ ।। 

य एते भैरवाः प्रोक्ता ये वेताला उदाहृताः || 

तेषां नामानि चाकर्ण्य नरो विप्रैन॑ दूयते || ८ || 
अदृष्टा अपि ते भूता एतदाख्यानपाठकम्‌ || 
रक्षिष्यंति प्रयत्नेन सह श्रोतृजनेन च ।।| ९ || 
तस्मात्सर्वप्रयत्नेन काशीभक्तिपरैर्नरैः ।। 
श्रोतव्यमिदमाख्यानं महाविघ्ननिवारणम्‌ ।। ।। 4.2.72.११० || 
गृहेपि यस्य लिखितमेतत्स्थास्यति पूजितम्‌ । 
तस्यापदां सहस्राणि नाशयिष्यंति देवताः ।। ११ || 
काश्यां यस्यास्ति वै प्रेम तेन कृत्वाऽऽदरं गुरुम्‌ ।। 
श्रोतव्यमिदमाख्यानं वज्रपंजरसन्निभम्‌ ।।११२ || ।। 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्धे 
दुर्गाविजयो नाम द्विससतितमोऽध्यायः || ७२ || 
अगस्त्य उवाच || 

त्रिलोचनं समासाद्य देवदेवः षडाननः ।। 
जगदंबिकयायुक्तः किं चकाराशु तद्वद ।| १ || 

|| स्कन्द उवाच || || 

मुने कलशजाख्यामि यत्पृष्टं तन्निशामय || 
विरजःसंज़कं पीठं यत्प्रोक्ते सर्वसिद्धिदम्‌ || २ || 
तत्पीठदर्शनादेव विरजा जायते नरः ।। 

यत्रास्ति तन्महालिंगं वाराणस्यां त्रिलोचनम्‌ ।। 3 || 
तीर्थं पित्रिपिलाख्यं तदय्युनद्यंभसि विश्रुतम्‌ ।। 
सर्वतीर्थमयं तीर्थं तत्काश्यां परिगीयते ।। ४ ।। 
विष्टपत्रितयांतर्ये देवषिमनुजोरगाः ।| 
ससरित्पर्वतारण्याः संति ते तत्र यन्मुने ।। ५ ।| 
तदारभ्य च ततीर्थं तच्च लिंगं त्रिलोचनम्‌ || 
त्रिविष्टपमिति ख्यातमतोहेतोर्महत्तरम्‌ ।। ६ ।। 
त्रिविष्टपस्य लिंगस्य महिमोक्ताः पिनाकिना || 
जगज्जनन्याः पुरतो यथा वच्मि तथा मुने ।।७।। 

|| देव्युवाच || |। 

देवदेव जगन्नाथ शर्व सर्वद सर्वग ।। 
सर्वदृक्सर्वजनक किंचित्पृच्छामि तद्वद || ।।८।। 

इदं तव प्रियं क्षेत्रं कर्मबीजमहौषधम्‌ || 

नैःश्रेयस्याः श्रियो गेहं ममापि प्रीतिदं महत्‌ ।|९।। 
यत्क्षेत्ररजसोप्यग्रे त्रिलोक्यपि तृणायते || 
तस्याखिलस्य महिमा विष्वक्केनावगम्यते ।। 4.2.73.१० || 
यानीह संति लिंगानि तानि सर्वाण्यसंशयम्‌ ।। 
निर्वाणकारणान्येव स्वयंभून्यपि तान्यपि ।। ११ || 
यद्यप्येवं तथापीश विशेषं वक्तुमर्हसि ।। 
काश्यामनादिसिद्धानि कानि लिंगानि शंकर ।।१२।। 
यत्र देवः सदा तिष्ठेत्संवर्तेऽपि स वल्लभः || 

यैरियं प्रथितिं प्रासा काशी मुक्तिपुरीति च।। || १३ || 
येषां स्मरणतोप्यत्र भवेत्पापस्य संक्षयः।। 
दर्शनस्पर्शनाभ्यां च स्यातां स्वर्गापवर्गकौ || १४ || 
येषां समर्चनादेव मध्ये जन्म सकृद्विभो ।। 

लिंगानि पूजितानि स्युः काश्यां सर्वाणि निश्चितम्‌ ।।१५।। 
विधाय मय्यनुक्रोशं कारुण्यामृतसागर || 

एतदाचक्ष्व मे शंभो पादयोः प्रणतास्म्यहम्‌ ।।१६।। 
इत्याकर्ण्य महेशानस्तस्या देव्याः सुभाषितम्‌।। 
कथयामास विंध्यारे महालिंगानि सत्तम ।।१७।। 
यन्नामाकर्णनादेव क्षीयंते पापराशयः || 

प्राप्यते पुण्यसंभारः काश्यां निवार्णकारणम्‌ ।। १८ || 
|। देवदेव उवाच || || 

शृणु देवि परं गुह्यं क्षेत्रेऽस्मिन्मुक्तिकारणम्‌ ।। 

इदं विदंति नैवापि ब्रह्मनारायणादयः ।| १९ || 
असंख्यातानि लिंगानि पार्वत्यानंदकानने ।| 

स्थूलान्यपि च सूक्ष्माणि नानारत्रमयानि च || 4.2.73.२० || 
नानाधातुमयानीशे दार्षदान्यप्यनेकशः || 
स्वयंभून्यप्यनेकानि देवर्षिस्थापितान्यहो |।२१|। 
सिद्धचारणगंधर्व यक्षरक्षोर्चितान्यपि || 

असुरोरगमर्त्यैश्व दानवैरप्सरोगणैः ।|२२|| 
दिग्गजेर्गिरिभिस्तीर्थेरत्रक्ष वानर किन्नरैः || 
पतत्रिप्रमुखैर्दैवि स्वस्वनामांकितानि वै ।।२३।| 
प्रतिष्ठितानि यानीह मुक्तिहेतूनि तान्यपि ।| 
अद्ृश्यान्यपि दृश्यानि दुरवस्थान्यपि प्रिये ।।२४।। 
भग्नान्यपि च कालेन तानि पूज्यानि सुंदरि।। 
परार्धशतसंख्यानि गणितान्येकदा मया।। २५।। 
गंगाभस्यपि तिष्ठति षष्टिकोटिमितानिहि।। 

सिद्धलिंगानि तानीशे तिष्येऽद्श्यत्वमाययुः || २६ || 
गणनादिवसादवार्ङमभक्तजनैःप्रिये ।| 

प्रतिष्ठितानि यानीह तेषां संख्या न विद्यते ।|२७।। 
त्वया तु यानि पृष्टानि यैरिदं क्षेत्रमुत्तमम्‌ ।। 

तानि त्निंगानि वक्ष्यामि मुक्तिहेतूनि सुंदरि ।। २८ ।। 
कलावतीव गोप्यानि भविष्यंति गिरींद्रजे || 

परं तेषां प्रभावो यः स्वस्वस्थानं न हास्यति ।। २९ || 
कलिकल्मषपृष्टा ये ये दुष्टा नास्तिकाः शठाः || 

एतेषां सिद्धलिंगानां ज़ञास्यंत्याख्यामपीह न ।। 4.2.73.3° || 
नामश्रवणतोपीह यल्लिंगानां शुभानने || 

वृजिनानि क्षयं यांति वर्ध॑ते पुण्यराशयः || ३१ || 
ओकारः प्रथमं लिंगं द्वितीयं च त्रिलोचनम्‌ || 

तृतीयश्च महादेवः कृत्तिवासाश्वतुर्थकम्‌ || ।। 3२ ।। 
रत्नेशः पंचमं लिंगं षष्ठं चंद्रेश्वराभिधम्‌ ।। 

केदारः ससमं ल्निंगं धर्मेशश्चाष्टमं प्रिये || 33 || 

वीरेश्वरं च नवमं कामेशं दशमं विदुः || 

विश्वकर्मेश्वरं लिंगं शुभमेकादशं परम्‌ || ३४ ।| 

द्वादशं मणिकर्णीशमविमुक्तं त्रयोदशम्‌ ।| 

चतुर्दशं महालिंगं मम विश्वेश्वराभिधम्‌ ।। ३५ || 

प्रिये चतुर्दशैतानि श्रियोहेतूनि सुंदरि ।। 

एतेषां समवायोयं मुक्तिक्षेत्रमिहेरितम्‌ ।। ३६ ।। 

देवताः समधिष्ठात्र्यः क्षेत्रस्यास्य परा इमाः || 
आराधिताः प्रयच्छंति नृभ्यो नैःश्रेयसीं श्रियम्‌ ।|३७ || 
आनंदकानने मुक्त्यै प्रोक्तान्येतानि सुंदरि || 

प्रिये चतुर्दशेज्यानि महालिंगानि देहिनाम्‌ ।| ३८ ।| 
प्रतिमासं समारभ्य तिथिं प्रतिपदं शुभाम्‌ ।। 

एतेषां ल्रिंगमुख्यानां कार्या यात्रा प्रयत्नतः ।|३९।। 
अनाराध्य महादेवमेषु लिंगेषु कुंभज ।। 

कः काश्यां मोक्षमाप्नोति सत्यं सत्यं पुनःपुनः ।।4.2.73.४०|| 
तस्मात्सर्वप्रयत्नेन काशीफलमभीप्सुभिः ।। 
पूज्यान्येतानि लिंगानि भक्त्या परमया मुने ।।४१।। 
|| अगस्त्य उवाच || ।| 

एतान्येव किमन्यानि महालिंगानि षण्मुख || 
निर्वाणकारणानीह यदि संति तदा वद ।| ४२ ।। 

।। स्कंद उवाच ।| ।| 

अन्यान्यपि च संतीह महालिंगानि सुव्रत ।| 
कलिप्रभावाद्रुसानि भविष्यंत्येव तानि वै ।। ।। ४३ || 
यस्येश्वरे सदाभ्क्तिर्यः काशीतत्ववित्तमः || 

स एवैतानि लिंगानि वेत्स्यत्यन्यो न कश्चन ।| ४४ || 
येषां नामग्रहेणापि कलिकल्मष संक्षयः ।। 
अमृतेशस्तारकेशो ज़ानेशः करुणेश्वरः || ४५ || 
मोक्षद्वारेश्वरश्चैव स्वर्गद्वारेश्धरस्तथा || 

ब्रहेशो लांगलश्वैव वृद्धकालेश्वरस्तथा || ४६ ।। 
वृषेशश्वैव चंडीशो नंदिकेशो महेश्वरः ।। 
ज्योतीरुपेश्वर लिंगं ख्यातमत्र चतुर्दशम्‌ || ४७ ।| 
काश्यां चतुर्दशैतानि महालिंगानि सुंदरि ।। 

इमानि मुक्तिहेतूनि लिंगान्यानंदकानने || ४८ || 
कलिकल्मषबुद्धीनां नाख्येयानि कदाचन || 
एतान्याराधयेद्यस्तु लिंगानीह चतुर्दश ।। ४९ || 
न तस्य पुनरावृत्तिः संसाराध्वनि कर्हिचित्‌ || 
काशीकोशोयमतुलो न प्रकाश्यो यतस्ततः || ।। 4.2.73.५° || 
एतल्लिंगाभिधा देवि महापद्यपि दुःखहृत्‌ ।। 

रहस्यं परमं चैतत्क्षेत्रस्यास्य वरानने ।| ५१ || 
चतुर्दशापि लिंगानि मत्सान्निध्यकराणि हि ।। 
अविमुक्तस्य हृदयमेतदेव गिरींद्रजे || ५२ ।| 
इमानि यानि लिंगानि सर्वेषां मुक्तिदानि हि ।|। 
एकैकभुवनस्येह सारमादाय सर्वतः ।। 

मयैतानि कृतान्येव महाभक्तिकृपावशात्‌ ।। ५३ || 
अस्मिन्क्षेत्रे धरुवं मुक्तिरिति या प्रथिति प्रिये ।। 
कारणं तत्र लिंगानि ममैतानि चतुर्दश ।।५४।। 

त एव व्रतिनः कांते त एव च तपस्विनः।। 
ध्यातान्येतानि यैर्भेक्तैर्लिंगान्यानंदकानने ।।५५।। 

त एवाभ्यस्तसदोगा दत्तदानास्त एव हि || 
काश्यामिमानि ल्निंगानि यैईष्टान्यपि दूरतः ।। ५६।। 
इष्टापूर्ताश्च ये धर्माः प्रणीता मुनिसत्तमैः ।। 

ते सर्वे तेन विहिता यावज्जीवं निरेनसा ।। ५७ || 
येनाविमुक्तमासाय महाल्िंगानि पार्वति ।। 
सकृदभ्यर्चितानीह स मुक्तो नात्र संशयः ।। ५८ || 
|| स्कंद उवाच || || 

अन्यार्न्यापे च विंध्यारे देव्ये प्रोक्तानि शंभुना || 
स्वभक्तानां हिताथार्य तान्यथाकर्णयाग्रज |। ५९ || 
शैल्लरेशः संगमेशश्व स्वर्लीनो मध्यमेश्वरः || 

हिरण्यगर्भ ईशानो गोप्रेक्षो वृषभध्वजः ।। 4.2.73.६° || 
उपशांत शिवो ज्येष्ठो निवासेश्वर एव च || 

शुक्रेशो व्याघ्रलिंगं च जंबुकेशं चतुर्दशम्‌ ।। ६१ ।| 

मुने चतुर्दशैतानि महांत्यायतनानि वै ।| 

एतेषामपि सेवातो नरो मोक्षमवाप्नुयात्‌ ।। ६२ || 
चैत्रकृष्णप्रतिपर्द समारभ्य प्रयत्नतः ।। 

आ चतुर्दशिपूज्यानि ल्रिंगान्येतानि सत्तमैः ।। ६३ || 
एतेषां वार्षिकी यात्रा सुमहोत्सवपूर्वकम्‌ ।। 

कार्या मुमुक्षुभिः सम्यवक्षेत्रसंसिद्विदायिनी ।। ।। ६४ || 
मुने चतुर्दशैतानि महालिंगानि यत्रतः ।| 

इष्टवा न जायते जंतुः संसारे दुःखसागरे ।।६५।। 
कषेत्रस्य परमं तत्तवमेतदेव प्रिये ध्रुवम्‌ ।। 
संसाररोगग्रस्तानामिदमेव महौषधम्‌ ।। ६६ ।| 
कषेत्रस्योपनिषच्चैषा मुक्तिबीजमिदं परम्‌ || 
कर्मकाननदावाग्निरेषा लिंगावलिः प्रिये || ६७ ।| 
एकेकस्यास्य लिंगस्य महिमाद्यंत वर्जितः ।| 

मयैव ज्ञायते देवि सम्यड्नान्येन केनचित्‌ ।।६८।। 
इति श्रुत्वा मुने प्राह देवी हृष्टतनूरुहा ।। 

प्रणम्य देवमीशानं सर्वज्ञं सर्वदं शिवम्‌ ।। ६९ || 

।। देव्युवाच || ।| 

रहस्यं परमं काश्यां यदेतत्समुदीरितम्‌ || 
तच्छूत्वोत्सुकतां प्रासं मनो मेतीव वल्लभ ।। 4.2.73.७० || 
यदुक्तं लिगमेकैकं महासारतरं परम्‌ || 

काश्यां परमनिर्वाणकारणं कारणेश्वर || ७१ || 

प्रत्येक महिमानं मै ब्रूह्योषा भुवनेश्वर ।| 

चतुर्दशानां लिंगानां श्रवणादघहारिणाम्‌ || ।। ७२ ॥। 
ओंकारेशस्य लिंगस्य कथमत्र समागमः || 
अतिपुण्यतमात्तस्मात्क्षेत्रावमरकंटकात्‌ || ७३ || 
किमात्मको5यमोंकारो महिमास्य च को हर || 
केनाराधि पुरा चैष ददावाराधितश्च किम्‌ ।। ७४ || 
मृडानीवाक्सुधामेतां विधाय श्रुतिगोचराम्‌ || 
कथामकथयद्देव औकारस्यमहाद्भुताम्‌ || ७५ || 

|| देवदेव उवाच ।। ।। 

कथामाकर्णयापर्णे वर्णयामि तवाग्रतः || 
यथोकारस्य लिंगस्य प्रादुर्भाव इहाभवत्‌ ।।७६।। 
पुरानंदवने चात्र ब्रह्मणा विश्वयोनिना ।|। 

तपस्तसं महादेवि समाधिं दधतापरम्‌ || ७७ || 
पूर्णे युगसहस्रेऽथ भित्त्वा पातालससकम्‌।। 
उदतिष्ठत्पुरोज्योतिर्विद्योतित हरिन्मुखम्‌ ।| ७८ || 
यदतराविरभवन्निर्व्याजेन समाधिना | | 

तदेव परमं धाम बहिराविरभूद्विधैः ।।७९।। 
योभूच्चटचटाशब्दः स्फुटतो भूमिभागतः।। 
तच्छब्दाद्व्यसृजद्वेधाः समाधिं क्रमतो वशी || ।। 4.2.73.८ || 
ञ्रष्टाविसृष्ट तदध्यानो यावदुन्मील्यलोचने ।|। 

पुरः पश्येद्ददशाग्रे तावदक्षरमादिमम्‌ ।| ८१ || 
अकारं सत्त्वसंपन्नमृकक्षेत्रं सृष्टिपालकम्‌ ।। 
नारायणात्मकं साक्षात्तमः पारे प्रतिष्ठितम्‌ ।। ८२ ।। 
उकारमथ तस्याग्रे रजोरूपं यजुर्जनिम्‌ || 

विधातारं समस्तस्य स्वाकारमिव बिंबितम्‌ ।। ८३ || 
नीरवध्वांतसंकेत सदनाभं तदग्रतः || 

मकारं स ददर्शाथ तमोरूपं विशेषतः ।। ८४ ।। 

साम्नो योनिं लये हेतु साक्षाद्रुद्रस्वरूपिणम्‌ ।। 

अथ तत्पुरतो ध्याता व्यधात्स्वनयनातिथिम्‌ ।। ८५ ।। 
विश्वरूपमयाकारं सगुणं वापि निर्गुणम्‌ 
अनाख्यनादसदर्न परमानंदविग्रहम्‌ ।।८६।। 

शब्दब्रह्मेति यत्ख्यातं सर्ववाञ्यकारणम्‌ ।। 
अथोपरिष्टान्नादस्य बिंदुरूपं परात्परम्‌ || ८७ || 
कारणं कारणानां च जगद्योनिं च तं परम्‌ || 
विधिर्विल्रोकयांचक्रे तपसागोचरीकृतम्‌ || ८८ ।| 
अवनादोमिति ख्यातं सर्वस्यास्य प्रभावतः || 
भक्तमुन्नयते यस्मात्तदोमिति य ईरितः ।। ८९ || 
अरूपोपि सरूपाढ्यः स धात्रा नेत्रगीकृतः || 
तारयेदयद्भवांभोधेः स्वजपासक्तमानसम्‌ ।। 

ततस्तार इति ख्यातो यस्तं ब्रह्मा व्यलोकयत्‌ ।। 4.2.73.९० || 
प्रणूयते यतः सर्वैः परनिर्वाणकामुकैः ।। 
सर्वेभ्योभ्यधिकस्तस्मात्प्रणवो यैः प्रकीर्तितः ।। ९१ || 
स्वसेवितारं पुरुषं प्रणयेद्यः परंपदम्‌ ।। 

अतस्तप्रणवं शांतं प्रत्यक्षीकृतवान्विधिः ।। ९२ ॥| 
त्रयीमयस्तुरीयोयस्तुर्यातीतोखिलात्मकः ।। 
नादबिंदुस्वरूपो यः स प्रक्षि द्विजगामिना || ९३ || 
प्रावर्तत यतो वेदाः सांगा: सर्वस्य योनयः ।| 
सवेदादिः पद्मभुवा पुरस्तादवलोकितः ।। ९४ ।। 

वृषभो यस्त्रिधाबद्धो रोरवीति महोमयः || 

सनेत्रविषयी चक्रे परमः परमेष्ठिना || ९५ || 
शृंगश्वत्वारि यस्यासन्हस्तासः सस एव च || 

द्वे शीर्षे च त्रयः पादाः स देवो विधिनैक्षत ।। ९६ || 
यदंतर्लीनमखिलं भूतं भावि भवत्पुनः ।| 

तद्वीजं बीजरहितं द्रुहिणेन विलोकितम्‌ ।। ९७ || 


onlinesanskritbooks.com 


लीनं मृग्येत यत्रैतदाब्रह्मस्तंबभाजनम्‌| | 

अतः स भाज्यते सद्भिर्यल्लिंगं तद्विलोकितम्‌ ।।९८।। 
पंचार्था यत्र भासंते पंचब्रह्ममयं हि यत्‌ ।। 
आदिपंचस्वरूपंयन्निरैक्षि ब्रह्मणा हि तत्‌ ।| ९९ || 
तमालोक्य ततो वेधा ल्लिंगरूपिणमीश्रम्‌ ।। 

पंचाक्षरं प्रपंचाच्च भिन्नं तुष्टाव शंकरम्‌ || 4.2.73.१०० || 
ब्रह्मोवाच || । 

नम ओंकाररूपाय नमोऽक्षरवपुर्धुते ।। 
नमोऽकारादिवर्णानां प्रभवाय सदाशिव || १ || 
अकारस्त्वमुकारस्त्वं मकारस्त्वमनाकृते ।| 

ऋग्यजुः सामरूपाय रूपातीताय ते नमः ।| २ || 
नमो नादात्मने तुभ्यं नमो बिंदुकलात्मने ।| 
अलिंगलिंगरूपाय सर्वरूपस्वरूपिणे || ३ || 

नमस्ते धाम निधये निधनादिविवर्जित || 

नमो भवाय रुद्राय शर्वाय च नमोस्तुते || ४ ।। 
नम उग्राय भीमाय पशूनां पतये नमः || 
नमस्तारस्वरूपाय संभवाय नमोस्तु ते ।। ५ || 
अमायाय नमस्तुभ्यं नमः शिवतराय ते || 

कपर्दिने नमस्तुभ्यं शितिकंठ नमोस्तु ते ।| ६ ।| 
मीढुष्टमाय गिरिश शिपिविष्टाय ते नमः || 
नमोऽहस्वाय खर्वाय बृहते वृद्वरुपिणे || ७ ।। 
कुमारगुरवे तुभ्यं कुमारवपुषे नमः ।| 

नमः श्वेताय कृष्णाय पीतायारुणमूर्तये ।। ८ || 
धूम्रवर्णाय पिंगाय नमः किर्मीरवर्चसे ।। 

नमः पाटल्रवर्णाय नमो हरिततेजसे ।। ९ ।। 
नानावर्णस्वरूपाय वर्णानां पतये नमः ।। 

नमस्ते स्वररूपाय नमो व्यंजनरूपिणे ।। 4.2.73.११० || 

उदात्तायानुदात्ताय स्वरिताय नमो नमः || 
हस्वदीर्घप्लुतेशाय सविसर्गाय ते नमः || ।। ११ || 
अनुस्वारस्वरूपाय नमस्ते सानुनासिक || 

नमो निरनुनासाय दंत्यतालव्यरूपिणे || १२ || 
ओष्ठयोरस्यस्वरूपाय नम ऊष्मस्वरूपिणे || 
अंतस्थाय नमस्तुभ्यं पंचमाय पिनाकिने || १३ || 
निषादाय नमस्तुभ्यं निषादपतये नमः || 
वीणावेणुमृदंगादि वाद्यरूपाय ते नमः || १४ || 
नमस्ताराय मंद्राय घोरायाघोरमूर्तये ।। 
नमस्तानस्वरूपाय मूर्च्छनां पतये नमः || १५ || 
स्थायिसंचारिभेदेन नमो भावस्वरूपिणे ।। 
तालपघ्रियाय तालाय लास्यतांडवजन्मने || १६ || 
तौर्यत्रिकस्वरूपाय तौर्यत्रिकमहाप्रिय ।। तोौर्यत्रिककृतांभक्त्या निर्वाणश्रीप्रदायक ।।१७।। 
स्थू्रसूक्ष्मस्वरूपाय दृश्यादृश्य स्वरूपिणे ।। 
अर्वाचीनाय च नमः पराचीनाय ते नमः || १८ || 
वाक्प्रपंच स्वरूपाय वाक्प्रपंच पराय च ।। 
एकायानेकभेदाय सदसत्पतये नमः ।।१९।। 

शब्दब्रह्म नमस्तुभ्यं परब्रह्म नमोस्तुते || 

नमो वेदांतवेद्याय वेदानां पतये नमः ।। 4.2.73.१२० || 
नमो वेदस्वरूपाय वेदगोचरमूर्तये ।। 

पार्वतीश नमस्तुभ्यं जगदीश नमोस्तु ते ।। २१ ।| 
नमस्ते देवदेवेश देव दिव्यपदप्रद || 

शंकराय नमस्तुभ्यं नमस्तुभ्यं महेश्वर ।। २२ || 
नमस्ते जगदानंद नमस्ते शशिशेखर || 

मृत्युंजय नमस्तुभ्यं नमस्ते त्र्यंबकाय च |। २३ || 
नमः पिनाकहस्ताय त्रिशूल्रायुधधारिणे ।। 
नमस्त्रिपुरहंत्रे च नमौँधक निषूदन ।। २४ ।। 

कंदर्पदर्पदलन नमोजालंधरारये || 

कालाय कालकालाय कालकूटविषादिने ।| २५ || 
विषादहत्रै भक्तानामभक्तैक विषादद || 

जानाय ज़ानरूपाय सर्वज्ञाय नमोऽस्तुते ।। ।। २६ || 
योगसिद्विप्रदोसि त्वं योगिनां योगसतम ।। 

तपसां फलदोसि त्वं तपस्विभ्यसतपोधन ।। २७ || 
त्वमेव मंत्ररूपोसि मंत्राणां फलदो भवान्‌ ।। 
महादानफलं त्वं वै महादानप्रदो भवान्‌ ।| २६ || 
महायज्ञस्त्वमेवेश महायज्ञ फलप्रद || 

त्वं सर्वः सर्वगस्त्वं वै सर्वदः सर्वद्ृटभवान्‌ ।।२९।। 
सर्वभुक्सर्वकर्ता त्वं सर्वसंहारकारक || 

योगिनां हृदयाकाश कृतालय नमोस्तु ते ।। 4.2.73.१३० || 
त्वमेव विष्णुरूपेण शंखचक्रगदाधर ।| 

त्रिलोकीं त्रायसे त्रातः सत्वमूर्ते नमोस्तु ते || ३१।। 
त्वमेव विदधास्ये तद्विधिभूत्वा विधानवित्‌ ।। 
रजोरूपं समालंब्य नीरजस्कपदप्रद ।। ३२ || 
त्वमेव हि महारुद्रस्त्वं महोग्रो भुजंगभृत्‌ ।। 

त्वमेव हि महाभीमो महापितृवनेचर ।। ३३ || 
तामसीं तनुमाश्रित्य त्वं कृतांत कृतांतक || 
कालाग्निरुद्रो भूऽत्वांते त्वं संवत प्रवर्तकः || ३४ ।| 
त्वं पुंप्रकृतिरूपाभ्यां महदाद्यखिलं जगत्‌ ।। 
अक्षिपक्ष्मसमुत्क्षेपात्पुनराविः करोप्यज ।|३५।। 
उन्मेषविनिमेषौ ते सर्गासर्गैककारणम्‌ || 
कपालमाल्राखेलोयं भवतः स्वैरचारिणः || ३६ || 
त्वत्कंठे नृकरोटीयं धूर्जटे या विभासते ।। 
सर्वेषामंतदग्धानां सास्फुटं बीजमालिका ।। ३७ || 
त्वत्तः सर्वमिदं शंभो त्वयि सर्वं चराचरम्‌ || 

कस्त्वां स्तोतुं विजानाति पुरां वाचामगोचरम्‌ ।। ३८ ।। 
स्तोता त्वं हि स्तृतिस्त्वं हि नित्यं स्तुत्यस्त्वमेव च || 
वेद्यो नमः शिवायेति नान्यद्वेऽ्येव किंचन || ३९ || 
त्वमेव हि शरण्यं मे त्वमेव हि गतिः परा ।। 

त्वामेव प्रणमामीश नमस्तुभ्यं नमो नमः ।। 4.2.73.१४० || 
इत्युदीर्यासकृद्वेधाः प्रणनाम महेश्वरम्‌ || 

प्रणवाख्यं महालिंगरूपिणं दंडवत्क्षितौ ।। ४१ || 

।। ईश्वर उवाच || || 

ततो गिरींद्रतनये श्रुत्वा ब्रह्मस्तुतिं पराम्‌ ।। 
परमेश्वर्यसंपत्ति हेतुं तुष्टोहमद्भुतम्‌ ।। ४२ || 

अमूर्तोऽहं ततो लिंगान्मूर्तिमास्थाय शांकरीम्‌ ।| 
प्रसन्नोस्मि वरं ब्रूहीत्युवाच चतुराननम्‌ ।। ४३ ।| 
चतुर्वक्त्रः समुत्थाय प्रत्यक्षं वीक्ष्य मामथ || 
पुनर्जयजयेत्युक्त्वा प्रणनाम कृतांजलिः ।। ४४ ।। 
आनंदबाष्पसल्रिलनेत्रो हृष्टतनूरुहः ।। 

गद्रदेन स्वरेणाथ प्रोवाच जलजासनः ।। ४५ || 
ब्रह्मोवाच || || 

यदि प्रसन्नो देवेश यदि देयो वरो मम ।। 
तदेतस्मिन्महा्निंगे सान्निध्यं तेऽस्तु शंकर ।| ४६ || 
अयमेव वरो देयो नान्यं वरमहं वृणे || 
ओकारेश्वरनामैतदस्तु भक्तैकमुक्तिदम्‌ ।। ४७ ।। 

|| स्कंद उवाच || ।| 

विध्युक्तमिति विप्रर्षे समाकर्ण्य तदेशिता || 

उवाच वचनं चैतत्तथास्तु चतुराननम्‌ ।।४८।। 
वरानन्यानपि विभुः प्रसन्नस्तत्क्षणाद्ददौ।। 

विधये दीर्घतपसे तया स्तुत्यातितोषितः ।।४९।। 

|| ईश्वर उवाच || 

सुरश्रेष्ठ तपश्शरष्ठ सर्वाम्नाय निधिर्भव ।। 
सृष्टेःकरणसामर्थ्यं तवास्तु मदनुग्रहात्‌ ।।4.2.73.१५०।। 
पितामहस्त्वं सर्वेषां सर्वेषां मान्यभूर्भवान्‌ ।। 
त्वत्तपःफलदानार्थं यदेतल्लिंगमुत्थितम्‌ ।। ५१ ॥ 
परमोंकाररूपं च शब्दब्रह्ममयं विधे || 

अस्याराधनतः पुंसां न दूरं ब्रह्मणः पदम्‌ ।।५२।। 
अकाराख्यमिदं लिंगमुकाराख्यमिदं परम्‌ ।। 
मकाराहृयमेतच्च नादाख्यं बिंदुसंज्ञकम्‌ || ५3 || 
पंचायतनमीशानमित्थमेतदुदीरितम्‌ ।। 

मोक्षाय सर्वजंतूनामस्मिन्नानंदकानने || ५४ || 
स्नात्वा मत्स्योदरी तीर्थे विलोक्याँकारमीश्वरम्‌ || 

न जातु जायते जंतुर्जननी जठरे क्वचित्‌ ।। ५५ || 
एतन्नादेश्वरं लिंगमेतल्लिंगं सुदुर्लभम्‌ ।। 

रम्ये मत्स्योदरी तीरे दृष्टं स्पृष्टं विमुक्तिदम्‌ ।। ५६ || 
यदेतत्कापिलं ज्योतिरेतल्लिंगे विल्लोक्यते |। 

अतस्तु कपित्रेशाख्यमेतल्लिंगं सुदुर्लभम्‌ ।।५७।। 
मत्स्योदरी यदा गंगा कपिलेश्वर सन्निधौ ।। 

तदा तत्र नरः स्नात्वा ब्रह्महत्यां व्यपोहति ।। ५८ || 
वरणोत्सिक्तपानीये युनदीतोयमिश्रिते ।। 

स्नात्वा नादेश्वरं दृष्टवा नरः किमनुशोचति || ५९ || 
अष्टम्यां च चतुर्दश्यां तीर्थानि सह सागरैः || 

षष्टि कोटि सहस्राणि मत्स्योदर्यां विशंति हि ।।4.2.73.१६०।। 
प्रणवेश समीपे तु यदा गंगा समेष्यति || 

तदा पुण्यतमः काल्रो देवर्षि पितृवल्लभः || ६१ || 
तत्र स्नानं जपोदानं हवनं देवतार्चनम्‌ ।। 
मत्स्योदर्यामक्षयं स्यादोकारेश्वरसन्निधौ ।। ६२ ।| 
ओंकारदर्शनादेव वाजिमेधफलं लभेत्‌ ।। 

तस्मात्काश्यां प्रयत्नेन दृश्य ओंकार ईश्वरः || ६३ || 
दुर्लभं मानवं जन्म चतुर्वर्गैकसाधनम्‌ ।| 
जलबुद्रुदवत्तत्स्यान्नादेशो येन नेक्षितः ।। ६४ || 
निरीक्ष्य कपिलेशानं स्नात्वा मत्स्योदरीजले ।। 

कृत्वा पिंडप्रदानानि पितृणामनृणो भवेत्‌ ।। ६५ || 
कृत्वापि मोहात्पापानि भूरीण्येव महांत्यपि ।| 
काश्यामोंकारमालोक्य कुतस्त्रस्यति वै यमात्‌ ।। ६६ || 
ओकारयात्राभिमुखं नरं वीक्ष्य पितामहाः ।| 
परिनृत्यंति मुदिताः स्वसंतानसमुद्भवम्‌ ।। ६७ ।। 
यस्य यस्य च वै नाम स्मृत्वा स्मृत्वा नमस्यति ।। 
तं तमुन्नयते प्राज्ञः पितरं ब्रह्मणः पदम्‌ ।। ६८ || 
रुद्राणां नियुतं जस्वा यत्फलं सम्यगाप्यते || 

तत्फलं लभते नूनं भक्त्योंकार विलोकनात्‌ || ६९ || 
केवलं भूमिभाराय जन्मिनो जन्म तस्य वै ।। 
येनानंदवने दृष्टो नोंकारः सर्वकामदः ।। 4.2.73.१७० || 
एकमोंकारमालोक्य समस्ते क्षोणिमंडले ।। लिं 
गजातानि सर्वाणि इष्टानि स्युर्न संशयः ।| ७१ || 
प्रणवेशं प्रणम्याथ यद्यन्यत्र विपद्यते || 
स्वर्गलोकमवाप्याथ काश्यां मुक्तिमवाप्नुयात्‌ ।। ७२ || 
अस्मिंल्लिंगे सदा ब्रह्मन्स्थास्यामीति विनिश्चितम्‌ |। 
दास्यामि च सदा मोक्षमेतल्तिंगार्चकाय वै ।। ७३ || 
ओंकारं सकृदप्यत्र नरो नत्वा प्रयत्नतः ।| 

कृतकृत्यो भवेन्नूनं परमान्मदनुग्रहात ।| ७४ || 
ओंकारपश्चिमे भागे तारतीर्थमनुत्तमम्‌ ।। 
कृतोदकक्रियस्तत्र नरस्तरति दुर्गतिम्‌ ।। ७५ ।। 
ऑकारेशस्य ये भक्ता ज़ेयास्ते नैव मानवाः ।| 
मनुष्यचर्मणा नद्धास्ते रुद्रा मोक्षगामिनः ।। ७६ || 

अस्य ल्रिंगस्य महिमा नान्यैरत्रावगम्यते ।। 
त्वत्पुण्योदयतो यस्माद्विधेत्राविरभूदिदम्‌ || ७७ || 
एतल्लिंगप्रभावाच्च सर्व ज्ञास्यसि तत्त्वतः || 

विधे विधेहि तस्मात्वं सर्वमेतच्चराचरम्‌ ।।७८।। 

इति दत्त्वा वरं तस्मै ब्रह्मणे पद्मसंभवे। 

तस्मिन्नेव महालिंगे शंभुर्लीनो बभूव ह ।।७९।। 

|| स्कंद उवाच || || 

ब्रह्मापि भजतेद्यापि तल्लिंग कलशोद्धव ।। 

स्तुवन्ब्रह्म स्तवेनैव स्वात्मना विहितेन हि ।।4.2.73.१८०।। 
ब्रह्मस्तवं जपन्मर्त्यः सर्वैः पापैः प्रमुच्यते ।। 

पूर्यते च महापुण्यैर्जञानं प्राप्नोति सत्तमम्‌ || ८१ || 
ब्रह्ममतवमिमं जस्वा त्रिकालं परिवत्सरम्‌ || 

अंतकाले भवेज्जानं येन बंधात्प्रमुच्यते ।। ।। १८२ || || 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्ध 
ओकारमहिमवर्णनंनाम त्रिसस्ततितमोऽध्यायः ।। ७३ || 
|| स्कंद उवाच || || 

शृणु वातापि संहर्तः काश्यां पातकतंकिनी ।। 

पद़मकल्पे तु या वृत्ता दमनस्य द्विजन्मनः ।।१।। 
भारद्वाजस्य तनयो दमनो नाम नामतः || 
कृतमौंजीविधिः सोथ विद्याजातं प्रगृह्य च || २ || 
संसारदुःखबहुलं जीवितं चापि चंचलम्‌ ।। 

विज्ञाय दमनो विद्वान्निर्जगाम गृहान्निजात्‌ ।। ३ ।| 
कांचिद्दिशं समालंब्य निर्वेदे परमं गतः || 

प्रत्याश्रमं प्रतिनगं प्रत्यब्धि प्रतिकाननम्‌ ।। ४ ।। 
प्रतितीर्थं प्रतिनदि स बभ्राम तपोयुतः ।। 
यावंत्यायतनानीह तिष्ठंति परितो भुवम्‌ ।।५।। 

अध्युवास स तावंति संयतैद्रियमानसः ।। 

परं न मनसः स्थैर्यं क्वापि प्रापि च तेन वै || ६ || 
मनोरथोपदेष्टा च कुत्रचित्क्वापि नेक्षितः || 
कदाचिद्दैवयोगात्स दमनो नाम तापसः ।।७।। 
रेवातटे निरैक्षिष्ट तीर्थं चामरकंटकम्‌ || 

महदायतनं पुण्यमोंकारस्यापि तत्र वै ।।८।। 

दृष्टवा हृष्टमना आसीच्चेतः स्थैर्यमवाप ह || 

अथ पाशुपतांस्तत्र स निरीक्ष्य तपोधनान्‌ || ९ || 
विभूतिभूषिततनून्कृतत्रिंगसमर्चनान्‌ ।| 
विहितप्राणयात्रांश्च कृतागमविचारणान्‌ ।। 4.2.74.१० || 
स्वस्थोपविष्टान्स्वपुरोरग्रतोऽचलमानसान्‌ ।। 
प्रणम्योपाविशत्तत्र तदाचार्यस्य सन्निधौ ।। ११ || 
प्रबद्धहस्तयुगलः प्रणमतरकंधरः || 

अथ पाशुपताचार्यो गर्गो नाम महामुनिः ।। १२ || 
वार्धकेन समाक्रांतस्तपसा कृशविग्रहः || 
शंभोराराधनेनिष्ठः श्रेष्ठः सर्वतपस्विषु ।।१३।। 

पप्रच्छ दमनं चेति कस्त्वं कस्मादिहागतः || 
तरुणोपि विरक्तोसि कुतस्तद्वद सत्तम ।।1१४।।। 
इति प्रणयपूर्वं स निशम्य दमनोऽब्रवीत्‌ ।। 

भगोः पाशुपताचार्य सर्वज्ञाराधनप्रिय || १५ ।। 
कथयामि यथार्थे ते निजचेतोविचेष्टितम्‌ ।। 

अहं ब्राह्मणदायादो वेदशास्त्रकृतश्रमः ।। १६ ।। 
संसारासारतां ज्ञात्वा वानप्रस्थमशिश्रियम्‌ ।। 
अनेनैव शरीरेण महासिद्विमभीप्सता ।।१७।। 

स्नातं बहुषु तीर्थेषु मंत्रा जस्तास्तु कोटिशः ।| 
देवताः सेविता बह्व्यो हवनं च कृतं बहु ।। १८ ।। 
शुश्रूषिताश्च गुरवो बहवो बहृनेहसम्‌ || 
महाश्मशानेषु निशा भूयस्योप्यतिवाहिताः ।। १९ || 

शिखराणि गिरीद्राणा मया चाध्युषितान्यहो ।| 
दिव्यौषधि सहस्राणि मया संसाधितान्यपि ।|4.2.74.2२०|| 
रसायनानि बहुशः सेवितानि मया पुनः || 
महासाहसमालंब्य सिद्धाध्युषितकंदराः || २१ ।| 

मया प्रविष्टा बहुशः कृतांतवदनोपमाः || 

तपश्वापि महत्तसं बहुभिर्नियमैर्यमैः ।। २२ ।। 

परं किंचित्क्वचिन्नैक्षि सिदध्यंकुरमपि प्रभो ।। 

इदानीं त्वामनुप्राप्य महीं पर्यटता मया || २३ ।| 
मनसः स्थैर्यमापन्नमिव संप्रा्सिद्धिना ।| 

अवश्यं त्वन्मुखांभोजाद्यद्वचो निःसरिष्यति ।। ।। २४ || 
तेनैव महती सिद्विर्भवित्री मम नान्यथा ।। 

तदब्रूहि सूपदेशं च कथं सिद्विर्भवेन्मम ।। २५ || 
अनेनैव शरीरेण पार्थिवेन प्रथीयसी ।। 

दमनस्य निशम्येति गर्गाचार्यो वचस्तदा ।। २६ ।। 
प्रत्यक्षदृष्टं प्रोवाच महदाश्वर्यमुत्तमम्‌ ।। 

सर्वेषां शृण्वतां तत्र शिष्याणां स्थिरचेतसाम्‌ ।। 
मुमुक्षूणां धृतवतां महापाशुपतं व्रतम्‌ ।।२७।। 

|| गर्ग उवाच || ।| 

अनेनैवेह देहेन यदि त्वं सिद्धिकामुकः || 

शृणुष्वावहितो भूत्वा तदा ते कथयाम्यहम्‌ ।।२८।। 
अविमुक्ते महाक्षेत्रे सर्वसिद्विप्रदे सताम्‌ ।। 
धर्मार्थकाममोक्षाख्य रत्नानां परमाकरे ।| २९ || 
समाश्रितानां जंतूनां सर्वेषां सर्वकर्मणाम्‌ ।। 

शलभानां प्रदीपाभे तमःस्तोम महाद्विपि ।। 4.2.74.3° || 
कर्मभूरुह दावाग्नौ संसाराब्ध्यौर्वशोचिपि ।। 
निर्वाणलक्ष्मी क्षीराब्धौ सुखसंकेतसदझमनि ।। ३१ || 
दीर्घनिद्रा प्रसुसानां परमोद्वोधदायिनि ।। 

यातायातश्रमापन्नप्राणिमार्गमहीरुहि ।। ३२ ।। 
अनेकजन्मजनित महापापाद्रिवज्रिणि ।| 
नामोच्चारकृतां पुंसां महाश्रैयो विधायिनि ।। ३३ || 
विश्वेशितुः परेधाम्नि सीम्नि स्वर्गापवर्गयोः || 

स्वर्धुनी लोलकल्लोला नित्यक्षालित भूतले ।। ३४ ।। 
एवंविधे महाक्षेत्रे सर्वदुःखौघहारिणि ।। 

प्रत्यक्षं मम यद्वृत्तं तदब्रवीमि महामते ।। ३५ || 

यत्र कालभयं नास्ति यत्र नास्त्येनसो भयम्‌ ।। 
तत्क्षेत्रमहिमानं कः सम्यग्वर्णयितुं क्षमः ।। ३६ ॥। 
तीर्थानि यानि ल्रोकेस्मिञ्जंतूनामघहान्यहो ।। 

तानि सर्वाणि शुद्ध्यर्थं काशीमायांति नित्यशः || ३७ || 
अपि काश्यां वसेद्यस्तु सर्वाशी सर्वविक्रयी ।। 

स यां गतिं लभेन्मर्त्याँ यजैर्दानैन सान्यतः ।। ३८ || 
रागबीजसमुद्रूतः संसारविटपो महान्‌ || 

दीर्घस्वाप कुठारेण च्छिन्नः काश्यां न वर्धते ।। ३९ || 
सर्वेषामूषराणां तु काशी परम ऊषरः || 

वसुर्बीजमिदं तस्मिन्नुसं नैव प्ररोहति || 4.2.74.४० || 
स्मरिष्यंतीह ये काशीमवश्यं तेपि साधवः || 

तेप्यघौघ विनिर्मुक्ता यास्यंति गतिमुत्तमाम्‌ ।। ४१ || 
विभूतिः सर्वत्रोकानां सत्यादीनां सुभंगुरा ।। 

अभंगुरा विमुक्तस्य सा तु लभ्या शिवाज्ञया || ४२ ।। 
कृमिकीटपतंगानामविमुक्ते तनुत्यजाम्‌ || 

विभूतिईश्यते या सा क्वास्ति ब्रह्मांडमंडले ।। ४३ || 
वाराणसी यदा प्रासा कदाचित्कालपर्ययात्‌ ।। 

स उपायो विधातव्यो येन नो निष्क्रमो बहिः || ४४ ।। 
पूर्वतो मणिकर्णीशो ब्रह्मेशो दक्षिणे स्थितः || 

पश्चिमे चैव गोकर्णो भारभूतस्तथोत्तरे ।।४५।। 

इत्येतदुत्तमं क्षेत्रमविमुक्ते महाफलम्‌ ।। 

मणिकर्णी हृदे स्नात्वा दृष्ट्रवा विश्वेश्वर॑विभुम्‌ ।।४६।। 
क्षत्रं प्रदक्षिणीकृत्य राजसूयफलं लभेत्‌ ।। 

तत्र श्राद्वप्रदातुश्च मुच्यंते प्रपितामहाः ।। ४७ ।। 
अविमुक्त समं क्षेत्रमपि ब्रह्मांडगोलके ।। 

न विद्यते क्वचित्सत्यं सत्यं साधकसिद्वधिदम्‌ ।।४८।। 
रक्षति सततं क्षेत्रं यत्र पाशासिपाणयः || 
महापारिषदा उग्राः क्रूरेभ्योऽक्रूरबुद्धयः || ४९ ।| 
प्रागद्वारमट्टहासश्च गणकोटिपरीवृतः ।। 

रक्षेदहर्निश क्षेत्रं दुर्वृत्तेभ्यो विभीषणः ।। 4.2.74.५° || 
तथैव भूतधात्रीशः क्षेत्रदक्षिणरक्षकः ।| 

गोकर्णः पश्चिमद्वारं पाति कोटिगणावृतः || ५१ || 
उदग्द्वारं तथा रक्षेद्वंटाकर्णो महागणः ।| 

ऐशंकोणं छागवकत्रो भीषणो वहिदिग्दलम्‌ ।।५२ || 
रक्षः काष्ठां शंकुकर्णो ट्रमिचंडो मरुद्विशम्‌ || 

इत्थं क्षेत्रं सदा पांति गणा एतेऽति भास्वराः ।।८५३।। 
कालाक्षोरण भत्रस्तु कौल्रेयः कालकंपनः || 

एते पूर्वेण रक्षंति गंगापारे स्थिता गणाः || ५४ || 
वीरभद्रो नभश्चैव कर्दमालिसविग्रहः ।| 

स्थूलकर्णो महाबाहुरसिपारे व्यवस्थिताः ।। ५५ ।। 
विशाल्राक्षो महाभीमः कुंडोदरमहोदरौ ।। 

रक्षंति पश्चिमद्वारं देहलीदेशसंस्थिताः ।।५६।। 
नंदिसेनश्च पंचालः खरपादकरंटकः || 

आनंदोगोपको बभ्रू रक्षंति वरणातटे ।||| ५७ ।। 
तस्मिन्क्षेत्रे महापुण्ये ललिंगमोंकारसंज्ञकम्‌।। 

तत्र सिद्धिं परां प्रासा देहेनानेन साधकाः || ५८ || 
कपिलश्चैव सावर्णिः श्रीकंठः पिगलोंशुमान्‌ || 

एते पाशुपताः सिद्धास्तल्लिंगाराधनेन हि ।। ५९ || 
एकदा तस्य लिंगस्य कृत्वा पंचापिपूजनम्‌ ।। 
नृत्यतः सहुडुत्कारं तस्मिल्लिंगे लयं ययुः ।। 4.2.74.६° ।| 
अन्यच्च ते प्रवक्ष्यामि तत्र यदृत्तमद्भुतम्‌ ।। 
निशामय महाबुद्धे दमन द्विजसत्तम ।| ६१ || 

एका भेकी मुने तत्र चरंती लिंग सन्निधौ ।। 
प्रदक्षिणं सदा कुर्यान्निर्माल्याक्षतभक्षिणी ।। ६२ ।| 
सा तत्र मृत्युं न प्राप शिवनिर्माल्यभक्षणात्‌ ।। 
षेत्रादन्यत्र मरणं जातं तस्यास्तदेनसः ।। ६३ || 
वरं विषमपिप्राश्यं शिवस्वं नैव भक्षयेत्‌ ।। 
विषमेकाकिनं हंति थिवस्वं पुत्रपौवकम्‌ ।। ६४।। 
शिवस्य परिपुष्टांगाः स्पर्शनीया न साधुभिः ।। 

तेन कर्मविपाकेन ततस्ते रौरवौकसः ।।६५।। 
कश्चित्काकः समालोक्य मंडूकीं तामितस्ततः ।| 
पोप्लूयमानामादाय चंच्वा क््ेत्राद्वहिर्गतः ।।६६ ।| 
वर्षाभ्वी तेन सा क्षिसा काकेन क्षेत्रबाह्यतः ।। 

अथ सा कालतो भेकी तत्रैव क्षेत्रसत्तमे ।। ६७ || 
प्रदक्षिणीकरणतो लिंगस्यस्पर्शनादपि।। 
पुण्यापुण्यवतीजाता कन्यापुष्पबटोर्मृहे || ६८ || 
शुभावयवसंस्थाना शुभलक्षणलक्षिता ।। 

परं गृध्रमुखी जाता निर्माल्याक्षतभक्षणात्‌ || ६९ || 
सम्यग्गीतरहस्यज्ञा नितरां मधुरस्वरा || 
ससस्वरास्त्रयो ग्रामा मूर्च्छनास्त्वैकविंशतिः ।14.2.74.७० || 
ताना एकोनपंचाश ताला एकोत्तरंशतम्‌ ।। 

रागाः षडेव तेषां तु पंचपंचापि चांगनाः।|७१ || 
षड्विंशद्रागरागिण्य इति रागि मुदावहाः || 
देशकाल विभेदेन पंचषष्टिस्तथा पराः ।। ७२ || 

यावंत एव तालाः स्यु रागास्तावंत एव हि ।। 

इति गीतोपनिषदा प्रत्यह सा शुभव्रता ।। ७३ ।| 
माधवी मधुरालापा सदौंकारं समर्चयेत्‌ ।। 
प्राप्याप्यनर्घ्यतारुण्यं सा तु पुष्पबटोः सुता || ७४ ।। 
प्रागजन्मवासनायोगादोंकारं बह्ृमंस्त वै || 

स्वभाव चंचलं चेतस्तस्यास्तल्लिंग सेवनात्‌ ।। ७५ || 
दमनस्थैर्यमगमद्योगेनेव महात्मनः ।। 

न दिवा बाधयांचक्रे क्षुतृण्निद्रा क्षपा सुताम्‌ ।। ७६ || 
अतंद्रितमना आसीत्सा तल्लिंग निरीक्षणे ।। 
अक्ष्णोरनिमेषा यावंतस्तस्या आसन्दिवानिशम्‌ ।। ७७ || 
तावत्कालस्तया साध्व्या महान्विघ्नोऽनुमीयते ।। 
निमेषांतरितः कालो यो यो व्यथोंगतो मम ।। 
लिंगानवेक्षणात्तत्र प्रायश्चित्तं कथं भवेत || ७८ || 

इति संचितयंत्येव सेवां तत्याज नोंकृतेः || 
जलाभिल्राषिणी सा तु लिंगनामामृतं पिबेत्‌ ।। ७९ ।| 
नान्य द्विइक्षिणी तस्या अक्षिणी श्रुतिगे अपि || 
विहाय ल्लिंगमोंकारं हृद्विहायः स्थितं सताम्‌ ।। 4.2.74.८° || 
तस्याः शब्दग्रहौ नान्य शब्दग्रहणतत्परौ ।। 

अतीव निपुणौ जातौ तत्सन्माल्यकरौकरौ ।। ८१ ।| 
नान्यत्र चरणौ तस्याश्वरतः सुखवांछया || 
त्यक्त्वोकाराजिरक्षोणी क्षुण्णां निर्वाणपद्मया || ८२ ।| 
ओंकारं प्रणवं सारं परब्रह्मप्रकाशकम्‌ ।। 
शब्दब्रह्मत्रयीरूपं नादबिंदुकलालयम्‌ ।। ८३ ।। 

सदक्षरं चादिरूपं विश्वरूपं परावरम्‌ ।| 

वरं वरेण्यं वरदं शाश्वतं शांतमीश्वरम्‌ ।। ८४ ।। 
सर्वलोकैकजनकं सर्वलोकेकरक्षकम्‌ ।। 

सर्वलोकैकसंहर्तृ सर्वलोकैकवंदितम्‌ ।। ८५ || 

आद्यंतरहितं नित्यं शिवं शंकरमव्ययम्‌ || 
एकगुणत्रयातीतं भक्तस्वांतकृतास्पदम्‌ || ८६ ।। 
निरुपाधिं निराकारं निर्विकारं निरंजनम्‌ ।। 

निर्मलं निरहंकार निष्प्रपंचं निजोदयम्‌ ।। ८७ ।। 
स्वात्माराममनंतं च सर्वगं सर्वदर्शिनम्‌ || 

सर्वदं सर्वभोक्तारं सर्व सर्वसुखास्पदम्‌ ।।८८।। 
वागिंद्रियं तदीयं च प्रोच्चरतदहर्निशम्‌ ।। 

नामांतरं न गृह्णाति क्वचिदन्यस्यकस्यचित्‌।।८९।। 
एतन्नामाक्षररसं रसयंती दिवानिशम्‌ ।। 

रसना नैव जानाति तस्या अन्यद्रसांतरम्‌ ।। 4.2.74.९० || 
संमार्जनं रंगमालाः प्रासादं परितः सदा || 
विदध्यान्माधवी तत्र तथार्चा पात्रशोधनम्‌ ।। ९१ ।। 
तत्र पाशुपता ये वै प्रणवेशार्चने रताः || 

तांश्च शुश्रूषयेन्नित्यं पितृबुद्‌ध्याति भक्तितः ।। ९२ ।| 
वैशाखस्य चतुर्दश्यामेकदा सा तु माधवी || 

रात्रौ जागरणं कृत्वा दिवोपवसान्विता || ९३ ।| 
यात्रामिलितभक्तेषु प्रातर्यातेषु सर्वतः ।। 

संमार्जनादिकं कृत्वा लिंगमभ्य्च्य हर्षतः ।। ९४ ।। 
गायंती मधुरं गीतं नृत्यंती निजलीलया।। 

ध्यायंती ल्रिंगमोंकारं तत्र लिंगे लयं ययौ ।। ९५ || 
अनेनैव शरीरेण पार्थिवेन महामतिः ।। 
अस्मदाचार्यमुख्यानां पश्यतां च तपस्विनाम्‌ ।। ९६ ।| 
प्रादुर्बभूव यल्लिंगाज्ज्योतिर्जटिलितांबरम्‌ ।। 

तत्र ज्योतिषि सा बाला ज्योतिर्मय्यपि साप्यभूत्‌ ।। ९७ ।| 
राधशुक्लचतुर्दश्यामद्यापि क्षेत्रवासिनः ।। 

तत्र यात्रां प्रकुर्वंति महोत्सवपुरःसराः || ९८ || 

तत्र जागरणं कृत्वा चतुर्दश्यामुपोषिताः ।| 

प्राप्नुवंति परं ज्ञानं यत्रकुत्रापि वै मृताः ।। ९९ ।| 
ब्रह्मांडोदर मध्ये तु यानि तीर्थानि सर्वतः ।। 

तानि वैशाखभूतायामायांत्योकृति दर्शने 114.2.74.१००।। 
ल्लिंगाग्रे श्रीमुखी नाम्नी गुहास्ति परमोत्तमा || 
पातालस्य च तदद्वारं तत्र सिद्धा वसंति हि ।। १ || 
तिष्ठेयुः पंचरात्रं ये गुहायां तत्र सुव्रताः ।| 

ते नागकन्याः पश्यंति ब्रूयुरुताश्च शुभाशुभम्‌ ।। २ ।। 
कंदरोत्तरदिगभागे तत्र कूपो रसोदकः || 

आषण्मासं च तत्पीत्वा पिबेदब्रह्मसायनम्‌ ।। ३ || 
तत्र नादेश्वरं ल्रिंगं दृष्टवा नादनिदानभूः ।| 
सर्वनादात्मकं विश्वं तच्छुवो गोचरी भवेत्‌ ।। ४ ।। 
तत्र मत्स्योदरीं स्नात्वा स्वर्धुनी वरुणाप्लुताम्‌ ।। 
कृतकृत्यो भवेज्जंतुर्नैव शोचति कुत्रचित्‌ ।। ५ || 
असंख्याता गताः सिद्विमोंकारेश्वरसेवकाः || 

पार्थिवेनैव देहेन दिव्यभूतेन तत्क्षणात्‌ ।। ६ || 
अविमुक्तं परं क्षेत्रं ब्रह्मांडादपि सर्वतः ।| 

ततोपि पर औकार उक्तो मत्स्योदरी तटे ।। ७ || 
प्रणवेशोंऽग यैः काश्यां न नतो नापि चार्चितः ।। 
किमर्थे ते समुत्पन्ना मातृतारुण्यहारिणः || ८ || 
यदा प्रभृति विश्वेशो मंदरादागतोऽभवत्‌ || 
तस्मिन्नानंद गहने तदाप्रभृति सत्तम ।। ९ || 
सर्वाण्यायतनान्याशु साब्धीनि स गिरीण्यपि ।। 

स नदीनि स तीर्थानि स द्वीपानि ययुस्ततः ।। ।। 4.2.74.११० || 
इदानीं मम भाग्येन स्मारितोहं त्वया मुने || 
अहमप्यागमिष्यामि यामः काशीं शनैः शनैः ।। ११ || 
एतेपि मम शिष्या ये महापाशुपतव्रताः ।। 

काशीं यियासवस्तेपि यतः सर्वे मुमुक्षवः || १२ || 

अपि वार्धकमासाद्य यैः काशी नैव शीलिता || 

मानुषे दुर्लभे नष्टे कुतस्तेषां महासुखम्‌ ।। १३ ।। 

यावन्नेंद्रिय वैकल्यं यावन्नैवायुषः क्षयः || 

तावत्सेव्यं प्रयत्नेन शंभोरानंदकाननम्‌।। १४ ।। 

य आनंदवनं शंभोः शिश्रियुः श्रीनिकेतनम्‌ || 

अचलाश्रीर्न मुंचेत्तान्महासौख्यैकशेवधीन्‌ ।। १५ || 

इत्याख्याय कथां रम्यां गर्गः पाशुपतोत्तमः ।| 

भारद्वाजेन सहितः प्राप वाराणसीं पुरीम्‌ ।। १६ || 

दमनोपि हि धर्मात्मा गर्गाचार्येण संयुतः || 

आराध्य श्रीमदोंकारं तस्मिंल्लिंगे लयं गतः ।। १७ || 

|| स्कंद उवाच || ।| 

इल्वलारे परं स्थानमोंकारमविमुक्तके ।। 

तत्र सिद्धिपरां जग्मुः साधका बहुशो मुने ।। १८ ।। 

कलौ कलुषचित्तानां पुरो नाख्येयमेव हि || 

प्रणवेश्वरमाहात्म्यं नास्तिकानां विशेषतः ।। १९ || 

ये निंदंति महादेवं क्षेत्रं निंदंति येऽधियः ।। 

पुराणं ये च निंदंति ते संभाष्या न कुत्रचित्‌ ।। 4.2.74.१२० || 
ओकारसद्टशं लिंगं न क्वचिज्जगतीतले ।। 

इति गौर्यै समाख्यातं देवदेवेन निश्चितम्‌ ।। १२१ || 
इममध्यायमाकर्ण्य नरस्तद्रतमानसः ।| 

विमुक्तः सर्वपापेभ्यः शिवलोकमवाप्नुयात्‌ ।। १२२ || || 

इति श्रीस्कांदे महापुराण एकाशीति साहसूयां संहितायां चतुर्थेकाशीखंड उत्तरार्ध 
ओकारमाहात्म्यं नाम चतुःससतितमोऽध्यायः ।। ७४ || ।। छ ।। 
|| अगस्त्य उवाच || ।| 

श्रुत्वोंकारकथामेतां महापातकनाशिनीम्‌ ।। 

न तृप्तोस्मि विशाखाथ ब्रूहि त्रैविष्टपी कथाम्‌ ।| १ || 

कथं च कथिता देव्यै देवदेवेन षण्मुख ।| 

आविर्भूतिर्महाबुद्धे पुण्या त्रैलोचनी परा ।| २ || 
स्कंद उवाच || || 

आकर्णय मुने वच्मि कथां श्रमनिवारिणीम्‌ || 

यथा देवेन कथितां त्रिविष्टपसमुद्भवाम्‌ ।। ३ ।| 
विरजाख्यं हि तत्पीर्ठं तत्र लिंगं त्रिविष्टपम्‌ ।। 
तत्पीठदर्शनादेव विरजा जायते नरः ।। ४ ।। 
तिस्रस्तु संगतास्तत्र स्रोतस्विन्यो घटोद्भव ।| 

तिस्रः कल्मषहारिण्यो दक्षिणे हि त्रिलोचनात्‌ ।। ५ ।| 
स्रोतोमूर्तिधराः साक्षाल्लिंगस्नपनहेतवे ।। 
सरस्वत्यथ कालिंदी नर्मदा चातिशर्मदा || ६ || 
तिस्रोपि हि त्रिसंध्यं ताः सरितः कुंभपाणयः || 
स्नपयति महाधाम लिंगं त्रैविष्टपं महत्‌ ।। ७ ।। 
लिंगानि परितस्ताभिः स्वनाम्नास्थापि तान्यपि || 
तेषां संदर्शनात्पुंसां तासां स्नानफलं भवेत्‌ ।। ८ ।| 
सरस्वतीश्वरं लिंगं दक्षिणेन त्रिविष्टपात्‌ ।। 

सारस्वतं पदं दद्याद्दष्ठं स्पृष्ठं च जाइ्यहत्‌ || ९ ।। 
यमुनेशं प्रतीच्यां च नरैर्भक्त्या समर्चितम्‌ ।। 

अपि किल्बिषवद्विश्च यमलोकनिवारणम्‌ ।। 4.2.75.१०।|| 
दृष्टं त्रिलोचनात्प्राच्यां नर्मदेशं सुशर्मदम्‌ ।। 
तल्लिंगार्चनतो नृणां गर्भवासो निषिध्यते ।। ११ || 
स्नात्वा पिल्लिपिला तीर्थे त्रिविष्टपसमीपतः ।। 

दृष्टवा त्रिलोचनं लिंगं किं भूयः परिशोचति ।। १२ ।। 
त्रिविष्टपस्य लिंगस्य स्मरणादपि मानवः || 

त्रिविष्टप पतिभूयान्नात्र कार्या विचारणा ।| १३ || 
त्रिविष्टपस्य द्रष्टारः स्रष्टारः स्युर्न संशयः || 
कृतकृत्यास्त एवात्र त एवात्र महाधियः ।। १४ || 
आनंदकानने लिंगं प्रणतं यैस्त्रिविष्टपम्‌ ।। 

त्रिलोचनस्य नामापि यैः श्रुतं शुद्धबुद्धिभिः ।। १५ || 
सस्तजन्माजितात्पापात्ते पूता नात्र संशयः ।| 

पृथिव्यां यानि त्निंगानि तेषु दृष्टेषु यत्फलम्‌ || १६ || 
तत्स्यात्रिविष्टपे दृष्टे काश्यां मन्ये ततोधिकम्‌ ।। 
काश्यां त्रिविष्टपे दृष्टे दृष्ट सर्व त्रिविष्टपम्‌ ।। १७ || 
क्षणान्निर्धूत पापोसौ न पुनर्गर्भभागभवेत ।। 

स स्नातः सर्वतीर्थेषु सर्वावभृथवान्स च ।| १८ || 
यो वै पिलिपिला तीर्थे स्नात्वोत्तरवहांभसि || 
सरित्त्रयं महापुण्यं यत्र साक्षाद्वसेत्सदा || १९ || 

तत्र श्राद्धादिकं कृत्वा गयायां किं करिष्यति ।। 
स्नात्वा पिलिपिल्रा तीर्थे कृत्वा वै पिंडपातनम्‌ ।। 4.2.75.२० || 
दृष्टवा त्रिविष्टपं लिंगं कोटितीर्थफलं लभेत्‌ ।। 
यदन्यत्रार्जितं पापं तत्काशी दर्शनादव्रजेत्‌ ।। २१ || 
काश्यां तु यत्कृतं पापं तत्पैशाचपदप्रदम्‌ || 
प्रमादात्पातकं कृत्वा शंभोरानंदकानने || २२।। 

दृष्टवा त्रिविष्टपं लिंगं तत्पापमपि हास्यति ।। 
सर्वस्मिन्नपि भूपृष्ठे श्रेष्ठमानंदकाननम्‌ ।। २३ ।| 
तत्रापि सर्वतीर्थानि ततोप्योकारभूमिका || 
ओंकारादपि सल्लिंगान्मोक्षवर्त्म प्रकाशकात्‌ ।। २४ ।। 
अतिश्रेष्ठतरं लिंग श्रेयोरूपं त्रिलोचनम्‌ ।। २५ || 
तेजस्विषु यथा भानुर्ईश्येषु च यथा शशी || 

तथा लिंगेषु सर्वेषु परं ल्लिंगं त्रिलोचनम्‌ ।। २६ || 
त्रिलोचनार्चकानां सा पदवी न दवीयसी ।। 

परं निर्वाणपद्माया महासौख्यैकशेवधेः ।।२७।। 
सकृत्त्रिलोचनार्चातो यच्छ्रेयः समुपार्ज्यते || 

न तदा जन्मसंपूंज्य लिंगान्यन्यानि लभ्यते ।।२८।। 
काश्यां त्रिलोचनं लिंगं येर्चयंति महाधियः || 

तेर्च्यास्त्रिभुवनौकोभिर्ममप्रीतिमभीप्सुभिः ।| २९ || 
कृत्वापि सर्वसंन्यासं कृत्वा पाशुपतत्रतम्‌ || 
नियमेभ्यः स्खलित्वापि कुतो बिभ्यति मानवाः ।| 4.2.75.39 || 
विद्यमाने महालिंगे महापापौघहारिणि | | 
त्रिविष्टपे पुण्यराशौ मोक्षनिक्षेपसद्मनि ।|३१।। 
समभ्यर्च्य महालिंगं सकृदेव त्रिल्लोचनम्‌ ।।ऽ 
मुच्यते कलुषैः सर्वैरपिजन्मशतार्जितैः।।। ३२ || 
ब्रह्महापि सुरापो वा स्तेयी वा गुरुतल्पगः || 
तत्संयोग्यपि वा वर्ष महापापी प्रकीर्तितः || ३३ || 
परदाररतश्चापि परहिंसा रतोपि वा ।| 
परापवादशीलोपि तथा विस्रंभघातकः || ३४ । 
कृतघ्नोपि भ्रूणहापि वृषलीपतिरेव वा || 
मातापितृगुरुत्यागी वह्णलिदो गरदोपि वा || ३५ || 
गोघ्नः स्त्रीघ्नोपि शूद्रघ्नः कन्यादूषयितापि च || 
क्रूरो वा पिशुनो वापि निजधर्मपराञ्जुखः ।। ३६।। 
निंदको नास्तिको वापि कूटसाक्ष्यप्रवादकः।। 
अभक्ष्यभक्षको वापि तथाऽविक्रेय विक्रयी || ३७ || 
इत्यादि पापशीत्रोपि मुक्त्वैकं शिवनिंदकम || 
पापान्निष्कृतिमाप्नोति नत्वा लिंगं त्रिलोचनम्‌ ।। ३८ ।। 
शिवनिंदारतो मूढः शिवशास्त्रविनिंदकः || 
तस्य नो निष्कृतिईष्टा क्वापि शास्त्रेपि केनचित्‌ ।। ३९ || 
आत्मघाती स विज्ञेयः सदा त्रैलोक्यघातकः || 
शिवनिंदां विधत्ते यः स नाभाष्योऽधमाधमः।। 4.2.75.४०1। 
शिवनिंदारता ये च शिवभक्तजनेष्वपि।। 
ते यांति नरके घोरे यावच्चंद्रदिवाकरौ।।४१।। 
शैवाः पूज्याः प्रयत्नेन काश्या मोक्षमभीप्सुभिः।। 
तेष्वर्चितेष्वपि शिवः प्रीतो भवत्यसंशयः ।। ४२ ।। 

सर्वेषामिह पापानां प्रायश्वित्तचिकीर्षया || 
निःशंकैरेव वक्तव्यं प्रमाणजैरिदं वचः || ४३ ।। 
पुरश्वरणकामश्वेद्वीतोसि यदि पापतः || 

मन्यसे यदि नः सत्यं वाक्यशास्त्रप्रमाणतः ।| ४४ || 
ततः सर्व परित्यज्य कृत्वा मनसि निश्वयम्‌ ।। 
आनंदकाननं याहि यत्र विश्वेश्वरः स्वयम्‌ ।| ४५ || 
यत्र क्षेत्रप्रविष्टाना नराणां निश्चितात्मनाम्‌ || 
न बाधते$घनिचयः प्राप्येत च परोवृषः || ४६ || 
तत्राद्यापि महातीर्थ त्रिस्रोतस्यतिनिर्मले || 
पुण्ये पिलिपिलानाम्नि त्रिसरित्परिसेविते || ४७ || 
त्रिलोचनाक्षिविक्षेप परिक्षिस महैनसि ।। 
स्नात्वा गृह्योक्तविधिना तर्पणीयान्प्रतर्प्य च || ४८ || 
दत्वा देयं यथाशक्ति वित्तशाठयविवर्जितः || 
दृष्ट्रवा त्रिविष्टपं लिंगं समभ्यर्च्यातिभक्तितः ।। ४९ || 
गंधाद्यैर्विविधैर्माल्यैः पंचामृतपुरःसरैः ।। 
धूपैर्दपिः सनेवेदैर्वासोभिर्बहुभूषणैः ।। 4.2.75.५° || 
पूजोपकरणैर्ट्रव्यैर्घटादर्पणचामरैः ।। 
चित्रध्वजपताकाभिर्नृत्यवाद्यसुगायनैः ।। ५१ || 
जपैः प्रदक्षिणाभिश्च नमस्कारैमुंदायुतैः || 
परिचारकसंतोषैः कृत्वेति परिपूजनम्‌ ।। ५२ ।। 
ब्राह्मणान्वाचयेत्पश्चान्निष्पापोहमिति ब्रुवन्‌ ।। 
एवं कुर्वन्नरः प्राज्ञो निरेना जायते क्षणात्‌ ।। ५३ || 
ततः पंचनदे स्नात्वा मणिकर्णी हदे ततः ।। 
ततो विश्वेशमभ्यर्च्य प्राप्नोति सुकृतं महत्‌ ।।५४ ।। 
प्रायश्चित्तमिदं प्रोक्तं महापापविशोधनम्‌ ।। 
नास्तिके न प्रवक्तव्यं काशीमाहात्म्य निंदके ।। ५५ || 
ददच्च द्रव्यलरोभेन प्रायश्वित्तमिर्दं शुभम्‌।। 

दाता नरकमाप्नोति सत्यंसत्यं घटोद्धव || ५५ || 
क्षमां प्रदक्षिणीकृन्य यत्फत्रं सम्यगाप्यते ।। 

प्रदोषे तत्फलं काश्यां ससकृत्वस्त्रिलोचने |। ५७ ।। 
भुजंगमेखलं लिंगं काश्यां दृष्टवा त्रिविष्टपम्‌ ।। 
जन्मांतरेपि मुक्तः स्यादन्यत्र मरणे सति ।| ५८ || 
अन्यत्र सर्वलिंगेषु पुण्यकालो विशिष्यते || 

ब्रिविष्टपे पुण्यकालः सदा रात्रिदिवं नृणाम्‌ || ५९ || 
लिंगान्योंकारमुख्यानि सर्वपापप्रकंत्यलम्‌ ।। 

परं त्रैलोचनी शक्तिः काचिदन्यैव पार्वति ।। 4.2.75.६० || 
यतः सर्वेषु तरिंगेषु लिंगमेतदनुत्तमम्‌ ।। 

तत्कारणं शृण्व पर्णे कर्णे कुरु वदाम्यहम्‌ ।। ६१ ।| 
पुरा मे योगयुक्तस्य लिंगमेतद्भुवस्तलात्‌ ।। 

उद्भिय सप्तपातालं निरगात्पुरतो महत्‌ ।। ६२ ।| 
अस्मिंल्लिगे पुरा गौरि सुगुसं तिष्ठता मया ।|। 

तुभ्यं नेत्रत्रयं दत्तं निरैक्षिष्ठास्तथोत्तमम्‌ ।। ६३ || 
तदा प्रभृति देवेशि ल्लिंगमेतत्त्रिलोचनम ।। 
विष्टपत्रितयांतस्थैर्गीयते ज़ञानदृष्टिदम्‌ ।। ५४ ।। 
त्रिलोचनस्य ये भक्तास्तेपि सर्वै त्रिलोचनाः ।| 

मम पारिषदास्ते तु जीवन्मुक्ताऽस्त एव हि ।। ६५ || 
त्रिलोचनस्य ल्रिंगस्य महिमानं न कश्चन || 
सम्यग्वेत्ति महेशानि मयैव परिगोपितम्‌ ।।६६।। 
शुक्लराधतृतीयायां स्नात्वा पैल्रिपित्रे हृदे ।। 
उपोषणपरा भक्त्या रात्रौ जागरणान्विताः ।।६७।। 
त्रिलोचनं पूजयित्वा प्रातः स्नात्वापि तत्र वै ।| 
पुनलिंगं समभ्यर्च्य दत्त्वा धर्मघटानपि ।। ६८ || 
सान्नान्सदक्षिणान्देवि पितृनुद्दिश्य हर्षिताः ।। विधाय पारणं पश्चाच्छिवभक्तजनैः सह 
|| ६९ || 

विसृज्य पार्थिवं देहं तेन पुण्येन नोदिताः ।| 

भवंति देवि नियतं गणा मम पुरोगमाः || 4.2.75.७° || 
तावद्धमंति संसारे देवा मर्त्या महोरगाः || 

गौरि यावन्न पश्यंति काश्यां लिंगं त्रिलोचनम्‌ ।।७१।। 
सकृत्त्रिविष्टपं दृष्टवा स्नात्वा पैलिपिल्रे हृदे ।। 

न जातुः मातुस्तनपो जायते जंतुरत्र हि ।।७२।। 
प्रतिमासं सदाष्टम्यां चतुर्दश्यां च भामिनि ।। 

आयांति सर्वतीर्थौनि द्रष्टं देवं त्रिविष्टपम्‌ ।।७३।। 
त्रिविष्टपादक्षिणतः स्नातः पैलिपिलेंऽभसि || 

तत्र संध्यामुपास्यैकां राजसूयफलं लभेत्‌ ।| ७४ ।। 
पादोदकाख्यस्तत्रैव कूपः पापविनाशकः || 

प्राश्य तस्योदकं मर्त्यो न मर्त्यां जायते पुनः ।।७५ || 
तस्य लिंगस्य पार्श्वै तु संति ल्रिंगान्यनेकशः || 
कैवल्यदानि तान्यत्र दर्शनात्स्पर्शनादपि।।७६।। 

तत्र शांतनवं लिंगं गंगातीरे प्रतिष्ठितम्‌ ।। 

तद्दृष्टवा शांतिमाप्नोति नरः संसारतापितः ।।७७।। 
तद्दक्षिणे महालिंगं मुने भीष्मेश संज़ितम्‌ ।। 

कलिः कालश्च कामश्च बाधंते न तदीक्षणात्‌ ।। ७८ || 
तत्प्रतीच्यां महालिंगं द्रोणेश इति कीर्तितम्‌ ।। 
यल्लिंगपूजनाददट्रोणो ज्योतीरुपं पुनर्दधौ ।। ७९ || 
अश्वत्थामेश्वरं ल्रिंगं तदग्रे चातिपुण्यदम्‌ ।। 
यदर्चनवशादद्रौणिर्न बिभेत्यपि कालतः || 4.2.75.८° || 
द्रोणेशाद्वायु दिगभागे वाल्रखिल्येश्वरं परम्‌ || 

तल्लिंगं श्रद्धया इष्टवा सर्वक्रतुफलं लभेत्‌ ।। ८१ ।। 
तद्वामे त्रिंगमालोक्य वाल्मीकेश्वरसंजितम्‌ ।। 

तस्य संदर्शनादेव विशोको जायते नरः || ८२ || 
अन्यच्चात्रैव यद्वृत्तं तदब्रवीमि घटोद्भव ।| 

त्रिविष्टपस्य माहात्म्यं देव्यै देवेन भाषितम्‌ ।। ८३ || || 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
पंचससतितमोऽध्यायः ।। ७५ || 

|| स्कंद उवाच || ।। 

शृणुष्व मैत्रावरुणे पुराकल्पे रथंतरे ।। 

इतिहास इहासीद्यः पीठे विरजसंज्ञिते || १ || 
त्रिलोचनस्य प्रासादे मणिमाणिक्यनिर्मिते || 

नानाभंगि गवाक्षाढ्ये रत्रसानाविवायते || २ || 
कदाचिदपि कल्पांते द्यो लोके भ्रंशति क्षये ।| 

प्रोत्तंभनं स्तंभ इव दत्तो विश्वकृता स्वयम्‌ ।। ३ || 
मरुतरंगिताग्राभिः पताकाभिरितस्ततः || 
सन्निवारयतीवेत्थमघौघान्विशतो मुने ।। ४ ।। 
देदीप्यमान सौवर्ण कलशेन विराजिते ।| 

पार्वणेन शशांकेन खेदादिव समाश्रिते ।। ५ || 

तत्र पारावतद्वंद्वं वसेत्स्वैरं कृतालयम्‌ || 

प्रातःसायं च मध्याहे कुर्वन्नित्यं प्रदक्षिणम्‌ || ६ ।| 
उड्डीयमानं परितः पक्षवातेरितस्ततः || 
रजःप्रासादसंलग्नं दूरीकुर्वद्दिनेदिने || ७ ।| 

त्रिलोचनेति सततं नाम भक्तैरुदाहतम्‌ ।। 

त्रिविष्टपेति च तथा तयोः कर्णातिथी भवेत्‌ ।| ८ ।। 
चतुर्विधानि वाद्यानि शंभुप्रीतिकराण्यलम्‌ || 

तयोः कर्णगुहां प्राप्य प्रतिशब्दं प्रतन्वते || ९ || 
मंगलारार्तिकज्योतिस्त्रिसंध्यं पक्षिणोरतयोः ।| 

नेत्रांत निर्विशन्नित्यं भक्तचेष्टां प्रदर्शयेत्‌ ।।4.2.76.१०।। 
प्राणयात्रां विहायापि कदाचित्स्थिरमानसौ ।। 
नोड्डीयवांछितं यातः पश्यंतौ कौतुकं खगौ || ११ || 
तत्र भक्तजनाकीर्णं प्रासादं परितो मुने || 

तंडुलादि चरंतौ तौ कुर्वाते च प्रदक्षिणम्‌ ।। १२ ।। 
देवदक्षिणदिग्भागे चतुःस्रोतस्विनी जलम्‌ || 

तृषार्तौ धयतो विप्र स्नातौ जातु चिदंडजौ ।। १३ ।| 
तयोरित्थं विचरतोस्त्रिलोचनसमीपतः ।। 

अगाद्वहुतिथः कालो द्विजयोः साधुचेष्टयोः || १४ ।। 
अथ देवालयस्कंधे गवाक्षांतर्गतौ च तौ ।। 

श्येनेन केनचिददृष्टौ क्रूरदृष्ट्या सुखस्थितौ ।। १५ || 
तच्च पारावतद्वंद्वं श्येनः परिजिघृक्षुकः ।। 
अवतीर्यांबरादाशु प्रविष्ठोन्यशिवालये || १६ ।| 

ततो वित्रोकयामास तदागमविनिर्गमौ ।। 

केन मार्गेण विशतो दुर्गमेतौ पतत्त्रिणौ ।। १७ || 
केनाध्वना च निर्यातः क्व काले कुरुतश्च किम्‌ ।| 
कथं युगपदे तौ मे ग्राह्यौ स्वैरं भविष्यतः || १८ || 
मध्ये दुर्गप्रविष्टौ च ममवश्याविमौ न यत्‌ ॥। 
एकटदृष्टिः क्षणं तस्थौ श्येन इत्थं विचिंतयन्‌ ।। १९ || 
अहो दुर्गबलं प्राज्ञाः शंसंत्येवेति हेतुतः ।। 
दु्बलोप्याकलयितुं सहसारिर्न शक्यते 114.2.76.२० || 
करिणां तु सहस्रेण वराश्वानां न लक्षतः ।। 
तत्कर्मसिद्विर्नृपतेदुर्गेणैकेन यद्भवेत्‌ ।। २१ || 
दुर्गस्थो नाभिभूयेत विपक्षः केनचित्क्वचित्‌ ।। 
स्वतंत्रं यदि दुर्गं स्यादमर्मजप्रकाशितम्‌ ।। २२ | 
इति दुर्गबलं शंसञ्श्येनो रोषारुणेक्षणः ।। 

असाध्वसौ कलरवौ वीक्ष्य यातो नभोंगणम्‌ ।। २३ ।। 
अथ पारावतीदक्षा विपक्षं प्रेक्ष्य पक्षिणम्‌ ।। 

महाबलं दुर्गबला प्राह पारावतं पतिम्‌ ।। २४ || ।| 
कलरव्युवाच || || 

प्रिय पारावत प्राज़ सर्वकामि सुखारव || 

तव दृग्विषयं प्रासः श्येनोय प्रबलो रिपुः || २५ || 
सावज़ं वाक्यमाकर्ण्य पारावत्याः स तत्पतिः || 
पारावतीमुवाचेदं का चितेति तव प्रिये ।। २६ || 

।। पारावत उवाच || ।| 

कति नाम न संतीह सुभगे व्योमचारिणः ।। 

कति देवालयेष्वेषु खगा नोपविशंति हि ।। २७ || 
कति चैव न पश्यंति नौ सुखस्थाविह प्रिये || 

तेभ्यो यदीह भेतव्यं कुतो नौ तत्सुखं प्रिये ।। २८ ।| 
रमस्व त्वं मया सार्धं त्यज चिंतामिमां शुभे ।। 

अस्य श्येनवराकस्य गणनापि न मे हृदि ।। २९ || 
इत्थं पारावतवचः श्रुत्वा पारावती ततः || 

मौनमालंब्य संतस्थे पत्युः पादार्पितेक्षणा ।। 4.2.76.3° || 
हितवर्त्मोपदिश्यापि प्रिय प्रियचिकीर्षया ।। 

साध्व्या जोषं समास्थेयं कार्यं पत्युर्वचः सदा || ३१ || 
अन्येयुरप्यथायातः श्येनो पश्यत्स दंपती ।| 
अपरिच्छिन्नया इष्ट्या यथा मृत्युर्गतायुषम्‌ ।। ३२ || 
अथ मंडलगत्या स प्रासादं परितो भ्रमन्‌ ।। 

निरीक्ष्य तद्रतायातौ यातो गगनमार्गतः || 3३ || 
गतेऽथ नभसि श्येने पुनः पारावतांगना || 

प्रोवाच प्रेयसी नाथ दृष्टो दुष्टस्त्वयाऽहितः ।। ३४ ।। 
तस्या वाक्यं समाकर्ण्य पुनः कलरवोब्रवीत्‌ || 

किं करिष्यत्यसौ मुग्ध मम व्योमविहारिणः ।। ३५ || 
दुर्ग च स्वर्गतुल्यं मे यत्र नास्त्यरितो भयम्‌ ।। 

अयं न ता गतीर्वेत्ति या वेदाहं नभोंगणे ।। ३६ || 
प्रडीनोडडीन संडीन कांडव्याडकपाटिकाः ||| 

स्रंसनी मंडलवती गतयोष्टावुदाहृताः ।। ३७ || 
यथैतास्विह कौशल्यं मयि पारावति प्रिये ।। 

गतिषु क्वापि कस्यापि पक्षिणो न तथांबरे || ३८ || 
सुखेन तिष्ठ का चिंता मयि जीवति ते प्रिये ।। 

इति तद्वचनं श्रुत्वा सास्थिता मूकवत्सती || ३९ || 
अपरेद्ुरपि श्येनस्तत्र भारशिलातले ।। 
कियदंतरमासायोपविष्टोऽतिप्रहष्टवत्‌ ।14.2.76.४०1| 
आयामं तत्र संस्थित्वा तत्कुलायं विल्रोक्य च ।| 
पुनर्विनिर्गतः श्येनः सापि भीताब्रवीत्पुनः ।।४१।। 
प्रियस्थानमिदं त्याज्यं दुष्टदृष्टिविदूषितम्‌ ।। 

असौ क्रूरोति निकटमुपविष्टोऽतिहृष्टवत्‌ ।। ४२ ।। 
सावज्ञं स पुनः प्राह किं करिष्यत्यसौ प्रिये || 
मृगाक्षीणां स्वभावोयं प्रायशो भीरुवृत्तयः || ४३ ।। 
इतरेयुरपि प्रासः स च श्येनो महाबलः ।| 
तयोरभिमुखं तत्र स्थितो याम द्वयावधि ।।४४।। 
पुनर्विलोक्य तद्वर्त्म शीघ्रं यातो यथागतम्‌।। 

गतेथ शकुनौ तस्मिन्सा बभाषे विहंगमी।। ।।४५।। 
नाथ स्थानांतरं यावो मृत्युर्नौ निकटोत्र यत्‌ ।। 
पुनर्दुष्टे प्रणष्टेस्मिन्नावां स्यावः सुखं प्रिय ।।४६।। 
प्रिय यस्य सपक्षस्य गतिः सर्वत्र सिद्धिदा || 

स किं स्वदेशरागेण नाशं प्राप्नोति बुद्धिमान्‌।। ४७ ।। 
सोपसर्ग निजं देशं त्यक्त्वा योन्यत्र न व्रजेत्‌ ।| 

स पंगुर्नाशमाप्नोति कूलस्थित इव द्रुमः ।। ४८ ।। 
प्रियोदितं निशम्येति स भवित्री दशार्दितः ।| 

सरीढं पुनरप्याह प्रिये मा भैः खगात्ततः || ४९ || 
अथापरस्मिन्नहनि स श्येनः प्रातरेव हि ।| 
तदद्वारदेशमासाद्य सायं यावत्स्थितो बलः ।। 4.2.76.५° || 
अस्ताचलस्य शिखरं याते भानौ गते खगे ।। 
कुलायाद्वाह्ममागत्योवाच पारावती पतिम्‌ ।। ५१ ।| 

नाथ निर्गमनस्यायं काल: कालो$5तिदूरतः ।। 
यावत्तावद्विनियाहि त्यक्‍त्वा मार्मापे सन्मते ।|। ५२ ।। 
त्वयि जीवति दुष्प्राप्यं न किचिज्जगतीतले ।। 
पुनर्दाराः पुनमिंत्रं पुनर्वसु पुनर्गृहम्‌ ।। ।। ५३ || 
यद्यात्मा रक्षितः पुंसा दारैरपि धनैरपि ।। 

तदा सर्व हरिश्वंद्रभूपेनेवेह लभ्यते || ५४ ।। 

अयमात्मा प्रियो बंधुरयमात्मा महद्धनम्‌ ।। 
धमार्थकाममोक्षाणामयमात्मार्जकः परः || ५५ ।। 
यावदात्मनि वै क्षेमं तावत्क्षेमं जगत्त्रये ।| 

सोपि क्षेमः सुमतिना यशसा सह वांछ्यते ।। ९६ ।। 
यशोहीनं तु यत्क्षेमं तत्क्षेमान्निधनं वरम्‌ ।। 

तयशः प्राप्यते पुंभिर्नीतिमार्गप्रवर्तने || ५७ ।। 

अतो नीतिपथं श्रुत्वा नाथ स्थानादितो व्रज ।। 

न गमिष्यसि चेत्प्रातस्ततो मे संस्मरिष्यसि ।। ५८ ।। 
इत्युक्तोपि स वै पत्र्या पारावत्या सुमेधया ।। 

न निर्ययौ प्रतिस्थानाद्भवित्र्या प्रतिवारितः ।। ५९ || 
अथोषसि समागत्य श्येनेन बलिना तदा ।। 
तन्निर्गमाध्वा संसुद्वः किंचिद्भक्ष्यवता मुने ।। 4.2.76.६° || 
दिनानि कतिचित्तत्र स्थित्वा श्येनो महामतिः ।|। 
पारावतमुवाचेदं धिक्त्वां पौरुषवर्जितम्‌ ।। ६१ || 

किंवा युध्यस्व दुर्बुद्धे किंवा निर्याहि मे गिरा ।। 
क्षुधाक्षीणो मृतः पश्चान्निरयं यास्यसि ध्रुवम्‌।। ६२ ।। 
द्वौ भवंतावहं चैकश्चलौ जयपराजयौ !। 

स्थानार्थे युध्यतः सत्त्वात्स्वर्गो वा दुर्गमेव वा || ६३ || 
पुरुपार्थं समालंब्य ये यतंते महाधियः || 

विधिरेव हि साहाय्यं कुर्यातत्सतत्वचोदितः ।। ६४ || 
इत्थं स श्येनसंप्रोक्तः पत्र्याप्युत्साहितः खगः || 

अयुध्यत्तेन श्येनेन स्वदुर्गद्वारमाश्रितः || ६५ || 
क्षुधितस्तृषितः सोथ श्येनेन बलिना धृतः ।| 
चरणेन ऱृढेनाशु चंच्वा सापि धृता खगी।।| ६६ || 
तावादायोड्डयांचक्रे श्येनो व्योमनि सत्वरम्‌ || 
चिंतयद्भक्षणस्थानमन्यपक्षिविवर्जितम्‌ ।। ६७ || 
अथ पत्र्या कलरवः प्रोक्तस्तत्र सुमेधया ॥। 
वचोवमानितं नाथ त्वया मे स्त्रीति बुद्धितः || ६८ || 
अतोऽवस्थामिमां प्रासः किं कुर्यामबलायतः || 
अधुनापि वचश्वैकं करोषि यदि मे प्रिय || ६५ || 
तदा हितं ते वक्ष्यामि कुरु चैवाविचारितम्‌ | 
ममैकवाक्यकरणात्स्त्रीजितो न भविष्यसि ।। 4.2.76.७° || 
यावदास्यगतास्म्यस्य यावत्खस्थो न भूमिगः ।| 
तावदात्मविमुक्त्यैवमरेः पादं दृढं दश ।।।७१।।। 

इति पत्नीवचः श्रुत्वा तथा स कृतवान्खगः || 
सपीडितो दृढ पादे श्येनश्वीत्कृतवान्बहु || ७२ || 
तेन चीत्करणेनाथ मुक्ता सा मुखसंपुटात्‌।। 

पादांगुलि ज्लथत्वेन सोपि पारावतोऽपतत्‌।। ७३ ।| 
विपद्यपि च न प्राज़ैः संत्या ज्यः क्वचिदुद्यमः ।| 
क्व चंचुपुटस्तस्य क्व च तत्पादपीडनम्‌ ।।७४।। 

क्व च द्वयोस्तथाभूता दरेमक्षिणमद्भुतम्‌ ।। 
दुर्बलेप्यृ्यमवति फलं भाग्यं यतोऽर्पयेत्‌ ।। ।। ७५ || 
तस्माद्वाग्यानुसारेण फलत्येव सदोद्यमः ।। 
प्रशंसंत्युद्यमं चातो विपद्यपि मनीषिणः || ७६ || 
अथ तौ कालयोगेन विपन्नौ सरयूतटे ।| 
मुक्तिपुर्यामयोध्यायामेको विद्याधरोऽभवत्‌ ।। ७७ || 
मृतानां यत्र जंतूनां काशीप्रासिर्भवेदध्रुवम्‌ ।। 
मंदारदामतनयो नाम्ना परिमलालयः ।। ७८ || 

अनेकविद्यानिलयः कलाकौशलभाजनम्‌| | 

कौमारं वय आसाद्य शिवभक्तिपरोभवत्‌ ।| ७९ || 

नियमं चातिजग्राह विजितेंद्रियमानसः || 

एकपत्रीव्रतं नित्यं चरिष्यामीति निश्चितम्‌।। 4.2.76.८° || 
परयोषित्समासक्तिरायुः कीर्ति बत्रं सुखम्‌ ।| 

हरेत्स्वर्ग गतिं चापि तस्मात्तां वजयेत्सुधीः ।। ८१ ॥ 
अपरं चापि नियमं स शुचिष्मान्समाददे ।। 
गतजन्मांतराभ्यासात्त्रिलोचनसमाश्रयात्‌ ।। ८२ ।| 
समस्तपुण्यनिलयं समस्तार्थप्रकाशकम्‌ || 
समस्तकामजनर्कं परानंदैककारणम्‌ ।। ।। ८३ || 
यावच्छरीरमरुजं यावन्नेंद्रियविप्लवः || 

तावत्त्रिलोचनं काश्यामनर्च्याश्नामि नाण्वपि ।।८४।। 

इत्थं मांदारदामिः स नित्यं परिमलालयः || 

काश्यां त्रिविष्टपं द्रष्टं समागच्छेत्प्रयत्रवान्‌ || ८५ || 
पारावत्यपि सा जाता रत्रदीपस्य मंदिरे ।। 

नागराजस्य पाताले नाम्ना रत्रावलीति च ।। ८६ ।। 
समस्तनागकन्यानां रूपशीलकलागुणैः || 

एकैव रत्रभूतासीद्रत्रदीपोरगात्मजा ।। ८७ || 

तस्या सखीद्वयं चासीदेका नाम्ना प्रभावती ।। 

कलावती तथान्या च नित्यं तदनुगे उभे ।। ८८।। 
स्वदेहादनपायिन्यौ छायाकांती यथा तया || 

ते द्वे सख्यावभूतांहि रत्नावल्या घटोद्भव || ८९ || 

सा तु बाल्ये व्यतिक्रांते किंचिदुद्रिन्नयौवना || 

शिवभक्तं स्वपितरं दृष्टवा नियममग्रहीत्‌ ।। 4.2.76.९° || 
पितस्त्रिलोचनं काश्यामर्चयित्वा दिनेदिने || 

आभ्यां सखीभ्यां सहिता मौनं त्यक्ष्यामि नान्यथा ।। || ९१ || 
एवं नागकुमारी सा सखीद्वयसमन्विता ।। 

त्रिलोचनं समभ्यर्च्य गृहानहरहोत्रजेत्‌ || ९२ ।। 
दिनेदिने सा प्रत्यग्रैः कुसुमैरिष्टगंधिभिः ।। 
सुविचित्राणि माल्यानि परिगुंफ्यार्चयेद्विभुम्‌ ।। ९३ ।| 
तिस्रोपि गीतं गायंति लसद्रांधारसुंदरम्‌ ।। 
रासमंडलभेदेन लास्यं तिस्रोपि कुर्वते ।। ९४ || 
वीणावेणुमृदंगांश्च लयतालविचक्षणाः ।। 

वादयंति मुदा युक्तास्तिस्रोपीश्वरसन्निधौ ।।९५।। 
इत्थमाराधयंतीशं तिस्रो नागकुमारिकाः || 
विचित्रगंधमालाभिः संमार्जनविल्लेपनैः ।। ९६ ।| 
एकदा माधवे मासि तृतीयायामुपोषिताः ।| 

रात्रौ जागरणं कृत्वा नृत्यगीतकथादिभिः || ९७ || 
प्रातश्चतुर्थी स्नात्वाथ तीर्थं पै्रिपिल्ले शुभे ।। 
त्रिलोचन समर्च्याथ प्रसुसा रंगमंडपे ।। ९८ ।| 
सुसासु तासु बालासु त्रिनेत्रः शशिभूषणः ।। 
शुद्धकर्पूरगौरांगो जटामुकुटमंडलः || ९९ || 
तमालनीलसुग्रीवः स्फुरत्फणिविभूषणः || 
वामार्धविलसच्छक्तिनागयज़ोपवीतवान्‌ ।|14.2.76.१००।। 
तस्मादेव विनिष्क्रम्य लिंगात्पन्नगमेखलात्‌ ।। 
उवाच च ततो बाला विभुरुतिष्ठतेति सः ।। १ ।। 
उत्थाय ता विनिर्मार्ज्य लोचने श्रुतिसंगते ।। 
अंगमोटनवत्यश्व जृंभाभिः क्वणिताननाः ।। २ ।। 
यावत्पश्यंति पुरतः संभ्रमापन्नमानसाः || 
अतरकितागमस्तावत्ताभिईष्टस्त्रिलोचनः ।13।। 
ववंदुरथ ता बाल्रा जात्वा लक्ष्मभिरीश्वरम्‌ ।। 
तुष्टवृश्व प्रहष्टास्याः सन्नकंठ्योतिगद्रदम्‌।। ।। ४ ।। 
जयशंभो जयेशान जय सर्वग सर्वद ।। 

जय त्रिपुरसंहतर्जयांधकनिषूदन ।। ५ || 

जय जालंधरहर जय कदर्पदर्पहृत्‌ ।| 

जय त्रैलोक्यजनक जय त्रैलोक्यवर्धन ।| ६ ।। 

जय त्रैलोक्यनिलय जय त्रैलोक्यवंदित ।। 

जय भक्तजनाधीन जय प्रमथनायक || ७ ।। 

जय त्रिपथगापाथः प्रक्षालितजटातट || 

जय चंद्रकलाज्योतिर्विययोतितजगत्त्रय ।। ८ || 

जय सर्पफणारनत्र प्रभाभासितविग्रह ।|। 
जयाद्रिराजतनया तपःक्रीतार्धदेहक ।। ९ ।। 

जय श्मशाननिलय जय वाराणसीप्रिय || 
जयानंदवनाध्यासि प्राणिनिर्वाणदायक || 4.2.76.११० || 
जय विश्वपते शर्व शर्वरीपरिवर्जित ।। 

जय नृत्यप्रियेशोग्र जय गीतविशारद || ११ || 

जय प्रणवसद्वास जय धाम महानिधै ।। 

जय शूलिन्विरूपाक्ष जय प्रणतसर्वद ।। १२ || 
विधिः सर्वविधिजोपि न त्वां स्तोतुं विचक्षणः ।। 
वाचो वाचस्पतेर्नाथ त्वत्स्तुतौ परिकुंठिताः ।| १३ || 
विदंति वेदाः सर्वज्ञ न त्वां नाथ यथार्थतः ।। 
मनतीह मनो न त्वामनंतं चादिवजितम्‌ ।। १४ || 
नमस्तुभ्यं नमस्तुभ्यं नमस्तुभ्यं नमोनमः ।| 
त्रिलोचन नमस्तुभ्यं त्रिविष्टप नमोस्तु ते ।। १५ || 
इत्युक्त्वा दंडवद्भूमौ प्रणिपेतुः कुमारिकाः ।| 
अथोत्थाप्य कुमारीस्ताः प्रोवाच शशिभूषणः ।। १६।। 
सुतो मंदारदाम्नश्च नाम्ना परिमलालयः ।| 
पतिर्विद्याधरवरो भवतीनां भविष्यति ।। १७ ।। 

चिरं विद्याधरे ल्लोके भोगान्भुक्त्वा समंततः ।| 

ततो निर्वेदमापन्नाः काशीसिद्धिमवाप्स्यथ || || १८ || 
यूयं तिस्रोपि मे भक्ताः स च विद्याधरो युवा || 

चत्वारोप्येत एवात्र प्रतिमोक्षमवाप्स्यथ || १९ || 
जन्मांतरेपि मे सेवा भवतीभिश्व तेन च || 

विहिता तेन वो जन्म निर्मलं भक्तिभावितम्‌ ।। 4.2.76.१२० || 
एतच्च भवती स्तोत्रं यः पठिष्यति मे पुरः ।| 

तस्य कामं प्रदास्यामि भवतीनामिव स्फुटम्‌ || २१ || 
त्यजेत्क्षपाकृतं पापं शुचिः प्रातः पठन्नरः ।| 
दिवाकृतमल्रं हंति सायं पठनतः स्फुटम्‌ ।।२२।। 
इत्युक्तवति देवेशे ताः कन्या हृष्टमानसाः || 

प्रणम्य प्रोचुरीशानं प्रबद्धकरसंपुटाः || || २३ || 
नागकन्या ऊचुः || || 

पृच्छामो ब्रूहि नो नाथ करुणाकर शंकर ।| 

जन्मांतरे कथं सेवा चतुर्भिर्भवतः कृता ।। २४ ।| 
भवप्रागभव वृत्तांतं तस्यापि सुकृतात्मनः ।| 
अस्माकमपि चाख्याहि कृपां कुरु कृपानिधे ।।२५।। 
इति श्रुत्वा प्रणयतो बालोदीरितमीशिता || 

प्रोवाच तासां तस्यापि भवांतरविचेष्टितम्‌ ।। ।। २६ || 
|| ईश्वर उवाव || || 

शृणुध्वं नागतनयास्तिस्रोपि हि समाहिताः || 

प्रागभवे भवतीनां च तस्यापि कथयाम्यहम्‌ ।। ९७ || 
एषा रत्नावली पूर्वमासीत्पारावती खगी ।। 

स च विद्याधरवरः पतिरस्याः खगोभवत्‌ ।। २८ || 
प्रासादेत्र ममैताभ्यामुषितं सुचिरं सुखम्‌।। 
रजःप्रासादसंलग्नं नुन्नं पक्षानिलैः पुनः ।। २९ || 
उपरिष्टादधस्ताच्च कृता बहव्यः प्रदक्षिणाः ।। 

व्योम्ना संचरमाणाभ्यां संचरदभ्यां ममाजिरे ।। 4.2.76.१३० || 
स्नातं चतुर्नदे तीर्थे पीतं तत्रांबु चासकृत्‌ || 

आभ्यां कलरवाभ्यां च कृतः कलरवो मुदे ।। ३१ ।| 

एताभ्यां स्थिरचेतोभ्यां मुदिताभ्यामतीव हि ।। 
दृष्टानि कौतुकान्यत्र मम भक्तैः कृतानि वै ।।३२।। 
अमूभ्यां बहुशो इष्टा मम मंगलदीपिकाः ।। 

पीतं श्रुतिपुटाभ्यां च मम नामाक्षरामृतम्‌ ।। ३३ ॥। 
तिर्यग्योनिप्रभावेन न मृतौ मम सन्निधौ || 

मृतं पुर्यामयोध्यायां काशीप्रासिकृति धुवम्‌ ।। ३४ ।। 
अयोध्यानिधनादेषा रत्रदीपसुताभवत्‌ || 

पतिः पारावतोऽस्याः स जातो विद्याधरांगजः ।|३५।। 
एषा प्रभावती नागी नागराजस्य पह्मिनः ।। 

इह जन्मनि कन्यासीत्पूर्वं जन्म ब्रवीमि वः ।|३६।। 
त्रिशिखस्योरगेंद्रस्य सुता चेयं कलावती ।| 

एतस्या अपि वृत्तांतं निशामयत वच्म्यहम्‌।। ३७ || 
भवांतरे तृतीयेऽतः कन्ये चारायणस्य ह ।| 

आस्तां महर्षेः शीलाढ्ये प्रेमवत्यौ परस्परम्‌ ।|३८।। 
पित्रा चारायणेनापि ताभ्यां संप्रेरितेन ते ॥ 
आमुष्यायण पुत्राय दत्ते नारायणाय हि ।|३९।। 
अप्रा्यौवनः सोथ समिदाहरणाय वै ।| 

गतो विधिवशाद्दष्टो दंदशूकेन कानने ।।4.2.76.१४०।। 
भवानीगौतमी नाम्न्यो ते तु चारायणांगजे || 
वैधव्य दुःखमापन्ने दैन्यग्रस्ते बभूवतुः ।। ४१ || 
अतएव प्रयत्नेन परिणेता विवर्जयेत्‌ ।। 
देवतासरिदाह्ानां कन्या पाणिग्रहे सुधीः ।। ४२ || 
अथर्षः कस्यचिद्दैवादाश्रमे परमाद्भुते ।| 
रंभाफलान्यदत्तानि मोहाज्जगृहतुस्तदा ।।४३।। 

कृत्वा मासोपवासादि व्रतानि ब्राह्मणांगजे ।| 

अवाप्य निधनं कालाच्छाखामृग्यौ बभूवतुः ।। ४४ || 
फलचौर्यविपाकेन वानरीत्वं तयोरभूत्‌ ।। 

शीलरक्षणधर्मेण काश्यां जनिमवापतुः ।॥४५।| 

स च नारायणो विप्रः पितृशुश्रूषणव्रतः।। 

दष्टोपि दंदशूकेन काश्यां पारावतोभवत्‌ || ४६ ।। 
एवं भवांतरेचासीदेतयोः पतिरेष कः ।| 

तिसृणां भवतीनां च भावी भर्ताधुनापि हि ।। ४७ || 
प्रासादस्यास्य पार्श्व तु न्यग्रोधस्तु महानभूत्‌ ।। 
तस्मिञशाखिनि शाखाढ्ये शाखामृग्यौ बभूवतुः || ४८ ।। 
चतुःस्रोतस्विनी तीर्थे क्रीडया च ममज्जतुः ।। 
पपतुश्वापि पानीयं तस्मिंस्तीर्थ तृषातुरे ।। ४९ ।। 
जातिस्वभावचापल्यात्क्रीडंत्यौ च प्रदक्षिणम्‌ ।। 
चक्रतुर्बहुकृत्वश्च लिंगं ददृशतुर्बहु ।। 4.2.76.१५० || 
विचरंत्याविति स्वैरं तत्र न्यग्रोध सन्निधौ ।| 
केनचिद्योगिवेषेण पाशेन च नियंत्रिते ।। ५१ || 
भिक्षार्थं शिक्षिते तेन तदुत्प्लुत्यादि नर्तनम्‌।। 

अथ ते क्वापि मर्कट्यौ कालरधर्मवशंगते।। ।। ५२ || 
काशीवासज पुण्येन त्रैलोचन्यानुसेवया || 
प्रादक्षिण्यादिरूपिण्या जाते नागसुते इति ।।५३।। 
अधुना तं पतिं प्राप्य विद्याधरकुमारकम्‌ ।। 

निर्विश्य स्वर्गभोगांश्च काश्यां निर्वृतिमेष्यथ ।। ५४ || 
यदल्पमपि वै काश्यां कृतं कर्म शुभावहम्‌ ।। 

तस्य मोक्षः परीपाको निश्चितं मदनुग्रहात्‌ ।।५५।। 
त्रिलोक्या अपि सर्वस्याः श्रेष्ठा वाराणसी पुरी ।। 
ततोपि लिंगमोंकारं ततोप्यत्र त्रिलोचनम्‌ ।।५६।। 
तिष्ठमानोत्र ल्रिंगेहं भक्तमुक्तिं दिशाम्यहम्‌ || 

ततः सर्वप्रयत्नेन काश्यां पूज्यस्त्रिलोचनः ।। ५७ ।। 
इत्युक्त्वा देवदेवेशस्तत्प्रासादांतरं विशत्‌ ।। 
अवाच्यरूपमासाय स्थूलं त्रिभुवनादपि || ५८ || 

ताश्व स्वं स्व॑ पदं प्राप्य तदुत्तांतमशेषतः ।। 
स्वमातृपुरतश्वोक्त्वा कृतकृत्या इवाभवन्‌।|५९| | 

एकदा माधवे मासि महायात्रा समागता ।। 

विद्याधरारतथा नागा मिलिताः सपरिच्छदाः ।14.2.76.१६०।| 
विरजस्के महाक्षेत्रे त्रिलोचनसमीपतः ।। 

देवस्य वरदानाच्च पृष्टवान्योन्यं कुलावल्रीम्‌ ।।६१।। 
विद्याधराय ता नागैः कन्यास्तिस्रोपि कल्पिताः || 
मंदारदामा संतुष्टः प्राप्य तच्च स्नुषात्रयम्‌।। ६२ || 
रत्रदीपश्च नागेंद्र: पद्मी च भुजगेश्वरः ।| 

त्रिशिखोपि फणीद्रश्च हृष्टा एते त्रयोपि च ।। ६३ || 
जामातरं समासाद्य शुभं परिमलालयम्‌ ।। 

अन्योन्यं स्वजनास्ते तु मुदा विकसितेक्षणाः ।। ६४ ।। 
विवाहोत्सव माकल्प्य स्वं स्वं भुवनमाविशन्‌ ।| 
त्रिलोचनस्य लिंगस्य वर्णयंतोतिगौरवम्‌ ।। ६५ || 

स च विद्याधरः श्रीमान्नागीभिर्विपुलं सुखम्‌ ।। 

भुक्त्वा वाराणसीं प्राप्य संसेव्याथ त्रिलोचनम्‌ ।। ६६ || 
गायन्गीतं सुमधुरं नागीभिः सहितः कृती || 

आत्मानं चातिसंस्मृत्य मध्ये लिंग लयं गतः || ६७ || 

|| स्कंद उवाच || || 

त्रिलोचनस्य महिमा कलौ देवेन गोपितः || 

अतोल्पसत्त्वा मनुजा न तल्लिंगमुपासते ।। ६८ || 
त्रिलोचनकथामेतां श्रुत्वा पापान्वितोप्यहो ।। 

विपाप्मा जायते मर्त्यां लभते च परां गतिम्‌ ।। १६९ || ।। 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
त्रिलोचनप्रभावोनाम षट्ससतितमोऽध्यायः || ७६ || 

|| पार्वत्युवाच ।| ।| 

नमस्ते देवदेवेश प्रणमत्करुणानिधे || 

वद केदारमाहात्म्यं भक्तानामनुकंपया ||१|। 
तस्मिँल्लिंगे महाप्रीतिस्तव काश्यामनुत्तमा || 
तद्वक्ताश्व जना नित्यं देवदेवमहाधियः || २ || 

|। देवदेव उवाच || || 

शृण्वपर्णेभिधास्यामि केदारेश्वर संकथाम्‌ ।। 
समाकर्ण्यापि यां पापोप्यपापो जायते क्षणात्‌ ।। 3 || 
केदारं यातुकामस्य पुंसो निश्चितचेतसः ।। 
आजन्मसंचितं पापं तत्क्षणादेव नश्यति ।। ४ ।। 
गृहाद्विनिर्गते पुंसि केदारमभिनिश्चितम्‌ ।। जन्मद्वयार्जितं पापं शरीरादपि निर्त्रजेत्‌ ।। 
५ || 

मध्ये मार्ग प्रपन्नस्य त्रिजन्मजनितं त्वघम्‌ || 
देहगेहाद्विनिःसृत्य निराशं याति निःश्वसत्‌ ।। ६ || 
सायंकेदारकेदारकेदारेति त्रिरुच्चरन्‌।|। 

गृहेपि निवसन्नूनं यात्राफलमवाप्नुयात्‌ || ७ || 
दृष्टवा केदारशिखरं पीत्वा तत्रत्यमंबु च || 
सस्तजन्मकृतात्पापान्मुच्यते नात्र संशयः ।।८।। 
हरपापहदे स्नात्वा केदारेशं प्रपूज्य च || 
कोटिजन्माजितैनोभिरमुच्यते नात्र संशयः ।।९।। 
सकृत्प्रणम्य केदारं हरपापकृतोदकः || 

स्थाप्य लिंगं हृदंभोजे प्रांते मोक्षं गमिष्यति।।4.2.77.१०।। 
हरपापहृदे श्राद्धं श्रद्धया यः करिष्यति || 

उद्धत्य ससपुरुषान्स मे लोकं गमिष्यति ।। ११ ।। 
षुरा राथंतरे कल्पे यदभूदत्र तच्छृणु ।| 

अपर्णे दत्तकर्णी त्वं वर्णयामि तवाग्रतः ।।१२।। 

एको ब्राह्मणदायाद उज्जयिन्या इहागतः ।। 
कृतोपनयनः पित्रा ब्रह्मचर्यव्रतेस्थितः ।।१३।। 

स्थली पाशुपतीं काशी स विलोक्य समंततः।। 

द्विजैः पाशुपतैः कीर्णा जटामुकुटभूषितैः ।। १४ ।। 
कतलिंगसमर्चैश्व भूतिभूषितवर्ष्मभिः || 
भिक्षाहृतान्नसंतुष्टैः पुष्टैगगामृतोदकैः ।। १५ || 
बभूवानंदितमना व्रतं जग्राह चोत्तमम्‌।। 
हिरण्यगर्भादाचार्यान्महत्पाशुपताभिधम्‌ ।। १६ || 

स च शिष्यो वशिष्ठोभूत्सर्वपाशुपतोत्तमः || 

स्नात्वा हृदे हरपापे नित्यप्रातः समुत्थितः ।।१७।। 
विभूत्याहरहः स्नाति त्रिकालं लिंगमर्चयन्‌ ।| 

नांतरं स विजानाति शिवलिंगे गुरौ तथा ।।१८।। 

स द्वादशाब्ददेशीयो वशिष्ठो गुरुणा सह ।। 

ययौ केदारयात्रार्थं गिरिं गौरीगुरोर्मुरुम्‌ ।।१९।। 

यत्र गत्वा न शोचंति किंचित्संसारिणः क्वचित ।| 
प्राश्योदकं लिंगरूपं लिंगरूपत्वमागताः ।14.2.77.२०।। 
असिधारं गिरिं प्राप्य वशिष्ठस्य तपस्विनः ।| 
गुरुरहिरण्यगर्भाख्यः पंचत्वमगमत्तदा || २१ || 
पश्यतां तापसानां च विमाने सार्वकामिके ।|। 

आरोप्य तं पारिषदाः कैलासमनयन्मुदा ।। २२ || 
यस्तु केदारमुद्दिश्य गेहादर्धपथेप्यहो ।। 
अकातरस्त्यजेत्प्राणान्कैलासे स चिरं वसेत्‌ ।। २३ ।| 
तदाश्वरयं समालोक्य स वशिष्ठस्तपोधनः ।। 

केदारमेव लिंगेषु बहृमंस्त सुनिश्चितम्‌ ।। २४।। 

अथ कृत्वा स कैदारीं यात्रां वाराणसीमगात्‌ || 
अग्रहीन्नियमं चापि यथार्थं चाकरोत्पुनः ।। ।। २५ || 
प्रति चैत्रं सदा चैत्र्यां यावज्जीवमहं ध्रुवम्‌ ।। 
विलोकयिष्ये केदारं वसन्वाराणसीं पुरीम्‌ ।। २६ ।। 
तेन यात्राः कृताः सम्यक्‌ षष्टिरेकाधिका मुदा ।| 
आनंदकानने नित्यं वसता ब्रह्मचारिणा ।। २७ || 

पुनर्यात्रां स वै चक्रे मधौ निकटवर्तिनि ।। 
परमोत्साहसंतुष्टः पल्रिता कल्रितोप्यलम्‌।। २८ || 
तपोधनैस्तन्निधनं शंकमानैनिवारितः ।। 
कारुण्यपूर्णहदयैरन्यैरपि च संगिभिः ।। २९ || 

ततोपि न तदुत्साहभंगोभूहुढचेतसः ।। 

मध्ये मार्ग मृतस्यापि गुरोरिव गतिर्मम ।। 4.2.77.3° || 
इति निश्चितचेतस्के वाशिष्ठे तापसे शुचौ ।। 

अशूद्रान्न परीपुष्टे तुष्टोहं चंडिकेऽभवम्‌ ।। ३१ || 
स्वप्रेमया स संप्रोक्तो वाशिष्ठस्तापसोत्तमः || 

दृढव्रत प्रसन्नोस्मि केदारं विद्वि मामिह ।। ३२ ।| 
अभीष्टं च वरं मत्तः प्रार्थयस्वाविचारितम्‌ || 
इत्युक्तवत्यपि मयि स्वप्नो मिथ्येति सोब्रवीत्‌।। ३३ ।| 
ततोपि स मया प्रोक्तः स्वप्नो मिथ्याऽशुचिष्मताम्‌ || 
भवाद्दशाममिथ्यैव स्वाख्या सदृशवर्तिनाम्‌ ।। ३४ || 
वरं ब्रूहि प्रसन्नोस्मि स्वप्नशँकां त्यज द्विज || 

तव सत्ववतः किंचिन्मयादेयं न किंचन || ३५ || 
इत्युक्तं मे समाकर्ण्य वरयामास मामिति || 

शिष्यो हिरण्यगभस्य तपस्विजनसत्तमः ।। ३६ || 
यदि प्रसन्नो देवेश तदा मे सानुगा इमे ।। 

सर्वे शूलिन्नुग्रा्मा एष एव वरो मम || ३७ || 

देवि तस्येदमाकर्ण्य परोपकृतिशालिनः ।|। 

वचनं नितरां प्रीतस्तथेति तमुवाच ह ।। ३८ ।| 

पुनः परोपकरणात्तत्तपो द्विगुणीकृतम्‌ ।| 

तेन पुण्येन स मया पुनः प्रोक्तो वरं वृणु || ३९ || 

स वशिष्ठो महाप्राज्ञो दृढ पाशुपतव्रतः ।। देवि मे प्रार्थयामास हिमशैलादिह स्थितिम्‌ 
|| 4.2.77.४° || 

ततस्तततपसाकृष्टः कलामात्रेण तत्र हि || 

हिमशैले ततश्चात्र सर्वभावेन संस्थितः ।। ४१ ।। 
ततः प्रभाते संजाते सर्वेषां पश्यतामहम्‌ || 

हिमाद्रे प्रस्थितः प्रासस्तूयमानः सुरर्षिभिः ।।४२।। 
वशिष्ठं पुरतः कृत्वा सर्वसार्थसमायुतम्‌ ।| 
हरपापहृदे तीर्थे स्थितोहं तद्रुग्रहात्‌ ।। ४३ | 
मत्परिग्रहतः सर्वै हरपापे कृतोदकाः || 

आराध्य मामनेनैव वपुषा सिद्धिमागताः || ४४ ।| 
तदा प्रभृति लिंगेस्मिन्स्थितः साधकसिद्धये ।। 
अविमुक्ते परे क्षेत्रे कलिकाले विशेषतः ।। ४५।। 
तुषाराद्रिं समारुह्य केदारं वीक्ष्य यत्फलम्‌ || 

तत्फलं ससगुणितं काश्यां केदारदरशने || ४६ ।। 
गौरीकुंडं यथा तत्र हंसतीर्थं च निर्मलम्‌ ।। 

यथा मधुस्रवा गंगा काश्यां तदखिलं तथा ।| ४७ || 
इदं तीर्थं हरपापं स्तजन्माघनाशनम्‌ || 

गंगायां मिल्लितं पश्चाज्जन्मकोटिकृताघहम्‌ ।। ४८ ।। 
अत्र पूर्वं तु काकोलौ युध्यतौ खान्निपेततुः ।। 
पश्यतां तत्र संस्थानां हंसौ भूत्वा विनिर्गतौ ।।४९।। 
गौरि त्वया कृतं पूर्वं स्नानमत्र महाहृदे ।। 

गौरीतीर्थं ततः ख्यातं सर्वतीर्थोत्तमोत्तमम्‌ ।। 4.2.77.५° || 
अत्रामृतस्रवा गंगा महामोहांधकारहत्‌ ।। 
अनेकजन्मजनित जाड्यध्वंसविधायिनी ।। ५१ || 
सरसा मानसेनात्र पूर्व तस्तं महातपः ।| 

अतस्तु मानसं तीर्थं जने ख्यातिमिदं गतम्‌ ।।५२।। 
अत्र पूर्वं जनः स्नानमात्रेणैव प्रमुच्यते ।। 
पश्चात्प्रसादितश्चाहं त्रिदशैर्मृक्तिदुर्रशैः ।। ५३ ।| 

सर्वै मुक्तिं गमिष्यंति यदि देवेह मानवाः || 
केदारकुंडे सुस्नातास्तदोच्छिततिर्भविष्यति ।। ५४ || 

सर्वेषामेव वर्णानामाश्रमाणां च धर्मिणाम्‌|। 
तस्मात्तनुविसर्गेत्र मोक्षं दास्यति नान्यथा || ५५ || 
ततस्तदुपरोधेन तथेति च मयोदितम्‌ ।। 

तदारभ्य महादेवि स्नानात्केदारकुंडतः||।। ५६ ।। 
समर्चनाच्च भक्त्या वै मम नाम जपादपि || 

नैःश्रेयसी श्रियं दय्यामन्यत्रापि तनुत्यजाम ।| ५७ || 
केदारतीर्थे यः स्नात्वा पिंडान्दास्यति चात्वरः || 
एकोत्तरशतं वंश्यास्तस्य तीर्णा भवांबुधिम्‌।। ५८ ।। 
भौमवारे यदा दर्शस्तदा यः श्राद्धदो नरः ।| 
केदारकुंडमासाय गयाश्राद्देन किं ततः ।। ५९ || 

केदारं गंतुकामस्य बुद्दिर्देया नरैरियम्‌ ।| 

काश्यां स्पूर्शेस्त्वं केदारं कृतकृत्यो भविष्यसि ।। 4.2.77.६° || 
चैत्रकृष्णचतुर्दश्यामुपवासं विधाय च ।। 
त्रिगंडूषान्पिबन्प्रातईल्लिंगमधितिष्ठति ।। ६१ || 
केदारोदकपानेन यथा तत्र फलं भवेत्‌ ।। 

तथात्र जायते पुंसां स्त्रीणां चापि न संशयः || ६२ || 
केदारभक्त संपूज्य वासोन्नद्रविणादिभिः ।। 

आजन्मजनितं पापं त्यक्त्वा याति ममालयम्‌ || ।। ६३ ।| 
आषण्मासं त्रिकालं यः केदारेशं नमस्यति || 

तं नमस्यंति सततं लोकपाला यमादयः || ६४ || 

कलो केदारमाहात्म्यं योपि कोपि न वेत्स्यति ।। 

यो वेत्स्यति सुपुण्यात्मा सर्वं वेत्स्यति स धुवम्‌ ।। ६५ || 
केदारेशं सकृहदृष्टवा देवि मेऽनुचरो भवेत्‌ || 

तस्मात्काश्यां प्रयत्नेन केदारेशं विलोकयेत्‌ ।।६६।। 
चित्रांगदेश्वरं लिंगं केदारादुत्तरे शुभम्‌ ।। 

तस्यार्चनान्नरो नित्यं स्वर्गभोगानुपाश्नुते || ६७ ।। 
केदाराइक्षिणे भागे नीलकंठ विलोकनात्‌ ।। 

संसारोरगदष्टस्य तस्य नास्ति विषाद्भयम्‌ ।। ६८ ।। 
तद्वायव्यंबरीषेशो नरस्तदवलोकनात्‌ || 

गर्भवासं न चाप्नोति संसारे दुःखसंकुले ।।६९।। 
इंट्रयुम्नेश्वरं लिंगं तत्समीपे समर्च्य च || 

तेजोमयेन यानेन स स्वर्ग भुवि मोदते ।। 4.2.77.७० || 
तददक्षिणे नरो दष्ट्वा लिंगं कालंजरेश्वरम्‌ ।। 

जरां कालं विनिर्जित्य मम लोके वसेच्चिरम्‌ ।।७१।। 
दृष्टवा क्षेमेश्वरं लिंगमुदक्चित्रांगदेश्वरात्‌ || 

सर्वत्र क्षेममाप्नोति लोकेऽत्र च परत्र च ।।७२।। 

|| स्कंद उवाच || ।। 

देवदेवेन विंध्यारे केदार महिमा महान्‌ ।। 

इत्याख्यायि पुरांबायै मया तेपि निरूपितः ।। ७३ || 
केदारेश्वरलिंगस्य श्रुत्वोत्पत्तिं कृती नरः ।| 
शिवलोकमवाप्नोति निष्पापो जायते क्षणात्‌ ।। ७४ ।। ।। 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
केदारमहिमाख्यानं नाम ससससततितमोऽध्यायः ।।७७।। 

।। पार्वत्युवाच ।। 

आनंदकानने शंभो यल्लिंगं पुण्यवर्धनम्‌ ।। 
यन्नामस्मरणादेव महापातकसंक्षयः ।। १ || 

यत्सेव्यं साधकैनित्यं यत्र प्रीतिरनुत्तमा || 

यत्र दत्तं हुतं जसं ध्यातं भवति चाक्षयम्‌ ।। २ || 

यस्य संस्मरणादेव यल्लिंगस्य विलोकनात्‌ ।। 
यल्लिंगप्रणतेश्वापि यस्य संस्पर्शनादपि ।। ३ ।| 
पंचामृतादि स्नपनपूर्वादयस्यार्चनादपि ।। 

तल्लिंगं कथयेशान भवेच्छेयः परंपरा ।|४।। 

|| स्कंद उवाच || ।| 

इति देवीसमुदितं समाकर्ण्य वटोद्भव ।। 

सर्वज्ञेन यदाख्यातं तदाख्यास्यामि ते शृणु || ९ || 
देवदेव उवाच || || 

उमे भवत्या यत्पृष्टं भवबंधविमोक्षकृत्‌ ।। 

ततोऽहं कथयिष्यामि लिंगं स्थिरमना भव || ६ || 
आनंदकानने चात्र रहस्यं परमं मम || 

न मया कस्यचित्ख्यातं न प्रष्टुं वेत्ति कश्चन ।।७।। 
संति त्निंगान्यनेकानि ममानंदवने प्रिये।। 

परं त्वया यथा पृष्टं यथावत्तदब्रवीमि ते ।। ८ ।। 
यत्र मुक्तिस्वरूपा त्वं स्वयं तिष्ठसि विश्वगे ।। 

यत्र ते नंदनश्वास्ति क्षेत्रं विघ्नविघातकृत्‌ ।। ९ || 
ममापि येन त्रिपुरं समरे जयकांक्षिणः ।। 

जयाशा पूरिता स्तुत्या बहुमोदकदानतः ।। 4.2.78.१० || 
यत्रास्ति तीर्थमघहृत्पितृप्रीतिविवर्धनम्‌ ।। 
यत्स्नानादृत्रहा वृत्रवधपापाद्विमुक्तवान्‌ ।। ११ || 
धर्माधिकरणं यत्र धर्मराजोप्यवासवान्‌ ।। 

सुदुष्करं तपस्तस्वा परमेण समाधिना ।। १२ || 
पक्षिणोपि हि यत्रापुर्जानं संसारमोचनम्‌ ।। 

रम्यो हिरण्मयो यत्र बभूव बहुपादद्रुमः || || १३ || 
यल्लिंगदर्शनादेव दुर्दमो नाम पार्थिवः || 

उद्देजकोपि लोकानां क्षणाद्वर्ममतिस्त्वभूत्‌ ।। १४ ।। 
तस्य लिंगस्य माहात्म्यमाविर्भावं च सुंदरि ।| 
निशामयाभिधास्यामि महापातक नाशनम्‌ || १५ || 
धर्मपीठं तदुद्दिष्टमत्रानंदवने मम ।। 

तत्पीठदर्शनादेव नरः पापैः प्रमुच्यते ।। १६ || 

पुरा विवस्वतः पुत्रो यमः परमसंयमी || 

तपस्तताप विपुलं विशालाक्षि तवाग्रतः || १७ || 
शिशिरे जलमध्यस्थो वर्षास्वभ्रावकाशकः ।। 

तपर्तौ पंचवह्विस्थः कदाचिदिति तप्तवान्‌ ।। १८ || 
पादाग्रांगुष्ठभूस्पर्शी बहुकालं स तस्थिवान्‌ ।। 
एकपादस्थितः सोपि कदाचिद्वृहृनेहसम्‌ ।| १९ || 
समीराभ्यवहर्तासीद्वहुदिष्टं सदिष्टवान्‌ ।| 
पपौ स तु पिपासुः सन्कुशाग्रजलविप्रुषः ।। 4.2.78.२० || 
दिव्यां चतुर्युगीमित्थं स निनाय तपश्चरन्‌ || 
चतुर्गुणं दिइक्षुर्मा परमेण समाधिना ।। २१ || 
ततोहं तस्य तपसा संतुष्टः स्थिरचेतसः ।। 
ययौ तस्मै वरान्दातुं शमनाय महात्मने ।।२२।। 
वटः कांचनशाखाख्यो यस्तपस्तापसंततिम्‌ ।। 
दूरीचकार सुच्छायो बहुद्विजसमाश्रयः || २३ || 
मंदमद मरुल्लोल पल्लवैः करपल्लवैः ।। 
योध्वगानध्वसंतसानाहृये दिवतापहृत्‌ ।। २४ ।। 
स्वानुरागैः सुरभिभिः स्वादुभिश्च पचेल्लिमैः ।। 
प्रीणयेदर्थिसार्थं यो वृत्तैनिजफलैरलम्‌ ।।२५।। 
तदधस्तात्परं वीक्ष्य तमहं तपनांगजम्‌ ।। 
स्थाणुनिश्वल वर्ष्माणं नासाग्रन्यस्तलरोचनम्‌ || २६ || 
तपस्तेजोभिरुयद्धिः परितः परिधीकृतम्‌ ।। 
भानुमंतमिवाकाशे सुनीले स्वेन तेजसा ।। २७ || 
स्वाख्यांकितं महालिंगं प्रतिष्ठाप्यातिभक्तितः ।। 

स्वच्छ सूर्योपलमयतेजः पुंजैरिवार्चितम्‌ ।। २८ || 
साक्षीकृत्येव तल्लिंगं तप्यमानं महत्तपः || 
प्रत्यवोचं धर्मराजं वरं ब्रूहीति भास्करे || २९ || 
अलं तस्वा महाभाग प्रसन्नोस्मि शुभव्रत ।। 
निशम्य शमनश्चेति दृष्ट्वा मां प्रणनाम ह || 4.2.78.3° || 
चकार स्तवनं चापि परिृष्टेद्रियेश्वरः || 
निर्व्याजं स समाधिं च विसृज्य ब्रध्ननंदनः || ३१ || 

धर्म उवाच || || 

नमोनमः कारणकारणानां नमोनमः कारणवर्जिताय || 

नमोनमः कार्यमयाय तुभ्यं नमोनमः कार्यविभिन्नरूप || ३२ || 
अरूपरूपाय समस्तरूपिणे पराणुरूपाय परापराय ।। 

अपारपाराय पराब्धिपार प्रदाय तुभ्यं शशिमौलये नमः।। || ३३ ॥| 
अनीश्वरस्त्वं जगदीश्धरस्त्वं गुणात्मकस्त्वं गुणवर्जितस्त्वम्‌ ।। 
कालात्परस्त्वं प्रकृतेः परस्त्वं कालाय कालात्प्रकृते नमस्ते ।॥३४ || 
त्वमेव निर्वाणपद प्रदोसि त्वमेव निर्वाणमनंतशक्ते ।। 

त्वमात्मरूपः परमात्मरूपस्त्वमंतरात्मासि चराचरस्य || ३५ || 
त्वत्तो जगत्त्वं जगदेवसाक्षाज्जगत्त्वदीयं जगदेकबंधो ।| 

हर्ताविता त्वं प्रथमो विधाता विधातृविष्णवीश नमो नमस्ते || ३६ ।। 
मृडस्त्वमेव श्रृतिवर्त्मगेषु त्वमेव भीमोऽश्रुतिवर्त्म॑गेषु || 

त्वं शंकरः सोमसुभक्तिभाजामुग्रोसि रुद्र त्वमभक्तिभाजाम्‌ ।। ३७ ।| 
त्वमेव शूल्री द्विषतां त्वमेव विनम्रचेतो वचसां शिवोसि || 

श्रीकठ एकः स्वपदश्रितानां दुरात्मनां हालहलोग्रकंठः || ३८ ।| 
नमोस्तु ते शंकर शांतशंभो नमोस्तु ते चंद्रकलावतंस ।। 

नमोस्तु तुभ्यं फणिभूषणाय पिनाकपार्णेऽधकवैरिणे नमः ।। ३९ ।। 
स एव धन्यस्तव भक्तिभाग्यस्तवार्चको यः सुकृती स एव || 
तवस्तुतिं यः कुरुते सदैव स स्तूयते दुश््यवनादि देवैः || 4.2.78.४० || 
कस्त्वामिह स्तोतुमनंतशक्ते शक्नोति माद्ृग्लघुबुद्धिवैभवः || 

प्राचां न वाचामिहगोचरो यः स्तुतिस्त्वयीयं नतिरेव यावत्‌ ।। ४१ ।। 
स्कंद उवाच|| || 

उदीर्य सूर्यस्य सुतोतिभक्त्या नमः शिवायेति समुच्चरन्सः ।| 
इलामिलन्मौलिरतीव हृष्टः सहस्रकृत्वः प्रणनाम शंभुम्‌ ।।४२।। 

ततः शिवस्तं तपसातिखिन्नं निवार्य ताभ्यः प्रणतिभ््य ईश्वरः || 
वरान्ददौ ससततुरंगसूनवे त्वं धर्मराजो भव नामतोपि ।। ४३ || 
त्वमेव धर्माधिकृतौ समस्त शरीरिणां स्थावरजंगमानाम्‌ ।| 

मया नियुक्तोय दिनादिकृत्यः प्रशाधि सर्वान्मम शासनेन ।।४४।। 

त्वं दक्षिणायाश्च दिशोधिनाथस्त्वं कर्मसाक्षी भव सर्वजंतोः ।| 
त्वददर्शिताध्वान इतो व्रजंतु स्वकर्मयोग्यां गतिमुत्तमाधमाः ।। ४५ || 
त्वया यदेतन्ममभक्तिभाजा लिंगं समाराधितमनत्र धर्म || 
तद्दर्शैनात्स्पर्शनतोऽर्चनाच्च सिद्धिर्भविष्यत्यचिरेण पुंसाम्‌।। ४६ ।। 
धर्मैश्वरं यः सकृदेव मर्त्यो विलोकयिष्यत्यवदातबुद्धिः ।। 

स्नात्वा पुरस्तेऽत्र च धर्मतीर्थे न तस्य दूरे पुरुषार्थसिद्धिः ।। ४७ ।। 
कृत्वाप्यघानामिह यः सहस्रं धर्मेश्वरं पश्यति दैवयोगात्‌।। 

सहेतनो जातु स नारकीं व्यथां कथां तदीयां दिविकुर्वतेमराः ।। ४८ || 
यो धर्मपीठं प्रतिलभ्य काश्यां स्वश्रेयसे नो यततेऽत्र मर्त्यः || 

कथं स धर्मत्वमिवातितेजाः करिष्यति स्वं कृतकृत्यमेव || 

त्वया यथासा इह धर्मराज मनोरथास्ते गुरुभिस्तपोभिः ।। 

तथैव धर्मेश्वरभक्तिभाजां कामाः फलिष्यंति न संशयोत्र ।। 4.2.78.५° || 
कृत्वाप्यघान्येव महांत्यपीह धर्मैश्वरार्चां सकृदेव कुर्वन्‌ ।। 

कुतो बिभेति प्रियबंधुरेव तव त्वदीयार्चित लिंगभक्तः ।। ५१ ।| 

पत्रेण पुष्पेण जलेन दूर्वया यो धर्मधर्मेश्वरमर्चयिष्यति ।। 
समर्चयिष्यंत्यमृतांधसस्तं मंदारमालाभिरतिप्रहृष्टाः ।। ५२ ।। 

त्वत्तो विभेष्यंति कृतैनसो ये भयं न तेषां भविता कदाचित्‌ || 
धर्मेश्वरार्चा रचनां करिष्यतां हरिष्यतां बंधुतयामनस्ते || ५३ ।| 

यदत्र दास्यंति हि धर्मपीठे नरा युनद्यां कृतमज्जनाश्व ।। 

तदक्षयं भावि युगांतरेपि कृतप्रणामास्तव धर्मल्रिंगे ।। ५४ ।। 

ये कार्तिके मासि सिताष्टमी तिथौ यात्रां करिष्यंति नरा उपोषिताः ।|। 
रात्रौ च वै जागरणां महोत्सवैर्धर्मेश्वरे तेन पुनर्भवा भुवि || ५५ ।| 
स्तुतिं च ये वै त्वदुदीरितामिमां नराः पठिष्यंति तवाग्रतः क्वचित्‌ || 
निरेनसस्ते मम लोकगामिनः प्राप्स्यंति ते वैभवतः सखित्वम्‌ ।। ५६ ।। 
पुनर्वरं ब्रूहि यथेप्सितं ददे तेजोनिधेरनंदन धर्मराज || 

अदेयमत्रास्ति न किंचिदेव ते विधेहि वागुययममात्रमेव ।। ५७ || 

प्रसन्नमूर्ति स विलोक्य शंकर कारुण्यपूर्ण स्वमनोरथाभिदम्‌ ।। 
आनंदसंदोहसरोनिमग्नो वक्तुं क्षणं नैव शशाक किंचित्‌ ।। ५८ ।। ।। 
इति श्रीस्कांदे महापुराण एकाशीतिसाहरू्यां संहितायां चतुर्थे काशीखंड उत्तरार्धे 
धर्मेशमहिमाख्यानं नामाष्टससतितमोऽध्यायः || ७८ ।। 

|| स्कंद उवाच || 

आनंदबाष्पसलिलरुद्धकंठ विलोक्य तम्‌|| 

मृडः पस्पर्श पाणिभ्यां सौधाभ्यां तु सुधांबुधिः || १ || 

अथ तत्स्पर्शसोख्येन धर्मराजो महातपाः ।। 

पुनरंकुरयामास तपोग्नि ज्वलितां तनुम्‌ || २ ॥। 

ततः प्रोवाच स ब्राध्निर्देव देवमुमापतिम्‌ ।। 

प्रसन्नवदनं शांतं शांतपारिषदावृतम्‌ ।। ३ ।। 

प्रसन्नोसि यदीशान सर्वज्ञ करुणानिधे || 

किमन्येन वरेणात्र यत्त्वं साक्षात्कृतो मया || ४ || 

यं न वेदा विदुः सम्यड्न च तौ वेदपूरुषौ || 

ततोपि वरयोग्योस्मि तन्नाथ प्रार्थयाम्यहम्‌ ।| ५ || 
श्रीकंठांडज डिंभानाममीषां मधुरब्रुवाम्‌ ।। 

मत्तपश्चिरसाक्षीणां मत्पुरः प्रासजन्मनाम्‌ || ६ || 

पितृभ्यां परिहीनानामितिहास कथाविदाम्‌ ।| 

त्यक्ताहारविहाराणां कीराणां वरदो भव ।।७।। 

एतत्प्रसूतिसमये आमयेन प्रपीडिता ।। 

शुकी पंचत्वमापन्ना शुकः श्येनेन भक्षितः || ८ || 
रक्षितानामनाथानां सदा मन्मुखदर्शिनाम्‌ ।। 

अनाथनाथ भवता ह्यायुःशेषस्वरूपिणा ।। ९ || 

इति धर्मवचः श्रुत्वा परोपकृतिनिर्मलम्‌ ।। 

तानाहूय मुने शंभुविनयावनताननान्‌ 114.2.79.१ ०।। 

उवाच धर्मेति प्रीतः शुकशावानिदं वचः || 

अयि पत्त्ररथा ब्रूत साधवो धर्मसंगताः ।। ११ || 

को वरो भवता देयो धर्मेश परिचारिणाम्‌ ।। 
साधुसंसर्गसंक्षीण जन्मांतरमहैनसाम्‌ ।| १२ || 

इति श्रुत्वा महेशस्य वचनं ते पतत्त्रिणः || 

प्रोचुः प्रणम्य देवेशं नमस्ते भवनाशन || १३ || 

।। पक्षिण ऊचुः || ।। 

अनाथनाथ सर्वज्ञ को वरो नः समीहितः ।| 

इतोपि त्र्यक्ष यत्साक्षातिर्यक्त्वेपि समीक्षिताः ।। १४ ।| 
लाभाः संतूयमवतां गिरीशेह परः शताः || 

परं परोयं लाभोत्र यत्वं दृग्गोचरी भवेः ।| १५ || 
यदेतद्दृश्यते नाथ तत्सर्वं क्षणभंगुरम्‌ ।। 

अभंगुरो भवानेकस्त्वत्सपर्याप्यभंगुरा ।। १६ || 
विचित्रजन्मकोीनां स्मृतिर्नोत्र परिस्फुरेत्‌ ।। 
एतत्तपस्विरचितलरिंगपूजा विलोकनात्‌ ।। १७ ।| 
देवयोनिरपि प्रासा चिरमस्माभिरीशितः ।। 

दिव्यांगना सहस्राणि तत्र भुक्त्वा स्वलीलया।। १८ ।| 
आसुरी दानवी नागी नेत्ती चापि कैन्नरी || 
विद्याधरी च गांधर्वी योनिरस्माभिररजिता ।। ।। १९ || 
नरत्वे भूपतित्वं च परिप्रामनेकशः ।| 

जले जलचरत्वं च स्थले च स्थलचारिता ।। 4.2.79.२० || 
वने वनौकसो जाता ग्रामेषु ग्रामवासिनः ।। 

दातारो याचितारश्च रक्षितारश्च घातुकाः || २१ || 
सुखिनोपि वयं जाता दुःखिनो वयमास्म च ॥। 
जेतारश्च वयं जाताः पराजेतार एव च || २२ || 
अधीतिनोपि मूर्खाश्च स्वामिनः सेवका अपि || 

चतुर्ष॒ भूतग्रामेषु उत्तमाधममध्यमाः || २३ ॥। 

अभूम भूरिशः शंभो न क्वापि स्थैर्यमागताः || 
इतोयोनेस्ततो योनौ ततो योनेस्ततोन्यतः ।। २४ ।। 

पिनाकिन्क्वापि न प्रापि सुखलेशो मनागपि || 
इदानीं पुण्यसंभारैर्धर्मेश्वरविल्लोकनात्‌ ।।२५।। 
तापनेःसुतपो वह्लिज्वालाप्रज्वल्रितैनसः ।। 

संवीक्ष्य त्र्यक्ष साक्षात्वां कृतकृत्या बभूविम ।। २६ ।। 
तथापि चेद्वरो देयस्तिर्यक्षवस्मासु धूर्जटे ।। 
कृपणेष्वपि शोच्येषु ज्ञानं सर्वज देहि तत्‌ || २७ || 
येन जानेन मुक्ताः स्मोऽमुष्मात्संसारबंधनात्‌ || 
यंत्रिताः प्राकृतैः पाशैरदुर्भयैश्च मादृशैः ।। २८ || 

ऐंद्रं पदं न वांछामो न चांद्र नान्यदेव हि ।। 
वाञ्छामः केवलं मृत्युं काश्यां शंभोऽपुनर्भवम्‌ ।। २९ || 
त्वत्सान्निध्याद्विजानीमः सर्वज्ञ सकलं वयम्‌ || 

यथा चंदनसंसर्गीत्सर्वे सुरभयो द्रुमाः || 4.2.79.३० || 
एतदेव परं ज्ञानं संसारोच्छित्तिकारणम्‌ ।। 
वपुर्विसर्जनं काले यत्तवानंदकानने || ३१ || 

निर्मथ्य विष्वग्वागजालं सारभूतमिदं परम्‌ ।। 
ब्रह्मणोदीरितं पूर्वं काश्यां मुक्तिस्तनुत्यजाम्‌ ।।३२।। 
यद्वाच्यं बहुभिर्ग्रथैस्तदष्टाभिरिहाक्षरैः ।| 

हरिणोक्तं रविपुरः कैवल्यं काशिसंस्थितौ ।। ३३ || 
याज्ञवल्क्यो मुनिवरः प्रोक्तवान्मुनिसंसदि || 
रवेरधीत्य निगमान्काश्यामंते परं पदम्‌ ।। ३४ || 
स्वामिनापि जगद्धात्री पुरतो मंदराचल्ले ।। 

इदमेव पुरा प्रोक्तं काशीनिर्वाणजन्मभूः || ३५ || 
कृष्णद्वैपायनोप्येवं शंभो वक्ष्यति नान्यथा।| 
यत्रविश्वेश्वरः साक्षान्मुक्तिस्तत्र पदेपदे ।|३६।। 
वदंत्यन्येपि मुनयस्तीर्थस॑न्यासकारिणः।। 

चिरंतना लोमशाद्याः काशिका मुक्तिकाशिका || ३७ || 
वयमप्येवं जानीमो यत्र स्वर्गतरंगिणी।। 

आनंदकानने शर्भोमोक्षस्तत्रैव निश्चितम्‌ ।| ३८ || 
भूतं भावि भविष्यं यत्स्वर्गे मर्त्यै रसातले || 
तत्सर्वमेव जानीमो धर्मेशानुग्रहात्परात्‌ ।|३९।| 
अतो हिरण्यगर्भोक्तं हरिप्रोक्ते मुनीरितम्‌ ।। 
भवतोक्तं च निखिलं शंभो जानीमहे वयम्‌।।4.2.79.४०।। 
करामलकवत्सर्वमेतदब्रह्मांडगोलकम्‌ ।। 
अस्मद्वाग्गोचरेऽस्त्येव धर्मपीठनिषेवणात्‌ ।। ४१ ।। 
धर्मराजस्य तपसा तिर्यञ्चोपि वयं विभो ।| 
जाताः स्म निर्विकल्पं हि सर्वज्ञानस्य भाजनम्‌ ।। ४२ ।। 
मधुरं मृदुलं सत्यं स्वप्रमाणां सुसंस्कृतम्‌ || 
हितं मितं सद्ृष्टांतं श्रुत्वा पक्षिसुभाषितम्‌ ।। ४३ ।। 
देवोतिविस्मयापन्नो ऽवर्णयत्पीठगौरवम्‌ || 
त्रैलोक्यनगरे चात्र काशीराजगृहं मम ।| ४४ || 
तत्रापि भोगभवनमनर्छ्यमणिनिर्मितम्‌ || 
मोक्षलक्ष्मीविलासाख्यः प्रासादो मेति शर्मभूः ।। ४५ || 
पतत्त्रिणो पिमुच्यंते यं कुर्वाणाः प्रदक्षिणम्‌ ।| 

स्वेच्छया विचरंतः खे खेचरा अपि देवताः ।।४६।। 
मोक्षलक्षमीविलासाख्य प्रासादस्य विलोकनात्‌ || 
शरीरादूरतो याति ब्रह्महत्यापि नान्यथा ।। ४७ || 
मोक्षलक्षमीविलासस्य कलशो यैनिरीक्षतः ।। 
निधानकलशास्तांस्तु न मुंचंति पदेपदे ।। ४८ || 
दूरतोपि पताकापि मम प्रासादमूर्धगा ।। 
नेत्रातिथी कृता यैस्तु नित्यं तेऽतिथयो मम ।। ४९ ।। 
भूमिं भित्वा स्वयं जातस्तत्प्रासादमिषेण हि ।| 
आनंदाख्यस्य कंदस्य कोप्येष परमोंकुरः ।|4.2.79.५|| 
ब्रह्मादिस्थावरांतानि यत्र रूपण्यनेकशः || 
मामेवोपासते नित्यं चित्रं चित्रगतान्यपि ।।५१।। 

ससोधो मेखिले लोके स्थानं परमनिर्वृतेः ।। 

रतिशाला स मे रम्या स मे विश्वासभूमिका ।।५२।। 
मम सर्वगतस्यापि प्रासादोयं परास्पदम्‌ ।| 

परं ब्रह्म यदाम्नातं परमोपनिषद्विरा || 

अमूर्त तदहं मूर्तो भूयां भक्तकृपावशात्‌ ।। ५३ || 
नैःश्रेयस्याः श्रियो धाम तयाम्यां मंडपोस्ति मे ।। 
तत्राहं सततं तिष्ठे तत्सदोमंडपं मम ।। ५४ ।। 
निमेषार्धप्रमाणं च कालं तिष्ठति निश्चलः || 

तत्र यस्तेन वै योगः समभ्यस्तः समाः शतम्‌ ।। ५५ || 
निर्वाणमंडपं नाम तत्स्थानं जगतीतले ।। 

तत्रर्च॑ संजपन्नेकां त्रभेत्सर्वश्रुतेः फलम्‌ ।। ।। ५६ || 
प्राणायामं तु यः कुर्यादप्येकं मुक्तिमंडपे ।। 

तेनाष्टांगः समभ्यस्तो योगोऽन्यत्रायुतं समाः ।| ५७ || 
निर्वाणमंडपे यस्तु जपेदेकं षडक्षरम्‌ || 

कोटिरुद्रेण जसेन यत्फलं तस्य तद्भवेत्‌ ।।५८।। 
शुचिर्गगांभसि स्नातो यो जपेच्छतरुद्रियम्‌ ।। 
निर्वाणमंडपे जेयः स रुद्रो द्विजवेषभृत्‌ ।। ५९ || 
ब्रह्मयज्ञसकृत्कृत्वा मम दक्षिणमंडपे ।| 
ब्रह्मलोकमवाप्याथ पर ब्रह्माधिगच्छति ।। 4.2.79.६° || 
धर्मशास्त्रं पुराणानि सेतिहासानि तत्र यः ।| 
पठेन्निरभिलाषुः सन्स वसेन्मम वेश्मनि || ६१ || 
तिष्ठेदिंद्रियचापल्यं यो निवार्य क्षणं कृती ।। 
निर्वाणमंडपेन्यत्र तेन तस्तं महत्तपः ।| ६२ || 
वायुभक्षणतोन्यत्र यत्पुण्यं शरदां शतम्‌ ।। 

तत्पुण्यं घटिकार्धैन मौनं दक्षिणमंडपे ।। ६३ || 

मितं कृष्णलकेनापि योदयान्मुक्तिमंडपे || 

स्वर्णं सौवर्णयानेन स तु संचरते दिवि ।। ६४ || 

तत्रैकै जागर कुर्यायस्मिन्कस्मिन्दिनेपि यः || 
उपोषितोर्चयेल्लिंगं स सर्वव्रतपुण्यभाक्‌ || ६५ || 
तत्र दत्त्वा महादानं तत्र कृत्वा महाव्रतम्‌ || 
तत्राधीत्याखिल्रं वेदं च्यवते न नरो दिवः || ६६ || 
प्रयाणं कुर्वते यस्य प्राणा मे मुक्तिमंडपे ।। 

समामनु प्रविष्टोत्र तिष्ठेयावदहं खलु ।। ६७ ।। 
जलक्रीडां सदा कुर्यां जञानवाप्यां सहोमया || 
यदंबुपानमात्रेण ज्ञानं जायेत निमर्लम्‌ ।। ६८ || 
तज्जलक्रीडनस्थानं मम प्रीतिकरं महत्‌ ।। 
अमुष्मित्राजसदने जाइ्यहज्जलपूरितम्‌ ।। ६९ || 
तत्प्रासादपुरोभागे मम शृंगारमंडपः || श्री 

पीठं तद्धि विज्ञेयं निःश्रीकश्रीसमर्पणम्‌ ।।4.2.79.७०|| 
मदर्थं तत्र यो दद्याहुकूलानि शुचीन्यहो ।| 

माल्यानि सुविचित्राणि यक्षकर्दमवंति च ।। ७१ || 
नाना नेपथ्यवस्तूनि पूजोपकरणाऽन्यपि || 

स श्रियालंकृतस्तिष्ठेयत्र कुत्रापि सत्तमः ।|७२।। 
निर्वाणल्रक्ष्मीर्वृणुते तं निर्वाणपदासये || 

यत्र कुत्रापि निधनं प्राप्नुयादपि स ध्रुवम्‌ ।। ७३ || 
मोक्षलक्ष्मीविलासाख्य प्रासादस्योत्तरे मम ।। 
ऐश्वर्यमडपं रम्यं तत्रैश्चर्यं ददाम्यहम्‌ ।। ७४ ।। 
मत्प्रासादैद्रदिगभागे ज़ञानमंडपमस्ति यत्‌ ।। 

ज्ञानं दिशामि सततं तत्र मां ध्यायतां सताम्‌ ।। ७५ || 
भवानि राजसदने ममास्ति हि महानसम्‌ ।। 
यत्तत्रोपहतं पुण्यं निर्विशामि मुदैव तत्‌ ।। ७६ ।। 
विशालाक्ष्या महासौधे मम विश्रामभूमिका ।। 

तत्र संसृतिखिन्नानां विश्रामं श्राणयाम्यहम्‌ ।। ।। ७७ ।। 
नियमस्नानतीर्थं च चक्रपुष्करिणी मम ॥। 

तत्र स्नानवतां पुंसां तन्नैमल्यं दिशाम्यहम्‌ || ७८ ।। 
यदाहुः परमं तत्त्वं यदाहुब्रह्यमसत्तमम्‌ ।। 

स्वसंवेद्यं यदाहुश्च तततत्रांते दिशाम्यहम्‌ ।।७९।। 
यदाहुस्तारकं ज्ञानं यदाहुरतिनिर्मलम्‌ || 

स्वात्मारामं यदाहुश्च तततत्रांते दिशाम्यहम्‌ ।। 4.2.79.८० || 
जगन्मंगलभूर्यात्र परमा मणिकर्णिका ।| 

विपाशयामि तत्राहं कर्मभिः पाशितान्पशून्‌ ।। ८१ || 
निर्वाणश्राणने यत्र पात्रापात्रं न चितये || 

आनंदकानने तन्मे दानस्थानं दिवानिशम्‌ ।। ८२ || 
भवांबुधौ महागाधे प्राणिनः परिमज्जतः || 

भूत्वैव कर्णधारोंते यत्र संतारयाम्यहम्‌ ।। ८३ || 
सौभाग्यभाग्यभूर्या वै विख्याता मणिकर्णिका ।|। 

ददामि तस्यां सर्वस्वमग्रजायांत्यजाय वा ।।८४।। 
महासमाधिसंपन्नेर्वेदांतार्थ निषेविभिः ।। 

दुष्प्रापोन्यत्र यो मोक्षः शोच्यैरपि स लभ्यते ।। ८५ ।। 
दीक्षितो वा दिवाकीर्तिः पंडितो वाप्यपंडितः ।| 

तुल्यो मे मोक्षदीक्षायां संप्राप्य मणिकर्णिकाम्‌ || ८६ || 
यत्त्यागेन्यत्र कृपणस्तत्प्राप्य मणिकर्णिकाम्‌ ।| 

ददामि जंतुमात्राय सर्वस्वं चिरसंचितम्‌ ।। ८७ ।। 

यदि दैवादिह प्रासस्त्रिसंयोगोऽतिदुर्धटः ।। 

अविचारं तदा देयं सर्वस्वं चिरसंचितम्‌ ।। ८८ || 
शरीरमथ संपत्तिरथ सा मणिकर्णिका || 
त्रिसंयोगोयमप्राप्यो देवैरिंद्रादिकैरपि ।। ८९ || 

पुनः पुनविचार्येति जंतुमात्रेभय एव च ॥। 

निर्वाणलक्ष्मी यच्छामि सदोपमणिकर्णिकम्‌ ।। 4.2.79.९° || 
मुक्तिदा न मही सा मे वाराणस्यां महीयसी || 

तन्मही रजसा साम्यं त्रिलोक्यपि न चोद्वहेत्‌ ।। ९१ || 

परं लिंगार्चनस्थानमविमुक्तेश्वरेश्वरम्‌ ।। 

तत्र पूजां सकृत्कृत्वा कृतकृत्यो नरो भवेत्‌ ।। ९२ ।। 
सायं पाशुपतीं संध्यां कुर्या पशुपतीश्वरे ।। 
विभूतिधारणात्तत्र पशुपाशैर्न बध्यते || ९३ || 
प्रातःसध्याकरोम्येव सदाँकारनिकेतने || 

तत्रैकापि कृता संध्या सर्वपातककृतनी ।| ९४ ।| 
वसामि कृत्तिवासेहं सदा प्रति चतुर्दशि ।। 

अत्र जागरणं कृत्वा चतुर्दश्यां न गर्भभाक्‌ || ९९ || 
रत्नेश्वरोर्चितो दद्यान्महारत्नानि भक्तितः ।। 

रत्नैः समर्च्य तल्लिंगं स्त्रीरत्नादि लभेन्नरः ।। ९६ || 
विष्टपत्रितयांतःस्थोप्यहं ललिंगे त्रिविष्टपे || 

तिष्ठामि सततं भक्तमनोरथसमृद्धये || ९७ || 
विरजस्कं महापीठं तत्र संसेव्य मानवः ।| 

विरजा जायते नूनं चतुर्नद कृतोदकः || ९८ || 
महादेवे महापीठं मम साधकसिद्वधिदम्‌ ।। 
तत्पीठदर्शनादेव महापापैः प्रमुच्यते || ९९ ।| 
पितृप्रीतिप्रदं पीठं वृषभध्वजसंज्ञकम्‌ ।| 
पितृतर्पणकृत्तत्र पितृंस्तारयति क्षणात्‌ ।। 4.2.79.१०० || 
आदिकेशवपीठेहमादिकेशवरूपधृक्‌ ।| 

श्वेतद्वीपं नये भक्तान्वैष्णवानतिवल्लभान्‌ ।। १ || 
तत्रैव मंगलापीठे सर्वमंगलदायिनि ।। 

उप पंचनदे तीर्थे भक्तान्संतारयाम्यहम्‌ ।। २ ।। 
बिंदुमाधवरूपेण यत्राहं वैष्णवाञ्जनान्‌ ।| 

नये पंचनदस्नातांस्तद्विष्णोः परमं पदम्‌ || ३ || 
पंचमुद्रे महापीठे ये वीरेश्वरसेवकाः || 

तेषां परमनिर्वाणं कालेनाल्पेन जायते ।||| ४ ।। 
तत्र सिद्धेश्वरीपीठे चंद्रेश्वर समीपतः ।। 

तत्र संनिधिकर्तृणां सिद्धिः षण्मासतो भवेत्‌ ।। ५ || 
काश्यां च योगिनीपीठे योगसिद्विविधायिनि || 
सिद्वीरुच्चाटनाय्याश्च कैर्न लब्धाः सुसाधकैः ।। ६ || 
अनेकानीह पीठानि संति काश्यां पदेपदे || 

परं धर्मेशपीठस्य काचिच्छक्तिरनुत्तमा ।। ७ || 
यत्रामी बालकीराश्च निर्मलज्ञानभाजनम्‌ ।। 

आसुः सदुपदेशान्मे त्रातत्रातेति भाषिणः ।। ८ || 
एतद्वर्मेश्वरं पीठं त्यजाम्यद्यदिनावधि ।। 

न कदाचित्तरणिजत्वत्तपोवनमुत्तमम्‌ ।। ९ || 
ममानुग्रहतः कीरानेतान्पश्य रवैः सुत ।| 
दिव्यविमानमारुह्य गंतारो मत्पुरं महत्‌ ।। 4.2.79.११० || 
तत्र भुक्त्वा चिरं भोगाञ्ज्ञानं प्राप्य मयेरितम्‌ ।। 
इह मुक्तिमवाप्स्यंति त्वत्संसर्गातिनिर्मलाः ।। ११ || 
इत्युक्तवति देवेशे कैलासशिखरोपमम्‌ ।। 

दिव्यं विमानमापन्नं रुद्रकन्यापरिष्कृतम्‌ ।। १२ ।। 
आरुह्यते न यानेन दिव्यरूपवराः खगाः || 
कैलासमभिसंजग्मुर्धर्ममापृच्छ्यतेऽमलाः ।।११३।। || 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
धर्मेशाख्याननामैकोनाशीतितमोऽध्यायः ।। ७९ || 
|| स्कंद उवाच || ।| 

कुंभोद्भूत तदाश्वर्य विलोक्य जगदंबिका ।। 

उवाच शंभुं प्रणता प्रणतार्तिहरे परम्‌ ।॥१|| 

|| अंबिकोवाच।। ।। 

अस्य पीठस्य माहात्म्यं महादेव महेश्वर ।। 
तिरश्चामपि यज्जातं ज्ञानं संसारमोचनम्‌ ।| २ || 
अतः प्रभावं विज्ञाय धर्मपीठस्य धूर्जटे || 
धर्मेश्वरसमीपेहं स्थास्याम्यद्य दिनावधि || 3 || 

अत्र लिंगे तु ये भक्ताः स्त्रियो वा पुरुषास्तु वा || 
तेषामभीष्टां संसिद्धिं साधयिष्याम्यहं सदा || ४ ।। 
|| ईश्वर उवाच || || 

साधुकृतं त्वया देवि कृतवत्या परिग्रहम्‌ ।। 
अस्येह धर्मपीठस्य मनोरथकृतः सताम्‌ || ५ || 
त एव विश्वभोक्तारो विश्वमान्यास्त एव हि || 

ये त्वां विश्वभुजामत्र पूजयिष्यंति मानवाः || ६ || 
विश्वे विश्वभुजे विश्वस्थित्युत्पत्तिलयप्रदे ।| 
नरास्त्वदर्चकाश्चात्र भविष्यंत्यमलात्मकाः ।७।। 
मनोरथतृतीयायां यस्ते भक्तिं विधास्यति ।। 
तन्मनोरथसंसिद्विर्भवित्री मदनुग्रहात्‌ ।। ८ || 
नारी वा पुरुषो वाथ त्वदव्रताचरणात्प्रिये ।। 
मनोरथानिह प्राप्य ज़ञानमंते च लप्स्यते || ९ ।| 
।। देव्युवाच || ।| 

मनोरथतृतीयायां व्रतं कीृक्कथा कथम्‌ || 

किं फलं कैः कृतं नाथ कथयैतत्कृपां कुरु ।। 4.2.80.१० || 
।। ईश्वर उवाच || || 

शृणु देवि यथा पृष्टं भवत्या भवतारिणि ।। 
मनोरथद्रतं चैतद्रुह्यद्रुह्तरं परम्‌ ।। ११ ।| 
पुल्लोमतनया पूर्व तताप परमं तपः || 
किंचिन्मनोरथं प्रासुं न चाप तपसः फलम्‌ || १२ || 
अपूपुजत्ततो मां सा भक्त्या परमया मुदा || 
गीतेन सरहस्येन कलकंठीकलेन हि ।। १३ || 
तद्रानेनातिसंतुष्टे मृदुना मधुरेण च || 

सुतालेन सुरंगेण धातुमात्राकलावता ।। १४ ।। 
प्रोवाच तां वरं ब्रूहि प्रसन्नोस्मि पुलोमजे ।| 
अनेन च सुगीतेन त्वनया लिंगपूजया ।। १५ || 

।।पुलोमजोवाच ।। || 

यदि प्रसन्नो देवेश तदा यो मे मनोरथः || 

तं पूरय महादेव महादेवी महाप्रिय ।। १६ || 

सर्वदेवेषु यो मान्यः सर्वदेवेषु सुंदरः ।| 

यायजूकेषु सर्वेषु यः श्रेष्ठः सोस्तु मे पतिः ।। १७ ।| 
यथाभिलषितं रुपं यथाभिलषितं सुखम्‌ ।। 

यथाभिलषितं चायुः प्रसन्नो देहि मे भव || १८ || 
यदायदा च पत्या मे संगः स्याद्वृत्सुखेच्छया ।। 

तदातदा च तं देहं त्यक्त्वान्यं देहमाप्नुयाम्‌।। ।। १९ ।| 
सदा च लिंगपूजायां मम भक्तिरनुत्तमा ।| 

भव भूयाद्भवहर जरामरणहारिणी ।। 4.2.80.२० || 
भर्तुर्व्ययेपि वैधव्यं क्षणमात्रमपीह न ।| 

मम भावि महादेव पातिव्रत्यं च यातु मा ।। २१ || 

|| स्कंद उवाच || ।| 

इमं मनोरथं तस्याः पौलोम्याः पुरसूदनः ।| 

समाकर्ण्य क्षणं स्मित्वा प्राहेशो विस्मयान्वितः ।। २६ || 
ईश्वर उवाच || || 

पुल्लोमकन्ये यश्चैष त्वयाकारि मनोरथः ।| 

लप्स्यसे व्रतचर्यातस्तत्कुरुष्व जितेद्रिये || २३ ॥| 
मनोरथतृतीयायाश्वरणेन भविष्यति ।। 

तत्प्रासये व्रतं वक्ष्ये तद्विधेहि यथोदितम्‌।। २४ || 

तेन व्रतेन चीर्णेन महासौभाग्यदेन तु ।। 

अवश्यं भविता बाल्ले तव चैवं मनोरथः || २५ || 

|| पुलोमकन्यावोच || || 

कारुण्यवारिधै शंभो प्रणतप्राणि सर्वद ।। 

किमात्मिकाथ का शक्तिः का पूज्या तत्र देवता || २६ || 
कदा च तद्विधातव्यमिति कर्तव्यता च का ।। 

इत्याकर्ण्य शिवो वाक्यं तां तु प्रणिजगाद ह || २७।। 
।। ईश्वर उवाच || || 

मनोरथतृतीयायां व्रतं पौलरोमि तच्छुभम्‌।। 

पूज्या विश्वभुजा गौरी भुजविंशतिशालिनी ।। २८ ।। 
वरदोऽभयहस्तश्च साक्षसूत्रः समोदकः || 

देव्याः पुरस्ताद्व्रतिना पूज्य आशाविनायकः।।२९।। 
चैत्रशुक्ल तृतीयायां कृत्वा वै दंतधावनम्‌ ।। 
सायंतनीं च निवर्त्य नातितृस्या भुजिक्रियाम्‌ ।|4.2.80.३०|। 
नियमं चेति गृह्णीयाज्जितक्रोधो जितेंद्रियः ।। 
संत्यक्तास्पृश्य संस्पर्शः शुचिस्तद्रतमानसः ।। ३१ || 
्रातर्द्र॑तं चरिष्यामि मातर्विश्वभुजेनघे ।। 

विधेहि तत्र सांनिध्यं मन्मनोरथसिद्वये ।। ३२ ।| 
नियमं चेति संगृह्य स्वपद्रात्रौ शुभं स्मरन्‌।। 
प्रातरुत्थाय मेधावी विधायावश्यकं विधिम्‌ ।। 33 ।। 
शौचमाचमनं कृत्वा दतकाष्ठं समाददेत्‌ || 
अशोकवृक्षस्य शुभं सर्वशोकनिशातनम्‌ ।|३४।। 
नित्यंतनं च निष्पाद्य विधिं विधिविदांवरः ।| 
स्नात्वा शुद्धांबरः सायं गौरीपूजां समाचरेत्‌ ।। ३५ ।| 
आदौ विनायकं पूज्य घृतपूरान्निवेद्य च ।| 
ततोर्चयेद्विश्वभुजामशोककुसुमैः शुभैः || ३६ || 
अशोकवर्तिनेवेदैर्धूपैश्वागुरुसंभवैः ।। 
कुंकुमेनानुलिप्यादावेकभक्तं ततश्चरेत्‌ || ३७ || 
अशोकवर्तिसहितेघृतपूरैर्मनोहरैः ।। 

एवं चैत्रतृतीयायां व्यतीतायां पुलोमजे ।|३८।। 
राधादिफाल्गुनांतासु तृतीयासु व्रतं चरेत्‌ ।। 

क्रमेण देतकाष्ठानि कथयामि तवानघे ।|३९।। 
अनुल्लेपनवस्तूनि कुसुमानि तथैव च || 

नैवेद्यानि गजास्यस्य देव्याश्वापि शुभव्रते || 4.2.80.४० || 
अन्नानि चैकभक्तस्य शृणुतानि फलासये || 

जंब्वपामार्म खदिर जाती चूतकदंबकम्‌।।४१।। 
प्लरक्षोदुंबरखर्जूरी बीजपूरी सदाडिमी ।। 

दंतकाष्ठ द्रुमा एते व्रतिनः समुदाहृताः ।।४२।। 

सिंदूरागुरु कस्तूरी चंदनं रक्तचंदनम्‌ ।| 

गोरोचना देवदारु पद्माक्षं च निशाद्वयम्‌ ।।४३।। 
प्रीत्यानुलेपनं बाले यक्षकर्दमसंभवम्‌ ।। सर्वेषामप्यलाभे च प्रशस्तो यक्षकर्दमः 
।।४४।। 

कस्तूरिकाया द्वौ भागौ द्वौ भागौ कुंकुमस्य च || 

चंदनस्य त्रयो भागाः शशिनस्त्वेक एव हि ।। ४५ ।। 
यक्षकर्दम इत्येष समस्तसुरवल्लभः ।। 

अनुलिप्याथ कुसुमैरर्चयेद्वच्मि तान्यपि ।। ४६ ।। 

पाटला मल्लिका पद्म केतकी करवीरकः || 

उत्पलै राजचंपैश्च नंद्यावर्तैश्च जातिभिः ।। ४७ ।। 
कुमारीभिः कर्णिकारैरलाभेतच्छदैः सह ।| 

सुगंधिभिः प्रसूनोधैः सर्वालाभेपि पूजयेत्‌ ।। ४८ ।। 

करंभो दधिभक्तं च सचूतरसमंडकाः || 

फेणिका वटकाश्वैव पायसं च सशर्करम्‌ ।| ४९ || 

समुद्रं सघृतं भक्तं कार्तिके विनिवेदयेत्‌ ।। 

इंडेरिकाश्च लडडूका माघे ल्रंपसिका शुभा ।। 4.2.80.५० || 
मुष्टिकाः शर्करागर्भाः सर्पिषा परिसाधिताः ।। 

निवेद्याः फाल्गुने देव्यै सार्धं विघ्नजिता मुदा ।। ५१ || 
निवेदयेद्यदन्नं हि एकभक्तपि तत्स्मृतम्‌ ।। 

अन्यन्निवेद्य संमूढो भुंजानोऽन्यत्पतेदधः ।। ५२ || 
प्रतिमासं तृतीयायामेवमाराध्य वत्सरम्‌ ।। 

व्रतसंपूर्तये कुर्यात्स्थंडिल्ेऽग्निसमर्चनम्‌ ।। ५३ । 

जातवेदसमंत्रेण तिलाज्यद्रविणेन च || 
शतमष्टाधिकं होमं कारयेद्विधिना व्रती ।।५४।। 

सदैव नक्ते पूजोक्ता सदा नक्ते तु भोजनम्‌ ।| 

नक्त एव हि होमोऽयं नक्त एव क्षमापनम्‌ ।। ५५ ।। 
गृहाण पूजां मे भक्त्या मातरविघ्नजिता सह || 
नमोस्तु ते विश्वभुजे पूरयाशु मनोरथम्‌ ।। ५६ || 
नमो विघ्नकृते तुभ्यं नम आशाविनायक ।| 

त्वं विश्वभुजया सार्धं मम देहि मनोरथम्‌ ।।५७।। 
एतौ मंत्रौ समुच्चार्य पूज्या गौरीविनायकौ ।। 
व्रतक्षमापने देयः पर्यकस्तूलिकान्वितः || ५८ ।। 
उपधान्या समायुक्तो दीपीदपर्णसंयुतः | 

आचार्य च सपत्नीकं पर्यंक उपवेश्य च || ५९ || 
व्रती समर्चयेद्वस्रैः करकर्णविभूषणैः ।| 
सुगंधचंदनैरमाल्यैर्दक्षिणाभिमुदान्वितः || 4.2.80.६° || 
दद्यात्पयस्विनीं गां च व्रतस्यपरिपूर्तये ।। 
तथोपभोगवस्तूनिच्छत्रोपानत्कमंडलुम्‌ ।। ६१ || 
मनोरथतृतीयाया व्रतमेतन्मया कृतम्‌ ।। 
न्यूनातिरिक्तं संपूर्णमेतदस्तु भवद्रिरा ।।६२।। 
इत्याचार्यं समापृच्छ्य तथेत्युक्तश्च तेन वै ।| 
आसीमांतमनुव्रज्य दत्वान्येभ्योपि शक्तितः || ६३ || 
नक्तं समाचरेत्पोष्यैः सार्धं सुप्रीतमानसः ।| 
प्रातश्वतुथ्याौ संभोज्य चतुरश्च कुमारकान्‌ ।। ६४ || 
अभ्यर्च्य गंधमाल्यायैद्वादशापि कुमारिकाः || 

एवं संपूर्णतां याति व्रतमेतत्सुनि्मलम्‌ ।।६५।। 
कार्यं मनोरथावास्यै सर्वैरेतदव्रतं शुभम्‌ || 

पत्नी मनोरमां कुल्यां मनोवृतत्यनुसारिणीम्‌ ।।६६।। 
तारिणीं दुःखसंसारसागरस्य पतिव्रताम्‌ ।। 

कुर्वन्नेतदव्रत वर्ष कुमार: प्राप्नुयात्स्फुटम्‌ ।। ६७ || 
कुमारी पतिमाप्नोति स्वाढ्यं सर्वगुणाधिकम्‌ ।। 
सुवासिनी तभेत्पुत्रान्पत्यु: सोख्यमखंडितम्‌ |। ६८ || 
दुर्भगा सुभगास्याच्च धनाढ्या स्यादरिद्रिणी ।। 

विधवापि न वैधव्यं पुनराप्नोति कुत्रचित्‌ ।। ६९ ।| 
गुर्विणी च शुभं पुत्रं लभते सुचिरायुषम्‌ ।। 

ब्राह्मणो लभते विद्यां सर्वसौभागयदायिनीम्‌ ।। 4.2.80.७° || 
राज्यभ्रष्टो लभेद्राज्यं वैश्यो लाभं च विंदति ।। 

चिंतितं लभते शूद्रो व्रतस्यास्य निषेवणात्‌ ।। ७ ||| 
धर्मार्थी धर्ममाप्नोति धनार्थी धनमाप्नुयात्‌ || 

कामी कामानवाप्नोति मोक्षार्थी मोक्षमाप्नुयात्‌ ।। ७२ || 
यो यो मनोरथो यस्य स तं तं विंदते ध्रुवम्‌ ।| 
मनोरथतृतीयाया व्रतस्य चरणादव्रती ।। ७३ ।। 

|| स्कंद उवाच || ।| 

इत्थं निशम्य शिवतः शिवा संतुष्टमानसा ।। 

पुनः पप्रच्छ विश्वेशं प्रबद्धकरसंपुटा || ७४ || 

अन्यत्र ये व्रतं चैतत्करिष्यंति सदाशिव ।| 

ते कथं पूजयिष्यंति मां च आशाविनायकम्‌ ।। ७५ || || 
शिव उवाच || || 

साधु पृष्टं त्वया देवि सर्वसंदेहभेदिनि || 

वाराणस्यां समर्च्या त्वं विश्वे प्रत्यक्षरूपिणी ।।७६।। 
आशा विघ्नजिता सार्धं सर्वाशापूर्तिकारिणा ।। 
हारिणानंतविघ्नानां मम क्षेत्र शुभार्थिना ।। ७७ ॥। 
क्षिप्रमागमयित्वा च नत्वा दूर॑गतानपि ।। 
कृतकृत्यान्विधायाथ चिंतितैः समनोरथैः ।। ७८ ।। 
अन्यत्र व्रतिभिर्विश्वे कांचनीप्रतिमा तव ।| 
पंचकृष्णलकारदूध्वं कार्या विघ्नहृतोपि च ।। ७९ ।। 


onlinesanskritbooks.com 


आचार्याय व्रती दयाद्‌ व्रतांते प्रतिमा द्यम्‌ |। 

सकृत्कृते व्रती चास्मिन्कृतकृत्यो व्रती भवेत्‌ || 4.2.80.८० || 
ततः पुलोमजा देवि श्रुत्वैतद्व्रतमुत्तमम्‌ ।। 

कृत्वा मनोरथं प्राप यथाभिवांछितं हृदि ।।८१।। 

अरुंधत्या वसिष्ठोपि लब्धोऽत्रिऽनसूयया ।। 

सुनीत्योत्तानपादाच्च धरुवः प्रासोंऽगजोत्तमः ।। ८२ || 
सुनीतेदुरभर्गत्वं च पुनरस्मादव्रताद्रतम्‌ ।। 

चतुर्भुजः पतिः प्रासः क्षीरनीरधिजन्मना || ८३ || 

किं बहूक्तेन सुश्रोणि कृतंयेन व्रतं त्विदम्‌ ।| 

व्रतानि तेन सर्वाणि कृतानि व्रतिना ध्रुवम्‌ ।। ८४ ।| 

श्रुत्वा धीमान्कथां पुण्यां पुनस्तद्रतमानसः ।| 
शुभबुद्धिमवाप्नोति पापैरपि विमुच्यते ।। ८५ || 

इति श्रीस्कांदे महापुराण एकाशीतिसाहरू्यां संहितायां चतुर्थे काशीखंडे उत्तरार्धे 
धर्मेश्वराख्याने विश्वभुजाशाविनायकप्रशंसने मनोरथतृतीयाव्रताख्यानं 
नामाशीतितमोध्यायः || ८० || 

।। अगस्त्य उवाच || || 

धर्मतीर्थस्य माहात्म्यं कीइृग्देवेन शंभुना ।। 

स्कंद देव्यै समाख्यातं तदाख्याहि कृपां कुरु || १ || 

।। स्कंद उवाच || || 

विंध्योन्नतिहृदाख्यामि धर्मतीर्थसमुद्भवम्‌ || 

आकर्णय महाप्राज़ यथा देवेन भाषितम्‌ ।। २ ।| 

वृत्रं निहत्य वृत्रारिब्रह्महत्यामवासवान्‌ || 

अनुतसोथ पप्रच्छ प्रायश्चित्तं पुरोहितम्‌ ।| ३ ।| 

।। बृहस्पतिरुवाच || ।| 

य॒दि त्वं देवराजेमां ब्रह्महत्यां सुदुस्त्यजाम्‌ || 
अपानुनुत्सुर्तदाहि काशी विश्वेशपालिताम्‌ ।। ४ || 
नान्यत्किंचित्क्वचिद्दृष्टं ब्रह्महत्यामहौषधम्‌ || 

राजधानी परित्यज्य शक्र विश्वेशितुः पराम्‌ || ५ || 
भैरवस्यापिहस्ताग्रादपतद्वैधसं शिरः || 

यत्रानंदवने तत्र वृत्रशत्रो व्रज द्रुतम्‌ ।।६।। 
सीमानमपि संप्राप्य शक्रानंदवनस्य हि ।। 

ब्रह्महत्या पलायेत वेपमाना निराश्रया || ७ || 
अन्येषामपि पापानां महापापजुषामपि ।। 

नाशयित्री परा काशी विश्वेश समधिष्ठिता ।। ८ || 
महापातकतो मुक्तिः काश्यामे व शतक्रतो ।। 
महासंसारतो मुक्तिः काश्यामेव न चान्यतः ।।९।। 
निर्वाणनगरी काशी काशी सर्वाघसंघहत्‌ ।। 
विश्वेशितुः प्रिया काशी यौः काशी सदृशी नहि ।। ।। 4.2.81.१० || 
ब्रह्महत्याभयं यस्य यस्य संसारतो भयम्‌।। 
जातुचित्तेन न त्याज्या काशिका मुक्तिकाशिका ।।११।। 
जंतूनां कर्मबीजानां यत्र देहविसजने ।। 

न जातुचित्प्ररोहोस्ति हरदृष्टयासशुष्मणाम्‌ ।। १२ । 
तां कार्शी प्राप्य वृत्रारे वृत्रहत्यापनुत्तये ।। 

समाराधय विश्वेशं विश्वमुक्तिप्रदायकम्‌ ।। १३ ।| 
बृहस्पतेरिति वचो निशम्य स सहस्रदृक्‌ ।| 
आयादद्रुततरं काशीं महापातकघातुकाम्‌ || १४ ।। 
स्नात्वोततरवहायां च धर्मेशं परितः स्थितः ।। 
आराधयन्महादेवं ब्रह्मद्वत्याप नुत्तये || १५ || 
महारुद्रजपासक्तः सुत्रामाथ त्रिलोचनम्‌ ।। 

ददर्श ल्रिंगमध्यस्थं स्वभासा दीपितांबरम्‌ ।| १६ || 
पुनस्तुष्टाव वेदोक्तै रुद्रसूक्तैरनेकधा ।। 

विनिष्क्रम्य ततो ल्लिंगादाविभूय भवोवदत्‌ ।। १७ ।। 
शचीपते प्रसन्नोस्मि वरं वरय सुव्रत ।। 

किं देयं द्रुतमाख्याहि धर्मपीठकृतास्पद ।। १८ || 

श्रुत्वेति देवदेवस्य स प्रेमवचनं हरिः ।| 

सर्वज्ञ किते$विदितं तमुवाचेति वृत्रहा ।। १९ || 
ततस्तत्कृपयानुन्नो धर्मपीठनिषेवणात्‌ ।। 

निष्पाद्य तीर्थं तत्रेशोऽत्र स्नाहीद्रेति चाब्रवीत्‌ ।।4.2.81.२०।। 
तत्रैद्रः स्नानमात्रेण दिव्यगंधोऽभवत्क्षणात्‌ ।। 

अवाप च रुचिं चारुं प्राक्तनी शातयाज़िकीम्‌ ।|।२१।। 
तदाश्वर्यमथो दृष्ट्वा मुनयो नारदादयः || 
परिसस्नुर्मुदायुक्ता धर्मतीर्थैऽघहारिणि ।। २२ ॥ 
अतर्पयन्पितृन्दिव्यान्व्यधुः श्राद्धानि श्रद्धया || 
धर्मेशं स्नापयामासुस्तततीर्थाम्बुभृतेर्घटैः ।। २३ ॥ 
तदा प्रभृति तत्तीर्थं धर्माधुरिति विश्रुतम्‌ ।। 
ब्रह्महत्यादि पापानामक्लेशं क्षालनं परम्‌ ।| २४ || 
यत्फलं तीर्थराजस्य स्नानेन परिकीर्त्यते |। 
सहस्रगुणितं तत्स्याद्वर्माधु स्नानमात्रतः || २५ || 
गंगाद्वारे कुरुक्षेत्रे गंगासागरसंगमे ।| 

यत्फलं लभते मर्त्यो धर्मतीर्थे तदाप्नुयात्‌ ।। २६ ॥। 
नर्मदायां सरस्वत्यां गौतम्यां सिंहगे गुरौ || 

स्नात्वा यत्फलमाप्येत धर्मकूपे तदाप्नुयात्‌।। २७ ।। 
मानसे पुष्करे चैव द्वारिके सागरे तथा || 

तीर्थे स्नात्वा फलं यत्स्यात्तत्स्याद्वर्मजलाशये ।।२८।। 
कार्तिक्यां सूकरक्षेत्रे चैत्र्यां गौरीमहाहृदे ।। 

शंखोद्धारे हरिदिने यत्फलं तत्फलं त्विह ।।२९।। 
तीर्थद्वयं प्रतीक्षते सिस्नासून्पितरो नरान्‌ ।। 

गंगायां धर्मकूपे च पिंडनिर्वपणाशया ।14.2.81.3०।। 
पितामहसमीपे वा धर्मेशस्याग्रतोथ वा || 

फल्गौ च धर्मकूपे च माद्यति प्रपितामहाः ।| ३१ || 
धर्मकूपे नरः स्नात्वा परितर्प्य पितामहान्‌ || 

गयां गत्वा किमधिक कर्ता पितृमुदावहम्‌ ।| ३२ || 
यथा गयायां तृसाः स्युः पिंडदाने पितामहाः ।| 
धर्मतीर्थे तथैव स्युर्न न्यूनं नैव चाधिकम्‌ || ३३ । 
ते धन्याः पितृभक्तास्ते प्रीणितास्तैः पितामहाः।। 
पैत्रादृणाद्वर्मतीर्थे निष्कृतिर्यैः कृता सुतैः ।। ।। ३४ || 
तत्तीर्थस्य प्रभावेण निष्पापोभूतक्षणेन च ।। 

प्रणम्य देवदेवेशमिंद्रोऽगादमरावतीम्‌ ।।३५।। 

अपारो महिमा तस्य धर्मतीर्थस्य कुंभज ।। 

तत्कूपे स्वं निरीक्ष्यापि श्राद्वदानफलं लभेत्‌ || ३६ || 
तत्रापि काकिणी मात्रं यच्छेत्पितृमुदे नरः ।| 

अक्षयं फलमाप्नोति धर्मपीठप्रभावतः ।। ३७ || 

तत्र यो भोजयेद्विप्रान्यतिनोथ तपस्विनः || 

सिक्थे सिक्थे ल्भेत्सोथ वाजपेयफलं स्फुटम्‌ ।| ३८ || 
प्राप्यामरावतीं शक्रस्ततो दिविषदां पुरः || 
धर्मपीठस्य माहात्म्यं महत्काश्यामवर्णयत्‌ ।। ३९ || 
आगत्य पुनरप्यत्र शंभोरानंदकानने || 

मुनिवृंदारकैः सार्धे लिंगमस्थापयद्वरिः ।।4.2.81.४०।। 
तारकेशात्पश्चिमत इंद्रेश्वरमितीरितम्‌ ।। 

तस्य संदर्शनात्पुंसामैंद्रलोको न दूरतः ।।४१।। 
तद्दक्षिणे शचीशश्च स्वयं शच्या प्रतिष्ठितः ।। 
शचीशार्चनतः स्त्रीणां सौभाग्यमतुलं भवेत्‌ ।। ४२ ।। 
तत्समीपेस्ति रंभेशो बहुसौख्यसमृद्विदः ।। 

द्रे्वरस्य परितो लोकपाल्ेश्वरो परः ।। ४३ || 
तदर्चनात्प्रसीदेति लोकपालाः समृद्विदाः ।। 
धर्मेशात्पश्चिमाशायां धरणीशः प्रकीर्तितः ।|। 

तद्दर्शनेन धैर्यं स्याद्राज्ये राजकुलादिषु || ४४ ।। 
धर्मेशाद्दक्षिणे पूज्यं तत्वेशाख्यं परं नरैः ।| 

तत्वज्ञानं प्रवर्तेत तल्लिंगस्य समर्चनात्‌ ।। ४५ || 
धर्मेशात्पूर्वदिगभागे वैराग्येशं समर्चयेत्‌ ।। 
निवृत्तिश्वेतसस्तस्य लिंगस्य स्पर्शनादपि ।। ४६ ।। 
ज्ञानेश्वर तथैशान्यां ज्ञानदं सर्वदेहिनाम्‌ || 
ऐश्वर्येशमुदीच्यां च लिंगाद्वर्मेश्चराच्छुभात्‌ ।। ४७ ।। 
तद्दर्शनाद्भवेन्नृणामैश्वर्यं मनसेप्सितम्‌ ।। 

पंचवक्त्रस्य रूपाणि ल्निंगान्येतानि कुंभज ।।४८।। 
एतान्यवश्यं संसेव्य नरः प्राप्नोति शाश्वतम्‌ ।। 
अन्यत्तत्रैव यद्वृत्तं तदाख्यामि मुने शृणु ।।४९।। 
यच्छुत्वापि नरो घोरे संसाराब्धौ न मज्जति ।| 
कदंबशिखरो नाम विंध्यपादो महानिह ।। 4.2.81.५° || 
दमस्य पुत्रस्तत्रासीहुर्दमो नाम पार्थिवः ।| 
पितर्युपरते राज्यं संप्राप्याविजितेद्रियः ।। ५१ || 
हरेत्पुरंध्रीः प्रसभं पौराणां काममोहितः ।| 

असाधवः प्रियास्तस्य साधवोऽप्रियतां ययुः || ५२ || 
अदंइयान्दंडयांचक्रे दंड्येष्वासीत्पराङमुखः || 

सदैव मृगयाशीलः सोऽभून्मृगयु संगतः ।। ।। ५३ || 
विवासिताः स्वविषयात्तेन सन्मतिदायिनः ।| 
धर्माधिकारिणः शूद्रा ब्राह्मणाः करदीकृताः ।।५४।। 
परदारेषुसंतुष्टः स्वदारेषु पराङ््रुखः ।। 

आनर्च जातुचिन्नैव देवौ दुःखांतकारिणौ || ५५ || 
हारिणौ सर्वपापानां सर्ववांछितदायिनौ ।| 

सर्वेषां जगतीसारौ श्रीकंठश्रीपतीपती ।। ५६ || 
स्वप्रजास्वेक उदितो धूमकेतुरिवापरः ।| 

दुर्दमो नाम भूपालः क्षयाया कांड एव हि ।।५७।। 

स कदाचिन्मृगयुभिः पापर्धि व्यसनातुरः ।| 

सार्धं विवेशारण्यानि गृष्टिपृष्ठानुगो हयी || || ५८ || 

एकाकी दैवयोगेन दुर्दमः सोऽवनीपतिः । 

धन्वी तुरंगमारुढोऽविशदानंदकाननम्‌ || ५९ || 

स विलोक्याथ सर्वत्र पादपा नवकेशिनः ।| 
सुच्छायांश्च सुविस्तारान्गतश्रम इवाभवत्‌ ।। 4.2.81.६° || 
सुगंधेन सुशीतेन सुमदेन सुवायुना ।। 

क्षणं संवीजितो राजा पल्लवव्यजनैः कुजैः ।। ६३ ।| 
केवलं मृगया जातस्तत्खेदो न व्यपाव्रजत्‌ ।। 
आजन्मजनितः खेदो निरगात्द्वनेक्षणात्‌ ।। ६२ ।। 
मध्ये वनं स॒ चापश्यत्प्रासादं चुंबितांबरम्‌ ।| 
महारत्रशलाकानां रम्यमेकमिवाकरम्‌ ।।६३।। 
अथावरुह्य तुरगात्स भूपालोतिविस्मितः ।। 
धर्मेशमंडपं प्राप्य स्वात्मानं प्रशशंस ह ।।६४।। 
धन्योस्म्यहं प्रसन्नोस्मि धन्ये मेद्य विलोचने || 
धन्यमद्यतनं चाहर्यदपश्यमिमां भुवम्‌ ।। ६५ || 
पुनर्निनिंद चात्मानं धर्मपीठ प्रभावतः ।| 

धिञ्मां दुर्जनसंसर्गं त्यक्तसञज्जनसंगमम्‌ ।। ६६ || 
जंतूद्वेगकरं मूं प्रजापीडनपंडितम्‌ ।। 
परदारपरट्रव्यापहत्यासुखमानिनम्‌ ।।६७।। 
अद्ययावन्मम गतं वृथाजन्माल्पमेधस ।। 
धर्मस्थानानीदृशानि यद्दृष्टानि न कुत्रचित्‌ ।। ६८ || 
एवं बहु विनिंय स्वं नत्वा धर्मेश्चरं विभुम्‌ ।। 
आरुह्याश्वं ययौ राजा दुर्दमो विषयं स्वकम्‌ || ६९ || 
ततोमात्यान्समाहूय क्रमायातांश्चिरंतनान्‌ || 
नवीनान्परिनिर्वास्य पौरांश्चापि समाहृयत्‌ ।। 4.2.81.७° ।| 
ब्राह्मणांश्वनमस्कृत्य तेभ्यो वृत्तीः प्रदाय च || 

पुत्रे राज्यं समारोप्य प्रजाधर्मे निवेश्य च ।| ७१ || 
परिदंड्य च दंडाहान्साधूंश्च परितोष्य च || 

दारानपि परित्यज्य विषयेषु पराड्युखः || ७२ || 
समागच्छदथैकाकी काशीं श्रेयोविकासिनीम्‌ ।। 
धर्मेश्वरं समाराध्य कालान्निर्वाणमास्तवान्‌ || ७३ ।। 
धर्मेशदर्शनान्नित्यं तथाभूतः स दुर्दमः ।। 

बभूव दमिनां श्रेष्ठः प्रांते मोक्षं च लब्धवान्‌ || ७४ ।। 
इत्थं धर्मेश माहात्म्यं मया स्वल्पं निरूपितम्‌ ।। 
धर्मपीठस्य माहात्म्यं सम्यक्को वेद कुंभज ।। ७९ || 
इदं धर्मेश्वराख्यानं यः श्रोष्यति नरोत्तमः || 
आजन्मसंचितात्पापात्स मुक्तो भवति क्षणात्‌ ।।७६।। 
श्राद्धकाले विशेषेण धर्मेशाख्यानमुत्तमम्‌।। 
श्रावयेदब्राह्मणान्धीमान्पितृणां तृस्तिकारणम्‌ ।। ७७ ।। 
धर्माख्यानमिदं शृण्वन्नपि दूरस्थितः सुधीः ।। 
सर्वपापर्विनिर्मुक्तो गंतांते शिवमंदिरम्‌ ।। ७८ || ।। 
इति श्रीस्कांदे महापुराणे एकाशीतिसाहरू्यां संहितायां चतुर्थे काशीखंडे उत्तरार्धे 
धर्मेश्वराख्याननामैकाशीतितमोध्यायः ।। ८१ || 

।। पार्वत्युवाच || ।| 

वीरेशस्य महेशान श्रूयते महिमा महान्‌ ।। 

परां सिद्धिं परोपतुस्तत्र सिद्धाः परः शताः ।|१।। 
कथमाविर्भवस्तस्य काश्यां लिंगवरस्य तु || 
आशुसिद्विप्रदस्येह तन्मे ब्रूहि जगत्पते ।। ।। २ ॥। 
।। महेश्वर उवाच || || 

निशामय महादेवि वीरेशाविभेवं परम्‌ || 

यं श्रुत्वापि नरः पुण्यं प्राप्नोति विपुलं शिवे ।|३।। 
आसीदमित्रजिन्नाम राजा परपुरंजयः || 

धार्मिकः सत्वसंपन्नः प्रजारंजनतत्परः || ४ || 
यशोधनो वदान्यश्च सुधीर्ब्रीह्मणदैवतः ।| 
सदैवावभृथस्नानपरिकि्लिन्न शिरोरुहः ।| ५ || 

विनीतो नीतिसंपन्नः कुशलः सर्वकर्मसु ।| 

विद्याब्धिपारहश्वा च गुणवान्गुणिवत्सलः ।। ६ || 

कृतज्ञो मधुरालापः पापकर्मपराडमुखः ।| 

सत्यवाक्छौचनिलयः स्वल्पवाग्विजितेंद्रियः || ७ || 

रणांगणे कृतांताभः संख्यावांश्च सदोजिरे ।। 

कामिनीकामकेलिजो युवापि स्थाविरप्रियः ।। ८ || 

धर्मार्थैधितकोशश्च समृद्दबलवाहनः ।। 

सुभगश्च सुरूपश्च सुमेधाः सुप्रजाश्रयः ।।९।। 

स्थैर्य धैर्य समापन्नो देशकाल्रविचक्षणः || 
मन्यमानप्रदो नित्यं सर्वदूषणवर्जितः ।। 4.2.82.१० || 

वासुदेवांघ्रियुगल्रे चेतोवृत्तिं निधाय सः || 

चकार राज्यं निईद्वं विष्वगीति विवर्जितम्‌ ।। ११ || 

अलंघ्यशासनः श्रीमान्विष्णुभक्तिपरायणः ।| 

अभुनक्प्रचुरान्भोगान्समंताद्विष्णुसात्कृतान्‌ ।। १२ || 

हरेरायतनान्युच्चैः प्रतिसौधं पदेपदे ।। 

तस्य राज्ये समभवन्महाभाग्यनिधेः शिवे ।।१३।। 

गोविंदगोपगोपाल गोपीजनमनोहर ।। 

गदापाणे गुणातीत गुणाढ्य गरुडध्वज || १४ || 

केशिहत्कैटभाराते कंसारे कमलापते ।। 

कृष्णकेशव कंजाक्ष कीनाश भयनाशन ।। १५ || 

पुरुषोत्तम पापारे पुंडरीकवित्लोचन ।। 

पीतकोशेयवसन पद्मनाभ परात्पर ।। १६ || 

जनार्दन जगन्नाथ जाहवीजलजन्मभू: ।। 

जन्मिनां जन्महरण जंजपूकाधनाशन ।। १७ || 

श्रीवत्सवक्षः श्रीकांत श्रीकर श्रेयसां निधे || 

श्रीरंगशाईगकोदंड शौरे शीतांशुल्लोचन ।। १८ || 

दैत्यारे दानवाराते दामोदर दुरंतक || 

देवकीहृदयानंद दंदशूकेश्वरेशय ।। १९।। 

विष्णो वैकुंठनिलय बाणारे विष्टरश्रवः || 

विष्वक्सेन विराधारे वनमालिन्वनप्रिय ।। 4.2.82.२० || 
त्रिविक्रमत्रिलोकीश चक्रपाणे चतुर्भुज ।। 

इत्यादीनि पवित्राणि नामानि प्रतिमंदिरम्‌ ।। २१ || 
स्त्रीवृद्धबालगोपाल वदनोदीरितानि तु ।| 

श्रूयते यत्रकुत्रापि रम्याणि मधुविद्विषः || २२ || 
सुरसाकाननान्येव वित्लोक्यंते गृहेगृहे।। 

चरित्राणि विचित्राणि पवित्राण्यब्धिजापतेः ।। २३ ।| 
सौधभितिषु दृश्यंते चित्रकृन्निर्मितानि तु ।। 

ऋते हरिकथायास्तु नान्या वार्ता निशम्यते ।। || २४ ।। 
हरिणा नैव विध्यंते हरिनामांशधारिणः ।। 

तस्य राज्ञो भयादव्याधैररण्यसुखचारिणः ।। २५ || 

न मत्स्या नैव कमठा न वराहाश्च केनचित्‌ ।। 

हन्यंते क्वापि तद्भीत्या मत्स्यमांसाशिनापि वै || २६ || 
अप्युत्तानशयास्तस्य राष्ट्रे मित्रजितः क्वाचित्‌ || 
स्तनपानं न कुर्वति संप्राप्य हरिवासरम्‌ ।। २७ ।| 
पशवोपि तृणाहारं परित्यज्य हरेर्दिने ।। 

उपोषणपरा जाता अन्येषां का कथा नृणाम्‌ || २८ || 
महामहोत्सवः सर्वैः पुरौकोभिर्वितन्यते ।। 
तस्मिन्प्रशासति भुवं संप्रासे हरिवासरे || २९ || 

स एव दंड्योऽभूत्तस्य राजो मित्रजितः क्षितौ ।। 

यो विष्णुभक्तिरहितः प्राणैरपि धनैरपि ।। 4.2.82.3० || 
अंत्यजा अपि तद्राष्ट्रे श॑ंखचक्रांकधारिणः || 

संप्राप्य वैष्णवी दीक्षां दीक्षिता इव संबभुः || ३१ || 
शुभानि यानि कर्माणि क्रियंतेऽनुदिनं जनैः || 

वासुदेवे समर्प्यते तानि तैरफलेप्सुभिः ।। ३२ ॥ 

विना मुकुंद गोविदं परमानंदमच्युतम्‌ ।। 

नान्यो जप्येतमन्येत न भज्येत जनैः क्वचित्‌ ।। 33 ।| 
कृष्ण एव परो देव कृष्णएव परागतिः ।। 

कृष्ण एव परो बंधुरुतस्यासीदवनीपतेः ।|३४।। 

एवं तस्मिन्महीपाले राज्यं सम्यक्प्रशासति ।|। 

एकदा नारदः श्रीमांस्तं दिदृक्षुः समाययौ ।।३५।। 
राजञा समर्चितः सोथ मधुपर्क विधानतः || 

नारदो वर्णयामास तममित्रजितं नृपम्‌ ।। ३६ ॥। 

।। नारद उवाच || || 

धन्योसि कृतकृत्योसि मान्योप्यसि दिवौकसाम्‌ ।। 
सर्वभूतेषु गोविंदं परिपश्यन्विशांपते ।। ३७ || 

यो वेद पुरुषो विष्णुर्यो यज्ञपुरुषो हरिः ।| 
योतरात्मास्य जगतः कर्ती हर्ताविता विभुः ।। ३८ || 
तन्मयं पश्यतो विश्वं तव भूपालसत्तम || 

दर्शनं प्राप्य शुभदं शुचित्वमगमं परम्‌ ।। ३९ || 
एक एव हि सारोत्र संसारे क्षणभंगुरे ।। 

कमलाकांत पादाब्ज भक्तिभावोऽखिलप्रदः ।। 4.2.82.४° ।। 
परित्यज्य हि यः सर्वं विप्णुमेकं सदा भजेत्‌ ।| 
सुमेधसं भजंते तं पदार्थाः सर्व एव हि ।। ४१ ।। 
हृपीकेशे हृषीकाणि यस्य स्थैर्य गतान्यहो ।। 

स एव स्थैर्यमाप्नोति ब्रह्मांडेऽतीव चंचले ।। ४२ ।। 
यौवनं धनमायुष्यं पद्मिनीजलबिंदुवत्‌ ॥| 

अतीव चपलं ज्ञात्वाऽच्युतमेकं समाश्रयेत्‌ ।। ४३ ।। 
वाचि चेतसि सर्वत्र यस्य देवो जनार्दनः || 

स एव सर्वदा वंद्यो नररूपी जनार्दनः ।। ४४ ।। 
निर्व्याज प्रणिधानेन शीलयित्वा श्रियःपतिम्‌ ।। 
पुरुषोत्तमतां को न प्रावानिह भूतले ।। ४५ ।। 

अनया विष्णुभक्त्या ते संतुष्टेंद्रियमानसः ।| 
उपकर्तुमना ब्रूयां तन्निशामय भूपते || ४६ ।। 
बाला विद्याधरसुता नाम्ना मलयगंधिनी ।। 

क्रीडंती पितुराक्रोडे हृता कंकालकेतुना ।। ४७ ।। 
कपालकेतुपुत्रेण दानवेन बलीयसा || 

आगामिन्यां तृतीयायां तस्याः पाणिग्रहं किल ।। ४८ || 
पाताले चंपकावत्यां नगर्या सास्ति सांप्रतम्‌ ।। 
हाटकेशात्समागच्छंस्तया हंसाश्रुनेत्रया ।। ४९ || 
दृष्टः प्रणम्य विज्ञसो यथा तच्च निथामय || 
ब्रह्मचारिन्मुनिश्रेष्ठ गंधमादनशैलतः ।। 4.2.82.५° || 
बालक्रीडनकासक्तां मोहयित्वा निनाय सः ।| 
कंकालकेतु दुर्वृत्तो दुर्जयोन्यास्त्रघाततः ।। ५१ || 
स्वस्य त्रिशूलघातेन म्रियते नान्यथा रणे || 
जगत्पर्याकुलीकृत्य निद्रात्यत्रविनि्भयः ।। ५२ || 
यदि कोपि कृतज्ञो मां हत्वेमं दुष्टदानवम्‌ || 

मद्दत्तेन त्रिशूलेन नयेद्भद्रं भवेन्नरः || ५३ || 
यदत्रोपचिकीर्षुस्त्वं रक्ष मां दुष्टदानवात्‌ || 

ममापि हि वरो दत्तो भगवत्या महामुने ।। ५४ ।। 
विष्णुभक्तो युवा धीमान्पुत्रि त्वां परिणेष्यति ।। 

आ तृतीया तिथि यथा तद्वाक्यं तथ्यतां व्रजेत्‌ ।। ५५ || 
तथा निमित्तमात्रं त्वं भव यत्रं समाचर || 

इति तद्दचनाद्राजन्विष्णुभक्तिपरायणम्‌ ।| 

युवानं चापि धीमंतं त्वामनु प्रासवानहम्‌ ।।५६।। 
तद्गच्छ कार्यसिदध्यै त्वं हत्वा तं दुष्टदानवम्‌ || 
आनयाशु महाबाहो शुभां मलयगंधिनीम्‌ ।। ५७ || 
सा तु विद्याधरी जीवेद्विल्रोक्य त्वां नरेश्वर ।। 
पार्वतीवचनारुष्टं घातयिष्यत्ययत्रतः ।। ५८ || 

इति नारदवाक्यं स निशम्यामित्रजिन्नृपः || 
अनल्पोत्कलिको जातो विद्याधरसुतां प्रति ।। ५९ || 
उपायं चापि पप्रच्छ गंतुं तां चंपकावतीम्‌ ।। 

नारदेन पुनः प्रोक्तः स राजा गिरिराजजे ।। 4.2.82.६० || 
तूर्णमर्णवमासाद्य पूर्णिमादिवसे नृप || 

भवान्द्रक्ष्यति पोतस्थः कल्पवृंदारथस्थितम्‌ ।।६१।। 
तत्र दिव्यांगना काचिद्दिव्यपर्यक संस्थिता ।| 
वीणामादाय गायंती गाथां गास्यति सुस्वरम्‌ ।। ६२ || 
यत्कर्मविहितं येन शुभं वाथ शुभेतरम्‌ ।| 

स एव भुंक्ते तत्तथ्यं विधिसूत्रनियंत्रितः || ६३ || 
गाथामिमां सा संगीय सरथा स महीरुहा || 

सपर्यका क्षणादेव मध्ये सिंधुं प्रवेक्ष्यति ।।६४।। 
भवानप्यविशंकं च ततः पोतान्महार्णवे ।। 

तामनु व्रजतु क्षिप्रं यज्ञवाराहमास्तुवन्‌ ।।६५।। 

ततो द्रक्ष्यसि पाताले नगरी चंपकावतीम्‌ ।। 
महामनोहरा राजन्सहितां बालयानया ।।६६।। 
इत्युक्त्वांतर्हितो देवि स चतुर्मुखनंदनः ।। 
राजाप्यर्णवमासाद्य यथोक्तं परिलक्ष्य च ।। ६७ ।। 
विवेशांतःसमुद्रं च नगरीमाससाद ताम्‌ ।। 

साथ विद्याधरी बाला नेत्रप्राघुणकी कृता || ६८ || 
तेन राज्ञा त्रिजगती सौंदर्यश्रीरिवैकिका ।। 
पातालदेवतेयं वा ममनेत्रोत्सवाय किम्‌ ।।६९।। 
निरणायि मधुदवेष्टरा प्रष्टुः सृष्टिविलक्षणा ।। 
कुहूराहुभयादेषा कांतिश्चांद्रमसी किमु 1|4.2.82.७०|। 
योषिद्रूपं समाश्रित्य तिष्ठतेऽत्राकुतोऽभया || 

इत्थं क्षणं तां निर्वण्य स राजागाततरदंतिकम्‌ ।। ७१ ।। 
सा विल्लोक्याथ तं बाला नितरां मधुराकृतिम्‌ ।। 

विशालोरस्थलतलं प्रलंबतुलसीस्रजम्‌ || ७२ || 
शंखचक्रांकसुभग भुजद्वयविराजितम्‌ || 
हरिनामाक्षरसुधा सुधौत रदनावलिम्‌ ।। ७३ || 
भवानीभक्तिबीजोत्थं भूरुहं पुरुषाकृतिम्‌ ।| 
मनोरथफलैः पूर्णमासीददृष्टतनूरुहा ।।७४।। 
दोल्लापर्यकमुत्सृज्य हीभरा नम्रकंधरा || 

वेपथुं च परिष्टभ्य बाला प्रोवाच भूपतिम्‌ ।।७५ ।। 
कस्त्वमत्र कृतांतस्य भवनं मधुराकृते ।। 

प्रासो मे मंदभाग्यायाश्चेतोवृत्तिं निरुंधयन्‌ ।। ७६ ।। 
यावन्नायाति सुभग स कठोरतराकृतिः ।| 
अतिपर्याकुलीकृत्य त्रिलोकी दानवो मुहुः ।।७७।। 
कंकालकेतुदुर्वृत्तस्त्ववध्यः परहेतिभिः ।। 

तावद्रुसं समातिष्ठ शस्त्रागारेति गह्ृरे ।।७८।। 

न मे कन्याव्रतं भंक्ुं स समर्थ उमा वरात्‌।। 
आगामिन्यां तृतीयायां परश्धः पाणिपीडनम्‌ ।। ७९ || 
संचिकीर्षति दुष्टात्मा गतायुर्मम शापतः ।| 

मा तद्भीतिं कुरु युवंस्तत्कार्यं भविताचिरम्‌ ।। 4.2.82.८० || 
विद्याधर्येति चोक्तः स शस्त्रागारे निगूढवत्‌ ।। 
स्थितो वीरो महाबाहुर्दानवागमने क्षणः ।।८१।। 
अथ सायं समायातो दानवो भीषणाकृतिः।। 

त्रिशूलं कलयन्पाणौ मृत्योरपि भयावहम्‌ || ८२ । 
आगत्य दानवो रौद्रः प्रलयांबुदनिस्वनः ।| 
विद्याधरी जगादेति मदाघूर्णितलोचनः ।।८३।। 
गृहाणेमानि रत्नानि दिव्यानि वरवर्णिनि ।। 
कन्यात्वं च परश्वस्ते पाणिग्राहादपैष्यति ।। ८४ || 
दासीनामयुतं प्रातर्दास्यामि तव सुंदरि ।। 
आसुरीणां सुरीणां च दानवीनां मनोहरम्‌ || ८५ || 

गंधर्वीणां नरीणाँ च किन्नरीणाँ शतंशतम्‌ || 
विद्याधरीणां नागीनां यक्षिणीनां शतानि षट || ८६ || 
राक्षसीनां शतान्यष्टौ शतमप्सरसां वरम्‌ || 
एतास्ते परिचारिण्यो भविष्यंत्यमलाशये ।। ८७ || 
यावत्संपत्तिसंभारो दिक्पालानां गृहेषु वै || 
मत्परिग्रहतां प्राप्य तावतस्त्वमिहेश्वरी ।| ८८ ।। 
दिव्यान्भोगान्मया सार्धे भोक्ष्यसे मत्परिग्रहात्‌ || 
कदा परश्वो भविता यस्मिन्वैवाहिको विधिः ।। ८९ || 
त्वदंगसंगसंस्पर्श सुखसंदोह मेदुरः ।। 
परां निर्वृतिमाप्स्यामि परश्वो निकटं यदि || 4.2.82.९° || 
मनोरथाश्चिर यावद्यं मे हृदि समेधिताः || 
तान्कृतार्थी करिष्यामि परश्वस्तव संगमात्‌ ।। ९१ ।। 
जित्वा देवान्रणे सर्वीनिद्रादीन्मृगलोचने ।|। 
त्रैलोक्यैश्वर्यसंपत्तेस्त्वां करिष्यामि चेश्वरीम्‌ ।। ९२ || 
आधायांके त्रिशूलं स्वे सुष्वापेति प्रलप्य सः ।| 
नरमांसवसास्वाद प्रमत्तो वीतसाध्वसः ।। ।।९३।। 
वरं स्मरंती सा गौर्या विद्याधरकुमारिका ।|। 
विज्ञाय तं प्रमत्तं च सुसुसं चातिनिर्भयम्‌ ।। ९४ ।। 
आहूय तं नरवरं वरं सर्वागसुंदरम्‌ ।।। 
विष्णुभक्तिकृतत्राणं प्राणनाथेति जल्प्य च ।। ९५ || 
शूलं तदंकादादाय गृहाणेमं जहि द्रुतम्‌ ।। 
इति त्रिशूलं बालातो बाल्ार्कसद्ृशद्युति ।। ९६ || 
समादाय महाबाहुः स तदा मित्रजिन्नृपः ।। 
जहर्ष च जगादोच्चैर्बालायाश्वाभयं दिशन्‌ ।। ९७ ।| 
वामपादप्रहारेण तमाताड़य स निभयः || 
संस्मरंश्चक्रिणं चित्ते जगद्रक्षामणिं हरिम्‌ ।। ९८ ।। 
जर्गाद तिष्ठ रे दुष्ट कन्याधर्षणलालस || 


onlinesanskritbooks.com 


युध्यस्वात्र मया सार्ध न सुसं हन्म्यहं रिपुम्‌ ।।९९।। 
इति संश्रुत्य संभ्रांत उत्थाय स दनोः सुतः ।| 
त्रिशूलं देहि मे कांते प्रोवाचेति मुहुमुहुः ।। 4.2.82.१०० || 
कोयं मृत्युगृहं प्रासः कस्य रुष्टोऽय्य चांतकः || 

क आयुषाद्य संत्यक्तो यः प्रासो मम गोचरम्‌ ।।१ || 
मम प्रचंड दोर्दड कंडू कंडूयन क्षमः ।। 

नाल्पो नरोयं भविता किं त्रिशूलेन सुंदरि ।।२।। 
माभैर्मै कौतुकं पश्य भक्ष्योऽयं मम सांप्रतम्‌ ।। 
कालेन मत्तो भीतेन स्वयमेवोपढौकितः ।६ ३ ।। 
इत्युक्त्वा मृष्टिघातेन तेनोच्चैर्दनुसूनुना ।। 

हृदये निहतो राजा शिलातिकटठिने द्रुतम्‌ ।। ४ || 

स चक्रिणा कृतत्राणः पीडामल्पीयसीमपि || 

नो वेद कठिनोरस्कस्तत्करं प्रत्युतानुदत्‌ ।। ५ ।| 
अथ कोपवता राज़ञा हतो वक्त्रे चपेटया ।। 
आघूणितशिरा भूमौ पतित्वा पुनरुत्थितः || ६ || 
उवाच च वचो धैर्यमवष्टभ्य महाबली || ७ || 

|| दानव उवाच || || 

ज्ञात न त्वं मनुष्योसि नृरूपेण चतुर्भुजः || 
आयातशि्छिद्रमासाद हंतुं मां दानवांतकः ।| ८ || 
एकं विधेहि मधुभिद्यदि त्व बलवानसि ।। 
विहायैतन्महच्छूलं युध्यस्व स्वायुधैर्मया ।|९।। 
त्वया कपटरूपेण बलिनः कैटभादयः ।| 

न बलेन हताः संख्ये हता एवच्छलेन हि ।। 4.2.82.११० | 
बलिं पातालमनयस्त्वं नृवामनतां दधत्‌ ।। 
नृमृगत्वेन भवता हिरण्यकशिपुर्हतः ।। ११ || 

त्वया जटिलरूपेण ल्रंकेशो विनिपातितः ।| 
गोपालवेषमासादय कंसाद्या घातितास्त्वया ।। १२ ।| 

स्त्रीरूपेणाहरस्त्वं तु विप्रलाप्या सुरान्सुधाम्‌ ।। 

यादो रूपेण भवता शंखाानि हता बहु ।।१३।। 
मायाविनामग्रगण्य सर्वमर्मज्ञसाधक || 

न त्वत्तोहं बिभेम्यद्य यदि शूल्रं विहास्यसि ।। १४ || 
अथवा दैन्यवचनः किमेभिः कातरोचितैः ।| 

न त्यक्ष्यसि त्रिशूत्रं त्वं न त्वां जेष्याम्यहं रणे || १५ || 
अवश्यमेव मरतव्यमय प्रातः शरीरिणा || 

त्वत्करेण वरं मृत्युर्बलेनापिच्छल्ेन वा || १६ || 

इयं विद्याधरी कन्या न मया दूषिता सती ।। 
साक्षाच्छीरेव मंतव्या तवार्थं रक्षिता मया ।| १७ || 
इत्युक्त्वा वामदोर्दडप्रहारेणातिनिष्ठरम्‌ ।। 

निजघान दनोः सूनुस्तं शिलोच्चयकंपिना || १८ || 
नृपो वक्षः प्रहारं तं विषह्य रण मूर्धनि ।। 

लक्षीचकार तद्वक्षस्त्रिशूलरं तोलयन्करे || १९ || 
निजघान महाबाहुः स च प्राणाञ्जहौ क्षणात्‌ ।। 

इत्थं कंकालकेतुं स निहत्य सुरकंपनम्‌ ।। 4.2.82.१२० || 
विद्याधरी प्रपश्यंतीं प्राह हृष्टतनूरुहाम्‌ ।। 

नारदस्य मुनेर्वाक्यात्तव सुश्रोणि वांछितम्‌ ।। २१ ।। 
कृतं मया कृतज्ञे किं करवाण्यधुना वद || 

श्रुत्वेति तस्य सा वाक्यं प्राह गंभीरचेतसः ।। २२ ।| 
मलयगंधिन्युवाच ।| ।| 

अथोदारमते वीर निज प्राणैः पणीकृताम्‌ ।| 

किं मां पृच्छसि जीवातो कुलकन्या प्रदूषिताम्‌ || २३ || 
इति ब्रुवत्यां कन्यायां पुनः स्वैरचरो मुनिः ।| 
अतर्कितागमः प्रासो नारदो देवलोकतः ।।२४।। 
ततस्तुतुषतुस्तौ तु दृष्टवा तं मुनिसत्तमम्‌ ।। 

कृतप्रणामौ मुनिना परिविश्राणिताशिषौ ।।२५।। 

पाणिग्रहेण विधिनाऽभिषिक्तौ नारदेन तु || 
जग्मतुर्नारदादिष्ट वर्त्मना कृतमंगलौ ।। २६ || 

तया मलयगंधिन्या युतः सोऽमित्रजिन्नृपः ।। 

पुरीं वाराणसीं प्राप्य पौरैर्विहितमंगलाम्‌ ।। २७ ।। 
यद्वीक्षणादपि नरो नारकी नेव जातुचित्‌ ।| 
गतिमाप्नोति मेधावी तां पुरीमविशन्नृपः ।। २८ ।| 
यस्यां पुर्या प्रवेशं न लभंते वासवादयः || 
कैवल्यजनयित्र्यां हि तां पुरीमविशन्नृपः ।।२९।। 
अपि स्मृत्वा पुरीं यां वै कार्शी त्रैलोक्यकांक्षिताम्‌ ।। 
न नरो लिप्यते पापैस्तां विवेश स भूपतिः ।।|। 4.2.82.१३० || 
यस्यां पुर्या प्रविष्टो ना महद्भिरपि पातकैः ।। 
नाभिभूयेत तां काशी प्राविशत्स विशांपतिः || ३१ || 
सापि विद्याधरी काशी समृद्धिं वीक्ष्य दूरतः ।। 
निनिंद स्वर्गलोकं च पातालनगरीमपि ।। ३२ || 
प्राप्या मित्रजितं कांतं तथा हृष्टा न सा वधूः || 

यथा हृष्टवाप्यहो काशीं परमानंदकेतनम्‌ ।। 3३ || 
सा कृतार्थमिवात्मानं मन्यमाना मनस्विनी ।| 

तेन पत्या च काश्या च परां निर्वृतिमाययौ ।। ३४ || 
सोप्यमित्रजिदासाय पल्ली मलयगंधिनीम्‌ ।। 
धर्मप्रधानं संसेव्य कामं प्रास्ो्तमं सुखम्‌ ।। ३५ || 
सैकदा तं पतिं राज्ञी विष्णुभक्तिपरायणम्‌ ।| 

रहो विजञापयांचक्रे पतिभक्ता सुतार्थिनी ।। ३६ ।। 

।। राज्युवाच || || 

भूपाभीष्टतृतीयायाश्चरिष्यामि महाव्रतम्‌ ।। 

ययनुज्ञा भवेद्भर्तुः पुत्रकामार्थितप्रदम्‌ || ३७ ।| 

।। राजोवाच || || 

देव्यभीष्टतृतीयायां व्रतं कीदृग्भवेद्दद ।। 

का देवता तत्र पूज्या विधानं चापि कि फलम्‌ || ३८ || 
नारी पत्यननुज्ञाता या व्रतादि समाचरेत्‌ ।| 

जीवंती दुःखिनी सा स्यान्मृता निरयमृच्छति ।| ३९ || 

इति राज्ञोदिता राज्ञी प्रवक्तुमुपचक्रमे ।। 

इति कर्तव्यतां तस्य व्रतस्य सरहस्यकाम्‌।।4.2.82.१४०।। || 
इति श्रीस्कांदे महापुराण एकाशीतिसाहरूयां संहितायां चतुर्थे काशीखण्डे उत्तरार्ध 
वीरेश्वराविर्भावेऽमित्रजित्पराक्रमो नाम द्व्यशीतितमोध्यायः || ८२ || 
राज्युवाच ।| || 

अवधैहि धरानाथ कथयामि यथातथम्‌ ।। 

व्रतस्यास्य विधान च फल चाभीष्टदेवताम्‌ || १ || 

पुरा पुरः श्रीदपत््याः श्रीमुख्या ब्रह्मसूनुना || 

नारदेन सुतार्थिन्या व्रतमेतदुदीरितम्‌ ।। २ ।। 

चीर्णं चाथ तया देव्या पुत्रोभून्नलकूबरः || 

अन्याभिरपि बह्वीभिः पुत्राः प्रासा व्रतादितः ।। ३ ।| 
विधिनाप्यत्र संपूज्या गौरी सर्वविधानवित्‌ ।। 

स्तनंधयेन सहिता धयता स्तनमुन्मुखम्‌ ।। ४ ।। 

मार्गशीर्ष तृतीयायां शुक्लायां कलशोपरि ।| 

ताम्रपात्रं निधायैकं तंडुलैः परिपूरितम्‌ ।। ५ ।। 

अविच्छिन्नं नवीनं च रजनीरागरंजितम्‌ ।। 

वासः पात्रोपरि न्यस्य सूरक्ष्मात्सूक्ष्मतरं परम्‌ ।।६।। 

तस्योपरि शुभं पद्मं रविरश्मिविकासितम्‌ || 

तत्कर्णिकाया उपरि चतुःस्वर्णविनिमितम्‌ ।। ७ ।। 

विधिं संपूजयेद्भक्त्या रत्रपट्टाबरादिभिः || 

पुष्पैर्नानाविधै रम्यैः फलैर्नारंगमुख्यकैः ।। ८ || 
सुगंधैश्वंदनायैश्च कर्पूर मृगनाभिभिः ।। 

परमान्नादि नैवेथैः पक्वान्नैर्बहुभंगिभिः ।।९।। 
धूपैरगुरुमुख्यैश्च रम्ये कुसुममंडपे || 

रात्रौ जागरणं कार्य विनिंद्रैः परमोत्सवैः ।| 4.2.83.१० || 
हस्तमात्रमिते कुडे जातवेदस इत्यूचा || 

घृतेन मधुनाप्लुत्य जुहुयान्मंत्रविदद्विजः || ११ || 
सहस्रकमलानां च स्मेराणां स्वयमेव हि || 
नवप्रसूतां कपिलां सुशीलां च पयस्विनीम्‌ ।। १२ || 
दद्यादाचार्यवर्याय सालंकारां सलक्षणाम्‌ ।। 

उपोष्य दंपती भक्त्या नवांबरविभूषितौ ।। १३ ।। 
प्रातःस्नात्वा चतुर्थ्यां च संपूज्याचार्यमाइृतः ।| 
वस्रैराभरणेर्माल्यैर्दक्षिणाभिर्मुदान्वितौ ।। १४ ।। 
सोपस्करां च तां मूर्तिमाचार्याय निवेदयेत्‌ ।। 
समुच्चरन्निमं मंत्रं व्रतकृन्मिथुनं मुदा ।। १५ || 
नमो विश्वविधानज़े विधे विविधकारिणि ।। 

सुतं वंशकरं देहि तुष्टामुष्माद्व्रताच्छुभात्‌ || १६ || 
सहसं भोजयित्वाथ द्विजानां भक्तिपूर्वकम्‌ ।। 
भुक्तशेषेण चान्नेन कुर्याद्वै पारणं ततः || १७ || 
इत्थमेतद्‌व्रतं राजंश्चिकीर्षामि त्वया सह || 

कुरु चैतत्प्रियं मह्यमभीष्टफललब्धये || १८ || 

इति भूपात्रवर्येण श्रुत्वा संहृष्टचेतसा ।। 

मुनेव तं समाचीर्ण सांतर्वत्नी बभूव ह ।। १९ || 
तयाथ प्रार्थिता गौरी गर्भिण्या भक्तितोषिता || 

पुत्रं देहि महामाये साक्षाद्विष्णवंशसंभवम्‌ ।। 4.2.83.२० || 
जातमात्रो व्रजेत्स्वर्ग पुनगयाति चात्र वै ।| 

भक्तः सदाशिवेऽत्यर्थं प्रसिद्वः सर्वभूतले ।।२१।। 
विनेव स्तन्यपानेन षोडशाब्दाकृतिः क्षणात्‌ ।। 
एवंभूतः सुतो गौरि यथा मे स्यात्तथाकुरु ।।२२।। 
मूडान्यापि तथेत्युक्ता राजी भक्त्यातितुष्टया || 

अथ कालेन तनयं मूलक्षैं साप्यजीजनत्‌ || २३ || 

हितैरमात्यैरथ सा विज्ञपारिष्टसंस्थिता || 

देवि राजार्थिनी चेत्वं त्यज दुष्टक्षजं सुतम्‌ ।| ।। २४ ।| 
सा मंत्रिवाक्यमाकर्ण्य केवलं पतिदेवता || 

अत्याक्षीत्तं तथा प्रासं तनयं नयकोविदा || २५ || 
धात्रेयिकां समाकार्य प्राहेदे सा नृपांगना || 

पंचमुद्रे महापीठे विकटा नाम मातृका ।| २६ || 

तदग्रे स्थापयित्वामुं बालं धात्रेयिके वद ।। 

गौर्यादत्तः शिशुरसौ तवाग्रे विनिवेदितः ।। २७ || 
राज्या पत्युः प्रियेषिण्या मंत्रिविज्ञसिनुन्नया || 

सापि राज्युदितं श्रुत्वा शिशुं लास्य शशिप्रभम्‌ || २८ || 
विकटायाः पुरः स्थाप्य गृहं धात्रेयिका गता ।| 

अथ सा विकटा देवी समाहूय च योगिनीः ।। २९ ।| 
उवाच नयत क्षिप्रं शिशुं मातृगणाग्रतः || 

तासामाज्ञां च कुरुत रक्षतामुं प्रयत्नतः ।। 4.2.83.3° || 
योगिन्यो विकटावाक्यात्खेचर्यस्ताः क्षणेन तम्‌ ।। 
निन्युर्गगनमार्गेण ब्राहम्याद्या यत्र मातरः || ३१ ॥। 
प्रणम्य योगिनीवृंदं तं शिशुं सूर्यवर्चसम्‌ ।। 

पुरो निधाय मातृणां प्रोवाच विकटोदितम्‌ ।। ३२ || 
ब्रह्माणी वैष्णवी रौद्री वाराही नारसिंहिका ।| 

कौमारी चापि माहेंद्री चामुंडा चैव चंडिका । ३३ ।| 
दष्ट्वा तं बालकं रम्यं विकटाप्रेषितं ततः || 
पप्रच्छुर्युगपड्डिंभं कस्ते तातः प्रसूश्च कः।। ३४ || 
मातृभिश्वेति पृष्टः स यदा किंचिन्न वक्ति च || 

तदा तद्योगिनीचक्रं प्राह मातृगणस्त्विति ।। ३५ || 
राज्ययोग्यो भवत्येष महालक्षणलक्षितः ।| 

पुनस्तत्रैव नेतव्यो योगिन्यस्त्वविल्लंबितम्‌ ।। ३६ || 
पंचमुद्रा महादेवी तिष्ठते यत्र काम्यदा । 

यस्याः संसेवनान्नृणां निर्वाणश्रीरदूरतः ।| ३७ || 
सर्वत्रशुभजन्मिन्यां काश्यां मुक्ति: पदेपदे || 
तथापि सविशेषं हि तत्पीठं सर्वसिद्धिकत्‌ ।। ३८ || 
तत्पीठसेवनादस्य षोडशाब्दाकृतेः शिशोः || 
सिद्विभेवित्री परमा विश्वेशानुग्रहात्परात्‌ || ।। ३९ || 
एवं मातृगणाशीर्भिर्योगिनीभिः क्षणेन हि ।। 
प्रापितो मातृवाक्येन पंचमुद्रांकितं पुनः ।। 4.2.83.४ || 
संप्राप्य तन्महापीठं स्वर्गलोकादिहागतः ।। 
आनंदकानने दिव्यं तताप विपु्रं तपः || ४१ ।| 
तपसातीव तीव्रेण निश्वललद्रियचेतसः ।। 

तस्य राजकुमारस्य प्रसन्नोभूदुमाधवः। ।।४२।। 
आविर्बभूव पुरतो लिंगरुपेण शंकरः ।। 

प्रोवाच च प्रसन्नोस्मि वरं ब्रूहि नृपांगज ।।४३।। 

।। स्कंद उवाच || || 

सर्वज्योतिर्मयं लिंगं पुरतो वीक्ष्य वाझ्यम्‌ || 
ससपातालमुद्भिय स्थितं बृहदनुग्रहात || ४४ ।। 
प्रणम्य दंडवद्भूमौ परितुष्टाव धूर्जटिम्‌ ।। 
सूक्तैजन्मांतराभ्यस्तैः सुहृष्टो रुद्रदेवतैः ।। ४५ ।। 
ततः प्रसन्नो भगवान्देवदेवो महेश्वरः ।| 
संतुष्टस्तपसा तस्य प्रोवाच वृषभध्वजः।। ४६ ।। 

।। देवदेव उवाच || ।। 

वरं वरय संतस तपसा क्ल्लेशितं वपुः ।। 

त्वयेदं बालवपुषा वशीकृतं मनो मम || ४७ || 
शिवोक्तं च समाकर्ण्य वरदानं पुनःपुनः || 

वरं च प्रार्थयांचक्रे परिहृष्टतनूरुहः ।। ४८ || 

|| कुमार उवाच || || 

देवदेवमहादेव यदि देयो वरो मम ।। 

तदत्र भवता स्थेयं भवतापहृता सदा ।। ४९ ।। 
अस्मिंल्लिंगे स्थितः शंभो कुरु भक्तसमीहितम्‌ ।| 

विना मुद्रादिकरणं मंत्रेणापि विना विभो || 4.2.83.५० || 
दिश सिद्धिं परामत्र दर्शनात्स्पर्शनान्नतेः || 

अस्य लिंगस्य ये भक्ता मनोवाक्कायकर्मभिः ।।५१ ।। 
सदैवानुग्रहस्तेषु कतव्यो वर एष मे || 

इति तदव्रतमाकर्ण्य ल्रिंगरूपोवदत्प्रभुः ।।५२।। 

एवमस्तु यदुक्तं ते वीरवैष्णव सूनुना || 
जनेतुरविष्णुभक्ताच्च राज्ोऽमित्रजिजतो भवान्‌ || ५३ || 
विष्ण्वंश एवमुत्पन्नो मम भक्तिपरांगज ।। 

वीरवीरेश्वरं नाम लिंगमेतत्वदाख्यया ।। ५४ ।। 

काश्यां दास्यत्यभीष्टानि भक्तानां चिंतितान्यहो ।। 
अस्मिंल्लिंगे सदा वीर स्थास्याम्यद्यदिनावधि ।। ५५ || 
दास्यामि च परां सिद्धिमाश्रितेभ्यो न संशयः || 

परं न महिमानं मे कलौ कश्चिच्च वेत्स्यति ।। ५६ || 
यस्तु वेत्स्यति भाग्येन स परां सिद्विमाप्स्यति ।। 

अत्र जसं हुतं दत्तं स्तुतमर्चितमेव वा || ५७ || 
जीर्णोद्वारादिकरणमक्षय्यफलहेतुकम्‌ || 

त्वं तु राज्यं परं प्राप्य सर्वभूपालदुर्लभम्‌।। ५८ || 
भुक्त्वा भोगांश्च विपुलानंते सिद्धिमवाप्स्यसि ।। 

पुरी वाराणसी रम्या सर्वस्मिञजगतीतल्ले ।।५९।। 
पुण्यस्तत्रापि संभेदः सरितोरसि गंगयोः ।| 

ततोऽपि च हयग्रीवं तीर्थं चैवाति पुण्यदम्‌ ।। 4.2.83.६° || 
यत्र विष्णुर्हयग्रीवो भक्तचिंतितमर्पयेत्‌ ।। 

हयग्रीवाच्च वै तीर्थाद्रजतीर्थे विशिष्यते || ६१ || 

यत्र वै स्नानमात्रेण गजदानफलं लभेत्‌ ।। 
कोकावराहतीर्थ च पुण्यदं गजतीर्थतः || ६२ || 

कोकावराहमभ्यर्च्य तत्र नो जन्मभाग्जनः || 

अपि कोकावराहाच्च दिलीपेश्वरसन्निधौ ।| ६३ || 
दिलीपतीर्थ सुश्रेष्ठ सयः पापहरं परम्‌ ।। 

ततः सगरतीर्थ च सगरेश समीपतः ।| ६४ ।| 
यत्र मज्जन्नरो मज्जेन्न भूयो दुःखसागरे || 
सससागरतीर्थ च शुभं सगरतीर्थतः || ६५ || 
ससाब्धिस्नानजं पुण्यं यत्र स्नात्वा नरो लभेत्‌ || 
महोदधीति विख्यातं तीर्थं ससाब्धितीर्थतः ।। ६६ ।| 
सकृदयत्राप्ल्ुतो धीमान्दहेदघमहोदधिम्‌ ।। 

चौरतीर्थं ततः पुण्यं कपिलेश्वर सन्निधौ ।। ६७ ।। 
पापं सुवर्णचौर्यादि यत्र स्नात्वा क्षयं व्रजेत्‌ ।। 
हंसतीर्थं ततोपीड़यं केदारेश्वर सन्निधौ ।। ६८ || 
हंस स्वरूपी यत्राहं नयामि ब्रह्मदेहिनः || ६९ || 
ततस्त्रिभुवनाख्यस्य केशवस्याति पुण्यदम्‌ || 

तीर्थं यत्राप्लुता मर्त्या मर्त्यलोकं विशंति न ।। 4.2.83.७° || 
गोव्याघ्रे श्वर तीर्थं च ततोप्यधिकमेव हि ।। 
स्वभाववैरमुत्सृज्य यत्रोभौ सिद्विमापतुः ।। ७१ ।| 
ततोपि हि वरं वीर तीर्थं मांधातुसंजितम्‌ ।। 
चक्रवर्तिपदं यत्र प्रासं तेन महीभुजा ।। ७२ || 
ततोपि मुचुकुंदाख्यं तीथं चातीव पुण्यदम्‌ ।। 

यत्र स्नातो नरो जातु रिपृभिर्नाभिभूयते ।।७३।। 
पृथु तीर्थं ततोप्युच्चैः श्रेयसां साधनं परम्‌ || 
पृथ्वीश्वरं यत्र दृष्ट्वा नरः पृथ्वीपतिर्भवेत्‌ || ७४ ।। 
ततः परशुरामस्य तीर्थं चातीव सिद्धिदम्‌ ।। 

यत्र क्षत्रवधात्पापाज्जामदग्न्यो विमुक्तवान्‌ । ।७५। 
अद्यापि क्षत्रवधजं पापं तत्र प्रणश्यति ।| 

एकेन स्नानमात्रेण ज़ानाज्ञानकृतेन च ।। ७६ || 

ततोपि श्रेयसां कर्तृ तीर्थं कृष्णाग्रजस्य हि || 

यत्र सूतवधात्पापाद्वलदेवो विमुक्तवान्‌ || ७७ ।। 
दिवोदासस्य वै तीर्थं तत्र राजोऽतिमेधसः ।। 

तत्र स्नातो नरो जातु न ज्ञानाच्च्यवतेंऽततः ।। ७८ || 
ततोपि हि महातीर्थे सर्वपापप्रणाशनम्‌ || 

यत्र भागीरथी साक्षान्मूर्तिरूपेण तिष्ठति ।। ७९ ।। 
स्नात्वा भागीरथी तीर्थे कृत्वा श्राद्धं विधानवित्‌ || 
दत्त्वा दानं च पात्रेभ्यो न भूयो गर्भभागभवेत्‌ ।। 4.2.83.८० || 
हरपापं च भो वीर तीर्थे भागीरथीतटे ।। 

तत्र स्नात्वा क्षयं यांति महापापकुलान्यपि ।।८१।। 
यो निष्पापेश्वरं लिंगं तत्र पश्यति मानवः || 
निष्पापो जायते वीर स तल्लिंगेक्षणात्क्षणात्‌ ।।८२।। 
दशाश्वमेधतीर्थे च ततोपि प्रवरं मतम्‌ || 
दशानामश्वमेधानां यत्र स्नात्वा फलं लभेत्‌ ।८३।। 
ततोपि शुभदं वीर बंदीतीर्थ प्रचक्षते ।। 

यत्र स्नातो नरो मुच्येदपि संसारबंधनात्‌ ।। ८४ || 
हिरण्याक्षेण दैत्येन बहुशो देवताः पुरा || 

बंदीकृता निगडिता स्तुष्टवुज॑गदंबिकाम्‌ ।। ८५ || 
ततो विशुंखल्रीभूतैवंदिता यज्जगज्जनिः ।| 

तदा प्रभृति बंदीति गीयतेद्यापि मानवैः ।। ८६ || 
बंदीतीर्थस्तु तत्रैव महानिगडखंडनम्‌ || 

तत्र स्नातो विमुच्येत सर्वस्मात्कर्मपाशतः ।। ८७ || 
बंदीतीर्थं महाश्रेष्ठं काशिपुर्यां विशांपते || 

तत्र स्नातो नरो यायाद्विमुक्ति देव्यनुग्रहात्‌ ।। ८८ ।| 
ततोपि हि श्रेष्ठतर प्रयागमिति विश्रुतम्‌ ।| 
प्रयागमाधवो यत्र सर्वयागफलप्रदः || ८९ || 
क्षोणीवराहतीर्थं च ततोपि शुभदं परम्‌ || 

तत्र स्नातो नरो जातु तिर्यग्योनिं न गच्छति ।। 4.2.83.९० || 
ततः कालेश्वरं तीर्थं वीरश्रेष्ठतरं परम्‌ || 

कलिकाल्रौ न बाधेते यत्र स्नातं नरोत्तमम्‌ ।।९१ ।| 
अशोकतीर्थं तत्रैव ततोप्यतितरां शुभम्‌ ।। 

यत्र स्नातो नरो जातु नापतेच्छोकसागरे || ९२ || 
ततोति निर्मलतरं शक्रतीर्थं नृपांगज || 

शुक्रद्वारा न जायेत यत्र स्नातो नरोत्तमः ।।९३।। 
ततोऽपि पुण्यदं राजन्भवानीतीर्थमुत्तमम्‌ ।। 

यत्र स्नात्वा भवानीशौ इष्ट्वा नेव पुनर्भवेत्‌ ।। ९४ || 
प्रभासतीर्थं विख्यातं ततोपि शुभदं नृणाम्‌ ।। 
सोमेश्वरस्य पुरतस्तत्र स्नातो न गर्भभाक्‌ ।। ९५ || 
ततो गरुडतीर्थै च संसारविषनाशनम्‌ ।| 

गरुडेशं समभ्यर्च्य तत्र स्नात्वा न शोचति || ९६ || 
ब्रह्मतीर्थं ततः पुण्यं वीरब्रह्मेश्वरात्पुरः || 
ब्रह्मविद्यामवाप्नोति तत्र स्नानेन मानवः || ९७ || 
ततो वृद्दार्कतीर्थं च विधितीर्थं ततः परम्‌ || 
तत्राप्ल्रतो नरो याति रविल्लोकं सुनिर्मलम्‌ ।। ९८ || 
ततो नृसिंहतीर्थं च महाभयनिवारणम्‌ ।| 

कालादपि कुतस्तत्र स्नात्वा परिबिभेति च ।। ९९ ।| 
ततोपि पुण्यदं नृणां तीर्थे चित्ररथेश्वरम्‌ ।। 

यत्र स्नात्वा च दत्वा च चित्रगुं न पश्यति 114.2.83.१ ° ० 
धर्मतीर्थं ततः पुण्यं धर्मेश पुरतः स्थितम्‌ || 

तत्र श्राद्धदिकं कृत्वा पितृणामनृणो भवेत्‌ ।।१।। 
विशाल्रतीर्थं विमलं विशालफलदे ततः || 

तत्र स्नात्वा विशालाक्षी दृष्ट्रवा गर्भेन जायते ।। २ || 
जरासंधेश तीर्थं च जरासंधेशसन्निधौ ।। 
संसारज्वरपीडाभिस्तत्र स्नातो न मुह्यति ।। ३ ।। 

ततो$पि ललितातीर्थ महासौभाग्यवर्धनम्‌ || 
स्नात्वार्चयित्वा ललितां न दरिद्रो न दुःखभाक्‌ || ४ ।। 
ततो गोतमतीर्थ च सर्वपापविशोधनम्‌ ।। 

स्नात्वा पिंडान्विनिर्वाप्य यत्र शोचति न क्वचित्‌ ।। ५ || 
गंगाकेशवतीर्थं च तीर्थं चागस्त्य संज्ञकम्‌ ।। 

ततस्तु योगिनीतीर्थ त्रिसंध्याख्यं ततः परम्‌ ।। ६ || 
ततस्तु नार्मदं तीर्थं तत आर्धतेयकम्‌ || 

वासिष्ठं च ततस्तीर्थं मार्कण्डेयमनुत्तमम्‌ || ७ ।। 
जैयान्येतानि तीर्थानि पुण्यदान्युत्तरोत्तरम ।| 

खुरकर्तरि संज्ञं च ततस्तीर्थमनुत्तमम्‌ ।। ८ || 

तत्र श्राद्वादिकरणान्नरोमुच्येत किल्बिषैः || 

ततो भगीरथं तीर्थं राजर्षरतिपुण्यदम्‌।। ९ || 
तत्राल्पमपि यच्छेद्यत्कल्पांतेप्यक्षयं हि तत्‌ ।। 
एतेभ्योपि हि तीर्थेभ्यो ल्लिंगकोटित्रयादपि ।14.2.83.११० || 
वीरवीरेश्वरं लिंगं महाश्रेष्ठ भविष्यति || 

वीरतीर्थे नरः स्नात्वा वीरेशं परिपूज्य च || ११ ॥। 
तीर्थेष्वेतेषु सर्वेषु स्नातो भवति नान्यथा || 

यस्तु वीरेश्वरं लिंगं नक्तमभ्यर्चयिप्यति ।। 

तेन त्रिकोटिसंख्यानि ल्लिंगानीहार्चितानि वै ।। १२ || 
यस्तु कामयते त्क्ष्मीं मुक्तिदा भुक्तिदामपि ।| 

तेन वीरेश्वरं लिंगं संसेव्यमतियत्रतः ।। १३ || 
विधायैक जागरणं नरो वीरेशमर्चयन्‌ ।। 

भूतायां नैव गृह्णाति शरीरं पांचभौतिकम्‌ ।। १४ || 

इदं लिंगं सदाभ्यर्च्यं सिद्धैः संसिद्विकामुकैः ।। 
ऐहिकामुष्मिकान्यस्मात्सर्वान्कामान्समर्थयेत्‌ ।। १५ || 
पंचामृतेन स्नपनं यः करिष्यति मानवः || 

पल्लेपले फलं तस्य वीरेशे घटकोटिजम्‌ || १६ || 

यदन्यत्र फलं लिंगे कोटिपुष्प प्रदानतः || 

तदेकेनैव पुष्पेण वीरेशे नात्र संशयः || १७ || 
एकामप्याहुतिं दत्त्वा वीरेश्वरसमीपतः ।। 
कोटिहोमफलं सम्यङ्नात्र कार्या विचारणा || १८ || 
सिक्थेसिक्थे च नैवैदै कोटिसिक्थफलं भवेत्‌ || 
अत्यल्पमपि वीरेशे कृतमक्षयतां व्रजेत्‌ ।। १९ || 
अप्येकं यो महारुद्रं जपेद्वीरेश सन्निधौ || 

जापयेद्वा भवेत्तस्य कोटिरुद्रफलं ध्रुवम्‌ ।। 4.2.83.१२० || 
व्रतोत्सर्गादि वीरेशे यत्कृतं व्रतिभिनृभिः || 
तत्कोटिगुणसंख्याकं भवत्येव न संशयः || २१ || 
कृता अष्टौ नमस्कारा येन वीरेश्वराग्रतः | 
अष्टकोटि नमस्कारफलं तस्य न संशयः ।। २२ || 
सर्वासां संपदां स्थानमिदं ल्लिंगं भविष्यति ।। 
वीरश्चेरं न संदेहो वीर मे वरदानतः ।। २३ || 
जानमुत्पत्स्यते पुंसां तारकाख्यं ममाज्ञया ।| 
जीवतामेव तत्सेव्यमेतल्लिंगं शुभार्थिभिः ।। २४ || 
एतच्छ्रुत्वा पुनः प्राह वीरो मित्रजितः सुतः || 
प्रणम्य देवदेवेशं परिपूर्णमनोरथः ।। २५ ।| 
तीर्थान्येतानि देवेश यान्युक्तानि ममाग्रतः ।| 
कृपया पुनरप्येव तदन्यानि वद प्रभो || २६ || 
आदिकेशवमारभ्य ततीर्थाच्च भगीरथात्‌ ।। 

येषां श्रवणमात्रेण निष्पापो जायते नरः |। २७ || 
इति श्रुत्वा महेशानो महीप तनयोदितम्‌ ।। 
पुनस्तीर्थानि गंगायां वक्तं समुपचक्रमे ।। १२८ || 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंडे उत्तरार्ध 
वीरेश्वराविर्भावोनाम त्र्यशीतितमोऽध्यायः || ८३ || 
|| स्कंद उवाच || 

आकर्णय क्षोणिसुर यथा स्थाणुरचीकरत्‌ ।। 
गंगावरणयोः पुण्यात्संभेदात्तीर्थभूमिकाम्‌।। १ || 
संगमे तत्र निष्णातः संगमेशं समर्च्य च || 

नरो न जातु जननी गर्भसंगमवाप्नुयात्‌ || २ || 
तत्र पादोदकं तीर्थे यत्र देवेन शाईगिणा ।। 

आदौ पादौ क्षलितौ तु मंदराच्चागतेन यत्‌ || ३ ।। 
विप्णुपादोदके तीर्थे वारिकार्यं करोति यः || 
व्यतीपातेन नियतं भूयः सांसारिकी गतिः ।।४।। 
कृतपादोदक स्नानः कृतकेशवपूजनः || 
वीतसंसारवसतिः काश्यामासीन्नरोत्तमः ।। ५ || 
काश्यां सा भूमिरुद्दिष्टा श्वेतद्वीप इति द्विजैः ।। 

तत्र पुण्यार्जनं कृत्वा श्वेतद्वीपाधिपो भवेत्‌ ।। ६ || 
ततः पादोदकात्तीर्थात्तीर्थं क्षीराब्धिसंज्ञकम्‌ ।| 
तत्रार्जित महापुण्यो वसेत्क्षीराब्धिरोधसि ।। ७ ।। 
क्षीरोदाद्दक्षिणेभागे तीर्थे शंखाख्यनुत्तमम्‌ ।| 

तत्र स्नातो भवेन्नूनं नाशंखादिनिधेः पतिः ।। ८ || 
अर्वाक्च शंखतीर्थाद्वै चक्रतीर्थमनुत्तमम्‌ ।। 
संसारचक्रे न पतेतततीर्थजलमज्जनात्‌ ।। ९।। 
गदातीर्थ तदग्रे तु संसारगदनाशनम्‌ || 

तत्र श्राद्धादिकरणात्पश्येद्देवं गदाधरम्‌ ।। 4.2.84.१० || 
पद्माकृत्पद्मतीर्थं च तदग्रे पितृतृसिकृत्‌ ।। 

तत्र स्नानादिकरणात्प्राप्नुयादघसंक्षयम्‌ ।। ११ || 
ततस्तीर्थं महालक्ष्म्या महापुण्यफलप्रदम्‌ || 
तत्राभ्यर्च्य महालक्ष्मीं निर्वाणकमलां लभेत्‌ ।। १२ || 
ततो गारुत्मतं तीर्थं संसारगरनाशनम्‌ || 
कृतोदकक्रियस्तत्र वैकुंठे वसतिं लभेत्‌ ।। १३ || 
ततो नारदतीर्थे च ब्रह्मविद्यैककारणम्‌ || 

तत्र स्नानेन मुक्तः स्याह्दृष्टवा नारदकेशवम्‌ || १९। || 
प्र्मादतीर्थ तद्याम्ये महाभक्तिफलप्रदम्‌ || 

तत्र वै स्नानमात्रेण विष्णोः प्रियतरो भवेत्‌ ।। १५ || 
अंबरीषं ततस्तीर्थं महापातकनाशनम्‌ || 

तत्र वै शुभकर्माणो जना नो गर्भभाजनम्‌ ।। || १६ || 
आदित्यकेशवं नाम तदग्रे तीर्थमुत्तमम्‌ ।। 
कृताभिषेकस्तत्रापि ल्रभेत्स्वर्गाभिषेचनम्‌ ।। १७ ।। 
दत्तात्रेयस्य तत्रास्ति तीर्थे त्रैलोक्यपावनम्‌ || 

योगसिद्धिं लभे तत्र स्नानमात्रेण भावतः ।। १८ || 
तदग्रे भार्गवं तीर्थं महाजञानसमर्पकम्‌ || 

तत्र स्नानविधानेन भवेद्भार्गव लोकभाक्‌ ।। १९ || 
ततो वामनतीर्थं च विष्णुसान्निध्यहेतुकम्‌ ।| 

तत्र श्राद्धविधानेन मुच्यते पितृजाइृणात्‌ ।। 4.2.84.२० || 
नरनारायणाख्यं हि ततस्तीर्थं शुभप्रदम्‌ || 
तत्तीर्थमज्जनात्पुंसां गर्भवासः सुदुर्लभः ।। २१ ॥ 
यज्ञवाराहतीर्थं च ततो दक्षिणतः शुभम्‌ ।। 

यत्र स्नातस्य वै पुंसां राजसूयफलं धुवम्‌।। २२ || 
विदारनारसिंहाख्यं तीर्थं तत्रास्ति पावनम्‌ ।। 
यत्रैकस्नानतो नश्येदघ जन्मशतार्जितम्‌ ।। २३ ।| 
गोपीगोविंदतीर्थं च ततो वैष्णवलोकदम्‌ || 
यस्मिन्स्नातो नरो विद्वान्न विंद्याद्रभैवेदनम्‌ ।। २४ ।| 
लक्ष्मीनृसिंहतीर्थं च गोपीगोविंद दक्षिणे ।| 
निर्वाणलक्ष्म्या यत्रत्यो व्रियते तु नरोत्तमः ।। २५ || 
तद्दक्षिणायां काष्ठायां शेषतीर्थमनुत्तमम्‌|। 

महापापौघ शेषोपि न तिष्ठेयन्निमज्जनात्‌ || ।। २६ ।| 
शंखमाधवतीर्थं च तय्याम्यां दिशि चोत्तमम्‌ || 
तत्तीर्थसेवनान्नृणां कुतः पापभयं महत्‌ || २७ ।| 

ततोपि पावनतरं तीर्थ तत्क्षणसिद्धिदम्‌ ।। 
नीलग्रीवाख्यमतुलं तत्स्नायी सर्वदा शुचिः || २८ || 
तत्रोद्दालकतीर्थे च सर्वाघौघ विनाशनम्‌ ।। 

ददाति महतीमृद्धिं स्नानमात्रेण तन्नृणाम्‌ ।। २९ || 
ततः सांख्याख्य तीर्थे च सांख्येश्वर समीपतः ।। 
तत्तीर्थसेवनात्पुंसां सांख्ययोगः प्रसीदति ।। 4.2.84.3० || 
स्वर्लोकादयत्र संलीनः स्वयं देव उमापतिः || 

अतः स्वर्लीनतीर्थं च स्वर्लीनेश्वर सन्निधौ ।। ३१ ।। 

तत्र स्नानेन दानेन श्रद्धया द्विजभोजनेः ।| 

जपहोमार्चनैः पुंसामक्षयं सर्वमेव हि ।। ३२ ।। 
महिषासुरतीर्थं च तत्समीपेति पावनम्‌ || 

यत्र तस्वा स दैत्येंद्रो विजिग्ये सकलान्सुरान्‌ ।। 33 ।| 
तत्तीर्थसेवकोद्यापि नारिभिः परिभूयते ।| 

न पातकैर्महद्भिश्च प्रार्थितं च फलं लभेत्‌ ।। ३४ ।। 
बाणतीर्थं च तस्यारात्तत्सहस्रभुजप्रदम्‌ ।। 

तत्र स्नातो नरो भक्तिं प्राप्नुयाच्छांभवीं स्थिराम्‌ ।। ३५ || 
गोप्रतारेश्वरं नाम तदग्रे तीथमुत्तमम्‌ || 

अपुत्रोपि तरेद्यत्र स्नातो वैतरणीं सुखम्‌ ।। 3६ ।। 

तीर्थं हिरण्यगर्भाख्यं तद्याम्ये सर्वपापहृत्‌।। 

तत्र स्नातो हिरण्येन मुच्यते न कदाचन ।।३७।। 

ततः प्रणवतीर्थं च सर्वतीर्थोत्तमोत्तमम्‌ || 

जीवन्मुक्तो भवेत्तत्र स्नानमात्रेण मानवः ।। ३८ || 

ततः पिशंगिला तीर्थं दर्शनादपि पापहृत्‌ ।। 

मुने ममाधिष्ठानं वै तदगस्तेऽति सिद्विदम्‌ ।। ३९ ।। 
स्नात्वा पिशंगिला तीर्थे दत्वा दानं च किंचन || 

किं शोचति कृतात्पापादन्यत्रापि मृतो यदि ।। 4.2.84.४° || 
यो वै पिशंगिला तीर्थे स्नात्वा मामर्चयिष्यति || 

भविष्यति स मे मित्त्रं मित्रतेजः समप्रभम्‌ ।। ४१ ।। 
ततस्रैविष्टपीदृष्टि निर्मलीकृत पुष्कलम्‌।। 

तीर्थं पिलिपिल्राख्यं वै मनोमलविनाशनम्‌ ।। ४२ || ।। 
तत्र श्राद्धादिकरणाहीनानाथ प्रतर्पणात्‌ ।। 

महतीं श्रियमाप्नोति मानवोतीव निश्चलाम्‌ ।। ४३ ।। 
ततो नागेश्वरं तीर्थ महाघपरिशोधनम्‌ || 
तत्तीर्थमज्जनादेव भवेत्सर्वाघसंक्षयः ।। ४४ ।। 
तद्दक्षिणे महापुण्यं कर्णादित्याख्यमुत्तमम्‌ || 

तीर्थं यत्राप्लुतो मर्त्यो आस्करीं श्रियमावहेत्‌ || ४५ ।| 
ततो भैरवतीर्थं च महाघौघक्षयप्रदम्‌ ।| 

चतुरर्थौदयकरं सर्वविघ्ननिवारणम्‌ ।। ४६ || 
भौमाष्टम्यां तत्र नरः स्नात्वा संतर्पयेत्पितृन्‌ ।। 

दृष्टवा च भैरवं कालं कलिं कालं च संजयेत्‌ ।| ४७ || 
तीर्थं खर्वनृसिंहाख्यं तीर्थाद्भरवतः पुरः ।| 

तत्र स्नातस्य वै पुंसः कुतोघजनितं भयम्‌ ।। ४८ ।। 
मृकंडस्य मुनेस्तीर्थं तद्याम्यामतिनिमलम ।। 

तत्र स्नानेन मर्त्यानां नापायमरणं क्वचित्‌ ।। ४९ || 
ततः पंचनदाख्यं वै सर्वतीर्थनिषेवितम्‌ || 

तीर्थ यत्र नरः स्नात्वा न संसारी पुनर्भवेत्‌ ।। 4.2.84.५° || 
ब्रह्मांडोदरवर्तीनि यानि तीर्थानि सर्वतः || 

ऊर्ज यत्र समायांति स्वाघौघ परिनुत्तये || ५१ || 
सर्वदा यत्र सर्वाणि दशम्यादिदिनत्रयम्‌ || 

तिष्ठंति तीर्थवर्याणि निजनेर्मल्यहेतवे || ।। ५२ || 
भूरिशः सर्वतीर्थानि मध्य काशि पदेपदे || 

परं पांचनदः कैश्चिन्महिमानापि कुत्रचित्‌ ।। ५३ । 
अप्येकं कार्तिकस्याहस्तत्र वै सफलीकृतम्‌ || 
जपहोमार्चनादानैः कृतकृत्यास्त एव हि ।। ५४ || 

सर्वाण्यपि च तीर्थानि युगपत्तुलितान्यपि || 

नाधिजन्मुः पंचनद्याः कलाया अपि तुल्यताम्‌ ।। ५५ || 
स्नात्वा पांचनदे तीर्थे इष्ट्वा वै बिंदुमाधवम्‌ ।| 

न जातु जायते धीमाञजननी जठराजिरे ।। ५६ || 
ततो ज़ानहदं तीथं जडानामपि जाड्यहत्‌ ।। 

तत्र स्नातो नरो जातु ज़ानभ्रंशं न चाप्नुयात्‌ ।। ५७ ।| 
तत्र जञानहृदे स्नात्वा दृष्ट्वा ज़ानेश्वरं नरः || 

ज्ञानं तदधिगच्छेद्वै येन नो बाध्यते पुनः || ५८ ।| 
ततोस्ति मंगलं तीर्थं सर्वामंगलनाशनम्‌ ।। 

तत्रावगाहनं कृत्वा भवेन्मंगलभाजनम्‌ ।। ५९ || 
अमंगलानि नथ्येयुर्भैवेयुर्म॑गलानि च || 

स्नातुर्वै मंगले तीर्थे नमस्कर्तुश्च मंगलम्‌ ।। || 4.2.84.६° || 
मयूखमालिनस्तीर्थं तदग्रे मलनाशनम्‌ || 

तत्राप्लुतो गभस्तीशं विलोक्य विमल्रो भवेत्‌ ।। ६१ || 
मखतीर्थे तु तत्रैव मखैश्वर समीपतः || 

मखजं पुण्यमाप्नोति तत्र स्नातो नरोत्तमः || ६२ || 
तत्पार्श्वे बिंदुतीर्थं च परमज्ञानकारणम्‌ || 

तत्र श्राद्धादिकं कृत्वा लरभेत्सुकृतमुत्तमम्‌ ।। ६३ ।। 
पिप्पलादस्य च मुनेस्तीर्थ तद्याम्यदिक्स्थितम्‌ ।| 
स्नात्वा शनेर्दिने तत्र दृष्टवावै पिप्पत्रेश्वरम्‌ ।। ६४ ।। 
पिप्पलं तत्र सेवित्वा अश्वत्थ इति मंत्रतः ।। 

शनिपीडां न लभते दुःस्वप्नं चापि नाशयेत्‌ || ६५ || 
ततस्ताम्रवराहाख्यं तीर्थं चैवातिपावनम्‌ || 

यत्र स्नानेन दानेन न मज्जेदघसागरे ।। ६६ || 

तदग्रे कालगंगा च कलिकल्मषनाशिनी ।। 

तस्यां स्नात्वा नरो धीमांस्तत्क्षणान्निरघो भवेत्‌ ।।६७।। 
इंट्रयुम्नं महातीर्थमिंद्रयुम्नेश्वराग्रतः || 

तोयकृत्यं तत्र कृत्वा लोकमेंद्रमवाप्नुयात|। ६८।। 

ततस्तु रामतीर्थं च वीररामेश्वराग्रतः।। 

तत्तीर्थस्नानमात्रेण वैष्णवं लोकमाप्नुयात्‌ ।। ६९ || 

तत ऐक्ष्वाकवं तीर्थं सर्वाघौघविनाशनम्‌ || 

तत्र स्नानेन पूतात्मा जायते मनुजोत्तमः ।। 4.2.84.७° || 
मरुततीर्थे तत्प्रांते मरुतेश्वरसन्निधो ।। 

तत्र स्नात्वा तमर्च्येशं महदैश्वर्यमाप्नुयात्‌ ।। ७१ ।। 
मैत्रावरुणतीर्थं च ततः पातकनाशनम्‌ ।| 

तत्र पिंडप्रदानेन पितृणां भवति प्रियः || ७२ ।| 
ततोग्नितीर्थविमलमग्नीश पुरतो महत्‌ ।। 
अग्निलोकमवाप्नोति तत्तीथैपरिमज्जनात्‌ ।। ७३ ।। 
अंगारतीर्थं तत्रैव अंगारेश्वरसन्निधौ ।। 

तत्रांगार चतुर्थ्यां नु स्नात्वा निष्पापतामियात्‌ || ७४ ।। 
ततो वे कलितीर्थं च कलशेश्वरसन्निधौ ।। 

स्नात्वा तल्लिंगमभ्यर्च्य कलिकालान्न बिभ्यति ।।७५।। 
चंद्रतीर्थं च तत्रैव चंद्रेश्वरसमीपतः || 

तत्र स्नात्वार्च्य चंद्रेशं चंद्रलोकमवाप्नुयात्‌ ।। ७६ || 
तदग्रे वीरतीर्थं च वीरेश्वर समीपतः ।। 

यदुक्तं प्राक्तवपुरस्तीर्थानामुत्तमं परम्‌ ।। ७७ ।। 
विघ्नेशतीर्थं च ततः सर्वविघ्नविघातकृत्‌ ।। 

जातुचित्तत्र संस्नातो न विघ्नैरभिभूयते ।। ७८ ।। 
हरिश्वंद्रस्य राजर्षस्ततस्तीर्थमनुत्तमम्‌ ।। 

यत्र स्नातो नरो जातु न सत्याच्चयवते कचित्‌ ।। ७९ ।। 
हरिश्वंद्रस्य तीर्थे तु यच्छ्रेयः समुपार्जितम्‌ ।। 

तदक्षयफलं वीर इह लोके परत्र च ।। 4.2.84.८° || 
ततः पर्वततीर्थं च पर्वतेश समीपतः ।। 

सर्वपर्वफलं तस्य स्नात्वा पर्वण्यपर्वणि ।।८१।। 

कंबलाश्वतरं तीर्थ तत्र सर्वविषापहम्‌ || 

तत्र स्नातो भवेन्मर्त्यो गीतविद्याविशारदः ।| ८२ || 
ततः सारस्वतं तीर्थ सर्वविद्योपपादकम्‌ || 

तिष्ठेयुः पितरस्तत्र सह देवर्षिमानवैः || ८३ ।| 
उमातीर्थं तु तत्रैव सर्वशक्तिसमन्वितम्‌ ।| 
औमेयलोकप्रास्यै स्यात्स्नानमात्रेण निश्चितम्‌ ।। ८४ ।। 
ततस्त्रिलोकी विख्यात त्रिलोक्युद्धरणक्षमम्‌ || 

तीर्थ श्रेष्ठतर वीर यदाख्या मणिकर्णिका || ८५ || 
चक्रपुष्करिणीतीर्थ तदादौ विष्णुना कृतम्‌ || 

तदाख्या कर्णनादेव सर्वैः पापैः प्रमुच्यते ।। ८६ ।| 
स्वर्गौकसस्त्रिसंध्यं वै जपंति मणिकर्णिकाम्‌ || 
यन्नामग्रहणं पुंसां श्रेयसं परमाय हि ।। ८७ ।। 

यैः श्रुता यैः स्मृता वीर यैईष्टा मणिकर्णिका || 

त एव कृतिनो लोके कृतकृत्यास्त एव हि || ८८ ।। 
त्रिलोके ये जपंतीह मानवा मणिकर्णिकाम्‌ || 

जपामि तानहं वीर त्रिकालं पुण्यकर्मणः || ८९ || 

इष्टं तेन महायज्ञैः सहस्रशतदक्षिणैः || 

पंचाक्षरी महाविद्या येनोक्ता मणिकर्णिका ।। 4.2.84.९० || 
महादानानि दत्तानि तेन वै पुण्यकर्मणा ।। 
येनाहमर्चितो वीर संप्राप्य मणिकणिकाम्‌ ।। ९१ || 
मणिकण्यंबुभिर्येन तर्पिताः प्रपितामहाः ।। 

तेन श्राद्दानि दत्तानि गयायां मधुपायसैः || ९२ || 
मणिकर्णीजलं येन संपीतं शुद्धबुद्धिना ।। 

किं तस्य सोमपानैस्तैः पुनरावृत्तिलक्षणैः ।। ९३ || 

ते स्नाताः सर्वतीर्थेषु महापर्वसुभूरिशः ।। 

तथा च सर्वावभृथैर्यैः स्नाता मणिकर्णिका ।। ।। ९४ ।। 
तैः सुराः पूजिताः सर्वे ब्रह्मविष्णुमुखा मखैः ।| 

यैः स्वर्णकुसुमैरत्नैरचिता मणिकर्णिका ।।९५।। 

अहं तेनोमया सार्धे दीक्षां संप्राप्य शांभवीम्‌ ।। 
अर्चितः प्रत्यहं येन पूजिता णिकर्णिका ।। ९६ || 
तपांसि तेन तसानि शीर्णपर्णादिना चिरम्‌ || 

सेविता श्रद्धया येन श्रीमती मणिकर्णिका || ९७ || 
दत्त्वा दानानि भूरीणि मखानिष्टवा तु भूरिशः ।| 
चिरं तस्वाप्यरण्येषु स्वर्गैश्वर्यान्महीं पुनः || ९८ || 
विपुल्लेत्र महीपृष्ठे पंचक्रोश्यां मनोहरा ।| 

संश्रिता मणिकर्णीयैस्ते याताश्वानिवर्तकाः || ९९ || 
दानानां च व्रतानां च क्रतूनां तपसामपि || 

इदमेव फलं मन्ये यदाप्या मणिकर्णिका ।। 4.2.84.१०० || 
मोक्षलक्ष्मीरियं साक्षाच्छीमती मणिकणिका ।| 
प्रायोस्या महिमानं वै नवेठ्यहमपि स्फुटम्‌ ।। १ || 
अवाच्यां मणिकर्ण्याश्च तीर्थं पाशुपतं परम्‌ ।| 

तीर्थं तु रुद्रवासाख्यं विश्वतीर्थमतः परम्‌ ।। २ || 
मुक्तितीर्थं ततो रम्यमविमुक्तमथोत्तमम्‌ ।। 

तीर्थं च तारकं स्कांदं ठुंढेस्तीर्थं ततोपि च || 3 || 
भवानेयमथैशानं ज़ञानतीर्थमथोत्तमम्‌ || 

नंदितीर्थं विष्णुतीर्थं तीर्थं पैतामहं ततः ।। ४ ।| 
नाभितीर्थमिदं चैव ब्रह्मनालमतः परम्‌ || 

ततो भागीरथं तीर्थं यत्तवाग्रे पुराकथि ।।५।। 
तीर्थात्युत्तरवाहिन्यां स्वर्धुन्यां काशिसन्निधौ ।। 
संत्यनेकानि पुण्यानि मयोक्तान्यल्पशः पुनः || ६ || 
तत्रापि नितरां श्रेष्ठा पंचतीर्थी(?) नृपांगज || 

यस्यां स्तात्वा नरो भूयो गर्भवासं न संस्मरेत्‌ ।। ७ ।। 
प्रथमं चासिसंभेदं तीर्थानां प्रवरं परम्‌|| 

ततो दशाश्वमेधाख्यं सर्वतीर्थनिषेवितम्‌ ।। ८ ।। 

ततः पादोदकं तीर्थमादिकेशवसन्निधौ || 

ततः पंचनदं पुण्यं स्नानमात्रादघौघहत्‌ || ९ ।। 
एतेषामपि तीर्थानां चतुर्णामपि सत्तम || 

पंचमं मणिकर्ण्याख्यं मनावेयवशुद्धिदम्‌ ।14.2.84.११०।। 
अहं स्नाम्यत्र सततमुमया सह पर्वसु ।। 

ब्रह्मणा विष्णुना सार्धँ सहेद्रादिसुरषिभिः ।। ११ || 

अत एवात्र गीयेत गाथेयं श्रृतिसंमता।। 
नागलोककृतावासैः स्वर्गौकोभिश्च संततम्‌ ।। १२ || 
सत्यं सत्यं पुनः सत्यं सत्यपूर्वमिदं वचः ।| 

मणिकर्णी समं तीर्थे नास्ति ब्रह्मांडगोलके || १३ || 
पंचतीर्थ्यां नरः स्नात्वा न देहं पांचभौतिकम्‌ || 

गुह्णाति जातुचित्काश्यां पंचास्योवाथ जायते || १४ ।। 
इति दत्त्वा वरान्देवो वीरस्यांतर्दधे हरः || 

स च वीरोपि वीरेश प्रार्च्य प्रासः समीहितम्‌ ।। १५ || 
।। स्कंद उवाच|| || 

तीर्थाध्यायमिमं पुण्यमगस्ते यो निशामयेत्‌ ।। 
तस्याघसंक्षयं यायादपि जन्मशतार्जितम्‌ ।। १६ || 
इति वीरेश्वराख्यानं तीर्थाख्यानप्रसंगतः || 

कथितं ते पुरागस्ते कामेशं कथयाम्यतः ।।११७।। ।। 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
वीरेश्वराख्यानं नाम चतुरशीतितमोऽध्यायः ।। ८४ || ।||। 
|| स्कंद उवाच || ।| 

जगज्जनन्याः पार्वत्याः पुरोगस्ते पुरारिणा || 
यथाख्यायि कथा पुण्या तथा ते कथयाम्यहम्‌ ।| १ || 
पुरा महीमिमां सर्वी ससमुद्राद्रिकाननाम्‌ ।। 

ससरित्कां सार्णवाँ च सग्रामपुरपत्तनाम्‌ ।| २ || 
परिभ्रम्य महातेजा महामर्षो महातपाः ।। 

दुर्वासाः संपरिप्रासः शंभोरानंदकाननम्‌ ।। 3 ।। 
विलोक्याक्रीडमखिलं बहुप्रासादमंडितम्‌। | 

बहुकुंडतडागं च शंभोस्तोषमुपागमत्‌। || 

पदेपदे मुनीनां च जितकाल महाभियाम्‌ ।। 
दृष्टोटजानि रम्याणि दुर्वासा विस्मितोभवत्‌।। ।। ५ 
सर्वर्तुकुसुमान्वृक्षान्सुच्छायस्निग्धपल्लवान्‌ || 
सफलान्सुलताशिष्टान्दृष्टवा प्रीतिमगान्मुनिः ।| ६ || 
दुर्वासाश्चातिहृष्टोभूदृष्टवा पाशुपतोत्तमान्‌ || 
भूतिभूषितसर्वांगाञजटाजटितमौलिकान्‌ ।। ७ || 
कोपीनमात्र वसनान्स्मरारि ध्यान तत्परान्‌ || 
कक्षीकृतमहालाबून्हुइत्कारजितांबुदान्‌ ।। ८ || 
करंडदंडपानीय पात्रमात्रपरिग्रहान्‌ ।। 

क्वचित्त्रिदेडिनो दृष्टवा निःसंगा निष्परिग्रहान्‌ ।। ९ ।| 
कालादपि निरातंकान्विश्वैशशरणं गतान्‌ || 
क्वचिद्वेदरहस्यज्ञानाबाल्यब्रह्मचारिणः ।। 4.2.85.१° || 
नित्यं भागीरथीस्नानपरिपिंगलमूर्धजान्‌ ।। ५।। 
विलोक्य काश्यां दुर्वासा ब्राह्मणान्मुमुदेतराम्‌ || ११ ।। 
पशुष्वपि च या तृष्टिमृंगेष्वपि च या युतिः ।| 
तिर्यक्ष्वपि च या हृष्टिः काश्यां नान्यत्र सा स्फुटम्‌ || १२ || 
इदं सुश्रेयसो व्युष्टिः क्वामरेषु त्रिविष्टपे ।। 

यत्रत्येष्वपि तिर्यक्षु परमानंदवर्धिनी।। १३ || 
वरमेतेपि पशव आनंदवनचारिणः ।। 

सदानंदाः पुनर्दैवाननंदनवनाश्रिताः ।। १४ || 

वरं काशीपुरीवासी म्ल्लेच्छोपि हि शुभायतिः || 
नान्यत्रत्यो दीक्षितोपि स हि मुक्तेरभाजनम्‌।। १५ || 
वैश्वेश्वरी पुरी चैषा यथा मे चित्तहारिणी ।। 

सर्वापि न तथा क्षोणी न स्वर्गो नैव नागभू:।।१६।। 

स्थैर्य बबंध न क्वापि भ्रमतो मे मनोगतिः ।| 
सर्वस्मिन्नपि भूभागे यथा स्थैर्यमगादिह ।| १७ || 
रम्या पुरी भवेदेषा ब्रह्मांडादखिलादपि || 

परिष्टत्येति दुर्वासाश्वेतोवृत्तिमवाप ह || १८ || 
तप्यमानोपि हि तपः सुचिरं स महातपाः|| 

यदा नाप फत्रं किंचिच्चुकोप च तदा भूशम्‌ ।। १९ || 
धिक्च मां तापसं दुष्टं धिक्च मे दुश्वरं तपः || 

धिक्च क्षेत्रमिदं शंभोः सर्वेषां च प्रतारकम्‌ ।। 4.2.85.२० || 
यथा न मुक्तिरत्र स्यात्कस्यापि करवै तथा || 

इति शसुं यदोयुक्तः संजहास तदा शिवः ।।२१।। 

तत्र ब्रिंगमभूदेकं ख्यातं प्रहसितेश्वरम्‌ ।। 
तल्लिंगदर्शनात्पुंसामानंदः स्यात्पदेपदे ।। २२ ।। 
उवाच विस्मयाविष्टो मनस्येव महेशिता ।। 
ईद्ृशेभ्यस्तपस्विभ्यो नमोस्त्विति पुनःपुनः ।।२३।। 
यत्रैव हि तपस्यंति यत्रैव विहिताश्रमाः ।। 

लब्धप्रतिष्ठा यत्रैव तत्रैवामर्षिणो द्विजाः।।२४।। 
मनाकिचिंतितमात्रं तु चेल्लभंते न तापसाः || 

क्रुधा तदैव जीयंते हारिण्या तपसां श्रियः || २५ || 
तथापि तापसा मान्याः स्वश्रेयोवृद्धिकांक्षिभिः ।। 
अक्रोधनाः क्रोधना वा का चिंता हि तपस्विनाम्‌ ।। २६ || 
इति यावन्महेशानो मनस्येव विचिंतयेत्‌ ।। 
तावत्तत्क्रोधजो वहिर्व्यानशे व्योममंडलम्‌ ।। २७ || 
तत्कोधानलरधूमोधैव्यापितं यन्नभोंगणम्‌ || 

तद्दधाति नभोद्ापि नीलिमानं महत्तरम्‌ ।।| २८ ।। 
ततो गणाः परिक्षुन्धाः प्रलयार्णव नीरवत्‌ ।। 

आः किमेतत्किमेतद्वै भाषमाणाः परस्परम्‌ ।। २९ || 
गर्जतस्तर्जयंतश्च प्रोद्यता युधपाणयः || 

प्रमथाः परितस्थुस्ते परितो धाम शांभवम्‌ 114.2.85.30|| 
को यमः कोथवा कालः को मृत्युः कस्तथांतकः| | 

को वा विधाता के लेखाः कुद्धेष्वस्मासु कः परः || ३१ || 
अग्नि पिबामो जलवच्चूर्णीकुर्मोखिलान्गिरीन्‌ ।। 

सप्तापि चार्णवांस्तूर्ण करवाम मरुस्थलीम्‌ || ३२ || 
पातालं चानयामोर्ध्वमधो दध्मोथवा दिवम्‌ ।। 

एकमेव हि वा ग्रासं गगनं करवामहे ।। ३३ ।। 
ब्रह्मांडभांडमथवा स्फोटयामः क्षणेन हि ।। 

आस्फालयामो वान्योन्यं काल मृत्यु च तालवत्‌।| ३४ ।| 
ग्रसामो वाथ भुवनं मुक्त्वा वाराणसी पुरीम्‌ ।| 

यत्र मुक्ता भवंत्येव मृतमात्रेण जंतवः || ३५ || 

कुतोऽयं धूमसंभारो ज्वालावल्यः कुतस्त्वमूः || 

को वा मृत्युंजयं रुद्रं नो विद्यान्मदमोहितः || ३६ || 

इति पारिषदाः शंभोर्महाभय भयप्रदाः ।। जल्पंतः कल्पयामासुः प्राकारं 
गगनस्पृशम्‌।।३७।। 

शकलीकृत्य बहुशः शिलावत्प्रलयानलम्‌ ।| 

नंदी च नंदिषेणश्च सोमनंदी महोदरः ।। ।। ३८ || 
महाहनुर्महाग्रीवो महाकालो जितांतकः ।| 

मृत्युप्रकंपनो भीमो घंटाकर्णो महाबलः ।।३९।। 

क्षोभणो द्रावणो जुंभी पचास्यः पंचलोचनः || 
द्विशिरास्त्रिशिराः सोमः पंचहस्तो दशाननः ।। 4.2.85.४° || 
चंडो भुंगिरिटिस्तुंडी प्रचंडस्तांडवप्रियः ।। 

पिचिंडिलः स्थूलशिराः स्थूलकेशो गभस्तिमान्‌ ।। ४१ ।। 
क्षेमकः क्षेमधन्वा च वीरभद्रो रणप्रियः || 

चंडपाणिः शूलपाणिः पाशपाणिः करोदरः || ४२ || 
दीर्घग्रीवोथ पिंगाक्षः पिंगलः पिंगमूर्धजः ।। 

बहुनेत्रो लंबकर्णः खर्वः पर्वतविग्रहः ।।४३।। 

गोकर्णो गजकर्णश्च कोकिलाख्यो गजाननः ।| 

अहं वै नैगमेयश्च विकटास्योइहासकः ।।४४।। 
सीरपाणिः शिवारावो वैणिको वेणुवादनः || 

दुराधर्षो दुःसहश्च गर्जनो रिपुतर्जनः ।। ४५ ।। 
इत्यादयो गणेशानाः शतकोटि दुरासदाः || 

काश्यां निवारयामासुरपि प्राभंजनीं गतिम्‌ ।। ४६ || 
्षुब्धैषु तेषु वीरेषु चकंपे भुवनत्रयम्‌ || 

दुर्वाससश्च कोपाग्नि ज्वालाभिर्व्याकुलीकृतम्‌ ।। ४७ ।। 
तदा विविशतुः काश्यां सूर्याचंद्रमसावपि ।| 

न गणैरकृतानुज्ञौ तत्तेजः शमितप्रभौ ।। ४८ ।। 
निवार्य प्रमथानीकमतिक्षुब्धमुमाधवः ।| 

मदंश एव हि मुनीरानसूये य एष वै ।। ४९ || 
अथो दुर्वाससे लिंगादाविरासीत्कृपानिधिः ।। 
महातेजोमयः शंभुर्मुनिशापात्पुरीमवन्‌ ।14.2.85.५०|| 
माभूच्छापो मुनेः काश्यां निर्वाणप्रतिबंधकः ।| 
इत्यनुक्रोशतो देवस्तस्य प्रत्यक्षतां गतः।। ५१ || 
उवाच च प्रसन्नोस्मि महाक्रोधन तापस || 

वरयस्व वरः कस्ते मया देयो विशंकितः || ५२।। 
ततो विलज्जितोगस्त्य शापोद्यतकरो मुनिः ।। 
अपराद्धं बहु मया क्रोधांधैनेति दुर्धिया ।। ५३ ।। 
उवाच चेति बहुशो धिड्यां क्रोधवशंगतम्‌ ।। 
त्रैलोम्याभयदां कार्शी शपुमुयतचेतसम्‌ || ५४ ।। 
दुःखार्णव निमग्नानां यातायातेति खेदिनाम्‌ ।। 
कर्मपाशितकंठानां काश्येका मुक्तिसाधनम्‌।। ५५।। 
सर्वेषां जंतुजातानां जनन्येकैककाशिका। 
महामृतस्तन्यदात्री नेत्री च परमं पदम्‌ ।| ५६ || 
जनन्या सह नो काशी लभेदुपमितिं क्वचित्‌| 

धारयेज्जननी गर्भे काशी गर्भाद्विमोचयेत्‌ ।।५७ ।। 
एवंभूतां तु यः काशीमन्योपि हि शपिष्यति ।| 
तस्यैव शापो भविता न तु काश्या: कथंचन || ५८ || 
इति दुर्वाससो वाक्यं श्रुत्वा देवस्त्रिलोचनः ।। 

अतीव तुषितो जातः काशीस्तवन लब्धमुत्‌ ।।५९।। 
यः काशीं स्तौति मेधावी यः काशीं हृदि धारयेत्‌ ।। 
तेन तसं तपस्तीव्रं तेनेष्टं क्रतुकोटिभिः ।।4.2.85.६०|| 
जिह्राग्रे वर्तते यस्य काशीत्यक्षरयुग्मकम्‌ ।। 

न तस्य गर्भवास: स्यात्क्वचिदेव सुमेधसः ।। ६१ ।। 
यो मंत्रं जपति प्रातः काशी वर्णद्वयात्मकम्‌।। 

स तु ल्रोकद्रयं जित्वा लोकातीतं व्रजेत्पदम्‌ ।।६२।। 
आनुसूयेय ते जानं काशीस्तवन पुण्यतः ।| 

यथेदानीं समुत्पन्नं तथा न तपसः पुरा || ६३ || 
मुने न मे प्रियस्तद्वद्वीक्षितो मम पूजकः || 
याट्किप्रयतरः सत्यं काशीस्तवन लालसः ।।६४।। 
ताइकृष्टिर्न मे दानैस्ताइकुष्टिने मे मखैः ।। 

न तुष्टिस्तपसा तादृग्याइशी काशिसंस्तवैः ।। ६५ || 
आनंदकाननं येन स्तुतमेतत्सुचेतसा ।। 

तेनाहं संस्तुतः सम्यक्सर्वैः सूक्तैः श्रुतीरितैः ।। ६६ || 
तव कामाः समृद्वाः स्युरानुसूयेय तापस || 

ज्ञानं ते परमं भावि महामोहविनाशनम्‌ ।। ६७ || 
अपरं च वरं ब्रूहि किं दातव्यं तवानघ || 

त्वाइशा एव मुनयः श्लाघनीया यतः सताम्‌।। ६८ || 
यस्यास्त्वेव हि सामर्थ्यं तपसः क्रुद्ध्यतीहसः ।| 
कुपितोप्यसमर्थस्तु किं कर्ता क्षीणवृत्तिवत्‌।।६९।। 
इति श्रुत्वा परिष्टरत्य दुर्वासाः कृत्तिवाससम्‌ || 

वरं च प्रार्थयामास परिहृष्ट तनूरुहः || 4.2.85.७ || 

।|दुर्वीसा उवाच || || 

देवदेव जगन्नाथ करुणाकर शंकर || 
महापराधविध्वंसिन्नंधकारे स्मरांतक || ७१ || 
मृत्युंजयोग्रभूतेश मृडानीश त्रिलोचन ।| 

यदि प्रसन्नो मे नाथ यदि देयो वरो मम || ७२ || 
तदिदं कामदं नाम लिगमस्त्विह धूर्जटे ।। 

इदं च पल्वलं मेत्र कामकुंडाख्यमस्तु वै ।। ७३ || 

|। देवदेव उवाच || || 

एवमस्तु महातेजो मुने परमकोपन || 

यत्त्वया स्थापितं लिंगं दुर्वासेश्वरसंज्ञितम्‌।। ७४ ।। 
तदेव कामकृन्नृणां कामेश्वरमिहास्त्विति ।। 

यः प्रदोषे त्रयोदश्यां शनिवासरसंयुजि ।। ७५ || 
संस्नास्यति नरो धीमान्कामकुंडे त्वदास्पदे || 
त्वत्स्थापितं च कामेशं लिंगं द्रक्ष्यति मानवः ।। ७६ || 
स वै कामकृताद्दोषाद्यामी नाप्स्यति यातनाम्‌ ।। 
बहवोपि हि पाप्मानो बहुभिर्जन्मभिः कृताः || ७७ || 
कामतीर्थाबु संस्नानादास्यंति विलयं क्षणात्‌ || 

कामाः समृद्विमाप्स्यंति कामेश्वर निषेवणात्‌ || ७८ || 
इति दत्वा वराञ्शंभुस्तल्लिंगे लयमाययौ।। ।। 

स्कंद उवाच || 

तल्लिंगाराधनात्कामाः प्रासा दुर्वाससा भृशम्‌ ।। ७९ ।| 
तस्मात्सर्वप्रयत्रेन काश्यां कामेश्वरः सदा || 

पूजनीयः प्रयत्नेन महाकामाभिलाषुकैः ।|4.2.85.८० || 
कामकुंडकृतस्नानैमहापातकशांतये || 

इदे कामेश्वराख्यानं यः पठिष्यति पुण्यवान्‌ || 

यः श्रोष्यति च मेधावी तौ निष्पापौ भविष्यतः ।। ८१ || 

इति श्रीस्कांदे महापुराण एकाशीतिसाहरूयां सहितायां चतुर्थे काशीखंड उत्तरार्धे 
दुर्वाससो वरप्रदानं नाम पंचाशीतितमोऽध्यायः || ८५ || 
।। पार्वत्युवाच || ।| 

विश्वकर्मेश्वरं लिंगं यत्काश्यां प्रथितं परम्‌ || 

तस्य ल्रिंगस्य कथय देवदेव समुद्भवम्‌ || १ || 

।। देवदेव उवाच || ।। 

शृणु देवि प्रवक्ष्यामि कथां पातकनाशिनीम्‌ ।। 
विश्वकर्मैश लिंगस्य प्रादुर्भावं मनोहरम्‌।।२।। 
विश्वकर्माभवत्पूर्वं ब्रह्मणस्त्वपरा तनुः ।। 

त्वष्टुः प्रजापतेः पुत्रो निपुणः सर्वकर्मसु ।।३।। 
कृतोपनयनः सोथ बालो गुरुकुले वसन्‌ ।। 

चकार गुरुशुश्रूषां भिक्षान्नकृतभोजनः।|४ ।। 

एकदा तद्रुरुः प्राह प्रावृट्काले समागते ।। 

कुरूटजं मदर्थं त्वं यथा प्रावृणन बाधते || ५ || 
यत्कदाचिन्न भज्येत न पुरातनतां व्रजेत्‌।। 
गुरुपत्र्यात्वभिहितो रे त्वाष्ट्र कुरु कंचुकम्‌ ।।६।| 
ममांगयोग्यं नो गाढं नल्लिथं च प्रयत्रतः ।| 

विनेव वाससा चारु वाल्कलं च सदोज्ज्वलम्‌ ।।७।। 
गुरुपुत्रेण चाज़सो ममार्थे पादुके कुरु || 

यदारूढस्य मे पादौ न पंकः संस्पृशेत्क्वचित्‌ || ८ ।| 
चर्मादिबंधनिर्मुक्ते धावतो मे सुखप्रदे ।। 

याभ्यां च संचरे वारि स्थल भूमाविव द्रुतम्‌।। || ९ || 
गुरुकन्यापि तं प्राह त्वाष्ट्र मे श्रवणोचिते || 

भूषणे स्वेन हस्तेन कुरु कांचननिर्मिते ।|4.2.86.१०|| 
कुमारी क्रीडनीयानि कौतुकानि च देहि मे ।। 
द॑तिदंतमयान्येव स्वहस्तरचितानि च || ११ ।| 
गृहोपकरणं द्रव्यं मुसलोलूखलादिकम्‌ || 

तथा घटय मेधाविन्यथा त्रुट्यति न क्वचित्‌ ।। १२ || 
अक्षालितान्यपि यथा नित्यं पीठानि सत्तम ।। 
उज्ज्वलानि भवंत्येव स्थालरिकाश्च तथा कुरु || १३ || 
सूपकर्मण्यपि च मां प्रशाधि त्वष्टरनंदन ।। 

यथांगुल्यो न दह्यंते पाकः स्याच्च यथा शुभः ।। || १४ || 
एकस्तंभमयं गेहमेकदारुविनिमितम्‌ ।। 

तथा कुरु वरं त्वाष्ट्र यत्रेच्छा तत्र धारये || १५ || 

ये सहाध्यायिनोप्यस्य वयोज्येष्ठाश्च तेपि हि ।| 

सर्वेसर्वे समीहंते कर्म तत्कृतमेव हि।।१६।। 

तथेति स प्रतिज्ञाय सर्वेषां पुरतोद्रिजे ।| 

मध्ये वनं प्राविशच्च महाचिंताभयार्दितः ।।१७।। 
किंचित्कर्तु न जानाति प्रतिज्ञातं च तेन वै।। 

सर्वेषां पुरतः सर्वं करिष्यामीति निश्चितम्‌।। १८।। 

किं करोमि क्व गच्छामि को मे साहाय्यमर्पयेत्‌ || 
बुद्धेरपि वनस्थस्य शरणं कं व्रजामि च || १९ || 
अंगीकृत्य गुरोर्वाक्यं गुरुप््या गुरोः शिशोः ।। 

यो न निष्पादयेन्मूढः स भवेन्निरयी नरः || 4.2.86.२० || 
गुरुशुश्रूषणं धर्म एको हि ब्रह्मचारिणाम्‌ || 

अनिष्पाद्य तु तद्वाक्यं कथं मे निष्कृतिर्भवेत्‌ || २१ || 
गुरूणां वाक्यकरणात्सर्व एव मनोरथाः || 
सिद्ध्यंतीतरथा नैव तस्मात्कार्यं हि तद्वचः ।।२२।। 
कथं तद्वचसः सिद्धि प्राप्स्याम्यत्र वने स्थितः || 

कश्च मेत्र सहायी स्याद्विषणादुर्बलस्य वै ।| २३ || 
आस्तां गुरुकथा दूरं योऽन्यस्यापि त्रघोरपि ।। 
ओमित्युक्त्वा न कुरुते कार्य सोथ व्रजत्यधः ।। २४ ।। 
कथमेतानि कर्माणि करिष्येऽज़ञोऽसहायवान्‌ ।। 
अंगीकृतानि तद्गीत्या नमस्ते भवितव्यते ।। २५ || 

यावदित्थं चिंतयति स त्वाष्टो वनमध्यगः || 
तावत्तदेव संप्रासस्तेनेकोऽदर्शि तापसः ।। २६ ।। 

अथ नत्वा स तं प्राह वने दृष्टं तपस्विनम्‌ ।। 

को भवान्मानसं मे यो नितरां सुखयत्यहो ।।२७।। 
त्व्दर्शनेन मे गात्रं चिंतासंतापतापितम्‌ || 

हिमानी गाहनेनेव शीतलं भवति क्षणम्‌ ।। २८ ।। 
किं त्वं मे प्राक्तनं कर्म प्रासं तापसरूपधृक्‌ || 

अथवा करुणावार्धिराविर्भूतः शिवो भवान्‌ ।। २९ || 
योसि सोसि नमस्तुभ्यमुपदेशेन युक्षव माम्‌ ।। 

गुरुक्तं गुरुपत््युक्तं गुर्वपत्योक्तमेव च || 4.2.86.3° || 
कथें कर्तुमहं शक्तः कर्म तत्र दिशाद्भुतम्‌ || 

कुरु मे बुद्धिसाहाय्यं निजने बंधुतां गतः || ।। ३१ || 
इत्युक्तस्तेन स वने तापसो ब्रह्मचारिणा ।। 
कारुण्यपूर्णहदयो यथोक्तमुपदिष्टवान्‌ || ३२ || 

य आमसत्वेन संपृशे दुर्बुद्धिं संप्रयच्छति ।। 

स याति नरकं घोरं यावदाभूतसंप्लवम्‌ ।। ३३ || 
तापस उवाच || ।। 

ब्रह्मचारिञ्शृणु ब्रूयां किमद्भुततरं त्विदम्‌।। 
विश्वैशानुग्रहादब्रह्माप्यभवत्सृष्टिकोविदः || ३४ || 

यदि त्वं त्वाष्ट्र सर्वज्ञं काश्यामाराधयिष्यसि ।। 
ततस्ते विश्वकर्मेति नाम सत्यं भविष्यति ।। ३५ || 
विश्वेशानुग्रहात्काश्यामभिल्राषा न दुर्लभाः || 

सुलभो दुर्लभो वै यद्यत्र मोक्षस्तनुत्यजाम्‌ || ३६ || 
सृष्टेःकरण सामर्थ्यं सृष्टिरक्षाप्रवीणता ।| 

विधिना विष्णुना प्रापि विश्वैशानुग्रहात्परात्‌ ।। ३७ ।| 
याहि वेश्वेश्वरं सद्म पद्मया समधिष्ठितम्‌ ।। 
निर्वाणसंज्ञया बाला यदीच्छेः स्वान्मनोरथान्‌ ।। ३८ || 

स हि सर्वप्रदः शंभुर्याचितश्वोपमन्युना || 

पयोमात्रं ददौ तस्मै सर्व क्षीराब्धिमेव च || ३९ ।| 
आनंदकानने शंभोः किं कि केन न लभ्यते ।। 

यत्र वासकृतां पुंसां धर्मराशिः पदेपदे || 4.2.86.४० ।। 
स्वर्धुनी स्पर्शमात्रेण महापातकसंततिः ।। 

यत्र संक्षयति क्षिप्रं तां काशीं को न संश्रयेत्‌ ।। ४१ || 
न तारग्धर्मसंभारो लभ्यते क्रतुकोटिभिः ।। 
याऱृग्वाराणसी वीथी संचारेण पदेपदे ।। ४२ ।। 
धर्मार्थकाममोक्षाणां यद्यत्रासिति मनोरथः ।| 

तदा वाराणसीं याहि याहि त्रैलोक्यपावनीम्‌ ।। ४३ ।| 
सर्वकामफलप्रासिस्तदैव स्यादधरुवं नृणाम्‌ ।| 

यदैव सर्वदः सर्वः काश्यां विश्वेश्वरः श्रितः ।। ४४ ।। 
स तापसोक्तमाकर्ण्यं त्वाष्ट्र इत्थं सुहृष्टवान्‌ ।। 
काशीसंप्रात्युपायं च तमेव समपृच्छत ।।४५।। 

।। त्वाष्ट उवाच || || 

तदानंदवनं शंभोः क्वास्ति तापससत्तम || 

यत्र नो दुर्लभं किंचित्साधकानां त्रयीस्थितम्‌ ।। ४६ ।| 
स्वर्गे वा मर्त्यलोके वा बलिसद्मनि वा मुने ।। 

क्व तदानंदगहनं यत्रानंदपयोब्धिजा ।। ४७ ।। 

यत्र विश्वेश्वरो देवो विश्वेषां कर्णधारकः ।। 

व्याचष्टे तारकं ज़ानं येन तन्मयतां ययुः || ४८ ।। 
सुलभा यत्र नियतमानंदवनचारिणः ।| 

अपि नेःश्रेयसी लक्ष्मीः किमन्येल्प मनोरथाः।।४९।। 
कस्तां मां प्रापयेच्छभोः कथं यामि तथा वद || 

स तपस्वीति तद्वाक्यमाकर्ण्य श्रद्वयान्वितम्‌ ।।4.2.86.५०|| 
प्राहागच्छ नयामि त्वां यियासुरहमप्यहो।। 

दुर्लभं प्राप्य मानुष्यं यदि काशी न सेविता || ५१ || 

पुनःक्व नृत्वं श्रेयोभू: क्व काशीकर्मबंधहत्‌ || 
वृथागते हि मानुष्ये काशीप्रासिविवर्जनात्‌ || ५२ || 
आयुष्यं च भविष्यं च सर्वमेव वृथागतम्‌|| 

अतोहं सफलीकर्तु मानुष्यं चातिचंचलम्‌ ।। ५३ || 
यास्यामि काशीमायाहि मायां हित्वा त्वमप्यहो ।। 
इति तेन सह त्वाष्ट्री मुनिनातिकृपालुना || ५४ ।। 
पुरी वैश्वेश्वरी प्रासो मनःस्वास्थ्यमवाप च || 

ततः प्रापय्य तां काशीं तापसः क्वाप्यतकितम्‌ ।। ५५ ।। 
जगाम कुंभसंभूत स त्वाष्ट्रोपीत्यमन्यत ।। 

अवश्यं स हि विश्वेशः सर्वेषां चिंतितप्रदः।। ५६|| 
सत्पथस्थिरवृतीनां दूरस्थोपि समीपगः || 
यस्मिन्प्रसन्नदृक्त््यक्षस्तं दविष्ठमपि ध्रुवम्‌ ।।५७।।। 
सुनेदिष्ठ करोत्येव स्वयंवर्त्मोपदेशयन्‌ || 

क्वाहं तत्र वने बालश्चिंताकुलितमानसः || 

क्व तापसः स यो मां वै सूदिश्येह चानयत्‌ ।। ५८ || 
खेल्रोयमस्य त्र्यक्षस्य यस्य भक्तस्य कुत्रचित्‌ ।। 

न दुर्लभतरं किंचिदहो क्वाहं क्व काशिका ।। ५९ || 
नाराधितो मया शंभुः प्राक्तने जन्मनि क्वचित्‌ ।। 
शरीरित्वानुमानेन ज्ञातमेतदसंशयम्‌।। 4.2.86.६° || 
अस्मिञ्जन्मनि बालत्वान्न चैवाराधितः स्फुटम्‌ || 
प्रत्यक्षमेव मे वैतत्कुतोनुग्रहधीर्मयि ।। ६१ ।। 
आज्ञातं गुरुभक्तिर्मे हेतुः शंभुप्रसादने ।| 
ययेहानुगृहीतोस्मि विश्वैशेन कृपालुना ।। ६२ ।| 
अथवा कारणापेक्षस्त्र्यक्षस्त्वितरदेववत्‌ ।। 
रंकमप्यनुगुहाति केवलं कारणां कृपा।। ६३ || 

यदि नो मय्यनुक्रोशः कथं तापससंगतिः || 

तद्रूपेण स्वयं शंभुरानिनायेह मां ध्रुवम्‌ ।।६४।। 

न दानानि न वै यज्ञा न तपांसि व्रतानि च ।।। 

शंभोः प्रसादहेतूनि कारणं तत्कृपैव हि ।। || ६५ || 
दयामपि तदा कुर्यादसौ विश्वेश्वरः पराम्‌ ।| 
यदाश्रुत्युक्तमध्वानं सद्भिः क्षुण्णं न संत्यजेत्‌ ।। ६६ || 
अनुक्रोशं समर्थ्येति स त्वाष्ट्रः शाभवं शुचिः।। 
संस्थाप्य लिंगमीशस्याराधयत्स्वस्थमानसः ।। ६७ || 
आनीय पुष्पसंभारमार्तवं काननाद्वह्‌ ।। 
स्नात्वाभ्यर्चयतीशानं कंदमूलफलाशनः ।। ६८ || 
इत्थं त्वष्टरतनूजस्य ल्रिंगाराधनचेतसः ।| 
त्रिहायनात्प्रसन्नोभूतस्येशः करुणानिधिः || ६९ || 
तस्मादेव हि ल्लिंगाच्च प्रादुर्भूय भवोऽब्रवीत्‌ ।। 

वरं वरय रे त्वाष्ट्र रढभक्त्यानया तव || || 4.2.86.७° || 
प्रसन्नोस्मि भृशं बाल गुर्वर्थकृतचेतसः ।। 

गुरुणा गुरुप््या च गुर्वपत्यद्वयेन च ।। ७१ || 
यथार्थितं तथा कर्तु ते सामर्थ्यं भविष्यति || ७२ || 
अन्यान्वरांश्व ते दयां त्वाष्ट्र तुष्टस्त्वदर्चया || 
ताञ्शृणुष्व महाभाग लिंगस्यास्याद्भुतश्रियः ।। ७३ || 
त्वं सुवर्णादिधातूनां दारूणां इषदामपि ।| 
मणीनामपिरत्रानां पुष्पाणामपि वाससाम्‌ ।। ७४ ।। 
कर्पूरादिसुगंधीनां द्रव्याणामप्यपामपि ।। 
कंदमूलफलानां च द्रव्याणामपि च त्वचाम्‌।। ।। ७५ ।| 
सर्वेषां वस्तुजातानां कतुं कर्म प्रवेत्स्यसि ।। 

यस्य यस्य रुचिर्यत्र सद्म देवालयादिषु || ७६ ।। 
तस्य तस्येह तुष्टयै त्वं तथा कर्तृं प्रवेत्स्यसि ।। 
सर्वनेपथ्यरचनाः सर्वाः सूपस्य संस्कृतीः ।।७७।। 
सर्वाणि शिल्पकार्याणि तौर्यत्रिकमथापि च ॥। 

सवं ज्ञास्यसि कतुं त्वं द्वितीय इव पद्मभूः ।।७८।। 

नानाविधानि यंत्राणि नानायुधविधानकम्‌ || 
जलाशयानां रचनाः सुदुर्गरचनास्तथा || ७९ || 
ताटक्कर्तु पुरा वेत्सि याट्टङ्नान्यो५धियास्यति || 
कलाजातं हि सर्व त्वमवयास्यसि मे वरात्‌ ॥| 4.2.86.८० ।। 
सर्वैद्रजालिकी विद्या त्वदधीना भविष्यति || 
सर्वकर्मसु कौशल्यं सर्वबुद्धिवरिष्ठताम्‌ ।|८१ || 

सर्वेषां च मनोवृत्तिं त्वं जास्यसि वरान्मम ।| 

किं बहूक्तेन यत्स्वर्गे यत्पाताले यदत्र च।। ८२।। 
अतिलोकोत्तरं कर्म तत्सर्वं वेत्स्यसि स्वयम्‌ ।। ८३ ।| 
विश्वेषां विश्वकर्माणि विश्वेषु भुवनेषु च ।| 

यतो ज्ञास्यसि तन्नाम विश्वकर्मेति तेऽनघ ।। ८४ ।। 
अपरः को वरो देयस्तव तं प्रार्थयाश्वहो ।। 

तवादेयं न मे किंचिल्लिंगार्चनरतस्य हि || ८५ || 
अन्यत्रापि हि यो लिंगं समर्चयति सन्मतिः ।। 
तस्यापि वांछितं देयं किंपुनर्योविकाशिकम्‌ ।। ८६ || 
येन काश्यां समभ्यर्चि येन काश्यां प्रतिष्ठितम्‌ ।। 

येन काश्यां स्तुतं लिंगं स मे रूपाय दर्पणः।। ८७ ।। 
तत्वं स्वच्छोसि मुकुरो मम नेत्रत्रयस्य हि ।। 

काश्यां ललिंगार्चनात्वाष्ट्र वरं वरय सुव्रत ।। ८८ | 
काश्यां यो राजधान्यां मे हित्वा मामन्यमर्चयेत्‌ ।। 
स वराकोल्पधीर्मुष्टो$ल्पतुष्टिर्मुक्तिवर्जितः || ८९ || 
तदानंदवनेह्यत्र समर्च्योहे मुमुक्षुभिः ।। 
द्रुहिणोपेंद्रचंद्रेद्रैरिहान्यो न समर्च्यते || 4.2.86.९० || 
यथानंदवनं प्राप्य त्व॑ मामर्चितवानसि || 

तथान्ये पुण्यकर्माणो मामभ्यर्च्येव मामिताः || ९१ || 
अनुग्राह्यो$सि नितरां ततो वरय दुर्लभम्‌ || 

श्राणितं तदवैहि त्वं वद मा चिरयस्व भोः || ९२ || 

।| विश्वकर्मोवाच ।| || 

इदं यत्स्थापितं लिंगं मयाज़ेनापि शंकर || 
तल्लिंगमन्येप्याराध्य संतु समृद्विभाजनम्‌ ।। ९३ ।। 
अन्यच्च नाथ प्रार्थ्योसि तच्च विश्राणयिष्यसि || 
मया विनिर्मापयिता स्वं प्रासादं कदा भवान्‌ ।। ९४ ।। 
देवदेव उवाच || || 

एवमस्तु यदुक्तं ते तव लिंगसमर्चकाः || 

समृद्धिभाजनं वै स्युः स्युश्च निर्वाणदीक्षिताः || ९५ || 
यदा च राजा भविता दिवोदासो विधेर्वरात्‌।। 

तदा मे वचनात्तात प्रासादं मे विधास्यति ।। ९६ || 
नवीकृत्य पुनः काशी निर्विष्टा तेन भूभुजा ।। 
गणेशमायया राज्यात्परिनिर्विण्णचेतसा ।। ९७ || 
विष्णोः सदुपदेशाच्च मामेव शरणं गतः || 
निर्वाणलक्ष्मीः प्रासेह हित्वा रा्ज्याश्रियं चलाम्‌।। ९८ ।। 
विश्वकर्मन्व्रज गुरोः शासनाय यतस्व च || 
गुरुभक्तिकृतो यस्मान्मद्भक्ता नात्र संशयः ।| ९९ || 

ये गुरुं चावमन्यंते तेवमान्या मयाप्यहो || 
तस्माद्रुरुपदिष्टं हि कुरु शिष्यसमीहितम्‌ ।। 4.2.86.१०० || 
तत आगत्य मे पार्श्वं यावन्निर्वाणमेष्यसि ।। 
तावत्स्थास्यसि शुद्धात्मा देवानां हितमाचरन्‌ ।। १ ।। 
तवात्र ल्रिंगे सततं स्थास्याम्यहमभीष्टदः ।|। 

अस्य लिंगस्य भक्तानां निर्वाणश्रीरदूरतः ।।२ ।। 
अंगारेशादुदीच्यां ये त्वल्लिंगस्यसमर्चकाः ।| 

तेषां मनोरथावासिर्भविष्यति पदेपदे || ३ || 
इत्युक्त्वांतर्दधै देवस्त्वाष्ट्रोपि गुरुमासवान्‌ ।। 

गुरोः समीहितं भूरि विधाय स गृहान्ययौ ।।४।। 
गृहेपि मातापितरौ संतोष्य निजकर्मणा || 

तदुक्ताज्ञां समाधाय पुनः काशी समाययौ ।। ५ || 
स्वलिंगाराधनासक्तो नाद्यापि त्वष्टनंदनः ।| 

काशीं त्यजति मेधावी सर्वदेव प्रियं चरन्‌ || ६ || 

|| ईश्वर उवाच || || 

पृष्टानि यानि लिंगानि त्वया देवि गिरींद्रजे || 

काशी मुक्तौ समर्थानि तान्युक्तानि मया तव|। ७ || 
लिंगमोंकारसंज्ं च तथा देवं त्रिविष्टपम्‌ ।। 

महादेवः कृतिवासा रत्नेशश्चंद्रसंज्ञकः || ८ | 
केदारश्चापि धर्मेशस्तथा वीरेश्वराभिधः ।। 
कामेशविश्वकर्मेशौ मणिकर्णीश्वरस्तथा ।। ९ || 
ममार्च्यमविमुक्ताख्यं ततो देवि ममा ख्यकम्‌ || 
विश्वनाथेति विश्वस्मिन्प्रथितं विश्वसौख्यदम्‌।। 4.2.86.११० ।| 
अविमुक्तं समासाद्य येन विश्वेश्वरोचितः ।। 

न तस्यास्ति पुनर्जन्म कल्पकोटिशतेष्वपि || ११ || 
अष्टौ मासान्विहारः स्यायतीनां संयतात्मनाम्‌ ।। 

एकत्र चतुरोमासानब्दं नावास इष्यते || १२ || 
अविमुक्ते प्रविष्टानां विहारो नेव युज्यते || 
मोक्षोप्यसंशयश्चात्र तस्मात्याज्या न काशिका || १३ || 
आनंदकाननं हित्वा नान्यद्रच्छेत्तपोवनम्‌ ।। 

तपोयोगश्च मोक्षश्च यतोत्रैव मदाश्रयात्‌ ।। १४ || 
कृपया सर्वजंतूनां क्षेत्रमेतन्मया कृतम्‌ ।। 

अवश्यमेव सिदध्यंति क्षेत्रेस्मिन्सिद्विकांक्षिणः ।। २५ || 
अतीतं वर्तमानं च जानतोऽज्ञानतः कृतम्‌ || 
यदेनरतल्लयं यायादानंदवनवीक्षणात्‌ ।। १६ ।। 
अत्युग्रैश्च तपोभिर्यन्महादानैमैहाव्रतैः ।। 

नियमैश्च यमैः सम्यक्त्वयोगेन महामखैः ।। १७ ।| 
वेदांतशास्त्राभ्यसनैः सर्वोपनिषदाश्रयात्‌ ।| 

एभिर्वै यदवाप्येत तत्काश्यां हेलयाप्यते ।।१८।। 
कर्मसूत्रेण बद्धा वै भ्राम्यंते तावदेव हि || 

यावद्वैश्वेश्वरे धाम्नि मम नैव तनुत्यजः ।|१९।। 

काश्यां स्वलीलया देवि तिर्यग्योनिजुषामपि।। 

ददामि चांते तत्स्थानं यत्र यांति न याज्ञिकाः || 4.2.86.१२० || 
भूतग्रामोऽखिल्रोप्यत्र मुक्तिक्षेत्रे कृतालयः || 

कालेन निधनं यातो यात्येव परमां गतिम्‌ ।। २१ || 
विषयासक्तचित्तोपि त्यक्तधर्मरतिस्त्वपि || 
कालेनोज्झितदेहोऽत्र न संसारं पुनरविशेत्‌ ।। २२ ॥ 
प्रयागे यत्फलं देवि माघे चोपनिमज्जनात्‌ ।। 

तत्फलं कोटिगुणितं वाराणस्यां क्षणेक्षणे ।। २३ || 
अस्य क्षेत्रस्य महिमा कोपि वाचामगोचरः ।| 
उद्देशमात्रमाख्यायि मया ते प्रीतिकाम्यया ।। २४ || 
चतुर्दशानां लिंगानां श्रुत्वाख्यानानि सत्तमः ।| 

चतुर्दश सुलोकेषु पूजां प्राप्स्यत्यनुत्तमाम्‌ ।। १२५।। 

इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
विश्वकर्मैश प्रादुर्भावो नाम षडशीतितमोऽध्यायः || ८६ || 
|| अगस्त्य उवाच || ।| 

सर्वज्ञसूनो षड्वक्त्र सर्वीर्थकुशल प्रभो ।। 

प्रादुर्भावं निशम्यैषां ल्लिंगानां मुक्तिदायिनाम्‌ || १ || 
नितरां परितृसोस्मि सुधां पीत्वेव निर्जरः ।| 
ओंकारप्रमुखैलिंगैरिदमानंदकाननम्‌।।२।। 
आनंदमेवजनयेदपि पापजुषामिह ।। 

परानंदमहं प्रासः श्रुत्वैतलिलिंगकीतनम्‌ ।|३।। 
जीवन्मुक्तङवासं हि क्षेत्रतत्वश्रुतेरहम्‌ । 
स्कंददक्षेश्वरादीनि लिंगानीह चतुर्दश || 

यान्युक्तानि समाचक्षेव तत्प्रभावमशेषतः || ४ || 

यो दक्षो गर्हयामास मध्ये देवसभं विभुम्‌ ।। 

स कथं लिंगमीशस्य प्रत्यस्थापयदद्भुतम्‌ ।।५।। 

इति श्रुत्वा शिखिरथः कुंभयोनेरुदीरितम्‌ ।। 

सूत संकथयामास दक्षेश्वर समुद्भवम्‌ ।|६।। 

|| स्कंद उवाच || 

आकर्णय मुने वच्मि कथां कल्मषहारिणीम्‌ ।। 
पुरश्चरणकामोसौ दक्षः काशी समाययौ || ७ || 
छागवक्त्रो विरूपास्यो दधीचि परिधिक्कृतः ।। 
प्रायश्चित्तविधानार्थं सूपदिष्टः स्वयंभुवा || ८ ।| 
एकदा देवदेवस्य सेवार्थ शशिमौलिनः ।। 
कैलासमगमद्विष्णुः पद्मयोनिपुरस्कृतः ।। ९ || 
इंद्रादयो लोकपाला विश्वेदेवा मरुद्रणाः ।| 

आदित्या वसवो रुद्राः साध्या विद्याधरोरगाः ।। 4.2.87.१० || 
ऋषयोऽप्सरसोयक्षा गंधर्वाः सिद्धचारणाः ।। 

तैर्नतो देवदेवेशः परिहष्टतनूरुहैः ।।११।। 

स्तुतश्च नाना स्तुतिभिः शंभुनापि कृतादराः || 
विविशुश्चासनश्रेण्यां तन्मुखासक्तदृष्टयः || १२ || 
अथ तेषूपविष्टेषु शंभुना विष्टरश्रवाः ।| 
कृतहस्तपरिस्पर्शमानः पृष्टो महादरम्‌ ।। १३ ॥। 
श्रीवत्सलांछन हरे दैत्यवंशदवानल ।| 
कच्चित्पालयितुं शक्तिस्त्रिलोकीमस्त्यकुंठिता।। १४ ।। 
दितिजान्दनुजान्दुष्टान्कच्चिच्छासि रणांगणे || 

अपि कुद्धान्महीदेवान्मामिव प्रतिमन्यसे ।। १५ ।। 
बाधया रहिता गावः कच्चित्संति महीतले ।। 

स्त्रियः संति हि सुश्रीकाः पतिव्रतपरायणाः || १६ || 
विधियज्ञाः प्रवर्तते पृथिव्यां बहुदक्षिणाः ।। 

निराबाधं तपः कच्चिदस्ति शश्चत्तपस्विनाम्‌ ।। १७ || 

निष्प्रत्यूहं पठंत्येव सांगान्वेदान्द्विजोत्तमाः ।। 

महीपालाः प्रजाः कच्चित्पांति त्वमिवकेशव ।। १८।। 
स्वेषु स्वेषु च धर्मेषु कच्चिद्वर्णाश्रमास्तथा || 

निष्ठावंतो हि तिष्ठति प्रहृष्टेंद्रियमानसाः ।। १९ || 

धूर्जटिः परिपृछ्येति हृष्टं वैकृंठनायकम्‌। 

ब्रह्माणं चापि पप्रच्छ ब्राह्मं तेजः समेधते ।। 4.2.87.२० ।| 
सत्यमस्खलितं कच्चिदस्ति त्रैलोक्यमंडपे || 

तीर्थावरोधो न क्वापि केनचित्क्रियते विधे ।। २१ || 
इंद्रादयः सुराः कच्चित्स्वेषु स्वेषु पुरेष्वहो ।| 

राज्यं प्रशासति स्वस्थाः कृष्णदोर्दडपालिताः ।। २२ || 
प्रत्येकं परिपृच्छयेशः सर्वीनित्थं कृतादरान्‌ ।| 

पृष्टवा गमनकार्यं च तेषां कृत्वा मनोरथान्‌ || २३ || 
विससर्जाथ तान्सर्वान्देवः सौधं समाविशत्‌ ।। 

गतेष्वथ च देवेषु स्वस्व धिष्ण्येषु हृष्टवत्‌ ।। २४ ।। 
मध्ये मार्ग स चिंतोभूद्क्षः सत्याः पिता तदा || 
अन्यदेवसमानं स मानं प्राप न चाधिकम्‌ ।।| २५ || 
अतीव क्षुब्धचित्तोभून्मंदराघाततोऽब्धिवत्‌ ।। 

उवाच च मनस्येतन्महाक्रोधरयांधऱक्‌।। २६ ।| 
अतीवगर्वितो जातः सती मे प्राप्य कन्यकाम्‌ ।। 
कस्यचिन्नाप्यसौ प्रायो न कोस्यापि क्वचित्पुनः ।। २७ || 
किं वंश्यस्त्वेष कि गोत्रः कि देशीयः किमात्मकः || 

किं वृत्तिः किं समाचारो विपा(षा?)दी वृषवाहनः ।। २८ || 
न प्रायशस्तपस्व्येष क्व तपः क्वास्त्रधारणम्‌ || 

न गृहस्थेषु गण्योसौ ्मशाननिलयो यतः || २९ || 
असौ न ब्रह्मचारी स्यात्कृतपाणिग्रह स्थितिः।। 

वानप्रस्थ्यं कुतश्वास्मिन्नैश्वर्यमदमोहिते 114.2.87.3०।। 
न ब्राह्मणोभवत्येष यतो वेदो न वेत्यमुम्‌ ।। 

शस्त्रास्त्रधारणात्प्रायः क्षत्रियः स्यान्न सोप्ययम्‌।। ३१ ।| 

क्षतात्संत्राणनात्क्षत्रं तत्क्वास्मिन्प्रलर्यप्रिये ।। 

वैश्योपि न भवेदेष सदा निर्धनचेष्टनः ।। ३२ || 

शूद्रोपि न भवेत्प्रायो नागयज्ञोपवीतवान्‌ ।|। 

एवं वर्णाश्रमातीतः कोसौ सम्यङ्नकीर्त्यते || 33 || 

सर्वः प्रकृत्या ज़ञायेत स्थाणुः प्रकृतिवजितः || 

प्रायशः पुरुषोनासावर्धनारीवपुर्यतः ।। ३४ || 

योषापि न भवेदेष यतोसौ श्मश्रुलाननः || 

नपुंसकोपि न भवेल्लिंगमस्ययतोच्यते || ३५ || 

बालोपि न भवत्येष यतोऽयं बहुवार्षिक: || 

अनादिवृद्धो लोकेषु गीयते चोग्र एष यत्‌ ।| ३६ ।| 

अतो युवत्वं संभाव्यं नात्र नूनं चिरंतने ।| 

वृद्दोऽपि न भवत्येष जरामरणवर्जितः |। ३७ ।। 

ब्रह्मादीन्संहरेत्प्रांते तथापि च न पातकी || 

पुण्यलेशोपि नास्त्यस्मिन्ब्रह्ममौलिच्छिदिक्रुधा।। ३८ ।। 

अस्थिनेपथ्यवति च क्व शुचित्वं विवाससि ।। 

किं बहूक्तेन नो किंचिज्जायतेऽस्य विचेष्टितम्‌ || २९ || 

अहो धाश्टयं महह्दृष्टं जटिलस्याद्य चाद्भुतम्‌ ।। 

यदासनान्नोत्थितोसौ दृष्ट्वा मां श्वशुरं गुरुम्‌ ।। 4.2.87.४० || 

एवंभूता भवंत्येव मातापितृविवर्जिताः ।। 

निर्मुणा अकुल्रीनाश्व कर्मभ्रष्ट निरंकुशाः ।। ४१ ।| 
स्वच्छदचारिणोऽनाथाः सर्वत्र स्वाभिमानिनः ।। 

अकिंचना अपिप्रायस्तथापीश्वरमानिनः ।। ४२ || 

जामातृणां स्वभावोयं प्रायशो गर्वभाजनम्‌ ।। 

किंचिदैश्चयर्मासाय भवत्येव न संशयः || ४३ || 

द्विजराजः स गर्विष्ठो रोहिणीप्रेमनिर्भरः ।। 

कृत्तिकादिषु चास्नेही मया शसः क्षयीकृतः ।। ४४ ।। 

अस्याहं गर्वसर्वस्वं हरिष्याम्येव शूलिनः || 
यथावमानितश्चाहमनेनास्य गृहं गतः ।। ४५ || 
तथास्याहं करिष्यामि मानहानिं च सर्वतः ।। 
संप्रधार्येति बहुशः स तु दक्षः प्रजापतिः ।। ४६ || 
प्राप्य स्वभवनं देवानाजुहाव सवासवान्‌ ।| 

अहं यियक्षुर्यूयं मे यज्ञसाहाय्यकारिणः || ४७ || 
भवंतु यज्ञसंभारानानयंतु त्वरान्विताः || 

श्वेतद्वीपमथो गत्वा चक्रे चक्रिणमच्युतम्‌ ।। ४८ ।। 
महाक्रतूपद्रष्टारं यज्ञपूरुषमेव च || 
तस्यर्त्विजोभवन्सर्व ऋषयो ब्रह्मवादिनः ।। ४९ ।। 
प्रावर्तत ततस्तस्य दक्षस्य च महाध्वरः || 

दृष्टवा देवनिकायांश्च तस्मिन्दक्ष महाध्वरे ।। 4.2.87.५° || 
अनीश्वरांस्ततो वेधा व्याजं कृत्वा गृहं ययौ || 
दधीचिरथ संवीक्ष्य सर्वास्रैलोक्यवासिनः ।। ५१ || 
दक्षयजे समायातान्सतीश्वरविवजितान्‌ ।। 
प्राससंमानसंभारान्वासोलंकृतिपूर्वकम्‌ ।।५२ || 

दक्षस्य हि शुभोदर्कमिच्छन्प्रोवाच चेति वै || ।। 
दधीचिरुवाच ।| 

दक्षप्रजापते दक्ष साक्षाद्वातृस्वरूपधृक्‌ ।। ५३ ।। 

न चास्ति तव सामर्थ्यं क्वापि कस्यापि निश्चितम्‌ ।| 
यादृशः क्रतुसंभारस्तव चेह समीक्ष्यते ।। ५४ ।। 

न ताटङ्नेदसि प्रायः क्वापि ज़ञातो महामते ।। 
क्रलुस्तु नैव कर्तव्यो नास्ति क्रतुसमो रिपुः || ५५ || 
कर्तव्यश्चेत्तदाकार्यः स्याच्चेत्संपत्ति रीद्ृशी ।। 
साक्षादग्निः स्वयं कुंडे साक्षादिंद्रादिदेवताः ।।५६।। 
साक्षाच्च सर्वे मंत्रा वै साक्षादयज्ञपुमानसौ ।। 
आचार्यपदवीमेष देवाचार्यः स्वयं चरेत्‌ || 

साक्षादब्रह्मा स्वयं चैष भृगुर्वै कर्मकांडवित्‌ ।। ५७ || 
अयं पूषा भगस्त्वेष इयं देवी सरस्वती || 

एते च सर्वदिक्पाला यज्ञरक्षाकृतः स्वयम्‌ ।। ५८।। 
त्वं च दीक्षां शुभां प्रासो देव्या च शतरूपया || 
जामाता त्वेष ते धर्मः पत्रीभिर्दशभिः सह ।। ५९ ।। 
स्वयमेव हि कुर्वीत धर्मकार्यं प्रयत्नतः ।। 
ओषधीनामयं नाथस्तव जामातृषूत्तमः ।। 4.2.87.६° || 
ससविंशतिभिः सार्धं पत्नीभिस्तव कार्यकृत्‌ ।| 

ओषधीः पूरयेत्सर्वा द्विजराजो महासुधीः ।।६१।। 
दीक्षितो राजसूयस्य दत्तत्रैलोक्यदक्षिणः ।। 

मारीचः कश्यपश्चासौ प्रजापतिषु सत्तमः ।| 
त्रयोदशमिताभिश्च भार्याभिस्तव कार्यकृत्‌ || ६२ || 
हविः कामदुघा सूते कल्पवृक्षः समित्कुशान्‌ ।। 
दारुपात्राणि सर्वाणि शकटं मंडपादिकम्‌ ।। ६३ || 
विश्वकर्माप्यलंकारान्कुरुतेभ्यागतर्त्विजाम्‌ ।। 

वसूनि चाऽपि वासांसि वसवोष्टौ ददत्यपि ।। ६४ || 
स्वयंलक्ष्मीरलंकुर्या्यावै चात्र सुवासिनीः ।। ६५ || 

सर्वे सुखाय मे दक्ष वीक्षमाणस्य सर्वतः ।। 

एकं दुःखाकरोत्येव यत्त्वं विस्मृतवानसि ।। ६६ ।। 
जीवहीनो यथा देहो भूषितोपि न शोभते ।। 

तथेश्वरं विना यज्ञः श्मशानमिव लक्ष्यते || ६७ || 
इत्थं दधीचिवचनं श्रुत्वा दक्षः प्रजापतिः ।| 

भृशं जज्वाल कोपेन हविषा कृष्णवर्त्म॑वत्‌ ।। ६८ || 
ूर्वस्तुत्याति संहृष्टो दृष्टो योसौ दधीचिना ।| 

स एव चापि कोपाग्निमुद्वमन्वीक्षितो मुखात्‌ ।। ६९ || 
प्रत्युवाचाथ तं विप्रं वेपमानांगयष्टिकः || 

दक्षः प्रजापती रोषाज्जिघांसुरिव तं द्विजम्‌ ।। 4.2.87.७° || 

।। दक्ष उवाच || || 

ब्रा्मणोसि दधीचे त्वं किं करोमि तवात्र वै || 
दीक्षामहमहो प्रासः कर्तु नायाति किंचन || ७१ || 
भवान्केन समाहूतो यदत्रागान्महाजडः || 

आगतोपि हि केन त्वं पृष्ट इत्थं प्रब्रवीषि यत्‌ ।। ७२ ।| 
सर्वमंगलमांगल्यो यत्र श्रीमानयं हरिः || 

स्वयं वै यज्ञपुरुषः स मखः किं श्मशानवत्‌ ।। ७३ ।| 
यत्र वज्रधरः शक्रः शतयज्ञैकदीक्षितः || 
त्रयस्त्रिशतिकोटीनाममराणां पतिः स्वयम्‌ ।। ७४ ।। 
तं त्वंचोपमिमीषेमुं श्मशानेन महामखम्‌ ।। 

धर्मराट्च स्वयं यत्र धर्माधर्मैककोविदः || ७५ || 
श्रीदोस्ति यत्र श्रीदाता साक्षायत्राशुशुक्षणिः ।। 

तं यज्ञमुपमासि त्वममंगलभुवातया ।। ७६ || 
देवाचार्यः स्वयं यत्र क्रतोराचार्यतागतः || 
अभिमानवशात्तं त्वमाख्यासि पितृकाननम्‌ || ७७ ।| 
यत्रार्त्विज्यं भजंतेऽमी वसिषष्ठप्रमुखर्षयः ।। 

तमध्वरं समाचक्षे मंगलेतरभूमिवत्‌ ।। ७८ ।। 
निशम्येति मुनिः प्राह दधीचिर्जञानिनां वरः ।| 
सर्वमंगलमांगल्यो भवेद्यज्ञपुमान्हरिः ।। ७९ || 
तथापि शांभवी शक्तिर्वेदे विष्णुः प्रपठ्यते || 

वामांगं स्रष्टुरादस्य हरिस्तदितरद्विधिः ।। 4.2.87.८° ।| 
दीक्षितो योश्वमेधानां शतस्य कुलिशायुधः || 

दुर्वाससा क्षणेनापि नीतो निःश्रीकतां हि सः || ८१ || 
पुनराराध्य भूतेशं प्रापकाममरावतीम्‌ ।। 

यस्त्वया धर्मराजोत्र कथितः क्रतुरक्षकः || ८२ || 
बल्रं तस्याखिलैरजञीतं श्वेतं पाशयतः पुरा || 
धनदरूयंबकसखस्तच्चक्षुश्चाशुशुक्षणिः ।। ८३ ।| 

पाणिर्णग्राह्यभवद्रुद्रो देवाचार्यस्य वै तदा ।। 

यदा तारामधार्षत्स द्विजराजो5तिसुंदरीम्‌ || ८४ || 
तं विदंति वसिष्ठाद्यास्तवार्त्विज्ये भजंति ये || 
एको रुद्रो न द्वितीयः संविदाना अपीति हि ।। ८५।। 
प्रावर्ततर्षयोन्येपि गौरवात्तव ते क्रतौ ।| 

यदि मे ब्राह्मणस्यैकं शृणोषि वचनं हितम्‌ ।। ८६ ।। 
तदा क्रतुफलाधीशं विश्वेशं त्वं समाहृय ।| 

विना तेन क्रतुरसौ कृतोप्यकृत एव हि ।। ८७ || 
सति तस्म्निमहादेवे विश्वकर्मैकसाक्षिणि ।। 

तवापि चैषा सर्वेषां फलिष्यति मनोरथाः ।। ८८ ।। 
यथा जडानि बीजानि न फलंति स्वयं तथा || 
जडानि सर्वकर्माणि न फलंतीश्वरं विना ।। ८९ ।| 
अर्थहीना यथा वाणी धर्महीना यथा तनुः || 
पतिहीना यथा नारी शिवहीना तथा क्रिया || || 4.2.87.९० || 
गंगाहीना यथा देशाः पुत्रहीना यथा गृहाः || 
दानहीना यथा संपच्छिवहीना तथा क्रिया || ९१ || 
मंत्रिहीनं यथा राज्यं श्रृतिहीना यथा द्विजाः || 

योषा हीनं यथा सौख्यं शिवहीना तथा क्रिया || ९२ || 
दर्भहीना यथा संध्या तिलहीनं च तर्पणम्‌ || 
हविहीनो यथा होमः शिवहीना तथा क्रिया ।। ९३ || 
इत्थं दधीचिनाख्यातं जग्राह वचनं न तत्‌ || 

दक्षो दक्षोपि तत्रैव शंभोर्माया विमोहितः।। ९४ || 
प्रोवाच च भृश क्रुद्धः का चिंता तव मे क्रतोः ।| 
क्रतुमुख्यानि सर्वाणि यानि कर्माणि सर्वतः || ९५ || 
तानि सिद्ध्यंति नियतं यथार्थकरणादिह || 
अयथार्थविधानेन सिदध्येत्कर्मापि नेशितुः ।। ९६ ॥| 
स्वकर्मसिद्धये चाथ सर्व एव हि चेश्वरः || 

ईश्वरः कर्मणां साक्षी यत्वयापीति भाषितम्‌ ।।| ९७ || 
तत्तथास्तु परं साक्षी नार्थं दद्याच्च कुत्रचित्‌ ।। ९८ ।। 
जडानि सर्वकर्माणि न फलंतीश्वरं विना || 

यदुक्तं भवता तत्राप्यहो दृष्टांतयाम्यहम्‌ ।। ९९ ।। 
जडान्यपि च बीजानि कालं संप्राप्यवात्मनः ।| 
अंकूरयंति कालाच्च पुष्प्यंति च फल्रंति च ।। 4.2.87.१०० || 
विनापीशं तथा कर्म स्वयं कालात्फलत्यहो || 
किमीश्वरेण तेनात्र महामंगलमूर्तिना ।। १ ।| 

।। दधीचिरुवाच || || 

यथार्थकरणात्सिद्धमपि कार्य कदाचन ।| 
इश्वरप्रातिकूल्याच्च सिद्धमेवाशु नश्यति ।। २ || 
ईश्वरेच्छा बलात्कर्म कृतमप्यविधानतः || 
संसिदध्येत्तदधीनाश्च कथं सर्व इहेश्वराः ।। ३ || 
सामान्यसाक्षिवन्नेशः सर्वेषां सर्वकर्मणाम्‌ ।। 
साक्षीभवेदसंदिग्धः फलस्य प्रतिभूरपि ।। ४ ।। 
भूजलादिस्वरूपेण बीजमाविश्यसर्वकृत्‌ ।| 

स्वयं कालस्वरुपेण विदध्यादकुरोदयम्‌ || ५ ।। 
यत्वयोक्तं विनापीशं काल्रे कर्मफलेत्स्वयम्‌ || 

स एव कालो भगवान्सर्वकर्ता महेशिता ।। ६ ।। 
अन्यच्च भवता प्रोक्तं तदेकं तथ्यमेव तत्‌ || 
किमीश्वरेण तेनात्र महामंगलमूर्तिना ।। ७ ।। 

ये महांतो भवंत्येव ये च मंगलमूर्तयः ।। 

ईश्वराख्या च येष्वस्ति किं तैरत्र तवांतिके ।। ८ || 
उत्तरादुत्तरं चेति प्रत्युत्तरयति द्विजे ।। 

दधीचौ चुक्रुधेऽत्यंतं दक्षोगर्वातिसुश्रिया ।। ९ || 
आदिदेश समीपस्थानालोक्य परितस्त्विति ।। 
ब्रा्मणापसदं चामुं परिदूरयताशु वै ।। 4.2.87.११० || 

अमुष्मादध्वरश्रेष्ठादवरिष्ठमनोगतम्‌ ।। 

इत्थं दधीचिराकर्ण्य प्रोवाच प्रहसन्निव ।| ११ || 

कि मां दूरयसे मूढ दूरीभूतो भवानपि || 

सर्वेभ्यो मंगलेभ्यश्व सर्वैरैभिः समं ध्रुवम्‌ ।। १२ || 
अकांडे क्रोधजो दंडस्तव मूर्ध्नि पतिष्यति ।। 
महेशितुस्त्रिजगती परिशास्तुः प्रजापते || १३ || 
इत्युक्त्वा निर्जगामाशु यज्ञवाटात्ततो द्विजः || 
तस्मिन्निर्याति निर्यातो दुर्वासाश्यवनो भवान्‌ || १४ || 
उत्तंक उपमन्युश्च ऋचीकोद्दालकावपि ।| 

मांडव्यो वामदेवश्च गालवो गर्गगौतमौ ।।१५।। 
शिवतत्त्वविदोन्येपि दक्षयज्ञाद्विनिर्ययुः ।। 

गते दधीचौ सानंदं प्रावर्तत महामखः ।।१६।। 

ये स्थिता ब्राह्मणास्तत्र तेभ्यो द्विगुण दक्षिणाम्‌ ।| 
प्रादात्प्रजापतिर्दक्षस्त्वन्येभ्योप्यधिकं वसु || || १७ || 
सर्वे जामातरस्तेन तोषिता भूरिशोधनैः ।। 
कन्याश्वालंकृताः सर्वा महाविभवविस्तरैः ।।१८।। 
ऋषिपळ्योपि बहुशो देवपत््योण्यनेकशः ।। 

तथा पुरांगनाः सर्वास्तेन मानभुवः कृताः || १९ || 
ब्रह्मघोषेण तारेण व्योमशब्दगुणं स्फुटम्‌ || 

कारितं तेन दक्षेण विप्राणां हृष्टचेतसाम्‌ ।। 4.2.87.१२० || 
अग्निर्मदाग्निरभवत्तस्मिञ्जुहृति दीक्षिते ।। 

हविः परिमलेनेव परितृसा दिगंगनाः || २१ ।| 
स्वाहाकारैर्वषट्कारैः सुरा जाताः पिचंडिलाः || 

रचिता गिरयस्तेन सदन्नानां पदेपदे ।।२२।। 
घृतकुल्याः कृतास्तेन मधुकुल्याः सहस्रशः ।| 
महासरांसि पयसां द्रप्सस्यापि महाहृदाः ।। २३ || 
राशयश्च दुकूलानां रत्नानां शिखराणि च ।| 

यज्ञवाटस्य वसुधा स्वर्णरूप्यमयीकृता || २४ || 

न लभ्यंते क्रतौ तस्य मार्गिता अपि मार्गणाः || 
हृष्टाः पुष्टाः समभवन्नपि तत्परिचारकाः ।| २५ || 
ध्वनिर्मंगलगीतानां व्यानशे गगनांगणम्‌ || 

जहृषे चाप्सरोवृंदैर्गधर्वैर्मुमुदेतराम्‌ ।। २६ ।| 
विद्याधरैरननंदे च वसुधा ववृधे भृशम्‌ ।| 
महाविभवसंभारे तस्मिन्दाक्षे महाक्रतौ ।|। 

इत्थं प्रवृत्तेथ मुनिः कैलासं नारदो ययौ ।।१२७।। 
इति श्रीस्कांदे महापुराण एकाशीतिसाहरू्यां संहितायां चतुर्थे काशीखंड उत्तरार्धे 
दक्षयज्ञप्रादुर्भावोनाम ससाशीतितमोऽध्यायः || ८७।। ।। छ || ।| 
अगस्त्य उवाच || || 

शिवलोकं समासाय मुनिना ब्रह्मसूनुना ।। 

किं चक्रे ब्रूहि षड्वक्त्र कथां कौतुकशालिनीम्‌ || १ || 
स्कंद उवाच || || 

शृणु कुंभज वक्ष्यामि नारदेन महात्मना || 

यत्कृतं तत्र गत्वाशु कैलासं शंकरालयम्‌ || २ || 
मुनिर्मगनमार्गेण प्राप्य तद्धाम शांभवम्‌।। 

दृष्टवा शिवौ प्रणम्याथ शिवेन विहितादरः || ३ || 
तदुद्दिष्टासनं भेजे पश्यंस्तत्क्रीडनं परम्‌|| 

क्रीडंतौ तौ तु चाक्षाभ्यां यदा न च विरमेतुः || ४ ।| 
तदौत्सुक्येन स मुनिः प्रेर्यमाण उवाच ह || 

|| नारद उवाच || || 

देवदेव तव क्रीडाखिलं ब्रह्मांडगोलकम्‌ ।। 

मासा द्वादश ये नाथ ते सारिफलके गृहाः ।। ५ || 
कृष्णाः कृष्णेतरा या वै तिथयस्ताश्च सारिकाः ।| 
द्विपंचदशमासे यास्त्वक्षयुग्मं तथायने || ६ || 
सृष्टिप्रलय संज्ौ द्वौ ग्लहौ जयपराजयौ ।| 

देवीजये भवेत्सृष्टिरसृष्टिर्धूर्जटेजये || ७ ।। 

भवतोः खेलसमयो यः सा स्थितिरुदाहता|| 

इत्थं क्रीडैव सकलमेतदब्रह्मांडमीशयोः ।। ८ ॥| 

न देवी जेष्यति पतिं नेशः शक्तिं विजेष्यति || 
किंचिद्विज्ञसुकामोस्मि तन्मातरवधार्यताम्‌ ।। ९ || 
देवः सर्वजनाथोपि न किंचिदवबुध्यति ।। 
मानापमानयोर्यस्मादसौ दूरे व्यवस्थितः ।। 4.2.88.१० || 
लीलात्मा गुणवानेष विचारादतिनिर्मुणः ।। 

कुर्वन्नपि हि कर्माणि बाध्यते नैव कर्मभिः ।। ११ || 
मध्यस्थोपि हि सर्वस्य माध्यस्थ्यमवलंबते ।। 
सर्वत्रायं महेशानो मित्राऽमित्रसमानद्दक्‌ ।।| १२ || 

त्वं शक्तिरस्य देवस्य सर्वेषां मान्यभूः परा || 
दक्षस्यापि त्वया मानो दत्तो पर्त्यनिमित्तकः || १३ || 
परं त्वं सर्वजगतां जनयित्र्येकिका ध्रुवम्‌ || 

त्वत्त आविर्भवंत्येव धातृकेशववासवाः।। || १४ || 
त्वमात्मानं न जानासि त्र्यक्षमायाविमोहिता ।। 
अतएव हि मे चित्तं दुनोत्यतितरां सति || १५ || 
अन्या अपि हि याः सत्यः पातिव्रत्यपरायणाः ।| 

ता भर्तृचरणौ हित्वा किंचिदन्यन्न मन्वते || १६ || 
अथवास्तामियं वार्ता प्रस्तुतं प्रब्रवीम्यहम्‌ ।। 

अद नीलगिरेस्तस्माद्धरिद्वारसमीपतः ।। १७ || 
अपूर्वमिव संवीक्ष्य परिप्रासस्तवांतिकम्‌ ।। 
अत्याश्वर्यविषादाभ्यां किचिद्वकुमिहोत्सुकः ।। १८ || 
आश्वर्यहेतुरेवायं यत्पुंजातं त्रयीतल्ले ।। 

तद्दृष्टं सकलत्रं च दक्षस्याध्वरमंडपे || १९ || 
सालरंकारं समानं च सानंदमुखपंकजम्‌ || 
विस्मृताखिलकार्यं च दक्षयज्ञप्रवर्तकम्‌ ।। 4.2.88.२० || 

विषादे कारणं चैतद्यतो जातमिदं जगत ।। 
यस्मिन्प्रवर्तते यत्र लयमेष्यति च धुवम्‌ ।। २१ || 
तदेव तत्र नो ट्रष्ट भवद्वंद्द भवापहम्‌ ।। 

प्रायो विषादजनकं भवतोर्यददर्शनम्‌ ।। २२ ।। 

तदेव नाभवत्तत्र समभूदन्यदेव हि || 

तच्च वक्तुं न शक्येत तद्वक्ता दक्ष एव सः ।। २३ || 
तानि वाक्यानि चाकण्य द्रुहिणेन ययेततः ।| 
महर्षिणा दधीचेन धिक्कृतो नितरां हि सः ।।२४ ।। 
शसश्च वीक्षमाणानां देवर्षीणां प्रजापतिः ।। 

मया च कर्णौ पिहितौ श्रुत्वा तद्रहणा गिरः || २५ || 
दधीचिना समं केचिह्नुर्वासः प्रमुखा द्विजाः ।| 
भवनिंदां समाकर्ण्य कियतोपि विनिर्ययुः ।।२६।। 
प्रावर्तत महायागो हृष्टपुष्टमहाजनः || 

तथा द्रष्टु न शक्नोमि तत आगतवानिह ।।२७ ।| 
भगिन्योपि च या देवि तव तत्र सभर्तृकाः || 

तासां गौरवमालोक्य न किंचिद्वक्तुमुत्सहे ।। २८ || 
इति देवी समाकर्ण्य सती दक्षकुमारिका || 

करादक्षौ समुत्सृज्य दध्यौ किंचित्क्षणं हृदि ।। २९ ।| 
उवाच च भवत्वेवं शरणं भव एव मे ।| 

संप्रधार्येति मनसि सती दाक्षायणी ततः ।।4.2.88.3०|| 
द्रुतमेव समुत्तस्थौ प्रणनाम च शंकरम्‌ || 
मौलावंजलिमाधाय देवी देवं व्यजिज्ञपत्‌ ।|३१।। 

।। देव्युवाच || || 

विजयस्वांधकध्वंसिं त्र्यंबक त्रिपुरांतक || 

चरणौ शरणं ते मे देह्यनुज्ञा सदाशिव ।।३२।। 

मा निषेधीः प्रार्थयामि यास्यमि पितुरंतिकम्‌ ।। 
उक्त्वेति मौलिमदधादंधकारि पदांबुजे || ३३ || 

अथोक्ता शंभुना देवी मूडान्युत्तिष्ठ भामिनि ।। 

किमपूर्ण तवास्त्यत्र वदसौ भाग्यसुंदरि || ३४ ।। 
लक्ष्म्या अपि च सौभाग्य ब्रह्याण्यै कांतिरुतमा || 
शच्यै नित्यनवीनत्वं भवत्या दत्तमीश्वरि ।। ३५ || 
त्वया च शक्तिमानस्मि महदैश्वर्यरक्षणे ।| 

त्वां च शक्तिं समासाय स्वलीलारूपधारिणीम्‌ ।। ३६ || 
एतत्सृजामि पाम्यग्नि त्वल्लीलाप्रेरितोंगने ।। 

कुतो मां हातुमिच्छेस्त्वं मम वामार्धधारिणि ।। ३७ || 
शिवा शिवोदितं चेति श्रुत्वाप्याह महेश्वरम्‌ ।| 
जीवितेश विहाय त्वां न क्वापि परियाम्यहम्‌ ।।३८।। 
मनो मे चरणद्वंद्रे तव स्थास्यति निश्चलम्‌ || 

क्रतुं द्रष्टं पितुर्यामि नैक्षि यजो मया क्वचित्‌ ।।३९।। 
शंभुः कात्यायनीवाक्यामिति श्रुत्वा तदाब्रवीत्‌ ।। 
क्रतुस्त्वया नेक्षितश्चेदाहरामि ततः क्रतुम्‌ ।। 4.2.88.४° ।| 
मच्छक्ति धारिणी त्वं वा सृजैवान्यां क्रतुक्रियाम्‌ ।। 
अन्यो यज्ञपुमानस्तु संत्वन्ये लोकपालकाः || ४१ ।। 
अन्यानाशु विधेहि त्वमृषीनार्त्विज्यकर्मणि ।। 
पुनजंगाद देवीति श्रुत्वा शंभोरुदीरितम्‌ ।। ४२ ।। 
पितुर्यज्ञोत्सवो नाथ द्रष्टव्योऽत्र मया ध्रुवम्‌ ।| 

देह्यनुज्ञां गमिष्यामि मा मे कार्षीर्वचोन्यथा || ४३ ।। 
कः प्रतीपयितुं शक्तश्चेतो वा जलमेव वा || 
निम्नायाभ्युद्यत नाथ माय मां प्रतिषेधय || ४४ ।। 
निशम्येति पुनः प्राह सर्वजो भूतनायकः || 

मा याहि देवि मां हित्वा गता च न मिलिष्यसि ।। ४५ || 
अय प्राची यियासुं त्वां वारयेत्पंगुवासरः ।। 

नक्षत्रं च तथा ज्येष्ठा तिथिश्च नवमी प्रिये || ४६ || 
अय ससदशो योगो वियोगोद्य तनोऽशुभः ।| 

धनिष्ठार्ध समुत्पन्ने तव ताराद्य पंचमी || || ४७ ।। 
मा गा देवि गताय त्वं नहि द्रक्ष्यसि माँ पुनः ।| 
पुनर्देवी बभाषे सा यदि नाम्नाप्यहं सती ।| ४८ || 
तदा तन्वंतरेणापि करिष्ये तव दासताम्‌ || 

ततो भवः पुनः प्राह को वा वारयितुं प्रभुः ।। ४९ ।। 
परिक्षुब्धमनोवृततिं स्त्रियं वा पुरुषं तु वा || 

पुनर्न दर्शनं देवि मया सत्यं ब्रवीम्यहम्‌ ।14.2.88.५||। 
परं न देवि गंतव्यं महामानधनेच्छुभिः ।। 

अनाहूत तया कांते मातापितृगृहानपि ।। ५१ || 
यथा सिंधुगता सिंधुर्न पुनः परिवर्तते ।| 

तथाद्य गंत्र्या नो जातु तवागमनमिष्यते ।। ५२ || 
।। देव्युवाच || ।| 

अवश्यं यद्यहं रक्ता तव पादाबुंजद्वये || 

तथा त्वमेव मे नाथो भविष्यसि भवांतरे ।। ५३ || 
इत्युक्त्वा निर्ययौ देवी कोपांधीकृतलोचना ।। 
यियासुभिश्च कार्यार्थं यत्कर्तव्यं न तत्कृतम्‌ || ५४ || 
न ननाम महादेवं न च चक्रे प्रदक्षिणम्‌ ।। 

अतएव हि सा देवी न गता पुनरागता || ५५ || 
अप्रणम्य महेशानमकृत्वापि प्रदक्षिणम्‌ ।। 

अद्यापि न निवर्तते गताः प्राग्वासरा इव || ५६ || 
तया चरणचारिण्या राज्या त्रिभुवनेशितुः ।। 

अपि तत्पावनं वर्त्म मेनेति कठिनं बहु || ५७ || 
देवोपि तां सती यांतीं दृष्टवा चरणचारिणीम्‌ ।। 
अतीव विव्यथे चित्ते गणांश्वाथ समाह्वयत्‌ ।। ५८ || 
गणा विमानं नयत मनःपवनचक्रिणम्‌ ।। 
पंचास्यायुतसंयुक्तं रत्रसानुध्वजोच्छ्रितम्‌ ।। ५९ || 
महावातपताकं च महाबुद्ध्यक्षलक्षितम्‌ ।। 

नर्मदालकनंदा च यत्रेषादंडतांगते || 4.2.88.६० ।। 
छत्रीभूतौ च यत्रस्तः सूर्याचंद्रमसावपि || 
यस्मिन्मकरतुंडं च वाराहीशक्तिरुतमा ।| ६१ || 

धूः स्वयं चापि गायत्री रज्जवस्तक्षकादयः ।| 
सारथिः प्रणवो यत्र क्रेंकारः प्रणवध्वनिः || ६२ || 
अंगानि रक्षका यत्र वरूथश्छंदसां गणः ।| 
इत्याज्ञसा गणास्तूर्णं रथं निन्युईराज्ञया || ६३ || 
देव्या सनाथं तं कृत्वा विमानं पार्षदा दिवि || 
अनुजग्मुर्महादेवीं दिव्यां तेजोविजृंभिणीम्‌।। ६४ || 
सा क्षणं त्र्यक्षरमणी वीक्ष्य दक्षसभांगणम्‌।| 
नभोंऽगणाद्विमानस्थानतो वेगादवातरत्‌ ।। ६५ || 
अविशद्‌ यज्ञवाटं च चकितंरक्षि वीक्षिता ।। 
कृतमंगलनेपथ्यां प्रसूं इष्टवा किरीटिनीम्‌।। ६६ || 
सभर्तृकाश्व भगिनीर्नवालंकृतिशाल्िनीः ।। 

साश्चर्याश्च सगर्वाश्च सानंदाश्च ससाध्वसाः ।| ६७।। 
अचिंतिता त्वनाहूता विमानाद्वरवल्लभा ।। 

कथमेषा परिप्रासा क्षणमित्थं प्रपश्यतीः।। ।। ६८ ।| 
असंभाष्या पिताः सर्वा गता दक्षांतिकं सती || 
पित्रा पृष्टा तु मात्रापि भद्रं जातं त्वदागमे || ६९ || 
।। सत्युवाच || || 

यदि भद्रे जनेतर्मे समागमनतो भवेत्‌ ।| 

कथं नाहं समाहूता यथैता मे सहोदराः ।। 4.2.88.७० || 
।। दक्ष उवाच || || 

अयि कन्ये महाधन्ये ह्यनन्ये सर्वमंगले ।। 

अयं ते न मनाग्दोषो दोष एष ममैव हि ।| ७१ || 
ताइग्विधाय यत्पत्ये मया दत्ताज्ञबुद्धिना || 

यदहं तं समाज़ञास्यमीश्वरोसौ निरीश्वरः || ७२ || 

तदा कथमदास्यं त्वां तस्मै मायास्वरूपिणं || 

अहं शिवाख्यया तुष्टो न जाने शिवरूपिणम्‌|| ७३ || 
पितामहेन बहुधा वर्णितोसौ ममाग्रतः ।। 
शंकरोयमयं शभुरसौ पशुपतिः शिव: || ७४ || 
श्रीकठोसौ महेशोऽसौ सर्वज्ञोसौ वृषध्वजः ।| 

अस्मै कन्यां प्रयच्छ त्वं महादेवाय धन्विने || ७५ || 
वाक्याच्छतधृतेस्तस्मात्तस्मै दत्ता मयानघे ।। 

न जाने तं विरूपाक्षमुक्षगं विषभक्षिणम्‌ ।। ७६ ।। 
पितृकाननसंवासं शूलिनं च कपालिनम्‌ ।। 
द्विजिहसंगसुभगं जलाधारं कपर्दिनम्‌।। ७७ ।। 
कलंकिकृतमौलिं च धूत्रिधूसरचर्चितम्‌ || 
क्वचित्कौपीनवसनं नग्नं वातूलवत्क्वचित्‌ ।। ७८ || 
क्वचिच्च चर्मवसनं क्वचिद्विक्षाटनप्रियम्‌ ।। 
विटंकभूतानुचरं स्थाणुमुग्रं तमोगुणम्‌।। ।। ७९ ।| 
रुद्रे रौद्रपरीवारं महाकालवपुर्धरम्‌ ।। 

नृकरोटीपरिकरं जातिगोत्रविवर्जितम्‌ ।। 4.2.88.८० || 
न सम्यग्वेत्ति तं कश्चिज्जानानोपि प्रतारितः || 

किं बहूक्तेन तनये समस्त नयशालिनि ।। ८१ ।। 
क्व पांसुलपटच्छन्नो महाशंखविभूषणः ।। 
प्रबद्धसर्पकेयूरः प्रलंबित जटासटः || ८२ || 
डमड्डमरुकव्यग्र हस्ताग्रः खंडचंद्रभृत्‌ ।। 
तांडवाडंबररुचिः सर्वमंगल चेष्टितः ।।८३।। 

मृडानि सहरः क्वाऽयमध्वरो मंगलालयः || 

अतएव समाहूता नेह त्वं सर्वमंगले ।। ८४ ।। 
दुकूलान्यनुकूलानि रत्नालंकृतयः शुभाः ।। 

प्रागेव धारितास्तेत्र पश्यागत्य गृहाण च ।| ८५ || 
इह मंगलवेशेषु देवेंद्रेषु स शूल्रधृक्‌ ।। 

कथमर्हो भवेच्चेति मंगले विषमेक्षणः ।| ८६ || 
इत्याकर्ण्य सती साध्वी जनेतुरुदितं तदा ।। 
अत्यंतदूनहृदया वक्तुं समुपचक्रमे ।।८७।। 

सत्युवाच || || 

नाकर्णितं मया किंचित्वयि प्रब्रुवति प्रभो ।। 

पदद्वयी समाकर्ण्य तां च ते कथयाम्यहम्‌ ।।८८।। 

न सम्यग्वेत्ि तं कश्चिज्जानानोपि प्रतारितः || 
एतत्सम्यक्त्वयाख्यायि कस्तं वेत्ति सदाशिवम्‌।। ८९ ।। 
त्वं तु प्रतारितः पूर्वमधुनापि प्रतारितः ।। 

कृत्वा तेन च संबंधमसंबद्धप्रलापभाक्‌ ।। 4.2.88.९° || 
यादृशं वक्षितं शंभुं तादृशं यद्यमन्यथाः || 

कुतो मामददास्तस्मै यं च कश्च न वेद न || ९१ || 
अथवा तेन संबंधे न हेतुभवतो मतिः ।। 

तत्र हेतुरभूतात मम पुण्यैकगौरवम्‌।। ।। ९२ ।| 
अथोक्त्वैवं बहुतरं त्वं जनेतास्य वर्ष्मणः || 

श्रुतानेन च देहेन पत्युः परिविगर्हणा ।। ९३ || 
पुरश्चरणमेवैतद्यदस्यैव विसर्जनम्‌ ।। 

सुक्नाघ्यजन्मया तावत्प्राणितव्यं सुयोषिता ।| 
यावज्जीवितनाथस्याश्रवणीया विगर्हणा ।। ९४ || 
इत्युक्त्वा क्रोधदीसाग्नौ महादेवस्वरूपिणि ।। 

जुहाव देहसमिधं प्राणरोधविधानतः || ९५ || 

ततो विवर्णतां प्रासाः सर्वे देवाः सवासवाः || 
नाग्निर्जज्वाल च तथा यथाज्याहुतिभिः पुरा ।। ९६ || 
मंत्राः कुंठितसामर्थ्यास्तत्क्षणादेव चाभवन्‌ || 

अहो महानिष्टतरं किमेतत्समुपस्थितम्‌ ।।९७।। 
केचिदूचुद्विजवरा मिथः परियियासवः ।| 
महाझंझानिलः प्राततः पर्वतांदोलनक्षमः ।। ९८|| 

मखमंडप भूस्तेन क्षणतः स्थपुटीकृता || 

अकांडं तडिदापातो जातोभू्रूप्रकपनः ।।९९।। 
दिवश्चोल्काः प्रपतिताः पिशाचा नृत्यमादधुः ।। 
आतापिगृध्ैरुपरि गगने मंडलायितम्‌ ।। 4.2.88.१०० || 
रवेरधस्तादशिवं शिवास्तत्राप्यरारिषुः || 
मेघारुधिरविपुइ्भिस्तत्र वृष्टिं व्यधुः पराम्‌ || १ || 
निर्घातनिःस्वनो भूमेरुत्थितो हृत्प्रकंपनः ।| 
दिव्यायुधानि च मिथो युध्यंति स्मातिभीषणम्‌ ।। २ || 
हवनीयं महद्रव्यं दूषितं क्रोष्ट्रभिः श्वभिः ।| 

चकोराः करटास्तत्र विचेरर्यज्ञमंडपे ।। 3 ।। 
श्मशानवाटवज्जातो यज्ञवाटः स वै क्षणात।। 
यय्यत्रावस्थितं सर्वं तत्तत्रैव परिष्ठितम्‌ ।। ४ || 
चित्रन्यस्तमिवासीच्च वस्तुजातमशोभि च || 

स्थगिता इव संवृत्तास्तत्र चक्रधरादयः || ५ || 

दक्षोपि वदनग्लानिमवाप्य सपरिच्छदः ।। 
पुनर्यथाकथंचिच्च यज्ञं प्रावर्तयन्द्विजाः ।।१०६।। 

इति श्रीस्कांदे महापुराण एकाशीतिसाहसूयां संहितायां चतुर्थे काशीखंड उत्तरार्धे 
सतीदेहविसर्जनं नामाष्टाशीतितमोऽध्यायः ।। ८८ || 

।। स्कंद उवाच || 

पुनः स नारदोऽगस्त्य देव्याः प्राक्समुपागतः ।| 
तदवृ्तांतमशेषं च हरायावेदितुं ययौ ।| १ || 

दृष्टवा स नारदः शंभुं नंदिना सह संकथाम्‌ ।| 
कांचितर्जनिविन्यास पूर्व कुर्वंतमानमत्‌ || २ || 
उपाविशच्च शैलादि विसृष्टासनमुत्तमम्‌ ।| 

वैल्रक्ष्यं नाटयन्तकिंचित्क्षणं जोषं समास्थितः ।|३।। 
आकारेणैव सर्वज्ञस्तद्वृतांतं विवेद ह।। 

अवादीच्च मुनिं शंभुः कुतो मौनावलंबनम्‌ || ४ || 

शरारिणां स्थितिरियमुत्पत्तिप्रलयात्मिका || 
दिव्यान्यपि शरीराणि कालाय्यांत्येवमेव हि ।। ५ || 
दृश्यं विनश्वरं सर्वं विशेषाद्यदनीश्वरम्‌ || 

ततोऽत्र चित्रं किं ब्रह्मन्कंकालः काल्रयेन्न वै ।।६।। 
अभाविनो हि भावस्य भावः क्वापि न संभवेत्‌ ।। 
भाविनोपि हि नाभावस्ततो मुह्यंति नो बुधाः || ७ ।| 
शंभूदीरितमाकर्ण्य स इत्थं मुनिपुंगवः || 
प्रोक्तवान्सत्यमेवैतदददेवेन प्रभाषितम्‌ ।। ८ || 
अवश्यमेव यद्भाव्यं तद्भूतं नात्र संशयः || 

परं मां बाधतेत्यंतं चिंतैका चित्तमाथिनी ।। ९ ।| 
नापचीयेत ते किचिन्नोपचीयेत तत्त्वतः ।| 
अव्ययत्वाच्च पूर्णत्वाद्वानिवृद्दी कृतस्त्वयि || 4.2.89.१० || 
अहो वराकः संसारः क्व भविष्यत्यनीश्वरः || 
आरभ्याद्यदिनं न त्वामर्चयिष्यंति केपि यत्‌ ।। ११ || 
यतः प्रजापतिर्दक्षो न त्वामाहूतवान्क्रतौ ।। 
तेनाद्यरीढि तं इष्टवा देवर्षिमनुजा अपि।। १२ || 

तव रीढां करिष्यंति किमैश्चर्येण रीढिनाम्‌ || 
प्राावहेडना लोके जितकालभया अपि ।। 

अथैश्वर्येण संपन्नाः प्रतिष्ठाभाजनं किमु || १३ || 
महीयसायुषा तेषां वसुभिर्भूरिभिश्च किम्‌ ।| 
येऽभिमानधनानेह लब्धरीढाः पदेपदे ।। १४ ।। 
अचेतनाश्व सावज्ञा जीवंतोपि न कीर्तये || 
अभिमानधना धन्या वरं योषित्सुसासती ।। १५ ।। 
या त्वद्विनिंदाश्रवणाृणीचक्रे स्वजीवितम्‌।। 
इत्याकर्ण्य महाकालः सम्यग्ज्ञात्वा सतीव्ययम्‌ ।। १६ ।| 
सत्यं मुने सती देवी तृणीचक्रे स्वजीवितम्‌ ।। 

जोषं स्थिते मुनौ तत्र तन्महाकालसाध्वसात्‌ ।।१७।। 

रुद्रश्वातीवरुद्रोभूद्रहुकोपाग्निदीपितः ।। 
ततस्तत्कोपजाद्वह्निराविरासीन्महाद्युतिः ।।१८।। 

प्रत्यक्षः प्रतिमाकारः कालमृत्युप्रकंपनः ।| 

उवाच च प्रणम्येशं भृशुंडी महतीं दधत्‌ ।।१९।। 
आज्ञां देहि पितः किं ते करवै दास्यमुत्तमम्‌।। 
ब्रह्मांडमेककवलं करवाणि त्वदाज्ञया || 4.2.89.२० || 
पिबामि चार्णवान्ससाप्येकेन चुलुकेन वै || 

रसातलं वा पातालं पातालं वा रसातलम्‌ ।। २१ ।। 
त्वदाज्ञया नयामीश विनिमय्य स्वहेलया ।। 
सलोकपालमिंद्रं वा धृत्वा केशैरिहानये ।। २२ || 
अपि वैकुंठनाथश्चेत्तत्साहाय्यं करिष्यति ।| 

तदा तं कुंठितास्त्रं च करिष्यामि त्वदाज्ञया ।| २३ || 
दनुजा दितिजाः के वै वरा कारणदुर्बलाः || 

तेषु चोत्कटतां कोपि धत्ते तं प्रणिहन्म्यहम्‌ ।। २४ ।| 
कालं बध्नामि वा संख्ये मृत्योर्वा मृत्युमर्थये ।। 
स्थावरेषु चरेष्वत्र मयि कुद्धे रणांगणे || २५ || 
त्वद्ठलेन महेशान न कोपि स्थैर्यमेष्यति ।। 
ममपादतलाघातादेतद्वै क्षोणिमंडलम्‌ ।। २६ ।। 
कदलीदलवद्वाताद्वेपते सरसातलम्‌ ।। 

चूर्णीकरोमि दोर्दडघाताच्चैतान्कुलाचलान्‌ || २७ || 
किं बहूक्तेन देह्याज्ञां ममासाध्यं न किंचन | 
त्वत्पादबलमासाद कृतं विदध्यद्यचिंतितम्‌ ।। २८ ।। 
इति प्रतिज्ञां तस्येशः श्रुत्वा कृतममन्यत || 
कृतकृत्यमिवात्यंतं तं मुदा प्रत्युवाच च ।। २९ ।| 
महावीरोसि रे भद्र मम सर्वगणेष्विह ।|। 
वीरभद्राख्यया त्वं हि प्रथितिं परमां व्रज || 4.2.89.3° || 
कुरु मे सत्वरं कार्य दक्षयज्ञं क्षयं नय || 

ये त्वां तत्रावमन्यंते तत्साहाय्यविधायिनः |। 3१ || 
ते त्वयाप्यवमंतव्या व्रज पुत्र शुभोदय || 

इत्याज्ञां मूर्ध्नि चाधाय स ततः पारमेश्वरीम्‌ ।। ३२ ।। 
हरं प्रदक्षिणीकृत्य जग्मिवानतिरंहसा ।। 
ततस्तदनुगाञ्शंभुः स्वनिःश्वाससमुद्रतान्‌ ।। ३३ || 
शतकोटिमितानुग्रान्गणानन्न्यानवासृजत्‌ ।। 

ते गणा वीरश्नद्रं तं यांतं केचित्पुरोगताः ।| ३४ || 
केचित्तदनुगा जाताः केचित्तत्पार्श्वगा ययुः।। 

अंबरं तैः समाक्रांतं तेजोवीजित भास्करैः || 3५ || 
शृंगाग्राणि गिरीणां च कैश्चिदुत्पाटितानि वै || 
आचूडमूलाः कैश्चिच्च विधता वै शिलोच्चयाः ।।३६।। 
उत्पाट्य महतो वृक्षान्केचित्प्रासा मखांगणम्‌ ।। 
कैश्चिदुत्पाटिता यूपाः केचित्कुंडान्यपूपुरन्‌ ।। ३७ || 
मंडपं ध्वंसयामासुः केचित्क्रोधोद्धुरागणाः || 
अचीखनन्वै वेदीश्च केचिद्दै शूलपाणयः ।। 
अभक्षयन्हवीष्यन्ये पृषदाज्यं पपुः परे || ३८ ।| 
दध्वंसुरन्नराशीश्च केचित्पर्वतसन्निभान्‌ ।। 

केचिद्वै पायसाहाराः केचिद्वै क्षीरपायिनः ।| || ३९ || 
केचित्पक्वान्नपुष्टांगा यज्ञपात्राण्यचूर्णयन्‌ ।। 
अमोटयन्सुचादंडान्केचिद्दोर्दडशालिनः || 4.2.89.४० 
व्यभजञ्छकटान्केचित्पशून्केचिदजीगिलन्‌ || 

अग्नि निर्वापयामासुः केचिदत्यग्नितेजसः ।| ४१ || 
स्वयं परिदधुश्चान्ये दुकूलानि मुदा युताः || 

जगृहुः केचन पुरा रत्नानां पर्वतं कृतम्‌ ।। ४२ || 
एकेन च भगो देवः पश्यंश्वक्रे विलोचनः ।| 

पूष्णो दंतावलीमन्यः पातयामास कोपितः ।। ४३ ।। 
यज्ञः पलायितो दृष्टः केनचिन्मृगरूपधृक्‌ ।| 

शिरोविरहितश्चक्रे तेन चक्रेण दूरतः ।। ४४ ।। 

एकः सरस्वतीं यांती दृष्ट्रवा निर्नासिकां व्यधात्‌ || 
अदितेरोष्ठपुटकौ छिन्नावन्येन कोपिना ।। ४५ || 
अर्यम्णो बाहुयुगलं तथोत्पाटितवान्परः।। 
अग्नेरुत्पाटयामास कश्चिज्जिह्वां प्रसह्य च ।।४६।। 
चिच्छेद वायोर्वृषणं पार्षदोन्यः प्रतापवान्‌ || 
पाशयित्वा यमं कश्चित्को धर्म इति पृष्टवान्‌ ।।४७।। 
यत्र धर्मे महेशो न प्रथमं परिपूज्यते ।। 

नैर्त्रचतं संगृहीत्वान्यः केशेष्वातोल्यचासकृत्‌ ।।४८।। 
अनीश्वरं हविभुक्तं त्वयेत्या ताडयत्पदा ।| 
कुबेरमपरो धृत्वा पादयोरधुनोद्वलात्‌ ।। ४९ ।। 
वामयामास बहुशो भक्षिता ह्यध्वराहुतीः ।। 
एकादशाऽपि ये रुद्रा लरोकपालैकपंक्तयः ।। 4.2.89.५° || 
रुद्राख्या धारणवशात्प्रमथैरुतेऽवहेलिताः ।। 
वरुणोदरमापीड़य प्रमथोन्यो बलेनहि ।। ५१ || 
बहिरुद्रिरयामास यद्दत्तं चेशवज्जितम्‌ || 

मायूरी तनुमासाय सहस्राक्षो महामतिः ।। ५२ ।| 
उड्डीय गिरिमाश्रित्यच्छन्नः कौतुकमैक्षत ।। 
ब्राह्मणान्प्रमथा नत्वा यातयातेतिचाब्रुवन्‌ || ५3 || 
प्रमथाः कालयामासुरन्यानपि च याचकान्‌ || 

इत्थं प्रमथिते यागे प्रमथैः प्रथमागतैः ।। 

वीरभद्रः स्वतः प्रासः प्रमथानीकिनी वृतः ।।५४।। 
यज्ञवाटं श्मशानाभं इष्टवा तैः प्रमथैः पुरा || 
अतिशोच्यां दशां नीतं वीरभद्रस्ततो जगौ || ।। ५५ || 
गणाः पश्यत दुर्वृत्तैः प्रारब्धानां च कर्मणाम्‌ ।। 
अनीश्वरैरवस्थेयं कुतो द्वेषो महेश्वरे ।। ५६ ।| 

ये द्विषंति महादेवं सर्वकर्मैकसाक्षिणम्‌ ।। 

धर्मकार्ये प्रवृत्तास्तु ते प्राप्स्यंतीदर्श दशाम्‌ || ५७ || 
क्व स दक्षो दुराचारः क्व च यज्ञभुजः सुराः || 
धृत्वा सर्वानानयत यात द्रुततरं गणाः ।।५८।। 
इत्याज्ञा वीरभद्रस्य प्राप्य ते प्रमथा द्रुतम्‌।। 
यावद्यांत्यग्रतस्तावदृष्टः कुद्धो गदाधरः ।। ५९ || 

तेन ते प्रमथाः सर्वे महाबलपराक्रमाः || 
शुष्कपर्णतृणावस्थां प्रापिता वात्ययेव हि ।।4.2.89.६०|| 
अथ नष्टेषु सर्वेषु प्रमथेषु हरेर्भयात्‌ ।। 

चुकोप वीरभद्रः स प्रलयानलसंनिभः || ६१ || 
ददर्श शाईगिणं चाग्रे स्वगणैश्च परिष्टतम्‌ ।| 
चतुभुजैरसंख्यातैजितदैत्यमहाबलैः ।।६२।। 
चक्रिभिर्गदिभिरजुष्टं खड़गिभिश्वापि शाईगिभिः ।। 
वीरभद्रस्ततः प्राह दृष्टवा तं दैत्यसूदनम्‌ || ६३ || 
त्वं तु यज्ञपुमानत्र महायज्ञप्रवर्तकः ।| 

रक्षिता निजवीर्येण दक्षस्य त्र्यक्षवैरिणः ।। ६४ || 
किं वा दक्षं समानीय देहि युध्यस्व वा मया || 

न दास्यसि च चेददक्षं ततस्तं रक्ष यत्रतः || ६५ || 
प्रायशः शंभुभक्तेषु यतस्त्वं प्रोच्यसेऽग्रणीः || 
एकोनेऽब्जसहस्रेप्राग्ददौ नेत्रांबुजं भवान्‌ ।। ६६ ।| 
तुष्टेन शंभुना दत्तं तुभ्यं चक्रं सुदर्शनम्‌ ।। 
यत्साहाय्यमवाप्याजौ त्वं जयेर्दनुजाधिपान्‌ ।। ६७ ।। 
इत्याकर्ण्य वचस्तस्य वीरभद्रस्य चोजितम्‌।। 
जिजञासुस्तद्वलं विष्णुर्वीरभद्रमुवाच ह ।। ६८ ।। 

त्वं शंभोः सुत देशीयो गणानां प्रवरोस्यहो ।। 
राजादेशमनुप्राप्य ततोप्यतिबलो महान्‌ || ६९ || 
योसि सोस्यहमप्यत्र दक्षरक्षणदक्षधीः ।। 

पश्यामि तव सामर्थ्यं कथं दक्षं हरिष्यसि ।। 4.2.89.७° || 

इत्युक्तो वीरभद्रः स तेन वै शाईगधन्वना || 
प्रमथान्दृष्टिभंग्यैव प्रेरयामास संगरे || ७१ || 

अथ तैः प्रमथैविष्णोरनुगा गदिता रणे ।। 
आददानास्तृणं वक्त्रे णापिताः पाशवी दशाम्‌ || ७२ || 
ततस्ताक्ष्यरथः क्रुद्धस्त्वेकैकं रणमूर्धनि ।। 
सहस्रेणसहस्रेण बाणानां हृद्यताडयत्‌ ।। ७३ ।| 

ते भिन्नवक्षसः सर्वे गणा रुधिरवर्षिणः || 

वासंती कैंशुकीं शोभां परिप्रापूरणाजिरे ।। ७४ ।। 

क्षरंत इव मातंगाः स्रवंत इव पर्वताः ।। 

मदेन धातुरागेण मिश्रैः शुशुभिरे गणाः ।। ७५ ।। 

ततः प्रहस्य गणपोऽब्रवीद्वै कुंठनायकम्‌ || 

हे शाईगधन्वञ्जाने त्वां त्वं रणांगण पंडितः ।। ७६ || 
परं युध्यसि दैत्यैद्रैर्दानवेदरैर्न पार्षदैः ।। 

इत्युक्ता वीरभद्रेण भुशुंडीकलिताकरे ।।७७।। 

गदिनाऽथ गदा तूर्णं दैत्येद्रगिरिरेणुकृत्‌ ।। 

ततः प्रहतवान्वीरो भुशुंड्या तं गदाधरम्‌ || ७८ || 
तदंगसंगमासाद्य विदद्रे शतधा तया ।। 

कौमोदकी प्रहारेण वीरभद्रं प्रतापिनम्‌ ।। ७९ || 
जघान वासुदेवोपि तरसाऽज्ञातवेदनम्‌ ।| 

ततः खट्वांगमादाय गदाहस्तं गदाधरम्‌ ।।4.2.89.८०|| 
आताइय सव्यदोर्दडे गदां भूमावपातयत्‌ ।। 

कुपितोयं मधुद्वेषी चक्रेणाताडयच्च तम्‌ ।| ८१ || 

स च चक्रं समागच्छददृष्टवा सस्मार शंकरम्‌ ।|। 
शंकरस्मरणाच्चक्रं मनाग्वक्रत्वमाप्य च ।। 
कंठमासायवीरस्य सम्यग्जातं सुदर्शनम्‌ ।।८२।। 

तेन चक्रेण शुशुभे नितरां स गणेश्वरः ।| 
वीरल्क्ष्म्यावृत इव समरे विजयस्रजा || ८३ || 

ततः सुदर्शनं दृष्टवा तत्कंठाभरणं हरिः || 
मनाक्स चकितं स्मित्वा ततो जग्राह नंदकम्‌ ।। ८४ ।। 
सनंदकं करं तस्य प्रोद्यतं मधुविद्विषः || 
पश्यतां दिविसिद्धानां स्तंभयामास हुंकृता || ८५ || 
अभ्यधावच्च वेगेन गृहीत्वा शूलमुज्ज्वलम्‌ || 
यावज्जिघांसति हरिं तावदाकाशवाचया ।। ८६ ॥। 
वारितो गणराजः स मा कार्षी: साहसं त्विति ।। 
ततस्तमपहायाशु वीरभद्रो गणोत्तमः ।। ८७ || 
प्राप्य दक्षं विनयोच्चैर्धिक्त्वामीश्वरनिंदकम्‌ ।। 
यस्येट्गस्ति संपत्तिर्यत्रदेवाः सहायिनः || 
स कथं सेश्वरं कर्म न कुर्याददक्षतांदधत्‌ || ८८ ॥। 
येनास्येन पवित्रेण भवता निंदितः शिवः || 
चूर्णयामि तदास्यं ते चपेटाभिः समंततः ।।८९।। 
इत्युक्त्वा तस्य दक्षस्य हरपारुष्यभाषिणः || 

चिच्छेद वदनं वीरश्चपेटशतघातनैः ।। ।। 4.2.89.९० || 
ततस्त्वदितिमुख्यानां मिलितानां महोत्सवे ।। 
त्रोटयामास कर्णादीन्यंगप्रत्यंगकानि च ।। ९१ || 
वेणीदंडाश्च कासांचित्तेनच्छिन्ना महारुषा ।| 
कासांचिच्च कराशश्‍्छिन्ना कासांचित्कर्तितास्तनाः ।। ९२ || 
नासापुटांस्तथान्यासां पाटयामास पार्षदः ।| 
चिच्छेद चांगुल्रीश्वापि तथान्यासां शिवप्रियः।। ।। ९३ || 
ये ये निनिंदुर्देवेशं ये ये च शुश्रुवुस्तदा ।। 
तेषां जिह्राश्रुतीः कोपादच्छिनच्चाकरोद्द्विधा || ९४ || 
केचिदुल्लंबिता यूपे पाशयित्वा दृढं गल्ले ।। 
अधोमुखायै देवेशं विहायात्तं महाहविः ।। ९५ || 
द्विजराजश्व धर्मश्च भृगुमारीचिमुख्यकाः ।| 
अत्यंतमपमानस्य भाजनं तेन कारिताः || ९६ || 

एते जामातरस्तस्य यतो दक्षस्य दुर्धियः ।। 

हित्वा महेश्वरममून्सोपश्यदधिकाञ्शिवात्‌ ।। ९७ || 
तानि कुंडानि ते यूपास्ते स्तंभाः स च मंडपः || 
तावेद्रस्तानि पात्राणि तानि हव्यान्यनेकधा ।। ९८ || 
ते च वै यज़ञसंभारास्ते ते यज्ञप्रवर्तकाः ।| 

ते रक्षपालास्तेमंत्रा विनेशुर्हेलयाऽखिलाः || ९९ || 
स्तोकेनैव हि कालेन यथर्थिः परवंचनात्‌ ।। 

अजिता नश्यति क्षिप्रं दक्षसंपद्रताऽशिवा ।।4.2.89.१००।। 
नीते महाक्रतौ तेन सगणेनेटर्शी दशाम्‌ ।| 
विधिर्विधि विलोपाच्च हरं विज्ञाप्य चानयत्‌ ।।१ || 
तत्र यत्र मखः सोभूदीद्ृक्षः शिववर्जितः ।। 

आयातेथ महादेवे वीरभद्रोतिलज्जितः || २ ।| 
नत्वा न किंचिदवदद्देवः सर्वमवैत्स्वयम्‌ || 

प्रसाद्य देवदेवेशं सुरज्येष्ठोऽब्रवीत्पुनः ।| ३ || 
अपराध्यप्ययं दक्षः संप्रसायः कृषानिधे || 

यथापूर्वं पुनरमून्सर्वान्कारय शंकर || ४ ।| 
यथाविधिः प्रवर्तेत वैदिकः पुनरेव हि || 

तथाज्ञा दीयतां शंभो कर्मसिदध्यति सेश्वरम्‌।।५ ।| 
अनीश्वरासु सर्वासु क्रियासु परमेश्वर ।। 

एवमेव भवत्येव विघ्रजाताः सहस्रशः ।। ६ || 
विचारतो वराकोयम दक्षो भक्ततरस्तव ।| 
कुर्वन्योऽनीश्वरं कर्म परदृष्टांततां गतः || ७ || 
अन्योपि यो महेशानं हित्वा कर्म करिष्यति ।। 
तस्य तत्कर्मसंसिद्विर्दक्षस्येव भविष्यति ।।८।। 

अतो न कश्चित्किचिच्च क्वचित्कर्म विना शिवम्‌ || 
विधास्यति निशम्यास्य दक्षत्येदृक्ष चेष्टितम्‌ ।।९।। 
विधीरितमिति श्रुत्वा स्मित्वा देवो महेश्वरः || 

वीरमाज्ञापयामास यथापूर्व प्रकल्पय ।। 4.2.89.११० || 
वीरभद्रोपि तत्सर्वं शर्वाज्ञां प्रतिपद्य च || 

विना दक्षस्य वदनं यथापूर्वमकल्पपयत्‌ || ११ || 
इश्वरं ये विनिंद॑ति ते मूकाः पशवो ध्रुवम्‌ ।| 

ततो मेषमुखं दक्षं वीरभद्रो गणो व्यधात्‌ ।। १२ || 
देवो ब्रह्माणमापृच्छय धर्माद्राईस्थ्यतश्च्युतः ।। 

सपापं दोहिमप्रस्थं जगाम तपसे ततः ।। १३ || 
अनाश्रमवता पुंसा यतः कालो मनागपि ।। 

मुधा कलयितव्यो न तस्माच्छ्रेयः सदा श्रम || १४ || 
अतः स सर्वं तपसां फलदाता महेश्वरः ।। 

तपश्चचार सगणो ब्रह्मा दक्षं त्वशिक्षयत्‌ ।। १५ || 
हरनिंदा समुद्भूत पापपंकं सुदुस्त्यजम्‌ ।। 

यदि क्षालयितुं कांक्षा तदा वाराणसीं व्रज ।। १६ || 
प्राप्य वाराणसीं पुण्यां महापापौघहारिणीम्‌ ।। 

कुरु लिंगप्रतिष्ठां त्वं तेन शंभुः स तुष्यति ।। १७ || 
तुष्टे महेश्वरे तुष्टं जगदेतच्चराचरम्‌ || 

नान्यत्र पापं ते गंतृ विना वाराणसीं पुरीम्‌ || १८ || 
ब्रह्महत्यादि पापानां प्रायश्चित्तं मनीषिभिः ।। 

प्रोक्तं न हरनिंदायास्तत्र काश्येव केवलम ।१९।। 
काश्यां ल्लिंगप्रतिष्ठायैः कृताऽत्र सुकृतात्मभिः ।। 

सर्वे धर्माः कृतास्तैस्तु त एव पुरुषार्थिनः ।। 4.2.89.१२० || 
इत्याकर्ण्य विधेर्वाक्यं दक्षः प्राप्याथ सत्वरम्‌ ।| 
अविमुक्तं महाक्षेत्रं तताप परमं तपः ।।२१।। 

संस्थाप्य लिंगं विधिवल्लिंगाराधनतत्परः ।। 

न वेत्ति ल्रिंगादपरं स किंचिज्जगतीतले ।। २२ || 
दिवानिशं महेशानं परिष्टौति समर्चति ।। 

नमति ध्यायतीक्षेत दक्षो दक्षप्रजापतिः ।।२३।। 

एकचित्तस्य दक्षस्य ध्यायतो लिंगमैश्वरम्‌ ।। 

समाः सहस्रमगमन्मितं द्वादशसंख्यया ।।।२४।।। 
मेनां यावत्सती प्राप्य हिमाचलपतिव्रताम्‌ ।। 
उमारूपाति तपसा पतिं प्राप पिनाकिनम्‌ ।।२५।। 
तावत्स दक्षस्तपसि निश्चलो ल्लिंगमार्चयत्‌ ।। 

ततः काशी समासाय सह भर्त्री गिरींद्रजा ।।२६।। 
दष्ट्वा तं निश्चलहृदं शिवलिंगार्चने रतम्‌ || 

हरं व्यजिज्ञपद्देवी क्षीणोयं तपसा विभो ।। २७ || 
प्रसादय कृपासिंधो वरणैनं प्रजापतिम्‌ ।। 
इत्युक्तोऽपर्णया शंभुः प्राह तं दक्षमीशिता ।| २. || 
वरं ब्रूहि महाभाग दास्यामि मनसेप्सितम्‌ ।। 
इतीशोदितमाकर्ण्य प्रणम्य बहुशो हरम्‌ ।|।२९।| 
स्तुत्वा नानाविधैः स्तोत्रैः प्रसन्नं वीक्ष्य शंकरम्‌ || 
प्रोवाच देवदेवेशं यदि देयो वरो मम ।। 4.2.89.१३० || 
तत्त्वदीय पददंद्वे निद्वंद्रा भक्तिरस्तु मे ।। 

इदं च ते महालिंगं यन्मया5त्र प्रतिष्ठितम्‌ ।। 
अस्मिंल्लिंगे त्वया नाथ स्थातव्यं सर्वदैव हि ।| ३१ || । 
मयापराद्दं यद्देव तत्क्षंतव्यं कृपानिधे ।| 

एत एव वराः संतु क्रिमन्यैरत्तमैर्वरैः ||3२|| 

इति श्रुत्वा महादेव: प्रसन्नोतितरां भवः || 

प्रोवाच च यदुक्ते ते तत्तथास्तु न चान्यथा || ३३|| 
अन्यच्च ते वरं दयां तच्छृणुष्व प्रजापते || 

यत्वया स्थापितं लिंगमेतददक्षेश्वराभिधम्‌ ।। ३४ ।। 
अस्य संसेवनात्पुंसामपराधसहस्रकम्‌।। 

क्षमिष्येहं न संदेहस्तस्मात्पूज्यमिदं जनैः ।। ३५ || 
त्वं तु लिंगार्चनादस्मात्सर्वमान्यो भविष्यसि || 
परार्धद्वितयप्रांते ततो मोक्षमवाप्स्यसि ।। ३६ ।। 

इत्युक्त्वा देवदेवेशस्तस्मिँल्लिंगे लयं ययौ |। 

दक्षोपि गतवान्गेहं परिप्रासमनोरथः || ३७।। 

|| स्कंद उवाच || ।| 

इत्यगस्त्य समाख्यातो दक्षेश्वरसमुद्धवः ।| 

यं श्रुत्वा मुच्यते जंतुरपराध शतैरपि ।11३५।| 
श्रुत्वाख्यानमिदं पुण्यं दक्षेश्वरसमुद्धवम्‌ ।। 

नरो न लिप्यते पापैरपराधालयोपि हि ।। १३९ || || 
इति श्रीस्कांदे महापुराण एकाशीति साहसूरयां संहितायां चतुर्थे काशीखंड उत्तरार्धे 
वक्षेश्वरप्रादुर्भावोनाम नवाशीतितमोऽध्यायः || ८९ || || 
अगस्त्य उवाच || ।। 

पार्वतीहृदयानंद पार्वतीश समुद्भवम्‌ ।। 

कथयेह यदुद्दिष्टं भवता प्रागघापहम्‌ ।। १ ।। 

|| स्कंद उवाच || 

शृण्वगस्ते यदा मेना हिमाचलपतिव्रता ।। 

गिरींद्रजां सुतामाह पुत्रि तेस्य महेशितुः ।। २ || 

किं स्थानं वसतिर्वा का को बंधुर्वेत्सि किंचन || 
प्रायो गृहं न जामातुरस्य कोपि च कुत्रचित्‌ ।। ३ || 
निशम्येति वचो मातुरतिहीणा गिरींद्रजा ।। 
आसाद्यावसरं शंभुं नत्वा गौरी व्यजिज्ञपत्‌ || ४ ।। 
मया श्वश्रूगृहं कांत गम्यमद्य विनिश्चितम्‌ ।। 

नाथात्र नैव वस्तव्यं नय मां स्वं निकेतनम्‌ ।। ५ || 
गिरींद्रजागिरं श्रुत्वा गिरीश इति तत्त्ववित्‌ || 

हित्वा हिमगिरि प्रासो निजमानंदकाननम्‌ ।। ६।। 
प्राप्यानंदवनं देवी परमानंदकारणम्‌।। 

विस्मृत्य पितृसंवासं जाता चानंदरूपिणी ।। ७ ।| 
अथ विज्ञापयांचक्रे गौरी गिरिशमेकदा ।। 
अच्छिन्नानंदसंदोहः कुतः क्षेत्रेऽत्र तद्वद ।। ८ ।| 

इति गौरीरितं श्रुत्वा प्रत्युवाच पिनाकधृक्‌ || 
पंचक्रोशपरीमाणे क्षेत्रेस्मिन्मुक्तिसद्मनि ।। ९ || 
तिलांतरं न देव्यस्ति विना ल्रिंगं हि कुत्रचित्‌ || 
एकैकं परितो लिंगं क्रोशं क्रोशं च यावनिः || 4.2.90.१० || 
अन्यत्रापि हि सा देवि भवेदानंदकारणम्‌ ।| 
अत्रानंदवने देवि परमानंदजन्मनि ।। ११ || 
परमानंदरूपाणि संति लिंगान्यनेकशः || 

चतुर्दशसु लोकेषु कृतिनो ये वसंति हि ।। १२ ।| 

तैः स्वनाम्नेह लिंगानि कृत्वाऽऽपि कृतकृत्यता || 
अत्र येन महादेवि लिंगं संस्थापितं मम ।। १३ ।। 
वेत्ति तच्छ्ेयसः संख्यां शेषोपि न विशेषवित्‌ ।। १४ || 
परिच्छेदव्यतीतस्यानंदस्य परकारणम्‌ || 

अतस्त्विदं पर क्षेत्र लिगैंभूयोभिरद्रिजे || १५ || 
निशम्येति महादेवी पुनः पादौ प्रणम्य च || 

देह्यनुज्ञां महादेव लिंगसंस्थापनाय मे।।१६।। 

पत्युराज्ञां समासाद्य यच्छेच्छेयः पतिव्रता || 

न तस्याः श्रेयसो हानिः संवर्तेपि कदाचन ।। १७ || 
इति प्रसाद्य देवेशमाज़ञां प्राप्य महेशितुः ।। 

लिंगं संस्थापितं गौर्या महादेव समीपतः ।। १८ || 
तल्लिंगदर्शनात्पुंसां ब्रह्महत्यादिपातकम्‌ ।| 

विलीयेत न संदेहो देहबंधोपि नो पुनः ।| १९ || 

तत्र लिंगे वरो दत्तो देवदेवेन यः पुनः || 

निशामय मुने तं तु भक्तानां हितकाम्यया || 4.2.90.२° || 
लिंगं यः पार्वतीशाख्यं काश्यां संपूजयिष्यति ।| 
तद्देहावसितिं प्राप्य काशीलिंगं भविष्यति ।। २१ ।| 
काशीलिंगत्वमासाय मामेवानुप्रवेक्ष्यति ।। 
चैत्रशुक्लतृतीयायां पार्वतीशसमर्चनात्‌ ।। २२ ।। 

इह सौभाग्यमाप्नोति परत्र च शुभां गतिम्‌ ।। 
पार्वतीश्वरमाराध्य योषिद्वा पुरुषोपि वा || २३ || 
न गर्भमाविशेद्भूयो भवेत्सोभाग्यभाजनम्‌ ।। 
पार्वतीशस्य लिंगस्य नामापि परिगृह्ृतः ।।२४।| 
अपि जन्मसहसस्य पाप क्षयति तत्क्षणात्‌ ।। 
पार्वतीशस्य माहात्म्यं यः श्रोष्यति नरोत्तमः ।। 
ऐहिकामुष्मिकान्कामान्स प्राप्स्यति महामतिः ।। २५ || || 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
पार्वतीशवर्णनं नाम नवतितमोऽध्यायः ।| ९० || 
|| स्कंद उवाच || || 

पार्वतीशस्य महिमा कथितस्ते मयानघ ।। 

मुने निशामयेदानी गंगेश्वरसमुद्भवम्‌ ।। १ || 

यं श्रुत्वा यत्रकुत्रापि गंगास्नानफलं लभेत्‌ || 
चक्रपुष्करिणीतीर्थं यदा गंगा समागता || || २ || 
तेन दैलीपिना सार्धमस्मिन्नानंदकानने || 
क्षेत्रप्रभावमतुलं ज्ञात्वा शंभुपरिग्रहात्‌ || ३ || 
स्मृत्वा त्रिंगप्रतिष्ठायाः काश्यां लोकोत्तरं फलम्‌ || 
गंगया स्थापितं लिंगं विश्वेशात्पूर्वतः शुभम्‌।। ४।। 
गंगेश्वरस्य लिंगस्य काश्यां दृष्टिः सुदुल॑भा ।। 
तिथौ दशहरायां च यो गंगेशं समर्चयेत्‌ ।। ५ ।। 
तस्य जन्मसहस्रस्य पापं संक्षीयते क्षणात्‌ ।। 
कलौ गंगेश्वरं लिंगं गुसप्रायं भविष्यति ।। ६ || 
तस्य संदर्शनं पुंसां जायते पुण्यहेतवे ।। 

दृष्टं गंगेश्वरं लिंगं येन काश्यां सुदुर्लभम्‌ ।। ७।। 
प्रत्यक्षरूपिणी गंगा तेन दृष्टा न संशयः || 

कलो सुदुर्लभा गंगा सर्वकल्मषहारिणी || ८ || 
भविष्यति न संदेहो मित्रावरुणनंदन|। 

ततोपि तिष्ये संप्रासे काश्यत्यंतं सुदुर्नभा ।। ९ || 
ततोपि दुर्लभं काश्यां लिंगं गंगेश्वराभिधम्‌ ।। 

यस्य संदर्शनं पुंसां भवेत्पापक्षयाय वै ।। 4.2.91.१० || 
श्रुत्वा गंगेश माहात्म्यं न नरो निरयी भवेत्‌ || 
लभेच्च पुण्यसंभारं चिंतितं चाधिगच्छति || ११ || 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
गंगेश्वरमहिमाख्यानं नामैकनवतितमोऽध्यायः ।| ९१ || 
|| स्कंद उवाच || || 

नर्मदेशस्य माहात्म्यं कथयामि मुने तव || 

यस्य स्मरणमात्रेण महापातकसंक्षयः ।| १ || 

अस्य वाराहकल्पस्य प्रवेशे मुनिपुंगवैः ।| 

आपृच्छि का सरिच्छ्रेष्ठा वद तां त्वं मृकंडज ।|२।। 
मार्कंडेय उवाच || || 

शृणुध्वं मुनयः सर्वे संति नद्यः परःशतम्‌ ।| 

सर्वा अप्यघहारिण्यः सर्वा अपि वृषप्रदाः ।|३।। 
सर्वाभ्योपि नदीभ्यश्च श्रेष्ठाः सर्वाः समुद्रगाः।। 

ततोपि हि महाश्रैष्ठाः सरित्सु सरिदुत्तमाः ।। ४ || 

गंगा च यमुनाचाथ नर्मदा च सरस्वती || 

चतुष्टयमिदं पुण्यं धुनीषु मुनिपुंगवाः ।। ५ || 
ऋग्वेदमूर्तिर्गगा स्याद्यमुना च यजुध्रुवम्‌ || 

नर्मदा साममूर्तिस्तु स्यादथर्वा सरस्वती || ६ || 

गंगा सर्वसरिद्योनिः समुद्रस्यापि पूरणी ।। 

गंगाया न लभेत्साम्यं काचिदत्र सरिद्वरा || ।। ७ || 
किंतु पूर्वं तपस्तस्वा रेवया बहृनेहसम्‌ ।| 
वरदानोन्मुखो धाता प्रार्थितश्चेति सत्तम ।| ८ || 

गंगा साम्यं विधै देहि प्रसन्नोसि यदि प्रभो ।। 
ब्रह्मणाथ ततः प्रोक्ता नर्मदा स्मितपूर्वकम्‌ ।।९।। 

यदि त्र्यक्षसमत्वं तु लभ्यते5न्येन केनचित्‌ ।। 

तदा गंगासमत्वं च लभ्यते सरितान्यया ।114.2.92.१0|| 
पुरुषोत्तम तुल्यः स्यात्पुरुषोन्यो यदि क्वचित ।। 
स्रोतस्विनी तदा साम्यं लभते गंगया परा || ११ || 
यदि गौरी समा नारी क्वचिदन्या भवेदिह ।। 

अन्या धुनीह स्वर्धुन्यास्तदा साम्यमुपैष्यति ।| १२ || 
यदि काशीपुरी तुल्या भवेदस्या क्वचित्पुरी || 

तदा स्वर्गतरंगिण्याः साम्यमन्या नदी लभेत्‌ ।। १३ || 
निशम्येति विधैर्वाक्यं नर्मदा सरिदुत्तमा ।| 

धातुर्वरं परित्यज्य प्रासा वाराणसीं पुरीम्‌ ।। १४ ।। 
सर्वेभ्योपि हि पुण्येभ्यः काश्यां लिंगप्रतिष्ठितेः ।। 
अपरा न समुद्दिष्टा कैश्चिच्छ्ेयस्करी क्रिया || १५ || 
अथ सा नर्मदा पुण्या विधिपूर्वां प्रतिष्ठितिम्‌ ।। 
व्यधात्पिलिपिल्रातीर्थे त्रिविषिष्टपसमीपतः ।। १६ || 
ततः शंभुः प्रसन्नोभूऽततस्यै नयै शुभात्मने ।। 

वरं वृणीष्व सुभगे यत्तुभ्यं रोचतेऽनघे ।। १७ ।|। 
सरिद्वरा निशम्येति रेवा प्राह महेश्वरम्‌ ।| 

किं वरेणेह देवेश भृशं तुच्छेन धूर्जटे ।। ।। १८ || 
नि्द्वा त्वत्पदद्वंद्रे भक्तिरस्तु महेश्वर ।। 

श्रुत्वेति नितरां तुष्टो रेवागिरमनुत्तमाम्‌ ।। १९ || 
प्रोवाच च सरिच्छेष्ठे त्वयोक्तं यत्तथास्तु तत्‌ || 

गृहाण पुण्यनिलये वितरामि वरांतरम्‌ || 4.2.92.२० || 
यावंत्यो दृषदः संति तव रोधसि नर्मदे ।। 

तावंत्यो लिंगरूपिण्यो भविष्यंति वरान्मम ।। २१ || 
अन्यं च ते वरं दद्या तमप्याकर्णयोत्तमम्‌ || 

दुष्प्रापं यज्ञतपसां राशिभिः परमार्थतः ।। २२ || 

सद्यः पापहरा गंगा ससाहेन कलिंदजा ।| 

त्र्यहात्सरस्वती रेवे त्वं तु दर्शनमात्रतः || || २३ || 

अपरं च वरं दद्यां नर्मदे दर्शनाघहे ।| 

भवत्या स्थापितं लिंगं नर्मदेश्वरसंजकम्‌ ।। २४ ।। 

यत्तल्लिंगं महापुण्यं मुक्तिं दास्यति शाश्वतीम ।। 

अस्य लिंगस्य ये भक्तास्तान्दृष्ट्वा सूर्यनंदनः ।। २५ || 
प्रणमिष्यंति यत्नेन महाश्रेयोभिवृद्धये ।। 

संति लिंगान्यनेकानि काश्यां देवि पदेपदे ।। २६ || 

परं हि नर्मदेशस्य महिमा कोपि चाद्भुतः || 

इत्युक्त्वा देवदेवेशस्तस्मिँलिलिंगे लयं ययौ ।। २७ ।। 

नर्मदापि प्रहृष्टासीत्पावित्र्यं प्राप्य चाद्भुतम्‌ ।। 

स्वदेशं च परिप्रासा दृष्टमात्राघहारिणी || २८ || 

वाक्यं मृकंडजमुनेस्तेपि श्रुत्वा मुनीश्वराः ।| 

प्रहृष्टचेतसो जाताश्वक्रुः स्वं स्वं ततो हितम्‌ ।। २९ ।। 

।। स्कंद उवाच || || 

नर्मदेशस्य माहात्म्यं श्रुत्वा भक्तियुतो नरः ।| 

पापकंचुकमुत्सृज्य प्राप्स्यति ज्ञानमुत्तमम्‌ ।। 4.2.92.3° ।। || 
इति श्रीस्कांदे महापुराण एकाशीतिसाहस्यां संहितायां चतुर्थे काशीखंड उत्तरार्धे 
नर्मदेश्वराख्यानं नाम द्विनवतितमोऽध्यायः ।। ९२ || 

।। अगस्त्य उवाच || || 

नर्मदेशस्य माहात्म्यं श्रुतं कल्मषनाशनम्‌ || 

इदानीं कथय स्कंद सतीश्वर समुद्भवम्‌ ।। १ ।| 

स्कंद उवाच || || 

मित्रावरुणसंभूत कथयामि कथां शृणु ।। यथा सतीश्वरं लिंगं काश्यामाविर्बभूव ह ।| 
२ || 

पुरा तताप सुमहत्तपः शतधूतिर्मुने ।। 

तपसा तेन देवेशः संतुष्टे वरदोऽभवत्‌ ।। ३ ।। 

उवाच चापि ब्रह्माणं नितरां ब्राह्मणप्रियः || 

सर्वज्ञनाथो लोकात्मा वरं वरय लोककृत्‌ || ४ ।। 

|| ब्रह्मोवाच || ।। 

यदि प्रसन्नो देवेश वरं दास्यसि वांछितम्‌ ।। 

तदा त्वं मे भव सुतो देवी दक्षसुता$स्तु च ।। ५ || 
इति श्रुत्वा महादेवः सर्वदो ब्रह्मणो वरम्‌ || 

स्मित्वा देवीमुखं वीक्ष्य प्रोवाच चतुराननम्‌ || ६ || 
ब्रह्म॑स्त्वद्वांछितं भूयात्किमदेयं पितामह ।। 

इत्युक्त्वा ब्रह्मणो भालादाविरासीच्छशांकभूत्‌ || ७ ।। 
रुदन्स उत्तानशयो ब्रह्मणो मुखमैक्षत ।| 

ततो ब्रह्मापि तं बालं रुदंतं प्रविलोकय च || ८ || 
किं मां जनकमाप्यापि त्वं रोदिषि मुहुर्मुहुः ।। 
श्रुत्वेति पृथुकः प्राह यथोक्तं परमेष्ठिना ।| ९ || 
नाम्ने रोदिमि मे स्रष्टुनीम देहि पितामह ।। 
रोदनाद्रुद्र इत्याख्यां समाया डिंभको लभत्‌ ।14.2.93.१०।। 
।। अगस्त्य उवाच || || 

अर्भकत्वं गतोपीशः किं रुरोद षडानन || 

यदि वेत्सि तदाचक्ष्व महत्कौतूहलं हि मे || ११ ।| 
।। स्कंद उवाच || || 

सर्वज्ञस्य कुमारत्वात्किंचित्किंचिदवैम्यहम्‌ ।| 

रोदने कारणं वच्मि शृणु कुंभसमुद्भव ।। १२ || 
मनसीति विचारोभूद्देवस्य परमात्मनः || 
बुद्धिवैभवमस्याहो वीक्षितुं परमेष्ठिनः ।।१३।। 
सत्यल्रोकाधिनाथस्य चतुरास्यस्य वेधसः ।। 
इत्यानंदात्समुद्भूतो वाष्पपूरो महेशितुः ।।१४।। 

।। अगस्त्य उवाच || || 

किं बुद्धिवैभवं धातुः शंभुना मनसीक्षितम्‌ । 
येनानंदाश्रु संभारो बाल्येप्यभवदीशितुः ।।१५।। 

एतत्कथय मे प्राज़ सर्वज्ञानंदवर्धन ।। 

श्रुत्वागस्त्युदितं वाक्यं तारकारिरुवाच ह ।|१६।। 

देवे न मनसि ध्यातमिति कुंभजने मुने ।। 

विनापत्यं जनेतारं क उद्वर्तुमिह प्रभुः ।। १७ || 

एको मनोरथश्वायं द्वितीयोयं सुनिश्चितम्‌ ।। 

अपत्यत्वं गते चास्मिन्स्मर्तुरुत्पत्तिहारिणि ।। १८ ॥ 
क्षणक्षणं समालोक्यमंगस्पर्शे क्षणंक्षणम्‌ || 
एकशय्यासनाहारं लप्स्यतेऽनेन क्षणेक्षणे !। १९ ।। 
योयं न गोचरः क्वापि वाणीमनसयोरपि ।| 

स मे5पत्यत्वमासाद् कि न दास्यति चिंतितम्‌ ।। 4.2.93.२० || 
योऽमुं सकृत्स्पृशेज्जंतुर्योमुं पश्येत्सकृन्मुदा । 

न स भूयोभिजायेत भवेच्चानंदमेदुरः ।। २१ ।। 
गुहक्रीडनकं मे सौ यदि भूयात्कथंचन || 

तदापरस्य सौख्यस्य निधानं स्यामसंशयम्‌ ।। २२ || 
विधेः समीहितं चेति नूनं ज्ञात्वा स सर्ववित्‌ ।| 
आनंदवाष्पकलितं चक्षुस्त्रयमदीधरत्‌ ।। २३ ॥। 
्रुत्वैत्यगस्तिः स्कंदस्य भाषितं पर्यमूमुदत्‌ ।। 

ननाम चांघ्री प्रोवाच जयसर्वज्ञनंदन ।। २४ ।। 

विधेरपि मनोज्ञातं शंभोरपि मनोगतम्‌ । । 

सम्याक्चित्तं त्वया ज्ञातं नमस्तुभ्यं चिदात्मने ।। २५ || 
स्कंदोपि नितरां तुष्टःश्रोतुरानंददर्शनात्‌ ।। 
धन्योस्यगस्त्य धन्योसि श्रोतुं जानासि तत्वतः |। २६ || 
न मे श्रमो वृथा जातो ब्रुवतस्ते पुरः कथाम्‌ ।| 
इत्यगस्तिं समाभाष्य पुनः प्राह षडाननः || २७ । । 
देवे रुद्रत्वमापन्ने देवी दक्षसुताभवत्‌ । 

सापि तस्वा तपस्तीव्रं सती काश्यां वरार्थिनी || २८ || 
ददर्श ल्लिंगरूपेण प्रादुर्भूतं हरं पुरः ।। 

अलं तस्वा महादेवि प्रोक्तवंतमिति स्फुटम्‌ |। २१ || 

इदं सतीश्वरं लिंगं तव नाम्ना भविष्यति .।। 

यथा मनोरथस्ते5त्र फलितो दक्षकन्यके || 4.2.93.3० || 
तथैतल्लिंगमाराध्यान्यस्यापि हि फलिष्यति || 

कुमारी प्राप्स्यति पतिं मनसोपि समुच्छितम्‌ ।। ३१ ।। 
एतल्लिंगं समाराध्य कुमारोपि वरांगनाम्‌ ।। 

यस्य यस्य हि यः कामस्तस्य तस्य हि स धुवम्‌ ।। 3२ ।। 
भविष्यति न संदेहः सतीश्वरसमर्चगात्‌ || 

सतीश्वरं समभ्यर्च्य यो यो यं यं समीहते ।। ३३ ।। 

तस्य तस्य स स क्षिप्रं भविष्यति मनोरथः ।। ३४ ।। 
इतोष्टमे च दिवसे त्वज्जनेता प्रजापतिः ।। 

मह्यं दास्यति कन्यां त्वां सफलस्ते मनोरथः || 

इत्युक्त्वा देवदेवेशस्तत्रैवांतर्हितोभवत्‌ ।। ३५ । । 

सापि स्वभवनं याता सती दाक्षायणी मुदा । । 

पितापि तस्मै प्रादात्तां रुद्राय दिवसेष्टमे ।।| ३६ || 

।। स्कंद उवाव || || 

इत्थं सतीश्वरं लिंगं काश्यां प्रादुरभून्मुने ।। 

स्मरणादपि ल्निंगं च दद्यात्सत्वगुणं परम्‌ || ३७ || 
रत्रेशात्पूर्वतो भागे दृष्ट्वा लिंगं सतीश्धरम्‌ । । 

मुच्यते पातकैः सद्यः क्रमाज्ज्ञानं च विंदति || ३८ || || 
इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
सतीश्वरप्रादुर्भावो नाम त्रिनवतितमोऽध्यायः || ९३ || || छ || 
।। स्कंद उवाच । । || 

अन्यान्यपि च ल्रिंगानि कथयामि महामुने ।। 
अमृतेशमुखादीनि यन्नामाप्यमृतप्रदम्‌ || १ || 

पुरा सनारु नामासीन्मुनिरत्र गृहाश्रमी ।। 

ब्रह्मयज्ञरतो नित्यं नित्यं चातिथिदैवतः ।। २ ।। 

लिंगपूजारतो नित्यं नित्यं तीर्थाप्रतिग्रही ।। 
तस्यर्षेरभवत्पुत्रः सनारोरुपजंघनिः ।।३।। 

स कदाचिद्रतोरण्यं तत्र दष्टः पृदाकुना ।| 

अथ तत्स वयोभिश्च स आनीतः स्वमाश्रमम्‌ ।। ४ || 
सनारुणा समुच्छवस्य नीतः स उपजंघनिः ।|। 
महाश्मशानभूभागं स्वर्गद्वारसमीपतः ।। ५ || 
तत्रासीच्छरीफलाकारं लिंगमेकं सुगुसवत्‌ ।| 

निधाय तत्र तं यावच्छवं संचिंतयेत्सुधीः || ६ ।। 
सर्पदष्टस्य संस्कारः कथं भवति चेति वै ।। 

तावत्स जीवन्नुत्तस्थौ सुसवच्चौपजंघनिः ।। ७ ।| 
अथ तं वीक्ष्य स मुनिः सनारुरुपजंघनिम्‌ ।। 

पुनः प्राणितसंपन्नं विस्मयं प्रासवान्परम्‌ || ८ ।| 
प्राणितव्येऽत्र को हेतुर्मच्छिशोरुपजंघनेः ।। 
क्षेत्राद्वहिरहिर्य हि दष्टा नैषीत्परासु ताम्‌ ।। ९ || 

इति यावत्स संधत्ते धियं तज्जीवितैकिकाम्‌।। 
तावत्पिपीलिका त्वेका मृतं क्वापि पिपीलिकम्‌ ।। 4.2.94.१० || 
आनिनाय च तत्रैव सोप्य नन्निर्गतस्ततः ।। 

अथ विज्ञाय स मुनिस्तत्वं जीवितसूचितम्‌।। ११ || 
मृदु हस्ततलेनैव यावत्खनति वै मुनिः ।| 
तावच्छ्ीफलमात्रं हि लिंगं तेन समीक्षितम्‌ ।। १२ || 
सनारुणाथ तल्लिंगं तेन तत्र समर्चितम्‌ ।| 
चिरकालीन लिंगस्य कृतं नामापि सान्वयम्‌ ।। १३ || 
अमृतेश्वरनामेदं लिंगमानंदकानने || 

एतलिलंगस्य संस्पशीदमृतत्वं लभेदध्रुवम्‌ ।। १४ ।। 
अमृतेशं समभ्यर्च्य जीवत्पुत्रः स वै मुनिः।। 

स्वास्पदं समनुप्रासो ृ्टआश्वर्यवज्जनैः ।| १५ || 
तदाप्रभृति तल्लिंगममृतेशं मुनीश्वर ॥। 

काश्यां सिद्धिप्रदे नृणां कलो गुसं भवेत्पुनः || १६ || 
अमृतेश्वर संस्पर्शान्मृता जीवंति तत्क्षणात्‌ ।। 

अमृतत्वं भजंतेऽत्र जीवंतः स्पर्शमात्रतः || ३७ || 
अमृतेश समं ल्लिंगं नास्ति क्वापि महीतल्ले।। 

तल्लिंगं शंभुना तिष्ये कृतं गुसं प्रयत्नतः ।। १८ || 
अमृतेश्वर नामापि ये काश्यां परिगृहते ।| 

न तेषामुपसर्गोत्थं भयं क्वापि भविष्यति।।१९।। 
मुनेऽन्यच्च महालिंगं करुणेश्वरसंज्ञितम्‌।। 

मोक्षद्वार समीपे तु मोक्षेद्वारेश्वराग्रतः ।।4.2.94.२०।। 
दर्शनात्तस्य लिंगस्य महाकारुणिकस्य वै || 

न क्षेत्रान्निर्गमो जातु बहिर्भवति कस्यचित्‌ ।। २१ || 
स्नातव्यं मणिकर्ण्यौं च द्रष्टव्यः करुणेश्वरः || 
क्षेत्रोपसर्गजा भीतिर्हातव्या परया मुदा ।। २२ ॥ 
सोमवासरमासाय एकभक्तव्रतं चरेत्‌ ।| 

यष्टव्यः करुणापुष्पैरद्रतिना करुणेश्वरः || २३ || 

तेन व्रतेन संतुष्टः करुणेशः कदाचन || 

न तं क्षेत्राद्वहिः कुर्यात्तस्मात्कार्यं व्रतं त्विदम्‌ ।। २४ ।। 
तत्पत्रैस्तत्फल्ैर्वीपि संपूज्यः करुणेश्वरः || 

यो न जानाति तल्लिंगं सम्यग्जानविवर्जितः ।। २५ ।। 
तेना्च्यः करुणावृक्षो देवेशः प्रीयतामिति ।। 

यो वर्ष सोमवारस्य व्रतं कुर्यादिति द्विजः ।। २६ ।। 
प्रसन्नः करुणेशोत्र तस्य दास्यति वांछितम्‌ || 

द्रष्टव्यः करुणेशोत्र काश्यां यत्नेन मानवैः || २७ || 
इति ते करुणेशस्य महिमोक्तो महत्तरः || 

यं श्रुत्वा नोपसर्गोत्थं भयं काश्यां भविष्यति ।। २८ ।। 
मोक्षद्वारेश्वरं चैव स्वर्गद्दोरेश्वरं तथा || 

उभौ काश्यां नरो दृष्टवा स्वर्ग मोक्षं च विंदति ।। २९ ।। 

ज्योतीरुपेश्वर लिंग काश्यामन्यत्प्रकाशते ।| 

तस्य संपूजनाद्भक्ता ज्योतीरूपा भवंति हि ।। 4.2.94.3० || 
चक्रपुष्करिणी तीरै ज्योतीरूपेश्वर परम्‌ || 
समभ्यर्च्याप्नुयान्मर्त्यौँ ज्योतीरूपं न संशयः || ३१ || 
यदा भागीरथी गंगा तत्र प्रासा सरिद्वरा || 
तदारभ्यार्चयेन्नित्यं तल्लिंगं स्वर्धुनी मुदा ।। ३२ || 
पुरा विष्णौ तपत्यत्र तल्लिंगं स्वयमेव हि || 
तत्राविरासीत्तेजस्वि तेन क्षेत्रमिदं शुभम्‌ ।। ३३ ॥। 
चक्रपुष्करिणी तीरे ज्योतीरुपेश्वरं तदा || 

दूरस्थोपीह यो ध्यायेत्तस्य सिद्विरदूरतः।।३४।। 

एतेष्वपि च लिंगेषु चतुर्दशसु सत्तम।। 

लिंगाष्ठकं महावीर्यं कर्मबीजदवानलम्‌ ।। ३५ ।। 
ओकारादीनि लिंगानि यान्युक्तानि चतुर्दश ।। 

तथा दक्षेश्वरादीनि लिंगान्यष्टौ महांति च ।।३६।। 
शैलैशादीनि ल्निंगानि तथा यानि चतुर्दश || 

पुनः षट्त्रिंशदेतानि क्षेत्रसंसिद्वि हेतवे ।। ३७ || 
षदत्रिंशततत्वरूपोसौ लिगेष्वेषु सदाशिवः || 

अस्मिनक्षेत्रे वसन्नित्यं तारकं ज़ञानमादिशेत्‌ ।। ३८ || 
क्षेत्रस्य तत्वमेतद्धि षट्‌त्रिंशल्लिंगरूप्यहो || 

एतेषां भजनात्पुंसां न भेवेददुर्गतिः क्वचित्‌ ।।३९।। 

मुने रहस्यभूतानि लिंगान्येतानि निश्चितम्‌।। 
एतल्लिंगप्रभावाच्च मुक्तिरत्र सुनिश्चिता ।। 4.2.94.४० || 
मोक्षक्षेत्रमिंदं काशी लिंगैरेतैर्मेहामते ।। 

एतान्यन्यानि सिद्धानि संभवंति युगेयुगे ।। ४१ || 
आनंदकाननं शंभोः क्षेत्रमेतदनादिमत्‌।। 

अत्र संस्थितिमापन्ना मुक्ता एव न संशयः ।। ४२ || 
योगसिद्विरिहास्त्येव तपःसिद्विरिहैव हि ।| 

व्रतसिद्धिर्मत्रसिद्धिस्तीर्थसिद्धिः सुनिश्चितम्‌ ।। ४३ ।| 
सिदध्यष्टक तु यत्प्रोक्रमणिमादि महत्तरम्‌ ।| 
तज्जन्मभूमिरेषैव शंभोरानंदवाटिका ।।४४।। 
निर्वाणलक्ष्म्याः सदनमेतदानंदकाननम्‌ || 

एतत्प्राप्य न मोक्तव्यं पुण्यैः संसारभीरुणा || ४५ || 
अयमेव महालाभ इदमेव परं तपः || 

एतदेव महत्पुण्यं लब्धा वाराणसीह यत्‌ ।। ।। ४६ || 
अवश्यं जन्मिनो मृत्युर्यत्र कुत्र भविष्यति ।। 
कर्मानुसारिणी लभ्या गतिः पश्चाच्छुआशुभा ।। ४७ || 
मृत्युं विज्ञाय नियतं गतिकर्मानुसारिणीम्‌ || 

अवश्यं काशिका सेव्या सर्वकर्मनिवारिणी ।। ४८ ।। 
मानुष्यं प्राप्य यं मूढा निमेषमितजीवितम्‌ ।| 

न सेवंते पुरी काशी ते मृष्टा मंदबुद्धयः ।| ४९ || 

दुर्लभं जन्म मानुष्यं दुर्लभा काशिकापुरी || 

उभयोः संगमासाद्य मुक्ता एव न संशयः || 4.2.94.५° || 
क्व च तारृक्तपांसीह क्व तार्‍ग्योग उत्तमः ।|। 

याऱग्भिः प्राप्यते मुक्तिः काश्यां मोक्षोत्तमोत्तमः || ५१ || 
सत्यं सत्यं पुनः सत्यं सत्यपूर्वं पुनःपुनः ।। 

न काशी सद्रशी मुक्त्यै भूमिरन्या महीतले।। ५२ || 
विश्वेशो मुक्तिदो नित्यं मुक्त्यै चोत्तरवाहिनी ।| 
आनंदकानने मूक्तिर्मुक्तिनौन्यत्र कुत्रचित्‌ ।। ५३ || 
एक एव हि विश्वेशो मुक्तिदो नान्य एव हि ।| 
स एव कारी प्रापय्य मुक्तिं यच्छति नान्यतः || ५४ || 
सायुज्यमुक्तिरत्रैव सान्निध्यादिरथान्यतः ।| 
सुल्रभा सापि नो नूनं काश्यां मोक्षोस्ति हेलया ।।५५।। 
|| स्कंद उवाच || ।| 
शृण्वगस्त्य महाभाग भविष्यं कथयाम्यहम्‌ ।। 

कृष्णद्वैपायनो व्यासोऽकथयद्यन्महद्वचः ।| 

निश्चिकेतुमनाः पश्चाद्यत्करिष्यति तच्छृणु ।।५६।। || 

इति श्रीस्कांदे महापुराण एकाशीति साहरूयां संहितायां चतुर्थे काशीखंड 
उत्तरार्धैऽमृतेशादिलिंगप्रादुर्भावोनाम चतुर्नवतितमोऽध्यायः || ९४ ।| 
।। व्यास उवाच [| ।| 

शृणु सूत महाबुद्धे यथा स्कंदेन भाषितम्‌ ।। 

भविष्यं मम तस्याग्रे कुभयोने महामते ।। १ ।। 

|| स्कंद उवाच || || 

निशामय महाभाग त्वं मैत्रावरुणे मुने ।। 

पाराशर्यो मुनिवरो यथा मोहमुपैष्यति ।। २ || 

व्यस्य वेदान्महाबुद्धिनीना शाखा प्रभेदतः ।। 
अष्टादशपुराणानि सूतादीन्परिपाठ्य च ।। ३ ।| 
श्रुतिस्मृतिपुराणानां रहस्यं यस्त्वचीकरत्‌ ।। 

महाभारतसंज्ञं च सर्वलोकमनोहरम्‌ ।।४।। 

सर्वपापप्रशमनं सर्वशांतिकरं परम्‌ ।। 

यस्य श्रवणमात्रेण ब्रह्महत्या विनश्यति ।।५।। 

एकदा स मुनिः श्रीमान्पर्यटन्पृथिवीतले ।। 

संप्रासो नैमिषारण्यं यत्र संति मुनीश्वराः || ६ || 
अष्टाशीतिसहस्राणि शौनकादयास्तपोधनाः ।।. 
त्रिपुंड्रितमहाभाला लसद्रुदराक्षमालिनः ।। ७ || 
विभूतिधारिणो भक्त्या रुट्रसूक्तजपप्रियान्‌ ।। 
लिंगाराधनसंसक्ताञ्छिवनामकृतादरान्‌ ।। ८ || 

एक एव हि विश्वेशो मुक्तिदो नान्य एव हि || 

इति ब्रुवाणान्सततं परिनिकश्चितमानसान्‌ ।। ९ || 

विलोक्य स मुनिर्व्यासस्तासर्वान्गिरिशात्मनः || 

उत्क्षिप्य तर्जनीमुच्चैः प्रोवाचेदे वचः पुनः || 4.2.95.१० || 
परिनिर्मथ्य वाग्जालं सुनिश्चित्यासकृद्वहु ।| 

इदमेकं परिज्ञातं सेव्यः सर्वेश्वरो हरिः || ११ ।। 

वेदे रामायणे चैव पुराणेषु च भारते ।। 
आदिमध्यावसानेषु हरिरेको5त्र नापरः ।| १२ || 

सत्यं सत्यं त्रिसत्यं पुनः सत्यं न मृषा पुनः || 

न वेदादपरं शास्त्रं न देवोच्युततः परः || १३ || 
लक्ष्मीशः सर्वदो नान्यो लक्ष्मीशोप्यपवर्गदः || 

एक एव हि लक्ष्मीशस्ततो ध्येयो न चापरः || १४ || 
भुते मुक्तेरिहान्यत्र नान्यो दाता जनार्दनात्‌।। 
तस्माच्चतुभुजो नित्यं सेवनीयः सुखेप्सुभिः ।। १५ ।। 
विहाय केशवादन्यं ये सेवंतेल्पमेधसः ।| 

संसारचक्रे गहने ते विशंति पुनःपुनः ।। १६ || 

एक एव हि सर्वेशो हृषीकेशः परात्परः || 

तं सेवमानः सततं सेव्यस्त्रिजगतां भवेत्‌।।१७।। 

एको धर्मप्रदो विष्णुस्त्वेको बह्रर्थदो हरिः ।। 

एकः कामप्रदश्चक्री त्वेको मोक्षप्रदोच्युतः ।। १८ ।| 
शाईगिणं ये परित्यज्य देवमन्यमुपासते ।। 

ते सद्भिश्च बहिष्कार्या वेदहीना यथा द्विजाः || १९ ।| 
श्रुत्वेति वाक्यं व्यासस्य नेमिषारण्यवासिनः।। 
प्रवेपमानहृदयाः परिप्रोचुरिदे वचः || 4.2.95.२० || 
।। ऋषय ऊचुः || ।| 

पाराशर्य मुने मान्यस्त्वमस्माकं महामते ।|। 

यतो वेदास्त्वया व्यस्ताः पुराणान्यपि वेत्ति यत्‌ ।। २१ || 
यतश्च कर्ती त्वमसि महतो भारतस्य वै || 
धर्मौर्थकाममोक्षाणां विनिश्वयकृतो धुवम्‌ ।। २२ || 
तत्त्वज्ञः कोपरश्चात्र त्वत्तः सत्यवतीसुत।| 

भवता यत्प्रतिज्ञातं निश्चित्योक्षिप्यतर्जनीम्‌ ।। २३ || 
अस्मिन्माणवकास्तत्र परिश्रद्दधते नहि ।। 

प्रतिज्ञा तस्य वचसस्तव श्रद्धा भवेत्तदा ।।२४।। 
यदाऽऽनंदवने शंभोः प्रतिजानासि वै वचः ।।२५।। 
गच्छ वाराणसी व्यास यत्र विश्वेश्वरः स्वयम्‌ ।। 

न तत्र युगधर्मोस्ति न च लग्ना वसुंधरा ।।२६।। 
इति श्रुत्वा मुनिर्व्यासः किंचित्कुपितवद्धृदि ।। 
जगाम तूर्णं सहितः स्वशिष्यैरयुतोन्मितैः ।। २७ || 
प्राप्य वाराणसी व्यासः स्नात्वा पंचनदे हृदे ।| 
श्रीमन्माधवमभ्यर्च्य ययौ पादोदकं ततः ।। २८ || 
तत्र स्नानादिकं कृत्वा दृष्ट्वा चैवादिकेशवम्‌ ।| 
पंचरात्रं ततः कृत्वा वैष्णवैरभिनंदितः ।। २९ || 
अग्रतः पृष्ठतः शंखैर्वा्यमानैः प्रमोदितः || 
जयविष्णो हृषीकेश गोविंद मधुसूदन ।। 4.2.95.३० || 
अच्युतानंतवैकुंठ माधवोपेंद्रकेशव ।| 

त्रिविक्रम गदापाणे शाईगपाणे जनार्दन ।। ३१ ।| 
श्रीवत्सवक्षः श्रीकांत पीतांबर मुरांतक ।| 

कैटभारे बल्रिध्वंसिन्कंसारे केशिसूदन ।। ।। ३२ || 
नारायणासुररिपो कृष्ण शौरे चतुर्भुज ।। 
देवकीहृदयानंद यशोदानंदवर्धन ।। ३३ || 
पुंडरीकाक्ष दैत्यारे दामोदर बलप्रिय ।। 
बलारातिस्तुत हरे वासुदेव वसुप्रद ।। ३४ || 
विष्वक्चमूस्ताक्ष्य रथवनमालिन्नरोत्तम || 
अधोक्षज क्षमाधार पद्मनाभ जल्रेशय ।|३५।| 
नृसिंह यज्ञवाराह गोपगोपालवल्लभ || 

गोपीपते गुणातीत गरुडध्वज गोत्रभृत्‌ || ३६ || 
जय चाणूरमथन जय त्रैलोक्यरक्षण ।। 

जयानाय जयानंद जय नीलरोत्पलय़ुते || ३७ || 
कौस्तुभोद्भूषितोरस्क पूतनाधातुशोषण ।। 

रक्षरक्ष जगद्रक्षामणे नरकहारक ।| ३८ || 

सहस्रशीर्षपुरुष पुरुहूत सुखप्रद ।। 

यद्भूतं यच्च भाव्यं वै तत्रैकः पुरुषो भवान्‌ ।। ३९ || 

इत्यादि नाममालाभिः संस्तुवन्वनमालिनम्‌ || 
स्वच्छंदलीलया गायन्नृत्यंश्च परया मुदा || 4.2.95.४० ।। 

व्यासो विश्वेशभवनं समायातः सुहृष्टवत्‌ ।। 

ज्ञानवापी पुरोभागे महाभागवतैः सह ।। ४१ || 

विराजमानसत्कंठस्तुलसीवरदामभिः ।। 

स्वयं तालधरो जातः स्वयं जातः सुनर्तकः ।।४२।। 

वेणुवादनतत्वज्ञः स्वयं श्रुतिधरोभवत्‌ ।। 

नृत्यं परिसमाप्येत्थं व्यासः सत्यवतीसुतः ।। ४३ ।। 

पुनरू्ध्वभुजं कृत्वा दक्षिणं शिष्यमध्यगः || 

पुनः पपाठ तानेव ज्लोकान्गायन्निवोच्चकैः ।| ४४ || 

परिनिर्मथ्य वाग्जालं सुनिश्चित्यासकृद्वहु ।। 

इदमेकं परिज्ञातं सेव्यः सर्वेश्वरो हरिः ।।| ४५ || 

इत्यादि श्लोकसंघातं स्वप्रतिज्ञा प्रबोधकम्‌।|। 

यावत्पठति स व्यासः सव्यमृत्क्षिप्य वै भुजम्‌ ।। ४६ || 

तस्तंभ तावतद्वाह स शैलादिः स्वलीलया || 

वाक्स्तंभश्वापि तस्यासीन्मुनेव्यासस्य सन्मुनेः ।| ४७ || 

ततो गुसं समागम्य विष्णुर्व्यासमभाषत ।| 

अपराद्धं महच्चात्र भवता व्यास निश्चितम्‌ ।। ४८ ।। 

तवैतदपराधेन भीतिर्मेपि महत्तरा || 

एक एव हि विश्वेशो द्वितीयो नास्ति कश्चन || ४९ || 

तत्प्रसादादहं चक्री लक्ष्मीशस्तत्प्रभावतः || 

त्रैलोक्यरक्षासामर्थ्यं दत्तं तेनैव शंभुना ।।4.2.95.५०|| 

तद्भक्त्या परमैश्वर्यं मया लब्धं वरात्ततः || 

इदानीं स्तुहि तं शंभुं यदि मे शुभमिच्छसि ।।५१।। 

अन्यदापि न वै कार्या भवता शेमुषीटशी ।| 

पाराशर्य इति श्रुत्वा संज्ञया व्याजहार ह ।।५२।। 

भुजस्तंभः कृतस्तेन नंदिना दृष्टिमात्रतः || 

वाक्स्तंभस्तद्भयाज्जातः स्पृश मे कंठकंदलीम्‌।। ५३ || 

यथा स्तोतुं भवानीश प्रभवाभि भवांतकम || 

संस्पृश्य विष्णुस्तत्कंठं गुसमेव जगाम ह ।।५४।। 

ततः सत्यवतीसूनुस्तथा स्तंभितदोर्लतः।। 

प्रारब्धवान्महेशानं परितुष्टोतुमुदारधीः ।। ।। ५५ || 

|| व्यास उवाच || || 

एको रुद्रो न द्वितीयो यतस्तददब्रह्लैवैकं नेह नानास्ति किंचित्‌ ।। 
यद्यप्यन्यः कोपि वा कुत्रचिद्वा व्याचष्टां तद्यस्य शक्तिर्मदग्रे || २६ ।| 
यः क्षीराब्धेम॑दराघातजातो ज्वालामाली कालकूटोति भीमः || 

तं सोढुं वा को परोऽभून्महेशाद्यत्कीलाभिः कृष्णतामाप विष्णुः || ५७ || 
यद्वाणोभूच्छीपतिर्यस्य यंता लोकेशो यत्स्यंदनं भूः समस्ता ।| 

वाहा वेदा यस्य येनेषुपातादग्धा ग्रामास्रैपुरास्तत्समः कः || ५८ || 

यं कदर्पो वीक्षमाणः समानं देवैरन्यैर्भस्मजातः स्वयं हि ।। 

पौष्पैर्बाणैः सर्वविश्वैकजेता को वा स्तुत्यः कामजेतुस्ततोन्यः || ५९ || 
यं वै वेदो वेद नो नैव विष्णुर्नोवा वेधा नो मनो नैव वाणी || 

तं देवेशं माऱशः कोल्पमेधा याथात्म्याद्वै वेत््यहो विश्वनाथम्‌ || 4.2.95.६° ।| 
यस्मिन्सर्वं यस्तु सर्वत्र सर्वो यो वै कर्ता योऽविता योऽपहर्ता ।। 

नो यस्यादिर्यः समस्तादिरेको नो यस्यांतो यँतकृत्तं नतोस्मि ।। ६१ ।। 
यस्यैकाख्या वाजिमेधेन तुल्या यस्या न त्या चैकयाल्पेद्रलक्ष्मीः ।। 
यस्य स्तुत्या लभ्यते सत्यलोको यस्यार्चातो मोक्षलक्ष्मीरदूरा ।।६२।। 
नान्यं देवं वेद््यहं श्रीमहेशान्नान्यं देवं स्तौमि शंभोकते5हम्‌ ।| 

नान्यं देवं वा नमामि त्रिनेत्रात्सत्यं सत्यं सत्यमेतन्मृषा न ।। ६३ || 
इत्थं यावत्स्तौति शंभुं महर्षिस्तावन्नंदी शांभवाद्नुक्प्रसादात्‌ ।| 

तद्दोः स्तंभं त्यक्तवांश्वाबभाषे स्मायंस्मायं ब्राह्मणेभ्यो नमो वः || ६४ ।। 

नंदिकेश्वर उवाच || 

इदं स्तवं महापुण्यं व्यास ते परिकीर्तितम्‌ ।। 

यः पठिष्यति मेधावी तस्य तुष्यति शंकरः ।।६५।। 
व्यासाष्टकमिदं प्रातः पठितव्यं प्रयत्नतः || 
दुःस्वप्नपापशमनं शिवसान्निध्यकारकम्‌ ।। ६६ || 
मातृहा पितृहा वापि गोघ्नो बालधघ्र एव वा || 

सुरापी स्वर्णहृद्वापि निष्पापो स्याः स्तुतेर्जपात्‌ ।। ६७ || 
स्कंद उवाच || || 

पाराशर्यस्तदारभ्य शंभुभक्तिपरोभवत्‌ ।। 

लिंगं व्यासेश्वरं स्थाप्य घंटाकर्ण हृदाग्रतः ।।६८।। 
विभूतिभूषणो नित्यं नित्यरद्राक्षभूषणः ।| 

रद्रसूक्तपरो नित्यं नित्यं ल्रिंगार्चकोभवत्‌ ।। ६९ || 

स कृत्वा क्षेत्रसंन्यासं त्यजेन्नायापि काशिकाम्‌ || 

तत्वं क्षेत्रस्य विज्ञाय निर्वाणपददायिनः ।। 4.2.95.७° || 
घंटाकर्णहदे स्नात्वा दृष्ट्वा व्यासेश्वरं नरः || 

यत्रकुत्र मृतो वापि वाराणस्यां मृतो भवेत्‌ ।। ७१ ।। 
काश्यां व्यासेश्वरं ल्रिंगं पूजयित्वा नरोत्तमः || 

न जानादभ्रश्यते क्वापि पातकैर्नाभिभूयते ।। ७२ ।। 
व्यासेश्वरस्य ये भक्ता न तेषां कलिकालतः ।। 

न पापतो भयं क्वापि न च क्षेत्रोपसर्गतः ।। ७३ || 
व्यासेश्वरः प्रयत्नेन द्रष्टव्यः काशिवासिभिः ।। 
घंटाकर्णकृतस्नानैः क्षेत्रपातकभीरुभिः ।। ७४ || || 

इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
व्यासभुजस्तंभोनाम पंचनवतितमोऽध्यायः || ९५ || 

|| अगस्त्य उवाच || ।। 

कृप्णद्वैपायनः स्कंद शंभुभक्तिपरो यदि || 

यदि क्षेत्ररहस्यज्ञः क्षेत्रसंन्यासकृयदि ।| १ || 

तथा दृष्टप्रभावश्वेत्तथा चेज्ज्ञानिनां वरः || 

पुरी वाराणसीं श्रेष्ठा कथं किल शपिष्यति ।। २ ।। 

|| स्कंद उवाच || ।। 

सत्यमेतत्त्वया पृच्छि कथयामि मुने शृणु ।| 

तस्य व्यासस्य चरितं भविष्यं त्वयि पृच्छति || ३ || 
यदारभ्य मुनेस्तस्य नंदी स्तंभितवान्भुजम्‌ ।। 
तदारभ्य महेशानं संस्तौति परमाऱृतः ।। ४ ।। 
काश्यां तीर्थान्यनेकानि काश्यां लिगान्यनेकशः ।। 
तथापि सेव्यो विश्वेशः स्नातव्या मणिकर्णिका ।|५ || 
लिंगेष्वेको हि विश्वेशस्तीर्थेषु मणिकर्णिका || 

इति संव्याहरन्व्यासस्तदद्वयं बहु मन्यते || ६ || 
त्यक्त्वा स बहु वाग्जालं प्रातः स्नात्वा दिनेदिने ।। 
निर्वाणमंडपे वक्ति महिमानं महेशितुः || ७ ।। 
शिष्याणां पुरतो नित्यं क्षेत्रस्य महिमा महान्‌ || 
व्याख्यायते मुदा तेन व्यासेन परमर्षिणा || ८ ।। 
अत्र यत्क्रियते क्षेत्रे शुभं वाऽशुभमेव वा ।। 

संवर्तैपि न तस्यांतस्तस्माच्छ्रेयः समाचरेत्‌ ।। ९ ।| 
क्षेत्रसिद्धि समीहंते ये चात्र कृतिनो जनाः || 
यावज्जीवं न तैस्त्याज्या सुधीभिर्मणिकर्णिका ।। 4.2.96.१० || 
चक्रपुष्करिणी तीर्थे स्नातव्यं प्रतिवासरम्‌ || 

पुष्पैः पत्रैः फल्रैस्तोयैररच्यो विश्वेश्वरः सदा ।। ११ || 
स्ववर्णाश्रमधर्मश्च त्यक्तव्यो न मनागपि ।| 

प्रत्यहं क्षेत्रमहिमा श्रोतव्यः श्रद्धया सकृत्‌ ।।१२।। 
यथाशक्ति च देयानि दानान्यत्र सुगुसवत्‌ ।। 
अन्नान्यपि च देयानि विघ्नान्परिजिहीर्षुणा || १३ || 
परोपकरणं चात्र कर्तव्यं सुधिया सदा || 

पर्वस्वपि विशेषेण स्नानदानादिकाः क्रियाः ।।१४।। 

विशेषपूजा कर्तव्या सुमहोत्सवपूर्वकम || 
कार्यास्तथाधिका यात्राः समर्च्याः क्षेत्रदेवताः||1३५।| 
अत्र मर्म न वक्तव्यं सुधियां कस्यचित्क्वचित्‌ ।। 
परदार परद्रव्य परापकरणं त्यजेत्‌ ।। १६ || 
परापवादो नो वाच्यः परेष्यां न च कारयेत्‌ ।। 
असत्यं नैव वक्तव्यं प्राणैः कंठगतैरपि ।। १७ || 
अत्रत्य जंतुरक्षार्थमसत्यमपि भाषयेत्‌ ।। 
येनकेनप्रकारेण शुभेनाप्यशुभेन वा।।१८।। 

अत्रत्यः प्राणिमात्रोपि रक्षणीयः प्रयत्नतः ।। 
एकस्मिन्रक्षिते जंतावत्र काश्यां प्रयत्नतः || 
त्रैलोक्यरक्षणात्पुण्यं यत्स्यात्तत्स्यान्न संशयः ।। १९ || 
ये वसंति सदा काश्या क्षेत्रसंन्यासकारिणः || 

त एव रुद्रा मंतव्या जीवन्मुक्ता न संशयः || 4.2.96.२० || 
ते पूज्यास्ते नमस्कार्यास्ते संतोष्याः प्रयत्नतः ।| 
तेषु वै परितुष्टेषु तुष्येद्विश्वेश्वरः स्वयम्‌ || २१ || 
काश्यां वसंति ये मर्त्या दूरस्थैरपि सन्नरैः ।। 
योगक्षेमो विधातव्यस्तेषां विश्वेशितुर्मुदे || २२ || 
प्रसरस्ित्विंद्रियाणां च निवार्योत्र निवासिभिः ।| 
मनसोपि हि चांचल्यमिह वार्य प्रयत्नतः ।। २३ || 
मरणं नाभिकांक्षेद्धि कांक्ष्यो मोक्षोऽपिनो पुनः || 
शरीरशोषणोपायः कर्तव्यः सुधिया नहि ।। २४ || 
शरीरसोष्ठवं काक्ष्यं व्रतस्नानादिसिद्धये || 

आयुर्बहृत्र वै चिंत्यं महाफलसमृद्धये ।। २८५ || 
आत्मरक्षात्र कर्तव्या महाश्रेयोभिवृद्धये ।। 

अत्रात्म त्यजनोपायं मनसापि न चिंतयेत्‌ ।। २५ ।। 
एकस्मिन्नपि यच्चाह्नि काश्यां श्रेयोभिलभ्यते ।। 

न तु वर्षशतेनापि तदन्यत्राप्यते क्वचित्‌ ।। २७ ।| 

अन्यत्र योगाभ्यसनाद्यावज्जन्म यदर्ज्यते || 
वाराणस्यां तदेकेन प्राणायामेन लभ्यते ।।२८।। 
सर्वतीर्थावगाहाच्च यावज्जन्म यदर्जर्यते || 
तदानंदवने प्राप्यं मणिकर्ण्येकमज्जनात्‌ || ।। २९ || 
सर्वलिंगार्चनात्पुण्यं यावज्जन्म यदर्ज्यते || 
सकृद्विश्वेशमभ्यर्च्य श्रद्धया तदवाप्यते ।।4.2.96.3° || 
यज्जन्मनां सहस्रेण निर्मलं पुण्यमर्जितम्‌ ।। 
तत्पुण्यपरिवर्तेन भवेद्विश्वेशदर्शनम्‌ ।। ३। ।| 

गवां कोटि प्रदानेन सम्यग्दत्तेन यत्फलम || 

तत्फलं सम्यगाप्येत विश्वेश्वर विलोकनात्‌ ।। ३२ || 
यत्षोडशमहादानेः पुण्यं प्रोक्तं महर्षिभिः ।। 

तत्पुण्यं जायते पुंसां विश्वेशे पुष्पदानतः ।।३३।। 
अश्वमेधादिभिर्यज्ञैर्यत्फलं प्राप्यतेखिलैः ।। 

पंचामृतानां स्नपनाद्रिश्वेशे तदवाप्यते ।।३४।। 
वाजपेयसहस्रेण सम्यगिष्टेन यत्फलम्‌ || 
सकृन्महाहँनैवेदैर्विश्वेशे तच्छताधिकम्‌ ।।३२।। 
ध्वजातपत्रं चमरं विश्वेशे यः समर्पयेत्‌ ।। 

एकच्छत्रं स वै राज्यं प्राप्नुयाद्वसुधातल्ले || ३५ || 
महापूजोपकरणं योर्पयेद्विश्धभर्तरि ।। 

न तं संपत्तिसंभारा विमुंचंतीह कुत्रचित्‌ ।। ३७ ।| 
सर्वर्तुकुसुमाढ्यां च यः कुर्यात्पुष्पवाटिकाम्‌ || 
तदंगणे कल्पवृक्षाश्छायां कुर्वति शीतलाम्‌ ।।३८।। 

यः क्षीरस्नपनार्थे वै विश्वेशे धेनुमर्पयेत्‌ ।। 
क्षीरार्णवतटे तस्य निवसेयुः पितामहाः ।। ।। ३९ ।| 
विश्वेशराजसदने यः सुधां चित्रमेव वा || 

कारयेत्तस्य भवनं केलासचित्रितं भवेत्‌ ।। 4.2.96.४° ।। 
ब्राह्मणान्यतिनो वापि तथैव शिवयोगिनः || 

भोजयेद्योत्र वै काश्यामेकैक गणना क्रमात्‌ ।| ४१ || 
कोटिभोज्यफलं तस्य श्रद्धया नात्र संशयः || 
तपस्त्वत्र प्रकर्तव्यं दानमत्र प्रदापयेत्‌ ।। ४२ ।। 
विश्वेशस्तोषणीयोत्र स्नानहोमजपादिभिः || 

अन्यत्र कोटिजप्येन यत्फलं प्राप्यते नरैः || 
अष्टोत्तरशतं जस्वा तदत्र समवाप्यते ।। ४३ || 
कोटिहोमेन यत्प्रोक्तं फलमन्यत्र सूरिभिः ।। 
अष्टोत्तराहुतिशतात्तदत्रानंदकानने || ४४ || 

यो जपेद्रुद्रसूक्तानि काश्यां विश्वेशसन्निधो ।। 
पारायणेन वेदानां सर्वेषां फलमाप्यते || ४५ || 
तस्य पुण्यं न जानामि चिंतिते चाक्षरे परे ।। 
काश्यां नित्यं प्रवस्तव्यं सेव्योत्तरवहा सदा ।। ४६ ।। 
आपद्यपि हि घोरायां काशी त्याज्या न कुत्रचित्‌ ।। 
यतः सर्वापदांहर्ता त्राता विश्वपतिः प्रभुः ।। ४७ ।। 
अवंध्यं दिवसं कुर्यात्स्नानदानजपादिभिः ।| 

यतः काश्यां कृतं कर्म महत्त्वाय प्रकल्पते ।। ४८ ।। 
कृच्छ्चांद्रायणादीनि कर्तव्यानि प्रयत्रतः ।| 
तर्थैद्रियविकाराश्च न बाधेतेत्र कर्हिचित्‌ ।। ४९ ।। 
यदींद्रियाणि कुर्वति विक्रियामिह देहिनाम्‌ ।। 
तदात्रवाससं सिद्विर्विघ्नेभ्यो नैव लभ्यते ।। 4.2.96.५° || 
|| अगस्त्य उवाच || ।| 

कृच्छर चांद्रायणादीनि व्यासो वक्ष्यति यानि वै।। 
तेषां स्वरूपमाख्याहि स्कंदेद्रिय विशुद्धये ।। ५१ ।| 
|| स्कंद उवाच || ।। 

कथयामि महाबुद्धे कृच्छादीनि तवाग्रतः ।| 

यानि कृत्वात्र मनुजो देहशुद्धि लभेत्पराम्‌ ।। ५२ ।। 
एकभक्तेन नक्तेन तथैवायाचितेन च ।। 

उपवासेन चैकेन पादकृच्छूः प्रकीर्तितः ।।५३ || 
वटोदुंबरराजीव बिल्वपत्रकशोदकम्‌ ।। 

प्रत्येकं प्रत्यहं पीतं पर्णकृच्छः प्रकीर्तितः ।॥५४।| 
पिण्याकघृततक्रांबु सक्तूनां प्रतिवासरम्‌ ।। 
एकैकमुपवासश्च कृच्छः सौम्यः प्रकीर्तितः ।॥ ५५ || 
हविषा प्रातरश्नीत हविषा सायमेव च |। 

हविषा याचितं त्रींस्तु सोपवासस्त्रयहं वसेत्‌ ।। ५६ ।। 
एकैकग्रासमश्नीयादहानि त्रीणि पूर्ववत्‌ ।। 

त्र्यहं चोपवसेदंत्यमतिकृच्छं चरन्द्रिजः ।। ५७ ।| 
कृच्छरातिकृच्छ पयसा दिवसानेकविंशतिः ।। 
द्वादशाहोपवासेन पराकः परिकीर्तितः ।। ५८ || 

त्र्यहं प्रातस्त्रयहं सायं त्र्यहमद्यादयाचितम्‌।। 

त्यहं चोपवसेदंत्यं प्राजापत्यं चरन्द्विजः || ५९ || 
गोमूत्रं गोमयं क्षीरं दधिसर्पिः कुशोदकम्‌।। 
एकरात्रोपवासश्च कृच्छुः सांतपनः स्मृतः ।। 4.2.96.६° || 
पृथक्सांतपनद्रव्यैः षडहः सोपवासकः || 

ससाहेन तु कृच्छ्रोयं महासांतपनः स्मृतः ।। ६१ || 
तसकृच्छं चरन्विप्रो जलक्षीरघृतानिलान्‌ ।| 

एतांस्त्र्यहं पिबेदुष्णान्सकृत्स्नायी समाहितः ।। ६२ ।| 
त्रयहमुष्णाः पिबेदापस्त्र्यहमुष्णं पयः पिबेत्‌ ।| 
तर्यहमुष्णघृतं प्राश्य वायुभक्षो दिनत्रयम्‌ ।। ६३ || 
पलमेकं पयः पीत्वा सर्पिषश्च पलद्वयम्‌ ।। 

पत्रमेकं तु तोयस्य तसकृच्छर उदाहृतः || ६४ ।। 
गोमूत्रेण समायुक्तं यावकं यः प्रयोजयेत्‌ ।| 
कृच्छमेकाहिन्कं प्रोक्तं शरीरस्य विशोधनम्‌ ।। ६५ || 
हस्तावृत्तानतः कृत्वा दिवसं मारुताशनः ।| 

रात्रौ जले स्थितो व्युष्टः प्राजापत्येन तत्समम्‌।। ६६।। 

एकैक ह्वासयेदग्रासं कृष्णे शुक्ले च वर्धयेत्‌।| 
उपस्पृशं स्त्रिषवणमेतच्चांद्रायणं स्मृतम्‌ || ६७ || 
एकैकं वर्धयेट्ग्रासं शुक्ले कृष्णे च हासयेत्‌ ।। 
भुंजीत दर्शे नो किंचिदेष चांद्रायणो विधिः ।।६८।। 
चतुरः प्रातरश्नीयात्पिंडान्विप्रः समाहितः ।| 
चतुरोस्तमिते सूर्ये शिशृचांद्रायणं स्मृतम्‌ ।। ६९ || 
अष्टावष्टौ समश्गीयात्पिंडान्मध्यंदिने स्थिते ।। 
नियतात्मा हविष्यस्य यतिचांद्रायणं स्मृतम्‌ ।। 4.2.96.७° ।| 
यथाकथंचित्पिंडानां तिस्रोशीतीः समाहितः || 
मासेनाश्नन्हविष्यस्य चंद्रस्यैति सलोकताम्‌ ।। ७१ ।। 
अद्भिर्गात्राणि शुध्यंति मनः सत्येन शुद्ध्यति || 
विद्या तपोभ्यां भूतात्मा बुद्धि्ञीनेन शुद्ध्यति ।।७२।। 
तच्च जञानं भवेत्पुंसां सम्यक्काशीनिषेवणात्‌ ।। 
काशीनिषेवणेन स्याद्विश्वेशकरुणोदयः।। ।। ७३ || 
ततो महोदयावासिः कर्मनिर्मूलनक्षमा।। 

अतः काश्यां प्रयत्रेन स्नान दान तपो जपः ।|७४।। 
व्रतं पुराणश्रवणं स्मृत्युक्ताध्व निषेवणम्‌ || 

प्रतिक्षणे प्रतिदिनं विश्वेश पदचिंतनम्‌ ।। ७५ || 
लिंगार्चनं त्रिकालं च लिंगस्यापि प्रतिष्ठितिः ।|। 
साधुभिः सह संलापो जल्पः शिवशिवेति च ।।७६।। 
अतिथेश्चापि सत्कारो मैत्रीतीर्थनिवासिभिः ।। 
आस्तिक्यबुद्धि्विनयो मानामान समानधीः ।। ७७ ।। 
अकामिता त्वनोद्धत्यमरागित्वमहिंसनम्‌ || 
अप्रतिग्रहवृत्तिश्च मतिश्चानुग्रहात्मिका ।। ७८ ।। 
अर्दभितात्वमात्सर्यमप्रार्थितधनागमः || 
अलोभित्वमनालस्यमपारुष्यमदीनता ।। ७९ ।| 
इत्यादि सत्प्रवृत्तिश्व कर्तव्या क्षेत्रवासिना ।। 


onlinesanskritbooks.com 


प्रत्यहं चेति शिष्येभ्यः सधर्ममुपदेक्ष्यति ।। 4.2.96.८० || 
नित्यं त्रिषवणस्नायी नित्यं भिक्षाकृताशनः ।| 
ल्रिंगपूजार्चको नित्यमित्थं व्यासो वसेत्पुरा || || ८१ || 
एकदा तस्य जिज्ञासां कर्तु देवीं हरोवदत्‌ || 

अद्य भिक्षाटनं प्रासे व्यासे परमधार्मिके ।। ८२ ।। 

अपि सर्वगते क्वापि भिक्षां मा यच्छ सुंदरि || 
तथेत्युक्ता भवानी सा भवं भवनिवारणम्‌।। ८३ || 
नमस्कृत्य प्रतिगृहं तस्य भिक्षां न्यषेधयत्‌ || 

स मुनिः सहितः शिष्यैर्भिक्षामप्राप्य दूनवत्‌ ।। ८४ ।। 
वेलातिक्रममालोक्य पुनर्बभ्राम तां पुरीम्‌।। 

गृहेगृहे परिप्रासा भिक्षान्यैः सर्वभिक्षुकैः ।।८५।। 
तदहिनालभद्भिक्षां सशिष्यः स मुनिः क्वचित्‌ ।| 

अथ सायंतनं कर्म कृत्वा छात्रैः समन्वितः ।। ८६ ॥| 
उपोषणपरो भूत्वा तथैवासीदहर्निशम्‌।। 
अथान्येयुर्मुनि्व्यासः कृत्वा माध्याह्रिकं विधिम्‌।। ८७ ।। 
ययौ भिक्षाटनं कर्तुं सशिष्यः परितः पुरीम्‌ || 

सर्वत्र स परिभ्रांतः प्रतिसौधं मुहुमुहुः ।। ८८ ।। 

न क्वापि लब्धवान्भिक्षां भाग्यहीनो धनं यथा || 

अथ चिंतितवान्व्यासः परिश्रांतः परिभ्रमन्‌ ।। ८९ || 
को हेतुर्यन्न लभ्येत भिक्षा यत्रेन रक्षिता || 

अंतेवासिन आहूय व्यासः पप्रच्छ चाखिलान्‌ ।। 4.2.96.९° ।| 
भवद्भिरपि नो भिक्षा परिप्रासेति गम्यते ।| 

किमत्र पुरि संवृत्तं द्वित्रा यात ममाज्ञया || ९१ || 
द्वितीयेहन्यपि यद्विक्षा न लभ्येतातियत्नतः || 

अनिष्टं किंचिदत्रासीन्महागुरुनिपातजम्‌ ।। ९२ ।| 
अन्नक्षयो वा सर्वस्यां नगर्यामभवत्क्षणात्‌ ।। 

राजदंडोथ युगपज्जातः सर्वपुरौकसाम्‌ ।। ९३ ।| 

अथवा वारिता भिक्षा केनाप्यस्मासु चेर्ष्यया || 
पुरौकसोभवन्दुस्थास्तूपसर्गेण केनचित्‌ || ९४ || 
किमेतदखिलमज्ञात्वा समागच्छत सत्वरम्‌ ।। 

द्वित्राः पवित्रचरणात्प्राप्यानुज्ञां गुरोरथ || 

समाचख्युः समागम्य इष्टवर्द्धि तत्पुरौकसाम्‌ ।। ९५ || 
।। शिष्या ऊचुः || || 

शृण्वंत्वाराध्यचरणा नोपसर्गोत्र कश्चन ।। 

नान्नक्षयो वा सर्वस्यां नगर्यामिह कुत्रचित्‌ ।। ।। ९६ ।। 
यत्र विश्वेश्वरः साक्षायत्राऽमरधुनी स्वयम्‌ || 

त्वाइशा यत्र मुनयः क्व भीस्तत्रोपसर्गजा ।। ९७ || 
समृद्विर्या गृहस्थानामिह विश्वेशितुः पुरि ।। 

न सर्दिरस्ति वैकुठे स्वल्पास्ता अलकादयः ।| ९८ || 
रत्नाकरेषु रत्नानि न तावंति महामुने।। 

यावंति संति विश्वेशनिर्माल्योपभुजां गृहे || ९९ || 
गृहेगृहेत्र धान्यानां राशयो याइशः पुनः || 

न तादइशः कल्पवृक्षदत्ता ऐंद्रे पुरे क्वचित्‌ ।|। 4.2.96.१०० || 
यत्र साक्षाद्विशालाक्षी सुविस्तारफलप्रदा ।| 

न तत्र पुरि सर्वस्यां नरो वै निर्धनः क्वचित्‌ || १ ।। 
निर्वाणलक्ष्म्याः सदने त्वस्मिन्नानंदकानने || 
मोक्षोपि यत्र सुलभः किमन्यत्तत्र दुर्लभम्‌ ।। २ || 
सीमंतिन्यः स्त्रियः सर्वाः पतिव्रतपरायणाः ।| 

सर्वा भवानी रूपिण्यो विश्वेशार्पितसत्तक्रियाः ।1३।। 
यावंतः पुरुषाः काश्यां सर्व एव गणाधिपाः ।। 

सर्व एव कुमारा वै सर्वे तारकदृष्टयः ।|४।। 
त्रिपुंड्रांकितभाला ये ते सर्वे चंद्रमौलयः ।। 
उपसर्गसहस्रैश्च पीड्यमाना अपीह ये ।। ५ ।। 

न त्यजंति सदा काशीं सर्वज्ञा एव तेखिलाः ।। 

गृहेगृहेपि वटवो ब्रह्मवादविवादिनः || ६ || 

स्वर्धुनी धूतकलुषाः संतीह चतुराननाः ।| 
निर्वाणलक्ष्मीपतयः क्षेत्रसंन्यासकारिणः | |७1 | 

सर्व एव हृषीकेशाः सर्वै वै पुरुषोत्तमाः || 

अच्युता एव विज्ञेया एतत्क्षेत्रपरिग्रहाः || ८ ।। 
स्त्रियो वा पुरुषा वापि सर्व एव न संशयः || 

सर्व एव ब्रिनयनाः सर्व एव चतुर्भुजाः || ९ || 
श्रीकंठाः सर्व एवात्र सर्वे मृत्युंजया धुवम्‌ ।| 

मोक्षश्री श्रितवर्ष्माणस्त्वर्धनारीश्वरायतः || 4.2.96.११० || 
धर्मराशिः परश्चात्र महांतोऽत्रार्थराशयः || 

सर्वे कामाः फलंत्यत्र कैवल्यं चात्र निर्मलम्‌ ।। ११ || 
न गर्भवाससंसर्गः काशीसंस्थितिकारिणाम्‌ || 

न कलिश्चात्र बाधेत कालो नैव प्रबाधते ।। १२ || 
एनांसि नात्र बाधंते विश्वेशशरणाथिनः || 

यत्र विश्वेश्वरः साक्षान्नादबिंदुकलात्मकः || १३ || 
ध्वनिरूपी हि तत्रास्ति प्रणवो मंत्रविग्रहः ।| 

अतो विग्रहवंतोत्र संति वेदा विनिश्चितम्‌ ।। १४ || 
सरस्वती सरिद्रूपा ह्यतः शास्त्रनिकेतनम्‌ ।|। 
आनंदकाननं सर्वं धर्मशास्त्रकृतालयम्‌।। १५ || 
यावंतो दिवि वै देवास्तावंतोत्र मृषा न हि || 
नीराजयंति विश्वेशं रात्रौ रात्रौ सदाऽहयः || || १६ || 
स्वफणामणिदीपैश्च प्राप्य काशीं रसातलात्‌ ।। 

समुद्राः सर्व एवात्र कामधैनुव्रजान्विताः ।।१७।। 
पंचपीयूषधाराभिर्विश्ेशं स्नपयंति हि ।। 

मंदारः पारिजातश्च संतानो हरिचंदनः ।| १८ || 
कल्पद्रुमश्च पंचैते तरुभिः सह सर्वदा || १९ || 

सर्वे सुरनिकायाश्च सर्व एव महर्षयः || 

योगिनः सर्व एवात्र काशीनाथमुपासते ।।4.2.96.१२०।। 
विद्यानां सदनं काशी काशी लक्ष्म्याः परायः || 
मुक्तिक्षेत्रमिदे काशी काशी सर्वो त्रयीमयी।।२१।। 

इति श्रुत्वा मुनिवरः पाराशर्यो महातपाः || 

एवं बभाषे ताङ्शिष्यान्पुनःश्लोकं पर्ठत्वमुम्‌ ।। २२ || 
।। शिष्या ऊचुः || || 

विद्यानां चाश्रयः काशी काशी लक्ष्म्याः परालयः || 
मुक्तिक्षेत्रमिदं काशी काशी सर्वी त्रयीमयी || २३ || 


।। स्कंद उवाच || || 

निशम्येति तदा व्यासः क्रोधांधीकृतलोचनः ।। 
्षुत्कृशानुज्वलन्मूर्तिः काशीं शप्स्यति कुंभज ।। ।। २४ ।। 
।। व्यास उवाच || || 


मा भूऱ्त्रैपूरुषीविद्या मा भूत्त्रैपूरषं धनम्‌ ।। 

मा भूऱ्त्रैपृरुषी मुक्तिः काशी व्यासः शपन्निति ।।२५।। 
गर्वः परोत्र विद्यानां धनगर्वोत्र वै महान्‌ || 

मुक्तिगर्वेण नो भिक्षां प्रयच्छंत्यत्र वासिनः || २६ ।| 

इति कृत्वा मतिं व्यासः काश्यां शापमदात्तदा || 

दत्त्वापि शापं स मुनिर्भिक्षितुं क्रोधवान्ययौ।। ।। २७ ।| 
प्रतिगेहं त्वरायुक्तः प्रविशन्व्योमदत्तदृक्‌ ।| 

बभ्राम नगरीं सर्वा क्वापि भैक्षं न लब्धवान्‌ ।।२८।। 
अंशुमालिनमावीक्ष्य मनागलोहितमंडलम्‌ || 

भिक्षापात्रं परिक्षिप्य निर्ययावाश्रमं प्रति || २९ || 

अथ गच्छन्महादेव्या गृहद्वारि निषण्णया || 
प्राकृतस्त्रीस्वरूपिण्या भिक्षायै प्रार्थितोतिथिः ।। 4.2.96.१३० || 
।। गृहिण्युवाच || ।| 

भगवन्भिक्षुकास्तावदद्य दृष्टा न कुत्रचित्‌ ।। 
असलत्कृत्यातिथिं नाथो न मे भोक्ष्यति कर्हिचित्‌ ।। ३१ || 

वैश्वदेवादिकं कर्म कृत्वा गृहपतिर्मम ।। 
प्रतीक्षेतातिथिपथं तस्मात्त्वमतिथिर्भव || 3२ ।। 
विनातिथि गृहस्थोयस्त्वन्नमेको निषेवते ।। 
निषेवतेऽघं स परं सहितः स्वपितामहैः ।| ३३ || 
तस्मात्त्वरितमायाहि कुरु मे पत्युरीहितम्‌ || 

गाह॑स्थ्यं सफलं क्तुमिच्छतोऽतिथिपूजनात्‌ ।। ३४ ।। 
इति श्रुत्वा गतामर्षो व्यासस्तामाह विस्मितः ।। 

|| व्यास उवाच || || 

भद्रे का त्वं कुतः प्रासा पूर्वं दृष्टा न कुत्रचित्‌ ।। ३५ || 
मन्ये धर्ममयी मूर्तिः कापि त्वं शुचिमानसा || 
त्वद्दर्शनात्परां प्रीतिं संप्रासानीद्रियाणि मे ।। ३६ || 

त्वं सृधैव भवेः प्रायः सर्वावयवसुंदरि ।| 
मंदराघातसंत्रासात्यक्तक्षीरार्णवस्थितिः ।। ३७ || 
कलासुधाकरस्याथ कुहू राहुभयार्दिता ।। 

सीमंतिनी स्वरूपेण तिष्ठे: काश्यामनिर्भया ।। ३८ || 
अथवा कमलासि त्वं विहाय कमलालयम्‌ || 

निशि संकोचिनं काश्यां विकाशिन्यां वसेः सदा || ३९ || 
किंवा नु करुणामूर्तिरिह काशिनिवासिनाम्‌ ।। 
सर्वदुःखौघहरिणी परानंदप्रदायिनी ।। 4.2.96.१४० ।। 
वाराणस्याः किमथवाऽधिष्ठात्री देवता त्वमु।। 

किं वा निर्वाणलक्ष्मीस्त्वं या काश्यां परिगीयते ।। ४१ ।। 
श्वपाकं यायजूकं वा प्रांतेऽलंकुर्वती समम्‌।। 

मद्भाग्यं वा परिणतमेतद्योषित्स्वरूपतः ।। ४२ ।। 
अथवा सा भवेन्नूनं या क्षेत्रे परिगीयते ।। 

भक्तपोतप्रदा भक्त्या भवानी भवनाशिनी || ४३ ।। 
सर्वथैव न नारी त्वं नासुरी नैव किन्नरी।। 

विद्याधरा न नो नागी नो गंधर्वी न न यक्षिणी ।|। ४४ ।। 

त्वमिष्टदेवतैवासि काचिन्मे मोहहारिणी ।। 

केयं चिंताथवामेत्र काचित्वं भव सुंदरि ।।४५।| 
परवानस्म्यहं जातस्तवदर्शनतो$धुना || 
अवश्यमेवकर्तास्मि तवादेश्यं तदादिश || ४६ || 
एक तपोव्ययं हित्वा कारयिष्यसि यत्पुनः ।। 

तदेवाहं करिष्यामि विधेयः शुभलोचने ।। ४७ ।। 

न वचस्त्वादृशीनांहि महत्वं हापयेत्सताम्‌ ।। 

परं त्वं कासि सुभगे सत्यं ब्रूहि ममाग्रतः ।। ४८ ।। 
अथवा तव देहेस्मिन्क्वा सत्यं निर्मलेक्षणे ।। 

इति पृष्टाह मुनिना सा विश्वायुर्घटोद्भव || ४९ || 
अत्रत्यस्यैव हि मुने गृहिणी गृहमेधिनः ।। 

नित्यं वीक्षे चरंतं त्वां भिक्षां शिष्यगणेर्वृतम्‌ || 4.2.96.१५० || 
त्वमेव मां नो जानीषे जाने त्वामहमेव हि ।। 
तपस्विन्किं बहूक्तेन यावन्नास्तं व्रजेद्रविः || ५१ || 
प्राणनाथस्य मे तावदातिथ्यं सफलीकुरु ।। 

तच्छुत्वा स मुनिः प्राह विनयानतकंधरः ।। ५२ || 
|| व्यास उवाच || || 

अस्ति मे नियमः कश्चित्स सिद्धि चेदव्रजेच्छुभे ।। 
एकभिक्षां तदाहं तु करिष्ये नान्यथा पुनः || ५३ || 
तपस्व्युदीरितं श्रुत्वा सा प्रोवाच वचस्ततः || 
अविशंक वद मुने कस्तेस्ति नियमः सुधीः ।। ५४ ।| 
मम भर्तुः प्रसादेन किंचिन्न्यूनं यतोऽत्र न || 

इति श्रुत्वा प्रहृष्टात्मा स तामाह तपोधनः ।। ५५ ।। 
अयुतं मम शिष्या ये तेः सपक्तिमहं वृणे ।| 

अस्तं यावन्न यात्यर्कस्तावद्भोक्ष्येन्यथा नहि ।। ५६ || 
निशम्येति प्रहृष्टास्या सा प्रोवाच मुनिंततः ।| 

किं विलंबेन तद्याहि सर्वाङ्शिष्यान्समाहृय ।। ५७. ।। 

पुनः प्राह स तां साध्वि त्वेतावत्सिद्विरस्ति ते ।। 
येन तृस्तिं गमिष्यंति मच्छिष्याः सर्व एव ते।।५८।। 
स्मित्वाथ सात्रवीत्ं तु मुने भर्तुरनुग्रहात्‌ ।। 

सिद्धमेव सदैवास्ते सर्वं तावन्ममालये ।||| ५९ || 
यावतार्थिजनस्तृसिमेति सर्वोपि सर्वशः ।। 

वयं न ताइडञ्हिला भर्तृसंदेहकारिकाः ।। 4.2.96.१६० || 
आयातोर्थी यदा गेहे सिद्धं कार्य तदैव हि ।। 

परिपूर्णा दिशः सर्वाः परिपूर्णामनोरथाः || ६१ || 
परिपूर्णगृहं सर्व पत्युःपाद प्रसादतः ।| 

याहि तूर्णं समायाहि यावदन्नार्थिभिः सह ।। ६२ || 
पतिर्मे बहुकालीनः कालं न सहते चिरम्‌ || 
प्रियातिथिः प्रियतमस्तदातिथ्यसमृद्वये ।।६३।। 

आशु गत्वा समागच्छ यावन्नास्तमितो रविः || 
इति प्रहृष्टस्त्वरितः शिष्यानाहूय सर्वतः || ।। ६४ ।। 
आगत्यतां पुनः प्राह दष्ट्वा तन्मार्गलोचनाम्‌ ।। 
मातः सर्वे समायातास्त्वरितं देहि भोजनम्‌ || ६५ || 
अस्ताचलं हि समया समियादेष भास्करः || 
इत्युक्त्वा मंदिरस्यांतविविशुस्ते तपोधनाः ।। ६६ || 
तन्मंडपमणिज्योतिस्तत्याहितदिरनाश्रियः ।। 
यावद्रच्छतितत्सौधमध्यमाशु तपस्विनः ।। ६७ || 
पादोप्रक्षाल्य तावत्ते कैश्चित्कैश्चित्समर्च्य च || 
कतिचित्परिविष्टान्ना भोक्तुमेवोपवेशिताः || ६८ || 
तद्दिव्यपाकसंभारान्दृष्टवा तद्दृष्टयः क्षणात्‌ ।| 
परातृस्तिमुपागच्छन्घ्राणन्यामोदराजिभिः ।। ६९ || 
अतितृस्तिं समापन्नास्ते तदन्ननिषेवणात्‌ ।। 
आचांताश्वंदनैः स्र्भिरंबरैः परिभूषिताः ।। 4.2.96.१७० || 
अथ सांध्यं विधिं कृत्वा प्रोपविश्य तदग्रतः || 

अभिनंद्य महाशीभिर्यावद्रंतु प्रचक्रमुः ।। ७१ ।| 

तावदृद्धगृहस्थेन गृहिणी सा कटाक्षिता || 

पप्रच्छ तीर्थ वसतां को धर्मो मुख्य एव हि || ७२ ।। 

तथा तदनुसारेण तीर्थे वर्तामहे वयम्‌ ।। 

सर्वधर्मविदां श्रेष्ठः श्रुत्वा तद्रूहिणी वचः ।।७३॥| 

तदादरसुधाक्लिन्न महान्नस्वादतर्पितः ।| 

प्रत्युवाच मुनिर्व्यासः स्मित्वा तां सर्ववित्तमाम्‌ ।।७४।। 
|| व्यास उवाच || || 

स्वच्छांतःकरणेमातर्महामिष्टान्नमानदे ।। 

स एष धर्मो नान्योस्ति यत्वया परिचर्यते ।।७५।। 

त्वमेव धर्म॑ जानासि पतिशुश्रूषणे रता || 

यदि पृच्छसि मां सत्यं तदा किंचन वच्मि ते ।। ७६ || 

वक्तव्यमेव पृष्टेन मनागपि विजानता ।| 

स एव धर्मः सुभगे नान्यो धर्मास्ति कश्चन ।। ७७ || 

येनैष तोषमायाति तव भर्ता चिरंतनः || 

।। गृहिण्युवाच || ।| 

अयं धर्मो भवेन्नूनं क्रियते च स्वशक्तितः || ७८ || 

साधारणानि धर्माणि संपृच्छे तानि मे वद ।| 

|| व्यास उवाच || || 

अनुद्वेगकरं वाक्यं परोत्कर्षसहिष्णुता ।।७९।। 

विचार्य कारिता नित्यं स्वधिष्ण्योदय चिंतनम्‌ || 

गृहस्थ उवाच || ।| 

एषु धर्मेषु भो विद्व॑स्त्वयि कोस्तीह तद्वद ।। 4.2.96.१८० || 
ततः स्थगितवद्व्यासस्तस्थौ किंचिन्न चोक्तवान्‌ || 

ततः पुनर्गृहस्थेन स हि प्रोक्तस्तपोधनः ।। ८१ || 

यद्येत एव वै धर्मास्त्वया ये प्रतिपादिताः || 

तद्दांतता तवैवैक्षि दानं शापस्य चोत्तमम्‌ ।| ८२ || 

त्वय्येव हि दया सम्यग्धैर्य त्वय्येव चोत्तमम्‌ || 
त्वयि संभावनास्त्येव कामक्रोधविनिग्रहे ।। ८३ ।| 
त्वमेव सम्यग्जानीषे वक्तुं चोद्वेगवर्जितम्‌ ।। 

त्वय्येव सम्यग्दृश्येत परोत्कर्षं सहिष्णुता || ८४ || 
विचार्य कारितायाश्च त्वमेव निलयोमहान्‌ ।। 
स्वस्यधिष्ण्यस्य च भवांश्चिंतयेदुदयं ध्रुवम्‌ || ८५ || 
ममैकं ब्रूहि भो विद्वञ्छापं दद्याच्च यः क्रुधा ।| 
अलभ्नन्स्वार्थसंसिद्वधिमभाग्यात्तस्य कस्य सः || ८६ || 
|| व्यास उवाच || || 

यः स्वार्थसिद्धिमलभन्नभाग्याच्छपति क्रुधा ।। 

स शापः प्रत्युत भवेच्छसुरेवाविवेकिनः ।। ८७ || 

।। गृहस्थ उवाच || || 

भवता भ्रमता विप्र नासाभिक्षा यदाप्यहो ।। 

तदापराद्धं किमिह वराकैः क्षेत्रवासिभिः ।। ८८ || 
तपस्विञ्शृणु मे वाक्यं राजधान्यां ममेह यः || 

ऋदिं द्रष्टुं न शक्नोति परिशसः स एव हि ।। ८९ || 
अय प्रभृति न क्षेत्रे मदीये शापवजिते ।। 

आवस क्रोधन मुने न वासे योग्यतात्र ते || || 4.2.96.१९० || 
इदानीमेव निर्गच्छ बहिः क्षेत्रादितो भव ।। 

त्वद्विधानां न योग्यं मे क्षेत्रं मोक्षेकसाधनम्‌ ।।| ९१ || 
अत्राल्पमपि यद्यौष्टयं कृतं मत्क्षेत्रवासिनाम्‌ ।। 
तद्दौष्टयस्य परीपाको रुद्रपैशाच्यमेव हि || ९२ || 
तच्छुत्वा वेपमानः स परिशुष्कौष्ठतालुकः ।| 

जगाम शरणं गौरीं लुठंस्तच्चरणाग्रतः || ९३ || 
उवाच च वचो मातस्त्राहि त्राहि भृशं रुदन्‌ ।। 
अनाथस्त्वत्सनाथोहं बालिशरुतव बालकः ।| ९४ || 
शरणागतं च संत्राहि रक्ष मां शरणागतम्‌ ।। 

बहूनामागसां गेहमस्माकं दुष्टमानसम्‌|। ९५ || 
शंभुशापोऽन्यथाकतुं भवत्यापि न शक्यते || 

अहं च शरणायातस्तदेकं क्रियतां शिवे ।। ९६ || 

प्रत्यष्टमि सदा क्षेत्रे प्रतिभूतं च पार्वति ।। 

दिश प्रवेशनादेशं नेशस्त्वद्वाक्यलंघकः || ९७ || 

इत्युक्ता तेन मुनिना भवानी करुणाजनिः || 

मुखं महेशितुर्वीक्ष्य तथेत्याह तदाज्ञया ।। ९८ || 

अथांतर्हितवंतौ तौ शिवौ क्षेत्रशिवंकरौ ।| 

व्यासोपि निर्ययौ क्षेत्रात्स्वापराधवशं वदन्‌।। ९९ || 

अहोरात्रं स पश्यन्वै क्षेत्रं ट्टेरदूरगम्‌ || 

प्राप्याष्टमीं च भूतां च मध्ये क्षेत्रं सदा विशेत्‌ ।। 4.2.96.२०० || 
लोल्लार्कादग्निदिग्भागे स्वधुँनीं पूर्वरोधसि ।। 

स्थितो ह्यद्यापि पश्येत्स काशीप्रासादराजिकाम्‌ ।। १ ।| 

|| स्कंद उवाच || ।| 

इत्थं कुंभज स व्यासः क्षेत्रे शापं प्रदास्यति ।। 

्षेत्रशापप्रदानाच्च बहिर्यास्यति तत्क्षणात्‌ ।। ।। २ || 
अतएवाविमुक्तस्य क्षेत्रस्य शुभशंसिनः ।। 

भविष्यति शुभं नित्यमन्यथा त्वन्यथैव हि || ३ ।| 
श्रुत्वाध्यायमिमं पुण्यं व्यासशाप विमोक्षणम्‌ ।| 
महादुर्गोपसर्गेभ्यो भयं तस्य न कुत्रचित्‌ ।। २०४ ।। ।। 

इति श्रीस्कांदे महापुराण एकाशीतिसाहरूयां संहितायां चतुर्थे काशीखंड उत्तरार्ध 
व्यासशापविमोक्षणं नाम षण्णवतितमोऽध्यायः ।। ९६ || ।| छ || 
।। अगस्त्य उवाच || || 

एतद्भविष्यं श्रुत्वाहं व्यासस्य शिवनंदन || 

आश्वर्यभाजनं जातस्तीर्थानि कथयाधुना || १ || 

आनंदकानने यानि यत्र संति षडानन ।। 

तानि ल्लिंगस्वरूपाणि समाचक्ष्व ममाग्रतः || २ ।| 

।। स्कंद उवाच || || 

अयमेव हि वै प्रश्नो देव्यै देवेन भोस्तदा ।| 

यादृशः कथितो वच्मि तादृशं शृणु कुभज ।। ३ ।| 
।। देव्युवाच || ।| 

यानि यानि हि तीर्थानि यत्रयत्र महेश्वर || 

तानि तानीह मे काश्यां तत्रतत्र वद प्रभो ।। ४ ।। 
।। देवदेव उवाच || || 

शृणु देवि विशाल्राक्षि तीर्थं लिंगमुदाहतम्‌ || 
जलाशयेपि तीर्थाख्या जाता मूर्ति परिग्रहात्‌ ।। ।। ५ || 
मूर्तयो ब्रह्मविष्ण्वर्कशिवविघ्नेश्वरादिकाः ।| 

लिंगं शैवमिति ख्यातं यत्रैततीथमेव तत्‌ ।।६।। 
वाराणस्यां महादेवः प्रथमं तीर्थमुच्यते ।। 

तदुत्तरे महाकूपः सारस्वतपदप्रदः || ७ ।। 
क्षेत्रपूर्वोत्रेभागे तद्दृष्टं पशुपाशहृत्‌ ।। 
तत्पश्चाद्विग्रहवती पूज्या वाराणसी नरैः ।| ८ ।| 
सा पूजिता प्रयत्नेन सुखवस्तिप्रदा सदा ।। 
महादेवस्य पूर्वेण गोप्रेक्षं लिंगमुत्तमम्‌ || ९ || 
तद्दर्शनाद्भवेत्सम्यगगोदानजनितं फलम्‌ ।। 
गोलरोकात्प्रेषिता गावः पूर्वं यच्छंभुना स्वयम्‌ ।। 4.2.97.१० || 
वाराणसीं समायाता गोप्रेक्षं तत्ततः स्नृतम्‌ ।। 
गोप्रेक्षाइक्षिणेभागे दधीचीश्वरसंजितम्‌ ।।१ १।। 
तद्दर्शनाद्भवेत्पुंसां फलं यज्ञसमुद्धवम्‌ || 

अत्रीश्वरं तु तत्प्राच्यां मधुकैटभपूजितम्‌ ।। १२ || 
नलिंगं दृष्ट्रवा प्रयत्नेन वैष्णवं पदमृच्छति || 
गोप्रेक्षात्पूर्वदिगभागे ल्लिंगं वै विज्वरं स्मृतम्‌ ।।१३।। 
तस्य संपूजनान्मर्त्यौ विज्वरो जायते क्षणात्‌ ।। 
प्राच्यां वेदेश्वरस्तस्य चतुर्वेदफलप्रदः ।। १४ ।। 

वेदेश्वरादुदीच्यां तु क्षेत्रज्ञश्वादिकेशवः ।| 

ट्रष्ट त्रिभुवनं सर्व तस्य संदर्शनादधुवम्‌ ।। १५ ।| 
संगमेश्वरमालोक्य तत्प्राच्याम जायतेनघः || 
चतुर्मुखेन विधिना तत्पूर्वेण चतुर्मुखम्‌ ।। १६ ।| 
प्रयागसंज्ञकम लिंगमर्चितम ब्रह्यलोकदम्‌ ।। 

तत्र शांतिकरी गौरी पूजिता शांतिकृद्धवेत्‌ ।। १७ ।| 
वरणायास्तटे पूर्वे पूज्यं कृंतीश्वरं नृभिः ।। 
तत्पूजनात्प्रजायंते पुत्रा निजकुलोज्ज्वलाः ।। १८।। 
कुंतीश्वरादुत्तरतस्तीर्थं वै कापित्रो हृदः || 

तत्र वै स्नानमात्रेण वृषभध्वजपूजनात्‌ ।। १९ । 
राजसूयस्य यज्ञस्य फलं त्वविकलं भवेत्‌ ।| 
रोरवादिषु ये केचित्पितरः कोटिसंमिताः ।।4.2.97.२०।। 
तत्र श्राद्धे कृते पुत्रैः पितृलोकं प्रयांति ते ।। 
आनुसूयेश्वरं लिंगं गोप्रेक्षादुत्तरे मुने।। २१ || 
तद्दर्शनाद्भवेत्स्त्रीणां पातिव्रत्य फलं स्फुटम्‌ || 
तल्लिंगपूर्वदिग्भागे पूज्यः सिद्विविनायकः ।।२२।। 
यां सिद्धिं यः समीहेत स तामाप्नोति तन्नतेः ।। 
हिरण्यकशिपोलिंगं गणेशात्पश्चिमे ततः ।।२३।। 
हिरण्यकूपस्तत्रास्ति हिरण्याश्वसमृद्धिकृत्‌ ।। २४ ।। 
मुंडासुरेश्वरं लिंगं तत्प्रतीच्यां च सिद्धिदम्‌।। 
अभीष्टदं तु नेऋत्यां गोप्रेक्षादृषभेश्वरम्‌ ।। २५ || 
मुने स्कंदेश्वरं ल्रिंगं महादेवस्य पश्चिमे ।। 
तल्लिंगपूजनान्नृणां भवेन्मम सलोकता || २६ || 
तत्पार्श्वतो हि शाखेशो विशाखेशश्च तत्र वै ।। 
नेगमेयेश्वरस्तत्र येन्ये नंद्यादयो गणाः || २७ || 
तेषामपि हि लिंगानि तत्र संति सहस्रशः ।। 
तद्दर्शनाद्भवेत्पुंसां तत्तद्रणसलोकता || २८।। 

नंदीश्वरात्प्रतीच्यां च शिलादेशः कुधीहरः || 
महाबलप्रदस्तत्र हिरण्याक्षेश्वरः शुभः || २९ || 
तद्दक्षिणेटहासाख्यं ल्रिंगं सर्वसुखप्रदम्‌ || 
प्रसन्नवदनेशाख्यं लिंगं तस्योत्तरे शुभम्‌ ।।4.2.97.3° || 
प्रसन्नवदनस्तिष्ठेद्गक्तस्तद्दशनाच्छुभात्‌ ।। 

तदुत्तरे प्रसन्नोदं कुंडं नैर्मल्यदं नृणाम्‌ || ३१ | 
प्रतीच्यामट्टहासस्य मित्रावरुणनामनी ।| 

लिंगे तल्लोकदे पूज्ये महापातकहारिणी ।। ३२ ।। 
नैऋत्यां चाइहासस्य वृद्धवासिष्ठसंजञकम्‌ ।। 

लिंगं तत्पूजनात्पुंसां ज्ञानमुत्पद्यते महत्‌ ।। ३३ ।| 
वसिष्ठेश समीपस्थः कृष्णेशो विष्णुलोकदः ।| 

तयाम्यां याज्ञवल्क्येशो ब्रह्मतेजोविवधर्नः || ३४ || 
प्रह्मादेश्धरमभ्यर्च्यं तत्पश्चाद्भक्तिवर्धनम्‌ ।| 

स्वयंलीनः शिवो यत्र भक्तानुग्रहकाम्यया ।| ३५ || 
अतः स्वल्रीनं तत्पूर्वे ल्रिंगं पूज्यं प्रयत्नतः ।| 

सदैव ज्ञाननिष्ठानां परमानंदमिच्छताम्‌ || 

या गतिविहिता तेषां स्वलीने सा तनुत्यजाम्‌ ।। ३६ ।| 
वैरोचनेश्वरं लिंगं स्वलीनात्पुरतः स्थितम्‌।। 

तदुत्तरे बलीशं च महाबलविवर्धनम्‌ ।। ३७ || 

तत्रैव लिंगं बाणेशं पूजितं सर्वकामदम्‌ || 

चंद्रेश्वरस्य पूर्वेण लिंगं विद्येश्वराभिधम्‌ ।। ३८ || 
सर्वाविदयाः प्रसन्नाः स्युस्तस्य लिंगस्य सेवनात्‌ ।| 
तद्दक्षिणे तु वीरेशो महासिद्धि विधायकः ।|३९।। 

तत्रैव विकटा देवी सर्वदुःखौघमोचनी ।। 

पंचमुद्रं महापीठं तज्जेयं सर्वसिद्धिदम्‌ ।। 4.2.97.४० || 
तत्र जसा महामंत्राः क्षिप्रं सिध्यंति नान्यथा ।| 

तत्पीठे वायुकोणे तु संपूज्यः सगरेश्वरः ।।४१ ।| 

तदर्चनादश्वमेधफलं त्वविकलं भवेत्‌ ।। 

तदीशाने च वालीशस्तिर्यग्योनि निवारकः ।। ४२ ।। 
महापापौघविध्वंसी सुग्रीवेशस्तदुत्तरे ।। 
हनूमदीश्वरस्तत्र ब्रह्मचर्यफलप्रदः ।। ४३ || 
महाबुद्धिप्रदस्तत्र पूज्यो जांबवतीश्वरः ।| 

आश्विने येश्वरौ पूज्यौ गंगायाः पश्चिमे तटे ।। ४४ ।। 
तदुत्तरे भद्रहदो गवां क्षीरेण पूरितः ।। 

कपिलानां सहस्रेण सम्यग्दत्तने यत्फलम्‌ ।। ४५ || 
तत्फल्रं लभते मर्त्यः स्नातो भद्रहदे ध्रुवम्‌ ।। 
पूर्वाभाद्रपदा युक्ता पौर्णमासी यदा भवेत्‌ ।। ४६ || 
तदा पुण्यतमः कालो वाजिमेधफलप्रदः ।। 

हृद पश्चिम तीरे तु भद्रेश्वर विल्लोकनात्‌ ।। ४७ || 
गोल्लोकं प्राप्नुयात्तस्मात्पुण्यान्नैवात्र संशयः || 
भद्रेश्वराद्यातुधान्यामुपशांत शिवो मुने ।। ४८ ।। 
तस्य ल्निंगस्य संस्पर्शात्परा शांतिं समृच्छति ।। 
उपशांत शिवं लिंगं दृष्टवा जन्मशतार्जितम्‌ ।।४९।। 
त्यजेदश्रेयसो राशि श्रेयोराशिं च विंदति || 

तदुत्तरे च चक्रेशो योनिचक्र निवारकः || 4.2.97.५° || 
तदुत्तरे चक्रहदो महापुण्यविवर्धनः ।। 

स्नात्वा चक्रहदे मर्त्यश्चक्रेशं परिपूज्य च || ५१ || 
शिवलोकमवाप्नोति भावितेनांतरात्मना || 

तन्नैत्रते च शूलेशो द्रष्टव्यश्च प्रयत्रतः || ५२ || 
शूलं तत्र पुरा न्यस्तं स्नानार्थं वरवर्णिनि || 
हृदस्तत्र समुत्पन्नः शूल्ेशस्याग्रतो महान्‌ ।। ५३ ।। 
स्नानं कृत्वा हृदे तत्र दृष्टवा शूत्रेश्वरं विभुम्‌ ।। 
रुद्रलोकं नरा यांति त्यक्त्वा संसारगहृरम्‌ ।।५४।। 
तत्पूर्वतो नारदेन तपस्तसं महत्तरम्‌।। 

लिंगं च स्थापितं श्रेष्ठं कुंडं चापि शुभं कृतम्‌ ।। ५५ ।। 
तत्र कुंडे नरः स्नात्वा दृष्टवा वै नारदेश्वरम्‌ ।। 
संसाराब्धिमहाघोरं संतरेन्नात्र संजयः ।। ५६ || 
नारदेश्वर पूर्वेण दृष्टवा5वभ्रातकेश्वरम्‌ ।। 

निर्मलां गतिमाप्नोति पापौघं च विमुंचति ।। ५७ ।। 
तदग्रे ताम्रकृंडं च तत्र स्नातो न गर्भभाक्‌ || 
विघ्नहर्ता गणाध्यक्षस्तद्वायव्ये सुविघ्नहृत्‌ ।। ५८ ।। 
तत्र विघ्नहरं कुंडं तत्र स्नातो न विघ्नभाक्‌ ।। 
अनारकेश्वरं लिंगं तदुदग्दिशि चोत्तमम्‌ ।। ५९ ।| 
कुंडं चानारकाख्यं वै तत्र स्नातो न नारकी || 
वरणायास्तटे रम्ये वरणेशस्तदुत्तरे || 4.2.97.६° || 
तत्र पाशुपतः सिद्वस्त्वक्षपादो महामुने ।। 

अनेनैव शरीरेण शाश्वती सिद्धिमागतः ।। ६१ || 
तत्पश्चिमे च शैल्लेशः परनिर्वाणकामदः || 

कोटीश्वरं तु तद्याम्यां लिंगं शाश्वतसिद्विदम्‌ ।। ६२ || 
कोटितीर्थे हृदे स्नात्वा कोटीशं परिपूज्य च ।| 

गवां कोटिप्रदानस्य फलमाप्नोति मानवः ।। ६३ || 
महाश्मशानस्तंभोस्ति कोटीशाद्वह्विदिक्स्थितः || 
तस्मिन्स्तंभे महारुद्रस्तिष्ठते चोमया सह ।। ६४ ।। 
तं स्तंभं समलंकृत्य नरस्तत्पदमाप्नुयात्‌ ।। 

तत्रैव तीर्थं परमं कपाल्रेश समीपतः ।।६५।। 
कपालमोचनं नाम तत्र स्नातोऽश्वमेधभाक्‌ ।। 
ऋणमोचनतीर्थं तु तदुदग्दिशि शोभनम्‌ ।। ६६ | 
तत्र तीर्थे नरः स्नात्वा मुक्तो भवति चर्णतः ।। 
तत्रैवांगारकं तीर्थं कुंडं चांगारनिर्मलम्‌ || ६७ || 
स्नात्वांगारक तीर्थे तु भवेद्भूयो न गर्भभाक्‌ ।। 
अंगारवारयुक्तायां चतुर्थ्यां स्नाति यो नरः || 

व्याधिभिर्नाभि भूयेत न च दुःखी कदाचन || ६८ || 
विश्वकर्मेश्वरं लिंगं ज्ञानदं च तदुत्तरे || 

महामुंडेश्वर लिंगं तस्य दक्षिणतः शुभम्‌।। ६९ || 
कूपः शुभोद नामापि स्नातव्यं तत्र निश्चितम्‌ || 

तत्र मुंडमयी माला मया क्षिसातिशोभना ।। 4.2.97.७० || 
महामुंडा ततो देवी समुत्पन्नाघहारिणी ।। 

खट्वांगं च धृतं तत्र खट्वांगेशस्ततोभवत्‌ ।। ७१ ।। 
निष्पापो जायते मर्त्यः खट्वांगेश विलोकनात्‌ ।। 
भुवनेशस्ततो याम्यां कुंडं च भुवनेश्वरम्‌ ।। ७२ ।। 
तत्र कुंडे नरः स्नातो भुवने शोभवेन्नरः ।| 

तयाम्यां विमलेशश्च कुंडं च विमल्रोदकम्‌ ।। ७३ ।| 
तत्र स्नात्वा विलोक्येशं विमलो जायते नरः ।| 

तत्र पाशुपतः सिद्वस्त्र्यंबको नाम नामतः || ७४ ।। 
अनेनेव शरीरेण रुद्रलोकमवासवान्‌ ।। 

भृगोरायतनं तस्य पश्चिमेऽतीव पुण्यदम्‌ || ७२ || 
विधिपूर्वं तदभ्यर्च्य प्राप्नुयाच्छिवमंदिरम्‌ || 
शुभेश्वरश्च तद्याम्यां महाशुभफलप्रदः || ७६ ।। 

तत्र सिद्धः पाशुपतः कपिलर्षिमहातपाः || 

तत्रास्ति हि गुहा रम्या कपिलेश्वर संनिधौ ।। ७७ ।| 
तां गुहां प्रविशेय्यो वै न स गर्भै विशेत्क्वचित्‌ || 

तत्र यज़ोदकूपोस्ति वाजिमेधफलप्रदः || ७८ || 
ओंकार एष एवासावादिवर्णमयात्मकः ।। 
मत्स्योदर्युत्तरे कूले नादेशस्त्वहमेव च ।। ७९ ।। 
नादेशः परमं ब्रह्म नादेशः परमा गतिः ।| 

नादेशः परमं स्थानं दुःखसंसारमोचनम्‌ ।। 4.2.97.८० || 
कदाचित्तस्य देवस्य दर्शने याति जाहूवी ।| 
मत्स्योदरी सा कथिता स्नानं पुण्यैरवाप्यते || ८१ || 

मत्स्योदरी यदा गंगा पश्चिमे कपिलेश्वरम्‌ || 
समायाति महादेवि तदा योगः सुदुर्लभः || ८२ || 
उद्दालकेश्वरं लिंगमुदीच्यां कपिलेश्वरात्‌ ।। 

तद्दर्शनेन संसिद्धिः परा सर्वैरवाप्यते || ८३ || 
तदुत्तरे बाष्कुलीशं त्रिंगं सर्वार्थसिद्धिदम्‌ ।। 
बाष्कुलीशाद्दक्षिणतो लिंगं वै कौस्तुभेश्वरम्‌ ।। ८४ || 
तस्यार्चनेन रत्रौधैर्न वियुज्येत कर्हिचित्‌ ।। 
शंकुकर्णेश्वरं ल्रिंगं कौस्तुभेश्वरदक्षिणे || ।। ८५ || 
संसेव्य परमं ज्ञानं लभेदद्यापि साधकः || 

अघोरेशो गुहाद्वारि कूपस्तस्योत्तरे शुभः ।। ८६ || 
अघोरोद इति ख्यातो वाजिमेधफलप्रदः ।। 

गर्गेशो दमनेशश्व तत्र लिंगद्वयं शुभम्‌ ।। ८७ || 
अनेनैवेह देहेन यत्र तौ सिद्धिमापतुः ।| 

तल्लिंगयोः समर्चातः सिद्धिर्भवति वांछिता || ८८ || 
तद्दक्षिणे महाकुंडं रुद्रावास इति स्मृतम्‌ ।। 

तत्र रुद्रेशमभ्यर्च्य कोटिरुद्रफलं लभेत्‌ ।। ८९ || 
चतुर्दशी यदापर्णे रुद्रनक्षत्र संयुता ।| 

तदा पुण्यतमः कालस्तस्मिन्कुंडे महाफलः ।। 4.2.97.९० || 
रद्रकुंडे नरः स्नात्वा दृष्टवा स्द्रेश्वरं विभुम्‌ ।। 

यत्रतत्र मृतो वापि रुद्रलोकमवाप्नुयात्‌ ।। ९१ || 
रुद्रस्य नैत्रऋते भागे लिंगं तत्र महालयम्‌ ।। 

तदग्रे पितृकूपोस्ति पितृणामालयः परः ।|९२।। 

तत्र श्राद्धं नरः कृत्वा पिंडान्कूपे परिक्षिपेत्‌ ।। 
एकविंशकुलोपेतः श्राद्धकृद्रुद्रलोकभाक्‌ ।। ९३ ।| 

तत्र वैतरणी नाम दीर्घिका पश्चिमानना ।। 

तस्यां स्नातो नरो देवि नरकं नैव गच्छति ।। ९४ ।। 
बृहस्पतीश्वरं लिंगं रुद्रकुंडाच्च पश्चिमे ।| 

गुरुपुष्यसमायोगे दृष्टवा दिव्यां लभेद्रिरम्‌ ।। ९५ ।। 
रुद्रावासाददक्षिणतः कामेशं लिंगमुत्तमम्‌ || 

तद्दक्षिणे महाकुंडं स्नानाच्चिंतित कामदम्‌ || ९६ || 
चैत्रशुक्ल त्रयोदश्यां तत्र यात्रा च कामदा || 

नलकूबर ल्लिंगं च प्राच्यां कामेश्वराच्छुभम्‌ ।।९७।। 
तदग्रे पावनः कूपो धनधान्य समृद्विदः ।। 
नलकूबरपूर्वेण सूर्याचंद्रमसेश्वरौ ।। ९६ || 
अज्ञानध्वांतपटलीं हरतस्तौ समर्चितौ ।। 
तद्दक्षिणेध्वकेशश्च दृष्टो मोहविनाशनः ।। ।।९९।। 

तत्र सिद्धीश्वरं लिंगं महासिद्विसमर्पकम्‌ ।। 

तत्रैव मंडलेशश्च मंडलेशपदप्रदः || 4.2.97.१०० || 
कामकुंडस्य पूर्वेण च्यवनेशः समृद्विदः ।। 

तत्रैव सनकेशश्च राजसूयफलप्रदः ।| १ || 
सनत्कुमार लिंगं च तत्पश्चाद्योगसिद्धिकृत्‌ ।। 

तदुत्तरे सनंदेशो महाज्ञान समर्थकः ।।२।। 
तद्याम्यामाहुतीशश्च दष्टो होमफलप्रदः ।। 

तद्याम्यां पुण्यजनकं लिंगं पंचशिखेश्वरम्‌ || 3 ।। 
मार्कडेय हृदस्तस्य पश्चिमे पुण्यवर्धनः || 

तस्मिन्हदे नरः स्नात्वा किं भूयः परिशोचति ।। ४।। 
तत्र स्नानं च दानं च भवेदक्षय पुण्यदम्‌ ।। 

तदुत्तरे च कुंडेशः सर्वसिद्धैर्नमस्कृतः ।।५।। 

दीक्षां पाशुपती लब्ध्वा द्वादशाब्देन यत्फलम्‌ ।| 
तत्फलं लभ्तते विप्र मर्त्यः कुंडेश दर्शनात्‌ || ।। ६ || 
माक॑डेय हृदात्पूर्वं शांडिल्येशः सुपुण्यदः || 

तत्पश्चिमे च चंडेशश्चंडांशु ग्रहणाघहृत्‌ ।। ७ ।। 
दक्षिणे च कपालेशात्कुंडं श्रीकंठसंजितम्‌ || 

तत्र कुंडे नरः स्नात्वा दाता स्याच्छरीप्रभावतः ।। ८ ।| 

महातलक्ष्मीश्वरं लिंगं तस्य कुंडस्य सन्निधौ ।। 
महालक्ष्मी समभ्यर्च्य स्नातस्तत्कुंडवारिषु ।।९।। 
चामरासक्तहस्ताभिर्दिव्यस्त्रीभिश्च वीज्यते || 

यदा मत्स्योदरीं यांति स्वर्गलोकादिवौकसः || 

तदा तेनेव मार्गेण यांति स्त्रीभिर्वृताः सुखम्‌ ।।4.2.97.११०।। 
स्वर्गद्वारमतः ख्यातं तत्स्थानं मुनिसत्तम || 

तत्कुंड दक्षिणेभागे लिंगं ब्रह्मपदप्रदम्‌ ।। ११ || 
गायत्रीश्वर सावित्रीश्वरौ पूज्यौ प्रयत्नतः ।। 
मत्स्योदर्यास्तटे रम्ये ल्लिंगं सत्यवतीश्वरम्‌ ।।१२।। 

तयोः पूर्वेण संपूज्य तपःश्री परिवर्धनम्‌ ।। 

उग्रेश्वरं महालिंगं लक्ष्मीशात्पूर्वदिक्स्थितम्‌ ।।१३।। 
जातिस्मरो भवेन्मर्त्यसतल्लिंगस्य समर्चनात्‌ || 
तद्दक्षिणे चोग्रकुंडं स्नानात्कनखलाधिकम्‌ ।। १४ ।। 
करवीरेश्वरं ल्रिंग॑ंतस्य कुंडंस्य पश्चिमे ।। 

तस्य दर्शनतः पुंसां जायते रोगसंक्षयः || १५ || 
तद्वाव्ये मरीचीशं कुंडं चाघौघनाशनम्‌ || 
तत्पश्चाच्चेद्रकुंडं लिंगं चेंद्रेश्वरं मुने ।। १६ || 
इंद्रेशाद्क्षिणेभागे शुभा कर्कोटवापिका ।। 

तत्र वापीजले स्नात्वा दृष्टवा कर्कोटकेश्वरम्‌ ।| ।। १७ || 
नागानामाधिपत्यं तु जायते नात्र संशयः || 
तत्पश्चाद्ुमिचंडेशो ब्रह्महत्याहरो हरः ।। १८।। 

तद्दक्षिणे महाकुंडं रुद्रलोकफलप्रदम्‌ ।| 

तत्पश्चिमे महालिंगमग्नीश इति विश्रुतम्‌ || १९ || 
आग्नेयं नाम कुंडं च तत्पूर्वेग्निसलोकदम्‌ ।। 
आग्नेयेश्वरतः प्राच्यां कुंडं तद्दक्षिणे शुभम्‌।। 4.2.97.१२० ।। 
तत्र कुंडे नरः स्नात्वा स्वर्गे वसति पूर्वजैः ।। 

तत्प्राच्यां बालचंद्रेशश्चंद्रलोकगतिप्रदः || २१ || 

परितो बालचंद्रेशं गणलिंगान्यनेकशः || 

विलोक्य तानि लिंगानि गाणपत्यं पदं लभेत्‌ ।।२२ || 
बालरचंद्र समीपे तु कूपः पितृगणप्रियः || 

तत्र श्राद्वप्रदः स्नात्वा पितृन्ससाऽत्र तारयेत्‌ ।। २३ || 
तदंधोः पूर्वतो ल्रिंगं पुण्यं विश्वेश्वराहृयम्‌।। 

विश्वेश्वरस्य पूर्वेण वृद्धकाल्रेश्वरो हरः || २४ || 
कालोदो नाम कूपोस्ति तदग्रे सर्वरोगहृत्‌ ।। 

यैस्तु तत्रोदकं पीतं स्त्रीभिः पुंभिः स्वकर्मभिः ।। २५ || 
न तेषां परिवर्तोत्र कल्पकोटिशतैरपि ।। 

तत्पीत्वा जन्मबंधोत्थाद्भयान्मुच्येत मानवः || २६ || 
तत्र कूपे तु यद्दत्तं दानं शिवरतात्मनाम्‌ ।। 

संवर्तेपि न तस्यास्ति नाशः कलशसंभव ।।२७।। 
खंडस्फुटितसंस्कारं तत्र कुवंति ये नराः ।| 

ते रुद्रलोकमासादय मोदते सुखिनः सदा ।। २८ || 
कालेशाद्दक्षिणे भागे मृत्य्वीशस्त्वपमृत्युहृत्‌ ।। 

लिंगं दक्षेश्वराह्रं च ततः कूपादुदग्दिशि || २९ || 
अपराधसहस्रं तु नश्येत्तस्य समर्चनात्‌ ।। 4.2.97.१३० || 
महाकाल्लेश लिंगं च दक्षेशात्पूर्वतो महत्‌ ।। 

महाकुंडे नरः स्नात्वा महाकालं तु योर्चयेत्‌ ।।३१।। 
अर्चितं तेन वै तत्र जगदेतच्चराचरम्‌ ।। 
अंतकेश्वरमालोक्य तययाम्यां नांतकस्य भीः || ३२ || 
हस्तिपाल्रेश्वरं लिंगं तस्य दक्षिणतो मुने।। 

तस्य पूजनतो याति पुण्यं वै हस्तिदानजम्‌ ।। ३3 ।| 
तत्रैरावतकुंडं च ल्रिंगमैरावतेश्वरम्‌ ।| 
तलिलिंगमर्चयन्मर्त्यो धनधान्यसमृद्धिभाक्‌ ।। ३४ ।। 
तद्दक्षिणे श्रेयसे च लिंगं स्यान्मालतीश्वरम्‌ ।। 
हस्तीश्वरादुत्तरे तु जयंतेशो जयप्रदः ।। ३५ ।| 

बंदीश्वरो महाकाल कुंडादुत्तरतः शुभः ।। 

बंदिकंडं च विख्यातं वाराणस्यां महाघहृत्‌।। ३६।। 
तत्र स्नानेन दानेन श्राद्धेनाक्षयमश्नुते ।। 

धन्वंतरीश्वरं लिंगं कुंडं तन्नाम चैव हि ।। ३७ || 
तस्य लिंगस्य नामान्यत्कुंडनामान्यदेव हि || 
तुंगेश्वरं लिंग नाम कुंडं वैथेश्वराभिधम्‌ ।। ३८ ।| 
सुधामय्यो महौषध्यः क्षिसास्तत्र महाधियः || 
तत्कुंडस्नानतस्तस्मात्तल्लिंग परिवीक्षणात्‌ ।। 
नश्यंति व्याधयः सर्वै सह पापैः सुदारुणैः || ३९ || 
तदुत्तरे हलीशेशः सर्वव्याधिनिपूदनः ।। 

शिवेश्वरः शिवकरस्तुंगनाम्नश्च दक्षिणे ।। 4.2.97.१४० || 
जमदग्नीश्वरं लिंगं शिवेशाद्दक्षिणे शुभम्‌ ।। 
तत्पश्चिमे भेरवेशः कूपस्तस्योत्तरे शुभः ।।४१ ।| 
तदुदस्पर्शमात्रेण सर्वयज्ञफलं लभेत्‌ ।। 

तत्कूपपश्चिमे भागे सुकेशो योगसिद्विदः ।| ४२ ।| 
तन्नै्ऋत्यां च व्यासेशः कूपश्च विमलोदकः || 
व्यासकूपे नरः स्नात्वा तर्पयित्वा सुरान्पितृन्‌ ।। ४३ ।| 
अक्षयं लभते लोकं यत्रकुत्राभिकांक्षितम्‌ ।| 
व्यासतीर्थात्पश्चिमतो घंटाकर्णो हृदो महान्‌ ।। ४४ ।। 
घंटाकर्णहदे स्नात्वा व्यासंश परिदर्शनात्‌ ।। 

यत्रतत्र मृतो वापि वाराणस्यां मृतो भवेत्‌ ।। ४५ ।। 
घंटाकर्ण समीपे तु पंचचूडाप्सरः सरः ।| 
पंचचूडाजले स्नात्वा इष्टवा देवं तमीश्वरम्‌ ।। ४६।। 
स्वर्गलोकं नरो याति पंचचूडाप्रियो भवेत्‌ ।। 
गौरीकूपस्ततोवाच्यां सर्वजाइयविनाशनः ।। ४७ || 
पंचचूडोत्तरे भागे तीर्थं चाशोकसंज़ितम्‌।। 

मंदाकिनी महातीर्थं तदुदीच्यां महाघहृत्‌ ।। ४८ ।। 

स्वर्गलोकेपि सा पुण्या कि पुनर्मानवे मुने || 

तदुत्तरे मध्यमेशो मध्ये क्षेत्रं स्वपित्यहो ।।४९।। 

तत्र जागरणं कृत्वाऽशोकाष्टम्यां मधौ नरः ।| 

न जातु शोकं लभते सदानंदमयो भवेत्‌।।4.2.97.१५०।। 
मुत्तिक्षेत्रप्रमाणं च क्रोशं क्रोशं च सर्वतः।। 

आरभ्य लिंगादस्माच्च पुण्यदान्मध्यमेश्वरात्‌ ।।५१।। 
एतदेव सदा प्राहुः सर्वे वै प्रपितामहाः ।। 
कश्चिदस्मत्कुले जातो मंदाकिन्या जलाप्लुतः ।।५२।। 
भोजयेत्प्रयतो विप्रान्यतीन्पाशुपतानपि ।| 

मदाकिन्यां नरः स्नात्वा दृष्ट्वा वै मध्यमेश्वरम्‌ ।। ५३ || 
एकविंशत्कुलोपेतो रुद्रलोके वसेच्चिरम्‌ ।। 
मध्यमेशादवाच्यां च विश्वेदेवेश्वरः शुभः ।।५४।। 
तदर्चनादर्चिताः स्यूर्विश्वेदेवास्त्रयोदश || 

तत्पूर्वे वीरभद्रेशो महावीरपदप्रदः ।।५५।। 

भद्रदा भद्रकाली च तस्य दक्षिणतः शुभा || 

भद्राकाल हृदो नाम तत्रातीव शुभप्रदः ।।५६।। 
आपस्तंबेश्वरं लिंगं तत्प्राच्यां जञानदं परम्‌ || 

तदुत्तरे पुण्यकूपस्तत्पश्चाच्छौनको हृदः || ५७ || 
हृदपश्चिमतो ल्लिंगं शौनकेशं सुधीप्रदम्‌ ।। 

हृदे तत्र नरः स्नात्वा दृष्टवा वै शौनकेश्वरम्‌ ।। ५८ || 
जञानं तत्संलभेद्दिव्यं येन मृत्युं तरत्यसौ || 

तद्दक्षिणे जंबुकेशस्तिर्यग्योनि निवारकः ।५९।। 

तदुत्तरे मतंगेशो गानविद्याप्रबोधकः ।। 

मतंगेशस्य वायव्ये नानालिंगानि सर्वतः ।।4.2.97.१६०।। 
मुनिभिः स्थापितानीह सर्वसिद्विप्रदानि च || 
ब्रह्मरातेश्वरं लिंगं मतंगेशाच्च दक्षिणे ।।६१।। 
तल्लिंगदर्शनादायुर्नातराच्छियते क्वचित्‌ ।। 

तत्राज्यपेश्वरं लिंगं पितृलिंगान्यनेकशः || 
तल्लिंगसेवया सर्वे तुष्यंति प्रपितामहाः ।। ६२ || 
तद्दक्षिणे सिद्धकूपः सिद्धाः संति सहस्रशः।। 
वायुरूपास्तु ये सिद्धा ये सिद्धा भानुरश्मिगाः ।| ६३ || 
तैः स्थापितं तु यल्लिंगं तत्सिद्वेश्वरमीरितम्‌ || 

तस्य संदर्शनादेव सर्वाः स्युः सिद्धयोऽमलाः ।। ६४ || 
तत्पश्चिमे सिद्धवापी पीता स्नाता च सिद्धिदा ।। 
प्राच्यां च सिद्धकूपाद्वै ल्रिंगं व्याघ्रेश्वराभिधम्‌ ।। ६५ || 
तलिलिंगदर्शनान्नृणां न भयं व्याघ्रचोरजम्‌ ।। 
ज्येष्ठेश्वरं च तय्याम्यां ज्येष्ठस्थानेति सिद्धिदम्‌ ।।६६।। 
तद्दक्षिणे मुदां धाम लिंगं प्रहसितेश्वरम्‌ ।। 

तदुत्तरे निवासेश काशीवासफलप्रदः || ६७ || 
चतुःसमुद्रकूपोस्ति तत्राब्धिस्नान पुण्यदः || 

ज्येष्ठा देवी तु तत्रास्ति नता ज्येष्ठपदप्रदा ।। ६८ ।| 
अवाच्यां व्याघ्रलिंगाच्च लिंगं चंडीश्वराभिधम्‌ ।। 
तदुत्तरे दंडखातं सरः पितृमुदावहम्‌ ।। ६९ || 
ग्रहणानंतरे स्नानं दंडखातेति पुण्यदम्‌ ।। 

जैगीषव्य गुहा तत्र तत्र लिंगं तदाह्ृयम्‌।।4.2.97.१७०।। 
त्रिरात्रोपोषितस्तत्र जञानं लभ्येत निर्मलम्‌ || 
महापुण्यप्रदं लिंगं तत्पश्चाद्देवल्लेश्वरम्‌ ।। ७१ || 
शतकालस्तत्समीपे शतं कालानुमापतिः ।| 
तल्लिंगाविर्भवे काश्यां कालयामास कुंभज ।। ७२ ।। 
तलिलिंगदशर्नादायुः शतवर्षाण्यखंडितम्‌ || 
शातातपेशस्तदयाम्यां महाजपफलप्रदः || ७३ || 
तत्पश्चिमे हेतुकेशो हेतुभूतो महाफल्ले || 
तद्दक्षिणेक्षपादेशो महाज्ञानप्ररवतकः || ७४ || 

तदग्रे च कणादेशस्तत्र पुण्योदकः प्रहिः ।। 

स्नात्वा काणादकूपे यः कणादेशं समर्चयेत्‌ ।। ७५।। 
न धनेन न धान्येन त्यज्यते स कदाचन || 

तस्य दक्षिणतो दृश्यो भूतीशो भूतिकृत्सताम्‌ ।।७६।। 
तत्पश्चिमेऽघसंहर्तृ आषाढीश्वर संज्ञितम्‌ ।। 
दुर्वीसेशश्च तत्पूर्वे सर्वकामसमृद्धिकृत्‌ ।।७७ ।। 
तद्याम्यां भारभूतेशः पापभारापहारकः ।| 
व्यासेश्वरस्य पूर्वेण द्वौ शंखलिखितेश्वरौ ।। 

तौ इश्यौ यत्रतः काश्यां महाज़ान प्रवर्तकौ ।। ७८।। 
यत्समाप्याप्यते पुण्यं निष्ठा पाशुपतव्रतम्‌ ।| 
तदाप्यतेत्र विश्वेश सकृदीक्षणतः क्षणात्‌ ।।७९।। 
तदीशानेवधूतेशो योगज़ञानप्रवर्तकः ।| 

तीर्थं चैवावधूतेशं सर्वकल्मषनाशकृत्‌ ।14.2.97.१८०।। 
अवधूतेश्वरात्पूर्वै लिंग पशुपतीश्वरम्‌ ।| 
तल्लिंगसेवया पुंसाँ पशुपाशविमोक्षणम्‌ ।।८१।। 
तद्दक्षिणे गोभिलेशो महाभिलषितप्रदः। 
जीमूतवाहनेशश्च तत्पश्चाल्लिंगमुत्तमम्‌ || ८२ || 
विद्याधरपदप्रासिस्तल्लिंगपरिसेवनात्‌।। 

मयूखार्कः पंचनदे गभस्तीशश्च तत्र वै ।। ८३ ।। 
दधिकल्पहृदो नाम तदुदीच्यां महाप्रहिः ।। 

दुर्लभं तत्प्रहिस्नानं दुर्लभं च तदीक्षणम्‌ ।। ८४ ।। 
गभस्तीशोत्तरे भागे दधिकल्पेश्वरो हरः || 
नरस्तमाशु संवीक्ष्य कल्पं त्र्यक्षपुरे वसेत्‌ ।। ८५ ॥ 
गभस्तीशाद्दक्षिणे तु मंगलां मंगलालयाम्‌ || 
उद्दिश्य मंगलां गौरीं भोजयेदद्विजदंपती ।। ८६ || 
अलंकृत्य यथाशक्ति तत्पुण्यांतो न कहिंचित्‌ ।| 
क्षितिप्रदक्षिणफला मंगल्रैका प्रदक्षिणा ।। ८७ || 
वदनप्रेक्षणादेवी मुखप्रेक्षेश्वरोत्तरे ।। 

मंगलायाः समीपे तु सर्वसिद्धिकरी शिवा || ८८ || 
लिंगे त्वष्ट्रीशवृत्तेशौ मुखप्रेक्षोतरे शुभे || 
सहेमभूमिदानस्य फलं दर्शनतस्तयोः ।।८९।। 

तदुत्तरे चर्चिकाया देव्याः संदर्शनं शुभम्‌ || 

रेवतेश्वर ल्लिंगं च चर्चिकाग्रेण शांतिकृत्‌ ।। 4.2.97.१९० || 
महाशुभायतस्याग्रे लिंगं पंचनदेश्वरम्‌ ।। 

मंगलोदो महाकूपो मंगला पश्चिमे शुभः || ९१ || 
उपमन्योर्महाल्निंगं मंगला पश्चिमे शुभम्‌ ।। 
व्याघ्रपादेश्वरं लिंगं तत्पश्चाद्व्याघ्रभीतिहत्‌ ।। ९२ || 
नैऋत्यां च गभस्तीशाच्छशांकेशोघसंघहत्‌ ।। 
तत्पश्चिमे चैत्ररथं लिंगं दिव्यगतिप्रदम्‌ ।। ९३ || 
रेवतेशात्पश्चिमतो जैमिनीशो महाघहत्‌ ।। 

तत्र ल्रिंगान्यनेकानि ऋषीणामृषिसत्तम ।। ९४ || 
जैमिनीशाच्च वायव्ये लिंगं वै रावणेश्वरम्‌ || 

न तद्दशर्नतः पुंसां राक्षसानां महाभयम्‌ ।| ९५ || 
तद्दक्षिणे वराहेशो मांडव्येशस्ततो यमे ।| 

तद्दक्षिणे प्रचंडेशो योगेशो दक्षिणे ततः ।। ९६ || 
तद्दक्षिणे च धातेशः सोमेशश्च तदग्रतः || 
तन्नैत्रत्यां कनकेशो महाकनकदः सताम्‌ ।। ९७ ।। 
तदुत्तरे पांडवानां पंचल्िंगानि सन्मुदे ।। 
संवर्तेशस्तदग्रे च श्वेतेशस्तस्य पश्चिमे || ९८ || 
तत्पश्वात्कलशेशश्च लिंगं कालाभयप्रदम्‌ ।| 

कालेन पाशिते श्वेते मुने कुंभात्समुत्थितम्‌ ।।९९।। 
चित्रगुसेश्वरं लिंग तदुदीच्यामघापहम्‌ || 
चित्रगुसेश्वरात्पश्चायो दृढेशो महाफलः ।। 4.2.97.२०० || 
कलशेशादवाच्यां च ग्रहेशो त्रिंगमुत्तमम्‌ || 

ग्रहबाधां शमयति तल्लिंग परिलोकनम्‌ ।। १ ।। 

चित्रगुसेश्वरात्पश्वायद्टच्छेशो महाफलः || 
उतथ्यवामदेवेशं लिंगं याम्यां ग्रहेश्वरात्‌ ।।२।। 
कंबलाश्वतरेशौ च तस्य दक्षिणतः शुभे || 
तत्रैव निर्मलं लिंगं नलकूबरपूजितम्‌ || ३ ।। 
तयाम्यां मणिकर्णीशं तदुदक्पलितेश्वरम्‌ || 
जराहरं च तत्रैव तत्पश्वात्पापनाशनम्‌ ।।४।। 
तत्पश्चिमे निजरेशस्तन्नै्रत्यां पितामहः || 
पितामहस्रोतिका च तत्र श्राद्धं महाफलम्‌ ।।५।। 
तय्याम्यां वरुणेशश्च बाणेशस्तस्य दक्षिणे। 
पितामहस्रोतिकायां कूश्मांडेशस्तु सिद्धिकृत्‌ ।। ६ ॥| 
तत्पूर्वतो राक्षसेशो गंगेशस्तस्य दक्षिणे ।। 
तदुत्तरे निम्नगेशाः संति लिंगान्यनेकशः || ७ || 
वैवस्वतेश्वरस्तत्र यमलोकनिवारकः ।| 
तत्पश्वाददितीशश्च चक्रेशस्तस्य चाग्रतः || ८ || 
तदग्रे कालकेशाख्यो इृष्टप्रत्ययकृत्परः || 
छाया संदृश्यते तत्र निष्पापस्तदवेक्षणात्‌ || ९ || 
तदग्रे तारकेशश्च तदग्रे स्वर्णभारदः।। 
तदुत्तरे मरुतेशः शक्रेशश्च तदग्रतः ।। 4.2.97.२१० || 
तद्दक्षिणे च र॑ंभेशस्तत्रैव च शशीश्वरः || 
तदुत्तरे लोकपेशास्तत्र ल्रिंगान्यनेकशः ।। ११ || 
नागगंधर्वयक्षाणां किन्नराप्सरसामपि ।। 
देवर्षिगणवृदानां नानासिद्विकराण्यपि || १२ ।| 
शक्रेशाद्दक्षिणे भागे फाल्गुनेशो महाघहृत्‌ ।। 
महापाशुपतेशश्च तय्याम्यां शुभकृत्परः ।| १३ || 
तत्पश्चिमे समुद्रेश ईशानेशस्तदुत्तरे।। 
तत्पूर्वे ल्रांगलीशश्व सर्वसिद्विसमर्पकः ।। १४ ।| 
रागद्वेषविनिर्मुक्ताः सिद्धिं यांति च पूजकाः || 

तेषां मोक्षो मया ख्यातो न तु ते देवि मानवाः || १५ || 
मधुपिंगश्वेतकेतू लांगलीशे तपस्विनौ ।। 

अनेनैव शरीरेण जग्मतुः सिद्धिमुत्तमाम्‌ ।। १६ ।| 
तत्रैव नकुलीशश्च कपिलरेशश्च तत्र वै।। 

रहस्यं परमं चोभौ मम व्रत निषेविणौ।। १७ || 
तत्सन्निधौ प्रीतिकेशस्तत्र प्रीतिर्मम प्रिये |। 
तत्रोपवासादेकस्मात्फलमब्दशताधिकम्‌ ।। १८ || 
एकं जागरणां कृत्वा प्रीतिकेश उपोषितः ।। 
गणत्वपदवी तस्य निश्चिता मम पर्वणि ।। १९ ।। 
देवस्य दक्षिणे भागे तत्र वापी शुभोदका || 
तदंबुप्राशनं नृणामपुनर्भवहेतवे ।। 4.2.97.२२० || 
तज्जलात्पश्चिमे भागे दंडपाणिः सदावति ।| 
तत्प्राच्यवाच्युत्तरस्यां तारः कालः शिलादजः।।२१।। 
लिंगत्रयं हृदब्जेयच्छरद्धयापी तमर्पयेत्‌ || 

यैस्तत्र तज्जलं पीतं कृतार्थास्ते नरोत्तमाः ।।२२।। 
अविमुक्तसमीपेच्यों मोक्षेशो मोक्षबुद्धिदः ।। 
करुणेशो दयाधाम तदुदीच्यां समर्चयेत्‌ ।।२३।। 
स्वर्णाक्षेशस्तु तत्प्राच्यां जञानदस्तस्य चोत्तरे || 
सौभाग्यगौरी संपूज्या बहुसौभाग्यसंपदे ।।२४।। 
विश्वेशा्दक्षिणेभागे निकुंभेशः प्रयत्रतः ।| 
क्षेत्रक्षेमकरः पूज्यस्तत्पश्चाद्विघ्ननायकः ।। २५ || 
सर्वविध्नच्छिदभ्यर्च्यश्वतुथ्यौ तु विशेषतः || 
विरूपाक्षो निकुंभेशाद्वहरौ पूज्यः सुसिद्धिदः ।। २६ ॥| 
तद्दक्षिणे च शुक्रेशः पुत्रपौत्रप्रवर्धनः ।। 

तदुदीच्यां महालिंगं देवयानीश्वराभिधम्‌।। २७ || 
शुक्रेशादग्रतः पूज्यः कचेश इति संज़ितः ।। 
शुक्रकूपमुपस्पृश्य हयमेधफलं लभेत्‌ ।। २८ || 

भवानीशौ नमस्यौ च शुक्रेशात्पश्चिमे शुभौ || 
भक्तपोतप्रदौ तौ तु निजभक्तस्य सर्वदा || २९ || 
अलर्केॅशः समभ्यर्च्यः शृक्रेशात्पूर्वदिक्स्थितः ।। 
मदालसेश्वरस्तत्र तत्पूर्वे सर्वविघ्नहृत्‌ ।। 4.2.97.२३० || 
गणेश्वरेश्वरं लिंगं सर्वसिद्धिकरं परम्‌ || 

हत्वा लरंकेश्वरं विप्र रघुणाथ प्रतिष्ठितम्‌ ।।३१।। 
तल्लिंगस्पर्शनादाशु ब्रह्महापि विशुध्यति ।| 
महापुण्यप्रदं चान्यत्तत्रा्च्य त्रिपुरांतकम्‌ ।। ३२ ।| 
दत्तात्रेयेश्वरं लिंगं तस्य पश्चिमतः शुभम्‌ ।| 
तयाम्यां हरिकेशेशो गोकर्णेशस्ततः परम्‌ || 33 || 
सरस्तदग्रे पापघ्नं तत्पश्चाच्च धरुवेश्वरः || 

तदग्रे धुवकुंडं च पितृप्रीतिकरं परम्‌ ।। ३४ || 
तदुत्तरपिशाचेशः पैशाच्य पदहारकः || 
पित्रीशस्तद्यमदिशि पितृकुंडं तदग्रतः ।। ३५ || 

तत्र श्राद्धकृतां पुंसां तुष्येयुः प्रपितामहाः।। 

अग्रे ध्रुवेशात्तारेशो वैद्यनाथः स एव हि || ३६ || 
तन्नैत्रहत्यां मनोलिंगं वंशवृद्धिकरं परम्‌ || 
प्रियव्रतेश्वरं लिंगं वैद्यनाथपुरोगतम्‌।। ३७ ।| 
त्याम्यां मुचुकृंदेशस्तत्पार्श्वै गौतमेश्वरः ।। 
तत्पश्चिमेन भद्रेश्तद्याम्यामृष्यशृँगिणः || ३८ || 
ब्रह्मेशस्तत्पुरस्ताच्च पर्जन्येशस्तदीशगः ।| 
तत्प्राच्यां नहुषेशश्च विशालाक्षी च तत्पुरः || ३९ || 
विशाल्ाक्षीश्वरं लिंगं तत्रैव क्षेत्रवस्तिदम्‌ ।। 
जरासंधेश्वरं लिंगं तद्याम्यां ज्वरनाशनम्‌ ।। 4.2.97.२४० ।| 
तत्पुरस्ताद्विरण्याक्षल्रिंगं पूज्यं हिरण्यदम्‌ || 
तत्पश्चिमे गयाधीशस्तत्प्रतीच्यां भगीरथः ।। ४१ ।। 
तदग्रे च दिलीपेशो ब्रह्मेशात्पश्चिमे मुने ।। 

तत्र लरिंगं सकुंडं च स्नातुरिष्टफलरप्रदम्‌ ।। ४२ ।। 
तत्र विश्वावसोलिंगं मुंडेशस्तत्र पूर्वतः ।। 

तद्दक्षिणे विधीशश्च तद्याम्यां वाजिमेधकः ।।४३ || 
दशाश्वमेधिके स्नात्वा दृष्टवा तल्लिंगमुत्तमम्‌ ।| 
दशानामश्वमेधानां फलं प्राप्नोति मानवः || ४४ || 
तदुत्तरे मातृतीर्थं स्नातुर्जन्मभयापहृत्‌ ।। 

तत्र स्नानं तु यकुर्यान्नारी वा पुरुषोषि वा ।| ४५ || 
ईप्सितं फलमाप्नोति मातृणां च प्रसादतः ।| 

दक्षिणे तव कुंडाच्च पुष्पदंतेश्वरः परः || ४६ || 
तदग्निदिशि देवर्षि गण ल्लिंगान्यनेकशः || 
पुष्पदंताद्दक्षिणतः सिद्वीशः परसिद्विदः || ४७ ।। 
पंचोपचारपूजातः स्वप्ने सिद्धिं परां दिशेत्‌ ।। 
राज्यप्रासि्भवेत्पुंसां हरिश्चंद्रेशसेवया ।। ४८ ।। 
तत्पश्चिमे नैक्रतेशोंगिरसेशस्ततो यमे ।। 

तद्दक्षिणे च क्षेमेशश्चित्रांगेशस्ततो यमे || ४९ || 
तद्दक्षिणे च केदारो रुद्रानुचरताप्रदः ।। 
चंद्रसूर्यान्वयैभूपैः केदारादक्षिणापथे || 4.2.97.२५० || 
प्रतिष्ठितानि लिंगानि शतशोथ सहस्रशः || 
लोलार्कादक्षिणाशायां सर्वाशापूरकोर्चितः || ५१ || 
करंधमेश्वरं लिंगं तत्प्रतीच्यां महाफलम्‌ ।। 

तत्पश्चिमे महादुर्गा महादुर्गप्रभंजनी || ५२ || 
शुष्केश्वरं च तय्याम्यां शुष्कया सरितार्चितम्‌ || 
जनकेशस्तत्प्रतीच्यां शंकुकर्णस्तदुत्तरे || ५३ |। 
महासिद्धीश्वरं लिंगं तत्प्राच्यां सर्वसिद्धिदम्‌ ।। 
सिद्धकुंडे नरः स्नात्वा दृष्टवा सिद्धेश्वरं महत्‌ ।। ५४ ।। 
सर्वासामेव सिद्धीनां पारं गच्छति मानवः || 
शंकुकर्णेश वायव्ये लिंगं वाडव्यसंजितम्‌ ।। ५५ ।। 

तदग्रे च विभांडेशः कहोलेशस्तदुत्तरे ।| 
तत्र द्वारेश्वरं लिंगं देवी द्वारेश्वरी शुभा ।। ५६ ।| 
तत्पूजनाद्भवेत्सिद्विरानंदारण्य वस्तिदा ।| 
रक्षकाश्च गणास्तत्र नानारूपायुधा मुने ।। ५७ || 
तत्रैव हरिदीशं च लिंगं कात्यायनं ततः ।| 
तत्पार्श्वे जांगलेशश्च तत्पश्चान्मुकुटेश्वरः ।। ५८ || 
तत्रैव कुंडं विमलं सर्वयात्राफलप्रदम्‌ ।। 
स्नात्वा मुकुटकुंडे च दृष्ट्वा वै मुकुटेश्वरम्‌ ।। ५९ || 
यात्रया सर्व लिंगानां यत्फलं तदवाप्यते || 
तपसश्चापि योगस्य सिद्धिदा साऽवनीपरा ।|4.2.97.२६०।। 
मुने शतं सहस्राणि तत्र लिंगानि सिद्धये || 
एका दिगुत्तरा देवि वाराणस्यां प्रिया मम ।। ६१ ।। 
तत्रापि पंचायतने रतिर्मे नितरां प्रिये || 
उत्पत्तिस्थिति कालेपि तत्राहं सर्वदा स्थितः ।। ६२ || 
एवं यस्तु विजानाति न स पापैः प्रल्लिप्यते || 
सत्यं सत्यं पुनः सत्यं त्रिसत्यं नान्यतः प्रिये || ६३ ।| 
शीघ्रं तत्रैव गंतव्यं यदीच्छेन्मामकं पदम्‌ || 
उद्देशमात्रं लिगानि कथितानि मया मुने || ६४ || 
द्विस्त्रिः कृत्वः स्थापितानि भक्त्या ल्रिंगानि कानिचित्‌ ।। 
न तानि पुनरुक्तानि श्रद्धयार्च्यानि सर्वतः || ६५ || 
एतानि यानि लिंगानि यानि कुंडानि येंऽधवः ।| 

या वाप्यस्तानि सर्वाणि श्रद्धेयानि मनीषिभिः ।।६६।। 
एतेषां दर्शनात्स्नानात्फलमनत्रोत्तरोत्तरम्‌।। 
अत्रत्यानां च ल्लिंगानां कूपानां सरसामपि ।।६७।। 
वापीनां चापि मूर्तीनां कः संख्यातुं प्रभुर्भवेत्‌ || 
आनंदकाननस्थानि तृणान्यपि परं वरम्‌ ।।६८।। 
दिवौकसोपि नान्यत्र यत्पुनर्जन्मभाजनम्‌|। 

सर्वलिंगमयी काशी सर्वतीर्थैकजन्मभूः ।।६९।। 
स्वर्गापवर्गयोदात्री दृष्टा देहांतसेविता ।। 

मम प्रियतमा देवि त्वमेव तपसो बलात्‌ ।। 4.2.97.२७० || 
स्वभावतस्त्वियं काशी सुखविश्रामभूमम ।। 

ये काश्यानाम गुहंति येनुमोदंत एव हि ।। ७१ ।। 

ते मे शाखविशाखाभाः स्कंदनंदिगजास्यवत्‌ || 

त एव भक्ता मे देवि त एव मम सेवकाः ।।७२।। 
मुमुक्षवस्त एवात्र येचानंदवनौकसः ।| 

तपस्तसं महत्तैस्तु कृतं तैस्तु महाव्रतम्‌।। ७३ ।। 

तैश्च दत्तं महादानं ये चानंदवनौकसः || 

ते स्नातसर्वतीर्था वै तेखिलाध्वरदीक्षिताः ।। ७४ || 

ते चीर्णसर्वधर्माहि ये चानंदवनौकसः ।। 
सुरासुरोरगनरा भूमिभारायतेऽखिलाः ।। 

वयस्यपीह चरमे येनानंदवनौकसः ।। ७५ || 
अंत्यजोपि वरः काश्यां नान्यत्र श्रुतिपारगः || 
संसारपारगः पूर्वस्त्वंत्यश्वांत्यजतोप्यधः ।। ७६ ।। 

स एव नूनं सर्वजः स एव ह्यधिकेक्षणः ।| 

यः पार्थिवीं तनुं हित्वा काश्यां धत्ते सुधामयीम्‌ ।।७७।। 
श्रुत्वाध्यायमिदं पुण्यं सर्वतीर्थरहस्यवत्‌ । 
काशीदर्शनजं पुण्यं प्राप्नोति नियतं नरः।।७८।। 

यः पठेदिममध्यायं प्रातः प्रातर्दिनेदिने ।। 

दृष्टानि तेन सर्वाणि तीर्थान्येतानि नान्यथा ।। ७९ || 
सर्वलिंगमयाध्यायं योऽमुं नित्यं जपेत्सुधीः ।। 

नतं यमोन तं दूता नैनमंहोपि बाधते ।। 4.2.97.२८० || 
ब्रह्मयज्ञफलं तस्य जायते सुकृतात्मनः ।| 

यो जपेदमुमध्यायं शुचिस्तद्रतमानसः ।। ८१ ।। 

स स्नातः सर्वकुंडेषु सर्ववाप्यंबुपः स च ।| 

सर्वलिंगार्चकः सोत्र योऽमुमध्यायमाजपेत्‌।।८२।। 
किमन्यैर्बहुभिः स्तोत्रैरतिस्तोकफलप्रदैः ।| 
मत्प्रेमवद्भिरध्यायो जस्तव्योयं महाफल।।८३।। 
महादानेषु दत्तेषु यत्फलं प्राप्यतेऽत्र वै ।। 
सकृज्जपान्महाध्यायादमुष्मात्तत्समाप्यते || ८४ ।। 
स्नात्वा सर्वाणि तीर्थानि दृष्टवा लिंगान्यनेकशः || 
यत्फलं लभ्यते मर्त्यैस्तदेतज्जपनादधुवम्‌ || ८५ || 
इदमेव तपोत्युग्रमयमेव जपो महान्‌ ।। 
काशीलिंगावल्री नामाध्यायो जप्येत यन्मुने ।। ८६ ।। 
मम द्रुहे नास्तिकाय वेदनिंदारताय च|| 

न दातव्यो न दातव्यो न दातव्यो जपस्त्वयम्‌ ।। ८७ || 
अध्यायस्यास्य जपनात्पापं ब्रह्मवधोद्भवम्‌ ।। 
अगम्यागमनं चापि तथाभक्षस्यभक्षणम्‌ ।। ८८ ।। 
गुरुदाराभिचारोत्थं हेमस्तेयसमुद्भवम्‌ || 
मातापितृवधाज्जातं गोभ्रूणहननोद्भवम्‌ ।। ८९ || 
महापापानि पापानि ज़ञाताजञातानि भूरिशः ।| 
उपपापानि पापानि मनोवाक्कायजान्यपि ।। 4.2.97.२९० || 
विलयं यांत्यशेषाणि निःसंदेहं ममाज्ञया || 
पुत्रान्पौत्रान्धनं धान्यं कतत्रं क्षेत्रमेव च।।९१।। 
मनःसमीहितं सर्व स्वर्गं मोक्षसुखान्यपि || 
जस्वाध्यायमिमं विद्वान्प्राप्स्यत्येव न संशयः।।९२।। 
इति यावत्समाख्याति देवो देवीपुरः कथाम्‌ || 
तावन्नंदीसमागत्य प्रणम्येति व्यजिज्ञपत्‌।। ९३ ।। 
जाता परिसमासिश्च महाप्रासादनिर्मितेः ।। 

सज्जीकृतो रथश्चायं ब्रह्माद्या मिल्रिताः सुराः ।। ९४ || 
ताक्ष्यगः पुंडरीकाक्षो द्वारि तिष्ठति सानुगः ।। 
प्रतीक्षमाणोऽवसरं पुरस्कृत्य मुनीश्वरान्‌।। ९५ ।| 

चतुर्दशसु लोकेषु ये ये तिष्ठंति सुव्रताः ।। 

ते निशम्याद्रमिलिताः प्रावेशिक महोत्सवम्‌ || ९६ || 
।। स्कंद उवाच || || 

इति नंदिवचः श्रुत्वा देवो देवी समायुतः ।| 

दिव्यं रथं समारुह्य निर्जगाम त्रिविष्टपात्‌ || २९७ || || 
इति श्रीस्कांदे महापुराण एकाशीतिसाहरू्यां संहितायां चतुर्थे काशीखंड उत्तरार्धे 
क्षत्रतीर्थवर्णनं नाम सस्नवतितमोऽध्यायः ।। ९७।। 

।। व्यास उवाच|| || 

शृणु सूत महाभाग यथा स्कंदेन भाषितः।। 
महामहोत्सवः शंभोः पृच्छते कुभसंभवे ।। १ || 

।। स्कंद उवाच || || 

निशामय महाप्राज्ञ शंभु प्रावेशिकी कथाम्‌ ।। 
त्रैलोक्यानंदजननीं महापातकतंकिनीम्‌ ।। २ ।। 
मंदरादागतः शंभुश्वैत्रे दमनपर्वणि ।। 
प्राप्याप्यानंदगहनमितश्चेतश्चचार ह ।। ३ ।| 
मोक्षलक्ष्मीविलासेथ प्रासादे सिद्विमागते ।। 

देवो विरजसः पीठादंतर्गैहं विवेश ह || ४ ।। 
ऊर्जशुक्लप्रतिपदि बुधराधासमायृजि ।| 

चंद्रे ससमराशिस्थे शेषेषूच्चग्रहेषु च ।। ५ || 
वाद्यमानेषु वायेषु प्रसन्नासु हरित्सु च || 

ब्राह्मणानां श्रुतिरव न्यक्कृतान्यरवांतरे ।। ६ ।| 
प्रतिशब्दित भूर्लोक भुवर्लोकांतराध्वनि ।। 

सर्वं प्रमुदितं चासीच्छंभोः प्रावेशिकोत्सवे ।। ७ || 
जगुर्गधर्वनिकरा ननृतुश्वाप्सरोगणाः ।। २८ || 
चारणास्तु स्तुतिं कुर्युर्जृषुर्दैवतागणाः ।|८।। 
ववुर्गधवहा वाता ववृषुः कुसुमैर्धनाः ।| 

सर्वै मंगलनेपथ्याः सर्वै मंगलभाषिणः ।।९।। 

स्थावरा जंगमाः सर्वे जाता आनंदमेदुराः।। 

सुरासुरेषु सर्वेषु गंधर्वेषूरगेषु च ।। 4.2.98.१० || 
विद्याधरेषु साध्येषु किन्नरेषु नरेषु च || 

स्त्रीपुजातेषु सर्वेषु रेजुश्चत्वार एव च || ११ || 
निष्प्रत्यूहं च नितरां पुरुषार्थाः पदेपदे || 
धूपधूमभरैव्योम यद्रक्तं तु तदा मुने ।। १२ || 

नाद्यापि नीलिमानंतं परित्यजति कर्हिचित्‌ ।। 
नीराजनाय ये दीपास्तदा सर्वे प्रबोधिताः ।। १३ ।| 
तेषां ज्योतींषि खेद्यापि राजंते तारकाच्छलात्‌ || 
प्रतिसौधं पताकाश्च नानाकारा विचित्रिताः || १४ || 
रम्यध्वजप्रभाधौता रेजुः प्रति शिवालयम्‌ || 
क्वचिद्रायंति गीतज्ञाः क्वचिन्नृत्यति नर्तकाः ।| १५ || 
चतुर्विधानि वाद्यानि वाद्यंते च क्वचित्क्वचित्‌ ।| 
प्रत्यध्वं चंदनरसच्छटा पिच्छिलभूमयः ।। १६ || 

हरित श्वेत मांजिष्ठ नील पीत बहुप्रभाः ।। 

प्रत्यंगणं शुभाकारा रंगमालाश्वकाशिरे ।। १७ || 
रत्रकुट्टिमभूभागा गोपुराग्रेषु रेजिरे ।। 

सुधोज्ज्वला हर्म्यमालाः सौधनाममप्रपेदिरे ।।१८।। 
अचेतनान्यपि तदा चेतनानीव संबभुः ।| 

यानि कानीह कीर्त्यते मंगलानि घटोद्भव ।। १९।। 
तेषामेव हि सर्वेषां तत्तु जन्मदिवाभवत्‌ ।। 

आगत्य देवदेवोथ मुक्तिमंडपमाविशत्‌ ।। 4.2.98.२० || 
अथाभिषिक्तश्चतुराननेन महर्षिवृंदैः सह देवदेवः ।| 
शुभासनस्थः सहितो भवान्या कुमारवृदैः परितो वृतश्च।। ।। २१ || 
रत्रैरसंख्यैर्बहुभिदुकूलैर्माल्यैर्विचित्रैर्लसदिष्टगंधैः ।। 
अपूपुजन्देवगणा महेशं तदा मुदाते च महोरग्रेद्राः ।। २२ ।| 
रत्राकरैश्धापि गिरींद्रव्यैर्यथा स्वमन्यैरपि पुण्यधीभिः ।। 

संपूजितः कुंभज तत्र शंभुर्नीराजितो मातृगणैरथेशः ||२३|| 

संतोष्य सर्वान्प्रथमं मुनींद्रान्स्वैस्वैईदिस्थैश्व चिराभिलाषैः ।। 
ब्रह्माणमाभाष्य शिवोथ विष्णु जगाद सर्वामरवृंदवंद्यः ।। २४ ।। 

इतो निषीदेति समानपूर्व त्व॑ मे समस्तप्रभुतैकहेतुः ।। 

दूरेपि तिष्ठन्निकटस्त्वमेव त्वत्तो न कश्चिन्मम कार्यकती || २५ || 
त्वया दिवोदास नरेंद्रवर्यः सदूपदेशैश्च तथोपदिष्टः ।। 

यथा स सिद्धिं परमामवाप समीहितं मे निखिलं च सिद्धम्‌ ।। २६ || 
विष्णो वरं ब्रूहि य ईप्सितस्ते नादेयमत्रास्ति किमप्यहो ते।। 

इद मयाऽऽनंदवनं यदासं हेतुस्तु तत्रत्वमसौ गणेशः ।। २७ || 

न मे प्रियं किंचन विष्टपत्रये तथा यथेयं परसौख्यभूमिः ।। 

वाराणसी ब्रह्मरसायनस्य खनिर्जनिर्यत्र न दीर्घशायिनाम्‌ ।। २८ || 
श्रुत्वेति वाक्यं जगदीशितुश्च प्रोवाच विष्णुर्वरदं महेशम्‌ ।| 

यदि प्रसन्नोसि पिनाकपाणे तदा पदाइूरमहं न ते स्याम्‌ ।। २९ || 
श्रुत्वेति वाक्यं मधुसूदनस्य जगाद तुषो नितरां पुरारिः || 

सदा मुरारे मम सन्निधौ त्वं तिष्ठस्व निर्वाणरमाश्रयेत्र ।। 4.2.98.3° || 
आदावनाराध्य भवंतमत्र यो मां भजिष्यत्यपि भक्तियुक्तः ।। 

समीहितं तस्य न सेत्स्यति धरुवं परात्परान्मेंबुज चक्रपाणे ।।३१ || 
सव॑त्र सौख्यं मम मुक्तिमंडपे संतिष्ठमानस्य भवेदिहाच्युत ।| 

न तन्तु कैलासगिरौ सुनिर्मल्रे न भक्तचेतस्यपि निश्चर्लाश्रियि ।। ३२ || 
निमेषमात्रं स्थिरचित्तवृत्तयस्तिष्ठंति ये दक्षिणमंडपेत्र मे || 

अनन्यभावा अपि गाढमानसा न ते पुनर्गर्भदशामुपासते ।। ३३ ।| 
संस्नाय ये चक्रसरस्यगाधे समस्ततीर्थैक शिरोविभूषणे ।। 

क्षणं विशंतीह निरीहमानसा निरेनसस्ते मम पार्षदा हि ।| ३४ || 
स्मरंति ये मामपवर्गमंडपे किंचिद्यथाशक्ति ददत्यपि स्वम्‌ || 

शृण्वंति पुण्याश्च कथाः क्षणं स्थिरास्ते कोटिगोदानफलं भजंति ।। ३५ ।। 
उपेद्रतसानि तपांसि तेश्चिरं स्नाता हि ते चाखिलरतीर्थसार्थकैः ।। 
स्नात्वेह ये वै मणिकर्णिका हदे समासते मुक्तिजनाश्रयेक्षणम्‌ ।। ३६ || 

तीर्थानि संतीह पदेपदे हरे तुला क्व तेषां मणिकर्णिकायाः ।| 
कतीहनो संति शुभाश्च मंडपाः परंपरोमुक्तिरमाश्रयोयम्‌ ।। ३७ || 
कैवल्यमंडपस्यास्य भविष्ये द्वापरे हरे || 

लोके ख्यातिर्भवित्रीयमेष कुक्कुटमंडपः ।। ३८ || 

।। हरिरुवाच || ।| 

भालनेत्रसमाख्याहि कथं निर्वाणमंडपः || 

तथा ख्यातिमसौ गंता यथा देवेन भाषितम्‌ ।। ३९ ।| 

।। देवदेव उवाच || || 

महानंदो द्विजो नाम भविष्योत्र चतुर्भुज ।। 
अग्रवेदीसमाचारस्त्यक्ततीर्थेप्रतिग्रहः ।। 4.2.98.४० ।। 
अदांभिकोऽक्रूरमनाः सदैवातिथिवल्लभः ।। 

अथ यौवनमासाय पितर्युपरते स हि ।। ४१ ।। 

विषमेषु शरैस्तीव्रैः कारितस्त्वपदे पदम्‌ || 

जहार कस्यचिद्भार्या मैत्री कृत्वा तु तेन वै ।। ४२ ॥ 

तया च प्रेरितोऽपेयं पपौ चापि विमोहितः ।। 
अभक्ष्यभक्षणरुचिरभून्मदनमोहितः ।।४३।। 

वैष्णवान्धनिनो इष्टवा क्षणं वैष्णववेषभृत्‌ || 

शैवान्निंदति मूढात्मा नरकत्राणकारणम्‌ ।।४४।। 
शिवभक्तान्समालोक्य किंचिच्च परिदित्सुकान्‌ ।। 
गर्हयेद्वैष्णवान्सर्वाञशैवलिंगोपजीवकः ।। ४५ || 

इति पाखंडधर्मज्ञः संध्यास्नानपराउ्युखः || 

विशालतिलकः स्रग्वी शुद्धधौतांबरोज्वलः || ४६. ।। २७ || 
शिखी चोपग्रहकरः सर्वेभ्योऽसत्प्रतिग्रही।। 

तस्यापत्यद्वयं जातमुन्मत्तपथवर्तिनः ।। ४७ ।| 

एवं तस्य प्रवृत्तस्य कश्चित्पर्वतदेशतः || 

समागमिष्यति धनी तीर्थयात्रार्थसिद्धये ।। ४८ || 

स्नात्वा स चक्रसरसि कथयिष्यति चेति वै ।। 

अहमस्ति धनोदित्सुर्जात्या चांडालसत्तमः ।।४९।। 
अस्ति कञ्चित्प्रतिग्राही यस्मै दयामहं धनम्‌ ।। 

इति तस्य वचः श्रुत्वा कैश्चिच्चांगुलिसंज्ञया ।|4.2.98.५°|| 
उद्दिष्ट उपविष्टोसौ यो जपेद्ध्यानमुद्रया ।। 

एष प्रतिग्रहं त्वत्तो ग्रहीष्यति न चेतरः ।।५१।। 

इति तेषां वचः श्रुत्वा स गत्वा तत्समीपतः ।| 
दंडवत्प्रणिपत्याथ तं बभाषे तदांत्यजः ।।५२।। 

मामुद्धर महाविप्र तीथं मे सफलीकुरु ।| 
किंचिद्वस्त्वस्ति मे तत्त्वं गृहाणानुग्रहं कुरु ।। ५३ || 
अथाक्षमालिकां कर्णे कृत्वा ध्यानं विसृज्य च || 
कियद्धनं तवास्तीह पप्रच्छ करसंज्ञया ।। ५४ || 

तस्य संज्ञां स वै बुदध्वा प्रोवाचाति प्रहृष्टवत्‌ ।। 
संतृसिर्यावता ते स्यात्तावद्ास्यामि नान्यथा || ५५ || 
इति तद्वचनं श्रुत्वा त्यक्त्वा मौनमुवाच ह ।| 

सानंदः स महानंदो निःस्पृहोस्मि प्रतिग्रहे ।। ५६ || 
परं तेऽनुग्रहार्थं तु करिष्यामि प्रतिग्रहम्‌ ।। 

किंच मे वचनं त्वं चेत्करिष्यस्युत्तमोत्तम ।।५७।। 
यावदस्त्यखिलं वित्तं तन्मध्ये न्यस्य कस्यचित्‌ ।। 

न स्तोकमपि दातव्यं तदाऽऽदास्यामि नान्यथा ।।५८।। 
|| चांडाल उवाच || || 

यावदस्ति मयानीतं विश्वेशप्रीतये वसु।। 

तावतुभ्यं प्रदास्यामि विश्वेशस्त्वं यतो मम।।५९।। 

ये वसंतीह विश्वेश राजधान्यां द्विजोत्तम || 

्षदराक्षुद्रा जंतुमात्रा विश्वेशां शास्त एव हि।।4.2.98.६०|। 
परोद्वरणशीला ये ये परेच्छाप्रपूरकाः || 

परोपकृतिशीला ये विश्वेशां शास्त एव हि || ६१ || 
इति तद्वचनं श्रुत्वा प्रहृष्टेद्रियमानसः || 


onlinesanskritbooks.com 


उवाच पार्वतीयं तं सो5ग्रजन्मांत्यजं तदा || ६२ || 
आयाहि दर्भानादेहि कुरूत्सर्ग त्वरान्वितः ।। 

तथैति स चकाराशु पार्वतीयो महामनाः ।| ३३ || 
विश्वेशः प्रीयतां चेति प्रोच्य यातो यथागतः || 

स च द्विजो द्विजैरन्यैधिक्कृतोपि वसन्निह ।। ६४ ।। 
बहिनिर्गतमात्रस्तु बहुभिः परिभूयते ।| 
चांडालब्राह्मणश्वैष चांडालात्त धनस्त्वसौ ।। ६७ || 
असावेव हि चांडाल: सर्वलोकबहिष्कृतः ।। 

इत्थं तमनुधावंति थूत्कुर्व॑तः परितो हरे || ६६ ।| 
स च तद्भयतो गेहात्काकभीतदिवांधवत्‌ ।। 

न निःसरेत्क्वचिदपि लज्जाकृति नतास्यकः।।६७।। 

स एकदा संप्रधार्य गृहिण्या लोकदूषितः ।| 

जगाम कीकटान्देशांस्त्यक्त्वा वाराणसीं पुरीम्‌ ।।६८।। 
मध्ये मार्ग स गच्छन्वै लक्षितस्तु सकांचनः ।| 

अपि कार्पटिकांतस्थः स रुद्धो मार्गरोधिभिः।।६९।। 
नीत्वा ते तमरण्यानी तस्कराः सपरिच्छदम्‌।। 
उल्लुंठ्य धनमादाय समालोच्य परस्परम्‌।।4.2.98.७०|। 
प्रोचुर्भूरिधनं चैतज्जीर्यत्यस्मिन्न जीवति ।| 

असौ धनी प्रयत्नेन वध्यः सपरिचारकः ।। ७१ ।। 
संप्रधार्येति तेप्राहुः स्मर्तव्यं स्मर पांथिक || 

त्वां वयं घातयिष्यामो निश्चितं सपरिच्छदम्‌ ।| ७२ || 
निशम्येति मनस्येव कथयामास स द्विजः || 

अहो प्रतिगृहीतं मे यदर्थं वसु भूरिशः ।। ७३ || 
कुटुंबमपि तन्नष्टं नष्टश्वापि प्रतिग्रहः ।। 

जीवितं चापि मे नष्टं नष्टा काशीपुरीस्थितिः ।। ७४ || 
युगपत्सर्वमेवाशु नष्टं दुर्बुद्धिचेष्टया ।। 

न काश्यां मरणं प्रासं तस्माुष्टप्रतिग्रहात्‌ ।। ७५ ।। 

प्राति कुटुंबस्मरणात्तथाकाशीस्मृतेरपि || 

चोरैहतोपि स तदा कीकटे कुक्कुटोऽभवत्‌ ।।७६।। 

सा कुक्कुटी सुतौ तौ तु ताम्रचूडत्वमापतुः ।। 

प्रांते काशीस्मरणतो जाता जातिस्मृतिः परा || ७७ || 
इत्थं बहुतिथेकाले गते कार्पटिकोत्तमाः ।| 
तस्मिन्नेवाध्वानि प्रासाश्चत्वारो यत्र कुक्कुटाः ।|७८।। 
वाराणस्याः कथां प्रोच्चैः कुर्व॑तोऽन्योन्यमेव हि ।| 
काशीकथां समाकर्ण्य तदा ते चरणायुधाः || ७९ || 
जातिस्मृतिप्रभावेण तत्संगेन तु निर्गताः || 

तैश्च कार्पटिकश्रेष्ठेः पथि दृष्टवा कृपालुभिः ।। 4.2.98.८० || 
तंदुलादिपरिक्षेपैः प्रापिताः क्षेत्रमुत्तमम्‌ ।। 

ते तु क्षेत्रं समासाद्य चत्वारश्चरणायुधाः || ८१ || 
चरिष्यंतोऽत्र परितो मुक्तिमंडपमुत्तमम्‌ ।। 
जिताहारान्सनियमान्कामक्रोधपराङ्ुखान्‌ ।। ८२ || 
प्रहासान्मत्कथालापॉल्लाभमोहविवजितान्‌ ।। 
स्वर्धुनीस्नानसंक्लिन्न सुनिर्मलशिरोरुहान्‌ ।। ९३ || 
मन्नामोच्चारणपरान्मत्कथार्पितसुश्रुतीन्‌ ।। 
महत्तचित्तसद्दृत्तीन्दृष्टवा क्षेत्रनिवासिनः ।।८४ ।। 
मानयामासुरथ तान्कुक्कुटान्साधुवर्त्मनः || 

प्राक्तनां वासनायोगात्संप्रधार्य परस्परम्‌ ।। 
क्रमेणाहारमाकुंच्य प्राणांस्त्यक्ष्यंति चात्र वै || ८५ || 
पश्यतां सर्वलोकानां विष्णो ते मदनुग्रहात्‌ ।। 
विमानमधिरुह्याशु कैलासं प्राप्य मत्पदम्‌ ।।८६।। 
निर्विश्य सुचिरं काल्रं दिव्यान्भोगाननुत्तमान्‌ || 
ततोऽत्र ज्ञानिनो भूत्वा मुक्तिं प्राप्स्यंति शाश्वतीम्‌ ।। ८७ || 
ततो लोकास्तददारभ्य कथयिष्यति सर्वतः ।। 
मुक्तिमंडपनामैतदेष कुक्कुटमंडपः || ८८ || 

चरित्रमपि वै तेषां ये स्मरिष्यंति मानवाः || 
मृक्तिमंडपमासाय श्रेयः प्राप्स्यंति तेपि हि ।। ८९ ।| 
इति यावत्कथां शंभुर्भविष्यामग्रतो हरेः || 
अकरोत्तुमुलो नादो घंटानां तावदुद्रतः ।। 4.2.98.९° || 
अथरनंदिनमाहूय देवदेव उमाधवः ।। 

प्रोवाच नंदिन्विज्ञायागत्य ब्रूहि कुतो रवः ।|९१।। 

अथ नंदी समागत्य प्रोवाच वृषभध्वजम्‌।। 

नमस्कृत्य प्रहृष्टास्यः प्रबद्धकरसंपुटः || ९२ || 

।। नंद्युवाच || || 

देवदेव त्रिनयन किमपूर्व ब्रवीमि ते ।|। 
मोक्षलक्ष्मीविललासोऽत्र कैश्चित्कैश्चित्सम्च्यते।।९३।। 

अथ स्मित्वाब्रवीच्छंभुः सिद्धं नस्तु समीहितम्‌ ।। 
उत्थाय देवदेवेशः सह देव्या सुमंगलः।।९४।। 

ब्रह्मणा हरिणा सार्धं ततोऽगाद्रंगमंडपम्‌ ।। 

।। स्कंद उवाच || || 

श्रुत्वाध्यायमिमं पुण्यं परमानंदकारणम्‌ || 

नरः परां मुदं प्राप्य कैलासं प्राप्स्यति ध्रुवम्‌ ।। ९५ ।| 
इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
मुक्तिमंडपगमनं नामाष्टनवतितमोऽध्यायः || ९८ || 

|| व्यास उवाच || 

शृणु सूत यथा प्रोक्त कुभजे शरजन्मना ।| 

देवदेवस्य चरितं विश्वेशस्य परात्मनः ।| १ || 
अगस्त्य उवाच || 

सेनानीः कथय त्वं मे ततो निर्वाणमंडपात्‌ ।। 

निर्गत्य देवो देवैंद्रैः सहितः किं चकार ह।। २ || 
स्कंद उवाच || 

मुक्तिमंडपतः शंभुब्रह्मविष्णुपुरोगमः || 

शृंगारमंडपं प्राप्य यच्चकार वदामि तत्‌ ।। ३ ॥। 
प्राञ्ुखस्तूपविश्येशः सहास्माभिः सहेशया || 
ब्रह्मणाधिष्ठितः सव्ये वामपारश्वैथ शाईगिणा ।। ४ ।। 
वीज्यमानो महेद्रेण ऋषिभिः परितो वृतः ।। 

गणैः पृष्ठप्रदेशस्थैर्जोषं तिष्ठद्विरादरात्‌ || ५।। 
उदायुधैः सेव्यमानश्वावसन्मानभूरिभिः ।। 

ब्रह्मणे विष्णवे शंभुः पाणिमुत्क्षिप्य दक्षिणम्‌ ।। ६ ।। 
दर्शयामास देवेशो लिंगं पश्यत पश्यत ।। 

इदमेव परं ज्योतिरिदमेव परात्परम्‌ ।। || ७ || 
इदमेव हि मे रूपं स्थावरं चाति सिद्धिदम्‌ ।| 

एते पाशुपता सिद्धा आबाल ब्रह्मचारिणः || ८ || 
जितेंद्रियास्तपोनिष्ठाः पंचार्थज्ञाननिर्मलाः ।। 
भस्मकूटशया दाताः सुशीला ऊर्ध्वरेतसः ।।९ || 
लिंगार्चनरता नित्यमनन्येंद्रियमानसाः ।। 

सदैव वारुणाग्नेय स्नानद्वय सुनिर्मलाः || 4.2.99.१० || 
कंदमूलफलाहाराः परतत्वार्पितेक्षणाः ।। 

सत्यवंतो जितक्रोधा निर्माहा निष्परिग्रहाः || ११ || 
निरीहा निष्प्रपंचाश्च निरातंका निरामयाः ।। 

निर्भगा निरुपायाश्च निःसंगा निर्मलाशयाः ।। १२ || 
निस्तीर्णोदग्रसंसारा निर्विकल्पा निरेनसः ।। 

नि्वद्वा निश्चितार्थाश्च निरहंकारवृत्तयः || १३ || 
सदैव मे महाप्रीता मत्पुत्रा मत्स्वरूपिणः ।। 

एते पूज्या नमस्याश्व मद्रुद्ध्यामत्परायणैः ।| १४ || 
अर्चितेष्वेष्वहं प्रीतो भविष्यामि न संशयः ।। 
अस्मिन्वैश्वेश्वरे क्षेत्रे संभोज्याः शिवयोगिनः || १५ || 
कोटिभोज्यफलं सम्यगेकैक परिसंख्यया ।। 

अयं विश्वेश्वरः साक्षात्स्थावरात्मा जगत्प्रभुः || १६ || 

सर्वेषां सर्वसिद्धीनां कर्ता भक्तिजुषामिह || 

अहं कदाचिदृश्यः स्यामदृश्यः स्यां कदाचन || १७ || 
आनंदकानने चात्र स्वैरं तिष्ठामि देवताः || 

अनुग्रहाय सर्वेषां भक्तानामिह सर्वदा || १८ || 
स्थास्यामि ल्लिंगरूपेण चिंतितार्थफलप्रदः ।| 
स्वयंभून्यस्वयंभूनि यानि लिंगानि सर्वतः ।। 

तानि सर्वाणि चायांति द्रष्टं लिंगमिदं सदा ।। १९ || 
अहं सर्वेषु लिंगेषु तिष्ठाम्येव न संशयः || 

परं त्वियं परामूर्तिमम ल्रिंगस्वरूपिणी ।। 4.2.99.२० || 
येन लिंगमिदं दृष्टं श्रद्धया शुद्धचक्षुषा ।। 

साक्षात्कारेण तेनाहं दृष्ट एव दिवौकसः || २१ || 
श्रवणादस्य लिंगस्य पातकं जन्मसंचितम्‌ ।। 
क्षणात्क्षयति शृण्वंतु देवा ऋषिगणैः सह ।। २२ || 
स्मरणादस्य लिंगस्य पापं जन्मद्वयार्जितम्‌ ।। 
अवश्यं नश्यति क्षिप्रं मम वाक्यान्न संशयः ।|२३ || 
एतल्लिंगं समुद्दिश्य गृहान्निष्क्रमणक्षणात्‌ ।। 
विलीयते महापापमपि जन्मत्रयाजितम्‌ ।।२४।। 
दर्शनादस्य लिंगस्य हयमेधशतोद्भवम्‌ ।। 

पुण्यं लभेत नियतं ममानुग्रहतोमराः ।।२५।। 
स्वयंभुवोस्य ल्रिंगस्य मम विश्वेशितुः सुराः || 
राजसूयसहस्रस्य फलं स्यात्स्पर्शमात्रतः।।२६।। 
पुष्पमात्र प्रदानाच्च चुलुकोदकपूवर्कम्‌ || 
शतसौवर्णिकं पुण्यं लभते भक्तियोगतः ।।२७।। 
पूजामात्रं विधायास्य ्रिंगराजस्य भक्तितः ।| 
सहस्रहेमकमलपूजाफलमवाप्यते ।। २८ ।। 

विधाय महती पूजां पंचामृतपुरःसराम्‌ |। 

अस्य लिंगस्य लभते पुरुषार्थचतुष्टयम्‌ ।। २९ || 

वस्त्रपूतजलैरलरिंग स्नापयित्वा ममामराः || 
लक्षाश्वमेधजनितं पुण्यमाप्नोति सत्तमः ।। 4.2.99.3० || 
सुगंधचंदनरसैर्लिंगमालिप्य भक्तितः || 

आलिप्यते सुरस्त्रीभिः सुगंधैर्यक्षकर्दमैः || ३१ ।| 
सामोद धूपदानेश्व दिव्यगंधाश्रयो भवेत्‌ ।। 
घृतदीपप्रबोधेश्व ज्योतीरूप विमानगः || 3२ ।। 
कर्पूरवर्तिदीपेन सकृद्दत्तेन भक्तितः।। 
कर्पूरदेहगौरश्रीर्भवेद्वालविलोचनः ।| ३३ || 

दत्त्वा नेवेद्यमात्रं तु सिक्थेसिक्थे युगंयुगम्‌ || 
कैलासाद्रौ वसेद्धीमान्महाभोगसमन्वितः ।। ३४ ।। 
विश्वेशे परमान्नं यो दयात्साज्य सशर्करम्‌ || 
त्रैलोक्यं तर्पितं तेन सदेवपितृमानवम्‌।। ३५ || 
मुखवासं तु यो दद्याद्दर्पणं चारुचामरम्‌ ।| 

उल्ल्रोचं सुखपर्यंकं तस्य पुण्यफलं महत्‌ ।। ३६ ।| 
संख्या सागररत्रानां कर्थंचित्कर्तुमिष्यते || 
मुखवासादिदानस्य कः संख्यामत्र कारयेत्‌ ।। ३७ || 
पूजोपकरणद्रव्यं यो घंटा गडुकादिकम्‌ || 

भक्त्या मे भवने दयात्स वसेदत्र मेंतिके ।। ३८ || 
यो गीतवायनृत्यानामेकं मत्प्रीतये व्यधात्‌ || 
तस्याग्रतो दिवारात्रं भवेत्तौर्यत्रिकं महत्‌ ।| ३९ || 
चित्रलेखनकर्मादि प्रासादे मेऽत्र कारयेत्‌ ।। 

यः सचित्रान्महाभोगान्भुक्ते मत्पुरतः स्थितः ।|4.2.99.४०|| 
सकृद्िश्वेश्वरं नत्वा मध्ये जन्मसुधीर्नरः || 
त्रैलोक्यवंदितपदो जायते वसुधापतिः।। ।। ४१ ।। 
यस्तु विश्वेवरं दृष्टवा ह्यन्यत्रापि विपद्यते ।। 

तस्य जन्मांतरे मोक्षो भवत्येव न संशयः ।। ४२ ।। 
विश्वेशाख्या तु जिह्राग्रे विश्वनाथकथाश्रुतौ ।। 

विश्वेशशीलनं चित्ते यस्य तस्य जनिः कुतः ।। ४३ ।। 

लिंगं मे विश्वनाथस्य दृष्टवा यश्वानुमोदते ।। 

स मे गणेषु गण्येत महापुण्यबलाश्रितः || ४४ ।। 

नित्यं विश्वेश विश्वेश विश्वनाथेति यो जपेत्‌ ।। 

त्रिसंध्यं तं सुकृतिनं जपाम्यहमपि ध्रुवम्‌ ।। १५ || 

ममापीदं महालिंगं सदा पूज्यतमं सुराः .।| 

तस्मात्सर्वप्रयत्रेन पूज्यं देवर्षि मानवैः ।। ४६ ।| 

यैर्न विश्वेश्वरो दृष्टो यैर्न विश्वेश्वरः स्मृतः ।| 

कृतांतदूतैस्ते ृष्टास्तैः स्मृता गभवेदना || ४७ ।| 

यैरिदं प्रणतं लिंगं प्रणतास्ते सुरासुरैः ।। 

यस्यै केन प्रणामेन दिक्पालपदमल्पकम्‌ ।। 

दिक्पालपदतः पातः पातः शिवनतेर्नहि ।। ४८ ।। 

शृण्वंतु देवषिगणाः समस्तास्तथ्यं ब्रुवे तच्च परोपकृत्यै ।। 

न भूर्भुवः स्वर्गमहर्जनांतर्विश्वेशतुल्यं क्वचिदस्ति लिंगम्‌ ।। ४९ || 
न सत्यलोके न तपस्यहो सुरा वैकुंठकैलासरसातलेषु ।। 

तीर्थं क्वचिद्वै मणिकर्णिकासमं लिंगं च विश्वेश्वरतुल्यमन्यतः ।। 4.2.99.५० || 
न विश्वनाथस्य समं हि ल्लिंगं न तीर्थमन्यन्मणिकर्णिकातः || 
तपोवनं कुत्रचिदस्ति नान्यच्छुभं ममानंदवनेन तुल्यम्‌ ।। ५१ || 
वाराणसी तीर्थमयी समस्ता यस्यास्तुनामापि हि तीर्थतीर्थम्‌ ।। 
तत्रापि काचिन्मम सौख्यभूमिर्महापवित्रा मणिकर्णिकासौ ।। ५२ || 
स्थानादमुष्मान्ममराजसौधात्प्राच्यां मनागीशसमाश्रितायाम्‌ ।। 
सव्येपसव्ये च कराः क्रमेण शतत्रयी यापि शतद्वयी च || ५३ || 
हस्ताः शतं पंच सुरापगायामुदीच्यवाच्योर्मणिकर्णिकेयम्‌ || 
सारस्त्रिलोक्याः परकोशभूमिर्यैः सेविता ते मम हृच्छया हि ।। ५४ ।। 
अस्मिन्ममानंदवने यदेतल्लिंगं सुधाधाम सुधामधाम ॥। 

आसस पातालतलात्स्वयंभु समुत्थितं भक्तकृपावशेन ।।५५।। 
येस्मिञ्जनाः कृत्रिमभावबुद्ध्या लिंगं भजिष्यंति च हेतुवादैः ।। 

तेषां हि दंड: पर एष एव नगर्भवासाद्विरमंति ते धुवम्‌ || ५६ ।। 
यद्यद्वितं स्वस्य सदैव तततल्लिंगेत्र देयं मम भक्तिमद्भिः || 
इहाप्यमुत्रापि न तस्य संक्षयो यथेह पापस्य कृतस्य पापिभिः ।। ५७ ।। 
दूरस्थितैरप्यधिबुद्धिभिर्यैलिंगं समाराधि ममेदमत्र || 

मयैव दत्तैः शुभवस्तुजातैनिःश्रेयसः श्रीर्वसं(?)येत्सतस्तान्‌ ।। ५८ || 
शृणुष्व विष्णो शृणु सृष्टिकर्तः शृण्वंतु देवर्षिगणाः समस्ताः ।| 

इदं हि लिंगं परसिद्विदं सतां भेदो मनागत्र न मत्सकाशतः ।। ५९ || 
अस्मिन्हि ल्रिंगेऽखिलसिद्विसाधने समर्पितं यैः सुकृतार्जितं वसु ॥ 
तेभ्योतिमात्राखिलसौख्यसाधनं ददामि निर्वाणपदं सुनिर्भयम्‌ ।। 4.2.99.६° || 
उत्क्षिप्य बाहुं त्वसकृदब्रवीमि त्रयीमयेऽस्मिंस्त्रयमेव सारम्‌ ।। 

विश्वेश लिंगं मणिकर्णिकांबु काशीपुरी सत्यमिदं त्रिसत्यम्‌ ।। ६१ || 
उत्थाय देवोथ स शक्तिरीशस्तस्मिन्हि लिंगे कृतचारुपूजः ।। 

ययौ त्रयं ते च सुरा जयेति जयेति चोक्त्वा नुनुवुर्तमीशम्‌ ।। ६२ || 
स्कंद उवाच || || 

कषेत्रस्य मैत्रावरुणे विमुक्तस्य महामते ।। 

प्रभावस्यैकदेशोयं कथितः कल्मषापहः || ६३ || 

तवाग्रे तु यथाबुद्धि काशीविक्लेषतापि नः || 

अचिरेणैव कालेन काशी प्राप्स्यस्यनुत्तमाम्‌ || ६४ ।। 

अस्ताचलस्य शिखरं प्रासवानेष भानुमान्‌ ।। 

तवापि हि ममाप्येष मौनस्य समयोऽभवत्‌ ।। ६५ ।| 

।। व्यास उवाच || || 

श्रुत्वेति स मुनिः सूत संध्योपास्त्यै विनिर्गतः।। 

प्रणम्यौ मेयमसकृल्लोपामुद्रा समन्वितः || ६६ || 

रहस्यं परिविज्ञाय क्षेत्रस्य शशिमौलिनः ।। 

अगस्त्यो निश्चितमनाः शिवध्यानपरोभवत्‌ ।। ६७ ।। 
आनंदकाननस्येह महिमानं महत्तरम्‌ ।। 

कोत्र वर्णयितुं शक्तः सूत वर्षशतैरपि ।। ६८ || 

यथा देव्यै समाख्यायि शिवेन परमात्मना || 

तथा स्कंदेन कथितं माहात्म्यं कुंभसंभवे ।। ६९।। 

तवाग्रे च समाख्यातं शुकादीनां च सत्तम || 

इदानी प्रष्टुकामोसि किं तत्पृच्छ वदामि ते।।4.2.99.७०|। 
श्रुत्वाध्यायमिमं पुण्यं सर्वकल्मषनाशनम्‌ ।| 
समस्तचिंतितफलप्रदं मर्त्यो भवेत्कृती ।।७१।। 

इति श्रीस्कांदे महापुराण एकाशीति साहसूयां संहितायां चतुर्थे काशीखंड उत्तरार्धे 
विश्वेश्वरलिंगमहिमाख्यो नाम नवनवतितमोऽध्यायः ।। ९९ || 
।। सूत उवाच || || 

इदं स्कांदमहं श्रुत्वा काशीखंडमनुत्तमम्‌ ।। 

नितरां परितृसोस्मि हृदि चापि विधारितम्‌ ।। १ ।| 
अनुक्रमणिकाध्यायं तथा माहात्म्यमुत्तमम्‌ ।। 

पाराशर्य समाचक्ष्व यथापूर्वमिदं भवेत्‌।। २ ।। 

|| व्यास उवाच || || 

सूतावधैहि धर्मात्मञ्जातूकर्ण्य निशामय || 

शुकवैशंपायनाद्याः शृण्वंत्वपि च बाल्रकाः || ३ || 
अनुक्रमणिकाध्यायं माहात्म्यं चापि खंडजम्‌ || 
प्रवक्ष्याम्यघनाशाय महापुण्यप्रवर्धनम्‌ ।। ४ ॥ 
विंध्यनारदसंवादः प्रथमे परिकीर्तितः ।| 

सत्यलोकप्रभावश्च द्वितीयः समुदाहृतः ।। ५ || 
अगस्तेराश्रमपदे देवानामागमस्ततः || 

पतिव्रता चरित्रं च प्रस्थानं कुंभसंभवः ।। ६ ।| 

तीर्थप्रशंसा च ततः सपुर्यस्ततः स्मृताः ।। 

संयमिन्याः स्वरूपं च ब्रध्नलोकस्ततः परम्‌ ।। ७ ।। 
इंद्राग्न्योर्लौकसंप्रासिस्ततश्च शिवशर्मणः ।। अग्नेः समुद्भवस्तस्मात्‌ क्रव्याद्वरुणसंभवः 
|।८ || 

गंधवत्यलकापुर्योरीशयोस्तु समुद्भवः || 

चंद्रलोकपरिप्रासिः शिवशर्मद्विजन्मनः || ९ || 
उडुलोक कथा तस्मात्ततः शुक्रसमुद्धवः ।। 

माहेय गुरुसौरीणां लोकानां वर्णनं ततः ।। 4.2.100.१० || 
ससर्षीणां ततो लोका धुवस्य च तपस्ततः || 

ततो ध्रुवपदप्रासिर्धुवलोक स्थितिस्ततः. ।। ११ || 
दर्शनं सत्यलोकस्य तस्य वै शिवशर्मणः ।। 
चतुर्भुजाभिषेकश्ध निर्वाणं शिवशर्मणः || १२।। 
स्कंदागस्त्योश्च संवादो मणिकर्ण्याः समुद्भवः । 
ततस्तु गंगामाहात्म्यं ततो दशहरास्तवः ।।१३ || 
प्रभावश्चापि गंगाया गंगानामसहस्रकम्‌ ।। 

वाराणस्याः प्रशंसाथ भैरवाविभवस्ततः ।। १४ || 
दंडपाणे: समुद्रूतिर्जञनवाप्युद्भवस्ततः ।। 

आख्यानं च कलावत्याः सदाचारस्ततः परम्‌ || १५ || 
ब्रह्मचारि प्रकरणं ततः स्त्रीलक्षणानि च ।। 
कृत्याकृत्यप्रकरणमविमुक्तेशवर्णनम्‌ ।। १६ || 

ततो गृहस्थधर्माश्च ततो योगनिरूपणम्‌ ।। 

कालज़ानं ततः प्रोक्तं दिवोदासस्य वर्णनम्‌ || १७ || 
काश्याश्च वर्णनं तस्माद्योगिनीवर्णनं ततः || 
लरोतरार्कस्य समाख्यानमुत्तरार्ककथा ततः।। ।। १८।। 
सांबादित्यस्य महिमा द्रुपदादित्य शंसनम्‌ ।। 

ततस्तु गरुडाख्यानमरुणाकादयस्ततः || १९ || 
दशाश्वमेधिकं तीर्थं मंदराच्च गणागमः || 
पिशाचमोचनाख्यानं गणेशप्रेषणं ततः ।। 4.2.100.२० || 
मायागणपतेश्चाथ ढुंढिप्रादुर्भवस्ततः ।। 
विष्णुमायाप्रपंचोथ दिवोदासविसर्जनम्‌ ।। २१ ।| 

ततः पंचनदोत्पत्तिर्बिदुमाधवसंभवः ।| 

ततो वैष्णवतीर्थानां माहात्म्यपरिवर्णनम्‌ ।। २२ || 

प्रयाणं मंदरात्काशीं वृषभध्वजशूत्रिनः ।। 
जैगीषव्येन संवादो ज्येष्ठस्थाने महेशितुः ।।२3 ।। 
ततः क्षेत्ररहस्यस्य कथनं पापनाशनम्‌ || 

अथातः कंदुकेशस्य व्याघ्रेशस्य समुद्धवः ।।२४॥| 
ततः शैलेश्वरकथा रत्रेशस्य च दर्शनम्‌ || 
कृत्तिवासः समुत्पत्िसततश्चायतनागमः ।|२५।। 
देवतानामधिष्ठानं दुर्गासुरपराक्रमः ।। 

दुर्गाया विजयश्वाथ तत ओंकारवर्णनम्‌ ।। २६ || 
पुनरोंकारमाहात्म्यं त्रिल्लोचनसमुद्भवः ।| 
त्रिलोचनप्रभावोथ केदाराख्यानमेव च ।। २७ ।| 
ततो धर्मेशमहिमा ततः पक्षिकथा शुभा ।। 

ततो विश्वभुजाख्यानं दुर्दमस्य कथा ततः ।। २८ || 
ततो वीरेश्वराख्यानं वीरेश महिमा पुनः || 
गंगातीर्थैश्च संयुक्ता कामेश महिमा ततः || २९ || 
विश्वकर्मैश महिमा दक्षयज्ञसमुद्भवः ।| 

सत्या देहविसर्गश्च ततो दक्षेश्वरोद्भवः ।। 4.2.100.3° || 
ततो वै पार्वतीशस्य महिम्नः परिकीर्तनम्‌ || 
गंगेशस्याथ महिमा नर्मदेशसमुद्भवः ।। ३१ || 
सतीश्वरसमुत्पत्तिरमृतेशादि वणर्नम्‌ ।। 

व्यासस्य हि भुजस्तंभो व्यासशापविमोक्षणम्‌ ।। ३२ ।। 
क्षेत्रतीर्थकदंबं च मुक्तिमंडप संकथा || 
विश्वेशाविर्भवश्वाथ ततो यात्रापरिक्रमः || ३३ || 
एतदाख्यानशतकं क्रमेण परिकीर्तितम्‌ ।। 

यस्य श्रवणमात्रेण सर्वखंड श्रुतेः फलम्‌ || 
अनुक्रमणिकाध्यायेप्यस्ति यात्रापरिक्रमः ।।३४।। 

|| सूत उवाच || 

यात्रा परिक्रमं ब्रूहि जनानां हितकाम्यया || 


onlinesanskritbooks.com 


यथावत्सिद्धिकामानां सत्यवत्याः सुतोत्तम || ३५ || 
।। व्यास उवाच|| ।| 

निशामय महाप्राज्ञ लोमहर्षण वच्मि ते ।। 

यथा प्रथमतो यात्रा कर्तव्या यात्रिकैर्मुदा || ३६ || 
सचैलमादौ संस्नाय चक्रपुष्करिणीजले ।। 
संतर्प्यदेवासपितृन्ब्राह्मणांश्च तथार्थिनः ।। ३७ ।। 
आदित्यं द्रौपदी विष्णुं दंडपाणिं महेश्वरम्‌ ।। 
नमस्कृत्य ततो गच्छेदटरष्टुं ढुंढिविनायकम्‌ ।।३८।। 
जञानवापीमुपस्पृश्य नंदिकेशं ततोर्चयेत्‌ ।। 

तारकेशं ततोभ्यर्च्य महाकालेश्वरं ततः ।। ३९ ।| 
ततः पुनर्दडपाणिमित्येषा पंचतीर्थिका ।। 4.2.100.४० || 
दैनंदिनी विधातव्या महाफलमभीप्सुभिः ।। 

ततो वैश्वेश्वरी यात्रा कार्या सर्वीर्थ सिद्धिदा।।४१ ।। 
द्विससायतनानां च कार्या यात्रा प्रयत्नतः || 

कृष्णां प्रतिपदं प्राप्य भूतावधि यथाविधि ।। ४२ || 
अथवा प्रतिभूतं च क्षेत्रसिद्विमभीप्सुभिः ।। 
तततत्तीर्थकृतस्नानस्तत्तल्लिंगकृतार्चनः ।।४३।। 

मौनेन यात्रां कुर्वाणः फलं प्राप्नोति यात्रिकः।। 
ओंकारं प्रथमं पश्येन्मत्स्योदर्यां कृतोदकः || ४४ ।। 
त्रिविष्टपं महादेवं ततो वै कृत्तिवाससम्‌ ।| 

रत्नेशं चाथ चंद्रेशं केदारं च ततो व्रजेत्‌ ।।४५।। 
धर्मेश्वरं च वीरेशं गच्छेत्कामेश्वरं ततः ।। 
विश्वकर्मेश्वरं चाथ मणिकर्णीश्वरं ततः ।। ४६ ।। 
अविमुक्तेश्वरं दृष्टवा ततो विश्धेशमर्चयेत्‌ ।। 

एषा यात्रा प्रयत्नेन कर्तव्या क्षेत्रवासिना ।। ४७ ।। 
यस्तु क्षेत्रमुषित्वा तु नैतां यात्रां समाचरेत्‌ ।। 
विघ्नास्तस्योपतिष्ठंते क्षेत्रोच्चाटनसूचकाः ।। ४८ || 


onlinesanskritbooks.com 


अष्टायतन यात्रान्या कर्तव्या विघ्रशांतये ।। 

दक्षेशः पार्वतीशश्व तथा पशुपतीश्वरः ।।४९।। 

गंगेशो नर्मदेशश्च गभस्तीशः सतीश्वरः ।| 
अष्टमस्तारकेशश्च प्रत्यष्टमि विशेषतः ।। 4.2.100.५° || 
दृश्यान्येतानि लिंगानि महापापोपशांतये ।| 

अपरापि शुभा यात्रा योगक्षेमकरी सदा ।| ५१ || 
सर्वविघ्रोपहंत्री च कर्तव्या क्षेत्रवासिभिः ।। 

शैलेशं प्रथमं वीक्ष्य वरणास्नानपूर्वकम्‌ ।। ५२ ।। 
स्नानं तु संगमे कृत्वा द्रष्टव्यः संगमेश्वरः || 

स्वलीन तीर्थे सुस्नातः पश्येत्स्वलीनमीश्वरम्‌ ।| ५३ || 
स्नात्वा मंदाकिनी तीर्थे द्रष्टव्यो मध्यमेश्वरः ।| 
पश्येद्विरण्यगर्भेशे तत्र तीर्थे कृतोदकः || ५४ || 
मणिकर्ण्या ततः स्नात्वा पश्येदीशानमीश्वरम्‌। | 

ततः कृपमुपस्पृश्य गोप्रेक्षमवल्रोकयेत्‌ || ५५ || 
कापिलेय हुदे स्नात्वा वीक्षेत वृषभध्वजम्‌ ।। 
उपशांतशिवं पश्येत्तत्कूपविहितोदकः || ५६ || 
पंचचूडाहदे स्नात्वा ज्येष्ठस्थानं ततोर्चयेत्‌ ।| 
चतुःसमुद्रकूपे तु स्नात्वा देवं समर्चयेत्‌ ।। ५७ ।| 
देवस्याग्रे तु या वापी तत्रोपस्पर्शने कृते || 

शुक्रेश्वरं ततः पश्येत्तत्कूपविहितोदकः ।।५८।। 

दंडखाते ततः स्नात्वा व्याघ्रेशं पूजयेत्ततः ।। 
शौनकेश्धरकुंडे तु स्नानं कृत्वा ततोर्चयेत्‌ ।।५९।। 
जंबुकेशं महालिंगं कृत्वा यात्रामिमां नरः|| 

क्वचिन्न जायते भूयः संसारे दुःखसागरे ।।4.2.100.६०|। 
समारभ्य प्रतिपदं यावत्कृष्णा चतुर्दशी ।। 

एतत्क्रमेण कतेव्यान्ये तदायतनानि वै ।।६१।। 

इमां यात्रां नरः कृत्वा न भूयोप्यभिजायते || 

अन्या यात्रा प्रकर्तव्येका दशायतनोद्धवा |॥६२ || 
आग्नीध्र कुंडे सुस्नातः पश्येदाग्नीध्रमीश्वरम्‌ ।। 
उर्वशीशं ततो गच्छेत्ततस्तु नकुलीश्वरम्‌ ।।६३।। 
आषाढीशं ततो इष्टवा भारभूतेश्वरं ततः ।। 
लांगलीशमथालोक्य ततस्तु त्रिपुरांतकम्‌ ।। ६४ ।। 
ततो मनःप्रकामेशं प्रीतिकेशमथो व्रजेत्‌ ।| 

मदालरसेश्वरं तस्मातिल्रपर्णेश्वरं ततः ।। ६५ || 
यात्रैकादशलिंगानामेषा कार्या प्रयत्रतः।। 

इमां यात्रां प्रकुर्वाणो रुद्रत्वं प्राप्नुयान्नरः || ६६|| 
अतः परं प्रवक्ष्यामि गारी यात्रामनुत्तमाम्‌।। 

शुक्लपक्षे तृतीयायां या यात्रा विष्वगृद्धिदा ।। ६७ ।। 
गोप्रेक्षतीर्थे सुस्नाय मुखनिर्मालिकां व्रजेत्‌ || 
ज्येष्ठावाप्यां नरः स्नात्वा ज्येष्ठागौरीं समर्चयेत्‌ ।।६८।। 
सौभाग्यगौरी संपूज्या ज्ञानवाप्यां कृतोदकैः।। 

ततः शृंगारगौरीं च तत्रैव च कृतोदकः || ६९ || 
स्नात्वा विशालगंगायां विशालाक्षीं ततो व्रजेत्‌ ।। 
सुस्नातो लल्लितातीर्थे लल्लितामर्चयेत्ततः 114.2.100.७०1। 
स्नात्वा भवानीतीर्थैथ भवानीं परिपूजयेत्‌ ।| 

मंगला च ततोभ्यर्च्या बिंदुतीर्थकृतोदकैः || ७१ || 
ततो गच्छेन्महालक्ष्मी स्थिरलक्ष्मीसमृद्धये ।। 

इमां यात्रां नरः कृत्वा क्षेत्रेस्मिन्मुक्तिजन्मनि ।। ७२ || 
न दुःखैरभिभूयेत इहामुत्रापि कुत्रचित्‌ ।। 
कुर्यात्प्रतिचतुर्थीह यात्रां विघ्नेशितुः सदा || ७३ || 
ब्राह्मणेभ्यस्तदुद्देशाद्देया वै मोदका मुदे || 

भौमे भेरवयात्रा च कार्या पातकहारिणी ।। ७४ || 
रविवारे रवे्यात्रा षष्ठ्यां वारविसंयुजि || 

तथैव रविससम्यां सर्वविघ्नोपशांतये || ७५ || 


onlinesanskritbooks.com 


नवम्यामथवाष्टम्यां चंडीयात्रा शुभा मता ।| 
अंतर्गृहस्य वै यात्रा कर्तव्या प्रतिवासरम्‌ ।। ७६ ।। 
प्रातःस्नानं विधायादौ नत्वा पंचविनायकान्‌ ।। 
नमस्कृत्वाथ विश्वेशं स्थित्वा निर्वाणमंडपे || ७७ || 
अंतर्गुहस्य यात्रा वै करिष्ये घौघशांतये ।। 
गृहीत्वा नियमं चेति गत्वाथ मणिकर्णिकाम्‌ ।। ७८ || 
स्नात्वा मौनेन चागत्य मणिकर्णीशमर्चयेत्‌ ।। 
कंबलाश्वतरौ नत्वा वासुकीशं प्रणम्य च ।।७९।। 
पर्वतेशं ततो दृष्टवा गंगाकेशवमप्यथ || 
ततस्तु ललितां दृष्ट्वा जरासंधैश्वरं ततः ।।4.2.100.८०|। 
ततो वै सोमनाथं च वाराहं च ततो व्रजेत्‌ ।। 
ब्रह्मेश्वरं ततो नत्वा नत्वागस्तीश्वरं ततः ।। ८१ ।। 
कश्यपेशं नमस्कृत्य हरिकेशवनं ततः || 
वैद्यनाथं ततो इष्टवा ध्रुवेशमथ वीक्ष्य च || ८२ || 
गोकर्णेश्वरमभ्यर्च्य हाटकेशमथो व्रजेत्‌ ।। 
अस्थिक्षेप तडागे च दृष्ट्रवा वै कीकसेश्वरम्‌ ।। ८३ || 
भारभूतं ततो नत्वा चित्रेगुसेश्वरं ततः ।| 
चित्रघंटां प्रणम्याथ ततः पशुपतीश्वरम्‌ ।। ८४ ।। 
पितामहेश्वरं गत्वा ततस्तु कलशेश्वरम्‌ ।। 
चंद्रेशस्त्वथ वीरेशो विद्येशोगनीश एव च ।।८५।। 
नागेश्वरो हरिश्चद्रश्चितामणिविनायकः || 
सेनाविनायकश्वाथ द्रष्टव्यः सर्वविघ्नहृत्‌ ।। ८६ ।। 
वसिष्ठवामदेवौ च मूर्तिरुपधरावुभौ ।। 
द्रष्टव्यौ यत्रतः काश्यां महाविघ्नविनाशिनौ ।। ८७ ।। 
सीमाविनायकं चाथ करुणेशं ततो व्रजेत्‌ ।। 
त्रिसंध्येशो विशालाक्षी धर्मेशो विश्वबाहुका ।। 
आशाविनायकश्वाथ वृद्धादित्यस्ततः पुनः ।। ८८ || 

चतुर्वक्‍त्रेश्वरं लिंगं ब्राह्मशस्तु ततः परः || 

ततो मनःप्रकामेश ईशानेशस्ततः परम्‌ ।। ८९ || 
चंडीचंडीश्वरौ दृश्यौ भवानीशंकरौ ततः ।| 

ढुंढिं प्रणम्य च ततो राजराजेशमर्चयेत्‌ ।। 4.2.100.९° || 
ल्लांगलीशस्ततोभ्यर्च्यस्ततस्तु नकुलीश्वरः || 
परान्नेशमथो नत्वा परद्रव्येश्वरं ततः ।। ९१ || 
प्रतिग्रहेश्वरं वापि निष्कलंकेशमेव च || 
मार्कडेयेशमभ्यर्च्य ततश्वाप्सरसेश्वरम्‌ ।। ९२ || 
गंगेशोर्च्यस्ततो ज्ञानवाप्यां स्नानं समाचरेत्‌ ।। 
नंदिकेशं तारकेशं महाकालेश्वरं ततः ।। ९३ || 
दंडपाणिं महेशं च मोक्षेशं प्रणमेत्ततः ।। 
वीरश्रद्रेश्वरं नत्वा अविमुक्तेश्वरं ततः ।।९४।। 
विनायकांस्ततः पंच विश्वनाथं ततो व्रजेत्‌ ।।. 
ततो मौनं विसृज्याथ मंत्रमेतमुदीरयेत्‌ ।। ९५ ।| 
अंतर्गुहस्य यात्रेयं यथावद्या मया कृता || 
न्यूनातिरिक्तया शंभुः प्रीयतामनया विभुः ।।९६।। 
इति मंत्रं समुच्चार्य क्षणं वै मुक्तिमंडपे || 

विश्रम्य यायाद्भवनं निष्पापः पुण्यवान्नरः ।।९७।। 
संप्राप्य वासरं विष्णोर्विष्णुतीर्थेषु सर्वतः || 

कार्या यात्रा प्रयत्नेन महापुण्य समृद्धये ।। ९८ ।। 
नभस्य पंचदश्यां च कुलस्तंभं समर्चयेत्‌ ।। 

दुःखं रुद्रपिशाचत्वं न भवेद्यस्य पूजनात्‌ || ९९ || 
शरद्वापूर्वमिमा यात्रा कर्तव्याः क्षेत्रवासिभिः ।। 
पर्वस्वपि विशेषेण कार्यौ यात्राश्च सर्वतः ।। 4.2.100.१०० || 
न वंध्यं दिवसं कुर्याद्विनायात्रां क्वचित्कृती || 
यात्राद्वयं प्रयत्नेन कर्तव्यं प्रतिवासरम्‌ ।। १ ।। 
आदौ स्वर्गतरंगिण्यास्ततो विश्वैशितुध्रुवम्‌ ।। 

यस्य वंध्यं दिनं यात काश्या निवसतः सतः ।| २।। 
निराशाः पितरस्तस्य तस्मिन्नेव दिनेऽभवन्‌ || 

स दष्टः काल्रसर्पेण स दृष्टो मृत्युना स्फुटम्‌ || ३ || 
स मुष्टस्तत्र दिवसे विश्वेशो यत्र नेक्षितः || 
सर्वतीर्थेषु सस्नौ स सर्वयात्रां व्यधात्स च || 
मणिकर्ण्यां तु यः स्नातो यो विश्वेशं निरैक्षत ।।४।। 
सत्यं सत्यं पुनः सत्यं सत्यं सत्यं पुनःपुनः ।| 
दृश्यो विश्वेश्वरो नित्यं स्नातव्या मणिकर्णिका।।५।। 
।। व्यास उवाच || || 

सूत स्कांदमिदं श्रुत्वा काशीमाहात्म्यमुत्तमम्‌ || 

नरो न निरयं याति कृत्वाप्यघसहस्रकम्‌ || ६ || 
स्नात्वा सर्वाणि तीर्थानि यच्छ्रेयः समुपार्ज्यते ।। 
काशीखंडस्य श्रवणात्तत्स्यात्सूत न संशयः ।|७।। 
दत्त्वा दानानि सर्वाणि कृत्वा यज्ञाननेकशः || 
तत्पुण्यं लभते मर्त्यस्तदा तच्छृवणादध्रुवम्‌ ।।८ ।। 
तस्वा तपांसि चोग्राणि प्राप्यते यन्महत्फलम्‌ ।। 
श्रवणादस्य खंडस्य लभते तन्न संशयः || ९ || 
अधीत्य चतुरो वेदान्सांगान्यत्फलमाप्यते ।। 
काशीखंडं समाकर्ण्य तत्फलं लभ्यते नरैः ।। 4.2.100.११० || 
गययां श्राद्वदानाच्च यथा तृप्य॑ति पूर्वजाः || 
तथैतच्छृवणान्नृणां तृप्नुवंति पितामहाः || ११ || 
तैश्च सर्वपुराणानि श्रुतानि स्थिरबुद्धिभिः ।। 
काशीखंडं श्रुतं यैश्च सर्वेषां श्रेयसां पदम्‌ ।। १२ || 
श्रुताश्च सर्वधर्मास्तैर्महापुण्येकराशिभिः ।। 

श्रुतं यैः स्थिरचेतोभिः काशीमाहात्म्यमुत्तमम्‌।।१३ ।। 
इदमेव हि देवेज्या परमा परिकीर्तिता || 
जपेत्तत्खंडमखिलं श्रोतव्यं श्रद्धया द्विजाः ।। १४ ।| 

शृणुयादेकमपि य आख्यानं काशिखंडजम्‌ || 
श्रुतानि तेन सर्वाणि धर्मशास्त्राण्यसंशयम्‌ ।। १५ || 
महाधर्मैकजननं महार्थप्रतिपादकम्‌ ।। 

कारणं सर्वकामासेः काशीखंडमिदं स्मृतम्‌ ।। १६ || 
एतच्छूवणतः पुंसां कैवल्यं नैव दूरतः ।| 

तुष्यंति सर्वे पितरः श्रुत्वैतत्खंडमुत्तमम्‌ ।। १७।। 
प्रीणंत्यमर्त्याः सर्वेपि ब्रह्मविष्णुशिवादयः || 

मुनयः परिमोद॑ते माद्यति सनकादयः ।। १८ || 
हृष्टः सर्वो भवेदेव भूतग्रामश्चतुरविधः ।| 
महिमश्रवणादस्माद्वाराणस्या न संशयः || १९ || 
य इदं श्रावयेद्विद्वान्समस्तं त्वर्धमेव वा || 

पादमात्रं तदर्ध वा त्वेकं व्याख्यानमुत्तमम्‌ || 4.2.100.१२० || 
स नमस्यः प्रयत्नेन संपूज्यस्त्विष्टदेववत्‌ || 

तस्मै देयं प्रयत्नेन विश्वेश प्रीतये सदा ।। २१ || 
तस्मिंस्तुष्टे हि संतुष्टो विश्वेशो नात्र संशयः।। 
यत्रैतत्पठ्यते खंडं परानंदसमाश्रयम्‌ ।। २२ || 

न तत्र प्रभवेत्कश्चिदमंगलसमुद्भवः ।| 

य इदं शृणुयाद्विद्वान्यश्चेदं श्रावयेत्सुधीः ।। २३ ।| 
यः पठेदपि पुण्यात्मा ते सर्वै रुद्रमूर्तयः ।। 

य एतत्पुस्तकं रम्यं लेखयित्वा समर्पयेत्‌ ।। २४ ।| 
अखिलानि पुराणानि तेन दत्तानि नान्यथा ।| 
अत्राख्यानानि यावंति श्लोका यावंत एव हि || २५ || 
तथा पदानि यावंति वर्णा यावंत एव हि || 
यावंत्यपि च मात्राणि यावत्यः पदपंक्तयः || २६ || 
गुणे सूत्राणि यावंति यावंतः पटतंतवः ।| 
चित्ररुपाणि यावंति रम्यपुस्तकसंचके || २७ ।| 
तावद्युगसहस्राणि दाता स्वर्गे महीयते ।। 

एतदद्वादशकृत्वो यः शृणुयात्खंडमुत्तमम्‌ ।। २८ ।। 

ब्रह्महत्यापि तस्याशु नश्येच्छभोरनुग्रहात्‌ ।। 

अपुत्रः शृणुयायस्तु सुस्नातः श्रद्धयान्वितः || २९ || 

तस्य पुत्रो भवत्येव शंभोराज्ञा प्रभावतः || 

किं बहूक्तेन सूतेह यस्य यस्य मनोरथः ।। 4.2.100.१३० || 

यो यस्तं तं स ससदा श्ररुत्वैतत्प्राप्नुयात्कृती ।। 

शृणुयाद्दरदेशेपि यः काशीखंडमुत्तमम्‌ ।। ३१ || 

स काशीवासपुण्यस्य भाजनं स्याच्छिवाज्ञया ।। 

एतच्छूवणतः पुंसां सर्वत्र विजयो भवेत्‌ ।। 

सौभाग्यं चापि सर्वत्र प्राप्नुयान्निमलाशयः ।। ३२ ॥| 

यस्य विश्वेश्वरस्तुष्टस्तस्यैतच्छूवणे मतिः ।| 

जायते पुण्ययुक्तस्य महानिर्मलचेतसः || ३३ || 

सर्वेषां मंगलानां च महामंगलमुत्तमम्‌ ।। 

गृहेपि लिखितं पूज्यं सर्वमंगत्रसिद्धये ।।१३४।। ।। 

इति श्रीस्कांदे महापुराण एकाशीति साहसूयां संहितायां चतुर्थे काशीखंड 
उततरार्धेऽनुक्रमणिकानाम शततमोऽध्यायः || १०० || ।।७।। ।। श्रीकाशीखण्डोत्तराधं 
सम्पूर्णम्‌ ।। 

।। समासं चेदं चतुर्थं काशीखंडम्‌ ।।४।। 

नाग प्रकाशक, दिल्ली द्वारा ई. सन्‌ १९८७ मध्ये पुनमुंद्रितस्य स्कन्द पुराण 
काशीखंडस्य अयं युनिकोड रूपांतरणं १५७९१८ ओ.सी.आर. सांफ्टवेयर द्वारा आषाढे 
अधिक मासे कृष्ण प्रतिपदा तिथ्यां २०७२ विक्रमीय संवत्सरे (3-7-2015ई.) 
पूर्णीकृतम्‌।। 


अथ श्रीस्कान्दे महापुराणे चतुर्थं काशीखण्डम्‌ || ४ ।। 


onlinesanskritbooks.com 


अथ काशीखण्डे पूर्वार्धम्‌ || (४- १) ।। 


१ मङ्गलाचरणम्‌, सूताग्रे व्यासस्य काशीखण्डकथोपक्रमकरणम्‌, नारदस्य नर्मदा- 
म्भसि स्नात्वोंकारमभ्यर्च्य च पुरतो विन्ध्यपर्वतदर्शनम्‌. प्रसंगेन विन्ध्याचल- 
वर्णनम्‌, मेरुस्त्वामवमन्यत इति नारदमुनेर्वचः श्रुत्वा विध्यस्य वर्धनेन श्रीसूर्य- 
मार्गावरोधवर्णनं च... १ १ 


२ एकतो नैशतिमिरसंबंधादन्यत्र दिवाकरचण्डातपात्त्रैलोक्योनवस्थावर्णनम्‌, देवैर्वि- 
धिस्तवनम्‌, सत्यलोके भयाभावं दर्शयितुं सत्यलोकागन्तृपुरुषपुण्याचारवर्णन- 
पूर्वकं विधिकृतदेवसान्त्वनम्‌, ब्रहमणो वचनात्त्रैलोक्यापन्निवारणाय श्रीक्षेत्र- 
काशीस्थागस्त्यमुनिसमीपे गन्तुं श्रीकाशीशकाशीदर्शनोत्सुकाऽमरप्रयाणवर्णनम्‌, 
संक्षेपतः काशीवर्णनं च.. १० १ 


३ काशीक्षेत्रे मणिकणिकास्नानविश्वेशवरदर्शनादियात्रां विधाय सुराणामगस्त्यमुन्याश्रम 
गमनम्‌, सुराणां तदाश्रमे लोपामुद्रामुन्यगस्त्वरूपदर्शनं च. १५ १ । 


४ बृहस्पतिप्रणीतागस्यमुनिस्तुतिप्रसंगेन ल्लोपामुद्रावर्णनम्‌, एतत्प्रसङ्गेन पतिव्रताचार- 
निरूपणम्‌, सूर्यमार्गनिरोधकविन्ध्यवृद्धिनिवारणाय प्रार्थयमानस्य सुराचार्यस्य 
वचनानुसारेणागस्त्येनामराशवासनम्‌, अमराणां स्वर्गलोकगमनं च. २० १ 


५ अमरप्रार्थनामङ्गीकृत्य विन्ध्यवृद्धिनिराकरणाय भार्यया सहाऽगस्त्यमुनेः काशीक्षे- 
त्रादबहिः प्रयाणम्‌, काशीवियोगदुःखितस्य मुनेर्विशवनाथकालभैरवादिदेवता- 
ज्ञाग्रहणपूर्वकं विशेषतो विल्लापकरणम्‌, अगस्त्यमुनिमायान्तं दृष्ट्वा विन्ध्यस्य 
खर्वतास्वीकारः, यावन्ममागमनं पुनर्न भवेत्तावत्खर्वतरो भवेति मुनेरट्रिं प्रति 


कथनम्‌, मुनेर्महालक्ष्मीदर्शनम्‌, अगस्त्यमुनिनाः महालक्ष्मीस्तोत्रकरणम्‌, महा- 
लक्ष्म्याऽगस्त्याय वरप्रदानम्‌, अगस्तस्याग्रे प्रयाणं च..... ... २३ 

६ परोपकारप्रशंसनम्‌, श्रीशैलशिखरादिपुण्यस्थानदर्शनेन मुक्तिश्चेत्कि काशीमहत्त्व- 
मिति लोपामुद्राप्रश्नः, तीर्थमाहात्म्यवर्णनप्रसङ्गेन काशीक्षेत्रमहत्वकथनम्‌, सर्व- 
तीर्थानि काशीक्षेत्रप्रापकाणीति काशीश्रैष्ठ्यद्योतनं च.. .. ... ३० २ 


७ शिवशर्माख्यस्य मथुरापुरीस्थद्विजस्य स्वदेहे समागतां जरां दृष्ट्वा चिन्तोदगाराः, 
सप्तपुरीयात्रार्थं गृहादबहिर्द्विजस्य प्रयाणम्‌, अयोध्यायात्रां समाप्य प्रयागे समा- 
गमनम्‌, प्रसङ्गेन प्रयागमाहात्म्यवर्णनम्‌, द्विजस्य काशीयात्राकथनम्‌, तस्य 
महाकालपुरीप्रयाणम्‌, तत्प्रसङ्गान्महाकालमाहात्म्यकथनम्‌, मायापुरीतीर्थयात्रा- 
कथनम्‌, दविजस्य मायापुर्यां देहावसानम्‌, पुण्यशीलसुशीलनामकवैष्णवगणा- 
धिष्ठितस्वर्णविमानमास्थाय द्विजस्य नभोवर्त्मारोहणं च.. ३३ १ 


८ मायाख्यायां मुक्तिपुर्यां मृतस्य शिवशमर्णो द्विजस्य कथं मोक्षानवाप्तिरिति 
लोपामुद्रासतीप्रश्नः, मायादिषु षट्पुरीषु साक्षात्सायुज्यं नास्तीति दर्शयितुं शिवशर्म- 
विष्णुगणसंवादारम्भः, दविजप्रशनानुसारेण पिशाचगुहृयकगन्धर्वलोकस्थितपुरुष- 
संपादितसदाचारवर्णनम्‌, यमलोकमागतस्य द्विजस्य शिवशर्मणः सत्कारपूर्वक- 
पूजनार्थं धर्मराजस्यागमनम्‌, धर्मराजस्य सौम्यमूर्तेः सौम्यवचांसि श्रुत्वा 
कथमिदमिति दविजप्रश्नः, यमस्य रूपद्वयनिरुपणप्रसङ्गेन संक्षेपतो यमलोक- 


९ अप्सरोलोकवर्णनम्‌, सूर्यलोकवर्णनम्‌, सूर्योपासनावर्णनप्रसङ्गेन गायत्रीमन्त्रमाहा- 
त्म्यनिरूपणम्‌, अर्घप्रदानविधिनिरूपणं च.. ४३ १ 


१० सहस्राक्षपुरवर्णनम्‌, अर्चिष्मत्याख्यवीतिहोत्रपुरीवर्णनम्‌, कृशानूत्पत्तिकथनप्रसंगेन 
ज्योतिष्मतीपुरीस्थविश्वानराख्यमुनीतिहासकथनम्‌, शुचिष्मतीकथनानुसारेण मुनेः 
काशीक्षेत्रे गत्वा वीरेवरशिवलिङ्गसमीपे तपोऽनुष्ठानकथनम्‌, त्रयोदशे मासिबालरूपेण 
लिङ्गे शिवदर्शनम्‌, अभिलाषाष्टकस्तोत्रकथनम्‌, शिवाद्वरलाभेन 

सन्तुष्टस्य मुनेः स्वगृहे प्रयाणं च.. - .... ... ४६ 


११ कालान्तरेण विश्वानराच्छुचिष्मत्यां गर्भाधानम्‌, शुभमुहूर्ते सुतोत्पत्तिः, जात- 
कर्मादसंस्कारनिरूपणम्‌, हस्तसामुद्रिक वीक्ष्य नारदोक्तं वैशवानराख्यस्य बालस्य 
गण्डान्तं श्रुत्वा मातापित्राः शोककरणम्‌ , अपमृत्युहरणाय मुनिकुमारस्य काश्यां 
लिङ्ग संस्थाप्यानुष्ठानकरणम्‌, तृतीयसंवत्सरे वरप्रदानाय समागतस्य कुलिशा- 
युधस्य मुनिकुमारं प्रतिं वचनम्‌, 'नाहं त्वत्तो वरान्ग्रहीतुमुत्सहे' इति वचः श्रुत्वा 
इन्द्रस्य कुलिशपातनोद्योगं विलोक्य मुनिकुमारस्य मूच्छावगमः, तत्रैव शिव- 
प्रादुर्भावः, शिववराद्वैश्वानरस्य दिक्पतित्वादिप्राप्तिवर्णनं च.. ... .. ५१ 


१२ नैरत्ऋतलोकवणर्नम्‌, विन्ध्याटव्यां पल्लीपतेः पिंगाक्षस्य विश्वनाथपुरीं प्रतिं 
यातुकामस्य सार्थस्य प्राणपरिरक्षणार्थ प्राणदानाल्लोकपालत्वप्राप्तिः, 
वारुणलोकवर्णनम्‌, कर्दमस्य प्रजापतेः पुत्रस्य शुचिष्मतो जलक्रीडायां शिशुमारेण 
सरस्याहरणम्‌, सरसि मग्नं श्रुत्वाऽपि सुतं पूजायामधिकासक्तस्य मुनेः सविधे 
शिवगणेन सशिशुमारस्य बालकस्यानयनम्‌, शुचिष्मतो मुनिकुमारस्य काश्यां 
शिवलिंगं संस्थाप्य तपश्चरणम्‌, शिवप्रसादादवारुणलोकसंप्राप्तिश्च.. .... ५७ 


१३ जगत्प्राणस्य पवनस्य गंधवतीपुरीवर्णनम्‌, कश्यपपुत्रस्य पूतात्मनः श्रीकाशीक्षेत्रे 
लिंग संस्थाप्य तपश्चरणम्‌, तस्य शिवाल्लोकपालत्वप्राप्तिकथनम्‌, गुह्यकेश्वरस्या- 
लकावतीपुरीवर्णनम्‌, काम्पिल्यनगरे यज्ञदत्तनाम्नो ब्राहमणस्य नाम्ना गुणंनिधि- 
रप्यगुणनिधिद्युतासक्तो मद्यपः पुत्रो बभूव तस्य मात्रा बहुकालं प्रच्छन्नदुराचा- 
रस्य सुतस्य दुष्कृतिं संपश्यता पित्रा स्वगृहान्निष्कासनम्‌, स्वार्थं दीपदशोद्यो- 
तेन लिंगमौलितमोहरस्य बहूपोषितस्यास्य शिवरात्र्यां शिवालये ऽन्नापहरणाद्घा 
तितस्य कल्लिङ्गदेशराजपुत्रत्वप्राप्तिवर्णनम्‌, तत्र तस्य शिवाल्रयेषु दीपदानात्क 
ल्पान्तरे विश्रवःसुतत्वमभिगभ्य दुःसहतपश्चरणतः शिवसख्यालकाराज्यादिला- 
भवर्णनं च-. .. .. ... .. .. ६१ 

१४ रुद्रभक्तोषितैशानीपुरीवर्णनम्‌ 
,अजैकपादादिरुद्रगणस्थापितैशानलिगमाहात्म्यवर्णनम्‌, चन्द्रलोकवर्णनम्‌, ब्रहमणो 
मानसात्समुदभूतस्य सोमस्य वाराणस्यां लिंगं विधाय तत्पुरो महत्तपश्चरणम्‌, 
शिवप्रसादात्तस्य महैश्वर्यलाभकथनं च. ६६ २ 


१५ दक्षप्रजापतेः षष्टिदुहितृमध्ये रोहिण्यादिभिः सप्तविंशतिभिः कन्याभिरेकपतिला- 
भाय लिंगं संस्थाप्य वाराणस्यां तपःकरणाच्छिववरानुसारतः सोमं पतिमासादय 
संपादितस्य नक्षत्रलोकस्य संक्षेपतो वर्णनम्‌, अत्रिपुत्रस्य सोमस्य गुरुभार्याप- 
हरणम्‌, रुद्रचन्द्रमसोर्युद्धकथनम्‌, युद्धं निवार्य ब्रहमणो वचनाच्चन्द्रस्य बृहस्पतये 
तारासमर्पणम्‌, तस्यां बुधस्योत्पत्तिः, बुधकृतशिवाराधनम्‌, बुधस्य शिववराल्लो- 
कपालत्वादिवरैश्वर्यलाभवर्णनं च. ........ ६८ २ 


१६ समरे देवैर्घातितानां दानवेन्द्रान्धकसैनिकानां संजीवनीमन्त्रतो भार्गवशुक्रेण पुन- 
रुज्जीवनम्‌, देवप्रार्थनया शिवेन नंदिकेश्वरद्वारा शुक्रमानाय्य स्वमुखे तस्य 
निक्षेपणम्‌, अन्धकस्य ससैन्यस्य प्रमथैः सह युदधवर्णनम्‌, शुक्रतः शुक्रस्य 
बहिनिःसरणम्‌, शुक्रस्य वाराणस्यां तपश्चरणाच्छिवप्रसादतो लोकाधिपत्यादिवर- 
प्राप्तिवर्णनं च.. ...... ..... ... ७१ २ 


१७ श्रीशिवस्य भालस्थलतो भूमौ निपतितात्स्वेदबिन्दोर्लोहिताइगस्योत्पत्तिः, 
शिवप्रसादात्तस्य लोकाधिपत्यादिकथनम्‌, अङ्गिरसस्य शिवप्रसादार्थं वाराणस्यां तपः- 
करणम्‌, शिवस्य वरप्रसादाल्लोकपतित्वदेवगुरुत्वलाभः, मार्तण्डात्संजञाप्रतिकृतौ 
छायायां शनैश्चरोत्पत्तिकथनम्‌, तस्य वाराणस्यां तपश्चरणाल्लोकपालत्वग्रहमुख्य- 
त्वलाभवर्णनं च................. ७६ २ 


१८ ब्रहममानससृष्टमरीच्यादिपुत्रसप्तरषिलोकवर्णनम्‌, अरुन्धतीनक्षत्रस्थानदर्शनादिवर्ण- 
लाया... क्र 

१९ पितुरंकाधिष्ठितस्य सापत्नमात्रा तिरस्कृतस्य ध्रुवस्य मातृवचनात्तपस्यार्थ 
विपिनप्रवेशः, तत्र सप्तर्षिसमागमः, तस्मै दवाद्शाक्षरमन्त्रमुपदिश्य मुनीनामन्तर्धानं 
च. ८२ १ 


२० यमुनातटे मधुवने स्थितस्य ध्रुवस्य तपस्यावर्णनम्‌, इन्द्रप्रेषितनानाविधतपोविघ्न 
निरूपणम्‌, धुवस्य साक्षाच्छीभगवतो दर्शनं च ... ... (८६ २ 


२१ ध्रुवकृतश्रीभगवत्स्तोत्रनिरूपणम्‌, ज्योतिश्चक्रस्याधारपदं ते दास्यामि तथापि मया 
सह काशी याहि तत्र लिंगार्चनं कृत्वा कृतकृत्यो भव इति धुवं सन्दिश्य तेन सह 
भगवतः काशीपुर्या प्रयाणम्‌, तत्र धुवस्य ल्रिंगसस्थापनेन कृतकृत्यत्वमासादय 

स्वगृहे प्रयाणं च. - -.. ९० १ 


२२ महर्जनतपोल्रोकवर्णनम्‌, सत्यलोके समागतानां ब्रहमणा सह संवादाः, 
दविजप्रशंसनपूर्वकं ब्रहमकृतकाशीवर्णनं च... र.. .. ... ९५ १ 


२३ भूलोकाच्छिवलोकपर्यन्तं योजनप्रमाणकथनम्‌, शिवोपासनतो 
विष्णोरात्मसात्म्यप्राप्तिकथनपूर्वकं शिवकृतविष्णवभिषेकवर्णनं च..... ... ९९ १ 


२४ द्विजस्य मायापुर्यां मरणतो विष्णुलोके ब्रहमणो वत्सरपर्यंतं 
बहुविधोपभोगप्राप्तिः, ततश्च पुण्यक्षये नन्दिवर्धनग्रामे भूपत्वमासाद्‌य 
प्रजारञ्जनकर्तुरस्य काशीमाहात्म्यश्रवणसंजातहर्षस्य काश्यां प्रयाणम्‌, 
विश्वेश्वरानुग्रहाततत्र शिवप्रासादं विधाय वृद्धकालेश्वराख्यस्थापितशिवलिङ्गाग्रे 
तपस्यतः परीक्षणार्थमागतेन शिवेन परीक्षणोत्तरं सह तेन सस्त्रीकस्य 
राजञस्तस्मिन्नेव लिंगे लयो भविष्यति इति विष्णुगणप्रतिपादित 
शिवशर्मद्विजभाविस्थितिवर्णनम्‌ .... - -०१ १ 

२५ अगस्त्यमुनेः सभार्यस्य श्रीगिरिं प्रदक्षिणीकृत्य स्कन्दवने कुमारदर्शनम्‌, 
अगस्त्यकृतस्कन्दस्तोत्रम्‌, काशीमाहात्म्यविषये स्कन्दं प्रति मुनिप्रश्नः, 
स्कन्दनिरूपित काशीवासफलकथनं च.-.. ... ... १०४ २ 


२६ अविमुक्तक्षेत्रोत्प्तिवर्णनम्‌, चक्रपुष्करिणीतीरे विष्णोस्तपोवर्णनम्‌, मणिकर्णिकाया 
उत्पत्तिवर्णनम्‌, मणिकर्णिकास्नानविधिकथनं च. ... १०७ २ 


२७ गंगामाहात्म्यवर्णनम्‌, दशहरास्तोत्रकथनं च. .. ... ..- ११३ 


२८ शिवाधिष्ठानगौरवतः काश्यां गंगास्नानान्महापातकोपपातकशमनवर्णनम्‌, 
कलिंगदेशे वाहीकनाम्नः कस्यचिन्नाममात्रदविजस्य वृषलीपतेररण्ये व्याघ्रेण मारणम्‌, 
सास्थि तन्मांसं समादाय गच्छतो गृध्रस्यान्यगृध्रेण युद्धम्‌, दैवतस्तदस्थ्नो गंगाजले 
पतनेन गंगाजलसंगमान्महाश्चर्यम्‌, नानाविधपातकक्षालनाय कुम्भीपाकादिनर- 

केषु प्रक्षिप्तस्यापि तस्य वाहीकस्य सुखावाप्ति वित्लोक्य सर्वेषां विस्मयकरणम्‌, 
अन्ते विमानमारुह्य वाहीकस्य स्वर्गलोकप्रयाणम्‌, गंगामाहात्म्यकथनं च- - - ११९ 
१ 


२५ अशक्तानां स्नानतुल्यफलावाप्तिमिच्छूनां महाघौघनिवारकश्रीगंगासहस्रनामस्तोत्र- 
वर्णनम्‌......... ... -... -. -.. १२२ 


३० मणिकर्ण्यां भगीरथनृपानीतगंगासंगमात्कषेत्रमाहात्म्याधिक्यकथनम्‌, दक्षिणोत्तर- 
भागेऽसिवरणावस्थितिकथनम्‌, देहलीविनायकस्य शिवाज़ां विना अन्तः प्रवेशं 
कुर्वतां विघ्नोत्पादनाय नियोजनम्‌, धनंजयवणिगितिहासकथनम्‌, काश्या 
वाराणसीनामनिर्वचनं च..... ...... -... ... १3६ १ 


३१ ब्रहमणः शिरश्छेत्तु शिवात्कालराजस्योत्पत्तिः, शिवीनिंदाकारिब्रहमशिरश्छेदात्काल- 
राजस्य कापालिकवेषेण काश्यां प्रयाणम्‌, तत्र गतस्य कालभैरवस्य पृष्ठलग्नाया 


onlinesanskritbooks.com 


ब्रह्महत्यायाः पातालगमनम्‌, तत्र कपालमोचनतीर्थे सर्वेषां पातकक्षालनाय 
कालभैरवस्थितिवर्णनं च. -...... -.. -. -. -. १४२ २ 


3२ पूर्णभद्रनामकयक्षस्य शिवाराधनात्कनककुण्डलाख्यभार्यायां हरिकेशाभिधपुत्रजन्म- 
कथनम्‌, बाल्यावस्थामारभ्य शिवासक्तस्य हरिकेशस्य पितुस्ताडनभयादगृहान्नि- 
र्गतस्य काश्यां प्रयाणम्‌, पार्वती प्रति शिवनिरूपितानन्दकाननवर्णनम्‌, आन- 
नदकानने हरिकेशस्य तपःसन्तुष्टमहेश्वराद्टण्डपाणित्वकथनम्‌, दण्डपाण्यष्टक- 


33 ज्ञानवापीनामकतीर्थोत्पत्तिवर्णनपूर्वकतन्नाममाहात्म्यवर्णनम्‌, काशीनिवासिहरि- 
स्वामिकन्याया ज्ञानवार्पी सेवमानायास्तद्रूपमोहितविद्याधरेणाहरणम्‌, मलय-पर्वते 
विद्याधरेण साक राक्षसस्य युदधवर्णनम्‌, युद्धे राक्षसविद्याधरयोः परस्पर- 
प्रहारेणैव मरणादधरिस्वामिकन्याया विद्याधर प्रति मन्यमानाया देहपरित्याग- 
कथनम्‌, उभयो राजदेहमासादय तत्र चित्रपटीविलोकनानन्तरं विवाहः ... १२५ २ 


3४ माल्यकेतुकलावत्योस्तयोः काशीप्रयाणम्‌, तत्र काशीयात्रां विधाय ज्ञानवापी- 
निकटे शिवोपदेशादविमानमारुहयोभयोः शिवलोकगमनकथनम्‌, ज्ञानवापीमाहा- 
त्म्यकथनं च. ......... ... -. - -.. १६१ १ 

३५ काशीप्रापकब्राहमणसदाचारवर्णनप्रसङ्गेन नित्यकर्तव्यधर्मनिरूपणम्‌ ... १६४ २ 


३६ सदाचारवर्णनप्रसडगेन दविजानां ब्रहमचर्यधर्मनिरूपणम्‌. - ... ... १७४ २ 


3७ सुलक्षणां स्त्रियं विना गृहस्थाश्रमस्य न सिद्धिस्तस्मादविस्तरेण 
स्त्रीलक्षणनिरूपणम्‌. १७७ १ 

३८ अष्टविधविवाहवर्णनम्‌, दविजादीनां काशीप्राप्तिकरस्य शुभाचारस्य विस्तरेण 
कथनं च १८० १ 


३९ दिवोदासनृपेतिहासकथनप्रसङ्गेनाविमुक्ते क्षेत्रे 
अविमुक्तेशशिवलिङ्गोत्पत्तिकथनम्‌. - १८५ २ 


४० काशिकाक्षेत्रगमनविघ्नविधायिद्विजादिनिषिद्धाचारस्वरूपवर्णनम्‌, गृहस्थाश्रमिणां 
विहिताचारनिरूपणं च. - -..... .. १८८ १ 


४१ वानप्रस्थयतिधर्माणां विस्तरेण निरूपणे योगाख्यानम..... -. ... १९३ १ 


~ 


४२. निकटासन्नमृत्युचिहनकथनपूर्वकं 
श्रीक्षेत्रकाशीमाहात्म्यमिश्रितकालवञ्चनोपायकथनम्‌ २०० २ 


४३ दिवोदासे काश्यामुषित्वा भुवो राज्यं शासति सति सर्वेषां विश्वेश्वरादिदेवानां भुवं 
परित्यज्य मन्दराचलगमनम्‌, दिवोदासराज्ये प्रजासौख्यवर्णनम्‌, भुवं परि- 

त्यज्य अग्नेरपि स्वर्गगमनम्‌, तद्विलोक्य राज्ञा व्याहृतस्य स्वसामर्थ्यस्य 

वर्णनं च. .... ....... .. .... २०२ २ 


४४ विश्‍वनाथभवान्योर्मन्दरगिरिवरे स्थितयोः काशीवियोगदुःखवर्णनम्‌, 
दिवोदासनृपस्य काशीक्षेत्रपरित्यागार्थ शिवेन योगिनीगणप्रेषणवर्णनं च. .. ---. २०६ १ 


४५ चतुःषष्टियोगिनीतां शिवाज्ञया काशीपुरे राज्ञो दिवोदासस्य विघ्नार्थ प्रवेशकथनम्‌, 
तासां नामनिरूपणं च... ... ... -..... 7 .. २१० १ 

४६ दिवोदासस्य विघ्नमुत्पाद्य काश्यां बहिर्निष्कासनाय शिवादिष्टरव्यागमनम्‌, 
दिवोदासराज्ये नानाविधप्रयत्नेन च्छिद्रान्वेषणोद्यतस्य रवेर्दवादशधा आत्मानं 
विभज्य काश्यामेव निवासकथनम्‌, लोललार्कस्थानकथनम्‌, ततीर्थयात्राविधिमाहात्म्य- 


४७ उत्तरार्ककुण्डनिरूपणम्‌, तत्र स्थिताया दविजकन्याया मातापित्रोर्मरणानन्तरमुत्त- 
रार्कसमीपे तपश्चरणम्‌, तस्यै गौर्या स्वसखीत्वरूपवरप्रदानम्‌, उत्तरार्ककुण्डमा- 
हात्म्यनिरूपणं च...... ............... २१३ 


४८ कृष्णपुत्रस्य सांबस्य नारदापमानात्कृष्णशापप्रभवकुष्ठरोगावगमकथनम्‌, 
तत्परिहाराय काश्यां तस्य स्वनाम्ना कुण्डं विधाय तपश्चरणाद्रोगनिवृत्तिः, 
कुण्डमाहात्म्यसहितसांबादित्यमाहात्म्यकथनं [RR २१५ १ 


४९ पाण्डवानां वनवासप्रसङ्गेन काश्यां गमनम्‌, तत्र द्रौपद्या सूर्याराधनम्‌, तस्यै 
सूर्यत्तः स्थात्रीप्राप्तिः, द्रौपद्याराधितरवेः स्थाननिरुपणम्‌, मयूखादित्यमाहात्म्यवर्णनं 
च. २१७ १ 

५० उच्चैःश्रवसो वर्णविषये कद्रूविनतयोवीदकथनम्‌, तत्र कापट्येन विनतायाः पराभ- 
वात्कद्रूदास्यकरणम्‌, मातुर्दास्यापनोदाय गरुडस्य सुधाहरणवर्णनम्‌, विनताग- 
रुडयोः काश्यां शिवल्िंगस्थापनपूर्वकं तपश्चरणम्‌, तयोर्वरप्रदानपूर्वकखखोल्का- 
दित्यस्थानमाहात्म्यकथनं च........ .... २२० १ 


इति श्रीकाशीखण्डपूर्वार्धम्‌ ।। ( ४-१) ।। 


।। अथ काशीखण्डोतरार्धम्‌ ।। ( ४-२) || 

५१ अरुणादित्यमाहात्म्यवर्णनम्‌, विनतादास्यकारणकथनम्‌, 
वृद्‌धहारीतोपासितवृद्धादित्यमाहात्म्यकथनम्‌, विष्णुवचनात्काश्यां शिवलिंगं 
प्रतिष्ठाप्य सूर्यस्य तपश्चरणम्‌, तस्य केशवादित्यनामप्राप्तिपूर्वकमाहात्म्यवर्णनम्‌, 
विमलगंगायमादित्यानां संक्षेपतो वर्णनं च.... ........... २२३ १ 


५२ दिवोदासनृपतिनिष्कासनाय शिवप्रेषितस्य चतुराननस्य दविजवेषेण काश्यां दशसं 
ख्याकाशवमेधकरणातीथस्यदशाश्वमेधनामकरणकथनम्‌, तत्ीर्थमाहात्म्यवर्णनं च २२९ 
१ 


५3 शिवप्रेषितानां योगिनीभानुविधीनां काश्यामेव शिवलिंगानि संस्थाप्य तत्रैव 
स्थितानां स्थितिं परिज्ञातुं दिवोदासस्य निष्कासनाय च शंकुकर्णादीनां शिवाज्ञया 
काशीप्रयाणवर्णनम्‌, काशीवर्णनं च. . ..... २३१ -5 


५४ शम्भोरत्यन्तप्रियकपर्दिगणस्थापितशिवलिंगमाहात्म्यवर्णनप्रसङ्गेन 
वाल्मीकिसंज्ञक दविजेतिहासकथनम्‌, तत्कृतपिशाचोदधारवर्णनम्‌, 
पिशाचमोचनतीर्थयात्रामाहात्म्यकथनं च. ... .. ... ..... २३५ १ 


५५ पिंगलादिगणस्थापितशिवलिंगमाहात्म्यनिरूपणम्‌, ये ये गणादयाः काशीस्थिति 
विलोकयितुं शिवेन प्रेषितास्तेषामषुनरावृत्तिं विलोक्य काश्यां शिवाज्ञया गणे- 
शस्य प्रवेशवर्णनं च. .. . २३७ २ 


५६ गणेशस्य ज्यौतिषिकद्विजवेषमाश्रित्य काश्यां प्रवेशवर्णनम्‌, स्वमायया 
पुरीस्थितानेकजनमोहं विधाय राज्ोऽन्तःपुरे गणेशस्य राजस्त्रीभिः 
सहाऽऽलापादिवर्णनम्‌, दिवोदासनृपसमागमे राज्ञो वर्णनपूर्वकं गणेशेन तस्मै 


ब्राहमणागमनपूर्वक ब्राहमणकृतोपदेशरूप भविप्यकथनं च. .. २३९ १ 


५७ अथ शिवेन कृताया गणेशस्तुतेः प्रसंगतो वर्णनम्‌, गणेशस्य दुंढिराजनामकथनम्‌, 

भगीरथहरिश्चन्द्रादिगणेशस्थानकथनं च... २४१ १ 


५८ अथ गणेशे$पि विलंबिते चिन्तापरवशेन शिवेन दिवोदासनृपस्य काशीत उच्चाट- 
नाय विष्णुनिरूपणम्‌, काश्यां विष्णोर्नानाविधस्थाननिरूपणम्‌ , विष्णुलक्ष्मी- 

गरुडैः सौगतपरित्राजिकाशिष्यरूपैबौद्धधर्मस्थापनप्रकारवर्णनम्‌, प्रजा अधर्म- 

रुचीः कृत्वा गणेशवचनानुसारेण दविजरूपस्य विष्णो राज़े शिवलिंगस्थापनोपदे- 
शकथनम्‌, शिवलिड्गमभ्यर्च्य राजञो दिवोदासस्य विमानमारुहय कैलासपुर 
प्रयाणवर्णनं -...... -.... २४५ १ 


५९ वेदशिरसो मुनेः शुचिमप्सरसं दृष्ट्वा स्खलितवीर्यस्य वीर्यात्कन्योत्पत्तिकथनम्‌, 
तस्या धूतपापाख्यायाः कन्यायाः पितुर्वचनात्तपश्चर्याकरणम्‌, ब्रहमणो वरदाना- 
तस्याः पावित्र्यविशेषताप्राप्तिकथनम्‌, तां दृष्ट्वा धर्मस्य कामोद्दीपनात्परस्परं 
शापप्रसड्गेन तयोर्नदीनदत्वप्राप्तिकथनम्‌, गंगायमुनासरस्वतीकिरणाधूतपापा- 
धर्मनदसंगमात्पञ्चनदीतीर्थकथनम्‌., तन्माहात्म्यकथनं च. ...... २५१ १ 


६० अग्निबिंदुमुनिकृतविष्णुस्तुतिवर्णनम्‌ , तत्र बिदुमाधवावस्थानवर्णनम्‌, बिन्दुमाधव- 
ब्ले ह क | बजे मक ल्क 
माहात्म्यवर्णनं च २५४ २ 


६१ आदिकेशवताक्ष्यकेशवादिवैष्णवस्थानानां संक्षेपतो वर्णनम्‌, बिंदुमाधवनिरूपित- 

सन्तुष्टदेवकृतदुर्गादेवीस्तुतिकथनम्‌, दुर्गाभैरवपूजनफलकथनं च - . २९६ १ 


७३ पार्वती प्रति शिवनिरूपितोकारादि चतुर्दशलिंगगणनम्‌, 
ओंकाररेशोत्पत्तिवर्णनप्रसंगेन ब्रहमकृतोंकारस्तुतिकथनम्‌ , 


ओंकारेशलिङ्गमाहात्म्यनिरूपणं च. ... ... २९९ १ 


७४ पाद्‌मकल्पीयभरद्वाजसुतदमनस्य विद्यामधीत्य विरक्तस्य रेवातीरेऽमरकंटकक्षेत्रे 
गर्गनाम्नो मुनेर्दर्शनम्‌, गर्गमुनिनिरूपितोंकारमाहात्म्यवर्णनं च--.. .. ३०४ २ 


७५ सप्तजन्मार्जितपापनिवारणैकदक्षत्रिल्रोचनेश्वराविर्भावकथनम्‌, तन्माहात्म्यनिरू- 
पणं च........ ...... ... . 3०८ ३ 


७६ मणिमाणिक्यनिर्मितत्रिलोचनप्रासादस्थितपारावतदवन्दवेतिहासकथनपूर्वक त्रिलोच- 
नाख्यशिवलिंगमाहात्म्यकथनम्‌ -.. ... ... .. 3१० १ 


७७ केदारेश्वरमाहात्म्यकथनप्रसङ्गेनोज्जयिनीस्थितदविजदारकेतिहासकथनम्‌ ३१४ १ 
७८ यमधर्माराधितधर्मेश्वराख्यशिवलिंगमाहात्म्यनिरूपणम्‌. ... ३१५ २ 


७९ धर्मतपःसाक्षिणां कीरशिशूनां शिववरात्कैलासपदाप्तिकथनपूर्वक धर्मेशमाहात्म्यक 


onlinesanskritbooks.com 

दिकृतव्यासभुजवाक्स्तम्भनवर्णनम्‌ ततो विष्णोरुपदेशेन व्यासेन विष्णुकण्ठसं- 
स्पर्शनात्स्तम्भनान्निवृत्य शिवस्तुतिकरणम्‌, .. - ... ३५१ २ 

९८ काश्यां मुक्तिमण्डपे श्रीविशवेशवरसमागमनमहोत्सवस्य विशेषेण वर्णनम्‌ - ३६४ २ 


९९ श्रीशम्भुना ब्रहमविष्ण्वादिदेवेभ्यः श्रोविश्वेशवराख्यस्य काशीशेत्रपरमदैवतस्य 

१०० काशीखण्डान्तर्गतेतिहासानुक्रमवर्णनम्‌, पञ्चतीर्थ्यादियात्रावर्णनन्‌, काशीखण्ड- 
श्रवणपठनफलवर्णनं च. - .. - --- -. ३६९ 


इति काशीखण्डोततरार्धम्‌ ।। ( ४-२) ।। 


इति श्रीस्कान्दे महापुराणे चतुर्थं काशीखण्डम्‌ || ४ || 

स्कंद उवाच || || नर्मदेशस्य माहात्म्यं कथयामि मुने तव |। यस्य स्मरणमात्रेण 
महापातकसंक्षयः ।। १ ।। अस्य वाराहकल्पस्य प्रवेशे मुनिपुंगवै: || आपृच्छिका 
सरिच्छ्रेष्ठा वदतां त्वं मृकंडज ।|२।। ] मार्कडेय उवाच || ।। शृणुध्वं मुनयः सर्वे 
संति नद्यः परःशतम्‌ ।। सर्वा अप्यघहारिण्यः सर्वां अपि वृषप्रदाः।।३।। सर्वाभ्योपि 
नदीभ्यश्च श्रेष्ठाः सर्वाः समुद्रगाः।। ततोपि हि महाश्रेष्ठाः सरित्सु सरिदुत्तमाः || ४ ।। 
गंगाश्व यमुना चाथ नर्मदा च सरस्वती ।। चतुष्टयमिदं पुण्यं धुनीषु मुनिपुंगवाः || ५ 


।। ऋग्वेदमूर्तिर्गगा स्याद्यमुना च यजुर्धुवम्‌ ।। नर्मदासाममूर्तिस्तु स्यादथर्वा 
सरस्वती ।। ६ || गंगा सर्वसरिदयोनिः समुद्रस्यापि पूरणी || गंगाया न त्रभैत्साम्यं 
काचिदत्रसरिद्वरा ।। ।। ७ ।। किंतु पूर्वं तपस्तपत्वा रेवया बहननेहसम्‌ || 


वरदानोन्मुखो धाता प्रार्थितश्वेति सत्तम ।। ८ ।। गंगासाम्यं विधे देहि प्रसन्नोसि 
यदि प्रभो ।। ब्रह्मणाथ ततः प्रोक्ता नर्मदास्मितपूर्वकम्‌ ।।९।। यदि त्यक्षसमत्वं तु 
लभ्यतेऽन्येनकेनचित्‌ ।। तदा गंगासमत्वं च लभ्यते सरितान्यया ।।१०।। 
पुरुषोत्तमतुल्यः स्यात्पुरुषोन्यो यदि क्वचित || स्रोतस्विनी तदा साम्यं लभते गंगया 
परा ।। ११ || यदि गौरी समा नारी क्वचिदन्या भवेदिह ।। अन्या धुनीह 
स्वर्धुन्यास्तदा साम्यमुपैष्यति ।। १२ ।। यदि काशीपुरी तुल्या भवेदन्या क्वचित्पुरी 
।। तदा स्वर्गतरंगिण्याः साम्यमन्या नदी लभेत्‌ ।। १३ ।। निशम्येति विधेर्वाक्यं 
नर्मदा सरिदुत्तमा।। धातुर्वरं परित्यज्य प्राता वाराणसीं पुरीम्‌।। १४ .।। सर्वेभ्योपि हि 

पुण्येभ्यः काश्यां लिंगप्रतिष्ठिते: || अपरा न समुद्दिष्टा कैश्विच्छेयस्करीक्रिया || १५ 
|| अथ सा नर्मदा पुण्या विधिपूर्वा प्रतिष्ठितिम्‌ || व्यधात्पिल्रिपिलातीर्थ त्रिविष्टप 
समीपतः || १६ || ततः शंभुः प्रसन्‍नोभूत्तस्यै नये शुभात्मने || वरं वृणीष्व सुभगे 
यत्तुभ्यं रोचतेऽनघे ।। १७ ।। सरिद्दरा निशम्येति रेवा प्राह महेश्वरम्‌ ।। किं वरेणेह 
देवेश भृशं तुच्छेन धूर्जटे || ।। १८ || निईद्वात्पदद्वंद्वे भक्तिरस्तु महेश्वर ।। श्रुत्वेति 
नितरां तुष्टो रेवागिरमनुत्तमाम्‌ ।। १९ ।| प्रोवाच च सरिच्छ्रेष्ठे त्वयोक्तं यत्तथास्तु तत्‌ 
।। गृहाण पुण्यनिल्यये वितरामि वरांतरम्‌ ।। २ ।। यावत्यो ₹ृषदः संति तव रोधसि 
नर्मदे ।। तावंत्यो ल्लिंगरूपिण्यो भविष्यंति वरान्मम ।। २१ || अन्यं च ते वरं दद्यां 
तमप्याकर्णयोत्तमम्‌ ।। दुष्प्रापं यच्च तपसां राशिभिः परमार्थतः || २२ ।। सद्यः 
पापहरा गंगा सस्ाहेन कल्िंदजा ।। त्र्यहात्सरस्वती रेवे त्वं तु दर्शनमात्रतः ।। ।। २३ 
।। अपरं च वरं दद्यां नर्मदे दर्शनाघहे ।। भवत्या स्थापितं लिगं नर्मदेश्वरसंज्ञकम्‌ || 
२४ || यत्तल्लिंगं महापुण्यं मुक्तिं दास्यति शाश्वतीम्‌ ।। अस्य लिंगस्य ये 
भक्तास्तान्दृष्टवा सूर्यनंदनः ।। २५ || प्रणमिष्यति यत्नेन महाश्रेयोभिवृद्वये ।। संति 
लिंगान्यनेकानि काश्यां देवि पदे पदे || २६ ।| परं हि नर्मदेशस्य महिमा कोपि 
चाद्धुतः ।। इत्युक्त्वा देवदेवेशस्तस्मिंल्लिंगे लयं ययौ ।। २७ ।। नमेदापि 
प्रहृष्टासीत्पावित्र्यं प्राण्य चाद्भुतम्‌ ।। स्वदेशं च परिप्रासा दृष्टमात्राघहारिणी ।। २८ ।| 
वाक्यं मृकंडजमुनेस्तेपि श्रुत्वा मुनीश्वराः ।। प्रहृष्टचेतसो जाताश्वक्रुः स्वंस्वं ततो 
हितम्‌ ।। २९ || || स्कंद उवाच || || नर्मदेशस्य माहात्म्यं श्रुत्वा भक्तियुतो नरः।। 
पापकंचुकमुत्सृज्य प्राप्स्यति ज्ञानमुत्तमम्‌।।३०।। इति 

